


“Bhartesh Vaibhav” has been published by us & the PDF version of the same has been put on our website www.vitragvani.com

We have taken due care, while preparing the same. However, if you find any typographical error, you may kindly inform us on info@Vitragvani.com

**By “Shree Kundkund-Kahan Parmarthik Trust”
(Shri Shantilal Ratilal Shah-Parivar, Mumbai)**

भरतेशा वैभव



“कैलासगिरि पर ऋषभजिनवर पदकमल हिरदे धरूं”

मूण लेखक : महाकवि रत्नाकर वर्णि

ભરતેશવૈભવ

(ખંડ ૧ થી ૫)

: મૂળ લેખક :
મહાકવિ રત્નાકર વર્ણિંગ

હિન્દી સંપાદક અને અનુવાદક
પં. વર્ધમાન પાર્શ્વનાથ શાસ્ત્રી

ગુજરાતી અનુવાદક
અમૃતલાલ માણોકલાલ જાટકીયા



શિષ્ટ સાહિત્ય મુદ્રણાલય
મોટા આંકડિયા : સૌરાષ્ટ્ર

પ્રથમ આવૃત્તિ

પ્રતિ : ૩૦૦૦

વીર સંવત : ૨૫૭૨ વિકભ સંવત : ૨૦૬૨ ફોન નં : ૨૦૦૬

(ગોમટેશ્વર ભગવાન શ્રી બાહુબલી સ્વામી મહામસ્તકાભિષેક

તથા

પંડિત શ્રી બનારસીદાસ જન્મ જ્યંતી, માઘ સુદ-૧૧, તા. ૮-૨-૨૦૦૬)

: પ્રાપ્તિ સ્થાન :

હિતેનભાઈ એ. શેઠ

૩૦૨, કિશ્ચા કુંજ, વી. એલ. મહેતા માર્ગ, વિલે-પાર્લે (વેસ્ટ),
મુંબઈ - ૪૦૦ ૦૫૬. ફોન : ૨૬૧૩૦૮૨૦

પ્રથમ આવૃત્તિ ૧૯૫૪માં રવાણી પ્રકાશન તરફથી છપાયેલ
તે આવૃત્તિમાં કાંઈપણ ફરફાર વગર છાપવાની મંજુરી આપવા
માટે અમો તેમના આભારી છીએ.

: પ્રકાશક :

સુરજબેન અમુલખ શેઠ સ્મૃતિ ટ્રસ્ટ

૨૧૮, વિલા વિહાર, સાયન (વેસ્ટ), મુંબઈ - ૪૦૦ ૦૨૨.

ઉપોદ્ઘાત

ભરતની પુણ્યભૂમિ ઉપર જે અનેકાનેક નરરત્નો વિર્ચર્યા છે તેઓમાંના એક મહાન આત્મવિજ્ઞાની ભરતેશનું મંગલ-જીવન, આ ભવાટવીના ગાઢ અંધકારમાં ભટકતા આત્મજ્ઞાન વિહીન માનવીઓને યથાર્થ વસ્તુસ્થિતિનું સ્વરૂપ સમજાવી રહ્યું છે. ભરતની અપૂર્વ સંસ્કૃતિ દર્શાવતા વાસ્તવિક ઈતિહાસમાંથી ભરતેશનું ઉદાત્ત, ધીર અને ધાર્મિક જીવનપુષ્પ ચૂંટીને તેની મુક્તિપ્રેરક સુવાસ ગ્રંથકારે માનવ સમુદ્દરાયમાં ફેલાવવાનો મહાન પ્રયાસ કર્યો છે.

ભરતેશના અનેકવિધ વૈભવ સર્જનના પાયારૂપ બે તત્ત્વો છે. પુણ્ય અને ધર્મ. પુણ્યના નિમિત્તે વૈભવ અને સાનુકૂલ સંયોગો પ્રાપ્ત થયા અને ધર્મના નિમિત્તે શ્રદ્ધા, જ્ઞાન, ઉદાસીનતા ને વૈરાગ્ય પ્રગટયાં. આ બે તત્ત્વોના કેન્દ્રમાં જ ભરતેશનું જીવન રચાયું છે.

ધરતીના એક છેડાથી બીજા છેડા સુધી પોતાના સૈનિકોને દોરતો ભરતેશ અપૂર્વ સમ્રાટ છે. અને તે જ ભરતેશ ભૂલ્યા-ભટક્યા માનવીઓને આત્મજ્ઞાનના પંથે દોરતો સન્માર્ગદર્શી પણ છે. છ ખંડોનો મહાન સમ્રાટ પણ ભરતેશ છે. અને છતાં તે પ્રત્યે ઉદાસીનતાથી વર્તતા યોગી જેવો પણ તે જ છે. છ ખંડના ધન-દોલતનો સંયોગ હોવા છતાં તે તો આત્મસંપત્તિનો જ સ્વામી રહ્યો છે. સંપત્તિના જાળાં, વિભવનો પંક અને રણવાસની લપસણી ઝીણામાં રહેવા છતાં પણ ભરતેશના આત્મજ્ઞાન ને આત્મધ્યાનની પુનિત આદર્શ આત્મજ્યોત અવિચલ અખંડ પ્રજ્વલિત રહી છે. એ આત્મવિજ્ઞાની સંસારની અનેક વિકલતાઓની મધ્યમાં પણ પોતાના આત્માને ભૂલ્યો નથી. ભરતેશનું જીવન એટલે સામાન્ય માણસને વિરોધાભાસી લાગે છતાં ધર્મ ને સજ્જનતામય નીતિપૂર્ણ મહાન ગુણોનો તે ભંડાર છે. એમનું જીવન બતાવે છે કે વિલાસની મધ્યમાં જલકમલવત્ત રહીને દરેક પ્રસંગમાં તેમનું આત્મવિજ્ઞાન નીતરી રહ્યું છે. ભરતેશ એટલે આ અપૂર્વ સિદ્ધિનું મૂર્તિમંત પ્રતિક, ભરતેશ એટલે બાધ્ય ભોગ હોવા છતાં આંતરિક ત્યાગ, સત્તા હોવા છતાં સંયમ, આસક્તિ દેખાવા છતાં યોગ, સંપત્તિ હોવા છતાં વૈરાગ્ય, સામ્રાજ્યનો સંબંધ હોવા છતાં સંત; આ બધાનું મેળબદ્ધ એકત્રિત પ્રસંગોનું ચચિત્ર ભરતેશ કે જે અનુકરણીય એક આદર્શ બ્યક્ઝિત છે.

આ કથાદ્વારા લેખકે એક મહાસૂત્ર ભરતેશના જીવનમાં સુસંગતપણે એક સરખું વણાયેલું દર્શાવ્યું છે. અને તે એ છે કે :- ઉપાર્જિત પુણ્ય-પાપનાં પાયા ઉપર આ જન્મમાં પર વસ્તુના સંયોગ-વિયોગ હોય છે, અને વર્તમાન પુરુષાર્થથી પરમશુદ્ધ નિશ્ચયનયના વિષયરૂપ શુદ્ધ સહજ આત્માની શ્રદ્ધાએ પ્રાપ્ત કરેલ આત્મવિજ્ઞાનના પાયા ઉપર ધર્મની ઈમારત ઊભી થાય છે.

અજ્ઞાનીઓને પુણ્યનું ફળ રૂચિકર લાગે છે. બાધ્યદ્વારા દેખાતા ઈષ સંયોગોની લોલુપતામાં અજ્ઞાનીઓ તન્મય થઈ જાય છે. સુખદ લાગતા આ સંયોગો પુણ્યરૂપી મીઠા જેરના બીજમાંથી ઉદ્ભવેલાં છે. પુણ્ય મુક્તિનો માર્ગ દર્શાવવા અસમર્થ છે. તે તો માત્ર કલ્યાતા અનુકૂળ ને સુખદ સંયોગોમાં જ નિમિત્તમાત્ર છે. સંયોગો તો માત્ર જોય છે. તેથી તે પ્રત્યેનો આદરભાવ મુક્તિના માર્ગને રોકે છે. એ સંયોગોમાં જે તન્મય થઈ જાય છે તે સંસારમાં વધુ ને વધુ ઊંડો ઊતરતો જાય છે. અને ધર્મના માર્ગથી દૂર જાય છે. આ પરિસ્થિતિમાંથી જીવને માત્ર ધર્મ જ ઉગારી શકે છે. પુણ્યના મીઠા

ને મંદ જેરનો ઉતાર કેવળ ધર્મ જ છે. આથી સ્પષ્ટ સમજાય છે કે પુણ્યમાં ધર્મ કે મુક્તિ નથી. ધર્મને પહોંચવા માટે પુણ્ય (વિકાર)નો આદરભાવ છોડવો પડે છે. પુણ્યભાવ તે ધર્મ નથી. પુણ્ય-પાપ રૂપ જેરના અભાવરૂપ એવો જે શુદ્ધ ઉપયોગ તે જ ધર્મ છે.

ભરતેશ પુણ્યાત્મા પણ છે અને ધર્માત્મા પણ છે. પુણ્યના નિમિત્તે તેને અખૂટ અને અમાપ બાબુ સંપત્તિનો સંયોગ થયો, પણ ધર્માત્મા ભરતેશ એ બધામાં જ્ઞાનથી અધિક થઈને સદા નિર્માણી અને આત્મશ્રદ્ધાળું રહીને ધર્મબળે પુણ્યનો જ્ઞાતા રહી આત્મજ્ઞાનની મશાલ હાથમાં લઈ ધર્મના પંથે પ્રયાણ કરી ગયા. તેની પ્રતીતિ ભરતેશના જીવન ઈતિહાસનું પ્રત્યેક પૃષ્ઠ આપી રહ્યું છે.

આ ભરતેશ વૈભવ છે. આ ભરતેશ વૈભવ હોવાથી ઉત્તમોત્તમ પાત્ર એવા ભરતનું ધૈર્ય, તેની સાગરજેવી અગાધ સૌજન્ય-ગંભીરતા તેની ઉદાત્ત અને ઉદારવૂતિ, સાહજિક ને સરલ તત્ત્વવિનોદ, તેનું આત્મજ્ઞાન, મુક્તિનું કારણ એવા નિશ્ચયરત્નત્રય પ્રત્યેની તેમની અવિચલ શ્રદ્ધા વગેરે ગુણોનું વર્ણન કરવું એ આ કાવ્યનો ઉદેશ છે. ખરેખર ગ્રંથકર્તાએ ભરતેશનું યથાતથ્ય હૃદય એ રીતે સર્વત્ર આલેખ્યું છે.

ભરતેશ ચક્કર્તા છે - છ ખંડના અધિરાજ છે. છ ખંડના અધિપતિની બાબુ સંપત્તિની કથાનું બ્યાન કરતાં ગ્રંથકારે સર્વત્ર ભરતેશે નિશ્ચયની-શુદ્ધ આત્માની જ-શ્રદ્ધા અંતરંગમાં નિરંતર કેવી રીતે પરોવી રાખી છે, તેઓએ પોતાનું અંતરંગ હૃદય પરથી કેવી રીતે નિરાણું રાખ્યું છે, ઉદાસીન રહીને આત્મવિજ્ઞાનની જ ધારા કેવી રીતે વહાવી રાખી છે, દરેક કાર્યને પ્રસંગમાં આત્મસન્મુખપણું કેવી રીતે સાધ્યું છે તે સચોટ ને સુગમપણે દર્શાવ્યું છે. જ્ઞાની પુરુષનું અંતરંગ હૃદય કેવું હોય અને પુણ્યના સંયોગના થોકમાં પણ આત્મસ્થિતિ કેમ જળવાઈ રહે છે તે આ ચરિત્ર જણાવે છે. પુણ્ય કે પુણ્યના સંયોગના આત્મજ્ઞાની માત્ર જ્ઞાતા છે. પુણ્યના સંયોગથી આત્મવિજ્ઞાનીનું હૃદય મપાઈ શકતું નથી. પુણ્યના પ્રકાર, તેના ફળો અને આત્મવિજ્ઞાન કેવા પ્રકારનાં હોય છે એ બધું અંતરંગને અવલોકનાર વાંચકને આ જીવનચરિત્રમાં દેખાયા વિના નહિ રહે.

જ્ઞાની પુરુષની દશા જ કંઈ ઔર હોય છે. તેની દશા જ ફરી ગઈ હોય છે. બાબુ આચરણાની પાછળ તેનો આત્મા કંઈક જુદુંજ કામ કરતો હોય છે, સાખ્રાટ ભરતને આવી સંપદા હોવા છતાં પણ તેને તે જગતની ઊજળી ધૂળ માને છે. તેના પ્રત્યે કિંચિત્ માત્ર પણ રહેલો રાગ તે નિશ્ચયની શ્રદ્ધાએ નિશ્ચયના વિષયમાં ઢળતાં છોડવાનો પ્રયત્ન કરે છે. એ એમ સૂચવે છે કે આ જગતની ગમે તેટલી અનુકૂળ સગવડતાં હોય તો પણ તેમાં સુખ નથી. તેના પ્રત્યેના વિકારમાં પણ સુખ નથી. સુખ હોય તો તે આત્મવિજ્ઞાનમાં જ છે. સંપદા હોવા છતાં પણ તેના પ્રત્યેનું મોહ વિનાનું હૃદય કેવું હોય. આરાધક પુણ્ય કેવાં હોય તે આ જીવનચરિત્ર ઉપરથી જાણી શકાય છે.

અદ્ભુત શક્તિશાળી, મહાન વિજેતા, અદ્ભુત સત્તાધીશ, અદ્વિતીય નરેન્દ્ર ને વૈભવી સાખ્રાટ ભરતેશના વૈભવોનું વર્ણન કરવાની સાથે ગ્રંથરચિતાએ તેનું આત્મજ્ઞાન, વિનભ્રતા, વિવેકીતા, વૈરાગ્ય, ઉદાસીનતા ને નિરપેક્ષતાનું સ્પષ્ટ દર્શાન કરાવ્યું છે. આવા ધાર્મિક અને આત્મજ્ઞ પાત્રની કથાને રજૂ કરવાનો અહીં એક નામ પ્રયાસ કર્યો છે. કવિ 'રત્નાકર' સર્જિત આ મહાન ગ્રંથના પાંચે

ભાગમાં તેના મૂળ ઉદ્દેશને સમ્પૂર્ણ વફાદાર રહીને તેના હિન્દી ગ્રંથ ઉપરથી અક્ષરશઃ અનુવાદ કરવામાં આવ્યો છે. આ કથામાંથી ધર્મનું સ્વરૂપ મેળવી શકાય તેવી રીતે ખરેખર ગ્રંથકારે ભરતવૈભવનું વર્ણન કર્યું છે. કલિપત નહિ પણ કાળજના પ્રવાહમાં બની ગાંધેલા બનાવોનો યથાર્થ ભાવ દર્શાવ્યો છે. પુષ્ય અને ધર્મની સ્થિતિ સમ્પૂર્ણપણે વ્યક્ત કરી છે. તેમ તેની છાપ વાંચનાર ઉપર પડ્યા વિના રહેતી નથી.

ભરતેશની બાબ્ય સંપદા ને આત્મસંપદા કવિ રત્નાકર વણીએ પાંચ ભાગમાં યથાસ્થાને બરાબર વર્ણવી છે. ૧. ભોગવિજ્ય, ૨. દિગ્વિજ્ય, ૩. યોગવિજ્ય, ૪. મોક્ષવિજ્ય, ૫. અર્કકીર્તિવિજ્ય. એ પાંચ ભાગમાં ભરતેશના પુષ્ય અને ધર્મનું સ્વરૂપ કેવી રીતે વર્ણિયું છે તે ટુંક (સંક્ષેપ)માં આપ્યું છે.

કથાસાર

૧ ભોગવિજય

કૌશલદેશની અયોધ્યા નગરીમાં કૃતયુગની આદિમાં શ્રી આદિનાથ તીર્થકરના પુત્ર આદિચક્વતી ભરત મહારાજ રાજ્ય કરતા હતા. તેઓ ભાવુક, ધર્મિક ને આત્મવિજ્ઞાની હતા. તેમને હંમેશાં આત્મવિનોદના કાર્યમાં જ પ્રસ્ત્રતા રહેતી હતી.

આ ચક્વતીનો દૈનિક કાર્યક્રમ એક વિરાગી રાજર્ષિના સુચિત્રિને છાજે તેવો છે. પ્રભાતે તેમનું ઉત્થાન થતું-ત્યારથી જ ધર્મ અને આત્મોન્તતિ માટે જરૂરી કર્તવ્યો બજાવી પછી જ ભરત દરબારમાં જતા. ત્યાં તેમના દૂતો, સૈનિકો, સેનાપતિ અને અમાત્ય સાથે રાજ્યના કાર્યમાં પ્રવૃત્ત થતા. ત્યારે પણ ત્યાં જ ઉપસ્થિત વિદ્વાન કવિઓ, સંગીતકારો સાથે આત્મિક જ્ઞાનચર્ચા કરીને આત્મવિનોદના તરંગો ઉછાળતા. શરીરમાં રહેલા ભગવાન દિવ્યાત્માની પિછાન વિના પોતાની જાતને રોક માનનાર અલ્યબુદ્ધિ જીવો તેની પાસે જ રહેલો આત્મજ્ઞાનનો ખજાનો શી રીતે સ્પષ્ટ દેખે અને પોતાના સ્વરૂપની સારી શ્રદ્ધા કરી તેમાં લીન કેમ થાય તે વિષયો વારંવાર રાજદરબારમાં પણ ચર્ચાતા.

પોતાના શરીરની અંદર સ્થિત આત્માનું મૂળ સ્વરૂપ નહિ ઓળખવાથી જ ભાંતિને લીધે જીવ ભવચક્ષના ચકડોળે ચડી રહ્યો છે. પોતાના ઘરમાં વિદ્યમાન ભંડારને દેખ્યા વિના ભગવાન આત્માને ભૂલીને બાબ્ય પદાર્થમાં સુખ શોધનાર કેવી રીતે સુખી હોઈ શકે ? ભેદવિજ્ઞાની શરીરસુખને, ઈન્દ્રિયસુખને અને પુણ્યપાપના વિકારને તુચ્છ સમજી આત્મીય સુખનો જ અનુભવ કરે છે. જ્ઞાન જ આત્માનું શરીર છે અને તે જ્ઞાન જ આત્માનું ચિદન છે. સમ્યક્જ્ઞાન ને ધ્યાનરૂપી અભિનથી વિકાર ટળતાં કર્મ સ્વયં બળી જાય છે. ને ફરી વિકાર ને વિકારનું ફળ એવા દેહની ઉત્પત્તિ થતી નથી. ને આત્મા મુક્તિ પામે છે. આત્મવિજ્ઞાન એ જ ખરું વિજ્ઞાન છે. આત્મવિજ્ઞાન એ જ ભવનાશનું તીક્ષણ શસ્ત્ર છે. આત્મવિજ્ઞાન એ જ સર્વસુખનું મૂળ છે. આત્મવિજ્ઞાન એ જ મુક્તિના દ્વારને બતાવે છે, આત્મવિજ્ઞાની સંસારની અનેક વિકલતાની મધ્યમાં, અરે ! વજપાત થાય તોપણ પોતાના આત્માને ભૂલતો નથી. એવું અપૂર્વ શ્રદ્ધાનું વૈર્ય તેનામાં હોય છે.

આવા આધ્યાત્મિક વિષયોને સંગીતજ્ઞો પોતાના તંતુવાદ્યના ઉભત સરોદમાં, નર્તકાઓ પોતાના ઝાંઝરના ઝંકારમાં ચિત્રકારો પત્રના ફલક ઉપર અને શિલ્પીઓ આરસના પથ્થરમા ઉતારતા અને સૌને આત્મોન્તતિને માર્ગ વળવાનું સૂચવતા.

સમસ્ત રાજવૈભવ સંભાળવા છતાં પણ જેની મુખ્યદસ્તિ સ્વશક્તિ સન્મુખ છે એવા આત્મવિજ્ઞાનના મહાપ્રેમી નરેશ પોતાના વિજ્ઞાનીઓની જ્ઞાનચર્ચા અત્યંત હૃદયના રસથી સાંભળતા. ભરતેશનું હૃદય પોતામાં કોતરી લીધું હોય તેવી રીતે દ્વિવિધ કલાધરની જ્ઞાનધારા વહેતી. ‘રાજ ! વિજ્ઞાન બે પ્રકારનું છે. બાબ્યવિજ્ઞાન અને અંતરંગવિજ્ઞાન; કામ, આયુર્વેદ, મંત્ર, તંત્ર, ગણિત, ખગોળ, સંગીત, જ્યોતિષ, ભૌતિકજ્ઞાન આદિ બાબ્ય વિજ્ઞાનાં વિષયો છે. અને તે વિષયોને જાણવા તે બાબ્યવિજ્ઞાન છે. આત્મા અને શરીરની લિમતા, સ્વપરનું ભેદવિજ્ઞાન, તેના અસલી મૂળ સ્વરૂપનો વિચાર વગેરે આધ્યાત્મિક તત્ત્વને જ મુખ્ય કરનારા શાસ્ત્રો તે અંતરંગ વિજ્ઞાનના રસિક વિષયો છે, પોતાના

આત્માને જાણવો તે અંતરંગ વિજ્ઞાન છે, અંતરંગ વિજ્ઞાનનો દીપ આત્મહિતનો સાધક બની આત્માની પરિશુદ્ધિ કરી તેને ઉત્તે બનાવી ભવ ભવના ફેરામાંથી તેને મુક્ત કરે છે. બાબ્ય વિજ્ઞાનના મોહથી જીવનું ભવકૂપમાં અધઃપતન થાય છે. અંતરંગ વિજ્ઞાનની રૂચિથી પર સાથેની એકત્વબુદ્ધિ ટળી જાય છે. અને તેથી સંપત્તિનો મદ ઉત્તરી જાય છે. ધર્મંડ ગળી જાય છે, કુદ્ર મજાકની વાતો તુચ્છ ભાસે છે. ને અનેક પ્રતિકુળતાની મધ્યે રહેવા છતાં પણ આત્માનુભવરૂપી અમૃતના આસ્વાદથી જીવને ધર્મના માર્ગનો વેગ મળે છે. ધર્મ માટે તો અંતરંગ વિજ્ઞાનની અનિવાર્ય ઉપયોગીતા છે.’

ભરતેશ ઉપર કથિત મહા વિજ્ઞાનનો અનુભવ પોતાના જીવનમાં કરી રહ્યા હતા. તેની જિંદગીની પ્રત્યેક કષણ આ અનુભવની સિદ્ધિમાં જ વીતતી હતી. તેઓ પોતાના વ્યક્તિત્વને દેહથી ને વિકારથી ભિન્ન સ્વરૂપે ઓળખતા. તેઓ આત્મવિજ્ઞાનના મહાક્ષાતા અને ખરેખર નિર્માણી યોગી હતા. ભરતેશને ધર્મ સિવાય અન્ય વિષયમાં આનંદ જ આવતો નહતો. અને એવું તેનું હદ્ય હોવાને લિધે ધર્મના ધવલયશના તેઓ સફળ પાત્ર બન્યા છે.

જિનભક્તિ, સિદ્ધભક્તિ, ગુરુભક્તિ અને શાસ્ત્રસેવન એ એની અતિપ્રિય સ્વાભાવિક કિયા હતી. આત્મસ્થિત સંતોની સેવામાં તે પોતાને કૃતાર્થ માનતા અને નિત્ય નિર્ણય મુનિઓને ભોજન આચ્ચા પછી જ ભરતેશના ઉદરમાં કોળિયો જતો. મુનિઓ પ્રત્યે તેની કેવી અદ્ભુત ભક્તિ હતી તેનો ખરો ઘ્યાલ ચારણ મુનિઓના આગમનમાં વિલંબ થતાં સ્ફુરેલી ભરતેશની ચિંતાના ઉદ્ગારો વાંચતા જ આવશે.

સાચોસાચ ભરતના હદ્યનો વિચાર આસત્રભવ્ય જ જાણી શકે છે. પાંચ રસોનું ભોજન કરતી વખતે પણ આત્માને અનંત ચતુષ્ય ગુણોનો અનુભવ કરાવતા. જમતી વખતે પણ તેનામાં સહજ ઉદાસીનતા જ છવાઈ રહેતી હતી. આટલી સંપત્તિ, આટલો વૈભવ. આટલી સ્ત્રીઓ છતાં ભરતને આત્મજ્ઞાન હતું તે સૂચવે છે કે આત્મજ્ઞાનનો આધાર બાબ્ય સંયોગો ઉપર નથી. આત્મજ્ઞાનનો આધાર બાબ્ય આચરણ ઉપર નથી, અરે ! આત્મજ્ઞાનનો આધાર મંદક્ષાય ઉપર પણ નથી, આત્મજ્ઞાનનો આધાર તો અંતરંગ આત્મવિજ્ઞાન ઉપર જ છે.

ભક્તિ બે પ્રકારની છે. પોતાની મૂળ શુદ્ધ સહજ સ્વશક્તિનો વિશ્વાસ કરીને સમ્યંદર્શન પ્રગટાવ્યા પછી આત્મામાં લીનતારૂપે સ્થિતિ નહિ જામતી હોવાથી પોતાની સામે જિનેન્દ્ર ભગવાન અને સિદ્ધની પ્રતિકૃતિ રાખીને પોતાના ભાનપૂર્વક ઉપાસના કરવી તે અભેદભક્તિ છે. પોતાની શુદ્ધ સહજ શક્તિના વિશ્વાસે પોતાના આત્માની ઉપાસના કરવી તે અભેદભક્તિ છે. સમ્યંદર્શન તે પ્રથમ નિશ્ચયભક્તિ (અભેદભક્તિ) છે અને પછી સમ્યક્યારિત્ર તે બીજી નિશ્ચય ભક્તિ છે. શુભભાવરૂપ ભક્તિ સ્વર્ગનું જ કારણ છે. આત્મા ચૈતન્યરૂપ છે. દેવ છે એવી અભેદભક્તિ મુક્તિનું કારણ છે. અભેદભક્તિ તે ખરેખર ધર્મ છે. ભવ્ય તેનો સ્વીકાર કરે છે. અભવ્ય તેનો સ્વીકાર કરતા નથી.

ખરેખર આ રીતે આપણો જોયું કે ભરતેશરનું આત્મજ્ઞાન ને આત્મધ્યાન અલોકિક ને અપૂર્વ હતું. તેઓ સંસારમાં રહ્યા છતાં પણ ભૂમિકાનુસાર પોતાના નિજ આનંદરસને સમ્પૂર્ણ રીતે ભોગવી રહ્યા હતા. તેથી રાજ્યોગી હતા. એ વાત જાણીને હે જીવો તમે પણ સુખપ્રદ આત્મવિજ્ઞાનના પંથે ચડો એ રીતે કવિએ ભાવના દર્શાવી છે.

૨. દિગ્વિજ્ય

દિગ્વિજ્યના સાઠ હજાર વર્ષોમાં વિજ્યી ભરતને બારસો તદ્દ્બવમોક્ષગામી પુત્રરત્નોની પ્રાપ્તિ થઈ હતી. તે બધાના યજ્ઞોપવીત વગેરે સંસ્કારને બહુ સમારંભપૂર્વક કર્યા હતા.

એક દિવસ એવો પ્રસંગ ઉપસ્થિત થયો કે જેથી ભરતના પુત્રોની આત્મશ્રદ્ધાની કસોટી થઈ. ભરત ચક્રવર્તીના સાણા નમિરાજે પોતાના પુત્રો ને પુત્રીઓ સહિત સમાટનું આતિથ્ય સ્વીકાર્ય. રમૂજ કરતાં કરતાં આનંદી સમાટ નમિરાજ સાથે તત્વચર્ચાની ઊંડી ગુફામાં ઊતરી પડ્યા.

‘મુક્તિ માટે આત્મધર્મની શી આવશ્યકતા છે.’ ભરતે શરે પૂછ્યું. ‘વ્યવહાર અથવા બાધ્યધર્મ જ શું પર્યાપ્ત (પૂરતો) નથી ?’

‘ના.’ ધર્મભાવે આર્ક બનતા નમિરાજે સ્પષ્ટ ઈન્કાર કર્યો. ‘વ્યવહાર રત્નત્રયથી સ્વર્ગની પ્રાપ્તિ થઈ શકે ખરી પણ મોક્ષસિદ્ધિ માટે તો નિશ્ચય રત્નત્રયની જ આવશ્યકતા છે.’

આ જવાબથી ભરતના મોં ઉપર સંતોષનું છૂપું મંદ સ્મિત ફરી વળ્યું. શક્તિની જ કબૂલાત કરનાર એવા નિશ્ચયનયના વિષયની શ્રદ્ધા કરીને સ્વદ્રવ્યને મુખ્ય કરતા એવા નિશ્ચયનયના વિષયરૂપ શુદ્ધાત્માની સ્થિરતારૂપ નિશ્ચયરત્નત્રયથી આત્મધર્મની સિદ્ધિ થાય છે. તો પણ પોતાના પુત્રોની પરીક્ષા કરવા માટે તે પ્રશ્ન તેમને બોલાવીને તેમની પાસે રજૂ કર્યો. સૌને એમ લાગ્યું કે ભરતના પુત્રો પોતાના પિતાનો જ પક્ષ લેશે. પણ ભરતના સુજ્ઞપુત્રો અવિવેકી પગલું ભરીને તેમ કરે તેવા નહોતા. સૌના આશ્રય વચ્ચે ભરતના આત્માર્થી પુત્રોએ સત્તનો પક્ષ લઈ બેધડક કહ્યું કે “મુક્તિ માટે આત્મધર્મની આવશ્યકતા છે. બેદરત્નત્રયથી-સ્થૂલ ધર્મથી- સ્વર્ગની પ્રાપ્તિ થાય છે. આત્મધર્મવિના મુક્તિ અસંભવિત છે.” આ સાંભળીને નિશ્ચયને સ્થાપનાર એવા અધ્યાત્મપ્રેમી ભરતેશ અત્યંત આનંદ પામે એમાં નવાઈ શી ! નમિરાજ ને બીજા સૌ ચક્રિત થયા. સૌને રાજકુમારના સત્તની પ્રિયતા ઉપર અનહદ માન ઊપજ્યું. નાની ઊમરના આ પુત્રોનો પ્રસંગ દરેક જીવને જાગૃત કરી અધ્યાત્મના શાંત રસમાં વળવા સૂચ્યવે છે.

બટ્ટખંડ ભરતના તાબામાં આવ્યા છતાં પણ બાહુબલિએ ભરતની આધિનતાનો સ્વીકાર ન કર્યો, તેથી ભાઈ ભાઈઓમાં પરસ્પર યુદ્ધ થયું. ને ભરત હાર્યા; પછી રાજ્ય માટે મારે ભાઈ સાથે યુદ્ધ કરવું પડ્યું એ પશ્ચાત્તાપથી વૈરાગ્ય પામીને ભરતને રાજ્ય સાંપી દીક્ષા લઈને ચાલ્યા ગયા. એ પ્રકારે પૂર્વાચાર્યોના પુરાણોમાં કથન છે, પરંતુ કવિએ પોતાના ચાતુર્યબળથી તેને બીજી રીતે કહ્યો છે.

૩. યોગવિજ્ય

જંગલમાં એક વર્ષ મેઝુ સમાન અડોલ રહીને ઘોર તપશ્ચર્યા કર્યા છતાં નાના ભાઈ બાહુબલિને કેવળજ્ઞાની પ્રાપ્તિ નથી થઈ એવા સમાચાર સાંભળી ધર્મવત્સલ ભાત પોતાના પિતાશ્રી આદિનાથ ભગવંતના સમસવરણમાં ગયા. ત્યાં બાહુબલિને તેના તપનું ફળ હજુ સુધી કેમ ન આવ્યું તેનું કારણ પૂછ્યું. “તેના હદ્યમાં હજુ સુધી શબ્દ મોજૂદ છે ને તે જ તેની સિદ્ધિનું બાધક છે” એવો ઉત્તર ભગવાન પાસેથી મળતાં નિરાભિમાની ભરતે ધર્મવત્સલયના ઊભરાએ જંગલમાં પોતાના તપસ્વી

બંધુ તરફ પ્રયાણ કર્યું. ખરેખર જેને ધર્મ પ્રત્યે પ્રેમ નથી તેને ધર્મ પ્રત્યે પ્રેમ નથી. વડીલ છતાં ધર્મી પ્રત્યે પ્રેમ બતાવીને ભરતે પોતાનો ધર્મભાવ દર્શાવ્યો છે. ત્યાં જઈ બાહુબલિ યોગી પ્રત્યે અનેક પ્રાર્થનાઓ કરી. તેઓએ કહ્યું કે હે ભવ્ય ! ઘોર તપશ્ચર્યા કરવાથી શો લાભ ? બોધની ગ્રાન્સિ માટે આત્માની પરિણાતિ નિર્ભળ કરીને આત્મસમાધિમાં રહેવાની જરૂર છે. હજુ તમને કાંઈક માન રહ્યું હોવાથી તમને આત્મ નિરિક્ષણ (કેવળજ્ઞાન) થયું નથી. આવી આવી અનેક સહદ્ય નમ્ર પ્રાર્થનાઓ કરી ત્યાં બાહુબલિજીના હૃદયનો ઉંખ દૂર થયો અને તેને કેવળજ્ઞાન પ્રાપ્ત થયું.

પિતાજીની અનુમતિથી ફરવા નીકળેલ યુવરાજ અર્ક્કીર્તિકુમાર પોતાના ભાઈ આદિરાજની સાથે કાશીમાં આવી પહોંચ્યા ત્યાં સ્વામીભક્ત સેનાપતિ સાથે એક અધ્યાત્મિક પ્રસંગ બનવાના યોગથી દૂર ન રહેવાયું. તે રાજના અધિપતિ અંક્ષપન રાજાની પુત્રી સુલોચનાદેવીનો સ્વયંવર થઈ રહ્યો હતો; સુલોચનાદેવીએ પૂર્વના પ્રેમથી વીર સેનાપતિ જ્યકુમારને વરમાળા પહેરાવી. એ કારણો અર્ક્કીર્તિ અને જ્યકુમાર વચ્ચે લડાઈનો યોગ જાઓ. સ્વામીભક્ત જ્યકુમારે પોતાનો ક્ષત્રિય ધર્મ અને નીતિ સાચવવા દુઃખિત હૃદયે અર્ક્કીર્તિને હરાવ્યા. તે સમાચાર ભરતને પહોંચ્યા. ન્યાયી ભરતે કાને સાંભળેલી વાત ખરી છે કે કેમ તે જાણી લાવવા પોતાના ખાસ વિશ્વાસુ મિત્ર નાગરને તપાસ કરવા મોકલ્યા. ને તેની પાસેથી ખરી હકીકત મેળવી. જ્યકુમારનો વાંક ન હોવા છતાં પણ સ્વામીપ્રત્યે અત્યંત ભક્તિભાવ હોવાથી તેના હૃદયમાં ભરતને મળતા ક્ષોભ થતો હતો. હૃદયજ્ઞ ભરતે ઉદાર ને પ્રસત્ત હૃદયે તે વાતનો ઉંખ તેના હૃદયમાંથી ભુસાડી નાખ્યો તેની વિવેકી કલા વિચારવા યોગ્ય છે. આ સંબંધમાં પુરાણોમાં એમ આવે છે કે, અર્ક્કીર્તિ સ્વયંવર મંડપમાં ગયા હતા અને ભરતેશવૈભવમાં આવે છે કે ગયા ન હતા. તે વાત યથાર્થ નથી. પણ તત્ત્વજ્ઞાનની વાત બધી જગ્યાએ યથાર્થપણે જણાવી છે.

૪. મોક્ષવિજય

વિદ્યાધ્યયન કરીને ભરતજીના ગુણવાન સત્યુગ્રો અનેક કલાઓમાં નિપુણતા પ્રાપ્ત કરી રહ્યા હતા. તેઓ એક દિવસે પોતાનું સાધનસામર્થ્ય દર્શાવવા બહાર નીકળી પડ્યા. તેઓએ ત્યાં અસ્ત્રવિદ્યા, શસ્ત્રવિદ્યા, અશ્વવિદ્યા અને ધ્નુર્વિદ્યામાં અનેક પ્રકારની પોતાની વિલક્ષણતા ભરેલી કલાઓ દર્શાવી. જેમ તેઓ શસ્ત્રવિદ્યામાં નિપુણ હતા તેમ તેઓ આધ્યાત્મિક શાસ્ત્રના જ્ઞાનના રસમાં પણ અત્યંત નિપુણ હતા. અભેદરત્નત્રય ને ભેદરત્નત્રયના સ્વરૂપ ને તેના ફળનું અનેક પ્રકારે વિવેચન કરી તેઓએ પોતાનું શાસ્ત્રજ્ઞાન દર્શાવ્યું છે. એ દરમિયાન હસ્તિનાપુરના અધિપતિ મેઘેશો આ સંસારથી વિરક્ત થઈને ભગવાન પાસે દીક્ષા લીધો એ સમાચાર સાંભળી ભરતજીના સો પુત્રોનાં હૃદયમાં સંસાર પ્રત્યે વૈરાગ્ય આવ્યો. વિચારને અંતે બાળબ્રહ્મચારી સો પુત્રોએ સમવસરણનો માર્ગ લીધો. માર્ગમાં જાણો આદિપ્રભુના વાક્ય હોય તેવી રીતે તે કુમારોએ આત્મધર્મનું વર્ણિન કર્યું. ભરતજીના કુમારોનું વિદ્યાસામર્થ જોઈને પાઠકને આશ્રય થયા વિના નહિ રહે. એ રીતે ધર્મની ચર્ચાએ હોશભર્યો માર્ગ કાપતા ભગવાનના સમવસરણમાં તે વૈરાગીપુત્રો પહોંચ્યા. ને ભગવાન આદિનાથના

તत्त्वोपदेशाथी आत्मशांतिनो अनुभव करी निश्चय रत्नत्रयने જ મોક्षમાર्ग સમજુ જિનદીકા લીધી.

આ સમાચાર સાંભળી ચક્કવર્તીના દિલમાં બેદ થયો. તે તે જ વખતે સમવસરણમાં ગયા. સમવસરણમાં બિરાજમાન પરમ ભણ્ણારક ભગવાનની સમીપવર્તી પોતાના પુત્રોને જોઈને ભરતના હદ્યનો બેદ સહજ શમી ગયો. ને તીર્થનાથની બહુ ભક્તિપૂર્વક પૂજા કરી. ભગવાનની દિવ્યધનિમાંથી ભરતને પરમહર્ષ ઊપજે એવો ઉત્તર સાંભળવાનું ભાગ્ય પ્રાપ્ત થયું કે હે ભવ્ય ! તમારી સ્ત્રીઓમાં કોઈપણ અભવ્ય નથી. બધી દેવીઓ ભવ્ય જ છે. ચિદ્દ્રવ્યનો તેમને પરિચય છે. તેઓ કમશા: અવ્યય સિદ્ધિને પામશે. સ્ત્રી પર્યાય પલટાવીને પુરુષલિંગનો માનવજન્મ પામીને બધી દેવીઓ મુક્તિને પામશે.

તમારી પુત્રીઓ, વહુઓ, પુત્ર અને જમાઈ બધા પુણ્યશાળી છે. ભવ્ય છે. અભવ્ય નથી....આત્મા પોતે જ આત્માનો છે. એ છોડીને અન્ય પદાર્થો તરફ આત્મબુદ્ધિ કરવી તે મોહ છે. શાસ્ત્ર, ગુણાં પ્રત્યે ભક્તિ રહેવી તે પુણ્ય છે. શરીર તરફ મમતા રાખવી તે પાપ છે. સુકૃત (શુલ્ભાવ) અને દુષ્કૃત (અશુભભાવ) બને પદાર્થ આત્માને ધર્મમાં ઉપયોગી નથી. તે બનેને સમાનરૂપે જોઈને જે પરિત્યાગ કરે છે તે વિકૃતિને દૂર કરીને મુક્તિ પામે છે. અજ્ઞાનીની દૃષ્ટિમાં આ આત્મા અપવિત્ર છે. પરંતુ આત્મજ્ઞાની સુજ્ઞાનીની દૃષ્ટિમાં તે પવિત્ર છે. અજ્ઞાન ભાવનાથી અજ્ઞાન થાય છે. સુજ્ઞાનથી સુજ્ઞાન થાય છે. જ્યાં સુધી આ આત્માને બદ્ધ રૂપે દેખે છે ત્યાં સુધી તે આત્મા ભવબદ્ધ જ છે. જ્યારથી જીવ એને શુદ્ધરૂપે દેખવા લાગે છે ત્યારથી તે મોક્ષમાર્ગનો પથિક થાય છે. શરીર જ હું છું. હું શરીરની કિયા કરી શકું, શરીર મારી પ્રેરણાથી કામ કરે એમ સમજનારા શરીરને જ આત્મા સમજનારા બહિરાત્મા છે. આત્મા ને શરીરને ભિન્ન સમજનારા અંતરાત્મા છે. કેવળજ્ઞાની આત્મા પરમાત્મા છે. આત્માના દર્શન જે વખતે થાય છે તે વખતે બધા પરમાત્મા છે. બહિરાત્મા બદ્ધ છે. પરમાત્મા શુદ્ધ છે. અંતરાત્મા પોતાના હિતમાં લાગેલ છે. પોતાના આત્માને અલ્ય સમજનારા સ્વયં અલ્ય છે. પોતાના આત્માને શુદ્ધ સમજુને આદર કરનાર અલ્ય કે ગર્વી નથી. તે મારી સમાન લોકપૂજિત છે. આ મારી આજ્ઞા સમજુને શ્રદ્ધાન કરો.

ત્યારપછી જ્યારે ભગવાન આદિનાથનો નિર્વાણ થયો ત્યારે ઈન્દ્રોએ નિર્વાણ કલ્યાણક મહોત્સવ ઊજવ્યો. ભરતને અશ્રુપાત થવા લાગ્યો. અનેક રીતે વિલાપ કરવા લાગ્યા કે હવે મને સત્યંથે દોરનાર કોણ રહ્યા ? ખરેખર ધર્મના પ્રશસ્ત રાગનું કાર્ય એવું જ હોય છે. ઈન્દ્રથી સાન્ત્વન પામી ચક્કવર્તી અયોધ્યાભણી પાછા ફર્યા. એક દિવસે એક એવી ઘડી ભરત સન્મુખ આવી કે તે જ ઘડીએ તેની જીવનનૌકા એકાએક તપના દિવ્યપંથે વળી ગઈ.

દર્પણમાં પોતાનું મુખ જોતાં જોતાં કપાળમાં પડેલી એક કરચલીએ ભરતના હદ્યને ચોકાવી નાખ્યું. તેની નજર દર્પણમાં પ્રતિબિંબિત થતાં મુખ ઉપર પડતાં તરત જ તેમને પ્રતીત થઈ કે આ દેહની જીવનસંધ્યા આવી પહોંચી છે. તેમના ધર્માત્માએ પોકાર કર્યો “નિર્વાણમાર્ગથી હવે વધુ વખત દૂર રહેવું ઉચિત નથી.” તે જ ક્ષણે અર્કીકીર્તિનો પણ્ણાભિષેક કરાવવામાં આવ્યો. રાજ્યની ધુરા પિતા ઉપરથી ઉતરી પુત્ર ઉપર મુકવામાં આવી. ષટ્ટખંડસમાટ ભરતનો તાજ અર્કીકીર્તિના મસ્તકે આવ્યો. એ પછી પોતે જ પોતાના ગુરુ બનીને ભરતે દીક્ષા લીધી.

ચક્વર્તી સભાટ મુનિ થયા. પ્રજાના રાજ હવે પ્રજાના ગુરુ થયા. એ રીતે એ આત્મજ્ઞાની ધર્માત્માએ દિવ્યપંથે પ્રયાણ કર્યું. તેના પુરુષાર્થે તેના પંથને નિર્ઝંટક બનાવ્યો અને આત્મજ્ઞાન તથા વૈરાગ્યના બળે ધ્યાનરૂપી નિશ્ચયરલત્રયનું છત્ર ધર્યું. મહામુનિ ભરતે નિશ્ચલધ્યાનના બળથી રાગદ્વેષને ટાળીને અંતર્મુહૂર્તમાં કેવલજ્ઞાન પ્રાપ્ત કર્યું. અને મોક્ષલક્ષ્મીએ વરમાળા પહેરાવી. પુરાણોમાં કેવલજ્ઞાન પછી લાંબે કાળે તેઓ મોક્ષ પામ્યા એમ આવે છે જ્યારે આ કથામાં તેઓ તુરત મોક્ષ પામ્યા એમ કહ્યું છે. એટલો તફાવત અહીં આવે છે.

૫ અર્ક્કીર્તિ વિજ્ય

આત્મધર્મના સંસ્કાર આ કુટુંબમાં એટલા પ્રબળ હતા કે જ્યારે તેણો સાંભળ્યું કે પોતાના પિતા મુક્તિમાર્ગ ગયા છે, ત્યારે તેનું ચિત્ત પણ ઉદાસ થઈ ગયું. રાજ્યના રાગને તુચ્છ સમજને એ સમૃદ્ધિથી વિરક્ત થઈ તેણો પોતાના નાનાભાઈ આદિરાજ સાથે દીક્ષા લીધી. અને કેટલાક સમય પછી નિશ્ચલશુક્લ ધ્યાનના બળથી મુક્તિ પ્રાપ્ત કરી.

એ રીતે ભરતેશવૈભવની કથા પૂરી થાય છે. તે પોતે તથા તેનું દરેક કુટુંબ અને પરિવાર મોક્ષપંથી છે. આવા વિશાળ કુટુંબમાં દરેકના હદ્યમાં ધર્મની રૂચિ જોતાં તે કેવો મહાન ધર્મકાળ હતો તે જણાઈ આવ્યા વિના રહેતું નથી.

ખરેખર શ્રદ્ધાની કબૂલાત પર સાથે નથી. વિકાર સાથે નથી. શ્રદ્ધાની કબૂલાત તે સહજ શુદ્ધ નિજશક્તિ સાથે છે. એમ સમજ વાચક પોતામાં ધર્મરૂપી પ્રગટાવે અને વધારે અને એ રીતે સમ્યગ્દર્શનરૂપ પ્રથમ ધર્મ પ્રાપ્ત કરી પછી સમ્યગ્યારિતરૂપ વિશેષ ધર્મને પ્રાપ્ત થાય એવી ભાવના સાથે વિરમું છું.

અનંત ચતુર્દશી : ૨૪૭૫

સોનગઢ

રામજી માણોકચંદ દોશી

અનુક્રમણિકા

૧. ભોગવિજ્ય

પ્રથમ ખંડ

સંધિ	પાન	સંધિ	પાન
મંગલાચરણ	૧	૭ શુક્રસંલાપસંધિ	૫૭
૧ આસ્થાનસંધિ	૫	૮ ઉપહારસંધિ	૬૪
૨ કવિવાક્યસંધિ	૧૨	૯ સરસસંધિ	૭૪
૩ મુનિભુક્તિસંધિ	૨૪	૧૦ સન્માનસંધિ	૮૫
૪ રાજભુક્તિસંધિ	૩૩	૧૧ પર્વાલિષેકસંધિ	૮૮
૫ રાજસૌધસંધિ	૪૦	૧૨ તત્ત્વોપદેશસંધિ	૧૦૮
૬ રાજલાવણ્યસંધિ	૪૮	૧૩ પર્વયોગસંધિ	૧૨૧
		૧૪ પારણાસંધિ	૧૩૩

૨. દિગ્વિજ્ય સંધિ

દ્વિતીય ખંડ

સંધિ	પાન	સંધિ	પાન
૧ નવરાત્રિસંધિ	૧૪૫	૧૪ વિનમ્રિવાર્તાલાપસંધિ	૨૩૪
૨ પતનપ્રયાણસંધિ	૧૫૩	૧૫ વૃષ્ટિનિવારણસંધિ	૨૪૧
૩ દશમીપ્રસ્થાનસંધિ	૧૬૨	૧૬ સિંધુદેવિયાશીર્વાદસંધિ	૨૪૮
૪ પૂર્વસાગરદર્શનસંધિ	૧૬૬	૧૭ અંકમાલાસંધિ	૨૫૫
૫ રાજવિનોદસંધિ	૧૭૧	૧૮ મંગલયાનસંધિ	૨૬૨
૬ આદિરાજોદયસંધિ	૧૭૮	૧૯ મુદ્રિકોપહારસંધિ	૨૭૩
૭ વરતનુસાધસંધિ	૧૮૬	૨૦ નમિરાજવિનયસંધિ	૨૮૧
૮ પ્રભાસામરચિદ્દસંધિ	૧૮૩	૨૧ વિવાહસંભમસંધિ	૨૮૭
૯ વિજ્યાર્ધદર્શનસંધિ	૨૦૧	૨૨ સ્ત્રીરત્નસંભોગસંધિ	૨૮૨
૧૦ કપાટવિસ્ફોટનસંધિ	૨૦૮	૨૩ પુત્રવૈવાહસંધિ	૨૮૫
૧૧ કુમારવિનોદસંધિ	૨૧૪	૨૪ જિનદર્શનસંધિ	૩૦૫
૧૨ ખેચરીવિવાહસંધિ	૨૨૧	૨૫ તીર્થીગમનસંધિ	૩૧૦
૧૩ ભૂયરીવિવાહસંધિ	૨૨૮	૨૬ અંબિકાદર્શનસંધિ	૩૨૧

संघि	पान	संघि	पान
२७ कामदेवास्थानसंघि	३३०	३० भद्रसमाहसंघि	३५५
२८ संधानभंगसंघि	३३१	३१ राजन्दगुणवाक्यसंघि	३६७
२९ कटकविनोदसंघि	३४६	३२ चितज्ञनिर्वगसंघि	३७५
		३३ नगरीप्रवेश संघि	३७८

३. योगविजय

तृत्रिय खंड

संघि	पान	संघि	पान
१ श्रेष्ठारोहणसंघि	४८५	५ जनकसंदर्शनसंघि	४३१
२ स्वयंवरसंघि	४०४	६ जननीवियोगसंघि	४०८
३ लक्ष्मीभूतिविवाहसंघि	४१३	७ ब्राह्मणामसंघि	४४८
४ नागरालापसंघि	४२२	८ षोडशस्वर्णसंघि	४५८
		९ जिनवासनिर्मितसंघि	४६८

४. मोक्षविजय

चतुर्थ खंड

संघि	पान	संघि	पान
१ साधनासंघि	४७८	८ कुमारवियोगसंघि	५६१
२ विद्यागोष्ठिसंघि	४८३	९० पंचैश्वर्यसंघि	५७०
३ विरक्तिसंघि	४८३	९१ तीर्थशपूजासंघि	५७७
४ समवसरणासंघि	५०१	९२ जिनमुक्तिगमनसंघि	५८६
५ दिव्यधनिसंघि	५१४	९३ राज्यपालनसंघि	५८४
६ तत्त्वार्थसंघि	५२८	९४ भरतेशनिर्वगसंघि	६००
७ मोक्षमार्गसंघि	५३८	९५ ध्यानसामर्थ्यसंघि	६०८
८ दीक्षासंघि	५५२	९६ चक्रेशकैवल्यसंघि	६१७

५. अर्ककीर्ति विजय

पंथम खंड

संघि	पान	संघि	पान
१ सर्वनिर्वगसंघि	६०५	२ सर्वमोक्षसंघि	६४३

आदिनाथ-कृष्णभद्रेव रत्नति

जय	भुवणभवणतिमिरहरदीव	जय सुइसंबोहियभवजीव ।
जय	भासियएचाणेयभेय	जय णग्ण णिरंजन णिरुवमेय ।
सकयत्थङ्क कमकमलाई	ताई	तुह तित्थु पसत्थु गयाईं जाईं ।
णयणाईं ताईं दिट्ठो सि	जेहिं	सो कंठु जेण गायउ सरेहिं ।
ते धण्ण कण्ण जे पझं	सुणंति	ते कर जे तुह पेसणु करंति ।
ते णाणवंत जे पझं	मुणंति	ते सुकह सुयण जे पझं थुणंति ।
तं कब्बु देव जं तुज्ञु	रझउ	सा जीह जाई तुह णाउं लझउ ।
तं मणु जं तुह पयपोमलीणु	सि	तं धणु जं तुह पूयाई खीणु ।
तं सीसु जेण तुहुं पणविओ	सि	ते जोझ जेहिं तुहुं झाइओ सि ।
तं मुहुं जं तुह संमुहउं	थाई	विवरंमुहुं कुच्छियगुरुहुं जाई ।
तेल्लोककताय तुहुं मज्ञु	ताउ	धणेहिं कहिं मि कह कह व णाउ ॥

— महापुराण (१०.७)

(दिशाओं के लोकपालों को कॅपानेवाले चक्राधिप भरत ने रत्नति प्रारम्भ की —)

— विश्वरूपी भवन के अंधकार के दीप, आपकी जय हो ! आगम से भव्य जीवों को सम्बोधित करनेवाले, आपकी जय हो ! एकानेक भेदों को बतानेवाले, आपकी जय हो ! हे दिगम्बर, निरंजन और अनुपमेय, आपकी जय हो ! वे चरणकमल कृतार्थ हो गये जो तुम्हारे प्रशस्त तीर्थ के लिए गये । वे नेत्र कृतार्थ हैं जिन्होंने तुम्हें देखा; वह कण्ठ सफल हो गया जिसने खरों से तुम्हारा गान किया । वे कान धन्य हैं जो तुम्हें सुनते हैं; वे हाथ कृतार्थ हैं जो तुम्हारी सेवा करते हैं । वे ज्ञानी हैं जो आपका चिन्तन करते हैं; वे सज्जन और सुकवि हैं जो तुम्हारी रत्नति करते हैं । हे देव ! काव्य वह है जो तुम्हें अनुरक्त है । जीभ वह है जिसने तुम्हारा नाम लिया है । वह मन है जो तुम्हारे चरण-कमलों में लीन है । वह धन है जो तुम्हारी पूजा में समाप्त होता है, वह सिर है जिसने तुम्हें प्रणाम किया है । योगी वे हैं जिनके द्वारा तुम्हारा ध्यान किया गया । वह मुख है जो तुम्हारे सम्मुख स्थित है । जो विपरीत मुख हैं वे कुगुरुओं के पास जाते हैं । हे त्रैलोक्य पिता, तुम मेरे पिता हो (इसलिए मैं धन्य हूँ), मुझ धन्य के द्वारा (आपका रवरूप) ज्ञात है ।



જલફલ વસ્તુ દ્વય પુનિત લેકર અર્ધ કરણ,
ગુણ ગાઉ પ્રભુ ઈહ ભર્તાતિ ભવતરુ મોક્ષ વરણ,
શ્રી આદિશર કે પુત્ર ચક્રી પદ ધારી
અર્પણ પ્રભુજી ભરતેશ પૂજે નર નારી.

કર્મભૂમિકી આદિ રિષભ જિનવર ભયે,
ધર્મધંથ દરશાય સકલ જગ સુખ ભયે;
તિનકે પદ ઉર ધ્વાઈ હરબ મનમેં ધરણ,
અત્ર તિષ્ઠ જિનરાજ ચરણ પૂજા કરણ.

કર્મ અરિગાઢ જતીકે, દરશાયો શિવપંથ,
પ્રથમ સ્કિધપદ જિનલયો ભોગ ભૂમિકે અંત;
સમર દૃષ્ટિ જલ જત લહી, મલ્લ યુધ જ્ય થાય,
વીરા અગ્રણી બાઢુભલી, વંદો મન વચ કાય.

ભોગવિજય
પ્રથમ ઘંડ

શ્રી સદ્ગુરુદેવ સ્તુતિ

(હરિણીત)

સાંસારસાગર તારવા જિનવાણી છે નૌકા ભલી,
 જ્ઞાની સુકાની મળ્યા વિના એ નાવ પણ તારે નહીં;
 આ કાળમાં શુદ્ધાત્મજાની સુકાની બદ્ધ બદ્ધ દોષલો,
 મુજ પુષ્યરાશિ ફળ્યો અહો ! ગુરુકહાન તું નાવિક મળ્યો.

(અનુષ્ઠાપ)

અહો ! ભક્તા ચિદાત્માના, સીમંધર-વીર-કુંદના !
 બાધ્યાંતર વિભવો તારા, તારે નાવ મુમુક્ષુના.

(શિખરિણી)

સદા દાખિ તારી વિમળ નિજ ચૈતન્ય નીરખે,
 અનો શાસ્ત્રિમાંઠી દરવ-ગુણ-પર્યાય વિલાસે;
 નિજલાંબીભાવે પરિણાતિ સ્વરૂપે જઈ ભળે,
 નિમિત્તા વહેવારો ચિદ્ધાન વિષે કાંઈ ન મળે.

(શાદ્વૃલવિકીડિત)

હૈયું ‘સત્ત સત્ત જ્ઞાન જ્ઞાન’ ધબકે ને વજવાણી છૂટે,
 જે વજે સુમુમુક્ષુ સત્ત્વ ઝળકે, પરદવ્ય નાતો તૂટે;
 -રાગદ્વેષ રૂચે ન, જંપ ન વળે ભાવેન્દ્રિમાં-અંશમાં,
 ટંકોતીકીએ અંક્રમ જ્ઞાન મહિમા હુદયે રહે સર્વદા.


(વસંતતિલકા)

નિત્યે સુધારણા ચંદ્ર ! તાને નમું હું,
 કરણા અકારણા સામુદ્ર ! તાને નમું હું,
 હે જ્ઞાનપોષક સુમેધ ! તાને નમું હું,
 આ દાસના જીવનશિલ્પી ! તાને નમું હું,

(અંધરા)

ઉંડી ઉંડી, ઉંડેથી સુખનિધિ સતના વાયુ નિત્યે વહંતી,
 વાણી ચિન્મૂર્તિ ! તારી ઉર-અનુભવના સૂક્ષ્મ ભાવે ભરેલી;
 ભાવો ઉંડા વિચારી, અભિનવ મહિમા ચિત્તમાં લાવી લાવી,
 ખોયેલું રત પામું -મનરથ મનનો; પૂરજો શક્તિશાળી !

અધ્યાત્મમૂર્તિ પૂજ્ય ગુરુદેવશ્રી કાનજીસ્વામી



અર્પણ

ભવાટવીમાં ભટકતાં ભૂલા પડેલા ભવ્યોને ઉગારનાર,
ભગવાન શ્રી સીમંધરરસ્વામીના સમવસરણના શ્રોતા,
મહાવિદેહમાં સમવસરણમાં ભગવતુ કુંદુંદાચાર્યદેવના
પ્રત્યક્ષ દર્શન કરનાર હે અનંત ઉપકારમૂર્તિ પૂજ્ય
ગુરુદેવ ! આપશ્રીએ ૪૫-૪૫ વર્ષો સુધી
અધ્યાત્મની ધોધમાર વર્ષા વરસાવીને પંચમ
આરાના અંત સુધી ઘસમસતી વહેતી
રહેનાર તત્ત્વજ્ઞાનની ગંગા વડે ભવ્ય
જીવો પર જે અસીમ ઉપકાર કર્યો છે.
તે ઉપકાર પ્રતિ ભક્તિ અંજલિ
સમર્પિત કરવા આ ‘ભરતેશ-વैભવ’
આપને અર્પણ કરતાં અમો અત્યંત
પ્રસરતા અનુભવીએ છીએ.

— જ્ય. જિનેન્દ્ર

મંગલાચરણ

કુરોડો ચંદ્ર સૂર્યના પ્રકાશથી પણ અધિક જેનું તેજ છે. એવી કેવલજ્ઞાનરૂપી ઉત્કૃષ્ટ જ્યોતિના જેઓ ધારણા કરવાવાળા છે અને જેના ચરણો દેવોનાં મસ્તકના મુગટમાં પ્રતિબિંબિત થઈ રહ્યાં છે એવા શ્રી ભગવાન વૃષભદેવ અમારી રક્ષા કરો.

અષ્ટકર્મ રહિત હોવાથી સદા શુદ્ધ એવા કેવળ જ્ઞાનસંપત્તિના અધિપતિ સિદ્ધ પરમેષ્ઠીને મેં નમસ્કાર કર્યા છે, તેથી પારામાં દૂબાડેલા લોહની સમાન સિદ્ધ રસમાં લીન એવો હું હવે આત્મસિદ્ધિને પામીશ. તો હવે મને શેની ચિંતા છે ?

વવહાર અને નિશ્ચય જાણી આત્માને ઓળખીને આત્મસાધન કરનાર ત્રણ ન્યૂન નવકરોડ મુનિઓને અમારા નમસ્કાર હો.

હે આત્મા ! તમે પરબ્રહ્મ છો. ત્રણલોકમાં તમે જ શ્રેષ્ઠ છો, જ્ઞાન જ તમારું વસ્ત્ર છે, તમે સર્વકર્મમલ રહિત છો, પાપને જીતવાવાળા છો તેથી તમને નમસ્કાર હો. વિશેષ શું કહું ! તમે જ મારા સાક્ષાત્ ગુરુ છો. મને દર્શન ધો. જ્યારે મને ચિત્તની એકાગ્રતા ન રહે, ત્યારે આપનું સ્મરણ કરીને આપની આજ્ઞાથી કણ્ઠાટકી^૧ ભાષામાં આને (આ કાવ્યને) હું કહું એવી તમારી પાસે મારી એક પ્રાર્થના છે.

કવિઓને વાંચવા યોગ્ય આ કાવ્ય ઈક્ષુ સમાન મધુર રહો. તે વાંસની માફક રહે તો શો લાભ ? હે સરસ્વતી ! મને બુદ્ધિ ધો.

‘અથ્યા ! યેષ્ટુ ચેતાયિતઘા ? ’ એમ કણ્ઠાટકી લોકો, ‘અથ્યા મંચિઢી ? ’ એમ તેલુગુ લોકો, ‘અથ્યા યેંચ પોર્લુંઆષડ ? ’ તેમ તુણુ ભાષાના લોકો (અર્થાત્ શું આ કાવ્ય શ્રેષ્ઠ થયું ? એમ તે લોકો) કહે છે. ઉત્સાહથી બધા ભાષાભાષી મન દર્દિને આને સાંભળો.

આ કાવ્યમાં કોઈ કોઈ જગ્યાએ શબ્દદોષ, સમાસદોષ વગેરે હોય તો તેમાં આશ્ર્ય પામવા યોગ્ય નથી, કેમકે બધા લક્ષ્યનાને લક્ષ્યમાં રાખીને જો કાવ્યની રચના કરવામાં આવે તો તે અધરું થઈ જાય અને તેમ થતાં તો તે કાવ્ય ન રહેતાં વિચિત્ર ગ્રંથ થઈ જશે, અને કાવ્ય નહિ રહે.

દોષ કયાં જોવામાં નથી આવતો ? શું ચંદ્રમામાં કાળો ડાધ નથી હોતો ? તેથી શું ચાંદની પણ કાળી છે ? નહિ. કદાચિત્ કયાંક શબ્દદોષ થઈ જાય તો તેથી શું કાઈ તત્ત્વમાં બાધા આવી જાય છે ? ભવ્ય આત્માઓ ! સાંભળો ! તમને એક સુંદર અને આદર્શ કથા સંભળાવું છું. જો તમે સાંભળશો તો તમારા જ આત્માનું કલ્યાણ આજે, કાલે કે તે પછીના દિવસે થશે.

^૧ મૂળ ગ્રંથ કાન્ડી ભાષામાં લખાયો છે.

ભરતેશ વૈભવ

આ ભરતેશ વૈભવ છે. એને સાંભળો. એને સાંભળવાથી વારંવાર સૌભાગ્યની પ્રાપ્તિ થશે, મંગળ થશે, પાપનો વિનાશ ને પુણ્યની પ્રાપ્તિ થશે, દેવેન્દ્ર પદવી પમાશે. અને અન્તે મોક્ષ પણ મળશે એમાં શંકા નથી. જેઓએ અગણિત રાજ્ય સંપત્તિનો ઉપભોગ કરી દિગભર યોગી બનીને એક ક્ષણમાં જ કર્માને ભસ્મીભૂત કરી નાખી અનંત સુખ પ્રાપ્ત કર્યું છે એવા મહારાજા ભરતેશનો વૈભવ શું તમે સાંભળવા નહિ ઈચ્છો ? આ કાવ્યમાં અધ્યાત્મ અને શૂઙારનું એવી રીતે વિવેચન કરીશ કે જેમાં ત્યાગ અને ભોગની સીમા જણાઈ જાય, અને ત્યાગી તથા ભોગી બનેના હૃદયમાં તેનો રોમાંચકારી અનુભવ થઈ જાય. સાંભળો તો ખરા !

કવિગણ કાવ્યના કલેવરને પૂર્ણ કરવા માટે સમુદ્ર, નગર, રાજા, રાણી આદિનું વર્ણન કરવાની પદ્ધતિનો ઉપયોગ કરીને નિરૂપણ કરે છે પરંતુ અમે તેમ નહિ કરીએ. કારણ કે આ ગ્રંથમાં મારે ચરિત્રના ઓઠામાં કાંઈક અધ્યાત્મનું પણ વર્ણન કરવું છે.

જો કે આ કૃતિનો રચનાર હું એક સામાન્ય કોટિનો મનુષ્ય અવશ્ય હું પરંતુ ચરિત્રનાયક તો સામાન્ય નથી જ, તેઓ તો કૃતિયુગના પ્રથમ તીર્થકરના પુત્ર છે. તેથી તમે સાંભળો ને મારો દોષ ન જુઓ.

આ પુણ્યકથા પુણ્યાત્માઓને રૂચિકર થશે, દુર્જનોને આ નહિ પસંદ પડે. પાપને દૂર કરીને પુણ્ય સંપાદન કરતા થકા સ્વર્ગ જવાના ઈચ્છુક આને અવશ્ય સાંભળો.

‘તું નમઃ, જિનં નમઃ, સિદ્ધ નમઃ હંસં નમામિ’ ઈત્યાદિ મંત્રોચ્ચારણ કર્યા પછી આ કથાને સાંભળવાની ઈચ્છા હોય તો ‘ઇચ્છામિ’ (હું સાંભળવા ઈચ્છું હું) એમ કહો એટલું જ નહિ, એક ચિત્ત ઉપયોગ લગાવીને સાંભળો.

૧. આસ્થાન સંધિ

ભરતક્ષેત્રના ભૂખણારૂપ અયોધ્યા નગરીમાં ભરત ચક્રવર્તી સુખે રાજપાલન કરી રહ્યા હતા. તેમની સંપત્તિનું હું શું વર્ણન કરું ? ભગવાન આદિનાથના જેષ્ઠપુત્ર, પृથ્વીનો એક જ રાજા તે ભરત (ષટ્ઠ ખંડાધિપતિ) એક ક્ષણ જો આંખ મીંચે તો મુક્કિટ દેખે છે, તેમનું વર્ણન કોણ કરી શકે ? સોળમા મનુષ્ય, પ્રથમ ચક્રવર્તી, સ્ત્રીઓનાં કામદેવ, વિવેકી પુરુષોના ચૂડામણિ અને તદ્દ્બવમોક્ષગામી (તેજ ભવે મોક્ષ જનાર) ભરતનું વર્ણન કરવામાં હું કયાં સમર્થ છું ? જે ખરી રીતે ગુણ નથી, એવા ગુણોનું વર્ણન કરવાની પદ્ધતિ યોગ્ય નથી, પણ જે ગુણો તે ભરત મહારાજામાં છે, તેમનું પણ પૂર્ણરૂપે વર્ણન કરવામાં કોણ સમર્થ છે ?

વિશેષ કહેવાથી શું લાભ ? તે ક્ષત્રિય કુલરત્નને આહાર તો છે, પણ નિહાર (મલમૂત્ર) નથી. શું તે અલોકિક પુરુષ નથી ? જગતમાં બધા પદાર્થોને બાળવાથી કયાંય ભસ્મ તૈયાર થાય છે શું ? નહિ. સંસારના બધા મનુષ્યોને આહાર નિહાર હોય છે. પરંતુ અમારા ભરતને આહાર તો છે પણ નિહાર નથી.

ચક્રવર્તી ભરતનું શરીર કોમલ છે. સુવર્ણસદૃશ તેનો રંગ છે. પોતાના રૂપથી દુનિયાભરને મોહિત કરવાવાળા સુંદર રૂપધારી છે એટલું જ નહિ, અત્યારે તે તરણા છે.

સમાટ ભરત એક દિવસ પ્રાતઃકાળે દેવપૂજાદિ નિત્યક્રિયાથી નિવૃત્ત થઈ રાજસભામાં આવી બિરાજતા હતા. નવરત્ન નિર્મિત તે આસ્થાન ભવનમાં (સભાસ્થાનમાં) ભરત રત્નનિર્મિત પુષ્પક વિમાનમાં બિરાજમાન દેવેન્દ્રની સમાન શોભી રહ્યા હતા, માનસરોવરમાં કમલ ઉપર જેવી રીતે રાજહંસ શોભે છે. તેવી રીતે શરીર કાંતિથી પરિપૂર્ણ તે રાજસભારૂપી સરોવરમાં રત્ન સિંહાસનરૂપી કમલ ઉપર તે રાજહંસ ભરત શોભતા હતા.

શું એ ચક્રવર્તી છે ? ઉદ્યગિરિના શિખર ઉપર ઉદ્ય પામનાર સૂર્યની સ્પર્ધા કરવાવાળો કોઈ પ્રતિદ્બંદી સૂર્ય તો નથીને ? તેમનું શરીર કેટલું સુંગંધયુક્ત છે ? મુગટ કેટલો તેજસ્વી છે ? તેમના કપાળ ઉપર કેટલું ભબ્ય તિલક ચ્યમકી રહ્યું છે ? કેવી વીરદાઢિથી તે દેખી રહ્યા છે ? બીજા લોકો આઠ દશ વાર બોલે છે ત્યારે તો તે એકવાર ઉત્તર આપે છે. તેની વાત સાંભળવાને લોકોને રાહ જોવી પડે છે. એ એની ગંભીરતા છે. સારી વાત છે. ગંભીરતા સર્વ ગુણોમાં શ્રેષ્ઠ છે. રાજા હો, કે રાજયોગી હો પણ તેમને ગંભીર્ય ગુણાની આવશ્યકતા છે. પણ જો ગંભીરતા છૂટી જાય તો બાકી શું રહ્યું ? તે ચક્રવર્તી ભરતે કંઈમાં રત્ન અને મોતીના હાર પહેર્યા હતા. હારોની વચ્ચે રહેલું તેનું સુંદર મુખકમલ, દિવસે પણ નક્ષત્રોની મધ્યે રહેલા ચંદ્રની સમાન શોભી રહ્યું હતું.

આ રીતે તે અનેક પ્રકારે શોભી રહ્યા હતા. કોઈ એને કવિનું કલ્યનાચાતુર્ય માની એ વાત જતી ન કરે કેમકે તે આદિનાથ સ્વામીના પુત્ર છે, તેઓ કર્માના વેરી (નાશક) ચરમ શરીરી છે. તેઓશ્રીને માટે શું આ બધી બાબત અસંભવિત છે ? અમારી સરખા સામાન્ય દેહધારીને આ આશ્ર્યની વાત લાગશે. પણ વજભય શરીરી એવા ચક્રવર્તીની બાબતમાં શું આશ્ર્ય હોય ? તેઓશ્રી

ભરતેશ વૈભવ

તો કરોડો સૂર્યની સમાન પ્રકાશનારા પરમોદારિક દિવ્ય શરીરને ધારણ કરવાવાળા છે. તેના રૂપનું ચિત્ર કોઈ ચિત્ર આદિના અવલંબનથી ચીતરી શકાતું નથી. જે રૂપ, નેત્ર તથા મનને ગોચર નથી થઈ શકતું, તે ભલા, કેવી રીતે વચનગોચર થઈ શકે ?

પુરુષોના રૂપ પર સ્ત્રીઓનું તથા સ્ત્રીઓના રૂપ પર પુરુષોનું મોહિત થવું સ્વભાવિક છે. પરંતુ સમાટ ભરતના સૌંદર્ય પર સ્ત્રી અને પુરુષ બને મુંઘ થતા હતા. ભરતને દેખતા થકા અત્યંત વૃદ્ધા (વૃદ્ધોસી) પણ એકવાર તો ચંચલ બની જતી હતી. એવી સ્થિતિમાં યુવતીઓની શી દશા થતી હશે તે હવે કહેવાની જરૂર નથી. ભરત જેવું સુંદર શરીર, યોગ્ય અવસ્થા, અતુલ સંપત્તિ, અગાધ ગાંભીર્ય અને અનુપમ પરાક્રમ અન્યત્ર અનુપલભ્ય છે.

અહા ! આ બધી વિશેષતાઓ પ્રાપ્ત થાય એવું તેઓએ પૂર્વભવમાં કયા પ્રકારનું પુણ્ય કાર્ય કર્યું હશે ? અથવા ભક્તિથી ભગવાનની કેટલી સ્તુતિ કરી હશે ? નહિંતર આવો વૈભવ કેવી રીતે પ્રાપ્ત થાય ?

આધિક શું કહીએ ? પૂર્વભવમાં તેઓએ આત્મા અને શરીરનું બેદવિજ્ઞાન કરીને આત્મકલાની ઉત્તમ સાધના કરી હતી. આત્મધ્યાનનો અભ્યાસ કર્યો હતો, તેના ફળમાં આ બધું ય પ્રાપ્ત થયું છે. આ વિભૂતિ બધાને કયાંથી મળી શકે ?

તેમનાં દર્શન કરનારની આંખો તેમને દેખતાં દેખતાં થાકતી જ નહોતી. તેમની પ્રશંસા કરનારને આણસ આવતું નહોતું. દેખતાં કે સ્તુતિ કરતાં તૂણી જ થતી નહોતી. બધા લોકો વિચાર કરતા હતા. આ રૂપ, આ સંપત્તિ, આ બળ વગેરે અન્ય બીજા કોઈને મળી ન શકે, કદાચિત્ત મળે તોપણ શોભા આપે નહિં.

તેમની બને બાજુએ ઢાળવામાં આવતાં ચામરોની વચ્ચે તેઓ ધવલ મેઘની મધ્યે સ્થિત, ચંદ્ર સૂર્યની સમાન શોભતા હતા. એક બાજુએ અધીનસ્થ (મંડલિક) નરેન્દ્રમંડલ હતું, ત્યારે બીજુ બાજુ નર્તકીઓ, કવિઓ, મંત્રીઓ વગેરે બેઠા હતા. તેમના સિંહાસનની પાછળ હિતેભી-અંગરક્ષક ઊભા હતા.

‘બોલચાલ ન કરો,’ ‘અહીં સાંભળો’, ‘બેસો’ એ પ્રકારના શબ્દો રાજસભામાં સંભળાઈ રહ્યા હતા. કોઈ કહેતા હતા, આ રાજસભા છે, એમાં બોલચાલ ન કરવી જોઈએ. હસવું ન જોઈએ. આમતેમ જવું ન જોઈએ. કેટલાક બુદ્ધિમાન લોકો, સમાટ ભરતના મનોભાવ જાણીને અને બીજાના વિચારો સમજીને કયારેક કાંઈ સમયોચિત ભાષણ કરતા હતા.

મંડલિક રાજાઓ, રાજકુમારો, મંત્રીઓ, પંડિતો અને ગાયકના સમૂહથી તે રાજસભા ભરયક હતી. યાચકગણ, સ્તુતિપાઠ કરનાર, વૈદ્ય, જ્યોતિષી, મહાવત, સૈનિક, વાહકગણ અને સેવકલોક આ રાજસભામાં ઉપસ્થિત હતા તથા ભરતેશ્વરની શોભા જોઈ રહ્યા હતા. જેવી રીતે કમલ સૂર્ય તરફ નજર નાખે છે, નીલકમલ ચંદ્ર તરફ તાકે છે તેવી રીતે તે સભામાં ઉપસ્થિત સમાજ સમાટ ભરતના દર્શન કરવામાં લીન હતા અને બીજી વાતો ભૂલી ગયા હતા.

આસ્થાન સંધિ

૫

આ રીતે તે વખતે બધા લોકો તેની તરફ જોઈ રહ્યા હતા. તે વખતે સમ્રાટે ગાયકો પર નજર નાખી અને તે લોકોએ મહારાજાનો અભિપ્રાય જાણીને ગાયન ગાવાનું શરૂ કરી દીધું.

ત્યાં રોમાંચનસિદ્ધ, જુંઝુમાલાપ, ગાનમોદચંચુ, શ્રીમંત્ર, ગાંધાર, રાગવર્તક આદિ પ્રસિદ્ધ ગાયકો હતા. વધારે પડતું મુખ ઉઘાડ્યા વિના પોતાના શરીરને આમતેમ હલાવ્યા વગર ઘણી કુશળતાપૂર્વક તેઓ ગાન કરવા લાગ્યા. તેઓ ગાતી વખતે ગભરાયા નહિ. તેઓ એ વિશેષ પડતી ધ્વનિ પણ કરી નહિ. આ રીતે કેટલાક ગાયકોએ ગાનદ્વારા સમાટ ભરતનું મન રીજવ્યું.

જ્યારે તેઓએ રાગભંગ કર્યા વિના ઘણી કુશળતા પૂર્વક પ્રાતઃકાલે શોભે તેવા રાગ, આલાપ કર્યા ત્યારે એમ લાગતું હતું કે જાણો શ્રોતાઓના અંતઃકરણમાં શીતલ પવન વહી રહ્યો છે. જેવી રીતે ભમર કમલ નજીક મધુર ગુંજાર કરે છે તેવી રીતે આ ગાયકો મહારાજ ભરતના મુખકમલ સમીપ મધુર ગાન ગાઈ રહ્યા હતા. જેવી રીતે ચંદ્રદર્શનથી સમુદ્ર ઉછળે છે, તેવી રીતે ભરતચંદ્રને દેખીને આ ગવૈયાંઓનાં હદ્ય પણ ઊછળી રહ્યાં હતા.

જે ભરતના સ્મરણ માત્રથી અજ્ઞાનોને પણ ભરતશાસ્ત્ર (સંગીતશાસ્ત્ર) આવડી જાય, ત્યારે ભલા, એ ગાયકો તે સંગીતશાસ્ત્રમાં પ્રવીણ બને તો તેમાં નવાઈ શી ?

પ્રાતઃકાલને અનુરૂપ રાગમાં શ્રી વીતરાગ પ્રભુના ગુણોનું વર્ણન કરતા થકા ગાયકોએ એવું મધુર ગાન કર્યું કે સાંભળનારાઓનો આત્મા પવિત્ર થઈ જાય. તેઓએ, ભૂપાલ તથા ધનશ્રી રાગમાં, ભૂપાલીના (રાજસમૂહના) અધિપતિ ચક્રવર્તીની સામે શ્રી આદિનાથ સ્વામીની સ્તુતિ કરતા થકા, એવી રીતે ગાયું કે બધાનાં પાપ નાશ પામે. તેઓએ અમલ મનથી પવિત્ર, નિર્જલ, અવિનાશી ભગવાન આદિનાથ પ્રભુની સ્તુતિ મહ્લાર રાગમાં એવી રીતે કરી કે સાંભળનારના કર્મમલ દૂર થઈ જાય.

દેશાંક્રિયા રાગમાં જિનેન્દ્રની સ્તુતિ કરીને તે લોકોએ દેશાંક્રિયા પત્રિભૂતિ ભરતને પ્રસન્ન કર્યા. મંગલકૌશિક નામના રાગમાં મંગલાષ્ટક ગાઈ બતાવ્યું, એ રીતે ગુંડાકિ, ભૈરવી ઈત્યાદિ રાગોમાં જિનેશ્વરની સ્તુતિ કરી. વીણાની ધ્વનિ કોણી છે અને ગાનારની ધ્વનિ કોણી છે એ બેદ પ્રગટ ન થવા દેતાં તેઓ જિન અને સિદ્ધોનો મહિમા પ્રગટ કરીને ગાવા લાગ્યા.

‘કિન્નરીની સાથે જ્યારે તેઓ ગાતા હતા ત્યારે શ્રોતા લોકો કહેતા હતા કે હવે કિન્નર, કિંપુરુષોની શી આવશ્યકતા છે ? તેઓ રત્નત્રયનો મહિમા વીણા દ્વારા એવી રીતે ગાતા હતા કે શ્રોતા ફરી ફરી ગાવા માટે પ્રેરણા કર્યા વિના રહેતા નહિ. તેમની કંઠધ્વનિ, ગાયનજાગૃતિ, આલાપકમ એ બધુંય સારું હતું. એમાં જિનેન્દ્ર ભગવાનનું નામ પણ ભેગું ભજ્યું, ભલા, તો માધુર્યનું શું કહેવું ? લોકો બોલી રહ્યા હતા કે ભ્રમરના ગુંજારમાં શું છે ? કોયલનો સ્વર તો દૂર રહો. તંબૂરું, નારદોની હવે શી જરૂર છે ? પાખાણા, વૃક્ષ, સર્પ, પશુ, મૃગ પણ ગાવાથી મુગધ બને છે. તો વળી શું રસિક મનુષ્ય મુગધ ન બને ? તેઓના ગાવાથી આખી સભા પોતાને ભૂલી ગઈ. જ્યારે બંસરીથી મૃગ, મોરલીથી સર્પ, કન્યા ધ્વનિથી વૃક્ષ, ગુંડાકિથી પત્રથર પણ વશ થાય છે, તો મનુષ્યોને મુગધ થવામાં શું આશ્ર્ય છે ?

૧ કિન્નરી : તંબૂરો, સારંગી.

ભરતેશ વૈભવ

ગાયનવિદ્યા એકાંતહાસ્તી નથી તો સારી કે નથી તો ખરાબ. જો આ ગાયનમાં પુણ્યાનું બંધિની કથા ગ્રથિત હોય, ધર્માચરણનો આદર્શ વિદ્યમાન હોય અને ઉદેશ પવિત્ર હોય તો તે ગાયન હિતકર છે, પુણ્યબંધનું કારણ છે. જે ગાયનમાં નીચે સ્ત્રીઓની વૃત્તિ, હિંસા, કલહ આદિનું વર્ણન હોય તે પાપબંધનું કારણ છે, અને હેય છે.

અમલ મુનિઓના સમૂહમાં કમલકર્ણિકાને સ્પર્શ્યા વિના વિમલ પ્રકાશયુક્ત ભગવાન અર્હત સમવસરણમાં બિરાજમાન હતા, તેમના ગુણોનું વર્ણન કરતા થકા તેઓ બહુ ભક્તિથી ગાવા લાગ્યા.

કેટલી આશ્ર્યની વાત છે ! કમલની ઉપર પણ ચાર અંગુલ ઊંચા નિરાધાર આકાશમાં ઊભા રહેવાનું સામર્થ્ય અર્હત પરમેષ્ઠી સિવાય બીજા કોનું છે ? શું તેમને રહેવા માટે ધરાતલની આવશ્યકતા છે ? પુણ્યની પણ શું આવશ્યકતા છે ? જેઓ એ સમસ્ત સંસારને લાત મારી છે, તેમને કઈ વસ્તુની આવશ્યકતા છે ?

સરોવરમાં કમલનો વાસ, જંગલમાં સિંહનું રહેવું લોકપ્રસિદ્ધ છે તથા એવી પદ્ધતિ પણ છે, પરંતુ દેવોની વચ્ચે સિંહ, સિંહની ઉપર કમલનું રહેવું તે તો મહા આશ્ર્ય છે. એ જિનેશ્વરનો જ મહિમા છે. આકાશમાં એક ચંદ્રનું તો આપણે દર્શન કરીએ છીએ. પરંતુ ત્રણ ચંદ્ર એક જ સ્થળે શોભે એ ત્રણ છત્રધારી જિનેન્દ્ર ભગવાનનો જ મહિમા છે.

દેવગણ જ્યારે આકાશમાંથી પુણ્યવૃદ્ધિ કરી રહ્યા હતા ત્યારે તે પુણ્યોની સુગંધથી આકર્ષાઈને ભમરાઓ આવતા હતા, તેની શોભા જોવા જેવી હતી. ભગવાનની સમીપે રહેનારું અશોક વૃક્ષ કેટલું સુંદર દેખાય છે. શું તે નવરતનથી નિર્મિત તો નથી ને ?

ભગવાનની દિવ્યધનિ ખરેખર દિવ્ય છે. કેમકે ભગવાન દિવ્ય છે. તેમનું સુખ દિવ્ય છે, તેમનું જ્ઞાન દિવ્ય છે, તેમની શક્તિ દિવ્ય છે, અને તેમની સિદ્ધિ દિવ્ય છે. ભલા એવી સ્થિતિમાં તેમની ધનિ પણ દિવ્ય કેમ ન હોય ?

ભગવાનની પાછળ વિદ્યમાન ભામંડલ, મેરપર્વતની પાછળ રહેવાવાળા ઈન્દ્રધનુષની શોભાને ઉત્પન્ન કરી રહ્યું છે. ચામરોની વચ્ચે ભગવાન એવા શોભાયમાન થઈ રહ્યા છે, કે જાણો હિમથી આચ્છાદિત પર્વત જ હોયની ! તેઓએ સિંહાસન આદિ આઠ મહાપ્રાતિહાર્યોની વચ્ચે બિરાજમાન, ભવ્યોના કર્મનો નાશ કરવાવાળા ભગવાનની અત્યંત ભક્તિપૂર્વક સ્તુતિ કરી.

એ રીતે જિનેન્દ્રના ગુણાનુવાદ કરીને તેઓએ સિદ્ધ પરમેષ્ઠીને ને ત્યાર પણી મુનિઓને વંદના કરી, આ શરીરમાં સ્થિત આત્મતત્ત્વના વિચાર ઉપર એવું મધુર ગાન કર્યું કે ભરત ચક્રવર્તી ખુશ થઈ ગયા.

આ શરીરમાં આત્મા સર્વત્ર વિદ્યમાન છે, એ વાતને જાણ્યા વિના સંસારી જીવો તેને બહાર જ હુંઢીને દુઃખનો અનુભવ કરી રહ્યાં છે. ચણકાટ મારતો અરીસો હાથમાં હોવા છતાં પણ પાણીમાં પોતાનું પ્રતિબિંબ જોવાવાળા વ્યક્તિની સમાન પોતાના શરીરની અંદર રહેવાવાળા આત્માને નહિ જોવાથી, આ પ્રાણી સર્વત્ર ભટકી રહ્યો છે, એ કેટલી દુઃખની વાત છે ! પોતાના ઘરમાં વિદ્યમાન

આસ્થાન સંધિ

બંડારને દેખ્યા વિના બહાર શ્રીમતોની પાસે જઈને ભીખ માગનાર મૂર્ખ નથી તો કોણ છે ! શરીરસ્થિત આત્માને ભૂલીને બાબુ પદાર્થો જોનાર કેવી રીતે સુખી થઈ શકે ? ઈક્ષુમાં વિદ્યમાન મીઠા રસને નહિ જાણવાથી બહારના સૂકાં પાંદડાં ખાનાર પશુઓની સમાન મૂર્ખજન આત્મીય સુખના અનભિજ્ઞ હોવાથી શરીર સુખમાં જ મુંઘ હોય છે.

હા ! લીલાં લીલાં પાંદડાને પણ છોડીને હાથી ઈક્ષુના મીઠા રસનો સ્વાદ લે છે એવી રીતે કોઈ કોઈ ભેદવિજ્ઞાની શરીર સુખને તુચ્છ સમજી આત્મીય સુખનો જ અનુભવ કરે છે.

પોતાના હાથમાં રહેલા પદાર્થને ન જોતાં આખાય જંગલમાં તેને શોધનાર વ્યક્તિની જેમ શરીરમાં રહેલા આત્માને ન જોતાં આખાય લોકમાં ઢૂઢતાં શું આત્માની ઉપલબ્ધિ થશે ?

ધ્યાનમાં રહેનારી તલવારની જેમ, વાદળાંથી ઢંકાયેલા સૂર્યની જેમ બહારથી મહિન શરીરથી ઢંકાયેલો આત્મા અંદર પ્રકાશી રહ્યો છે. જ્ઞાન જ આત્માનું શરીર છે, જ્ઞાન જ આત્માનું રૂપ છે. તે આત્મા નિર્ભળ જ્ઞાનદર્શન સ્વરૂપ છે. આ જ્ઞાનદર્શન જ આત્માનું ચિદ્દન છે. જેઓ આ પ્રકારે સમજીને આત્મદર્શન કરે છે તેઓને ધન્ય છે. આ આત્મા પુરુષાકાર થઈને શરીરમાં રહે છે, તોપણ આ શરીરના સ્વરૂપમાં મળી જતો નથી. આ આત્મા આકાશની મધ્યે પુરુષાકારરૂપે રચવામાં આવેલા ચિત્રની સમાન છે.

આ શરીર એક વાદની જેવું છે. વાદને જ્યાંસુધી કોઈ વગાડનાર વગાડતો નથી ત્યાંસુધી તે વાગતું નથી, એવી રીતે આ શરીરમાં જ્યાં સુધી આત્મા નથી ત્યાં સુધી તેનો કોઈ ઉપયોગ નથી. જો કે આત્મા ને શરીર બિન બિન છે પરંતુ ધણી બેદની વાત છે કે એને^૫ ન સમજીને આત્મા ચાલવામાં અસમર્થ શરીરને ચલાવે છે, બોલવામાં અસમર્થ શરીરને બોલાવે છે અને કયારેક તે શરીર અસમર્થ થઈ જાય તો આત્મા દુઃખી થઈ જાય છે.

જ્યારે અન્નિ લોઢામાં પ્રવેશે છે ત્યારે લુહાર તેને હથોડાથી ટીપે છે. પરંતુ જ્યારે લોઢામાંથી બહાર નીકળી જાય ત્યારે તેને કોણ ટીપે છે ? પ્રત્યુત્ત : તે બધાને બાળી શકે છે. એવી રીતે જે આત્મા શરીરમાં પ્રવિષ્ટ છે તેને જ બાધા થાય છે. શરીરને છોડી દેતાં આત્માને કઈ બાધા છે ? કોઈપણ નહિ.

જીવ વર્તમાન દેહને મરણ ટાણો છોડે તો આગળ બીજા શરીરની ફરી પ્રાપ્તિ થાય છે. આ શરીરને છોડી આગળ અન્ય શરીર ધારણા ન કરવાની અવસ્થા પ્રાપ્ત કરવી તે મુક્તિ છે. કોઈ કહે કે આ કથન તો સરલ છે. પરંતુ એમ થવું કઠણ છે. આ પ્રાપ્ત થએલા શરીરને છોડી આગામી શરીર ધારણા ન કરવાનો ઉપાય શું છે ? એનો ઉત્તર એ છે કે બીજની અંકુરોત્પત્તિનું સામર્થ્ય જ્યાં સુધી મૂળથી નાશ નથી કરવામાં આવતું ત્યાં સુધી તે અંકુરોત્પત્તિનું કાર્ય જરૂર કરશે. મૂળથી તેની શક્તિનો નાશ કરવામાં આવતાં ફરી તેમાં તે કાર્ય જોવામાં નહિ આવે. એવી રીતે શરીરની ઉત્પત્તિનું કારણ જે કર્મ તે કર્મબીજનો મૂળથી નાશ કરવો જોઈએ. તેથી આગામી શરીર ઉત્પત્ત થઈ

^૫ આત્મા ને શરીર બતે બિન છે. એક બીજામાં એકબીજાનો અત્યંત અભાવ છે, તેથી કોઈ કોઈમાં કિંયત્તાત્ર પરિવર્તન કરી શક્યું નથી. અજ્ઞાનીજન જોકે શરીરને કિંયત્તાત્ર ચલાવી શકતો નથી તો પણ તેને ચલાવવાનો મોહ ને ઈચ્છા કરે છે ને દુઃખી થાય છે.

ભરતેશ વૈભવ

શકતું નથી. જો કર્મબીજને મૂળથી બાયે તો શરીરની ઉત્પત્તિ થવી અસંભવ છે. પરંતુ કઈ અભિનથી? સમ્યગ્જ્ઞાન અથવા વિવેકરૂપી અભિનથી આ કર્મ બાળી શકાય છે; ફરી આ દેહની ઉત્પત્તિ થવી અસંભવ બને છે. ત્યારે આત્મા મુક્તિસ્થાન પ્રાપ્ત કરીને અનંત સુખી બને છે, જે વૃક્ષનું મૂળિયું અધિક ફેલાયેલું રહે છે તેના નાશનું કારણ તે પોતે બને છે તેવી રીતે તૈજસ કાર્મણ શરીરનો ફેલાવ જ આત્માના અહિતનું કારણ છે તેથી સૌની પહેલા આત્માનુભવરૂપી અભિનથી કાર્મણ તૈજસ શરીરના વિસ્તારને બાળી નાખવો જોઈએ, પછી તો બાધ્ય ઔદારિક આદિ શરીર બધુંય સ્વતઃ જ નાશ પામે છે અને ત્યારે જ મુક્તિ થાય છે.

આવો ભગવાન આદિનાથનો સંદેશ છે, આત્મા અને શરીરને ત્બિન કરીને દેખવા માટે ઉપર્યુક્ત વિચાર અચૂક ઉપાય છે. ભેદ વિજ્ઞાનીને જ આ પ્રકારનો વિચાર પ્રાપ્ત થઈ શકે છે, અન્ય વ્યક્તિને નહિ. આ પ્રકારે આત્મવિનોદી ભરત રાજાની આગણ તે ગાયકોએ ગાયન કર્યું.

તે લોકોએ પોતાના ગાયનમાં એમ પણ કષ્ટું કે ચાહે તો રાજા હો, ચાહે યોગી હો, અથવા ગૃહસ્થ હો, જો તે જિનતાવને જાણીને જિનની ભક્તિ કરશે તો તેને મુક્તિ અવશ્ય મળશે એમાં કાંઈ સંદેહ નથી.

આ પ્રકારે ગંભીર તત્ત્વપૂર્ણ ગાયનો સાંભળી ચક્વર્તી અત્યંત આનંદ પાયા. સસ્ત્રિત ભરતેશરના મુખ ઉપર હર્ષની રેખાઓ પ્રગટ થવા લાગી. સામાન્ય તે લોકોને બોલાવીને અનેક દિવ્યવસ્ત્રો પારિતોષિકરૂપે આય્યા.

આ પ્રકારે સંગીત પુરું થયું. ગાયકના ગાનકૌશલથી તે સભા આનંદ પામી. મહારાજા ભરત પણ સાનંદ તે આસ્થાનમાં બિરાજમાન હતા.

આ જિનકથા જે કોઈ સાંભળે છે તેના પાપ નાશ પામે છે. પુણ્યની વૃદ્ધિ થાય છે. તેજ વધે છે. તથા ભવિષ્યમાં તે કૈલાસ પર્વત ઉપર પહોંચીને ભગવાન આદિનાથના દર્શન કરશે. જો આ પ્રેમથી વાંચે, તેના ગાણાં ગાય, અથવા સાંભળી પ્રસન્ન થાય તો નિયમથી સ્વર્ગીય સંપત્તિ અનુભવી આગણ વિદેહ ક્ષેત્રમાં જર્દ સીમંધર સ્વામીના દર્શન અવશ્ય કરશે.

“હે પરમાત્મા ! તમે પ્રત્યેક મનુષ્યના ઈચ્છિત ધ્યેયની સિદ્ધિ કરનાર હો. યોગીઓના અધિનાયક છો. અર્થાત્ યોગીગણ સદા તમારું જ ચિંતવન કર્યા કરે છે. તમે અંતરંગ બહિરંગથી સુંદર હો. સર્વ શ્રેષ્ઠ છો, જ્ઞાનનું એકાધિપત્ય પ્રાપ્ત કરી ચૂક્યા છો, તેથી તો મારા અંતરંગમાં તમારો નિવાસ સદાકાળ બન્યો રહે એ મારી ઈચ્છા છે.”

૨. કવિવાક્ય સંધિ

સિદ્ધપરમેષ્ઠી ! આપ સમસ્ત લોકના યથાર્થ ગુરુ છો. ઉત્કૃષ્ટ કેવલજ્ઞાન જ્યોતિના ધારણા કરનાર છો. વિષય વિષનો નાશ કરી ચૂક્યા છો, તેથી જ આપે આપના સંસારનો નાશ કર્યો છે; ભવ્યરૂપી કમલ વિકસાવવાને આપ સૂર્ય સમાન છો, તેથી આપને મારી સાદર પ્રાર્થના છે કે મને આપ સદા સુબુદ્ધિ આપો.

ચક્રવર્તી ભરતના આ સ્થાનમાં સંગીત ધ્વનિ હવે સંભળાતી નથી. હવે ભરતરાજની ઈચ્છા સાહિત્યકલા સાંભળવાની તરફ વળી હતી. તેથી તેઓએ વિદ્વાનોની સભા તરફ પોતાની નજર નાખી. સમ્માટ ભરતના આ સ્થાનમાં કવિઓની શી ખોટ ? તો પણ તેમાં જ્યારે દિવિજકલાધર નામના કવિની તરફ મહારાજ ભરતની દાઢિ ગઈ ત્યારે તે વિદ્વાન તેના ભાવને સમજી લઈને બોલવા લાગ્યા.

રાજા ! તમે શ્રી જિનેન્દ્ર ચરણના સેવક છો. રાજાધિરાજાઓમાં અગ્રગણ્ય છો. હંસ (આત્મ)કલાથી આનંદ પામનારા છો, એ રીતે બધાને આનંદ ઉપજાવનારા છો. તેથી તમને મહાજ્ય સિદ્ધ થાઓ.

પ્રત્યેક શબ્દના વ્યાવહારિક અને પારમાર્થિક એવા બે અર્થ નીકળે છે. શત્રુરાજ તમારી ‘જ્યસિદ્ધિ’ હો, એમ કહે તો એ જ્યસિદ્ધિ શબ્દનો લૌકિક અર્થ છે. જો સંસારી પ્રાણીઓને ભય ઉપજાવનાર કાલકર્મને જીતી લે તો એ તેનો પારમાર્થિક અર્થ છે.

રાજા ! લૌકિક જ્યસિદ્ધિ પામનાર રાજાઓ લોકમાં ધણા છે, પરંતુ લૌકિક જ્ય તેમજ પારમાર્થિક જ્ય પ્રાપ્તિ કરનારા, રાજાઓમાં દુર્લભ છે. તેને માટે સુવિવેકની આવશ્યકતા છે. આ સાધારણ વાત નથી.

રાજાને ભોગ વિચારની આવશ્યકતા છે. આત્મયોગ વિચારની પણ આવશ્યકતા છે. રાજા રાગ રસિક હોવો જોઈએ. વીતરાગતાનો પણ રસિક હોવો જોઈએ, તેમાં શૃંગારનું વિજ્ઞાન પણ હોવું જોઈએ, તેણે આત્મજ્ઞાન સન્મુખ પણ જૂકવું જોઈએ. સંગરની (યુદ્ધની) પણ તેની તૈયારી રહેવી જોઈએ. આત્મયોગનો વિષય પણ તેની પાસે હોવો જોઈએ. તે ઈહ લોકનું સુખ પણ ભોગવે, પરલોકમાં સુખ મળે એ માટે ધર્મ કાર્યમાં ઉત્સાહિત હોય અનંત પ્રકારની ઈચ્છાઓમાં ફસાયેલ જેવા રાજા લોકોને દેખાય પરંતુ તે હદ્યથી નિસ્પૃહ રહે.

સુખનું મૂલ સંપત્તિ છે. સંપત્તિનું મૂલ ધર્મ છે. તેથી ઉત્તમ પુરુષ તો, જે ધર્મના પ્રસાદથી સંપત્તિની પ્રાપ્તિ થઈ છે તે ધર્મને, કદી ભૂલતા નથી. ભોગમાં ફસાઈને કર્મ લોક ધર્મની ઉપેક્ષા કરે છે.

યોગ્ય સ્થાનમાં દાન દેવું જોઈએ. પરિસ્થિતિ તથા ધર્મને જાણીને વાતચીત કરવા યોગ્ય છે. અયોગ્ય સ્થાનમાં મૌન આવશ્યક છે. ભગવાન અને પોતાના ગુરુઓની આગળ ગરીબની જેમ જ રહેવું જોઈએ. પ્રજાની સામે રાજા તરીકે પણ રહેવું જોઈએ. ઉત્તમ કુલોત્પત્ર ક્ષત્રિયોનું આ લક્ષણ છે.

ભરતેશ વૈભવ

રાજા પ્રજાનો છિતૈષી રહે, શત્રુ રાજાઓ માટે તો ભૂજગોન્ડ (સર્પરાજ) સદ્શ રહે, પોતાના ગુરુની સમીપે સેવક સમાન રહે. ધાર્મિક લોકોના બંધુ થઈને રહે.

હે રાજા ! રાજા પરસ્પરીઓને માટે ડરપોક રહે. યુદ્ધને અર્થે મહાવીર હોય, મિથ્યામતનો સ્વીકાર કરવાનો અવસર આવે તો મૂર્ખ રહે, જિનાગમમાં પ્રીતિ રાખે, આત્મકલામાં આનંદી હોય એ રાજધર્મ છે.

ઈન્દ્રિયોને પોતાને વશ રાખીને આત્મયોગમાં અવિચલ રહેવું જોઈએ. વિશેષ શું કહીએ ? લોકનો આજનો રાજા તે ભવિષ્યમાં સ્વર્ગનો ઈન્દ્ર કહેવાશે. ઈન્દ્રિયો વશ કરનાર વાસ્તે આ કોઈ મોટી વાત નથી.

ઈન્દ્રિયો વશ ન કરીને ઈન્દ્રિયોને વશ થનારી માછલી, હાથી, પતંગ, ભમર ઈત્યાદિ પ્રાણી જ્યારે એક એક ઈન્દ્રિયને વશીભૂત થઈને પોતાના પ્રાણ ખૂબે છે ત્યારે પાંચે ઈન્દ્રિયોને વશ થવાવાળો રાજા બંધાય એમાં આશ્ર્ય શું ? એમાં કોઈ આશ્ર્ય નથી.

અવિવેકી મનુષ્યને પાંચ ઈન્દ્રિયો પંચાઙ્ગિ જેવી છે, તે ઈન્દ્રિયોથી સ્વયં તેનો નાશ થાય છે. વિવેકીને પાંચ ઈન્દ્રિયો પાંચ રનો જેવી છે. જ્ઞાન શૂન્ય બનીને વિષય ભોગવનાર ભોગી ભોગી નથી, તે તો ભવરોગી છે, વિવેક સહિત ભોગવનાર ભોગી યોગી છે.

કર્મ અજ્ઞાનીને સ્પર્શ છે, જ્ઞાનીને સ્પર્શ કરવાનું સાહસ તે કર્મામાં નથી. તે જ્ઞાન કયાં છે ? હું જ જ્ઞાન સ્વરૂપ છું. શરીર રૂપે હું નથી. આ પ્રકારનો વિચાર વિવેકી મનુષ્યોના માનસિક અનુભવની વસ્તુ છે.

રાજા ! વિજ્ઞાન બે પ્રકારનું છે, એક બાધ્ય વિજ્ઞાન, બીજું અંતરંગ વિજ્ઞાન, બાધ્ય વિષયને જાણવાવાળું બાધ્યવિજ્ઞાન છે. પોતાના આત્માને જાણવો તે અંતરંગવિજ્ઞાન છે, જગતમાં રન્ન પરીક્ષા કરવાનો પ્રયત્ન કરવો, હાથી, ઘોડા આદિની પરીક્ષા કરવાનું શીખવું તે પણ એક કલા છે. પણ એ બાધ્ય કલા છે. આત્મા સમ્યગ્દર્શન, જ્ઞાન ચારિત્રકૃપ રન્નત્રય સ્વરૂપ છે. તે રન્નોની પરીક્ષા કરી ઓળખવાં ઘણું કઠળા કાર્ય છે. એને અંતરંગ વિજ્ઞાન કહે છે. તેનાથી જ કલ્યાણ થાય છે. કામ, આયુર્વેદ, મંત્ર, તંત્ર, ગણિત, સંગીત તથા જ્યોતિષ એ બધાં શાસ્ત્ર બાધ્યવિજ્ઞાન છે, કેમકે તે શાસ્ત્રોના જ્ઞાનથી મનુષ્યને શરીરને પોષવાનો ઉપાય જ્ઞાત થાય છે. પણ આત્મા નિર્મલ સ્વરૂપ છે, તેમાં અને તેના નિર્મલ ગુણોમાં કોઈ ભિન્નતા નથી. એમ સમજીને તેનો વિચાર કરવો એ અંતરંગ વિજ્ઞાન છે. એ ગ્રાધ્ય છે. છંદ, અલંકાર અને નાટ્યના શાસ્ત્ર આદિ બાધ્ય જ્ઞાનનાં સાધક છે. કેમકે તેનાથી અલ્યકાળ મનોરંજન થાય છે. તથા આત્મા પોતાની યથાર્થતાને (વાસ્તવિકતાને) ભૂલી જાય છે. પણ આ બધા વિકલ્પોને છોડી આત્મતત્ત્વનો જ વિચાર કરવો એ અંતરંગ વિજ્ઞાન છે. વેદ, પુરાણ, તર્ક ઈત્યાદિ શાસ્ત્રોને જાણવા એ બાધ્યકલા છે. આત્મા અને શરીરને ભિન્ન કરી અસલી સ્વરૂપનું ચિંતવન કરવું એ અંતરંગ વિજ્ઞાન છે. આ રીતે લોકમાં બીજી એટલી કલાઓ છે કે જે આત્મ પોષણમાં સહકારી ન થતાં શરીર પોષણમાં નિમિત્ત થાય અને ભૌતિક ઉત્તેની સાધક થાય તેને બાધ્ય વિજ્ઞાન કહેવું જોઈએ, જે જ્ઞાન આત્મહિતનું સાધક છે, જેનું મનન કરવાથી આત્મા

કવિવાક્ય સંધિ

૧૧

પરિશુદ્ધ થાય છે, જેનાથી લોકોમાં આત્મોભિતિનો આદર્શ સ્થપાય છે તેને અંતરંગ જ્ઞાન કહે છે. રાજાના પ્રત્યેક જીવે અનેક ભવોમાં બાધ્યવિજ્ઞાન અનેકવાર પ્રાપ્ત કર્યું અને ખોયું, પણ અંતરંગ વિજ્ઞાનની પ્રાપ્તિ એકવાર પણ ન થઈ કેમકે તે સામાન્ય જ્ઞાન નથી. જો એમ કહેવામાં આવે કેતે મુક્તિપદનું કારણ છે, તો અનુચ્ચિત નથી. તે મનોરથ પૂર્ણ કરે છે. કલ્યવૃક્ષ, કામધેનું તથા ચિંતામણિ રત્ન પણ તેની બરાબરી નથી કરી શકતું. લોકમાં કોઈપણ વસ્તુ તેની સમાન નથી. હે રાજા ! જે રાજાને તે અલોકિક વિજ્ઞાન પ્રાપ્ત થાય છે તેના વિષયમાં કહેવું જ શું ? આજ આ ભૂમંડળના રાજા છે તો કાલ સ્વર્ગના રાજા થશે. અને ત્રીજે દિવસે મુક્તિ સામ્રાજ્યનાં અધિપતિ બનશે.

હે રાજા ! તે આત્મવિજ્ઞાની સંપત્તિથી મદ્દોન્મત નહિ થાય, ઘમંડીઓને આધીન નહિ થાય, કુદ્ર મજાકની વાતોથી સંતુષ્ટ નહિ થાય, ગંભીરતા વગરની વાતો નહિ કરે. વિશેષ શું ? તેઓ મેળુપર્વતની જેમ અક્ષપિત ધૈર્યવાન રહેશે. તેઓ ઈન્દ્રિય સુખમાં આસક્ત નહિ બને. દ્વેન્દ્રની સંપત્તિ પણ તેની નજરમાં તુચ્છ રહેશે. ઈન્દ્રિય સુખનો અનુભવ કરતા થકા પણ તેઓ યોગીન્દ્ર વૃત્તિની અવિક ઈચ્છા કરતા રહેશે. તેઓ સાંસારિક અનેક દુઃખોની મધ્યે રહેવા છતાં પણ આત્માનુભવરૂપી અમૃતના આસ્વાદથી પોતાને અત્યંત સુખી માને છે.

વારંવાર આત્મચિંતન કરવાથી તેને કર્માની સદા નિર્જરા થયા કરે છે. હું કોઈ પણ રીતે આ દુષ્ટ કર્માને દૂર કરી અવશ્ય મુક્તિ પામીશ એવો તેને દૃઢ નિશ્ચય રહે છે. સાચી વાત તો એ છે કે જે વ્યક્તિ વારંવાર દેહ અને આત્માનો બિનભિન સ્વરૂપે અનુભવ કરીને સ્વરૂપને ભોગવે છે તેને કર્મબંધ થતો નથી. તે તો ભોગી હોવા છતાં પણ ખરી રીતે યોગી છે. હે રાજા ! જભીનમાં દાટેલા લોઢામાં કાટ લાગે છે પણ શું સોનામાં કાટ લાગે છે ? નહિ. એવી રીતે અવિવેકી ભોગીઓને તો કર્મબંધ થાય છે. વિવેકીઓને શું કર્મબંધ થાય છે ? બે પ્રકારના ભોગી થાય છે. એક સકામ ભોગી બીજા નિષ્ઠામ ભોગી. સકામ ભોગી કર્મબંધનથી બંધાય છે. પણ નિષ્ઠામ ભોગીને કર્મબંધ થતો નથી, બણેલું બીજ વાવવાથી શું તે અંકુરોત્પત્તિ કરવામાં સમર્થ થઈ શકે છે ? કદી નહિ. કેમકે તેની અંકુરોત્પત્તિની શક્તિ નાશ પામી ગઈ છે. એવી રીતે કર્મબંધરૂપી અંકુરનાં બીજરૂપ રાગનો જો પહેલેથી જ નાશ કરી દેવામાં આવે તો ફરી તેની ઉત્પત્તિ કર્યાંથી થાય ? નિષ્ઠામ ભોગી આત્મવિજ્ઞાનીને ઈન્દ્રિય વિષયોમાં રાગ નથી રહેતો. તેથી જ તેઓ કર્માંકુરને ઉત્પત્ત નથી કરતા. વિકારમય સંસારની વચ્ચે રહેવા છતાં પણ તેના પર તે વિકારોનો કોઈ પણ પ્રકારનો પ્રભાવ પડતો નથી. નાગલોકમાં વાસ કરવા છતાં પણ શું ગારૂડને સર્પો ઉપદ્રવ ઊપજાવી શકે છે ? નહિ. એવી રીતે ઈન્દ્રિયજનિત સુખ આખા જગતને દુઃખથી પીડે છે. તો શું તે આત્મવિજ્ઞાનીનું કાંઈ બગાડી શકે છે ? કદી નહિ.

હે રાજા ! આપની આ વૃત્તિ અન્ય રાજાઓમાં નથી. આપની વૃત્તિ, આપની વાત આપમાં જ દેખીને હે છ ખંડના અખંડ સ્વામી, મેં આ બધું નિવેદન કર્યું છે.

લોકમાં પ્રાય: એવી પદ્ધતિ જોવામાં આવે છે કે જે વાત રાજાને પ્રિય હોય છે તેવી વાત લોકો કહે છે. તેવી રીતે આપને પ્રસંગ કરવાની દૃષ્ટિથી મેં આ કહ્યું નથી. હે ભરતેશ ! આપનું આ તત્ત્વ નિશ્ચયથી મોક્ષનો માર્ગ છે.

ભરતેશ વૈભવ

રાજા ! લોકમાં એવા ઘણા યોગી હશે, જેઓ સમ્ભૂર્ણ પરિગ્રહનો પરિત્યાગ કરીને અંતરંગ નિર્મલ આત્માનું દર્શન કરે છે. પરંતુ બાધ અતુલ ઐશ્વર્ય રાખતાં થકા પણ અંતરંગમાં અકિંચન તુલ્ય નિર્માહી થઈને આત્માનુભવ કરનાર આપ જેવા કેટલા છે ? લોકોમાં સંપત્તિ, શરીર સૌદર્ય, યૌવન, અધિકાર એ બધું પ્રાય : મનુષ્યને અભિમાનના પર્વત ઉપર ચઢાવીને અવનતિના ખાડામાં પાડવામાં સાધક છે, પરંતુ હે ભરતેશ ! એમાંથી આપને કઈ વાતની ખામી છે ? એમ હોવા છતાં પણ આપની દૃષ્ટિ સિદ્ધાલય તરફ લાગેલી છે. આપ સમા તત્ત્વવિલાસી લોકમાં બીજા કોણ છે ? અમુક મારો શત્રુ છે, તેને હું કેવી રીતે જીતું ? અમુક શત્રુને જીતવાનો શું ઉપાય છે ? એવા વિચાર કરનાર લોકમાં ઘણાં છે. પરંતુ યમને જીતવાનો શું ઉપાય છે ? એવા વિચાર કરનાર આપની જેવા કેટલા છે ?

જેવી રીતે એક નર્તકી પોતાના મસ્તક પર એક ઘડાને રાખીને નાચ કરે છે; નૃત્ય કરતી વખતે તે ગાયન, તાલ, લય આદિનો ભંગ થવા દેતી નથી; આટલું બધું થવા છતાં પણ તેની મુખ્ય દૃષ્ટિ એ રહે છે કે માથાપરનો ઘડો નીચે ન પડી જાય. એવી રીતે હે રાજા ! સમસ્ત રાજવૈભવ સંભાળવા છતાં પણ આપની મુખ્યદૃષ્ટિ મુક્તિમાં છે. જે વખતે બાળક આકાશમાં પતંગ ઉડાવે છે તે વખતે પતંગની દોરી પોતાના હાથમાં રાખે છે. જો તે દોરો હાથમાં ન રાખે તો પતંગ કોણ જાણો કયાંય ઊડીને જાય ! એવી રીતે હે રાજા ! આપે આપની બુદ્ધિ સીધી મુક્તિમાં લગાડી છે. આત્મા પોતાની ચંચલ પરિણાતિથી જ્યાં ત્યાં ન વિચરે એ માટે આપે તે દોરીને સંભાળપૂર્વક મુક્તિમાં લગાવી છે. ઘટિકાયંત્ર^૧ જોવા જે વ્યક્તિ બેઠી છે તે, નિદ્રા આવતાં બીજાઓને કથા કહેવાની પ્રેરણા કરી સ્વયં હુંકાર કરતા થકા પણ, તે ઘડીના યંત્રથી પોતાની દૃષ્ટિને જેવી રીતે હટાવતો નથી તેવી રીતે આત્મવિજ્ઞાની પણ સંસારની અનેક વિકલતાઓની મધ્યમાં પોતાના આત્માને ભૂલતો નથી.

ભાવાર્થ :- – પૂર્વ વખત જાણવા માટે ઘરઘતું એવું યંત્ર થતું હતું કે ઘડી વિના કામ ચાલતું હતું. લળન વગેરેના પ્રસંગે નિશ્ચિત સારા મુહૂર્તમાં કાર્ય કરવા માટે એક પ્રમાણ વિશેષથી નિશ્ચિત કટોરીના તળે એક અત્યંત સૂક્ષ્મ કાણું પાડીને તેને પાણીમાં મૂકતા હતા. તે કાણામાંથી પાણી અંદર જઈને જે વખતે તે કટોરી દૂબી જતી હતી ત્યારે એક ઘટિકા થતી હતી. ફરી તેમાંથી પાણી કાઢી નાંખીને પાણીમાં મૂકવી પડતી હતી. આ પ્રકારે ઘટિકાનો નિર્ણય થતો હતો.

આજે પણ ક્યાંક ક્યાંક આ પ્રકારની પ્રથા છે. પરંતુ આજની ઘડિયાળમાં વખત જાણવાને ઘડિયાળ પાસે કોઈ આદમીને બેસાડવો પડતો નથી. દેશી સાધનની પાસે કોઈ આદમીને બેસાડવો પડે છે. કેમકે ત્યાં જો કોઈ ન બેસે તો કટોરી દૂબી જતાં કેટલો વખત થયો તે જાણવાનું તેમાંથી બની શકે નહિ. તેની પાસે જે મનુષ્ય બેસી રહે છે, તેનો વખત પસાર થવાને કોઈ કથા કહેવા રહે છે. કથા કહેનાર પણ સાંભળનારને નિદ્રા ન આવે તેથી હોકારા દેવા કહે છે. તે આદમીને હોકારો તો આપે છે, પરંતુ તેની દૃષ્ટિ તે પાણીની કટોરી તરફ જ રહે છે. નહિતર તે ઉદેશ્યથી સ્ખલના પામે છે. એવી રીતે આત્મવિજ્ઞાની બાવહારિક સર્વ કાર્યોમાં રહેતા થકા પણ લક્ષ્યથી ચ્યુત થતો નથી. પોતાના આત્મામાં સ્થિર રહે છે.

૧ ઘટિકાયંત્ર : ઘડી, ચોવીસ મીનીટ જેટલો વખત

કવિવાક્ય સંધિ

૧૩

લોકમાં એવું ઘણું બને છે કે સ્ત્રીઓના સૌદર્યનું વર્ણન કરતાં ઘણી આસક્તિપૂર્વક તેને સાંભળે છે. તે સ્ત્રીનું મુખ ચંદ્ર જેવું છે, તેના સ્તન અમૃતના ઘડા જેવા છે, તે મદોન્મત હાથણી જેવી છે. તેની અંધ કેળનાં વૃક્ષ જેવી છે. તેની કમર અત્યંત પાતળી છે. ઈત્યાદિ શૃંગારપૂર્ણ વર્ણન લોક ઉત્સાહ સહિત સાંભળે છે. આત્મહિતકારી તત્ત્વ સાંભળનારા, હે રાજા ! આપના જેવા ભલા, કેટલા હશે ? આ રાજ્યાસન પર આરૂઢ થઈને કામકથા, ચોરકથા, જરકથા, સ્ત્રીકથા, રણકથા, વેશ્યાકથા વગેરે સાંભળી નરકે જનારા રાજાઓ ઘણા છે. પરંતુ સત્કથા સાંભળી આત્મશુદ્ધિ અને એ રીતે મુક્તિ પામનારા આપ જેવા કેટલા છે ? અર્થાત્ બીજાઓ નથી.

મંદિરમાં બિરાજમાન દેવને ન દેખતાં કેવળ મંદિર દેખનાર મૂર્ખની જેમ અંદરના આત્માને ન જોતાં શરીરને જ આત્મા સમજીને પોતાની પ્રશંસા કરનારા ઘણા છે.

મહારાજ ! તમે ઈન્દ્ર જેવા છો, ચંદ્ર જેવા છો. એવી પ્રશંસા કરવામાં આવતાં રાજલોક ખૂબ પ્રસન્ન થાય છે. પરંતુ ચક્કવર્તી ભરતને એવી વાતથી હર્ષ થતો નથી. તેને સમજણા છે કે ઈન્દ્રાદિ અફળક સંપત્તિના ઘણી બધા નાશ પામનાર છે, કેવળ જિનેન્દ્રદેવની સંપત્તિ જ અવિનશ્ચર છે. સુતિપાઠક લોક રાજાઓને કહે છે. તમારી કીર્તિ ખૂબ વિસ્તૃત છે, તમારી મૂર્તિ અત્યંત કોમલ છે, ત્યારે તે નરેશો પ્રસન્ન થઈને તે સુતિપાઠકોનો ઉદ્ધાર કરે છે, પણ ભરતેશ્વર કહે છે કે શુદ્ધ નિશ્ચય નયથી આ આત્માની કોઈ મૂર્તિ જ નથી, તો પછી તેને કોમલ મૂર્તિ આદિથી ઓળખાવવો યોગ્ય નથી. કોઈ કોઈ રાજાની પ્રશંસા કરતાં કહે છે, તમે કલ્યવૃક્ષ સમાન છો, કામધેનુ સમાન છો, ચિત્તામણિરન્લ સમાન છો. એવી પ્રશંસા કરતાં રાજાઓ હર્ષથી ફૂલી જાય છે, અને તે ભક્તાની ઈચ્છા પૂરી કરે છે. પરંતુ મહારાજ ભરત વિચાર કરે છે કે કલ્યવૃક્ષ^૧ તો એકેન્દ્રિય વૃક્ષ છે. શું હું તેની સમાન છું ? કામધેનનું તો એક ગાય છે, શું હું તેની સમાન પશુ છું ? ચિત્તામણિરન્લ તો એક પત્થર છે, શું હું પણ પત્થર છું ? ના, ના એમ નહિ, હું તો ચિત્તસ્વરૂપ છું.

આત્મા અનુપમ છે. સંસારમાં તેની તોલે આવે તેવો બીજો કોઈ પદાર્થ જ નથી. જ્ઞાનને સૂર્યની ઉપમા આપવી યોગ્ય નથી, દર્પણાની ઉપમા આપવી પણ યોગ્ય નથી. સૂર્યથી અંધકારનો નાશ થાય છે, પણ અજ્ઞાનનો નાશ થતો નથી. દર્પણમાં પદાર્થો પ્રતિબિંબિત થાય છે, તેવું પ્રતિબિંબ જ્ઞાનમાં પડતું નથી. એથી જ્ઞાન અને આત્માનું અનુપમ સ્વરૂપ છે.

હે રાજા ! તમે નૃત્યકલા દેખો છો, સંગીતને સાંભળો છો, સાહિત્યનો આનંદ પણ લૂંટો છો પણ તે બધામાં આત્મકલાને ખૂબ ઉત્સુકતાથી શોધો છો. બધાની અપેક્ષાએ વિચિત્રતા આપમાં છે.

આપના હૃદયમાં ભોગવિલાસ પ્રત્યે આસક્તિ નથી. તો પણ લોકો છ બંડના વૈભવના ભોગી સમજે છે. તમે યોગી થઈને બાધ્યરૂપે કોઈ આત્મધ્યાન નથી કરતા છતાં તમે અંતરંગમાં આત્માનુભવ કરો છો તેથી યોગી છો. ભોગમાં રહીને યોગની સાધના કરીને મુક્તિ પામનારા તમારા જેવા કેટલા છે ?

વિષય વિષને ભક્તીને પણ તેનો પ્રભાવ (તેનું ઝેર) ઉતારી નાખવામાં તમે સર્વથા સમર્થ છો. વિષમ ચિત્તને તમે આત્મામાં લગાડ્યું છે, તેથી હે રાજા ! તમે રાજર્ષિ છો.

^૧ કલ્યવૃક્ષ : આદિપુરાણમાં કલ્યવૃક્ષને અચેતન પૃથ્વીકાય કહ્યું છે.

ભરતેશ વૈભવ

મહારાજ ! જે આપના દર્શન કરે છે, તેનાં પાપો ધોવાઈ જાય છે. તમારું નામસમરણ કરનારને પુષ્યનો બંધ પડે છે. મેં આપની સ્તુતિ કરી નથી, નજરે જોયેલી વાત જ કહી છે.

ભરત મહારાજનો મહિમા અપાર છે, તેના ગુણ ગાઈ શકાતા નથી. કવિઓએ તેમની સ્તુતિમાં કહ્યું છે કે એવી કોઈ કલા અગર શાસ્ત્ર નથી કે જેનો નિર્ણય ભરત કરી ન શકે. એ રીતે તેના શરીરને ‘આયુર્વેદોનું મૂર્તિમાન’ સાક્ષાત્ સજ્વળ જીવનશાસ્ત્ર કહ્યું છે. તેનું પુષ્ય પણ અચિત્ય છે. તેનો આ સંપૂર્ણ અનુભવ, આ જન્મ પૂરતો અનુભવ અથવા વિજ્ઞાન નથી. તેઓએ અનેક ભવોમાં તેનો સંચય કર્યો છે. તેથી આ ભવમાં તેઓ લોકોત્તર પુરુષ છે.

રાજા ! પ્રતિ સમય ઉચિતરૂપે જિનવંદના કે સિદ્ધવંદના કરવા આપ નથી ભૂલતા, તેથી આપને આત્મયોગ દેખાય છે. જો કે આપ અતુલ ભોગ ભોગવો છો, પરંતુ તે શીલસંગત છે; તેથી આપની સ્તુતિ કરવી યોગ્ય છે. જેવી રીતે ભમર કમળનો આશ્રય લે છે તેવી રીતે સત્્યાત્રદાની, તત્વજ્ઞાની કે આત્માનુભવી સજ્જન લોક આપનો આશ્રય કરે છે, તેમાં કોઈ અનુચ્છિત વાત નથી.

રાજા ! દેવ, ગુરુ, ધર્મનો આપ ઉત્કર્ષ (વૃદ્ધિ) કરનાર છો. જિનયજ્ઞ સંબંધી કથા આપ સાંભળનાર છો. જિનસંઘની પૂજામાં તમારી અનુપમ ભક્તિ છે. આપના સંતાનની જેમ આપ પ્રજાની રક્ષા કરો છો. તો એવો કોણ અવિવેકી મનુષ્ય આ સંસારમાં હશે કે જે તમારા ગુણોનું, વર્ણન નહિ કરે ?^૧

હુ રાજા ! આપ જિનભક્તિ, સિદ્ધભક્તિ આદિકાલોચિત કાર્યોમાં પ્રમાદ નથી કરતા. આ બધું કરતા થકા પણ આત્મદર્શનને આપ ભૂલતા નથી. શીલથી અસંગત ભોગોમાં આપની ઘૃણા છે. ભોગમાં પણ આપ શીલથી ચ્યુત નથી થતા. ભલા, આપ જેવા રાજાઓની કોણ સ્તુતિ નહિ કરે ? એ સ્વાભાવિક વાત છે કે લોકોમાં સત્્યાત્રદાની, તત્વવિજ્ઞાની ને આત્માનુભવી પુરુષનો, સજ્જન લોક આશ્રય કરે છે જેવી રીતે ભમરાઓ જઈ જઈને કમલનો આશ્રય કરે છે. એમાં આશ્રયની શી વાત છે ?

મહારાજ ! જીણોદ્ધાર કરવો, જિનપૂજા કરવી, પુષ્યાનુભંધિની કથાઓ સાંભળવી, જિનસંઘની સેવા કરવી આદિ શુભકાર્ય આપની મુખ્ય દિનચર્ચા છે. આ બધી બાબત કરવા છતાં પણ પ્રજાનું પુત્રવત્ત પાલન કરવામાં આપ કયારેય પણ અસાવધાન નથી રહેતા. તો ભલા, આપની સ્તુતિ કોણ નહિ કરે ?

જિનભક્તિ, સિદ્ધભક્તિ, ગુરુભક્તિ અને શાસ્ત્રસેવા આદિ આપના સ્વાભાવિક કાર્ય છે, પિતાને જોઈ જેમ પુત્ર પ્રકુલ્પિત થાય છે તેવી રીતે પ્રજા આપને જોઈને સંતુષ્ટ થાય છે.

જે બક્તિ જિનસ્વરૂપ કે સિદ્ધસ્વરૂપનો સમ્યક્ પ્રકારે વિચાર કર્યા વગર ધ્યાન ધરે છે, તેને કાંઈ લાભ થતો નથી. પરંતુ જિન તથા સિદ્ધ સ્વરૂપમાં પોતાના મનને લીન કરી ધ્યાન કરે છે તે રાજાની પ્રીતિ મેળવે છે. સ્ત્રીપ્રેમ, રાજાનુરાગ, પ્રજાપ્રેમ મેળવવા માટે તેનાથી સારો બીજો કયો મંત્ર છે ?

૧. અહીં ખરેખર કવિ રાજા ભરતની અતિશયોક્તિથી સ્તુતિ કરે છે. એવી વાત નથી ભરતમાં આવા આવા અદ્ભૂત ગુણો હતાં કે જેનું વર્ણન કરવું માનવીની શક્તિ બહાર છે. મહારાજ ભરતનું ચચિત્ર તીર્થકરમભૂની દ્વારા પણ પ્રશંસિત હતું. અનેક પ્રકારના રાજવૈભવને ભોગવતા થકા પણ યોગી કહેવાનો અધિકાર, ગાઈસ્થ જીવનમાંજ

કવિવાક્ય સંધિ

૧૫

જે સ્થિતિમાં આત્માના સ્વરૂપનું દર્શન થાય છે, અને સાધક સાક્ષાત્ અરહતનું રૂપ ધારે છે તે અવસ્થામાં તે વક્તિને વ્યાંતરવશ કરવો, વિદ્યા વશ કરવી શું કોઈ કઠણ કાર્ય છે ? એ તો જવા દો, મુક્તિકાંતા પણ તેને સહેજે વશ થઈ જાય છે.

રાજ ! આ શરીર જ જિનેન્દ્ર મંદિર છે, મન જ સિંહાસન છે. નિર્મળ આત્મા જિનેન્દ્ર ભગવાન છે. બહારના અન્ય વિકલ્પોને છોડીને આંખ મીંચીને એ પ્રકારે જુબે તો સાચેસાચ જિનદેવ પોતાની જ અંદર દર્શન દે છે. જેવી રીતે કોઈ વક્તિ કોઈ વાતને ભૂલીને પાછો સાવધાન થઈ ફીથી તે પ્રતિ ઉપયોગ લગાવીને તે પદાર્થમાં ચિત્ત સ્થિર કરે છે તેવી રીતે ખોવાયેલો પદાર્થ શોધવાની જેમ એકાગ્રતાપૂર્વક જ્ઞાનદર્શન જ મારું નિજરૂપ છે એ પ્રકારની ચિત્તના જ્યારે શરીરની અંદર હોય છે ત્યારે આ આત્માનું દર્શન થાય છે, જેવી રીતે કોઈ વિદ્યાર્થી અભ્યાસ કરેલા પાઠોને ભૂલી ગયો હોય અને શિક્ષકના પૂછવાથી તે બહુજ દત્તચિત્ત થઈને વિચાર કરતો હોય તેવી જ રીતે જ્ઞાન દર્શન જ મારું રૂપ છે એમ સમજુને એકાગ્રતાથી જો શરીરની અંદર ચિત્ત લગાડે તો આત્માનું દર્શન થાય છે. જેવી રીતે સુંદર છાયા મૂર્તિનું રૂપ છે તેવી રીતે આત્માનું પણ નિજરૂપ છે કે એ રીતે સ્મરણ કરતાં કરતાં આંખો મીંચીને આત્માને દેખે તો અવશ્ય આત્મદર્શન થાય છે. પ્રાભૂત શાસ્ત્રોનું ઉત્તમ પ્રકારે અધ્યયન અથવા મનન કરીને શરીરમાં રહેલા વાયુઓને ચાકરની માફક વશ કરીને જે વખતે ચિત્તમાં ત્રિલોકીનાથ ભગવાનનું સ્મરણ કરે છે તે વખતે આત્મા પ્રત્યક્ષ થાય છે. સૂર્ય ચંદ્રસ્વરૂપ નાસિકારંધ્રને બંધ કરીને પ્રાણ અથવા અપાન વાયુને જે સમયે બ્રહ્મરંધ્રમાં ચડાવે છે તે વખતે શરીરની અંદરનો અંધકાર નાશ થઈને તેજઃપુંજ આત્માનું દર્શન થાય છે.

ખેદની વાત છે -કોઈ કોઈ પવનને વશ કરીને આત્માને દેખે છે. કોઈ કોઈ તેને વશ કર્યા વિના જ દેખે છે. કોઈ શરીરને જ આત્મા સમજે છે. કોઈ પ્રયત્ન કરીને એક જ દિવસમાં સહસા આ આત્માનું દર્શન કરવા ઈચ્છે તો તે તેને દેખી નથી શકતો. તે કોઈ સરલ વાત નથી. જ્યારે કોઈક વિરલાને જ પુરુષાર્થદ્વારા દર્શન વિશુદ્ધ થઈને જટિલ કર્મ દૂર ખસી જાય છે ત્યારે આ આત્મા પ્રત્યક્ષ થાય છે. શું આત્મા વીજળીની કોઈ મૂર્તિ તો નથી, ચાંદનીમાં બનાવેલું ચિત્ત તો નથી અથવા પ્રકાશનું પૂતણું તો નથી -એ રીતે કલ્પના કરીને વિચાર કરતાં તે દેખાશે.

આત્માનુભવી એવો અનુભવ કરે છે, જાણો કે એ જ્યોતિલોકમાં પ્રવેશ્યો હોય અથવા શીતલ જ્યોતિની વચ્ચે જ સ્થિત હોય. આ પ્રકારે અભ્યાસ કરતાં કરતાં એમ લાગે છે કે હું તનુવાતવલયમાં રહેનાર સિદ્ધ પરમેષ્ઠી જેવો થઈ ગયો છું.

આત્મા બોલતો નથી, ચાલતો નથી. તેને શરીર નથી, મન નથી, ત્યાં સુધી કે તે પંચેન્દ્રિય પણ નથી. અનંત સુખ કેવલજ્ઞાન એ એનું નિજ સ્વરૂપ છે. એવો આત્મા આ શરીરમાં છે.

આત્માનુભવ કરવાનું અદ્ભુત સામર્થ્ય શું કોઈને સહજ પ્રાપ્ત થઈ શકે છે. ? તેને માટે તો જન્માંતરમાં કઠિન તપશ્ચર્યા કરવી પડે છે. જે ભરતની સ્વર્ગમાં દેવેન્દ્રો પણ પ્રશંસા કરે છે તેમના વિષયમાં બીજા લોકો સ્તુતિ કરે તો અતિશયોક્તિની શી વાત છે. ?

ભરતેશ વૈભવ

જે વખતે આ આત્મા પોતાના જ્ઞાન શરીરનો વિચાર કરે છે તે વખતે અનેક પ્રકારના કર્માઓ આપ તેને છોડી ચાલ્યા જાય છે, અને એને એવું સુખ મળે છે કે જેવું તેણે કદી અનુભવ્યું નથી, અથવા નથી પેલા દેખ્યું કે સાંભવ્યું.

મુક્તિ સુખને વાસ્તે આ અભેદ ભક્તિ કારણ છે. આ જ જિનેન્દ્ર ભગવાન દ્વારા ઉપદેશાયું છે.

રાજા ! આ વાતને મુક્તિગામીજન જ જાણો છે. તમે રાજ્યોગી છો. વૈરાગ્ય રસનો તમને સારી રીતે અનુભવ છે. તેથી તમને તો આનો બીજો પણ અધિક અભ્યાસ છે. હે રાજા ! આ આત્માનુભવથી ઉપજતા સુખને શું અમારી જેવા મનુષ્યો જાણો છે ? નહિ, અમે તો માત્ર બોલીએ જ છીએ. આ સ્વાનુભવગમ્ય સુખનો આત્મયોગીઓના શિરોમણિ તમે જ અનુભવ કરો છો. એ વાત અમે બધા સ્વીકારીએ છીએ. મહારાજ ! આપ અધ્યાત્મ સૂર્ય છો. આપની સમક્ષ અમારી જેવા લોકોએ અધ્યાત્મ રસનું વર્ણન કરવું તે સાચોસાચ સૂર્યને દીપક દેખાડવા જેવું છે.

જેવી રીતે ચંદનના વૃક્ષોની સમીપે રહેવાવાળા અન્ય વૃક્ષો પણ તેના સંસર્ગથી થોડા ઘણા સુગંધિત થઈ જાય છે તેવી રીતે આપના સત્સંગથી આત્મવિશુદ્ધિના માર્ગને અમે પણ થોડું ઘણું સમજ ગયા એમાં શું આશ્વર્ય છે ?

આપનાથી પ્રાપ્ત કરાએલા અનુભવ આપની જ સેવામાં આ જ ઉપસ્થિત કરવામાં આવતાં આપને સંતોષ થયો તથા તમારા ભક્તને પણ હર્ષ થયો. આજ મેં ‘યથા રાજા તથા પ્રજા’ (સ્વામીના જેવો તેનો પરિવાર હોય છે.) એ વાક્યોના યથાર્થ સ્વરૂપનો સાક્ષાત્કાર કર્યો છે.

ભરતેશ્વરે આ રીતે દિવિજ કલાધર કવિની રચના ઘણી ઉત્સુકતાપૂર્વક સાંભળી, તે રચના સમાટના હૃદયમાં ઊતરી. અધ્યાત્મ વિષય સાંભળવાની ભરતેશ્વરની તીવ્ર ઈચ્છા રહે છે. મહારાજ ભરત મનમાં ને મનમાં એવો વિચાર કરી મુકુલિત થાય છે કે આ કવિએ મારા અંતરને પહેલા કયારેક નજરે દેખ્યું હોઈ એ પ્રકારે વિવેચન કર્યું છે, આ કેટલું બુદ્ધિયુક્ત છે ? આ કવિને આત્મજ્ઞાન અવશ્ય પ્રાપ્ત થયું છે. જો એમ ન હોય તો આ પ્રકારે વચન ચાતુર્ય તે વિષયમાં કેવી રીતે લાવી શકે ? લોકમાં વચન જ મનનાં ભાવોને દર્શાવે છે, ચક્કવર્તી ભરત આ રીતે પોતાના મનમાં વિચારવા લાગ્યા.

આ લોકમાં થલમાં, જલમાં ઈચ્છાનુસાર ગમન કરવું સરલ છે. પરંતુ આધાર વિના કોઈ આકાશમાં ચાલી શકે છે ? નહિ. આ રીતે બાધ્ય લોકો સમસ્ત લોકોનું વર્ણન કરી શકે છે, પરંતુ આધ્યાત્મિક વિષયનું વર્ણન કરવું તે લોકો માટે કદી શક્ય થઈ શકતું નથી. શબ્દ સમુદ્રમાં પ્રવેશીને એક એક શબ્દના સેંકડો અર્થ કરનારા વિદ્વાનો તૈયાર થઈ શકે છે પરંતુ શબ્દ રહિત આત્મયોગનું વર્ણન કરવું સામાન્ય (સાધારણ) વાત નથી. તર્કશાસ્ત્રમાં પ્રવેશ કરીને પરસ્પર વિવાદ કરનારા વિદ્વાનો તૈયાર થઈ શકે છે, પરંતુ સૂર્યની સમાન રહેનારા આત્માને ઓળખીને વચનથી કહેવું ઘણું કઠન છે. આગમ, કાવ્ય કે નાટકના વર્ણનથી લોકોને આનંદચક્રિત કરીને મુગધ કરી શકાય છે પણ આત્મયોગનું વર્ણન કોણ કરી શકે છે ? સ્ત્રીઓની વેણીનું તેમજ મુખ અને સ્તનનું વર્ણન કરી લોકોને પ્રસન્ન કરવા તે સહેલી વાત છે, પણ વચન અગોચર પરમજ્યોતિ આત્માનું વચનદ્વારા વર્ણન કરવું શું સરલ છે ?

યુદ્ધનું વર્ણન કરીને સાંભળનારાઓના હૃદયમાં શૌર્ય ઉપજાવવું સરલ છે પણ આત્માનું વર્ણન

કવિવાક્ય સંધિ

૧૭

કરીને બીજાના હૃદયમાં પરમાત્માનો વિચાર સ્કૂરવવો અત્યંત કઠણ કાર્ય છે.

જે આસનભવ્ય છે (જેનો સંસાર સમીપ છે) તે લોકોને અધ્યાત્મ વિચાર સુધે છે, પ્રત્યેકને નહિ. આત્મધ્યાન કરવાવાળા જ આત્મજ્ઞાનની વાત કહે છે. બીજાઓને આ કલા આવી નથી શકતી. જેવી રીતે પ્રત્યક્ષ કોઈ વિષયને જોનાર વ્યક્તિ તેને સ્પષ્ટ વર્ણવે છે તેવી રીતે આત્માનું પ્રત્યક્ષ દર્શન કરનાર વ્યક્તિ તેને વર્ણવે છે. આત્માને પ્રત્યક્ષ કરીને પણ તેનું વર્ણન કરવા છતાં પણ અભવ્ય તેને નથી માનતા. હા ભવ્યોત્તમોને વાસ્તે તે અમૃત છે.

આ કવિ અવશ્ય આસનભવ્ય છે, સિદ્ધલોકના પણિક છે. એ પ્રકારે ચક્વર્તી મનમાં ને મનમાં જ વિચારી રહ્યા હતા. ત્યાં તેઓએ પોતાના મુખેથી સ્પષ્ટ કહ્યું છે કે હે દિવિજ કલાધર ! ‘તમે સાચેસાચ સુકવિ છો, અહીં આવો.’ એ પ્રકારે તેને પોતાની સમીપે બોલાવી તેને પોતાના હાથથી પારિતોષિક આપ્યું. સુવર્ણકંકણા, કંઠમાળા, કુંડલ આદિ અનેક આભૂષણ અને વસ્ત્ર તેને દીધાં. એટલું જ નહિ ઘણાં ગામની જાગીર આપીને તેની દરિદ્રતા દૂર કરી. વળી ચક્વર્તી કંઈક હસીને કહેવા લાગ્યા. ‘તમે ઘણી સારી વાત કીધી, જે તમે અંદર દેખ્યું છે તે હલાર કહ્યું છે. લાંબા વખત સુધી કહેવાથી તમે થાકી ગયા હશો. તેથી હવે જરાવાર બેસી જાઓ.’ એ પ્રકારે કહીને તેના સ્થાને જવા કહ્યું.

ત્યારે તે દિવિજ કલાધર હર્ષિત થઈને કહેવા લાગ્યા. ‘રાજા ! આ જૈનાગમ છે, શું તેનું કથન કરવું સરલ છે ? ભલા હું તો શા હિસાબમાં ? આપના આસ્થાન વિદ્ધાનો જ આ વિષયને જાણી શકે છે. આ બધું આપની જ કૂપાનું ફળ છે. એમાં અમારું કાંઈ પણ નથી. આપના જ પ્રસાદથી પ્રાપ્ત અમૃત્ય રત્નોને આપની જ સેવામાં અર્પ્યું છે. એમાં મેં શી મોટી વાત કરી ?’ એવું કહીને તે ત્યાંથી સાનંદ જતા રહ્યા.

સભામાં હાજર રહેલા લોકો પણ વિચાર કરવા લાગ્યા, ચક્વર્તીના અંતરને કોઈ ન ઓળખે. પરંતુ આ વિદ્ધાન કવિએ તેનું અંતરંગ ઓળખીને વર્ણન કર્યું છે. સાચેસાચ એ તીવ્રબુદ્ધિમાન દૂરદર્શી વિદ્ધાન છે. ઈત્યાદિ પ્રકારે લોકો તે કવિની પ્રશંસા કરવા લાગ્યા. કવિના જ્ઞાન પર રાજાનો હર્ષ કે રાજાની ઉદારતા દેખીને બધા પ્રજાજનો જ્યારે પ્રસંગ થઈ રહ્યા હતા ત્યારે ભોં ભોં થતો શંખનો અવાજ સાંભળવામાં આવ્યો, તે વખતે બધાએ વિચાર્યુ કે હવે ચક્વર્તીને ભોજનની વેળા થઈ છે, એમ નિશ્ચય કરી બધા લોકો રાજાને નમન કરી કરીને ત્યાંથી ઊઠ્યા. તે વખતે દંડધારી લોકો યથોચિત સન્માનપૂર્ણ શબ્દોની સાથ બધા લોકોને ત્યાંથી વિદાય આપી રહ્યા હતા.

રાજસભાવિસર્જિત થઈ. મહારાજા ભરત પણ ‘જિન શરણ’ શબ્દ કહેતાં કહેતાં ત્યાંથી ઊઠ્યા, તે વખતે ચારે તરફથી જ્ય જ્યકાર શબ્દ સાંભળવામાં આવતો હતો.

મહારાજા ભરત જેવી રીતે પ્રજાનું પાલન કરે છે તેવી રીતે રન્ત્રયધર્મપાલક સાધુઓની સેવા કરવામાં પણ તેઓ દત્તચિત્ત રહે છે. પ્રતિનિત્ય સાધુઓને આહાર દીધા વિના ભોજન નહિ કરું એવી તેની કઠણ પ્રતિજ્ઞા છે. તેથી રાજસભાની બહાર જઈને તેઓ મુનિઓને પડુગાહન (પ્રતિગ્રહણ) કરવા તૈયારી કરવા લાગ્યા. વચ્ચે વચ્ચે તેઓશ્રીને દરબારની વાત યાદ આવતી હતી. કવિએ મારા હૃદયની વાત જાણી લીધી હતી. તે વાતનું વારંવાર સ્મરણ કરીને તેઓ મનમાં ને મનમાં આનંદ પામતાં હતા. ત્યાર પછી સમ્રાટ મુનિઓની માર્ગપ્રતીક્ષા કરવા તૈયાર થયા.

૩. મુનિભૂક્તિ સંધિ

સિદ્ધ પરમેષ્ઠીનું સ્વરૂપ અપાર છે. લોકના ભવ્યોને અજરામરપદ દેનાર સ્વભાવ અવસ્થાને પ્રાપ્ત થએલ, મોહનીય કર્મને વશ કરેલ પ્રસિદ્ધ આત્મા સિદ્ધાલયમાં બિરાજમાન છે. એવા વિશુદ્ધ આત્મા પાસે બધા જનો પ્રાર્થના કરે છે તેઓ અમને બધાને સુભુદ્ધિ આપે. ભરત ચક્રવર્તીના હદ્યની વાત જિનેન્દ્ર ભગવાન ૪ જાણો. મુનિઓની ચર્ચાનો સમય જાણીને તેઓ રાજમહેલના દ્વાર તરફ ચાલ્યા.

સભા ભવનથી આવીને તેઓએ શરીરના સમસ્ત રાજચિલનોને ઉતારી નાખ્યા. રાજ્યાસનના યોગ્ય વસ્ત્રાભૂષણોને જોકે તેઓએ ઉતારી નાખ્યા તો પણ શું તેની સુંદરતામાં કોઈ ન્યૂનતા આવે ? નહિ. શારીરિક શુંગારથી રહિત થઈને તેઓ દ્વાર તરફ પ્રતીક્ષા માટે ચાલ્યા. ઇત્ર, ચામર, ખડગ, પાદરક્ષા આદિ રાજચિલનોની હવે તેને આવશ્યકતા ન હતી. અત્યારે તો સમાટ ભરત પાત્રદાનની અપેક્ષા કરનાર એક સામાન્ય શ્રાવકની જેવા છે.

પાત્રદાનની પ્રતીક્ષા કરવા જતી વખતે તેના વામ હાથમાં અક્ષત, પુષ્પ આદિ મંગલ દ્રવ્ય ને જમણા હાથમાં જલનો કલશ હતો. તેમની કડક આજ્ઞા હતી કે ‘મારી સાથે કોઈ ન આવે અને ન કોઈ મને માર્ગમાં નમસ્કાર કરે.’ નિધિની અપેક્ષા રાખનાર કોઈ વક્તિ જે પ્રકારે તે નિધિની પૂજા કરીને પછી તેને લેવા જાય છે, તે પ્રકારે ભરત ચક્રવર્તી પણ તપોનિધિઓને (મુનિઓને) લેવા જઈ રહ્યા હતા. રાજની સામે સેવકોએ તેમ ગુરુની સમક્ષ રાજાએ કેવો વ્યવહાર કરવો જોઈએ એ વાત રાજનીતિજ્ઞ ભરત સારી રીતે જાણતા હતા.

દાન દેવું, પૂજા કરવી એ ગૃહસ્થનાં કર્તવ્ય છે, એ કાર્ય પર હાથે થવું યોગ્ય નથી, એમ સમજને સમાટ જાતે જ તે કાર્ય વાસ્તે જઈ રહ્યા હતા.

જે વખતે તેઓ આગળ જતા હતા તે વખતે તેમનું અનુગમન કરનાર લોકોને પાછળ રોકી દેવામાં આવ્યા હતા. તો પણ ભરત મહારાજના શરીરની સુગંધથી મુંઘ થએલા ભમરા તેમની પાછળ પાછળ ટોળે ટોળાં આવવા લાગ્યાં. ભરતે તેમને ય બઢુ કહ્યું કે મારી સાથે ચાલવાની જરૂર નથી, પરંતુ તેમ છતાં તે ભમરાઓ રોકાયા નહિ. એ તો સારી જ વાત છે. મનુષ્યોને કાન છે તેથી તે લોકોએ મારી આજ્ઞા સાંભળી, પરંતુ આ ભમરાઓને કાન નથી. તેઓ ચતુરિંગ્રિય છે તેથી તેને રોકવાને કાંઈ પ્રયોજન નથી. એમ સમજને તેઓ ચૂપચાપ ચાલ્યા. છેવટે કોઈ પ્રકારે રસ્તો કાપીને ભરત મહારાજ રાજમહેલના બહારના ભાગમાં આવી ઊભા રહ્યા.

તેઓએ પૂજન સામગ્રી ને જલકલશને નીચે રાખી દીધા છે. હવે તેઓ સાધુની પ્રતીક્ષા ઘણી ઉત્સુકતાથી કરી રહ્યા છે. તે વખતે તેની શોભા અપાર હતી. એમ જાણાતું હતું, કે જાણો કે અયોધ્યા નગરીની શોભા જોવા માટે સ્વયં દેવેન્દ્ર જ ક્યાંક આવીને તો ઊભા નથી ને ?

ભરતેશ્વર બઢુ ચિંતામાં નિમગ્ન છે તેના મનમાં એ ચિંતા થઈ રહી છે કે હું આ સંસાર સમુદ્રને પાર કરીને કયારે મોક્ષ જઈશ ?

મુનિભૂક્તિ સંધિ

૧૮

તે રાજમહેલની આસપાસ ગ્રણ ભવ્ય રાજમાર્ગ ગ્રણ દિશાઓમાં ગયા હતા. ભરત મહારાજ તે ગ્રણો માર્ગાની તરફ ફરી ફરી જોતાં શાંત ભાવથી મુનિઓની રાહ જોઈ રહ્યા હતા. જેવી રીતે કુમુદિની ચંદ્રમાની પ્રતીક્ષા કરે છે તેવી રીતે મહારાજા ભરત મુનિઓની ઈચ્છા કરી રહ્યા હતા. ક્યારેક તો ચર્મચક્ષુથી માર્ગમાં જોતા હતા તો ક્યારેક જ્ઞાનદાસ્તી શરીર સ્થિત આત્માનું નિરીક્ષણ કરી રહ્યા હતા. અંદર આત્મામાં ને બહાર મુનિઓને માર્ગમાં જોવા વખતે તેના કાર્યમાં જરી પણ પ્રમાદ થતો ન હતો.

ચારે બાજુ સ્તબ્ધતા છવાઈ ગઈ હતી. રાજમહેલથી તે બહાર લગ્ની કોઈ ઘકાઘકી નથી કેમકે બધાય લોકો જાણતા હતા કે આ ભરત ચક્રવર્તીને મુનિદાન દેવાનો વખત છે, કેટલાક સેવકો આજુબાજુમાં છૂપાઈને દાનવિધિ જોવા બેઠા હતા. ભરત તેમને નથી દેખતા. એમ સંભવે છે કે પોતાની ચર્ચાથી એ વાત બતાવી રહ્યા હતા કે જો કે બધા લોક મને દેખી રહ્યા છે તો પણ હું તેનાથી અલિપ્ત છું. તેથી જ તો તેઓ એકલા ઊભા હતા. આ વખતે ભરત એવા લાગતા હતા કે જાણો આત્મવિજ્ઞાની પંચેન્દ્રિયોથી યુક્ત હોવા છતાં પણ તેનાથી અલિપ્ત છે.

તે વખતે તેના ચિત્તમાં નિર્ભળ યોગીઓને દાન દેવા સિવાય ભોજન આદિ કરવાની કોઈ ચિંતા ન હતી.

તે દિવસે તે નગરીમાં ચર્ચા માટે ઘણા યોગીરાજ આવ્યા હતા. પરંતુ રસ્તામાં જ ઘણા શ્રાવકોએ તેમનું પ્રતિગ્રહણ કરી લીધું તેથી રાજ-પ્રાસાદ સુધી કોઈ ન પહોંચી શક્યા. હવે તો ભરતચક્રવર્તી ઘણી ચિંતામાં મળ્યા બન્યા. ક્યારેક જમણી તરફ ને ક્યારેક ડાબી તરફ જુએ છે. પરંતુ કોઈ જિનરૂપધારીને ન દેખવાથી વળી ચિંતામળ થઈ જાય છે. ઘણો દૂર નજર નાખીને જુએ છે તો પણ કોઈ દેખાતા નથી. તેથી તેના મનમાં ઘણું દુઃખ થઈ રહ્યું છે.

શું આજે પર્વોપવાસનો દિવસ છે ? આજે કોની તિથિ છે ? નહિ, આજ તો કોઈ પર્વનો દિવસ નથી. તો પછી મુનિરાજ કેમ ન પધાર્યા ? શું કારણ છે કે મારા મહેલ તરફ તપોનિધિ નથી આવતા ? ક્યાંક કોઈ દુષ્ટ હાથી ઘોડા વગેરે તો તેમને કષ્ટ નહિ ઉપજાયું હોય ને ! શું કોઈ દુષ્ટે તેમની નિદા કરી છે ? મારા રાજ્યમાં જો કોઈએ મુનિ નિદા કરી તો મારા રાજ્યની ઈતિ શ્રી (સમાપ્તિ-અંત) થઈ ગઈ. પછી મારા અસ્તિત્વથી શું પ્રયોજન છે ? એવી અવસ્થામાં મને છ ખંડનો અધિપતિ કોણ કહેશે ? ના, ના. મારા રાજ્યમાં મુનિઓની નિદા કરનાર કોઈ મનુષ્ય નથી. તો પછી આજે મુનિઓનું આવાગમન કેમ નથી થતું ?

હા ! આજે મુનિઓની સેવા કરવાનું ભાગ્ય નથી ? સાચેસાચ એક દિવસ પણ ખાલી ગયા વગર મુનિઓને આહારદાન દેવું ઘણી સૌભાગ્યની વાત છે.

જેવી રીતે દીપમાં જનારા જહાજમાં અનેક પ્રકારનો માલ ભરી મોકલવામાં આવે છે તેવી રીતે મોકશ જનાર મુનિઓના કરકમલમાં અને મૂકી મોકલવું પ્રત્યેક શ્રાવકનું કર્તવ્ય છે.

આત્મા અને શરીરને જુદા સમજીને ધ્યાન કરનાર યોગીને પોતાના હાથથી આહાર દેવાનું સૌભાગ્ય શું પ્રત્યેક વ્યક્તિને મળે છે ? રત્નત્રયના ધારક, પરમવીતરાગી, તપસ્વી આત્મામૃત તો

ભરતેશ વૈભવ

આત્માને જ અર્પે છે, અને ભવ્ય આત્માઓ દ્વારા દેવાએલું અને શરીરને આપે છે. એવા યોગીઓને આહાર દેનારા ગૃહસ્થોને શું ધન્ય નથી. ચિદ્ગુણા...છે ? આત્માને માટે ચિદ્ગુણામને અને પૌદ્ગલિક શરીર માટે પુદ્ગલાશને આપનારા સદ્ગુરુઓને આહારદાન આપે તો તેથી સદ્ગતિ થાય તેમા શું સંદેહ છે ? બ્રહ્મ નામ આત્માનું છે. તે બ્રહ્મ ઉત્પત્ત અસને બ્રાહ્મણામ કહે છે. પરપદાર્થી ઉત્પત્ત અસને શૂદ્રાશ કહે છે.

સુક્ષેત્રમાં વાવેલું બીજ નકામુ જતું નથી, તેમાં અંકુરોન્યત્તિ થઈને ફલ આદિ અવશ્ય ઉત્પત્ત થાય છે. એવી રીતે મોક્ષગામીના હાથમાં દેવામાં આવેલો આહાર નકામો જતો નથી, તેનું આ લોકમાં પણ પ્રત્યક્ષ ફળ મળે છે. ધીપમાં પડેલું સ્વાતી નક્ષત્રના વરસાદનું ટીપું શું વર્થ જાય છે ? નહિ, તે તો ઉત્તમ મોતી બની જાય છે. એવી રીતે એવા સદ્ગુરુઓને દેવામાં આવેલું આહારદાન નકામુ જતું નથી. તેનાથી મુક્તિ પણ મળે છે.

ભોજન નહિ લેનારી મૂર્તિની દ્રવ્યથી પૂજા કરવી ઉપચાર ભક્તિ છે. ભોજન કરનારી જિનરૂપધારી ગુરુઓને આહારદાન દેવું મુખ્ય ભક્તિ છે.

આ રીતે ભરત ચક્વતી અનેક વિચારમાં મળન થઈ ગયા હતા પણ હજુ સુધી કોઈ મુનિરાજ નથી આવ્યા. તેઓ વિશેષ ચિંતામાં પડી ગયા. કારણ શું છે કે આજે મુનિશ્વરોનું આગમન નથી થયું ? એવામાં એક આશ્ર્યકારક ઘટના બની. આકાશમાં એક અદ્ભુત મ્રકાશ દેખાવા લાગ્યો. આમ તેમ ન જોતાં તે કાંતિ તરફ જ ભરત મહારાજ જેવા લાગ્યા. હજુ તે કાંતિ દૂરથી દેખાઈ રહી છે, તેથી ચક્વતીની ઉત્સુકતા વધવા લાગ્યી.

આ શું છે ? બીજા કોઈ સૂર્ય જેવો આ અદ્ભૂત પ્રકાશ શું છે ? જિન, જિન, આ શું છે ?

એટલામાં તે પ્રકાશ એકને બદલે બે રૂપે પૃથક્ પૃથક્ ભાસવા લાગ્યો. ભગવાન ! આ એક હતા, હવે બે થઈ ગયા. પહેલાં સૂર્ય જેવા દેખાતા હતા, હવે સૂર્યને ચંદ્ર જેવા દેખાય છે. એટલો વિચાર કરી રહ્યા હતા કે તરત જ બસે પ્રકાશ તદ્દન નજીક આવી પહોંચ્યા.

અહા ! આ તો ચારણ મુનિઓનું શરીર છે. બીજ કોઈ વસ્તુ નથી એમ તેઓએ નિર્ણય કર્યો, સૂર્યના વિમાનમાં વિદ્યમાન જિન પ્રતિમાઓનું પોતાના પ્રાસાદથી દર્શન કરનારા ચક્વતીને એ મુનિઓને ઓળખવામાં આટલી વિલંબ ન લાગત, પરંતુ તે દિવસે આકાશ વાદળાઓથી ઘેરાએલ હતું તેથી તેઓએ સારી રીતે વિચાર કરીને નિર્ણય કર્યો.

ચિંતા દૂર થઈ ગઈ. હર્ષથી શરીર રોમાંચિત થઈ ગયું, અહા ! મારું તો ભાગ્યોદય થયું, એમ કહીને પૂજાના દ્રવ્યને હાથમાં લઈને તેઓ નીચે ઉત્થા.

એટલામાં જ તે ચંદ્રમંડલ ને સૂર્યમંડલ આ પૃથ્વી પર ઊત્ત્યો.

ગરીબ મનુષ્ય નિધિઓને દેખીને હર્ષથી નાચી ઉઠે છે તેવી રીતે ભરત ચક્વતી આ મુનિ નિધિઓને જોઈને અત્યંત આનંદિત થઈને તેની સેવામાં ઉપસ્થિત થયા, ચક્વતીએ ખૂબ ભક્તિ પૂર્વક કહ્યું, “ભો મુનિમહારાજ ! અત્ર તિષ્ઠ તિષ્ઠ” એ સાંભળતાવેંત જ તે બસે મુનિરાજે ત્યાં ઊભા રહી ગયા ત્યારે ભરત મહારાજે પોતાના હાથથી ગંધ, પુષ્પ, અક્ષત આદિથી દર્શનાંજલિ દઈને તરત જ

મુનિભૂક્તિ સંધિ

૨૧

ભાવશુદ્ધિથી જલધારા કરી, પછી અત્યંત ભક્તિપૂર્વક ગ્રાણ પ્રદક્ષિણા દઈને તેમને સાખ્ટાંગ નમસ્કાર કર્યા. તે વખતે કેટલાક લોકો ચારે બાજુથી આવીને જ્ય જ્યકાર શબ્દ કરતા થકા કહેવા લાગ્યા કે ચક્વર્તી ભરત અહીં ઊભા ઊભા ધ્યાન કરી રહ્યા હતા તેથી તેના ધ્યાનના બળથી આ બને મુનિઓ આવી ગયા.

ભરત ચક્વર્તી જે નિધિ લઈ જવા અહીં આવ્યા હતા તે નિધિ હવે તેમને મળી ગઈ. હવે તેઓ તે નિધિને પોતાના મહેલમાં ઘણી સંભાળપૂર્વક લઈ જતા હતા, જેવી રીતે કામદેવ હારીને તે મુનિઓને પ્રાર્થના કરી પોતાને ધેર લઈ જાય છે તેવી રીતે તે નરલોકના કામદેવ તેમને પોતાના મહેલમાં લઈ જતા હતા.

જ્યાં મુનિઓને સીડીઓથી ઊતરવું પડે છે ત્યાં ચક્વર્તી તેમને પોતાના હાથથી ટેકો આપતા હતા અને જ્યારે તેઓ ઉપર ચરે છે ત્યારે પણ બહુ ભક્તિભાવથી હાથ દઈને કહેતા હતા કે સ્વામી! આપલોક આકાશમાં આધાર વિના ચાલનાર છો, આપને અવલંબનની આવશ્યકતા નથી, આ કેવલ અમારો ઉપચાર છે. એ પણ જવા દો. દેખો તો ખરા, જ્યારે અમારો મહેલ આટલો વક છે ત્યારે અમારું હૃદય કેટલું વક હશે ? અમારો મહેલ વક, અમારું મન વક, તો પણ આપ આ શિષ્ય ઉપર ફૂપા કરીને અહીં પધાર્યા છો. તેથી અમારું મન ને મહેલ બને સીધા થઈ ગયા.

ભરત ચક્વર્તીનો ધર્મવિનોદ સાંભળતાં સાંભળતાં મુનિરાજ મનમાં ને મનમાં પ્રસન્ન થવા લાગ્યા. પરંતુ કાંઈ બોલ્યા નહિ, કેમકે તેમની દૃઢ પ્રતિજ્ઞા હતી કે ભોજન કર્યા પહેલાં કોઈની સાથે ન બોલવું તો પણ મનમાં ભરતની ભક્તિથી પ્રસન્ન થઈને જઈ રહ્યા હતા.

આ રીતે ભાવ અને ભક્તિથી જે વખતે તે યોગીઓને તે ચક્વર્તી મહેલમાં લઈ ગયા ત્યારે ચક્વર્તીની રાણીઓ સામી આવી. મુનિઓને દેખતાં જ ભક્તિથી બધીયે સ્ત્રીઓ રોમાંચિત થઈ ગઈ. તત્કાળ આરતી ઉતારી, ફરી બધાએ મુનિરાજોને સાખ્ટાંગ નમસ્કાર કર્યા. જેવી રીતે કામદેવ દિગભર તપસ્વીઓ પ્રતિ સ્પર્ધા કરીને હારી ગયા હોય અને તે હારના કારણો પોતાના મહેલમાં લાવીને પોતાની સ્ત્રીઓને પણ હારનો સ્વીકાર કરાયો હોય અને તેથી સ્ત્રીઓ પણ તે મુનિરાજોના ચરણમાં પડતી હોય એવી રીતે તે વખતે ભરત ચક્વર્તીની શોભા જોવામાં આવી.

તે વખતે મહેલમાં એકને નહિ, બધાને એક ઉત્સવનો દિવસ જણાયો. ઉત્સવ દિવસ પણ કેવો ? વિવાહોત્સવની સમાન હર્ષ હતો. આ આનંદમાં તે સતીઓએ કિન્નર વીણા આદિ લઈને અન્નદાનનો મહિમા ગાવો શરૂ કર્યો. તે મુનિરાજો જ્યારે મહેલમાં અંદર જતા હતા ત્યારે તે સ્ત્રીઓ બને તરફથી ચામર ઢાળતી હતી. સેવકને ઘરે સ્વામી આવે તો જેવી રીતે સેવક અનેક પ્રકારે ભક્તિ કરે છે તેવી રીતે ભરત ચક્વર્તી જ્યારે તે તપસ્વીઓ પોતાના મહેલમાં આવ્યાં ત્યારે અનેક પ્રકારે પોતાની સ્ત્રીઓની સાથે તેમની ભક્તિ કરીને પોતાને ભાગ્યશાળી સમજતા હતા.

ચક્વર્તીએ એમને નમસ્કાર કર્યા તેનું તે મુનિરાજોને કાંઈ અભિમાન ન થયું, અને તેની સુંદર રાણીઓને દેખીને મનમાં કોઈ વિકાર પણ ઉત્પન્ન ન થયો. જે યોગીઓએ પોતાના શરીરને પણ તુચ્છ સમજને આત્મામાં ચિત્ત લગાડયું છે તેમનું મન, ભલા, કાંઈ બાધ્ય પદાર્થો દેખીને વિચલિત થઈ શકે ?

ભરતેશ વૈભવ

ત્યાર પછી તે યોગીઓના પાદકમલોનું પ્રકાલન કરીને અમૃતગૃહમાં પદાર્પણ કરાયું. તે ધરમાં બિલકુલ અંધકાર ન હતો. લોકોને એવું લાગતું હતું કે જાણો કે આ સૂર્યનું જન્મસ્થાન નથી ને ? ભરતેશ્વરે ત્યાં તે યોગીઓને ઊંચું આસન દીધું પછી પોતાની ધર્મપત્નીઓની સાથે ભક્તિથી તેમની પૂજા કીધી, ત્યારબાદ ભક્તિપૂર્વક આહારદાન દીધું.

દાતારોમાં ચકવર્તી ભરત ઉત્તમ હતા, અને પાત્રોમાં તે ચારણ મુનીશ્વર ઉત્તમ હતા. તેથી ઉત્તમ પાત્રોને સિદ્ધાન્ત શાસ્ત્રોમાં પ્રણિતવિધિ અનુસાર ઉત્તમ દાન દેવાયું.

દાન દેતી વખતે બહાર ઘંટા, વાદ્ય આદિ મંગલ શબ્દ થવા લાગ્યા, કેમકે ચકવર્તીનો આહારદાન સમારંભ^૧ સામાન્ય ન હતો. આ જગતમાં જેટલા ઉત્તમ પદાર્થ છે તે બધા ભરત ચકવર્તીના મહેલમાં હતા. તેથી તેને કોઈ વાતની ખામી હોઈ શકે ? તે જ્ઞાનશીલ તપસ્વીઓને તે ચકવર્તીએ અમૃતાત્મ દર્ઢિને તૃપ્ત કર્યા. સાચે સાચ તે વખત અનેક પ્રકારના ભોજન-ખીર, શાક, પાક, ફળ આદિને સોનાના વાસણમાંથી લઈ લઈને દેતા થકા ચકવર્તી કલ્પવૃક્ષ, કામધેનુ ને ચિંતામણિને પણ પરાજ્ય આપી રહ્યા હતા. તે પ્રસંગે ભરત ચકવર્તીની રાણીઓની પીરસવાની યુક્તિ અને તે અમૃતરસોને મુનિરાજના હાથમાં મૂકવાની ચકવર્તીની યુક્તિ સાચે સાચ દેખવા યોગ્ય હતી.

બસે મુનિરાજો કોઈ પણ ઈષ્ટ પદાર્થો પ્રતિ સંકેત ન કરીને જે દિવ્ય અન્ન દીધું તેનો આહાર કરીને તૃપ્ત થઈ ગયા.

તે મુનિરાજોના તપપ્રભાવથી નિરસ અન્ન પણ હાથમાં જતાં સરસ થઈ જાય છે. તો તેને ચકવર્તી દ્વારા આપવામાં આવતું સરસ અન્ન કેવું થયું એ વાત અવાર્ણનીય છે. સ્વર્ગના દેવો જે અમૃત સેવે છે તેના જેવો તેઓને માટે નિર્મિત આહાર પોતાના હાથથી છ ખંડાધિપતિએ મુનિરાજને સમર્પણ કર્યો તેનું શું વર્ણન કરીએ.

ચકવર્તીએ ભુક્તિથી (ભોજનથી) તે ચારણ મુનિઓને તૃપ્ત કર્યા. તથા ભુક્તિ ને ભક્તિથી મુક્તિપંથની યુક્તિ મેળવી લીધી.

સાતવિધ દાતૃગુણ તથા નવવિધ ભક્તિયુક્ત હોઈને જ્યારે ચકવર્તીએ તે યોગીઓને આહારદાન દીધું ત્યારે તેમને તૃપ્તિ થઈ ગઈ.

તે યોગીઓએ જ્યારે ભોજન પૂરું કર્યું ત્યારે સંભવ છે કે તે લોકોએ એવો વિચાર કર્યો હશે કે પરમાત્માનો સ્વાત્માનંદ જ ભોજન છે. ભોજન શરીર અર્થે છે, આહારાદિક લેવા તે શરીર સ્થિતિનું કારણ છે તેથી શરીર વિશેષ પોષણ યોગ્ય નથી. એ રીતે હંસક્ષીરનીર ન્યાયથી સમજીને તેમણે ભોજન પૂરું કર્યું. બદ્ધ પલ્યંકાસને બિરાજમાન થઈને ચારણ યોગીઓએ મુખશુદ્ધિ કરી. ત્યાર બાદ હાથ ધોઈને સિદ્ધભક્તિ કર્યા પછી આંખ મીંચીને તેણો આત્મદર્શન કર્યું.

એવામાં ઘંટાધ્વનિ બંધ કરવામાં આવ્યો. ચારે તરફથી રાણીઓ આવી હાજર થઈ ગઈ. યોગીઓની નિશ્ચલ ધ્યાન મુદ્રા દેખીને ચકવર્તી મનમાં ને મનમાં હર્ષિત થવા લાગ્યા.

^૧ સમારંભ : ઠાઠમાઠથી કરેલો આરંભ

મુનિભૂક્તિ સંધિ

૨૩

હવે તે મુનિઓનો દેહ જરા પણ હલતો ન હતો. તેઓ પત્થર મૂર્તિ સમાન નિશ્ચલ હતા. તેઓ સિદ્ધાન્તોકત મંત્રોનો જપ કરતા આત્માનું બહુ દૃઢતાપૂર્વક નિરીક્ષણ કરતા હતા. આંખો ઉધારીને જ્યારે તેઓએ આનંદથી રાજી તરફ જોયું ત્યારે ભરતે ઘણા ઉત્સાહ ને ભક્તિથી ‘નમોસ્તુ’ કર્યું. ‘અક્ષયં દાનફલમસ્તું તે’ (તમને દાનનું અક્ષય ફળ પ્રાપ્ત થાઓ) એ પ્રકારે ચંદ્રગતિ મુનિએ અને ‘નિર્મલાત્મસિદ્ધિરસ્તુ’ (નિર્મલ આત્માની સિદ્ધિ થાઓ) એ પ્રકારે આદિત્યગતિએ તેમને આશીર્વાદ આપ્યો.

તે ચારણ યોગીઓનો પવિત્ર આશીર્વાદ પામીને તે ચક્વર્તીના હદ્યમાં કેટલો આનંદ થયો તે તો પરમાત્મા જ જાણો. તે વખતે તે એવા નાચવા લાગ્યા કે જાણો મુક્તિ જ તેના હાથમાં આવી ગઈ હોય. યોગ્ય જ છે. સત્પાત્રોની પ્રાપ્તિમાં કોને હર્ષ ન થાય ? તે વખતે ભરત ચક્વર્તીની રાણીઓએ પણ મુનિઓને નમસ્કાર કર્યા. મુનિઓએ પણ તે બધાને ગીર્વાણ ભાષામાં આશીર્વાદ આપ્યો.

તે પ્રસંગે ભરતેશની દાનચર્યાથી દેવ પણ પ્રસન્ન થયા. આના હર્ષમાં તેઓ નાચવા લાગ્યા. આશ્વર્ય છે કે તે વખતે પાંચ ઘટનાઓ દ્વારા દેવોએ પૃથ્વીલોકને ચકિત કરી નાખ્યા.

સહસા કોઈએ સુગંધિત ફૂલોના બગીચામાં પ્રવેશ કર્યો હોય તેની જેમ શીત અથવા સુગંધયુક્ત પવન વાવા લાગ્યો.

તે વખતે અયોધ્યેશ ભરતના મહેલમાં સ્વર્ગથી પુષ્પવૃષ્ટિ થવા લાગી.

સ્વર્ગથી દેવો ભરતના મહેલ ઉપર રત્નવૃષ્ટિ અથવા સુવર્જાવૃષ્ટિ કરવા લાગ્યા.

દેવગણ હર્ષથી અનેક પ્રકારની વાદ્યધ્વનિ કરવા લાગ્યા.

આકાશમાં દેવો આવીને ભરત ચક્વર્તીની જ્ય જ્યકાર કરતાં પ્રશંસા કરવા લાગ્યા. આ દાન ઉત્તમ છે, દાતા ઉત્તમ છે અને પાત્ર તો ઉત્તમોત્તમ છે. હે ભરત ! અમે સ્વર્ગલોકમાં ઉત્પન્ન થઈને સ્વર્ગીય સુખનો અનુભવ કર્યો તો શું થયું ? તમારી જેમ પાત્રદાન કરવાનું ભાગ્ય અમોને ક્યાં છે ? અમે ગ્રત, તપ ને દાનથી આ સ્વર્ગ પ્રાપ્ત કર્યું –એ સત્ય છે પરંતુ ખેદ છે કે અહીંાં આ ગ્રત નથી, તપ નથી કે દાન દેવાનો અધિકાર પણ નથી. હે ભરત ! તમારું ભાગ્ય અમને ક્યાં ? અમે દેવાની શક્તિ તો અમારામાં ય છે પરંતુ અમે કદાચિત્ આહારદાન કરવાનો વિચાર કરીએ તો અમે ગ્રતી નથી. અગ્રતી હોવાથી અમે દાન દઈએ તો જિનમુનિ તે ન લે. હે રાજી ! અમે જિનેન્દ્રની પૂજા કરીએ છીએ પરંતુ તે કેવલ ઉપચાર છે કેમકે તેમને ઉદરાણિ નથી, જ્યારે આ મુનિઓને ઉદરાણિ છે; તેની ઉપશાન્તિ કરવાનો અધિકાર અમને નથી. તમને છે, તેથી તમને ધન્ય છે. ભૂલોકમાં આહારદાન દેનાર ઘણા રાજી જોવામાં આવે છે પરંતુ તેમાં દાન દેવાની યુક્તિ નથી, કદાચિત્ યુક્તિ હોય તો ભક્તિ નથી, યુક્તિ ને ભક્તિથી યુક્ત મુક્તિસાધક દાતા તમે જ છો. જે સૌભાગ્ય ને સંપત્તિ મનુષ્યોમાં મદ ઉત્પન્ન કરે છે તે મદે તમારો સ્પર્શ પણ કર્યો નથી, તમને એ ભોગથી મૂર્ખ નથી આવી, એવી રીતે અનેક પ્રકારે દેવોએ ચક્વર્તી ભરતનો મહિમા ગાયો. યોગ્ય જ છે, ધર્મત્વાઓના ધાર્મિક ગુણ પર મુંઘ થઈને તેમની પ્રશંસા કરવી એ ધાર્મિક પુરુષોનું જાતિ ચિલ્દ છે.

‘ધર્મસામાજ્યનું ચિરકાલ પાલન કરો’ એ પ્રકારે દેવવાણી કરીને દેવો અંતર્ધાન થયા.

આદ્ય ચક્રવર્તીના દાનનો મહિમા અપાર છે. ઉપર્યુક્ત પાંચ આશ્ર્યરૂપ ઘટનાઓ ભરતેશ્વરના દાનનો પ્રત્યક્ષ પ્રભાવ સૂચયે છે.

‘જિન શરણ’ શબ્દનું ઉચ્ચારણ કરતા થકા મુનિઓ ત્યાંથી જવા ઉઠ્યા. તે વખતે મહારાજ ભરત પણ ‘અમને આપનું જ શરણ છે’ એમ કહીને તેમની પાછળ પાછળ ઉઠીને ચાલવા લાગ્યા. ભરતને તે મુનિઓએ આજ્ઞા કરી કે ‘તમે રોકાઈ જાઓ, હવે અમે જઈએ છીએ. પરંતુ ભરતે તેમને સવિનય જણાવ્યું ‘આપ પધારો’ એમ કહીને એકદમ પોતાના બે રૂપો બનાવી લીધા. અને બસે રૂપોથી બસે મુનિરાજને હાથથી ટેકો આપીને તેમની સાથે જવા લાગ્યા. ચાર આડ ગજ ગયા બાદ મુનિઓએ ફરી કહ્યું ‘હવે તો રોકાઈ જાઓ.’ સ્વામી ! કૃપા કરીને થોડીક સેવા વધારે કરવા દ્યો. આપ પધારો. ભરતે કહ્યું. થોડેક દૂર ગયા બાદ ફરી મુનિઓએ કહ્યું કે ‘હવે આગળ ન આવો, રોકાઈ જાઓ.’ ‘ભગવાન ! આપને ઉચિત છે કે ભક્તને પાસે બોલાવી તેનો ઉદ્ધાર કરો, પરંતુ તમે અમારો તિરસ્કાર કરીને આગળ ન આવવાનો આદેશ કરો છો. શું તે આપને યોગ્ય છે ?’ એવી રીતે ભરતે વિનોદમાં કહ્યું. ભરતનો વિનય દેખીને મુનિગણ મનમાં પ્રસન્ન થઈને જતા હતા. આ ભગવાનનો જ પુત્ર છે, એમ સમજુને મનમાં વિચાર કરતાં થકા તેઓ જઈ રહ્યા હતા. ‘રાજ ! જમવાને મોદું થશે. જાઓ, હવે તો જાઓ’ એમ કહીને મુનિ ઉભા રહ્યા, પરંતુ ભરત ત્યાંથી પણ જવા તૈયાર ન થયા. તે કહેવા લાગ્યા કે ‘ભગવાન ! હજુ જરાક દૂર ચાલોની’ એમ કહીને ભક્તિથી આગળ વધ્યા.

એ પ્રકારે આ મુનિઓની સાથે ચક્રવર્તી અંતિમદ્વાર સુધી ગયા. ત્યાંથી પણ તેમને છોડીને આવવા ઈચ્છા નહોતી. ઉચિત છે. જે સતત્ત આત્માનુભવ કરે છે એવા યોગી રત્નાને છોડીને કોણ મોક્ષગામી થવા ચાહે ? હજુ પણ તેઓ પાછા નથી જતા એમ સમજુને મુનિઓએ કહ્યું કે “હવે ભગવાન આદિનાથના શપથ છે, રોકાઈ જાઓ.” એમ કહીને રોક્યા. ભરતે પણ ભક્તિપૂર્વક તે તપસ્વીઓને નમસ્કાર કરી સાથો સાથ પોતાના બસે રૂપો એક બનાવી દીધા. વીતરાગી તપસ્વીઓએ પણ તેમને આશીર્વાદ આપ્યા અને આકાશ માર્ગ વિહાર કરી ગયા. ભરત પણ તેમની તરફ નજર લગાવીને એક ટશે જોવા લાગ્યા. બસે મુનિઓ આકાશ માર્ગમાં જતી વખતે ચંદ્ર અને સૂર્યના જેવા જણાયા. ઉચિત છે. તેઓ નામથી પણ ચંદ્રગતિ ને આદિત્યગતિ હતા.

તેઓ જ્યાં સુધી નજરે પડતા હતા ત્યાં સુધી ચક્રવર્તી ઉભા રહીને ઘણી ઉત્સુકતાની સાથે તેમને જોઈ રહ્યા હતા. ત્યાર બાદ નિરાશ થઈને ત્યાંથી મહેલ તરફ ચાલ્યા.

સેવકોએ આવીને સોનાની ચાખડી લાવી આપી. ચારે બાજુથી આવીને ચામરધારી ચામર ઢાળવા લાગ્યા. આ રીતે ચક્રવર્તી રાજવૈભવ સાથે મહેલની તરફ ચાલ્યા.

૪. રાજભૂક્તિ સંધિ

પવિત્ર છે જેની મૂર્તિ, ઉજ્જવલ છે જેની કીર્તિ એવા તૈલોક્યમાં પવિત્રાકાર તથા ગંભીર જે સિદ્ધ ભગવાન છે તેઓ અમારી રક્ષા કરો.

રાજાધિરાજ ભરત ચક્રવર્તી મુનિદાન દીધા પછી મહેલ તરફ આવવા લાગ્યા. તે વખતે સુંદર દુપણી લગાવેલા તેઓ એવી રીતે ચાલતા હતા કે જાણે કોઈ હાથીનું બચ્ચું ચાલી રહ્યું હોય. તે વખતે દુપણી હલાવતા તેઓ ચાલવા લાગ્યા. પગમાં સોનાની પાદુકા પહેરીને તથા પોતાની પ્રવિષ્ટાને દેખાડતા થકા તેઓ ધીરે ધીરે લીલાપૂર્વક ચાલવા લાગ્યા.

મારે ઘેર આજે ઉત્કૃષ્ટ પાત્રનું દાન બન્યું છે. એ રીતે મનમાં આનંદિત થઈ સેવકોનો આદર સત્કાર કરતા થકા તેઓએ મહેલમાં પ્રવેશ કર્યો. ત્યારપછી એક નોકરને બોલાવી કહ્યું “જાઓ, સોનાની રાશિમાંથી સોનું કાઢીને પુરવાસી ગરીબોને તથા બિક્ષુકોને યથેછું આપી દો” એ પ્રકારે આજ્ઞા દેતા થકા તેઓ મહેલમાં અંદર ગયા.

આ તરફ તેમની રાણીઓ મુનિઓના ગુણાની સ્તુતિ કરતી થકી તથા દાનમાં થખેલા અતિશયોથી હર્ષ મનાવતી થકી પતિના આગમનની રાહ જોવા લાગ્યી. એટલામાં પોતાની સામે પતિની ચક્યકતી મુખની કાંતિને દેખીને ચક્રવર્તીની બધી સ્ત્રીઓ પરસ્પર વાતચીત કરવા લાગ્યી.

આજ રાજાધિરાજ ભરતચીનું (સ્વામીનું) મન ઘણું પ્રફુલ્લિત છે. એમ જણાય છે કે તેમને કોઈ ઉત્તમ વસ્તુ પ્રાપ્ત થઈ છે. વળી પરસ્પર કહેવા લાગ્યી. બહેન ! તમે તેના મુખને તો જુઓ તો જણાશો કે મારું કહેવું સાચું છે કે જૂઠું. તે પ્રકારે તે કહેવા લાગ્યી. કોઈ કોઈ કહે છે કે તમારી વાત સાચી છે, જૂઠી નથી. એવી રીતે અમને પણ જોવામાં આવે છે. એમ કહેતી થકી બધીયે સ્ત્રીઓ આનંદ પામે છે. કોઈ કોઈ કહે છે કે પોતાની મેળે પરસ્પર સંદેહાસ્પદ વાત કરવાથી કાંઈ પ્રયોજન નથી, તેથી ચાલો સ્વામી પાસે જઈને આપણો સંદેહ દૂર કરીએ.

એવામાં બધી સ્ત્રીઓ ભરતચીની પાસે જઈને પૂછ્યા લાગ્યી, હે નાથ ! આપના મુખની પ્રસંગતા જોઈને અમારા મનમાં જે ભાવ ઉત્પન્ન થયો છે તે સાચો છે કે જૂઠી ? ત્યારે તેઓએ કહ્યું સાચો છે. મારા હૃદયના ભાવોને તમારા સિવાય બીજું કોણ જાણી શકે છે. એમ કહીને ભરતેશ્વરે તેમને કહ્યું કે ચાલો હવે આપણો બધા ભોજન કરીએ.

ત્યારપછી પગ ધોઈને જ્યારે તેઓ ભોજન કરવા ગયા ત્યારે પોતાને યોગ્ય જ ભોજનની તૈયારી જોઈને તેઓ ઊભા રહીને વિચારવા લાગ્યા, આજે ઘણું મોદું થઈ ગયું, તેથી બધી રાણીઓની સાથે જ ભોજન કરવું યોગ્ય છે. એમ વિચારી નીચે લખેલા નામોથી બધાને પ્રેમપૂર્વક બોલાવવા લાગ્યા. કન્ધાજી, કમલાજી, વિમલાજી, સુમનાજી, હોન્નાજી, મધુરાજી, રમાજી, ચેમાજી, ચિમાજી, કાંતાજી, મુકુરાજી, કુસુમાજી, સંતાજી, મધુમાધવાજી, અન્તરંગાજી, સખાજી, સુખવતી, શાંતાજી, ભડગલોચના, નીલલોચના, કુરંગલોચના, સારંગલોચના, પુષ્પમાલા, શૂંગારવતી, ચંદ્રમતી, વીજાદેવી, વિદ્યાદેવી, સૂરદેવી, વાણીદેવી, શ્રીદેવી, બાણાદેવી, ચંદ્રાદેવી, કલ્યાણાદેવી, અંજનાદેવી, કુંકુમદેવી, મલિકાદેવી, સુદેવી, ઉત્સાહાદેવી, ચિત્રાવતી, ચિત્રલેખા, પદ્મલેખા, લલિતાંગી, વિચિત્રાંગી, કનકલતા, કુંછલતા,

ભરતેશ વૈભવ

કનકમાલા, જિનમતી, સિદ્ધમતી, રત્નમાલા, મહિમાલા, કંતિમાલા આદિને બોલાવીને કહેવા લાગ્યા કે આજે આપણો બધા સાથે બેસીને ભોજન કરીશું.

એવામાં બધી સ્ત્રીઓ આવીને કહેવા લાગી કે અમારે નિયમ છે કે પતિના ખાદ્યા પણી જ અમે ભોજન કરીએ. અતઃ કૃપા કરીને પહેલા આપ ભોજન કરો. એ પ્રકારે હાથ જોડીને કહેવા લાગી.

ભરતેશ કહ્યું કે આ નિયમ કેવો છે ? આજ મારી વાત સાંભળો. આવો, બધા એક પંક્તિમાં બેસીને ભોજન કરો.

બધી રાણીઓ અંદરો અંદર મુખ જોઈને વિચારવા લાગી. બધાના વિચાર એક પ્રકારના થતા નથી. તેથી તેઓ બધા અંદરો અંદર નાની બહેન મોટી બહેનને કહેવા લાગી. જીજી^૧ ! અમે સ્વામીની આજાનું પાલન કરવા માટે સાથે બેસીને ભોજન કરીશું. તો એમાં દોષ તો નહિ લાગે ને ? એ પ્રકારની વાત સાંભળી એકે કહ્યું કે જેવી રીતે સ્વામી મુનિરાજને આહાર આપ્યા વિના આહાર નથી કરતા તેવી રીતે અમે પણ પોતાનો ધર્મ કેમ છોડીએ પતિને ભોજન કરાવ્યા પણી ભોજન કરનારી સ્ત્રી સ્વર્ગામિની હોય છે, તેથી એક સાથે ભોજન કરીએ તો દોષ છે, પરંતુ અહીં તો તેઓ સ્વતઃ ભોજન કરવાનું કહે છે, તેથી તેમાં કોઈ દોષ નથી. એટલામાં વળી એક સ્ત્રીએ કહ્યું કે એમને આપણો જ કારણે ભોજનનું આટલું મોહું થઈ રહ્યું છે.

કોઈ કોઈ મનમાં જ વિચારવા લાગી કે આટલીવાર લગાડી ને કહીએ છીએ, પરંતુ કરવું શું ? પતિને ઉત્તર આપવો અધર્મ છે. તેથી કંઈ સૂજ ન પડવાથી કોઈ તો ગુંગાની જેમ ચૂપચાપ રહી, અને કોઈ પોતાના મનમાં અનેક પ્રકારે ચિંતા કરવા લાગી. કોઈ એક બે પ્રકારની વાતો પણ કરવા લાગી.

એ પ્રકારે તે બધી રાજમહિલાઓ કિંકર્તવ્યવિમૂઢ થઈને (શું કરવું તેની સૂજ ન પડવાથી) વિચાર કરે છે ત્યાં તો તેમનો અભિપ્રાય સમજી જઈને ભરતેશ બોલવા લાગ્યા કે દેવીઓ, આવો, અહીં આવો, તમને આ પ્રત કયા ગુરુએ આપ્યું છે ? શું મારી આજા વિના પ્રત લઈ શકાય છે ? આ પ્રત મારી આજાથી લેવામાં આવ્યું હોય કે ન હોય પરંતુ મારી વાત માનવી શું તમારો ધર્મ નથી ?

પ્રાણાનાથ ! અમોએ દેવ, ગુરુ સાક્ષીપૂર્વક આ નિયમ નથી લીધો. અમે આ વાત પ્રતિજ્ઞાપૂર્વક કહીએ છીએ. સાત આઠ દિવસથી અમે અમારી ઈચ્છાથી આ નિયમ પાળીએ છીએ.

ભરતેશ્વર બોલ્યા, ઠીક છે ગુરુદેવની સાક્ષીપૂર્વક તો તમોએ આ નિયમ નથી કર્યો કેમકે નિયમ દેનાર ગુરુ તમારાથી અલગ છે. તો પછી તમારે આ પ્રત છે એવી કલ્પના કરીને એનું હજુ સુધી પાલન કર્યું છે ? આ પ્રતરૂપે શું તમે પાળી રહ્યા છો ?

સ્વામી ! આવી પદ્ધતિઓ અમે શું જાણીએ ? પ્રતગ્રહણાની વિશેષ વિધિ આદિને આપ જ જાણો. પતિના ભોજન પણી બાકી રહેલું ભોજન કરવું અમને ઘણું વહાલું લાગે છે. જેવી રીતે લોકો પ્રીતિથી પ્રત પાળે છે, એવી રીતે અમે આમ પાળતા આવ્યા છીએ. અમારા હદ્યમાં કોઈ પ્રતની કલ્પના નથી.

^૧ જીજી : મોટી બહેન

રાજભુક્તિ સંધિ

૨૭

સારી વાત ! ગુરુએ તમને પ્રત આપ્યું નથી, તમોએ પણ પ્રત છે એવી કલ્યના કરી નથી. કેવળ વિનોદમાં જે વાત થઈ છે તેને પ્રત કહીને શા માટે હઠ કરો છો એ સમજાતું નથી. આવો, આપણો બધા ભોજન કરીએ, તમારે ધ્યાન રાખવું કે હું મારા સ્વાર્થ કે સંતોષને માટે તમારા પ્રતનો કદી ભંગ નહિ કરાવું, એમાં તમારે શંકા ન રાખવી, તેથી હું આ વાત પિતૃસાક્ષીપૂર્વક કહું છું. હવે તમે બધા જાઓ, તમારો કોઈ દોષ નથી, દેવીઓ ! આવો આપણે બધા મળીને મુનિભૂક્ત શોષામનું ભોજન કરીએ. એ તો અમૃતામન છે. તમે બધા સંકોચાઈ ને મારા હૃદયને કેમ દુભાવો છો ? સમજાતું નથી. હવે તમને બધાને તરફણી કહું કે નિષ્કર્ષણી કહું એ પણ નથી સમજાતું બસ ! નિષ્કર્ષણ તરફણીઓ ! હવે તો આવો. ભોજન કરો. ઘણું મોડું થયું છે. આ રીતે ભરતે તે બધાને જરા લજીજત કરતા થકા કહ્યું.

એવામાં તેમની આજ્ઞા પાળવા અર્થે બધી સ્ત્રીઓએ સ્વીકાર કર્યો અને હર્ષપૂર્વક પતિનો આદેશ માથે ચડાવ્યો. ભલા, એમાં આશર્ય શું છે ! જ્યારે છ ખંડના મનુષ્ય માત્ર એમની આજ્ઞા પાળવામાં જરા પણ વિલંબ નથી કરતા તો પછી અબજા સ્ત્રીઓની તો શી વાત ? અને તે પણ તેમના અંતઃપુરમાં રહેનારી રાણીઓ.

ભરતે સોનાનું જલપાત્ર જાતે પોતાના હાથથી લીધું. બધી સ્ત્રીઓને હાથ પગ ધોઈને ભોજન લેવા ચાલવાનું કહ્યું.

એવામાં ત્યાં એક વિનોદપ્રદ ઘટના બની. ભરતજી જ્યારે તે સુવર્ણકલશને હાથમાં જાલીને ઊભા હતા ત્યારે જલદી જલદી આવતી એક રાણીથી તે કલશનો જરાક ધકકો તે ભરતને લાગી ગયો. કાંઈ વાગ્યું નહોતું માત્ર કંઈક સ્વર્ણ થયો હતો. એવામાં તે રાણીએ ભરતેશ્વર વિશેષ પ્રસન્ન થાય એટલા માટે કહ્યું, ‘જિન ! જિન ! સિદ્ધ ! હા ! આપને લાગી ગયું,’ એમ કહીને તે પોતાનું દુઃખ બહાર જણાવા લાગી. તેનું મુખ ખ્લાન બની ગયું. તે આંખ ઉધારીને જોઈ ન શકી. તેમના હોઠ સૂકાઈ ગયા. ને દુઃખી થઈને કહેવા લાગી. સ્વામી ! કહીએ તો આપ માનતા નથી, આપજ ધમાલ મચાવો છો. હવે આપને લાગી ગયું એમાં મારો શો દોષ ?

એવામાં બીજી સ્ત્રીઓ પણ દુઃખ પ્રદર્શિત કરવા લાગી. કોઈ ખંભાને આધારે, તો કોઈ દીવાલને આધારે ટેકવીને ઊભી રહી ગઈ, કોઈ શાબ્દિક તો કોઈ માનસિક દુઃખ દેખાડવા લાગી.

આ દૃશ્ય દેખીને ભરતેશ્વરને હસવું આવ્યું. તેઓ કહેવા લાગ્યા. હા ! કષ્ટ છે. ભરતનું કેવું ભાગ્ય છે, આ વખતે આ શી સ્થિતિ છે ?

આ પ્રકારના વચ્ચેનોથી તે સ્ત્રીઓનું ચિંત જરા ગળવા લાગ્યું. તેઓ હવે વિરસ પ્રસંગને સરસ રૂપ બનાવવા પ્રયત્ન કરવા લાગી. તેઓ હસતી હસતી આગળ આવીને બોલી. “પ્રાણનાથ !” આપ જે કહી રહ્યા છો તે પૂર્ણ સત્ય છે. એમે ટેકવીને ઊભા રહ્યા તો શું થયું ? અમારા મુખની કાંતિ શું કાઈ ચાલી ગઈ છે ? આપ આટલી ચિંતા કેમ કરી રહ્યા છો ? એમે જરીકવાર વિનોદ કર્યો. એમાં ચિંતા કરવાની કોઈ વાત નથી, સ્વામી ! અપરાધીઓને દડ દેનાર રાજા જ જો અપરાધ કરે તો પછી શું કહીએ ! એ પ્રકારે તે સ્ત્રીઓએ હસતાં હસતાં કહ્યું, અને તે ભરતના મનને દરેક રીતે પ્રસન્ન કરવા લાગી.

ભરતેશ વૈભવ

બસ, હવે વિનોદ કરવો રહેવા દો. તમે બધા થાકી ગયા છો. હવે આપણો બધા ભોજન કરીએ એમ કહીને ચકવર્તી ભરતે તે બધાને પોતાની સાથે જ ભોજન કરવા બેસાડી દીધા.

જે મંગલાસન ભરતેશ્વરને માટે પહેલેથી જ રાખવામાં આવ્યું હતું તે ઉપર તેઓ બેસી ગયા. હારબદ્ધ તે સ્ત્રીઓ આમ તેમ બેસી ગઈ. ભૂકાંત ભરતને વચમાં રાખીને તે કાંતામણિ રમણીઓ બેસી ગઈ હતી. તે વખતે ખરેખર એવું જણાતું હતું, જાણો કે લતાઓની મધ્યે મુખ્ય રન્ન જ હોય !

કેટલીક સ્ત્રીઓ તો ભોજન કરવા બેઠી હતી, અને કેટલીક સ્ત્રીઓ ઘણા પ્રેમથી ભોજન પીરસવાની તૈયારી કરવા આમ તેમ ફરતી હતી. રન્ન, સુવર્ણને ચાંદી આદિના બનાવેલાં પાત્રો લઈને જ્યારે સ્ત્રીઓ આમ તેમ જતી હતી ત્યારે વીજળીના ચમકાર જેવો દેખાવ થઈ રહ્યો હતો. જે વખતે ભોજન કરવા ભરતેશ્વર પોતાની સ્ત્રીઓની સાથે ત્યાં બેઠા હતા તે વખતે ત્યાં એક જાનૈયાનું પંક્તિભોજન જેવું દૃશ્ય જણાતું હતું.

પીરસનારી રાણીઓ ઘણી ચતુરાઈથી પીરસતી હતી. એ વખતની શોભા અત્યંત વિચિત્ર હતી. શું ચંદ્રની પંક્તિમાં અમૃતપાન કરવા વારાંગનાઓ તો નહોતી બેઠી ? અથવા દેવામૃત ખાવાવાળી દેવેન્દ્રની પંક્તિમાં દેવાંગનાઓ તો નથીને ? અથવા કામદેવની પંક્તિમાં મોહનદેવી તો નથીને ? એ પ્રકારે જોનારના મનમાં વિવિધ પ્રકારના વિચાર આવતા હતા. પીરસનારી સ્ત્રીઓ પણ એવી જણાતી હતી કે ક્યાંક તેઓ દેવલોકથી જ ઉત્તરીને તો પીરસતી નથી ને ?

અમૃતાશ, ભોજ્યાશ, દેવાશ, દ્વિવ્યાશ ને અમૃતરસાયન એ પ્રકારે પંચામૃતો કમસર તેઓએ પીરસ્યાં. અનેક પ્રકારના શાક, શિખંડ, પૂરણપોળી આદિ ખાસ ભોજન ઘણી સાવધાનીપૂર્વક બધાને પીરસવા લાગી. એ પ્રકારે બીજા પણ અનેક પ્રકારના ખાસ ભોજન તે સ્ત્રીઓ બહુ આનંદપૂર્વક પીરસતી હતી. એવું જણાતું હતું કે જાણો તે દ્વિવસ કોઈ પર્વ જ હોયની ? તે બધી સ્ત્રીઓ પોતાના પતિની પંક્તિમાં બેસીને ભોજન કરે છે અને અમે તેમને પીરસવાના કામમાં રોકાણ છીએ એ પ્રકારે મનમાં જરાપણ મત્સરભાવ તે સ્ત્રીઓમાં નથી. અમારા અને તેમનામાં કોઈ ભેદ નથી. એમ સમજીને તેઓ પીરસવાના કામમાં લાગી હતી. લોકમાં ઘણું કરીને મત્સરભાવ વિશેષ જોવામાં આવે છે પરંતુ તે વિવેકી સ્ત્રીઓમાં આ વાત નથી. આ પ્રકારે ઘણી ભક્તિથી બધા પ્રકારનાં ભોજન પીરસીને તે સ્ત્રીઓએ ચકવર્તી ભરતની આરતી ઉતારી અને નમસ્કાર કરી એક બાજુ ઉભી રહી.

ભરત પણ આ સ્ત્રીઓની નવીન ભક્તિ દેખીને જરા હસ્યા. તે વખતે ભરત ભોજન કરવા શુદ્ધિપૂર્વક બિરાજમાન હતા. તે વખતે તિલક, યજોપવિત, સોનાનો કંદોરો, ઉત્તરીય ને અંતરીય વસ્ત્ર સિવાય અન્ય કોઈ રાજકીય વિભૂતિ તેના શરીર પર નહોતી. તેઓ હસ્તમધ્યાલન આદિ વિધિથી પરવારીને પર્યકાસનમાં બેસી ગયા અર્થાત્ જમણા ઘૂંટણને ડાબા ઘૂંટણ ઉપર રાખ્યો, અને તેની ઉપર ડાબા હાથ ઉપર જમણો હાથ રાખીને તેઓ બેસી ગયા. ત્યાર પછી શાંતભાવથી આંખ મીંચીને પોતાના અંતરમાં ઉતારીને સ્થાપ્યા, તેમને ભાવવંદના કરી અને તેમને યથાસ્થાન બિરાજમાન કરીને પોતાના નેત્ર ખોલ્યા. તેઓ આંખોથી અન્જલને બરાબર જોઈ રહ્યા હતા અને જ્ઞાનયક્ષુથી પોતાના આત્માના દર્શન કરી રહ્યા હતા.

રાજભૂક્તિ સંધિ

૨૮

ત્યારબાદ સોનાના કલશથી પાણી લાવીને મંત્ર જપ કરતા થકા તેઓએ થોડુંક જલ પીધું. અર્થાત્ જમવાનું શરૂ કર્યું. એ વખતે ઘંટ વાગવા લાગ્યો. ભરતેશર દિવ્યામૃતની જેમ, દિવ્ય ખાનપાન હવે જમવા લાગ્યા. ભરતેશર જ્ઞાનાશ આત્માને માટે અને ખાનપાન શરીરને માટે એક જ વખતે આપી રહ્યા હતા. જ્ઞાનીઓ સિવાય ભરતેશના હદ્યની વાતને બીજા કોણ જાણી શકે ? ભરત ભોજનના સુખનો અનુભવ શરીરને કરાવતા હતા. અને આત્માને મોક્ષના સુખનો અનુભવ કરાવતા હતા. મોક્ષગામી સિવાય તે દક્ષની હદ્ય પરીક્ષા કોણ કરી શકે ? તે મધુર અમ સમાટ પોતાના શરીરને ખવડાવતા હતા. ખવડાવતા થકા તેઓ શરીરને કહેતા હતા કે ‘દેખો તમને જાડા ને હષ્પુષ્ટ થવા માટે હું આ ખવડાવતો નથી, તમારે મારા આત્માની બરાબર સેવા કરવી.’ સાચો સાચ ભરતના હદ્યનો વિચાર આસન્નભવ્ય જ જાણી શકે છે.

તેઓ જ્યારે તીખા, કડવા, કષાયેલા, ખાટા ને મધુર એ પાંચ રસોનો અનુભવ જીવને કરાવતા ત્યારે આત્માને દર્શન, જ્ઞાન, વીર્ય અને સુખનો પણ અનુભવ કરાવતા. તંદુલાશ ખવડાવતા હતા તો બોધપિંડ આપી રહ્યા હતા. ભોજન કરતી વખતે થાણી, કટોરી વગેરેમાં હાથ નાખીને જેવી રીતે ભોજન મોઢામાં જય છે તેવી જ રીતે તેમનું હદ્ય સિદ્ધલોકમાં જતું હતું. જેવી રીતે કોઈ મનુષ્યને ભૂખ તો ન લાગી હોય પરંતુ બંધુઓના આગ્રહથી તે જમતા હોય તેવા પ્રકારની દશા ચક્વર્તીની થઈ ગઈ હતી. અર્થાત્ તેઓ ઘણા ઉદાસીન ભાવથી જમી રહ્યા હતા. કેમકે અનુપમ પુણ્યોદયવાળા શ્રી ભરતને મોક્ષ સિવાય અન્ય વિષયમાં આનંદ જ આવતો નહોતો. જેવી રીતે કોઈ દુષ્ટ રાજાના રાજ્યમાં જ્યાં સુધી કોઈ સજજન રહે ત્યાં સુધી તો તે દુષ્ટ રાજાની વાત સાંભળવી જ પડે છે, તેવી રીતે ચક્વર્તી ભરત એવો વિચાર કરીને ભોજન કરતા હતા કે જ્યાં સુધી આ દુષ્ટ કર્મજન્ય શરીર સાથે હોઉં ત્યાં સુધી મારે તેની રક્ષા કરવી પડશે. જેવી રીતે ઘરે આવેલા અતિથિનો સત્કાર કરીને વિદાય કર્યા પછી મનુષ્ય પોતાના ઘરમાં સ્વસ્થ બને છે. તેવી રીતે ભરતજી તે શરીરને અતિથિ સમજતા હતા અને તેને જમાડીને તેઓ પોતાના ઘરરૂપ જે આત્મા તેમાં પહોંચીને સુખે રહેતા હતા.

આવી રીતે ભરતજી પોતાનો આત્મ વિચાર કરતા થકા જમતા હતા, તો પણ તેમની રાણીઓ ચૂપચાપ બેઠી હતી. તેઓએ હજુ જમવું શરૂ નથી કર્યું. ચક્વર્તીએ જરા નજર નાંખીને તેમની તરફ જોયું, અને પૂછ્યું તમે બધા શા માટે બેઠા છો ? જમતા કેમ નથી ? ત્યારે કોઈએ ભરતજીના કાનમાં કંઈક કહ્યું. ભરતે સંમતિ આઘ્યાનો ઈશારો કર્યો. તે જ ટાણો એક રાણીએ ભરતની થાળીમાંથી કંઈક પકવાશ લઈને બધાને પીરસી દીધું. ત્યારે કંઈક સંતોષ થયો. તે પતિત્રતા સ્ત્રીઓને પતિભુક્ત શેષાશ ખાવાની પ્રતિજ્ઞા હતી. શું આ પ્રકારની પતિભુક્તિ ઘેર ઘેર હોય છે ?

ભરત તથા તેમની રાણીઓએ નિર્મલજલથી હાથ ધોઈ લીધા. ભરત કહેવા લાગ્યા કે હવે અમારે જમ્યા પછીની કિયા કરવાની છે. તમે હવે તે પીરસનારી રાણીઓને જમાડો. એમ કહીને તેઓ સ્વયં આંખ મીંચીને બેસી ગયા, અને સિદ્ધમંત્રનું ધ્યાન કરવા લાગ્યા.

ભરતેશ વૈભવ

રાણીઓએ કહ્યું ‘બહેનો આવોને, તમે બધા થાકી ગયા છો અમે હવે તમને પીરસીશું’ એમ કહીને બાકી રહેલી રાણીઓને ઘણા આનંદથી ભોજન કરાયું.

ભરત ચક્રવર્તી આંખો ઉધારી ‘જિનસિદ્ધ શરણા’ એમ ઉચ્ચારીને ત્યાંથી ઉઠ્યા, અને આરામ લેવા ચંદ્રશીલામાં ગયા, ત્યાં પણ રાણીઓ પહોંચી જઈને પતિસેવા કરવા લાગી. કોઈ પંખા નાખવા લાગી, કોઈ ગુલાબજલ છાંટવા લાગી, કોઈ પગ દાબવા લાગી. એ પ્રકારે અનેક પ્રકારની સેવા કરવા લાગી.

“હે પરમાત્મા ! તમારું રૂપ ઘણું વિચિત્ર છે. લખવામાં નથી આવતું, સુધારવામાં નથી આવતું, મંથન કરવા છતાં પણ નથી મળી શકતું. તમે અભવ છો તેથી મારી ઈચ્છા છે કે મારા હૃદયમાં તમે હમેશાં રહો” એ ભરતનો હરહંમેશનો વિચાર છે.

૫. રાજસૌધ^૧ સંધિ

હુએ પરમાત્મા ! તમારું રૂપ વિચિત્ર છે. કોઈ કુશળ ચિત્રકાર તમારા ચિત્રને ચીતરવાનું જઈશે તો તે ચીતરી નહિ શકે, બગડ્યા પણી સુધરવાની વાત તો દૂર જ રહી, સમુદ્રને વલોવા પણી જેવી રીતે અનેક પ્રકારના પદાર્થોની પ્રાપ્તિ થઈ હતી એવી લોકોકિત છે તેવી રીતે અથવા દહીને વલોવીને જેવી રીતે માખજા નીકળે છે તેવી રીતે શું, કોઈ વસ્તુનું મંથન કરવાથી તમે મળી શકો છો ? નહિ. કેમકે તમારે રૂપ નથી. આકાર^૨ નથી. કોઈ તમને સ્પર્શી શકતું નથી, દેખી શકતું નથી, તમારામાં કોઈ શબ્દ નથી, માટે કોઈ સાંભળી શકતું નથી, તમારામાં ગંધ નથી માટે કોઈ સુંધી શકતું નથી. તો પણ હે આત્મા ! હું પ્રાર્થના કરું છું કે મારા હૃદયમાં તમે એવા જ અંકિત રહો કે જેવી રીતે કોઈએ તમારા ચિત્રને ચીતરી છાનું રાખ્યું હોય.

હે સિદ્ધાત્મા ! તમારો મહિમા અપાર છે. અનંતા અમૃત સંપત્તિઓ ધારવા છતાં પણ લોકને એક અંકિયનની સમાન (તૃષ્ણ જેવું) દેખો છો. આભરણ નહિ હોવા છતાં પણ અત્યંત સુંદર છો. તમારી વાતો કૂત્રિમ નથી, સ્વાભાવિક છે, કેમ કે તમે યથાર્થપદ પામી ચૂક્યા છો. ભક્તજન પોતાના વિચારોના વિકારથી કોઈને કોઈ સમજે એ જુદી વાત છે. હે ભવ્યેશ્વર ! મને તમારા સાચા રૂપના દર્શનનું સામર્થ્ય આપો. તેવી સદ્ભુદ્ધિ મારી અંદર ઉત્પત્ત થાય. બગવાન ! મારી આશાને પૂર્ણ કરો.

એક દિવસની વાત છે. ભરતેશ પ્રાતઃકાલની નિત્ય ક્રિયાઓથી નિવૃત્ત થઈને પોતાના ઉપરના મહેલમાં નવરત્નમય મંડપમાં જઈને બિરાજે છે. સોનાના મહેલમાં સ્થિત નવરત્નમય મંડપમાં લાલ કમલની જેવા સિંહાસન પર બેઠેલા રાજેન્દ્ર, દેવેન્દ્રની જેવા લાગતા. પાછળ ઝાલરવાળાં સુંવાળા તકિયા, ચારે બાજુ શીતળ હવા નાખનારી દેવદાસીઓ તથા સાગ્રાટના દેહ ઉપર સ્થિત દિવ્યવસ્ત્ર સાચેસાચ અદ્ભુત શોભા આપી રહ્યા હતા. એટલું જ કેમ ? શરીરની કાંતિ, આભરણની કાંતિ, મંડપની કાંતિ આદિ પ્રસરી જવાથી જનપતિ ભરત તે વખતે દિનપતિના ઉદ્યકાલમાં સાક્ષાત્ દિનપતિ (સૂર્ય) જ ભાસતા હતા.

એવામાં અંતઃસભાને યોગ્ય બધી સામગ્રી ત્યાં એકઠી થવા લાગી, અનેક મંગલદ્રવ્યોને લઈને દાસીઓ સેવામાં હાજર થઈ. વીણા, કિન્દરી વેણુ આદિ વાદ્યોને લઈને ગાનારી સ્ત્રીઓ આવી અને ભરતેશરને બહુ વિનયપૂર્વક નમસ્કાર કરવા લાગી.

હાથમાં સોટી રાખનારી વ્યવસ્થાપક સ્ત્રીઓ “આઘા ખસો, માર્ગ કરો, આમને બોલાવો, એમને બોલાવો” આદિ શબ્દો ઉચ્ચારતી પોતપોતાની સેવા કરતી હતી. ભરતેશની રાણીઓને કાવ્યનું અધ્યયન જેણે કરાવ્યું હતું તે પંડિતા નામની દાસી પણ ત્યાં આવીને હાજર થઈ. રાજેન્દ્રને પ્રશ્નામ કરી, પોતાના સ્થાને બેસી ગઈ.

૧. રાજસૌધ : મહેલ, પ્રાસાદ, ભવન

૨. આકાર : આકાર વગરની કોઈપણ વસ્તુ ન હોય, જે કોઈ વસ્તુ હોય. તેને આકાર અવશ્ય હોય. પણ પરમાત્મા પુદ્ગલનો આકાર નથી માટે આકાર રહીત કર્યાં છે. અથવા જે અપેક્ષાએ ઘટે એ અપેક્ષાએ ઘટાડવું.

તૃ

ભરતેશ વૈભવ

આ રીતે બધી રાણીઓ શાંગાર સજુને દર્શનાર્થે પોતાના હાથમાં ઉત્તમોત્તમ બેટોને લઈને તે મહેલ પર ચઢતી હતી. એવી જણાતી હતી કે જાણો કામદેવના દર્શનાર્થે તેમની સ્ત્રીઓ મેરુપર્વત ઉપર ચઢી રહી હોય.

‘બહેન ! જોઈને ચાલો, સાવધાનીથી આવો, જરા અમારા હાથને તો પકડો, આ પ્રકારે મને છોડીને કેમ દોડો છો ? ગલ્ભરાઓ નહિ, આવો, આવો બહેન.’’ એ પ્રકારે પરસ્પર અનેક પ્રકારની વાર્તાવાપ કરતી તેઓ તે મહેલ ઉપર ચડી રહી હતી.

‘તમે આગળ કેમ ભાગી રહ્યા છો ! ભાગો ! ભાગો ! રાજ પ્રસન્ન થઈને તમને અવશ્ય કંઈને કંઈ આપશો. જલદી જાઓ.’’ એ પ્રકારે કોઈ આગળ જનારી રાણીને કહેતી ત્યારે તે લજ્જા પામીને ‘સારું બહેન ! જેના પગથી ચલાતું નથી તેઓ ગમે તે બોલી શકે છે આપની ઈચ્છામાં આવે તેમ બોલો.’’ એમ કહેતી કહેતી જતી રહેતી.

કોઈ રાણી કહેતી હતી ‘જરા જલદી ચાલો, બહેન ! આટલા ધીમે કેમ ચાલો છો.’’ એવામાં તેની હાંસી કરવાની દૃષ્ટિથી બીજી રાણીઓ કહેવા લાગી કે જુઓ આને કેટલું જલદી જવું છે ! કોણ જાણો પતિના મુખના દર્શન કર્યાને કેટલા દિવસ થઈ ગયા હશે ! તેથી જલદી દોડે છે. ત્યારે તે લજ્જિત થઈને બોલી ‘સારું’, તમોને હિતની વાત કરી તે ભૂલ કરી હવે હું મૌન રહીશા.’’ એમ કહીને ચાલતી હતી.

એક રાણી સગર્ભા હતી તેને જોઈને બીજી રાણીઓ કહેવા લાગી કે ‘બહેન ! આ ઉપર ચડી નથી શકતી. પોતે ચડે છે ને પેટમાં એક વજન લઈને ચડે છે. તેથી કેટલું કષ થતું હશે ? શું ભરતેશ્વરને દયા નથી ? આને કેમ બોલાવી છે ? જરા હાથનો ટેકો દેજો બહેન !’’ ત્યારે તે સ્ત્રી કહેવા લાગી કે ‘બસ, રહેવા દો તમારી વાત ! હું તમારાથી આગળ જઈ શકું છું પરંતુ આગળ જવાથી તમે એમ કહો છો કે આને પતિને જોવાની ગડમથલ છે, તેથી હું પાછળ ધીમે ધીમે આવી રહી છું.’’

આ રીતે બહુ બહુ પ્રકારે વિનોદ કરતી થકી તે રાણીઓ મહેલ ઉપર ચડે છે. તેમાં એક રાણી બોલ્યા વિના ચડતી હતી. તેને જોઈને બીજી કહેવા લાગી, ‘જુઓ ! આ મૌન ધારણ કરીને જાય છે. લાગે છે કે આ મનમાં પતિનું ધ્યાન કરતી થકી જઈ રહી છે. એના મનમાં શું છે, તે સમજાતું નથી. બહેન ! તમને આવું ધ્યાન કોણો શીખવ્યું છે ?’’

તે રાણી કહેવા લાગી, ‘બહેનો ! ધ્યાન, ગાન તો તમે ને તમારા પતિ જાણો. અમારી જેવા તેને શું સમજે. હા ! તમારા લોકોનો વાર્તાવાપ સાંભળતી થકી ને મનમાં પ્રસન્ન થતી થકી હું બોલ્યા વિના આવી રહી છું કોઈ બીજી વાત નથી.’’

‘પાછળ રહે, આગળ જાય, બોલે કે મૌન રહે, પ્રત્યેક અવસ્થામાં તમે બધા કાંઈ ને કાંઈ કલ્યના કરો છો. તમને જીતવા માં પતિદેવ જ સમર્થ છે. હવે રહેવા ધો વિનોદ, સભાભવન પાસે આવી ગયું છે. હવે ધણી ગંભીરતાથી આવો. આપણી વાત ત્યાં સાંભળવામાં આવશો, તેથી ઘણા સાવધાન ચિત્તથી ચાલો.’’

રાજ્યોધ સંધિ

૩૩

આવી રીતે અનેક અનેક પ્રકારે વિનોદ કરતી થકી તે રાણીઓ મહેલ ઉપર ચઢી ગઈ. હવે સભાભવન તદ્દન નજીક છે.

રાણીઓ આનંદપૂર્વક મહેલ ઉપર આવે છે. એ સમાચાર રાજાને વ્યવસ્થાપક દાસીઓ મારફત પહેલેથી મળી ગયા.

બધી રાણીઓ તે સભાભવનમાં પ્રવેશીને હારબંધ ઊભી રહી, પછી એક એક રાણી ભેટ સમર્પવા લાગી. એક રાણી નિબફલને ભરતના ચરણમાં સમર્પા છૂટી પડીને સુવર્ણબિંબની જેમ ઊભી રહી. બીજી નીલાંગી નીલકમલને સમર્પાને છૂટી પડીને ઠેંડ નીલમણિના બિંબની જેમ ઊભી રહી. એક રાણી લાલ કમલને સમર્પાને ભરતની ડાબી બાજુએ માણિકની પૂતળી જેમ ઊભી રહી. એક રાણી ચંપાના ફૂલને અપીને સ્ત્રીઓની વચ્ચે ઊભી રહી. એક ફૂષ્ણ વર્ણની રાણી પોતાના હસ્ત કૌશલ્યથી રચિત પુષ્પમાલા લાવી ભરતને ભેટ દેવા લાગી-જાણ કે રતિદેવી જ કામદેવને ભેટ દઈ રહી હોય ! જેવી રીતે રતિદેવી કામદેવને પુષ્પનું ખડગ અથવા બાણ ભેટ આપે છે તેવી રીતે કોઈ રાણી શ્રી ભરતને કેવડાનું ફૂલ લાવીને સમર્પવા લાગી. એક તારુણ્યભૂષિત રાણી પહાડી કમલને ભરતના ચરણમાં રાખીને એક કોર જઈને ઘણા વૈભવથી ઊભી રહી. એક રાણી લજા પામીને સામે જ આવતી નહોતી, બધાની પાછળ પાછળ રહી હતી. તેનો બીજી રાણીએ હાથ પકડીને તેના હાથથી ભેટ દેવરાવી, એક રાણી ડરી ડરીને આવી, ને જે વખતે ભેટ સમર્પવા લાગી તે વખતે તેના હાથનું જ્યા પુષ્પ અચાનક નીચે પડી ગયું, ત્યારે ઘણી લજિઝત થઈ. બીજી રાણીઓ તે વખતે હસીને કહેવા લાગી કે આ ભેટ નથી આ તો પુષ્પાંજલિ છે. એક મુગધા રાણી લજાયુક્ત થઈને આવી. મલ્લિકા પુષ્પનું હાથમાંથી સરકીને પડી ગયું ત્યારે તે વિશેષ લજિઝત થઈ. ભરત કહેવા લાગ્યા કે આટલી બધી લજા પામવાનું શું કારણ છે ? પુષ્પ પડી ગયું તો શું થયું ? અમારી ઉપર જ પડી ગયું છે ને ? તમારે લજિઝત ન થવું જોઈએ.

એક રાણીએ પાદરી પુષ્પને લાવીને ભરતના ચરણમાં મૂક્યું. જ્યારે ચક્કવર્તીએ પગથી તેને જરા ઠેલ્યું ત્યારે પંડિતા કહેવા લાગી કે રાજા ! આપે સારું કર્યું. શું પરદાર સોદર (સહોદર) ભરતની પાસે પાદરી આવી શકે ? આપના પગથી લાત મારી તે ઘણું જ સારું કર્યું. આથી મહારાજને જરાક હસવું આવી ગયું. રાજા ! તમારી સ્ત્રીઓ અત્યારિક શીલવતી છે. તેની સમીપે જો પાદરી આવ્યું તો તેને પકડીને તમારી પાસે લાવી અને તમે તેને લાત મારી દંડ દીધો તે વ્યાજબી જ કર્યું.

એવામાં બીજી રાણી આવી અને આમૃકૂલને સમર્પાને એક બાજુ ઊભી રહી ગઈ. એક રાણી કે જેણો મોતીનો હાર પહેર્યો હતો તે પોતાની ભેટ સમર્પવા લાગી. એક રાણી પોતાના હાથમાં માણિક્ય રત્નને લાવીને ભરતના હાથમાં આપતી થકી નમસ્કાર કરવા લાગી. બીજી રાણી મોતીનો એક હાર બહુ ભક્તિપૂર્વક ભરતના હાથમાં મૂકીને નમસ્કાર કરવા લાગી.

એવામાં પંડિતા વિનોદથી કહેવા લાગી કે રાજા ! લોકમાં મુખથી મુખને સ્પર્શનીને ચુંબન કરવાની પદ્ધતિ તો છે પરંતુ આ આશ્ર્વયની લાત છે કે અહી બતે હાથ પરસ્પર ચુંબે છે.

ભરતેશ વૈભવ

એ પ્રકારે અનેક રાણીઓએ ચાંદીના ફૂલ, સોનાના ફૂલ વગેરે અધ્યા અને પોતપોતાના સ્થાને ઊભી રહી ગઈ. પંક્તિબધ્ય સ્થિત તે રાણીઓ તે વખતે દેવાંગનાઓ જેવી જણાતી હતી.

મહારાજ ભરતે બધા ઉપર એકવાર નજર નાખી અને થોડીવાર પછી ઈશારાથી બધાને બેસવા કહ્યું. પતિની આજ્ઞા મળવાથી ત્યાં બધી સ્ત્રીઓ મૃદુ ગાઢી ઉપર બેસી ગઈ. પાસે જ પંડિતા બેસી ગઈ. જે ગાનારીઓ આવી હતી તેમને પણ બેસવા ઈસારો કર્યો તેથી તેઓ પણ પોતાના સ્થાનપર બેસી ગઈ.

તે વખતે ત્યાંનો દેખાવ કામદેવના દરબાર જેવો લાગતો હતો. ભરત સિવાય ત્યાં કોઈ પુરુષ ન હતો. ચામર ઢાળનારી તે તરણીઓની વચ્ચે ભરત અત્યંત સુંદર જણાઈ રહ્યા હતા.

કમલ રસને ખેંચી લેનાર ભ્રમરા જેવી રીતે તેમાં મળન થઈ ગુંજે છે તેવી રીતે ગાયનકલામાં પ્રવીણ ગાનારીઓ મળન થઈને ગાવા લાગી. તેમની દાઢિ તો રાજા તરફ, સ્મરણ રાગ તરફ તથા હાથ વીણાના તાર પર હતાં તેમાં એકાગ્ર થઈને તેઓ ગાતી હતી. પ્રાતઃ કાલમાં ઘણા પક્ષી સૂર્યની સામે જેવી રીતે મધુર ધ્વનિ કરે છે તેવી રીતે રાજા ભરતની સામે તે દાસીઓ ગાતી હતી. સૌથી પહેલાં તે લોકોએ ઉદ્ય રાગ એટલો સરસ ગાયો કે જો તે વખતે દેવેન્દ્ર પણ ત્યાંથી નીકળે તો ગાયન સાંભળવા તે ત્યાં જ અટકી જાય. એમ જણાતું હતું કે, તે વખતે એક વાર તેઓ ગાયન સમુક્રમાં પ્રવેશીને ફરી તેમાં દૂબકી મારીને આવી હોય.

તેઓ તે સ્વર નાભિમાંથી ઉઠાવતી હતી. વળી તેને હદ્યદેશમાં લાવીને ફેલાવતી હતી, પછી સુંદર કંઠમા ધ્વનિત કરીને બહાર કાઢતી હતી, તે ગાયન સાચેસાચ શ્રી દેવીના મંગલગાન જેવું લાગતું હતું. તે ગાનારીઓએ ઉદ્યરાગ ગાઈને વળી દેવગાંધારી, ભૂપાળી, ધનાક્ષરી, વેરાવળી, સૌરાષ્ટ્ર આદિ શુદ્ધ રાગોનો આશ્રય કરીને ગાયું.

તેઓ તે ગાયનની સાથે હાવભાવ, વિલાસ, વિભ્રમ આદિ અનેક કિયાઓ પણ કરતી હતી, તે વખતે સાંભળનારી રાજસભાની બધી સ્ત્રીઓ મસ્તક ડોલાવતી હતી.

જે વખતે વીણાના તારને તેઓ આંગળીથી તાઢિત કરતી હતી તે વખતે ભરતેશર મનમાં વિચારકરી રહ્યા હતા કે આ ફુશલ ગાયિકા આ સંસારને નિરસ જાણીને તેને ઉધાડો કરવા જ આ કિયા કરે છે. જ્યારે તેઓ સ્વરમંડલથી ગાતી હતી ત્યારે જો સૂરમંડલ પણ સાંભળે તો મુંઘ થઈ જાય, તો પરમંડલને જીતવામાં સમર્થ ભરતેશર તેના પર કેમ સંતુષ્ટ ન થાય ? એટલું જ નહિ તે ગાયન કર્મરૂપી આરિમંડળને જીતવા સમર્થ હતું.

સાંભળનાર કહેતા હતા કે એમની આગળ કિન્નરી, વિદ્યાધરી કે અસરાઓ શા હિસાબમાં ? તેઓએ બિન ને અભિન ભક્તિયુક્ત કિન્નરી વાદ્યથી પણ સભાને મુંઘ કરી દીધી હતી. ભલા, એમાં આશ્રય પણ શું છે ? તે ગાનારીઓ સામાન્ય તો નહોતી. ભરત ચક્રવર્તીને ત્યાં ગાયનનો અભ્યાસ કર્યો હતો, એથી શ્રોતાઓને અત્યંત મોહિત કરવાની તેમાં કઈ વાતની ખામી હોય ?

સૌથી પહેલાં અરહંત ભગવાનનું સ્મરણ કર્યા પછી સિદ્ધ પરમેષ્ઠી અને મુનિઓનું બહુ ભક્તિપૂર્વક સ્મરણ કર્યું, ત્યાર પછી ભોગ ને યોગના વિચારનું મિશ્રિત કરીને તેઓ ગાવા લાગી.

રાજસૌધસંધિ

૩૫

કેમકે તેઓ સારી રીતે જાણતી હતી કે ભરતેશ્વરના મનમાં શું રહ્યું છે ? તે ચક્રવર્તી ભોગ તથા યોગને વદ્યથી પસંદ કરતા હતા. તેમને પ્રસંગ કરવાની દૃષ્ટિથી તેઓએ ભોગ ને યોગના વિચારને નીચે પ્રમાણે ગાઈ બતાવ્યો.

સુખનો અનુભવ કરવો શું સરળ છે ? તેને માટે ઘણી ભારે કુશલતા જોઈએ. ઈહલોક ને પરલોકની ચિંતા રાખવાવાળા ચતુર હોય. ઉપસ્થિત બધી પરિસ્થિતિઓને જાણવી જોઈએ. પોતાને પણ જાણવા જોઈએ એ કુશળતા છે.

આત્મજ્ઞાનિને ગ્રાણ નેત્ર હોય છે. અથવા જેને ગ્રાણ નેત્ર છે તે આ લોકમાં વિજયી બને છે. બે આંખોથી તો તેઓ લોકને દેખે છે. પરંતુ આત્મા તે આંખોથી નથી દેખી શકતો. તેને માટે ત્રીજી જ્ઞાનરૂપી નેત્રની આવશ્યકતા છે. તે જ્ઞાનરૂપી નેત્રથી તેઓ આત્માને દેખે છે. તેથી ત્રિનેત્રીને જ સુખની સિદ્ધિ થાય છે, બધાને નહિ.

તે વિવેકી તરફણી વચ્ચે રહે છે અથવા આત્મરતિરૂપી કીર સમુદ્રમાં પણ રહે છે. અનેક વિષયવાસનાની વચ્ચે રહેવા છતાં પણ આત્માનુભવની પ્રાપ્તિ માટે ઉદ્ઘમ કરવો જોઈએ. ઉદ્ઘમી પુરુષપુંગવોને જ સુખની સિદ્ધિ થઈ શકે છે. ભલા, આળસુ લોકોને તે કેમ મળે ?

એકવાર તો તે નરેન્દ્ર ઉત્તમ સ્ત્રીઓ સાથે વાર્તાલાપ કરે છે તો બીજીવાર સરસ્વતી (શાસ્ત્ર) સાથે વાર્તાલાપ કરે છે. પરસતીઓ પ્રતિ મૌન ધારણ કરીને મુક્તિરૂપી સતી પ્રતિ ધ્યાન રાખે છે. આ પ્રકારે તે વિવેકી ચતુર્મુખ રહે છે.

જે કુમલનયનીઓનું ચિત્ત અથવા પોતાના ચિત્તનું અંતર સમજવા સમર્થ છે તેને આત્મસિદ્ધિ છે. તેને અહું કહે છે. જેમાં આ પ્રકારની શક્તિ છે તે શ્રીમંત છે, તે પ્રભુ છે. એવા શ્રીમંતોને જ સુખની સિદ્ધિ થાય છે. દીનને નહિ.

જે લોક શરીર સંબંધી સુખમાં પાગલ (મુંઘ) બનીને આત્મસુખનો સ્વાદ લેતો નથી, અને ઈન્દ્રિયોના સુખને જ ભોગવે છે, ખરેખર તેઓ ભારે મોટી ભૂલ કરે છે તેની દશા બરાબર તેના જેવી છે કે, જેવી રીતે કોઈ ગાંડો ફોતરાંને બચાવે ને કણાને ફેંકી દે. આ અજ્ઞાની પણ સારરૂપ આત્મસુખ છોડીને અસાર ઈન્દ્રિય સુખને ગ્રહણ કરે છે.

લોકમાં અસમર્થ મનુષ્ય ગુણોની^૧ પ્રાપ્તિ માટે ઘણો પ્રયત્ન કરે છે. મારે અમુક ગુણ જોઈએ, ધન જોઈએ, શક્તિ જોઈએ. એ પ્રકારે રાતદિવસ લોકો ખટપટ કરે છે, એમાંને એમાં જ લાગ્યા રહે છે, પરંતુ તેને તે પદાર્થ મળતો નથી. પણ આત્મયોગ ધારવાવાળા યોગીઓ આગળથી તે ગુણો હડસેલવામાં આવતા છતાં પણ નથી જતા. પ્રત્યુત તે મહાગુણો તે વ્યક્તિના શરણામાં સ્વયમેવ આશ્રય લેવા આવે છે. જેના હાથમાં પારસ અથવા ચિંતામણિ રત્ન છે તેને સંપત્તિઓ પ્રાપ્ત કરવામાં શું મુશ્કેલી પડશે ? એ પ્રકારે જેના હાથમાં આત્માનુભવરૂપી રત્ન આવી ગયું તેને એવો કયો પદાર્થ છે કે જે નહિ મળે ? ગ્રાણ લોક તેને હસ્તગત હોય.

^૧ ગુણ : વિશેષતા, કલા, વિદ્યા, નિપૂણતા, સિદ્ધિ

ભરતેશ વૈભવ

જેણો આત્માનુભવ પ્રાપ્ત કર્યો છે તેને ભવોભવ ભોગ પ્રાપ્ત થશે. ગ્રણભવ, ચારભવ, દશભવ અથવા જ્યાં સુધી તે સંસારમાં રહેશે ત્યાં સુધી તે બહુ સુખપૂર્વક રહેશે. ત્યાર પછી તે ભવનો નાશ કરીને કૈવલ્ય સુખને પ્રાપ્ત કરશે. આ આત્માનુભવની બરાબરી કરે એવું ભાગ્ય શું બીજું કોઈ છે ? નહિ. તે બધાથી અધિક ભાગ્યશાળી છે. તે આત્મવિનોદી જો સ્વર્ગલોકમાં જઈને જન્મ લે છે તો દેવોને પણ આશર્ય ઉત્પત્ત કરવાવાળા સૌંદર્યને પામે છે. જો ભૂલોકમાં આવી જન્મ લે છે તો તે કામદેવ સદ્ગત સંદર્ભપુરુષ પામીને જન્મે છે.

પોતે તે કાંઈ નથી ચાહતા પરંતુ સૌભાગ્યાદિક તો અહમહભિકારુપ (હું પેહેલો, હું પહેલો એ ભાવથી) તેનો આશ્રય પામવા સ્વયં આવે છે. તે સૌભાગ્યની પણ ઈચ્છા નથી કરતો, તેથી તે આવે છે. આત્મરસિકના મનમાં લોકની ચિંતા નથી રહેતી, તો પણ બધા જનો તેની ચિંતા કરે છે. લોકપ્રતિ તેનો ઉપયોગ જતો નથી પરંતુ આશર્ય છે કે લોકના વિચારમાં તેનું ધ્યાન રહે છે.

જે આત્મવિવેકી છે તે પોતાની સમક્ષ આવતી ગમે તે સ્ત્રીના હૃદયની વાત તત્કાલ સમજી જાય છે. જે સ્ત્રીઓ, પુરુષોને ફસાવવામાં પ્રવીણ છે તેમને જીતીને તે તેમને પોતાની પાછળ પાછળ ફેરવે છે. પરંતુ તેની તરફ ઉપેક્ષા જ રહે છે. તેમના જરીક મંદ હાસ્ય કરવા માત્રથી તે સ્ત્રીઓના હૃદયમાં અપાર આનંદ ઉત્પત્ત થાય છે. પરંતુ તે સ્ત્રીઓને એ સમજ નથી કે આત્મરસિકના ઈન્દ્રિય અને આત્મા બિન બિન છે. તે ઈન્દ્રિયથી હસે છે, આત્માથી નહિ. તેના આત્માને બહારની વાતો શિખવાડનાર કોણા છે ? ક્યારેક ક્યારેક તે આત્મજ્ઞાની મુંઘા સ્ત્રીને મોહનકલા શિખવાડિને તેને વિદ્યધા (ચતુર) બનાવે છે. ક્યારેક ક્યારેક તે ચતુર સ્ત્રીને પણ પોતાના વચનચાતુર્યથી મુંઘા બનાવે છે. કોઈ વખતે તે મૌન રહે છે. તે સ્ત્રીઓની સાથે વિશેષપણે સરસ હાસ્ય આદિ કરવા ઉદ્યત નથી થતા. કદાચિત કોઈ વખત તેમ કરે તો તેમાં નીરસતા પણ આવવા નથી દેતા. તે હાસ્યાલાપથી સ્ત્રીઓને પોતાને વશ કરી લે છે. આટલું બધું હોવા છિતાં પણ પોતાની આત્મપરિણાતિમાં તે પ્રમાદ નથી કરતા. તેમાં ઘણા સાવધ રહે છે. તે તેની વિશેષતા છે.

તે કોઈ ઉપર કોધ કરતા નથી, તેને કોધ કરતાં જ આવડતો નથી. તેને તેવી ઈચ્છા ક્યારે ય થતી નથી. જો તેને જરા કોધ આવી ગયો તો પણ તે કોધને ભૂલી જાય છે, અને જ્ઞાન પ્રાપ્ત કરી લે છે. જેવી રીતે તપાવેલું પાણી જલદી ઠરી જાય છે તેવી રીતે તેને ક્યારેક થોડો કષાય આવી જાય તો તે જલદી શાંત થઈ જાય છે.

તે સ્ત્રીઓની સાથે પ્રેમ વ્યવહાર કરે તો નખહતિ, દંતહતિ આદિ કરીને તેને વિશેષ આસક્ત થતા નથી. કદાચિત્ કરે તો બીજાઓને તે તેની કૂતૃ છે કે નહિ તે પણ જણાતું નથી. સ્ત્રીઓની સાથે તે પ્રણાયકલહ ક્યારે ય નથી કરતા. જો કદી કરે તો તરત જ તે પલટાવીને ગંભીરતામાં નિમગ્ન રહે છે, એ નિષ્ણાપ ભોગીઓનું લક્ષણ છે.

પોતે જ પોતાના ગૌરવ, ગંભીરતા આદિ ગુણોનું પૂર્ણ ધ્યાન રાખીને તે આત્મવિવેકી વ્યવહાર કરે છે. તેની સ્ત્રીઓ પણ તેની જેમ આચરણ કરે છે. તેની લીલા બરાબર તેની જેવી જ છે કે જેવી રીતે હાથી જંગલમાં હાથણીઓની વચ્ચે રહીને કીડા કરે છે. જો કોઈ એક સ્ત્રી પ્રતિ તેનો વિશેષ પ્રેમ

રાજસૌધ સંધિ

૩૭

હોય તો પણ તે તેને કોઈની પાસે ખુલ્લો કરતા નથી. એક પુરુષ એક પત્નિ સાથે જેવી રીતે રહે તેવી રીતે તે અનેક સ્ત્રીઓની સાથે સમદાચિથી રહે છે. સ્ત્રીઓને આકર્ષક છે. તેના તરફ પ્રીતિ પણ કરે છે. તેમની ઈશ્વરાની નિત્યપૂર્તિ પણ કરે છે, તેમને આનંદ પમાડે છે, તેમને હરેક પ્રકારની નીતિ, રીતિ શિખવાડે છે, અને વર્ષે વર્ષે પોતે અનુભવ કરે છે.

તે આત્મજ્ઞાની ઘણી જાળોમાં ફસાયેલા છે એમ બહારથી જોનારને લાગે છે, પરંતુ યથાર્થમાં તે શેમાંથી ફસાયેલા નથી. તે કામ સેવનમાં મદ્દોન્મત થઈ ગયા હોય એવું તો લાગે છે, પરંતુ તે કદ્દી પણ તેવા બનતા નથી. ઠગોની જેવું તેનું આચરણ લેખાય છે. પરંતુ ખરેખર તેમાં છલ નથી હોતું. જેણે પોતાના આત્માનો અનુભવ કર્યો છે તેની તે લીલા છે. અંતરમાં એક પ્રકારે અને બાહ્યમાં અન્યરૂપે રહેવા છતાં પણ આત્મ કલ્યાણના સાધક હોવાથી તે માયાચાર નથી.

ક્યારેક તો તેઓ કિલ્લા સમાન બને છે અને ક્યારે તે ગામની સમાન બને છે, ક્યારેક તે કૂલના બળીયાની સમાન રહે છે. જે વખતે તે સ્ત્રીઓને સંસર્ગસુખનો અનુભવ કરાવે છે, તે વખતે તેને તેવું લાગે છે કે જાણો સ્વર્ગ જ પુરુષના રૂપમાં આવ્યું હોય. જેવી રીતે કોઈ તરણ મનુષ્ય બચ્ચાંઓની સાથે અનેક પ્રકારનો સરસ વાર્તાલાપ વિનોદ આદિ કરે છે. પરંતુ તે થોડા વખત માટે જ કરે છે. તેવી રીતે આ આત્મજ્ઞાની તે સ્ત્રીઓ સાથે વિનોદ પરિહાસ આદિ કરે છે, તો પણ તેના મનમાં જુદો જ વિચાર વર્તે છે. તે પોતે પોતાને ભૂલતા નથી.

જેવી રીતે નગરવાસી ચતુર જનો ગામડિયાની સાથે અનેક પ્રકારે વિનોદ કરતાં કરતાં ક્યાંક જાય છે, તેવી રીતે મોક્ષ જવાવાળા આ પથિકના માર્ગમાં આ અનેક પ્રકારની મોહલીલા છે.

બહારથી જે લોકો તેનો વ્યવહાર દેખે છે તેને જણાય છે કે આ નીતિમાર્ગ નથી. એ માર્ગબ્રદ્ધ બન્યો છે, પરંતુ વસ્તુતા: તે સંન્માર્ગમાં જ રહે છે. આત્મજ્ઞાનીની ગતિ ઘણી વિચિત્ર છે. તેના મનની વાત કોણા જાણી શકે ? તેના હૃદયને જિનેન્દ્ર ભગવાન જ જાણવા સમર્થ છે. મોટામોટા સાંઠ, હાથી આદિ જે માર્ગ જાય છે ત્યાં તેના પગના ચિલ્નો દરેક જાણી શકે છે, પરંતુ હવાના ય પાદ (ચિલ્ન) ને કોઈ ઓળખી શકે છે ? નહિ. આ પ્રકારે સામાન્ય મનુષ્યોની ચિત્ત પ્રવૃત્તિ જાણી શકવા છતાં પણ તત્ત્વશીલ વિવેકીના હૃદયને જાણવું તે સાધારણ વાત નથી.

તે ગાનારીઓ કહેવા લાગી કે આ અમારા ભરત ચક્કવર્તીની દિનચર્યા છે. આ વાત બીજે નહિ જોવામાં આવે. ભરતમાં પણ આ પ્રકારની પ્રવૃત્તિની પ્રાપ્તિ કેવી રીતે થઈ છે ? તેઓએ પૂર્વ જન્મમાં જે અંત:કરણપૂર્વક આત્મભાવના કરી તેનું આ ફળ છે, તેથી તેઓ આજે આદર્શ મહાપુરુષ કહેવાય છે.

ઉપયુક્ત વિષયને સાંભળીને તેમને ઘણો હર્ષ થયો. તેઓએ તે વખતે તેને પાસે બોલાવીને અનેક પ્રકારના દિવ્ય વસ્ત્ર, આભરણ આદિ આપીને તેનો સત્કાર કર્યો.

સમાટે કહ્યું ‘તમે બધાએ ઘણું સરસ ગાયું.’ આ વચ્ચનો સાંભળીને સમાટના ચરણકમલને બહુ ભક્તિપૂર્વક નમસ્કાર કરી તેઓ પોતપોતાના સ્થાને બેસી ગઈ.

૩૮

ભરતેશ વૈભવ

ચારે તરફથી કમલો દ્વારા ધેરાયેલા તથા કમલોની વચ્ચે બેઠેલા બ્રહ્મા જેવી રીતે શોભે છે તેવી રીતે ભરત તે વખતે તે સ્ત્રીઓની સભામાં બેઠા બેઠા શોભી રહ્યા છે.

સમાટ ભરતને આ પ્રકારનો વૈભવ કેમ પ્રાપ્ત થયો છે ? તેઓ આ પ્રકારની ભાવનામાં રત રહેતા હતા કે “હે આત્મા ! સંસારના ભયથી જો કોઈ પણ પ્રાણી તમારી પાસે શરણાગત થઈને આવે તો તેની રક્ષા કરવામાં તમે વજના પિંજરા સમાન છો. જેથી તેનો કોઈ નાશ કરી શકતું નથી. તમે સ્વાભાવિક આભૂષણોથી યુક્ત છો તેથી સહજ સુંદર છો. અનંતસુખ તમારામાં છે. તમે ઉજ્જવલ જ્ઞાનજ્યોતિને ધારી રહ્યા છો તેથી મારી રક્ષા કરવામાં સર્વથા સમર્થ છો. મારી રક્ષા કરો. મારા હદ્યમાં રહો. આત્મા ! સાચેસાચ તમે સંસારનો નાશ કરનાર છો. મને પણ સિદ્ધિની સન્નુખ લઈ જાઓ.”

આ પ્રકારે સતત ભાવનાના કારણો સમાટ ભરતે અસાધારણ વૈભવને પ્રાપ્ત કર્યો.

૬. રાજલાવડ્ય સંધિ

જ્યારે ભરત અંતઃદરબારમાં ઘણા વૈભવપૂર્વક બિરાજમાન હતા ત્યારે એક ગાનારીએ પંડિતાના કાનમાં કાંઈક કહ્યું. તે પંડિતા એકદમ ઊરી અને સાંભળવા લાગી કે સ્વામી ! મારે આપને એક પ્રાર્થના કરવી છે. આશા છે કે આપ આજા આપશો.

‘સારું ! કહો !’ ભરતે કહ્યું.

‘આપની સેવામાં હું એક નવીન કાવ્યને ઉપસ્થિત કરવા ચાહું છું. કૃપા કરીને આપ તેને સાંભળવા જરાક તસ્દી લેશો.’ પંડિતાએ કહ્યું.

ત્યારે વિચારકુશલ સાંભળવા જરાક ભરતે કહ્યું ‘કે તે કાવ્ય કોણો રચ્યું છે ? તેમાં શેનું વર્ણન છે ? તે નવીન કૃતિનો સંશોધક કોણા છે ?’

‘બીજાએ તે કાવ્યની રચના કરી નથી. અને તેમાં બીજાઓનું વર્ણન જ નથી, તેનું સંશોધન કરનાર બીજું પાત્ર નથી.’

‘હે રાજા ! તે રચના આપના મહેલમાં જ રચાઈ છે. અને તેમાં આપનું જ વર્ણન છે. તેનું આપનાથી જ સંશોધન થાય એવી દાસીની પ્રાર્થના છે.’

‘મહેલમાં જે નવીન રૂપે રચના રચવામાં આવી છે તેના કરનાર કોણા છે ? રચના કરનારાઓનાં નામ તો બતાવો.’ એ પ્રકારે મંદ હાસ્ય કરીને મહારાજ બોલ્યા.

‘રાજા ! મહેલમાં સૌ. કુસુમાજી રાણીએ પોતાના મનની વાત એક પોપટને કહી. તેની નજીક રહેવાવાળી સૌ. સુમનાજી રાણીએ સાંભળી અને ચરિત્ર રૂપે રચના કરી દીધી.’

‘કાલે સુમનાજી રાણીના મહેલમાં લીલા વિનોદ કરવા માટે અમનાજી આવ્યા હતા. તે વખતે કુસુમાજી અમૃતવાચક નામના પોતાના પોપટ સાથે વાતચીત કરતા હતા. ત્યારે બસે રાણીઓએ તેને ગોઠવીને ચરિત્રનું રૂપ આપી દીધું.’

અમનાજી સુમનાજીને કહેવા લાગી કે કુસુમાજીએ જે કાંઈ કહ્યું તે ઘણું સારું હતું. બહેન ! તમે તેની રચના કરો હું તેને સારી રીતે લખી લઉં છું. એવી રીતે તૈયાર થાયેલું આ કાવ્ય છે. રાજા આપ તેને સાંભળો એમ પંડિતાએ કહ્યું.

ભરતે કહ્યું સારી વાત. હું તેને સાંભળીશ કોઈને તે વાંચવા માટે કહો. તમે બેસી રહો. એમ કહેતાં જ તે પુસ્તકને કોઈ એક સ્ત્રીના હાથમાં દઈને તેને વાંચવાનું કહેવા લાગી અને પોતે ત્યાં નજીક બેસી ગઈ.

એટલામાં આ સભામાં સ્થિત કુસુમાજી રાણી એકદમ ઊરી અને સાંભળવા પ્રાર્થના કરીને કહેવા લાગી કે આજે મારે એક પ્રતવિધાન છે. મારે હજુ મંદિરમાં જવાનું છે. તેથી હું હવે જાઉં છું એમ કહીને જવા લાગી. એવામાં મહારાજ હસીને બોલવા લાગ્યા કે, “સારી વાત ! તમે જઈ શકો છો. પરંતુ તમારું પ્રતવિધાન નિર્વિઘ્ન પરિપૂર્ણ થાય એ અર્થે સુવર્ણકણ દઉં છું લેતા જાઓ, ચુપાચૂપ કેમ

જાઓ છો. આને લેતા જાઓ.''' એમ કહીને તેના તરફ હાથ આગળ લંબાવ્યો. ત્યારે કુસુમાજી આ વાતને સાચી માનીને નજીક આવી, અને કંકણ લેવા તેણે હાથને આગળ ધર્યો. એટલી વારમાં તો હાથી જે પ્રકારે પોતાની હાથણીને પકડે છે તેવી રીતે ભરતે તેના હાથને પકડી લીધો. પ્રિયા ! તું કોને ઠંગો છે ? મારાથી છાનું રાખીને તને આજે પ્રત કોણો આપ્યું છે ? રહેવા ઘો. અહીં બેસી રહો. તને મારા સોગન છે. એમ કહીને ભરતજીએ કુસુમાજીને પોતાની પાસે બેસાડી.

તમે જે ચરિત્ર મનોવિનોદાર્થ પોપટને કહ્યું તે સાંભળીને તમારી બહેનોને હર્ષ થયો. તેથી તેઓએ તેની રચના કરી. શું હવે હું પણ તેને સાંભળીને મનોવિનોદ ન કરું ? એવા આનંદ વખતે કેમ ઊઈ જાઓ છો ? વિચારો તો ખરા. હા, હું તમારું ઊર્ધ્વવાનું કારણ સમજ ગયો છું. તમે જે એકાંતમાં પોપટની સાથે વાતચીત કરી હતી તે બહાર પ્રગટ થઈ ગઈ છે. એવી લજજાના કારણે તમે ઊઈને જતા રહો છો. પોતાના હદ્યની વાત બીજાને ખબર ન પડવા દેવી એ કુલીન સ્ત્રીઓનો ધર્મ છે, પરંતુ આ તો વિચારો કે અહીં બીજું કોણ છે ? અહીં તો બધા પોતાના જ લોકો છે. તો તને આટલો સંકોચ થવાનું કારણ શું ? શાંત રીતે અહીં બેસી રહો અને આ કાવ્ય સાંભળો.

વળી ભરતેશરે પંડિતાને કહ્યું, પંડિતા ! કુસુમાજીને તમે જોયા ! કુસુમના (કૂલના) ગોટાની માફક કેવી રીતે દૂરથી ઝૂંટવીને જતી હતી ! 'રાજા ! જોઈ લીધું સ્ત્રીઓના હદ્યની વાત આપની જેમ બીજું કોણ જાણી શકે છે ? સ્વામી ! પોતાનો ગુપ્ત વાર્તાલાપ બીજાઓને જાણવામાં આવી ગયો છે જેથી એ શરમાઈ ગઈ છે, જો કે કુલીન સ્ત્રીઓનો એ ધર્મ છે. આપે તને સમજાવ્યા તે ઘણું સારું કર્યું.' પંડિતાએ એ પ્રમાણો કહ્યું.

સમ્રાટ કહેવા લાગ્યા એ વાત જવા ઘો. પણ એ તો જુઓ કે પ્રતના બહાને તે મને કેવી રીતે ઠંગી રહી છે ?

પંડિતા કહેવા લાગી, 'સ્વામી ! તેની પાસે જીતવાનો તંત્ર નથી, આ તંત્રથી તે તમને જતી શકી નાલિ. શું કરે ? તે મૂઢ છે, તેથી તેણે આટલે સુધી દૂરદર્શિતાથી વિચાર કર્યો નાલિ. સ્ત્રીઓનું ચાતુર્ય એવું જ રહે છે. એકાંતમાં સ્ત્રીઓ અનેક પ્રકારની કલા કૌશલ્યને પ્રગટ કરે છે, પરંતુ લોકોની આગળ પૂછતા તેનું સર્વ ચાતુર્ય નાશ પામે છે. આ સ્ત્રીઓનો નિજ ગુણ છે.

સ્ત્રીઓની અનેક જાતિ હોય છે. તેમાં બાલા બોલવું જાણતી નથી, મુંઘા આગળ જતી નથી અથવા બીજાની સામે મૂર્ખ બને છે, મધ્યમા આળસુ રહેતી નથી, લોલા ચંચળ રહે છે, તે સાર રહિત છે. એવી રીતે વિદ્યધા, તંત્રીણિ આદિ કેટલીક જાતિ સ્ત્રીઓની છે. આ બધાના મર્મને રાજા ! તમે જાણો જ છો.

'સ્વામી ! કુસુમાજીના હાથને પકડીને આપે તેમને રોક્યા તે ઠીક થયું, પરંતુ તે હવે એકલાં આપની પાસે બેસી રહેવામાં શરમાય છે. તેથી તને પોતાની સહોદરીઓ સાથે બેસવાની આજા આપો.' એ પ્રમાણો પંડિતાએ કહ્યું.

ભરત કહેવા લાગ્યા કે પ્રિયા કુસુમાજી ! તમે મારી પાસે બેસવામાં શરમાઓ છો ? જો શરમાતા હો તો જાઓ, તમારી બહેનોની સાથે હંમેશાની માફક બેસી રહો.

રાજલાવણ્ય સંધિ

૪૧

આ પ્રકારે આજીએ દેવાથી તે ત્યાંથી ઉઠી અને બીજી રાણીઓ જ્યાં બેઠી હતી ત્યાં જઈને બેસી ગઈ.

‘હવે કાવ્યને વાંચો.’ એ પ્રકારે સમાટે આજી આપી ત્યારે એક કન્યા તાડપત્ર ઉઘાડીને ગ્રંથને ખોલી વાંચવા લાગી. જેમાં નીચે પ્રમાણે કાવ્ય લખ્યું હતું :

સિંહની ઉપર જે સુંદર કમલ રાખ્યું છે તેને પણ નહિ સ્પર્શને જેઓ નિરાધાર ઊભા છે તે આદિનાથ સ્વામીના પાદકમલોને નમસ્કાર હો. જેના શરીરનો ભાર નથી, જ્ઞાન જ જેનું શરીર છે, જે તનુવાતવલયની વચ્ચે સ્થિત સિદ્ધશિલામાં બિરાજમાન છે તે સિદ્ધ પરમેષ્ઠીઓનાં પાદકમલ હું હૃદયથી સ્મરણ છું. ત્રણ ન્યૂન નવ કરોડ મુનીશ્વરોને હું ભાવ શુદ્ધિપૂર્વક નમસ્કાર કરું છું. તેમજ શારદાદેવીને પણ હું પ્રણામું છું. અને ભેદાભેદાત્મક રત્નત્રયની પણ હું સદા ભાવના કરું છું.

સમાટ ભરતના હૃદયમાં જે પ્રકાશપુંજ પરમાત્મા છે તેને શુભચિત્તથી હું નમસ્કાર કરું છું.

કમલને ન સ્પર્શતાં આકાશ પ્રદેશમાં ઊભા રહેલા પોતાના મામાજી (શસુર)ને નમસ્કાર કરી બહેન અમરાજીની આજીએ આ ચરિત્ર વાંચી પતિદેવને સંભળાવીશ.

કુસુમાજી રાણીએ જે અમૃતવાચક પોપટની સાથે વિનોદ વારતા કરી હતી તેને એક ચરિત્રનું રૂપ આપીને ત્યાં વર્ણિન કરવામાં આવશે.

કુસુમાજી કહે છે કે, હે અમૃતવાચક ! સાંભળો ! ભરતચુક્ષરે બધાને મોહ પમાડનારું આવું સુંદરરૂપ કયા પુણ્યથી પ્રાપ્ત કર્યું ! પૂર્વ એની પ્રાપ્તિ થાય એવું તેઓએ કયા પ્રતનું આચરણ કર્યું હશે ? આ તારુણ્યપૂર્ણ અપૂર્વ સૌંદર્ય પામીને સ્ત્રીઓની વચ્ચે રહેવા છતાં પણ પોતાનું હૃદય ન દર્શાવતાં ચલિત ગંભીરતા (કાર્ય સિદ્ધિ કરે એવી વ્યવહાર પ્રસંગાનુકૂલ ફરતી ગંભીરતા) તેને કયાંથી પ્રાપ્ત થઈ ! લોકમાં યૌવન તથા સંપત્તિને પામવા કઠણ નથી, પરંતુ તેની સાથે વિનયાદિક સદ્ગુણો પ્રાપ્ત કરવા કઠણ છે.

જેવી રીતે આકાશમાં રહેનારો એક જ સૂર્ય જળથી ભરેલા અનેક ઘડામાં પ્રતિબિંબિત થાય છે, તેવી રીતે આ એક જ ભરત અનેક સ્ત્રીઓના હૃદયમાં પ્રતિબિંબિત થાય છે. જે જંગલમાં ઉત્તમ તપોધન રહે છે ત્યાં કૂર મૃગ પણ પોતાના પરસ્પર વૈર-વિરોધ ભૂલી જાય છે. તેવી રીતે રાજ્યિ ભરત જ્યાં રહે છે ત્યાં રહેનારી સ્ત્રીઓ મત્સરભાવ છોડીને રહે છે. એ આશ્રયની વાત છે. અમને માતૃગૃહને ભૂલાવીને રાતદિન અનેક પ્રકારના મિષ વ્યવહારોથી આનંદ ઉત્પન્ન કરાવનાર સાહસ તેમનામાં કયાંથી આવ્યું ? લોકમાં એક વ્યક્તિને એકવાર જોઈને ફરી દેખતાં તે પહેલાંની જેવી રહેતી નથી. તે જૂના જેવી (મહત્ત્વાની, અનાકર્ષક) થઈ જાય છે, પરંતુ આશ્રય છે કે, આ ભરતેશ નિત્યપ્રતિ નવી નવી વ્યક્તિની જેવા જ (આકર્ષક) જણાય છે.

અમૃત વાચક ! ઇ ખંડના રાજ્યને પાળનારા પતિદેવનું હું મુગટથી માંડીને ચરણ સુધીનું વર્ણિન કરીશ. તમે સાંભળો. એમ કહીને કુસુમાજીએ સમાટ ભરતના પ્રત્યેક અંગપ્રત્યંગોનું ઘણી સુંદરતાથી વર્ણિન કર્યું. જે વખતે તે ચક્રવર્તીનું વર્ણિન કરતી હતી તે વખતે તેના હૃદયથી પતિદેવ પ્રત્યે ભક્તિ રસ ઝરી રહ્યો હતો.

હે શુકરાજ ! મુહુર્તવર્ધન જે અનેક રાજા છે, તેનું પાલન કરનાર અમારા પ્રાણનાયકની સર્વોંગ શોભાનું મુગટથી માંડીને ચરણ સુધી વર્ણન કરીશ. તેને ધ્યાન દઈને સાંભળો. હે શુકરાજ ! પુરુષ પ્રમાણાના કેશથી માંડીને પૂર્ણ શૃંગાર અમારા રાજા પાસ્યા છે, તેમના મુખની હર્ષમુદ્રા અને સુંદરતા જે તરફ રાજા મોહું ફેરવે તે તરફ ઝણકી ઊઠે છે. વિશાળ ભાલમાં કસ્તુરીનું તિલક ઘણી અધિક શોભા પામે છે. હે શુકરાજ ! કામદેવને પોતાના બાણોદ્વારા સ્ત્રીઓને વશ કરવાનું કષ્ટ શા માટે ઉઠાવવું પડે છે ? જાઓ તેને કહો કે અમારા ભરતેશ્વરની ભૂકુટીઓની સેવા કરો, એટલે કામ જાગૃત થશે. હે પક્ષી ! જેવી રીતે ચાંદનીના સ્વર્ણ માત્રથી ચંદ્રકાન્ત શિતળ પાણી ટપકાવે છે તેવી રીતે અમારા રાજાની આંખોનો પ્રકાશ પડતાં જ સ્ત્રીઓનું અંતરંગ પીગળે છે. પતિદેવના સુગંધી શાસોચ્છવાસને વશીભૂત થઈને જે ભ્રમરાઓ આવીને ગુંજાર કરે છે તે જોતાં પોતાની સુગંધથી ભ્રમરાઓને આકર્ષિત કરનારા ચંપા પુષ્પનું પણ કોઈ મહત્વ રહેતું નથી. પતિદેવના ગાલ દર્પણાની સમાન ચમકે છે, પતિદેવના કાનમાં જે મોતીનાં કુંડલ શોભે છે તે જોતાં જણાય છે કે કદાચ પ્રિય સ્ત્રીઓ તેની અંતરંગ ઈચ્છાને કાનમાં કહેતી વખતે લગાવેલું તે હર્ષચિહ્ન છે. નેત્રકાંતિ, આભરણોની જ્યોતિ જ્યારે તેના ક્ષોલ ઉપર પડે છે ત્યારે લાગે છે કે આકાશમાં ગર્જનાની સાથે વીજળી ચમકી રહી હોય ! યૌવનાવસ્થા પતિદેવના શરીરમાં ઓતપ્રોત ભરેલી હોવાથી બહાર પણ ફૂટી નીકળી હોય એવું દશ્ય તેની સુંદર મૂછો બતાવે છે.

મકરંદથી યુક્ત કમલ સૂર્યના ઉદ્ય વખતે જેવી રીતે ખીલી નીકળે છે તેવી રીતે હે શુકરાજ ! અમારા પતિદેવનું મુખ ઉઘડતા કર્પૂરવાટિકાની શોભા ખીલી નીકળે છે. પતિરાજની દંતપંક્તિ મોતીની માલાની જેમ શોભા પામે છે. પ્રિય પક્ષી ! સાંભળો, અમારા રાજા જ્યારે બોલવા મોહું ખોલે છે ત્યારે જીબ અને હોઠનું હલન ચલન જાંબુની વચ્ચે છૂપેલા કલ્પવૃક્ષના પર્ણાની સમાન જણાય છે. કાચ અથવા અભ્રકની બાટલીમાં પડતા કુંકુમ રસની સમાન તાંબૂલ રસ ગળામાંથી નીચે ઉત્તરતી વખતે દેખાય છે. તો અમારા પતિના તે સુંદર કંઠનું હું શું વર્ણન કરું ?

શુકરાજ ! અમારા રાજાની પ્રિય સ્ત્રીઓ બજે બાજુ ઉભી રહીને તેમના કેશપાશના બળથી જૂલો જૂલાવે છે, તો તેના કેશ સમૂહના બળનું હું શું વર્ણન કરું ? અમારા રાજાના બજે બાહુ તો મોહિનીઓનો મોહપાશ છે. સુવર્ણવર્ણથી યુક્ત રાહુ સમાન શત્રુ ચંદ્રમાનો પણ તિરસ્કાર કરે છે. તે બંને જાંધ તથા બાહુ, શૃંગાર અને વીરરસથી શોભાને પ્રાપ્ત થાય છે. કામદેવ પંચબાળ કહેવાય છે કેમ કે પાંચ બાળોને તે ધારણા કરે છે. પરંતુ અમારા રાજા તો તેથી બે ગણા સુંદર છે તે વાત દર્શાવવા તેઓ દશ આંગળારૂપી બાળોને ધારણા કરે છે. એ રીતે તેમની સુંદર આંગળીઓ શોભે છે. કરતલ અરુણ વર્ણથી યુક્ત છે તેમાં પણ નખની શેતકાંતિ અને અંગુઠીઓની રતની કાંતિ જ્યારે પ્રતિબિંબિત થાય છે તો તે બંને બાહુ અનેક વર્ણની દ્વારા મિશ્રિત કમલનાલની જેવા જણાય છે. શુકરાજ ! અમારા રાજા કંઠમાં જે હાર પહેરે છે તેમાં જરેલું રત્નપદક તો એવું ભાસે છે કે લાવણ્ય સમુદ્રની વચ્ચે કોઈ રત્નદીપક હોય ! હે પક્ષી ! અમારા રાજાની કુક્ષિ જીવરક્ષાના કોમલપર્ણની જેવી સુંદર જણાય છે. સ્ત્રીઓનાં નેત્રરૂપી માછલીઓને વિહાર કરવા યોગ્ય તળાવની સમાન શૃંગારરૂપ અમારા રાજાની નાભિ છે. શુકરાજ ! એ કોઈને નહિ કહેતા.

પક્ષી ! છૂપાવવાની શી વાત છે ? એકવાર અમારા રાજાની સુંદર કુલ્લિની રોમરાજીને કીડીઓનો સમૂહ સમજીને મેં હાથથી કાઢી નાખવાનો પ્રયત્ન કર્યો. રાજા મારી કૃતિ ઉપર હસ્યા, મને શરમ આવી. વિજયાર્ધ પર્વત પર્યત છ બંડોના અમારા રાજા અધિપતિ થશે, એ વાત જણાવતી કંઠની ગ્રણ અને કુલ્લિની ગ્રણ રેખાઓ શોભે છે. શત્રુઓને અમારા રાજા પીઠ નથી બતાવી શકતા, પીઠમાં પાછળ રહેલી સ્ત્રીઓને આંખ નથી બતાવી શકતા એ વાતનું સૂચન કરતો પતિદેવનો પૃષ્ઠભાગ શુંગાર ને વીરતાથી શોભે છે.

પક્ષી ! બીજાને નહિ કહેતા, અમારા રાજાનો મધ્ય પ્રદેશ દેખીતો જ એવો ભાસે છે કે હાથીના કુંભ ઉપર કોઈ બલસિંહ ઊભો હોય ! અમારા રાજાના જાંધોનો સ્પર્શ પણ જે સ્ત્રીઓને થાય તેનો બધો થાક ઊતરી જાય છે. હરણ પણ તેની બરાબરી કરી શકતું નથી. શુકરાજ ! અમારા પતિદેવનું સૌંદર્ય બરાબર જાણી લ્યો. ભૂનુતકાંતિ ગંગાની ઉપર બે માછલીઓ જેવી રીતે ઊભી હોય તેવી રીતે રાજાના પગ ઉપરની બે જાંધ શોભે છે.

આ રીતે ચક્રવર્તીના પાદ, આંગણીયો અને નખની કાંતિ ઘણી સુંદરતાપૂર્વક શોભી રહે છે.

રાજાની હથેળી અને પગના તણિયામાં હળ, કુલિશાંકુશ, ચક, ચામર, કલશ, દર્પણા, ચાપ, ગોધૂમ, કમલ આદિ અનેક શુભ લક્ષણોથી લક્ષીત રેખાઓ શોભે છે. એ સિવાય શરીરમાં જ્યાં ત્યાં શુભલક્ષણોથી યુક્ત તિલ, સુપ્રદિક્ષણાથી યુક્ત ભ્રમર, આંખની લાલાશ અને રોમસંકુલ આદિ શોભે છે. છ અંગુલપ્રમાણાનો મધ્ય પ્રદેશ, ચાર અંગુલપ્રમાણાનો કંઠ, ગોટણ સુધીના લાંબા બાહુ અને દીર્ઘ કેશ એ વગેરે; પક્ષી ! અમારા પતિદેવની શોભામાં અદ્વિતીય છે. સુંદર નાસિકા, લલાટ, જાંધ આદિ તો ભર્દ લક્ષણોથી યુક્ત છે.

આ પ્રકારે પતિદેવનાં પ્રત્યેક અંગ શુભ લક્ષણોથી યુક્ત છે.

હસતું મુખ, વિશાલ નાક, દીર્ઘનેત્ર, કાળીમૂછ, કાંતિપૂર્ણ ઓષ આદિ દ્વારા અમારા રાજા દુનિયાને આકર્ષિત કરતા થકા શોભે છે. શુકરાજ ! શું કહું ? પતિદેવના શરીરના પાછળા ભાગ, આગલા ભાગ આદિમાં કયાંય પણ કોઈ પ્રકારની ત્રુટિ નથી. સર્વ પ્રદેશ ઉત્તમ લક્ષણોથી સંયુક્ત છે. કયાંયે કોઈ પણ પ્રકારની ન્યૂનતા નથી. વિશેષ શું કહું ? કોઈ સુવર્ણની પૂતળીને સારી રીતે ઘરીને ધોઈ રાખવાથી તેમાં ચમક આવી ગઈ હોય તેવી રીતે અમારા પતિદેવ દીપિથી દીપે છે. અને અમારા અંતરંગને આકર્ષ છે. જાણો કે તે સુગંધી દ્રવ્યોથી બનેલો પુરુષ તો ન હોય ! અથવા કાંતિથી બનેલો પુરુષ તો ન હોય, અથવા ચંપાપુષ્ણના દલથી બનેલો પુરુષ તો ન હોય ! અથવા શીતલ વાયુદ્વારા બનેલો પુરુષ તો ન હોય ! એ પ્રકારે સ્ત્રીઓના હદ્યને આનંદ ઉપજાવે છે. શુકરાજ ! વસ્ત્ર, આભરણ, રીતિ, નીતિ, બોલચાલ અથવા સરસ વ્યવહારથી વારંવાર સ્ત્રીઓના અંતરંગને આ રીતે આકર્ષ છે કે જેનું હું વર્ણન નથી કરી શકતી. હે અમૃતવાચક ! બોલો, તમારા કામદેવને પણ અમારા પતિદેવનું સૌંદર્ય, હસવું, બોલવું અને શુંગારનું સમ્મિલન આદિનું નશીબ હોય શકે છે ? પોતાના સૌંદર્યદ્વારા જ્યારે સ્ત્રીઓને આકર્ષિત લે છે ત્યારે તમારા કામદેવને સ્ત્રીઓને જિતવાનું ખોટું અભિમાન શેનું ?

અમારા રાજા કામદેવને પણ ગભરાટ ઉપજાવી શકે છે, અને પોતાની અંગકાંતિથી અમોને જીતે છે. અંગસૌદર્યથી સ્ત્રીઓને જીતવી જોઈએ. યુદ્ધમાં તરવારની આવશ્યકતા છે. સ્ત્રીઓનાં યુદ્ધમાં પુષ્પની તલવારની આવશ્યકતા છે અને સોનાને માટે અભિની આવશ્યકતા છે. પ્રિય અમૃતવાચક ! સાંભળો, પતિરાજનો સ્પર્શ થતાં જ અમે સુખસાગરમાં મળન થઈએ છીએ. બોલવું ન જોઈએ તથાપિ બોલી દઉં છું. અમારી સાથે સરસ આલાપ કરીને અમને વિહૂવલ કરે છે. રાતદિન જ્યારે અમારી સાથે રહે છે ત્યારે તે વખત માત્ર ક્ષણ જેટલો જ અમને લાગે છે. પરંતુ જ્યારે જુદા પડે છે ત્યારે તો યુગ જેવો વખત લાગે છે. શરીરમાં ચુંબન જ મધુર છે એમ કહે છે, પરંતુ પક્ષી ! તમને આશ્ર્ય થશે પતિદેવનું આખું શરીર જ મધુર છે, મારાથી નારાજ ન થશો, નાસિકાનો શાસોચ્છવાસ સુગંધી છે એમ લોકો કહે છે, પરંતુ અમારા રાજાના સર્વ અંગ સહજ દિવ્ય ગંધથી યુક્ત છે; તેનું હું વર્ણન શું કરું ?

પ્રત્યેક અંગ પ્રત્યંગોનું વર્ણન કર્યા પછી તે કહેવા લાગી કે અમૃતવાચક ! એમ ન કહો કે ભરતજી મારા પતિ છે તેથી પ્રેમવશ બનીને મેં તેમની પ્રસંશા કરી છે, પરંતુ જરીક તમે જ વિચાર કરો કે જેના શરીરમાં મલમૂત્ર નથી એવા પવિત્ર શરીરવાળા ચકવતીનું સૌદર્ય કેવું હશે ? તેનું વર્ણન મારાથી થઈ નથી શકતું. સામાન્ય જોઈને કિંકર્તવ્ય વિમૂઢ થઈ ગઈ તેથી જ તેણે ચકવતીનું આ પ્રકારે વર્ણન કર્યું છે એમ ન કહો. તેઓ તો પ્રથમ તીર્થકરના પ્રથમ પુત્ર છે, તેનું પૂર્ણરૂપે વર્ણન કરવામાં શું હું સમર્થ છું ? તેઓ સર્વ મનુષ્યોના સ્વામી છે. વંતરોના અધિપતિ છે, વિદ્વાનોના રાજા છે. એ પ્રકારની ઘ્યાતી લોકમાં ભરતેશ્વરને છે. તેનું વર્ણન કોણ કરી શકે ?

બધા રાજાઓનો તે રાજા છે, વિદ્વજજનોનો તે સ્વામી છે, ગ્રણ લોકમાં પ્રશાસને પાત્ર એવા અમારા પતિદેવ છે. પુષ્પબાણાથી રહિત તે કામદેવ છે, કલંક રહિત એ પૂર્ણચંદ્ર છે, ભરજુવાન યુવતીઓની દૃષ્ટિમાં આનંદપૂર્ણ પર્વ છે. શુકરાજ સાંભળો, આ અમારા પતિદેવ છે. તેનામાં જે ગુણ છે તેનો પાર પામીને વર્ણન કરવા હું સર્વથા અસમર્થ છું. અમૃતવાચક ! આ તો મેં કેવલ તેમના ગુણોની સૂચના માત્ર તમને આપી છે, એમ તમે સમજો. પરંતુ ધ્યાન રાખો, મેં જે જે વાતો કહી છે તેમને તમે તમારા મનમાં રાખો, બીજા કોઈને કહેશો નહિ. માત્ર તમને જ સ્નેહી સમજીને મેં આ કહ્યું છે, નહિતર હું કોઈને કહેવાની ન હતી.

અમૃતવાચક ! તમે હજુ સુધી છાનામાના સાંભળો છો અને કાંઈ પણ ઉત્તર નથી આપતા, હું જે કાંઈ કહું છું તે સાચું છે કે જૂહું, તમારા મનમાં તે બેસે છે કે નહિ ? બોલો તો ખરા, તે પ્રકારે તે આગહથી પૂછવા લાગી.

ત્યારે તે અમૃતવાચક બોલવા લાગ્યો. બહેન ! તમે જે કંઈ પણ રહસ્ય કહ્યું તે મારા ચિત્તમાં બેસતું જ નથી, બેહું છે તો હું તેને કહી શકતો નથી. પક્ષીઓની જાતિમાં જેણો જન્મ લીધો છે તેમાં તે ચાતુર્ય કયાંથી આવે ? લોકમાં હું બધાની બોલચાલ દેખી સાંભળીને શીખી શકું છું, પરંતુ બહેન ! તમારી તથા તમારા પતિદેવની બોલ ચાલ કંઈક વિચિત્ર જ છે. તે કોઈ બીજાને આવડી શકે નહિ, તેથી છાનોમાનો હું સાંભળતો હતો. હવે તમે ઘણો આગહ કરો છો તેથી જે કાંઈ મારી બુદ્ધિમાં આવ્યું તે કહું છું, સાંભળો.

રાજલાવણ્ય સંધિ

૪૫

વાચનારને આશ્ર્ય થશે કે ભરતેશરે તે પ્રકારનાં અંગલાવણ્યને કે અલોકિક સૌંદર્યને કેવી રીતે પ્રાપ્ત કર્યા ?

તે આ જન્મના પ્રયત્નનું ફળ નથી. તેઓએ પૂર્વ જન્મથી જ આ પ્રાપ્ત થાય એવી મોટી તૈયારી કરી હતી. તેઓ નિરંતર આત્મચિંતન રત રહેતા હતા.

“પરમાત્મા તમે ભયંકર સંસારરૂપી જંગલને ભસ્મીભૂત કરવા અન્નિ સમાન છો, ઉત્તમ કેવલજ્ઞાનના ધરનાર છો, મંગલસ્વરૂપ છો. તમારું ધૈર્ય મેળની જેમ અચલ છે તેથી સંસારનો નાશ કરવા માટે અંતરંગમાં આપનો વાસ રહે એવું સામર્થ્ય મને આપો.”

આ ભાવનાનું એ ફળ છે કે તેઓએ લોકાકર્ષક સૌંદર્ય પ્રાપ્ત કર્યું છે.

૭. શુક્લસ્થાપ સંધિ

સિદ્ધ પરમાત્મા ! ભવ્યોના હૃદયમાં આપ સંતોષ ઉત્પત્ત કરનારા છો. તપોધન આપની સેવામાં સદા નિરત રહે છે, તેથી અમને પણ આપની સેવાને માટે યોગ્ય સુભુદ્ધિ આપો.

બહેન કુસુમાજી ! સાંભળો, તમારી આગળ હું કહેવા સમર્થ તો નથી, તેમ છતાં તમે આગ્રહ કર્યો છે; તમારી આજ્ઞાનું ઉલ્લંઘન કરવું મારો ધર્મ નથી. તેથી મારા મનમાં જે વાત આવી છે તે હું તમને કહીશા.

બહેન ! તમે જેટલી વાતો તમારા પતિ માટે કહી છે તે પૂર્ણ સત્ય છે. તેમાં જરાપણ અતિશયોક્તિ નથી. ત્રણ ઇત્ત્રાધિપતિ ભગવાન આદ્વિનાથના જેણ પુત્રની બરાબરી કરનાર રાજા આ લોકમાં કોઈ પણ નથી. એટલું જ નહિ તમારી સાથે વાતચીત કરવાવાળા મારી જેવા પણ કોઈ નથી, એમ કહેવામાં આવે તો કોઈ અત્યુક્તિ નથી.

જેણો આ છ ખંડના અધિપતિને જન્મ આપ્યો છે, તે યશસ્વતીદેવી પણ જગન્માતા છે. અને તમે બધી જે તેની રાણીઓ થઈ છો તેને માટે પણ તમે પૂર્વ અતુલ પુષ્ય સંપાદન કર્યું હશે. ઉત્તમ સતીઓની સાથે ઉત્તમ પુરુષોનો સંબંધ ઉત્તમ સુવર્ણના આભરણાની વચ્ચે ઉત્તમ રત્ન જડતું હોય તેવો લાગે છે. બહેન ! તરણાને તરણાનો સંબંધ ખરેખર આપ્રવૃક્ષ પર લાગેલી મલ્લિકાની સમાન છે. સુંદર ભરતની સાથે આપ જેવી સુંદરીઓનો સંબંધ અશોક વૃક્ષની સાથે લાગેલી જૂઈની લતા સમાન લાગે છે. જો ભરત ચંદનની સમાન સુગંધયુક્ત છે તો આપ લોકો કર્પૂરની સમાન છો. ચંદનવૃક્ષ પર લપેટાએલી સુગંધિત લતાની સમાન આપની અવસ્થા છે, ભરત પુરુષ રત્ન છે, આપ લોકો સ્ત્રીરત્ન છો તેથી આપ જનોની જોડી રત્નોને મિલાવીને બનાવેલી રત્નહાર જેવી જણાય છે.

લોકમાં અનેક પ્રકારના આણમેળ જોવામાં આવે છે, જો પતિ ધાર્મિક હોય તો પત્ની ધાર્મિક રહેતી નથી. પત્ની ધાર્મિક હોય તો પતિ તેવા હોતા નથી, પતિ બુદ્ધિમાન હોય તો પત્ની મૂર્ખ, પત્ની બુદ્ધિશાળી હોય તો પતિ મૂર્ખ, પતિ વીર હોય તો પત્ની ભીર, પત્ની શૂર હોય તો પતિ કાયર, પતિ વ્યવહારકુશલ હોય તો પત્ની ભોળી, પત્ની કાર્યદક્ષ હોય તો પતિ મૂર્ખ. આ પ્રકારની વિચિત્રતાથી સંસાર ભર્યો પડ્યો છે, પરંતુ બહેન ! પતિપત્નીઓની સમાનતામાં તમારી જેવી પ્રશંસા મેળવનારી લોકમાં કોણ છે ? તમારા બધાયાં પતિને અનુકૂલ પત્ની, પત્નીને અનુકૂલ પતિના ગુણ છે બધા લોકો તમારા પતિની પ્રશંસા કરે છે અને તમારી પણ પ્રશંસા કરે છે. સર્વકલાવિશારદ પુરુષ પામવો સ્ત્રીઓનું પૂર્વ જન્મમાં અર્જિત પુષ્ય સમજવું. કલાઓમાં પ્રવૃત્તિ કરવાને અનુકૂલ સ્ત્રીનું પામવું પણ પુરુષનું મહાન પુષ્ય સમજવું. લોકમાં સ્ત્રી પુરુષોમાં પરસ્પર અનુકૂલ પ્રવૃત્તિ મળવી કઠિન જ નહિ પણ દુર્લભ છે. તેને માટે અનેક જન્મોનાં સંસ્કાર, ભાવના ને પુષ્યની આવશ્યકતા છે. કુસુમાજી બહેન ! એ કહેવામાં મને હર્ષ થાય છે, કે તમારામાં ને ભરતમાં જે અનુકૂલ પ્રવૃત્તિ છે તે લોકમાં આદર્શરૂપ છે. આ પ્રકારનું દૃશ્ય બીજે દુર્લભ છે. બહેન ! તમોએ એટલું પુષ્ય કર્યું છે કે નવું ત્રત પાળ્યું છે, ક્યા પ્રકારની શુભ ભાવના ભાવી છે, કહી નથી શકાતું. બહેન ! વિદ્ધાન પતિ ને વિદુષી પત્નીનો યોગ થવો ખરેખર ઘણું જ મધુર જણાય છે. જેવી રીતે વીજાના તાર મળીને મીઠો સ્વર

નીકળે છે. આવા પ્રકારનો સુયોગ હાથીપર સવાર થવા સમાન છે. મુખ્યાનો યોગ બળદ પરની સવારી સમાન છે. વિશેષ શું ! તમારી જોડી સાક્ષાત્ કામદેવ ને રતિદેવીની જ જોડી છે.

બહેન ! અવસર ઓળખવો જોઈએ. યથાયોગ્ય વિચાર જાણવો જોઈએ. પોતાના પતિનું ચિત્ત જોવું જોઈએ, એ ઉત્તમ સુખી જનોનું લક્ષણ છે. પતિનો શૃંગાર પત્નીને, પત્નીનો શૃંગાર પતિને પ્રિય હોવો જોઈએ. આ પ્રકારનું આચરણ રાખવું એ સ્ત્રીઓનો ધર્મ છે. સ્ત્રીઓને પ્રત્યેક વિષયની ચિંતાની આવશ્યકતા છે. ગંભીરતા પણ તે મેળવે કે ઉગ્રતાને છોડી દે. બહેન ! વીરતાની પણ આવશ્યકતા છે. આચાર અને શીલોનું પાણવું તે તેનો પરમ ધર્મ છે. ઉત્તમ ભોગીઓનું આ લક્ષણ છે, બહેન ! કામ સુખ અતિ આસક્તિ પૂર્વક ન ભોગવવું જોઈએ, જઠરાજિની તીવ્રતા, મંદતા આદિ જાણીને જેટલી જરૂરિયાત હોય તેટલું જ ભોજન કરે તો હિતકર થાય, નહિ તો અનેક પ્રકારની રોગોત્પત્તિ થવાનો સંભવ છે. કામસુખ પણ એ પ્રકારે ભોગવવું જોઈએ. અતિ કામસેવનથી દુઃખ થશે. આ ઉત્તમ ભોગીઓનું લક્ષણ છે.

યૌવનનો મદ જેટલો ચેડે તેટલો જ તેને ભોગવીને શાંત કરવો જોઈએ. મદન કામેશ્વરી આદિ તંત્રોથી તે કામેશ્વા વધારવી કદી પણ યોગ્ય નથી. બહેન ! તમે તો જાણો છો કે ભોજન કરવામાં આવેલું અથ જો બરાબર શરીરના અવયવોમાં પહોંચે તો તે યોગ્ય છે. દ્રાવણ, સંભન, આદિ પ્રયોગ કરીને તે આદારને પચાવવા પ્રયત્ન કરવો તેમાં સુખ નથી, દુઃખ છે. નવયૌવનમાં ઉત્પન્ન થતું કામસુખ સ્વર્ગીય ગંગાજલની જેવું મીહું રહે છે. અનેક ધાતુ પૌષ્ટિક ઔષધિઓથી ઉત્પન્ન થતા મદ વડે ભોગવેલો ભોગ એ લવણ સમુક્રના જલ જેવો છે. સ્વાભાવિક શક્તિથી ન ભોગવતા જે લોકો ઔષધિ આદિના બલથી ભોગવે છે તેને છેવટે અનેક પ્રકારના રોગ ઉત્પન્ન થાય છે. ઈન્દ્રિય વગેરે નાન્ય થાય છે. બહેન ! જો કોઈને ભૂખ ન હોય ને તે ભોજન કરે તો તેને જે પ્રકારે નિશ્ચયથી અજ્ઞાતું રોગ થાય તેવી રીતે પોતાની શક્તિ અને ઈચ્છાને નહિ જાણીને કામભોગ કરે તો અનેક રોગ અવશ્ય ઉત્પન્ન થાય. પોતાની વિવશતા દેખીને જેટલી વારમાં તે મદ ઊતરી જાય ત્યાં સુધી ભોગવવામાં મળ્ય છે. અત્યુત્કટ ભોગ ભોગવતાં મહાન અહિત થાય, તેથી તૃષ્ણા વધે, બુદ્ધિ બ્રષ્ટ થાય, વિશેષ શું ? એવું સુખ પોતાનો જ શત્રુ બની જાય છે. સ્ત્રીઓની સાથે હાસ્ય, વિલાસ, વિનોદ આદિ કરીને વખત ગાળવો જોઈએ, સંસર્ગ સુખ તો કોઈક જ વખતે લેવું જોઈએ. જો પચી જાય તો તે સુખ છે, નહિ તો મહાન દુઃખ છે. બહેન ! પોતાના અંતરને જાણીને, ઈચ્છા જોઈને ને શક્તિને ઓળખીને જે કુશલ પતિપત્ની ભોગ ભોગવે છે તેનો જય થાય છે. તેને આનંદ મળે છે. ઈન્દ્રિયોને વશ પોતે થઈને તે મદોન્મત ઈન્દ્રિયોને વશ કરીને ભોગ ભોગવવામાં વિશેષ શોભા છે, તે સરસ કવિતા છે, શૃંગાર છે. રતિકીડાથી થાકીને (અશક્ત મસ્તકથી) બનાવેલી રચના કવિતા આદિ વેશ્યાના શૃંગાર સમાન છે. સશક્ત મસ્તકથી ઉત્પન્ન શબ્દમાધુર્ય, અર્થગંભીર્ય આદિ ગુણોથી યુક્ત રચના બ્રાહ્મણીના શૃંગાર સમાન છે. બહેન ! પતિ ને પત્ની પરસ્પર એક બીજાનાં ચિત્ત હરી લઈને ભોગ ભોગવે તો તેમાં ઘણી શોભા છે. એકાંગી ભોગ સુખ નથી. તે તો કંદની તરવાર છે. સ્ત્રી પુરુષ અંતરંગ હૃદયથી મળે તો મધુર ફળ ચાખવાનો આનંદ આવે છે. નહિ તો કટૂરસ પ્રાપ્ત થાય છે. કુસુમાજી ! એક બીજાના ગુણ પર મુંધ થઈને જે પતિપત્ની ભોગવિલાસ કરે છે તે લોકોનો સુખમાર્ગ એટલો સરલ રહે

છે-જેવી રીતે જલની અંદર રહેલા ઘણા ભારે પત્થરાને ઊચકવાને કોઈ મુશ્કેલી થતી નથી; પરંતુ કેવલ ધન, સુવર્ણ આદિના કારણથી જે પ્રેમ ઊપજે છે તેમાં કોઈ શોભા નથી, જમીન પર પડેલા પત્થરને ઊચકવાની માફક તેને માર્ગ પણ કઠણ છે.

બહેન ! કુસુમાજી ! તમારા પતિનું અને તમારું રૂપ સરખું છે. વય પણ બરાબર છે. ગુણગણ પણ સમાન છે. આ બધી વાતોની જોડી તમોને પ્રાપ્ત થઈ ગઈ છે. તેથી પતિપત્નીઓમાં આટલો પ્રેમ છે. દાંપત્યજીવનની સર્વ સામગ્રી અવિકલ રૂપે તમોને પ્રાપ્ત છે.

સમાટે રૂપથી તમોને જીતી લીધા છે. સરસ કલાલાપથી તમારા લોકોનું મન પ્રસન્ન કર્યું છે. તે રાજાના રૂપમા કામદેવ છે, તેથી તેઓએ તમારા લોકોનું સર્વસ્વ હરી લીધું છે.

બહેન ! મને લાગે છે કે, બધી રાણીઓમાં તમારા પર સમાટનો અધિક પ્રેમ હશે, અને તમારો પ્રેમ તેના પર અધિક હશે. અન્યથા આ પ્રકારે ચકવર્તીની સુંદરતાને અંગપ્રત્યંગોનું વર્ણિન કરવાની ચતુરતા તમારામાં ક્યાંથી આવી શકે ? જ્યાં મન પ્રસન્ન થાય છે ત્યાં કાર્ય પણ સારું બની જાય છે. અને તદ્દનુકૂલ વચનની પણ પ્રવૃત્તિ થઈ જાય છે, તેથી હે સત્સતીકૂલમણિ ! તમે તમારા પસંદ પતિની પ્રશંસા કરી તે ઉચિત છે. તમે શું કહ્યું ? તમારા પતિનો પ્રેમ જ એવો છે કે જે તમને બોલાવ્યા વિના રહે નહિ. એવી કઈ સ્ત્રી હશે કે જે પતિથી મળતા આનંદ રસને નહિ વણવે ? પોતાના પતિના કૂત્યપર કોને હર્ષ ન થાય ?

કુસુમાજી ! લોકમાં દુઃખી પુરુષોનાં, દુઃખી સ્ત્રીઓનાં, નિષ્ઠુર પુરુષોનાં અને નિષ્ઠુર સ્ત્રીઓનાં પણ ઘણા ઉદાહરણ રાતદિવસ અમારી સામે નજરે પડે છે; પરંતુ શિષ્ટ પુરુષોનું અને શિષ્ટ સ્ત્રીઓનું ત્રત સાંભળવું જ દુર્લભ છે. તેવા સ્ત્રીપુરુષો અમારા જોવામાં જ નથી આવતા.

બહેન ! તમારા રોમેરોમમાં ભરતેશનો પ્રેમ ભરેલો છે, તેથી તમારું હૃદય તેને સમર્પાયું છે. આ સાચું છે કે નહિ, એ હું તમને પૂછવા નથી ઈચ્છતો. તમારું વચન જ આ વાતને સ્પષ્ટ દર્શાવે છે.

પોતાના પતિના સત્તુ કૂત્યપતિ સંતુષ્ટ રહેવાવાળી શીલવતી સ્ત્રીઓનું લોકમાં કોણ વર્ણિન નહિ કરે ? બહેન ! હું તમારા સોગનપૂર્વક કહું છું કે મને સજજન સતીઓના ચારિત્રમાં ઘણો આનંદ આવે છે તેને સાંભળીને મારું હૃદય ભરાઈ જાય છે.

આ પ્રકારે તે અમૃતવાચક પોપટ કુસુમાજીને દાંપત્યજીવનનું રહસ્ય કહેવા લાગ્યો.

કુસુમાજી બેઠા બેઠા તે પોપટનું રહસ્યપૂર્ણ વચન ને વાક્યાતુર્ય સાંભળતી હતી. પોતાના મનમાં જ વિચાર કરવા લાગ્યો કે તેણો જે કાંઈ વાત કહી તે નવીન ને રહસ્યપૂર્ણ છે. તેથી જણાય છે કે આ પોપટ નથી. પ્રાણીઓને જેટલું શીખવાડાય તેટલું જ તે બોલી શકે છે. પરંતુ આ તો મને જ શીખવાડવા મંડી ગયો છે, અને કલા શીખવી રહ્યો છે. આ પોપટ કદી નથી, આ તો કોઈ બંતર આ શરીરમાં પ્રવેશ કરીને બોલે છે. અથવા તો કોઈ દેવ છે. પોપટનું ચાતુર્ય આવું ન હોઈ શકે. આના શબ્દો પુરુષ જેવા નથી. સ્ત્રી જેવા નથી, પણ તલણાના જેવા છે. આ યુક્તિ શું છે ? હવે તે વાત જાણી લેવી જોઈએ. એવો વિચાર કરીને તે કહેવા લાગ્યો. પક્ષી ! તમારા વચન બધા ય સાચાં છે,

શુક્લસલ્લાપ સંધિ

૪૮

પરંતુ તમારો વેષ સાચો નથી જણાતો; તેથી તમે તમારા નાના વેષને છોડીને મોટું રૂપ લઈને મારી સાથે બોલો.

બહેન ! તમે મને નાના રૂપને છોડીને મોટું રૂપ લેવા કહ્યું પરંતુ આ મારો વેષ સત્ય જ છે. મારો નાનો વેષ તો બચપણમાં જ ચાલ્યો ગયો છે.

જુઓ ! મારી સાથે આ પ્રકારે ચાલાકી કરવી યોગ્ય નથી. તમે મારી પ્રિય સખી છો તેથી તમારું નિજરૂપ બતાવો, એ પ્રકારે કુસુમાજીએ ભારપૂર્વક કહ્યું.

એવામાં તે પોપટ નીચેથી અનેક રત્નાભૂષણોથી ભૂષિત એક તરણી ઊઠીને ઊભી થઈ ગઈ. પોતાના છૂપાવેલા રૂપને, પોતાની બુદ્ધિચાતુર્યને જાણનારી તે રાણીની કુશલતા પર તે દેવી હસવા લાગી.

સુંદરી ! તમે કોણ છો ? અહીં કેમ આવ્યા ? બોલો રાણીએ પૂછ્યું.

દેવી ! હું એક વ્યંતર કન્યા છું. અહીં તહીં પર્વત, જંગલ વગેરેમાં રહું છું. લીલા વિનોદથી આકાશ માર્ગ જતી હતી. તે વખતે બહેન ! તમે આ પોપટ સાથે બોલતા હતા. તે મનમોહક વચ્ચનોથી આકર્ષાઈને હું અહીં સાંભળવા આવી છું. જુદી ઊભી રહીને સાંભળત તો કદાચ તમે તમારા મનની વાત મને ન કહેત, તેથી આ પક્ષીના શરીરમાં પ્રવેશીને હું તમારી સાથે બોલતી હતી, તમે મારા રહસ્યને સમજ ગયા. ઘણું સારું થયું. ખરેખર તમે વિવેકી ભરતની અર્ધાગના છો.

બહેન ! રૂપ, યૌવન, સંપત્તિ અને બુદ્ધિચાતુર્ય આદિને પ્રાપ્ત કરવું કઠણ નથી, પરંતુ આ પ્રકારની પતિભક્તિ મેળવવી અત્યંત કઠણ છે. પુરાણપુરુષ સમાટની અર્ધાગના થઈને તમે જ તેને પ્રાપ્ત કરી છે. બીજાને એ પતિભક્તિ કર્યાંથી મળો ? ભરત જિનેન્દ્ર ભગવાનના પુત્ર છે, તમે જિનેન્દ્ર ભગવાનની પુત્રવધુ ! તેથી તમારા લોકનું આચરણ પુષ્યમય છે. એ સૌભાગ્ય બધાને કેવી રીતે પ્રાપ્ત થાય ?

તે સમાટ મારા કાંઈ સગા નથી, તે લોકમાં પરનારી સહોદરના નામથી પ્રસિદ્ધ છે તેથી તે મારો સહોદરભાઈ છે. હવે હું તેને ભાઈના નામથી જ સંબોધીશ. દેવી ! અત્યાર સુધી પોપટના શરીરમાં પ્રવેશીને હું તમને બહેનના નામથી સંબોધતી હતી, પરંતુ હવે હું તમને બહેનના નામથી ન બોલાવતાં ભાભીના નામથી સંબોધીશ.

ભાભી ! મારા ભાઈ પ્રતિ તમે જે અસલી પ્રેમ રાખ્યો છે, તેને જોઈને મને ચિત્તમાં અત્યંત હર્ષ થાય છે. તેના ઉપલક્ષ્યમાં હું તમારી સેવામાં શું ભેટ સમર્પુ-સમજાતું નથી. અમારા ભાઈ નવનિધિના સ્વામી છે. તેઓએ તમોને ઈચ્છિત રત્નમય આભૂષણો આપી જ રાખ્યા છે. એવી હાલતમાં હું તમને શું આપું ? જો આપું તો પણ તમે લ્યો તેવા નથી. એ વાતને હું જાણું છું. હવે તમોને વસ્ત્રાભૂષણ દેવાની વાત જવા દઉં છું. પણ જે વખતે તમને મારી આવશ્યકતા હોય તે વખતે યાદ કરજો. હું તમારી સેવામાં હાજર થઈશ. એમ કહીને તે વ્યંતર કન્યા અદૃશ્ય થઈ ગઈ.

કુસુમાજી આશ્રમચક્તિ થઈને આમ તેમ જોવા લાગી, પરંતુ હવે તે વ્યંતર કન્યા ત્યાં ન હતી. તે વીતેલી ઘટનાનો વિચાર કરતી કરતી જરા હસવા લાગી. ને ‘જિન સિદ્ધ’ એમ ઉચ્ચારીને આશ્રમ કરવા લાગી, કે ક્યાંક હું કોઈ સ્વખને તો જોઈ નથી રહી !

ભરતેશ વૈભવ

એવામાં ત્યાં ઘણી સ્ત્રીઓ કુસુમાજીની સાથે કીડા કરવા આવી. કુસુમાજી બનેલી આશ્ર્યપ્રદ ઘટનાઓ કોઈને ન કહેતી હંમેશાની જેમ રમવા લાગી.

આ પ્રકારે કુસુમાજીના ચરિત્રને સુમનાજીએ રચી તૈયાર કર્યું, અને અમરાજીએ તેને લખ્યું. એ સામાન્ય ચરિત્ર નથી. આ ચક્રવર્તીની પુષ્ય સંપત્તિના વૈભવથી પૂર્ણ છે. આમાં કોઈ દોષ હોય તો આપ શ્રીમાન તેનું સંશોધન કરે.

ભરતેશરે કહ્યું કે એમાં કોઈદોષ નથી, આ કાવ્ય જિન શરણ થઈને સર્વકાલ આ ભૂમંડળને સુશોભિત કરે.

આ પ્રકારે ઉપર્યુક્ત ચરિત્ર વાંચીને તે સુંદરીએ ગ્રંથ બાંધી લીધો.

સમ્રાટ પણ ચરિત્ર સાંભળીને મનમાં ને મનમાં જ આનંદ પામતા હતા. વિચાર કરવા લાગ્યાં કે કુસુમાજી ઘણી ચતુર છે, કેવી કુશલતાથી તે પોપટની સાથે વાતચીત કરતી હતી, તેને સાંભળીને કવિતાભદ્ર રચના કરવાવાળી આ રાણીઓ પણ ઓછી ચતુર નથી. પોપટની સાથે વાતચીત કરતી તેના સ્વરથી જ પોપટના શરીરમાં પ્રવેશલી વ્યંતર કન્યાને ઓળખી ગઈ તે આશ્ર્યની વાત છે.

ઠીક થયું કે પોપટના શરીરમાં વ્યંતર કન્યા હતી એવો નિશ્ચય હોવાથી કુસુમાજી ત્યાં બેઢી રહી. જો તેના શરીરમાં કદાચિત્ પુરુષ હોત તો તે કદી પણ ત્યાં બેસત નહિ. પ્રથમથી જ ગભરાઈને આમતેમ નાસવા લાગત.

આ પ્રકારે ભરતેશરે પોતાના મનમાં અનેક પ્રકારના વિચારોથી પ્રસન્ન થઈને જેણો કાવ્યને વાંચ્યું તેનો અનેક વસ્ત્રાભૂષણોથી સત્કાર કર્યો. અને આ કાવ્યને રચનારી બને રાણીઓ અને કુસુમાજીને પછી સારી રીતે સન્માન આપું એમ વિચારીને તેઓ ત્યાંથી મહેલ તરફ જવા ઊઠયા, એવામાં તે અંતઃપુરનું સભાભવન જ્યાઝ્યકાર શબ્દથી ગાજી ઊઠ્યું.

વાચકને આશ્ર્ય થશે કે સમ્રાટ ભરતની આવા પ્રકારની પ્રશંસા કેમ થતી હતી ? તેને આવી અદ્ભુત વિવેક જાગૃતિ કેમ પ્રાપ્ત થઈ હતી ?

એનો સીધે સીધો ઉત્તર એ છે કે ભરત મહારાજ સદા નિજ આત્મગુણોની પ્રાપ્તિ માટે આ પ્રકારે પ્રાર્થના કરતા હતા.

“હે આત્મા ! તમે બોલવામાં ચતુર છો, ચાલવામાં ચતુર છો, વ્યક્ત રહેવામાં કે અદૃશ્ય રહેવામાં ચતુર છો, તેથી સુચતુર છો. લોકમાં બધાથી અધિક તમે વિવેકી છો. તેથી હે વિવેકીઓનાં સ્વામી ! તમે સદા મારા ઉપર કૃપા કરીને મારા હદ્યમાં રહો જેથી હું પણ તમારી સમાન જ લૌકિક પારમાર્થિક માર્ગમાં કુશલ બની જાઉં.”

અને એનું આ ફળ છે.

૮. ઉપહાર સંધિ

તે કાવ્યની રચનાથી સમાટ ભરત પોતાના હૃદયમાં આનંદ પામ્યા. સાથો સાથ જ પ્રગટ બોલ્યા કે એમાં કોઈ વિચારણીય વિષય છે. એ સુમનાજી રાણીની કવિતા નથી. એ અમરાજીની જ રચના છે. એ સાંભળીને બંને રાણીઓ એક બીજાનું મુખ જોઈ હસવા લાગી. સુમાનજી કહેવા લાગી બહેન ! મેં તે જ વખતે કહ્યું હતું કે આ ભાર મારી ઉપર ન મૂકો, પણ મેં જોઈ લીધું કે હવે રહસ્ય પ્રગટ થઈ ગયું.

નાથ ! આપ જે કહી રહ્યા છો તે બરાબર સત્ય છે. બહેને મને આ કાવ્ય રચવાનું કહ્યું હતું, પરંતુ મેં કહ્યું કે આની કવિતા કરવાનું કઠણા કામ છે; તેથી મારાથી એ નહિ બની શકે. ત્યારે અમરાજીએ તેની રચના કરી, મેં કેવળ તે લઘું છે, બીજી કોઈ વાત નથી. મેં ત્યાં જ બહેનને કહ્યું હતું કે એ વાત છૂપાવો નહિ. જેણે રચના કરી હોય તેનું જ નામ પતિની સમક્ષ પ્રગટ કરવું; પરંતુ બહેને મારી વાત ન સાંભળી, હું એ જાણતી હતી કે પતિદેવની સામે કોઈ પણ વાત છૂપાવવામાં આવે તો તે છૂપાવી શકાશે નહિ. તે દરેકની મનોવૃત્તિને જાણો છે. તેથી બહેનની સાથે વર્થ વિવાદ કરવાથી શો લાભ ? એમ મનમાં વિચાર કરીને હું લખતી ગઈ. પરંતુ સ્વામી ! લોકમાં વિવેકીઓને કોણ છેતરી શકે ? આ વાતની સત્યતા અહીંએ પ્રત્યક્ષ દૃષ્ટિગોચર થઈ હવે ઢીક થયું કે મારી ઉપર ખોટો ભાર મૂક્યો હતો તેને આપે ઊતારી નાંખ્યો. આ પ્રકારે સુમનાજી ઘણા સંતોષની સાથે ૫.૦ બોલવા લાગી.

સમાટ કહેવા લાગ્યા કે, પહેલા અર્ધ ભાગમાં તો સુમનાજીની રચના છે ત્યારે અમરાજી ઘણી હર્ષિત થઈને બોલી કે એ તદ્દન સાચું છે.

સુમનાજી બોલી, બહેન ! મેં પહેલેથી જ કહ્યું હતું કે તમે જ આની પૂરી રચના કરો. તેને ન સાંભળતાં તમે છાનામાના બેસી ગયા. ત્યારે મેં થોડીક રચના કરી ને કોઈ ઉપાયથી આગળની રચના તમારી પાસે કરાવી.

સ્વામી ! આદિ મંગલ તો મારી જ રચના છે, પરંતુ મધ્ય મંગલ અને અંત્ય મંગલ જે કાંઈ છે તે બધી ય અમરાજીની રચના છે. આપ એ બધી વાતોનો લેદ સ્પષ્ટ રૂપે સમજી ગયા. શું ભગવાન આહિનાથે આવીને આપને તો નથી કહ્યું ?

બહેન ! સાંભળો તો ખરા, આપણા પતિરાજને આપણા જેવા કેવી રીતે જતી શકે ? અમારા અંતરને તેઓ કેવી કુશલતાપૂર્વક જાણો છે ? એ પ્રકારે કહેતી થકી બધી સ્ત્રીઓ પરસ્પર હર્ષ કરવા લાગી.

સમાટ બોલવા લાગ્યા કે તમારું કાવ્ય સાંભળીને મને હર્ષ થયો. તમારો કવિતા કરવાનો અભ્યાસ પણ સારો છે. હું આ કાવ્યની રચનાથી પ્રસન્ન થયો છું. તમોને આ પ્રસન્નતાથી આ વખતે હું શું આપું ? જે પદાર્થ ઈચ્છા તે માગો. હું તેવી આજ્ઞા કરીશ.

ભરતેશ વૈભવ

“સ્વામી ! આપને પ્રસંગ કરીને તમારી પાસેથી કોઈ ધનવૈભવનો પુરસ્કાર મેળવવાની ઈચ્છાથી અમે આની રચના નથી કરી. અમારા મનમાં કોઈ લોભ નથી. આપના મનમાં જે હર્ષ થયો છે તે આપના જ બંડારમાં જમા રહે.” એમ તે બને રાણીઓએ કહ્યું.

“સારી વાત ! આ પ્રસંગતાના પ્રતિકૂલને તમો જ્યારે કહેશો ત્યારે અમે આપીશું. હાલ મેં જે આભૂષણો પહેર્યા છે તેમાંથી તમને દઈશ.” સમ્રાટે કહ્યું.

‘સ્વામી ! અમને આપની દયાથી કોઈ આભૂષણોની ખામી નથી. જરૂરિયાત કરતાં પણ અમારી પાસે વધારે આભૂષણો છે. તેથી આભરણ દેવાની ઘોષણા પણ આપના જ જ્ઞાનમાં જમા રહે. અમને હાલ તેની જરૂર નથી.’ આ પ્રકારે ઘણા સંતોષની સાથે તે બોલી.

સમ્રાટે કહ્યું ‘જો પહેલાના આભૂષણો છે તો શું થયું ? હાલ હું આ પ્રસંગતાના પ્રસંગમાં મારા આભૂષણમાંથી તમને દેવા ઈચ્છાં છું. આવો ! લ્યો !’ એમ કહીને તેઓ તેને પોતાની પાસે બોલાવવા લાગ્યા.

હા ! અમે કેટલી વાર ના પાડીએ છીએ, તેમ છતાં પણ પતિદેવ નથી માનતા. અમે શું કરીએ ! એમ કહીને બધી રાણીઓને ઈશારો કર્યો, તેઓ તેમની સાથે આવી અને ભરતના ચરણોમાં સાઝાંગ નમસ્કાર કરવા લાગ્યી, તે વખતે બરાબર એવું દશ્ય દૃષ્ટિગોચર થયું કે જેવી રીતે એક ભારે જંજાવાત દ્વારા કોઈ વૃક્ષથી કોઈ લતાનું ભૂતલ પર પડવું થતું હોય !

આ શું થયું ? મેં તો પુરસ્કાર પ્રદાનનિભિત્ત આ બનેને બોલાવ્યા હતાં, પરંતુ આ બધા ય આવીને શા માટે સાઝાંગ નમસ્કાર કરે છે ? એમ વિચાર કરતા થકા તેઓ પંડિતાના મુખ તરફ જોવા લાગ્યા. પંડિતા સમ્રાટના મનની વાત સમજી જઈને બોલવા લાગ્યી.

‘સ્વામી ! આપે આ રાણીઓને જે પોતે પહેરેલાં આભૂષણો દેવાની વાત કરી તે તેમને પસંદ પડી નથી. ઉત્તમ સતીઓનું એ લક્ષ્ણ છે કે તે ક્યારે ય પણ પોતાના પતિના અલંકારને લગાડી પોતાનો શૂંગાર કરવા ઈચ્છે નહિ, તેઓ સારી રીતે જાણો છે કે તમારો જે શૂંગાર છે તે જ તે લોકોના નેત્રોનો શૂંગાર છે, એવી સ્થિતિમાં આપના અલંકારને કઠાવીને તેઓ પોતાનો શૂંગાર કરવા નથી ઈચ્છતી. તેના હદ્યમાં સાચી પતિભક્તિ છે તેથી એમ કરવાની ઈચ્છા ન હોવાથી બધી યે આવીને આપના ચરણોમાં નમસ્કાર કરે છે. એટલો જ એ લોકોનો અભિપ્રાય છે, બીજો નહિ. તે લોકોએ કેટલાક પ્રકારે નિષેધરૂપ પોતાનો અભિપ્રાય પ્રગટ કર્યા તેમ છતાં આપે ન માન્યું, આગ્રહ જ કર્યો. એવી અવસ્થામાં કોઈ જવાબ આપવો અમારો ધર્મ નથી એમ સમજને તેઓ મૌન રહીને આપને સાઝાંગ પ્રણામ કરે છે.

ત્યારે સમ્રાટ કહેવા લાગ્યા કે “સારું અમે તો બે રાણીઓને આભૂષણ દેવા બોલાવ્યા હતા, આ બધીએ આવીને કેમ નમસ્કાર કરે છે ? તેનું પણ કંઈક કારણ તો હોવું જોઈએ.

સ્વામી શું આપ એ વાતને નથી જાણતા અને હાંસી કરો છો ? જાણવા છતાં પણ નથી જાણતા એમ દેખાડો છો. તેને છુપાવો છો. હું જાણું છું કે આપ ઘણા ચતુર છો, આ વાત જાણવા છતાં પણ

ઉપહાર સંધિ

૫૩

અજાણ બનીને આપ મને પૂછો છો. શું આપ એ નથી જાણતા કે આપની રાણીઓમાં પરસ્પર કોઈ બેદભાવ નથી. એક બીજા ઉપર આવેલી વિપત્તિઓને તેઓ બધીયે પોતાના જ ઉપર આવેલી સમજે છે. એ લોકોનો સ્નેહ જ એવા પ્રકારનો છે.

સ્વામી ! દેવીઓને આપના ચરણોમાં પડ્યા ઘણો વખત થઈ ચૂક્યો છે. હવે વિશેષ વિનોદની આવશ્યકતા નથી. તેમને તમે ઊઠવાની આજ્ઞા આપો, સપ્રાટ હસીને બોલ્યા, ‘સારું ! તમો ઘણા’ જ થાકી ગયા હશો. હવે ઊઠીને ઊભા થાઓ આ વાત સાંભળીને બધી રાણીઓ ઊઠીને ઊભી થઈ ગઈ.

ભરતજી કહેવા લાગ્યા સારી વાત ! જો તમોને મારા પહેરેલાં આભૂષણો પસંદ નથી તો બીજાં નવાં આભૂષણો આપીશ. તો તમોને આટલો સંકોચ શા માટે રહે છે ? સ્પષ્ટ કેમ કહેતા નથી. ત્યારે તે સ્ત્રીઓ સ્પષ્ટ બોલી. આજે આપ ગમે તે કહો, અમો લેવાને તૈયાર નથી. એ અમારું વ્રત છે.

આ પ્રકારે દૃઢતાપૂર્વક કહેવાથી ભરત ઘણા વિચારમાં પડી ગયા. હવે શું કરવું ! આ લોકોના નિમિત્તથી મને આનંદ થયો, તેના ફળમાં હું તેને કાંઈ દેવા ઈચ્છું છું, પરંતુ તેઓ લેવા તૈયાર નથી. તે લોકોને કાંઈને કાંઈ આયા વિના મારો ઊધળતો આનંદ રોકી શકતો નથી. હવે એને માટે શો ઉપાય છે ? ઢીક છે. તેઓ સુવર્ણ ઈચ્છતી નથી તો કાંઈ નહિ, તેમને એકવાર આલિંગન તો કરવું જોઈએ. પરંતુ તેઓ મારી પાસે આવવામાં પણ લજજા પામે છે. એવી અવસ્થામાં શું કરવું ! એ રીતે વિચાર કરતા થકા ઉપાયપૂર્વક તેને પાસે બોલાવવાની યુક્તિ કરી. અરે સુમના ! અમરા ! તમે બસે અહીં આવો. તમારું કાચ સાંભળીને કુસુમાજ્ઞને ચિત્વિભ્રમ થયો છે. તેના મનની વાત બહાર પડી તેનું તેને પરમ દુઃખ લાગ્યું છે. તેથી તેના મનને શાંત કરવાનો જે ઉપાય છે તે તમોને કાનમાં ગુપ્ત રીતે હું કહેવા ઈચ્છું છું. તેથી મારી પાસે આવો. એમ કહીને બંનેને પાસે બોલાવી લીધાં.

બસે રાણીઓ હસતી હસતી પાસે આવી, આવ્યા પછી બસેને પોતાની જમણી ને ડાબી બાજુએ ઊભી રાખીને પહેલાં તે બસેના કાનમાં કંઈક કહેવાની માફક તેના કાનની નજીક મુખ કરીને પછી બસેને જોરથી આલિંગન કર્યું. તે વખતે એવું લાગતું હતું જાણો કે કલ્યવૃક્ષની બસે બાજુએ કલ્યલતાઓ ઝૂકી હોય અથવા કામદેવ વિનોદ વિહારમાં બસે બાજુએ પાંચાલિકાઓને આલિંગન આપી રહ્યા હોય તેવું લાગતું હતું.

બસે રાણીઓ ગભરાણી. ગમે તેમ કરીને છટકવાનો ઉપાય કર્યો. ભરતે પણ પોતાના મનની વાત પૂર્ણ થયા પછી તેમને છોડી દીધી.

એવામાં બધી રાણી હસવા લાગી. ભરતજી પણ જરા હસ્યા. કુસુમાજ્ઞ બધાથી વધારે હસી અને કહેવા લાગી કે સારું થયું, એમજ થવું જોઈએ. હું જે કાંઈ પણ મારા મહેલમાં ગુપ્તરૂપે બોલી હતી, તેને તમોએ આવીને અહીંએ પૃતિદેવને કહી નાખ્યું. શું તમોને પણ જોનારા કોઈ દેવ નથી ? તેનું ફલ પ્રત્યક્ષ તમને મળ્યું. લોકમાં એ વાત પ્રસિદ્ધ છે કે જે કોઈ લોકો કોઈનો ગુપ્ત વિષય પ્રગટ કરીને બીજાની સામે હાંસી કરે છે, તે લોકના સંબંધમાં દૈવ સ્વયં જાગૃત રહે છે. તેને લોકમાં કોઈ ન કોઈ પ્રકારે તે મશકરીનું પાત્ર બનાવે છે. આ વાતનો અનુભવ, બહેનો ! તેઓએ પ્રત્યક્ષ કર્યો.

હવે કુસુમાજી વિશેષ શરમાતી નહોતી. પહેલાંની જેમ હવે ખભાની પાછળ નહોતી જતી. હા ! પતિની સામે કંઈક લજાયુક્તિ થઈને તે બને રાણીઓપતિ જોરથી કહેવા લાગી કે મારી હાંસી કરવા તમોએ પ્રયત્ન કર્યો. પરંતુ દેવને તે અસ્વીકાર હોવાથી તમારા લોકોની જ હાંસી થઈ. અત્યાર સુધી મુખ નીચું રાખીને બેઠેલી કુસુમાજીને હર્ષપૂર્વક બોલતી જોઈને સમાટ પ્રસન્ન થયા.

અમરાજ અને સુમનાજી જરીક આગળ આવ્યા અને જરીક નીચું મોહું રાખીને કહેવા લાગી. ‘સ્વામી ! બધા લોકોની સામે આ પ્રકારનો વ્યવહાર કરવો તે શું આપને યોગ્ય છે ? આપ જ વિચાર કરોની.’

ભરતજી બોલ્યા કે અહીંથા બીજું કોણા છે ? આ બધી રાણીઓ મારી જ છે ને ! અને બધી તમારી બહેનો જ છે. પુરુષોમાં હું એકલો જ છું. આવી સ્થિતિમાં તમારા લોકોને લજા કેમ આવે છે ? મને તમારી કાવ્ય રચનાથી હર્ષ થયો, ત્યારે તો મેં તમને આલિંગન કર્યું એમાં શો દોષ છે ? મારી સ્ત્રીઓને હું આલિંગન કરું એ શું અયોગ્ય છે ?

સ્વામી ! આ બાબતમાં અમારે કંઈ પણ કહેવાનું નથી, પરંતુ કુસુમાજીના સંબંધમાં અમે કંઈ ઉપાય કહેશું એમ કહીને આપે ચાલબાજીથી અથવા જૂઠા તંત્રથી કેમ અમને પાસે બોલાવ્યા ? એમ તેઓ કહેવા લાગી.

આ બાબતમાં મારું તંત્ર કેમ જૂદું થયું ? આ ઉપાયથી શું કુસુમાજી ન હસી ? એ તો હું પણ ઇચ્છતો હતો. એને માટે જે ઉપાય કહેવાનો હતો તે કરીને બતાવ્યો. એમાં શું બગડયું ! વિચાર તો કરો, સમાટે જવાબ આપ્યો.

ત્યારે બને રાણીઓ એક બીજાને કહેવા લાગી, બહેન ! તમે પતિદેવને નહિ જતી શકો. આવા પ્રસંગમાં તેમની સાથે વિશેષ વાત કરવી તે પોતા ઉપર આપત્તિ લાવવા યોગ્ય છે, તેથી અહીંથી આપણી બહેનો પાસે જવું સારું, એમ કહીને ત્યાં જવા લાગી. કુસુમાજીને સામે જોઈને કહેવા લાગી. બહેન ! તમે જે કંઈ બોલ્યા હતા તે સાચું હતું. અમે બનેએ તમારી સ્તુતિ કરી તેનું ફળ અમને આ પ્રકારે મળ્યું. શું વિચિત્રતા છે ?

સારી વાત છે. બહેનો ! તમે મારી ખોટી પ્રશંસા કેમ કરી ? મારામાં એવો કયો ગુણા છે ? વિશેષ ગુણીજનો હીન ગુણીઓની પ્રશંસા કદી ન કરે, કરે તો તેનું પરિણામ આવું જ આવે. જો હું નાની હોઉં અને તમારી પ્રશંસા કરું તો કોઈ આપત્તિ નહિ. આવી સ્થિતિમાં તમે મારી પ્રશંસા કરો એ શું સારી વાત છે ? શું નાના મોટામાં કંઈ ભેદ નથી જાણતા ?

ત્યારે તે બને કહેવા લાગી કે બહેન ! તમે આટલો બધો રોષ કેમ કરો છો ? અમોએ વિનોદ કરવા તમારી પ્રશંસા કરી છે, બીજો કોઈ હેતુ નથી.

‘ત્યારે તો હું પણ વિનોદ કરવા જ સ્પષ્ટ બની છું, બીજી કોઈ વાત નથી’ કુસુમાજીએ કહ્યું.

ભરતજી આ બહેનોનો વિનોદ વ્યવહાર દેખીને મનમાં ને મનમાં હસતા હતા.

એવામાં કેટલીક રાણીઓ કહેવા લાગી કે બહેનો ! એમાં શું બગડી ગયું ? તમો આ પ્રકારે

ઉપહાર સંધિ

૫૫

ચર્ચા કેમ કરો છો ? વિશેષ વાચાલ બનવું એ પણ સ્ત્રીઓનો ધર્મ નથી. સોયની હારે હારે રહેવાવાળા દોરાની સમાન પોતાના પતિની આજ્ઞાનું પાલન કરતા રહેવું એ કુલીન સ્ત્રીઓનો ધર્મ છે. સ્વામીને મન જે વાત અનુકૂલ હોય એ જ વાત આપણાને પણ અનુકૂલ રહેવી જોઈએ. પોતાના પતિ સાથેનો વૈભવ બીજે કયાં જોવા મળશે ? આપણા પતિદેવે સભામાં હસતે મોઢે ક્યારેય પોતાની પ્રસંગતા બતાવી નથી. આજે તેમણે જે પ્રસંગતા પ્રગટ કરી છે તે મહાન ભાગ્યની વાત છે. આ પ્રકારે બધી સ્ત્રીઓએ હર્ષ બતાવ્યો.

આ વિનોદપૂર્ણ ઘટના એવી બની કે નવીન કાવ્ય આપણે સાંભળી લીધું, અને પતિદેવને પણ હર્ષ થયો. હવે ચાલો. આપણો બધા જઈને સ્વામીની સેવામાં ભેટ ધરી આનંદથી તેને નમસ્કાર કરીએ. આ પ્રકારે કહી બધી સ્ત્રીઓ સમાટ પાસે ગઈ. ત્યાર પછી દરેક સ્ત્રીએ એક એક આભરણ ભરતેશરના ચરણમાં ભેટ ધરી બહુ ભક્તિથી સ્વામીને નમસ્કાર કર્યા. વાત વાતમાં જ ત્યાં આભૂષણોનો મોટો ઢગલો થઈ ગયો.

સમાટ પણ રાણીઓની વિચિત્ર ભક્તિ જોઈને પ્રસંગ થયા. તે પંડિતાને કહેવા લાગ્યા કે પંડિતા ! જુઓ તો ખરા ! અમરાજી, સુમનાજી અને કુસુમાજીનો વિવાદ કયાં જતો રહ્યો. હવે તો તેઓ પ્રસંગ દેખાય છે. અત્યાર સુધી તે ત્રણો આપસ આપસમાં ઝડપો કરતી હતી. હવે શાંત છે. તેનું કારણ શું ?

સ્વામી ! સારી વાત છે. શું સુમનાજી અને કુસુમાજીમાં ક્યારે ય મનોવૈષ્ય હોઈ શકે છે ? ‘આજી’ અર્થાત્ તરવારની લડાઈમાં હાનિ હોઈ શકે છે પરંતુ (કુસુમક-આજી) ફૂલના યુદ્ધમાં તે શું સંભવે છે ? બીજી વાત અસુરોના યુદ્ધમાં કઠોરતા ભલે હો પરંતુ (અમરક-આજી) દેવોના યુદ્ધમાં તે કઠોરતા કેમ હોઈ શકે ?

પંડિતાનું આ વાક્યાતુર્ય સાંભળી સમાટ અત્યંત પ્રસંગ થઈ કહેવા લાગ્યા કે તમે ઘણું સારું કર્યું. બ્યો ! તમોને આ સોનાનું આભરણ ભેટ દઉં છું. એમ કહીને પંડિતાને પુરસ્કાર દીધો.

સ્વામી ! આ નારીરૂપ મહિઓની વચ્ચે ગુણનિધિ સ્વરૂપે ચિરકાલ તક રહી આપ ભોગ્ય સામ્રાજ્યનું પાલન કરો એમ કહી પંડિતા દૂર જઈને ઊભી રહી.

વળી કોણ જાણો કે ભરજીના મનમાં શું થયું કે પંડિતાને બોલાવી કહેવા લાગ્યા. પંડિતા ! અમે આજે મારા મહેલમાં ભોજન કરીએ તે ઠીક લાગશે કે અમારી કોઈ પણ એક રાણીના મહેલમાં જઈ ભોજન કરીએ તે ઠીક લાગશે ? કહો.

પંડિતાજી સમજી ગઈ કે સમાટ કુસુમાજી ઉપર ખુશ થયા છે. તેના મહેલમાં જઈને ભોજન કરવાની તેમની ઈચ્છા છે. તે કહેવા લાગ્યો; સ્વામી ! કોઈ એક રાણીના મહેલમાં જઈને ભોજન કરવું આપને માટે શ્રેયસ્કર છે.

તો પછી કહો કઈ રાણીના મહેલમાં જઈં ?

સ્વામી ! એનો ઉત્તર જરા વિચાર કરીને આપીશ. એમ કહીને મૌન ઊભી રહી. પછી આંખ વીંચીને જરીક વિચાર કરીને કહેવા લાગ્યો કે સ્વામી ! આજ કુસુમાજી રાણીના મહેલમાં ભોજન કરવા

જવું તે ઉત્તમ છે. ત્યારે સમાટે પ્રશ્ન કર્યો કે એમ કેમ ?

ત્યારે પંડિતા બોલી કે સ્વામી ! નવીન કાવ્યની રચનાના ઉપલક્ષ્યમાં આપે બે રાણીઓનું સન્માન આ સમાભવનમાં જ કર્યું પરંતુ ગ્રીજા રાણીનું સન્માન નથી કર્યું. ખરેખર રીતે જોવામાં આવે તો કુસુમાજી જ આ કાવ્યની જનની છે. એમનું સન્માન અવશ્ય થવું જોઈએ તેથી આપ તેના મહેલે જઈ બોજન કરો તે તેનું સન્માન છે.

પંડિતા તરફ જોઈને બધી રાણીઓ આનંદ પામી કહેવા લાગી કે યોગ્ય છે, એમ જ થવું જોઈએ.

પંડિતાએ કુસુમાજીને પણ કહ્યું કે બહેન ! આજ તમારા મહેલમાં પતિદેવ ભોજન કરશે. જાઓ ! ભોજન માટે બધી તૈયારી કરો.

એમ કહેવાથી કુસુમાજી વળી લજજા પામી. ત્યારે બીજી સ્ત્રીઓએ જણાવ્યું કે આ અમારી સામે લજજા પામે છે. તેથી તેની શરમ છોડી દેવી જોઈએ, એમ વિચારી ચતુર રાણીઓ કહેવા લાગી બહેન ! જાઓ, જાઓ. આજ પતિદેવને ભોજન કરાવવાનું સૌભાગ્ય તમને મળ્યું છે. આ તમને મળેલું સૌભાગ્ય અમને બધાને મળ્યું છે એમ અમે સમજીએ છીએ. જાઓ, બધી તૈયારી કરો એમ કહીને બધાએ તેને ત્યાંથી વિદાય આપી.

કુસુમાજીના મહેલમાં આજે સમાટ ભરત ભોજન કરશે. સાચો સાચ તે ભાગ્યવાન છે. એટલું જ નહિ તે ગુણવાન પણ છે. વંતર કન્યાએ જેની મુક્તકંઠે પ્રશંસા કરી, જેણો પોતાના મનોગત વિચારથી ભરત ચક્રવર્તીનું હૃદય પણ હલાવી દીધું એવી કુસુમાજી ખરેખર પ્રશંસનીય છે તેથી ભરતેશ્વરના ચિત્તે તેના મહેલમાં ભોજન કરવાનો સ્વીકાર કર્યો.

હવે સભા પૂરી થઈ, બધી સ્ત્રીઓ એક પછી એક નમસ્કાર કરી ત્યાંથી જવા લાગી. વેત્રધારિણી દાસીઓ પણ બધાની પ્રશંસા કરતી થકી તેમને વિદાય આપવા લાગી.

તે દાસીઓ અમરાજ અને સુમનાજીને કહેવા લાગી; માતાજી તમારા મુખપર આજ હર્ષની રેખા છે. તેનું કારણ શું ? હા ! અમે સમજી ગયા. ચક્રવર્તીની સભામાં આપ લોકોનું સન્માન કરવામાં આવ્યું છે તેનો હર્ષ હશે.

આ પ્રકારે અનેક રીતે વિનોદ કરતી થકી તે બધી રાણીઓ ત્યાંથી ચાલી ગઈ.

બધાના ગયા પછી ભરતે વિચાર કર્યો કે હજુ સુધી મારો વખત સ્ત્રીઓમાં પસાર થયો છે. અને આત્મવિચાર માટે જરા પણ વખત ન મળ્યો. વિનોદ લીલામાં જ બધો કાળ વ્યતીત થયો. તેથી કેટલાક કાળ સુધી આત્મવિચાર કરવો જોઈએ. ત્યાર પછી સર્વ પ્રકારના શલ્યોનો ત્યાગ કરી ભરતજી પલ્યંકાસને આંખ મીંચીને બેસી ગયા અને અંતરમાં નૈર્મલ્યયોગ ધારણા કર્યો.

હજુ સુધી તેઓ સ્ત્રીઓની વચ્ચે રહીને તેની સાથે વિનોદ કરતા હતા. તે વિચાર કયાં ચાલ્યો ગયો ? તેનો તો જરા પણ અંશ તેના હૃદયમાં હવે નથી. દશ હજાર વર્ષોથી તપશ્ચર્યા કરવાવાળા

ઉપહાર સંધિ

૫૭

મુનિ સમાન તેમના ચિત્તની હવે નિર્મળતા છે. આશ્ર્યની વાત છે. હાં ! તેઓ ચક્કવર્તી છે. તેમની આજ્ઞાનું ઉલ્લંઘન કોણ કરી શકે ? ઇન્દ્રિયોને તેઓ આજ્ઞા આપે કે તમે તમારું કામ કરો તો તે ઇન્દ્રિયો નોકરની માફક તેમના ઉપયોગમાં આવે છે. જો તે આજ્ઞા આપે કે જાઓ, હવે અમારે તમારી જરૂર નથી. તો તે આપ મેળે જ નાશી જાય છે. જણાય છે કે સમાટે હમણાં જ તેને આજ્ઞા આપી હશે. તેથી તેનો કાંઈ પણ ઉપયોગ નથી રહ્યો.

જે વખતે બાળકો પતંગ ચગાવવા માગે છે, તે વખતે જ્યારે તેની ઈચ્છા રમવાની થાય છે ત્યારે પતંગ ચગાવે છે. જો તેની ઈચ્છા ન થાય તો પતંગદોરી વીટેલી રાખે છે. એ રીતે ભરતના ચિત્તની પરિણાતિ છે. વિષયાભિલાષાની તેમની ઈચ્છા હોય તો તેઓ પોતાનું મન અને ઇન્દ્રિયોને તે તરફ જવા દે છે. નહિતર તેને પોતાની ઈચ્છાનુસાર રોકી લે છે. ક્યારેક પોતાની ઈન્દ્રિયોથી બહારનું કામ લે છે. ક્યારેક તે ઇન્દ્રિયો પાસે આત્મકાર્ય કરાવે છે. ક્યારેક પોતાનો ચક્ષુ-ઉપયોગ બહાર લગાવી સેવકો દ્વારા ઈચ્છિત કાર્ય કરાવે છે અને ક્યારેક તે જ આંખોને મીંચીને અંતરમાં તે ઇન્દ્રિયરૂપ સેવકો દ્વારા નિજ આત્માની સેવા કરાવે છે. તેઓ બહારમાં ઈન્દ્રિય ભોગો ભોગવે છે, અંતરમાં અતીન્દ્રિય સુખ અનુભવે છે. તેનું નામ જિતેન્દ્રિય છે. ઇન્દ્રિયના ભોગો ભોગવવા છતાં પણ અતીન્દ્રિય સુખનો અનુભવ થવો એ સામાન્ય વાત નથી.

લોકમાં એવા ઘણા તપસ્વી છે જે પોતાનું મસ્તક મૂડાવે છે, શરીર સૂક્કવી નાખે છે, અનેક પ્રકારના કષ્ટો સહે છે, પરંતુ એ બધાં બાધ્યતપ છે. ભરતે પોતાના મન ઉપર કાબૂ મેળવ્યો છે. તેની દૃષ્ટિમાં શિર મૂડવાને બદલે મન મૂડવામાં અધિક મહત્વ છે. શરીરને સૂક્કવી નાખવા કરતાં કર્મ સૂક્કવી નાખવામાં તેમને વિશેષ આનંદ આવે છે. બાધ્ય દ્રવ્યોને દેખતા થકા કરવામાં આવેલાં તપ કરતાં, આત્મદર્શન પૂર્વક કરવામાં આવેલી તપશ્ચર્યા અધિક પ્રિય છે.

શાસ્ત્રોના મર્મ સમજ્યા વગાર કેવલ વસ્ત્રને જ પરિગ્રહ સમજી તેનો ત્યાગ કરનાર તે મુનિ નથી. વસ્ત્રની જેવા જ ગ્રાણલોક ને ગ્રાણ શરીર પરિગ્રહ છે, એમ સમજીને કેવલ આત્મામાં તૃપ્ત રહેવાવાળા રાજ્યોળી છે. પરિગ્રહની વચ્ચે બેસી રહેવા છતાં પણ તેઓ પરિગ્રહથી અલગ છે. શરીરની અંદર રહેવા છતાં પણ તેઓ શરીરથી જુદા છે. સાચે સાચ તેમની અલૌકિક શક્તિ છે.

લોકની સર્વ સ્ત્રીઓ છોડી પોતાની સ્ત્રીમાં રત રહેવાવાળા શું તે જડ બ્રહ્મચારી છે ? નહિ ! નહિ ! કેવલ આત્મામાં રત રહેવાવાળા તે ભરત દૃઢ બ્રહ્મચારી છે. વિચાર કરો કે આત્માનું જ નામ બ્રહ્મા છે. પોતાના આત્મારૂપી આકાશમાં પોતાના મનનો સંચાર કરવાવો એ જ બ્રહ્મચર્ય છે. અને એજ મુક્તિનું બીજ છે, સ્ત્રીનો ત્યાગ કરવો તે બ્યવહાર બ્રહ્મચર્ય છે. પોતાનું ચિત્ત આત્મામાં લગાવવું તે નિશ્ચય બ્રહ્મચર્ય છે.

બાધ્ય સર્વ પરિગ્રહ છોડી અંતરંગ પરિગ્રહથી પરિપૂર્ણ દંભાચારી મુનિ જગતમાં ઘણા હોય છે. શું ભરતેશ્વર તેવા છે ? નહિ ! નહિ ! બાધ્યથી જોવામાં આવે તો ભરત પાસે બધુંય છે. અંતરથી કાંઈ નથી બધા આંતરિક પરિગ્રહોનો તેમણે નાશ કર્યો છે, તેથી તેઓ મહાન આચાર્ય સમાન છે.

તેમની કેટલી પ્રશંસા કરીએ ? ભોજન કરવાં છતાં પણ તેઓ ઉપવાસી છે, ભોગવવા છતાં

તેઓ બ્રહ્મચારી છે, હાથમાં ભૂમંડળ હોવા છતાં પણ નિષ્પરિચી છે, મસ્તકે વાળની વૃદ્ધિ થવા છતાં પણ તેમનું મન મુંડિત છે. એવા છે તેઓ અદ્ભુત તપસ્વી.

જિન ! જિન ! આશ્ર્યની વાત છે કે, ભરતે આંખ મીંચીને પોતાના શરીરમાં પોતે પોતાને જોયા, ત્યાં જ સિદ્ધ પરમેષ્ઠિનું દર્શન કર્યું. અને આત્મસુખનો અનુભવ કર્યો. ભરતજીને આ વખતે આત્મા સર્વાંગ દેદિઘ્યમાન દેખાય છે. જેમ જેમ આત્મદર્શન થાય છે તેમ તેમ કર્મ શિથિલ બનીને નિર્જરી જાય છે. જેમ જેમ કર્મ ખરી જાય છે તેમ તેમ જ ચૈતન્યપ્રકાશ વધતો જાય છે. અને ભરતજીને અપૂર્વ સુખનો અનુભવ થાય છે.

ક્યારેક તેઓ આત્મજ્યોતિને પુરુષાકાર દેખે છે તો ક્યારેક કેવળ પ્રકાશરૂપે દેખાય છે. ક્યારેક વચ્ચે ચંચળતા આવી જાય છે તેથી અચાનક અંધકાર આવી જાય છે, અને તે પ્રકાશ મલિન થઈ જાય છે. આ પ્રકારે ક્યારેક અંધકાર, ક્યારેક પ્રકાશ અને ક્યારેક મલિન પ્રકાશરૂપ આત્મસ્વરૂપ ભરતને પ્રત્યક્ષ થાય છે. જ્યારે અપૂર્વ આત્મજ્યોતિનું દર્શન થાય છે ત્યારે આનંદથી ભરતેશરને રોમાંચ થાય છે. અંતરમાં સુખની પણ વૃદ્ધિ થાય છે. ભરતેશર આનંદ ને આશ્ર્યમાં મળન થઈ જાય છે, અંતરમાં આત્માનો પ્રકાશ સ્પષ્ટ દેખાય છે. તે પ્રકાશમાં તેમને એ પણ દેખાય છે કે વેળુની જેવા કર્મરેણું પણ સરકી સરકીને ખરી જાય છે. સાથે સાથે આત્માનંદ નદીનાં પ્રવાહની વૃદ્ધિની જેમ વધે છે.

આ રીતે ભરતના ચિત્તની દશા થઈ રહી છે. આ વાત બધા લોક માનવા તૈયાર નહિ થાય, કેમકે આ આત્મતત્ત્વનો અનુભવ સ્વસંવેદનજ્ઞાનગોચર છે. ભવ્યોને જ તેનો અનુભવ થઈ શકે છે. અભવ્યોને નહિ. આ જૈનશાસ્ત્રનું કથન છે. સિદ્ધાંતનું આ સિદ્ધ રહેસ્ય છે. અભવ્યોના ચિત્તને આ વિષય પરમ વિરુદ્ધ લાગે છે.

આ પ્રકારે ભરતજી પોતાના આત્મયોગામૃતમાં દૂબી જતા થકા પોતાના મનના લોભાદિક દોષો ધોઈ રહ્યાં છે. જેમ જેમ દોષ ધોવાય છે તેમ તેમ તેઓ સુખી થાય છે. તેમને સુખ સમુદ્રમાં દૂબકી મારવા ધો. આપણો લોકો સંસારમાં ગોથાં ખાય છે. ભરતજી સંસારમાં રહેતા થકા પણ આત્મસુખમાં મળન છે. કેવી વિચિત્રતા છે એ.

વાચકને આશ્ર્ય થશે કે આ પ્રકારનું સામર્થ્ય ભરતેશરમાં કેવી રીતે આવ્યું ? તેઓએ તે વાસ્તે ક્યા સાધનનું અવલંબન લીધું હતું ? કે જેથી તેમને ઈન્દ્રિયોની સાથે અતીન્દ્રિય સુખનો પણ અનુભવ થાય છે. વાચકને સ્મરણ રહે કે ભરતજી પરમાત્માને પ્રાર્થના કરતા હતા.

“હે આત્મા ! લોકને દેખવા માટે તને મનની જરૂર નથી. તમારા આખા શરીરમાં જ્ઞાનરૂપી નેત્ર છે. પદાર્થોનો વિચાર કરવા માટે તને મનની જરૂર નથી તમારા આખા શરીરમાં (જ્ઞાનરૂપી) મન છે. આત્માંગમાં સર્વત્ર વિચાર શક્તિ છે. અનંત સુખ અને વીર્ય છે. તેથી તમે તમારા પ્રકાશની સાથે મારા હદ્યમાં સદા નિવાસ કરતા રહો.”

આ ભાવનાનો આ સંસ્કાર છે.

૬. ભરતસ સંધિ

હું આત્મા છું. જ્ઞાન મારો સ્વભાવ છે. તે મારું શરીર છે આ પ્રકારે ચિંતવતા થકા પોતાના જ્ઞાનનેત્રદ્વારા ભરતજી પરમાત્માનું દર્શન કરી રહ્યા છે.

સૌથી પહેલાં તેઓ આત્મા બિન છે, શરીર બિન છે એ પ્રકારના મંત્રનો અનુભવ કરવા લાગ્યા, ત્યારબાદ એ વિચાર તો છૂટી ગયો અને હવે તેઓ આત્મામાં જ નિમણ થવા લાગ્યા. તેમના હદ્યમાં હવે કોઈ સંકલ્પ નથી. વિકલ્પ નથી. અને બહારનો વિચાર જ નથી; હવે તો તેઓ આનંદરસમાં મળ થઈ રહ્યા છે. કર્માની નિર્જરા બરાબર થાય છે. આત્મપ્રકાશ વધતો જાય છે. જ્ઞાનને સુખની વૃદ્ધિ થાય છે. હવે ભરત પોતાનું રાજ્ય ભૂલી ગયા છે. સ્ત્રીઓનો તેમણે ત્યાગ કર્યો છે. હવે તેમને શરીરની પણ સ્મૃતિ રહી નથી. તે રાજ્યાધિપતિ તે વખતે સિદ્ધોની સમાન નિર્મલ આત્મસાંબ્રાજ્યમાં નિમણ હતા. તે વખતે જરાપણ હલવું થતું નહોતું. પ્રેક્ષકોને એવું જણાતું હતું કે જાણો કોઈ સોનાની પૂતળી લાવીને તે સિંહાસન પર જડી દેવામાં તો આવી ન હોય ! કોઈ પૂછે કે સમાટ ક્યાં છે ? તો ઉત્તર મળતો કે મહેલમાં છે. મહેલમાં કઈ જગ્યાએ છે ? અંતઃપુરના દરબારમાં છે. ત્યાં પણ કઈ જગ્યાએ છે ? શું કરે છે ? સિંહાસન ઉપર બેઠા છે. સિંહાસન પર પણ બેસવા છતાં પોતાના શરીરની અંદર છે. પરંતુ બધું અસત્ય કથન છે. એ વખતે ભરતજી ન તો મહેલમાં, ન સિંહાસન પર કે ન તો દેહમાં હતા. તે વખતે તો તેઓ પોતાના આત્મામાં બિરાજમાન હતા. એ વખતે ભરતજીને એવો અનુભવ થઈ રહ્યો હતો કે જાણો કે આકાશ સ્વયં પુરુષાકાર થઈને જ્ઞાન કે પ્રકાશના રૂપે થઈ આ શરીરમાં આવી ગયું હોય. આ પ્રકારે તેઓ પરમાત્માનો અનુભવ કરી રહ્યા હતા. આ પ્રકારે બહારની બધી વાતો ભૂલી જઈ પોતે પોતામાં અત્યાધિક લીન થઈને આત્માનંદનો પૂર્ણ સ્વાદ લઈ રહ્યા હતા.

એટલામાં જોરથી શંખનો ધનિ ઊઠ્યો. તેનો અવાજ ભરતના કાન સુધી આવ્યો. તે વખતે સમાટે બહુ ભક્તિપૂર્વક પરમાત્માની અષ્ટદ્રવ્યોથી ભાવ પૂજા કરી, ને નેત્ર ખોલ્યા.

એટલામાં દાસીઓએ આવી પ્રાર્થના કરી. સ્વામી ! મુનિભૂક્તિનો વખત થઈ ગયો છે. આપ પદારો. ચક્રવર્તી ‘જિનશરણ’ ‘નિર્ણન સિદ્ધ’ શબ્દનું ઉચ્ચારણ કરતા થકા ત્યાંથી ઊઠ્યા. તે સુવર્ણમય મહેલથી નીચે ઊતરી સૌથી પહેલાં તેઓએ મુનિઓનું પ્રતિગ્રહણ કર્યું, ત્યાર પછી તે સત્પાત્રોને ભાવભક્તિથી દાન દઈને આદરપૂર્વક વિદ્યાય આપી દીધી.

ભરતે શર મહેલમાં બેઠા છે. એવામાં કુસુમાજી રાણીની નાનીબહેન મકરંદાજી આવી. મકરંદાજી પરમ સુંદરી છે. હજુ નાની છે, તો પણ ચતુર છે. પોતાની સખીઓની સાથે ચક્રવર્તી પાસે આવી અને સુગંધી અક્ષત દઈને કહેવા લાગી કે ભાવાજી ! ભોજનની બધી તૈયારી થઈ ગઈ છે. અમારા મહેલમાં પદારો.

ભરતજી હસીને બોલવા લાગ્યા. કુમારી ! આજ હું તમારે ઘેર જમવા નહિ આવી શકું. દોઢ વર્ષ પછી આવીને જો મને બોલાવશો તો હું આવીશ. હાલ તમે જાઓ.

ભાવાજી ! મારી બહેનને ઘેર તમને બોલાવ્યા તો આપ મશકરી કરો છો, શું એ ઉચિત છે ?

કુમારી ! તમે બહેનના ભવનનું નામ ક્યારે લીધું ? તમે તો એમ કિંદું હતું કે અમારે ઘેર ભોજન વાસ્તે ચાલો, જો હું તેથી એવું સમજ્યો તો અનુચ્છિત શું છે ?

સારું ! રહેવા દો આપનો આ વિનોદ. હવે ઘણો વખત થઈ ગયો છે. આપ ભોજન વાસ્તે ચાલો. બહેન કુસુમાજી આપની રાહ જુઓ છે.

સારી વાત ! ચાલો ! એમ કહી સમાટ કુસુમાજીને ઘેર જવા નીકળ્યા. તે વખતે બરાબર એવું જ લાગતું હતું કે જેમ કુસુમને ચૂસવા ભ્રમર જતો હોય. સમાટ પધારે છે એ સમાચાર પહેલેથી જ સેવિકાઓએ કુસુમાજીને આપ્યા. તે વખતે કુસુમાજી પોતાની સખીઓની સાથે ભરતેશરનું સ્વાગત કરવા આવી. અને પછી કુસુમાજીએ ભરતની પાસે જઈને તેમની રત્નાથી આરતી ઊતારી અને ઘણી ભક્તિપૂર્વક તેમના ચરણમાં પોતાનું મસ્તક રાખ્યું. પોતાના હાથના ટેકે તેને ઉઠાવતાં ભરતેશરે કિંદું કે કુસુમી ? રહેવા દો. આ પ્રકારની ભક્તિની શી જરૂર છે ? વળી સાત આઠ હાથ આગળ વધીને તેણે પોતાના હાથોથી ભરતેશરના ચરણો ધોયાં અને બહુ ભક્તિપૂર્વક પોતાના વસ્ત્રથી તેના ચરણો લૂછ્યાં. ને હવે ભરતેશરે કુસુમાજીના મહેલમાં પ્રવેશ કર્યો.

અંદર પહોંચતાં સમાટે પાંજરામાં ટાંગેલા એક પોપટને જોયો. ચકવર્તીને જોઈને પોપટ કહેવા લાગ્યો કે બહેન ! અમારા મહેલમાં ભાવાજી આવી ગયા છે. તેમને બિરાજવા માટે સિંહાસન તો મંગાવો, તેમનો સત્કાર કરો.

ત્યાં એક સિંહાસન તૈયાર રાખ્યું હતું. ‘શું એનું નામ અમૃતવાચક છે’ એમ પૂછીને સમાટ તે સિંહાસન ઉપર બેસી ગયા.

તે પોપટ કહેવા લાગ્યો કે ભાવાજી ! આપ પધારો, આપ મહાન ગુણવાન છો. આપ અહીં આવ્યા તે ઘણું સારું થયું. ભાવાજી ! આપ કુશલ છો ને ? આપ વારંવાર કેમ નથી આવતા ? શું આપને રાજ હોવાનું અભિમાન છે ? નહિંતર અમારા બહેનના મહેલમાં કેમ નથી પધારતા ? અસ્તુ ! આજ આવી ગયા, મારા ફંડમાં આવી ગયા. હવે જોઉં કે આપ કેવી રીતે નીકળી જાઓ છો ?

પોપટની વાત સાંભળીને ભરતેશરને હસવું આવ્યું.

ત્યારે પોપટ બોલવા લાગ્યો કે ભાવાજી ! તમને હસવું આવે છે. આપ અત્યાર સુધી દૂર હતા, હવે આપ નજીક આવ્યા છો. હવે જોઈએ કે મારી બહેન આપને હાંસીમાં કેવી રીતે ફસાવે છે, મારી બહેનના બન્ને હાથ બંધનની સમાન છે. હવે હું જોઉં દ્યું કે તેનાં બંધનમાંથી કેવી રીતે બચીને જશો. પ્રેમથી કુસુમાજી બહેનની સાથે રહેવું હોય તો રહો. જો નીકળીને જવા દીચ્છશો તો બહેનના નેત્રકટાક્ષરૂપી ચાંદીની સાંકળોથી બંધાવી નાખીશ. હું તો પિંજરામાં બંધાયો છું. જો જવાનો પ્રયત્ન કર્યો તો બહેનની દંતપંક્તિઓના પ્રકાશરૂપી સોનાના પિંજરામાં તમને પણ કેદ કરીને રખાવીશ. જાણી લીધું ?

“અમૃતવાચક ! તમને અને તમારી બહેનને મેં શું દુઃખ દીધું કે આટલો કોધ કરો છો. આપ જનોને હું શિષ્ટ સમજીને આવ્યો છું, પરંતુ તમે બંને દુષ્ટ જણાઓ છો.” ભરતે કિંદું.

સરસ સંધિ

૬૧

રાજા આપને મારી વાતોથી દુઃખ થયું ? સારું, કાંઈ વાંધો નહિ, હવે તમે અમારા મહેલમાં બહેનના અધરનું સંજીવન અમૃત પીતા થકા જીવનસિદ્ધિ પામો. હવે તો મારી વાત સારી લાગે છે ને ? મારે માટે જાંબુડાનું ફળ જંગલમાં છે. તમારે માટે જાંબુ બહેનનાં મુખમાં છે, હું જંગલમાં જઈને ખાઉં છું તમે અહીંથા ખાઈને સુખી રહો. બહેનનું મધ્ય સિંહલદેશ છે, કેશબંધન કુન્તાલદેશ છે, કર્ણ કણ્ણાટક દેશ છે, છાતી કાશ્મીરદેશ છે. તેથી બહેનના શરીરડૂપી રાજ્યનું પાલન કરો. અહીંથી કેમ જાઓ છો ? બીજું પણ સાંભળો તેનું યૌવન વન સમાન છે. સૌંદર્ય સુંદર જળથી ભરેલાં તળાવ કે નદીઓની સમાન છે. ભાવાજી હવે ખૂબ વનકીડા કે જળકીડાથી પોતાનો સંતાપ શાન્ત પાડો, આ બધાં વચનો આપને સારાં લાગશે, પરંતુ એક બીજી વાત છે. મારી બહેનના મુખમાં એક મધનો ઘડો ભરેલો છે. તે અત્યંત મધુર છે, પરંતુ ભાવાજી ! તેનો સ્વાદ આપ કેવી રીતે લઈ શકશો, આપ તો જૈન છોને ?

ભરતજી પોપટની વાત સાંભળી જરા હસ્યા, પરંતુ તેઓએ એ જાણી લીધું કે પોપટની ચતુરાઈ નથી. આ કોઈએ શીખવ્યું છે. શિખડાવનાર કોણ છે ? કુસુમાજીની બહેન મકરંદાજી નું આ કાર્ય છે. તેણો આ તંત્ર રચ્યું છે. એમ મનમાં વિચાર કરી તેઓ તેના ઉપર પ્રસત્ત થયા.

મકરંદાજીને આલિંગન આપી પોતાનો સંતોષ વ્યક્ત કરું એવી ઈચ્છા ભરતેશ્વરને થઈ આવી, પરંતુ તે નજીક આવે કેવી રીતે ? એનો ઉપાય વિચારીને ભરતજી કહેવા લાગ્યા, દેવી ! પોપટના વાક્યાતુર્યથી હું પ્રસત્ત થયો છું. તેને જરાક મારી પાસે તો લાવો.

એ વાત સાંભળી મકરંદાજી પોપટ લઈને ભરતજી પાસે ગઈ અને જે વખતે તે તેના હાથમાં પોપટ આપતી હતી તે વખતે ભરતજીએ એકદમ તેને પકડી લીધી ને આલિંગન કર્યું.

મકરંદાજીએ લજજાની મારી મુખ છૂપાવીને આમતેમ ભાગવા મહેનત કરી. પરંતુ ભરતજીએ તેને જોરથી પકડી રાખી. તેઓએ તેને એક ચુખ્યાન કરી છોડી મૂકી. અને કંધું કે દેવી ! હું તમારા પર પ્રસત્ત થયો છું.

ત્યારે રાણી કુસુમાજી પૂછ્યવા લાગી કે સ્વામી ! આપ બહેન ઉપર આ રીતે આટલા જલદી પ્રસત્ત કેમ થઈ ગયા ?

કુસુમાજી ! રહેવા દો. આપ લોકોનું બધુંય તંત્ર હું જાણું છું. શું તમે નથી જાણતા ! આજે આ પોપટ જે નવી વાત બોલ્યો છે તેમાં મકરંદાજીનો હાથ છે. શું તેણો તેને નથી શીખવ્યું ? બોલો તો બરા. તેથી હું તેની બુદ્ધિમત્તા ઉપર પ્રસત્ત થયો છું. તેથી તે પ્રસત્તાને લીધે તેને આલિંગન કરીને છોડી છે. બીજી કોઈ વાત નથી.

ત્યારે કુસુમાજી નાની બહેન મકરંદાજીને કહેવા લાગી કે બહેન ! જોઈ લીધું ને ? મેં તે વખતે તમને કંધું હતું કે આ કામ તમે ન કરો. અમારા પતિદેવ હવાની ચાલને પણ જાણવાવાળા છે. તેમની સામે તમે પોતાનું ચાતુર્ય શું દર્શાવો છો ? તો પણ તમારી સમજમાં ન આવ્યું. પતિદેવના આવવાના સમાચાર સાંભળી અને મારી તૈયારી જોઈને તમે બેઠા બેઠા પોપટને કાંઈક શિખવવા જ મંડયા. મેં પૂછ્યું બહેન ! શું કરી રહ્યા છો ? એવું કાર્ય ન કરો.

તમે ઉત્તર આપ્યો. ‘બહેન ! આજ ભાવાજી પોતાને ઘેર ભોજન કરવા આવવાના છે. જ્યારે આવીને આ મહેલમાં પ્રવેશ કરે ત્યારે આ પોપટ પાસે કાંઈક સરસ વ્યવહાર કરાવીશ.’

મેં ઉત્તર આપ્યો. બહેન ! તમે પતિદેવ આગળ તમારી બુદ્ધિમત્તા દર્શાવવા પ્રયત્ન ન કરો. તેઓ તે કોરા આકાશમાં રૂપ ચીતરવા સુધીનું સામર્થ્ય ધરાવે છે. તેથી આ કાર્યમાં વર્થ પ્રયાસ ન કરો એમ કહેવા છતાં પણ તમે માન્યું નહિ. મેં તેમ છતાં ઘડો જ વિરોધ કર્યો તોપણ તું શિખવાડવા લાગી. પોપટને મને દેવા કહું પરંતુ તમે તેને પણ લઈને ઊઠયા, વળી સખીઓને તેને પકડવા કહું તો તમે તે લોકોના હાથમાં ન આવતાં જલદી બગીચામાં નાસી ગયા. એની સાથે રમત ગમત કરવાનો આ વખત નથી. એમ વિચારી હું મારા ધરકામમાં લાગી રહી અને આ બગીચામાં જઈને બધું શીખવી હસ્તી હસ્તી આવી.

દેવ ! મેં આ વચનો ક્યારેય સાંભળ્યા નથી. આજે જ આ પોપટના મુખે આ વચનો સાંભળું છું. આ વાત હું તમને સોગનપૂર્વક કહું છું. એની વૃત્તિ જોઈને એને હવે કણ્યા કહેવી કે કુટિલ કામિની કહેવી, એ સમજતું નથી. આ પ્રકારે કુસુમાજી પોતાના બહેનના સંબંધમાં ભરતજીને કહેવા લાગી.

મકરંદાજી કહે બહેન ! મેં તમારી અને તમારા રાજાની સાથે શી કુટિલતા કરી, જરીપણ બતાવી શકો છો ? ‘દેવી ! જરા પોપટને અહીં લાવો એવું કહી મને નજીક બોલાવી જોરથી પકડી રાખવાવાળા તમારા રાજા જ કુટિલ છે.

કુસુમાજી કહેવા લાગી ધૂર્તા ! બહુ બોલ બોલ ન કરો, મોહું બંધ કરો. તમારાથી પ્રસન્ન થઈ રાજાએ તમારું સન્માન કર્યું ત્યારે તમે તેમની કુટિલતા કહો છો.

બહેન ! કુસુમાજી ! એ સન્માન તમને મુખારક રહ્યો. મારે જરૂર નથી. શું હું એમની રાણી છું, કે એઓએ આટલા જોરથી પકડીને મને આલિંગન કર્યું ? આ કુટિલતા નથી તો બીજું શું ? હું તો મારી મોટી બહેનને જોઉં એ અભિલાષાથી અહીં આ મહેલમાં આવી, પરંતુ મને એનું ફલ મળ્યું. હવે હું ચૂંપચાપ મારે ગામ જઈશ. હવે હું આ ગામનું નામ લઉં તો હું કણ્યા નહિ. સમજ્યા ! જુઓ તો ખરા, માનીઓનું સામે આવતાં જેવી રીતે માનબંગ કરવામાં આવે છે એવી રીતે એણો અમારું અપમાન કર્યું છે. હાથીની સમાન બેંચીને મને લઈ ગયા શું એને પોતે રાજા છે એ વાતનું અભિમાન છે ?

આ વાતો કરતી કરતી મકરંદાજી વગ્યે વગ્યે પોતાના મુખનો આકાર રોવા જેવો કરે છે. ક્યારેક આંખો ચોળે છે. અંદર સંતોષ છે. કેવલ બહારથી તે આ પ્રકારે બોલે છે. ક્યારેક ભરતની તરફ ત્રાંસી આંખે જુઓ છે, અને પછી ઊડો શાસ લઈને મોહું છૂપાવી જરાક વળી હસે પણ છે.

ભરત પણ આ પ્રકારની તેની વૃત્તિ જોઈને મનમાં ને મનમાં જ હસે છે, કુસુમાજીની તરફ ઈશારા કરે છે કે એની ઠગબાજી જુઓ તો ખરા.

કુસુમાજી બહેનને કહેવા લાગી કે બહેન ! આ પ્રકારે કેમ દુઃખી થાય છે. તમને શું થયું ?

મકરન્દાજી કહેવા લાગી કે બહેન ! જવા દો તમારી વાત. તમારા કારણો જ મારું બધુય નાશ થયું. સર્વસ્વ લૂટાઈ ગયું.

ત્યારે તેને સાંભળી કુસુમાજી બંગ ભાવથી કહેવા લાગી. ‘હા ! મારી બહેનને ઘણો અલાભ થયો, ઘણી ક્ષતિ થઈ.’

મકરન્દાજી કહેવા લાગી કે શું તમે વૈશ્ય કે શૂદ્ર જાતિમાં ઉત્પત્ત થયા છો ? શું જાતવાન ક્ષત્રિયોની કન્યાઓ આ પ્રકારે ક્યારેય બોલી શકે છે ? તમે આ પ્રકારે કેમ બોલો છો ? કુમારી કન્યાને અન્ય પુરુષ આલિંગન કરે એ મરણ સમાન છે. બીજું શું ખરાબી થવામાં કાંઈ બાકી રહ્યું છે?

કુસુમાજી કહેવા લાગી કે બહેન ! અમારા વિવેકી પતિદેવ પાસે તમારી કૃત્રિમ વાતો નહિ ચાલી શકે. તેઓ તો દરેકના ભાવને સારી રીતે જાણી લે છે. તમારી આંખોમાંથી નીકળતાં આંસુઓની ધારા જોઈને તેમને ઘણું દુઃખ થઈ રહ્યું છે, હવે તો રોવું બંધ કરો. બસ ઘણું થયું.

મકરન્દાજીને જણાયું કે મારું રોવું ખોટું છે. એ વાતની તેમને ખબર પડી ગઈ છે. તેઓ કળી ગયા કે આંખમાંથી આંસું જ નથી નીકળતા અને એ આ પ્રકારે કહે છે તેથી તે આંખોને ચોળી ચોળીને તેમાંથી પાણી પાડવાનો પ્રયત્ન કરવા લાગી. એવામાં તેની આંખમાંથી પાણી પડવા લાગ્યાં. ચક્વતી ભરત આ દૃશ્ય જોઈને જોરથી હસવા લાગ્યા. આ વખતે કુસુમાજી કહેવા લાગી. બહેન ! અમારા પતિદેવની સામે કોઈ પણ સ્ત્રીનાં દુઃખનાં આંસુ નીકળી જ નથી શકતાં. હાલ તમારા નેત્રોમાં આનંદાશ્રુ નીકળવા લાગ્યા તે ઘણું સારું થયું.

મકરન્દાજી :- બહેન ! તમે તમારા પતિની જ પ્રશંસા કરો છો, પરંતુ હું તો તેમનું મુખ જોવાનું પણ પસંદ નથી કરતી. તમે તમારા પતિની વૃત્તિ શું દેખી નહિ ? એ કેવી રીતે તે શિષ્ટ છે ?

કુસુમાજી :- રહેવા ધોની તમારી માયા. પોપટ પાસે જે કાંઈપણ તમે છૂપાવીને બોલાવ્યું તેને તો તેઓએ પ્રગટ કર્યું છે. બીજું શું કર્યું ? તો તમે શા માટે આટલા ઝીજાઓ છો ?

આ વાત સાંભળી મકરન્દાજીએ કાંઈપણ ઉત્તર ન આપ્યો. અને શિર નમાવીને હસવા લાગી.

ભરતે પોતાનું થૂંક મકરન્દાજીને આપ્યું. પરંતુ મકરન્દાજીએ થૂ, થૂ કહીને તેનો તિરસ્કાર કર્યો. કુસુમાજી કહેવા લાગી કે મૂર્ખ ! આ શું કરો છો ? અમારા પતિદેવનું થૂંક અમૃત સમાન છે. તે અમૃત આપતા તિરસ્કાર કેમ કરો છો ?

મકરન્દાજી :- બહેન ! તમારા માટે અમૃત હશે, મારા માટે નહિ. એમ કહીને ત્યાં રાખવામાં આવેલા સોનાના કલશથી જળ લઈને કોગળા કરવા લાગી અને કહેવા લાગી કે જિન ! જિન ! ઘણું અનર્થ થયું. વળી જપ કરવા લાગી અને આંખો મીંચીને ધ્યાન કરવા લાગી, જેવી રીતે કોઈ મહાન ભારે પાપની નિવૃત્તિ કરતી હોય. વળી આંખ ઉઘાડીને ભરત તરફ જોઈ રહે છે, અને લજીજત થઈ શિર નમાવી દે છે.

ભરતેશ વૈભવ

વળી કુસુમાજી તેને ચીડવવા માટે કહેવા લાગી કે બહેન ! આટલો ઢોંગ કેમ કરો છો ! અમારા પતિદેવના થૂંકનો સર્વા થવા માત્રથી તમારા કોટીકૂલ પવિત્ર થયા એમાં દુઃખની વાત શું છે ?

મકરંદાજી :- બહેન ! આ શું બોલો છો ! આ ભરત સાથે વિવાહ થવાથી તમે પોતાના માતા-પિતાના દેશને નીચી દૃષ્ટિથી જુઓ છો ! ભલે એમના જેવી સમ્પત્તિ અમારા માતા-પિતાઓની ન હોય પરંતુ વંશમાં તો તેઓ એનાથી શું ઉત્તરતા છે ? પતિના ગુણોથી મુંઘ થઈને સ્વયં હું સુખી થઈ ગઈ છું એમ તમે કહી શકો છો. પરંતુ બધાને હલકા જોવા તે શું ડહાપણ છે ? શું એ ક્ષત્રિય કન્યાઓનો ધર્મ છે ?

આ વાત કહેતી વખતે ભરતેશ્વરના કુલ, શીલ અને ગુણો પ્રતિ મકરંદાજીના વદ્યમાં પણ પ્રસંગતા થઈ રહી હતી. પરંતુ તે છૂપાવી તે પોતાના માતૃગૂહની પ્રશંસા કરી કહેવા લાગી.

બહેન ! શું હતભાગ્ય રાજકુમારી જો કોઈ મહાન ભાગ્યવાન રાજાની રાણી થઈ જાય તો તે પોતાના ચાતુર્ય અને પ્રેમથી માતૃગૂહને તેની બરાબરીનું નહિ બનાવે ! જો પતિને પ્રસંગ કરી તે પોતાના માતા પિતાની પ્રતિષ્ઠા ન વધારે તો તેને રાજપુત્રી કેમ કહેવી જોઈએ ? ઉત્તમ ક્ષત્રિય કુલમાં ઉત્પત્ત કન્યાઓનું એ કાર્ય હોવું જોઈએ કે તે ગમે તેટલી સંપત્તિશાલી રાજાઓના ધરમાં જાય ત્યાં સુધી કે ચક્કવર્તીના ધરે જ કેમ ન જાય, ત્યાંય પણ પોતાનાં માતા પિતાના ધર, ધન, પતિના મન પિતાના મન અને પોતાના મન આદિના વિષયમાં તેને પોતાની કુશલતાથી સમાનતારૂપે પ્રતિષ્ઠા લાવવી જોઈએ. બહેન ! મોટે ઘેર પ્રવેશ કરવાથી જે ધરમાં જન્મ થયો છે, તેને ભૂલી જવું તે કોઈ બુદ્ધિમત્તા (ડહાપણ, વિવેક, ચતુરાઈ) નથી, એ રાજકન્યાઓનું લક્ષણ નથી. એવી અવસ્થામાં, બહેન ! હવે પોતાના ધરની પ્રશંસા કરવી છોડી દઈને આ રાજાની જ પ્રશંસા કરવી શું તમને ઉચિત છે ?

આ વાતો સાંભળી કુસુમાજી બોલવા લાગી. બહેન ! આ બધી બુદ્ધિમત્તા તમારી પાસે જ રહેવા દો. જે વખતે તમારો વિવાહ કોઈ રાજાની સાથે થશે તે વખતે ત્યાં રાજકન્યાઓનું ચાતુર્ય બતાવજો, હું કોરો (લુઘ્યો) ધમંડ કરવાનું નથી જાણતી. લોકના અન્ય રાજાઓનું અન્ય રાજાઓની બરાબરીમાં વર્ણન કરી શકાય છે, પરંતુ લોકના બધા રાજાઓને એકછત્ર તળે રક્ષણ કરવાવાળા પતિદેવની અન્ય લોકોની સાથે બરાબરી કરવી અસંભવ છે.

બહેન ! તમે જ બોલો. પ્રથમ તીર્થકરના જે પ્રથમ પુત્ર છે, પ્રથમ ચક્કવર્તી છે અને સોળમા મનુષે તેમની બરાબરી કરવાવાળા શું લોકમાં કોઈ મળી શકે છે ? દુર્ગધ શરીરને દુર્ગધ શરીરની જોડી મળી શકે છે ? બહારના વિષયોથી પ્રસંગ થવાવાળા મૂર્ખાઓની જોડી મળી શકે છે, પણ પરમાત્મયોગનો અનુભવ કરવાવાળા આત્મસુખી પતિ દેવની બરાબરી કોણ કરી શકે છે ?

મેં જે કાંઈ પણ જોયું તે કહ્યું, એમાં કાંઈ પણ અસત્ય નથી. દુનિયામાં જેટલા રાજા છે, માંડલિક છે તેઓ જો અમારા પતિદેવને અનુકૂલ છે ત્યારે તો તે રાજા છે નહિંતર દુષ્ટ છે એ તમે જાણો છો ?

તેથી મકરંદા ! નકામી વાત ન કરો. અહીંયાં તમારું અભિમાન નહિ ચાલી શકે, અભિમાન કરવા માટે બીજું કોઈ સ્થાન શોધી લ્યો, અહીં તેને વાસ્તે સ્થાન નથી, તમે જો કોરા (લૂખા, ખાલી) અભિમાનપૂર્ણ વચન બોલો છો તેથી તમારું અને તમારા માતૃગૃહનું અહિત છે. મારા પતિદેવની આગળ આમ કેમ બોલી રહ્યા છો ? મોહું બંધ કરો.

મકરંદાજી :- બહેન કેવી વિચિત્રતા છે ! આ રાજાએ તમારી ઉપર ખૂબ વશ્યયંત્ર ચલાવ્યું છે, તેથી તમે તેના સિવાય બીજું કાંઈ દેખતા જ નથી, તમે તમારા મનને તેને વેચી દીધું છે. પાંચ ઈન્ડ્રિયોમાંનો અનુરૂગ એના પ્રતિ સ્પષ્ટ દેખાય છે. શરીરને સર્વ પ્રકારે તમે તેને અર્પી દીધું છે. સુખમાં મળ થઈને તમે તમારું માતૃગૃહ ભૂલી ગયા એમાં આશ્રય શું છે ? બહેન ! શું તમારા પતિના તાંબૂલમાં કોઈ ઔષધિ તો નથી ? અથવા તેમની ભુજામાં કોઈ વશ્ય મંત્ર તો નથી ? નહિંતર તમે આ પ્રકારે કેવી રીતે ફસાઈ શકો ? મેં જૂહું નથી કહું. તેણો મને જ્યારે જરા આલિંગન કર્યું તારે મારા આખા શરીરમાં રોમાંચ થયાં. અને જ્યારે મને ચુંબન કર્યું ત્યારે તો હું મૂર્ચિંદિત થઈ પડી. જવા માગતી હતી પણ સાહસ કરી સચેત થઈ ગઈ. હું મારી માનહાનિને કારણો એટલી કુદ્ધ થઈ ગઈ કે તેને લીધે મારી આંખમાંથી આંસુ જ ન નીકળ્યું. તમારા પતિની માયાને શું કહું ? એવી અવસ્થામાં તમે તેને વશ થઈ ગયા એમાં આશ્રયની વાત નથી.

સમાટ ભરત મકરંદાજીની વાતોને ઘણા ધ્યાનથી સાંભળતા હતા. અને તેમના મનમાં વિચાર કરતા હતા કે આ કન્યા આ બધું ક્યાંથી શીખી આવી છે, હજી તો તે અવિવાહિત છે, હાલ જ્યારે તેની આ અવસ્થા છે તો વિવાહ થયા પછી વળી તે કેવી થશે ? ત્યારપછી સમાટ પ્રગટ બોલ્યા. કુસુમાજી ! આ તમારી બહેન બહુ રૂપ થઈ છે. તેને ઘણું કષ થયું છે. તેને અહીં બોલાવો ફરી તેનો જરા સત્કાર કરું, તેથી તેનું દુઃખ દૂર થઈ જશે.

કુસુમાજી:- બહેન ! જરા અમારા પતિદેવની પાસે અહીં આવો.

મકરંદાજી:- રહેવા દો. જાઓ, હું નથી આવતી, પહેલાં એકવાર તમારા પતિની પાસે આવવાનું ફળ મને મળી ગયું છે. ખૂબ મારો સત્કાર થયો છે. શું હવે પણ મને જ્ઞાન નથી ! જાઓ, હું નથી આવતી.

સમાટ:- દેવી ! પહેલા સત્કારથી તમને દુઃખ થયું. આ વખતે તેનાથી પણ વિશેષ તમને ભેટ આપીશ. તમે ગભરાઓ નહિ.

મકરંદાજી:- વ્યર્થ વાતોથી મારા ચિત્તમાં કોથ ઉપજાવો નહિ, મને આશ્રય થાય છે કે દુનિયામાં જન્મ લઈને તમે શો માયાચાર ફેલાવ્યો છે ! સ્ત્રીઓને દેખતા જ તેમને આલિંગન કરો છો. શું એ જ તમારું ધ્યાન રહે છે ? શું તમારા પાસે સ્ત્રીઓ ઓછી છે ? હજારો સ્ત્રીઓ રહેવા છિતાં પણ આ પ્રકારની તમારી વૃત્તિ ઉચિત છે ? જે તમને પ્રસન્ન છે તેમની સાથે આ વ્યવહાર યોગ્ય છે, પરંતુ જે તમારાથી બચી દૂર જવા માગો છે તેને જબરદસ્તીથી પકડી રાખવાની કે મુખને ખસેડી લેવા છિતાં પણ જબરદસ્તીથી ચુંબન કરવાની તમારી આ રીત જોઈને મને હસવું આવે છે.

આ પ્રકારે મકરંદાજી કહેતી થકી અંદરમાં હસતી હતી અને વચ્ચે વચ્ચે બોલતી હતી.

કુસુમાજી રાણી જાણી ગઈ કે ભરતજીને પોતાની બહેન ઉપર પ્રીતિ ઊપજી છે. તેથી બંનેની વાત કાંઈપણ બોલ્યા વિના જોઈ રહી હતી, ત્યારે ભરતજીએ વળી મકરંદાજીને કહ્યું કે :-

અરે ધૂર્તા ! હું તમને પુરસ્કાર આપી તમારો સત્કાર કરવા ચાહું છું, પરંતુ તમે મારો તિરસ્કાર કરો છો એમ કેમ ?

મકરંદાજીએ કહ્યું:-રાજા તમે મહા ધૂર્ત છો. તે પુરસ્કાર તમારા પાસે જ રહે. મને તેની આવશ્યકતા નથી.

ભરતજી આ વાત સાંભળી હસ્યા ને કહેવા લાગ્યા કે ભલે હું ધૂર્ત છું. મારી ધૂર્તતા શું હવે બતાવું ?

આ સાંભળી મકરંદાજી એકદમ સંકોચાઈ ગઈ અને કહેવા લાગ્યી કે આજે આપની ગંભીરતા કયાં ચાલી ગઈ ? કીડા કરવાની ઈચ્છા થઈ છે. દરભારમાં બેસીને તમારા મુખમાંથી બે ચાર શબ્દોનું નીકળવું પણ દુર્લભ બને છે પરંતુ આજે આ પ્રકારે વચ્ચનોની વર્ષા કેમ થઈ રહી છે ?

ભરતજી:-તમે દુઃખી થયા તેથી હું તમને પુરસ્કાર આપી સંતુષ્ટ કરવા ઈચ્છા હતો, પરંતુ તમે કાંઈ બીજું જ સમજી રહ્યા છો.

મકરંદાજી:-જુઓ ! વળી તે જ વાત. આપ આપનો હઠ છોડવા હજી પણ નથી ઈચ્છા. આપે મને પહેલાં જે પુરસ્કાર આપ્યો એ પણ મને ભાર રૂપ બન્યો છે. તેથી લ્યો આ રત્નહાર આપની સામે જ ઊતારી નાખું છું. એમ કહીને પોતાના કંઠના રત્નહાર ઉપર તેને ઊતારવા માટે હાથ લગાવ્યો. આશ્વર્યની વાત છે કે તે કંઠની બહાર ન નીકળ્યો. મકરંદાજી સમજી ગઈ કે સમ્રાટે રત્નહારને કંઠમાં રોકી રાખ્યો છે તેથી તે વિસ્મિત થઈ રાજા તરફ જોવા લાગ્યી અને કહેવા લાગ્યી કે, રાજા ! આ તમારો હાર મારા ગળાને કેમ નથી છોડતો. એ પણ તમારા જેવો જ હઠાગ્રહી જણાય છે. જુઓ તો ખરા તેને હું છોડો છોડો કહું છું પરંતુ તે મને નથી છોડતો.

ભરતજી બોલવા લાગ્યા કે મકરંદાજી ! મેં તમને દેતી વખતે ગ્રણ આભૂષણ આપ્યા હતા. એક કંઠનો, બીજો હંદયનો અને ત્રીજો મુખનો. પરંતુ તેમાંથી બે રાખી એક પાછો આપો છો, તેથી આ કંઠહાર તમારા ગળામાંથી નથી નીકળતો. બીજી વાત. અમે દીધેલો પદાર્થ પાછા લેવાવાળા નથી. તેથી હવે તે રત્નહારને અડકોમાં. તે તમારો જ છે. પરંતુ ધ્યાન રાખો. આજે અમારી સાથે મનમાં આવે તેમ ઉદ્ઘૃષ્ટતાપૂર્વક બોલ્યા છો તેથી તેનો બદલો લીધા વિના નહિ છોડું. મકરંદાજી ! છ મહિના હજી જવા દો પછી તમારી બધી ઉછળકૂદને રોકી દઈશ.. ત્યાં સુધી ખમી જાઓ.

મકરંદાજી:- ભાવાજી ! શું આપે શો વિચાર કર્યો છે, મને કહો તો ખરા ! ભરતજી :- શું બોલું ! સાંભળો ! તમારી મોટી બહેન કુસુમાજીની સમાન બનાવી દઈશ. સમજ્યાને ?

આ વાત સાંભળી તે લજાની મારી ખભાની પછવાડે દોડી ગઈ, સાથે તેને કંઈક હર્ષ પણ થયો.

તે વખતે આ વચન સાંભળી કુસુમાજીને હર્ષ થયો, તે મકરંદાજીને કહેવા લાગી કે બહેન ! અમારા પતિદેવની વાત ક્યારેય ખોટી પડતી નથી. તેથી કાલ જ પિતાજીને બોલાવીને તમારે માટે કાલ બનેલા આનંદની વ્યવસ્થા કરીશ. વિશેષ શું ? સામાટના હાથમાં તમારો હસ્તમિલાપ કરી પિતાજીના હાથથી જળધારા દેવરાવીશ, જેથી તમારા બસેનો પરસ્પરનો વિવાદ શમી જાય. આ પ્રકારે કહી તે કુસુમાજી પોતાની બહેન પાસે જઈ કહેવા લાગી કે બહેન ! હવે તો મંગલોત્સવ થઈ ગયો એમ સમજી લ્યો. પરંતુ પુરુષને ઉત્તર આપવો તે સ્ત્રીઓનો ધર્મ નથી તેથી જે દોષ તમારાથી થયો છે તે હવે કોઈ રીતે દૂર કરો. આટલી વાર સુધી તમે મને ઉપદેશ આપતા હતા, પરંતુ સ્વયં તમે બુદ્ધિશાળી હોવા છતાં પણ નથી જાણતા. આશ્વર્ય છે. આવો, પતિદેવને નમસ્કાર કરો. તમારા બધા દોષ દૂર થઈ જશે એમ કહેતી થકી તેનો હાથ ધરીને બોલવા લાગી.

મકરંદાજી લજજાને લીધે મારી સામે ન આવી. કુસુમાજીએ બહુ આગ્રહ કરવાથી તે સામે આવી. હવે તેના શરીરમાં પહેલાંના જેવી ધૃષ્ટતા નથી. પરંતુ હવે ભરતને જોતાં જ ડરે છે, ને લજજા પામે છે. તેની પહેલાંની બોલચાલ, લીલા ને મદ એ બધું હવે કયાં ચાલી ગયું, સમજાતું નથી.

કુસુમાજી ફરી કહેવા લાગી કે બહેન ! હવે પતિદેવના ચરણને નમસ્કાર કરો, ને તેની પાસે જાઓ. પરંતુ મકરંદાજી લજજા પામી રહી છે, તો પણ મોટી બહેનના ઘણા આગ્રહથી તેમને નમસ્કાર કર્યા.

કુસુમાજી:-બહેન ! હવે પોતાના દોષની એમની પાસે ક્ષમાયાચના કરો.

મકરંદાજી:-જાઓ, મૈં કોઈ દોષ જ નથી કર્યો તો ક્ષમા કઈ વાતની માગું મૈં નમસ્કાર કર્યો તેજ ઘણું થયું.

મનમાં હર્ષ, અને ઉત્સાહની સાથે પોતાને નમસ્કાર કરતી મકરંદાજીને જોઈને ભરતને પણ ઘણો હર્ષ થયો. તેઓ પણ વીતેલી બધી વાતો પર મનમાં ને મનમાં જ હસતા હતા.

એવામાં કુસુમાજી કહેવા લાગી કે સ્વામી ! એની સાથે ગમ્ભત ઘણી કરી. હવે જમવાનું ઘણું મોકું થયું છે તેથી કૂપા કરીને ઉપરના મહેલમાં પદારો

પિંજરામાં બેઠેલો અમૃતવાચક હજુ સુધી બધી વાતોને તટસ્થ રહીને સાંભળતો હતો. હવે સામાટે તેને કહ્યું કે અમૃતવાચક ! તમે ઘણા સરસ છો. તમારી ઉપર હું પ્રસન્ન છું. એમ કહીને તેના નિવાસ માટે એક નવરત્નમય પિંજર મંગાવી આયું.

ત્યારબાદ ‘જિનશરણ’ શબ્દોચ્ચારણપૂર્વક સામાટ ત્યાંથી ઉઠ્યા, અને પોતાની પ્રિય રાણીની સાથે ઉપરના મહેલમાં ચાલી ગયા.

૧૦. સન્માન સંધિ

સામ્રાટ ભરત પોતાની રાણી સાથે જ્યારે મહેલના ઉપરના ભાગમાં પહોંચ્યા ત્યારે તે મહેલની સજાવટ જોઈને તેઓ ચક્કિત થયા. કુસુમાજીને કહેવા લાગ્યા કે કુસુમાજી ! આ મહેલ તમારા નામની સમાન જ કુસુમોપહારોથી યુક્ત છે. આ કુસુમમાલાઓથી યુક્ત ચંદ્રવો કેટલો સુંદર છે. એની વચ્ચેનું જાલરવાનું સુંદર કપડું ક્યાંથી આવ્યું ? શું અમારા સસરાજીને ઘેરથી આવ્યું છે ? બોલો તો ખરા. મોતી ને માણોકની એ સુંદર લટ ક્યાંથી આવી છે ? મારી સાસુએ મને પ્રસન્ન કરવા મોકલી છે શું ? આ ઉપરનો સર્કેદ કિંમતી ચંદ્રવો ક્યાંથી આવ્યો છે ? શું તમારા મોટા ભાઈએ તમારા ચિત્તની પ્રસતતા માટે મોકલ્યો છે ? આ બધી ફૂલની માલાઓ વળોરે ક્યાંથી આવ્યું ? શું તમારા નાના ભાઈઓએ મોકલી છે ?

કુસુમાજી ! અહીંઆની સજાવટ હરેક પ્રકારે સુંદર બની છે. એ જોઈને હું ખુશ થયો છું. આ ઘર નવરત્નમય શોભિત બન્યું છે. મેં તો તમને આ પદાર્થો ક્યારે ય આપ્યા નથી. તો તમે તેનો સંગ્રહ ક્યાંથી કરી લાવ્યા ? બોલો તો ખરા ! આ પ્રકારે ભરત ઘણા આગહપૂર્વક પૂછવા લાગ્યા. બોલતી વખતે પ્રેમથી ક્યારેક તેને કુસુમિ, કુસુમે, કુસુમ, કુસુમાજી, કુસુમકામલે, કુસુમાંગિ, કુસુમમાલાંગિ, કુસુમમાલા, કુસુમિતિ, કુસુમિનિ ઈત્યાદિ અનેક પ્રકારે સંબોધીને તેની સાથે બોલતા હતા.

ત્યારે કુસુમાજી કહેવા લાગી કે સ્વામી ! હું માતાના ઘેરથી આ પદાર્થો શા માટે મંગાવું ? મારા પતિદેવના ભવનમાં શું ખામી છે ? જ્યારે અહીં નવનિધિ છે ત્યારે મને બહારથી લાવવાની શી જરૂર છે ?

આ પ્રકારે બોલતી થકી કુસુમાજી હદ્યમાં એ વાતથી પ્રસત થતી હતી કે આજ મારા પર પ્રેમને કારણો સામાટે મારા માતા, પિતા અને ભાઈઓનું પણ નામ ઘણા આદરપૂર્વક લીધું છે. દુનિયાના બધા રાજાઓને એકવચનથી (તુંકારાથી) બોલાવનારા મહારાજા આજ મારા જન્મદાતાઓને બહુ વચનથી યાદ કરે છે. સાચેસાચ હું ભાગ્યશાળી છું. રાજાઓને એ પ્રભુ સેવકોની જેમ બોલાવે છે. પરંતુ એઓશ્રીએ મારા માતા પિતાને સાસુ ને શ્વશુર કહ્યાં. ખરેખર આ ભાગ્ય બીજા કોને મળી શકે છે ?

વિચાર કરવામાં આવે તો અહીં એકાંત હોવાથી આ પ્રકારે સામ્રાટ બોલી ગયા. નહિંતર રાજસભામાં ક્યારેય પણ આ પ્રકારે સન્માન પૂર્વક નથી બોલતા. ત્યાં તો તોળી તોળીને વાત કરે છે. ભરતજીએ આ વખતે વિચાર કર્યો કે કુસુમાજી મારી અત્યંત પ્રેમપાત્ર રાણી છે, તેથી તેની સાથે એકાંતમાં તો જેમ બને તેમ સમયોચિત વ્યવહાર કરવો.

તેઓ આ વિચાર લાવીને બોલ્યા. જો કોઈ મૂર્ખ સ્ત્રીને મહારાજા ભરતે આ પ્રકાર કહ્યું હોત તો તે અભિમાન પૂર્વક ભરતની માથે ચરી જાત, પરંતુ કુસુમાજી વિવેકી હતી, તેથી એવું બોલાવાથી તેનું કોઈ ખરાબ પરિણામ આવતું નહતું. તેથી કહેવાય છે કે લોકમાં વિવેકી સ્ત્રીપુરુષોની જોડી જ સર્વ પ્રકારે સુખપ્રદ છે.

કુસુમાજી કહેવા લાગ્યા કે સ્વામી ! ઘરની સજાવટની શી વાત છે, એ આપની જ કૃપા છે. હવે આપ મંગલ આસન પર બિરાજમાન થાઓ.

ભરતેશ્વર નવરત્નમય આસન ઉપર બિરાજ્યા. ત્યાં નવરત્નમય ઉપકરણો જેવાં કે જલકલશ વગેરે રાખ્યા હતા.

હવે કુસુમાજીએ બધા લોકોને બહાર જવાનું કહ્યું. કેવળ એક દાસીને ઘંટ બજાવવા માટે દરવાજા બહાર ઊભી રહેવા કહ્યું. પછી પોતે જઈને દરવાજો બંધ કરી આવી. ભરતે કહ્યું કુસુમાજી દરવાજો કેમ બંધ કરી દીધો ? કુસુમાજી કહેવા લાગી સ્વામી ? એનું કારણ પછી કહીશ. હમણાં તમારે ભોજન કરવાનું મોડું થાય છે.

પરંતુ ભરતજી પોતાના મનમાં એ સમજી ગયા કે આ દેવી પેલા પોપટની સાથે બોલેલી વાત યેનકેન પ્રકારેણ (ગમે તે રીતે) બહાર પડી ગઈ એ જાણીને ડરી ગઈ છે. તેથી હવે હું તેની સાથે કાંઈ પણ બોલું તે કોઈને પણ ખબર ન પડે, બધી વાતો ગુપ્ત રહે. એ દરવાજો બંધ કરવાનો એમનો હેતુ છે.

આ પ્રકારે બધા લોકોને બહાર મોકલી કુસુમાજી એકાંતમાં પોતાના પતિદેવને ઉત્તમોત્તમ ભક્ષ્ય, પાયસાન્ન¹ શાક, પાક આદિ લાવીને પીરસવા લાગી. સ્વર્ગના દેવોને પણ જે ભક્ષ્ય દુર્લભ છે, તેવા દિવ્ય પદાર્થોને ભરતેશ્વર આગળ તેમણે હાજર કર્યા, ત્યાર બાદ પોતાના પતિદેવની ભક્તિથી આરતી ઉતારીને પુષ્પાંજલિનું ક્ષેપણ કરતી થકી હાથ જોડીને પ્રાર્થના કરવા લાગી કે સ્વામી ! હવે ભોજન કરો.

તે વખતે ભરતજીના શરીરમાં તિલક, હુંડલ, યજોપવિત, ઉત્તરીય અને અંતરીય વસ્ત્ર સિવાય બીજું કોઈ આભૂષણ નહોતું.

ભરતજીએ હસ્તપ્રકાલન આદિ ભોજનાન્ત કિયાઓ કરી. સિદ્ધોની સ્તુતિ અને પૂજા કરી. તેઓએ તેમને સિદ્ધક્ષેત્રમાં વિદાય કર્યા. પૂર્વોક્ત કમથી પરમાત્માનું સ્મરણ કરતા થકા સિદ્ધાંત પ્રતિપાદિત કરે ભોજન લેવાનું શરૂ કર્યું. સૌથી પહેલાં સમ્રાટે એક ધૂંટડો જલનો પીને જલશુદ્ધિ કરી. બહારમાં મંગલ ઘંટનાદ થવા લાગ્યા. તે વખતે સમ્રાટે પણ પોતાના કરકમલને તે દિવ્ય વસ્તુઓથી યુક્ત થાળીપર મૂક્યો. ત્યાર પછી પરમાત્માની સાક્ષીપૂર્વક તે શરીરને અત્રપાન દેવા લાગ્યા.

સમ્રાટે ભેદવિજ્ઞાનના બલથી આત્માને તે શરીર વચ્ચે રાખીને તેને પૂછ્યું કે ચિન્મય પરમાત્મા ! હું આ શરીરને આ પૌદ્રગલિક અને ખવરાવું ? તમારી શી આજ્ઞા છે ? તમે તો કાર્મણવર્ગારૂપી આહારને પણ ભારરૂપ સમજો છો. આવી અવસ્થામાં હે સ્વમોક્ષપતિ ! તમને આ કવલાહારોથી શું લાભ ? તેનાથી પુદ્રગલોને જ લાભ છે. આહાર લેવાની ઈચ્છા કરવાવાળા મન, ઈન્દ્રિય, શરીર, વચન આદિ બધાં ય પુદ્રગલ છે. આ પૌદ્રગલિક શરીરને ઉપયોગી આ આહાર છે. તમારો તેની સાથે શો સંબંધ છે ? હે આત્મા ! તમે પૂર્વજન્મમાં જે પુણ્ય કર્યું છે તેના ફળરૂપ સુખને હવે ભોગવી

૧ પાયસાન્ન : દૂધ પાક, ખીર

છોડો. આ પુણ્યનો નાશ કરવા હું આ ભોજન કરું છું. આજે આ અમના સુખનો અનુભવ કરો. કાલે તમને આત્માના અનંત સુખનો અનુભવ થશે. આ પ્રકારે આત્માને સમજવતા થકા ભરતેશ્વર ભોજન કરતા હતા.

સમ્રાટની પાસે જ કુસુમાજી એવી કુશલતાની સાથે ઊભી રહી હતી કે તેનો પડછાયો ભરતેશરની કે તેની થાળી ઉપર ન પડે. થોડી થોડી વારે તે પંખાથી હવા નાખીને ગરમ ચીજોને ઠારતી હતી. ક્યારેક ક્યારેક ચકવર્તીની ઉપર ગુલાબજલ છાંટીને તેના શરીરને પણ શાંત કરતી હતી. વચ્ચે વચ્ચે હાથ ધોયા પછી થાળીના અમ ને શાક મેળવીને આપતી હતી. અને ડાબે હાથે શરીર સંવારતી પણ હતી. અને વળી ભરતના મુખમાં પણ એકાદ કોળિયો આપતી હતી. વળી હાથ ધોઈને આવશ્યક ભોજન પીરસતી હતી. ભરતજી જો ભોજન વચ્ચે પાણી પીવાની ઈચ્છા કરે તો તેમના કીધા પહેલાં જ તે જલકલશ લાવીને આપતી હતી. એવું લાગતું હતું કે જાણો ભરતના હદ્દયમાં જ તે પેસી ગઈ હોય ! સારા સારા મીઠા દ્રવ્યોને વીણી વીણી તે ભરતના હાથમાં મૂકે છે. ભરતજી આનંદની સાથે તેને ખાતા જાય છે. જો મીઠાશ વધારે થઈ જાય તો ખાટી ચટણી ચાટવા આપે છે. જો ખટાશ વધારે થઈ જાય તો મીઠું આપે છે, આ રીતે પતિદેવની રચિ લક્ષ્માં રાખીને તેમને જુદી જુદી જાતના રસોનું આસ્વાદન કરાવ્યા કરાવે છે. ભરતજી પોતાના મનમાં જે પદાર્થની ઈચ્છા કરે છે તેને ઈશારાથી માણ્યા પહેલાં જ કુસુમાજી તેમની થાળીમાં આપતી હતી. રાજા પણ એથી સંતુષ્ટ થતા હતા. પ્રેમની પરાકાષ્ટા હોવાથી શરીર બે હોવા છતાં પણ આત્મા એક જ છે એ (લૌકિક) વાક્યની સત્યતા ખરેખર ત્યાં જ દેખાતી હતી. જે પદાર્થોથી સમ્રાટની તૃપ્તિ થઈ જતી તે પદાર્થોની થાળીને એક તરફ ખસેડીને બીજા વિશિષ્ટ પદાર્થોને પીરસે છે. ભરતજી આંખોથી ઈશારો કરે છે કે બસ ! હવે પીરસો નહિ. કુસુમાજી હાથ જોડીને પ્રાર્થના કરે છે કે સ્વામી જરાક વધારે લ્યો. આ રીતે કહીને જુદી જુદી જાતના પકવાન પાનને ખૂબ ભક્તિથી પીરસે છે. એવામાં ભરતજી ફીથી પોતાનું શિર હલાવવા લાગ્યા. ત્યારે કુસુમાજી બોલી, સ્વામી ! હવે બે કોળિયા વધારે લ્યો. એમ કહીને આગ્રહ કરવા લાગ્યી. બે કોળિયાને બદલે ઘણા કોળિયા થઈ ગયા. ફરી એવી પ્રાર્થના કરવા લાગ્યી કે પતિદેવ આપને માટે જે જે પદાર્થો મેં બનાવ્યા છે તેનો સ્વાદ આપે જરૂર લેવો જોઈશે. ભરતજી પણ તેની વિચિત્ર ભક્તિ ઉપર હસતા થકા તેને જરીક જીભ ઉપર મૂકીને છોડતાં જાય છે.

આ પ્રકારે બહુ વિનય અને ભક્તિપૂર્વક કુસુમાજીએ પોતાના પતિદેવને ભોજન કરાવ્યું. ભરતજી પણ તૂપ થઈ ગયા. તેઓએ હાથ ધોઈને જમ્યા પછીની કિયા કરી. આંખો બંધ કરી અંત્યમંગલ કરતા થકા પરમાત્માનું સ્મરણ કર્યું. ત્યાર પછી આંખ ઊંઘાડી. કુસુમાજીએ પણ બહુ ભક્તિથી નમસ્કાર કર્યા. બહારનો ઘંટનાદ પણ હવે બંધ થઈ ગયો.

ત્યારપછી 'જિન શરણ' શબ્દ બોલીને સમ્રાટ ત્યાંથી ઊઠ્યા. અને ઉપરના મહેલ તરફ ચાલ્યા. ભોજન કર્યી પછી મહેલની સીડીઓ ચડતાં પતિદેવને દુઃખ થશે એમ વિચારી કુસુમાજી તેમને પોતાના હાથનો ટેકો દઈ ચડાવવા લાગ્યા. ઉપર પહોંચીને ત્યાં અગાઉથી જ શાણગારેલા એક સુંદર દીવાનખાનામાં સુ-સજિઝત પલંગપર તેઓ બેસી ગયા. કુસુમાજીએ તાંબૂલ, ગુલાબજલ અને સુગંધી દ્રવ્યો આણિ આપી સત્કાર કર્યો. ભરતજીએ ત્યાં જરાક આરામ લીધો. કુસુમાજી તેમના પગ દાબવા

લાગી. પરંતુ ભરતજીએ કહ્યું, પ્રિયા ! જાઓ, ઘણો વખત થયો છે. ભોજન કરીને આવો. આ મકારે આજ્ઞા પામીને તે સતી અત્યંત આનંદથી ભોજન કરવા ચાલી ગઈ.

ભરતજી ત્યાં સૂતાં સૂતાં જ આંખ મીંચીને વિચાર કરવા લાગ્યા કે મારો આત્મા બિન છે. આ ભોજનાદિક બાબુ ઉપચાર શરીર વાસ્તે છે. આત્માને માટે નથી, મારો આત્મા કૃધાથી પીડિત નથી. આ બધું મારે શરીરને માટે કરવું પડે છે. એ રીતે વિચાર કરતા કરતા તેમને અત્યારે મદથી જરા નિંદ્રા આવી ગઈ. તક્કિયાની ઉપર પોતાનો ડાબો હાથ રાખી તેના ઉપર તેઓએ પોતાનું મસ્તક રાખ્યું હતું, અને જમણો હાથ પોતાના સાથળ ઉપર રાખી તે વખતે તેઓ નિંદ્રા લઈ રહ્યા હતા.

તે વખતે પણ તેમની શોભા અપાર હતી. નિંદ્રામાં ક્યારેક ક્યારેક હોઠ હલતા હતા. કંઠ હલતો હતો. કંઠ અને મુખ ઉપર થોડોક પરસેવો દેખાતો હતો, બીજા કોઈ પ્રકારનો વિકાર નહતો.

વીણાના તારથી જેવી રીતે સુસ્વર નીકળે છે તે પ્રકારનો સ્વર તેમના શાસોચ્છવાસમાંથી નીકળતો હતો. દૂરથી જોનારને તે વખતે તેઓ સૂવાડેલી સોનાની પૂતળી સમાન લાગતા હતા.

કુસુમાજી જમવા જતી વખતે પતિની નિંદ્રામાં કોઈ પણ જતની બાધા (ખલેલ) ન આવે એ વિચારથી તદ્દન ધીરેથી ગઈ, પરંતુ જ્યાં ચકવતીના શરીરની સુગંધી પર મુંઘ થઈને અનેક અમરાઓ આવીને ત્યાં ગુંજાર કરતા હતા તેને કોણ રોકે ? રોકે તો તેઓ સાંભળે છે ક્યાં ? અમરાઓના સુમધુર ગુંજારવને વશ થઈને ભરતજી હળવી નિંદ્રા લેતા હતા. આ બાજુ કુસુમાજી ઉત્સાહમાં મળ્યા હતી.

તે પતિદેવને સૂવાડીને સૌથી પ્રથમ રસોઈધરમાં પહોંચી. ત્યાં જઈને હાથ પગ ધોઈ તેણે ભોજન કર્યું. આજે પોતાના ઘરમાં પતિદેવ ભોજન કરવા આવ્યા છે તે હર્ષથી જ તેનું અરધું પેટ તો ભરાઈ ગયું હતું. ને બાકીનું થોડા થોડા અત્યપાનથી પેટ ભરીને તેણે તૃપ્તિ મેળવી. ભોજન કર્યા પછી તે વિશ્રામ મંદિરમાં ગઈ. ત્યાં જૂલાપર જરીક સૂઈ ગઈ. આજુબાજુમાંથી દાસીઓએ આવીને તેની સેવા કરવાનો પ્રારંભ કર્યો. તેને પણ અત્યારે મદથી જરીક ઊંઘ આવી ગઈ. પરંતુ તેણે જલદી આંખો ખોલી, મનની આકુળતામાં સુખનિંદ્રા પણ નથી આવતી. ઉપર મહેલમાં એકલા પતિદેવને છોડીને આવી છે તેને વળી નિંદ્રા કેવી રીતે આવી શકે ? તેને તો હદ્યમાં એવો અનુભવ થાય છે કે મેં કોઈ મોટો ભારે અપરાધ કર્યો છે. તેથી જલદી ઉપર જવાના વિચારથી તે શાયામાંથી ઊંઠી.

એવામાં નાટકના અભિનય કરવાવાળી બે સ્ત્રીઓ તેની પાસે આવી, અને કહેવા લાગી. કે દેવી ! આજે અમે કોઈ નાટકના અભિનય કરીશું તેને જોવા આપ મહારાજને પ્રાર્થના કરજો. કુસુમાજીએ કહ્યું. સારી વાત ! પતિદેવને કહીશ. તમો તૈયાર રહેજો.

ઓમ કહીને તે બજેને રવાના કરીને તેણે પોતાના અંતઃપુરના દ્વાર બંધ કરી દીધા અને પોતાના શુંગાર મંદિરમાં જઈને તેણે પોતાનો શુંગાર સજી લીધો. દર્પણમાં જોતા થકી પોતાના તિલકને સુધારતી થકી તે આપો આપ એકવાર હસી. સારી રીતે પોતાની સજાવટ કરીને અનેક સુગંધી દ્રવ્યોને સાથે સાથે લઈને ઉપર મહેલ તરફ ગઈ. આભરણ, કટિસૂગના ઝણાજણ અવાજ

કરતી થકી તે મહેલની સીડી ઉપર ચઢતી હતી. ઉપર ચઢયા પછી એ વિચારથી –કે પતિદેવને નિંદ્રામાં કાંઈ બાધા ન આવે, અત્યંત નિસ્તબ્ધતાપૂર્વક જવા લાગી. દૂરથી નજર નાખીને જોવા લાગી કે પતિદેવ હજુ જાગ્યા છે કે નહિ. એ પ્રકારે જરાપણ અવાજ કર્યા સિવાય તે પતિની પાસે જઈ શકી હતી. શું આ પ્રકારની પતિભક્તિ ઘેરઘેર હોઈ શકે છે ?

અહીં તે કુસુમાજી ભરતની પાસે આવતી હતી, ત્યાં ચકવર્તી જરીક નિંદ્રા લઈને વળી જાગી ઊઠ્યા, અને આત્મ-ધ્યાનમાં લીન બની ગયા હતા. જેવી રીતે સૂર્યને આચ્છાદિત કરનાર મેઘ બહુ લાંબો વખત ટકી શકતા નથી તેવી રીતે તે પુણ્ય પુરુષને ઘેરવાવાળી નિંદ્રા પણ લાંબો વખત ઘેરી શકતી નથી, થોડા જ વખત પછી તે જાગૃત થઈને તે શાયા ઉપર આત્મયોગમાં મળ્યા થઈ ગયા. બહારથી જોનારને એવું લાગતું હતું કે ભરતજી નિંદ્રામાં મળ્યા છે, પરંતુ તેઓ પોતાના આત્મામાં મળ્યા હતા. તેઓએ આંખો બંધ કરીને મનને પોતાના આત્મામાં લગાવી, સુજ્ઞાન સમુદ્રમાં દૂબકી મરાવી હતી. ધન્ય છે તે વખતે જ્ઞાનજ્યોતિમય આત્માનું તે શરીરમાં તેને દર્શન થતું હતું. જેમ જેમ આત્માનું દર્શન અધિકારિક થતું હતું તેમ તેમ કર્માનો અંશ નીકળી જતો હતો. જેમ જેમ કર્માનો અંશ ઘટતો જતો હતો તેમ તેમ જ્ઞાનનો અંશ વધતો જતો હતો. જ્ઞાનનો અંશ જેવી રીતે વધતો હતો તેવી રીતે સુખની માત્રા પણ વૃદ્ધિગત થતી હતી.

તે વખતે પોતે જ દર્શક હતા, પોતે જ દૃશ્ય (દર્શનપાત્ર) હતા, પોતે જ જ્ઞાયક હતા, જ્ઞેય પણ પોતે જ હતા. પોતાના જ સુખનો સ્વયં અનુભવ કરી રહ્યા હતા. એવામાં ત્યાં તે કુસુમાજી આવી.

કુસુમાજી આવી છે એ જણાતા ભરતેશરે ધ્યાનનો સમારોપ કર્યો. અર્થાત્ પરમાત્મધ્યાનની અંતિમ સ્તુતિ કરી અને વીતરાગાય નમ: એ શબ્દનું ઉચ્ચારણ કરતા થકા પોતાના મુખચંદ્ર પર રહેલા વસ્ત્રને હાથથી ખસેડયું. ઊઠીને દેખે છે તો કુસુમાજી દરવાજાની પાસે જ સંકોચપૂર્વક એ માટે ઊભી હતી કે પતિદેવ હજુ નિંદ્રાવસ્થામાં છે.

ભરતજી ઊઠીને કહેવા લાગ્યા કે પ્રિયા ! આવો, સંકોચાઓ નહિ. તે હસતી હસતી નજીક આવી. પાસે આવીને તેણે ભરતેશર પર ગુલાબજલ આદિ છાંટયું. તથા તેમને તાંબૂલ દીધું. પરંતુ તેની મુખાકૃતિના દર્શનથી જણાતું હતું કે તેના મનમાં કોઈ વિચિત્ર ભાવ રમી રહ્યો હતો. કહેવામાં ઘણો સંકોચ થાય છે. ભરતજીને તે સમજતા વાર ન લાગી. તેઓએ સમજી લીધું કે ખરી વાત શું છે ? મુંઘા ને મધ્યમા જાતિની સ્ત્રીઓ સાથે સંકોચ દૂર કરવા માટે પહેલાં અન્ય પ્રકારનો સરસ વ્યવહાર કરવો પડે છે, નહિંતરતે જોવામાં ને બોલવામાં પણ લજ્જિત થાય છે. ભરતજી મનમાં કાંઈક વિચાર કરીને કહેવા લાગ્યા કે કુસુમી ! આજ કુસુમાજી અમારી પાસે કેમ આવી ? જરા વિચાર ચલાવીને બોલો તો ખરા.

કુસુમાજી કહેવા લાગી કે સ્વામી ! તે તમારા પાસે હસતી હસતી કેમ આવી, તે મને ખબર નથી. બગવાન જાણો !

ભરતજી કહેવા લાગ્યા કે તેનું મુખ જોતાં તો એમ લાગે છે કે તે અમારી સાથે આજે ઝડપો કરવા આવી છે. શું તે વાત સાચી છે ? તેને પૂછીને બોલો તો ખરા.

ગાભરાઈને તે કહેવા લાગી, સ્વામી ! હું જઘડો કરવા નથી આવી. એમાં કોઈ ગૂઢ પ્રયોજન છે. તેનો હું પતિદેવની સાથે વિચાર કરવા આવી છું.

‘ગૂઢ પ્રયોજન શું છે ? બોલો તો ખરા’ એમ ભરતેશરે કહ્યું.

તે કહેવા લાગી કે સ્વામી ! તે મૂર્ખાઓને કહેવું જોઈએ, આપ જેવા બુદ્ધિમાનને તે સમજાવવાની જરૂર નથી. એ પ્રકારે ઘણી ગંભીરતાથી કહેતી થકી તે સમાટના ચરણકમલ ઘણી ભક્તિથી દાબવા લાગી. પગને દાબતી જોઈને ચક્કવર્તીએ પગ દાબવાની તમારી ફુશલતા ઘણી સારી છે એમ કહીને બને પગથી તેને દબાવી.

સ્વામી ! શું આપ મારાથી પ્રસંગ થયા તેથી પગે લાત મારી ? કાંઈ વાંધો નહિ. પ્રસંગ થઈને મને ઠોકર મારી એમાં પણ મને હર્ષ જ છે.

તે વખતે હસતા હસતા સમાટ ઉઠયા. તેની પછી આગળ શું થયું તેનું વર્ણન કરવાની જરૂર નથી. તેની શોભાનું વર્ણન કરવા જતાં તો જરા હલકી વાત થઈ જશે.

તે બુદ્ધિમાન હતા, તે બુદ્ધિમતી હતી, બનેએ મળીને એ પ્રકારનો વિનોદ કર્યો જેને ખુલ્લે મોઢે કહેવા યોગ્ય નથી. એવા વિષયોને ઉઘાડો કરીને કહેવાની જરૂર નથી. રસિક દમતી મળી ગયાં એટલું કહેવું જ પર્યાપ્ત છે. તેઓએ શો રસીલો વ્યવહાર કર્યો તે કહેવાની જરૂર નથી. કલાવાન ને કલાવતી બને મળી ગયા એટલું કહેવું પર્યાપ્ત છે. સ્તનપીડન, જંઘામિલન આદિ વાતોનું વર્ણન કરવાની શી જરૂર છે ? બને સૂરતકીડા કરવા લાગ્યા એટલું જ કહેવું પર્યાપ્ત છે. નખહતિ, દંતહતિ આદિ કિયાઓનું વર્ણન કરી હિતાહિત પરિજ્ઞાનવિરહિત અજ્ઞાનીઓને વર્થ લોભાવવાની શી જરૂર ? ધન્ય પતિપત્ની ખૂબ મજાથી રમણ કરવા લાગ્યા, એટલું જ કહેવું પર્યાપ્ત છે. તેની વચ્ચે વચ્ચે દૈન્યવૃત્તિથી, પ્રાણયકોપથી હાસ્ય કષાયયુક્ત અનેક વચ્ચનો પરસ્પર બોલવા લાગ્યા. એ કહેવું સૌજન્ય નથી. પતિપત્નીનો સંયોગ થયો એટલું જ કહેવું બસ છે. તેઓએ પરસ્પર આલિંગન કર્યું તે કહેવાની શી જરૂર છે ? બહુ દિલચસ્પપણો મળ્યા એટલું જ કહેવું યોગ્ય છે. વચ્ચે વચ્ચે આંખ મીંચીને તે સુખમાં તન્મય થતા હતા, અને મુર્ખીંત થતા હતા. વળી જાગૃત થતા હતા. તે કહેવાની શી જરૂર છે ? સૂરત સુખનો અનુભવ કરી તૃપ્ત થઈ ગયા એટલો જ સંકેત પર્યાપ્ત છે. આંખોમાં ચક્કર, ભૂજાઓમાં ઢીલાપણું અને વાતચીત બંધ કરીને તકિયાને ટેકે સ્થિર થયા એ લખી બીજાને ખેદ શો બતાવવો.

આ પ્રકારે ભરત અને કુસુમાજી સુખ ભોગવીને તૃપ્ત થયા. રત્નાકરસિદ્ધ તે બનેના સુખના પ્રકારનું વર્ણન કરી પણ દીધું. પરંતુ વર્ણન કરવાની મારી ઈચ્છા પણ નથી, એ પણ બતાવ્યું છે. આવા વિષયોનું વિશદ વર્ણન કરે તો શું કવિનું મસ્તક સદોષ કે વિકૃત સમજ શકાય છે ? કદી નહિ. છન્નુ હજાર સ્ત્રીઓની વચ્ચે રહેતા થકા પણ કર્માની નિર્જરા કરવાની શક્તિ ભરતમાં વિદ્યમાન છે. તો શું એવી વાતોની રચના કરતા થકા પણ તેના દોષોથી અલિપ્ત રહેવાની યુક્તિ રત્નાકરસિદ્ધમાં નહિ હોય ? અવશ્ય હશે. પરંતુ એ સુખ પરદામાં (પડદો) છે પરદામાં રહેવામાં જ તેની શોભા છે. તેથી તેને પરદામાં જ રાખ્યું છે.

કૂતરા, ઘોડા અને પશુઓનો સંસર્ગ જેવી રીતે જોવામાં આવે છે તેવી રીતે હાથળીના સંયોગ ક્યાંય જોવામાં આવે છે ? હીન સ્ત્રી પુરુષોના સંસર્ગના વર્ણનની જેમ શું મહાપુરુષોના સંસર્ગસુખનું વર્ણન કરી શકાય ? સામાન્ય પક્ષીઓની રતિ જોવામાં આવે છે ? (પણ રાજહંસની રતિ જોવામાં આવે છે ?) એવી રીતે દુર્જનના સંભોગની જેમ ગુણશીલયુક્ત સજજનોના સંભોગનું વર્ણન કરવું ઉચિત છે ? કદ્દી નહિ. લોકના અન્ય ગ્રામવાસી કે નગરવાસી પુરુષોની કામકીડાનું જે રીતે વર્ણન કરી શકાય તેવી રીતે ભરત ચકેશ્વરના કામકીડા કૌશલ્યનું વર્ણન કરી શકાય ? લોકની અન્ય સ્ત્રીઓના રતિસુખ જેવી રીતે કહી શકાય તેવી રીતે મહા શીલવતી પતિત્રતા કુસુમાજીનું વર્ણન કરવું ઉચિત છે ? નહિ.

સમ્રાટ ભરતે તે એકલી કુસુમાજીને તૃપ્ત કરી એમાં આશ્ર્ય શું છે ? એક સાથે છન્નુ હજાર રાણીઓને તૃપ્ત કરવાની શક્તિ તેમાં મોજૂદ છે. શું તે કોઈ સામાન્ય રાજી છે ?

કામરૂપી ઘોડાની લગામ ભરતના હાથમાં છે. તેને ઈચ્છામાં આવે તેમ તેને ઢીલી કરી શકે છે. દ્બાવીને પણ રાખી શકે છે. તેની ચાલને તેજ તેમજ ધીમી કરવામાં તે અત્યંત ચતુર છે.

સમ્રાટને ઘ્યાલ છે કે તે જે સુખ ભોગવે છે, તે પાપ રહિત સુખ છે. કેમકે તે ભોગવતાં છતાં પણ તે પોતાને નથી ભૂલતા. તેઓ તે સુખને બાધ્ય અને હેઠ સુખ સમજે છે. તેથી ભોગ ભોગવતાં પણ કર્માની નિર્જરા થઈ રહી છે. ભરતજી પોતાના મનમાં સમજે છે કે, એક માત્ર પરમાત્માનું સુખ શાશ્વત અને ઉપાદેય છે. તેનું અસ્તિત્વ મારા આત્માની સાથે વજલેપ સમાન છે. જેવી રીતે પિતોદ્રેક થાતા શરીરશોધન કરીને પિતશાંતિ કરવામાં આવે છે અને તે અવસ્થામાં તે મનુષ્ય સ્વસ્થ રહે છે તેવી રીતે ભરતજી પણ કામરૂપી પિતનો ઉદ્રેક થતાં સ્ત્રીઓની સાથે કીડા કરીને તેને શાંત કરતા હતા, અને પછી સ્વસ્થ અર્થાત્ પોતાના આત્મામાં લીન થતા હતા. ઉત્તમ સ્ત્રીઓની સાથે ભોગ ભોગવવાથી ભરતજીને કર્માનો સંવર તો થતો જ હતો. સાથોસાથ તેઓ પુંવેદનીય કર્મને પણ ઉદ્યમાં લાવીને ખેરવતા હતા. સાચે સાચ ભરતજી એક વીતરાળી ભોગી છે.

અન્ય ભોગીઓના ભોગમાં ઉદાસીનતા, ઉપેક્ષા ને મનમાં અપ્રસન્તતા આદિ વાતો પણ રહ્યા કરે છે, પરંતુ ભરતને કુસુમાજીનો સંયોગ પુષ્ય અને ભ્રમરના સંયોગ જેવો છે. આનંદ સમુક્રમાં રૂબકી મારી રહે છે. લીલા નદીમાં તરે છે. અથવા તે બનેની કીડા જૂલા પર ચડેલા મોર અને ઢેલના જેવી છે.

પાંચ ઈન્દ્રિયોની તૃપ્તિ થઈ. ભરત અને કુસુમાજીને કિંચિત્ તંત્રા આવી. બનેએ આંખ મીંચીને મૃદુ પલંગમાં જરીક નિંદ્રા લીધી. બને અત્યંત પ્રસન્ન ચિત્તથી સૂતા હતા. નિંદ્રાવસ્થામાં સ્વભન આવવા લાગ્યા. સ્વભનમાં ભરતજીને ચિદ્રુપ પરમાત્મા જોવામાં આવે છે. અને કુસુમાજીને ભરતનું રૂપ જોવામાં આવે છે.

ઘોડા વખત પછી તે મૂર્ખી દૂર થઈ. ‘નિરંજન સિદ્ધ’ શબ્દનું ઉચ્ચારણ કરતા થકા ભરતજી ત્યાંથી ઊઠ્યા. તે વખતે કુસુમાજી પણ ત્યાંથી ઊઠ્યા. તે વખતે બધી બાજુઓથી ઘણી દાસ-દાસીઓ આવી. તે જનોએ ગુલાબજલ, કર્પૂર, તાંબૂલ આદિ આવશ્યક પદાર્થો લાવીને સમ્રાટની સેવામાં હાજર

કર્યો. સમાટે લીધા ત્યાર બાદ મનોરંજન માટે વીળા વગાડી, જેથી ચકવર્તીનું મન અત્યંત પ્રસમતાના ફળમાં પરિણામ્યું અને ભરતજીએ તેમની સાથે અનેક સરસ વ્યવહાર કર્યો.

ત્યાર પછી કુસુમાજીએ પતિદેવને પ્રાર્થના કરી કે સ્વામી ! સાંજના ભોજનનો વખત થઈ ગયો છે. હવે ચાલો. ભરતજી ઉઠ્યા ને ત્યાંથી જઈને શુદ્ધિવિધાન કર્યું, અને પછી પૂર્વવત્ત આનંદની સાથે ભોજન કર્યું. ત્યાર પછી તાંબૂલ આદિ દ્વારા તેનો સત્કાર કરવામાં આવ્યો.

કુસુમાજીએ સમાટને પ્રાર્થના કરી કે સ્વામી ! આપ મધ્યાસને જ્યારે ઉપર પધાર્યા ત્યારે બે સ્ત્રીઓ મારી પાસે આવી હતી.

સમાટે કંધું કે ‘શું બન્યું ?’

સ્વામી ! તેઓએ પ્રાર્થના કરી કે આજ રાત્રે તેઓ નૃત્યકલા દર્શાવવા ઈચ્છે છે, તે જોવા માટે આપને પ્રાર્થના કરવામાં આવી છે, તેથી કૃપા કરીને તેને સન્મતિ આપો કે જેથી તેઓ ઉત્સાહભંગ ન થાય.

ભરતજીએ તેનો સહર્ષ સ્વીકાર કર્યો. સાથે સાથે કુસુમાજીના વ્યવહારથી અત્યંત સંતુષ્ટ થઈને તેનું અનેક રત્નનિર્મિત આભૂષણોથી સન્માન કર્યું.

કુસુમાજી કહેવા લાગી કે સ્વામી ! આપ અહીં પધાર્યા એ જ મને સ્વર્ગ સંપત્તિ મળી હોય તેવું થયું છે. હું આપની દાસી છું. આ પ્રકારના બાધ્યોપચારની શી આવશ્યકતા છે ?

ત્યારે ભરતજી કહેવા લાગ્યા કે દેવી ! ત્યાં સભામાં જ હું તમને દેવા ઈચ્છાતો હતો, પરંતુ ત્યાં બધાની સમક્ષ તમે લેવા તૈયાર નહોતા; તેથી અહીં એકાંતમાં આપું છું. હવે ના ન પાડો. મારી ઈચ્છાની પૂર્તિ કરવી જ પડશો.

કુસુમાજી:-સ્વામી ! મારી પાસે આભૂષણોની કાંઈ ખોટ નથી, ઘણા છે. માટે માફ કરો.

ભરતેશ્વરે તે વખતે કુસુમાજીના હાથમાં તે મૂક્યા ને કહેવા લાગ્યા કે તમને મારા સોગન છે. હવે કાંઈ પણ બોલશો નહિ. આ લેવા જ પડશો. પછી તેઓએ આભૂષણોની એક મહા ભારે પોટકી કુસુમાજીના હાથમાં મૂકી, કુસુમાજીએ પણ તેને જરાક હસીને સ્વીકારી.

ત્યાર પછી ભરતજી શુદ્ધ થઈને ઉપરના મહેલમાં ગયા. ત્યાં જિનેન્દ્ર તથા સિદ્ધ પરમેષ્ઠીઓની ઉચ્ચિતરૂપે પૂજા કરી. અચલિત પદ્માસનમાં બિરાજમાન થયા. આંખ મીંચીને પરમાત્માના યોગમાં મળન થયા. તે વખતે થોડીવાર પહેલાં જ પોતાની રાણી સાથે સરસ વ્યવહાર કર્યો હતો તે તરત જ ભૂલી ગયા. એટલું જ નહિ તે પ્રિયરાણીનું પણ તેને હવે કાંઈ સ્મરણ આવતું ન હતું. તે વખતે ભરતજી કેવલ પોતાના આત્માને જ જાણતા હતા, તે સિવાય બીજું કાંઈ પણ ત્યાં યાદ આવતું નહિ, ભોગો ખૂબ ભોગવીને જ્યારે યોગમાં રત રહેતા હતા ત્યારે તેમનામાં ભોગની વાસના જરી પણ રહેતી નહોતી, એ અમની વિશેષતા છે. એક કપડું છોડીને બીજું કપડું પહેરવાવાળાની સમાન તેમની અવસ્થા છે.

તેઓએ બને નેત્રો બંધ કર્યો ને એકમાત્ર અન્તર્દિષ્ટિ ખોલી. તે વખતે પૌદ્રગલિક શરીર પણ તેમનું નહોતું. તેઓ સ્પષ્ટ ગુણાત્મક શરીરથી તે ઈષ્ટ પરમાત્માના દર્શન કરવા લાગ્યા. શરીર જિનમંદિર હતું. મન સિંહાસન હતું. તેના ઉપર બિરાજમાન નિર્મલ આત્મા જિનેન્દ્ર ભગવાન હતા.

આ પ્રકારે તે વખતે સર્વ પ્રકારની બાધ્ય ચિંતાઓ છોડીને તેઓ પોતાના શરીરમાં જ જિનેન્દ્ર ભગવાનનો અનુભવ કરતા હતા.

એ વખતે કર્મ બરાબર નિર્જરતા હતા. જેમ જેમ કર્મ નિર્જરતા જાય છે, તેમ તેમ આત્મામાં ઉલ્લાસ વધતો જાય છે. ઉલ્લાસની સાથોસાથ પ્રકાશની પણ વૃદ્ધિ થાય છે. ક્યારેક પ્રકાશ અને ક્યારેક અંધકાર એ રીતે ઘણા ઘણા પ્રકારે તેમને આત્મ સુખનું દર્શન થઈ રહ્યું છે. પોતાની કલ્યનામાં તેઓએ એક સિદ્ધબિંબની રચના કરી અને તેની પૂજા કરવા લાગ્યા. ત્યારપછી તેને પણ ગૌણ કરીને તેઓ ‘સિદ્ધૌદહં’ એ પ્રકારનાં અનુભવમાં મળ્યા. ખરેખર તે વખતે તેમનું સુખ જિન અને સિદ્ધોની સમાન હતું.

આ રીતે બધા બાધ્ય વિકલ્યોને છોડીને તેઓએ પોતાના આત્મયોગમાં ચાર ઘડી પ્રમાણ કાળ વ્યતીત કર્યો. ચાર ઘડી પછી આંખો ખોલી. સામે ફુસુમાજુ ઊભી હતી. કહેવા લાગી કે સ્વામી ! વખત થઈ ગયો છે, હવે નાટ્યશાળામાં પદ્ધારો. તે વખતે સમાટ ‘જિન શરણ’ શબ્દનું ઉચ્ચારણ કરતા થકા ત્યાંથી ઊઠ્યા, અને યોગ્ય શુંગાર કરીને નાટ્યશાળામાં ગયા. ત્યાં પહેલેથી જ બધી તૈયારી હતી. નાટ્યશાળા તો સ્વર્ગના વિમાન જેવી હતી. રાત્રિના બાર વાગ્યા સુધી તેઓએ નાટ્યકલા જોઈ. નેત્રમોહિની, ચિત્તમોહિની આદિ સ્ત્રીપાત્રોએ પોતાના અભિનય બહુજ ઉત્તમતાથી કરી બતાવ્યા.

બાર વાગ્યા પછી આવેલા પરિવારને ઉપચારપૂર્વક મોકલીને સમાટ સ્વયં શય્યાગૃહમાં ગયા. શય્યાગૃહમાં ગયા પછી પોતાના છસુ હજાર રૂપ બનાવી જુદા જુદા રાણીવાસમાં મોકલી દીધા અને પછી સુખનિંદ્રામાં અનેક પ્રકારે સુખ ભોગવતા ભોગવતા વિશ્રાંતિ લીધી. સૂરત સુખ પછીની નિંદ્રા પણ સુખમય બને છે તે વખતે તે વખતે તે નિંદ્રામાં પણ ભરતજીને સ્વખામાં પરમાત્મા દેખાઈ રહ્યા છે. ને તે બધી રાણીઓને સ્વખામાં ભરતજી દેખાઈ રહ્યા છે. કોણ જાણો તેઓ કેટલા પુણ્યપુરુષ હશે ?

આમતેમ સ્ત્રીઓ સૂતી છે, પરંતુ ભરતજી તેનાથી નિરાળા છે. કેમ કે તેઓને સ્વખમાં તે સ્ત્રીઓ નથી દેખાતી, પરંતુ પોતાની પ્રિય વસ્તુનું જ તેને દર્શન થાય છે. આત્માનું દર્શન થવાથી સ્વખમાં તે પણ આનંદથી ક્યારેક ક્યારેક ચોકી જાય છે, ક્યારેક હસે છે, ક્યારેક રોમાંચ થાય છે.

ભરતજીની નિંદ્રા પણ લાંબી નહોતી. થોડીવાર પછી જ જાગૃત થઈને તે શય્યા ઉપર બેસી ગયા. બધી રાણીઓ સૂતી હતી. પરંતુ પોતે એકલા બેસીને ધ્યાન કરવા લાગ્યા. સંધ્યાસમયનું તેઓએ ધ્યાન કર્યું હતું. ત્યાર પછી તેઓએ નાટક નૃત્ય જોવામાં પોતાનો કાળ ગાળ્યો. ત્યાર પછી આવીને પોતાની દેવીઓની સાથે સુખ ભોગવ્યું. પછી નિંદ્રા લીધી. આ બધાના સંબંધથી આવેલા કર્માના ખાતાને બરાબર સરખાં કરવાનો હવે તેનો ઉદ્ઘોગ ચાલુ છે.

તેઓ જે વખતે ઊઠ્યા તે વખતે પલંગ જરા પણ હલ્યો નહિ. એક શબ્દ પણ ન બોલ્યા. તેમને પૂરેપૂરું ધ્યાન હતું કે મારા ઊઠવાથી આ દેવીઓ નિંદ્રાભંગ ન થઈ જાય.

તે વખતે ઊઈને સૌથી પહેલાં તેઓએ જળ લઈને કોગળા કર્યા. ફરી પલ્યંકાસને બેસીને આત્માનુભવ કરવા લાગ્યા. તે બ્રાહ્મમુહૂર્ત હતું. કોઈનો પણ અવાજ થતો ન હતો. તેથી અત્યંત તન્મયતાપૂર્વક તેઓ આત્મયોગમાં લીન થયા. માથાથી તે પગ સુધી તે વખતે તેમને પોતાનો જ અનુભવ થતો હતો. તે મુહૂર્તનું નામ બ્રાહ્મ તો હતું જ. કેમકે બ્રહ્મ નામ આત્માનું છે. બ્રહ્મના દર્શન કરવા માટે તે વખત અનુકૂળ હતો, તેથી સૌથી પહેલાં તેઓએ શરીરના પવનને બ્રહ્મરંધ્રમાં રોક્યો, અને શરીરની અંદર બ્રહ્મનું દર્શન કરવા લાગ્યા. તે વખતે સમ્રાટ હંસતુલ્ય શાયા ઉપર બિરાજમાન હતા. હંસની માફક જ તેમની મહાનવૃત્તિ હતી. જેવી રીતે પાણી છોડીને હંસ દૂધ ગ્રહણ કરે છે, તેવી રીતે સમ્રાટ પણ શરીરને છોડીને આત્માને ગ્રહણ કરી રહ્યા છે.

આત્મા વચનથી અગોચર છે, આંખોથી જોઈ શકાતો નથી, કેમકે તે જડ સ્કંધ નથી. પરંતુ ભરતજી મહા ચતુર હતા. તેઓએ તેને જોઈ લીધો, એટલું જ નહિ; પણ તેમણે આત્માને સાક્ષાત્ ગ્રહી લીધો. શું તે કોઈ દીનતપસ્વી હતો ? નહિ. તેમણેતો પોતાના ભાવમાં એટલી તેયારી કરી હતી કે તેઓ આવા શૂન્ય સદશ આત્માનો પણ સાક્ષાત્કાર કરી શકે છે. તે રાજ્યોગી ભરત ખરેખર દીનણીન નથી. બીજા રાજાઓ તો દાનયુક્ત હોવાં છતાં પણ ગુણાદિક છે. લોકમાં શરીરને ધોઈને તેને સાફ કરનારા તથા તેને જ સુખકર, બાધ જનોને અનુરંજન કરવાવાળા તપસ્વી ઘણા હોઈ શકે છે. પરંતુ આ ભરત તેવા નથી. તેઓ તો મનને ધોઈને નિર્મલ કરે છે. અને મનને સૂક્ષ્મી નાખે છે. ભરતેશ્વરને બાધ્ય વાતો કરતાં અંતર્ગત ગુણ બહુજ પ્રિય છે.

ચારે બાજુ સ્ત્રીઓનું જૂથ રહ્યું તો શું થયું ? શું આત્માનુભવીના હૃદયમાં વિકાર ઉત્પન્ન થઈ શકે છે ? પાસે કુસુમાજી સૂતી હતી, તો પણ સમ્રાટ પોતાના આત્મામાં મળ્યા છે. તેઓ પ્રકાશમય, ચિન્મય સમુદ્રમાં બરાબર ઝૂબકી માર્યા કરે છે. ક્ષણે ક્ષણે આનંદની વૃદ્ધિ થતી જાય છે. આત્માનો આનંદ તો વધી રહ્યો છે, પણ કર્માનું તીવ્ર અપમાન થઈ રહ્યું છે. તેથી તે કર્મો પોતાનું માનબંગ થવાના કારણો હુઃખી થઈને નિર્જરી જાય છે. જ્યાંસુધી વ્યાવહારિક વિકલ્યમાં અને ભોગોની વચ્ચે હું કર્માનો કર્તા છું, હું કર્માનો ભોક્તા છું એ પ્રકારના વિચારો પ્રવર્ત્ત ત્યાં સુધી તે કર્મો પોતાના સત્કારથી પ્રસન્ન થાય. પરંતુ સમાટના વિકલ્યમાં તે વાત નથી. તેમને વિશ્વાસ આવી ગયો છે કે હું કર્માનો નથી કર્તા કે નથી ભોક્તા, તેથી કર્મ પણ લજજા પાય્યા છે.

આ પ્રકારે સમ્પૂર્ણ બાધ્ય વિચાર છોડીને ભરતજી પરમહંસને જોઈ રહ્યા છે. ક્ષણે ક્ષણે કર્મરજ બરતા જાય છે. જ્ઞાન ને સુખનો અંશ વધતો જાય છે. આ પ્રકારે આત્મારામ સમ્રાટ અત્યધિક સુખમાં મળ્યા થઈ ગયા છે.

એક બાજુ ચક્કવર્તી ધ્યાનમાં મળ્યા છે. બીજી બાજુ સૂર્યાદયનો વખત થઈ ગયો છે. સમ્રાટ અને સમાજીઓને જગાડવા માટે બહાર કેટલીક સ્ત્રીઓ મધુર ગાન કરી રહી છે. તે વખતે પુષ્કરાવતી, વેરાવળી, ભૂપાલી, ગુર્જરાદી અનેક રાગોનો આશ્રય લઈને તે સ્ત્રીઓએ કોકિલથી પણ અધિક મધૂર અવાજથી ગાઈને તે બધી સમાજીઓને જગાડી.

ઉદ્યરાગ ગાઈને તેઓ અરુણોદયનું વર્ણન કરવા લાગ્યી. તે ગાયનનો તે સમય હતો. સ્વામી ! અરુણોદય થયો, કિરણોદય પણ થયો. હવે આપ કૃપા કરીને સ્ત્રીઓના બાહુપાશથી બહાર તો

૭૮

ભરતેશ વૈભવ

આવો. સ્વામી ! લોક સૂર્યને લોકબંધુ કહે છે. પણ ખરેખર જગતમાં ઉદ્ધાર કરનાર લોકબંધુ તો આપ જ છો. સૂર્ય પોતાનું માથું ઊચકે તે પહેલાં જ આપ બહાર આવીને જગતનો ઉદ્ધાર કરો.

સ્વામી ! આપના રાજ્યમાં કોઈ ચિંતાની વાત નથી, તેથી આપને પણ કિંચિત્નાત્ર પણ ચિંતા નથી. તેમ છતાં પણ આપ દીર્ઘ રાજ્યનું પાલન કરી રહ્યા છો, અને નિશ્ચિત વૈભવસંપત્ત છો. સર્વજનની ચિંતાને દૂર કરવા આપ રાજાના વેષમાં ચિંતામણિ છો. શીધ્ર બહાર આવો.

આપ શત્રુ રહિત રાજ્યનું પાલન કરનાર છો. હજારોની સંખ્યામાં હોવા છતાં પણ આપની સ્ત્રીઓમાં જરાપણ ઈર્ઝ્યા નથી. રાતદિવસ રાજ્યપાલન કરવામાં જે સંતપ્ત છે તેને પણ આપ હર્ષિત કરો છો. સ્વામી ! જરા તો બહાર આવો.

ભોગમાં મત બનીને જે ધર્મયોગ ભૂલી જાય છે તેઓ જઈને અધોગતિમાં પડે છે. તેમની વૃત્તિપર આપ હસો છો. ભોગોમાં રહીને પણ યોગીઓની જેમ રહેવા વાળા હે ભોગીઓના રાજા ઊઠો તો ખરા.

વૃત્ત કુચવાળી સ્ત્રીઓના અંતરંગને આપ સારી રીતે જાણો છો એમાં આશર્ય નથી, પરંતુ ચૈતન્ય સ્વરૂપના અનુભવનું રહ્યા પણ આપના જાણમાં છે. આ રાજ્યનું આપ રાતદિન પાલન કરો છો. રાજોતમ ! અમને દર્શન તો ધો.

સ્વામી ! આપ શુદ્ધોપયોગસંપત્ત છો, નિરંજન સિદ્ધની આરાધનમાં ચતુર છો, શુદ્ધ નિશ્ચય માર્ગમાં સંલગ્ન છો. એટલું જ નહિ, પણ આપ રત્નાકર સિદ્ધના પ્રિય નરેન્દ્ર છો. જાગો.

અમે જાણીએ છીએ કે આપનું શરીર સૂતું છે, પણ આપનો આત્મા સૂતો નથી. મન તો આપના આત્મામાં જ લાગોલું છે તો નિંદ્રાદેવી આપના ઉપર અધિક પ્રભાવ નહિ દેખાડી શકે. અમે તો ઉપચારવશ ઊઠાડીએ છીએ.

જે બહારના સૂર્યને દેખે છે પરંતુ પોતાના મનમાં સ્થિત આત્મસૂર્યનું દર્શન જ નથી કરતા તે અંધ મનુષ્યોને આત્મદૃષ્ટિ દેનાર હે પ્રત્યક્ષદેવ ! ભવ્યોને બહાર આવીને દર્શન ધો.

રાજા ! સૂર્ય ઊળી ગયો, આજ ભાત્રપદ વદ ચતુર્દશીનો દિવસ છે. આપ બહાર આવીને જિનપૂજા કરવા મંદિરમાં પદાર્પણ તો કરો.

આ પ્રકારે સ્ત્રીઓનાં પ્રભાત સંબંધી ગીત સાંભળીને ભરતેશ્વરે પણ હજારો પલંગ પર પડેલા પોતાના પ્રતિરૂપોને અદૃશ્ય કરી લીધા. પછી ભાવદૃષ્ટિથી આત્માનું એકવાર દર્શન કરીને પુનઃ વિસર્જન કર્યું. ‘શ્રી વીતરાગ’ એ શર્જ ઉચ્ચારણ કરતા થકા તેઓ ત્યાંથી ઊઠ્યા.

લોક તો સવારમાં ઊઠતાં જ પોતાનું મુખ દર્પણમાં જોવાની ચિંતા કરે છે, પરંતુ ભરતેશ્વર તેને પોતાના આત્મદર્પણમાં દેખે છે. જુઓ ! શું વિચિત્રતા છે.

ભરતજી પોતાના પલંગ ઉપરથી ઊઠ્યા અને પોતાની સ્ત્રીને દેવી ! તમે પણ પવિત્ર થઈને જિનમંદિર આવો. કહેતા થકા બહાર આવ્યા અને જિનાભિષેકને માટે મંદિર જવાની તૈયારી કરવા લાગ્યા.

૧૧. પર્વાભિષેક સંધિ

આજે પર્વનો દિન છે. સમ્રાટ જિનમંદિરમાં જઈને ઘણા વૈભવપૂર્વક જિનાભિષેક કરશે.

સમ્રાટના ચાતુર્યનું કોણ વર્ણન કરી શકે ? જો કે તેઓ અત્યંત પવિત્ર દેહને ધારણ કરવાવાળા છે. તેમના શરીરને આહાર છે, નિહાર નથી. તો પણ તેઓએ વિચાર્યું કે હું ઘણા વખતથી મારી પત્નીઓની સાથે રહ્યો છું, તેથી પૂજન પહેલાં એકવાર સ્નાન અવશ્ય કરવું જોઈએ. એ વિચારથી તેઓ પૂજન કરતા પહેલાં સ્નાનગૃહમાં ગયા.

ભરતજી બે પ્રકારના સ્નાન કરતા હતા, એક ભોગસ્નાન, બીજું યોગસ્નાન. શરીર નિર્ભલ તથા સુંદર બનાવવા માટે (અર્થાત્ ભોગના પ્રયોજનથી) સ્નાન કરવું તે ભોગસ્નાન છે. દેવપૂજા, ધાન, પાત્રદાન આદિ માટે સ્નાન કરવું તે યોગસ્નાન છે.

ભોગસ્નાન માટે માલિશ કરવાની આવશ્યકતા હોય છે. તેથી, અંગરાગને અન્ય સુગંધ દ્રવ્યોની પણ આવશ્યકતા રહે છે. પાણી પણ ઘણું જોઈએ છીએ. એથી તેમાં વખત પણ ઘણો જાય છે, પરંતુ યોગસ્નાનમાં આ બધા પ્રકારોની આવશ્યકતા રહેતી નથી. તેથી તે જલદી પતી જાય છે.

સમ્રાટ પ્રતિદિન સ્નાન કરતા હતા. એક દિવસ યોગસ્નાન, બીજે દિવસ ભોગસ્નાન એ ક્રમથી તેમનું સ્નાન બનતું હતું. તેઓ અનવરત સ્નાન કરતા હતા.

આજે પર્વનો દિવસ હોવાથી તેઓએ ભોગસ્નાન ન કર્યું. કેમકે આજે તેને ભોગથી કોઈ પ્રયોજન નહોતું. ઘણી ત્વરાથી સ્નાનગૃહમાં પ્રવેશ કરીને તેઓએ યોગસ્નાન કર્યું. ત્યાર પછી ત્યાંથી શૃંગારશાળામાં ગયા.

શૃંગારશાળામાં પ્રવેશ કરીને તેઓએ પોતાનું શરીર શાણગાર્યું.

શૃંગાર પણ તેમનો બે પ્રકારે હતો. એક મોહન શૃંગાર, બીજો મોક્ષ શૃંગાર. પોતાની સ્ત્રીઓને પ્રસન્ન કરવાવાળા વસ્ત્ર ને આભૂષણોથી પોતાનું શરીર સુસજ્જિત કરવું તે મોહનશૃંગાર છે. મોહરહિત મોક્ષ લક્ષ્મીને પ્રસન્ન કરવાવાળા જિનપૂજાને યોગ્ય વસ્ત્રાભૂષણોથી શરીર સુસજ્જિત કરવું તે મોક્ષ શૃંગાર છે. કેમકે જિનપૂજા મોક્ષાંગ કિયા છે. તે વખતે ચટકમટક રહિત નિર્માંહ અલંકારોની જ પ્રધાનતા રહેવી જોઈએ.

સમ્રાટે જિનપૂજા કરવા જતી વખતે મોક્ષ શૃંગાર ધારણ કર્યો છે.

તેઓએ સૌથી પહેલાં દીર્ઘ કેશોને બરાબર બાંધી લીધા. લલાટમાં શ્રીગંધનું સ્થૂલ તિલક કર્યું. તે સાક્ષાત્ ધર્મચક સમાન જણાતું હતું. અથવા તે જાણો કર્મપૂજનો તિરસ્કાર કરવાવાળું ચક તો ન હોય એમ લાગતું હતું. તે પ્રકારે તેઓએ હદ્ય, બાહુ, કંઠ આદિ સ્થાનોમાં પણ શ્રીગંધથી ખોડશાભરણોની રચના કરી રત્નો નિર્મિત કુંડલ, કંઠહાર, કટિસૂત્ર આદિ તે વખતે તેના શરીરમાં સારી રીતે શોભા આપતા હતા. હાથની આંગળીઓમાં સુવર્ણ અને રત્નનિર્મિત અંગૂઠી, હાથમાં સુંદર કંકળ અને શરીરમાં મોતીથી નિર્મિત યજ્ઞોપવિત આદિ બહુ સુંદર દેખાતા હતા. તેઓએ હવે

ભરતેશ વૈભવ

શુદ્ધ રેશમી વસ્ત્રો પહેરી લીધાં. પગમાં ચાંદીની ચાખડીઓ છે. એ પ્રકારે અત્યંત પવિત્ર થઈને શાંતચિત્તથી જિનમંદિર ગયા.૪

આ વખતે તેમની કઠોર આજા હતી કે જિનમંદિરમાં જતી વખતે માર્ગમાં તેમની કોઈ પ્રશંસા ન કરે, એટલું જ નહિ, કોઈ હાથ પણ ન જોડે. અત્યારે તેમની આગળ કોઈ રાજકીય વૈભવ ન હતો, છત્ર ન હતું, ચામર ન હતા અને કોઈ સેવક ન હતો. રાજા હોવાનું અભિમાન પણ ન હતું. તે તે બધી બાબતો છોડીને તેઓએ હવે કેવલ સંસારભય અને પ્રભુભક્તિને પોતાના સાથી બનાવી લીધા છે. તેઓ એક શુદ્ધ શ્રાવકની જેમ જિનમંદિર જતા હતા.

પોતપોતાના મહેલથી નીકળીને તેમની રાણીઓ પણ માર્ગમાં તેમની સાથે આવતી હતી. રાણીઓને પ્રથમથી ખબર હતી કે આજે પતિદેવને સંયમનો દિવસ છે. તેથી અમને પણ ઉચ્ચિત છે કે અમે પણ સંયમપૂર્વક દિવસ બ્યતીત કરવા જિનમંદિરમાં જઈએ. તે વિચારથી બધી રાણીઓ તેમની પેઢે યોગસ્નાન અને મોકશંગાર કરીને માર્ગમાં પતિની સાથે જવા લાગી રાણીઓએ પણ આજે મોહનશંગાર નહોતો કર્યો. જેથી વિકાર ઉત્પત્ત ન થાય, એવા જ વસ્ત્રાભૂષણો પહેરી તેઓ આવી હતી. વિશેષ શું ? ભરત ને તેમની દેવીઓ સામાન્ય ચતુર નહોતા. પરસ્પર જોવા છતાં જરાપણ કામવિકાર ઉત્પત્ત ન થાય તેવી વ્યવસ્થા તેઓએ કરી રાખી હતી. ખરેખર પુણ્યદિનમાં પુણ્યમય વિચારોથી રહેવું તે તેઓ પુણ્યપુરુષનું કર્તવ્ય જાણતા હતા.

આશ્ર્ય છે ! તે પતિપત્ની એક બીજાને દેખાતા હતા પણ કોઈના મનમાં વિકાર ઉત્પત્ત થતો ન હોતો. નિર્વિકારતા અને વિનયભાવની જ ત્યાં મુખ્યતા હતી.

જો કે તેમને ખબર હતી કે પૂજન ને અભિષેક માટે વિપુલ સામગ્રી આવવાવાળી છે, છતાં પણ પ્રભુના દરબારમાં ખાલી હાથે જવું શિષ્યાચાર નથી એ વિચારોથી તેઓએ એક એક ફળ પોતાના હાથમાં લઈ લીધું.

ચારે બાજુથી રાણીઓ જાય છે. વચ્ચે સમ્રાટ જઈ રહ્યા છે. તેમના હાથમાં માતુલિંગનું ફળ છે. બસે બાજુ ધણી સ્ત્રીઓ આધ્યાત્મિક ગાન ગાતી ગાતી જાય છે. અનેક પરિવારની સ્ત્રીઓ અનેક પ્રકારની પૂજા સામગ્રી લઈને સમાટની પાછળ આવે છે. બસે બાજુ ગાયન અને આગળ શંખધ્વનિ સહિત બહુજ વૈભવની સાથે સમ્રાટ જઈ રહ્યા છે.

રાજમહેલ પાસે જ ઉદ્ઘાન-વનની વચ્ચે ભગવાનશ્રી આદિ પ્રભુનું મંદિર છે ત્યાં જઈને ચકવર્તી જિનયજ્ઞ કિયા કરે છે.

બહારના પરકોટની બહાર તેઓ ચાખડી ઉતારીને અંદર દાખલ થયા. સૌથી પહેલાં માનસ્તંભની પ્રદક્ષિણા કરીને પોતાની પવિત્ર દેવીઓની સાથે સાથે આકાશચુંબિત અને સુવર્ણ નિર્મિત ત્રણ પરકોટ ઓળંગયા અને જિનમંદિરના દર્શન કર્યો.

તે જિનમંદિરના સૌંદર્યનું શું વર્ણન કરીએ ? ભરતેશરના રહેવાનો મહેલ સુવર્ણ અને રત્નોથી નિર્મિત છે. તેઓએ પોતાના સ્વામી આદિ પ્રભુના મંદિરને પણ રત્ન અને સુવર્ણથી પોતાના મહેલથી

પર્વાભિષેક સંધિ

૨

પણ અધિક સુંદર બનાવ્યો છે, એ કહેવાની શી જરૂર છે ? રાજમંદિરના બનાવનાર સુરશિલ્પી શું જિનમંદિરની રચના ન કરી શકે ? તેનું વર્ણન આ લખાણથી નથી થઈ શકતું. તેને શું કલ્યવિમાન કહી શકાય, અથવા તો જાણો તે મંદરાચલ તો નહિ હોય ને ? સમવસરણ તો નથી ને ? ના, ના. તે તો સર્વાર્થસિદ્ધિ વિમાન જેવું છે. અથવા અનેક સુવર્ણરણોથી રચિત સુંદર પર્વત છે. ઠીક, રહેવા ધો. અમારા મનમાં તો એક બીજી કલ્યના આવે છે, કે તે જિનમંદિરમાં જિનેન્દ્રભગવાનના પંચકલ્યાણકને સારી રીતે બતાવી રહ્યા હતા.

તેની ઉપર ટાંગેલા મોતી ને માણિક્યના કલશોના પ્રકાશ એ રીતે ફેલાઈ રહ્યા હતા જાણો કે તેઓ સાક્ષાત સૂર્ય-ચંદ્રને ચોખે ચોખું કહેતા હોય કે તમારી અતે જરૂર નથી, તમે ત્યાં જ રહો, અમે અતે પૂરેપૂરો પ્રકાશ પાડીએ છીએ. ધજા-પતાકાઓ ફરકતી વખતે એવું લાગતું હતું કે તેઓ આકાશથી દેવોને જિનદર્શન કરવા બોલાવી રહ્યા હોય. એટલું જ નહિ અનેક રત્નમય ધંટા સુંદર શબ્દો દ્વારા તે દેવોને મોટા ધ્વનિ કરીને અતે આકર્ષી રહ્યા હોય. સ્થળો સ્થળો અનેક શાસન દેવતાઓની પૂતળીઓ ઊભી હતી. તેમને જોતાં એવું જણાય છે કે તેઓ હસે છે, અથવા બોલવા આતુર છે, અથવા કોઈ તરફ ઉત્સાહપૂર્વક જોઈ રહી છે.

જિનેન્દ્રદેવ અને સિદ્ધોની મૂર્તિઓ અત્યંત જગજગાટપૂર્વક શોભી રહી છે. તેનામાં શાન્તિરસ ઓતપ્રોત ભરેલો છે. સમવસરણમાં ભગવાન આદિનાથ સ્વામી ચતુર્મુખ બિરાજમાન છે. તે પ્રકારની આ મંદિરમાં ભગવાનની ચતુર્મુખ પ્રતિકૃતિ (મૂર્તિ) છે. જણાય છે કે, આ સાક્ષાત્ સમવસરણ જ છે; અને તેની જેવું જ અત્યંત સુંદર છે.

સમ્રાટે નિષ્કલંક ચારિત્ર ધારણા કરવાવાળી પોતાની રાણીઓની સાથે સમસ્ત સંપત્તિઓના આધારભૂત પવિત્ર જિનમંદિરની ત્રિકરણ શુદ્ધિપૂર્વક હાથ જોડી ગ્રાણ પ્રદક્ષિણા લીધી. ત્યાર પછી પોતાના ચરણો ધોઈને અંદર દાખલ થયા, અને સમક્ષ બિરાજતા શ્રી આદિનાથ ભગવાનની મૂર્તિના દર્શન કર્યા. તેઓએ સૌથી પહેલાં દસ્તિથી દર્શનાંજલિ આપી, પછી સુવર્ણ પુષ્પો સમર્પિને તેઓ હાથ જોડી ઊભા રહ્યા અને ભગવાનની સ્તુતિ કરવા લાગ્યા.

કેવલજ્ઞાનરૂપી મહારાજ્યના સ્વામી દેવાધિદેવ શ્રી ભગવાન આદિનાથ પ્રભુની પ્રતિકૃતિનો જ્ય થાઓ. મુક્તિના અધિપતિ, સિદ્ધાન્તના પ્રતિપાદક, ઈચ્છિત સિદ્ધિદાયક મારા સ્વામીની પ્રતિમાનો જ્ય હો. કોટિ સૂર્ય ને કોટિ ચંદ્રના પ્રકાશને ધારણા કરવાવાળા ગ્રાણ લોકના રાજાઓના રાજા ચિન્મય મારા પિતાની પ્રતિકૃતિનો જ્ય હો.

ઈત્યાદિ અનેક પ્રકારે સ્તુતિ કરીને બધાએ અત્યંત ભક્તિથી સાણાંગ નમસ્કાર કર્યા, તે વખતે ભરતનું શરીર તે મંદિરમાં હતું, પણ ચિત્ત ત્યાં ન હતું. ચિત્ત તો કેલાસ પર્વતમાં જઈને ભગવાન આદિનાથ સ્વામીના સાક્ષાત્ દર્શન કરતું હતું. એ યથાર્થ ભક્તિ છે.

ત્યાર પછી સમ્રાટ દર્ભાસન પર બિરાજમાન થયા તથા સમ્પૂર્ણ આધ કિયાઓને કરીને તેઓએ જૈનશાસન દેવતાઓને અર્થપ્રદાન કર્યું. સ્તુતિ કર્યા પછી જ્ય કર્યો. ત્યાર પછી આંખ મીંચીને આત્મામાં ભગવાન આદિનાથનું સ્થાપન કર્યું. હવે તેમને શરીરની અંદર જ ભગવાન સાક્ષાત્ દેખાતા

હતા. અથવા એમ કહીએ કે ભરતના આત્મપ્રદેશોમાં ભગવાનનું રૂપ કોઈએ ચિત્રિત કરી દીધું છે. ભરતેશર કોઈ સામાન્ય પુરુષ નથી. તેઓ શુદ્ધ વંશોત્પક, સત્કુલમાં જન્મેલ ક્ષત્રિય જાતિના છે. તેમાં પણ યોગી જેવા છે. તેથી તેમને આંખ મીંચતા જ ભગવાનના દિવ્યરૂપના દર્શન થવા લાગ્યા છે.

આ બાજુ તેઓ ઘણી તન્મયતા પૂર્વક પોતાના દેહમાં જ ભગવાનનો સાક્ષાત્કાર કરતા હતા, પેલી તરફ ભરતેશરની દેવીઓ શું કરી રહી છે ! જરા એ પણ જોઈએ.

બધી સતીઓ શ્રી દેવાધિદેવ ભગવાનના મંદિરમાં પહોંચીને ત્રિલોકીનાથની બહુ ભક્તિપૂર્વક સ્તુતિ કરે છે. અત્યંત સુંદર સ્વરપૂર્વક જે વખતે તેઓ તે વિશાળમંદિરમાં ગાતી હતી તે વખતે તેમની સ્તુતિઓની પ્રતિધ્વનિ ત્યાં ગાજ ઉઠી. પ્રાકૃત, સંસ્કૃત, કર્ણાટક, પૈશાચિક, માગધી, શૈશવ અને શૌરસેની આદિ અનેક ભાષાઓમાં તેઓએ ભગવાનની સ્તુતિ કરી.

હે દેવોત્તમ ! આપનું દિવ્ય શરીર રત્નની સમાન અત્યંત ઉજ્જવલ છે. આપની જ્ય હો. અમે જન્મમરણારૂપી સંસારના ફંડામાં પડીને અત્યંત કષ્ટ પામી રહ્યા છીએ. તેને દૂર કરીને હે સ્વામી ! આપ અમારી રક્ષા કરો. સ્વામી ! તમારા પુત્રની જેમ અમને શુદ્ધાત્મયોગનો અનુભવ નથી થતો તો પણ આ આપના ચરણોમાં શ્રદ્ધા રાખીએ છીએ. સ્વામી ! અભેદભક્તિથી યુક્ત ધ્યાનમાં અમારું મન નથી લાગતું. તેમાં ચિત્ત ચંચલ રહે છે, તેથી અમને તેને માટે શક્તિ કે યોગ્યતા આપો, કૃપા કરો. આ સ્ત્રીવેષ પરમ કષ્ટરૂપ છે. જો આપે અમને આત્મયોગનો માર્ગ બતાવો તો અમે નક્કી આ સ્ત્રીજન્મ નષ્ટ કરીશું. એ રીતે અનેક પ્રકારે સ્તુતિ કરવા લાગી.

એવામાં ભરતે પોતાનું ધ્યાન પૂર્ણ કર્યું. અને પોતાની સ્ત્રીઓની સાથે મુનિવાસમાં ગયા. ત્યાં મુનિઓના ચરણોમાં અત્યંત વિનયપૂર્વક નમન કર્યું. પછી તે યોગીરાજોની સાક્ષી પૂર્વક દિગ્ન્દ્રિત દેશપ્રત આદિ પ્રતો લીધા. સાથો સાથ આજ અમે બધા અનશન (ઉપવાસ) પ્રત પાણીશું એ પણ નિવેદન કર્યું. આજથી અમારે નિષ્પાપ ધર્માંગ સંબંધી બોલવું ને દેખવું રહેશે. હવે કામની જરૂર નથી, તેથી અમને બ્રહ્મચર્યપ્રત આપો. એમ કહીને પોતાની સ્ત્રીઓની સાથે બ્રહ્મચર્યપ્રતના કંકણાથી બંધાયા.

ત્યાર પછી તે તપોધનોને પ્રાર્થના કરી કે સ્વામી ! મહાબિષેક કે પૂજાના દર્શનાર્થે પધારો. તેમની સમ્મતિ પામીને સમ્રાટ ત્યાંથી રવાના થયા. શ્રી ભગવાન આદિનાથના મંદિરમાં જઈને મહાબિષેક આદર્યો. અભિષેક કરવાવાળા આદ્ય મહાપુરુષ સમ્રાટ ભરત છે. અભિષેક કરવા યોગ્ય પ્રતિમા ભગવાન આદિ પ્રભુની છે. આવી અવસ્થામાં તે અભિષેકનું વર્ણન શું કરીએ ? તે જિનમંદિર ચતુર્મુખી હતું તે પહેલાં જ કહેવાઈ ગયું છે. તેથી ભરતજીએ પણ ચાર રૂપ ધારણ કરી લીધા અને તેઓ અત્યંત ભક્તિથી અભિષેક કરવા લાગ્યા.

બહારથી અનેક પ્રકારના વાદ્યઘોષ વાગવા લાગ્યા, ચારે દરવાજામાં યોગીગણ, અર્જિકાઓ, શ્રાવક, શ્રાવિકાઓ અને રાણીઓ અભિષેક જોઈ રહ્યા છે, અને જ્ય જ્ય શબ્દ ઉચ્ચારી રહ્યા છે.

મૂર્તિ પાંચસો ધનુષ્ય ઉંચી છે, અને અભિષેક કરવાવાળા સમ્રાટ ને તેમની સમાજીઓ પણ

પર્વાભિષેક સંધિ

તેટલા જ ઊંચા છે. હવે પાઠક સ્વયં વિચારે કે તે અભિષેકમાં કેટલો આનંદ આવ્યો હશે ? અત્યંત વિશાળ શરીર હોવા છતાં પણ સમાટનું શરીર વિકૃત થતું નહોતું જણાતું. તેની લંબાઈ, મોટાઈ, ઊંચાઈ આદિ યથાવસ્થિત હોવાથી સર્વાંગ બરાબર શોભી રહ્યા છે. તે દીર્ઘ મંહિરમાં દીર્ઘદેહી ભરતે દીર્ઘપ્રતિમાનું જે દીર્ઘવૈભવથી અભિષેક કર્યો તે મહત્તમાને શ્રી આદિનાથ ભગવાન જ જાણો.

જલાભિષેક

જેમ આકાશમાં વાદળો ગળવાથી મેરુ પર્વતની ઉપર નિર્મલ જલવર્ષા થાય છે, તેવી રીતે શ્રી ભગવાન આદિનાથને સમાટે અનેક ઘડાઓ ભરીને નિર્મલ જલાભિષેક કર્યો.

નારિયળ રસાભિષેક

જાણો કે આકાશગંગાનું પાણી લીલા રન્નોથી નિર્મિત ઘડામાં ભરીને દેવોને સ્નાન કરાવી રહ્યા હોય એ પ્રકારે કાચા નારિયેળના પાણીથી ભગવાનને અભિષેક કરી રહ્યા છે. ત્યારપણી નારિયેળના ગરથી (માવાથી) શ્રી ભગવાનનો અભિષેક કર્યો. તે એવો લાગતો હતો કે જાણો આકાશસમુક્રના ફીણા બધા એકઠા થઈને સમાટના હાથમાં આવી પડ્યા હોય.

કદલી ફલાભિષેક

એ શું છે ? તાડના ફૂલ તો નથી ને ? એવો ભ્રમ ઉત્પન્ન કરતા થકા શ્રી ભરતજી કેળના ફલથી અભિષેક કરી રહ્યા હતા.

શર્કરાભિષેક

હાથમાં બરાબર પકડાય પણ નહિ. એવી અને પકડે તો પણ આમતેમ સરકી જાય એવી શુદ્ધ સાકરને હાથમાં લઈને ભરતેશરે ઘણી ભક્તિપૂર્વક શર્કરાભિષેક કર્યો.

ઈક્ષુરસાભિષેક

કામદેવને જિનેન્દ્ર ભગવાનની આગળ લજજા ઉત્પન્ન થઈ. તેઓ સમજ્યા કે હવે ઈક્ષુંડતમાં માધુર્ય નથી, તેથી તેણે ઈક્ષુ લાવીને ભગવાનની આગળ ધરી દીધી છે. અને લોકને એમ કહી રહ્યા છે કે ખરેખર આ કામસેવનમાં કાંઈ સુખ નથી. તમો બધા શ્રી ત્રિલોકીનાથ શ્રી ભગવાનની સેવા કરો. આ ભાવ બતાવતા થકા સમાટ ઈક્ષુરસનો અભિષેક કરી રહ્યા છે.

આભ્રરસાભિષેક

સમાટ અગણિત ઘડામાં ભરી ભરીને જે વખતે ઉત્તમજ્ઞતિના આભ્રરસથી અભિષેક કરતા હતા તે વખતે એવું લાગતું હતું કે જાણો કે આ પ્રતિમાને નવીન બેરંગી પરિધાન તો ધારણ કરાવવામાં આવ્યાં ન હોય.

આ કલ્યાણા પસંદ ન પડી, જવા ધો; જે વખતે ભરતેશરે તે કાકંબી (એક જાતના ફળ)ના રસથી અભિષેક કર્યો તે વખતે તે સુવર્ણાની જ મૂર્તિ થઈ ગઈ.

ભરતેશ વૈભવ

ધૂતાભિષેક

જાણો કે ઠંડા સોનાના શુદ્ધ રસ જ તેઓ ધારા પ્રવાહરૂપે છોડી રહ્યા હોય એ પ્રકારના ભાવને પ્રગટ કરતા થકા સમાટ શુદ્ધ ગોધૂતનો અભિષેક કરી રહ્યા હતા.

જે વખતે તેઓએ ધૂતાભિષેક કર્યો તે વખતે એવું લાગતું હતું કે જાણો કે કોઈ સોનાની નઢી વહી રહી હોય.

દુઃધાભિષેક

ક્યાંક આકાશનું ક્ષીર સમુદ્ર તો નથી આવ્યું, નહિંતર આટલું દૂધ ક્યાંથી આવે ? એમ લોકો વાતચીત કરી રહ્યા હતા. ભરતજી અગણિત કુંભોમાં ભરી ભરીને દૂધનો અભિષેક કરી રહ્યા હતા.

મોટા મોટા કુંભોને દીર્ઘબાહુઓથી ઉઠાવીને જે વખતે અભિષેક કરતા હતા તે વખતે “બુડ બુડ, ભુલ્લ ભુલ્લ” એ પ્રકારે શબ્દોધોષ થઈ રહ્યો હતો.

દધિ અભિષેક

નારિયેળની ગરી જેમ શુભ્રદધિથી સમાટે અત્યંત ભક્તિથી અભિષેક કર્યો.

ક્ષીર સમુદ્રમાં જ દહીં નાખીને બીજું દહીં જમાવીને લાવ્યા હોય કે દધિવર સમુદ્રને જ અહીંથી ઉઠાવીને લાવ્યા હોય. અહાહા ! કેટલું સરસ ! એ પ્રકારે સમાટના વૈભવની પ્રશંસા તે વખતે થઈ રહી હતી.

આ પ્રકારે સમાટે પંચામૃતના અસંખ્ય ઘડાઓથી અભિષેક કર્યો. મુનિગણ અભિષેકને જોઈને જ્ય જ્યકાર શબ્દ કરી રહ્યા છે. જોનારને જણાતું હતું કે કદાચ આકાશમાં અમૃતનો સમુદ્ર તો નહિ હોય ને ?

અસંખ્ય ઘડાઓથી જે વખતે તેઓએ અભિષેક કર્યો તે વખતે મંદિરની જમીન અને તેના પાયા ધોવાઈ જત પણ તે વજ નિર્ભિત હતા. તેથી કાંઈ ન થઈ શક્યું. સામગ્રી પહાડની જેમ એકત્રિત થઈ રહી છે. પરિવાર સ્ત્રીઓ તેને ઉપાડી ઉપાડીને લઈ જાય છે. કેટલીક રાણીઓ સમાટને અભિષેક માટે સામગ્રી ઉઠાવીને આપે છે. કોઈ કોઈ આરતી ઉતારે છે. કોઈ જ્યજ્યકાર શબ્દ ઉચ્ચારે છે. તે બધી સ્ત્રીઓ મોટા મોટા અમૃતથી ભરેલા ઘડાને ઉઠાવીને રાજાને આપે છે. જે ઘડા મોટા મોટા ઘડા છે તેને તો કેટલાક મળીને ઉપાડે છે. સમાટ વિચારે છે કે તેમને આ ઘડા ઉપાડવામાં ઘણું કષ થાય છે. તે વખતે તેઓ પોતાના અનેક રૂપ બનાવીને તે સ્ત્રીઓની વચ્ચે ઊભા રહીને તેમને ઉપાડવામાં મદદ આપે છે. કયારેક કયારેક જાતે જ અનેક રૂપો કરીને ઉપાડતા થકા તે સ્ત્રીઓને કહે છે કે તમો અભિષેક જોતાં ઊભા રહો. ભગવાનની સુતિ કરો. હું બધું કરું છું. એમ કહીને જાતે અભિષેક કરે છે.

ભરતને કર્દી વાતની ખામી છે ? ઈચ્છા કરે એટલી જ વાર છે. જે વખતે ઈચ્છા કરે તે વખતે તેના હાથમાં અમૃતનો ઘડો આવે છે. તો અત્યંત ભક્તિથી તેઓ અભિષેક કરતા જાય એમાં આશ્રય શું ? ચાંદી, સોના અને રત્નોથી નિર્ભિત ઘડામાં ભરેલા અમૃતથી જે વખતે તેઓ અભિષેક કરી રહ્યા

પર્વાભિષેક સંધિ

હતા તે વખતે એવું લાગતું હતું કે સમાટ અનેક રંગના દઢાથી રમી રહ્યા છે.

ઘડાને ઉપાડવાનો કમ, સાવધાન અને ભક્તિથી ભગવાનનો અભિષેક કરવાની રીતિ, ગાંભીર્યયુક્ત ગતિ આદિથી સમાટ તે વખતે દેવેન્દ્રનો પણ તિરસ્કાર કરી રહ્યા હતા.

ભરતજી જે રસોઈધરમાં ભોજન કરતા હતા ત્યાં ભોજન માટે ઉત્તમ જાતિની ગ્રણ કરોડ ગાયનું દૂધ લાવવામાં આવતું હતું. એવી સ્થિતિમાં આજે ભરતેશ્વરે એક કરોડ દૂધના કલશોથી અભિષેક કર્યો. એમાં આશ્રૂર્યની વાત શી? તે મંદિરના નિર્માણમાં નીચેથી દૂધ, દહીં જવા માટે માર્ગ રાખવામાં આવ્યો હતો. નહિતર ભરતજી જે અભિષેક કર્યો તેનાથી તે વખતે દૂધ, દહીંથી જ તે મંદિર દૂબી જાત!

પાંડુકનિધિનું કાર્ય જ એ છે કે તે ઈચ્છિત રસને આપે એવી સ્થિતિમાં ચકવર્તીએ ત્યાં ધીની નદી વહાવી અને સાકરનો પહાડ બનાવી દીધો, એમાં આશ્રૂર્ય શું છે? સાકર ફળ આદિથી તેઓએ જે અભિષેક કર્યો તેમને પરિવાર સ્ત્રીઓ તે વખતે જ ઉપાડીને લઈ જતી હતી, નહિતર તેનાથી મોટો પહાડ પણ ઢંકાઈ જાત.

ગૃહપતિ નામનું રત્ન અનેક પ્રકારના પદાર્થો લાવીને આપતા હતા, તો પછી ભાઈ, તેમ થતાં શું વાર લાગે?

ભગવાનના જન્માભિષેક કલ્યાણકમાં સ્વર્ગના દેવોએ ક્ષીર સમુદ્ર લાવીને અભિષેક કર્યો હતો. આજે સમાટે ક્ષીર, ઈક્ષુ, દધિ, ધૂત એ પ્રકારે ચાર સમુદ્ર લાવીને અભિષેક કર્યો. શું આ પ્રકારનું ભાગ્ય દેવોને મળી શકે?

એ પ્રકારે પંચામૃતાભિષેક અત્યંત ભક્તિ, વિનય તથા મંત્રોચ્ચારણ વિધિપૂર્વક કર્યો પછી સમાટે લાજાંગ ચૂર્ણ અને કુંકુમચૂર્ણથી અભિષેક કર્યો. ત્યાર પછી અત્યંત સુગંધિત સર્વ ઔષધિઓથી અભિષેક કર્યો. સર્વાખંડિનો અભિષેક કર્યા પછી કરોડો ઘડાઓથી ચંદ્ન ભરીને અભિષેક કર્યો. અને કરોડો ઘડાઓમાં ગુલાબજળ ભરીને અભિષેક કર્યો. ત્યારપછી પૂર્ણકુંભને ઉપાડી ‘સર્વ લોકમાં શાન્તિ હો’! એ પ્રકારે શુદ્ધ ઉચ્ચારણપૂર્વક શાન્તિમંત્ર ભણીને પૂર્ણકુંભાભિષેક કર્યો. પછી ૧૦૮ કલશોમાં ભરેલા અનેક રંગના પુષ્પોની વૃદ્ધિ કરી. આ વખતે બધા ભવ્યગણોના ‘જ્યજ્યકાર’ શબ્દનાદથી એ મહામંદિરને કોની ઉપમા આપી શકાય?

આ સિવાય સોના, ચાંદી અને રત્નોથી નિર્મિત પુષ્પોની પણ વૃદ્ધિ કરી. જ્યજ્યકાર શબ્દથી મંદિર ગાજ ઊઠ્યું.

ત્યાર પછી અત્યંત અત્યંત ભક્તિથી અભ્યવિધાર્યનપૂજન વિધિપૂર્વક પૂજા કર્યા પછી ૧૦૮ પ્રકુલ્પિત કમલોથી મંત્રપુષ્પાંજલિ દર્શને સાણાંગ નમસ્કાર કર્યો. તે વખતે વાદ્યઘોષ બંધ પરયો.

તે મંદિરમાં અત્યંત વૃદ્ધ પૂજેન્દ્ર પૂજક હતો. તેને સમાટે સૂર્યના કરી. તેઓએ અનેક મંત્ર ને વિધિપૂર્વક જિનેન્દ્ર ભગવાનની અને શાસનદેવતાઓની પૂજા કરી, જે સમાટ ઊભા ઊભા જોઈ રહ્યા હતા.

ભરતેશ વૈભવ

પૂજા અને અભિષેક વખતે સમાટે પોતાના અનેક રૂપ બનાવ્યા હતા. હવે તેઓએ બધા અદૃશ્ય કરીને એક કરી લીધાં, અને ત્યાંથી તપોધનની પાસે જઈને પોતાની સહધર્મિણીઓની સાથે તેના ચરણોમાં નમન કર્યું.

આચાર્ય પરમેષ્ઠીએ ભરતજીને “પરમાત્મસિદ્ધિરસ્તુ” અને અન્ય મુનિઓએ “ધર્મવૃદ્ધિરસ્તુ” આશીર્વાદ આપ્યો.

અત્યાર સુધી ભરતજીએ આસપાસ જોયું ન હોતું, એમનું એક માત્ર ચિત્ત શ્રી ભગવાનની સેવામાં લાગેલું હતું. હવે તેઓએ પોતાની દૃષ્ટિ ફેરવીને પૂજા અને અભિષેકના દર્શનાર્થે આવેલા ભવ્યોને જોયા.

તે રાજમહેલનું મંદિર છે ત્યાં બહારના લોકો આવી નહોતા શકતા, તે એકાંત પૂજા છે. લોકોની ભીડ બહુ નહોતી. ગણવાથી માત્ર બાર લાખની સંખ્યા થાય.

ભરતની રાણીઓની સંખ્યા ચાર હજાર ન્યૂન એક લાખ છે, એક એક રાણીઓની સાથે દર્શન પરિવાર સ્ત્રીઓ રહે છે, એ રીતે દર્શન લાખમાં જરાક ઓછી સંખ્યા થઈ. હવે ભરતની દાસીઓ, ગાયિકાઓ, ગુરુગણ, આર્જિકાઓ, પરિચારિકાઓ, વૃદ્ધપ્રતિક આદિ મળીને લગભગ દોઢ લાખ છે.

સમ્રાટનાં અભિષેક અને પૂજન જોઈને ઉપસ્થિત બાર લાખ જનતાને આનંદ થયો. કૈલાસ પર્વત ઉપર ભરતેશ્વર જ્યારે ભગવાન આદિનાથની પૂજા કરશે, ત્યારે તેને જોવા અઢીદીપના સમસ્ત ભવ્યો આવશે, ને પ્રસન્ન થશે. તો પછી આજ બાર લાખની સંખ્યામાં આવેલા ભવ્યો પ્રસન્ન થાય તેમાં આશ્રય શું છું છે ? કૈલાસ પર્વત ઉપર ઉર જિનમંદિરોની રચના કરીને તેમાં પાંચસો ધનુષ્ય ઊંચા જિનબિંબોની પ્રતિષ્ઠા દેવોને પણ આશ્રય ઉપજાવે છે, તો એ રીતે કાર્ય કરનાર ભરતેશ્વરને આ પૂજા શા હિસાબમાં છે ?

ભગવાન આદિનાથ સ્વામી જ્યારે મુક્તિ પામશે તે વખતેચૌદ દિવસ ભરતેશ્વર ભગવાનની પૂજા કરશે તે લોકમાં દુર્લભ છે. તે વખતે દેવલોક, નરલોક ને નાગલોકના સર્વ ભવ્યો ભરતના વૈભવની આગળ માથું ઝૂકાવશે. તે બે નેત્રો જોવાને પૂરતા નથી. આ કેવલ પર્વ દિનમાં કરેલું સામાન્ય સંકલ્પપૂજન છે. અંતે સમાટે બધાને ગંધોદક અપાવ્યું.

હવે બાર વાગવાનો વખત થયો. ગાયક આદિ ભરતેશની આજા મેળવીને ચાલ્યા ગયા. વૃદ્ધપ્રતિક પણ ભરતના ચરણોને નમસ્કાર કરી ચાલ્યા ગયા.

આજે પોતાની રાણીઓની સાથે સમ્રાટ આ મંદિરમાં જાગરણ કરવાનાં છે, એ જાણીને મુનિગણ “હે ભવ ! સુખે રહો” એ પ્રકારે આર્શીવાદ આપીને નગરના બીજા મંદિરમાં ચાલ્યા ગયા. આ રીતે અર્જિકાઓ પણ ચાલી ગઈ. પોતાની રાણીઓ સિવાય બાકીના બધાને સમાટે આજા આપી કે હવે તમો બધા જાઓ. હવે એકાશનનું ઘણું મોકું થઈ જાય છે.

હવે મંદિરમાં લોકાંત નથી રહ્યા, એકાંત બની ગયું છે. આજ સમાટ વ્રતસતીઓની સાથે ધર્મચર્ચા આદિથી જ સમય વ્યતીત કરશે.

૧૨. તત્ત્વોપદેશ સંધિ

સૌમ્રાટ ભરતે વિધિપૂર્વક ત્રિલોકનાથનો અભિષેક કર્યો. હવે આદિ પ્રભુને વન્દન કરીને તેઓ પોતાની દેવીઓ સાથે સ્વાધ્યાયશાળામાં ગયા.

આ સ્વાધ્યાયશાળા અત્યંત વિસ્તૃત અને પ્રકાશમય છે. ત્યાં સૂક્ષ્મ ઘાસથી નિર્મિત સંયમાસન બિછાવેલું છે. બધા આસનોની વચ્ચે એક સોનાની ચૌકી^૧ રાખી છે.

રાજયોગી ભરત મધ્યવર્તી આસન ઉપર બિરાજમાન થયા, આજુબાજુના આસનો પર તેમની બધી દેવીઓ બિરાજમાન થઈ. એ વખતનું દૃશ્ય એવું લાગતું હતું કે જાણો કે એ બધા યોગીઓ દ્વારા સિદ્ધવિદ્યાની અધિદેવતાઓ છે.

તે સ્વાધ્યાયગૃહમાં સુગંધિત ગુલાબજલ નહોતું. કોઈ હવા નાખનારા પણ નહોતા. અને કોઈ ચામર પણ વીંજતું નહોતું. તે લોકોના મુખથી પણ કામ સંબંધી કોઈ વચન નહોતું નીકળતું અને ભોગનું નામ પણ યાદ કરવામાં નહોતું આવતું. કેવલ મોક્ષમાર્ગમાં જ તે વખતે તેમનું ચિત્ત હતું.

જો કોઈ લોક પરસ્પર બોલતા તો ધાર્મિક વિષયો ઉપર જ બોલતા હતા. જો પરસ્પર એક બીજાને જોતાં તો મદ અને કામથી રહિત શાન્તદાસ્તી જોતા હતા. જો કેવલ ધર્મચર્ચામાં આનંદ આવતો ત્યારે જ તેઓ હસતા હતા. બીજા કારણે નહિ. તે દિવસ તેઓ એક બીજાને સ્પર્શતા પણ નહોતા. કદાચિત્ત વૈયાંવૃત્ય કરવાના ઈરાદાથી સ્પર્શ કરતા હતા, તો માત્ર ભરતને એક તપસ્વી સમજીને જ સ્પર્શતા.

વિચાર કરવાની વાત છે. તે લોકોનું સુખ કઈ શ્રેષ્ઠીનું છે. આજનો ઉપવાસ ક્યા પ્રકારનો છે? એટલું જ નહિ, પણ પતિપત્ની એક સાથે રહેવા છતાં પણ જરા મનમાં વિકલ્પનો અંશ નથી, તેને જ અસલી તપ કહે છે. લોકમાં સ્ત્રી અને પુરુષ અલગ રહીને પોતાનું બ્રહ્મચર્ય વ્રત બતાવી શકે. પરંતુ એક સાથે રહીને પણ મનમાં કોઈ પણ પ્રકારનો વિકાર ઉત્પત્ત ન થવા દેવો તે તલવારની ધાર ઉપર ચાલવા જેવું છે. એવા પણ ઘણા જોવામાં આવે છે જે પહેલાં વ્રત તો લઈ લે છે પછી સ્ત્રીઓને જોતાં વિચલિત થાય છે. અને માત્ર લોકોના ભયથી કોઈ રીતે રોકાઈ રહે છે. તેમને ઘોડા બ્રહ્મચારી કહેવા જોઈએ. કોઈ કોઈ ભરી સભામાં વ્રત લે છે, પછી સુંદર સ્ત્રીઓને જોઈને મનમાં ને મનમાં કાશીફ્લની જેમ સરે છે. શું તે વ્રત છે કે આંદબર છે?

વ્રત ને સંયમ લીધા પછી તેને સર્પ સમાન અત્યંત મજબૂતીથી ગ્રહી રાખવા જોઈએ. કદાચિત્ત હાથને ઢીલા કરે તો જેમ તે સર્પ કરીને પોતાનો સર્વનાશ કરે છે તેમ વ્રત પણ સર્વનો નાશ કરે છે. જે વખતે કોઈ પદાર્થને આપણે ભોગવીએ છીએ તે વખતે તેને ભોગવી લેવો જોઈએ, જે વખતે તેનો ત્યાગ કરીએ ત્યાર પછી તેનું સ્મરણ પણ ન કરવું જોઈએ. એટલું જ નહિ, તેની હવા પણ ન લાગવી જોઈએ. એ પ્રકારની ચતુરતા રાખવી જોઈએ. એકવાર સ્ત્રીત્યાગ કર્યા પછી તે સ્ત્રી આવીને આલિંગન કરે તો પણ પોતાના હદ્યમાં કોઈ વિકાર ન થવા દેવો તે અસલી બ્રહ્મચર્ય છે. સામે સ્ત્રીઓ જોતાં મન ગળી જવું તે નકલી બ્રહ્મચર્ય છે.

¹ ચૌકી : ચતુર્ભકોણ આસન

॥

ભરતેશ વૈભવ

જેના હદ્યમાં દૃઢતા છે, ભાવમાં શુદ્ધિ છે તે સ્ત્રીઓ સાથે બોલે તોપણ તે નિર્દેખ છે. તેમની તરફ જુએ તો યે શું ? હસે તો યે શું ? એટલું જ નહિં, સ્પર્શો તો પણ શું ? તેમના મનમાં જરા પણ વિકાર થતો નથી. શું પાણીના સ્પર્શથી કમળના પાંડડાં ભીંખય છે ? એ પ્રકારે સ્ત્રીઓનાં સંબંધમાં નિર્બલ હદ્યવાલા વિકારી બને છે, પણ ધીરોનાં હદ્યમાં તેનો કોઈ પ્રભાવ નથી પડતો.

રાજા ભરત ને તેની સ્ત્રીઓ ગ્રતશૂર હતા. ચિત્તને પોતાને વશ કરવામાં તેઓ પ્રવીષા હતા. તેથી તે દિવસ ઘોર બ્રહ્મચર્યવ્રત લઈને ચિત્ત જરાપણ ઢીલું કર્યા વિના પોતાના ગ્રતમાં દૃઢ હતા, તેથી તેમને ધર્મવીર કહેવા જોઈએ. ખરી રીતે જોવામાં આવે તો સાચું પણ એ જ છે. લોકમાં જે ચોરીથી ભોજન કરે છે તેને જો કોઈએ વચ્ચે જ રોકયો તો મનમાં ઘણો હુઃખી થાય છે. કોઈ મનુષ્ણનું પેટ પૂર્ણરૂપે ન ભરાય તો તેને ખાવાની આકુળતા રહે છે, પરંતુ આ લોકોને સુખની શી ખામી છે ? અત્યંત તૃપ્ત થઈને સુખ પ્રતિદિન ભોગવવા વાળાએ જો એક દિવસ તેનો પરિત્યાગ કર્યો તો તેને શું હુઃખ થાય છે. કાંઈ નહિં. જેવી રીતે સૂર્યના ઉંઝા તાપમાં તપ્ત હોવા છતાં પણ નીચે શીતલ જલ રહેવાથી કમલ સુકાતું નથી. તેવી રીતે ઉપવાસની ગરમી રહેવા છતાં પણ ધર્મકથારૂપી શીતલ અમૃત હોવાથી તેમને ઉપવાસના તાપનો અનુભવ બિલકુલ નથી થતો.

વચ્ચેના દર્ભાસન ઉપર ચક્કર્તી બિરાજમાન છે. તેઓ વચ્ચે વચ્ચે ત્યાં બેઠલી પોતાની સ્ત્રીઓને દેખે છે, પરંતુ આજ તેઓ તેમને સ્ત્રીઓના રૂપે જોતા નથી પણ એ બધી તપસ્વીનિ છે એમ તેઓ સમજે છે. એવી રીતે તે સ્ત્રીઓ પણ જ્યારેક ભરતને જોતી અથવા તેમની સાથે વાતચીત કરતી ત્યારે પોતાના પતિ સમજુને નહોતી બોલતી પણ આચાર્ય છે એ રીતે સમજુને જોતી અને બોલતી.

સામાન્ય ભરતે વિચાર્યુ કે કાંઈક ધર્મચર્ચા કરવી જોઈએ. એ અભિપ્રાયથી તેઓ પોતાની સ્ત્રીઓને કહેવા લાગ્યા કે તમોને આજે ઘણું કષ્ટ પડયું હશે. અમારા સંસર્ગથી ક્યાંક ઉપવાસવ્રતથી તો જ્લાનિ નથી થઈને ?

તે દેવીઓએ સામાન્યના પ્રાર્થના કરી કે સ્વામી ! અમોને ઉપવાસનું કોઈ કષ્ટ થયું નથી. હવે જ્યારે આપનો ઉપદેશ સાંભળવા મળશે તે વખતે અમને ઉપરના સ્વર્ગાના દેવોથી પણ અધિક સુખનો અનુભવ થશે તો જ્લાનિ ક્યા ઘરની ?

અમોએ ઉદરપોષણ માટે અનંત જન્મ ગાયા. પરંતુ ગુણનિધિ ! આત્મપોષણ માટે તો આપના પવિત્ર સંસર્ગથી આ જ એક જન્મ મળ્યો છે. હે રાજ્યોગી ! અંતરંગને નહિં જાણતાં બહારના વિષયોમાં ભટકતા થકા અમોએ અનંત ભવભ્રમણ કર્યો પરંતુ આપના સંસર્ગથી અમને આ રાજમાર્ગ મળ્યો છે. સ્વામી ! સ્ત્રીઓની સ્વાભાવિક ઈચ્છાઓ પુત્રો પામવાની, સારા સારા વસ્ત્રો પહેરવાની અને સુંદર આભૂષણો ધારણ કરવાની ઈચ્છા થયા કરે છે, પરંતુ તે ઈચ્છાઓ છોડાવી દઈને આપે અમને નિય સુખનો માર્ગ બતાવ્યો છે. સાચોસાચ આપ મોક્ષરસિક છો. હે પર્વદિનાચાર્ય ! ઉપવાસનું કષ્ટ તો જવા દો હવે આપ ધર્મામૃતનું પાન કરાવો એ અમારા લોકોની પ્રાર્થના છે. એમ કહીને વિનયવતી ને વિદ્યામણિ નામની બે રાણીઓને આગળ બેસાડીને બધી સ્ત્રીઓએ ધર્મપદેશ સાંભળ્યો.

તत्त्वोपदेश संधि

૮૮

ભરતે શરે ઉપદેશ શરૂ કરતાં કહ્યું કે વિદ્યામણિ ! સાંભળો. હું ભગવાન જિનેન્દ્રના શાસનને ઘણા સંક્ષેપમાં કહીશ. અનંત આકાશની મધ્યે ત્રણ વાતવલય ખૂબ લંબાઈમાં વ્યાપ્ત છે. જેવી રીતે ત્રણ પડની થેલીમાં આપણે કાંઈ ભરીને રાખીએ છીએ તેવી રીતે ત્રણ વાતોની વચ્ચે આ બધા લોક છે. જે ઉપર દેખાય છે, તે સુરલોકના અગ્રભાગમાં મોક્ષશરીલા છે તેના પર અવિનશ્ચર, અવિચલ, અનંતસિદ્ધ બિરાજમાન છે. આપણે જ્યાં રહીએ છીએ તે મધ્યમ લોક છે. હે શ્રાવકી ! આ મધ્યલોકની નીચે અધોલોક છે. આ ઉર્ધ્વ, મધ્ય અને અધો નામના ત્રણ લોકમાં જીવ બધે ય ભરેલા છે અને સુખ દુઃખનો અનુભવ કરે છે. ઉર્ધ્વ લોકવાસી દેવોના આદિ લઈને નીચેના જે જીવ છે તેઓ બધા જન્મમરણનાં દુઃખ અનુભવે છે. પરંતુ સાંભળો સિદ્ધોને જન્મમરણનું દુઃખ નથી.

ક્યારેક મનુષ્ય દેવ થાય છે. દેવ મનુષ્ય થાય છે. અને ક્યારેક તે નારક થાય થાય છે. તેમ જ હાથી, પશુ, ફણિને વૃક્ષાદિ અનેક યોનિઓમાં જઈને કર્મવશ ભરમણ કરે છે. એ રીતે જીવોને અનેક પ્રકારની પર્યાય કર્મના કારણે પ્રાપ્ત થાય છે. આ જીવ ક્યારેક દરિદ્ર કહેવાય છે, ક્યારેક ધનિક કહેવાય છે, ક્યારેક સ્ત્રી થઈને અવતરે છે, ક્યારેક પુરુષ થઈને. આ પ્રકારે કર્મના સંયોગથી એ અનેક પ્રકારે દુઃખોનો અનુભવ કરે છે.

એવામાં વિદ્યામણિ હાથ જોડીને ઉપસ્થિત થઈ અને પૂછવા લાગી કે સ્વામી ! આપે કહ્યું કે સંસાર દુઃખમય છે. સિદ્ધલોકમાં સુખ છે તે અવિનાશી સુખ પ્રાપ્ત કરવાનો શો ઉપાય છે ? અમોને તેનો માર્ગ બતાવો.

સમાટે કહ્યું દેવી ! કર્મજાળનો જે નાશ કરે છે તેઓ બધા સિદ્ધોની પેઠે જ સુખી થાય છે.

વળી તેણે પ્રશ્ન પૂછ્યો કે સ્વામી ! આપે એ તો ઠીક કહ્યું પરંતુ એ બતાવો કે કર્મને નાશ કરવાનો ઉપાય શું છે ? એનો મર્મ પણ અમને જરા સમજાવી દેજો.

દેવી ! સાંભળો, જિનેન્દ્રભક્તિ, સિદ્ધભક્તિ આદિ સત્ક્ષયાઓથી તે કર્મનો નાશ કરવામાં આવે છે. વિચાર કરવાથી તે જિનેન્દ્રભક્તિ તથા સિદ્ધભક્તિ ભેદ અને અભેદરૂપે બે પ્રકારની છે. પોતાની સામે જિનેન્દ્ર ભગવાન ને સિદ્ધોની પ્રતિકૃતિ રાખીને ઉપાસના કરવી તે ભેદભક્તિ છે. પોતાના આત્મામાં જ તેમને બિરાજમાન કરીને ઉપાસના કરવી તે અભેદભક્તિ છે. વિશેષ શું ? પહેલાં તો ભેદભક્તિના જ અભ્યાસની જરૂર છે. ભેદભક્તિનો બરાબર અભ્યાસ થયા પછી અભેદભક્તિનો અભ્યાસ કરે તો કર્મનો નાશ થઈ શકે છે. કર્મનો નાશ કરવા માટે અભેદ ભક્તિપૂર્વક આરાધનાની જ પરમાવશ્યકતા છે.

ત્યાર પછી તે વિદ્યામણિ ઉભી થઈને ફરી પ્રાર્થના કરવા લાગી કે સ્વામી ! આપની દયાથી અમને ભેદભક્તિના સ્વરૂપનું જ્ઞાન ને અભ્યાસ છે, પરંતુ અભેદભક્તિમાં ચિત્ત નથી લાગતું. તે દિવ્યભક્તિ સંબંધી અમને ખાસ કરીને સમજાવી દો.

દેવી ! જેવી રીતે તમે જિનવાસમાં (નિર્જન મંદિરમાં) સામે ભગવાનને રાખીને તેમની ઉપાસના કરો છો, તેવી રીતે તનુવાતમાં જો પોતાના આત્માને રાખીને તેમની ઉપાસના કરો તો તે

અભેદભક્તિ છે. આ આત્મા હાલ શરીર પ્રમાણો છે. શરીરની અંદર રહેવા છતાં પણ તેનાથી જુદો છે. પુરુષાકાર રૂપ છે. ચિન્મય છે. એને એવો જાગુને દેખે તો તેનું દર્શન થાય છે. એક સ્ફટિકની શુદ્ધ પ્રતિમા જેવી રીતે ધૂળની રાશિમાં રાખવા છતાં દેખાય છે. તેવી રીતે આ દેહરૂપી ધૂળની રાશિમાં આ શુભ્ર આત્મા ઢંકાએલો છે એમ જાગુને તેને જોવાનો જો પ્રયત્ન કરવામાં આવે તો તે અંદર દેખાય છે. સ્ફટિકની પ્રતિમા ચર્મચક્ષુથી દેખી શકાય છે, હાથોથી સ્પર્શી શકાય છે, પરંતુ આ કોઈ વિલક્ષણ મૂર્તિ છે, તે નથી ચર્મચક્ષુથી દેખી શકતી કે નથી હાથથી સ્પર્શી શકતી. તેને તો આકાશના રૂપમાં બનાવેલી સ્ફટિકની મૂર્તિ સમજો. તેને જ્ઞાનચક્ષુથી જ જોવી પડશે.

સંસારનો લોભ ઘણો ખરાબ છે. પરપદાર્થોના મોહે જ આ આત્માને તે અભેદ ભક્તિથી ચ્યુત કર્યો છે. તેથી સૌથી પહેલાં આશાપાશને જ છોડો. આશાઓને ઓછી કર્યા પછી એકાંતવાસમાં જઈને આંખો મીંચીને તેનું ચિંતવન કરો, તો તે અવસ્થામાં તે અત્યંત શુભરૂપે બનીને જ્ઞાનમાં અવતરિત થઈ દેખાય છે. તેને જોવાનો પ્રયત્ન કરે તો પણ તે એક જ દિવસમાં નથી જોઈ શકતો. અભ્યાસ કરતાં કરતાં કમેકમે તેનું દર્શન થાય છે. પરંતુ એ ચોક્કસ છે કે એકાદ દિવસમાં તે ન દેખાય તો પણ આલસ્ય કર્યા વગર પૂરતો પ્રયત્ન કરવો જોઈએ.

હે સુખકાંકિણી ! આ પ્રકારની અભેદભક્તિથી કર્માનો નાશ થાય છે. મુક્તિની પ્રાપ્તિ થાય છે. બધા ધર્મોમાં તે ઉત્કૃષ્ટ ધર્મ છે. સજ્જન તેનો સ્વીકાર કરે છે. જેનું હોનહાર ખરાબ છે એવો અભવ્ય તેનો સ્વીકાર કરતો નથી.

વિદ્યામણિ દેવી ફરી ઊઠીને ઊભી થઈ અને હાથજોડીને અત્યંત ભક્તિથી પ્રાર્થના કરવા લાગી કે સ્વામી ! આ અભેદ ભક્તિનો અભ્યાસ પુરુષોને જ થાય છે કે સ્ત્રીઓને પણ થઈ શકે છે એનું રહસ્ય જરા અમને સમજાવી દો.

દેવી ! સાંભળો, તે ભક્તિ બે પ્રકારની છે. એક ધર્મ અને બીજી શુક્લ, જો કે કહેવામાં બે પ્રકાર દેખાય છે પણ વિચાર કરતાં એક જ છે કારણ બત્તેના અવલંબનરૂપે આત્મા એક જ છે.

ભક્તિનો અભ્યાસ કરતી વખતે અથવા ધ્યાન કરતી વખતે જો આત્મપ્રકાશ અલ્ય પ્રમાણામાં દેખાય તો તેને ધર્મધ્યાન સમજવું જોઈએ, જો વિશિષ્ટ પ્રકાશ થયો તો તેને શુક્લ ધ્યાન સમજવું જોઈએ. દેવી ! એક વર્ષાકાળનો તાપ છે ને બીજો ગ્રીઝકાળનો તાપ છે. એટલું જ બત્તેમાં અંતર છે.

જે આ ભવમાં મુક્તિ પ્રાપ્ત કરવાવાળા છે તેમને શુક્લ ધ્યાનની પ્રાપ્તિ થાય છે, જે કમે પોતાનું કર્મસંતાન નાશ કરીને મુક્તિ જશે તેમને ધર્મયોગની પ્રાપ્તિ થશે. સ્ત્રીઓને આ જન્મમાં જ મુક્તિ પ્રાપ્ત નહિ થાય, કેમકે તેમને સ્ત્રી પર્યાયમાં શુક્લ ધ્યાનની પ્રાપ્તિ નથી થતી, પણ તેથી નિરાશ થવાની જરૂર નથી. ધર્મયોગને સ્ત્રીઓ પણ ધારણ કરી શકે છે. તેના પર વિશ્વાસ લાવો. દેવી ! સમવસરણમાં કેટલી અર્જિકાઓ અને સંયમી શ્રાવિકાઓએ શ્રી ભગવાન ઋષભદેવના ઉપદેશથી આ ધર્મયોગને પ્રાપ્ત કર્યો છે.

આ ધર્મયોગથી સ્ત્રી પર્યાયનો નાશ થાય છે, નિશ્ચયથી દેવગતિની પ્રાપ્તિ થાય છે. તેમ જ કમે મોક્ષની પણ પ્રાપ્તિ થાય છે. આ જિનેન્દ્રની આજ્ઞા છે એના પર નિશ્ચયથી વિશ્વાસ લાવો.

ઉપર્યુક્ત ઉપદેશથી પ્રસત્ત થઈને વિદ્યામણિ બેસી ગઈ. તે વખતે વિનયવતી નામની રાણી ઊઠીને ઊભી રહી અને હાથ જોડીને પ્રાર્થના કરવા લાગી. સ્વામી ! દેવગતિમાં જઈને જન્મ લેવા માટે ક્યા ભાવની જરૂર છે અને ક્યા ભાવોથી મનુષ્ય થઈને ઉત્પત્ત થવાય છે ? એ વાતો જરા અમને સમજાવો.

સમાટે કહું કે દેવી ! પુષ્યમય ભાવોથી સ્વર્ગની પ્રાપ્તિ થાય છે. પાપ વિચારોથી નરક ને તિર્યંગતિની પ્રાપ્તિ થાય છે. પુષ્ય ને પાપ બને વિચારોની સમતાથી મનુષ્ય ગતિ મળે છે.

એવામાં વિનયવતી ફરી હાથ જોડીને કહેવા લાગી કે તે પુષ્યભાવ ક્યા સાધનોથી મળે અને પાપવિચારના કારણો શું ? એ વાતો સ્પષ્ટરૂપે સમજાવવાની ફૂપા કરો.

દેવી ! સાંભળો. દાનદેવું, પૂજા કરવી, પ્રતોનું આચરણ કરવું, શાસ્ત્રોનું મનન કરવું વગેરે પુષ્યપ્રાપ્તિનું સાધન છે. અભિમાન, ભાયાચાર, કોધ, લોભ, ભોગાસક્તિ આદિ બધા પાપનાં કારણ છે. એ પ્રકારે ફુલજાતિની મર્યાદાનું ઉલ્લંઘન ન કરવું, જીવદ્યા રાખવી, તીર્થક્ષેત્રની વંદના કરવી આદિ પુષ્યનું કારણ છે. હિંસા, જૂઠ, ચોરી, કુશીલ અને અતિકંસ્કા આદિ વાતોથી પાપનો બંધ થાય છે.

એક વાત વિચારણીય છે. જે આત્મા પાપ અને પુષ્યને આધીન થઈને કિયા કરે છે, તે સંસારમાં પરિભ્રમણ કરે છે. જે પાપ પુષ્યને સમદૃષ્ટિથી દેખીને પોતાના જ આત્મામાં સ્થિર થાય છે તે અધિક સમય અહીં ન રહેતાં સિદ્ધશિલા ઉપર ચાલ્યા જાય છે.

વિનયવતી વળી હાથ જોડીને પ્રાર્થના કરવા લાગી કે સ્વામી ! સ્વર્ગ સુખનો અનુભવ કરવાવાળા પુષ્યને અને દુર્ગતિમાં લઈ જનાર પાપને સમદૃષ્ટિથી જોવાનો ઉપાય શો ? તેને પણ જરા સારી રીતે સમજાવી દો.

દેવી ! સ્વર્ગનું સુખ પણ નિત્ય નથી, અને નારકીઓની વેદના પણ નિત્ય નથી. બને અવસ્થાઓ બે સ્વખ સમાન છે. એનાથી અધિક બીજો ભ્રમ શો છે ? જેવી રીતે એક મનુષ્ય વૃક્ષ ઉપર ચરીને આનંદથી હસે છે ને પાછો પડે છે તેવી રીતે દેવ સ્વર્ગમાં હિવ્ય સુખને અનુભવી નીચે ભૂત્લબ પર પડે છે. જેવી રીતે કોઈ બચ્ચું કોઈ એક ખાડામાં પડીને રોક્કળ કરતાં ઉપર ચરે છે, તેવી રીતે નારકી જીવ પણ નરકનાં દુઃખોને અનુભવીને ઉપર આવે છે.

જન્મ મરણ સ્વર્ગમાં પણ છે, ને નરકમાં પણ છે. શરીર ભાર પણ બને જગાએ છે. સ્વર્ગનો દેહ ચારદિન^૧ સુંદર દેખાય છે ત્યાં ચાર દિન સુખ લાગે છે. નરકનું શરીર દુઃખમય જણાય છે. એટલું જ અન્તર છે.

દેવી ! નારકી દેહ શું અને દેવોનો દેહ શું ? એક તો લાકડીનો બોજો છે, તો બીજો ચંદનની લાકડીનો બોજો છે. બનેમાં વજનની દૃષ્ટિથી કોઈ તફાવત નથી. એટલો જ સ્વર્ગ અને નરકમાં ભેદ છે. જ્ઞાનરૂપી શરીરને ધારણ કરી પોદગાલિક શરીરના ભારથી રહિત થઈને પોતાના સ્વાધીન રૂપમાં હરવું તે જ મુક્તિ છે. એમ ન કરવાથી ઊંચ નીચ શરીરને આધીન થઈને પરિભ્રમણ કરવાથી પુષ્ય પાપનો બંધ અવશ્ય થતો રહેશે.

૧ ચારદિન : થોડો વખત

ભરતેશ વૈભવ

દેવી ! જુઓ, દર્પણપર કીચડનો લેપ કરો, ચાહે ચંદનનો લેપ કરો, બતે પ્રકારથી દર્પણાની સ્વચ્છતાનો નાશ થાય છે. તે પ્રતિબિંબને દેખાડવાના કામમાં આવી શકતો નથી. એવી રીતે પુષ્ય અને પાપ બતેના સંબંધથી આત્માની સ્વચ્છતા નાશ પામે છે. જેવી રીતે દર્પણપર લિપ્ત ચંદન અને કીચડને ઘસીને સાફ કરવાથી દર્પણ સ્વચ્છ થાય છે, તેવી રીતે પુષ્ય અને પાપને આત્મયોગરૂપી પાણીથી ધોઈને દૂર કરવાથી આત્મા પોતાના સ્વરૂપમાં અર્થાત્ મુક્તિમાં લીન થાય છે.

દેવી ! પાપ પુષ્યનો ત્યાગ એકદમ નથી થઈ શકતો. પહેલાં મનુષ્યને પાપક્રિયાઓ છોડવી જોઈએ અને પુષ્યક્રિયાઓમાં પોતાની પ્રવૃત્તિ કરવી જોઈએ. જ્યારે તેની સિદ્ધિ થઈ જાય ત્યારે પુષ્યક્રિયાઓનો પણ ત્યાગ કરી દેવો જોઈએ. જેવી રીતે ધોબી કપડાં સાફ કરવા માટે પહેલાં તેને મસાલાના પાણીમાં પલાણી રાખે છે, ત્યાર પણી નિર્મળ પાણીથી ધૂંઘૂં છે ત્યારે તે વસ્ત્ર નિર્મળ થાય છે. કેવળ મસાલાના પાણીમાં દૂબાડી રાખવાથી જ તે કપડું નિર્મળ થઈ શકતું નથી. એવી રીતે પહેલાં પુષ્યવાસના દ્વારા પાપવાસનાનો નાશ કરવો જોઈએ. કેવળ એટલાથી જ કામ નહિ થાય. જો તે પુષ્યવાસનાને પણ આત્મયોગથી નહિ ધૂંઘૂં તો આત્મા જગત્પૂજ્ય કદી નહિ બની શકે. અહીંયાં વસ્ત્રના મેળના સ્થાને પાપ છે. મસાલાના પાણીના સ્થાને પુષ્ય છે. સ્વચ્છ પાણીના સ્થાને આત્મયોગ છે. પહેલાં કંઈક પુષ્ય સંપાદન કરવું ઉચિત છે. આત્મયોગમાં જેઓ રત છે તેને પુષ્યની કાંઈ જરૂર નથી. તેથી મેં તમને કહ્યું હતું કે પુષ્ય અને પાપ સમદ્વાચી જુઓ. દેવી ! આ જિનેન્દ્રનું વાક્ય છે. એના પર શ્રદ્ધા રાખો.

વિનયવતી પ્રસત્ત થઈ. હવે ચંદ્રિકા નામની રાણી બીજી કોઈ રાણીઓની વતી શંકા કરીને ઊભી થઈ અને પ્રાર્થના કરવા લાગી કે સ્વામી ! આપે અમને અત્યાર સુધી એ ઉપદેશ દીધો કે પુષ્ય અને પાપને સમદ્વાચી જોઈને છોડી દેવાં જોઈએ, પરંતુ એમાં કેટલું તથ્ય છે એ સમજાતું ન હતું; કારણ કે જો એમ ન હોય તો આપ પુષ્યકૂત્ય કેમ કરી રહ્યા છો ? જિનેન્દ્ર ભગવાનની પૂજા કરવી, મુનિઓને આહારદાન દેવું, શાસ્ત્રોનો સ્વાધ્યાય અને મનન કરવું, સજજનોની રક્ષા અને દુર્જનોને શિક્ષા કરવી, ઉપવાસ કરવા આદિ બાબતો શું પુષ્યબંધનું કારણ નથી ? તેને આપ કેમ કરી રહ્યા છો ? કેવળ અમને જ ઉપદેશ દેવાનો છે શું ?

ચંદ્રિકા દેવી ! બરાબર છે. તમે ઘણી સૂક્ષ્મદ્વાચી વિચાર કરીને આ પ્રશ્ન કર્યો છે. તમારા હૃદયમાં જે શંકા ઉપસ્થિત થઈ તે સાહજિક છે. હવે તમે બરાબર સાંભળો, હું તમને સમજાવીશ. ભરતેશરે કહ્યું.

દેવી ! હું પુષ્યક્રિયાઓને કરું છું કેમકે હું ગૃહસ્થપણો રહું છું. જ્યાં સુધી હું ગૃહસ્થપણો રહું છું ત્યાં સુધી ગૃહસ્થધર્મની મર્યાદાઓનું ઉલ્લંઘન કરવું એ ધર્મ નથી, જેથી ષટ્કર્માનું પાલન કરવું મારા માટે અનિવાર્ય છે. દિગમ્બર દીક્ષા ધારણ કર્યા પછી પુષ્યકર્મની અપેક્ષા રહેતી નથી. પછી પુષ્યક્રિયાઓ એકદમ છોડવી જોઈએ, પરંતુ રાજ્યશાસન કરતા થકા પુષ્યક્રિયાઓ છોડી દેવી તે રાજાનું લક્ષણ નથી. દેવી ! માની લ્યો કે હું કદાચિત્ આત્માનુભવી હોવાથી પુષ્યપ્રવૃત્તિ છોડી દઉં. પરંતુ આ વિષયમાં લોક મારું અનુકરણ કરશે. અર્થાત્ તેઓ પણ પુષ્યવિચારોને છોડી દેશો, પણ

તેમને આત્મયોગ તો પ્રાપ્ત નથી; અને તેથી તેઓ પુણ્યક્રિયાઓને છોડી દેશે તેથી પરિણામે તીવ્ર પાપબંધ કરીને નાહક દુઃખી થશે. તેથી પુણ્યપ્રવૃત્તિનો માર્ગ દેખાડી રહ્યો છું.

ચંદ્રિકાદેવીએ ફરી પ્રાર્થના કરી કે સ્વામી ! આપે કહ્યું ‘પુણ્યપાપ બંને બંધના કારણ છે. બંને હેય છે.’ હવે કહો છો કે ‘બીજાઓનું અહિત ન થાય એટલા માટે પુણ્યાચરણ કરી રહ્યો છું.’ હવે આપ જ કહો કે બીજાઓને માટે પણ જો મનુષ્ય હેય કાર્ય કરે તો તેને બંધ થશે કે નિર્જરા થશે ? નિર્જરા તો ન જ થાય, કર્મબંધ જ થશે. તેથી આપ એવું કાર્ય કેમ કરો છો, એ વાત અમને બરાબર સમજવો.

ભરતેશ્વરે કહ્યું દેવી ! સાંભળો ચિત્તને પોતાના આત્મામાં સ્થિર કરીને બહારની બધી ક્રિયાઓ જ્ઞાની ઉદાસીન ભાવે કરે છે. તેમ કરવાં છતાં પણ તેને કોઈ બંધ થતો નથી. આ ધર્મનો પ્રભાવ છે. તેને જરા બરાબર સમજો.

જેવી રીતે સપત્નીને પ્રેમ અથવા ઈચ્છાથી જો પોતાની પાસે રહેવાનું કહે તો રહે છે. પણ જો તેને ઉપેક્ષાભાવથી કહે તો પોતાની પાસે રહેતી નથી. એવી રીતે જો કર્મને સાલું સમજ્ઞને આદરપૂર્વક તેનું સ્વાગત કરે તો કર્મપરાયણ રહે છે, અને સારી રીતે બંધને પ્રાપ્ત થાય છે. પણ જો તેને તિરસ્કાર દૃષ્ટિ જોવામાં આવે તો તે કર્મપરાયણ કેમ રહે ? કર્મ ત્યાં ટકી શકતાં જ નથી.

જેમ ભીની માટીના ઘડા ઉપર અથવા તેલના ઘડા ઉપર પડેલી ધૂળની સમાન આત્મરસિકોનો બંધ છે, તેમ જ્ઞાનીને ભોગ કરવા છતાં પણ કર્મબંધ નથી, સાગારધર્મમાં રહેવા છતાં પણ તે અનગારની સમાન રહે છે.

તો પછી આપને ઉપવાસાદિ જંજાલમાં પડવાની શી જરૂર છે ? કેમકે ભોગવવા છતાં પણ આપને બંધ તો થતો જ નથી, તો પછી આરામથી મહેલમાં શા માટે નથી રહેતા ? ચંદ્રાવતી દેવીએ જરાક હસીને કહ્યું.

દેવી ! ઘડીક વારમાં ભૂલી ગઈ એમ લાગે છે. મેં કહ્યું હતું કે ભોગમાં અતિ આસક્તિ કરવી તે કર્મબંધનું કારણ છે તેથી થોડા વખતને માટે જ કેમ ન હોય ? ભોગનો ત્યાગ કરવા માટે આ ઉપવાસાદિક હું કરું છું. બીજુ કાંઈ કારણ નથી.

ચંદ્રિકાદેવી કહેવા લાગી કે સ્વામી ! આ બધો આપનો પરિચિત વિષય છે. તેથી બધા પ્રકારે આત્મસાધન આપ કરો છો, અમને તે આત્મભાવના નથી આવતી, તેનો ઉપાય શું ? તેને જરાક સમજવી ધો.

દેવી ! કોઈને પણ પરમાત્મયોગની પ્રાપ્તિ નથી થતી એમ ન કહો ! કોઈ કોઈના હદ્યમાં તે આત્મભાવના પ્રગટ થાય છે. જેને તેનો અત્યાસ છે તેઓ આત્મધ્યાન કરતી રહે. જેનામાં શક્તિ નથી તેઓ તે જાણકારોની વૃત્તિ જોઈને પ્રસન્ન થતી રહે. પરમાત્માધ્યાન જ મુક્તિનું સાક્ષાત્ કારણ છે. એ વાતની શ્રદ્ધા કરીને બધા લોક પુણ્યાચારનું પાલન કરે. તમે પણ કરો, ચોક્કસ ભવિષ્યમાં તમોને મુક્તિનો માર્ગ દેખાશો.

ચંદ્રિકાદેવી પ્રસન્ન થઈને બેસી ગઈ. એવામાં જ્યોતિર્મિલા નામની રાણી ઉડીને રાજર્ષિ ભરતને પ્રશ્ન કરવા લાગી. સ્વામી ! શાસ્ત્રોમાં સમ્યંદર્શન, જ્ઞાન, ચારિત્રકૃપી રત્નત્રય મુક્તિનું સાધન છે. એમ કહ્યું છે, પરંતુ આપ કહો છો કે આત્મયોગ જ મુક્તિનું સાધન છે. એ આગમવિરોધી ઉપદેશ આપે શા માટે કર્યો ?

ભરતજી કહેવા લાગ્યા કે, જ્યોતિર્મિલા ! તમે રહસ્ય જાણીને જ પ્રશ્ન કર્યો છે. સારી વાત છે. તમારા વિવેક ઉપર હું પ્રસન્ન થયો છું. હવે સાંભળો, હું સમજાવું છું. ત્રાણરત્ન અને આત્મામાં કોઈ અંતર નથી. આત્માના સ્વરૂપને જ રત્નત્રયી કહે છે. દર્શન અને જ્ઞાન એ આત્માના સ્વરૂપ છે. દર્શન અને જ્ઞાન સ્વરૂપમાં સ્થિરભાવથી રહેવાને ચારિત્ર કહે છે, તેથી એ ત્રણે વસ્તુ આત્માથી બિત્ત નથી. દેવી ! રત્નત્રય બે પ્રકારનાં છે. આપ્તાગમ-શાસ્ત્રોનું શ્રદ્ધાન અને જ્ઞાન કરીને પ્રતાદિકમાં જોડાવું તે વ્યવહારરત્નત્રય છે, ગુપ્તરૂપે આત્માનું જ શ્રદ્ધાન કરવું, જ્ઞાનવું તથા લીન રહેવું તે નિશ્ચય રત્નત્રય છે. પહેલાં તો વ્યવહાર રત્નત્રયનો આશ્રય કરવો જોઈએ. પછી નિશ્ચયમાં ઠરી જવું જોઈએ. દેવી ! તે વખતે આત્માનું સંસાર સંબંધી દુઃખ નાશ પામે છે અને મુક્તિની પ્રાપ્તિ થાય છે.

એવામાં જ્યોતિર્મિલાને એક શંકા ઉપજી. કહેવા લાગી સ્વામી ! આપે એ કહ્યું કે ભગવાનની શ્રદ્ધા કરવી તે વ્યવહાર અને આત્માની શ્રદ્ધા કરવી તે નિશ્ચય છે તો શું ભગવાનથી પણ મોટો આત્મા છે ? એ વાત તો અમારા સમજવામાં નથી આવી. આપ બરાબર સમજાવો.

ભરતજી પોતાના મનમાં વિચાર કરવા લાગ્યા કે અધ્યાત્મયોગ અનુભવમાં જ આવવા યોગ્ય વિષય છે. તે બીજાને કહી શકાતો નથી. જો નહિ કહીએ તો મુક્તિની પ્રાપ્તિ પણ થશે નહિ. આ અબળાઓનું નાહક અકલ્યાણ થવું ન જોઈએ, તેને કોઈ ઉપાયથી સમજાવવો જોઈએ.

ખરેખર ! સમ્રાટ અત્યંત વિવેકી હતા, તેઓ દરેકના અંતરંગને સારી રીતે જાણતા હતા, તેથી તેઓ પ્રગટરૂપે કહેવા લાગ્યા. દેવી ! શુદ્ધાત્મયોગ ભગવાનથી પણ વિશેષ છે, એ હમણાં કહેવું યોગ્ય નથી. એ વાતની યથાર્થતા તમે આગળ જતાં બરાબર સમજશો. હાલ તો શ્રીપંચપરમેષ્ઠીઓની ઉપાસના કરો. ભગવાન અથવા પંચપરમેષ્ઠી આત્માથી પણ અધિક છે. પરંતુ આત્માથી જુદા સ્થાપીને તેની પૂજા કરવામાં આવે તો તે ઉત્કૃષ્ટ નથી. ભગવાન પોતાના આત્મામાં છે, એમ સમજને ઉપાસના કરવી એ ઉત્કૃષ્ટ ધર્મ છે. દેવી ! ભગવાનને બહાર સ્થાપીને ઉપાસના કરશો તો તેથી પુણ્યબંધ થશે. તેથી સ્વર્ગાદિક સુખની પ્રાપ્તિ થશે. જો ભગવાનને પોતાના આત્મામાં સ્થાપીને ઉપાસના કરશો તો સર્વકર્માનો નાશ થઈ મોક્ષસુખની પ્રાપ્તિ થશે.

કાંસામાં, પિત્તળમાં, સોનામાં, ચાંદીમાં અને પત્થરમાં ભગવાનની કલ્યાણ કરી ઉપાસના કરવી તે વ્યવહાર ભક્તિ છે. બેદભક્તિ છે. બીજા શબ્દોમાં તેને કૂત્રિમ ભક્તિ પણ કહી શકાય છે. પોતાના નિર્મળ આત્મામાં ભગવાનને સ્થાપીને જો ઉપાસના કરવામાં આવે તો તે અભેદભક્તિ છે. નિશ્ચયભક્તિ છે. અથવા તેને જ પરમાર્થ ભક્તિ કહી શકાય છે. દેવી ! તમને હવે આ જણાઈ ગયું હશે કે વ્યવહાર માર્ગને જ બેદમાર્ગ કહે છે. નિશ્ચય માર્ગને અભેદમાર્ગ કહે છે.

तत्त्वोपदेश संधि

८५

अभेदमार्ग अत्यंत महत्त्वपूर्ण છે. તે કર्मરूપી સર्पને માટે ગારૂડ સમાન છે, તેથી અમે તમને કહ્યું પણ હતું કે સમ્પૂર્ણ દુર્ભાવોને દૂર કરી શુભભાવ કરો અને તે શુભભાવ દ્વારા તે અભેદમાર્ગની પ્રાપ્તિ કરો કે જેથી તમને મોકસુખની પ્રાપ્તિ થાય.

તે જ્યોતિર્મલા દેવી પ્રાર્થના કરવા લાગી કે સ્વામી ! આ આપનું કહેવું તદ્દન સાચું છે. તે પવિત્ર માર્ગ ગ્રહણ કરવો આપને માટે સરલ છે, પરંતુ આ અમારી સ્ત્રીપર્યાય છે. અમારો વેષ અને આકાર પણ સ્ત્રીત્વથી યુક્ત છે. આપે એ કહ્યું હતું કે તે આત્મા પુરુષાકાર રહે છે, તો એવી અવસ્થામાં અમ સ્ત્રીઓને તે પુરુષાકારી આત્માનું ધ્યાન કેવી રીતે થઈ શકે ? આ જરા સમજાવવાની કૃપા કરો.

દેવી ! સાંભળો. આત્માની ભાવના કરતી વખતે તેને સ્ત્રીના રૂપમાં ધ્યાન કરવાની જરૂર નથી અને તે વખતે પોતાને સ્ત્રી સમજવાની જરૂર નથી. જે પ્રકારના ભાવથી તેની ભાવના કરો તે પ્રકારે તે દેખાય છે. ‘યાદશી ભાવના યસ્ય સિદ્ધિર્ભવતિ તાદશી’ અર્થાત્ (જેવી જેને ભાવના તેવી તેને સિદ્ધિ થાય) એ શું તમે નથી જાણતા ?

દેવી ! પહેલાં પદસ્થ, પિંડસ્થ, રૂપસ્થ, રૂપાતીત એ પ્રકારે ચાર યોગોમાં પોતાને જોડીને પછી સ્વયં પોતામાં સ્થિર થવું જોઈએ, તેનો કમ કહું છું. સાંભળો.

દેવી ! પંચનમસ્કાર મંત્રના પાંત્રીશ અક્ષર છે. તેમને પોતાના હૃદયમાં પાંચ પંક્તિઓમાં કોતરીને જુઓ. તો તે પાંચ મોતીના હારોની સમાન લાગશે. તેને પદસ્થધ્યાન કહે છે. ચંદ્રકાન્ત ભણિથી નિર્ભિત થયેલી એક ઉજ્જવલ પ્રતિમા સ્ફટિકના ઘડામાં જેવી રીતે રહે છે તેવી રીતે આ આત્મા આ દેહમાં રહે છે. એમ એકાગ્ર ચિત્તથી વિચાર કરવો તે પિંડસ્થ યોગ છે. કોટિસૂર્ય અથવા કોટિચંડ્ર સમાન પ્રકાશના ધરનારા શ્રી આદિનાથ ભગવાન છે એમ ધ્યાન કરવું તે હે દેવી ! રૂપસ્થ ધ્યાન છે. બધા કર્માથી રહિત નિરૂપમ, નિર્ભલ, નિશ્ચલ, ચિહ્નપસ્વરૂપ અનંત સુખી એવા સિદ્ધ ભગવંત અમારા શરીરમાં છે એમ કલ્યના કરી એકાગ્ર ચિત્તથી ચિંતવન કરવું તે રૂપાતીત ધ્યાન છે.

દેવી ! પહેલાં આ ચાર ધ્યાનનો અભ્યાસ કરો, પછી ત્રણ ધ્યાન વર્જ કેવળ પિંડસ્થ ધ્યાનમાં જ સ્થિર થવાની જરૂર છે. જ્ઞાનીગણ આ ધ્યાનની પ્રાપ્તિ માટે પ્રયત્ન કરે છે. પિંડસ્થ ધ્યાનમાં જ બાકી બધા ધ્યાન એકનિત થઈને રહે છે. આ પિંડસ્થ ધ્યાનથી જ કર્મ ખંડિત બને છે, અને આત્માને અખંડિત સુખની પ્રાપ્તિ થાય છે.

દેવી ! જપ, સ્તોત્ર, દીક્ષા, વ્રત, સ્વાધ્યાય, તપાદિ બીજા બધા સહાયક છે, એટલું જ નહિ, આ પિંડસ્થ ધ્યાનના વિષે એ કહેવું ઉચ્ચિત છે કે તે મુક્તિનું સાક્ષાત્ બીજ છે. જિનેન્દ્ર ભગવાનનો પ્રિયમાર્ગ છે. તેને નિર્ભોદ ભક્તિ પણ કહે છે.

દેવી ! લોકમાં બે પ્રકારના પ્રાણી છે. એક ભવ્ય, બીજા અભવ્ય. જે લોક ક્યારેય મુક્તિ પ્રાપ્ત નથી કરી શકતા અને આ સંસારમાં દુઃખોનો અનુભવ કરતા થકા અનાદનંત કાળ વ્યતીત કરે છે તે અભવ્ય છે. તેઓ આત્મયોગની અનેક પ્રકારે નિંદા કરે છે. ભવ્ય તેને રૂચિપૂર્વક સ્વીકારીને

અનંત સુખ પ્રાપ્ત કરી લે છે. (અર્થાત् અનંત સુખરૂપે પોતે પરિણમે છે.) દેવી ! તે અભિવ્ય જીવ શાસ્ત્રો ભણે છે, ઉપવાસાહિ કરીને શરીર અને પેટને સ્કૂકવી નાખે છે, પરંતુ તેનું વદ્ય કઠોર રહે છે. તે પાપી આત્મયોગને પાખંડ (સ્વાર્થ સાધવાની યુક્તિ, આંબર) સમજે છે, તેને તો આત્મયોગની પ્રાપ્તિ નથી થતી; જેને તેની પ્રાપ્તિ થાય છે તેની તે અભિવ્ય નિંદા કરે છે. ક્યારેક કોઈ તેને તે વિષય સમજાવે છે છતાં પણ તે તેની સાથે વિસંવાદ કરે છે કે આ ધ્યાન સ્ત્રીઓને પ્રાપ્ત નથી થઈ શકતું, તેમજ ગૃહસ્થોને પણ પ્રાપ્ત નથી થઈ શકતું. દેવી ! શાસ્ત્રોમાં કહ્યું છે કે સ્ત્રીઓને અને ગૃહસ્થોને શુકલ ધ્યાનની પ્રાપ્તિ નથી થઈ શકતી, પરંતુ તેઓ અજ્ઞાની લોકોને ભડકાવે છે કે તેમને ધર્મધ્યાન પણ નથી થઈ શકતું. વ્યવહાર ધર્મને તો તેઓ માને છે, પરંતુ નિશ્ચયધર્મને સ્વીકારતા નથી. દેવી ! તેમને કોઈ ધ્યાનશાસ્ત્રનો ઉપદેશ દેવા જાય તો કંઈક પ્રકારનાં બહાના બતાવે છે અને કહે છે કે આત્મયોગ ધારણા કરવા માટે ધણાં શાસ્ત્રોનું અધ્યયન કરવાની જરૂર છે. અને નિર્ગંધ દીક્ષાની પણ જરૂર છે. એ બાબતો અમારામાં નથી તેથી અમે આ આત્મયોગનું ધારણા કરી શકતા નથી. પરંતુ દેવી ! આશ્રય છે કે તેઓ બહુ શાસ્ત્રો ભણીને નિર્ગંધ દીક્ષાથી દીક્ષિત થવા છતાં પણ તેઓ સંસારમાં ભટકે છે.

દેવી ! આત્મધ્યાન જો પોતાથી થઈ શકે તો અવશ્ય કરવું જોઈએ, જો એટલી શક્તિ ન હોય તો ધ્યાનતત્ત્વપર શ્રદ્ધાન તો અવશ્ય કરવું જોઈએ. કેવળ પોતાથી ન બને તો ધ્યાનની નિંદા કરવી તે ભવ્યોનું કાર્ય નથી, પણ અભિવ્યોનું તે કાર્ય છે; તેથી તમે આની ઉપર દૂઢ શ્રદ્ધાન કરો. તમોને ધ્યાન ન પ્રગટે તો પણ કોઈ પણ જાતની હાનિ નથી. સંતોષપૂર્વક બેદભક્તિનો અભ્યાસ કરતા રહો, તેથી આગળ જતાં તમોને મુક્તિ પ્રાપ્ત થશે. ભગવત્ પૂજા, મુનિદાન, શાસનદેવતા સત્કાર, જીવદ્યા આદિ સંક્રિયાઓનું અનુષ્ઠાન કરો અને આત્મકલાપર શ્રદ્ધાન કરો. તમોને અવશ્ય આગળ મોક્ષની પ્રાપ્તિ થશે. દેવી ! જે વખતે સૂતક કાળ અથવા માસિક ધર્મ સદશ અશુભ સમય હોય તે વખતે ઉપર્યુક્ત શુભ ક્રિયાઓનું આચરણ કરવું ઉચિત નથી. તે વખતે અશુચિત્વાનુપ્રેક્ષાની ભાવના કરતા થકા મૌન રહેવું જોઈએ.

આ પ્રકારે તમો ઉપર્યુક્ત કથનાનુસાર આચરણ કરશો તો તમારા લોકોનો આ સ્ત્રીવેષ દૂર થઈ જશે અને સ્વર્ગ પામીને અવશ્ય મુક્તિ પણ પ્રાપ્ત કરશો. ખરેખર આ સિદ્ધાંત છે. તેની અવશ્ય શ્રદ્ધા કરો.

આ પ્રકારે સમ્રાટ ભરતનો ઉપદેશ સાંભળીને જ્યોતિર્મલા આદિ બધી રાણીઓ અત્યંત પ્રસન્ન થઈ. એટલું જ નહિ, તેમને સાક્ષાત્ મુક્તિ મળી હોય એ પ્રકારે હર્ષ થયો. તેઓ બધા આનંદપૂર્વક કહેવા લાગ્યા કે સ્વામી ! આપની કૃપાથી આજે એવા સમ્યકૃત્વની પ્રાપ્તિ થઈ છે કે જે કોઈ પણ જન્મમાં પ્રાપ્ત થયું નહોતું. હવે અમને મુક્તિ પ્રાપ્ત થવામાં શી મોટી વાત છે ? સ્વામી ! આપના સંગાથી અમે કૃત્યકૃત્ય થઈ ગયા. એમ કહીને બધી રાણીઓએ ભરતેશ્વરના ચરણમાં સાણાંગ નમસ્કાર કર્યાં.

જ્યારે ભરતજીએ બધાને ઊઠવા માટે કહ્યું ત્યારે બધી ઊઠીને બેસી ગઈ.

સૂર્ય અસ્તાચળની તરફ ચાલ્યો ગયો. બધાએ જાણી લીધું કે હવે જિનવંદનાનો સમય થયો છે.

તत्त्वोपदेश संधि

૬૭

તે વખતે તે રાણીઓ તે વિશાળ જિનમંદિરમાં જવા લાગી અને ભરતજી અહીંયાં સ્વાધ્યાયશાળામાં જ રહ્યા.

ભરતની રાણીઓને તે જિનમંદિરના માર્ગમાં અથવા ભરતજીને સ્વાધ્યાય મંદિરમાં છોડી દઈને અમે હવે જરાક અમારા પ્રેમી પાઠકોના હૃદયમંદિરમાં જઈએ છીએ. તેઓ પોતાના મનમાં વિચાર કરતા હશે કે દિનભર ઉપવાસયુક્ત રહેતા થકા પણ બપોરથી માંગીને સંધ્યા સુધી બરાબર તત્ત્વચર્ચા ચાલતી હશે. ભરતજી અને રાણીઓને કોઈ કષ્ટ થતું નથી એમાં શું છે ! વિચાર કરવાથી જણાશે કે ભરતજી રાતદિવસ પરમાત્મા પ્રતિ આ પ્રકારની ભાવના કરતા હતા કે :-

‘હે પરમાત્મા ! સંસારમાં એક માત્ર આશાપાશ જ સર્વ દુઃખોનું કારણ છે. તે આત્માને દુઃખ સમુદ્રમાં ફ્સાવે છે તેથી તે આશાપાશને દૂર કરવા તમારી સાન્નિધ્યની જરૂર છે. એક ક્ષણ માત્ર પણ મને નહિ છોડતાં મારી પાસે જ રહો. હું જે તે ચિંતા છોડી દઈને સદા તમારી ભાવના કરતો રહું, એમ નહિ. મને ખાવા પીવામાં પણ ઉપયોગ લગાડવાનો અવસર લેવાની જરૂર ન રહે કે જેથી સદાને માટે મારા ક્ષુધાદિક દૂર થઈ જાય.’ એવી અવસ્થામાં તેમને ઉપવાસનું કષ્ટ કેમ હોઈ શકે ? ભરતજીની જેમજ સત્સંગતિમાં રહેવાવાળી રાણીઓને પણ તે કષ્ટ શા માટે થાય ? આ બધું પૂર્વજન્મનાં અર્જિત પુણ્યનું ફળ છે.

જ્યારે આ તત્ત્વચર્ચાનું અધ્યયન કરવાવાળા અમારા પાઠક પણ થોડીવાર ભૂખ્યાસ આદિને ભૂલીને તેમાં તન્મય થઈ જાય છે તો તે ચર્ચામાં સાક્ષાત્ ભાગ લેવાવાળા તે પુણ્યપુરુષોને અલૌકિક આનંદ આવતાં તેઓ બીજા વિષયોને ભૂલી જાય એમાં આશ્રયની વાત કરી છે ?

૧૩. પર્વયોગ સંધિ

આ તરફ ભરતેશ્વરની રાણીઓ જિનમંદિરમાં ચાલી ગઈ. બીજી તરફ ભરતજી ભગવાનને અર્થપ્રદાન કરીને ધ્યાન કરવા માટે બેસી ગયા. ક્યારેક ક્યારેક ભરતેશ્વરજી ધ્યાનને માટે કાયોત્સર્ગ કરીને ઉભા રહે છે, અને ક્યારેક ક્યારેક પદ્માસન કરીને બેસી જાય છે. જ્યારે જેવી ઈચ્છા થાય છે ત્યારે તેવા પ્રકારે ધ્યાન કરે છે. આજે તેઓ પલ્યંકાસને બેસીને ધ્યાન કરશે.

વજાસન, ફુકુફુટાસન, વીરાસન આદિ કઠણમાં કઠણ આસન વજદેહી ભરતજીને માટે જરા પણ કઠણ નથી. તો પણ આજે તેઓ પોતાની ઈચ્છાનુસાર પદ્માસન લગાવીને વજ નિર્મિત મૂર્તિસમાન બિરાજમાન થયા. ભરતેશ્વરે પહેલાં ધ્યાન સાધનના પ્રતિપાદક પ્રાણાપાનપૂર્વ નામના શાસ્ત્રને જૈનમુનિઓના સ્વાધ્યાય કરતી વખતે સાંભળ્યું હતું, તેના આધારે ધ્યાનની એકાગ્રતા માટે વાયુનો સંચાર કરવા લાગ્યા. શરીરમાં દશ પ્રકારના વાયુ ક્ષય ક્ષય સ્થાનમાં રહે છે તે તેઓ જાણતા હતા, તેથી તે દશે વાયુને એક એકમાં એક એકને મેળવીને તેમની ચંચળવૃત્તિને દૂર કરવા લાગ્યા. મુલાધારબંધ, ઓડ્યાણબંધ, જાલબંધ આદિ યોગસાધન કરીને પતંગના દોરાને અધર ચઢાવવાની જેમ પોતાના વાયુને બ્રહ્મરંધ્રપર ચઢાવવા લાગ્યા.

કુંડલ પ્રદેશમાં વાયુને ચઢાવવાથી કામદેવનો મદ મોળો પડી ગયો અને મધ્ય પ્રદેશમાં વાયુનું સ્થિર થવાથી ચંચળ ચિત્ત એક સ્થાનમાં સ્થિર થઈ ગયું. કપોલ સ્થાનમાં વાયુનું સ્થંભન કરવાથી નિદ્રાનો વિલય થયો. લલાટ પ્રદેશમાં તે વાયુ સ્થિર થવાથી પ્રમાદ એકદમ દૂર થયો. જ્યારે ભરતજીએ તે વાયુને મસ્તકમાં સ્થિર કર્યો ત્યારે શરીરમાં એકદમ પ્રકાશ થયો. અંધકાર દૂર થયો. તે પવનના અભ્યાસનું શું વર્ણન કરીએ ? અતિ તીવ્ર કૃષ્ણ, તૃપ્તા આદિ મોળા પડી જાય છે. એટલું જ નહિ વિષભક્ષણ કરીને પણ પવનાભ્યાસના બળથી તેને પચાવી શકે છે.

આ બધા રહસ્યોને સમાટ સારી રીતે જાણતા હતા તેથી તે રાજ્યોગીએ સૌથી પહેલાં પવન સંચાર રોકીને આંખો અર્ધી મીંચીને નાકના અગ્ર ભાગમાં ધવલબિન્દુને જોયું. તે વખતે તેમના આસ્મામાં વિશેષ વિશુદ્ધિ વધી ગઈ અર્થાત્ વાત સંચારને રોકવાથી અધિક એકાગ્રતા ઉત્પત્ત થઈ. પછી બરાબર આંખ મીંચીને ભવ્યકુલરત્ન ભરતજીએ પોતાના શરીરમાં પંક્તિબદ્ધ વિકસિતદલ છ કમલોને જોયા. તે કમલ લલાટ, કંઠ, ફદ્ય, નાભિ, લિંગ, પાદ એ છ સ્થાનોમાં હતું. કમથી તેમના દલની સંઘ્યા સોળ, બાર, દસ, છ, પાંચ, ચાર હતી. છ કમળોના પચાસ દળોમાં સમાટ પચાસ અક્ષરોની સ્થાપના કરી અત્યંત એકાગ્રતાથી ધ્યાન કરવા લાગ્યા. તેઓએ હ, ક્ષ એ બે અક્ષર અને સોળ સ્વર, ક થી માંડીને ઠ સુધી બાર અક્ષર અને પ અક્ષરથી માંડીને લ અક્ષર સુધી તથા સાક્ષર અને કાક્ષરને તેના દળોમાં સ્થાપિત કર્યું. તે કમળોની કર્ણિકામાં અહંકાર અને ઊંકારની કલ્પના કરીને એકાગ્ર ચિત્તથી પદ્ધત ધ્યાનનું ચિંતવન કરવા લાગ્યા. તેઓ ભૂજ, પાદ, મસ્તકાદિ શરીરરૂપી ભૂજપત્રયંત્રમાં અનેક અજિત મંત્રોને લખી મનન કરવા લાગ્યા. તે દળો ઉપર સ્થિત અક્ષર એ મોતીની માળા તો નથીને ? અથવા નિર્મળ પાણીના બિંદુઓ તો નથીને ? અથવા ચાંદીની ચીજની રાશિ તો નથીને ? એ પ્રકારે વિચાર ઉત્પત્ત કરતા હતા. અક્ષરાવલી પર ધ્યાન સ્થિર કરીને જે વખતે

સમ્રાટે ભગવાન આદિનાથનું દર્શન કર્યું; તે વખતે ભગવાન સમવસરણમાં બિરાજમાન હતા. ભરતજી સમવસરણ સહિત ભગવાનનું દર્શન પોતાના શરીરમાં જ કરી રહ્યા હતા.

ભગવાન આદિ પ્રભુના સમવસરણમાં તેમનું પરમ ઔદારિક દિવ્ય શરીર, તેજયુક્ત દેવોની પંક્તિ, દિવ્ય ધ્વનિ આદિ અતિશય ભરતજીને સાક્ષાત્ દેખાતા હતા. તે સમવસરણનું દર્શન કરીને તેઓએ ભાવપૂજા કરી અને તે વખતે સિદ્ધલોકમાં પોતાના આત્માને મોકલી દીધો. ત્યાં ગ્રણ વાતવલયોને ન સ્પર્શતા કેવળજ્ઞાન, દર્શનને સુખના જ આધારે રહેવાવાળા શ્રી સિદ્ધપરમાત્માની અત્યંત ભક્તિ પૂજન કર્યું અને તેનું ધ્યાન ધર્યું. તે અનંત સિદ્ધપરમાત્માની ભક્તિ કરીને હવે સમ્રાટે ધ્યાનનો અભ્યાસ રોક્યો. તેઓ એકદમ હવે અભેદભક્તિ તરફ વળ્યા. હવે તેઓ ઈંદ્રિય અને મનની ગતિ રોકીને શરીરરૂપી જિનગૃહની અંદર તત્ક્ષણ પરમાત્માનું દર્શન કરવા લાગ્યા. જાણો કે હાથપર રાખેલ દર્ઘણાને જ જોતા હોયની ! હવે ભરતેશ્વરને પોતાના શરીરની અંદર પ્રકાશ દેખાય છે. જ્યાં જુએ છે ત્યાં જ્ઞાન, દર્શન અને સુખ. ગ્રણલોકમાં પરમ સુંદર તે આત્માનો તેઓએ તે વખતે સાક્ષાત્કાર કર્યો.

પરમાત્મા શરીરની અંદર જ છે, પરંતુ જે લોકો બાધ્ય પદાર્થોને જાણીને બાધ્ય પદાર્થોમાં જ ઉપયોગ લગાવે છે તેને તે પરમાત્મા ક્યારે ય દસ્તિગોચર નથી થતાં. તે માપવામાં અથવા તોળવામાં નથી આવી શકતા, ગણવામાં પણ નથી આવી શકતા. એઓ વિચિત્ર પદાર્થ છે તેને તે ભરતજીએ જોઈ લીધો. જેવી રીતે અનંત આકાશને ઉપાડીને એક ઘડામાં ભરી દીધું હોય તેવી રીતે અંગૂઠાથી માંડીને માથા સુધી આત્માને પૂર્ણતઃ જોઈ લીધો અથવા એમ કહીએ કે ભરતજીએ તત્ત્વોનો અંત જ જોઈ લીધો.

તે વખતે ભરતજીને વિચારમાં કોઈ જાતની ચંચળતા નથી. શરીર જરાપણ આમતેમ હલતું નથી. મનમાં કોઈ ચંચળતા નથી. જે તે વિકલ્પ નથી. કેવળ પોતાના આત્મામાં મળન થઈ ગયા છે. શરીરનો સ્પર્શ રહેવા છતાં પણ ન સ્પર્શ્યા જેવા જ છે. જેવી રીતે સિદ્ધપરમાત્મા તનુવાતવલયથી સ્પર્શયેલા હોવા છતાં પણ તેનાથી બિલકુલ પૂછું છે. ભરતજીને તે વખતે એવો અનુભવ થઈ રહ્યો છે કે ચંદ્રમંડલમાં પ્રવેશ કરી ચૂક્યો છું. વળી આત્મકાંતિ આચ્છાદિત થતાં તેમને એવું લાગતું હતું કે હાલ ચંદ્રમંડલ મેધોથી આચ્છાદિત થઈ ગયું છે, તે વખતે કાંઈક અંધકાર ભાસતો હતો; ત્યારે તેઓ પોતાના વિચારમાં દૃઢતા લાવતા તે જ ક્ષણો તે અંધકાર દૂર થતો હતો. પરમાત્માના પ્રકાશની જાગૃતિ થતી હતી, એક ક્ષણમાં ત્યાં અંધકાર અને ફરી પ્રકાશ એ પ્રકારે વારા ફરતી બનતું હતું જેવી રીતે સ્વજ્ઞ અને કાગનિદ્રાની અવસ્થામાં થાય તેવી રીતે તે વખતે ભરતજીને આત્મસાક્ષાત્કાર થઈ રહ્યો હતો.

જે વખતે તેમને પ્રકાશ દેખાતો હતો તે વખતે પરમાત્માનું દર્શન થતું હતું. જે વખતે ચંચળતા થતી હતી તે વખતે એકદમ અંધકાર થઈ જતો અને તે વખતે કંઈ દુઃખ પણ થતું હતું. અર્થાત્ ભરતજી એક જ વખતે મોકષ અને સંસારની દર્શાનો અનુભવ કરતા હતા.

હવે તેમને ચારે બાજુ પ્રકાશ છે, જ્ઞાન છે. સુખ છે, શક્તિ છે જેવી રીતે કોઈ આકાશ જોઈ

રહ્યો હોય રીતે જ પોતાના શરીરસ્થ આકાશ સ્વરૂપ આત્માને તેઓ દેખી રહ્યા છે. આકાશમાં ચિત્ર ચીતરવાની સમાન ત્યાં પણ આત્માના સ્વરૂપને આલેખી રહ્યા છે. તેમને પોતાના શરીરની અંદર સૂર્યથી પણ અધિક દેખાઈ રહ્યું છે પરંતુ તેમાં ઉષ્ણતા નથી. આશ્ર્ય એ છે કે તેમાંથી કર્મ ભસ્મિભૂત થઈને ખરી જાય છે. ઉષ્ણતાથી રહિત અગ્નિ કર્મને બાળે છે એ આશ્ર્યપ્રદ ઘટના સમાટ જોઈ રહ્યા છે. જેવી રીતે આકાશમાં અનેક વર્ણના મેઘપટલ આમ તેમ દોડે છે તેવી રીતે સમાટના ધ્યાનથી કર્મની જડ પોચી પડીને તદ્દન નાશ પામતી હતી તેને ભરતજી જોઈ રહ્યા છે. જેવી રીતે કોલસાના પાણીથી સ્નાન કરવાથી કોલસો ઊતરતો થકો પાણી દેખાય છે તેવી રીતે પાપવર્ગણીઓ ખરી જતી દેખાય છે. લાલ અથવા પીળા પાણીથી સ્નાન કરતી વખતે નીચે વહી જતા પાણીની સમાન પુષ્યકર્મ ખરી જાય છે. જેવી રીતે પાણી પર્વતને કોતરી નાખે છે તેવી રીતે કર્મરૂપી પહાડને સમાટનું ધ્યાનરૂપી પાણી કોતરી રહ્યું છે. જિન ! જિન ! આશ્ર્ય છે. ધ્યાનતત્ત્વની બરાબરી કરનારું લોકમાં શું છે ? જેવી રીતે સૂર્યની ધાર સમાન પાણી વરસે તો લીલી માટીનો ઘડો પલળીને નાશ પામે છે તેવી રીતે ધ્યાન વર્ષાથી તેજસ અને કાર્મણા શરીર તદ્દન પલળીને જુદા પડી જાય છે.

ગલુડને જોતાં સર્પનું જેર સ્વયં ઊતરી જાય છે તેવી રીતે ભરતજીના ધ્યાનમાં જેવી એકાગ્રતા આવતી હતી તેવી રીતે કર્મરૂપી વિષ ઊતરી જાય છે. સાથમાં પોતાના આત્માના જ્ઞાન અને સુખની માત્રામાં વૃદ્ધિ થાય છે. જેવી રીતે અનાજની ગાંસડીની રસીને ઢીલી કરતાં તેમાંથી અનાજ બહાર વેરાય છે તેવી રીતે કર્મની ગાંસડીની રસીને ઢીલી કરતાં કર્મરેણું પણ બહાર ખરી પડે છે. કેવલ પોતાને જ દેખે છે. આ રહસ્યને તેના સિવાય બીજું કોઈ નથી જાણી શકતું. જેવી રીતે હાથને પાછળ રાખીને મજબૂત બાંધેલા ચોરના જેમ જેમ બંધન ઢીલા થતા જાય છે તેમ તેમ તેનું સુખ વધે છે તેવી રીતે કર્મનું બંધન જેમ જેમ શિથિલ થતું જાય છે તેવી જ રીતે સુખની વૃદ્ધિ થતી જાય છે. ક્ષણક્ષણમાં જેમ જેમ આત્માને દેખતા જાય છે તેમ તેમ કર્મ સંતાનનો છ્રાસ થતો જાય છે. જેમ જેમ કર્મનો નાશ થતો જાય છે તેમ તેમ પરમાત્માના ગુણોની વૃદ્ધિ થતી જાય છે.

કર્માને ધીરે ધીરે ઓછા કરવાથી સમાટ એક વિશાળ અને સુંદર આત્મભવન તૈયાર કરી રહ્યા છે-જેવી રીતે એક ચતુર કારીગર ટાંકણાથી પત્થરને કોતરીને સુંદર મંદિરનું નિર્માણ કરી રહ્યો હોય, તેમ ક્યારેક ક્યારેક આત્માને જ્ઞાન અને કાંતિપૂર્વક દેખી રહ્યા છે અને ક્યારેક કેવળજ્ઞાનરૂપ જ જોઈ રહ્યા છે. અર્થાત્ ક્યારેક નિર્વિકલ્પરૂપે તેનો અનુભવ થાય છે, અને તત્કષણ વિકલ્પની ઉત્પત્તિ થાય છે. વિકલ્પના પણી નિર્વિકલ્પ, તેના પણી વિકલ્પ એ પ્રકારે બરાબર પલટણ થાય છે. જેમ જળમાં પવનનો સંચાર થવાથી તેમાં તરંગો ઊઠે છે અને પવન સ્થિર થવાથી જળ પણ શાન્ત રહે છે તેવી રીતે આ આત્માની પણ અવસ્થા થાય છે. ચિત્તમાં ચંચળતા થવાથી વિકલ્પોની ઉત્પત્તિ અને ચિત્તમાં સ્થિરતા થવાથી નિર્વિકલ્પ અવસ્થા થાય છે. નિર્વિકલ્પ અવસ્થા લાંબો વખત નથી રહી શકતી. કેમકે ધ્યાનનો ઉત્કૃષ્ટ કાળ અંતર્મુહૂર્ત બતાવ્યો છે; તેથી તેના પણી તો વિકલ્પની ઉત્પત્તિ થવી જ જોઈએ.

ક્યારેક ભરતજી વિચાર કરે છે કે હું ભિન્ન છું, મારું શરીર ભિન્ન છે. તેનાથી કર્મ ભિન્ન છે તે વખતે ‘હું’ શબ્દને તેઓ ભૂલી જાય છે. એકદમ સિદ્ધોની સમાન પરમાનંદમાં મળ થઈ જાય છે.

ધ્યાનની અવસ્થામાં આત્માને દેખી રહ્યા છે. અને સાથોસાથ કર્માના પતનને પણ જોઈ રહ્યા છે. તેમને, કર્માનો નાશ કરવાવાળી આ અદ્ભુત વિદ્યા પર પ્રસરતા પણ થાય છે. પ્રસરતાને લીધે અંદર ને અંદર ક્યારેક ભરતજી ગણગણે છે કે હે પરમગુરુ, પરમારાથ, ચુલુહંસનાથ ! તમારી જ્ય હો ! ક્યારેક તે પણ ભૂલીને તેઓ વળી એકાગ્ર અવસ્થામાં મળ્યા થાય છે.

પાછો તેમાં પણ આનંદ આવવાથી એકદમ બોલી ઉઠે છે કે શ્રી નિરંજન સિદ્ધ, સિદ્ધાંતસાર, નિત્યાનંદ ! તમારી જ્ય હો. તેમનું આ કહેવું તેમને સાંભળવામાં આવે છે. બીજા કોઈપણ તેમને સાંભળી શકતા નથી. તે વખતે ભરતજી સાક્ષાત્ એવા લાગે છે કે જાણો કે ઉજજવલ, અદૃષ્ટ અને અશ્વતપૂર્વ ચાંદનીમાં એક ઉજજવળ મૂર્તિની સ્થાપના કરી ન હોય ! એટલું જ કેમ જાણો કે તેઓ ચંદ્ર અને સૂર્યના સમૂહમાં જ જઈને બેઠા ન હોય અથવા જિનેન્દ્રની સમવસરણાદિક સંપત્તિ જ ત્યાં એકઠી થઈ ન હોય ! એમ રાજ્યોળીન્દ્રને તે વખતે અનુભવ થઈ રહ્યો છે.

તે વખતે પંચેન્દ્રિયનો સંબંધ નથી. એટલું જ કેમ ? દેવેન્દ્રના સુખને પણ સામે રાખે તો તે પણ ફિક્કું પડે. એવી રીતે ભરતજી પ્રમાદ રહિત થઈને અતિન્દ્રિય સુખને અનુભવે છે.

જ્યારે નિર્વિકલ્પ વિચારમાં સ્થિરતા આવી જાય છે ત્યારે સર્વાંગે શાન્તિનો અનુભવ થાય છે. એટલું જ નહિ, સ્વ અને પરનો પણ વિકલ્પ ત્યાં રહેતો નથી.

આનંદસાગરને હવે ભરતજી એક નાના પાત્રમાં ભરીને પીવા લાગ્યા. જેમ જેમ તેઓ પીતા હતા તેમ તેમ તે સમુદ્ર ઊછળી જતો હતો. તે સમુદ્રમાં તરંગ નથી, ફીઝ નથી, પાણી નથી; તે લોકના સમુદ્રની સમાન નથી. મગર, મત્સ્ય, સર્પ આદિ દુષ્ટ જાનવર આ સમુદ્રમાં નથી, ભૂમિનો સ્પર્શ તે કરતો નથી. ધ્યાની સિવાય બીજા કોઈને પણ દેખવામાં તે સમુદ્ર આવી શકતો નથી. ભરતેશ્વર તે સમુદ્રમાં બરાબર દૂબકી લગાવી રહ્યા છે.

તે પહેલાં ભોગવેલા પંચેન્દ્રિય વિષય સંબંધી ભોગોને અત્યંત તુચ્છ દેખાડે છે.

કેવળ શ્રી આદિ પ્રભુ જ તે આનંદ સાગર જાણો છે. ત્યાં આ વીર જળકીડા કરી રહ્યાં છે તે કેટલું ઉચ્ચ સુખ હશે ?

તે આત્મસુખ ભોગવી શકાય છે. પરંતુ બીજાને તેની વ્યાખ્યા કરી કહેવું અશક્ય છે. આકાશમાં ચારણ-મુનિઓનો વિહાર થઈ શકે છે પરંતુ જે માર્ગમાં તેઓ ગયા તે માર્ગમાં ભાઈ, તેના પગની નિશાની મળી શકે ? કદ્દી નહિ.

તે વખતે સભ્રાટ પોતામાં, પોતાને માટે, પોતાને સ્થિર કરીને અને પોતાના દ્વારા જ પોતાને જોઈને પોતામાં ઊછળતાં થકા સુખને સારી રીતે ભોગવી રહ્યાં છે.

બહારની કીડા સાંઘર્ષી વિના જ કીડા કરી રહ્યાં છે. રસ્સી આદિ વિના જ હિંડોળે ઝૂલી રહ્યાં છે. સ્ત્રી વિના જ રતિસુખ અનુભવી રહ્યાં છે. મુખની અપેક્ષા કર્યા વિના ચિદ્ગુણાશનો આદાર કરી રહ્યાં છે. શરીર વિના જ રૂપનું દર્શન કરી રહ્યાં છે, ઐશ્વર્ય વિના જ આજ તેઓ અત્યધિક શ્રીમાન છે. કેવી વિચિત્રતા છે !

ભરતેશ વૈભવ

બહારથી જે તેમને દેખે છે તેઓ રાજાની સમાન દેખે છે, પરંતુ અંદર તે રાજ્યોગી છે, સાથમાં નિજાનંદરસને પણ સમ્પૂર્ણ રીતે ભોગવી રહ્યા છે; તેથી ભોગી પણ છે, બહારથી જુએ છે. તો આભરણા છે, વસ્ત્ર છે પરંતુ અંદરથી ધ્યાન સિવાય બીજું કાંઈ પણ નથી, એમ જણાય છે કે જાણો કે સિદ્ધ પરમેષ્ઠીને વસ્ત્ર અને આભરણથી સજ્જને બેસાડી દીધા હોય ! ક્યારેક ક્યારેક આભરણોને ઉતારી નાખીને કેવળ એક ધોતી પહેરીને તેઓ ધ્યાન કરવા માટે બેસતા અને ક્યારેક આભૂષણોને જેમ છે તેમ રાખીને ધ્યાન કરતા. પરંતુ ઉપર જ બધું કાંઈ રહેતું હતું. અંદર તેમનો કાંઈ પણ પ્રભાવ નહોતો પડતો. ભરતેશરનું શરીર સગ્રથ છે. પરંતુ આત્મા તે સમયે નિર્ગથ છે. આવી વિચિત્ર દશામાં તેમને અલૌકિક સુખનો અનુભવ થઈ રહ્યો છે.

હવે ભરતજ્ઞને નેત્રોથી આનંદાશ્વ વહી રહ્યાં છે જાણો કે તે આત્માનંદ ઊછળીને બહાર આવી રહ્યો છે. આખા શરીરમાં રોમાંચ થાય છે. પરંતુ તેઓ પોતાના ધ્યાનમાં મળ્યા છે. પરમાનંદ સુખને ભોગવીને ભરતજ્ઞ કાંઈક પુષ્ટ થયા છે, તેથી ગળાના મોતીના હાર જરાક અત્યારે સાંકડાં થઈ ગયા છે.

બેદભક્તિમાં તેઓએ પહેલાં ધ્યાનનો અભ્યાસ કર્યો હતો ત્યાર પછી તેઓ અભેદ ભક્તિમાં આચ્છાદન થઈ ગયા. તે વખતે તેઓ પહેલાંના સર્વ સુખને ભૂલીને પોતાના સ્વરૂપમાં એવા લીન થઈ ગયા કે જો કોઈ યુવતી આવીને ભરતજ્ઞને આલિંગન કરે તો પણ તેમને ખબર પડે નહિ. અર્થાત્ તેઓ અત્યંત એકાગ્રતાથી બાલ્ય બધા વિષયોને ભૂલીને પોતાના આત્મામાં મળ્યા થઈ ગયા. જેવી રીતે મુશળધાર પાણી વરસતી વખતે લોક સત્બધ થઈને પોતાના મકાનમાં બેસી રહે છે તેવી રીતે બહારના કોઈ પણ વિષયોને જાણ્યા વિના ભરતજ્ઞ પોતાના આત્મરાજ્યમાં લીન થઈ ગયા છે.

શું તે સ્વર્ગલોકમાં છે ? જ્યોતિલોકમાં છે ? બહિલોકમાં છે ? નરકલોકમાં છે ? કે નારકલોકમાં છે ? ના, ના. તેઓ વંતલોકમાં વિદ્યમાન છે. બેદવિજ્ઞાનરૂપી છીણી દ્વારા શરીરને ભેદીને તેઓ ત્યાં પરમાત્માની સ્થાપના કરી તેની ઉપાસના કરી રહ્યા છે. આ પ્રકારે ભરતજ્ઞ અત્યંત એકાગ્રતાપૂર્વક ધ્યાનમાં મળ્યા થઈ ગયા છે.

આ તરફ ચતુર્મુખ મંદિરમાં સાયંવંદનને માટે ગઅલી ભરતની રાણીઓ ઉત્તમ અભિપ્રાયપૂર્વક ભગવાન આદિ પ્રભુની સ્તુતિ શરૂ કરશે એ સૂચવવા માટે જ જાણો કે સૂર્યદેવ અસ્તાચલમાં ચાલ્યો ગયો. તે વખતે સાયંકાળની લાલીમાં એવી દેખાવા લાગી જાણો કે તે ચંદ્રમુખી સ્ત્રીઓની જિનભક્તિનું જ બાધ્યચિદ્ધ હોય નહિ ! તેને માટે આકાશ જ પુષ્પના રૂપમાં જાણો કે પરિણામ્યું હોય એ પ્રકારે તારાઓ આકાશમાં ચમકવા લાગ્યા. સમવસરણામાં દિવ્ય ધ્વનિ ખરવાનો આ વખત છે એમ સમજ્જને તે સ્ત્રીઓએ ભગવાન ઋષભદેવના ચરણાની સ્તુતિ શરૂ કરી.

તે વખતે તે સ્ત્રીઓમાં આપસ ન હતું, પ્રમાદ ન હતો અને આડાઅવળી કોઈ વાત ન હતી. તેઓએ સંતોષ, શાન્તિ અને ભક્તિપૂર્વક શ્રી જિનેન્દ્ર ભગવંતની સ્તુતિ કરી.

વંદનાષ્ટક

સ્વામી ! આપે જન્મ, જરા, મૃત્યુનો નાશ કર્યો છે. તપોધનરૂપી કમળને માટે આપ સૂર્ય સમાન

ઇઓ. કામદેવને આપે જતી લીધો છે. આપ કામદેવ બાહુભાલિના પિતા ઇઓ, જ્ઞાન સ્વરૂપ ઇઓ, પ્રથમ તીર્થકર ઇઓ. ભગવાન ! દિવ્ય ધનિરૂપી લક્ષ્મીના આપ પતિ ઇઓ, આપના પાદકમળોની દશ દિક્કુપાળ દેવ ઉપાસના કરે છે, આપ જ આદિ બ્રહ્મા ઇઓ. કેવળજ્ઞાન અને કેવળજર્દન જ આપનું સ્વરૂપ છે.

ત્રિલોકદીપ ! આપનો ધજ સત્ય સ્વરૂપ છે. સદા આનંદમાં આપ મળન રહો ઇઓ. સર્વ પ્રકારના બાધ્ય-અભ્યંતર પરિગ્રહોથી રહિત ઇઓ. અને સદ્ગુણ્ઠિ સહિત ઇઓ. આપ કોઈના અવલંબને નથી. ત્રણ ભુવનના પ્રાણીઓદ્ધારા આપ સ્તુત્ય ઇઓ.

પવિત્ર આત્મા ! આપ પોતાની અત્યંત ધવલકીર્તિથી ત્રણ લોકને વ્યાપ્ત કરી ચૂક્યા ઇઓ. કોટિ ચંદ્ર અને સૂર્ય સમાન આપનું તેજ છે, આપ અત્યંત નિષ્પાપ ઇઓ. આપની જ્યો હો.

સ્વામી ! આપના દરબારમાં દેવગણ ઉપસ્થિત થઈને આપની રાતદિન સ્તુતિ કરે છે, અને ભક્તિવશ સુરપટહ^૧, અશોક વૃક્ષ, ભામંડલ આદિ અતિશયોને ઉત્પન્ન કરે છે. આ પ્રકારે આપ અત્યંત વૈભવયુક્ત ઇઓ. ભગવાન ! આપના વચન ઉત્તમ તરંગોથી યુક્ત ગંગાનદીના જળથી પણ અધિક શીતળ છે. તેમાં અંગભાધ્ય આદિ ભેદ હોય છે, તે જૈનશાસ્ત્ર છે. ત્રિલોકી નાથ આપ કર્માના લેપથી રહિત ઇઓ. આપની સેવામાં દેવેન્દ્ર પણ હાથ જોડીને સદા ઉપસ્થિત રહે છે. અને આપને વંદના અને ભક્તિ કરે છે. સ્વામી ! પોતાનું કલ્યાણ કરવાવાળી સ્તુતિ કોણા ન કરે ? આપ શરીરનો નાશ કરવા માટે સંજીવનીનું દાન કરો ઇઓ. આપની જ્યો હો !

દ્યાનિધિ ! આપનું લાંઘન વૃષભ છે, તેથી આપ વૃષભચિદનથી યુક્ત ઇઓ. વૃષભધજ આપ ઇઓ. વૃષભમુખ નામના યક્ષના આપ અધિપતિ ઇઓ, આપ વૃષભ તીર્થકર ઇઓ. વૃષભ જિનેશ્વર ઇઓ. વૃષભનાયક ઇઓ, વૃષભના અધિપતિ ઇઓ.

આવા અનેક પ્રકારે અત્યંત ભક્તિ પૂર્વક ભગવાન આદિ પ્રભુની સ્તુતિ કરતી થકી તે રાણીઓ જિનમંદિરમાં શુભ ઉપયોગથી પોતાનો વખત વતીત કરી રહી હતી. એટલામાં તે સ્વાધ્યાય શાળામાં એક અદ્ભુત ઘટના બની.

જે વખતે ભરતની રાણીઓ જિનમંદિરમાં સંધ્યાવંદન માટે ગઈ હતી તે વખતે ભરતજી એકાગ્રતાપૂર્વક ધ્યાનમાં મળન થઈ ગયા. આ વિષયનું અમે પહેલાં વિવેચન કરી ગયા છીએ, તે વખતે ભરતજીના સાતિશય ધ્યાનનો ભલિમા જોવા માટે ત્યાં વનદેવી, નગરદેવી, જળદેવી આદિ શાસન દેવીઓ ઉપસ્થિત થઈ અને મનુવંશતિલક સમાટ ભરતના ધ્યાનને જોઈને તેઓ ચકિત થઈ. આત્મારામને સાધન કરવાવાળા રાજ્યયોગીના અચળ ધ્યાનને દેખીને તે બંતર દેવતાઓને હર્ષનો પાર ન રહ્યો. અંગૂધાથી માંડીને માથા સુધી તેઓ બારીકાઈથી સમાટને જોતા હતા, પરંતુ તેઓ પત્થર જોવા ધૂવ છે. ક્યારેક તે દેવીઓ તેના હાથ જોડે છે, ક્યારેક હર્ષથી શિર નમાવે છે, ક્યારેક પૂજા કરે છે, ક્યારેક ચામર ઢોળે છે, ત્યારે કોઈ પુષ્પવૃદ્ધિ કરી રહી છે, અને કોઈ ભક્તિથી આરતી ઉતારી રહી છે. તે દેવીઓ ધીરે ધીરે ભરતની સ્તુતિ કરવા લાગી. સાથોસાથ છૂપી છૂપી રીતે દૃષ્ટિ

૧ સુરપટહ : દેવહુંદુભિ

નાખીને રાણીઓના માર્ગને પણ જોઈ રહી છે. કેટલીક દેવીઓ આશ્ર્યજનક થઈને દૂર ઊભી ઊભી ભરતજીને જોઈ રહી છે.

બહારથી આ બધો ઉત્સવ થઈ રહ્યો છે. આ બધાને ભરતજી જાણો છે કે નહિ ? જે વખતે તેઓ ધ્યાનમાં એકાગ્રતાથી લીન છે તે વખતે તો તેમને આ બાધ્યક્રિયાનો અનુભવ નથી હોતો પરંતુ જો વચ્ચે ચંચળતા ઉત્પત્ત થઈ જાય તો ધ્યાન પણ વિચલિત થઈ જાય છે. વિચલિત અવસ્થામાં તેમને બહારના દેવતાઓનો ઉત્સવ પણ દેખાતો હતો, પરંતુ તેથી સમાટને કોઈ હર્ષ થતો ન હતો. તેઓ અત્યંત ઉદાસીન ભાવમાં તેમને દેખતા હતા, કારણ કે ભરતજી આત્મતત્ત્વના પ્રભાવને જાણતા હતા. જે લોક અવિવેક છોડીને આત્મસ્વરૂપનું દર્શન કરે છે તેના ચરણમાં ગ્રણ લોક શિર ઝૂકાવે છે, તો વંતર આવીને સેવા કરે તેમાં આશ્ર્ય શું ? આ પ્રકારે સમજીને અત્યંત શાંત ભાવથી પોતાના આત્માનું ચિંતવન કરી રહ્યા હતા.

કર્મની ગતિ અત્યંત વિચિત્ર છે. ભરતજીને આથી સંતોષ થયો કે બધી રાણીઓ જિનદર્શન કરવા ચાલી ગઈ. હવે હું એકલો બેસીને સારી રીતે ધ્યાન કરી શકીશા, પરંતુ એકાંકી રહેવાને પૂર્વના પુણ્ય ક્યાં છોડે છે ? સ્ત્રીઓ વઈ જવા છતાં પણ વંતરદેવીઓ ભરતજીની સેવામાં ઉપસ્થિત થઈ. ખરેખર તે વખતના દશ્યનું કોણ વર્ણન કરે ?

તે સ્વાધ્યાયમંડપ નવરત્નમય હતું. તે નવરત્નમય મંદિરમાં ભરતજી ભગવાનની સમાન લાગતા હતા. અનેક દેવીઓ ત્યાં શ્રી ભગવાનની પૂજા અને ભક્તિ કરી રહી હતી. રાત્રિનો એક પ્રહર વીતી ગયો.

ભરતજી બહારના વિષયોથી પોતાના વિકલ્યોને દૂર કરીને પોતાના આત્મામાં મળન હતા. હવે તેમની રાણીઓ મંદિરથી સ્વાધ્યાયમંડપમાં જવા નીકળી. સંધ્યા કાળમાં વૃદ્ધ પૂજેન્દ્ર દ્વારા કરેલી પૂજાને અત્યંત ભક્તિથી જોઈને શ્રદ્ધાંજલિથી ત્રિલોકનાથને નમસ્કાર કરતી, લોકોદ્વારક પોતાના પતિની સેવામાં તે સ્ત્રીઓ હવે આવતી હતી.

તે દિવસે તેમની સાથે કોઈ દાસી ન હતી. એટલું જ નહિ તેમના શરીરમાં કોઈ પણ જાતનું આભૂષણ ન હતું. અત્યંત પવિત્ર તપસ્થિની જેવી તેઓ લાગતી હતી. હંમેશાં તેઓ જો ક્યાંય જાય તો તેમની સાથે દીવાં લઈને ચાલવાવાળી દાસીઓ પણ સાથે રહે છે, પરંતુ તેમની સાથે આજ કોઈ દીપકવાળી દાસી નહોતી. શું તેઓ પોતે પોતાના હાથમાં દીપક લઈને ચાલી શકતી નહોતી ? ના, ના. તેમને દીવાની જરૂર જ નહોતી. બહુમૂલ્ય રત્નજડિત અંગૂઠીઓનાં પ્રકાશથી જ તેઓ બરાબર માર્ગને જોઈ રહ્યાં હતાં. તે પણ જવા દો. મોતીને પચરાગમણિઓથી નિર્મિત મંદિરના કલશ, પરકોટા આદિ રત્નોની કાંતિથી સહજ ભ્રમ થઈ જતો હતો કે જાણો આ દિવસ તો નહિ હોય ?

આ સતીઓને દૂરથી જ આવતી જોઈને વંતર દેવીઓ એકદમ અદૃશ્ય થઈ ગઈ. ભરતજી ધ્યાનમાં મળન હતા. દેવતાઓએ તેમની પૂજા કરી. હવે મનુષ્ય સ્ત્રીઓ આવી તેમની પૂજા કરશે. તે રાણીઓ દૂરથી જ ઊભી ઊભી ધ્યાનસ્થ સમાટને જોવા લાગી, ત્યારે એવું લાગતું હતું કે મેરુ પર્વત

જ સાક્ષાતું પુરુષના આકારમાં આ સ્વાધ્યાય મંદિરમાં બિરાજમાન છે. સોનાની ચોકીની બસે બાજુ રત્નનિર્મિત જિન અને સિદ્ધોની મૂર્તિથી તે સ્વાધ્યાયશાળા શોભી હતી. શૃંગાર, કલશ, દર્પણ, ચામર, રત્ન, તોરણ આદિ મંગળ દ્વય પણ જ્યાં ત્યાં રાખવામાં આવ્યા હતા. રત્નદીપકની પંક્તિ પણ અત્યંત સુંદર જણાતી હતી. ભરતચકની યોગશાળા તે વખતે બધી રીતે રત્નમય બની ગઈ હતી. પાઠક ભૂલી નહિ ગયા હોય કે આ બધો અતિશય વંતર દેવ કરી ગયા છે.

સૂર્યલોક સદ્ગતા તે રત્નમંડપમાં પ્રવેશ કરવા સાથે તે રાણીઓ યોગીરાજ ભરતેશ્વરને ગ્રામ પ્રદક્ષિણા કરીને ત્યાં બેસી ગઈ.

હવે તે લોકોએ વિચાર કર્યો કે કાંઈક ધર્મચર્ચા કરવી જોઈએ. જો કે ભરતજી ધ્યાનમાં બેઠા છે તો પણ તેમની વાતચીતથી તેમને કોઈ અદ્યારા પડતી ન હતી, કારણ કે જેણો ધ્યાનના અભ્યાસની શરૂઆત કરી હોય તેના ચિત્તમાં ચારેકોરથી કોલાહલ થતાં ક્ષોભ ઉત્પન્ન થાય, પરંતુ તેઓ તો વ્યુત્પન્ન ધ્યાની છે. તેથી તેના ચિત્તમાં બાબુ વિષયોથી ક્ષોભ ઉત્પન્ન થતો નથી, તેથી તે લોકોએ વિચાર કર્યો કે આપણો બધા આધ્યાત્મિક ચર્ચા કરીએ.

જે શાસ્ત્રમાં પરમાત્મરતનું વર્ણન હોય તેને તે સ્ત્રીઓએ રત્નોના પ્રકાશથી વાંચવું શરૂ કર્યું. તે ભોજનકથા નથી, તે જાર અથવા ચોરકથા પણ નથી, સંસારી વિષય વાસનાઓની તરફ ખેચવાની કથા પણ નથી, તે તો આત્મસાધનની કથા છે. ભરત ચક્કવર્તીએ પહેલાં ભગવાન આદિપ્રભુના સમવસરણમાં જઈને આત્મતત્ત્વના વિવેચનને જાણીને તેને સર્વ સાધારણ સમજે તેવી ભાષામાં આત્મપ્રવાદ નામના એક ગ્રંથની રચના કરી હતી. તેનો સ્વાધ્યાય આ સ્ત્રીઓ કરે છે.

કલિયુગમાં કુંદકુંદાચાર્ય પરમયોગીએ જેવી રીતે પ્રાભૂત શાસ્ત્રની રચના કરી તેવી રીતે સત્યયુગમાં ભરતયોગીએ તે શાસ્ત્રની રચના કરી છે.

કલિયુગમાં જેવી રીતે અમૃતચંક્રસૂરિએ સમયસાર નાટકની રચના કરીને આત્મકલાનું પ્રદર્શન કર્યું તેવી રીતે કૃતયુગમાં ચક્કવર્તી ભરતે ઉક્ત ગ્રંથમાં પરમાત્માકલાનું ઘણી સારી રીતે દિગ્દર્શન કરાવ્યું છે.

યોગીન્દ્રસ્વામીએ પ્રભાકરભણને જેવી રીતે બહુ જ મૂદુશબ્દોમાં પરમાત્માકથા સંભળાવી છે તેવી રીતે ભરત યોગીએ અજ્ઞાનીઓને પણ પરમાત્મતત્વમાં રૂચિ ઉત્પન્ન થાય એ વિચારથી ઉક્ત ગ્રંથમાં સુંદર અને મૂદુ શબ્દોથી વિષય વિવેચન કર્યું છે.

પદ્મનંદિયોગીદ્વારા નિર્મિત સ્વરૂપસંબોધન પૂજ્ય પાદસ્વામી વિરચિત સમાધિશતકની સમાન જ ઉક્ત ગ્રંથમાં આત્મતત્ત્વનું પ્રરૂપણ કર્યું છે. વિશેષ શું ?

ઇષ્ટોપદેશ, અષ્ટસહસ્રી અને કુંદકુંદાચાર્યકૃત અનુપ્રેક્ષા શાસ્ત્રની સમાન જ આત્માને આહ્લાદિત

કરવાવાળો આ મહાન ગ્રંથ છે. સંક્ષેપથી વિચાર કરવામાં આવે તો તે નિયમસારની જેવો છે. વિસ્તારથી તે પ્રાભૃત શાસ્ત્રની જેવો હતો.

ભરતજીએ તે સ્ત્રીઓને શીખડાયું હતું કે તમો બીજા ઘણા શાસ્ત્રોનો કે જેનાથી આત્મહિત થવાનો કોઈ સંભવ જ નથી તેને વાંચીને પોતાનું અકલ્યાણ ન કરો, પણ કેવળ આત્મહિતસાધક એવા આ અધ્યાત્મસારનું અધ્યયન કરો.

લોકમાં અગણિત શાસ્ત્રોને વાંચીને પણ આત્મકલ્યાણ કરવાની ભાવના ઉત્પન્ન થઈ તો તે શાસ્ત્રોને વાંચવાનું શું પ્રયોજન છે ? તેથી એવા શાસ્ત્રોનો સ્વાધ્યાય કરવો જોઈએ કે જેનાથી આત્મતૃપ્તિ પ્રાપ્ત થઈ શકે.

જે લોક ધ્યાનનાં સાધક એવાં શાસ્ત્રોનું અધ્યયન નથી કરતા અને ખ્યાતિ લાભ અરે પૂજાને માટે બીજાં અનેક શાસ્ત્રોનું અધ્યયન કરે છે તેઓ ખરેખર મૂર્ખ છે. તેઓ નીચ પ્રકૃતિવાળા છે. તેઓ ફૂત્રિમ નેત્રગોગથી યુક્ત રીંછ સમાન છે. લોકમાં તેમની હાંસી થાય છે.

સમ્પૂર્ણ શાસ્ત્રોનો સાર અધ્યાત્મચિંતન છે અને તે નિષ્ઠલંક તપશ્ચર્યા છે તે મુક્તિનું બીજ છે. ઈત્યાદિ અનેક પ્રકારથી ભરતજીએ તેમને ઉપદેશ દીધો હતો. તેથી તે બધી વાતોનું સ્મરણ કરતી થકી અત્યંત એકાગ્રતાપૂર્વક સૌ સ્વાધ્યાયમાં દત્તચિત્ત બન્યાં. કોઈ પણ અંદરોઅંદર આડીઅવળી વાતો કરતી નથી. કેવળ અધ્યાત્મિક ચર્ચા કરતી થકી જ પોતાનો વખત ગાળો છે. તે રાણીઓ ભરતજી દ્વારા નિર્ભિત અધ્યાત્મસાર વાંચે છે. શું તે પુસ્તકમાં આત્મા મોજૂદ છે ? ના, ના. પુસ્તક તો એ કહે છે કે આત્મા તમારા શરીરમાં છે. તમે પોતાના જ સ્થાનમાં જુઓ.

તે સ્ત્રીઓ વિચાર કરે છે કે અત્યાર સુધી અમે બાધ્યમાં જ મોહિત થઈને સ્વરૂપ બાધ થઈ રહી હતી. અમને હવે ગ્રાહાઅધ્યાત્મ મળી ગયો છે. અમારું હવે કલ્યાણ થશે.

આ વખતે તેમાંથી કેટલીક સ્ત્રીઓ કંઈક જાતના વાદોને લઈને તેમની સાથે પ્રાભૃત શાસ્ત્રના અર્થો ગાવા લાગી. કોઈ કોઈ વીજાની સાથે અત્યંત મધુર સ્વરપૂર્વક ગાતી હતી.. તે વખતે રાત્રિના બાર વાગ્યા હતા, તેથી તે સમયને યોગ્ય દેશી, રામાક્ષિ, ભૈરવી, કુરુજિકા આદિ રાગોનો કમ જાણીને જ તેઓ અત્યંત મૃદુ, મધુર શબ્દોમાં ગાતી હતી, કે જેથી બધા લોકોનું આણસ દૂર થઈ જાય.

લોકમાં બીજી કોઈ સ્ત્રીઓ ઉપવાસ કરે તો તેઓ ઊઠી જ ન શકે. કોઈ પણ રીતે ઊઠી જાય તો માંડમાંડ રાત-દિવસ પૂરા કરે છે, પરંતુ તે રાણીઓ એવા ચાતુર્યથી આલાપ કરતી હતી કે સાતવાર ભોજન કરેલા ગાયક પણ તેટલી સારી રીતે ગાઈ ન શકે, અર્થાત્ સ્ત્રીઓને ઉપવાસનો કોઈ શ્રમ પડ્યો ન હતો તેઓ અત્યંત ઉત્સાહથી આત્મકાર્યમાં મળ્યા હતી.

આ પ્રકારે તેમનામાંથી કેટલીક સ્ત્રીઓ સાહિત્ય અને સંગીત રસમાં મળ્યા હતી. કેટલીક જ્યુ કરવામાં દત્તચિત્ત હતી અને કેટલીક જિન સિદ્ધબિંબોને પોતાના હદ્યમાં સ્થાપીને જમણા હાથમાં જપમાળાને ફેરવતી થકી પંચપરમેષ્ઠીઓનું સ્વરૂપ ચિંતવતી હતી. કેટલીક સ્ત્રીઓ પંચમંત્રનો જાપ કરતી હતી અને કેટલીક પોતાના ચંચળ ચિત્તમાં નિશ્ચલતા લાવીને ધ્યાન ધરવાનો પ્રયત્ન કરવા લાગી.

જેવી રીતે ભરતજીએ ધ્યાનને માટે આદેશ દીધો હતો તેવી રીતે તેઓએ નિશ્ચલતાથી બેસીને આંખોને બંધ કરીને અક્ષરાત્મ ધ્યાન ધર્યું હતું. તે ધ્યાનમાં તેઓ ક્યારેક કમલાસન આદિબ્રહ્મ ભગવાન આદિનાથનું દર્શન કરતી હતી. તેના ધ્યાનમાં નિશ્ચલતા નહોતી. એક ક્ષણો ભગવાનનું દર્શન થતું, બીજુ ક્ષણો વિલય પામી જતું. શું આ ધ્યાનતત્ત્વ એટલું સરળ છે કે ભગવાનની જેમ બધાને જણાઈ જાય ? નહિ. ધ્યાન સાક્ષાત્કારપે પુરુષ જ કરે છે. સ્ત્રીઓ ધ્યાનની ભાવના કરે છે. જે તે વિકલ્યો દૂર કરીને જો તે સ્ત્રીઓ નિશ્ચલ ચિત્તથી સ્થિર થાય તો તે ધ્યાન નથી પણ ધ્યાનનું સ્મરણ છે. ધ્યાનની ભાવના છે.

આ પ્રકારે ભરતની સતીઓ કોઈ શબ્દબ્રહ્મથી (સ્વાધ્યાયથી), કોઈ ગીતનાદબ્રહ્મ (ગાયન)થી અને કોઈ યોગબ્રહ્મથી (ધ્યાનથી) તે રાત્રિ વ્યતીત કરી રહી હતી. આ પ્રકારે જ્યારે તે સ્ત્રીઓ બ્રહ્મમય પૂજામાં મળ્યા હતી તે વખતે ભરતજી પોતાના નિશ્ચલ પરબ્રહ્મમાં મળ્યા હતા. ક્યારેક તેઓ શુદ્ધોપયોગમાં મળ્યા થતા તો ક્યારેક શુદ્ધોપયોગનાં સાધનભૂત શુભોપયોગનું અવલંબન લેતા હતા.

આ પ્રકારે ઉપવાસના પરિશ્રમથી રહિત થઈને તેઓ અત્યંત સંતોષપૂર્વક ભીષણકર્માનો નાશ કરતા થકા પોતાનો વખત ગાળી રહ્યા છે.

રાત્રિ પસાર થઈ હવે સૂર્યોદય થવા માટે પાંચ ઘણ્ઠિકા બાકી છે. ભરતજી હજુ સુધી ધ્યાનમાં જ મળ્યા છે.

૧૪. પારણા સંધિ

ભરતજી હજુ સુધી ધ્યાનમાં મળ્યા છે. તેના ધ્યાનનું શું વર્ણન કરીએ ? શાંતિ, કાંતિ અને એકાંતનો આદર્શ ત્યાં હતો.

કોયલના શબ્દો, વીણાના સ્વર અને સમુદ્રના ઘોષની સમાન તે બ્રહ્મયોગ ભરતજીના કાનમાં મીઠો મીઠો અવાજ ઉત્પત્તિ કરે છે. તેમને મોતીના ધવલબિંદુનું પણ દર્શન થાય છે. ક્યારેક આનંદથી ‘હું’ આમતેમ જઈ રહ્યું છે. આ વાતના સુખનો અનુભવ થઈ રહ્યો છે. તેઓ રત્નમાળાની અંદર અક્ષરાંગિત્તિઓને પણ તે ધ્યાનમાં દેખી રહ્યાં છે. સાથોસાથ રત્નત્રયયુક્ત આત્માને જોઈને વિરોધી કર્માંનો નાશ કરી રહ્યા છે. અંદરથી ભરતજી શુક્લ સ્વરૂપ આત્માને જોઈ રહ્યા છે. બહારથી પણ હવે પ્રકાશ થવા લાગ્યો છે.

શીતળ પવનનો સંચાર થવા લાગ્યો. તારાઓની કાંતિ ઝાંખી પડી ગઈ. જગતનો અંધકાર ઓછો થયો, જિનમંદિરોમાં વાદ્યઘોષ પણ થવા લાગ્યો. સૂર્યદેવથી રહેવાયું નહિ. હું જલદી જઈને આત્મયોગી ભરતનું દર્શન કરું અને તેને પારણું કરાવું એ વિચારથી શીખગતિથી પોતાના રથને ચલાવતા થકા ઉદ્યાચળ પર સૂર્ય ઉદ્ય પાખ્યો, તે વખતે તેના આગમનની સૂચના જિનમંદિરના ઉત્ત્રત શિખરના કલશ પર પડેલા અરૂણાક્રિરણ આપતા હતા.

ભરતજીની રાણીઓએ આવીને પ્રાર્થના કરી. સ્વામી ! હવે સૂર્યોદય થયો છે. હવે તો આપ આંખ ઉઘાડવાની કૃપા કરો. સમ્રાટ અંતરંગમાં જ શાંતિભક્તિનો પાઠ ભણ્યા અને ચિંદભર પુરુષ પરમાત્માને નમસ્કાર કરી શાંતભાવથી આંખો ઉઘાડી. તે વખતે રાણીઓએ આવીને સવિનય નમસ્કાર કર્યા. તેમને આશીર્વદ દેતા થકા તેઓ બધાની સાથે સ્નાનગૃહમાં ગયા. ત્યાં યોગસ્નાન કરી જિનમંદિરમાં ગયા.

સૌથી પહેલાં મંદિરમાં શાસન દેવતાઓને અર્ધપ્રદાન કરી શ્રીભગવંતનું સ્તોત્ર અને જાપ કર્યા. ત્યારપછી પોતાની દેવીઓની સાથે શ્રીજિનેન્દ્ર ભગવંતની પૂજા કરી. જલ, ગંધ, અક્ષત, પુષ્પ, ચરુ, દીપ, ધૂપ, ફળ અને અર્ધ સહિત જે વખતે ભરતેશ્વર ભગવાનની પૂજા કરતા હતા તે વખતે તે જિનમંદિર અનેક મંગળ વાદ્યોથી ગાજી રહ્યું હતું. તેમના અર્ધપ્રદાન પછી શાંતિધારા છોડી અને અનેક અનર્થ રત્નોથી જ્યયજ્યકાર શાંખપૂર્વક પુષ્પાજલિની વૃદ્ધિ કરી.

ત્યારપછી ભરતજીએ પોતાની દેવીઓની સાથે ગંધોદક અત્યંત આદરપૂર્વક ગ્રહણ કર્યું. ભગવાનની સામે ઊભા રહીને કહેવા લાગ્યા કે કાલે અમે જે પ્રત લીધું તેમની પૂર્તિ થઈ. હવે અમે તે પ્રતોને વિસર્જન કરીએ છીએ, આ પ્રકારે કહેતાં થકા બાંધેલા પ્રતકંકણ ઊતારી નાખ્યાં.

ત્યારપછી ભરતજીને પોતાની કોઈ સ્ત્રીઓના મુખ પ્રસર દેખાતાં હતાં અને કોઈ સ્ત્રીઓનાં મુખ જ્વાન દેખાતાં હતાં. ભરતેશ્વર સમજ ગયા કે જેમનાં મુખ જ્વાન થયા છે તે સ્ત્રીઓ પ્રથમ ઉપવાસવાળી છે. તેમને ઉપવાસ કરવાનો અભ્યાસ નથી. જેમને પહેલેથી ઉપવાસ કરવાનો અભ્યાસ હતો તે સ્ત્રીઓના મુખ પ્રસર દેખાતાં હતાં. ભરતજી પોતાના મનમાં ને મનમાં વિચાર કરવા લાગ્યા

કે હા ! આ બિચારી સ્ત્રીઓએ ઉપવાસવ્રત સરળ સમજને લઈ લીધું. પણ તેને કષ્ટ થએલું જણાય છે. ત્યારપછી પ્રગટ્રપે કહેવા લાગ્યા કે દેવી ! બહુજ ઢીલ થઈ. હવે આપ જલ્દી જઈને પારણું કરો.

ત્યારે તે સ્ત્રીઓએ સાસુને પ્રણામ કરીને પારણું કરવાનો વિચાર પ્રગટ કર્યો.

સમ્રાટે કહ્યું. દેવી ! આજે તમો સાસુની વંદના કરવાવાળી, ઢીલ ન કરો. સાથે આ વાતનું ધ્યાન રાખો કે જે અનભ્યસ્ત ઉપવાસિની છે તેમની પાસે કોઈ અભ્યસ્ત ઉપવાસિની ઊભી રહીને તેમને યોગ્ય રીતે પારણું કરાવે એ સજજનોનું કર્તવ્ય છે.

તે સ્ત્રીઓએ કહ્યું, સ્વામી ! આપ જેવી આજા આપો તેમ જ અમે કરીશું, પરંતુ અમે અમારા નિયમાનુસાર એક વાર અમારી સાસુને પ્રણામ કરી આવીશું. સ્વામી ! અમારા પ્રતિ આ પ્રકારનો વિચાર આપના મનમાં કેમ થયો ? અમને ઉપવાસનું કાઈ કષ્ટ લાગ્યું નથી.

સમ્રાટ કહેવા લાગ્યા, દેવી ! હું જાણું છું કે તમો ધૈર્યવતી છો, પરંતુ અધિક તાપ પડવાથી પિતનો પ્રકોપ થાય છે તેથી તેનું ધ્યાન જરૂર રાખો.

તે દેવીઓએ કહ્યું, સ્વામી ! હંમેશાં અમે સાસુને વંદન કરીએ છીએ. આજ તો પર્વદિન છે, તેથી આજે અમે તેની આગણ ગયા વિના કેવી રીતે રહી શકીએ ?

દેવી ! તમો હંમેશાં સાસુના દર્શન કરો અને આજે ન કરો તો કોઈ હરકત નથી. જાઓ જલ્દી પારણાની તૈયારી કરો.

સ્વામી ! હંમેશાની માફક અમે આજે સાસુના દર્શન કરવા નહિ જઈએ તો તેમના મનમાં દુઃખ નહિ થાય ?

દેવી ! જો મારી આજાને નહિ માનો તો શું તમારી સાસુના પુત્રને દુઃખ નહિ થાય ? જરા વિચાર કરો. જાઓ.

આ સાંભળીને તે સ્ત્રીઓ હસીને કહેવા લાગી કે આજે અમે માતા યશસ્વતીદેવીના દર્શનથી વંચિત થઈ ગયા. અસ્તુ. અમે પારણું કરવા જઈએ છીએ.

દેવી ! જાઓ, ચિંતા ન કરો. પુત્રની વાત સાંભળવાથી માતા યશસ્વતી તમારી ઉપર પ્રસન્ન થશે. કેટલાક જણ નવીન ઉપવાસીઓને ભોજન કરાવવા જાઓ અને કેટલાક જણ માતાને વંદના કરવા જાઓ. જુઓ કોઈ ચિંતા ન કરો. આજ માતુશ્રી અમારા મહેલમાં ભોજન કરે એવી વ્યવસ્થા કરીશું. તેથી બધાને દર્શન કરવાનો અવસર મળશે. આ વાત સાંભળી બધી સ્ત્રીઓ પ્રસન્ન થઈને જવા લાગી. તેમાંથી પારણું કરવા માટે જનારી સ્ત્રીઓને બોલાવી સમ્રાટે કહ્યું. જુઓ ! પહેલ વહેલા ઉપવાસ કરવો મહાન દુઃખદાયક છે. ઉદરમાં આગ લાગે છે, પરંતુ પદ્ધી અભ્યાસ થતાં તે ઉપવાસ સરળ થઈ જાય છે. તે ઉપવાસની આગમાં કર્મ પણ ભર્મીભૂત થઈ જાય છે.

એક દિવસનો ઉપવાસ પણ કર્મને સારી રીતે પજવે છે. (કર્મની નિર્જરા કરે છે.) આગણ તેનાથી કૈવલ્યની પ્રાપ્તિ થાય છે. જન્મમરણાનું સંકટ ટળી જાય છે. હે દેવી ! મુક્તિની પ્રાપ્તિ માટે

અબેદભક્તિની જરૂર છે. અબેદભક્તિને માટે વિરક્તિની જરૂર છે. વિરક્તિને માટે યથાશક્તિ તપની જરૂર છે. તપને માટે યુક્તિની જરૂર છે. તે યુક્તિ તે ઉપવાસ છે. ઉપવાસ કરેલું શરીર અત્યંત ઉષ્ણ રહે છે તેથી બહુ જ સાવધાનીથી ભોજન કરવું જોઈએ. બે, ચાર ગ્રાસ લીધા પછી એકદમ ચક્કર આવે છે તેથી તે વખતે સાવધાન રહેવું જોઈએ. અને એકદમ ઊતરતું નથી, પાણી પીવું વધારે ભાવે છે. તરસ વધારે લાગે છે, પરંતુ એકદમ પાણી પીવું ઠીક નથી. પહેલાં કોઈ રીતે અને લીધા પછી ધીરે ધીરે પાણી લેવું જોઈએ. પહેલેથી પાણી નહિ પીવું જોઈએ. દેવી ! જેવી રીતે નવીન માટલા પર પાણી નાખવાથી ‘ચૂસ’ શબ્દ થાય છે તેવી રીતે નવો કોળિયો લેવાથી એકદમ શરીરમાં પણ ‘ચૂસ’ થાય છે. ચારે તરફ પીળાપણું દેખાય છે. તે વખતે ગભરાવું ન જોઈએ. પહેલવહેલો ઉપવાસ કષ્ટપ્રદ લાગવા છતાં પણ પછી તેનાથી મહાન સુખની પ્રાપ્તિ થાય છે. એવી ભગવાન આદિનાથની આજ્ઞા છે. ઈત્યાદિ અનેક પ્રકારે સમાટે તે સ્ત્રીઓને પારણું કરવાને જવા કહ્યું. કેટલીક સ્ત્રીઓને માતા યશસ્વતી પાસે મોકલી ને બીજી કેટલીક સ્ત્રીઓની સાથે પોતે મહેલમાં ગયા. જે સ્ત્રીઓ માતા યશસ્વતીના મહેલમાં જઈ રહી હતી તે સ્ત્રીઓને ભરતે કહ્યું કે તમો માતાજીની પાસે રહો. હું તરત જ મુનિદાનની કિયાથી નિવૃત્ત થઈને ત્યાં આવું છું. ત્યાં સુધી તમે મારી રાહ જુઓ.

તેઓએ પોતાની સાથેની સ્ત્રીઓને કહ્યું, તમો શીંગ મહેલમાં જઈને મુનિદાનની તૈયારી કરો. હું બહાર દરવાજા પાસે જઈને મુનિઓનું પ્રતિગ્રહણ કરું છું. એમ કહીને ભરતજી મુનિઓની પ્રતીક્ષા માટે ગયા. કેટલીક સ્ત્રીઓ પારણું કરવા ગઈ. કેટલીક મુનિદાનની તૈયારી માટે ગઈ અને કેટલીક સાસુને વંદના કરવા ગઈ, ત્યાં યશસ્વતી મહાદેવીને પણ ઉપવાસ હતો. તેમણે પણ અર્જિકાઓની સાથે જાગરણ કરીને રાત્રિ પસાર કરી હતી. હવે મોહું સાફ કર્યા પછી દેવપૂજા કરીને મંડપમાં આવીને બેઠા. આજ માતા યશસ્વતી દેવીને પારણું છે એ ઉપલક્ષ્યમાં તેમના પુત્રોએ જુદે જુદે સ્થળોથી બહુમુલ્ય અનેક ઉપહાર મોકલ્યા છે. તે બધાને જોતી થકી યશસ્વતી મહાદેવી બિરાજમાન હતી.

યશસ્વતી મહાદેવીને સો સુંદર પુત્રો છે. તેમાંથી છ પુત્રે તો પહેલાંથી દીક્ષા લઈ લીધી હતી. બાકી ચોરાણું પુત્ર બિમ બિમ રાજ્યોનું રક્ષણ કરે છે. તે બધા પુત્રો માતુશ્રીના પારણાનાં ઉપલક્ષ્યમાં વસ્ત્ર, કપૂર, ગંધ, ગુલાબજલ આદિ અનેક ઉત્તમોત્તમ પદાર્થ મોકલે છે. અયોધ્યા નગરના અધિપતિ સમાટ ભરત છે અને યુવરાજ બાહુબલિ છે, જે પૌદનપુરના રાજ્યનું રક્ષણ કરે છે. તેઓ પણ અનેક અનર્થ વસ્ત્ર રત્નાદિક પદાર્થો માટે બેટ મોકલે છે.

બાહુબલિ સુનંદાદેવીના પુત્ર છે, તેઓ ફૂતયુગના કામદેવ છે. પોતાની અપર માતાના ઉપવાસના પારણાના હર્ષના ઉપલક્ષ્યમાં તેઓએ રત્નનિર્મિત પલંગ, મોતીના પંખા, માણેકનિર્મિત જલપાત્ર અને અગણિત ઉત્તમોત્તમ વસ્ત્રાદિ ઉપહારો મોકલ્યા. બાહુબલિની પ્રધાનદાસી એ બધા ઉપહારોને લઈને માતા યશસ્વતીની સેવામાં ઉપસ્થિત થઈ અને બહુધા ભક્તિથી નમસ્કાર કરીને ઊભી રહી.

માતા યશસ્વતી દેવીએ તે દાસીને પ્રશ્ન કર્યો કે ‘દાસી ! અમારો નાનો પુત્ર કુશલ છે ને ? તેની રાણીઓ તો કુશલ છે ને ? મોટા ભાઈની જેમ તે પણ ઉપવાસ કરે છે કે નહિ ? તે દાસીએ ઉત્તર

આઘો કે માતા, મોટા સ્વામીની જેમ અમારા સ્વામી અધિક વ્રત નથી કરતા. તેમને કેવળ એક ભક્તિનું વ્રત રહે છે. તેમની સમાન જ તેમની દેવીઓ પણ અલ્ય ચારિત્રમાં જ રહે છે.

ત્યારે માતા યશસ્વતી દેવીએ ફરી પૂછ્યું કે દાસી ! સુનંદાદેવી શું કરે છે ? તેની પ્રવૃત્તિ ક્યા પ્રકારની છે. તે દાસી કહેવા લાગી કે માતા ! સુનંદા દેવી તો વ્રત, જ્પ, ઉપવાસ અને શરીરદમન આદિ કાર્યમાં સદા લાગ્યા રહે છે.

આ સાંભળીને યશસ્વતી દેવીએ કહ્યું, આ સારા અને હર્ષદાયક સમાચાર સંભળાવ્યા. પોતાની દાસીઓને બોલાવી આજ્ઞા આપી કે આ પૌદનાપુરથી આવેલી દાસીને અર્જિકાઓનો આહાર થતાં જ ભોજન કરાવો. બધી તથાસ્તુ કહીને ચાલી ગઈ.

હવે યશસ્વતીએ જોયું કે વહુઓએ તેના દર્શન માટે આવે છે. વહુઓએ પણ સાસુને દૂરથી જ જોઈ લીધા. સાસુને જોવાથી તેમને ભોજન કર્યા સમાન જ હર્ષ થયો. સાસુ તેમને જોઈને હસ્તી હતી. તેઓ પણ સાસુના મુખને જોઈને આનંદથી હસતી પાસે આવતી હતી.

સાસુની પાસે આવીને સૌથી પહેલાં સાસુની સમક્ષ જિનપૂજા અને અભિષેકના પ્રસાદરૂપ ગંધોદક અને પુષ્પને રાખ્યા. અને પ્રાર્થના કરવા લાગી. માતુશ્રી ! અમે જે અભિષેક અને પૂજન જોયા હતા તેના ઉપર આપ પણ પ્રસંગતા બતાવો. ગંધોદક અને પુષ્પને ગ્રહણ કરતી થકી માતા યશસ્વતીએ ‘ઈચ્છામિ’ શબ્દનું ઉચ્ચારણ કર્યું, પછી બધી સતીઓએ પોતાની પૂજ્ય સાસુના ચરણમાં મસ્તક નમાવ્યાં. ત્યારે માતાએ તેમને આશીર્વાદ દીધો. તમો બધા અખંડ સૌભાગ્યવતી રહો. તથા સુખે ઘણું જીવો.

તે સતીઓએ ફરી એકવાર નમસ્કાર કરી કહ્યું, માતા ! અમારી કેટલીક બહેનો પતિની આજ્ઞાથી બીજાં કાર્યો કરવા ગઈ છે. તેઓ અહીં નથી આવી શકતાં તેથી તેમના તરફથી આ નમસ્કાર છે. તેમનો પણ સ્વીકાર કરો. ત્યાર પછી તે સતીઓ સાસુને ઘેર બેસી ગઈ, અને ધર્મચર્ચા કરવા લાગી.

માતા યશસ્વતી દેવીએ વિચાર કર્યો કે વહુઓનાં પરિણામ કેવાં છે તે જોવાં જોઈએ, તેથી તે જરા હસ્તીને પૂછ્યા લાગ્યાં કે બેટી ! તમોને કાંઈ કામ હોય તેવું લાગતું નથી, તમારા પતિને પણ વિવેક નથી. આ નવીન તારુણ્યમાં ઉપવાસ આદિ કરીને શરીરને નાહક કેમ કષ્ટ દઈ રહ્યાં છો ? જો ભરતને વિવેક હોત તો તે ક્યારેય ય પણ તમોને ઉપવાસ વ્રત કરાવત નહિ. તેના વિવેકનાં નમુના તો દેખો ? રાજ્યપાલન કરતા થકા મુનિઓની સમાન આચરણ કરે છે, એ અવિવેક નથી તો શું છે ? કદાચિત તેને ભોગાની ઈચ્છા ન હોય તો ભલે ન હોય પરંતુ અમારી પ્રિય વહુઓને ભૂખી રાખીને કેમ કષ્ટ આપે છે ? સમજાતું નથી ! ‘જિન જિન’ પરમ દુઃખ છે.

આ સાંભળીને તે રાણીઓ કહેવા લાગી કે માતા ! અમને કઈ વાતનું દુઃખ છે ? એક માસમાં અમે એક ઉપવાસ કરીએ છીએ, તેનાથી વિશેષ અમે કયાં કરીએ છીએ ? જુવાનીમાં શક્તિ હોય ત્યારે વ્રત કરવું શું ઉચિત નથી ? માતા, અમારા પ્રાણનાથને અવિવેકી કહી શકો છો. કેમકે તે આપના પુત્ર છે.

સ્વર્ગના દેવ પણ આપના પુત્રની ખૂબ ગૌરવપૂર્વક પ્રશંસા કરે છે. લોકમાં બધે તેમની કીર્તિ ગવાઈ રહી છે તેથી માતા આપનો પુત્ર અવિવેકી નથી. અને અમને કોઈ દુઃખ નથી અમને તો મહાસુખ છે.

આ વાત સાંભળીને માતા યશસ્વતી બહુ પ્રસન્ન થઈ અને કહેવા લાગી કે તમારા ઉપર હું અત્યંત પ્રસન્ન થઈ છું. તમારા પતિના ગૌરવ ઉપર તમો પણ અભિમાન રાખો છો તે હર્ષનો વિષય છે. આ પ્રકારે ધર્મચરણ કરતી થકી તમે સુખી રહો. બેટી ! હવે મોંદું થયું છે. પારણું કરવા જલદી જાઓ. હવે વિલંબ ના કરો.

ત્યારે તે દેવીઓએ કહ્યું : માતા ! આજે પતિદેવ આપની પંક્તિમાં જ બેસીને પોતાના મહેલમાં પારણું કરશો. મુનિઓને આહારદાન દઈને તેઓ આપને બોલાવવા માટે અહીં આવશે. ત્યાં સુધી અમોને અહીંથી આજ્ઞા કરી છે.

આ વાત સાંભળીને યશસ્વતી વિચાર કરવા લાગી કે હા, મારો પુત્ર ઉપવાસી અહીં આવશે, તેને ફોગટ દુઃખ થશે. પ્રગટરૂપે કહેવા લાગ્યા કે દેવી ! આપણો જ ત્યાં જઈએ, ભરતને નકામું દુઃખ શા માટે થવા દેવું ? જો તે અમારા મહેલમાં પારણું કરે તો અહીં આવવાની જરૂર હતી, નહિતર નકામું દુઃખ તેને શા માટે થવા દેવું ? આ પ્રકારે કહેતી થકી એક વિશ્વાસપાત્ર સતીને બોલાવીને આજ્ઞા આપી કે તમે અર્જિકાઓને આહારદાન દેવાનું કાર્ય સારી રીતે કરો. હું ભરતના મહેલમાં જાઉં છું. માતા યશસ્વતીદેવી પોતાની વહુઓને સાથે લઈને હવે ભરતના મંદિર તરફ ગઈ. ભરતજી પણ મુનિઓને આહાર દઈને આ તરફ આવવા નીકળ્યા હતા. માર્ગમાં માતુશ્રીને આવતા જોઈને દુઃખી થયા કે માતાજીને તકલીફ પડી. હું ગયો હોત તો તેમને યોગ્ય વાહન પર બેસાડીને લાવત. પછી પ્રગટરૂપે પોતાની સ્ત્રીઓને કહેવા લાગ્યા કે મેં તમોને આજ્ઞા આપી કે હું ત્યાં જરૂર આવીશ. આવું ત્યાં સુધી તમો ત્યાં જ રહેજો. હવે તમોને કાંતા કહીએ કે બ્રાન્તા કહીએ ? એ ખબર નથી પડતી.

તે સ્ત્રીઓએ કહ્યું. સ્વામી ! અમોએ એ પ્રકારે વિનંતી કરી હતી, પણ પોતાના પુત્રને દુઃખ થશે એવા પુત્રના મોહથી માતા એકદમ ઊઠી, તે વખતે તેમને કોણા રોકી શકતું હતું ?

માતા યશસ્વતીએ કહ્યું. પુત્ર ! વર્થ દુઃખી ન થાઓ, હું મારી ઈચ્છાથી જ આવી છું. જ્યારે તમારી સ્ત્રીઓ આવી ગઈ ત્યારે તમારા આવ્યા બરાબર જ થયું.

સમાટે અત્યંત ભક્તિપૂર્વક માતાના ચરણોમાં મસ્તક નમાયું. માતુશ્રીએ પુત્રના મસ્તક ઉપર હાથ રાખીને ‘ઇન્દ્રો ભવ ! પુનઃ ઇન્દ્રપૂજ્યોભવ ! સાન્દ્રસુરવી ભવ’ આશીર્વાદ આપ્યો. ચાલતા ચાલતા પૂછવા લાગી કે પુત્ર ! સાંભળ્યું ? તમારા નાના ભાઈના હાલ, તે ઉપવાસ નથી કરતા. ક્યારેક તે એકભૂક્તિ, ક્યારેક રસત્યાગ કરી નાખે છે. તમે ફોગટ ઉપવાસ શા માટે કરો છો ?

ભરતેશ્વર બોલ્યા :-માતા ! હું શું અધિક કરું છું ? ચારપર્વનાં દિવસોમાંથી કોઈ એક પર્વમાં ઉપવાસ કરું છું. તે પણ મારો નિયમગ્રત છે. યમત્રત નથી. યમત્રતનું આચરણ કરવું કઠણ છે.

નિયમગ્રત થઈ શકે તો પાલન કરીએ, નહિ તો છોડી દઈએ. અમને તેમાં કાંઈ દુઃખ લાગતું નથી.

માતાએ કહ્યું, બેટા ! જો તમને કોઈ દુઃખ નથી લાગતું તો તમે ભલે કરો, પરંતુ મારી વહુઓને પણ જબરદસ્તીથી આ ગ્રત કરાવી દુઃખ કેમ દો છો ? એ તો કહો.

માતાની આ વાત સાંભળીને ભરતજીને હસવું આવ્યું. તેઓ બોલ્યા. માતા ! શું આપની વહુઓ આપના પુત્રથી પણ અધિક પ્રેમપાત્ર છે ? મોટા બહેનના પુત્રથી પણ નાનાભાઈઓની પુત્રીઓ અધિક છે ? મોટા બહેનના પુત્ર જ્યારે ભૂખ્યા રહે છે ત્યારે નાનાભાઈઓની પુત્રીઓ ભૂખ્યી નથી રહી શકતી ? મોટા બહેનથી પણ નાનાભાઈ અધિક છે ? માતા ! હું સ્વતઃ મારી ઈચ્છાથી ઉપવાસ કરું છું. આપની વહુઓને ઉપવાસ કરવા માટે ક્યારેય પણ દબાણ કરતો નથી, તેઓ જ પોતાની મેળે ઉત્સાહથી ઉપવાસ કરે છે. એમા હું શું કરું ? માતા ! તે સ્ત્રીઓ મહિનામાં એક ઉપવાસ કરે છે તો એમાં શું મોટા વાત છે ? જ્યારે તેઓ શરીરના ભોગમાં ઘણો વખત ગાળે છે ત્યારે શું ધર્મ માટે એક દિવસ પણ નહિ ગાળે ? શરીરનાં ભોગમાં પણ જો અત્યંત આસક્ત થઈ જાય તો પાપનો બંધ થાય છે. તેનાથી નર્કાદિ દુર્ગતિની પ્રાપ્તિ થાય છે. માતા ! જે ગ્રતને માટે થોડું ઘણું કષ્ટ ઊઠાવવું પડે છે તેનાથી આગળ જતાં મુક્તિની પ્રાપ્તિ થાય છે. માતા ! મનુષ્યજન્મ મળ્યા પછી યથાશક્તિ અધિકમાં અધિક ગ્રતોનું પાલન કરવું જોઈએ. ભોગમાં ઉન્મત થવું એ બુદ્ધિમાનોનું કર્તવ્ય નથી.

આ વાતો સાંભળતી થકી માતા યશસ્વતી બોલી. બેટા ! દીક છે. એ વાત રહેવા દો. તમે મુનિદાન કરીને ભોજન કરવાનું જે ગ્રત લીધું છે તેનું શું ? ભરતેશર કહેવા લાગ્યા. માતા ? તે નિયમગ્રત છે. યમગ્રત નથી. યુદ્ધ કરવા જતી વખતે, ચિંતા અને સૂતકની વખતે આ ગ્રતનું પાલન નથી થતું. હા, સાનંદ મહેલમાં રહેતા થકા આ ગ્રતનું નિરંતર પાલન કરું છું. માતા ! હું અભેદભક્તિની ઉપેક્ષા ક્યારે ય નથી કરતો. બાધ્યાચરણનું ક્યારેક પાલન કરું છું. ક્યારેક નથી પણ કરતો. માતા ! રાજ્યની જંજાળ હોતાં જે પાળી શકાય તે ગ્રત આદરવું જોઈએ. મોટા ગ્રતનું ગ્રહણ કરીને વચ્ચે ચિંતામાં પડી જવું તે પાગલોનું કાર્ય છે.

માતા વિશેષ શું કહું ! દેવાધિદેવની રાણી યશસ્વતીના ગર્ભથી ઉત્પત્ત થએવા આ ભરત બિલકુલ મુર્ખ નથી. આપ ચિંતા ન કરો. હું મારી શક્તિ જોઈને જ ગ્રતનું પાલન કરું છું.

આ વાતને સાંભળી માતા યશસ્વતી કહેવા લાગ્યી કે બેટા ! વિશાળ રાજ્યનું પાલન કરવાવાળા તમને ગ્રતાદિકને પાળવામાં ઘણું કષ્ટ થતું હશે એ વાતની મને ચિંતા જરૂર હતી, પણ હવે તે દૂર થઈ ગઈ છે. હું ઘણીવાર વિચારતી હતી કે પુત્રને બોલાવીને એકવાર સમજાવું, પણ તે વખતે મનમાં વિચાર આવતો હતો કે મારા પુત્રની વૃત્તિની દેવેન્દ્ર પ્રશંસા કરે છે, તેને હું શું કહું ? બેટા ! આ યુવાવસ્થામાં અગણિત સુંદર સ્ત્રીઓની વચ્ચે રહીને પણ પોતાને નહિ ભૂલીને જાગૃત અવસ્થામાં રહેવાની તમારી વૃત્તિને જોઈને મારું મન પ્રસન થાય છે. મારા પુત્રને હજારો જંજાળ છે. તેમાં આ ગ્રત અને ઉપવાસાદિથી એક બીજી ચિંતા પેઢી તેની મને ક્યારેક ક્યારેક ચિંતા થાય છે. પરંતુ તમને તે બધી વાતોથી નિરાળા દેખતા થકા મને પરમ હર્ષ થાય છે. બેટા ભરત ! તમારા

સોગનપૂર્વક કહું છું કે તમારા રાજ્ય, ભોગ, સ્ત્રીઓ, તથા તમારા વ્રતોને દેખીને મનમાં વિશેષ ચિંતા થતી હતી. આજે તમારી વાતો સાંભળવાથી તે ચિંતા દૂર થઈ.

ભરતજી કહેવા લાગ્યા, માતા ! આપ મારી આટલી ચિંતા કરો છો પણ મને કોઈ પ્રકારનો ભય નથી. નહિતર મને આ પ્રકારની સંપત્તિ ક્યાંથી પ્રાપ્ત થાય ? આ બધો આપનો જ પ્રસાદ છે.

આ પ્રકારે વાર્તાલાપ કરતા થકા બધા સાથે મળીને મહેલના દ્વાર આગળ પહોંચ્યા. તે વખતે ભરતજીએ માતાના પાદકમલોનું શુદ્ધ જળથી પ્રકાલન કર્યું, પછી અંદર જઈ ઉચ્ચ આસનપર માતાને બેસાડીને તેઓ પૂજાને માટે તૈયારી કરવા લાગ્યા.

માતા યશસ્વતી કહેવા લાગી, બેટા ! મુનિઓની પૂજા કરવી સિદ્ધાંતવિહિત માર્ગ છે. મારી પૂજા કરવી ઉચ્ચિત નથી. જરા વિચાર કરો. ભરતજી કહેવા લાગ્યા કે માતા, આપ મુનિઓની જનની છો. ઋષભસેનાચાર્યની આપ માતા છો. શું વીરમુનિ, અનંતવિજયમુનિ, અચ્યુતમુનિ, સુવીરમુનિ અને અનંતવીર્યમુનિની આપ જન્મદાત્રી નથી ? લોકમાં યક્ષયક્ષીઓની પૂજા કરવામાં આવે છે. આપ તો સાક્ષાત્ બ્રહ્મચારિણી છો. આપની પૂજા કરવામાં શો બાધ છે ?

માતાએ કહ્યું. બેટા ! ભરત, તમારી વૃત્તિને લૌકિક લોકો પ્રસન્ન નહિ કરે, તેઓ કાંઈને કાંઈ બોલ્યા વિના રહેશે નહિ. મારી પૂજાની શી જરૂર છે ? તમે આ પ્રકારનું કાર્ય ન કરો. લોકાપવાદ જોઈને ચાલવું જોઈએ.

વળી ભરતે કહ્યું કે માતા ! જ્યારે બધા લોકો મારી પૂજા કરે છે ત્યારે હું મારી માતાની ભક્તિથી પૂજા કરું તેમાં શો દોષ છે ? અવિવેકીના વચનો પર આપણો ધ્યાન ન દેવું, આપ શાંત ચિંતથી બેસી રહો. અમે તો પૂજા કરીશું જ.

આમ કહીને બાજુમાં જોઈને કહ્યું, સામગ્રી લાવો. તેઓએ પોતાની રાણીઓને પૂજા માટે બોલાવી. તે જ વખતે બધી રાણીઓ સામગ્રી સાથે હાજર થઈ અને બધા મળીને ભક્તિથી પૂજા કરવા લાગ્યા. ભરતજી મંત્ર બોલતા થકા સામગ્રી ચઢાવે છે. તે સ્ત્રીઓ સામગ્રી થાળમાં ભરીને આપે છે. જળ, ગંધ, અક્ષત, પુષ્પ, ચરૂ, દીપ, ધૂપ, ફળ અને અર્ધ આ પ્રકારે અષ્ટદ્વયોથી માતાની પૂજા સમાપ્ત કરી. કોઈ સ્ત્રીઓ ચામર ઢાળે છે. કોઈ પુષ્પવૃષ્ટિ કરે છે, કોઈ કાંઈક, કોઈ કાંઈક. આ પ્રકારે તેઓ અનેક અનેક પ્રકારની ભક્તિ કરે છે. માતા શાન્ત બેસીને તેમની લીલાને જુએ છે. પૂજાને અન્તે તે રાણીઓએ રત્નોથી નિર્મિત આરતી ઉતારી, ભરતજીએ પોતાની દેવીઓની સાથે માતાને નમસ્કાર કર્યા. પછી માતાની ડાબી બાજુએ તેઓ બેસી ગયા. આ પ્રકારે બધી રાણીઓ પણ હારબંધ બેસી ગઈ.

સાસુએ વહુઓને બોલાવીને પોતાની પંક્તિમાં ભોજન કરવાનું કહ્યું, અને તેઓ બધાએ એકી સાથે પારણા કર્યા. ભરત ચક્કવર્તીના મહેલના ભોજનનું શું વર્ણન કરીએ ? ક્ષીર સમુદ્રમાં દૂબકી લગાડવાથી જેમ હર્ષ થાય છે તેવી રીતે અત્યંત આનંદપૂર્વક તેઓએ ભોજન કર્યું. પછી પારણાનો થાક ઉતારવા માટે ભરતજી માતાને હાથનો ટેકો દેતાં વિશ્રાન્તિભવનમાં લઈ ગયા, અને ત્યાં તેઓએ

માતાને જૂલાપર બેસવાની પ્રાર્થના કરી અને તે જૂલાની દોરીને હાથમાં લઈને જૂલાવવા લાગ્યા. માતાએ બાલ્યાવસ્થામાં તેને જૂલાબ્યા છે તેનો જાણો કે આ બદલો હોય ! પછી ભરતજીએ માતાજીની ઉપર ગુલાબજળ છાંટયું. માતાએ બાલ્યાવસ્થામાં જે દૂધ પીવડાયું છે તે તો જાણો કે હવે તેનું ઋષણ ચુકાવે છે. આ પ્રકારે પોતાની રાણીઓ સાથે માતાની અનેક પ્રકારે સેવા કરતા થકા કહેવા લાગ્યા. માતા ! આપને ઘણું દુઃખ થયું. આપનું શરીર થાકી ગયું છે. આપ આવી વૃદ્ધાવસ્થામાં ઉપવાસ કેમ કરો છો ?

માતા પુત્રની વાત સાંભળીને કંઈ પણ ન બોલ્યા અને મનમાં વિચાર કરવા લાગ્યા કે આજે ભરત મારા કારણો આરામ નથી લેતા તેથી અહીંયાંથી હવે જવું જોઈએ. પ્રગટુપે કહેવા લાગ્યા કે બેટા ! મને મારા મહેલમાં ગયા વિના નિદ્રા નહિ આવે, માટે હું ત્યાં જઉં છું, તમે અહીં આરામ લ્યો. એમ કહીને ઊઠ્યા. ભરતે હાથનો ટેકો દીધો.

તે વખતે માતાની દાસીઓને અનેક વસ્ત્રાભૂષણ ભેટ દીધાં, ત્યારે માતાએ વિનોદથી કહ્યું. તમે મને કંઈ પણ ન આપ્યું. ભરતજીએ કહ્યું કે માતા ! હું આપને દેવાવાળો કોણ ? આ બધી સંપત્તિ આપની જ છે.

ત્યાર પછી માતાએ પોતાના મહેલમાં આવીને પારણુ કર્યું તેના હર્ષોપલશ્યમાં સમાટે સેંકડો પેટીઓ ભરીને વસ્ત્રાભૂષણ આદિ મોકલ્યાં. માતાને સાથે સાથે થોડેક દૂર પહોંચાડવા માટે ભરતજી ગયા. એટલામાં દરવાજા ઉપર પાલખી તૈયાર હતી. માતા તેના ઉપર બેસી ગયા. પુત્રે ભક્તિથી નમસ્કાર કર્યા. માતાજી પ્રેમથી આશીર્વાદ દઈને પોતાના મહેલ તરફ ગયાં. અહીંયાં ભરતજી પોતાના મહેલમાં સુખપૂર્વક ભોગયોગમાં મળ્યા છે.

કાલે દિવિજ્ય માટે પ્રસ્થાન કરવાનો સમાટ નિશ્ચય કરશે, પરંતુ આજ તેના મનમાં તેની કલ્યના પણ નથી. વિચાર પણ નથી. તે નિરાકૃતાથી સુખમાં મળ્યા છે. કેમકે મહાપુરુષોની વૃત્તિ અલૌકિક છે.

પ્રથમ ખંડ સમાપ્ત

ભગવાન ઋષભદેવ, ભરત-બાહુબલી વગેરે દશ જીવોનાં પૂર્વ ભવનું એક દેશ્ય



ભગવાન ઋષભદેવ પૂર્વે આઠમા ભવે જ્યારે વજજંધ હતા તે ભવનું આ દેશ્ય છે; બંને મુનિવરો તે ભવમાં તેમના પુત્રો જ હતા. દશે જીવો કોણાકોણા છે તેનો ટૂંક પરિચય નીચે મુજબ છે-

- (૧) વજજંધરાજા તે આગળ જતાં ભગવાન ઋષભદેવ તીર્થકર થયા.
- (૨) શ્રીમતીરાણી તે આગળ જતાં શ્રેયાંસકુમાર થયા.
- (૩) બેઠેલા ચાર જીવોમાં પહેલાં મંત્રી છે તે આગળ જતાં ભરતચક્વર્તી થયા.
- (૪) બીજા સેનાપતિ છે તે આગળ જતાં બાહુબલી થયા.
- (૫) શ્રીજા પુરોહિત છે તે આગળ જતાં વૃષભસેન-ગણધર થયા.
- (૬) ચોથા શેઠ છે તે આગળ જતાં અનંત વિજય-ગણધર થયા.
- (૭) ચાર તિર્થચોમાં જે વાનર છે તે આગળ જતાં ગુણસેન-ગણધર થયા.
- (૮) જે સિંહ છે તે આગળ જતાં ઋષભદેવના પુત્ર મહાસેન થયા.
- (૯) જે નોળિયું છે તે આગળ જતાં ઋષભદેવના પુત્ર જયસેન થયા.
- (૧૦) જે લૂંડ છે તે આગળ જતાં ઋષભદેવના પુત્ર શ્રીષેણ થયા.

શ્રીજા ભવમાં જ્યારે ભગવાન ઋષભદેવ વજજચક્વર્તી હતા ત્યારે છેલ્લા આठે જીવો તેમના ભાઈ હતા. છેલ્લા ભવમાં તે આઠે જીવો ઋષભદેવના પુત્રો થયા. ને આ દશે જીવો તે ભવમાં મોક્ષ પામ્યા તેમને નમસ્કાર હો.

ਵਿਗਿਆਨ
ਵਿਤਿਖ ਖੰਡ

૧. નવરાત્રિ સંધિ

કુરોડો સૂર્ય અને ચંદ્રના કિરણો સમાન પ્રકાશમાન ઉજ્જવળ જ્ઞાનના ધારણા કરવાવાળા દેવેન્દ્ર ચક્રવર્તી આદિથી પૂજ્ય એવા ભગવાન આદિનાથ સ્વામી અમારી રક્ષા કરો.

સજ્જનોના અધિપતિ સુજ્ઞાનસૂર્ય, ગ્રાણ લોકને આશ્રયદાયક અને અષ્ટકર્મરૂપી આઈ દિશાઓને જીતીને (દિવિજ્ય) અખંડ સામ્રાજ્યને પ્રાપ્ત કરવાવાળા ભગવાન સિદ્ધ પરમાત્મા અમને સુબુદ્ધિ આપો.

કૃતયુગના આદિમાં આદિ તીર્થકરના આદિપુત્ર આદિ (પ્રથમ) ચક્રવર્તી ભરત બહુ આનંદપૂર્વક રાજ્યનું રક્ષણ કરે છે. તેમના રાજ્યમાં કોઈ પણ મ્રજાને દુઃખ નથી, ચિંતા નથી, મ્રજા અત્યંત સુખી છે. રાતદિવસ ચક્રવર્તી ભરતનું ભલું ઈચ્છે છે કે અમારા દ્યાળું રાજ્ય ભરત ચિરકાળ રાજ્ય કરે, તેમને પૂર્ણ સુખ મળે. ભરતના મનમાં જરાય પ્રમાદ નથી. ખૂબ વિશાળ રાજ્યભાર પોતાના શિરપર ધારણ કર્યો છે. તે વાતની તેને જરાપણ ચિંતા નથી. કોઈ વાતની અભિલાષા નથી. મ્રજાહિતમાં આણસ નથી. સુત્રામ(દેવેન્દ્ર) જે રીતે ક્ષેમપૂર્વક સ્વર્ગનું પાલન કરે છે, તે રીતે ભરતેશ પ્રેમ અને ક્ષેમપૂર્વક આ પૃથ્વીનું પાલન કરે છે. આ પ્રકારે બહુ આનંદ અને ઉત્તાસપૂર્વક ભરત રાજ્યનું પાલન કરતા થકા આનંદથી કાળ વ્યતીત કરે છે.

એક વખતની વાત છે કે ભરતજી આનંદપૂર્વક પોતાના મહેલમાં બિરાજે છે, એવામાં અક્ષમાત્ર બુદ્ધિસાગર મંત્રી તેમની પાસે આવ્યા. તેઓએ નીચે પ્રમાણો ભરતને પ્રાર્થના કરી જેથી ભરતજીનો આનંદ દ્વિગુણિત થયો. સ્વામી ! હવે વર્ષકાળ પૂરો થઈ ગયો છે. હવે સેનાપ્રયાણને માટે યોગ્ય અવસર છે, તેથી આણસ છોડીને દિવિજ્યનો વિચાર કરવો યોગ્ય છે. હે અરિતિમિર સૂર્ય ! શસ્ત્રાલયમાં બાળસૂર્યની સમાન ચક્રતન પ્રગટયું છે. હવે આપ પ્રસ્થાનનો વિચાર કરો.

રાજ્ય ! આપ દુષ્ટોને મર્દન કરવામાં સર્મર્થ છો. શિષ્ટ બ્રાહ્મણ, તપસ્વી અને સદાચારપોષક ધર્મની રક્ષા પણ આપના દ્વારા જ થાય છે. આમ છે તો હવે આ ભૂમિની પ્રદક્ષિણા કરીને સર્વ રાજાઓને વશ કરો. સ્વામી ! આપ જંબુદ્ધીપના ભાગમાં સૂર્ય સમાન છો. અનેક દીપોમાં મદોન્તત થઈને રહેવાવાળા રાજસમૂહોને પોતાના ચરણરજ સ્પર્શથી પવિત્ર કરો. રાજ્ય ! ગિરિદુર્ગ, જલદુર્ગ અને વનદુર્ગમાં જે અહંકારી રાજ્ય હોય તેમનું અભિમાન ઉતારી નાખી ભરતષટ્ખંડને તાબે કરો જેથી આપનું ભરતનામ સાર્થક થાય.

જ્યાં જ્યાં ઉત્તમ પદાર્થ છે તે બધા આપને ભેટ કરવા માટે લોક રાહ જોઈ રહ્યા છે. એ બધાની ઈચ્છાની પૂરતી કરતા થકા આપ દેશદેશની શોભા દેખો. દૂર દૂર દેશના જે રાજ્ય છે તેમના ધરમાં ઉત્તમ કન્યારનોની ભેટ સ્વીકારીને લીલાપૂર્વક વિહાર કરવાનો વિચાર કરો. હવે ઢીલ કેમ કરો છો ?

રાજ્ય ! છ ખંડની મ્રજા આપના દર્શન કરવા તલસી રહી છે. તેમને આપનું રૂપ દેખાડીને કૂતાર્થ કરો. જેવી રીતે વસંતત્રસ્તુ આવતાં વનની શોભામાં તે વધારો કરે છે તેવી રીતે આપ આપના વિહારથી આ ભૂતલની શોભાને વધારો.

બુદ્ધિસાગર મંત્રીના સમયોચિત નિવેદન પર રાજાને ઘણો હર્ષ થયો. મંત્રીના કર્તવ્યપાલન પ્રતિ પ્રસંગ થઈને ભરતજીએ બુદ્ધિસાગરને અનેક વસ્ત્ર અને આભૂષણો ભેટ દીધા અને એવી પણ આજ્ઞા આપી કે દિવિજયપ્રયાણની તૈયારી કરો. બધા લોકોને આ વાત જણાવો. બુદ્ધિસાગરે પ્રાર્થના કરી કે સ્વામી ! નવ દિવસ સુધી જિનેન્દ્ર ભગવાનની પૂજા વગેરે ઉત્સવ ઘણા આનંદપૂર્વક કરાવીને દશમને રોજ અહીંયાથી પ્રસ્થાનનો પ્રબંધ કરીશું.

આ પ્રકારે નિવેદન કરીને મંત્રી ત્યાંથી પોતાના કામ માટે ચાલ્યા ગયા.

અયોધ્યા નગરના જિનમંદિરો મંત્રીની આજ્ઞાથી શાણગારવામાં આવ્યાં. બજારોમાં પણ જ્યાં ત્યાં ઉત્સવની તૈયારી થવા માંડી. બધી જગાએ હવે દિવિજય પ્રયાણની ચર્ચા ચાલી રહી. મંદિરોની ધજાપતાકા આકાશને પણ સ્પર્શી રહી હતી. ત્યારે તે નગરનું નામ સાકેતપુર સાર્થક બન્યું.

અયોધ્યા નગરના મોટા મોટા રાજમાર્ગ એકદમ સાફ કરવામાં આવ્યાં અને સુગંધિત ગુલાબજળ આદિ તેનાપર છાંટવાથી સર્વત્ર સુગંધ સુગંધ ફેલાણી. તે સુગંધને લીધે ભમરા ગુંજાર કરતા હતા.

અયોધ્યા નગરીમાં અગણિત જિનમંદિર હતા તેમાં કેટલાકમાં હોમ થતો હતો. કેટલાકમાં મહાભિષેક થતો હતો અને ક્યાંક મુનિદાન દેવાતું હતું. આ પ્રકારે તે વખતે પુણ્યનગર બની ગયું હતું. કોઈક મંદિરમાં વજપંજરાધના કરી રહ્યા હતા. ક્યાંક કલિંકુંડ યંત્રારાધના થઈ રહી હતી. ક્યાંક ગણધરવલયયજ્ઞ અને મૃત્યુંજ્ય યજ્ઞ ચાલી રહ્યો હતો, એટલું જ કેમ ? કેટલાંક મંદિરોમાં બલસિદ્ધ જ્યસિદ્ધ અને સર્વરક્ષા નામના અનેક યજ્ઞ અત્યંત વિધિપૂર્વક થઈ રહ્યા હતા.

જિનપૂજાપૂર્વક નવ દિવસ સુધી બરાબર ચક્કરતનની પૂજા થઈ, સાથો સાથ સેનાના અન્ય યોજાઓએ પણ પોતપોતાના શસ્ત્રાસ્ત્રોની અનુરાગથી પૂજા કરી. ગૌમુખ યજ્ઞ અને ચકેશ્વરી પક્ષિણીની પૂજા કરીને ઘોડાને રક્ષક યંત્ર બાંધ્યું. ઘોડાને યજ્ઞ દેવતાના નામથી કહેવાની પદ્ધતિ છે તે એટલા માટે કે તે વખતે બુદ્ધિસાગરે યજ્ઞ અને યક્ષિણીની પૂજા કરીને તેનું રક્ષણ કર્યું હતું. આ પ્રકારે હાથી, રથ વગેરેને શાણગારીને બહુ ધામધૂમ કરી. ટૂંકમાં મહાનવમીનાં નવ દિવસના ઉત્સવને મંત્રીએ જે પ્રકારે ઊજવ્યો તેનાથી નરલોક આશ્રય પામ્યો.

નવમા દિવસની વાત છે. તે દિવસે ભરતજી નગરની વચ્ચે આવેલા જિનમંદિરમાં જઈને પૂજા-મહોત્સવ જોઈ આવ્યા હતા. રાત્રિને વખતે દરબારમાં આવીને બિરાજમાન થયા. ભરતજીએ મસ્તકપર રત્નકિરીટ ધારણ કર્યો હતો. તેના પ્રકાશથી રાત્રિ પણ દિવસ સમાન લાગતી હતી. ભરતજી વચ્ચેના સિંહાસન પર બિરાજમાન થતા હતા. પોતપોતાને યોગ્ય સ્થળે મંત્રી, સેનાપિત, સામંત વગેરે બેઠા હતા. સામે અગણિત પ્રજાજન બેઠા હતા. એની વચ્ચે અનેક વિદ્વાન, કવિ, ગાયક વગેરે પણ ઉપસ્થિત હતા. રાજા ભરતને જોવા માટે તો લોક તલસી રહ્યા હતા તેથી ટોળે ટોળાં આવીને ત્યાં જમા થતાં હતાં.

કાકિની રત્નને એક થાંભલાને ટેકે ઊંચું કરી મૂક્યું. જેને લીધે એક ગાઉં સુધી બધો અંધકાર નાશ પામીને પ્રકાશ થઈ ગયો, એટલું જ કેમ ? અયોધ્યા નગરીનો વિસ્તાર બાર ગાઉનો હતો.

નવરાત્રિ સંધિ

૧૨૧

અયોધ્યા નગરીમાં બધી જગ્યાએ પ્રકાશ પ્રકાશ થઈ ગયો. એ વિશાળ દરબારમાં કેટલાક ડૉબરલોક, કેટલાંક ગાવાવાળા, કેટલાક એંદજાલી, કેટલાક મહેન્દ્રમલી વગેરે અનેક પ્રકારનાં લોકો પોતપોતાની કળા બતાવવાની ઈચ્છાથી ત્યાં એકદા થયાં હતાં. જેવી રીતે સૂર્યના કિરણો જે તરફ પડે તે તરફ જ કમળ વિકસી જાય છે તેવી રીતે રાજા જ્યાં દેખે ત્યાં વિનોદ, ખેલ અને કળા લોકો બતાવતા હતા. કેટલાક પહેલવાન તો સામસામી ફુસ્તી કરતા હતા.

એક વિસ્મયકારે રાજાના ચિત્તનું આકર્ષણ કરતા થકા એક બીજને ત્યાં વાવ્યું, તે ક્ષણોજ તે બીજ ભૂજ (વૃક્ષ) થઈ ગયું. તેમાં કાચાં ફળો આવ્યાં એટલું જ નહિ, પણ તે વખતે જ તે પાકી ગયાં. બધા દરબારીઓને તે જોઈને આશ્ર્ય થયું. વળી એક મંત્રકાર સામે આવ્યો. આવીને એક ઘાસના ટુકડાને મંત્રીને ત્યાં મૂક્યું. ઘણા સર્પો તે ઘાસમાંથી નીકળીને આમતેમ ભાગવા લાગ્યા. એક ઈન્દ્રજાળી સામે આવીને પ્રાર્થના કરવા લાગ્યો કે, દ્યાનિધાન ! ઈન્દ્ર અવતારને આપ જુઓ. તે વખતે તેણો પોતાની કળાદ્વારા દેવેન્દ્રના અવતારને બતાવ્યો. એક મહેન્દ્રજાળીએ સમુક્રનું દશ્ય બતાવ્યું. એ રીતે ગંધર્વ લોક પોતાની નૃત્યકળા બતાવી રહ્યા હતા.

તે દિવસે અયોધ્યા નગરીની પ્રત્યેક ગલીમાં જ્યાં દેખો ત્યાં આનંદ આનંદ થઈ રહ્યો હતો. હાથી, ઘોડા અને રથોને શાણગારીને રાજમાર્ગમાં ઘણા ભભકાથી સરધસ નીકળ્યું. પછેના હાથી પર ભગવાન જિનેન્દ્રની પ્રતિમા બિરાજમાન કરીને વિહારોત્સવ ઉજવાઈ રહ્યો હતો. તે હાથીનું નામ વિજયપર્વત હતું. તેના પર જિનેન્દ્ર ભગવાનની પ્રતિમા અત્યંત શોભાયમાન લાગતી હતી.

રાજાએ દૂરથી જ હાથી પર જિનેન્દ્રબિંબને જોયા. તે જ ક્ષણે ભક્તિથી ઊરીને ઉભા થયા.

જ્યારે બધા હાથીઓએ ભરતના દર્શન કર્યા ત્યારે કેટલાકે જૂકીને અને પોતાની સૂંધને ઊંચી કરીને ચક્કવર્તીને પ્રણામ કર્યા.

સમ્રાટની રાણીઓએ પણ દરવાજાની અંદરથી જ ત્રિલોકીનાથ ભગવંતના દર્શન કર્યા અને બહુ ભક્તિથી આરતી ઉતારી.

રથ આગળ ચાલ્યો. ચંદ્રમાર્ગ, સૂર્યમાર્ગ આદિ પર પણ ભગવાનનો રથવિહાર થઈ રહ્યો હતો. આ પ્રકારે એકમથી માંડીને નવમી સુધી અનેક પ્રકારે ધર્મ પ્રભાવના થતી હતી.

પ્રતિદિન બિન્દુ પ્રકારના શૂંગાર, શોભા, પ્રભાવના અને રથયાત્રા આદિ લોકોને જોવામાં આવતા હતા. ક્યાંક શાંતિકિયા, ક્યાંક દાન, ક્યાંક ત્યાગ, ક્યાંક વૈયાવૃત્ય આદિ શુભ કાર્યોથી બધા પોતાનો કાળ વ્યતીત કરતા હતા. ક્યાંક રાજાઓનું સન્માન થઈ રહ્યું હતું, ક્યાંક વિદ્વાનોનો આદર થઈ રહ્યો હતો. આ પ્રકારે નવ દિવસ સુધી સમાટે બહુ આનંદપૂર્વક કાળ ગાળ્યો.

નવમે દિવસે દરબાર બરખાસ્ત કરવા માટે હવે થોડો વખત બાકી છે એવામાં એક સુંદર અને દીર્ଘકાય ભડ્ર પુરુષ દરબારમાં પદ્માર્થ, તેમણે સાદ્ધાંગ પ્રણામ કર્યા. ભરતજીએ પણ તેને યોગ્ય સ્થાનમાં બેસવાની અનુમતિ આપી.

ભરતેશ વૈભવ

આ અતિથિ કોણ છે ! ભરતજીના લઘુભાતા યુવરાજ બાહુભલિના હિતૈખી મંત્રી પ્રણાયચંદ્ર છે. જેવું તેનું નામ છે તેવા જ ગુણ છે. અતિ વિવેકી છે. દૂરદર્શી છે.

ભરતજી થોડીવાર સુધી કેટલીક બીજી વાતો કરીને તેમને પૂછવા લાગ્યા કે પ્રણાયચંદ્ર ! મારા ભાઈ બાહુભલિ સુખશાન્તિમાં છે ને ! અને કેવા આનંદથી પોતાનો વખત વ્યતીત કરે છે ? તેની દિનચર્યા શી છે ? અને અમારા દિવિજ્ય પ્રયાણના સમાચાર સાંભળીને શું બોલ્યા ?

ભરતજીનો પ્રશ્ન સાંભળતાં જ પ્રણાયચંદ્ર ઉઠીને ઉભા થયા અને બહુ વિનયપૂર્વક હાથ જોડીને કહેવા લાગ્યા કે રાજા ! આપની કૂપાથી આપના સહોદર કુશલ છે. તેમને કોઈ ચિંતા નથી ને કોઈ તકલીફ પણ નથી. સદા તેઓ સુખશાન્તિથી પોતાનો વખત પસાર કરે છે, કેમકે તેઓ પણ ભગવાન આદિનાથના પુત્ર છે ને સ્વામી ! ક્યારેક ક્યારેક કાબ્ય, નાટકનું શ્રવણ અને અવલોકન કરીને આનંદ લે છે, ક્યારેક નૃત્ય દેખે છે અને ક્યારેક કામિનીઓનાં દરબારમાં કાળ ગાળીને હર્ષ પામે છે. કોઈ કોઈ વખતે તેઓ શૃંગાર વનમાં કીડા કરવા જાય છે. કોઈ કોઈ વખતે મહેલમાં પોતાની પ્રિય રાણીઓની સાથે બેસીને ઢંડી હવા ખાતા થકા કોકિલપક્ષી, ભમર, તોતા વગેરેના આનંદને જોઈને આનંદ પામે છે. ભોગાને સદા ભોગવે છે પરંતુ તેમાં એકદમ મળન ન થતાં યોગનો પણ અભ્યાસ કરે છે. રાજા ! તેઓ પણ આપના સહોદર છે ને ! આ અમારા રાજાની દિનચર્યા છે. અસ્તુ.

આપના દિવિજ્ય પ્રયાણની વાત તેઓએ સાંભળી છે. તે સાંભળીને તેઓ ખૂબ ખુશ થયા છે. આ સંબંધમાં બોલતા થકા તેઓએ અમને કહ્યું છે કે “મારા મોટા ભાઈએ જે દિવિજ્યનો વિચાર કર્યો છે એ સ્તુત્ય છે. તેમની વીરતાનું આ યોગ્ય કાર્ય છે. તેમની સામે થનાર આ પૃથ્વીમાં કોણ છે ?” સાથોસાથ અભિમાનપૂર્વક તેઓએ એ પણ કહ્યું છે કે “આ પૃથ્વીપર દેવોમાં પિતાજી, રાજાઓમાં ભાઈની બરાબરી કરનાર કોઈ નથી. અમે તો તે બસેનું સ્મરણ કરતા જીવીએ છીએ.” આ પ્રકારે પ્રણાયચંદ્ર મંત્રીએ કહ્યું અને એ પણ કહેવા લાગ્યા. ‘સ્વામી ! આપના ભાઈ આ પ્રસંગ પર જાતે આશીર્વાદ લેવા આવવાના હતા, પરંતુ તેઓ અનિવાર્ય કારણથી આવી નથી શક્યા, કારણ કે તેઓ એક શાસ્ત્ર સાંભળવા દત્તચિત છે. આચાર્ય મહારાજ આત્મપ્રવાદ નામના શાસ્ત્રનું પ્રવચન કરે છે, તે આપના ભાઈ સાંભળે છે. ઘણું કરીને બે ત્રણ દિવસમાં તે ગ્રન્થ પૂરો થઈ જશે.’

‘સ્વામી ! વળી એક ‘ગૂઢાર્થ’ આપને કહેવાનો છે. તેને પણ સાંભળવાની કૂપા કરો.’

‘ગૂઢાર્થ’ શબ્દ સાંભળતાં જ બુદ્ધિમાન લોકો ત્યાંથી ઉઠીને ચાલ્યા ગયા. ત્યાં એકાન્ત બની ગયું. પ્રજા, પરિવાર, સામંત, માંડલિક, મિત્ર, વિદ્વાન, નૃત્યકાર વગેરે બધાય ક્ષણમાત્રમાં જ્યારે ત્યાંથી ચાલ્યા ગયા ત્યારે પ્રણાયચંદ્ર બહુ ધીરે ધીરે કાંઈ કહેવા લાગ્યા. બુદ્ધિસાગર મંત્રી નજીક બેઠા છે સ્વામી ! ‘મોટી કોઈ વાત નથી, આપની માતુશ્રી જગન્નાતા યશસ્વતી મહાદેવીને પૌદનાપુરમાં લઈ જવાની ઈચ્છા આપના ભાઈને થઈ છે. બહુવાર નથી લાગવાની, કાલે અથવા પરમ દિવસે શાસ્ત્રની સમાપ્તિ થઈ જશે, ત્યારપછી તેઓ જાતે જ અહીં પદારીને માતુશ્રીને પૌદનાપુરમાં લઈ જશે. એ વાતની ખબર આપવા તેઓએ મને અહીં મોકલ્યો છે.’

રાજા ! જ્યાં સુધી આપ દિવિજ્ય કરીને પાછા નહિ આવો ત્યાં સુધી માતા યશસ્વતી દેવીને પોતાના નગરમાં લઈ જવા તેઓએ વિચાર કર્યો છે. માતાથી પુત્ર દૂર રહી શકે ખરા ?

પ્રણયચંદ્રના આ પ્રકારના વચનો સાંભળીને ચકવર્તીએ કહ્યું કે પુત્રને ઘેર માતાનું જવું, માતાને પુત્રનું બોલાવી જવું કોઈ નવી વાત છે શું ? આવા પ્રસંગમાં મને પૂછવાની શી જરૂર છે ? હું પણ માતુશ્રીનો પુત્ર છું. તે પણ પુત્ર છે, તેથી તમને માતાજીને લઈ જવાનો અધિકાર છે. હું માતાની આજ્ઞાનો અનુવર્તી છું, માતુશ્રીની આજ્ઞા સદા પાલન કરવાનો હું ધર્મ સમજું છું. પૂજ્ય માતા જ મને હંમેશાં સન્માર્ગનો ઉપદેશ આપે છે, શિક્ષા આપે છે. હું માતાજીને કાંઈપણ નથી કહી શકતો. ભાઈની ઈચ્છા હોય તો તે લઈ જાય, હું એમાં શું કહું ?

એ સાંભળીને પ્રણયચંદ્રે ફરી કહ્યું કે સ્વામી ! આપે જેવી રીતે વિચાર પ્રગટ કર્યો તેવી રીતે આપના ભાઈએ પણ કહ્યું હતું કે એ કામ માટે પૂછવાની શી જરૂર છે ? પરંતુ તેમને મેં કહ્યું કે એ ઠીક નથી. સૂચના તો જરૂર આપવી જોઈએ. તેથી ખાસ કરીને આપને જણાવવા માટે જ હું આવ્યો છું.

ભરતજી પ્રણયચંદ્રની વાત સાંભળીને મનમાં ને મનમાં કાંઈક હસ્યા ને કહેવા લાગ્યા કે પ્રણયચંદ્ર ! તમે ઘણા બુદ્ધિશાળી છો, તમારા કર્તવ્ય ઉપર હું ખૂબ પ્રસરથયો છું. તમે બાહુબલિની પાસે રહો. એમ કહીને તેને ઉત્તમ વસ્ત્ર, આભૂષણો આપ્યા. પ્રણયચંદ્ર પણ ભરતજીને પ્રણામ કરીને ત્યાંથી ચાલી નીકળ્યા.

પ્રણયચંદ્રના બહાર ગયા પછી રાજા ભરત બાહુબલિની વૃત્તિપર મનમાં ને મનમાં જ કાંઈક હસ્યા. પછી પ્રગટ રૂપે બુદ્ધિસાગરને કહેવા લાગ્યા કે બુદ્ધિસાગર ! જોયું ? મારા ભાઈની ઉંડડતા તમે જોઈ લીધી ને ? મનમાં કોઈ માયાચાર રાખીને તે આવવા નથી ઈચ્છતા, તેથી બહાનું ગોતીને આને મોકલ્યા છે. તે પણ શાસ્ત્ર સાંભળવાનું બહાનું છે. શું એ સારો ઉપાય છે. તેને હું કામદેવ છું એ વાતનું અભિમાન છે. તે એમ સમજે છે કે તેની બરાબરી કરવાવાળા કોઈ નથી. આને હું ડાવસર્પણીનો પ્રભાવ કહે છે. પ્રણયચંદ્ર મૂળ વાત ગોપવીને રંગ ચડાવીને વાતચીત કરી. હું એ વાત સારી રીતે જાણું છું, કે ભાઈ બાહુબલિ મારા તરફ ભાઈના હિસાબે ભક્તિ (પ્રેમ) નહિ કરે, તેની મરજી. હું શું કરું ?

બાહુબલિ તો યુવરાજ છે તેથી તેને આટલું અભિમાન છે, પરંતુ તેનાથી નાના ભાઈ શું ઓછા છે ! જેવી રીતે સૂર્યને જોતાં નીલકંઠ પોતાનું મુખ છુપાવે છે (બીડાઈ જાય છે) તેવી રીતે મારી સાથે તેમનો વ્યવહાર છે. પૂજ્ય પિતાજી ને માતાજી પ્રત્યે મારા ભાઈઓની ઘણી ભક્તિ છે, પરંતુ મને દેખાતાં જ મોહું બગાડે છે. શું પરબ્રહ્મ શ્રી આદિનાથના પુત્રોનો આવો વ્યવહાર રાખવો યોગ્ય છે ? હું હંમેશાં આ લોકોની સાથે સારો વ્યવહાર રાખું છું. તેમનું ચિત્ત દૂભવવા મેં કદી પણ પ્રયત્ન કર્યો નથી. ઇતાં એઓ માત્ર મારાથી જુદાપણું રાખે છે. નથી ખબર કે મેં એનું શું બગાડયું છે ? એઓ આ પ્રકારે મનમાં મારા તરફ વિરોધ શા કારણો રાખે છે ? મંત્રી ! શું તમને નથી ખબર ? બોલો તો ખરા.

બુદ્ધિસાગર ! જિનેન્દ્રના સોગન છે. મેં તમોને જ મારા ભાઈઓનો વ્યવહાર કહ્યો છે, બીજા કોઈને આ જ સુધી કહ્યો નથી. ત્યાં સુધી કે પૂજ્ય માતુશ્રી પણ પોતાના પુત્રોની હાલત જોઈને દુઃખી થશે, એવા ભાવથી એમની પ્રશંસા જ કરતો રહ્યો છું. છ ભાઈ દીક્ષા લઈ મુનિ થઈ ગયા. તેઓ મારા ભાઈ હોવા છતાં પણ હાલ ગુરુ બની ગયા. પરંતુ એમને તો જુઓ, તેમને અનુજ કહું કે દનુજ^૧ કહું ? સમજાતું નથી.

સ્વામી ! બુદ્ધિસાગર બોલ્યા. આપ જરા ધીરજ રાખો. તેઓ આપનાથી નાના છે. આપની સાથે તેઓએ એવો વ્યવહાર રાખ્યો તો આપનું શું બગડી ગયું છે ? તેઓ મૂર્ખ છે. આપની સાથે પ્રેમપૂર્વક રહેવા માટે ઘણાં પુણ્યની જરૂર છે. ત્રણ લોકમાં જેટલા બુદ્ધિશાળી છે. વિવેકી છે તેઓ બધા આપના ચાતુર્ય જોઈને પ્રસન્ન થાય છે, જો બધાં મનુષ્યોમાં છ જણા તમારી સાથે મોહું બગાડીને વર્ત્ત તો શું બગડી ગયું ? રાજા ! સૂર્યની ઉત્ત્રતિ જોઈને જગતને હર્ષ થાય છે, જો નીલકમલ કરમાઈ જાય તો તેમાં સૂર્યનો શો દોષ ? તે પણ જવા દો.

મૂળ વાત તો બીજી જ છે. તમારા ભાઈ ઉદ્ઘત નથી. હું તેમને બરાબર જાણું છું. તેઓ તમારી પાસે આવતાં ડરે છે. શું તમારી ગંભીરતા કંઈ સાધારણ છે ? રાજા ! આ જુવાનીમાં અગણિત સંપત્તિ પામીને ન્યાયનીતિની મર્યાદા જાળવવા તમે જ સમર્થ બન્યા છો. તમારા ભાઈઓને એ ક્યાંથી આવી શકે ? હજુ સુધી તેઓ તે શીખ્યા નથી. તેથી તેઓ તમારી પાસે આવતાં શરમાય છે. રાજા ! તમારે જેટલા સહોદર છે તેઓ હજુ નાના છે તેમની ઉંમર પણ કાંઈ મોટી નથી. એવી અવસ્થામાં તેઓ હજુ બચપણને નથી ભૂલ્યા. તેથી જ તેઓ બાહુબલિથી ડરતા નથી. પરંતુ આપથી ડરે છે.

બાહુબલિની સાથે કોઈ પણ પ્રકારે અવિવેક ને છુટા મશકરીથી ખુશ થઈને વર્તાવ રાખે તો તેનાથી બાહુબલિ તો પ્રસન્ન થાય જ. પરંતુ તમે પાગલપણું કદી પ્રસન્ન નહિ કરો, એ વાત તેઓ સારી રીતે જાણો છે. તેથી તમારી આગળ તેઓ નથી આવતા. તેઓ પોતાના જ વર્તાવથી સ્વયં લજ્જિત છે. તેથી તે લજ્જાના માર્યા તમારા પાસે નથી આવતા. અભિમાનથી તમારી પાસે નથી આવતા એ વાત નથી. કાલે તેઓ આપની મેળે આવીને તમારી સેવા કરશે. આપ ચિંતા શા માટે કરો છો ?

મંત્રીના ચાતુર્યપૂર્ણ વચન સાંભળીને ચક્કવર્તી મનમાં ને મનમાં હસ્યા, એ ઠીક છે, એ ઠીક છે. મંત્રી ! તમે તદ્દન સાચું કહો છો. આ પ્રકારે કહેતાં થકા બાંધવોમાં પ્રેમ જાળવવા કરેલા મંત્રીના તંત્ર તરફ મનમાં જ બહુ પ્રસન્ન થયા.

એવામાં મધ્યરાત્રિનો વખત થઈ ગયો. તે વખતે ‘જિન શરણ’ શબ્દનું ઉચ્ચારણ કરતા થકા ભરતજી ત્યાંથી ઉઠ્યા ને મંત્રી અને સેવકોની સાથે શસ્ત્રાલય તરફ ચાલ્યા.

તે વખતે શસ્ત્રાલયની શોભા કોઈક જુદા પ્રકારની હતી. અનેક શસ્ત્રો ત્યાં વ્યવસ્થિત રૂપે રાખવામાં આવ્યા હતા. તેમની બલિ, પુષ્પ, ચંદન ઈત્યાદિની પૂજાઓમાં ત્યાં વીરરસ ટપકી રહ્યો હતો.

પંચવર્ષાં અનેક ભક્ષ્ય વિશેખોથી અથવા અનેક નૈવેદ્યવિશેખોથી શસ્ત્રપૂજા થતી હતી અને એવી રીતે હોમ પણ થતો હતો. જેમા અનેક આજ્ય અથ આદિની આહૃતિ પણ દેવામાં આવતી હતી. ધૂપથી ધૂમનિર્ગમન, દીપથી પ્રજ્વલિત જવાલા તથા અનેક વર્ષાના પુષ્પ, અનેક ફળ આદિ વિષયોથી અનુપમ શોભા થઈ રહી હતી. ભાલા, ખડુગ કટારી, ગદા વગેરે અનેક અસ્ત્ર શસ્ત્રો દેખતાં એકદમ રાક્ષસ કે મારીના (ચંડીના) મંદિરનું ભયંકર સ્મરણ આવતું હતું. ખડુગ, ગદા ને ચંદ્રહાસ આદિ દંડ રત્નોને જેવી રીતે ત્યાં રાખવામાં આવ્યા હતા તે રીતથી સર્પમંડળનું જ ક્યારેક ક્યારેક સ્મરણ થતું હતું. રવિહાસ આદિ કેટલાય આયુધો ત્યાં અનિ જ ખેરવતા હતા.

સાનંદક નામનું એક ખડુગ (તરવાર) રત્ન તો એ પ્રકારે જણાતું હતું કે ક્યારે ચક્રવર્તી દિવિજ્ય માટે પ્રયાણ કરશે, ક્યારે અમને શત્રુઓનું ભક્ષણ કરવાનો અવસર મળશે. એ પ્રકારે જીબ બહાર કાઢીને રાહ જોઈ રહ્યું છે.

કાળની ટાઢની સમાન અનેક ખડુગોની વચ્ચે સૂર્યની સમાન તેજપુંજ ચક્રતન ત્યાં પ્રકાશી રહ્યું છે. ચક્રવર્તીએ ઉભા રહીને તે જોયું.

ચક્રવર્તીને મંત્રીએ પ્રાર્થના કરી કે સ્વામી ! આજ સુધીમાં આ ચક્રતનની મહાવૈભવથી પૂજા થઈ ગઈ, કાલે વીરલગ્ન છે, યોગ્ય મુહૂર્ત છે. તેથી દિવિજ્ય કરવા આપણો પ્રસ્થાન કરીએ.

આ વચન સાંભળીને ચક્રવર્તીએ તે ચક્રતન ઉપર એક કમલપુષ્પ મૂક્યું. તે જોઈને મંત્રીએ કહ્યું કે, રાજા ! સૂર્યને કમલ મળી ગયું, એ તમારે માટે એક શુભ શુક્લ છે.

ચક્રવર્તી તે શસ્ત્રાલયથી પાછા ફર્યા. મંત્રીને જવાનું કહીને તેઓ પોતાના મહેલમાં ગયા.

૨. પતનપ્રયાણ સંધિ

આજ દશમી (વિજયાદશમી, દશોરા)નો દિવસ હતો. રાજોતમ ભરતજીએ શૃંગારપૂર્વક યોગ્ય મુહૂર્તમાં દિગ્બિજય કરવા પ્રયાણ કર્યું.

સૌથી પહેલાં ભરતજી માતુશ્રીના દર્શન કરવા યશસ્વતીના મહેલ તરફ ચાલ્યા. સુતિપાઠકો ભરતજીની ઉચ્ચ સ્વરથી સુતિ કરી રહ્યા હતા.

દૂરથી આવતા પુત્રને માતા યશસ્વતી હર્ષભરી આંખોથી દેખવા લાગી. જેવી રીતે પૂર્ણિંદ્રને જોઈને સમુદ્ર ઊછળી જાય છે, તેવી રીતે સુપુત્રને જોઈને માતા યશસ્વતી અત્યંત હર્ષ પામી.

ઘણું સ્ત્રીઓની વચ્ચે દેવતાની સમાન સુશોભિત, અકલંક ચારિત્રને ધારણ કરવાવાળી માતાની સેવામાં માણોકને ભેટ મૂકીને ભરતજીએ પ્રણામ કર્યા.

“બેટા ! સમુદ્રાન્ત પૃથ્વીને લીલા માત્રથી જીતવામાં તમે સમર્થ થાઓ ! જિનભક્તિ અને ભોગમાં તમે દવેન્દ્ર થાઓ” એ પ્રકારે માતાએ પુત્રને આશીર્વાદ આપ્યો. સાથે સાથે માતાએ એ પણ પૂછ્યું કે બેટા ! આજ શું તમારું પ્રસ્થાન છે ?”

ભરતજીએ ઉત્તર આપ્યો કે ‘માતા ! આલસ્યપરિહાર અથવા વિનોદ માટે જરા રાજ્યવિહાર કરી આવવા વિચાર કરી રહ્યો છું. તુરત જ પાછો ફરીને આપના પુનિત ચરણોના દર્શન કરીશ.’

માતાજી ! બાહુબલિ બે ત્રણ દિવસમાં અહીં આવનાર છે. અને આપને મારા દિગ્બિજય કરીને પાછા ફરતા સુધી પૌદનાપુર તેડી જશે. જુઓ તો ખરા મારા ભાઈની સજજનતા ! તે વિવેકી છે. હું અહીંયા ન હોઉં ત્યારે આપ એકલા હો ને આપને કષ્ટ ન થાય એ વિચારથી તે આપને તેડવા આવશે. તે મારા નાના ભાઈ નથી, મોટાભાઈ છે. માતા ! મારી ગેરહાજરીમાં આપ અહીં રહો તે ઠીક ન લાગે, માટે આપ બાહુબલિના મહેલમાં જઈને આનંદથી રહો. હું જ્યારે દિગ્બિજય કરીને પાછો આવું ત્યારે આપ અહીં પદ્ધારશો. ઠીક ! હવે ત્યાં રહેજો. હું હવે દિગ્બિજય કરવા જાઉં છું. મને મારા યોગ્ય ઉપદેશ આપો, કે જેથી મને દિગ્બિજયમાં સફળતા મળે.

ભરતજીની વાત સાંભળીને યશસ્વતી દેવીને જરા હસવું આવ્યું અને કહેવા લાગી કે ‘બેટા ! તમને મારા ઉપદેશની શી જરૂર છે ? શું તમે બીજાના ઉપદેશ અનુસાર ચાલવા યોગ્ય છો ? આખા જગતને તમે ઉપદેશ આપો છો અને તે તમારા ઉપદેશ અનુસાર ચાલે છે. એવી અવસ્થામાં તમને ઉપદેશ વગેરેની શી જરૂર છે ! દિગ્બિજય કરીને આનંદથી પાછા આવો. બેટા ! માતાના ઉપદેશની પુત્રને જરૂર છે, પરંતુ કેવા પુત્રને ? જે પુત્ર દુર્માર્ગિગામી છે તેને માતાના ઉપદેશની જરૂર છે. દૂધ રાખીને પાણીને છોડી દેનાર હંસ સમાન જે પુત્રનું આચરણ છે તેને માતાનાં ઉપદેશની શી જરૂર ? તમે જ બોલો. બેટા ! હું સમજ ગઈ છું કે મૈં તમોને જન્મ દીધો છે તેથી તમે મને ઉપર્યુક્ત વાત પૂછો, એ તમારી શાલીનતા¹ છે. બેટા ! શું કહું ? તમારી વૃત્તિથી તમારા પિતા પણ અત્યંત સંતુષ્ટ

૧ શાલીનતા : વિનય, નમ્રતા

છે, મારું ચિત્ત પણ અત્યંત પ્રસન્ન થયું છે, તેથી પ્રિય ભરત ! મને ન પૂછો. તમે આનંદથી પૃથ્વીપતિ થાઓ. વહેલા વહેલા આવો. તમારામાં તો અખંડ સામર્થ્ય ભરેલું છે.'

માતાના મધુર વચન સાંભળીને ભરતજી ખૂબ પ્રસન્ન થયા. આનંદના વેગમાં જ પૂછવા લાગ્યા કે શું માતા ! આપને વિશ્વાસ છે કે મારામાં આ પ્રકારની બુદ્ધિ અને સામર્થ્ય ભરેલું છે ?

યશસ્વતીએ તત્કષણ કહ્યું કે હા ! હા ! વિશ્વાસ છે. તમે જાઓ.

"ત્યારે તો કાંઈ વાંધો નહિ" એમ કહીને ભરતજીએ માતાને ચરણપર્શ કરી અતિશય ભક્તિપૂર્વક પ્રણામ કર્યા. તે વખતે માતાએ પુત્રને મોતીનું તિલક કર્યું. સાથો સાથ પુત્રને આલિંગન દઈને આશીર્વાદ દીધો કે 'બેટા ! મનમાં કોઈ પ્રકારની આફુલતાઓ રાખશો નહિ. તમારા હાથી ઘોડાના પગમાં પણ કોઈ કાંઠો નહિ વાગે. છ ખંડ રાજ્યમાં પાલન કરવાવાળા સમસ્ત રાજાઓ તમારા ચરણમાં મસ્તક ધરશો. એમાં કોઈ શંકાની વાત નથી. જાઓ ! જલદી દિગ્બિજ્ય કરીને આવો'. એ પ્રકારે અતિ પ્રેમપૂર્વક પુત્રને વિદાય આપી.

માતાની આજ્ઞા પામી ભરતજી ત્યાંથી નીકળ્યા, એવામાં માતુશ્રી યશસ્વતીના દર્શન કરવા ભરતની રાણીઓ આવી. અનેક પ્રકારનો શાણગાર રચીને રાણીઓએ ટોળાબંધ આવીને પોતાના પતિની જનેતાના ચરણમાં નમસ્કાર કર્યા. યશસ્વતી દેવીએ પણ આશીર્વાદ દીધો કે દેવીઓ ! તમને સ્વર્ણમાં પણ દુઃખ ન પડતાં અમારા પુત્રની સાથે સાનંદ પાછા આવો. દિગ્બિજ્ય પ્રયાણમાં તમને કોઈ પણ પ્રકારનું દુઃખ નહિ થાય. તમો પ્રસન્ન ચિત્તથી જાઓ.

ત્યારે તે સ્ત્રીઓએ પૂજ્ય સાસુને પ્રશ્ન કર્યો કે માતા ! અમને આ સમયે યોગ્ય સદ્ગુપદેશ આપો. આ વાત સાંભળીને યશસ્વતી દેવી કહેવા લાગી કે વિવેકી ભરતજીની સ્ત્રીઓને હું શું ઉપદેશ આપી શકું ? તમારા પતિનું ચાતુર્ય લોકમાં સર્વત્ર વિશ્વુત છે. અમને પૂછવાની શી જરૂર છે ? પોતાના પતિની આજ્ઞાનુસાર વર્તવું એ કુલીન સ્ત્રીઓનો ધર્મ છે. તમે અવિવેકી નથી અને તમારામાં એક બીજાની ઈર્ષા નથી. આવી સ્થિતિમાં તમોને હવે ઉપદેશ દેવા યોગ્ય શું રહ્યું છે એ સમજવામાં નથી આવતું. તેથી તમારી બાબતમાં મને કોઈ ચિંતા છે નહિ. આનંદથી તમે જાઓ ને દિગ્બિજ્ય કરીને પતિની સાથે પાછા આવો.

તે વખતે બધી શીલવતી સ્ત્રીઓએ સાસુને મ્રાર્થના કરી કે આજે અમે બધા પતિની સાથે દિગ્બિજ્ય વિહારમાં જઈએ છીએ. તેથી અમને દરરોજ આપના દર્શન નહિ થાય, માટે જ્યાં સુધી ફરી અમને આપના પૂજ્યપાદોનું દર્શન ન થાય ત્યાંસુધી કોઈને કોઈ પ્રત લેવાની આજ્ઞા આપો. તે પ્રમાણો બધી સતીઓએ જુદા જુદા પ્રકારનાં પ્રત લીધાં. કોઈએ ભોજનના રસનો નિયમ લીધો. કોઈએ પુષ્પોમાં અમુક પુષ્પ મને ન ખપે એ પ્રકારનું પ્રત લીધું. કોઈએ પાનનો ત્યાગ કર્યો. કોઈએ વસ્ત્રોનો નિયમ લીધો. એક સ્ત્રીએ મલિકા પુષ્પનો ત્યાગ કર્યો. એક સ્ત્રીએ જાઈ પુષ્પનો ત્યાગ કર્યો. એક સ્ત્રીએ દૂધ છોડ્યું તો એક કેળાં છોડ્યાં. એક ફેણીનો ત્યાગ કર્યો. બીજીએ ગોરોચન અને ત્રીજીએ કસ્તુરીનો ત્યાગ કર્યો. એક સ્ત્રીએ રેશમી વસ્ત્રનો ત્યાગ કર્યો. એક મોતીના આભૂષણો

ત્યાગ્યાં. આ પ્રકારે અનેક સ્ત્રીઓએ જુદા જુદા પ્રકારના અનેક નિયમો લીધાં. આ બધાં નિયમ વ્રત છે. યમ નહિ, કેમકે સાસુના પુનર્દર્શન થાય ત્યાં સુધી કાલની મર્યાદા (કાલનિયમ) છે. સ્ત્રીઓની ભક્તિ જોઈને માતા યશસ્વતીને ઘણો હર્ષ થયો. અને કહેવા લાગી કે સ્ત્રીઓ ! તમે પરદેશ જાઓ છો. તેથી પ્રયાણ વખતે વ્રતોની શી જરૂર છે ? તમો એમને એમ જાઓ. ‘માતા ! ભરત રાજ્ય (ખટ્ટખંડી) અમારું જ રાજ્ય છે તે અમારે માટે પરદેશ નથી. તેથી અમે સ્વદેશમાં જ જઈએ છીએ, તેથી આ વ્રતોની અમને જરૂર છે.’ એમ આગહપૂર્વક કહીને બધી સ્ત્રીઓએ સાસુના ચરણમાં ભક્તિપૂર્વક નમન કર્યા. સાસુએ પણ ‘તથાસ્તુ’ કહીને આશીર્વાદ આપ્યો.

સાસુની આજ્ઞા મેળવીને તે બધી સ્ત્રીઓ બહુ આનંદથી અને ઉલ્લાસપૂર્વક ત્યાંથી ચાલી નીકળી. તેમનો પરસ્પર પ્રેમ, લોકમાં ઈર્ઝા અને મત્સરથી જીવનારી એક પતિની અનેક સ્ત્રીઓનાં દુઃખમય જીવનનો, તિરસ્કાર કરતો હતો, હંમેશાં અંદરો અંદર ઝડપ કરીને એક બીજાને ગાળ અને શ્રાપ આપીને સપત્નીના મત્સર પૂર્વક જીવનારી સ્ત્રીઓથી નારકીઓનું જીવન બલ્કે વિશેષ સુખમય છે, એ વાત સ્વફૂલિથી વ્યક્ત કરતી થકી તેઓ ખૂબ આનંદપૂર્વક જતી હતી. સોનાની પાલખીઓ તૈયાર હતી તેની અંદર બેસીને રાણીઓએ પ્રસ્થાન કર્યું. તેમની દાસીઓએ ચાંદીની પાલખીમાં બેસીને તેમની પાછળ પાછળ પ્રયાણ કર્યું. સુંદર સ્ત્રીઓની પાલખીઓની વચ્ચે એક સોનાનો રથ જઈ રહ્યો હતો જેમાં એક અર્કફીર્તિકુમારનું સુંદર પારણું શોભી રહ્યું હતું.

રાજા ભરત અનુકૂલ, નાગરાંક, દક્ષિણાંક આદિ મંત્રી અને મિત્રોની સાથે સોનાની ચાખડી પહેરીને જિનમંદિર તરફ ચાલ્યા. રસ્તામાં જ્યોતિષી, સ્તુતિપાઠક, ગાયક આદિ અને પ્રકારના લોક ભરતના દિગ્ભિજ્યના પ્રસ્થાન સમયે શુભેચ્છા દર્શાવતા હતા. જ્યોતિષી લોક પંચાંગ શુદ્ધિને જોઈને યોગ્ય મુહૂર્ત ને લગ્નનું નિવેદન કરી રહ્યા હતાં. શાસ્ત્રપાઠક શ્રી ભરતજીને યશ અને જ્યાની સિદ્ધિ થાઓ. એ પ્રમાણે ઉચ્ચ સ્વરથી ઘોષણા કરતા હતા. ગાયન કરવાવાળા, શ્રીરાગ, મધુમાધવી રાગ આદિ અનેક રાગોમાં આત્મવિવેચન કરનારા પદોને ગાઈ રહ્યા હતા. એનાથી અતિરિક્ત અનેક પ્રકારના વાદ્યોના મધુર શબ્દ અને શંખોના ભૌંભોકાર થઈ રહ્યા હતા. તે બધું સાંભળતા ભરતજી જઈ રહ્યા હતા.

ભરતજી માતાના મહેલમાંથી જ્યારે બહાર નીકળ્યા ત્યારે બે કાગડા જોવામાં આવ્યા. તેવી રીતે ડાખી બાજુએ માદાઓ રૂદન કરવા લાગી. આકાશપ્રદેશમાં સામે એક ગરૂડપક્ષી પૂરજોરથી નાસી રહ્યું હતું. અનુકૂળ નાયકે અનુકૂળ સમય જોઈને ભરતજીને તે ઈશારાથી બતાવ્યું. આગળ જતાં એક પાળોલું પ્રાણી ભરતજીને અતિ ભયભીત થઈને જોઈ રહ્યું હતું. તે જોઈને નાગરાંકે કહ્યું કે સ્વામી ! શત્રુવીર પણ આપનાથી આ પ્રકારે ભય પામશે, એની આ નિશાની છે. સામેથી એક સાંધ ધૂળ ઊડાડતો આવતો હતો. મોઢેથી અવાજ પણ કરતો હતો. દક્ષિણાંકે તેને વીર સૂચન તરીકે બતાવ્યો.

આ રીતે મિત્રગણ અનેક પ્રકારના શુભ શુક્રન બતાવતા જતા હતા. ભરતજી પણ મનમાં ને મનમાં હસતા થકા અને ખૂબ ઉત્સાહપૂર્વક પરમાત્માનું સ્મરણ કરતા થકા નગરની મધ્યે આવેલ

જિનમંદિરમાં પહોંચા. બહારના પરકોટની બહાર જ તેઓએ ચાખડી ઉતારી નાખી. ત્યારપછી બિલકુલ પ્રમાદ કર્યા સિવાય સુવર્ણના પાંચ પરકોટ ઓળંગયા. સૌથી પહેલાં તેઓ ભદ્રમંડપમાં ગયા. ભગવાન આદિનાથસ્વામીની પ્રતિકૃતિના (પ્રતિમાજીના) ત્યાં દર્શન થયાં. ભરતજીએ તે ભદ્રમંડપમાં યોગ્ય દ્રવ્યોની ભેટ ચડાવીને ઘણા ભદ્રભાવથી ભગવાનના ચરણોમાં સાષ્ટાંગ નમસ્કાર કર્યા. ત્યાર બાદ ચિદ્રૂપ ભાવના ધારણ કરવાવાળા યોગીઓને ‘નમોસ્તુ’ કર્યા. નિર્ંજન સિદ્ધ ભગવાનને ધારણ કરવાવાળા યોગીઓએ પણ આશીર્વાદ આપ્યો કે સિદ્ધદિગ્વિજયકાર્યોભવ, હે ભૂપ ! સમૃદ્ધસુખીભવ’

બુદ્ધિસાગરે પ્રાર્થના કરી કે સ્વામી ! હોમકર્મ બહુ બુદ્ધિપૂર્વક પુરું કરવામાં આવ્યું, મુનિઓને આહારદાન નવધાભક્તિપૂર્વક દેવામાં આવ્યું. મહાસ્વામી શ્રી આદિનાથ ભગવંતની પૂજા બહુ વૈભવપૂર્વક કરવામાં આવી છે. એકમથી માંડીને દશમી સુધી અદ્ધિતીય ઉત્સાહપૂર્વક આપે જે પૂજા કરી છે ને કરાવી છે તે હવે આ લોકમાં આપની પૂજા કરાવશે એમાં કોઈ સંદેહ નથી. સ્વામી ! ધર્મપૂર્વક રાજ્યપાલન કરવાની પદ્ધતિ, ધર્માંગ ભોગ કમ ઈત્યાદિ વાતનો મર્મ તમારા સિવાય બીજો કોણ જાણી શકે ? હવે આપ અહીં મુગાટ ધારણ કરો.

મંત્રીની પ્રાર્થના સ્વીકારીને ભરતજીએ પોતાના મસ્તક ઉપર રત્નમય કિરીટ (મુગાટ)ને ધારણ કર્યા. ત્યાર પછી કિરીટભરતે “ભૂયાત પુનર્દર્શનમ” એ પાઠ ઉચ્ચારતા થકા જિનેન્દ્ર ભગવાનને નમસ્કાર કર્યા.

પછી મુનિઓના ચરણમાં મસ્તક મૂકીને ત્યાંથી જ્ય ઘોષણાપૂર્વક પાછા ફર્યા.

રસ્તામાં જતી વખતે ઘણા કુલવૃદ્ધજન ભરતજીને આશીર્વાદ આપી રહ્યા હતા. વિદ્વાન જનો મંગલાષ્ટક ઉચ્ચારતા થકા ભરતજી ઉપર અક્ષતક્ષેપણ કરી રહ્યા હતા. ઘણા લોકો વચ્ચે વચ્ચે આવીને ફળ, પુષ્ય આદિની ભેટ રાખીને નમસ્કાર કરતા હતા. રાજા ! આપનું ભલું થાઓ ! આપનો જ્ય થાઓ ! ઈત્યાદિ શુભ ભાવના દર્શાવતા હતા. જે વખતે ભરતજી અત્યંત આનંદપૂર્વક જિનમંદિરથી બહાર નીકળ્યા તે વખતે અક્ષમાત્ર તેમના જમણા હાથ, સાથળ અને આંખો ફરકવા માંડયા કે જે થોડા જ કાળમાં અદ્ધિતીય સંપત્તિ પ્રાપ્ત થવાની સૂચના હતી.

બહુ વૈભવપૂર્વક તેઓ પાંચ પરકોટથી બહાર આવ્યા. ત્યાં રાજ્યનો મુષ્ય હાથી તૈયાર હતો. પર્વત જેવા તે સુંદર હાથી ઉપર ‘જિન શરણા’ શબ્દનું ઉચ્ચારણ કરતા થકા ભરતજી આરૂઢ થયા તે વખતે મોતીના છત્રો ઊંચે ઉઠાવ્યા ને ચારે તરફથી ચામર ઢાળવા લાગ્યા. એટલું જ નહિ, ચારે તરફથી ધજા પતાકાઓ ઊડવા લાગ્યી, અને કરોડો પ્રકારના વાળાં વાગવા લાગ્યાં.

સામેથી સુતિપાઠકો જતા હતા. તેઓ અનેક પ્રકારે રાજાની સુતિ કરતા થકા શુભ ભાવના ભાવતા હતા. સ્વામી ! આપ અનેક વેરી રાજાઓનાં પતિ છો. આપની જ્ય થાઓ !

ઈત્યાદિ સુતિઓ સાંભળતા થકા ભરતજી નગરના વિશાળ માર્ગમાં જતા હતા, તે વખતે દૂરથી ભરતજીનો મુગાટ સૂર્ય જેવો ભાસતો હતો. શરીર સોનાના પૂતળા જેવું લાગતું હતું. ગજરતન તો પર્વત જેવો જણાતો હતો. ભરતજીની ઉપર જે પ્રકાશમાન મોતીનું છત્ર રાખવામાં આવ્યું હતું,

ભરતેશ વૈભવ

તેના પ્રકાશથી એવું જણાતું હતું કે જાણો અનેક નક્ષત્રોની વચ્ચે ચંદ્રદેવ આવી રહ્યા હોય ! બત્તીશ ચામર જે આમતેમ જૂલી રહ્યા હતા તેને જોતાં એવું જણાતું હતું કે જાણો રાજા ભરતજી કીર સમુદ્રમાં હાથી ચલાવતાં ચલાવતાં આવી રહ્યા છે.

હાથીની આગળ બે સુંદર ઉજ્જવલ ધજ રાખવામાં આવ્યા હતા. જેનાં નામ કમથી ચંદ્રધજ અને સૂર્યધજ છે. એની શોભા જોતાં એમ જણાતું હતું કે ચંદ્ર અને સૂર્ય જ આવીને ભરતજીને લઈ જાય છે. આ પ્રકારે અનેક વૈભવપૂર્વક તેઓ દિવિજ્ય પ્રયાણ માટે જઈ રહ્યા છે.

પુરુષોત્તમ ભરત આજ અયોધ્યા છોડીને દિવિજ્ય કરવા જઈ રહ્યા છે, તે વાતની બધાને ખબર પડી ગઈ હતી, બધા લોકો તેમની વિહાર શોભા જોવા આવી રહ્યાં છે. દોડાદોડ કરી રહ્યા છે ને પોતાના મહેલ ઉપર ચરીને જોઈ રહ્યાં છે. સ્ત્રીઓને માટે તો શું કહેવું ? તેઓ તો ઊભરાઈ ઊભરાઈને ભરતજીને જોવા માટે ઉત્સુક ઉત્સુક થઈ રહી છે. કોઈપણ પુરુષના મનમાં પણ, અમારી સ્ત્રીઓ ભરતજીને ન જુએ એ પ્રકારનો વિચાર આવતો નથી, કેમકે ભરતજી પરદારા સહોદર છે. ભાઈને બહેન દેખે તેમાં શો વાંધો ? કોઈ કોઈ સ્થળે પુરુષ પોતાની સ્ત્રીઓ સાથે ઊભા ઊભા જુએ છે. કોઈ કોઈ સ્ત્રીઓ એકલી એકલી જુએ છે. તો અનેક વેશ્યાઓ ષટ્ટંડાધિપતિની શોભા જોઈ રહી છે. કેટલીએક સ્ત્રીઓ જેમ તેમ દોડતી આવે છે. ને ભરતજીને જોવાને માટે ઉત્સુક બની રહી છે. ચૂલ્હા ઉપર ગરમ થવા રહેલા દુધને ઊતારવાની પણ સ્મૃતિ રહી નથી. સામે બચ્યું રૂદ્ધ કરી રહ્યું છે તેની પણ દરકાર કરતી નથી. બધું એમને એમ છોડીને જઈ રહી છે. જે સ્ત્રીઓ અનેક પ્રકારના વિનોદ કરી રહી હતી તેને અધવચ્ચે જ પડતી મૂકીને, તેમજ સંગીત પણ અધૂરું જ મૂકી દઈને ભરતજીને જોવા માટે ઉતાવળી ઉતાવળી જઈ રહી છે. એક સ્ત્રી પોપટને શિષ્ટાચાર શીખવી રહી હતી તે ભરતેશને જોવાની ઉત્સુકતામાં પોપટને પાંજરામાં મૂકવાનું ભૂલી જઈ જે તે સ્થિતિમાં સાથે લઈ જવા લાગી, અને પ્રયાણાની શોભા જોવા લાગી. કેટલીક સ્ત્રીઓ હાથમાં દર્પણ લઈ લલાટમાં સૌભાગ્ય ચિદન કરી રહી છે તેવામાં વાદ્યાદિ ધનિ સાંભળીને અધૂરા સૌભાગ્ય ચિદને દર્પણ હાથમાંને હાથમાં લઈને આવી અને ભરતેશ અને તેની સવારિને નીરખવામાં લીન બની ગઈ, વળી એક સ્ત્રીની વેણી અને સાડી શિથિલ-વિથિલ થઈ ગઈ હતી, તો પણ વેણીને જમણા હાથથી અને સાડીને ડાબા હાથથી પકડી રાખીને બહાર દોડી આવી હતી.

એક વેશ્યા વિટની સાથે કીડા કરવાની સંમતિ આપીને અંદર જતી હતી. એટલામાં વાજાંના શબ્દો સાંભળીને તે તે વિટને અધવચ્ચે જ મૂકીને બહાર નીકળી ગઈ. ઘણા દિવસની ઈચ્છાવાળા વિટ પુરુષને ધરપર આવતા ખૂબ હર્ષિત થવાવાળી વેશ્યાઓ પણ પ્રયાણાનોધનિ સાંભળતાં જ વિટપ્રતિ નિઃસ્ફૂહ થઈને દોડી નીકળી. વિશેષ શું ? પાન ખાવા જે બેઠી હતી તે પાન ખાવાનું ભૂલી ગઈ. જેનો પાલવ ખસી ગયો હતો તે પણ સરખો કરવાનું ભૂલી ગઈ. એકદમ પરવશ બનીને વેશ્યાઓ ભરતજીને જોવા લાગી.

ભરતજીના સૌંદર્યનું શું વર્ણન કરીએ ? જે જે સ્ત્રીઓએ ત્યાં તેમને જોયા તે બધી સ્ત્રીઓ પોતાને ભૂલી ગઈ હતી, અને બરાબર સ્થિર ચિત્ત-સ્તબ્ધ પુતળીની જેમ ઊભી રહી હતી.

અધિક શું ? જેના વાળ તદ્દન સર્ફેદ થઈ ગયા હતા એવી વૃદ્ધ સ્ત્રીઓ પણ ભરતજીને જોઈને વિહ્લ્વળ બની ગઈ અને અર્ધું મુખ ખોલીને આશ્ર્ય ચકિત બનીને જોવા સાથે ચિત્તભ્રમ જેવી સ્થિતિમાં દીવાલને ઓથે સ્થંભી ગઈ તો પછી તરણીઓના હદ્યમાં ક્યા પ્રકારની વિહ્લ્વળતા ઉદ્ભવી રહી હશે. એ વાચક વર્ગ શું નક્કી નહિ કરી શકે ?

આરે ! સ્ત્રીઓ ભરતજીને જોઈને મંત્રમુગ્ધ બની ગઈ ભરતજી ઉપર મોહાન્ધ થઈ ગઈ એ તો સહજ છે. એમાં શું આશ્ર્ય છે ? પણ ત્યાંના નગરવાસી પુરુષો પણ ભરતજીના સૌંદર્યથી અતિ આકર્ષણીયા અને મોહવશ બની ગયા. સ્વાભાવિક વાત છે કે સ્ત્રીઓનો તો એ સહજ સ્વભાવ છે.

સ્ત્રીઓ ભરતજીને બહુ જ પ્રેમથી જોઈ રહી હતી, પરંતુ ભરતજીની દાણિ ગજરતના ગંડસ્થલ ઉપર જ રહેલી છે. તેઓ આસપાસ જોતાં નથી. આવી ગંભીરતા ભરતજી ક્યા શીખ્યા હશે. જે મહાપુરુષે ત્રણ લોકમાં સારભૂત શ્રી ચિંદંબરપુરુષ પરમાત્માના અતુલ વૈભવના દર્શન કર્યા છે તેમનું ચિત્ત જ્યાં ત્યાંના ક્ષુદ્ર વિષયોથી ક્ષુદ્ર થઈ શકે ખરું કે ? કદી નહિ. તેથી ભરતજી પણ મદગજની ઉપર ગંભીરતાપૂર્વક આરુઢ બની આગળ ધૂપી રહ્યા છે.

કરોડો પાત્રોના શુંગાર બનીને આગળ તેઓ નૃત્ય કરતા થકા જઈ રહ્યા છે. અને સુતિપાઠકો અનેક સુંદર શબ્દોથી સુતિ કરતા થકા જઈ રહ્યા છે.

હે આદિજિનપુત્ર ! કામદેવાગ્રજ ! ભરતખટખંડાધિનાથ ! ગુરુહંસનાથ ભાવક આપનો જ્ય હો, જ્ય હો ! સમસ્ત ભૂપતિઓના પતિ ! અહંકારી અને વિરોધી રાજાઓ રૂપી અટવીને માટે દાવાનલ ! પ્રતિસ્પર્ધા કરવા વાળા રાજગિરિને માટે વજંડડ રૂપે રહેવા વાળા હે રાજ ! આપનો જ્ય હો, જ્ય હો !!

રાજ ! લોકમાં ઘણા રાજ એવા છે કે જે પોતાનું કર્તવ્ય નથી જાણતા. તેમની વૃત્તિ તેમને જાજતી નથી. આત્મકલા તથા વિવેક તેમનામાં નથી હોતા. તેમ છતાં બાધ્ય રચનાઓથી પોતાની પ્રશંસા કરાવે છે. એવા રાજાઓની ઉપર પણ પોતાનું આધિપત્ય જમાવ્યું છે.

સંપત્તિ, શીલ, તેજ, આજ્ઞા, પ્રભુત્વ, વીરતા આદિ ગુણોમાં, એટલું જ નહિ, પણ ત્યાગ અને ભોગમાં આપ આ નરલોકમાં સુરપતિ સમાન છો. આપની જ્ય હો ! ઈત્યાદિ અનેક પ્રકારે ભરતજીની સુતિ થઈ રહી છે.

સામે ઘણા ખેલાડી જુદાજુદા પ્રકારના ખેલ બતાવી રહ્યા છે. કેટલાક તો પુષ્પાંજલિ ક્ષેપણ કરી રહ્યા છે. વારંવાર લોક સામે આવીને ભરતજીની આરતી ઉતારીને શુભેચ્છા દર્શાવી રહ્યા છે. અનેક પ્રકારના સુગંધિત પુષ્પોનું હાથી ઉપર ક્ષેપણ કરીને જ્ય ઘોષણા કરી રહ્યા છે. એક તરફ વીરાવલિ છે, બીજી તરફ દારાવલિ છે, એક તરફ વીર ગુણાવલિ છે, બીજી તરફ શુંગારાવલિ છે. આ બધાની શોભાથી બધાને અપૂર્વ આનંદ આવી રહ્યો છે.

સુતિપાઠકોને, નૃત્યકરનારને અને ખેલાડીઓને અનેક પ્રકારના ઈનામ અપાવતા થકા ભરતજી એવા પ્રકારની ભાવના ભાવી રહ્યા હોઈને જઈ રહ્યા છે. જાણો કે મંદરાદ્રિની ઉપર સૂર્ય આવી રહ્યો હોય !

દિગ્ભિજયમાં શુભ કામના દર્શાવવા માટે અને ભરતજીનું સ્વાગત કરવા માટે નગરમાં જ્યાં ત્યાં તોરણ બાંધવામાં આવ્યાં હતાં. કોઈ સ્થળે વસ્ત્રનું તોરણ, કોઈ સ્થળે પુષ્પનું તોરણ તો કોઈ સ્થળે પાંડાનું તોરણ. આ બધા તોરણને ઓળંગિને જ્યારે સમાટ આગળ વધતા હતા ત્યારે એમ જણાતું હતું કે જાણો સૂર્ય રંગયુક્ત આકાશમાં આગળ વધી રહ્યો હોય !

આગળ જાય છે તેમ તેમ કોઈ સ્થળે કાંસાનાં તોરણ આવે છે તો કોઈ સ્થળે સોનાનાં તોરણ આવે છે. એટલું જ નહિ પણ કોઈ સ્થળે રત્નસંચયના તોરણો આવે છે. આ બધાં તોરણો વટી જતા થકા ભરતજી એવા લાગતા હતા કે કેમ જાણો ચંદ્રમા અનેક નક્ષત્રોને અને વીજળીને ઓળંગિને જઈ રહ્યો હોય ! તે તોરણોની રચનામાં વિશેષતા એ હતી કે કોઈ તોરણોમાં પુષ્પો સંગ્રહી રાખવામાં આવ્યા હતાં, અને જ્યારે ભરતજી તે નીચે થઈ પસાર થતા હતા ત્યારે બજે બાજુના બે લાંબા દોરા બેંચવાથી ભરતજીના ઉપર પુષ્પવૃદ્ધિ થતી હતી. ત્યારે બધા લોકો જ્ય જ્યકાર શબ્દથી જ્ય ઘોષ કરતા હતા.

આ રીતે પતનપ્રયાણની શોભા અપૂર્વ હતી. જેવી રીતે શૃંગાર વનમાં મન્મથરાજ અતિવૈભવપૂર્વક પ્રવેશ કરે છે તેવી રીતે ભરત પણ અયોધ્યાનગરના રાજમાર્ગમાં બહુ વૈભવપૂર્વક જઈ રહ્યા હતા. આ રીતે યોગ્ય સમયમાં ભરતજી અયોધ્યાની પરકોટની બહાર આવી પહોંચા.

નગરની બહાર ઘણા વિશાળ મેદાનમાં ઘણી મોટી સેના પ્રસ્થાન માટે તૈયાર થઈને ઊભી હતી. સેનાપતિ રત્ન સમાટની આજ્ઞાની રાહ જોઈ રહ્યા હતા. ભરતજી પણ બહુ પ્રસત્તાપૂર્વક ગજરત્ન પર આરુઠ થઈને તે બાજુ જઈ રહ્યા હતા. સેના જોઈને તેને અતિ હર્ષ થયો.

પાઠકોને આશર્ય થતું હશે કે આદિ સમાટ ભરતજીને આ પ્રકારનો વૈભવ કેવી રીતે પ્રાપ્ત થયો હશે ? તેઓએ પૂર્વે એવાં ક્યાં શુભ કાર્યો કર્યા હશે કે જેથી તેઓશ્રીને આ ભવમાં આ પ્રકારનો વૈભવ પ્રાપ્ત થયો ? એનો એ જ એક ઉત્તર એ છે કે તેઓએ અનેક ભવોમાં આવાં પુષ્પનો સંચય કર્યો હશે. તેઓને અનેક ભવોમાં આવાં પ્રકારની ભાવના હતી કે,

“હે પરમાત્મા ! તમે સુખનિધિ છો. લોકમાં જે જે પદાર્થો શ્રેષ્ઠ કહેવાય છે તેનાથી પણ તમે શ્રેષ્ઠ છો. જે અતિશય નિર્ભળ છે, જે મધુર છે તેનાથી પણ તમે અનંત ગણા અધિક મધુર છો. તેથી મધુર અમૃતનું સિંયન કરતા થકા મારા હદ્દ્યમાં ચિરકાલ વાસ કરો.”

“પરમાત્મા ! ભવ્ય કમલ વિકસાવવા માટે તમે સૂર્ય સમાન છો. શાંત છો. જે લોકમાં સત્યપ્રિય છે તેમને અત્યંત ભોગ અને અધિક સૌભાગ્ય પ્રાપ્ત કરાવવામાં તમે પ્રધાન સહાયક છો. તેથી જ આપ સ્તુત્ય છો. તમે મારા હદ્દ્યમાં નિરંતર વસ્યા રહો.”

આ ભાવનાનું આ મધુર ફળ છે.

૩. દશમી પ્રસ્થાન સંધિ

શ્રી ભરતજી ગજારુઠ થઈને બહુ વૈભવપૂર્વક આગળ વધી રહ્યા હતા. અયોધ્યા નગરીની બહાર જ થોડેક દૂર એક વિજયવૃક્ષપર ચક્રતનનો પ્રકાશ દેખાવા લાગ્યો.

સિંહલગ્નમાં જ્યારે મહેલમાંથી સિંહાસનાધીશે પ્રસ્થાન કર્યું ત્યારે સેનાપતિએ આજ્ઞા આપી કે ચક્રતન આગળ ચલાવો. તેમના સંકેતથી જ તેને સુશોભિત કરવામાં આવ્યું હતું.

અનેક પ્રકારની ઝાલર, વસ્ત્રો ને આભૂષણોથી તે વિજયવૃક્ષને શોભાવ્યું હતું. વિજયવૃક્ષને કન્ઠી ભાષામાં ‘બન્ની’ કહે છે. ‘બન્ની’ શબ્દનો બીજો અર્થ ‘આવો’ એવો થાય છે. તે વખતે તે વૃક્ષના સુંદર પણ્ઠો હવાથી હાલતા હતા તેથી એમ લાગતું હતું કે જાણો તે બન્ની વૃક્ષ તે લોકોને પોતાની પાસે બન્ની (આવો) એમ કહી રહ્યું હોય. તે વિજયવૃક્ષની ચારે બાજુ અનેક ચામર વગેરેની શોભા કરવામાં આવી હતી. અને વાજિંત્રોના સુંદર અવાજ સંભળાતા હતા.

રાજા ભરત પણ તે ઝાડ નજીક ગયા. એકવાર તેઓએ હાથીને રોકીને અંકુશ પર હાથ રાખીને વીરદૃષ્ટિથી ચારે બાજુ જોયું. જ્યાં જ્યાં જુએ છે ત્યાં ત્યાં હાથી, ઘોડા, રથ, અગણિત સેનાઓ જોવામાં આવે છે. પોત પોતાની વિશાળ સેનાઓ લઈને છિય્યન દેશના રાજાઓ ઉપસ્થિત છે.

ભરતજીના સેનાપતિ ‘જ્યરાજ’ છે. તેને અયોધ્યાંક પણ કહે છે. તેમણો સમસ્ત સેનાની વ્યવસ્થા કરી છે. તે જ્યવંત છે. અતિવીર છે. વિવેકી છે. અને અસલ ક્ષત્રિય છે. તેઓ સમ્રાટની પાસે જ છે.

બપોરના ત્રીજા પ્રહરમાં રાજદરબાર ભરાણો. સેનાપતિ જ્યરાજના ઈશારાથી ત્યાં ઉપસ્થિત બધા રાજાએ આવીને સમ્રાટ ભરતના દર્શન કર્યા.

અનેક શૃંગારથી યુક્ત ઘોડા ઉપર ચડીને અંગદેશના રાજા આવ્યા, અને તેઓએ બહુ આદરપૂર્વક રાજાઓને નમસ્કાર કર્યા. એવી રીતે પલ્લવ, કેરલ, કાશોજ, કરહાટ, સૌરાષ્ટ્ર, કાશી, તિગુળ, તેલુગા, હુરમુંજિ, પારસી, ચેર, સિંધુ, કલહરિ, ઓડિ, પાંડય, સિંહલ, ગુર્જર, મહાભોટુ, નેપાળ, વિદર્ભ, ચીન, મહાચીન, બોટુ, લાટ, મહાલાટ, કાશ્મીર, તુરુક, કણ્ણાટ, કાંભોજ, બંગ, વૃત્ત, ચિત્રકૂટ, પાંચાળ, ગૌળ, કાલિંગ, માલવ, મક્કા, બંગાલ, સામ્રાણિ, કુંતલ, હમ્મીર, ગૌડ, કોકણ, તુળુ, બર્બર, મલય, મગધ, હૈવ, મહારાષ્ટ્ર, દુપારી, મલેયાળ, કોડગુ, બાલ્લિક, મલે, મધુર, ચોળ, ફુર, જાંગલ, મથુરા આદિ અનેક દેશના રાજા પોતપોતાના અદ્વિતીય વૈભવપૂર્વક આવ્યા અને ભરતજીને બહુ આદરપૂર્વક નમસ્કાર કરી એક બાજુ ઉભા રહ્યા.

વિશેષ શું ? છ ખંડના રાજાઓમાં આર્યખંડના સમસ્ત રાજાઓ ત્યાં હાજર હતા. માત્ર પાંચ ખેચ્છ ખંડના રાજા ત્યાં નહોતા.

આર્યખંડના અધિપતિ તો સમ્રાટને આધીન થઈ ગયા. હવે ખેચ્છખંડના રાજાઓને વશ કરવા આ સેના સજજ થઈ રહી છે.

ગ્રણ સમુદ્રના અધિપતિ ગ્રણ વંતરેન્ડ છે તેને વશ કર્યા પછી પાંચ મ્લેચ્છ ખંડોની તરફ ભરતજી જશે.

તેમની આગળ અગણિત સેના તૈયાર છે. પોતાની મદ જલધારાને વહેવડાવતા મસ્તપણે ડોલતા મંગલહાથી તે સેનામાં ચોરાશી લાખ છે. તેમ જ પોતાની સુંદર ચાલ ને અવાજથી મોટા મોટા પર્વતોને પણ હૃદયમચાવી નાખે એવા સુંદર, ચોરાશી લાખ છે.

સામાન્ય ઘોડાની સંખ્યા તો અમે ન જાણી શકીએ. તે અગણિત હતા, પરંતુ ઉત્તમ અને સુંદર લક્ષણોથી યુક્ત ઘોડાની સંખ્યા અઠાર કરોડ હતી. સામાન્ય સેવકોની વાત તો જવા ધો. પરંતુ ઉત્કૃષ્ટ ક્ષત્રિય જાતિમાં જન્મેલ જાતિવીરોની સંખ્યા ચોરાશી કરોડ હતી. એમજ રણભૂમિમાં શોભા દેવાવાળા ને સમાટના અંગરક્ષણ માટે સદા કટિબદ્ધ રહેતા વંતરકુલોત્પત્ત દેવ સોણહજાર હતા.

આ રીતે ચતુરંગ સેના સાથે ભરતજીએ તે વિજયવૃક્ષથી આગળ વધવાની તૈયારી કરી. તેમનો ઈશારો પામીને કરોડો વાજાં વાગવાં માંડ્યાં. તે વિજયવૃક્ષને પોતાની જમણી બાજુ રાખીને ચક્રવર્તીએ વિજય પર્વત હાથીને આગળ ચલાયો. તે હાથીની આગળ ધજ સહિત ચક્રરત્ન ચમકાર કરી રહ્યું હતું. જમણી બાજુ, આગળ ને પાછળ બધી જગ્યાએ સેના સેના જ જોવામાં આવતી હતી. ને તેની મધ્યે સુમેરુ સમાન સમાટ બહુ શોભા પામતા હતા. ભરતજીના આશ્રય તળે રહેલા રાજાઓ પોત પોતાની સેના સાથે વૈભવ સહિત ભરતજીની પાછળ પાછળ જતા, અને બધા લોકો જ્ય જ્યકાર કરતા થકા તેમની શુભ ભાવના દર્શાવી રહ્યા હતાં.

આ રીતે અણિત્ય વૈભવપૂર્વક અયોધ્યા નગરથી થોડે દૂર ગયા. ત્યાં તેઓએ મય (વંતર) દ્વારા રચિત પડાવ કરવાનું સ્થાન જોયું. એ વખતે તેઓએ પોતાના દીર્ઘહાથથી બધી સેનાને ઈશારો કરી દીધો કે બધા અહીં રોકાઈ જાય. બધા રાજાઓના દરજજા પ્રમાણે વિશ્વકર્મારત્ને બધા માટે જુદા જુદા મહેલનું નિર્માણ કરી રાખ્યું હતું. બધા લોકોએ કોઈપણ પ્રકારની તકલીફ વગર તે તે મહેલમાં પ્રવેશ કર્યો.

પર્વત પરથી ઊતરે તેવી રીતે સમાટ સ્વયં હાથી ઉપરથી ઊતરી ગયા. વિદ્વાન ને વેશ્યાઓને તેઓએ જવાનું કહ્યું. અને પોતે પોતાના મહેલ તરફ ચાલ્યા. તેમની સાથે ઘણા માણસો હતા. મહેલની બહાર ઊભા રહીને બધા સાથીઓને કહ્યું, કે હવે સાંજનો જમવાનો વખત થઈ ગયો છે. હવે તમે જાઓ. આ રીતે બુદ્ધિસાગર, સેનાપતિ અને ગણબદ્ધ દેવોને ત્યાંથી વિદાય આપીને ભરતજી પોતાને માટે નિર્ભિત સુંદર ભદ્રમુખ નામના પોતાના મહેલમાં ગયા.

તે મહેલમાં જઈને જ્યારે ભરતજીએ ત્યાં શુંગારયુક્ત એક વિવાહમંડપ જોયો ત્યારે તેમને આશ્રયનો પાર ન રહ્યો. તેઓ તેવી જ નજરથી તેને જોવા લાગ્યા. ત્યાં નજીક જ રાણી કુસુમાજી ઊભી હતી. તેણે કહ્યું કે સ્વામી ! આ આપને માટે ભવિષ્યની મંગલ સૂચના છે. આજ મારી બહેનનો વિવાહ આ મંડપમાં આપની સાથે થશે. ત્યારે સમાટે પૂછ્યું કે દેવી ! નગરમાં હતા ત્યારે આ કાર્ય તમે કેમ ન કર્યું ? બહાર આ પ્રકારની તૈયારી કેમ કરવામાં આવી ?

દશમી પ્રસ્થાન સંધિ

૧૩૫

“સ્વામી ! મારા પિતાશ્રીને પહેલાંથી જ કહી રાખ્યું હતું, પરંતુ તેમને આવવામાં ઢીલ થઈ, તેથી વિવાહનો યોગ આ સ્થાનપર આવ્યો. આજ જ રાતે વિવાહનું યોગ્ય મુહૂર્ત છે એવો જ્યોતિષી પાસેથી નિર્ણય કરીને પોતાજી આવ્યા છે. મારી બહેન પણ પૂર્ણ યૌવન ને સાંદર્ઘયુક્ત છે.” આ રીતે કુસુમાજી બોલતી બોલતી રાજાની સાથે જ અંદર ગઈ. ત્યાં ભરતજીએ પોતાની સ્ત્રીઓને સાથે લઈને એક જ પંક્તિમાં નિરંતરાય ભોજન કર્યું. અને કહેવા લાગ્યા કે આ અમારા માટે ભવિષ્યમાં થનાર વિજયની સૂચના છે. જ્યલદ્ધી પણ આ દિવિજય પ્રયાણમાં એવી રીતે મારા ગળામાં માળા પહેરાવશે કે જેવી રીતે આજ કુસુમાજીની બહેન પહેરાવશે.

એટલામાં સૂર્ય અસ્તાચલપર ચાલ્યો ગયો. સંધ્યારાગ બધી બાજુ જોવામાં આવ્યો.

ભરતજીએ સાંજનું સંધ્યાવંદન કર્યું પછી અર્કીર્તિકુમાર પાસે જઈને તેની સાથે ઘાર કર્યો. ત્યારપછી વિવાહયોગ્ય વસ્ત્રાદિશૃંગાર પહેરીને સ્ત્રીઓની સાથે વિનોદ વાર્તાલાપ કરવા બેસી ગયા. વિવાહના મુહૂર્તનો સમય થઈ ગયો છે. એમ સાંભળી ભરતજી વિવાહમંડપમાં પદ્ધાર્યા. ત્યાં અંદર અક્ષતોની ભક્તિ શોભી રહી હતી. તેના પર તેઓ ઉભા રહ્યા.

નજીક જ શશુરની સાથે કુસુમાજીના ભાઈ કમલાંક ઉભા હતા, તેના સાથે વિનોદ કરવાના વિચારથી ભરતજી બોલ્યા કે કમલાંક ! તમારી આ બહેન કુસુમાજી સમાન નથી. તેણો ઘણાં કોધ કરીને મારો તિરસ્કાર કર્યો છે. તે લોકમાં પોતાને અસમાન માને છે. અર્થાત્તુ તેની બરાબરી કરનાર કોઈ નથી એમ સમજે છે. એમ છે તો મારી સાથે જ તેનો વિવાહ કરવો તે શું ડહાપણાનું કામ છે ? ત્યારે કમલાંક બોલ્યા કે રાજા ! લોકમાં તમે પણ અસમાન છો ને મારી બેન પણ અસમાન છે. અસમાન પુરુષનો અસમાન સ્ત્રી સાથે મેળાપ કરી દેવો તે ડહાપણાનું કામ નથી તો બીજું શું છે ? રાજા તે સાંભળીને જરા હસ્યા ને કહેવા લાગ્યા કે હવે વિવાહનો વખત થઈ ગયો છે. તમારા સાથે બહુ વિનોદ વાર્તાલાપ કરવાનો આ વખત નથી. એમ કહીને મંગલ પ્રસંગના મંગલાષ્ક સુંદર પદ વગેરે સાંભળતા ઉભા રહ્યા. એવામાં વચ્ચેનો પડદો ખસેડી નાખ્યો. ગજાનક રાજાએ ગુરુમંત્ર સાક્ષીપૂર્વક જલધારા છોડી ને શ્રી સભ્રાટે હોમ સાક્ષીપૂર્વક મકરંદાજીનું પાણિગ્રહણ કર્યું.

રાજેન્દ્ર ભરત આ મકરંદાજીને લઈને પોતાના મહેલમાં ગયા. કુસુમાજીએ પોતાના પિતાને આરામ લેવાનું કર્યું. રાજા ભરત સુખાંગમાં મળ્યા.

સેનામાં આ આકસ્મિક વિવાહની ચર્ચા થવા લાગી. બધા લોકો કહેવા લાગ્યા કે ભરતજીના પુષ્ય અચિત્ય છે. તેને નિશ્ચય આ છ ખંડ પૃથ્વી વશ થશે. એ વાત આ વિવાહ જ અગાઉથી સૂચયે છે. કાલે એકાદશી છે. આપણે આગળ જઈશું. ઈત્યાદિ અનેક પ્રકારના વિચારોથી સેનાએ પણ વિશ્રાન્તિ લીધી.

પાઠકોને પણ આશ્ર્વય થતું હશે કે ભરતજીનું ભાગ્ય આટલું વિશાળ કેમ છે ? જ્યાં જાય છે ત્યાં તેમને આનંદ જ મળે છે. અને આનંદમાં જ મળન રહે છે. મહેલમાં પણ આનંદ, બહાર નીકળે ત્યાં પણ આનંદ, સુખથી ભરપૂર, આ પ્રકારનું ભાગ્ય સંસારમાં અતિવિરલ મનુષ્યને જ હોઈ શકે છે.

૧૩૬

ભરતેશ વૈભવ

ભરતજીએ પૂર્વ એવું કેવું કાર્ય કર્યું હશે કે જેના દ્વારા તેમને આ ભવમાં અનન્ય દુર્લભ વૈભવોની પ્રાપ્તિ થઈ રહી છે. એનો એ જ એક ઉત્તર છે કે પૂર્વ જન્મના સંસ્કાર, પૂર્વ જન્મના ધર્મચરણ. ભરતજીએ પૂર્વ ભવમાં અને વર્તમાન ભવમાં આ પ્રકારની આત્મભાવના કરી છે કે-

“હે આત્મા ! જ્ઞાન અને દર્શન જ તમારું સ્વરૂપ છે. તે જ્ઞાન ને દર્શનનો પ્રકાશ તમારા રૂપમાં ઉજ્જવલરૂપે પ્રતિભાસી રહ્યો છે. તે જ સંસારમાં મોહાંધકારમાં પડેલ પ્રાણીઓને પણ મોક્ષપથ પ્રદર્શક છે. તેથી હે પરમાત્મા ! તમે ભવ્યોને છિત્તેખી છો. તેથી તમે મારાથી છાના રહો નહિ. મારા શરીરના પરદામાં બરાબર પ્રગટ રહો.”

આ ભાવનાના મધુર ફળને તેઓ પ્રતિસમય સુખ સ્વરૂપમાં અનુભવે છે.

૪. પૂર્વસાગર દર્શન સંધિ

આજ એકાદશીનો દિવસ છે. ભરતજી પ્રાતઃકાલે પોતાની નિત્ય કિયાઓથી નિવૃત્ત થઈને બહાર આવ્યા. માંકાલ નામના વંતરને બોલાવીને આજ્ઞા આપી કે અમારા આવતા સુધી અયોધ્યા નગરીની રક્ષા કરવાનું કામ તમારું છે. તેથી તે કાર્યમાં તત્પર રહેજો. પછી સેનાપતિને આજ્ઞા આપી કે હવે પ્રસ્થાનભેરી બજાવો.

આજ્ઞા થાય એટલી જ વાર હતી, ત્યાં તો પ્રસ્થાનભેરીનો અવાજ આકાશ વ્યાપ્ત બની ગયો. તે વખતે સેના કે જે પ્રસ્થાનભેરીની જ રાહ જોઈ રહી હતી તેમણે પ્રસ્થાન કર્યું. ચક્રરત્ન પણ સામે જ પ્રકાશતું થકું આગળ વધવા લાગ્યું. સમ્રાટ ભરત ઉત્તમ રત્નોથી નિર્ભિત પાલખીમાં બિરાજમાન થઈને જતા હતા.

ભરતજીની ઉપર શેતકમલ સરખું છત્ર ને રાજહંસ સમાન ચારે તરફથી ધીરે ધીરે વીંઝાતા ચામર અત્યંત શોભી રહ્યા હતાં. ઘણાં ગાયકો સમયને અનુસરી યોગ્ય રાગોમાં ગાતાં ગાતાં વાધુ વગેરે બજાવી રહ્યા હતાં. તેમાં પરમાત્મકલાનું વર્ણન હતું. સમ્રાટ મનમાં જ હર્ષિત થઈને તેનું મનન કરતા હતા.

ભરતની પાલખીની ચારે બાજુ અનેક વીર વસ્ત્રાભૂષણોથી સુશોભિત અગણિત ગણબદ્ધદેવ આવી રહ્યા છે. કેવળ સમ્રાટના અંગરક્ષકના કાર્યમાં કટિબદ્ધ બે હજાર વીર છે. સાથે આવતી રાણીઓની પાલખીઓની પાછળ તેમની રક્ષાને માટે સાતહજાર ગણબદ્ધદેવ હાજર છે. હાથી, ઘોડા, રથ અને પદાતિઓની ચતુરંગ સેના, માઈલો તો શા દિસાબમાં પણ ગાઉઓ સુધી ફેલાયેલી હતી. એની વચ્ચે અર્ક્કીર્તિકુમારનું સુંદર પારણું જૂલી રહ્યું છે.

ભરતજીની સેના આ પ્રકારે પ્રસિદ્ધ છે કે આગળની સેના ભરતજીની છે અને પાછળની સેના (અંતઃપુરસેના) બધી અર્ક્કીર્તિની છે. કેમકે સ્ત્રીઓ બચ્યાંઓની સાથે આવી રહી છે. અર્ક્કીર્તિની સેનાની સહેજ પાછળ એક કરોડ વીરોની સાથે ભરતપાદુક નામના બે ગોપાલ રાજા આવી રહ્યા છે. જે અત્યંત વીર છે, શત્રુઓને અતિ વીરતાથી દમનારા છે.

પૂર્વાલન કાલે પૂર્વ (આદિ) તીર્થકરના પૂર્વ (પ્રથમ) પુત્ર પૂર્વયુગના પૂર્વ (પ્રથમ) ચક્રવર્તી પૂર્વાભિમુખ થઈને પોતાની અગણિત સેનાની સાથે જઈ રહ્યા છે. તે સમયની સમસ્ત શોભા અપૂર્વ હતી, વૈભવ તથા સંભ્રમ અપૂર્વ હતો તેનું વર્ણન કયાં સુધી કરીએ !

એ રીતે અત્યંત વૈભવપૂર્વક સમ્રાટે પોતાની સેનાને વચ્ચે વચ્ચે અનેક સ્થળે વિશ્રાંતિ આપીને ગંગાનદીના સુંદર કિનારા ઉપર પ્રસ્થાન કરાવ્યું. અને આગળ હવે પૂર્વ સમુદ્રની તરફ જઈ રહ્યા છે. દેવગંગાની દક્ષિણામાં ઉપલવચણ સમુદ્ર મોજૂદ છે. તેની જમણી તરફ ભરતજી પોતાની સેનાની સાથે જઈ રહ્યા છે. અનેક સ્થાનોમાં સેનાપતિ શ્રી જયકુમારના ઈશારાથી પડાવ નાખતાં નાખતાં પૂર્વ સમુદ્રના કંઠે આવી પહોંચ્યા, પૂર્વ સાગરના દર્શન કરતાં જ બધી સેનાઓમાં એક નવીન ઉલ્લાસ ઉત્પન્ન થયો.

ભરતેશ વૈભવ

બુદ્ધિસાગરે આવીને સમયોચિત વિનંતી કરી કે રાજા ! આ સમુદ્રનો અધિપતિ માગધામર નામનો બંતર છે. તે અત્યંત કોધી ને વીર છે. તેને સૌથી પહેલાં વશ કરી લેવો જોઈએ, ત્યાર પછી આગળના કાર્યના સંબંધમાં વિચાર કરીશું.

બુદ્ધિસાગરનું વચન સાંભળ્યા પછી સમ્રાટે કહ્યું કે શું માગધામર કોધી છે ! તેના કોધને હું ભસ્મ કરી નાખીશ. તેને કદાચ સમુદ્રમાં રહેવાનું અભિમાન હશે, પણ હું ક્ષણવારમાં વશ કરી લઈશ. જોઈએ. તેને પહેલાં એક પત્ર મોકલી જોઉં. પત્ર વાંચીને પણ તે જો નહિ આવે તો પછી તેની બુદ્ધિ ઠેકાણો લાવીશ. હાલ તે કહેવાથી શો લાભ ?

તે જ વખતે આજ્ઞા આપી કે ત્યાં જ સેનાનો પડાવ રાખવામાં આવે. પૂર્વ સાગરના તટે સેનાસાગરે પોતાની વિશાળતા પ્રગટ કરી. છત્રીશ યોજન પહોળાઈ ને ચાલીસ યોજન લંબાઈના વિશાળ પ્રદેશમાં સેનાએ પોતાનો પડાવ નાખ્યો. વિરોષ શું ? ત્યાં બજાર, અશાલય, ગજાલય, વેશ્યાગલી આદિ સમસ્ત રચનાઓ વિશ્વકર્માના વિચિત્રતાથી ક્ષણમાત્રમાં જ બની ગઈ. રાજાગણ, રાજપુત્ર, રાજભિન્ત, મંત્રી ને મંત્રીપરિવાર આદિ બધા જનો માટે યોગ્ય સ્થાનોનો પ્રબંધ કરવામાં આવ્યા હતો.

તે નગરની વચ્ચે રાજમહેલ અનેક પરકોટથી વેણિત રચાઈ ગયો હતો. સાથે ભરતજીની રાણીઓના છૂટા છૂટા રાણીવાસ, શયનગૃહ, જિનમંદિર આદિ બધાની સુંદર વ્યવસ્થા કરવામાં આવી હતી.

ભરતજીએ બધાને પોતપોતાના સ્થાનમાં જવાની આજ્ઞા આપી ને જ્યકુમારને, સેનાને બહુ હુશિયારીથી સંભાળવાનું કહીને, જવાનું કહ્યું. એવામાં અર્કકીર્તિની સેના આવી ગઈ અને સંતોષપૂર્વક મહેલમાં દાખલ થયા. અંદર જતી વખતે બુદ્ધિસાગરને કહ્યું કે મંત્રી ! હવે તમે પણ જઈને આરામ લ્યો. આગળનો વિચાર કાલે કરીશું. એવું કહીને સમ્રાટ અંદર ગયા, ને ત્યાં નવભદ્રશાલામંડપમાં જઈને એક સિંહાસન ઉપર બિરાજમાન થયા.

સૌથી પહેલાં અર્કકીર્તિકુમારને બોલાવીને તેની સાથે પ્રેમવ્યવહાર અને વિનોદ કર્યો. તેને વિશાસુ દાસીના હાથમાં સોંઘ્યા પછી પોતાની સામે ઊભેલી રાણીઓ તરફ જરાક હસતાં હસતાં જોયું. અગાઉના મુકામ કરતાં તે દેવીઓની મુખચર્ચામાં થાક વધારે જોવામાં આવતો હતો. જ્યાં જ્યાં પડાવ નાખતા હતા ત્યાં સૌથી પહેલાં રાણીઓને સમ્રાટ પૂછ્યા હતા કે તમને કાંઈ પણ કષ્ટ તો પડયું નથી ને ? આજે રાણીઓનું મુખ ભ્લાન હતું; પરસેવો આવ્યો હતો, તેથી મનમાં કંઈક બિન થઈ કહ્યું કે દેવી ! તમો બેસી જાઓ. તમોને જોવાથી જણાય છે કે, આજ ખૂબ થાકી ગયા છો. જરાક આરામ કરો.

ભરતજીની વાત સાંભળીને તે રાણીઓને પણ હાંસી આવી, હસતી હસતી જ બેસી ગઈ.

ભરતજી ફરીને કહેવા લાગ્યા કે શું તમારી પાલભીઓ ઘણી ઉતાવળે લાવવામાં આવી ? તેથી તમારાં શરીર ડોલવાથી તમને આટલું કષ્ટ થયું હશે. તમારું મુખ ભ્લાન થયું છે. તાપથી કષ્ટ પડયું

પૂર્વસાગર દર્શન સંધિ

૧૩૮

લાગે છે. મારી સાથે સાથે આવવાથી માણસોની અતિ ભીડને લીધે તમને કષ્ટ પડશે જેથી તમોને પાછળ પાછળ જુદા આવવાની વ્યવસ્થા કરી હતી, છતાં પણ કષ્ટ પડયું. હા' તમોને કોઈએ ગુલાબ જલ વગેરે પણ નથી આચ્છાં શું ? માનીયો કે તમે કોઈ ન બોલ્યા, પણ તમારી સાથે જે દાસીઓ નિયુક્ત હતી તે કેમ ન બોલ્યો. તેણે તો વિચાર કરવો'તો. શું પ્રાણ ગયા પછી તે કામમાં આવત ? શું કરીએ, દુઃખ થયું. એ પ્રકારે સમાટ ઘણા દુઃખપૂર્વક કહેવા લાગ્યા.

ત્યારે રાણીઓએ કહ્યું કે સ્વામી ! આપ એ બિચારી દાસીઓ ઉપર રોષ કેમ કરો છો ? તેનો શો દોષ છે ? આજે પૂર્વસાગર જોવાની અમને ઉત્કટ ઈચ્છા થઈ હતી. અમે જ જલદી ચાલવા કહ્યું હતું. અમારી આજ્ઞાનુસાર તેઓએ કાર્ય કર્યું, તેમાં તેનો શો દોષ ?

આ દાસીઓએ અને વિશ્વાસુ લોકોએ અમને કહ્યું કે જરા ધીરે ચાલવાથી સારું રહેશે. નહિતર સ્વામી ભરતજી અમારાપર રોષ પામશે. તો પણ અમે જ તેની વાત ન સાંભળીને જલદી ચાલવાનું કહ્યું. એમાં અમારો દોષ છે. તેથી આપ ક્ષમા કરો. તમે હવે સમજ ગયા હશો કે આજ મુકામને માટે અમે આતુરતાથી આવ્યા. અત્યાર સુધી આવા પ્રકારનો અપરાધ અમારાથી નહોતો થયો. તેથી ક્ષમા કરો. પ્રાણનાથ ! આપના દર્શન કરવાથી અમારો થાક દૂર થઈ ગયો છે. તેથી આપ ચિંતા ન કરો. હવે આગળ કામ કરો.

ભરતજીએ કહ્યું, તો તો સારું. અત્યારે તમે સ્નાન, દેવાર્થન અને ભોજનથી પરવાર્યા બાદ બપોરે સમુક્રની શોભા જોજો. તે સાંભળીને ત્યાંથી ઊઠીને બધા ઉપરના મહેલમાં ગયા.

મય નામના વંતરે ક્ષણવારમાં ભરતજી ને તેની રાણીઓ માટે લાખો સ્નાનઘરો બનાવીને રાખ્યા હતા. ગૃહપતિ રત્નની પ્રેરણાથી ત્યાં ઉત્તમ જલની પણ વ્યવસ્થા થઈ ગઈ. એક એક ઘરમાં એક એક રાણીએ જઈને સ્નાન કર્યું. ભરતજીએ પણ તેને માટે બનાવેલ સ્વતંત્ર સ્નાનગૃહમાં જઈને સ્નાન કર્યું. દેવોક્ષારા નિર્મિત તે સ્નાનઘરોમાં કોઈપણ પ્રકારની મુશ્કેલી નહોતી. અજિ પેટાવો. લાકડા લાવો. એને બોલાવો, તેને બોલાવો ઈત્યાદિ કોઈ પણ પ્રકારની જંજાળ નહોતી. બધું ગૃહપતિ રત્નની વ્યવસ્થાથી ક્ષણવારમાં બની જતું હતું. સ્નાન કર્યા પછી પહેરવાનાં ઉત્તમોત્તમ વસ્ત્રો, સ્મરણ કરવા માત્રથી જ, પદ્માનિધિ નામના રત્ન આપી જતા હતા. તેની સહાયતાથી બધા લોકોએ દિવ્ય વસ્ત્રો પહેર્યા. આ રીતે ઈચ્છિત ઘરેણાં પિંગલાનિધિ નામના રત્ન આપી જતા હતા. તેની સહાયતાથી ઈચ્છિત આભૂષણો પહેર્યા અર્થાત્ બધા જણા સ્નાન કરીને વસ્ત્રાભૂષણોથી અલંકૃત થયા.

દેવતંત્રથી સ્નાન કરીને દેવતંત્રથી જ વસ્ત્રાભૂષણો ધારણ કરીને શ્રી ભરતજી દેવાલયમાં પરિવાર સહિત ગયા. ત્યાં તેઓએ બહુ ભક્તિપૂર્વક દેવપૂજા કરી. ત્યાંથી પરવારીને પોતાની રાણીઓને સાથે લઈને દિવ્ય ભોજન કર્યું. ત્યારપછી તાંબૂલ ને સુગંધી દ્રવ્યો લઈને થોડીક વાર પોતાનો થાક ઊતારવા સુખનિંદ્રા લીધી. નિંદ્રાદેવીએ પોતાની કોમલ ગોદમાં બધાને સ્થાન આયું.

મધ્યાંના ત્રીજા પ્રહરમાં ભરતજી પોતાની સ્ત્રીઓ સાથે સમુક્રની શોભા જોવા ઉપલા મહેલમાં ચડ્યા. ભરતજીની સ્ત્રીઓએ આ પહેલાં ક્યારે ય સમુક્ર જોયો ન હોતો. ઘણા ઉત્સાહપૂર્વક

જોવા લાગી. ભરતજી પણ બધી સમજ આપીને તેને બતાવી રહ્યા હતા. સ્ત્રીઓ મોઢે હાથ રાખીને આશ્ર્યમુંઘ બની સમુદ્રની શોભા જોઈ રહી.

સમુદ્રનો અંત તેની દૃષ્ટિથી પણ પેલી પાર છે. તેમાં અગાધ જળ છે. અનેક તરંગો એક પછી એક આવ્યા જ કરે છે. એક તરંગ ઊપજે છે ને તે નાશ પામે છે એમ હજારો, લાખો, કરોડો, ને અગણિત તરંગો થાય છે ને નાશ પામે છે. વચ્ચે વચ્ચે મોટા પર્વત છે. ક્યાંક ક્યાંક નાવ, જહાજ લાંચ વગેરે દેખાય છે.

આ રીતે અનેક પ્રાકૃતિક શોભાઓથી યુક્ત સમુદ્ર જોઈને તે બધી દેવીઓ બહુ પ્રસન્ન થઈ. સમાટે કંધું કે આજથી તમે દરરોજ સમુદ્ર જોઈ શકશો. આજે આટલું ધણું છે. આપણો હવે નીચે જઈએ. એમ કહીને બધાને સાથે લઈને નીચેનાં મહેલમાં આવ્યા. તે દિવસ ધણો આનંદપૂર્વક ગયો, રાગ ને ભોગ સહિત ચકવતીએ પૂર્વસાગરના ડિનારે પડાવ નાખ્યો.

કદાચ અમારા પ્રિય પાઠકોને આ જાણીને આશ્ર્ય થશે કે ભરતજીને પણ રાણીઓની જેમ જ તે સમુદ્ર જોઈને ખૂબ સંતોષ થયો હશે. ના, ના. તે સમુદ્ર જોઈને હર્ષ ન થયો. તેની પાસે જ સમુદ્ર છે. જ્ઞાનસમુદ્રનું દર્શન તેઓ રોજ કરે છે. તેને કઈ વાતની પરવા છે ? તેને જો સંતોષ થયો હોય તો માત્ર આ વાતનો કે પૂર્વસાગર સદ્ગ્રામ સુંદર સ્થાનમાં બેસીને તે જ્ઞાનસાગર પરમાત્માનું વિશેષ રૂપે નિરાકૃતાથી દર્શન કરવાનો. બાધ્ય સુંદરતા ઉપર તેઓ મુંઘ નહોતા થતા. બાધ્ય વિચિત્રતા જો અંતરંગમાં સહાયક હોય તો તેનો અનુભવ કરી લેતા. તેથી જ તેને સદા ભાવના રહે છે કે :-

“હે પરમાત્મા ! સમુદ્રને લોકો તે ગંભીર છે એમ કહી તેનું વર્ણન કરે છે. તમારી ગંભીરતાની આગળ તેની ગંભીરતા કાંઈ હિસાબમાં નથી. તમારું ગંભીર્ય તેનો તિરસ્કાર કરે છે. સમુદ્રનું જલ અગાધ છે, અપાર છે તેવી રીતે તમારો મહિમા પણ અગાધ ને અપાર છે. તેથી પરમાત્મા ! મારા હૃદયમાં તમારો અધ્યવસાય નિરવચ્છિન્નરૂપે વર્ત્યા કરે !”

સિદ્ધાત્મા ! તમો ભવ્યોના સંપૂર્ણ દુઃખ દૂર કરનાર છો. ભવ્યોનાં મનને પ્રસન્ન કરનાર છો. સંપૂર્ણ કર્માને નાશ કરી ચૂક્યા છો. અર્થાત્ અનંત સુખ સાગરમાં મળન છો. તમો બધાના કલ્યાણકારી છો. મુનિ, મહામુનિઓના હૃદયમાં પણ જ્ઞાનજ્યોતિ ઉત્પત્ત કરવામાં તમે સાધક છો. તેથી સ્વામી ! અમને પણ સુબુદ્ધિ આપો કે જેથી અમે મધુર વચ્ચેન દ્વારા સંસારનું કલ્યાણ કરી શકીએ.”

૫. રાજવિનોદ સંધિ

બીજે દિવસે ભરતજી, પોતાના મહેલમાં મંત્રી, સેનાપતિ આદિ મુખ્ય વ્યક્તિઓને બોલાવીને, આગળના કાર્યનો વિચાર કરીને બોલવા લાગ્યા કે માગધામરને વશ કરવામાં શું મોટી વાત છે. સેનાનાયક ! અને મંત્રી ! તમે વ્યંતરને વશ કરવામાં કોઈ ચિંતા કરવાની જરૂર નથી. પરંતુ મને એ સમુદ્રના કિનારા ઉપર એકવાર ધ્યાન કરવાની ઈચ્છા થઈ છે. કાલે જ્યારથી મેં એ સમુદ્ર જોયો છે ત્યારથી મારા હદ્યમાં ધ્યાન કરવાની ઉત્કૃષ્ટ ભાવના વારંવાર ઉદ્ભવી રહી છે. એમ હોવાથી ઈચ્છાની પૂર્તિ કરવી મારો ધર્મ છે. ધ્યાન કરવા માટે જંગલ, સમુદ્રતટ, નદીતટ, પર્વત, પ્રદેશ આદિ ઉત્તમ સ્થાન છે. આ રીતે અધ્યાત્મ શાસ્ત્રોમાં વર્ણિયું છે. તે વચન મને સ્મરણામાં આવ્યું છે. જ્યારથી અયોધ્યા નગરથી અમે આવ્યા છીએ ત્યારથી અમે મનની તૃપ્તિ થાય તેવું કોઈ ધ્યાન નથી કર્યું. તેથી સમુદ્રતટમાં રહીને એકવાર ધ્યાન ધરીને પરમાત્માનું દર્શન કરી લેવું જોઈએ.

ભરતજીના આ વચન સાંભળીને બુદ્ધિસાગર મંત્રીએ પ્રાર્થના કરી કે સ્વામી ! અમારી વિનંતી છે કે ધ્યાન કરવા સમુદ્રતટ અનુકૂલ છે એ વાત મને સંમત છે. પરંતુ પહેલાં આપણો જે કાર્ય માટે આવ્યા છીએ તે કાર્ય પહેલાં કરવું તે આપણો ધર્મ છે. સૌથી પહેલાં શત્રુને પોતાને વશ કરો, ત્યારપણી આપ નિરાકૂલ થઈને ધ્યાન કરો એમાં અમને કોઈ પણ પ્રકારે હરકત નથી.

મંત્રી ! ભરતજી બોલ્યા, તમે આટલા ડરો છો કેમ ? શું માગધ મારો શત્રુ થઈ શકશે ? સૂર્યને ઘુવડની શી પડી છે ? હું ધ્યાન કરવા બેસું તો તે આપ મેળે જ આવીને વશ થશે. તમે તરણાને મેળું કરીને તેની મહત્ત્વાની કરો છો. શું ગણબદ્ધ દેવસેવકોને આજ્ઞા આપીને તેને અહીં બાંધીને મંગાવું ? તે વાત પણ રહેવા ધો. વજખંડ નામના ધનુષ્યને અભિવર્ષક નામના બાણનો મેળ કરીને તેના નગરમાં ફેંકીને બાળી નખાવું ? એ વાત પણ રહેવા ધો. મયદેવને આજ્ઞા આપીને પર્વત ગબડાવું અને તે સમુદ્રની વચ્ચે પુલ બંધાવીને મારી સેના ત્યાં મોકલું ? અને તે ભૂતોના રાજાને મારા નોકરોના હાથથી અહીં મંગાવું ? તેને માટે ચક્કની જરૂર નથી, ધનુષ્યની જરૂર નથી, મારી સાથે જે રાજપુત્રો છે તેમને મોકલીને તેમના પરાકમથી અતે ઘસડાવી લાવીશા, મંત્રી ! તમે વિચાર કેમ નથી કરતા ? જો આજે અમે એનાથી ડરીશું તો આગળ વિજ્યાર્ધ ગુફામાં રહેવાવાળા બે મહાન રાજાઓને કેવી રીતે જીતીશું ? એમ થાય તો તે વિજ્યાર્ધની પેલી પાર તો આપણો નહીં જઈ શકીએ, તમો બધા આ રીતે નિરુત્સાહી શા માટે થાઓ છો ? મારે માટે એ કોઈ મોટી વાત નથી. એકવાર આ સમુદ્રતટે પરમાત્મસંપત્તિનું દર્શન કરી લઉં. બુદ્ધિસાગર ! મારા માટે તો તે માગધને જીતવો તે તો ગોડબાજારિયાના ખેલ જવું છે. (તે તો રમતની વાત છે), તમે આટલી બધી ચિંતા કેમ કરો છો ? હું પરમાત્માના સોગનપૂર્વક કહું છું કે તેને હું અવશ્ય કબજે કરી લઈશ, તમે ચિંતા ન કરો. જે વખતે હું પરમાત્માના દર્શન કરું છું તે વખતે કર્મ પર્વત પણ ખરી જાય છે, તો પછી આ માગધ કઈ વાડીનો મૂળો છે ? કાલે જ તેડાવીને મારી સેવામાં તેને જોડી દઉં, તમે જુઓ તો ખરા. એક બાણ છોડીને તેનું અંતરંગ જોઈ લઈશ, સોયથી મરે તો સોયાનું શું કામ ? તેને માટે આટલી ચિંતા કેમ કરી રહ્યા છો ? તે આવે તો સારું છે. ન આવે તો પણ સારું છે, કેમકે તેથી મારી વીરતા બતાવવાનો

મોકો મળશે. કર્મસમૂહ જીતવા માટે મારે વિચાર કરવો પડે છે. પરંતુ આ સમુદ્રના કૂર્મ જેમ રહેવાવાળા તે માગધામરને જીતવા માટે આટલી ચિંતા કરવાની શી જરૂર છે ? તમે મર્મજી છો. જાઓ.

હું ત્રણ દિવસ ધ્યાન કર્યા પછી તેના ઉપર એક બાણ છોડીને અહીં આવીશ. આ રાજ્યોગાંગ છે. તમે બધા સેનાની રક્ષા હુણિયારી રાખીને કરજો. એમ કહીને ભરતજીએ મંત્રી ને સેનાપતિને અનેક વસ્ત્રાભરણો ભેટ આપીને વિદાય કર્યા. ત્યારપછી પોતે સમુદ્રતટે ગયા. ત્યાં પહેલેથી જ વિશ્વકર્મારને ભરતજીને ધ્યાન કરવા યોગ્ય પ્રશસ્ત મકાન બનાવી રાખ્યું હતું. તેમાં પ્રવેશ કરીને રાજ્યોગી ભરત યોગમાં મર્ગ થયા. યોગશાસ્ત્રમાં ધ્યાન માટે આઈ અંગ કહ્યાં છે. યમ, નિયમ, આસન, પ્રાણાયામ, પ્રત્યાહાર, ધ્યાન, કોમલ ધારણા અને સુસમાધિ એ પ્રકારે અણાંગ યોગમાં ભરતજી એકાગ્ર ચિંતે મર્ગ થયા.

કોઈ વ્યક્તિને કોઈ નિધિ મળી ગઈ હોય ને તેને તે જેવી રીતે લોકોને દેખતાં ન જુઓ અને એકાંતમાં લાવીને જુઓ છે તેવી રીતે ભરતજી પણ તે આત્મનિધિને એકાંતમાં-સમુદ્રતટમાં લાવીને જોઈ રહ્યા છે. ભરતજી પેલા પણ અનેકવાર ધ્યાન કરતા હતા. પરંતુ એ દિવસનો યોગ તો કોઈ અપૂર્વ હતો. તે દિવસના યોગમાં આનંદ, ઉલ્લાસ, ઉત્સાહ ને એકાગ્રતા અધિક હતા, તેથી ભરતજી આપમેળે જ અત્યંત પ્રસન્ન થયા. વિશેષ શું કહીએ ? પર્વયોગ સંધિમાં જેવી રીતે ધ્યાનનું વર્ણિન કર્યું છે તેવી રીતે ભરતજી ધ્યાનમર્ગ થઈ ગયા અને દુર્વાર કર્માની તેઓએ સાતિશય નિર્જરા કરીને અપૂર્વ આત્મસુખનો અનુભવ કર્યો.

ત્રણ દિવસ ઉપરાંત ત્રણ ઘરી થઈ. પરંતુ ભરતજીને ભૂખ, તરસ વગેરેનું કાંઈ દુઃખ થયું નહિ. ત્રણ લોકમાં સારભૂત આત્મસુખામૃત સેવતા થકા તેમને લૌકિક ભૂખ, તરસ કેવી રીતે લાગે ? ત્રીજે દિવસે પારણું કર્યા પછી આરામ લીધો. ત્યારપછી બપોરના વખતે સોનાના રથ ઉપર બેસીને સમુદ્રમાં ધીરવીર ચક્કવર્તીએ પ્રયાણ કર્યું. ધજ, ધંટા, કલશ, પુષ્પમાલા વગેરે ચીજોથી તે અજિતંજ્ય નામના રથને ખૂબ શાણગાર્યો હતો. એક ગણબદ્ધ દેવ તે રથનો સારથી હતો. તે પોતાના ચાતુર્યથી ભૂમિ ઉપર જેવી રીતે રથ ચલાવતો હતો તેવી રીતે તે પાણી પર ચલાવી રહ્યો હતો. અનેક તરંગ એક પછી એક ઊઠયા કરે છે તે બધાને ઓંણાને તે રથ આગળ વધી રહ્યો હતો.

આ રીતે બાર યોજન પ્રયાણ કર્યા પછી જહાજના પડાવની જેમ તે રથે પણ પડાવ કર્યો. રથ આગળ ન જતાં જે વખતે ઊભો રહી ગયો તે વખતે એવું જણાતું હતું કે કદાચ સમુદ્રે ભરતજીને પ્રાર્થના કરી હોય કે સ્વામી ! હવે આપ આગળ ન વધો. કેમકે જો હવે વિશેષ આગળ વધશો તો શત્રુઓ બીકના માર્યા ભાગી જશો. તેથી આપને અહીંયાં રહેવું યોગ્ય છે.

ચક્કવર્તીએ ત્યાં જ રહીને પોતાનું ધનુષ્ય તૈયાર કર્યું. જેવી રીતે ભરતજી યોગ કરતી વખતે કર્મની જગ્યા બરાબર જાણી લઈને કામ કરે છે તેવી રીતે અહીં પણ બરાબર શત્રુના સ્થાનને જાણી લઈને બાણ ફેંક્યું. તે બાણ ગર્જનાથી આકાશમાં, ભૂમિમાં, જલમાં, એક વિષ્ણુ જેવું થઈ ગયું. તે બાણનો પ્રયોગ કરતી વખતે રાજી ભરતથી હું કાર શણ થયો. અને બાણનો ટંકાર થયો, આ બસે ભીષજા શબ્દોથી જગતમાં સર્વ સ્થળે ત્રાસ ત્રાસ થઈ ગયો. સેનાના હાથી, ધોડા વગેરે બધા બીકના

રાજવિનોદ સંધિ

૧૪૩

માર્ગ આમ તેમ નાસવા લાગ્યા. સમુદ્ર તો પોતાનો કાંડો ઓળંગીને દહીના ઘડાની જેમ બહાર ફેલાયો. આ રીતે ઉર્ધ્વલોક, મધ્યલોક ને પાતાલલોક બધાં કંપવા લાગ્યાં. વિશેષ શું કહીએ ? માગધામરના નગરમાં સમુદ્રનું પાણી ધૂસી ગયું. લોકોને ભય ઉપજયો. નગર કંપવા લાગ્યું. આ રીતે તે બાણ પૂર જોરથી જઈને માગધામર જે દરબારમાં બિરાજમાન હતા ત્યાં જ જઈને એક થાંભલામાં અથડાયું. તેનો શબ્દ તે વખતે અત્યંત ભયંકર હતો.

એકદમ દરબારના બધા મનુષ્યો બી ગયા, જેવી રીતે વાઘને જોતાં સામાન્ય પ્રાણીઓનું ટોળ્ણું બીક પામે છે તેમ. પરંતુ માગધામર અત્યંત ગંભીર છે. તે પોતાના સિંહાસન ઉપર બેસીને વિચાર કરવા લાગ્યા કે આ કૃત્ય કોનું છે ? બધા લોકોને તેણો સમજાવ્યા કે તમે ગભરાશો નહિ. અને પોતાની પાસેના એક સેવકને કંધું કે તે બાણાની સાથે જે ચિહ્ની લાગેલી છે તે અતે લાવો. તે વખતે એક સેવકે ડરતાં ડરતાં તે પત્ર લાવીને દીધો. તેની પાસે રહેલા પત્રવાચકને વાંચવાની આજ્ઞા થઈ. તે વાંચવા લાગ્યો.

“શ્રીમન્મહારાજ, આદિનાથ તીર્થકરના પ્રથમ પુત્ર, ગુરુહંસનાથભાવક, ઉન્મતરાજિરિવજદંડ, પ્રચંડ દુર્મુખરાજનાશક, અરિરાજમેઘજંઝાનિલ, કર્મકોલાહલ, મૃત્યુકોલાહલ, ધર્મપાલક, પ્રજાપાલક ભરતચક્રવર્તી તરફથી સેવક માગધામર કહેણ મોકલવામાં આવે છે કે તમારે સીધી રીતે આવીને કાલ સુધીમાં અમારી સેવામાં હાજર થવું એ અમારા તરફથી રાજ્ઞા છે.

આ પત્ર સાંભળતા વેંત જ માગધામર કોધથી અત્યંત લાલચોળ બની ગયો. એકદમ દાંત પીસતા થકા કહેવા લાગ્યો કે તે પત્રને ફાડી નાખો, બાળી નાખો, ક્યાંનો એ ભરત મુખો, હું નથી જાણતો. અમારા સમુદ્રમાં એ આવ્યો ક્યાંથી ? ક્યાં છે આપણી સેના, બોલાવો ! હું હમજા જ એની ઓખાદ ભુલાવી દઈશ. જુઓ તો ખરા. પત્રમાં શું લખે છે ? હું શું એનો નોકર છું કે મને આજ્ઞા આપવા આવ્યો છે ? સમુદ્રમાં રહેનારા કેવા હોય છે તેની એને હજુ ખબર નથી. તો બતાવવું પડશે કે તેઓ એટલા બધા ભોળા નથી કે એના ફાંસલામાં ફસાઈ જાય. તે શબ્દથી તો ભૂચર છે, અને અમે વંતર છીએ. અમારી આગળ તે ક્યાં સુધી અભિમાન બતાવી શકશો ? અમારી આગળ એનું શું ચાલે ? ભૂતનાથોની વીરતાનો એને હજુ ઘ્યાલ નથી. રહેવા ધો. હું શું તેને વશ થાઉં. કદી નહિ. સેનાપતિ ! બોલાવો. અમારો વીર ક્યાં છે ? તે ભરતને જરાક રગાદોણે.

માગધામર કોધે ભરાતો હતો. તેની પાસે જ મંત્રી, સેનાપતિ આદિ પરિવાર પણ ઉપસ્થિત હતો. તેઓ બહુ નીતિપૂર્ણ વચનોથી તેમને સમજાવવા લાગ્યા કે જેથી કોઈ રીતે તેનો કોધ શાંત થઈ જાય. સ્વામી ! આપ કોધ ન કરો. આપને માટે એ શી મોટી વાત છે ? અમે બધી તેની વ્યવસ્થા કરશું. આપ શાંત ચિત્તથી બેઠા રહો. દરબારને બરખાસ્ત કરવાની આજ્ઞા આપો. ત્યાર પછી એકાંતમાં આ સંબંધી વિચાર કરીએ.

ત્યારે દરબારના બધા લોકો ચાલ્યા ગયા. કેટલાક મુખ્ય મુખ્ય માણસો બેસીને વિચાર કરવા લાગ્યા અને કહેવા લાગ્યા કે રાજા ! તમે ધીર છો. ગ્રૌંથ છો. ગંભીર છો. તમારી બરાબરી કરવાવાળો લોકમાં કોણ છે ? એમ હોવાથી તમારા વિશાળ ભાગ્યાનુસાર જ તમારે વર્તવું જોઈએ.

કુદ્રલોકની જેમ વર્તવું યોગ્ય નથી. તમે મહેલમાં રહો. કોધ છોડી દઈને અમારી સાથે વાત કરો. અમારી વાત સાંભળતા જાઓ. લોકો બધા તમારી પ્રશંસા કરે એમ અમે કરીશું. આ પ્રકારની વાત સાંભળીને માગધામરે જરાક હસ્તિને કહ્યું કે સારું ! તમે શું કહેવા માગો છો તે કહો તો ખરા.

હવે તે મંત્રીમિત્રોએ જાણી લીધું કે તેનું મન જરાક શાંત પડયું છે. હવે બોલવામાં કાંઈ વાંધો નથી. હવે વાત કહેવા લાગ્યા કે સ્વામી ! ભરત ચકેશ્વર સામાન્ય નથી, તે દેવાધિદેવ ભગવાનનો પુત્ર છે. તેની મહત્ત્વાત્મક જેવા જ જાણી શકે. મૂર્ખ વંતરો કેવી રીતે જાણી શકે ! ભરતજી અદ્ભુત સંપત્તિના માલિક છે. તેને કોઈનો કાંઈ પણ ભય લાગતો નથી. અને તદ્ભ્વ મોક્ષગામી છે. (તે જ ભવમાં મોક્ષ જનાર છે). તેની ચિદ્ભૂતિ જોઈને તમને પ્રસન્નતા થયા વિના નહિ રહે. ભરત છ બંડને પાળવાનું પુણ્ય લઈને અવતર્યા છે. તો તેનું ભાગ્ય કોણ હરી શકે તેમ છે ? તમે વિવેકી છો. આ વાતનો વિચાર તો કરો.

તે આટલો વીર છે કે વિજ્યાર્થ પર્વતના વજ કપાટને, માટીના ઘડાની સમાન, ક્ષણવારમાં તોડી નાખશો. તે ભરત સામાન્ય નથી. મોટા મોટા પર્વતોને ઊખેડી નાખીને સમુદ્રમાં પુલ બાંધીને સમુદ્ર ઓળંગશો. જુઓ ! તે કેટલો બુદ્ધિમાન છે. બાણનો પ્રયોગ કર્યો કે સીધું જ આ થાંભલામાં ભટકાયું, એવી રીતે કે જાણો તેને આ કોઈ જાણિતું સ્થાન હોય. એની ચતુરાઈ સમજવા માટે એનાથી અધિક પુરાવાની શી જરૂર છે ? હાથકંકળાને^૧ આરસીની શી જરૂર ?

સમુદ્રમાં જ રહીને તેણો બાણને આજ્ઞા આપી કે ‘થાંભલામાં વાગો’ તો તે બાણ થાંભલામાં જ આવીને વાગ્યું. જો કોઈ શત્રુના હદ્યને ચીરવાની આજ્ઞા આપે તો તે શત્રુનો જવ લીધા સિવાય જાય શું ? કદી નહિ. તે મંત્રાસ્ત્ર છે. બીજો પણ વિચાર કરો. બાણની સાથે જે વ્યક્તિ પત્ર મોકલી શકે છે, તે શું અખિની જવાલાઓ ન મોકલી શકે ? તેનું શું પરિણામ આવે તેનો વિચાર કરો.

થાંભલામાં વાગેલા બાણને બતાવીને ઉપર પ્રમાણો જ્યારે સમજાયું ત્યારે માગધામરને વિશાસ આવ્યો કે ખરેખર ભરત વીર છે. જ્યારે તેણો એ સાંભળ્યું કે ભરત વિજ્યાર્થ પર્વતના વજકપાટને માટીના ઘડાની જેમ તોડી નાખશો ત્યારે તે વળી વિશેષ ગભરાયો. મોહું ખોલીને આઙુળવ્યાઙુળ બનીને સાંભળવા લાગ્યો.

મંત્રીઓએ કહ્યું કે રાજા ! સામાની ને પોતાની શક્તિ જોવી અને વિચાર કરીને યુદ્ધ કરવું તેમાં ડાપણ છે. જો અભિમાનવશ થઈને પોતે આગળ પગલું લે ને પછી પરાજિત બને તો લોકમાં હાંસી થાય. યુદ્ધ કરવું વીરનું કર્તવ્ય છે, પરંતુ ઉપરની વાત વિચાર્યા વિના પોતાથી બળવાન શત્રુની સાથે યુદ્ધ કરે તો કદી પણ લાભ થતો નથી.

પોતાના બરોબરિયા સાથે બાથ ભીડવી યોગ્ય છે. પોતાથી બળવાન સાથે યુદ્ધ કરવું તે તો પોતે જ પોતાનો દુશ્મન બનવા જેવું છે. આ વચ્ચન તો માગધામરના હદ્યમાં બરાબર બેસી ગાયું. તે મનમાં ને મનમાં ભરતની વીરતા ઉપર ખુશ થવા લાગ્યો.

¹ હાથકંકળા : જે પ્રત્યક્ષ છે તેને માટે પ્રમાણાની શી જરૂર છે.

રાજ ! તમને કદાચ એમ લાગશે કે અમોએ સ્વામીની ઈચ્છાથી વિરુદ્ધ બીજાની પ્રશંસા કરી. પરંતુ એવો વિચાર ન લાવવો જોઈએ. દર્પણાની જેમ ખરી પરિસ્થિતિને જેમ છે તેમ કહી છે. એ તમારા ભલા માટે છે. પોતાના સ્વામીની નિંદા કરી બીજાની પ્રશંસા કરવી તે ખરેખર નીચવૃત્તિ છે. અમોએ અંતે જીતવાનો ઉપાય કહ્યો છે આપનું કાર્ય બગાડવાનો ઉપાય અમે ન કહીએ. આજે જરાક આપને અમારું વચન કરું લાગશે. પરંતુ તેનું ફળ સારું આવશે. અમોએ આપના હિત માટે જ યોગ્ય વાત કરી છે. જો આપના મનમાં આવે તો સંમત થજો, નહિતર છોડો દેજો.

કુલવૃદ્ધોનાં હિતપૂર્ણ વચનો સાંભળીને માગધામરને બરાબર નક્કી થઈ ગયું કે ભરત ખરેખર અસાધારણ વીર છે. તેને હું જીતી નહિ શકું. તે કિંકર્તવ્યવિમૂઢ બન્યો. (તેને શું કરવું તે સૂઝ્યું નહિ.) માથું ખંજવાળતાં કહેવા લાગ્યા કે તો પછી હવે શું કરવું ? એ તો કહો. ત્યારે તેઓ કહેવા લાગ્યા કે હવે શું કરવું ? હવે એ કરવું કે બહુ સંતોષપૂર્વક જઈને ભરતચક્વતીના ચરણોમાં વંદના કરવી. તે આદિતીર્થકરના પુત્ર તો છે જ ને ! તો પછી એમ કરવામાં શું હરકત છે ? તેના ચરણમાં પ્રણામ કરવાથી આપની આબરૂ ઓછી નહિ થઈ જાય. છ ખંડ ભૂમિમાં તેની સાથે વિરોધ કરનાર કોણ છે ? તેના ગુણો પર મુખ્ય થઈને તેને વંદના કોણ નથી કરતું ? વિશેષ શું ? એ તદ્દ્ભવ મોક્ષગામી છે. તેથી તેને વંદના કરવામાં શો દોષ છે ? માટે આપ જાઓ.

ભક્તિથી જે તેને નમસ્કાર નથી કરતા તેને તે તત્કાલ શક્તિથી નમાવે છે. આમ હોવાથી પહેલેથી જ જઈને નમસ્કાર કરવા તે મહા યુક્તિ છે, આ વચનો સાંભળીને માગધામરે તે વાત કબૂલ કરી. હિતેષીઓના વચનો સ્વીકાર્ય તે માટે તેઓએ માગધામરની હદ્યથી પ્રશંસા કરી. નીતિમાન રાજાની પ્રશંસા કોણ ન કરે ! રાજ ! કાલે આવવા ચક્વતીએ ફરમાન કર્યું છે તેથી કાલે જ જજો. આજે સાંજ પડી ગઈ છે. એ સાંભળી માગધામર બહુ આનંદમળ થઈ ગયા.

આ તરફ ભરતજીએ બાણ છોડ્યા પછી પોતાની સેના પાસે જવાની તૈયારી કરી. સારથીને આજ્ઞા આપતાં જ તેઓએ રથ પાછો ફેરબ્યો. અનેક પ્રકારની ઘંટીઓ વાગવા લાગી. તેની પતાકાઓ આકાશમાં ફરકે છે. તે રથને જોતાં જ એમ લાગે છે કે કદાચ મેળે પર્વત જ આવી રહ્યો હોય. ઘોડા પણ પાછા ફરતા હોવાથી જરાક જડપથી જાય છે. તે રથમાં વજંડ એક બાજુ શોભે છે. ભરતજી પોતાનો ડાબો હાથ ટેકવીને બહુ વીરતાપૂર્વક બેઠા છે. ડાબા હાથમાં પંચરત્ન નિર્મિત બાણ છે. એને જોતાં એમ લાગે છે કે કદાચ ઈન્દ્રધનુષ જ હોય. તે વખતે ભરતજી પણ ઈન્દ્રધનુષ સહિત હિમાલય પર્વતની જેવા જણાતા હતા. બસે તરફથી ભરતજી ઉપર ચામર ઢાળવામાં આવે છે. જે વખતે ભરતજી પાછા ફરે છે એવા સમાચાર સેનાને મળ્યા તે વખતે આનંદનો પાર ન રહ્યો. બધા વીર હર્ષધનિ કરવા લાગ્યા. બધા જ્યયજ્યકાર કરવા લાગ્યા.

સેનાસ્થાન હવે નજીક આવ્યું. બાણને રથમાં જ મૂકી દીધું. સારથીનું સન્માન કરવા માટે એક રથીને આજ્ઞા આપીને ભરતજી ચાલ્યા ગયા. સામેથી મંત્રી, સેનાપતિ, રાજપુત્ર વગેરેએ આવીને બહુ ભક્તિથી નમસ્કાર કર્યા.

એવી રીતે બીજા વીર, વાપારી, વેશ્યાગણ, હાથીના સવાર, ઘોડેસ્વાર વગેરે લોકો ભરતજીને

ભરતેશ વૈભવ

નમસ્કાર કરતા હતા. કવિઓ કવિતા કરતા હતા. સ્તુતિ-પાઠકો સ્તોત્ર બનાવતા હતા. ભડ્કલોકો હાથ ઊંચા કરીને આશીર્વાદ દેતા હતા. વેત્રધારીઓ ‘સાવધાન’ આદિ સુંદર શબ્દો ઉચ્ચારતા હતા. આ બધું સાંભળતા સાંભળતા ને જોતા જોતા ભરતજી પોતાના મહેલમાં ગયા. ભરતજીની રાણીઓએ બહુ ભક્તિપૂર્વક પ્રાણોશની આરતી ઉતારી. ત્યાર પછી પૂજ્ય ચરણોમાં નમન કર્યું. રાણીઓને ભરતજીનો વિયોગ ચાર દિવસથી થયો હતો, પરંતુ તેમને ચાર યુગ જેવો લાગતો હતો. એમ હોવાથી પતિને ધેર આવેલાં જોઈને તેમને કેટલો હર્ષ થયો હશે એનો પાઠક પોતે જ વિચાર કરી લે.

ભરતજીએ પોતાની સ્ત્રીઓ સાથે સાંજે ભોજન કર્યું અને જિનવંદના કર્યા પછી મહેલમાં બહુ આનંદથી રહ્યા છે. તે રાત ઘણી ખરી સમુદ્રપ્રયાણ ને ધ્યાનની ચર્ચા કરીને જ વ્યતીત કરી. પતિના વિજય ઉપર તે રાણીઓને ઘણો હર્ષ થયો. વાચક ભૂલી નહિ ગયા હોય કે ભરતજીએ મંત્રીને, તેમજ સેનાપતિને કહ્યું હતું કે ‘માગધામરને જીતવા સંબંધમાં તમે ચિંતા ન કરો. હું જરાક ધ્યાન કરી લઉં. પછી તમે દેખશો કે તેને હું અહીં જ બોલાવી દઈશ એ પ્રમાણો ભરતજીને તે વંતરને બોલાવવામાં સફળતા મળી. એક જ બાણના પ્રયોગથી તેનો ગર્વ ઉતારી ગયો. શું આટલું સામર્થ્ય તેના ધ્યાનમાં છે ? હા ! છે. પરંતુ આત્મવિશ્વાસ હોવો જોઈએ.

ભરતજીને ભરોસો હતો કે આત્મબલથી સર્વ શક્ય છે. તેઓ રાતદિન આ પ્રકારે ચિંતવતા હતા કે :-

“અગણિત દુઃખો દઈને પીડવાવાળી કર્મરૂપી મોટી જબરી સેનાને માત્ર એક નજર કરીને જ જીતવાનું સામર્થ્ય આ પરમાત્મામાં છે. તેથી હે પરમાત્મા ! તમે મારા હૃદયમાં નિરંતર વર્ત્યા રહો.

હે સિદ્ધાત્મા ! કામદેવરૂપી મદોન્મત હાથીને જીતવા માટે આપ સિંહ સમાન છો. જ્ઞાન સમુદ્રને ઉછાળવા માટે આપ ચંદ્ર સમાન છો. કર્મ પર્વતનો આપે નાશ કરી નાખ્યો છે. તેથી અમને પણ તેવું બળ આપો કે જેથી અમે પણ કર્મથી કાયર ન બનીએ.”

આમ હોવાથી ભરતજી જેવા વીરોને લોકિક શત્રુઓની પરવા હોય ?

૬. આદિરાજોદ્ય સંધિ

સેવારમાં ઊરીને ભરતજી નિત્ય કિયાથી પરવાર્યા. સ્નાન ને દેવાર્થન કરીને તેઓએ પોતાનો પોશાક ધારણ કર્યો. ને આભૂષણો પહેર્યાં. જાણ કેમ દેવેન્દ્ર હોય તેવા લાગતા હતા. એવી રીતે સુંદર વેષમાં આવીને તેઓએ દરબારને શોભાવ્યો.

ઘણા રાજાઓ અને રાજપુત્રો આજે દરબારમાં આવ્યા હતા. તેઓએ સમ્રાટને પોતાની ઉત્તમ ભેટ સમર્પણને નમસ્કાર કર્યો. ને પોતપોતાના સ્થાનમાં બિરાજ્યા.

વિચારશીલ મંત્રી, પ્રમાવશાલી સેનાપતિ ભરતજીની પાસે બેઠા છે, પાછળ ગણબદ્ધદેવ છે. પાસે જ મિત્રો બેઠા છે. જરાક દૂર વેશ્યાઓ છે. સામે વીર યોદ્ધાઓનું લશકર છે.

એ પ્રમાણો કવિગણ અને વિદ્વાન લોક સામે જ ઊભા રહીને અનેક કવિતા ગાઈ રહ્યા છે. બસે બાજુ ચામર ઢોળાય છે. કોઈ ગાયકો પ્રાતઃ કાલને અનુરૂપ રાગ ગાઈ રહ્યા છે તેને ભરતજી મન દઈને સાંભળે છે. કોઈ તાંબૂલ આપે છે. તે પણ લઈ રહ્યા છે. એકવાર સમ્રાટની દષ્ટિ ક્ષત્રિયપુત્રો પર પડે છે ને એક વાર રાજાઓ તરફ પડે છે. લાંબી સેનાને જોતાં જોતાં સાથો સાથ ગાયન પણ સાંભળે છે.

લલિત રાગનું ગાયન ઘણું સારું ગવાયું. તેમાં પણ આત્મકલાનું વર્ણન કર્યું. રાજા ! આપ તે કલાને જાણો છો તેથી પ્રસન્ન થયા હશો, એમ અનુકૂલ નાયકે કહ્યું. સ્વામી ! એક એક અક્ષરને બરાબર નોખો નોખો પાડીને અત્યંત સૂસ્વરપૂર્વક ગાન થઈ રહ્યું છે, એમ દક્ષિણ નાયકે કહ્યું. ના, ના, સાકર ને દૂધ મેળવીને પીતાં જે આનંદ આવે છે એવો આનંદ આ ગાયનમાં આવ્યો છે એમ કુટિલ નાયકે કહ્યું.

શોઠ:-તાન, આલાપ ને ગાયકનું ગાંભીર્ય એ ભરતના હદ્યને પ્રસન્ન કરવા માટે ઘણાં સારાં છે.

જવા દો ભાઈ ! તમો બધા એક રાગની જ પ્રશંસા કરો છો. અમે તો એમ કહેવા માગીએ છીએ કે શ્રી ગુરુ હંસનાથને તેણો કોયલની જેમ ગાઈ બતાવ્યો, એમ નાગરે કહ્યું. બહુ કુશલતાપૂર્વક તેણો મલહરિ રાગદ્વારા નિર્ઝુટિલ આત્મતત્ત્વનું વર્ણન કર્યું. સરસ્વતીએ જ જાણો કે ચક્રવર્તીના દર્શન કર્યા એવું થયું, એવી રીતે વિટે કહ્યું. જેવી રીતે મત્સ્ય જલમાં ચમકે છે તેવી રીતે ચમકતું ગાયન તેણો ગાયું, એમ પીઠમર્દકે કહ્યું.

નહિ ભાઈ ! શોષણ મુખવીણામાં અધ્યાત્માઓષધરસને ભરીને વૈષયિક રોગીઓના કાન સુધાર્યા એમ વિદૂષકે કહ્યું.

આ પ્રમાણો જુદા જુદા પ્રકારના વચ્ચો સાંભળતાં સાંભળતાં મનમાં ને મનમાં સંતોષ પામતા હતા. અને ગાયન સાંભળતાં જેના ગાયનથી પ્રસન્ન થતા હતા તેમને અનેક પ્રકારના ઈનામ આપતા હતા.

એક એક કલાથી પ્રસન્ન થઈને અને આત્માનો વિચાર કરતા થકા સિંહાસન પર બિરાજમાન હતા. એવામાં મંદાકિની નામની દાસીએ અર્કીર્તિકુમાર ને લાવીને સમ્રાટના હાથમાં આપ્યો.

‘સ્વામી ! રાજદરબારમાં આવવા કુમારે હઠ લીધી છે. તેથી હું અહીં લાવી છું.’ ત્યારે સભામાં થતી વાતચીત તદ્દન બંધ થઈ ગઈ બધા લોકો તે બાળકના સૌંદર્ય પર મુંઘ થઈને જોવા લાગ્યા.

સમ્રાટે બાળકને પોતાના ખોળામાં બેસાડીને તેની સાથે પ્રેમસંલાપ કરવો શરૂ કર્યો. તે કુમાર તે વખતે ઘણાં સુંદર દેખાતા હતા. ઉત્તમ જાતિનાં રત્ન જેવી રીતે રત્નોમાં કોઈ વિશિષ્ટ સ્થાન મેળવે છે તેવી રીતે આ કુમારરત્ન પણ કોઈ ખાસ વિશિષ્ટતા લઈને આવ્યું હતું.

પિતાનું જ સૌંદર્ય છે. પિતાનું જ રૂપ છે. પિતાનું જ સ્વરૂપ છે. પિતાની જ દાઢિ છે. બધુંય એક જ પ્રકારના નમૂનાનું પ્રતિક છે. આવો સુંદર પુત્ર ખોળામાં આનંદથી બેઠો છે. તે કુમારે અનેક રત્નનિર્મિત આભૂષણો પહેર્યા છે. તેથી તેનું સૌંદર્ય કંઈ અનોખું જ શોભી રહ્યું છે.

કોઈવાર ભરતજી બાળક તરફ જોઈને હસે છે. કોઈવાર ચુંબન કરે છે, કોઈવાર તેને ઉછાળે છે, આ રીતે અનેક પ્રકાર તેની સાથે પ્રેમવ્યવહાર કરે છે. ભરતજી બચ્ચાને કહે છે કે બેટા ! આદિ તીર્થકર શબ્દનું નામ તો લ્યો. ત્યારે તે “આદિકર” બોલવા લાગ્યા. ભરતજી હસવા લાગ્યા. આત્માનું વર્ણન કરતા થકા બાળકને કહ્યું કે ઠીક ! ‘ચિંદબરપુરુષ’ એમ બોલો. કહેવા લાગ્યા કે ચિંદબરપૂરુષ. ભરતજી જોરથી હસવા લાગ્યા. ઠીક ! ‘ગુરુનિરંજનસિદ્ધ’ બોલો. કુમાર કહેવા લાગ્યા કે ‘નિંજસિદ્ધ’. ફરીને ભરતજીને હસવું આવ્યું.

ફરી ભરતજી બધા રાજાઓને દેખાડતા થકા પૂછવા લાગ્યા કે બેટા ! સામે બેઠેલા લોક કોણ છે ? ત્યારે તે બાળકે હાથ ન લંબાવતા પોતાનો ડાબો પગ જ ઊંચો કરીને લંબાવ્યો. ત્યારે બધા રાજાઓ અંદરોઅંદર વાતચીત કરવા લાગ્યા કે જુઓ તો ખરા બાળકની ચતુરાઈ. અમને પોતાના પાદસેવકની માફક જ સમજે છે. તેથી પગ જ ઊંચો કરીને લંબાવ્યો. આદિચકના પુત્રને માટે તે સાહજિક છે.

એટલામાં અર્કીર્તિકુમારે પોતાનું મુખ ભરતજીના કાનની નજીક કર્યું. તે વખતે એમ લાગતું હતું કે જાણો કે પુત્ર, પિતા પાસે કાંઈ ગુપ્ત મંત્રણા કરી રહ્યો હોય ! ત્યારે બુદ્ધિસાગર કહેવા લાગ્યા કે સ્વામી ! હવે મારે મંત્રી તરીકે રહેવાની જરૂર નથી. પિતા રાજા છે, પુત્ર મંત્રી છે. તો પછી આપની બરાબરી કરનારો જગતમાં કોણ છે ?

એટલામાં બધા રાજાઓ આવીને તે બાળકને અનેક પ્રકારની ભેટ અર્પણ કરવા લાગ્યા. કેમકે તે બુદ્ધિમાન હતા. તેથી તેઓ સમજતા હતા કે આ અમારા ભાવી રક્ષક છે. ભરતજીએ કહ્યું કે બાળક માટે ઉપહારની શી જરૂર છે ? તમે આવી તકલીફ ઉઠાવો નહિ. એમ કહેવાથી રાજાઓએ બહુ વિનયપૂર્વક કહ્યું કે સ્વામી ! “અમારી આટલી સેવા અવશ્ય સ્વીકારો. અમારી પ્રાર્થના છે.” ત્યારપણી રાજપુત્ર અને રાજાઓએ આવીને તે પુત્રને અનેક રત્ન, સુવર્ણ વગેરે સમર્પણ. તાં સોનાનો ને રત્નનો પર્વત થયો. ભરતનું ભાગ્ય શું નાનું છે ?

બધા ભેટ સમર્પણે બાળકને નીરખતાં નીરખતાં ઊભા હતા. ભરતજીએ કહ્યું કે બેટા ! બધા લોકો રજા મેળવવા ઊભા છે. જરાક તેમને તેમના સ્થાનમાં જવાનું કહો તો ખરા. ત્યારે બાળકે

આદિરાજોદ્ય સંધિ

૧૪૮

પોતાનું મસ્તક ને હાથ હલાવ્યાં. ત્યારે બધા લોકોએ સમજી લીધું કે હવે જવાની અનુમતિ આપી છે. ત્યારે ભરતજીએ કહ્યું કે બેટા ! એમ નહિ, બધાને તાંબૂલ દઈને રજા આપો. ખાલી હાથે જવાનું કહેવું યોગ્ય નથી. ત્યારે તે બચ્ચાએ તાંબૂલની થાળી આગળ ધરી. બધા લોકોએ ખૂબ હર્ષપૂર્વક તાંબૂલ લીધાં. ભરતજીએ ફરી પૂછ્યું કે બેટા ! આ સોનાની રાશિ કોને દેવી ? ત્યારે તેની સામે ઊભેલા સેવકોને હાથથી બતાવ્યા. ત્યારે રાજાઓને તેની ચતુરાઈ ઉપર આશર્ય થયું.

સ્વામી ! શું કલ્યવૃક્ષના બીજથી જાડની ઉત્પત્તિ થઈ શકે ? તમારા પુત્રમાં નબળા ગુણો આવે ખરા ! કદી નહિ. એ પ્રમાણો વિદ્ધાનોએ તે વખતે પ્રશંસા કરી.

આ રીતે અનેક પ્રકારના વિનોદપૂર્વક વિદ્ધાનોને અને સેવકોને સુવર્ણદાન દઈને જ્યારે ભરત બહુ આનંદથી બિરાજમાન હતા તે વખતેજ વાજાનાં શબ્દો સાંભળવામાં આવ્યાં. આકાશ પ્રદેશમાં ધ્વજપતાકા, વિમાન વગેરે જોવામાં આવ્યાં. તે વ્યંતરોની સેના હતી. સમુદ્ર તરફથી આવી રહી હતી. મંદાકિની દાસીને બોલાવીને તેણે કુમારને સૌંપી દીધો અને મહેલમાં લઈ જવાનું કહ્યું. અને પોતે મેરુ સમાન અચલ ને સમુદ્ર સમાન ગંભીર થઈને બિરાજમાન થયા.

માગધામર આકાશમાર્ગ જ ભરતજીની સેનાને જોતા જોતાં આવતાં હતા. તેને તે વિશાલ સેના જોઈને આશર્ય થયું. તેનું વીર્ય ઢીલું પડી ગયું. મનમાં જ વિચાર કરવા લાગ્યો કે આને હું કેમ જીતી શકત ! આની સાથે વક્તા કામ આવે ? કદી નહીં. સમુદ્રના તટપર વિમાનથી ઉત્તરીને માગધામર, સ્વામીના દર્શન કરવા ભરતના દરબાર તરફ ચાલ્યા.

એવામાં વચ્ચે એક ઘટના બની. એક ચુગલીખોરે આવીને ભરતજીની સેનાના એક યોદ્ધાને કાંઈક કહ્યું. તે મગધના નગરમાં રહેતો હતો પણ ભરતનો ભક્ત હતો. તેથી પહેલે દિવસે માગધામરના દરબારમાં જે વાતચીત થઈ તે બધી વાત તેણે તેને કહી દીધી. ચક્રવર્તી માટે માગધામરે પહેલે દિવસે જ તિરસ્કારયુક્ત વચનો ઉત્થાર્યા હતા તે બધાં વચનોની તેને ખબર પડી ગઈ. તે યોદ્ધો તેથી ખૂબ કોણે ભરાયો. તે ચુપચાપ જઈને ભરતજીના કાનમાં બધી વાતો કહીને ચાલ્યો ગયો.

માગધામર છત્ર, ચામર, વગેરે વૈભવના ચિંતનો રાખ્યા સિવાય ચક્રવર્તીના દર્શન કરવા આગળ આવતા હતા. તે દીર્ઘમુખી હતા. તેને મોટી મોટી આંખો હતી. દીર્ઘશરીરી હતા, સાહસિક હતા. અને અનેક રત્નમય આભૂષણોને પહેર્યા હતા. પોતાની સાથેના લોકોને બહાર ઊભા રહેવાનું કહીને પોતે તથા મંત્રી હાથમાં અનેક પ્રકારના રત્ન આદિ ઉત્તમોત્તમ ઉપહારો લઈને દરબારમાં પ્રવેશ કર્યો.

દરવાજામાં અનેક રત્નદંડો હાથમા રાખીને દ્વારપાલો હતા, તેમની અનુમતિ પામીને માગધામર અંદર જવા લાગ્યા.

અંદર જઈને એકવાર તો તે બેબાકળા બની ગયા. બહાર ગાઉના ગાઉ સુધી વિસ્તારમાં ઊભેલા હાથી, ધોડા, રથ, વગેરે જોઈને તો તેના હંદ્યમાં આશર્ય ઉત્પત્ત થયું. અત્યારે અંદરમાં અગણિત પ્રતિભાશાલી રાજા અને રાજપુત્રો ભરતની સેવામાં ઉપસ્થિત હતા. તે બધાની વચ્ચે

ભરતેશ વૈભવ

રત્નમય સિંહાસન ઉપર આરુઢ થઈને બિરાજમાન ભરતજી કુલગિરિઓની મધ્યે સ્થિત મેરુ સમાન સુંદર લાગતા હતા. તેના શરીરના રત્નમય આભરણ વળોરેના તેજથી તેઓ સાક્ષાત પૂર્વ દિશામાં ઉદ્ય પામનારા સતેજ સૂર્ય સમાન લાગતા હતા. ભરતજીનું સૌંદર્ય તો લોકમોહક હતું. પુરુષ જુએ તો પણ મોહિત થાય. આ પ્રકારની સુંદરતા જોઈને માગધામર મુંઘ બન્યા. એમ છે તો પછી જે સ્ત્રીઓ એકવાર ભરતજીને જોઈ લે તેની શી અવસ્થા થતી હશે ?

વચ્ચે વચ્ચે ઊભા રહેતા ને બહુ વિનય કરતા. સ્વામી આગળ જેવી રીતે સેવક આવે છે તેવી રીતે માગધામર ચક્રવર્તી આગળ આવતા હતા. ચક્રવર્તીએ તેની તરફ કોધની નજરે જોયું, ને પાસે ઊભેલા સંધિવિગ્રહીઓને પૂછ્યું કે શું આ માગધ છે ? ત્યારે તેઓએ જવાબ આપ્યો કે સ્વામી ! ‘આ માગધ છે, મોટો આદમી છે, આપની સામે આવ્યો છે, જુઓ, ત્યારે ચક્રવર્તીએ “અરે માગધ ! કાલે તમે બહુ જોરમાં આવી ગયા હતા ને ? ગુલામ ! શું તમને સમુદ્રમાં રહેવાનું અભિમાન છે ? ઠીક, જોઈશું.”’ એમ કહ્યું.

ત્યારે માગધામર બીકના માર્યા ધ્રુજવા લાગ્યા અને ‘સ્વામી ! મારો અપરાધ માફ કરો’ એમ કહેતા કહેતા તે ભરતના ચરણમાં પડી ગયા. ચક્રવર્તીને હસવું આવ્યું. કહેવા લાગ્યા કે ઊઠો, ગભરાઓ નહિ. ત્યારે એકદમ ઊઠીને બેઠા થયા.

‘સ્વામી ! ત્રણ છત્રધારી ત્રિલોકાધિપતિના પુત્ર આગળ કોનું અભિમાન ચાલી શકે. એમ તો કૂવામાં જેવી રીતે દેડકાં રહે છે તેવી રીતે, પાણીની વચ્ચે આવેલા એક દીપમાં રહીએ છીએ. એમ હોવાથી દેવ ! આપના તેજને એમે કેવી રીતે જાણી શકીએ ? રાજા ! તમારું દૃપ કામદેવથી પણ અધિક છે. તમને પ્રસન્ન કરવા પૂર્વ જન્મના સુકૃતની જરૂર છે. એમ શા હિસાબમાં ! વ્યંતર તો ભૂત બન્યા કરે છે. ભૂત શું, ભાંત છે’ એમ હોવાથી એમે કેમ તમારી મહત્ત્વા જાણીએ ? આ લોકમાં એક નાની નદી સમુદ્રની નિંદા કરે, ધૂવડ હંસની નિંદા કરે અને માગધ ભરત ચક્રવર્તીની નિંદા કરે તો શું બગડી જાય ?

અદ્ભુત સૌંદર્ય, ભરપુર યૌવન, આશ્ર્યકારક ચતુરાઈને ધારણા કરનારાં ચક્રવર્તી સામે એમે જે વ્યવહાર કર્યો છે તેને માટે અમને ધિક્કાર હો ! મારે માટે શરમની વાત છે. રાજા ! આપના જેવું સૌંદર્ય પ્રાપ્ત કરવા મનુષ્યે પ્રયત્ન કરવો જોઈએ. જો તે ન મળે તો આપની પ્રસમતા પ્રાપ્ત કરવી એ પણ એક મહા ભાગ્યની વાત છે. ભોગ અને યોગમાં રહીને મુક્ત થવાવાળા મોક્ષભોગીની બરાબરી આ લોકમાં કોણ કરી શકે ?’ એવા અનેક પ્રકારે સુતિપાઠક ભડ્ઝોની સમાન માગધામરે ભરતની પ્રશંસા કરી.

માગધના વચ્ચનથી રાજાગણ અને રાજપુત્ર વળોરે પ્રસન્ન થઈને કહેવા લાગ્યા કે ‘શાબાશ ! માગધ ! સ્વામીના ગુણોનું તમે યર્થાંથ રીતે વર્ણિન કર્યું છે. તમે સાચેસાચ સ્વામીનું હિત ઈચ્છનારા છો. તેથી જ એવા જ પ્રકારે તમે તેની પ્રશંસા કરી છો.’

ત્યાર પછી ચક્રવર્તીએ તેને બેસવા માટે એક આસન અપાવ્યું ને કહ્યું કે માગધામર ! તમે દુષ્ટ નથી, સજજન છો. આ આસન પર બેસો.

આદ્ધરાજોદ્ય સંઘિ

૧૫૧

‘સ્વામી ! હું બચી ગયો.’ એમ કહેતા થકા માગધામરે સાથે લાવેલા અનેક ઉપહારો ભરતજીના ચરણમાં સમર્પિને મંત્રી સહિત તેણે ફરી નમસ્કાર કર્યા. દરબારમાં બેઠેલા બધા સજજનોએ માગધામરની સજજનતાની પ્રશંસા કરી. બુદ્ધિસાગર પાસે જ બેઠા હતા. તેની તરફ ભરતજીએ જોયું. તે સમ્રાટના અભિપ્રાયને સમજીને કહેવા લાગ્યા કે ‘સ્વામી ! માગધામર સજજન છે. વંતર લોકમાં આ વીર શ્રેષ્ઠ છે. જલદી જ આપની સેવા માટે આવે એવા છે. દેશાધિપતિઓના સંસર્ગમાં જિતેન્દ્રપુત્રોને પ્રસત્ર કરવાનું ભાગ્ય જેણું છે તે ખરેખર કૃતાર્થ છે. તેથી આ માગધને પણ ધન્ય છે.’

ત્યારે માગધામર કહેવા લાગ્યા કે ‘મંત્રી ! તમે ઘણું સારું કહ્યું. તમારી ચતુરાઈ મને ઘણી વાર સાંભળવામાં આવી છે. પરંતુ આજે તો પ્રત્યક્ષ તમને જોયા, ખરેખર તમે મારો ઉદ્ધાર કર્યો.’

બુદ્ધિસાગરે જરાક હસીને કહ્યું કે ‘સ્વામી ! આ માગધને હવે ઘેર જવાની આજ્ઞા આપો. કે તે આગળના મુકામે આપની પાસે ફરી આવે.’

ભરતજીએ તે વખતે માગધામરને પાસે બોલાવીને અનેક પ્રકારના ઊંચા વસ્ત્રો ને આભૂષણો તેને બેટ આપ્યા. માગધ દેવે બેટમાં જે અમૂલ્ય રન્નો સમર્પા હતાં તેનાં કરતાં પણ વિશેષ ઉત્તમોત્તમ રન્નો ચકવર્તીએ તેને આપ્યાં. ચકવર્તીને કઈ ચીજની ખામી છે ? તેને કેવલ પોતાના પગમાં નમસ્કાર કરાવવાની એક માત્ર ઈચ્છા રહે છે. બાકી ધન ઘરેણાં વગેરેની ઈચ્છા નથી હોતી. તેવા માગધામરનું તેણો યોગ્ય સન્માન કર્યું. સાથોસાથ ભરતજીએ એમ પણ કહ્યું કે ‘માગધ ! તમારો મંત્રી પણ બહુ વિવેકી છે એમ અમારા સાંભળવામાં આવ્યું છે. તેને પણ અનેક પ્રકારના ઉત્તમ વસ્ત્રો ને આભૂષણો આપો.’ પછી બનેને જવાની આજ્ઞા આપી.

“સ્વામી ! હું કાલે જ પાછો આવીશ. ત્યાંસુધી આપની સેવામાં મારા પ્રતિનિધિ ધૂવગતિ દેવને મૂકી જાઉં છું.” એમ કહેતા થકા માગધે એક દેવ સાંપીને ચકવર્તીને નમસ્કાર કર્યા, ને મંત્રીની સાથે ચાલી નીકળ્યા. રાજસભાને આનંદ થયો. બધા લોક તે જ વાત કરવા લાગ્યા.

ભગવાન ! એવામાં વળી એક બીજી ઘટના બની. રાજમહેલમાંથી એક દાસી દોડીને આવી અને હાથ જોડીને કહેવા લાગી કે સ્વામી ! આપને પુત્રરત્નની પ્રાપ્તિ થઈ છે. આ હર્ષના સમાચાર સાંભળીને તેને એક મોતીનો હાર ઈનામમાં આપી દીધો. ફરી તે દાસીને પાસે બોલાવીને ધીરેથી પૂછ્યું કે કઈ રાણીને પ્રસવ થયો છે ? ત્યારે ઉત્તર મળ્યો કે કુસુમાજી રાણીને પુત્ર અવતર્યો છે. ત્યારે સમાટે તેને સંતોષ પૂર્વક એક બીજો હાર આપ્યો. પાસે રહેલાં લોકોને ખૂબ આનંદ થયો. ચકવર્તી પણ મનમાં ને મનમાં સંતોષ પામ્યા. તે વખતે બધા પ્રજાજનોમાં હર્ષસમુદ્ર ઊછળી નીકળ્યો. અનેક પ્રકારના વાજાં વાગવાં લાગ્યાં. ચારે તરફથી આનંદભેરી સંભળાવા લાગી. મંદિર વગેરે તોરણથી સુશોભિત કરવામાં આવ્યાં. લોકમાં બધા લોકોને ખબર પરી કે આજે સમ્રાટને પુત્રરત્નની પ્રાપ્તિ થઈ છે.

સમ્રાટ પણ સિંહાસનથી “જિનશરણ” શબ્દ ઉચ્ચારતા થકા ઊઠ્યા અને દરબાર બરખાસ્ત કરીને મહેલમાં ગયા. તે જ વખતે પ્રસૂતિગૃહમાં જઈને નવજાત (નવા જન્મેલા) બાળકને જોય પાસે જ

સૌ. કુસુમાજી લજ્જાની મારી મુખ નીચું કરીને બેઠી હતી. બાલક અત્યંત તેજસ્વી છે. તેને ભરતજીએ જોઈને “સિદ્ધો રક્ષતુ” એ રીતે આશીર્વાદ આપ્યો. પછી ત્યાંથી નીકળ્યા. મહેલમાં જ્યાં જુઓ ત્યાં હર્ષ ને હર્ષ જ દેખવામાં આવ્યો. કુસુમાજી રાણીને પુત્રરન્ની પ્રાપ્તી થઈ એને લીધે બધી રાણીઓને હર્ષ થયો. બધાએ આવીને ભરતજીના ચરણમાં મસ્તક નમાવીને પોત પોતાના આનંદને વક્ત કર્યો.

બુદ્ધિસાગર મંત્રીએ બધા દેશમાં દાન, પૂજા, અભિષેક આદિ પુષ્યકાર્ય કરાવ્યું. ભરતની સેનામાં સેનાપતિએ અનેક હર્ષસૂચક મંગલકાર્યો કરાવ્યાં. ભરતની સંપત્તિ શું ઓછી છે ! મયવંતરના દ્વારા રચિત દિવ્ય દેવાલયમાં રાજગણ, રાજપુત્ર, પ્રજાજન, સેનાના યોજ્ઞા વગેરેએ બહુ ભક્તિપૂર્વક જિનેન્દ્રની પૂજા કરી, જેને જોઈને બધા જ્યાઝ્યકાર કરતા હતા.

તે દિવસે જાતકર્મસંસ્કાર, પછી બારમે દિવસે નામકરણસંસ્કાર કર્યા. ભરતજીની ઈચ્છાથી તે બાળકનું, ભગવાન આદિનાથનું દિવ્ય નામ “આદિરાજ” રાખવામાં આવ્યું.

નામકર્મસંસ્કારના દિવસે માગધામરે અનેક સંભ્રમ, સંપત્તિ ને સેનાની સાથે હાજર થઈને ચક્વર્તીના દર્શન કર્યા.

ચક્વર્તીએ તેના આગમનની બાબતમાં હર્ષ પ્રગટ કરતા થકા કહ્યું કે માગધને આગળના મુકામે આવવા કહ્યું હતું અને તે તુરત જ પાછા આવ્યો. એથી જણાય છે કે તે અમારા માટે હંમેશાં હિતેભી બની રહેશે.

એ સાંભળીને માગધામરને હર્ષ થયો. કહેવા લાગ્યા કે ‘સ્વામી ! આપની આજ્ઞા લઈને ગયો ત્યાં જ સમુદ્રના કિનારે જ મને સમાચાર મળ્યા કે આપને પુત્રરન્ની પ્રાપ્તિ થઈ છે. મારો વિચાર ત્યાંથી જ પાછા આવવાનો હતો. પણ રાજ્યમાં જઈને ત્યાંથી આ પ્રસંગને યોગ્ય ભેટ વગેરે લાવવાની ઈચ્છાથી ત્યાં ગયો ને બધી તૈયારી કરીને પાછો આવ્યો.’

ચક્વર્તી કહેવા લાગ્યા કે માગધ ! તમારે માટે મેં ભરી સભામાં તિરસ્કારયુક્ત વચન કહ્યા હતા, તમારા મનને દુઃખ થયું હશે. તેને ભૂલી જાઓ.

‘સ્વામી ! એમાં શું ખોટું લગાડવાનું છે ? આપે મને દબાવીને સદ્બુદ્ધ આપી. આપ તો મારા પરમ હિતેભી સ્વામી છો.’ એમ બોલતા માગધે ચક્વર્તીના ચરણોમાં મસ્તક નમાવ્યું.

ભરતજી માગધામર પર સંતુષ્ટ થયા ને કહેવા લાગ્યા કે માગધામર ! જાઓ. તમારા આધીનસ્થ રાજાઓ સાથે તમે આનંદથી રહો. તે દિવસે મારાથી એમ બની ગયું. હવે તમે સ્વતંત્ર થઈને રહી શકો છો.

સ્વામી ! વિકાર છે તે રાજ્યને, તે આધીનસ્થ રાજાઓને. તે રાજ્યમાં શી મહત્ત્વા છે ? તમારી સેનામાં રહીને પાદસેવા કરવામાં જ મારું પરમ ભાગ્ય છે. હવે આપના ચરણો હું નહીં છોડી શકું. ખરેખર જે લોકો ભરતજીને એકવાર દેખવા પામતા હતા તે તેને મૂકી જવા ઈચ્છતા નહોતા.

નવજાત બાળક જરાક મોટો થાય એટલા માટે તે સ્થાનમાં સમ્રાટ છ માસ રોકાયા. તેમના

આદ્વિરાજોદ્ય સંધિ

૧૫૩

દિવસો ત્યાં બહુ આનંદપૂર્વક જતા. સાહિત્યકલા, સંગીતકલાથી હરહંમેશ પોતાને સંતોષતા હતા. કોઈ પણ પ્રકારની ચિંતા તેમને નહોતી.

અમારા પ્રેમી પાઠકોને પણ આશ્રય થશે કે ભરતજીનું ભાગ્ય બહુ વિચિત્ર છે. તે જ્યાં જાય છે ત્યાં આનંદ ને આનંદ વર્તે છે. કોઈ વખતે તેમની પાસે દુઃખ આવતું નથી. આથી તેમણે એવાં, કયાં કાર્યો કર્યા હશે ? શું પ્રયત્ન કર્યા હશે ? એનો એક માત્ર ઉત્તર આ છે કે-ભરતજી રાતદિન આ પ્રકારની ભાવના કરતા હતા કે :-

“સિદ્ધાત્મા ! આપ લોકેકશરણા (લોકના એક જ શરણા)છો. જે ભવ્ય આપના શરણમાં આવે છે તેને પુણ્યસંપત્તિ આપીને તેની રક્ષા કરો છો. એટલું જ નહીં, પાપરૂપી ભયંકર જંગલના ભયથી તેને મુક્ત કરો છો. તેથી આપ લોકમાં શ્રેષ્ઠ છો. સ્વામી ! તેથી મને પણ સદ્બુદ્ધિ આપો.

પરમાત્મા ! તમે જ્યાં બેસો છો, ઊઠો છો, ચાલો છો, સૂઝો છો, ત્યાં બધી જગ્યાએ તમે પોતાની કુશળ લીલા દર્શાવો છો, તેથી પરમાત્મા ! તમે મારા હદ્યમાં દઢ હંમેશાં વર્ત્યા રહો જેથી મને સર્વત્ર આનંદને આનંદ જ મળ્યા કરે.”

આ નિરંતર ભાવનાનું ફળ એ છે “ચક્રવર્તી સર્વત્ર વિજય પામે છે ને સુખી રહે છે.”

૭. વરતનુસાધ્ય સંધિ

૬૭ માસ વીત્યા પછી સેનાને પ્રસ્થાન માટે આજ્ઞા આપવામાં આવી. તે વખતે વિશાળ સેનાએ પ્રસ્થાન કર્યું. પૂર્વસમુક્રના અધિપતિ માગધામરને સાથે લઈને ભરતજી ચતુરંગ સેનાની સાથે દક્ષિણ સમુક્ર તરફ જઈ રહ્યા છે. એક રથમાં નાના ભાઈનું ને બીજામાં મોટા ભાઈ અર્કીર્ટિક્સમારનું પારણું જઈ રહ્યું છે.

વચ્ચે વચ્ચે મુકામ કરતા થકા સેનાને વિશ્રાંતિ પણ આપી રહ્યા છે. ક્યારેક ભરતજી પાલખી ઉપર ચડીને જાય છે અને ક્યારેક હાથી પર ને ક્યારેક ઘોડા ઉપર. આ રીતે જેવી તેની ઈચ્છા થાય છે તેવી રીતે વિહાર કરે છે. આ રીતે ગરમી, વરસાદ આદિ ઋતુઓને પણ જોઈને પ્રજાજનોને દુઃખ ન થાય તે દક્ષિણી જ્યાં ત્યાં પડાવ નાખતા થકા આગળ વધી રહ્યા છે. કેટલાક પડાવ કર્યા પછી તેઓ દક્ષિણ સમુક્રના કિનારે પહોંચ્યા. તે જગ્યાએ સેનાએ પડાવ નાય્યો. પૂર્વોક્ત રીતે ત્યાં નગર, ઘર, મહેલ, જિનમંદિર આદિની વ્યવસ્થા થઈ ગઈ હતી.

સમુક્ર કિનારે ઊભા રહીને ‘માગધામરને બોલાવો’ એમ કહ્યાં પહેલાં જ માગધામર હાથ જોડીને સામે આવી ઊભા રહ્યા. ભરતજીએ કહ્યું કે ‘માગધ ! આ સમુક્રમાં વરતનું નામક વરું સમાન બંતર રહે છે તેને તમે જાણો છો ? ચુપાચૂપ આવીને તે અમારી સેવામાં ઉપસ્થિત થશે કે અભિમાન રાખીને બેઠો રહેશે ? બોલો તો ખરા, તે કેવા સ્વભાવનો છે ?’

માગધામર કહેવા લાગ્યા કે ‘સ્વામી ! લોકમાં આપની સામે કોણ અભિમાન બતાવી શકે એમ છે ? અથવા કોનું અભિમાન ચાલી શકે તેમ છે ? પણ તેનાથી રહિત વરતનું સજજન છે. આપની સેવામાં તેને સાથે લઈને કાલે જ હું ઉપસ્થિત થઈશ. સ્વામી ! એમાં કઈ મોટી વાત છે ?’

ભરતજી માગધના વચન સાંભળીને પ્રસન્ન થયા. કહેવા લાગ્યા કે ત્યારે તો ટીક, હવે તમે જાઓ, કાલે તમે તેને લઈને આવો. એમ કહીને તેને ને બાકીના લોકોને મોકલીને પોતે મહેલમાં ગયા. સ્નાન, દેવાર્થન, ભોજન, શયન આદિ લીલાથી તે દિવસ વ્યતીત થયો. ફરી પ્રાતઃકાલ થતાં જ નિત્યક્રિયાઓથી નિવૃત્ત થઈને દરબારમાં આવીને બિરાજમાન થયા.

દરબારમાં યથાપ્રકાર બધો પરિવાર એકત્રિત થયો હતો. કવિગણા, વિદ્વદ્ગણા, વેશ્યાઓ, ગાયક વગેરે બધા યથાસ્થાને બિરાજમાન હતા. બધા લોક ભરતજીના દર્શન કરીને પોતાને ધન્ય સમજ રહ્યા હતા.

અનેક ગાયક અનેક રાગોનો આશ્રય કરીને ગાયન ગાઈ રહ્યા છે. કોઈ તે વખતે મંગલ કૌશિક રાગનો આશ્રય કરીને મંગલશરણ લોકોત્તમ પરમાત્માના ગુણો ગાઈ રહ્યા છે. તેને ચક્કવર્તી બહુ પ્રેમપૂર્વક સાંભળી રહ્યા છે. કોઈ નારાયણિ, ગુર્જરિ, સૌરાષ્ટ્ર આદિ રાગોમાં આત્મા અને કર્મના કાર્યકારણ સંબંધનું વર્ણન કરતા થકા ગાઈ રહ્યા છે. તેને ચક્કવર્તી સાંભળીને પ્રસન્ન થઈ રહ્યા છે. પુણ્યગાનને બહારથી સાંભળતાં થકા, અંદરથી પરમલાવણ્ય પરમાત્માનું સ્મરણ કરતા થકા, પુણ્યમય વાતાવરણમાં રાજાગ્રણ્ય સમાટ બિરાજમાન છે.

ભગવાન આદિનાથનું સ્મરણાકરતા થકા પરમાત્માનું પણ બેદ વિચારથી સ્મરણ કરી રહ્યા છે. એવામાં ગંધમાધવી નામની દાસીએ આદિરાજને લઈને ચક્રવર્તીના હાથમાં આવ્યા. ભરતજીએ બહુ આનંદપૂર્વક તે બચ્યાને લઈને પ્રેમાલાપ કરવાનો આરંભ કર્યો.

ક્યારેક બાલકને જોઈને હસે છે. ક્યારેક ‘મહારાજ ! ક્યાંથી આપની સવારી પદ્ધારી છે ?’ એ પ્રકારે ખૂબ વિનોદથી પૂછી રહ્યા છે. કૈલાસ પર્વતથી આવેલા આપ આદિનાથ તો નથી ને ? મેરુની ટોચ ઉપર ઊભા રહીને મને કરુણાથી દેખવાને માટે આવેલા આ આદિરાજ છે.

ભરતજીના હાથે સુર્વણારક્ષા બાંધેલી છે. તેને જોઈને બાળક હઠ કરવા લાગ્યો કે તે મને મળવી જોઈએ. ત્યારે ભરતજી કહેવા લાગ્યા કે બેટા ! આ રક્ષામાં શું છે ? જરાક મોટા થાઓ. તમારે માટે ઘરેણાંના ઢગલે ઢગલા બનાવી આપવામાં આવશે.

ભરતના ખોળામાં આદિરાજ ખૂબ આનંદપૂર્વક બેઠા છે. એવામાં અર્ક્કીર્તિ વસ્ત્રાભૂષણોથી અલંકૃત થઈને તે દરબારમાં આવ્યા.

તેની પાછળ મંદાકિની દાસી પણ આવતી હતી. અર્ક્કીર્તિ દરબારમાં પ્રવેશ કરતાં જ દરબારી લોક ઊઠીને ઊભા થયાને તેને નમસ્કાર કરવા લાગ્યા. બધાને બેસવા માટે હાથથી ઈશારા કરતા થકા ભરતજી પાસે તે જઈ રહ્યા હતા. ભરતજીને પણ પુત્રને આવતાં જોઈને હર્ષ થયો. આદિરાજને કહેવા લાગ્યા કે ‘બેટા ! તમારા મોટાભાઈ આવે છે, ઊભા થઈને તેનું સ્વાગત તો કરો.’ એવામાં તે બાળક ઊભો થઈ ગયો. જ્યારે ભરતજીએ તેને હાથ જોડવા કહ્યું ત્યાં હાથ જોડવા લાગ્યા. અર્ક્કીર્તિ તેને જોઈને ખુશ થયા. સ્વયં ભરતના ચરણમાં એક રત્નને બેટ સમર્પિને સિંહાસનની પાસે જ ઊભા રહ્યા.

ભરતજીને તેની વૃત્તિ જોઈને આશ્ર્ય થયું. તેઓ પૂછીવા લાગ્યા કે મંદાકિની ! અર્ક્કીર્તિ કુમારને આવું કોણો શીખવી રાખ્યું છે ? બોલો તો ખરા.

‘સ્વામી ! કોઈએ પણ શીખબ્યું નથી ને જરૂર પણ નથી. સ્વયં પિતાની સેવા કરવા ઉપસ્થિત થયા છે. દૂધ સાકરના સેવન કરતા થકા માતાપિતાના ઋજુણાથી બદ્ધ શા માટે રહેવું જોઈએ ? તેથી મુક્ત થવા માટે જ તે અહીંયાં આવ્યા છે. બીજી કોઈ વાત નથી.’ એ રીતે મંદાકિનીએ કહ્યું.

અર્ક્કીર્તિકુમાર તે સિંહાસનની પાસે અત્યંત ગંભીર બનીને ઊભા છે. તેને દેખીને આદિરાજને પણ ઈચ્છા ઉત્પન્ન થઈ કે હું પણ મોટાભાઈની જેમ પિતાની સેવા કરું ! તેથી સૌથી પહેલાં પોતાનાં પહેરેલાં વસ્ત્રાભૂષણોને કાઢીને ફેંકી દીધા અને હઠ કરવા લાગ્યા કે અર્ક્કીર્તિએ જેવા પ્રકારના વસ્ત્રાભૂષણ ધારણ કર્યા છે તેવાં જ મારે પણ જોઈએ. ભરતજીએ તેને બહુ સમજાવ્યા પણ તે માનતા નથી, એવામાં તે બાળકની હઠ જોઈને એક ગણબદ્ધદેવે વિકિયાશક્તિથી તેનો અર્ક્કીર્તિ જેવો શુંગાર રચી દીધો.

ત્યારે જરાક આદિરાજ સંતુષ્ટ થયા. અને જમણી બાજુ જઈને અર્ક્કીર્તિ જેમ જ ઊભા રહ્યા. તે વખતની શોભા કોઈ જુદી જ હતી. બજે બાજુ બાલસૂર્ય છે અને વચ્ચે છિમવાન પર્વત છે અથવા બે હાથીના બચ્યાની વચ્ચે એ સુંદર હાથી છે.

બાળકની સુંદરતા જોઈને બધા લોકો મુશ્ય થયા. બધા લોકો ઉભા થઈને તેમની શોભા જોવા લાગ્યા. ભરતજી તેમની આતુરતા જોઈને કહેવા લાગ્યા કે આ બે બાળક છે. તેના ઉભા થવાથી તમે કેમ ઉભા થયા ? બેસી જાઓ.

‘રાજ ! અમે આવા ભાગ્યને બીજે કયાં જોઈ શકીએ ? આપના આ બે શું કુમાર છે ? તે બસે સુરકુમાર છે. તેમની ઉભા રહેવાની રીત, બચપણાની રમતથી રહિત ગંભીરતા, આહિ વાતો જોતાં તેને બાળક કોણ કહી શકે ? આપમાં જેવી ગંભીરતા છે તેવી આપના પુત્રોમાં પણ ગંભીરતા છે. આપના ગુણો આપના પુત્રોમાં પણ આવ્યા છે. એ સાહજિક છે. લોકમાં જેવું બીજ તેવી અંકુરોત્પત્તિ થાય છે, એ કથન જે અનાદિથી ચાલ્યું આવે છે તેની સત્યતા પ્રત્યક્ષ આજે જોવા મળી. વિશેષ શું કહીએ ? અમે વિશેષ વર્ઝન કરવાને માટે અસર્મર્થ છીએ. અમે તેને જોતાં જોતાં થાકી ગયા. તેઓ પણ ઘણા વખતથી ઉભા છે, તેને બેસવા માટે આજી આપો.

ત્યારે ભરતજીએ પૂછ્યું કે એક ઘડી ઉભા રહીને બસેએ અમારી સેવા કરી તેના બદલામાં તેને શું આપવું જોઈએ ? મંત્રી ! તમે બોલો, સેનાપતિ તમે પણ કહો.

સ્વામી ! બુદ્ધિસાગરે કહ્યું ‘મોટા રાજકુંવરને એક ઘડીના એક એક કરોડ સુવર્ણમુદ્રાએ પ્રમાણથી આપવી જોઈએ. ત્યારે સેનાપતિએ કહ્યું કે નાના કુંવર આદિરાજને અર્ધકરોડ સુવર્ણમુદ્રા એ પ્રમાણથી આપવી જોઈએ. ત્યારે ભરતજીએ ‘તથાસ્તુ’ કહીને આજી આપી કે અત્યારે જ તેમને દોઢ કરોડ સુવર્ણમુદ્રા આપવાની વ્યવસ્થા કરીને આગળ જ્યારે જ્યારે તેઓ મારી સેવા કરે ત્યારે આ હિસાબે તેમને રકમ આપવાની વ્યવસ્થા કરવી. પછી બસે રાજકુમારને બેસવાની આજી કરી. બસે રાજપુત્રો બેસી ગયા. ત્યાં ઉપસ્થિત બધા દરબારીઓએ તેમને નમસ્કાર કર્યા ને પોતપોતાના આસને બિરાજમાન થયા. એવામાં વાજાંના અવાજ સંભળાવા લાગ્યા.

વરતનું વંતર પોતાના પરિવાર સાથે આવી રહ્યા છે. એમ ખબર પડતાં જ ભરતજીએ આદિરાજને ગંધમાધવીને સૌંઘ્યા ને અર્ક્ઝકીર્તિને મંદાકિની દાસીને સૌંઘ્યા ને પોતે બહુ ગંભીરતાપૂર્વક બેસી ગયા.

વરતનું સમુદ્ર કિનારા સુધી તો વિમાનમાં બેસીને આવ્યા. પછી પોતાના વૈભવના ચિંઠન ઉતારી નાખીને પગે જ ચાલીને ભરતજી તરફ આવવા લાગ્યા. તે હસમુખ છે, દીર્ઘદેહી છે, સુવર્ણવણી છે. ખરેખર તેનું વરતનું નામ તેને શોભે જ છે. તેના ખભા ઉપર એક ખેસ શોભી રહ્યો છે. હાથમાં અનેક પ્રકારના ઉત્તમોત્તમ ભેટ આપવા યોગ્ય વસ્તુઓને લઈને પોતાના મંત્રીની સાથે આવી રહ્યા છે. આગળ માગધામર છે, પાછળ વરતનું છે. બસે વંતર બહુ વિનયપૂર્વક દરબારમાં દાખલ થયા.

દરબારમાં વેત્રધારીગણ અનેક પ્રકારના શબ્દો ઉચ્ચારી રહ્યા છે, યુદ્ધ ભૂમિમાં વીર, મદોન્મત શત્રુઓનું માનભંગ કરવામાં તત્પર ! શરણાગતોના રક્ષક ! રાજ આ વરતનું વંતર આવી રહ્યા છે, ‘જરા નજર કરોની.’ એવા શબ્દો વરતનુંને સાંભળવામાં આવે છે.

દૂરથી જ તેણે ભરતજીને જોઈ લીધા. તેના દિવ્ય શરીરને જોઈને વરતનું વિચાર કરવા લાગ્યા

વરતનુસાધ્ય સંધિ

૧૫૭

કે જો રાજા થઈને જન્મું તો આવો થાઉં. એવી ભાવના કરતા થકા બસે ભરતની પાસે આવ્યા. દરબારમાં બસે બાજુએ રાજાઓ બિરાજમાન છે. વચ્ચે ઊંચા સિહાસન પર ભરતજી બિરાજમાન છે. માગધામરે આવીને હાથ જોડીને કહ્યું કે સ્વામી ! વરતનું આવ્યા છે. જુઓ. વળી આગળ કહેવા લાગ્યા કે મેં તેની પાસે જઈને કહ્યું કે તમારા સમુદ્રના કિનારે શ્રી સમ્રાટ ભરતજી આવ્યા છે. એટલું જ સાંભળતાં જ તેને ઘણો હર્ષ થયો. અને પોતાના ભાગ્યની પ્રશંસા કરતા થકા તે જ વખતે મારી સાથે ચાલીને અહીં આવ્યા. સ્વામી ! વરતનું કહેવા લાગ્યા કે ‘ભગવાન આદિનાથ સ્વામીના પુત્રના દર્શન કોણ નહિ કરે ? આત્મવિજ્ઞાનીના દર્શનથી કોણ વંચિત રહેશે ?’ આ પ્રકારે કહેતા થકા તે બુદ્ધિમાન વરતનું આપની સેવામાં હાજર થયા છે.

વરતનું બહુ ભક્તિપૂર્વક અનેક રત્ન, વસ્ત્ર વગેરે ઉપહારો આપતાં થકા ભરતજીને પોતાના મંત્રીની સાથે સાષ્ટાંગ નમસ્કાર કર્યા.

સ્વામી ! આપના દર્શનથી અમારા નેત્રો સફળ થયા. હદ્ય પ્રસન્ન થયું. આનાથી અધિક મને બીજી કઈ વાતની જરૂર હોય ! એ રીતે કહેતા થકા સાષ્ટાંગ પ્રણામ કરી રહ્યા છે. ભરતજી મનમાં સમજી ગયા કે આ વરતનું સજજન છે, વક્ત નથી. મનમાં પ્રસન્ન થઈને કહેવા લાગ્યા કે વરતનું ! તમે આવ્યા તે ઠીક થયું. હવે ઊઠો. ત્યારે વરતનું બેઠા થયા અને રાજાની તરફ જોતાં થકા કહેવા લાગ્યા કે સ્વામી ! લોકમાં બધાનાં નેત્રો તૃપ્ત કરવા તમારો જન્મ થયો છે. આપનું રૂપ, આપનો વૈભવ, આપનો શૃંગાર, આ બધું લોકમાં બીજે દુર્લભ છે. આ બધું આપને માટે જ રહેવા ધો.

અમને તો કેવલ આપની સેવા કરવાનું ભાગ્ય જોઈએ. અમે કૂવાના દેડકા સમાન આ સમુદ્રમાં રહીએ છીએ. અમારા પાપ નાશ કરવા માટે દયાર્દ્ર થઈને આપ પધાર્યા. અમે પવિત્ર થઈ ગયા. અમારી ઉપર આપે ખૂબ ફૂપા કરી.

મંદ હાસ્ય કરતા થકા તેને બેસવા માટે ભરતજીએ ઈશારો કરીને આસન અપાવ્યું વરતનું પણ આજ્ઞાનુસાર પોતાના મંત્રીની સાથે નિર્દિષ્ટ આસન ઉપર બેસી ગયા.

માગધામરને આસન દઈને બેસવા માટે રાજાએ ઈશારો કર્યા. પછી બુદ્ધિસાગરની તરફ જોયું. બુદ્ધિસાગર સમ્રાટનો અભિપ્રાય સમજી જઈને બોલ્યા કે સ્વામી ! આ વરતનું વ્યંતર તમારા કામ માટે યોગ્ય સેવક છે. તે વિનીત છે. સજજન છે, અને આપના ચરણકમલનું હિત ઈચ્છાવાવાળા છે. સાથે સાથે માગધામરે જે આ સેવા બજાવી છે તે પણ જબરી છે. રાજા ! આ બસે તમારી સેવા અભેદ (એક) હદ્યથી કરશો. આ બસેનું સંરક્ષણ બરાબર થવું જોઈએ.

આ પ્રકારના બુદ્ધિસાગરના ચાતુર્યપૂર્ણ વચ્ચન સાંભળીને તે બસે કહેવા લાગ્યા કે મંત્રી ! સમ્રાટને અમારી સેવાની શી જરૂર છે ? શું તેની પાસે સેવકોની ખામી છે ? તો પણ તમે આ પ્રકારના વચ્ચનથી અમારો સત્કાર કર્યો તેને માટે ધન્યવાદ છે.

ફરી બુદ્ધિસાગર કહેવા લાગ્યા કે રાજા ! વરતનું પોતાના રાજ્યમાં સુખે રહેવા આજ્ઞા આપો. તેને આજે જવા ધો કે જેથી આગળના મુકામે જરૂર પડે ત્યારે હાજર થાય.

ભરતશ વૈભવ

ભરતજીએ વરતનું પોતાની પાસે બોલાવ્યા અને તેને અનેક પ્રકારના વસ્ત્ર, આભરણ, આદિ વિદ્યાય કરતી વખતે આપ્યાં. સાથોસાથ તેના મંત્રીનું પણ સન્માન કર્યું. વરતનું એ પણ ભરતજીના ચરણમાં નમસ્કાર કરીને સુરકીર્તિ નામના એક વંતરને તેના ચરણની સેવામાં સૌંધીને કહ્યું કે ‘સ્વામી ! આજ્ઞાનુસાર હું આપના રાજ્યમાં જલદી પાછો આવું છું. ત્યાં સુધી આપની સેવા માટે મારા પ્રતિનિધિ આ સુરકીર્તિને રાખીને જાઉં છું.’ પછી ત્યાં પોતાના મંત્રીની સાથે તે ચાલ્યા ગયા.

વરતનુંના ગયા પછી ભરતજી માગધામર તરફ જોઈને બોલવા લાગ્યા કે આ માગધામર અત્યધિક વિશ્વાસ પાત્ર છે. કાલે અહીં સેનાએ પડાવ નાખ્યો હતો ત્યાં જ તે અહીંથી વરતનુંને લેવા માટે ચાલી નીકળ્યો. અહીં આવ્યા પછી આરામ પણ ન લીધો. ખૂબ થાકી ગયો હશે.

ભરતજીના આ વચન સાંભળીને બુદ્ધિસાગર મંત્રી કહેવા લાગ્યા કે રાજ ! તે વિવેકી છે, આપના સેવાકુમને તે બરાબર જાણો છે, તે આપની સેવાથી પવિત્ર થયા.

આ વખતે માગધામર પણ કહેવા લાગ્યા કે સ્વામી ! “આપની સેવા કરવાનું જે સૌભાગ્ય મને મળ્યું છે એ સાચોસાચ મારું પૂર્વપૂર્ણ છે. આપના પાદની સાક્ષીપૂર્વક હું કહી શકું છું કે મને થાક લાગ્યો નથી. હું ઈચ્છું છું કે, સદા આપની સેવા કરતો રહું.”

ભરતજીએ ‘અસ્તુ ! અહીં આવો’ એમ બોલાવીને તેની પીઠ થાબડીને કહ્યું કે ‘માગધ ! તમારાથી હું પ્રસન્ન થયો છું. આજથી અમારી વંતર સેનાનો અધિપતિ તમને બનાવું છું. આજથી જેટલા વંતરાધિપતિ અમારે વશ થશે તેને તમારા દરબારમાં દાખલ કરવામાં આવશે. સૌથી પહેલાં માન સન્માન તમને દેવામાં આવશે, પછી તેમને દેવામાં આવશે. સમુદ્રમાં રહેવાવાળા વંતરોને જે કાંઈ પણ તમે આપવા કહેશો તે આપવામાં આવશે. જ્યાં તમે તે બાબતમાં ના પાડશો ત્યાં અમે પણ ના પાડીશું. અર્થાત્ તમારી સલાહ અનુસાર બધા કાર્યો કરીશું. માગધ ! ખરેખર તમે અભિન હૃદયથી મારી સેવા કરી રહ્યા છો, આવી સ્થિતિમાં પણ તે દિવસે રાજાઓની સામે તમારે માટે જે કઠોર શબ્દ કહ્યા હતા, જેથી પરમાર્થના સોગન છે કે મારા હૃદયમાં તેનો પશ્ચાતાપ થઈ રહ્યો છે.””

આ રીતે ભરતજીના વચન સાંભળીને માગધામર કહેવા લાગ્યા કે ‘સ્વામી ! આપ એવા કયાં કઠોર વચન બોલ્યા છો. મેં જ અપરાધ કર્યો હતો. પહેલે દિવસે મૂર્ખતાથી આપની તરફ તિરસ્કારયુક્ત અનેક વચન બોલ્યો હતો, તેને માટે આપે પ્રાયશ્ક્રિત આપ્યું હતું. એમાં શો દોષ થયો ? સ્વામી ! તેનું મને હવે જરાય દુઃખ નથી. આપ પણ તેને ભૂલી જાઓ. આ રીતે કહેતા થકા માગધામરે ભરતના ચરણોમાં મસ્તક નમાયું.

તે વખતે માગધામરને પોતાના કંઠમાંથી એક રત્નહાર કાઢીને સમ્રાટે આપી દીધો, અને સર્વજન સાક્ષીપૂર્વક તેને “વંતરાગણિ” એ નામની પદવી આપી.

દરબારના બધા લોક કહેવા લાગ્યા કે સ્વામી ! આ ભારે મોટી પદવી છે, તેને માટે આ માગધામર બરાબર લાયક છે. તેણો આપની હૃદયથી જે સેવા કરી છે તે આજે સાર્થક થઈ છે.

ત્યારપછી સમ્રાટે માગધામરને આજ્ઞા આપી કે માગધ ! જાઓ. તમારા મહેલમાં જઈને

વરતનુસાધ્ય સંધિ

૧૫૮

આરામ કરો. માગાથ પણ સમાટને નમસ્કાર કરી પોતાના મહેલમાં ગયા. બાકીના દરબારીઓને પણ ઉચિતરીતે વિદાય આપીને સમાટ મોતીના બનાવેલા સિંહાસન ઉપરથી ઊઠીને પોતાના મહેલમાં ગયા.

આ રીતે સમાટે અતઃપુરની સ્ત્રીઓની સાથે ને પોતાના સંતાનની સાથે ભોગ ને યોગલીલાથી યુક્ત થઈને કેટલાક દિવસ બહુ આનંદપૂર્વક ત્યાં જ ગાળ્યા.

અર્ક્કીર્તિ હવે મોટા થયા છે તેથી રાજકૂલ માટે અનુકૂલ મુહૂર્ત જોઈને યજ્ઞોપવીત સંસ્કાર કરાવ્યા. ઉત્સવની શોભા જોઈને બધા લોકો જ્યઝ્યકાર કરવા લાગ્યા. ત્યારપછી અર્ક્કીર્તિને માટે અધ્યયનશાળાની વ્યવસ્થા કરવામાં આવી. અને તેને આજ્ઞા આપવામાં આવી કે હવે તમે તમારો નિવાસ બોધગૃહમાં કરો ને પરિશ્રમપૂર્વક વિદ્યાધ્યયન કરો. સાથોસાથ અર્ક્કીર્તિ ને તેની દાસીને માટે અલગ નિવાસસ્થાનની પણ રચના કરી દેવામાં આવી. આ પહેલાં અતઃપુરની બધી સ્ત્રીઓ અર્ક્કીર્તિની સેના કહેવાતી હતી. હવે અર્ક્કીર્તિ સ્નાતક બન્યા છે. વિદ્યાધ્યયન કરે છે. તેથી તે સેના હવે આદિરાજની સેના કહેવાશે આ રીતે બહુ આનંદને વિનોદની સાથે ભરતજીનો સમય વતીત થાય છે.

પૂર્વ અને દક્ષિણ સમુદ્રના અધિપતિઓને વશ કર્યા પછી હવે સમાટ પશ્ચિમદિશા તરફ જવાનો વિચાર કરવા લાગ્યા.

અમારા વાચકોને ઉત્કંઠા થતી હશે કે ભરતજીને સ્થળે સ્થળે વિજય જ કેમ મળતો હશે ! પૂર્વસમુદ્રમાં ગયા ત્યાંથી માગધામરને સેવક બનાવી દીધો. દક્ષિણસમુદ્રમાં ગયા ત્યાં વરતનું વશ થયો. જ્યાં જાય ત્યાં વિજય થાય છે. આનું કારણ શું છે ! એનો એ જ એક ઉત્તર છે કે એ પૂર્વસંચિત પુણ્યોદયનો પ્રભાવ છે. પૂર્વજન્મમાં ભરતજીએ અનેક પ્રકારની શુભ કિયાઓ દ્વારા પોતાના આત્માને નિર્મણ કર્યો હતો. આ ભવમાં પણ તેઓ રાતદિવસ પરમાત્માની ભાવના કરે છે.

‘સિદ્ધાત્મા ! આપ ચાલતી વખતે, બોલતી વખતે, સુતી વખતે, ઊઠતી વખતે સ્મરણપથમાં બિરાજમાન રહો તો પ્રાણીઓનું બધું કલ્યાણ થાય છે, તેમના બધાં કાર્યો સિદ્ધ થાય છે. તેથી સ્વામી ! આપ રત્નદર્પણ સમાન છો. મને સદ્ભુદ્ધિ આપો.

પરમાત્મા ! તમારામાં અચિત્ય સામર્થ્ય મૌજૂદ છે. દશે દિશાઓ ને ત્રણ લોકમાં એક સાથ બાપ્ત થવાનું સામર્થ્ય તમે ધરાવો છો. લોકમાં તમારો મહિમા કોઈ વિરલ જ જાણો છે. તેથી હે ચિંદબર પુરુષ ! ધીર ! મારા હદ્યમાં વસી રહો.’

આ શુભ ભાવનાનું જ એ ફળ છે કે ભરતજીનો નિત્ય ભાગ્યોદય થાય છે.

૮. પ્રભાસામરચિંહ સંધિ

પ્રસ્થાન બેરીનો અવાજ ત્રણ લોકમાં ને દશે દિશાઓમાં ફેલાયો. તે જ ટાણો સેનાએ પણ્ણમદિશા તરફ પ્રયાણ કર્યું. રાજસૂર્ય ભરતજી પાલખી પર આરૂઢ થઈને જઈ રહ્યા છે.

આદિરાજની સેના પાછળ આવી રહી છે. નજીકમાં માગધામર, ધૃવગતિ ને સુરકીર્તિની સાથે આવી રહ્યા છે. આ રીતે મગધ, કાંભોજ, માલવ, ચેર, ચોલ, હમીર, કેરલ, અંગ, વંગ, કલિંગ, બંગાલ આદિ ઘણા દેશના રાજાઓ આવી રહ્યા છે. તેમને જોતા થકા ભરતજી ખૂબ આનંદપૂર્વક જઈ રહ્યા છે. વચ્ચે કેટલીએ જગ્યાએ સૈન્યોના પડાવ કરાવતા જાય છે. ને આગળ સેનાપતિના ઈશારાથી સેનાનું પ્રસ્થાન થાય છે. ટાઢે પહોરે સેનાનું પ્રયાણ થાય છે. તડકાને વખતે સેનાને આરામ આપવામાં આવે છે. અનેક પુત્રોના પિતાને જેવી રીતે પુત્રો પર સરખો પ્રેમ રહે છે તેવી રીતે સેનાપતિ જયકુમાર પણ બધી સેના પર સરખો પ્રેમ રાખે છે. તેથી કોઈને પણ કોઈ પ્રકારનું દુઃખ થતું નથી. એટલું જ નહીં, સેનાના હાથી, ઘોડા વગેરે પ્રાણીઓને પણ કોઈ પ્રકારનું દુઃખ થતું નથી. તે વિવેકી છે. તેથી બધાની ચિંતા રાખે છે. તેથી તેને સેનાપતિરલ્ન કહે છે.

આ રીતે પડાવ નાખતા થકા સુખપ્રયાણ કરતા થકા સેના આગળ વધી રહી હતી. ત્યાં એક મુકામમાં ભરતજીની રાણી ચંદ્રિકાદેવીએ એક પુત્રરલ્નનો જન્મ આપ્યો. તે વખતે આ હર્ષપ્રલક્ષમાં જિનમંદિર વગેર તોરણ વગેરેથી શણગારવામાં આવ્યાં. હર્ષ બતાવનારા અનેક પ્રકારના વાદ્ય વાગવા લાગ્યા. બધેય ભરતજીને ત્યાં પુત્રજન્મ થયાના સમાચાર પહોંચી ગયા. વરતનું પણ બહુ હર્ષ પૂર્વક ભરતજીની સેવામાં હાજર થયા. ભરતજીના દર્શન કરતા થકા બહુ દુઃખ પૂર્વક કહેવા લાગ્યા કે સ્વામી! હું ઘણો અભાગી છું, મારી નગરની પાસે આપને પુત્રરલ્નની પ્રાપ્તિ ન થતાં આગળ જતાં થઈ. સમ્રાટને પુત્રરલ્નની પ્રાપ્તિ થતાં અનેક દેશના રાજાગણ આવીને આનંદ મનાવે છે. તે બધા વૈભવને જોવાનું ભાગ્ય માગધામરને થયું છે, પૂર્વ જન્મમાં તેણો તે માટે અનેક પ્રકારનું પુણ્યસંચય કર્યું છે. એ રીતે કહેતા થકા પ્રાર્થના કરવા લાગ્યા કે સ્વામી! હું એકદમ મારા નગરમાં જઈને જાતકર્મ માટે યોગ્ય ઉપહારો લાવીને સેવામાં હાજર થઈશ. ભરતજી કહેવા લાગ્યા કે વરતનું! કાંઈ જરૂર નથી. તમે અહીંયા રહો. ઉપહારોની શી જરૂર છે? હાલ આગળ કરવાના કામો ઘણાં છે, તેને માટે તમારી જરૂર છે, તમે અહીં રહો.

ત્યાર પછી બહુ વૈભવપૂર્વક તે બાળકનું ‘વૃષભરાજ’ એવું નામ પાડવામાં આવ્યું. આ મુકામ પર આદિરાજને પણ ઉપનયન સંસ્કાર કરીને ગુરુકુલમાં મોકલી આપ્યા.

વૃષભરાજ સહેજ મોટા થયા એ માટે છ માસ સુધી ત્યાં જ મુકામ રાખ્યો, ત્યારપછી ત્યાંથી સેનાપ્રસ્થાન માટે પ્રસ્થાનભેરી બજાવવામાં આવી, તે જ ક્ષણો સેનાએ પ્રસ્થાન કર્યું.

અર્કીર્તિ ને આદિરાજ વિદ્યાર્થી વેષમાં પોતાના ગુરુઓની સાથે આવી રહ્યા છે. આજુબાજુથી અનેક સુંદર ઘોડાઓ પર આરૂઢ થઈને રાજપુત આવી રહ્યા છે. તે બધાની શોભા જોતા થકા ભરતજી બહુ આનંદપૂર્વક જઈ રહ્યા છે.

ભરતજી ઈક્ષવાકુવંશોત્પત્ર છે. તેની સાથે જનારા રાજપુત્રો બધા ઈક્ષવાકુવંશના નથી. કોઈ નાથવંશના છે, કોઈ હરિવંશના છે. કોઈ ઉગ્રવંશના છે, કોઈ ફુરુવંશના છે. તેમને જોતા થકા ભરતજી તેમના સંબંધમાં અનેક પ્રકારના વિચાર કરી રહ્યા છે. આ હરિવંશકુલતિલક છે. આ ફુરુવંશના ભૂષણમાય છે, અમુક નાથવંશવિભૂષણ છે, અમુક ગંભીર છે, અમુક પરાક્રમી છે, અમુક ગુણી ને સજજન છે. અમુક નિરાભિમાની છે. હત્યાદિ અનેક પ્રકારના વિચાર ભરતજીના મનમાં આવી રહ્યા છે.

સૂર્યના દર્શનથી સૂર્યકમલ, ચંદ્રના દર્શનથી કુમુદિની જેવી રીતે ખીલે છે તેવી રીતે ભરતજીના દર્શનથી તે રાજપુત્રો અન્યંત પ્રસંગચિત થતાં જઈ રહ્યાં છે. તેઓ બહુ બોલ બોલ નહોતા કરતા અને કોઈ પ્રકારની અતિચેષ્ટા પણ નહોતા કરતા. તેઓ ઉત્તમ કુલજાતિમાં જન્મ્યા છે. તેઓ ભરત ચક્રવર્તીની સાથે રોટી બેટીના વ્યવહાર યોગ્ય પ્રશસ્ત જાતિના ક્ષત્રિય વંશજ છે. કેવળ આંતરો હોય તો એટલો જ છે કે ચક્રવર્તીના જેવી તેમને સંપત્તિ નથી. બાકી કોઈ બાબતમાં તેઓ ઊતરે એવા નથી.

વચ્ચે વચ્ચે અનેક મુકામ કરતા થકા કેટલાક મુકામ કર્યા પછી ભરતજી સમુદ્રના કિનારે પહોંચ્યા, ત્યાં પહોંચતાં જ ભરતજીએ માગધામરને અને વરતનું બોલાવ્યા. તુરત જ તે બજે હાજર થયા. સમુક્રતટ ઉપર ઊભા રહીને સાંઘાટે કહું કે માગધ ! આ સમુદ્રમાં પ્રભાસદેવ રાજ્ય કરે છે તે કેવો છે ? અમારી પાસે સીધી રીતે આવશે ? કે કાંઈ ઢોંગ કર્યા પછી વશ થશે ? બોલો તો ખરા ! આ વચ્ચન સાંભળીને માગધ કહેવા લાગ્યા કે સ્વામી ! પ્રભાસદેવ સજજન છે. તે આપની સાથે વિરોધ નહીં કરે, અમે જઈને તેને આપની સેવામાં ઉપસ્થિત કરીશું. આમ કહેતા થકા જવાની આજ્ઞા માગવા લાગ્યા. સાંઘાટ કહેવા લાગ્યા કે આ કાર્ય માટે તમારે નથી જવું. અમારી સાથે તમારા જે પ્રતિનિધિ મૌજૂદ છે તેમને આ વખતે મોકલીને જોઈશું કે તેઓ કેવું કાર્ય કરીને આવે છે ? તે વખતે ધૂવગતિ અને સુરક્ષિતિને બોલાવીને આ કામ તેમને સૌંપીને તેમને આજ્ઞા આપવામાં આવી કે તમે જઈને પ્રભાસદેવને લઈને આવો. બજે દેવોએ તે આજ્ઞા માથે ચડાવી અને ત્યાંથી ચાલી નીકળ્યા.

મંત્રી, સેનાપતિ આદિ બધાને પોતપોતાના સ્થાનમાં મોકલીને ચક્રવર્તી પોતાના મહેલમાં ગયા. પોતાની રાણીઓની સાથે સ્નાન, ભોજનાદિ ક્રિયાઓથી નિવૃત્ત થઈને તે દિવસ ભોગ અને યોગલીલામાં ચક્રવર્તીએ ગાળ્યો. બીજે દિવસે સવારે નિત્યક્રિયાઓથી નિવૃત્ત થઈને દરબારમાં આવીને બિરાજમાન થઈને દરબારમાં ચો તરફના અનેક રાજા, રાજપુત વગેરે બિરાજમાન હતા. ગાયન કરનારા બિજી બિજી સુંદર રાગોમાં ગાઈ રહ્યા હતા. તેમાં પરમાત્મકલાનું વર્ણન ચાલતું હતું. કોઈ ધન્યશ્રી રાગમાં અને કોઈ બૈરવી રાગમાં ગાઈ રહ્યા હતા, ચક્રવર્તી તેમને સાંભળતા હતા.

બહારથી જેવી રીતે સવારનો તડકો દેખાય તેવી રીતે અંદરમાં ચક્રવર્તીને આત્મપ્રકાશ દેખાય છે, કાન ગાનની તરફ છે, હદ્ય આત્મા તરફ છે, ચર્મદૃષ્ટિ દરબારને જોઈ રહ્યા છે. અંતર્દૃષ્ટિ (જ્ઞાનદૃષ્ટિ) નિર્મલ આત્માને જોઈ રહ્યા છે. આત્મવિજ્ઞાનીનો મનોર્ધર્મ બહુ જ વિચિત્ર રહે છે. તેને કોણ જાણી શકે ? કાદવમાં રહેનારા કમલને સૂર્યની ઉપર પ્રેમ રહે છે, કાદવ ઉપર નહીં. તેવી

રીતે આ અપવિત્ર શરીરમાં રહેનારા વિવેકી આન્માને પોતાના આન્મા ઉપર જ પ્રેમ રહે છે, આ શરીર ઉપર નહીં. ભવ્યોનું ખાસ લક્ષણ એ છે કે તેઓ અખંડ ભોગોની વચ્ચે રહેવા છતાં પણ આત્માની તરફ જ તેનું ચિત્ત રહે છે, ભોગો તરફ નહીં. અનેક પ્રકારના રાગો રચીને ગાવામાં આવતાં તે ગાયનો ઉપર સંતુષ્ટ થઈને તેમને અનેક પ્રકારના ઈનામ પણ આપતાં જાય છે, ને અંદરથી પરમાત્મકલાની ભાવના પણ કરી રહ્યા છે.

આ રીતે ભરતજી યોગ ને ભોગમાં મળન થઈને દરબારમાં બિરાજમાન છે. એવામાં ચિત્તાનુભવિત નામની દાસીએ વૃષભરાજને લાવીને સપ્રાટના હાથમાં આવ્યા. ભરતજી વૃષભરાજની સાથે અનેક પ્રકારે વિનોદ કરવા લાગ્યા. બેટા ! શું ભરતના પિતા વૃષભનાથ જ સાક્ષાતું આવ્યા છે ? ના, ના, આ વૃષભરાજ છે. ભરતજીએ જે વખતે તે બચ્ચાને હાથથી ઉપાડ્યો ત્યારે એવું લાગતું હતું કે જાણે કોઈ મોહું રત્નનિર્મિત પૂતળું નાના રત્નનિર્મિત પૂતળાને ઊંચકતું હોય ! પિતાના મુખને પુત્ર, પુત્રના મુખને પિતા જોઈને બસે હસી રહ્યા છે. ભરતજી પુત્રના હાથની રેખાના લક્ષણો જોઈને તેના શુભ ફ્લનો વિચાર કરી રહ્યા છે. મંગલમય રેખાઓ દેખીને પ્રસન્ન થઈ રહ્યા છે. પિતા જેવી રીતે તે બચ્ચાનો હાથ જોઈ રહ્યા છે તેવી રીતે બચ્ચાએ પણ ભરતજીનો હાથ જોવાનું શરૂ કર્યું ને હસવા લાગ્યા. ત્યારે ભરતજી કહેવા લાગ્યા કે બેટા ! મેં તમારા લક્ષણ જોયાં તેથી શું તમે પણ મારા લક્ષણ જોયાં ? મારી જેવા તમે, તમારી જેવો હું, એમાં અંતર ક્યાં છે ?

આવી રીતે એક બચ્ચાની સાથે જ્યારે પ્રેમ કરી રહ્યા છે ત્યારે દરબારમાં બે પુત્રો પ્રવેશ કરીને ભરતજી આગળ આવ્યા. આગળ અર્કીર્તિ છે, પાછળ આદિરાજ છે, બંને વિનયી છે. સદ્ગુણી છે. તેથી દરબારની બહાર ઇત્ત્ર ચામર, ચાખડી, વગેરે રાખીને પોતાની સાથેના સેવકોને પણ બહાર જ ઉભા રહેવાની આજ્ઞા દઈને અંદર આવી રહ્યા છે. અનેક પ્રકારના રત્નનિર્મિત આભરણ, તિલક, ગંધલેપન આદિથી અત્યંત શોભી રહ્યા છે. ભયને ભક્તિના બસે મૂર્તસ્વરૂપ છે. તેથી પિતા તરફ ભયને ભક્તિપૂર્વક દરબારમાં આવી રહ્યા છે. વેત્રધારીગણ રાજને ઉચ્ચ સ્વરથી સૂચના આપી રહ્યા છે. કે સ્વામી ! સૂર્યથી પણ દ્વિગુણ પ્રકાશને ધારણ કરવાવાળા અર્કીર્તિકુમાર આવી રહ્યા છે. તેની સાથે આદિરાજ પણ આવે છે. એક ઘડી જેટલા વખતમાં એક કરોડ સુવર્ણ મુદ્રા જેને મળે છે એવા સુકુમાર આવે છે. સૌજન્ય, વિનય, વિવેકમાં જેની બરોબરી કરવાવાળું કોઈ નથી એવા બે રાજકુમાર આવે છે. રાજા ! જુઓ તો ખરા ! રાજા ! હુંડાવસર્પિણીના આદિ યુગમાં ષટ્ટખંડમંડલેશ રૂપી પર્વતથી ઉત્પન્ન સૂર્યચંદ્રરૂપી બસે પુત્રને જુઓ તો ખરા ! આ વચ્ચન સાંભળીને ભરતજીને પણ હસવું આવ્યું. હસતા હસતા જ તેઓએ તે વેત્રધારીઓને પાસે બોલાવીને ઈનામ આય્યું.

બસે પુત્રને જોઈને બધા દરબારીઓ આકર્ષયા. બધા લોકો ઊભા થઈ ગયા. અર્કીર્તિ અને આદિરાજે બધાને બેસી જવા ઈશારો કર્યો. ભરતજીએ વૃષભરાજને કહ્યું કે બેટા ! તમારા મોટાભાઈ આવે છે. ઊભા થઈને તેમનું સ્વાગત કરો. તે વખતે વૃષભરાજ ઊઠીને ઊભા થઈ ગયા. હાથ જોડવા કહ્યું તો હાથ જોડીને નમસ્કાર કર્યો. અર્કીર્તિ ને આદિરાજે બહુ વિનયપૂર્વક કહ્યું કે સ્વામી ! તેણે અમને નમસ્કાર કરવાની શી જરૂર છે ? ‘એ રાજપુત્રનું લક્ષણ છે એમ કહીને ભરતજીએ સમાધાન કર્યું. ત્યારપણી બસે પુત્રોએ અનેક ભેટ વગેરે સમર્પણીને પિતાના ચરણોમાં નમસ્કાર કર્યો, અને

સિંહાસનની બે બાજુએ ઉભા રહી ગયા. તે વખતે ભરતજીની શોભા કોઈ ઔર હતી. એક પુત્ર ખોળા ઉપર, ને બે પુત્રો બાજુમાં ઉભા હતા તેમની શોભા જોવા દરબારના બધા માણસો ઉભા રહ્યા હતા. ભરતજીએ બધાને બેસવા કહ્યું તેમ છતાં બધા લોકો ઉભા જ રહ્યા અને કુમારો તરફ જ જોઈ રહ્યા. ભરતજીએ અર્કીર્તિને કહ્યું કે બેટા ! બધાને બેસી જવા તમે કહો, ત્યારે તે બેસશે. ત્યારે બધાને અર્કીર્તિએ બેસી જવા કહ્યું. તો પણ બધા લોકો ઉભા જ જોતાં જ રહ્યા. વળી “તમને પિતાજીના સોગન છે, બેસી જાઓ” એમ કહેવા છતાં પણ લોકો બેઠા નહીં. તેઓ એકદમ બને કુમારોનું સાંદર્ય જોવામાં જ મળ્યા થઈ ગયા હતા. એવામાં ભરતજીએ આદિરાજને કહ્યું કે ‘બેટા ! બધાને તમે બેસી જવા કહો’ ત્યારે આદિરાજે કહ્યું કે ‘યારા ભાઈઓ ! તમો બધા બેસી જાઓ’ તો પણ બધા ઉભા જ રહ્યા. વળી “મારા ભાઈ અર્કીર્તિના સોગન છે, તમો બેસી જાઓ” એમ કહેતાં બધા એકદમ બેસી ગયા. અર્કીર્તિએ ગંભીરતાપૂર્વક કહ્યું કે ‘આદિરાજને કાંઈ કામ નથી, પિતાજી સામે મારા સોગન ખાવાની શી જરૂર છે ? શું તે યોગ્ય છે ?’ એના પર આદિરાજ કહેવા લાગ્યા કે ‘ભાઈ ! પિતાજી તમારા સ્વામી છો. મારા તો તમે સ્વામી છો. એમાં ખોટું શું કર્યું ?’

ભરતજી પણ પોતાના પુત્રોના વિનય વ્યવહાર ઉપર ખુશ થયા. દરબારના લોકો પણ તેમનો જાતિવિનય જોઈને ખુશ થઈને પ્રશંસા કરવા લાગ્યા.

ભરતજી મંત્રી અને સેનાપતિને બોલાવીને પૂછ્યું કે શું તે દિવસની મારી આજ્ઞા અનુસાર તેમને બરાબર ધન આપવામાં આવે છે ? સ્વામી ! આજ્ઞાનુસાર ધન તે જ ક્ષણો આપવામાં આવ્યું હતું, પરંતુ તેઓએ જ બજાનામાં રહેવા દેવાની આજ્ઞા આપી. કહો આ પ્રયંક વીરોને કોણા રોકી શકે !

ત્યાર પછી બને કુમારોને બેસવા માટે આજ્ઞા કરી અને આસન આપવામાં માટે આજ્ઞા કરી અને આસન આપવામાં આવ્યું. પરંતુ તેઓ બેઠા નહિ, તેઓએ ભરતજીની આગણ એક સેવા કરવાની તૈયારી કરી. પાસે જ ઉભા રહીને એક સેવક ભરતજીને તાંબૂલ આપી રહ્યા હતા. તેના હાથમાંથી પાનનો થાળ અર્કીર્તિએ લઈ લીધો ને જાતે જ તાંબૂલ દેવાની સેવા કરવા લાગ્યા. ત્યારે આદિરાજે પણ ચામર ઢાળવાવાળાના હાથમાંથી ચામર લઈ લીધાં ને પોતે ચામર વીંઝવા લાગ્યા. તે વખતે તે બને પુત્રોની સેવા જોતા થકા દરબારના સમસ્ત સજ્જનો એ ભાવના કરી હતી કે “લોકમાં પુત્રો જન્મો તો આવા જ જન્મો. અરે એવા પણ પુત્રો જન્મે છે કે જેનાથી પિતાની સેવા થવી તો દૂર રહી પણ પિતાને જ તેની સેવા કરવી પડે છે. ક્યારેક ક્યારેક તો પિતૃપ્રોષ કરવા પણ તેઓ તૈયાર થાય છે.”

તાંબૂલ આચ્છા પછી બીજી એક સેવા કરવા અર્કીર્તિ તૈયાર થયા. પિતાના ખોળામાંથી વૃષભરાજને લઈને જાતે રમાડવા લાગ્યા. ભરતજીએ કહ્યું કે બેટા ! વૃષભરાજને તમે કેમ તેડ્યા ! અર્કીર્તિએ બહુ વિનયપૂર્વક કહ્યું કે સ્વામી ! ધણા વખતથી તે આપના ખોળામાં બેઠા છે, આપને કેટલું કષ્ટ પડ્યું હશે ! તેથી થોડોક વખત મારા ભાઈને હું પણ તેનું એવા વિચારથી મેં લીધા, બીજી કોઈ વાત નથી.

ભરતજીએ વિચાર્યુ કે મેં જ બાળકને પહેલાં ઊઠાવો હતો તેને જ આ હાલ ઊઠાવી રહ્યા છે. તેવી રીતે ષટ્ટખંડભૂમિનો જે ભાર હું ઊઠાવી રહ્યો છું તેને તે ભવિષ્યમાં ઊઠાવશે. તે તેને માટે પૂર્ણ સમર્પથ છે. એવી રીતે ત્યાં ઉપસ્થિત મોટા મોટા રાજા, પ્રજા, દેવ, વગેરેએ પોતાના મનમાં વિચાર કર્યો. ત્યાર પછી ભરતજીએ “બેટા ! મારા સોગન છે, મને બિલકુલ કષ્ટ થતું નથી, લાવો, બાળકને અહીંયાં લાવો, તમે બન્ને અહીં પાસે બેસી રહો.” એમ કહીને બન્નેને પાસે બેસાડ્યા. પાસે બેઠેલા બન્ને પુત્રોની સાથે ભરતજી બહુ આનંદપૂર્વક વિનોદ કરી રહ્યા હતા.

બેટા ! તમે હાલ ગુરુકુલમાં વિદ્યાભ્યાસ કરો છો. શું તે દુઃખમય છે કે સુખમય ? આમ ભરતજીએ અર્ક્કીર્તિને પૂછ્યું.

અર્ક્કીર્તિ કહેવા લાગ્યા કે સ્વામી ! વિદ્યોપાર્જનની જેવું બીજું કોઈ સુખ નથી. તે સુખનું અમે ક્યાં સુધી વર્ણન કરી શકીએ ? અભ્યાસ, અધ્યવસાય આદિ આજસને દૂર કરવાનું મુખ્ય સાધન છે. શાસ્ત્રાભ્યાસ જ્ઞાનનું સાધન છે. રાજકુલમાં જન્મેલા વીરોને માટે આ વિદ્યાસાધન ભૂષણ છે, સુખસાધન છે.

ભરતજીએ પુત્રને કહ્યું કે ‘બેટા ! શરૂઆતમાં વિદ્યાપાર્જન કાંઈ કઠિન લાગે છે, પરંતુ આગળ જતાં તે સરળ લાગે છે, ધીર ને સાહસિકો માટે તે સાધ્ય છે. ડરપોકની આગળ તે વિદ્યાદેવી પણ નથી જતી. તેથી તેની મુશ્કેલીઓથી ઉરવું ન જોઈએ.’

“પિતાજ ! અમને જરાએ તકલીફ નથી પડતી, ઊલટો અમને તેમાં વધારે વધારે આનંદ આવે છે. અમને કોઈ પણ જાતની મુશ્કેલી નથી પડતી સવારે અભ્યાસ, બપોરે પાઠ, ને રાત્રે ભણોલાનો વિચાર કરવો એ અમારો હુંમેશનો સાધનક્રમ છે. અમે મૂઢુ માર્ગ વ્યવસ્થિતરૂપે જઈ રહ્યા છીએ. તેથી અમને તે માર્ગમાં મુશ્કેલી કેમ પડે ? પિતાજ ! આદિરાજની બુદ્ધિનું હું ક્યાં સુધી વર્ણન કરું ? ગ્રંથપઠન ને અભ્યાસમાં તે આદર્શરૂપ છે. જેવી રીતે કોઈ પહેલાં અભ્યાસ કરીને ભૂલેલા વિષયને એકદમ યાદ કરી લે છે તેવી જ સ્થિતિ નવીન ગંથોના અભ્યાસમાં આદિરાજની છે. અર્થાત્ ઘણી ત્વરાથી બધા ગંથ આવડી જાય છે. સ્વામી ! આપે તેનું નામ પાડતી વખતે ભગવાન આદિનાથનું નામ જે રાખ્યું છે તે બહુ વિચારપૂર્વક રાખ્યું છે. તેમાં અન્યથા કેમ થાય ? વિચાર કરતાં તે ખરેખર આદિરાજ છે, અંત્યરાજ કે મધ્યરાજ નથી.” એ રીતે આદિરાજની અર્ક્કીર્તિએ પ્રશંસા કરી.

ભરતજી પ્રસન્ન થઈને “બેટા ! ખરેખર તમારા ભાઈ સાહસી છે ? વીર છે ? બુદ્ધિમાન છે ? તમને તેનાથી સંતોષ છે ? બોલો તો ખરા ! એમ પ્રશ્ન પૂછ્યા. “પિતાજ વિશેષ શું કહું ? આપના વંશ માટે તે આદિરાજ ભૂષણપ્રાપ્ત છે.”

અર્ક્કીર્તિના મુખે પોતાનું વર્ણન સાંભળીને આદિરાજ કહેવા લાગ્યા કે “ભાઈ ! મોટા નાનાની આ રીતે પ્રશંસા કરે છે ? શું રાજપુત્રોને માટે આ યોગ્ય છે ? મારામાં એવા ગુણો ક્યા છે ? આપ ફોગટ મારી પ્રશંસા કેમ કરી રહ્યા છો ?”

ત્યારે ભરતજીએ કહ્યું કે “બેટા ! એમાં શું થયું ? મોટા ભાઈએ સંતોષપૂર્વક તમારી બાબત કહી, તમે બન્નેય ભૂષણસ્વરૂપ છો. તેથી શાંત રહો.”

હવે દરબાર બરખાસત કરું છું. તમો તમારા નિવાસસ્થાને જાઓ. એમ કાઢીને આભૂષણોથી ભરેલાં બે કરંડિયા તે પુત્રોને ભરતજી દેવા લાગ્યા. ત્યારે તે બસેએ લેવા ના પાડી. તેઓ કહેવા લાગ્યા કે ‘અમારી પાસે આભૂષણો ઘણાં છે. હાલ જરૂર નથી.’ ભરતજીએ ઘણો આગ્રહ કર્યો છતાં લેવા ખુશી ન હોતા. ત્યારે તેઓ કહેવા લાગ્યા કે ‘બેટા ! તમે આજે ખૂબ ઉત્તમ કાર્ય કર્યું છે. તેથી હું આપ્યા વિના રહેવાનો નથી. જો તમે આજે આને નહીં લ્યો તો આગળ ક્યારે ય તમારા હાથથી હું પણ બેટ નહીં લઈ.’ ભરતજીએ વિચાર કર્યો કે કદાચિત્ જો મોટા ભાઈ લઈ લ્યે. તો પછી નાના ભાઈ લેવા તૈયાર થશે. તેથી અક્કિર્તિ તરફ હાથ લંબાવ્યો. પરંતુ તેણે પણ લીધી નહિ. ત્યારે આદિરાજને ભરતજી કહેવા લાગ્યા કે ‘બેટા ! તમે તમારા ભાઈને લેવાનું કહો. ત્યારે આદિરાજે અક્કિર્તિને લેવાની પ્રાર્થના કરી. હવે અક્કિર્તિ પોતાના ભાઈના વચનને ના પાડી શક્યા નહિ. તેણે પિતાજીને પ્રાર્થના કરી કે ‘અમે આ બેટ લઈશું. પરંતુ વૃષભરાજના હાથથી અપાવજો, તેના હાથે લેવાની ઈચ્છા છે. તે પ્રમાણે બસે કરંડિયા ભરતજીએ વૃષભરાજની આગળ મૂક્યા. પ્રથમ પહેલાં તો વૃષભરાજે બસે ભાઈઓને નમસ્કાર કર્યા. પછી તેણે તે આભૂષણોનાં કરંડિયાને હાથ લગાડીને ખસેડયા.

નાના ભાઈ મોટા ભાઈને ઈનામ આપી રહ્યા છે તેમાં પણ વિનય છે. આ નવી પદ્ધતિ જોઈને બધા નવાઈ પામ્યા. તેઓ તદ્દ્ભવ મોક્ષગામીના પુત્ર છે અને તદ્દ્ભવમોક્ષગામી છે. તેથી તેઓ વ્યવહારમાં કેવી રીતે ભૂલ ખાય ? તે આભૂષણો લઈને તેમાંથી એક એકહાર કાઢીને બસે કુમારોએ વૃષભરાજને પહેરાવ્યો. બાકીના લઈને જવા લાગ્યા.

ત્યાં એક બીજી વિનોદની ઘટના બની. મોટા ભાઈ ઘરેણાંની પેટી કાખમાં નાખીને જવા લાગ્યા તો નાના ભાઈ આદિરાજે કહ્યું કે “ભાઈ ! આ પેટી તો આપના મહેલ સુધી હું પહોંચાડીશ, તમે કેમ તકલીફ ઊઠાવી રહ્યા છો.”

“આદિરાજ ! તમે પિતાજી સમક્ષ નકામી ગડબડ ન કરો. જે કાંઈ વ્યવહાર વિનય વગેરે બતાવવા હોય તે અમારા મહેલમાં બતાવો. અહીં બધુંય કરવું ઠીક નથી.” અક્કિર્તિએ કહ્યું.

‘ભાઈ ! પિતાજીની સામે આવો વ્યવહાર કરવો તે યોગ્ય કેમ નથી ? શું આ લુચ્યા લઙ્ગાનો આચાર છે કે સજજનોનું ગૌરવ છે ? અમે શું કોઈ ખરાબ કામ કરી રહ્યા છીએ કે જેથી પિતાજીની આગળ સંકોચ રાખીએ ? આપને પોતાની પ્રતિષ્ઠા પ્રમાણે જ વર્તવું જોઈએ અને મને સેવાનાં કાર્યો કરવા આજ્ઞા દેવી જોઈએ. હું કહું છું તે યોગ્ય છે કે નથી એ વાતનો નિર્ણય પિતાજીને પૂછીને કરીશું, હવે તો કાંઈ હરકત નથીને ? એમ કહેતા થકા આદિરાજે તે ઘરેણાંની પેટી લેવા માટે હાથ લંબાવ્યો, પરંતુ અક્કિર્તિએ હાથ ખેસવી લીધો તોપણ ‘હું નહિ છોડું.’ એમ કહેતા થકા આદિરાજ પેટી ખેંચવા લાગ્યા, બસેનું વિનય વિનોદયુક્ત યુદ્ધ થવા લાગ્યું. પુત્રોનાં વર્તનપર ભરતજી અન્યાન્ય સંતુષ્ટ થયા. અને કહેવા લાગ્યા કે ‘બેટા ! પેટી આપો. તેની પણ ઈચ્છા પૂર્ણ થવા ધો.’ ત્યારે આદિરાજને વધારે જોર આવ્યું. તેણે પેટી અક્કિર્તિ પાસેથી ઝૂંટવી લીધી અને પોતાની કાખમાં રાખી. પછી બસે પુત્રોએ ભક્તિથી નમસ્કાર કર્યા અને પોતાના મહેલ તરફ જવા લાગ્યા. અહીં ભરતજી આનંદપૂર્વક બિરાજતા હતા.

ભરતેશ વૈભવ

આકાશપ્રદેશમાં વાજિંગ્રોના અવાજ સંભળાવા લાગ્યા. ખબર મળી કે પ્રભાસાંક દેવ આવે છે. ચિત્તાનુભતી દાસીને બોલાવીને વૃષભરાજને તેના હાથમાં સૌંપી દીધાં અને મહેલની તરફ મોકલી આપ્યા.

સમાટ પ્રભાસાંકની રાહ જોતા થકા સિંહાસન પર બિરાજતા હતા.

વાચકોને આ વાતાનું આશ્રય થતું હશે કે ચક્કવર્તી ભરતને વારંવાર ઉત્સવ પછી ઉત્સવના પ્રસંગ કેમ આવે છે ? તેનું પુણ્ય કેટલું પ્રબળ છે ? તેઓએ એને માટે પૂર્વે કેવું અનુષ્ઠાન કર્યું હશે ? એનું સમાધાન એ છે કે પુણ્ય જાગૃત રહેવાથી મનુષ્યનું જીવન સુખમય બને છે. સમાટે આવી ભાવના અનેક ભવોમાં કરી હતી કે મારો આત્મા સુખમય બને, આ ભવમાં પણ તેઓ હંમેશાં ભાવના ભાવે છે કે :-

“સિદ્ધાન્તા ! ષટ્કમલોનાં પચાશ પત્રો પર અંકિત પચાશ શુભ અક્ષરોનું કમપૂર્વક ધ્યાન કરીને જે પોતાનો આત્મસાક્ષાત્કાર કરે છે તેમને પોતાનું દર્શન થાય છે. અમને પણ આપના દર્શનની ઈચ્છા છે તેથી સુભુદ્ધિ આપો.”

હે પરમાત્મા ! જે તમારી ભાવના કરે છે તેમને રાતદિન આનંદ ઉપર આનંદ દઈને તેનું આપ રક્ષણ કરો છો કેમકે આપ નિત્યાનંદમય છો. તેથી મારા હૃદયમાં નિરંતર વર્સી રહેવાની કૂપા કરો.”

આ ભાવનાથી ભરતજીને નિત્યાનંદ મળી રહે છે.

૬. વિજ્યાર્ધર્દીન સંધિ

પ્રભાસામર પોતાની સેના અને વિમાન વૈભવનાં ચિલ્દનોને સમુદ્ર કિનારે જ છોડી દઈને ચક્રવર્તી આગળ બહુ આનંદપૂર્વક આવી રહ્યા છે.

પ્રતિભાસ નામના પ્રતિનિધિ અને મંત્રી તેમની સાથે છે. સાથોસાથ સુરકીર્તિ અને ધૂવકીર્તિ પણ છે. તે પ્રભાસામર ઘણા સુંદર છે. અનેક રત્નનિર્મિત આભૂષણો અને દિવ્ય વસ્ત્રો ઘારણ કર્યા હોવાથી વધારે સુંદર લાગે છે. ગૌરવર્ણ છે. એટલું જ નહિ તેનું મન પણ શુભ છે. બહુ ભય અને ભક્તિથી યુક્ત થઈને તે સમાટની પાસે જઈ રહ્યા છે. આજુબાજુથી ચક્રવર્તીની સેનાનાં ઘોડા, હાથી, રથ અને અગણિત પાયદળ વગેરે વિભૂતિઓ દેખતા થકા તેના મનમાં આશ્ર્ય થઈ રહ્યું છે.

સભામાં પ્રવેશ કર્યા પછી ભરતજીનો વૈભવ જોઈને માગધામર આશ્ર્ય પાયા હતા. તે વિશાળ સભામાં વેત્રધારીગણ ‘રસ્તો આપો, બેસો, વાતચીત ન કરો’ વગેરે શબ્દો બાલતા થકા વ્યવસ્થા કરી રહ્યા છે.

પ્રભાસામરે સિંહાસન પર બિરાજમાન ચક્રવર્તીને જોયા. જોતા જ તેના મનમાં વિચિત્ર વિચાર ઉદ્ભવ્યો. શું આ ચક્રવર્તી છે, દેવેન્દ્ર છે કે કામદેવ છે ? ચંદ્ર છે કે સૂર્ય છે ? વગેરે અનેક પ્રકારના વિચાર તેના મનમાં ઉદ્ભવ્યા. પાસે ગયા પછી ધૂવકીર્તિ અને સુરકીર્તિએ નમસ્કાર કરીને પ્રાર્થના કરી કે ‘સ્વામી ! આ પ્રભાસેન્દ્ર છે. અમોઅે જઈને જ્યારે એવા સમાચાર આપ્યા કે સમાટ સમુદ્રને કિનારે બિરાજે છે ત્યારે તે ખૂબ ખુશી થયા, કહેવા લાગ્યા કે હું આજ કૃતાર્થ થયો, મારો જન્મ સફલ થયો. મારી પહેલાં માગધામર અને વરતનું પવિત્ર કરેલા એ જ સ્વામી મારો ઉદ્ધાર કરવા પદ્ધાર્યા, મારું પરમ ભાગ્ય છે. ઈત્યાદિ અનેક પ્રકારે તેઓએ હર્ષ બતાવ્યો. એટલું જ નહિ, સ્વામી ! વિશેષ શું ? અમે આપના સમાચાર લઈને ત્યાં ગયા હતા, તેથી અમને કહેવા લાગ્યા કે બંધુવર ! પહેલાંની ભાઈબંધાઈ તો આપની સાથે છે જ વળી આજે તમો સ્વામીના અભ્યૂદય સમાચાર લઈને આવ્યા છો તેથી તમારાથી અધિક હિતેષી અમારો બીજો કોણ હોય ? એમ કહેતા થકા અમને પ્રેમથી આલિંગન કર્યું, ને અમારો યથેષ્ટ સત્કાર કર્યો. સ્વામી ! અધિક કહેવાથી શું લાભ ? આપના દર્શન કરવાની ઉત્સુકતાથી તે અહીં આવ્યા છે. આપની આગળ ઊભા છે. એમ કહીને તે બને દેવ ઊભા રહી ગયા.

ત્યાર પછી પ્રભાસન્દે ચક્રવર્તીની ઉપર ચાંદીનાં પુષ્પોની વૃદ્ધિ બહુ ભક્તિપૂર્વક કરી અને વસ્ત્ર, આભૂષણ, રત્ન, મોતી વગેરેની ભેટ ચક્રવર્તીનાં ચરણમાં સમર્પણીને પોતાના મંત્રીની સાથે સાચાંગ નમસ્કાર કરી ચક્રવર્તીની સ્તુતિ કરવા લાગ્યા.

“આદિ તીર્થેશાગ્ર સુકુમાર જય, જય, આદિ ચબ્રેશ મા પાહિ, ભો દેવ ! ધન્યોડસ્મિ” એમ કહેતાં થકાં સમાટનાં ચરણોમાં નમસ્કાર કર્યા. ચક્રવર્તીએ પ્રસમતાપૂર્વક તેને બેઠા થવા કર્યું. પ્રભાસન્દે ઊઠીને ઊભા થયા, વળી ભક્તિથી ચક્રવર્તીની સ્તુતિ કરવા લાગ્યા.

નિમિષલોચનેન્દ્ર ! કલંક રહિત ને અન્યૂનચંદ્ર ! ઉષ્ણાતારહિત સૂર્ય ! સશરીર કામદેવ ! તમે રાજાના રૂપમાં બધાને સુખી કરવા આવ્યા છો. સ્વામી અયોધ્યા નગરીમાં રહેવાથી સમુદ્રના અનેક

યંતર ઉન્મત બનીને દૂર્માર્ગામી બનશે તેથી અમારો ઉદ્ઘાર કરવા માટે આપ અહીં પદાર્થ છો.

સ્વામી ! આપ પરમાત્માને પ્રસન્ન કરી ચૂક્યાં છો તેથી આ ભવમાં મુક્તિમાં જવાવાળા છો. હે સુમુખ ! શું આપની સેવા કરવાનું ભાગ્ય લોકમાં બધાને મળી શકે છે ? અમે ખરેખર ભાગ્યશાળી છીએ.

ત્યારે ભરતજીએ પ્રભાસને “સુમુખ ! તમે બહુ થાકી ગયા હશો, હવે બેસી જાઓ,” એમ કહેતા થકા એક આસન તરફ ઈશારો કર્યો. પોતાના મંત્રીની સાથે તે પણ યોગ્ય આસન પર બેસી ગયા.

સુરકીર્તિ અને ધ્રુવકીર્તિને પણ બેસવા માટે આજ્ઞા આપીને સમાટે બુદ્ધિસાગર તરફ જોયું. બુદ્ધિસાગર મંત્રી સમ્ભાટનાં ભાવો સમજી લઈને કહેવા લાગ્યા કે સ્વામી ! પ્રભાસદેવ અત્યંત વિવેકી છે, માયા રહિત છે, આપનો પરમભક્ત છે. આપના પાદકમલોની સેવા કરવાની ઈચ્છા રાખે છે. ખરેખર તેને ધન્ય છે કે તેને આપની સેવાનું ભાગ્ય મળ્યું છે, તેનાથી અધિક બીજી કર્દ સંપત્તિ હોઈ શકે ? આની પહેલાં માગધામર અને વરતનું પુષ્યભાગી થયા. હવે આ ત્રણોય પુષ્યશાળી થયા.

મંત્રીનું વચન સાંભળીને તે ત્રણ દેવ બહુ પ્રસન્ન થયા. બુદ્ધિસાગરે ધ્રુવકીર્તિની તેમજ સુરકીર્તિની ઘણી પ્રશંસા કરી. સાથોસાથ એ પણ કંઈ કે સ્વામી ! હવે પ્રભાસેન્દ્ર પોતાના રાજ્યમાં જવા માગે તો તેને જવાની અનુમતિ આપો અને આગળ જે સ્થાન પર આપ મુકામ રાખો તે સ્થાને તે હાજર થાય.

ભરતજીએ પણ પ્રભાસામરને તથા મંત્રીને બોલાવીને અનેક પ્રકારનાં વસ્ત્ર, આભૂષણ ને રત્નો ભેટમાં આય્યાં. સાથો સાથ સુરકીર્તિ ને ધ્રુવકીર્તિનું પણ સન્માન કર્યું. એવામાં એક બીજી સંતોષકારક ઘટના બની.

રાજ દરબારમાં જે વખતે પ્રભાસદેવનો મેળાપ થવામાં હર્ષ સંલાપ થઈ રહ્યો હતો ત્યારે આ બાજુ મહેલમાં પાંચ રાણીઓએ પાંચ પુત્રરત્નોને જન્મ આય્યો. શ્રીમાલા, વનમાલા, ગુણાદેવી, મહિદેવી અને હેમાજી એ નામની પાંચ રાણીઓએ અત્યંત સુંદર પાંચ પુત્રોનો જન્મ આય્યો. તેઓ કામદેવના પાંચ બાળોને પણ તિરસ્કારી રહ્યા હતા.

અંત:પુરમાંથી પાંચ પુત્રોના જન્મના સમાચાર લાવીને જે દાસીઓ આવે છે તે બહુ ચાતુર્યપૂર્વક આવી રહી છે, કેમકે તેમને મોકલનારી રાણીઓ પણ ઓછી બુદ્ધિવાળી ન હતી. જો એક પછી એક દાસીઓ જઈને કહે તો અમુક રાણીઓના પુત્ર નાના છે, અમુકના મોટા છે. અમુક પહેલા જન્મ લીધો ઈત્યાદિ સિદ્ધ થઈ જાય. તેથી દાસીઓ એક સાથે જઈને એકી સાથે કહેવા તે રાણીઓએ આજ્ઞા આપી રહી હતી. તેથી તે દાસીઓ એક હારમાંજ ઊભી રહીને ભરતજીના દરબારમાં આનંદથી આવી રહી છે. ભરતજી દૂરથી જ જોઈને સમજી ગયા કે આ પાંચે દાસીઓ પુત્રજન્મના હર્ષ સમાચાર લાવીને આવી રહી છે. બીજી કોઈ વાત નથી.

પાસે આવી તેને પાંચે જણીએ પાંચ રાણીઓને પુત્રોત્પત્તિ થયાના સમાચાર સંભળાવ્યા. ભરતજીને હર્ષ થયો. પાંચે દાસીઓને પોતાના ગળામાં પહેરેલાં રત્નનિર્ભિત પાંચ હારો ઈનામમાં

આચ્છા. તે દરબારમાં ઉપસ્થિત રાજાઓને પ્રજાજનોને આ સમાચાર સાંભળીને એટલો આનંદ થયો કે જાણો તેનાં હાથમાં જ ચક્રવર્તીની સંપત્તિ આવી ગઈ હોય.

તે વખતે પ્રભાસાંક કહેવા લાગ્યા કે ‘સ્વામી ! હું મારા રાજ્યમાં જઈને ત્યાં શું કરી શકું ? અહીં રહેવાથી આ બધો મહોત્સવ તો જોવા મળશે. હું મહાભાગ્યશાળી છું.’ તે વખતે પ્રભાસાંકે પોતાના મંત્રીને બોલાવીને આજ્ઞા આપી કે ‘તમે જલદી મારા રાજ્યમાં જઈને અગણિત રત્ન, વસ્ત્ર, આભૂષણ વગેરે ભેટ માટે લઈ આવો.’ આજ્ઞા પામીને તેઓ ચાલી નીકળ્યા.

ભરતજી પણ બધાને દરબારમાંથી વિદાય આપીને ‘નિરંજન સિદ્ધ’ શબ્દ ઉચ્ચારતા મહેલ તરફ ગયા. ત્યાં સૌથી પહેલાં પાંચ પુત્રોને જોઈને પછી તેમના યથોચિત જાતકર્મસંસ્કાર કર્યા. ત્યારપછી નામકર્માચિત દિવસે નામકરણ સંસ્કાર કર્યા. તે દિવસે આધિનસ્થ બધા રાજાઓએ નામકરણ સંસ્કારના હર્ષાપલક્ષ્યમાં અનેક રત્ન, વસ્ત્ર, ઉપહારોની ભેટ ચક્રવર્તીની સેવામાં સમર્પી. આ રીતે પ્રભાસદેવે પણ ઉત્તમોત્તમ ઉપહારોની ભેટ આપીને પોતાનો હર્ષ ને પોતાની ભક્તિ બતાવી.

ભરતજીને પરમાત્મા પ્રિય છે તેથી તેનાં પુત્રોના નામકરણમાં પણ તેઓએ પરમાત્માનું લક્ષ રાખ્યું. તે પુત્રોનાં અનુકૂલે હંસરાજ, નિરંજન સિદ્ધરાજ, મહાંશુરાજ, રત્નરાજ, સંસુખરાજ એવાં નામ રાખ્યાં.

ઇ માસ સુધી ભરતજીએ તે જગ્યાએ મુકામ રાખ્યો પછી ત્યાંથી સેનાનું પ્રસ્થાન થયું.

હિમવાન પર્વતમાંથી ગંગા સમાન જ નીકળતી દક્ષિણ તરફ વહેતી પશ્ચિમ સમુદ્રમાં જઈને મળનાર સિંધુ નામની મહાનદી મૌજૂદ છે. તે દક્ષિણ કિનારાને અનુસરીને ભરતજીની સેના જઈ રહી છે. જ્યાં ઈચ્છા થાય છે ત્યાં મુકામે કરે છે. પછી આગળ ચાલે છે. વચ્ચે વચ્ચે સ્થળે સ્થળે પુત્રરત્નોની પ્રાપ્તિ થઈ છે ને થઈ રહી છે, તેઓ ઉંમર લાયક થતાં ઉપનયનાદિ ક્ષત્રિયોચિત સંસ્કારને કરાવતા થકા જઈ રહ્યા છે. ક્યારેક પર્વતો ઉપર ચડીને જવું પડે છે ક્યારેક જમીન ઉપર થઈને જાય છે, ક્યારેક ચડે છે, ક્યારેક ઊતરે છે. આ રીતે બહુ આનંદપૂર્વક જઈ રહ્યા છે. ક્યારેક ક્યારેક રસ્તો ન હોવાને કારણો કોઈ કોઈ પર્વતો તોડીને રસ્તો બનાવતા જાય છે. પર્વતોને તોડતી વખતે તેમાંથી અનેક રત્ન, સુવર્ણ વગેરે મળે છે.

“આ બધાને માટે જ સેનાપતિ જ અધિકારી છે.” એમ ભરતજી તરફથી આજ્ઞા થઈ છે. સેનામાં કોઈ ને કોઈ પ્રકારનું હુઃખ નથી. એટલું જ નહિ. પ્રયાણ વખતે કોઈ પણ મનુષ્યનાં પેટમાં પાણી પણ હલતું નથી. કોઈ પણ પ્રાણીના પગમાં કાંઠો પણ લાગતો નથી. એવા સુખથી પ્રયાણ થઈ રહ્યું છે.

આ પ્રકારે અત્યંત સુખપૂર્વક અનેક મુકામો સમાપ્ત કરતા થકા સમાપ્ત એક એવા પર્વતની પાસે આવ્યા કે જે ચાંદી જેવો ઉજ્જવળ હતો. તે કોઈ સામાન્ય પર્વત નથી, વિજ્યાર્થ પર્વત છે. આકાશને સ્પર્શ કરવા જતો હોય એટલો ઉંચ્યો છે. પૂર્વ અને પશ્ચિમ સમુદ્રને વ્યાપીને ચાંદીની દીવાલની સમાન અત્યંત સુંદર દેખાઈ રહ્યો છે. તે પર્વતનાં દક્ષિણમાં એકસોદશ નગર છે, જેમાં વિદ્યાધરોના આવાસ છે. તે નગરોમાં ગગનવલ્લભપુર અને રથનૂપુર ચક્રવાલપુર નામના બે નગર

અત્યંત પ્રસિદ્ધ અને શ્રેષ્ઠ છે. ત્યાં કુમે નમિરાજ, વિનમિરાજ નામના બે ભાઈ રાજ્યનું પાલન કરી રહ્યા છે. નમિરાજ વિનમિરાજ સમાટના નિકટ બંધુ છે. ભરતજીની માતા યશસ્વતી દેવીનાં ભાઈ શ્રીકચ્છ અને મહાકચ્છ રાજાનાં તેઓ પુત્ર છે. અર્થાત્ ભરતજીના મામાના પુત્ર છે. તેઓ બસે અત્યંત પ્રભાવશાળી છે. બધા વિદ્યાધરોને પોતાને આધીન કરીને વિદ્યાધર લોકોનું રાજ્ય પાલન કરી રહ્યા છે.

વિજ્યાર્ધ પર્વતનાં દક્ષિણોત્તર ભાગમાં વિદ્યાધરોનો નિવાસ છે. વિજ્યાર્ધપર્વતના શિખર પર વિજ્યાર્ધદેવ નામના રાજ રાજ્યનું પાલન કરી રહ્યા છે. એ ઉપરાંત કિન્નર, યક્ષ વગેરે દેવ પણ ત્યાં રહે છે. આ રીતે ગંગા નદી અને વિજ્યાર્ધ પર્વતની વચ્ચે એક ખંડ અને સિંધુ નદી અને વિજ્યાર્ધની વચ્ચે એક ખંડ એમ બસે ખંડ મ્લેચ્છ ખંડ કહેવાય છે. વિજ્યાર્ધનાં દક્ષિણામાં ગંગા ને સિંધુની વચ્ચેનો જે ભાગ છે તે આર્થખંડના નામથી કહેવાય છે. આ રીતે વિજ્યાર્ધનાં ઉત્તર ભાગમાં પણ ગ્રાણ ખંડ છે. જેની ઉત્તરે હિમવાન નામનો પર્વત પૂર્વ અને પશ્ચિમ સમુદ્ર સુધી વ્યાપીને સીમાનું કામ બજાવે છે. બસે પર્વત, બે સમુદ્ર અને બે મહાનદીની વચ્ચે છ ખંડનો પ્રદેશ આવેલો છે તેને ભરતક્ષેત્રનાં ષટ્ટખંડ કહેવાય છે તેને ભરતજી પોતાની શૂરવીરતાથી પાલન કરે છે. વિજ્યાર્ધ પર્વત સુધી તો ભરતજી આવ્યા. તેમને ત્યાં વિદ્યાધર લોકોને વશ કરવાના છે. પછી વિજ્યાર્ધ પર્વત ઊતરીને ઉત્તર ભાગના મ્લેચ્છ ખંડને પણ વશ કરવાના છે. વિજ્યાર્ધ પર્વતમાં એક મહાન જબરજસ્ત અત્યંત મજબૂત વજદ્વાર આવેલું છે, જે હજારો તો શું પણ લાખો વર્ષાથી બંધ છે. તેને પોતાના દંડથી તોડીને ભરતજી આગળ જશે.

ભરતજીએ આગળનાં કાર્યોનો વિચાર કરીને સેનાપતિને બોલાવ્યો, અને વિજ્યાર્ધ પર્વતની આ બાજુ ચાર યોજન પ્રમાણમાં એક ખાઈ ખોદાવો એ પ્રકારની આજા તેને આપી, અને સાથો સાથ એ પણ કહ્યું કે આજે તો તમે આરામ કરો, અને કાલ આપણા મહેલ અને સેનાનાં રક્ષણાને માટે તમારા ભાઈઓને નિયુક્ત કરીને તમે, વંતરવીર અને જરૂર પૂરતી સેનાને લઈને જાઓ. પછી ખાઈ ખોદાવાનું કાર્ય કરો.

વિજ્યાર્ધ પર્વતના કપાટ (દ્વાર) હજારો વર્ષાથી બંધ છે. તેને એકદમ તોડવાથી તેમાંથી અજીનિ ઝરીને બાર ગાઉ સુધી દૂર ઉછળીને આવશે. તેથી આગળ ઊછળીને આપણાને હરકત ન કરે એવી રીતે હોશિયારીથી ખાઈની રચના કરો. લોકો એક સામાન્ય લોઢાથી બીજા લોઢાને ઘસે છે તો અજીનિ નીકળે છે તો દંડરત્નથી વજકપાટને તોડતાં શું અજીનિ ન નીકળે ? એક લાકડાને બીજા લાકડાની સાથે ઘર્ષણા થતાં તેમાંથી અજીનિ ઝરીને જંગલનાં જંગલ ભસ્મીભૂત થઈ જાય છે. તોપછી પર્વતને દંડરત્નથી તોડતાં અજીનિ પ્રજ્વલિત થાય તો એમાં આશ્રય શું ? આ બધા લૌકિક દૃષ્ટાંત છે. ગુફામાં અજીનનું ભરાઈ રહેવું તે સાહજિક છે. તેથી તે અજીનિને રોકવા માટે પાણીની ખાઈ જ સમર્થ છે. જો આ પ્રકારની ખાઈની વ્યવસ્થા ન થઈ તો તે અજીનિ ભયંકર રૂપે પ્રજ્વલિત થઈને આપણી સેનાને દબાવતી આવશે. સેના ભયભીત થઈને ભાગવા લાગશે. બધી સેના મળીને તે અજીનિને ઠારવા માટે પ્રયત્ન કરવામાં આવે તો પણ તે નિષ્ફળ જશે. જેમ જેમ સેના તે અજીનિને ઠારવા પ્રયત્ન કરશે તેમ

તેમ તે અજિને પણ વધારે વધારે પ્રજવલિત થઈને સેનાને દબાવતી થકી આગળ વધશે. આમ થતાં એ બધી મુશ્કેલીઓનો સામનો કરવાનું શું પ્રયોજન છે ? એક પાણીની ખાઈ બનાવી દેવામાં આવે તો બધી તકલીફ દૂર થઈ જશે. અજિને ખાઈમાંથી આ તરફ નહીં આવી શકે. આપણો નિરાકૃતિની અહીં રહી શકીશું. આ આપણા તરફ આવનારી અજિને રોકવાનો ઉપાય છે. આ રીતે સિંધુ નદીનાં પશ્ચિમ ભાગમાં કદાચિત્ત તે અજિને ફેલાઈ ગઈ તો પ્રલયકાળની અજિને સમાન તે વ્યાપ્ત થઈને ત્યાંની ભૂમિને બાળી નાંખશે, પ્રજાઓને મહા દુઃખ ઉપજાવશે. તેથી તે તરફ પણ એક ખાઈની રચના કરો. ઉત્તરમાં પર્વત છે તે અજિને રોકી શકશે. દક્ષિણમાં સિંધુ નદીના બને ડિનારા સુધી ખાઈ થવાથી તેમાં પાણી ભરાઈ રહેશે. તે પાણી ઉત્તરનાં પર્વત સુધી પહોંચે તો બધાનું રક્ષણ થાય. આ પ્રકારની વ્યવસ્થા બહુ વિચારપૂર્વક કરો. આ પ્રકારે સેનાપતિને આજ્ઞા દઈને તે વખતે વરતનું, પ્રભાસાંક વગેરે વંતર રાજાઓને પણ બોલાવીને તેને આજ્ઞા કરી કે આ કાર્યમાં તમે પણ સાથ આપીને સેનાનાયક જેમ કહે તેમ તેની ઈચ્છાનુસાર મદદ કરો. તેઓએ સામાટની આજ્ઞા માથે ચડાવી.

ત્યાર પછી સેનાનો પડાવ તે વિજ્યાર્થ પર્વતની આગળ નાંખવા માટે આજ્ઞા ભેરી બજાવવામાં આવી. ક્ષણવારમાં બધી વ્યવસ્થા થઈ ગઈ. બધા લોકોને માટે મકાન, મહેલ, મંદિર વગેરેની વ્યવસ્થા જોતજોતામાં થઈ ગઈ. વિશેષ શું ! એક વિશાળ રાજ્યની જ ત્યાં સ્થાપના થઈ ગઈ. ભરતજીએ બધા રાજ પ્રજાઓને યોગ્ય ઉપચારપૂર્ણ વચનોથી સંતોષીને પોતપોતાના સ્થાને મોકલી આપ્યા. અને પોતે પોતાને માટે બનાવેલા સુંદર મહેલમાં ગયા.

ભરતજીનું કેટલું અદ્ભુત સામર્થ્ય છે ? જ્યાં જાય છે ત્યાં અલૌકિક વૈભવની પ્રાપ્તિ થાય છે. ગમે તેવા ભયંકરમાં ભયંકર સંકટ કેમ ન હોય, તેનો બહુ દૂરદર્શિતાપૂર્વક વિચાર કરીને નાશ કરે છે. પોતાની પ્રજાઓને કોઈ પણ પ્રકારનું દુઃખ ન થાય તેની તેને સતત ચિંતા રહે છે. તેને માટે તેઓ ઘણી ત્વરાથી વ્યવસ્થા કરે છે. તેને બધા પ્રકારની અનુકૂલતા પણ મળે છે. આ બધાનું કારણ શું છે ? એનો એક એ જ ઉત્તર છે કે આ પૂર્વનાં પૂણ્યનું ફળ છે. તેમની સતત રહેનારી પુણ્યમય ભાવનાનું ફળ છે. તેઓ રાતદિવસ આ પ્રકારની ભાવના કર્યા કરે છે કે :-

“હે સિદ્ધાત્મા ! આપ લોકમાં બધાને સહસ્ર પ્રત્યક્ષ નથી થતા. જેઓ ધ્યાનરૂપી કરવતથી દેહ અને આત્માના અન્યોન્ય સંબંધને ભિન્ન કરવાનું જાણો છો તેમને આપનું રૂપ પ્રત્યક્ષ જોવામાં આવે છે. આપ પ્રકાશમાન થઈને દેખો છો તેથી હે સિદ્ધાત્મા ! અમને આપ હુંમેશાં દર્શન દેતા રહો.”

“હે પરમાત્મા ! આપ અક્ષયસામર્થ્યનાં ધારણ કરનારા છો, અનુપમ લાવણ્યની આપ મૂર્તિ છો, મોક્ષમાં આપ અગ્રણ્ય છો, શ્રેષ્ઠ છો. એટલું જ નહિ, આપની દ્વારા જ લોકનું રક્ષણ થાય છે. તેથી પરમાત્મા ! આપ સાક્ષાત્ મારા હૃદયમાં વર્ત્યા રહો.”

આ પ્રકારની ભાવના ભરતજી રાત દિવસ પોતાના હૃદયમાં કરે છે. તેનું એ ફળ છે કે તેનાં પ્રત્યેક કામમાં જય અને સિદ્ધિની પ્રાપ્તિ થાય છે.

૧૦. કપાટવિસ્કોટન સંધિ

આઈ દિવસ પછી ભરતની સેવામાં જ્યકુમાર હાજર થઈને નિવેદન કરવા લાગ્યા કે સ્વામી ! આપની આજાનુસાર જલથી ભરેલી ખાઈની રચના થઈ ગઈ છે. આપને તે વાતની સૂચના દેવા માટે હું સેવામાં હાજર થયો છું.

ભરતજી તેનાં વચનો સાંભળીને ખુશી થયા અને તે કાર્ય કરવા માટે જેઓએ સાથ આય્યો તે બધા બંતરેન્દ્રોનું અને જ્યકુમારનું, પુષ્પ વસ્ત્રો અને આભૂષણોથી, સન્માન કર્યું. બીજે દિવસે સમાટે મંત્રી અને સેનાપતિને પોતાના મહેલમાં બોલાવ્યા, અને વજકપાટને તોડવાની બાબતમાં વાર્તાવાપ કરતા થકા કહ્યું કે ‘મંત્રી ! સેનાપતિ ! સાંભળો, વિજ્યાર્ધ પર્વતમાં જે વજકપાટ છે તેને હું કાલે જ તોડી નાખું છું. તે વજકપાટને તોડવો કોઈ મોટી વાત નથી. પણ એ પ્રમાણો મારે શા માટે કરવું જોઈએ ! પણ પૂર્વોપાર્જિત કર્મનું કોણ ઉલ્લંઘન કરી શકે ? તેનું ફળ તો ભોગવવું જ પડશે. મારો જન્મ અયોધ્યામાં થાય અને બધા રાજ્યપર આધિપત્ય જમાવીને હું આ પર્વતને ઓંબંગીને સામા રાજ્યોને પણ વશ કરું એ મારી વિધિનો આદેશ છે. તેનું પાલન કરવું એ તો માણું કર્તવ્ય છે. કોઈ કાર્યનો ભંગ કરવાની જરૂર નથી. પરમાત્માની ભાવના કરતા થકા અમે પ્રત્યેક કાર્ય કરીએ છીએ. આમ હોઈ નિરાશ થવાની જરૂર નથી.’ એ રીતે ભરતજીએ કહ્યું.

‘સ્વામી ! પરમાત્માના સ્મરણથી આપ કર્મ પર્વતને તોડી શકો છો. પછી આ સાધારણ પર્વતને તો તોડવામાં આપને શી મુશ્કેલી પડે ? બધું ય સિદ્ધ થઈ જશે એમાં અમને કોઈ પણ પ્રકારે સંદેહ નથી. સ્વામી જે વજકપાટ હાથી, તેમજ સિંહનાં ટોળાં સમાન ભયંકર છે, આકાશની સમાન ઉત્ત છે તેને તોડી નાંખવાની સરળતા આપમાં જ હોઈ શકે. બીજા લોક તેની પાસે પણ ન જઈ શકે.’ આ રીતે કહેતા થકા સેનાપતિ અને મંત્રીઓ ભરતજીની પ્રશંસા કરી.

બનેનો સત્કાર કરીને ભરતજીએ તેમને ત્યાંથી પોતપોતાનાં સ્થાને જવાનું કહ્યું. પછી દશમને દિવસે સવારે ભરતજીએ જિનેન્દ્ર ભગવાનની પૂજા કરી. પછી વિજ્યાર્ધની તરફ જવા નીકળ્યા.

વીરોચિત વસ્ત્ર અને આભૂષણોથી અલંકૃત થઈને બહાર આવ્યા. ત્યાં પવનજ્ય નામના ઘોડાને પહેલેથી શાણગારી રાખ્યો હતો. તે અશ્વરત્ન છે. તેના ઉપર ભરતજી આરૂઢ થયા. તે વખતે ભરતજી તે સુંદર ઘોડા ઉપર ચઢેલા ઉચ્ચૈશ્રવ ઘોડા ઉપર ચઢેલા ઈન્દ્ર જેવા લાગતા હતા. કવિગણ વર્ણન કરે છે કે સૂર્ય સાત ઘોડા ઉપર આરૂઢ થાય છે. પરંતુ તેજમાં ભરતજી પણ સૂર્યથી ઊતરતા નહોતા. આ સૂર્ય તે સાત ઘોડામાંથી એક ઘોડાને લઈને તેની ઉપર આરૂઢ થયા છે. આ રીતે જોનારનાં મનમાં કલ્પના થાય છે.

ભરતજીએ પોતાની યજોપવીતને સંભાળતાં થકા શ્રી સર્વજ્ઞ ભગવાનનું સ્મરણ કર્યું. ત્યાર પછી જમણા હાથથી થાબરીને ઘોડાને ચાલવા માટે ઈશારો કર્યો, ઘોડો આગળ વધ્યો. ભરતજીએ સેનાને અને ઘોડાને ચલાવતા થકા લય, ધારા, ગતિ, જવ, બામક નામની પાંચ પ્રકારની ચાલોથી અશ્વવિદ્યા બતાવી. એમ અનેક પ્રકારે ઘોડો પોતાની ચાલ બતાવી રહ્યો હતો. દરેક વખતે તે કેટલાયે યોજનો

કપાટવિસ્ફોટન સંધિ

૧૭૩

સુધી છલંગ મારીને બતાવી રહ્યો હતો. ગમે તેટલા જોરથી તે છલંગ મારે પણ ભરતજી બરાબર સ્થિર રહીને બેઠા હતા.

ઘોડો હવે સેનાસ્થાનને છોડીને પર્વતની તરફ ગયો, હવે સેનાપતિ અને બધી સેના તે સ્થાનમાં રોકાઈ ગયા, ભરતજીની સાથે નિયત ગણબદ્ધકેવ રહેલા છે. માગધામર આદિ વ્યતંરને પણ રોકી ન શકાયા. તેઓ સાથે જ આવ્યા.

કેટલાક લોક એવું વર્ષાન કરે છે કે ભરતજીએ જ્યકુમાર કે જે સેનાપતિ રત્ન છે તેને મોકલીને તેના હાથથી વજકપાટને તોડાયો. પરંતુ એ બરાબર નથી. ચકવર્તીને અશ્વરત્ન, ગજરત્ન વગેરે સ્ત્રીરત્નની સમાન છે, તેના રત્નોનો ઉપભોગ તેઓ જાતે જ કરી શકે છે. તે રત્ન ચકવર્તી સિવાય બીજા સામાન્ય લોકોને પોતાનો સાથ આપી શકતું નથી. કેમકે રાજાની ચાખડી સિંહાસન વગેરે તેના સેવકના ભોગને માટે યોગ્ય નથી.

ભરતજીએ થોડે દૂર ગયા પછી દૂરથી જ તે વજકપાટને જોઈ લીધો તે પર્વત લંબાઈમાં પચ્ચીસ ગાઉં ફેલાયેલો છે. તે આઠ ગાઉં ઊંચાઈ અને બાર ગાઉં પહોળાઈમાં આવેલો છે. અંદરથી કોધાળિ ધારીને બહારથી શાંત દેખાતા શૂદ્રોની જેવો તે પર્વત લાગે છે.

ભરતજીએ માગધ, વરતનુ, પ્રભાસાંકને બોલાવીને કહ્યું કે ‘જુઓ ! આ તમિસ નામની ગુફા છે. આ વજદ્વાર છે. તે કેવી લાગે છે તે જુઓ તો ખરા ! જેવી રીતે કોઈ કોધી દાંત પીસીને બેઠો હોય તેવી રીતે આ પણ દેખાય છે. હવે તેનાં દાંતોને તોડીને મોઢું ખોલાવી નાખું છું. જુઓ તો ખરા ! એ રીતે ભરતજીએ હસતા કહ્યું. લોકમાં ઝાકળ બચ્ચાઓને પર્વત જેવી લાગે છે, અને તેનાથી તે ઉરે છે. પરંતુ મારે માટે આ વજદ્વાર પણ કોઈ મોટી વાત નથી. હમણાં જ જોત જોતામાં જ તોડી નાખીશ.

સ્વામી ! તે વંતરોએ કહ્યું કે ‘લોકમાં અમાસના અંધકારને દૂર કરવા સૂર્ય સમર્થ છે, નજીવા દીવામાં એ સામર્થ્ય કેવું ! આ રીતે આ કાર્ય લોકમાં બીજા બધા વીરો માટે ઘણું સાહસ ભરેલું છે. પરંતુ આપને માટે તો સાધારણ છે.’

ભરતજીએ તે વંતરેન્દ્રોને ઈશારો કર્યો કે હવે તમે તે પાણીની ખાઈ તરફ ચાલ્યા જાઓ અને પોતે દંડરત્નને વીરતાપૂર્વક સંભાળવા લાગ્યા.

ત્યારપછી સમાટે ષટ્પદ્ધ અક્ષરોને જોઈને ભગવાન આદિનાથનાં ચરણકમલોનું સ્મરણ કર્યું. ત્યારપછી પોતાના નિર્ભળ ચિત્તમાં પરમાત્માનું ધ્યાન કર્યું. પોતાના ડાબા હાથમાં ઘોડાની લગામ તેઓએ રાખી છે. જમણા હાથમાં દંડ રાખ્યો છે, હવે તે વજકપાટને તોડવા સજજ થયા.

દંડાયુધને હાથમાં લઈને તે વજ કપાટ પર જોરથી પ્રહાર કર્યો. પાતળી ઈટની જેમ તેના બે કડકા થઈ ગયા. તે વખતે કાંસાનો પર્વત તૂટવા જેવો અવાજ થયો, તે ઘોડો વીજળીની જેમ ત્યાંથી દોડયો, મેઘ અને વજમાં ઝાણું અંતર નથી. અહીં તો વજદંડથી વજકપાટનું ધર્ષણ થયું છે. વાદળાઓ અથડાવાથી જેવી રીતે ભયંકર અવાજ થાય છે તેવી રીતે બસે વજના અથડામણમાં

અવાજ થવા લાગ્યો. વિશેષ શું ? ભરતજીના વજપ્રહાર અને તે વજક્પાટના કટકા થતી વખતે વિજ્યાર્થ પર્વત જ હલવા લાગ્યો. ભૂકુંપ થવા લાગ્યો. સમુદ્ર એકદમ ઊછળવા લાગ્યો. ભરતજીએ એક નિમિષ માત્રમાં વજક્ષારનાં ટુકડા કરી નાંખ્યા. તે દ્વાર કોઈ સામાન્ય નહોતું, તો પણ ભરતજીએ તેને રમતવાતમાં તોડી નાંખ્યો. ભરતજીની સેનાને પર્વત ઓંંગવા માટે તે દ્વાર પ્રતિબંધ રૂપ હતો તેથી ભરતજીએ તેને તોડી નાંખ્યો. જ્યારે ભારેમાં ભારે વજક્પાટને આ રીતે એક જ પ્રહારથી તોડે છે તો પછી તેના સામે શત્રુઓ કેવી રીતે ટકી શકે ? તેમના પર બે ચાર પ્રહાર પડતા સુધી તેઓ તેને જીલી શકે ? કદી નહિ. ભરતજીની વીરતા અસાધારણ છે, અજેય છે, તેની બરાબરી કોઈ પણ નથી કરી શકતું.

તે ગુફામાંથી પ્રલય કાળની જ અજીનિ નીકળી આવી. કોઈ પાણીના દ્વારને ખોલવાથી જેવી રીતે પાણી એકદમ ધસી આવે છે તેવી રીતે તે ગુફામાંથી અજીનિ નીકળીને બહાર ધસી આવ્યો. વજક્પાટ દ્રેડ દ્રેડ અવાજની સાથે ખુલ્યો. તે વખતે અજીનિ ભખ ભખ અવાજ કરતી થકી પ્રજ્વલિત થઈ. ઘોડો સરર અવાજ કરતો થકો નાશી ગયો.

અજીનિ બધે ફેલાઈ ગઈ, વર્ષાથી તે વિજ્યાર્થ ગુફામાં ઢંકાયેલી અજીનિએ બહાર નીકળીને પ્રચંડરૂપ લીધું. બધે હાહાકાર મચી ઊઠ્યો; પર્વત અજીનિમય બની ગયો. મોટામોટા વૃક્ષો ભસ્મીભૂત થઈ ગયા. વિદ્યાધર આ પ્રલયકાલની અજીનિ જોઈને ગભરાયા. વિજ્યાર્થ દેવ ભરતજીની વીરતા પર મુંઘ થયો. દંડાયુદ્ધનો પ્રહાર તે કપાટ પર જે વખતે થયો તે વખતે એકદમ ભૂકુંપ જ થવા લાગ્યો. બધા લોકો મેઘાધાતથી જેવી રીતે ગભરાય છે તેવી રીતે ગભરાવા લાગ્યા. માગધેન્દ્રાદિ વીરવ્યંતર પણ ગભરાયો. સેના સમૂહમાં સર્વત્ર કોલાહલ મચી રહ્યો. પરંતુ ભરતજીનું સામર્થ્ય અને ધૈર્ય અતૂલ છે. તેઓ ખાઈની પાસે ઊભી રહીને બહુ આનંદપૂર્વક તે દેખાવ જોઈ રહ્યા હતા. તેની આસપાસ વ્યંતર વીર ઊભા હતા.

એટલામાં ત્યાં એક બીજો ઉત્સવ થયો. વિજ્યાર્થદેવ ભરતજીની વીરતાથી અત્યંત પ્રસન્ન થયા. તે પોતાના પરિવાર દેવતાઓની સાથે આકાશમાં ઊભા રહીને ભરતજી પ્રત્યે જ્યયજ્યકાર શાંદ કરવા લાગ્યા અને ભરતજીની ઉપર તેણે પુષ્પવૃદ્ધિ કરી. એટલું જ નહિ, ભરતજીને તે અજીનિની ગરમી લાગી હશે એમ વિચારીને ગુલાબજલ, કપૂર, ચંદન વગેરે શીતળ પદાર્થોની પણ વૃદ્ધિ કરી. કિન્ચર કિંપુરુષ જાતિના દેવ ભરતની વીરતા ગાવા લાગ્યા. પાસે જ ગંધર્વ ગણિકાઓ આનંદથી નાચવા લાગી. ત્યાર પછી તે વિજ્યાર્થદેવ અનેક ઉત્તમોત્તમ વસ્ત્ર, આભરણા, રલ વગેરે ઉપહાર દ્રવ્યોને સાથે લઈને પરિવાર સહિત ભરતજીનાં દર્શન કરવા આવ્યા. અનેક ઉત્તમ ઉપહારો ભરતજીના ચરણમાં સમર્પણીને ભરતજીને બહુ ભક્તિથી સાષાંગ નમસ્કાર કર્યા અને નિવેદન કર્યું કે સ્વામી ! અમારી દૃષ્ટિ આજે સફળ થઈ. સાથોસાથ વિજ્યાર્થ દેવે પોતાના બધા પરિવારોને ભરતજીનાં ચરણમાં નમસ્કાર કરાવ્યા.

ભરતજીએ માગધામરની તરફ જોયું. માગધે સમ્રાટનો અભિપ્રાય સમજ લઈને કહ્યું કે વિજ્યાર્થ પર્વતનાં અધિપતિ છે. તે બહુ સજજન છે. આપની સેવાને માટે સર્વથા યોગ્ય છે, તેના

કપાટવિસ્કોટન સંધિ

૧૭૫

તરફ આપની કૃપા થવી જોઈએ, તે વખતે વિજ્યાર્ધ દેવ કહેવા લાગ્યા કે માગધામર ! લોકમાં મોક્ષમાર્ગી અને તદ્દ્બવ મોક્ષગામી સ્વામીને પ્રસન્ન કરવાનું ભાગ્ય બધાને નથી મળી શકતું. ખરેખર તમે ને અમે કૃતાર્થ થયા કે આવા સ્વામીને પ્રસન્ન કર્યા.

માગધામરે ભરતજીને કહ્યું, કે સ્વામી ! હવે આ વિજ્યાર્ધ દેવને પોતાના રાજ્યમાં જવાની આજ્ઞા આપવામાં આવે અને આપણે જ્યારે ઉત્તર ખંડની તરફ પ્રયાણ કરીશું ત્યારે તે આવશે.

ભરતજીએ પણ તેને પાસે બોલાવીને તેને અનેક પ્રકારની ભેટ આપી. વિજ્યાર્ધ દેવ પણ સ્વામીની આજ્ઞા પામીને તેને બહુ ભક્તિથી નમસ્કાર કરી પોતાના પરિવાર સહિત રવાના થયા.

વિજ્યાર્ધદેવ ગયા પછી તે તમિસ ગુફાના અધિપતિ કૃતમાલ નામના વ્યંતરદેવ આવ્યા. તેણે પણ અનેક રત્નનિર્મિત ઉપહારો સમર્પણે ભરતજીનાં ચરણમાં સાણાંગ નમસ્કાર કર્યા. માગધામરે કૃતમાલ દેવનો પરિચય કરાવ્યો કે સ્વામી ! આ મારો બંધુ કૃતમાલ દેવ છે જે તમિસ ગુફાનાં વજકપાટ આપે હમણાં તોડ્યા છે તે ગુફાનાં આ અધિપતિ છે. તે વિનીત ભાવથી આપની સેવા માટે ઉપસ્થિત થયા છે. હાલ તેને તેના સ્થાને જવાની આજ્ઞા દેવામાં આવે. અને આગણ સેના પ્રસ્થાનને વખતે આવે તો કામ ચાલી શકશે. ભરતજીએ પણ યોગ્ય સત્કાર પૂર્વક તે કૃતમાલને રજા આપી.

ભરતજીએ હવે સેનાસ્થાનમાં જવા માટે પોતાના ઘોડાને ફેરવ્યો. સેના તરફ આવતી વખતે ભરતજી એવા દેખાતા હતા કે જાણે કોઈ દેવેન્દ્ર જ સ્વર્ગમાંથી ઉત્તરીને આવી રહ્યા હોય ! એક નિમિષ માત્રમાં તે અશ્વરત્ન ભરતજીને લઈ ઈષ્ટ સ્થાન પર આવ્યો. સેના સ્થાનમાં પ્રવેશ કરતાં જ સેનાના આનંદનો પાર ન રહ્યો. ‘રાજ સુખી હોવા સાથે રાજ્ય પણ સુખી છે’ એ કહેવત તે વખતે ચરિતાર્થ થઈ રહી હતી. ભરતજી પણ પ્રજાઓના આનંદને દેખતા થકા હર્ષવાન બની રહ્યા હતા. સામેથી અર્કકીર્તિ, આદિરાજ અને વૃષભરાજ અનેક ભેટ પોતાના હાથમાં લઈને પિતાના દર્શનને માટે આવી રહ્યા હતા. બહુ ભક્તિથી ભરતજીને તેઓએ નમસ્કાર કર્યા. ભરતજીએ ત્રણ કુમારોને એક એક ઘોડા ઉપર સવારી કરીને પોતાની સાથે આવવા કહ્યું. ત્રણો કુમારો ઘોડા ઉપર સવારી કરીને ભરતજી સાથે જવા લાગ્યા.

મંત્રી, સેનાપતિ, રાજગણ, રાજકુમાર વગેરે અગણિત સંખ્યામાં ભરતજીને માર્ગમાં નમસ્કાર કરી રહ્યા હતા. સ્તુતિપાઠકો અનેક પ્રકારે ભરતજીની સ્તુતિ કરી રહ્યા હતા. કવિગણ અનેક રચનાઓથી તેમની સ્તુતિ કરતા હતા. આ બધો આનંદ જોતાં જોતાં ભરતજી પોતાના મહેલ તરફ આવી રહ્યા હતા. મહેલના બહારનાં દરવાજા પાસે અશ્વરત્નને ઉભો રાખી દીધો. ત્યાં પોતે ઉત્તરી ગયા, પોતાની સાથે આવેલા વ્યંતરાદિકોને પોતપોતાના સ્થાનમાં જવાનું કહ્યું, અને અશ્વરત્નનો થાક દૂર કરવા માટે તેનો યોગ્ય સત્કાર, ઉપચાર કરવાની આજ્ઞા દેતા થકા પોતે મહેલમાં દાખલ થયા.

મહેલમાં રાણીઓના આનંદનું શું વર્ણિન કરીએ. ત્યાં સંતોષ સાગર જ ઉછળી રહ્યો હતો. આજ પતિરાજ એક મોટા ભારે લોકવિઘ્યાત કાર્યમાં સફળતા પામીને આવી રહ્યા હતા. આવા

૧૭૬

ભરતેશ વૈભવ

પ્રસંગમાં તેમને આનંદ થાય તે સાહજિક છે. તે બધી મળીને ભરતજીના સ્વાગતને માટે આવી રહી હતી. તેમનાં હાથમાં મંગલ આરતી હતી. ભરતજીનાં ચરણોમાં ભક્તિથી નમસ્કાર કરીને ભરતજીની તે રાણીઓએ આરતી ઉતારી. એવામાં હંસના બચ્ચાં સમાન સુંદર હંસરાજ આદિ પાંચ પુત્રોએ આવીને ભરતજીનાં ચરણોમાં નમસ્કાર કર્યા. તે વખતે ભરતજીને કેટલો આનંદ થયો હશે. આ રીતે સર્વત્ર આનંદને આનંદ જ થઈ રહ્યો હતો. રાજમહેલ તે વખતે આનંદ ધ્વનિથી ગુંજી રહ્યો હતો. ભરતજીએ સ્નાન, દેવાર્થન, ભોજન વગેરે નિત્યક્રિયાઓથી નિવૃત્ત થઈને તે દિવસે મહેલમાં કપાટવિરસ્ફોટન સંબંધે પોતાના લીલા-વૃત્તાંતને પોતાની પ્રિય સ્ત્રીઓને કહી બતાવીને પોતાનો સમય બંધુ આનંદપૂર્વક બતીત કર્યો.

ભરતજીનું પુણ્ય અતુલ છે. જ્યાં જાય છે ત્યાં તેમને સફલતા મળે છે. વિજ્યાર્ધ પર્વતમાં રહેલો વજકપાટ કે જે સર્વસાધારણ પ્રયત્નથી ખૂલી શકવો યોગ્ય નથી તેને પણ ભરતજીએ ક્ષણવારમાં તોડી નાંખ્યો, એ કઈ જાતનું સામર્થ છે ! તે તેમની આત્મભાવનાનું ફલ છે. તેઓ હંમેશાં ભાવના કરે છે કે :-

“હે સિદ્ધાત્મા ! આપ ધ્યાનરૂપી દંડરત્નથી કઠોર કર્મરૂપી વજકપાટને તોડનારા ધીરોદાત છો. તેથી હે સ્વામી ! આપ સંપૂર્ણ મ્રાણીઓનાં દુઃખને દૂર કરનારા છો. તેથી અમને સન્મતિ આપો.

હે પરમાત્મા ! મિથ્યાત્વરૂપી કપાટને તોડીને ઉત્સુગ ધૈર્યપૂર્વક મોક્ષ તરફ જવાવાળા આપ ચિત્તસંધાની છો. આપ મારી સંપત્તિ છો. તેથી મારા હદ્યમાં વર્ત્યો રહો.”

આવા પ્રકારની શુભ ભાવનાથી જ ભરતજીને સર્વ અતિબલ-મહાબલ-પેક્ષ કાર્યોમાં પણ સફળતા મળે છે.

૧૧. કુમારવિનોદ સંધિ

બીજે દિવસે સમાટે જ્યકુમાર અને તેના ભાઈને મહેલમાં બોલાવીને તેમને કાંઈ કામ સોચ્યું. જ્યકુમાર ! આજિનો વેગ ઓછો થવા માટે લગભગ છ મહિના લાગશે. તેથી ત્યાંસુધી સેનાને અહીં રાખવી પડશે. આગળ આપણા લોક જઈ નહિ શકે તેથી ત્યાં સુધીમાં તમે અહીંના બે ખેદ ખંડોનાં અધિપતિઓને કબજે કરી આવો. પૂર્વખંડને માટે તમે જાઓ અને પશ્ચિમ ખંડને માટે તમારા ભાઈ વિજયાંકને મોકલો. અહીં સેનાની દેખરેખ તમારા ભાઈ જ્યયંતાંક રાખ્યા કરશે. તમોને જેટલી સેનાની જરૂર હોય તેટલી લઈ જાઓ. ગંગા નદીને પુલ ઉપરથી ઓળંગી જાઓ. અને સિંધુ નદીનાં સોપાનમાં હજુ અજિને ફેલાઈ રહી છે તેથી સિંધુ નદીને ચર્મરત્નની સહાયતાથી ઓળંગીને આગળ જવું જોઈએ. આ રીતે તેમને બધા ઉપાયો બતાવીને વિદાય કર્યા અને સમાટ બહુ આનંદપૂર્વક સમય વીતાવવા લાગ્યા.

અહીં વિજયાર્ધ પર્વતમાં ગગન વલ્લભપૂરના અધિપતિ નમિરાજ ચક્રવર્તીની વીરતા સાંભળી અત્યંત ચિંતાગ્રસ્ત થયા. રથનૂપુરચક્વાલપુરના અધિપતિ વિનમિરાજ ચક્રવર્તીની વીરતા અને અજિનના વેગને જોઈને ખૂબ આનંદ પાખ્યા. તે અત્યંત પ્રસન્નતાપૂર્વક ગગનવલ્લભપૂરમાં પોતાના ભાઈ નમિ પાસે ગયા. નમિરાજ ચિંતાતુર થઈને શાંત બેઠા હતા.

કોઈ ગૂઢ વિચાર કરવા માટે તેણે પોતાના મંત્રીને બોલાવ્યો છે તેની રાહ જોતાં બેઠા છે. ત્યાં વિનમિરાજે જઈને બહુ પ્રસન્નતાપૂર્વક ભાઈને નમસ્કાર કર્યા અને કહેવા લાગ્યા કે ભાઈ ! જે વજકપાટની બાબતમાં આપણો મોટી ઘ્યાતિ સાંભળી છે તેને એક ક્ષણવારમાં ભાવાજી ભરતજીએ દુકડા કરી નાખ્યા. આકાશમાં પ્રલયકાળની અજિન વ્યાપી ગઈ. એવા વેગથી ભાવાજીએ દંડરત્નનો કપાટપર પ્રદાર કર્યો કે જેથી એકદમ પર્વતકંપી ઊઠ્યો. જેથી અમારી સાથેના રાજા પારણાના બચ્યાંઓની જેમ સિંહાસનમાંથી નીચે પડી ગયા. આકાશમાં વ્યાપ્ત અજિન મેઘપંક્તિને બાળી રહ્યો છે. દેવ પણ આકાશમાં ફરવા અસમર્થ થઈ ગયા છે. વિજયાર્ધદેવે ભરતજીની પૂજા કરી છે. ભરતજીની બરોબરી કોણા કરી શકે તેમ છે ?'

વિનમિના વચન સાંભળીને નમિરાજને હસવું આવ્યું. તિરસ્કારયુક્ત હાસ્ય કરીને વિનમિને બેસવા કહ્યું. પરંતુ તેના ચહેરામાં સંતોષ નહતો. એવામાં નમિરાજના મંત્રી પણ ત્યાં આવી પહોંચ્યા.

વિનમિરાજને શંકા થઈ. કહેવા લાગ્યા કે ભાઈ ! સંતોષને બદલે આવા પ્રકારનો સંકલેશ કેમ ? ભાવાજી ભરતજીનો જે વિજય થયો તે તો આપણો જ વિજય છે. તેમની જે સંપત્તિ છે તે આપણી જ સમજવી જોઈએ. આવા વખતે ચિંતા કરવાની શી જરૂર છે ?

વિનમિના આ પ્રકારનાં વચન સાંભળીને કહેવા લાગ્યા કે-'વિનમિ ! હજુ તમને રાજ્યાંગનું જ્ઞાન નથી. તેથી આ બાબતમાં હવે વધુ ન બોલો. ત્યાં ભાવાજીની વીરતા પર તમે પ્રસન્ન થયા છો, પરંતુ આપણા માટે તે હવે ભાવાજી નથી. આ ષટ્ટખંડાધિપતિ થવા માટે પ્રયત્ન કરી રહ્યા છે. ષટ્ટખંડના રાજાઓને પોતાને વશ કરવા માટે તેને તીવ્ર ઈચ્છા વર્ત્ત છે. હવે આપણો પણ તેના સેવક ગણાઈશું.

ભાઈ ! આપણો આજ સુધી તેની સાથે બેસીને સરસ વિનોદ કરી શકતા હતા, ‘તું’ ‘હું’માં વાત થઈ શકતી હતી. પરંતુ હવે તેની સાથે બોલવા માટે, તેનું દર્શન કરવા માટે ભેટ લઈને જવું પડશે. “આપ” શબ્દનો પ્રયોગ કરીને બહુ વિનયપૂર્વક બોલવું પડશે. સંપત્તિ અને વૈભવમાં સમાનતા હોય તો બંધુત્વનો ઘ્યાલ રહે છે. જ્યારે તેની સંપત્તિ વધી જશે ત્યારે તે આપણી સાથે બંધુત્વનો ઘ્યાલ નહિ રાખી શકે. સેવકોને બોલાવે તેમ આપણાને પણ, અરે ‘તું’ શબ્દ વાપરીને, તે સંબોધશે.’

બાલ્યાવસ્થાથી માંડીને આપણો તેની સાથે રમ્યા છીએ. તેના સ્વભાવ, ગુણ ચાલ વગેરે બધાની આપણાને ખબર છે. તેના જેવી વૃત્તિ લોકમાં કોઈપણ પુરુષમાં મળી નથી આવતી. યાદ કરો ! આપણો દડે રમતા હતા તેમાં પણ તેની જીત થતી. ભાણવામાં પણ તેઓ આગળ રહેતા હતા. જે કામ કરવા મંડતા હતા તે પૂરું કર્યા વગર છોડતા નહિ. જુઓ તો ખરા ? આજે પણ તે ષટ્ખંડવિજયને માટે નીકળ્યા છે. તે હસ્તગત કર્યા વગર તે નહિ જ છોડે. મને તેની ટેવનું બરાબર સ્મરણ છે કે જ્યારે રમતમાં તે જીતતા હતા ત્યારે જીત્યા પછી ચુપાચૂપ ત્યાંથી ચાલ્યા જતા હતા. પરંતુ આપણો જીતતા હતા ત્યારે આપણાને ત્યાંથી જવા નહોતા દેતા, પાછા રમત રમાડીને સખત હાર આપીને મોકલતા હતા. ભરતજીની જીત થતી તો ત્યાં રહેલાં બધા છોકરાઓ આનંદની કિકિયારી કરતા. અમારી જીતમાં તે છોકરાઓ છાનાંમાનાં ઊભા રહેતા હતા.

ભાઈ ! વિચાર તો કરો, ભુજબલિ વૃષભસેનાહિની સાથે રમીને આપણો ગજની (હાથીની) સમાન પાછા ફરતા હતા, પરંતુ તેની સાથે રમ્યા પછી આપણો અજની (બકરીની) જેમ આવવું પડતું હતું. આમ હોવા છતાં પણ અત્યાર સુધી તો બીજી જ વાત હતી, પરંતુ હવે સંપત્તિ, વૈભવ, પરાકમ, અધિકાર વગેરે બધી બાબતોમાં વધારો થયો છે તેથી હવે તે કોઈની પણ પરવા નહિ કરે એનો બરાબર ઘ્યાલ કરો.

વિનમિરાજ બધી વાતો બહુ ઘ્યાનપૂર્વક સાંભળતા હતા. કહેવા લાગ્યા કે ‘ભાઈ ! ઠીક છે. હવે શું કરવું ? લોકમાં બધું પુણ્યના ઉદ્યથી બને છે. આજે ભરતજીને પણ આ બધું પુણ્યના પ્રતાપથી પ્રાપ્ત થયું છે. એની કોણ ના પાડી શકશે ? કાંઈ હરકત નહીં. ભરત કોણ છે ? તે અમારા ભાવાજી તો છે. તેનો જે વૈભવ છે તે અમારો છે એમ સમજુને આપણો જઈએ. તે આપણા પિતાની સહોદરીનાં પુત્ર છે. આમ હોવાથી તેની સાથે ઈર્ષા કરવાનું શું પ્રયોજન ?

નમિરાજે કહ્યું કે ‘ભાઈ ! એવી વાત નથી. આપણી રીત છોડીને તેની સેવાવૃત્તિ ગ્રહણ કરવી તે શું યોગ્ય છે ? શું આપણો ક્ષત્રિયપુત્ર નથી ? હવે આપણો તેની પાસે જઈશું તો પહેલાંની જેમ ઊઠીને ઊભા નહીં થાય, હાથ નહિ જોડે. શું તે આપણો તિરસ્કાર નથી ? આપણો બસે રાજ છીએ. પરંતુ તે આપણાને રાજના નામથી નહિ બોલાવે. બહુ અભિમાનપૂર્વક ‘તું’ કારાથી બોલાવશે. વંતરગણ, દેવગણ વગેરે આપણાને ભરતના સેવકોની દૃષ્ટિ જોશે. જેઓએ પોતાની કન્યાઓ તેમને આપી છે તેઓ જો હાથ જોડે તો પણ તેમને તે હાથ નહિ જોડે. બીજા લોકોની તો વાત જ શી ? કેવલ દેખાડવા ખાતર આપ કહીને બોલાવશે, પરંતુ તે કન્યાઓના સહોદરોની સાથે તો એવો પણ વ્યવહાર નહિ રાખે. તેમ છતાં મૂર્ખ લોકો આ ભરતને કન્યા દેવા કબૂલ થાય છે ને તેમાં આનંદ માને છે. આ

કુમારવિનોદ સંધિ

૧૭૮

વચનો કહેતાં કહેતાં સાથો સાથ નમિરાજ કાંઈક ચિંતાતુર દેખાતા હતા. તેઓએ મંત્રીને કહ્યું કે મંત્રી ! તમે એકવાર એમ કહ્યું હતું કે મંત્રી ! બેન સુભદ્રાદેવીનું પાણિગ્રહણ ભરતની સાથે કરાવવામાં આવે તો ઠીક થાય, તે વાતને હવે ભૂલી જાઓ. મારી ઈચ્છા હવે બિલકુલ નથી. આને માટે શો ઉપાય કરવો જોઈએ. બોલો ! જો તેને ખબર પડશે કે સુભદ્રાદેવી સુંદરી છે, તો જરૂર તે તેનું માગું નાખશો, પણ હવે તેમ કરવું એ ઉચિત નથી.

ભાઈ ! હું તમારી સાથે આવીને તેના દર્શન કરવા નથી ઈચ્છાનો, તમે જાઓ અને તેને કહો કે નમિરાજ કોઈ એક વિદ્યાની સિદ્ધિ કરી રહ્યા છે. તેથી તેઓ નથી આવી શક્યા. સાથોસાથ દક્ષિણા ભાગના વિદ્યાધર રાજાઓની સુંદર કન્યાઓને લઈ જઈને તેની સાથે વિવાહ કરાવી નાખજો. બહેન સુભદ્રાદેવીને હવે તેની સાથે પરણાવવાનો મારો વિચાર નથી. તો પણ અમારા ખજાનામાંથી જે કાંઈપણ ઉત્તમ વસ્તુ આપને લાગે તે લઈ જઈને સમર્પણ કરો. જ્યારે ઉત્તર તરફ તે આવશે ત્યારે અમે આ બાબતનો વિચાર કરીશું.' એ રીતે સમજાવીને મંત્રી અને વિનમિરાજને નમિરાજે મોકલ્યા.

અહીં ચક્કવર્તીની સેનામાં એક વિનોદ પૂર્ણ ઘટના બની. ચક્કવર્તી કુમાર વૃષભરાજ પોતાના કેટલાક સોબતીઓને લઈને અશારૂઢ થઈને બહાર નીકળ્યા. જતી વખતે તેઓએ કોઈને પણ કહ્યું નહિ. આજે ઘોડા ઉપર સવાર થઈને તેને કાંઈ વિનોદ કરવાનો કોણા જાણો કેમ વિચાર ઉત્પન થયો. જતી વખતે માર્ગમાં અનેક રાજ મહારાજા તેમને મળ્યા. સમાટ પુત્રને જોઈને તેઓએ હાથ જોડ્યા. સૌથી પહેલાં ચીન અને મહાચીનના રાજ મળ્યા. તેઓએ બહુ વિનયપૂર્વક વૃષભરાજને નમસ્કાર કર્યા અને સાથો સાથ આવવા લાગ્યા. વૃષભરાજે તેમને નગરમાં જવા ઈશારો કર્યો. આગળ વધતા દક્ષિણ અને નાગર મળ્યા. તેઓએ નમસ્કાર કરી પ્રાર્થના કરી કે કુમાર ! આજે તમે પોતાના ભાઈઓને છોડીને આ રીતે એકલા કેમ જાઓ છો ? અમારી સાથે પાછા ચાલો, નહિતર અમે જઈને સ્વામીને કહીશું. ત્યારે વૃષભરાજ ઘણા સંકોચાયા તો પણ બહુ દીનતાથી કહેવા લાગ્યા કે રાજા ! ક્ષમા કરો. મને આજે બહાર ફરવા જવાની ઈચ્છા થઈ છે તેથી હું જઈશ જ. તમે પિતાજી પાસે જઈને આ સમાચાર નહિ આપતા. જો તમારે કાંઈ જોઈનું હોય તો મારી પાસેથી માગી લ્યો: આ રીતે કહીને હાથના સુવર્ણ કંકણને હાથ લગાવ્યો. ત્યારે દક્ષિણ અને નાગર સમજી ગયા કે આને આજે બહાર જવાની ખૂબ ઈચ્છા થઈ છે. તેઓએ ખૂલ્લી રીતે કહ્યું કે સારું તમે જાઓ, અમે નહિ કહીએ. તમારા કંકણની અમને જરૂર નથી. તેને હાથ લગાવો નહીં. એમ કહીને તેઓ બતે આગળ વધ્યા, કુમાર પણ આગળ ગયા. દક્ષિણ અને નાગરે વિચાર કર્યો કે આપણો જઈને ચક્કવર્તીને સમાચાર આપીએ અને કુમારની રક્ષા માટે કેટલીક સેના મોકલી આપે.

અહીં આદિરાજને મહેલમાં ખબર પડી કે વૃષભરાજ બહાર એકલા જ ફરવા ગયા છે. તે વખતે જ સેવકને ઘોડા લાવવાની આજ્ઞા આપી અને પોતે જ અર્કીર્તિને નીચે પ્રમાણો પત્ર લખ્યો.

"શ્રીમન્મહારાજાધિરાજ આદિ ચક્કવર્તીના આદિપુત્ર આદરણીયમૂર્તિ અર્કીર્તિના ચરણોમાં પાદસેવક આદિરાજના વિનયપૂર્વક સાચાંગ નમસ્કાર પૂર્વક વિનંતી વિશેષ :-

સ્વામી ! આજે ભાઈ વૃષભરાજ પોતાના કેટલાક સેવકોની સાથે એકલા જ બહાર ફરવા ગયા છે, તેથી હું જઈને તેને લઈ આવું છું. આપ કાંઈ ચિંતા કરશો નહિં, આપ મહેલમાં સ્વસ્થ રહો.''

- આપનો સેવક આદિરાજ

ઉપર્યુક્ત પત્ર અર્કીતિને મોકલીને આદિરાજ અશારુઢ થઈને ચાલી નીકળ્યા. અર્કીતિથી પણ પત્ર વાંચીને ત્યાં ન રહેવાયું. તેઓ પણ તે જ વખતે અશારોહ થઈને ત્યાંથી ચાલી નીકળ્યા. આ તરફ દક્ષિણ અને નાગરે આવીને બધા સમાચાર સમાટને કહ્યા ત્યારે સમાટે પણ પુત્રની રક્ષા માટે ઘણી સેના અને વિશ્વસ્ત (વિશ્વાસુ) રાજાઓને મોકલ્યા. વૃષભરાજ બહુ ઉત્સાહ પૂર્વક સેનાસ્થાનને છોડીને આગળ વધતા હતા. ત્યાં જઈને એક વિશાળ પ્રદેશમાં અશારોહણ કલાનો અનુભવ કરવાની શરૂઆત કરવાના હતા. એવામાં આદિરાજને આવતા જોયા. આદિરાજને જોઈને વૃષભરાજ ઘોડા ઉપરથી નીચે ઉત્તરીને ભાઈની પાસે આવ્યા અને હાથ જોડીને કહેવા લાગ્યા કે સ્વામી ! આપનું અહીં આવવું કેમ થયું ? મને તો ઘોડા ઉપર સવારી કરવાની ઈચ્છા થઈ તેથી હું આવ્યો. એટલામાં અર્કીતિનું માર પણ આવી પહોંચ્યા. અર્કીતિને જોઈને બજેએ નમસ્કાર કર્યા. અર્કીતિએ બજે ભાઈઓને ઘોડા ઉપર ચડવાની આજ્ઞા કરી અને સાથોસાથ અશારોહણ કલાને જોવાની ઈચ્છા પ્રગટ કરી. ત્યાં તો સમાટે મોકલેલી સેના, રાજ વગેરે આવી પહોંચ્યાં, જોત જોતામાં ત્યાં હજારો માણસો ભેગા થયા.

અર્કીતિએ ભાઈ વૃષભરાજને કહ્યું કે ભાઈ ! આજે અમે અશારોહલીલા જોવા ઈચ્છીએ છીએ. કાંઈક નવું કરી બતાવો. ત્યારે વૃષભરાજે પોતાની લઘુતા પ્રગટ કરતા કહ્યું કે સ્વામી ! "હું આપની સામે શી કલા બતાવી શકું ? હું ડરું છું." અર્કીતિએ "ડરવાની કાંઈ જરૂર નથી, અમને જોવાની ઈચ્છા થઈ છે." વગેરે શબ્દોથી તેની શરમ દૂર કરી.

પછી વૃષભરાજે ઘોડા ઉપર સવારી કરી ને તે કલામાં તેણે જે નિપુણતા મેળવી હતી તે બતાવી. તે વખતે તેનો ઘોડો પ્રતિદિશામાં વાયુવેગે જવા લાગ્યો. ઘોડાની અનેક પ્રકારની ચાલ, લગામનું પરિવર્તન, અનેક પ્રકારનું ગમન વગેરે અનેક પ્રકારથી પોતાની વિદ્યાનું દિગ્દર્શન કરાવ્યું. આકાશમાં ઊંચે લીંબુ રાખીને તીવ્ર વેગે દોડતા ઘોડા ઉપરથી જ લીંબુને બાણથી બરાબર ટાંકવું વગેરે અનેક પ્રકારથી બીજાને આશ્વર્યચક્રિત કર્યા. આદિરાજને તથા અર્કીતિને પણ ખૂબ સંતોષ થયો. અર્કીતિએ રમત બંધ કરવાનો ઈશારો કર્યો.

ત્યારે વૃષભરાજ ઘોડા ઉપરથી ઉત્તરીને ભાઈની પાસે આવ્યા અને હાથ જોડી ઉભા રહ્યા. અર્કીતિએ પ્રસન્ન થઈ કહ્યું કે 'વૃષભરાજ ! તમારી વિદ્યા જોઈને હું ખુશ થયો છું. મને આજે ખબર પડી કે તમે અશારોહણ કલામાં આટલા પ્રવીણ થયા છો. એટલું કહીને બજે ભાઈઓએ પોતાનાં કંઠના બે હારો કાઢીને વૃષભરાજને પહેરાવ્યા. વૃષભરાજે પણ બજેને બહુ ભક્તિપૂર્વક નમસ્કાર કર્યા. અર્કીતિએ આશીર્વાદ આપતા થકા કહ્યું કે હવે રમત બંધ કરો, હવે મહેલ તરફ ચાલો. તેણે ભાઈ અશારોહિ થઈને પરિવાર સહિત મહેલ તરફ ચાલ્યા.

કુમારવિનોદ સંધિ

૧૮૧

આ તરફ મહેલમાં ભરતજી જમવાનો વખત થવા છતાં પણ ભોજન ન કરતાં પુત્રોની રાહ જોઈ બેઠા છે. આ તરફથી ત્રણો કુમાર અનેક વાજિંગ્રોના અવાજ સાથે સેનાની તરફ આવી રહ્યા છે.

ભરતજીની આજ્ઞાથી તેમનું સ્વાગત કરવા માટે આ તરફથી ઘણા રાજ મહારાજા આવ્યા છે. અનેક સ્ત્રીઓ આરતી વગેરે મંગલ દ્રવ્ય લઈને સ્વાગત માટે આવી. કેટલી વેશ્યાઓ કુમારોને દરબારની જેમ જ નમસ્કાર કરવા લાગી. ત્રણો કુમારોએ તેમના તરફ ઉપેક્ષિત દૃષ્ટિથી નજર નાંખી. કેમકે તેમને બાલ્યકાલમાં જ પરદાર સહોદર, ગણિકાપગતચેષ્ટિ, વિરત ઈત્યાદિ નામોથી લોકો બોલાવતા હતા. ભરતજીને ખબર પડી કે ત્રણો પુત્ર એક પછી એક અર્થાત્ સૌથી આગળ અર્કીર્તિ તેની પાછળ આદિરાજ અને ત્યાર પછી વૃષભરાજ એ રીતે આવી રહ્યા છે તેઓએ તે વખતે એક સેવકને બોલાવીને તેના કાનમાં કાઈક કહ્યું. તે તે જ વખતે સવારીમાં ગયો અને ભરતજીની ઈચ્છાને ત્યાં પ્રગટ ન કરતાં જાતે જ વૃષભરાજ ને આદિરાજનાં ઘોડાને જમણી ને ડાબી તરફ કરીને અર્કીર્તિના ઘોડાને વચ્ચમાં લાવ્યા. અનેક જગ્યાએ તેમના પર લોકો ચામર ઢાળી રહ્યા છે. કેટલીયે જગ્યાએ આરતી ઉતારી રહ્યા છે. આ રીતે બહુ આદર પામતા થકા તેઓ ત્રણો કુમાર બહુ ધામધૂમપૂર્વક રાજમહેલ તરફ આવી રહ્યાં છે. સેનાના હર્ષમય શબ્દો સાંભળીને મહેલનાં કઠોડા ઉપર ચરીને રાણીઓ પોતાના પુત્રોનું આગમન જોવા લાગી અને મનમાં જ બહુ હર્ષ પામવા લાગી.

આ રીતે અતુલ ધામધૂમપૂર્વક આવીને ત્રણો પુત્ર મહેલની સામે ઘોડા ઉપરથી ઉત્તર્ય અને અંદર જઈને પિતાજીના ચરણોમાં મસ્તક નમાયું. ભરતજીએ પણ ત્રણો કુમારોને આવિંગન કરીને આશીર્વાદ આપ્યો, અર્કીર્તિને કહ્યું કે બેટા ! શું તમે પણ તેની સાથે લીલા વિનોદ માટે ગયા હતા ? અર્કીર્તિએ બહુ વિનયપૂર્વક કહ્યું કે ‘સ્વામી ! હું આપને શું કહું. વૃષભરાજે અશારોહણ કલામાં કમાલ કરી નાંખી. તેણો તે કલાના અનેક પ્રકારો જે દેખાડ્યા તેને જોઈને અમે બધા આશ્વર્યચક્તિ થયા. સ્વામી ! તેની લીલા જોવામાં શ્રીચરણજ સમર્થ છે. તેથી આજે તેને હું અટકાવીને લાવ્યો છું. એ રીતે અર્કીર્તિએ ભાઈની પ્રશંસા કરી. સાથોસાથ આવેલા રાજાઓએ પણ અર્કીર્તિના વચ્ચનું સમર્થન કર્યું.

ભરતજી મનમાં પ્રસન્ન થઈને મૌનપણો પોતાના પુત્રની પ્રશંસા સાંભળી રહ્યા હતા. ફરી વૃષભરાજને કહેવા લાગ્યા કે પુત્ર ! અશારોહણ કલામાં આ પ્રકારની નિપુણતા પ્રાપ્ત કરવા છતાં પણ વજકપાટ તોડતી વખતે તે દિવસે તમે છાનાંમાનાં કેમ રહ્યા ? મારા પહેલાં જ જઈને તમારે જ તેને તોડવો જોઈતો હતો. એ સાંભળીને વૃષભરાજ હસ્યા. બધાને યોગ્ય સન્માનપૂર્વક વિદાય આપીને સભ્રાટ પોતાના પુત્રને લઈને મહેલમાં ગયાં. ત્યાં ત્રણો કુમારોને બેસાડીને સ્ત્રીઓથી ફરી આરતી ઉતારાઈ અને તેને જાતે પ્રસન્ન થઈને જોવા લાગ્યા. સ્ત્રીઓ અનેક મંગલપદ ગાવા લાગી. સાથોસાથ રાજાએ કુંતલાવતી, ચંદ્રિકાદેવી, કુસુમાજ વગેરે પોતાની રાણીઓને બોલાવીને સુપુત્રોની હકીકત કહી. તે પુત્રોએ પણ માતાઓનાં ચરણોમાં મસ્તક નમાયું. ભરતજીએ તે રાણીઓને વિનોદપૂર્વક કહ્યું કે દેવી ! શું તમારા પુત્રોને તમે યોગ્ય શિક્ષા નથી દેતા ? તેઓ સ્વેચ્છાચાર વર્તન

ભરતેશ વૈભવ

કરે છે. તે રાણીઓએ પણ વિનોદથી જ ઉત્તર આપ્યો કે સ્વામી ! આપને જ્યારે અમારાં પૂજ્ય સાસુ શિક્ષા આપશે ત્યારે અમે પણ અમારા પુત્રોને શિક્ષા આપશું. આપના પુત્ર તો આપના જેવા જ છે.

ત્યાર પછી ભરતજીએ તે પુત્રોની સાથે એકહારમાં બેસીને બહુ આનંદપૂર્વક ભોજન કર્યું. પછી તે ગ્રણ પુત્રોને તેમના મહેલમાં જવાનું કહીને હંમેશાની સમાન વિનોદપૂર્વક પોતાની રાણીઓની સાથે ભરતજી પુત્રોનાં ગાંભીર્ય, ચાતુર્ય વગેરેની ચર્ચા કરતા થકા પોતાના મહેલમાં રહ્યા.

ભરતજી સદા આનંદમળ રહે છે. તેમને હરવખતે હરેક કામમાં સુખનો જ અનુભવ થાય છે. એનું કારણ બીજું નહિ પણ એ છે કે તેઓએ પૂર્વ સતત્ પરિશ્રમ પૂર્વક ઉપાર્જિત કરેલું આત્મ ભાવનાનું ફલ છે. તેમને સદા ભાવના રહે છે કે :-

“હે સિદ્ધાત્મા ! આપ અનંત સુખી છો કેમકે આપે નિત્ય સમાધિ ભાવનાના બલથી સચ્ચિદાનંદની અવસ્થા પ્રાપ્ત કરી છે, જ્યાં સુખ દુઃખની હીનાધિક કલ્પના જ નથી ત્યાં અનંત સુખ ને સુખ જ વિદ્યમાન છે. તેથી હે સ્વામી ! મને પણ પરમસુખની પ્રાપ્તિ માટે એવા પ્રકારની સુખુદ્ધિ આપો.”

“હે પરમાત્મા ! આપ ઉપમાતીત છો. આપનો જ મહિમા અપાર છે, મુનિજનો દ્વારા આપ વંદ્ય છો. નિરંજન છો. અનંત સુખના પિંડ છો. તેથી આપ બીજે ક્યાંય ન જતાં મારા હદ્યમાં જ બિરાજી રહ્યો.”’

આ પ્રકારની આત્મભાવનાનું ફલ છે કે—ભરતજીના હદ્યમાં બિલકુલ આકુળતાનું સ્થાન નથી તેથી દુઃખનો લવલેશ નથી. હંમેશાં પ્રત્યેક કાર્યમાં તેઓ સુખનો જ અનુભવ કર્યા કરે છે. કેમકે આત્મભાવના મનુષ્યોનાં હદ્યમાં અલૌકિક નિરાકૃષ્ટતાનો અનુભવ કરાવે છે. તે વ્યક્તિ ક્યારે અને કોઈપણ હાલતમાં માર્ગચ્યૂત થઈને વ્યવહાર નહિ કરે. તેને સંસારની સમસ્ત વસ્તુસ્થિતિનું યથાર્થ પરિજ્ઞાન છે. સ્ત્રીઓમાં, પુત્રોમાં, પરિવારમાં તેઓ ભળીને રહેવા છતાં પણ પોતાને નથી ભૂલતા, કારણ એ છે કે તેને આ સંસારમાં એક વિચિત્ર આનંદ આવે છે. શ્રી ભરતજીએ પણ આનો અભ્યાસ કર્યો છે.

૧૨. ખેચરીવિવાહ સંધિ

સુમતિસાગર મંત્રીની સાથે વિમાનમાં બેસીને વિનમિરાજ વાજતે ગાજતે ભરતજીની સેનાની તરફ આવી રહ્યા છે. સેનાની પાસે આવીને સ્વર્ગનાં દેવતાઓની જેમ વિમાનમાંથી નીચે ઊતર્યા અને સેનાની શોભા જોતા થકા મહેલ તરફ ચાલવા લાગ્યા. ભરતજીને પહેલેથી ખબર પડી હતી કે વિનમિરાજ આવી રહ્યા છે. તેઓ આ સમાચાર જાણતા જ બુદ્ધિસાગરાદિ મંત્રીઓની સાથે અનેક રાજ્યકારબારનાં વિષયમાં પરામર્શ કરતા થકા દરબારમાં બિરાજમાન થયા.

વિનમિરાજને સૂચના આપી કે તે પોતે પહેલા આવે, સાથે આવેલા વિદ્યાધર રાજા પછી આવે, એ રીતે વિનમિઅ સર્વ વિદ્યાધર રાજાઓને મહેલની બહાર જ ઉભા રાખી દીધા અને પોતે દરબારમાં ગયા. ભરત ચક્રવર્તીનાં દેવનિર્ભિત દરબારની શોભા અને સૌંદર્યને જોઈને વિનમિરાજ દિંગ થઈ ગયા. તે આશ્ર્યના માર્યા પોતાની જાતને પણ ભૂલી ગયા. ભરત ચક્રવર્તીને વિનય કરવાનું પણ તેને સ્મરણ ન રહ્યું. કેવળ પાસે જ જઈને એક રતની ભેટ મૂકીને નમસ્કાર કર્યા.

સમ્રાટે નજીકમાં જ એક આસન આપવાનું કર્યું અને તેમને બેસવા માટે ઈશારો કર્યો. બતે પોતપોતાના આસન ઉપર બિરાજમાન થયા.

“વિનમિ ! તમે કુશલ તો છો ને ? નમિરાજ કુશલપૂર્વક છે ને ? અને ઘરમાં બધો પરિવાર આનંદમાં છે ને ?” ભરતજીએ વિનમિને પ્રશ્ન કર્યો.

“આપની કૃપાથી હું કુશલ છું, નમિરાજ પણ ક્ષેમકુશલ છે. ઘરમાં બધા આનંદ મંગલ છે. ભગવાન આદિનાથનાં પુત્ર આપ ભરતખંડના રાજ્યનું પાલન કરતા થકા અમો બધા બંધુજન વનને વસંતની સમાન છો. પછી અમને આનંદ કેમ ન હોય ?” વિનમિઅ હસતા હસતા કર્યું.

“ભાઈ ! નમિરાજ પણ અહીં આવવાના હતા પરંતુ આપના પદ્ધાર્યા પહેલાં તેઓએ ભ્રમરી નામની એક વિદ્યા સિદ્ધ કરવાનું શરૂ કર્યું. તેથી તેઓનું આવવાનું બંધ રહ્યું. તેઓ મંત્રયોગમાં લાગેલા છે. તેને સમાચાર દઈને હું મંત્રીની સાથે ચાલી નીકળ્યો’’ આ રીતે વિનમિઅ તંત્રપૂર્વક કર્યું, ભરતજી મનમાં ને મનમાં આ તંત્રને સમજીને પણ મૌન રહ્યા. ફરી વિનમિરાજ બોલ્યા.

“આપના ગંભીર રાજ્યવૈભવ ઐશ્વર્ય જોઈને લોકમાં કોને સંતોષ ન થાય ? તેથી આ વિજ્યાર્થના અનેક વિદ્યાધર રાજા પોતપોતાની સુંદર ઉત્તમ કન્યાઓને આપને પરણાવવા માટે લાવ્યા છે. અનેક રાજા ઉત્તમોત્તમ બીજી ભેટો લઈને આવ્યા છે. તેમને અંદર આવવાની આજી થવી જોઈએ’’

આ સંબંધમાં પહેલેથી જ સમ્રાટે દક્ષિણ નાયકને સૂચના આપી રાખી હતી, તેથી વખત ઓળખીને દક્ષિણાંકે સુમતિસાગર મંત્રીને કર્યું કે “મંત્રી ! તમારા રાજાઓમાં જે સમ્રાટને પરણાવવા પોતાની કન્યાઓને સાથે લાવ્યા છે તેમને પહેલાં અંદર આવવા દો, પછી બાકીના રાજાઓને આવીને ભરતજીને નમસ્કાર કરવા દો. સુમતિસાગર મંત્રીએ આ પ્રકારની વ્યવસ્થા કરી. તે વખતે ઘણા વિદ્યાધર રાજાઓ સંતોષપૂર્વક દરબારમાં દાખલ થયા. અને તેઓએ ચક્રવર્તીને નમસ્કાર કર્યો. તેમને

યોગ્ય આસન આપવામાં આવ્યા. તેઓ તેના ઉપર બેસી ગયા. આ રીતે પછી બીજા વિદ્યાધર રાજાઓને પણ બોલાવવામાં આવ્યા. તેઓએ આવીને સાષ્ટાંગ નમસ્કાર કર્યા અને તેમને બેસવા માટે નીચે આસન આપ્યા. તેઓ તેના પર બહુ આનંદપૂર્વક બેસી ગયા. સમાટના મિત્રોએ મનમાં ને મનમાં જ વિચાર કર્યો કે ઉત્તમ રૂપવતી કન્યાઓની પ્રાપ્તિ થાય એ પણ એક ભાગ્યની જ વાત છે. ખરેખર સંસારમાં સ્ત્રી જ ભોગાંગ છે. તેથી આ રાજાઓનું આ પ્રકારે સન્માન થઈ રહ્યું છે.

ચક્રવર્તીનાં શરીરનું સૌંદર્ય જોઈને તે વિદ્યાધર રાજાઓ આશ્ર્યચક્ષિત થયા. તેઓને એવું લાગ્યું કે અમે દેવેન્દ્રની સભામાં આવ્યા છીએ. તેઓ મનમાં પોતાના જીવનને વિકારવા લાગ્યા. આ ઉંમરમાં આવું શરીરસૌંદર્ય, સંપત્તિ, ગૌરવ, ગાંભીર્યને પ્રાપ્ત કરવાં એ મનુષ્યનું ભૂષણ છે. અમારું જીવન વર્થ છે.

સુમિતસાગર મંત્રી ઊભા થઈને કહેવા લાગ્યા કે સ્વામી ! વિદ્યાધર રાજા આપના દર્શન કરવા ઘણા વખતથી આતુર હતા. પુષ્યના સંયોગે આજે તેમની ઈંછા પૂર્ણ થઈ. દેવ ! લોકમાં સામાન્ય પદને પ્રાપ્ત કરનારા ઘણા છે પરંતુ ષટ્ટખંડ પૃથ્વીના રાજ્યભારનું વહન કરનાર કોણ છે ? કદાચિત્ત ષટ્ટખંડ ભૂમિનું રાજ્ય મળ્યું હોય છતાં સ્વામી ! આપની સુંદરતા દેવેન્દ્રો ને નરેન્દ્રોમાં કોણો મેળવી છે ? હું મુખ્યસ્તુતિ નથી કરી રહ્યો. ભગવાન આદિનાથના પદોની સાક્ષીપૂર્વક કહી રહ્યો છું કે આપનું શરીરસૌંદર્ય જોઈને મુંઘ ન થવાવાળા સ્ત્રીપુરુષો શું આ ભૂમંડલમાં મળી શકે છે ? સ્વામી ! અમારી સાથે આવેલા રાજાઓ ત્રણાસો કન્યાઓને આપને પરણાવવા માટે લાવ્યા છે. તેથી વિવાહ માટે આજ્ઞા થવી જોઈએ. એ વાત બહુ વિનયપૂર્વક સુમતિસાગરે કહી. ભરતજીએ પણ જરાક હસીને સુમતિસાગરને બેસવા કહ્યું.

બુદ્ધિસાગર મંત્રીએ વખત ઓળખીને સુમતિસાગરની પ્રશંસા કરી. સાથોસાથ બીજા મિત્રોએ પણ પ્રશંસા કરી. બુદ્ધિસાગરે સમાટને એમ પણ કહ્યું કે વિવાહ કાલે રાત્રે કરવા. આજ તે લોકોને આરામ લેવા આશ્ચર્ય કરવી જોઈએ. સમાટે પણ બુદ્ધિસાગરની વાત માન્ય રાખી. સુખ આવવાની રાહ કોણ નથી જોતું ?

આવેલા સજજનોને યોગ્ય રીતે આદર સત્કાર કરવા સમાટે બુદ્ધિસાગરને આજ્ઞા આપી. સાથોસાથ તે વિદ્યાધર રાજાઓને તે વખતે અનેક રત્નવસ્ત્રાભારણો ભરતજીએ ભેટ આપ્યા અને વિનમિરાજ તથા સુમતિસાગરને પણ ઉત્તમોત્તમ રત્નોની ભેટ આપી. ત્યાર પછી બધાને તેમને માટે રચેલા મહેલોમાં રવાના કર્યા.

બીજે દિવસે તે સેના રાજ્યમાં વિવાહની તૈયારી થવા લાગી. સર્વત્ર લોકો આનંદ માનવવા લાગ્યા. મંદિરોમાં તોરણા, પતાકા વગેરે ફરકવા લાગ્યા. કરોડો પ્રકારનાં વાદ્ય વિશેષ વાગવા લાગ્યા. પરકોટા, રાજદ્વાર, ગોપુરાદિ સ્થાનો ખૂબ શાણગારવામાં આવ્યા. રાજાઓ ને બંતરો પણ પોતપોતાનો શાણગાર સજવા લાગ્યા. સાથોસાથ ત્રણાસો સુવર્ણ ને રત્નમય વિવાહમંડપ પણ રચવામાં આવ્યા. વિશેષ શું ? મહેલને શાણગાર્યો, રાણીઓએ ઉત્સાહપૂર્વક પોતાનો શાણગાર સજ્યો, ભરતજીએ પોતાનો શાણગાર સજ્યો. ત્યાં જોતજોતામાં એક મહોત્સવ થઈ રહ્યો.

ખેચરીવિવાહ સંધિ

૧૮૫

વિદ્યાધર રાજાઓએ પોતાની પુત્રીઓને નવરત્નનિર્મિત સુંદર આભૂષણોથી શાળગારી. તેમની દાસીઓએ બધા પ્રકારે સુંદર આભૂષણો પહેરાવીને તેમને વિવાહકાલોચિત સર્વ અલંકારોથી અલંકૃત કરી.

લોકમાં ભરતેશ બુદ્ધિમાન છે એ બધા જાણતા હતા. વળી તે કામદેવ સમાન જ સુંદર છે એ જગાહેર હતું. આવા પ્રસંગમાં ભરતેશ પણ પ્રસન્ન થાય એ દૃષ્ટિકોણ રાખીને તે ચતુર દાસીઓએ તે વિદ્યાધર કન્યાઓને વિવિધ પ્રકારે અલંકૃત કરી.

ભરતેશની રાણીઓ પણ મહા બુદ્ધિવાન હતી. તેઓ પણ આજે આ નવ વધૂઓને જોશે, તેઓએ પણ પ્રસન્ન થઈ જાય એ રીતે તેમનો શાળગાર સજ્યો. શાળગાર પૂરો થયા પછી પોતે જ પોતાથી સજાવેલો શાળગાર જોઈને તે દાસીઓ ખુશ થઈ અને વિનોદથી કહેવા લાગી કે દેવી ! આજસુધી ભૂચર સ્ત્રીઓએ કે જેણો ભરતજીનું ચિત્ત અને નેત્ર પ્રસન્ન કરીને તેમના હૃદયને વશ કર્યું તેને આપ ખેચર સ્ત્રીઓ તમારા સૌંદર્ય અને પ્રેમમય વ્યવહારથી ભુલાવી ધો.

તે કન્યાઓએ પણ સાંભળી લીધું. તેઓ પહેલેથી જ ભરતજીનાં જગદ્ધિશ્રુત ગુણોને જાણતી હતી તેથી મનમાં વિચાર કરવા લાગી કે ભરતજીને જીતવા વાળી સ્ત્રીઓ લોકમાં કોઈ નથી. જેથી ઉપરોક્ત આ બધો વિચાર વર્થ છે. તેમ છતાં અમે પતિને અનુકૂળ વૃત્તિ કરીને રહીધું.

આ રીતે બધો શૃંગાર પૂરો થયા પછી દાસીઓએ તે કન્યાઓની આરતી ઊતારી અને “ભરતજીના મનને આપ પ્રસન્ન કરો” એ પ્રકારે આશીર્વાદ આપ્યો.

રાત્રિના પહેલા પ્રહરમાં જ્યારે ચક્કવર્તીનાં સેવકોએ આવીને બધા વિદ્યાધર રાજાઓને એવા સમાચાર આપ્યા કે હવે વિવાહનું મુહૂર્ત ઘણું નજીક છે ત્યારે બધા રાજાઓ પોતપોતાની વિવાહ માટેની સુસજિત કન્યાઓને પાલભીમાં બેસાડીને ગાજતા વાજતા વિવાહ મંડપ તરફ ગયા. તે વખતે સેનાનાયકે પણ પોતાની સેના અને પરિવારને લઈને તે રાજાઓનું સ્વાગત સામે આવીને કર્યું. આ રીતે બહુ આનંદપૂર્વક બધા વિવાહમંડપમાં પદ્ધાર્યા. ત્રણસો કન્યાઓએ ખાસ નિર્મિત ત્રણસો મંડપોને શાળગાર્યા. સાથેની સ્ત્રીઓ અનેક પ્રકારે સુંદર મંગલ ગાન કરી રહી છે, તે કન્યાઓ મંડપમાં ઊભી રહીને ભરતજીનું ધ્યાન કરી રહી છે, પરંતુ ભરતજી જલદી આવતા નથી.

અહીં ભરતજીએ પણ વિવાહોચિત શૃંગાર સજી લીધો અને મુહૂર્ત નજીક આવતા જિનેન્દ્ર મંદિરમાં ગયાં, ત્યાં ભક્તિપૂર્વક જિનેન્દ્ર વંદના કરી અને પરમહંસ ગુરુ પરમાત્માનું પણ સ્મરણ કર્યું. ત્યારપછી આનંદપૂર્વક આવીને મહેલમાં રહ્યા. આસપાસ તેની રાણીઓ બેસી ગઈ. પોતાના પતિદેવનું અલૌકિક સૌંદર્ય જોઈને તેમની આંખો તૃપ્ત નહોતી થતી. એક રાણી વિનોદ કરવા કહેવા લાગી કે :-

સ્વામી ! કાંઈક કહેવા ઈચ્છું છું ‘એક હંસને હજારો હંસી પહેલેથી જ હયાત છે તો પણ તે હંસ અનેક હંસીઓ પ્રાપ્ત કરી રહ્યો છે. એમ થવાથી પહેલાંની હંસીઓને દુઃખ થશે કે નહિ ?’

ભરતશ વેભવ

ભરતજીએ હસીને ઉત્તર આપ્યો કે ‘દેવી ! એક જ હંસ જ્યારે હજારોરૂપ કરીને, આવેલી અને આવતી એવી હજારો હંસલીઓને સુખ આપે છે તો પણ દુઃખનું કારણ કયાં રહ્યું !

એવામાં બીજી રાણી કહેવા લાગી કે રાજા ! ફૂલની દુકાનમાં એક ભ્રમર હતો. તે હરેક ફૂલ પર બેસીને રસ ચૂસ્તો હતો. ફૂલવાળી વળી નવાં ફૂલો દુકાનમાં લાવી. એમ થવાથી તે ભ્રમરને કયા ફૂલો ઉપર ઈચ્છા થશે, નવાં ફૂલો ઉપર કે વાસી ફૂલો ઉપર ?

ભરતજીએ તેના મનને સમજી જઈને કહ્યું કે ‘દેવી ! તે ભ્રમર ખરાબ વિચારનો નથી. તે પરમાપરમજ્યોતિ પરમાત્માનું દર્શન રાતદિવસ કરનારો ભ્રમર છે. એમ હોવાથી તે ભ્રમરને જૂનાં અને નવાં બધાં ફૂલ સમાનપ્રીતિ પાત્ર છે. આત્મવિજ્ઞાનની દૃષ્ટિથી સોનું અને પત્થર, મહેલ અને જંગલ બધું એક સરખું છે તો નવા અને જૂના પદાર્થોમાં તે તફાવત કેમ પાડશે ?’

તે વખતે બાકીની રાણીઓએ કહ્યું કે ‘દેવી ! તમો આવા મંગલ પ્રસંગમાં આવી વાતો કેમ કરી રહ્યા છો ? પતિરાજને હૃદયમાં કેવો ઘા વાગશે. સરસમાં વિરસ કેમ ? (મજા કેમ તોડી નાખો છો ?) તેથી આવા પ્રસંગમાં તમે ચૂપ રહો. લોકની બધી સ્ત્રીઓ આવે તો પણ એક પુરુષ જેવી રીતે એક સ્ત્રીનું પાલન કરે છે તેવી રીતે કાંઈ પણ રોકાણ વગર પાલન કરવાનું સામર્થ્ય જ્યારે પુરુષોત્તમ પતિરાજમાં રહેલું છે ત્યારે આપણને ચિંતા કરવાની શી જરૂર છે ?

ભરતજીએ પણ તે રાણીઓને સંતોષ આપતા થકા કહ્યું કે ‘દેવીઓ ! આવા પ્રસંગને કોણ ઈચ્છે છે ? હજારો રાણીઓ હોવા છતાં મને બીજી વધારે સ્ત્રીઓની લાલસાના નથી તોપણ પૂર્વે જે મેં આત્મભાવના કરી છે તેનું એ ફૂલ છે. કે આજે તે પુણ્યનો ઉદ્ય આ રીતે આવી રહ્યો છે. તમે જ વિચાર કરો કે હું તમારી સાથે જ્યારે લગ્નગ્નથિથી જોડાયો ત્યારે હું પ્રેમમાં પડીને તો નહોતો આવ્યો. આજની કન્યાઓને પણ હું નિમંત્રણ દેવા નહોતો ગયો તેમ છતાં પણ તે પૂર્વના પુણ્યે તમને અને એમને બોલાવીને મારી સાથે સંબંધ કરાવ્યો. જ્યાં સુધી કર્મનો સંબંધ છે ત્યાં સુધી ભોગનો અનુભવ કરવો પડશે, આ સંસારની રીત છે. આ પરતંત્રતા છે.

ભરતજીના મનમાં તલમાત્ર પણ દુઃખ ન થાય એવી ભાવના રાખનારી તે રમણીઓએ તે વખતે તે વાતને પલટાવી નાંખીને કહ્યું કે ‘સ્વામી ! જવા ધો. હવે વિવાહનો વખત અત્યંત નજીક આવ્યો છે. આપ વિવાહમંડપમાં પથારો. ત્યારે ભરતજી ત્યાંથી ઊઠીને વિવાહમંડપ તરફ ગયા.

તે વખતે ભરતજીની શોભા જોવા જેવી હતી. તે વખતે તેઓએ વિવાહને યોગ્ય વસ્ત્રાભૂપણ પહેર્યા હતાં. રસ્તામાં અનેક સેવક તેમને જોતા થકા હાથ જોડતા હતા અને આનંદપૂર્વક કહેતા હતા કે “ભોગ સામ્રાજ્યના અધિપતિ, લોકાગમ્ય સુખી કામદેવવિજ્યી ભરતજીની જ્ય હો !” આ રીતે ગાયન કરનારા ગાઈ રહ્યા છે. સુતિપાઠક સ્તોત્ર કરી રહ્યા છે. આ બધાને જોતા થકા ભરતજી વિવાહમંડપમાં પથાર્યો. તે વિવાહ મંડપમાં બધી વિદ્યાધર કન્યાઓ પણ્ણિમ મુખ રાખીને ઊભી હતી. ભરતજી પૂર્વમાં મુખ રાખીને ઉભા હતાં. આવતી વખતે ભરતજી એકલા જ આવ્યા હતા. હવે તેઓએ પોતાનાં ત્રણસો રૂપ બનાવી લીધા. અર્થાત પોતાનાં ત્રણસો રૂપ બનાવીને ત્રણસો મંડપમાં ઊભા રહી ગયા.

ખેચરીવિવાહ સંધિ

૧૮૭

સામે અનેક દ્વિજગણ મંગલાષ્ટકના પાઠો બહુ જોરથી કરી રહ્યા છે. અનેક વિદ્વાનો વિવાહસમયોચિત સિદ્ધાંત મંત્રોચાર કરી રહ્યા છે, અને ઉત્તમોત્તમ મંગલ વચ્ચનોથી આશીર્વાદ દઈ રહ્યા છે. અનેક સુવાસિની સ્ત્રીઓ મંગલપદ ગાઈ રહી છે. આ રીતે બહુ વૈભવપૂર્વક આગમોક્ત વિવાહવિધિ થઈ રહી છે. મંગલાષ્ટક પૂર્ણ થઈ રહ્યા પછી વધૂવરની વચ્ચે આવેલા પડદા દૂર કરવામાં આવ્યા. તે વખતે ભરતજીએ તે બધી કન્યાઓનું પાણિગ્રહણ કર્યું. જે વખતે ભરતજીએ તેને હાથ લગાવ્યો તે વખતે તે દેવીઓને એકદમ રોમાંચ થયો. ત્યારપછી તે સ્ત્રીઓ સાથે ભરતજી હોમકુંડ પાસે આવ્યા અને ત્યાં વિધિપૂર્વક પૂજન કરીને નવવધૂ સમૂહની સાથે હોમકુંડની ગણ પ્રદિક્ષણા કરી.

ભરતજી જે વખતે તે પરિણિત કન્યાઓને સાથે તે હોમકુંડની પ્રદિક્ષણા આપી રહ્યા હતા. તે વખતની શોભા અપૂર્વ હતી. ચંદ્રદેવ સ્વયં પોતાના અનેક રૂપો બનાવીને અને સાથે રોહિણીને પણ અનેક રૂપ ધારણા કરાવીને મેરુ પર્વતની પ્રદિક્ષણા આપી રહ્યા છે એમ લાગતું હતું.

કન્યાઓની માતાઓને પણ બહુ જ હર્ષ થયો. તેઓ ભરતજીને કન્યા આપીને પોતાને ધન્ય માનવા લાગ્યા.

વિવાહનું વિધાન વિધિપૂર્વક થયું. ભરતજીએ મંત્રી, સેનાધિપતિ આદિને ઈશારો કર્યો કે સર્વ સજ્જનોને પોતપોતાના મુકામે પહોંચાડીને તેમની ઉચિત વ્યવસ્થા કરવી. તદનુસાર ક્ષણવારમાં તે મંડપ ખાલી થઈ ગયો. ભરતજી પણ તે વિવાહિત નારીઓને લઈને મહેલમાં પદ્ધાર્યો.

મહેલમાં તેઓએ શયનાગારમાં પહોંચીને તે નવવધૂઓની સાથે અનેક પ્રકારનો વિનોદ અને સંકથાલાપ કર્યો. અને અનેક પ્રકારે સુખોનો અનુભવ કર્યો. ત્યારપછી સુખનિંદ્રામાં મળ થયા. તેની સાથે જેટલા જેટલા સુખોના અનુભવ કર્યા તે પુણ્યનિર્જરા છે, એ રીતે ભરતજી વિચાર કરી રહ્યા હતા.

સવારના પ્રહુરમાં ભરતજી તે નારી મણિઓની નિંદ્રાનો ભંગ ન થાય એ રીતે ઊઈને પોતાની શથ્યા ઉપર ધ્યાન કરવા બેઠા. પાપરહિત નિરંજન સિદ્ધનો તેઓએ પોતાના હદ્યમાં અનુભવ કર્યો, પછી સૂર્યોદય થયો. સુપ્રભાત મંગલ ગાનારા ત્યાં ઉપસ્થિત થઈને સુંદર ગાયન ગાવા લાગ્યા. ભરતજી હજુપણ આત્મદર્શન જ કરી રહ્યા છે. ગાયન સાંભળીને તે બધી સ્ત્રીઓ પોતાની પથારીમાંથી ઊઈ અને ભરતજીની ધ્યાનમળનાવસ્થાની શોભા નિહાળવા લાગી. ભરતજીએ ધ્યાન પૂરું કર્યું અને પોતાનાં અનેક રૂપોને અદૃશ્ય કર્યો. નવવિવાહિત સ્ત્રીઓને આશ્રય થયું. ભરતજી પોતાના શયનાગારથી બહાર આવ્યા અને નિત્યકર્મ કરવા લાગ્યા.

આ રીતે ભરતજીનો ગણસો વિદ્યાધર કન્યાઓની સાથે વિવાહ થયો. એ તેનાં પુણ્યનું ફલ છે. તેઓએ પૂર્વજન્મમાં સાતિશયપુણ્ય ઉપાર્જન કર્યું હતું અને હાલમાં પણ અખંડસામ્રાજ્યને ભોગવતા થકા પણ તેનું યથાર્થ સ્વરૂપ જાણી રહ્યા છે. પોતાના આત્માને બિલકુલ ભૂલી નથી જતા.

સુખનો ભોગ ભોગવતા તે ઉદાસીનતાથી વિચાર કરે છે કે આટલા વખત સુધી મારા પુણ્યકર્મની નિર્જરા થઈ. એમને પુણ્યકર્મના ફલનો અનુભવ કરવો પડયો છે. આ રીતે વિચાર કરતા હતા.

ભરતેશ વૈભવ

સતત તેમને એવી ભાવના રહેતી હતી કે :-

“હે પરમાત્મા ! તમે લોકના બધા સુખદુઃખના સાક્ષીરૂપે રહો છો પરંતુ તેમનો સાક્ષાત્ અનુભવ નથી કરતા કેમકે આપ મોક્ષ સ્વરૂપમાં છો. આવો મારો આત્મા છે. ઈદ્રિય સુખોનો તે કેવળ સાક્ષી જ છે, સાક્ષાત્ અનુભવી નથી. આ કેવળ પુણ્યવર્ગણાઓની લીલા છે.

હે સિદ્ધાત્મા ! કર્માની નિર્જરા જેટલા પ્રમાણમાં થતી જાય છે તેટલું જ સુખ આત્માને અધિક મળતું જાય છે. આનો સાક્ષાત્કાર આપ કરી ચૂક્યા છો, તેથી આપ પૂજિત બન્યા છો. તેથી મને પણ તે પ્રકારની સુખુદ્ધિ આપો.”

આ પ્રકારની ભાવનાનું ફળ એ છે કે ભરતજી વિશિષ્ટ સુખનો અનુભવ કરી રહ્યા છે.

૧ ઉ. ભૂયરીવિવાહ સંધિ

બીજા દિવસની બિના છે. વિનમિરાજ વગેરે અનેક વિદ્યાધર રાજાઓને મહેલમાં બોલાવીને ભરતજીએ તેમનો સત્કાર કર્યો, તેમને બહુ આદરપૂર્વક દેવોચિત ભોજન કરાવ્યું, અને સાથોસાથ અનેક વસ્ત્રાભૂષણ રત્નોપહાર વગેરે આપીને એમ પણ કંધું કે આજથી તમે અહીં મહેલમાં આવીને ભોજન કરતા થકા કેટલાંક દિવસ સુધી અમારા આતિથનો સ્વીકાર કરો. આ રીતે બધો પરિવાર દાસદાસી વગેરે જનોનો પણ યથોચિત સત્કાર કરવામાં આવ્યો.

પહેલા રાણીઓની વચ્ચે બેસીને ભરતજીએ નવવધૂઓને બોલાવી અને તેમને એમ કહેવા ઈચ્છતા હતા કે તમારી મોટી બહેનોને નમસ્કાર કરો, પરંતુ ભરતજી કહે તે પહેલાં જ તે ચતુર સ્ત્રીઓએ તે રાણીઓને નમસ્કાર કર્યા. તે રાણીઓએ પણ બહુ જ પ્રેમ અને આદરપૂર્વક તેમનું સ્વાગત કર્યું. અને આદિંગન કરીને તેમનો સત્કાર કર્યો.

આ રીતે અનેક વિનોદ સંકથાવાપ કરતા થકા કેટલાક દિવસ ત્યાં સુખથી વ્યતીત કરી રહ્યા હતા. એવામાં એક બીજી સંતોષની બિના બની. પુણ્યશાળીઓને સુખ ઉપર સુખ જ મળ્યા કરે છે, પાપીજનોને દુઃખ ઉપર દુઃખ જ આવ્યા કરે છે.

એક દિવસની વાત છે. ભરતજી પોતાના મંત્રીઆદિની સાથે અનેક રાજા પ્રજાઓથી યુક્ત થઈને દરબારમાં બિરાજમાન હતા, તે વખતે એક દૂતે એક પત્ર લાવીને આપ્યો. તે પત્ર વિજયરાજનો હતો. તે પત્ર ખોલીને ભરતજી વાંચવા લાગ્યા. તેમાં નીચે પ્રમાણે મંગલ વાક્યો તેમને વાંચવા મળ્યા.

“સ્વસ્તિ શ્રીમન્મહાનિર્સીમ સામર્થ્ય વિસ્તારિતોર્વરાતલ દુસ્તર રિપુરાજ વૈર્યાપ્તિરાજસ્તોમસંતોષકર કામનીજન પંચબાણ, ઘટખંડ ભુમંડલાગ્રગણ્ય, નામમાત્રશ્રવણસુષેમકરસુજનેદુ ભરતભૂપતિ ભરતેશની ચરણ સેવામાં :-

વિજયના ભયભક્તિપૂર્વક સાદ્ધાંગ નમસ્કાર સ્વામી !

પશ્ચિમ ખ્લેચું ખંડ કબજે થયો. વિજયલક્ષ્મીએ આપના ગળામાં માળા નાખી. આ દેશના રાજાઓ, હે અધ્યાત્મ સૂર્ય ! બહુ સંતોષપૂર્વક આપના ચરણોના દર્શન કરવા ઉત્સુક હતા. કેટલાયે રાજાઓ આપના આવવાની વાત સાંભળીને આપની સેવામાં ભેટ આપવા માટે કેટલાયે ઉત્તમ હાથી, ઘોડાની તૈયારી કરી રહ્યા હતા. કેટલાય રાજાઓ હાથીઓની સમાન ગમન કરનારી મંદગજગામિની કન્યાઓને શાણગારી રાખી હતી. તેઓ જતિ ક્ષત્રિય છે. આ વિચારથી તેઓને એમ લાગ્યું હતું કે અમારી કન્યાઓનો સમાટ ઝટ સ્વીકાર કરી લેશો, પરંતુ મેં તેમને કંધું કે અમારા સ્વામી વ્રતગાત્ર કન્યાઓને જ ગ્રહણ કરે છે. વ્રતરહિતને તેઓ નથી સ્વીકારતા. વ્રતોને ગ્રહણ કરવા માટે દીક્ષાચાર્ય મુનિઓની આવશ્યકતા છે. પરંતુ આ ખંડમાં ધર્મપદ્ધતિ નથી. મુનિઓનું અસ્તિત્વ નથી. આમ હોવાથી તેઓએ સ્વીકાર કર્યો કે અમે આર્થભૂમિમાં આવીને યોગીઓથી વ્રત લેવરાવીશું.

પરંતુ આપના પુણ્યોદયથી સંતોષ અને આશ્રમની એક ઘટના બની. પોતાના ઈષ્ટસ્થાનમાં જતા બે ચારણ મુનિશ્વર આ ભૂમિમાં આવીને ઉત્તર્યા. તેમના હાથે અમારા મહેલમાં બધાને ચારિત્ર

અંગીકાર કરાયું, અમારું કાર્ય પાર પડયું, તે મુનિરાજો પોતાના માર્ગમાં ચાલ્યા ગયા. હવે એટલું જ કહેવાનું છે કે સુવર્ણની પૂતળીઓ સમાન સુંદર એવી ત્રણસો વીસ કન્યાઓને લઈને તે રાજાઓ બહુ હર્ષપૂર્વક આવે છે. કાલ સુધીમાં આપની સેવામાં હાજર થશે.''

ભવદીય ચરણસેવક-વિજય.

આ પત્ર સાંભળીને બધાને હર્ષ થયો. બધાએ ભરતની જયઘોષણા કરી. આ સમાચાર લાવનાર દૂતને બુદ્ધિસાગરે અનેક વસ્ત્રાભૂષણો ઈનામમાં આપ્યાં.

તે દિવસ વ્યતીત થયો. બીજા દિવસની વાત છે. વિજયરાજ બહુ ધામધૂમપૂર્વક સિંહુ નદી ઊતરીને પોતાની સેનાની સાથે ભરતજીની સેના પાસે આવ્યા, વાધધનિ સાંભળવામાં આવી. ભરતજીએ વિજયાંકને બોલાવવા પોતાના સેવકને મોકલ્યો. વિજયાંકે પણ તે વખતે આવીને ભરતજીનાં દર્શન કર્યા અને સાથોસાથ અનેક ઉત્તમોત્તમ ઉપહારો આપ્યાં. સાથોસાથ અનેક રાજાઓ પણ ભરતજીને અનેક ઉત્તમ વસ્તુઓને ભેટમાં સમર્પતા થકા ભરતજીને નમસ્કાર કર્યા. ભરતજીના ઈશારાથી ઉચિત આસનો ઉપર બેસી ગયા.

વિજયરાજે આગળ આવીને કહ્યું કે સ્વામી ! આ જેટલા રાજાઓ છે તે બધા સજજન છે. પરંતુ આમાં મુખ્ય ઉંડ નામનો ભૂપતિ છે. એ પોતાની બે કન્યાઓને લઈને આવ્યા છે. મેં એને કહ્યું છે કે કાલે રાત્રે વિવાહ માટે યોગ્ય મુહૂર્ત છે. આશા છે કે તમો પણ તેનો સ્વીકાર કરશો.

હાજર રહેલા બધા લોકોએ તેનું સમર્થન કર્યું. તે વખતે ભરતજીએ બધાને આદર-સત્કારપૂર્વક વિદાય આપી. તે દિવસ ગયો. બીજે દિવસે યોગ્ય મુહૂર્તમાં તે રાજાઓની ત્રણસો વીસ કન્યાઓની સાથે સમ્માના વિવાહ થયા. સર્વત્ર ઉત્સવ ને ઉત્સવ જ વર્તી રહ્યો.

ત્યાર પછી સમ્માન તે નવવિવાહિત વધૂઓની સાથે શયનગૃહમાં ગયા. ત્યાં તેમની સાથે અનેક પ્રકારે આનંદકીડા કરી. તે સ્ત્રીઓમાં બધી સ્ત્રીઓ એકએકથી સૌંદર્યમાં ચરી જાય તેવી હતી, પરંતુ તેમાં રંગાણિ ને ગંગાણિ નામની બે સ્ત્રીઓ વિશે સુંદર હતી, જેમને જોઈને ભરતજી વિશે મોહિત થયા.

સવારે નિત્યકિયાથી પરવારીને વિજયરાજથી માંડીને બધા પરિજનોને આનંદ ભોજન કરાવીને તેમનો સત્કાર કર્યો. ને બહુ આનંદથી કેટલોક કાળ વીતાવ્યો. વળી એક દિવસે દરબારમાં તેઓ બિરાજમાન હતા તે વખતે એક બીજા આનંદના સમાચાર આવ્યા.

જયરાજ પૂર્વ ખંડમાં ગયો હતો તે ખંડ જીતીને બહુ આનંદપૂર્વક ગાજતે વાજતે આવી રહ્યો હતો. બીજા મંગલ શબ્દો પણ સાંભળવામાં આવતા હતા. તેની સાથે અસંખ્યાત સેના છે. હાથી છે, ઘોડા છે, રથ છે. એક રાજકીય ઠાઠમાઠથી તે આવી રહ્યો છે.

ખરેખર જયરાજ એક રાજધિરાજ છે. દુનિયામાં ભરતજીના જ સેવક છે, બાકી બીજો કોઈ રાજા એવો નથી કે જે તેને જીતી શકે, તે જાતિ ક્ષત્રિય છે. જીતી વખતે જેટલી સેના તે લઈ ગયા હતા

ભૂયરીવિવાહ સંધિ

૧૮૧

તેનાથી બમણી સેનાને હવે સાથે લાવીને તે તે સ્થાનમાં દાખલ થયા. જે રાજાઓએ ચક્રવર્તીને સમર્પવા ઉત્તમોત્તમ હાથી, ઘોડા વગેરે લાવ્યા હતા તેને અને તેની સેનાને એક તરફ જગ્યા આપી અને જે કન્યારત્નોને લાવ્યા હતા તેમને બીજી જગ્યા આપી.

વેંતડ રાજ નામના ભૂપતિ પોતાની સાથે જ બે સુંદર કન્યાઓ લાવ્યા હતા તેની સાથે જ બીજી ચારસો કન્યાઓ આવી છે. પોતાના ખંડમાં જે વખતે તેઓ કર્મભૂમિમાં દાખલ થયા તે વખતે ગુરુસાનિધ્યમાં નિયત પ્રતોને ગ્રહણ કરાવ્યા કેમકે જ્યરાજ બુદ્ધિમાન છે. તેને ખબર હતી કે સમાટ પ્રતસંસ્કારહીન કન્યાઓને ગ્રહણ નહિ કરે.

વિશેષ શું કહીએ ? પૂર્વોક્ત રીતે જ્યકુમાર સમાટની પાસે ગયા. સમાટનાં તે કન્યાઓની સાથે વિવાહ થયા. પૂર્વોક્ત રીતે ભરતજીએ પોતાના મહેલમાં તે દેવીઓની સાથે અનેક રીતે કીડા કરી. તે સ્ત્રીઓમાં સિન્ધુરાવતી, બંધુરાવતી નામની બે સ્ત્રીઓ ઘણી સુંદર હતી, તે બને વેંતડરાજની પુત્રીઓ છે. તે બને પ્રાચ્ય સમાટને વિશેષ અનુરાગ થયો. તેનું સૌંદર્ય જોઈને આશર્ય થયું. તેઓએ પોતાના મનમાં વિચાર કર્યો કે તે બને પરમ સુંદરી છે. ખ્લેચ્છ ખંડમાં ઉત્પત્ત થવા છતાં પણ તેમાં કાંઈ વિશેષતા છે. સ્વચ્છ રૂપ ધારણ કરીને ઘણી કુશળ યુવતીઓ ઉત્પત્ત થવાથી જ કદાચ તે ખંડનું નામ ખ્લેચ્છ ખંડ પડ્યું હશે. ત્યાં ધર્મચરણ નથી એટલા માટે જ તેને ખ્લેચ્છ ખંડ કહે છે, બાકી સૌંદર્ય, કામકલા કૌશલ્ય વગેરે બાબતોમાં એ કર્મભૂમિ સ્ત્રીઓથી શું ઊતરતો છે ? ધર્મચરણ તેમાં મળી આવે તો કોઈપણ વાતની ન્યૂનતા નથી. કોઈ હરકત નથી. એમને હવે ધર્મપાલન કમ શીખવવો જોઈએ. મારા ભાગ્યથી જ મને એવી સુંદરીઓની પ્રાપ્તિ થઈ છે.

આ વિષયમાં બીજાની સાથે બોલવું ઉચિત નથી, પોતાના મનમાં જ રાખવું જોઈએ. અમારા પર પરમાત્માની કૃપા છે. ધન્ય છે, પરમાત્મા ! ભક્તિપૂર્વક જે તમારી ભાવના કરે છે તેને કૈવલ્ય સુખની પ્રાપ્તિ થાય છે તો લૌકિક સુખ મળે એમાં આશર્યની શી વાત છે ?

આવેલા સુખનો ત્યાગ ન કરવો જોઈએ, નહિ આવેલાની અભિલાષા ન કરવી જોઈએ. પોતાના શરીરમાં રહેલા આત્માને કદી પણ ભૂલવો ન જોઈએ તેવી વ્યક્તિની પાસે કદીપણ દુઃખ નથી આવી શકતું. સંસારિક સુખનો અનુભવ કરવો તે કોઈ પાપ નથી પરંતુ તેની સાથે પોતાને ભૂલી જવું તે પાપ છે. આત્મજ્ઞાની સ્ત્રીઓના ભોગને ભોગવતા થકા પણ “પુંવેદ વેદંતો” (પુરુષ વેદને વેદાં) આ સિદ્ધાંતસૂત્ર અનુસાર વેદનીય કર્મની નિર્જરા કરે છે.

આ રહસ્ય વિવેકી જનો જ જાણી શકે છે. પ્રત્યેકને તે સમજવાની પાત્રતા નથી. આ પરમ રહસ્ય છે. આને લોકો આગળ કહીએ તો તે હસશે. ઈત્યાદિ રીતે મનમાં જ વિચાર કરે છે અને તે રમણીઓ સાથે યથેષ્ટ સુખ ભોગવે છે. એટલું જ નહિ, ભરતજીના વ્યવહારથી સંતુષ્ટ તે સ્ત્રીઓ પોતાના માતાપિતાને પણ ભૂલી ગઈ. આ રીતે બધુ આનંદપૂર્વક તેઓએ કાલ નિર્ગમન કર્યો. વિવાહના ઉપલક્ષ્યમાં પેલાની સમાનજ મંત્રી, સેનાપતિ અને કન્યાઓના પિતા આદિનું યથોચિત સંમાન કરવામાં આવ્યું.

ભરતેશ વૈભવ

રાતદિવસ સેનાકટકસ્થાનમાં ઉત્સવ ને ઉત્સવ જ થતો હતો. તે જગ્યાએ છ માસથી પણ વધારે દિવસો વ્યતીત થયા પરંતુ ઉત્સાહપૂર્વક જવાથી તે વખત બહુ થોડો લાગ્યો.

એક દિવસ ભરતજી દરબારમાં બિરાજમાન છે તે વખતે બુદ્ધિસાગર મંત્રીએ નમ્ર શબ્દોમાં નીચે પ્રમાણે નિવેદન કર્યું.

“સ્વામી ! ગ્રણ ખંડનું રાજ્ય વશ થઈ ગયું. હવે વિજ્યાર્ધની આગળના ગ્રણ ખંડ વશ કરવા જોઈએ. આ જગ્યાએ આપે છ માસ વીતાવ્યાથી વિજ્યાર્ધ ગુફાની અગ્નિ પણ શાન્ત થઈ ગઈ છે. હવે આગળ પ્રયાણ કરવામાં કાંઈ હરકત નથી, તેથી હવે આજ્ઞા થવી જોઈએ. જે રાજાઓએ આપના ચરણોમાં સ્ત્રીરત્નોને સમર્પણ કર્યા છે તે રાજાઓને પણ હવે યથોચિત સત્કાર કરીને સંતોષપૂર્વક તેમના નગરમાં જવાની આજ્ઞા આપો, કેમકે તેમને આપણી સાથે કષ્ટ ઉપજશે.” વગેરે.

મંત્રીની વાત સાંભળીને તે વખતે કાંઈક વિચાર કરીને ભરતજી મહેલમાં ચાલ્યા ગયા, અને પોતાના અનેક રૂપો બનાવીને તે નવવિવાહિત ખેચર, ભૂયર કન્યાઓનાં અંત:પુરમાં દાખલ થયા. ત્યાં જઈને તેઓએ તે સ્ત્રીઓને એમ કહ્યું કે “પ્રિય દેવી ! તમારા પિતા હવે તેમને ગામ જાય છે. હવે આગળ શું કરવું જોઈએ તે કહો. દેવી ! જતી વખતે તમારા પિતાનું યથોચિત સત્કાર કરવામાં આવશે. પરંતુ તમારી માતાઓ અહીં આવી નથી તેથી તેમને કાંઈ ભેટ મોકલવા ઈચ્છું છું, કહો જોઈએ, તેમને શું પ્રિય છે, ક્યા પદાર્થની તેમને ઈચ્છા રહે છે, આભૂષણમાં તેમને કયું પ્રિય છે ? વસ્ત્રોમાં કઈ સાડી તેમને પ્રસન્ન પડે છે અને અન્ય ભોગ્ય પદાર્થોમાં તેમને શું વહાલું છે ? તેમને જે પસંદ હોય તે જ હું મોકલવા ઈચ્છું છું. તમે કહો.”

ભરતજીની વાત સાંભળીને તેઓ કાંઈ જવાબ ન આપતાં હસવા લાગી. ફરી ભરતજી પૂછવા લાગ્યા કે “તમારા પિતાની શું ઈચ્છા છે બોલો તો ખરા.” છતાં તે હસવા લાગી. ફરી, ભરતજી “સારું, અમારા સાસુની શું ઈચ્છા છે, બોલો તો ખરા,” કહેવા લાગ્યા, પરંતુ તે સ્ત્રીઓ ફરી હસવા લાગી. જ્યારે ભરતજીએ આગ્રહપૂર્વક પૂછ્યું ત્યારે તેઓને છેવટે બોલવું પડ્યું. ભરતજીએ પોતાની રૂબરૂ જ બધા વસ્ત્રાભૂષણની ભેટ વગેરે બંધાવી. અને તેમની દાસીઓને બોલાવીને કહ્યું કે ‘આ લઈ જઈને મારી સાસુઓ પાસે જાઓ અને જાઝો વખત ત્યાં લગાડશો નહિ, જલદી અહીં પાછા આવી જાઓ, નહિંતર સાસુબાઈની પુત્રીઓને અહીંયાં દુઃખ થશો.’’

આ રીતે મહેલના કાર્યને પતાવીને ભરતજી પાછા દરબારમાં આવ્યા. ત્યાં જે રાજા હતા તેમાંથી જે જે રાજાઓની કન્યાઓ હતી તે તે રાજાઓની પોતાપોતાની પુત્રીઓને મળી આવવા મહેલમાં મોકલ્યા. અને બાકી રહેલા રાજાઓનો યથેષ્ટ સત્કાર કર્યો. વિદ્યાધર લોકના અને ખેદ્યખંડના રાજાઓને બોલાવીને સમાટે કહ્યું કે તમારો જ હું પહેલાં સત્કાર કરું છું, નહિ તો તેમે કહેશો કે કન્યા દેનારનો સત્કાર પહેલાં કરીને પછી તેમનો કરવામાં આવશે.

બધાનો યથોચિત સત્કાર કર્યા પછી. જયકુમારે વખત ઓળખીને કહ્યું કે “તમારામાંના કેટલાક અહીંયાં પણ સભ્રાટની સેવામાં રહી શકે છે” જયકુમારની વાત સાંભળીને તે બધાએ ઉત્તર

ભૂયરીવિવાહ સંધિ

૧૮૮

આપો કે “સેનાનાયક ! અમારામાથી કેટલાક રાજ્યમાં જઈને શું કરીએ. અમારી એ ઈચ્છા છે કે અમને નિરંતર સમાટની ચરણસેવા મળે, તેથી અમે અહીં રહીને અમારો વખત ગાળવા ઈચ્છીએ છીએ.” સમાટે અને જ્યકુમારે તેવી અનુમતિ આપી. તેમને પરમ હર્ષ થયો. તે બધાએ સમાટનાં ચરણોમાં ભક્તિપૂર્વક નમસ્કાર કર્યા.

પોત પોતાની પુત્રીઓનાં મહેલમાં ગયેલા બધા રાજાઓ પાછા ફર્યા. ઉંડરાજ, વેતંડરાજથી માંડીને બધા રાજાઓનું ભરતજીએ યથેષ્ટ સન્માન કર્યું. અને મિત્ર તરફ જોતા થકા કહ્યું કે હવે તમે પોતપોતાના રાજ્યમાં જઈ શકો છો, ત્યાં સુખથી રાજ્ય પાલન કરો. જ્યારે તમને મળવાની ઈચ્છા થાય ત્યારે અમારી પાસે આવી શકો છો.

મિત્રોએ પણ વખત ઓળખીને બહુ સંતોષપૂર્વક કહ્યું કે સ્વામી ! એમનું ભાગ્ય બહુ મોટું છે. આપના રાજ્યમહેલમાં છૂટથી સુખે રહેવાનું મોટું ભાગ્ય તેઓએ ગ્રાપું કર્યું છે.

ત્યાર પછી બધા રાજાઓએ ભરતજીને નમસ્કાર કર્યા અને ભરતજીએ તેમને સંતોષપૂર્વક વિદાય કર્યા.

તેમની સાથે સાસુઓને પણ અનેક ઉપહારોની પેટીઓ મોકલી, મોટામોટા રાજાઓને પણ અરે ‘તું’ શબ્દથી સંબોધન કરનારા સમાટ તેમની સ્ત્રીઓને સાસુ શબ્દથી સન્માને છે એ જાણીને તે રાજાઓને ષટ્ટબંડ જ હાથમાં આવ્યા હોય તેવો સંતોષ થયો. હર્ષપૂર્વક જતા થકા ઉંડ અને વેતંડરાજ પોતાના સેનાનાયક અને સેનાને ભરતજીની સેવામાં મૂકીને ચાલી નીકળ્યા.

આ રીતે આવેલા બધા રાજામહારાજાઓને સમાટે યથોચિત આદર સત્કારપૂર્વક વિદાય આપી. હવે કેવલ વિનમિરાજ અને વિદ્યાધર મંત્રી રહ્યા છે. તેમને પણ વિદાય આપવા ભરતજી વિચાર કરી રહ્યા છે. આજકાલમાં વિદાય આપવાના છે. આ પ્રકારે ભરતજીના દિવસ અત્યંત આનંદોત્સવમાં જ જઈ રહ્યા છે. હમેશાં નવાનવા ઉત્સવ, નવાનવા મંગલ, જ્યાં દેખો ત્યાં આનંદની ઊર્ભિ ઊછળી રહી છે. તેનું કારણ શું છે ? એનું કારણ એ જ એક છે કે ભરતજીના હદ્યમાં રહેલાં ઘૈર્ય, સ્થૈર્ય અને વિવેક. સંપત્તિ મળવા છતાં પણ અવિવેકી ન થવું. અત્યધિક સુખની પ્રાપ્તિ થવા છતાં પણ પોતાના આત્માને ન ભૂલવો એ મહાપુરુષોની વિશેષતા છે. ભરતજી પરમાત્માની ભાવના એવા હદ્યથી કરે છે કે :-

“હે પરમાત્મા ! આપ પ્રૌઢોના પરમઆરાધ્ય દેવ છો, પરાક્રમીઓના પરમ આરાધ્ય હદ્ય છો, અધ્યાત્મગાઢોના અતિહદ્ય હદ્ય છો. ગૂઢસ્થાનોમાં વાસ કરનાર છો અને લોકારૂઠ છો, મારા હદ્યમાં વસ્યા રહો.

હે સિદ્ધાત્મા ! આપ પરમ શુલ્ષ, પરમારાધ્ય પરાત્પર વસ્તુ છો. તેથી આપને નમસ્કાર. આપ સૌખ્યતત્પર છો તેથી અમને પણ સુભુદ્ધિ આપો.”

આવી સદ્ભાવનાથી તેમને ઉત્તરોત્તર આનંદરાશિની પ્રાપ્તિ થાય છે.

૧૪. વિનમિ વાર્તાલાપ સંધિ

એક દિવસની વાત છે. ભરતજી પોતાના મિત્ર અને મંત્રીની સાથે દરબારમાં બિરાજ્યા હતા. વિનમિ પોતાના રાજ્યમાં જવા ઈચ્છા હતા. તેને સમ્રાટની પાસે આવ્યા ઘડા દિવસો થઈ ગયા હતા. ભરતજીએ પણ હવે જવાની સમ્મતિ દેવાનો વિચાર કર્યો હતો. પ્રસંગ આવતા ભરતજીએ વિનમિને કહ્યું કે વિનમિ ? જુઓ નમિએ પોતાની મોટાઈ દેખાડી દીધી, કોણ જાણો તેણો મને શું સમજ લીધો. ભગવાન ! કદાચ તેને આ વાતનું અભિમાન હશે કે હું ચાંદીના પર્વતપર (વિજ્યાર્ધપર) છું. રહેવા ધો, જોયું જશે.

વિનમિ વિનયપૂર્વક બોલ્યા કે ‘સ્વામી ! નમિરાજે એવું કયું અભિમાન દર્શાવ્યું છે ? આપ એમ કેમ કહી રહ્યા છો ? એ અમારા પૂર્વજન્મના કર્મનું ફળ છે.’

ભરતજી કહે; “વિનમિ ! રહેવા ધો, આવો ઢોંગ કેમ રચો છો. એ બધું જૂઠાણું છે. તે મારી પાસે કેમ ન આવ્યા તેની એ વકતાને શું હું નથી જાણતો ?”

વિનમિ- “સ્વામી ! મારા અહીં આવવાના ગતા દિવસ પહેલાં જ તે એક વિદ્યા સાધી રહ્યા છે. એ કારણથી તે આવી શક્યા નથી, નહિંતર જરૂર આવત.”

ભરતજી:- “શું હું એની યુક્તિને નથી જાણી શકતો ? વિનમિ ! તમારા ભાઈને કહો કે મારી સાથે આ ચાલબાજી કરવી યોગ્ય નથી. મારી સાથે એનું અભિમાન નહિ ચાલે-જવા ધો. હું વિનોદ માટે કહું છું. હું ભૂલી ગયો, તે મારા મામાના પુત્ર છે તેથી તે પોતાનું અભિમાન દર્શાવતા હશે. તમે ધ્યાન રાખજો. હું આગળ ઉપર તેની સાથે લીલાવિનોંડ કરીશ, તમે પણ જોજો. આગળ શું ? આજે જ વંતરોને મોકલીને તે જે વિદ્યાને સિદ્ધ કરી રહ્યા છે તેના અધિદેવતાઓને પાછા કાઢું !”

‘વંતરોને પણ શું કરવા મોકલું !’ હું જ શું મારા આનંદ્યાનના બલથી તેમની વિદ્યાને ન હરી લઉં ? હરી પણ શા માટે લઉં ? તે વિદ્યાઓને આકર્ષણે મારી વિદ્યાના બલથી તેમને દબાવી ન નાખું ? પરંતુ આ બધું કરવું યોગ્ય નથી. નહિંતર જો મંત્રબલને જોવો હોય તો હું પણ તે બ્રાહ્મી વિદ્યાને સિદ્ધ કરતા વિનમિને ભ્રમિત કરી દઉં.

વિદ્યાની માતા ભૂત છે તેને સામાન્ય લોકો સાધે છે. તે વિદ્યાના અધિપતિ શ્રી પરમાત્મા જ્યારે મને સિદ્ધ છે ત્યારે કઈ વાતની ખામી છે ? લોક વિવેક રહિત છે તે પરમાત્માની શક્તિ નથી જાણતા. તે પરમ મોકષસ્થાનને પ્રાપ્ત કરનારા છે. તો તેના ધ્યાન કરનારા ભવ્યોને કઈ સિદ્ધ નથી મળતી ? મારે માટે એ કોઈ મોટી વાત નથી, તેમ છતાં હું તેમાં વિદ્યાના નહિ નાખું તમને માત્ર સૂચના આપી છે. સમજુ લેજો.’

વિનમિ કહે-‘આપનું સામર્થ્ય ધણું જબરું છે એ વાત અમે જાણીએ છીએ. તે સામર્થ્ય પોતાના મામાના પુત્રો ઉપર દેખાડવું યોગ્ય નથી તેની સાથે તો રાજ્યપો બતાવવો જોઈએ.’

ભરતજી કહે ‘રહેવા ધો. ખોટી ખોટી વાતો કરીને મને ઠગવાને આવ્યા છો, તમે મારા મામાના પુત્ર છો પરંતુ તમારો વ્યવહાર બહુ જ વિચિત્ર જણાય છે. તમારા નામ મામાજીએ નમિ

વિનમિ વાર્તાલાપ સંધિ

૧૮૫

અને વિનમિ રાખ્યા છે છતાં તમે મને કેમ નથી નમતા ? મારું પિતાજીએ ભરતેશ નામ રાખ્યું છે, હું ભરતભૂમિનો ઈશ જરૂર બનીશ. પરંતુ મને ખેદ થાય છે કે તમે તમારા પિતાની ઈચ્છાને પૂર્ણ નહિ કરી શકો.

‘કચ્છ, મહાકચ્છ મામાના સ્વચ્છ ગર્ભમાં ઉત્પત્ત થઈને તમે સ્વેચ્છાચારી થઈ ગયા એ આશ્રયની વાત છે.’ આ રીતે ભરતજીએ કાંઈક તિરસ્કારપૂર્વક વાણી વાપરીને કહ્યું ‘લૂખી વાતોથી વિનય દેખાડીને પોતાના મનની વાત છૂપાવીને મને ફસાવા લાગ્યા. શું એ બાળને હું નથી જાણતો ? વિનમિ ! શું બુદ્ધિમાનો સાથે એવી ચાલ ચાલી શકે ?’

વિનમિ કહે:- ભાવાજી ! આપ એમ કેમ કહો છો એ વાત સમજવામાં નથી આવતી. અમે આપનાથી કઈ વાત છૂપાવી, મારા હદ્યમાં જરાપણ કપટ નથી. જ્યારે આપ આ રીતે બોલો છો, ત્યારે અમે તો પરકીય છીએ; એવો અર્થ નીકળે છે.

ભરતજી કહે:- ‘વિનમિ ! તમે પરકીય (પારકા) નથી તમે આત્મીય (પોતાના) છો. પણ તમારો ભાઈ નમિ પરકીય (પારકો) છે તેના હદ્યને હું સારી રીતે જાણું છું. તેને કહેવાની જરૂર નથી. તમારા મનમાં જ રાખો. પ્રસંગ આવતા બધું જ જણાઈ જશે. તેનું અભિમાન ઉતારું અને તેના ગૂઢને રૂઢ કરવો એ કાંઈ મારે માટે અવગાઢ (કઠિન) નથી. પરંતુ હાલ નહિ, આગળ જોયું જશે.’ એ રીતે ભરતજીએ નાગર, દક્ષિણ, વિટ, વિદૂષકાદિ પોતાના મિત્રોને પૂછ્યું કે ‘તમે પણ કહો કે હું જે કાંઈ બોલ્યો છું તે વ્યાજબી છે કે નહિ ? તમોને ગમ્યું છે કે નહિ ?’ નાગર કહે “સ્વામી ! આપના વચ્ચન કોને સારા ન લાગો ? લોકમાં આપના વચ્ચન બધાને વશ કરી લે છે. અહીં નહિ આવેલા નમિરાજ પણ અવશ્ય કાલે આવશે એ આપના વચ્ચનનું સામર્થ્ય છે.”

અનુકૂલ નાયક:- ‘સ્વામી ! જ્યારે આપે વિનમિરાજને નમિરાજનાં સંબંધમાં જે આપનો વિચાર હતો તે કહી દીધો, ત્યારે બુદ્ધિમાન વિનમિરાજ જઈને આ બાબત સુધાર્યા વિના નહિ રહે.’

વિટનાયક:- “તે નમિરાજે સમાટને માટે શી ભેટ મોકલી છે ? શું વસ્ત્રાભૂષણ સમાટની પાસે નથી ? વિશિષ્ટ સુખીઓને કઈ ચીજની આવશ્યકતા ને ઈચ્છા રહે છે, એ સમજને ભેટ મોકલવી એ બુદ્ધિમાનોનું કર્તવ્ય છે. જીવરત્નોમાં ઉત્કૃષ્ટ પદાર્થો ન મોકલતા અજીવ રત્નોને સમર્પવામાં શો મતલબ ? વિનમિ મનમાં શોચવા લાગ્યા.”

શઠનાયક:- “સ્વામી ! હવે વિનમિરાજને જ વિજ્યાર્થનો પણાભિષેક કરવો જોઈએ. નમિરાજને બહુ જ મદ ચરી ગયો છે.

તેને તેનો સેવક બનાવી દેવો જોઈએ. એ કોઈ સમાટને માટે મોટી વાત નથી. એવી આજ્ઞા થવી જ જોઈએ. જે હિત કરવાવાળો છે તે બંધુ છે. બંધુ થઈને પણ જે અહિત કરવાવાળો છે તે શરૂ છે. આવી સ્થિતિમાં શરૂને યોગ્ય દંડ દેવો જોઈએ.”

કુટિલ નાયક:- ફસાવનાર મિત્રને ફસાવીને જ તેને રાજ્યભ્રષ્ટ કરીને કોઈ એક જગ્યાએ મૂકી દેવો જોઈએ. ભોળાભાઈઓને ફસાવવાની જેમ અમારા વિવેકી ગૂઢ આત્મા પરિજ્ઞાની સમાટને

ફસાવવા વિચાર કરી રહ્યા છે. એવાને માટે ઉચિત વ્યવસ્થા કરવી જોઈએ. (વિનમિરાજનો ગર્વ ગળી જતો હતો.)

પીઠમર્દક:-તે સામાન્ય પર્વત નથી. વિજ્યાર્ધ પર્વત બહુ મોટો પર્વત છે તેથી ઊંચે પર્વત પર રહેવાથી તેને મદ ચડી ગયો છે, તેથી તેને ત્યાંથી ખસેડીને સમતલ ભૂમિ પર રાખી દેવો જોઈએ.

વિદૂષક:-તેને ત્યાંથી ખસેડવો પણ નહિ, નીચે રાખવો પણ નહિ. જ્યાં બેઠો છે ત્યાં જ ખોડી દેવો. (બધા લોક હસવા લાગ્યા..)

દક્ષિણા:-તમે બધાં કડવી ભાષા બોલી રહ્યા છો. શું તર્કશાસ્ત્રોનો અભ્યાસ કર્યો નથી ને ? શું આ નમિરાજ સમ્રાટને કાંઈ પારકા છે ? તેના તરફ આવા પ્રકારનાં વિરસ વચનો બોલવા શું ઉચિત છે ? તે અવશ્ય સમ્રાટની પાસે સંતોષપૂર્વક આવશે. તમો ચિંતા ન કરો. હાલ તો પોતાના ભાઈને તેણે મોકલ્યા છે અને તે પણ વખત આવ્યે આવશે. પહેલા બીજા બધા રાજાઓએ આવીને ઉત્તમોત્તમ પદાર્થો લાવીને સમ્રાટને સમર્પ્યા. હવે તે પણ ઉત્તમ વસ્તુ લાવીને સમર્પશે.

શઠ:-ભેટની આશા તમે કેમ દેખાડી ? અમારા સમ્રાટને કઈ ચીજની ન્યૂનતા છે ? તેમને કઈ વાતનો લોભ છે ?

ભરતજી:- તમે બધા શાંત રહો. તેને દેવાની અને અમારે લેવાની કોઈ વાત નથી. તે તો થશે જ. તે મારી પાસે ખુલ્લા હૃદયથી ન આવ્યો તેનું મને હુંઘ છે.

સમ્રાટના અંત: કરણને જાણીને વિદ્યાર્ધર મંત્રી હર્ષપૂર્વક ઊઠીને કહેવા લાગ્યા કે ‘સ્વામી ! આપ ઠીક ફરમાવી રહ્યા છો. અમારા રાજા અવશ્ય આપની પાસે આવશે. આપ જે વખતે વિજ્યાર્ધની તરફ પદ્ધારણો તે વખતે તે અવશ્ય જ વિનયપૂર્વક આપની પાસે આવીને મળશે. સ્વામી ! આપ વ્યવહારવિનયને માટે અમારા રાજાને મળવાનું કહો છો. પદાર્થની ઈચ્છા આપને કર્યાં છે ? તેમાં શું મોટી વાત છે, તેમને હું જ આગળ લાવીને આપને સમર્પણશે.’

વિનમિ પણ સમ્રાટને કહેવા લાગ્યા કે ‘આપના ચિત્તને દુભવવું એ અમારું ડહાપણા નથી. આપને માટે જે રીતે સંતોષ થશે તે રીતે અમે અવશ્ય કરીશું.’

ભરતજી:- ‘વિનમિ ! તેની કોઈ વાત નથી. પરંતુ તારો ભાઈ જે મારી સાથે અભિમાન બતાવી રહ્યો છે તે શું ઉચિત છે ? કેવલ તમારી ખાતર સમતા રાખી. બીજી કોઈ વાત નથી. એટલું જ નહિ એમાં એક ગૂઢ રહ્યું છે. સાંભળો, તમારી માતા મારી બાબ્યાવસ્થામાં મને બહુ પ્રેમ કરતી હતી, મને ખવડાવતી હતી, પીવડાવતી હતી. એ જાણી હું શાન્ત રહ્યો. જો હું તે વખતે કાંઈ કરતો’તો તો મારી મામી તો એમ કહેતી હતી કે ‘મારા પુત્રોએ અવિવેકથી કાંઈ કર્યું તો પણ ભરતે તેમને સ્વકીય દૃષ્ટિ જોયું.’ તમારામાં કયો ગુણ છે, મામા અને મામીના તરફ જોવું જોઈએ. તેમના હૃદયમાં કોઈ ભેદ નથી, તમે માયાચાર કરો છો.’

પાસેના મિત્રો વિનમિરાજને કહેવા લાગ્યા કે ‘વિનમિ ! તમારું ભાગ્ય ઘણું મોટું છે. તમારા માતા પિતાને જ્યારે સમ્રાટે મામી અને મામાના નામથી સંબોધ્યા ત્યારે એનાથી અધિક બીજું કયું

વિનમિ વાર્તાલાપ સંધિ

૧૮૭

સન્માન હોઈ શકે ? ઉત્તમોત્તમ કન્યારત્નોને પરણાવનાર હજારો રાજી છે, પરંતુ સમ્રાટે આજ સુધી કોઈને મામી મામાના નામથી સંબોધન નથી કર્યું. એ ભાગ્ય તો તમને જ મળ્યું છે. તો પણ સમ્રાટની સાથે બેદભાવ રાખો છો એ આશ્રયની વાત છે.'

બુદ્ધિસાગર મંત્રીએ પણ વિનમિને કહ્યું કે 'વિનમિ ! નમિરાજ પાસે જઈને મારા તરફથી પણ વિનંતી કરજો કે તરત જ તે સમ્રાટને આવીને મળો.

તે વખતે બીજા મિત્રોએ કહ્યું કે 'વિનમિ ! હવે તો હદ થઈ ગઈ. સમ્રાટનાં મંત્રી બુદ્ધિસાગર પોતાના સ્વામી સિવાય બીજા કોઈને 'વિનંતી' શબ્દ કહીને વિનય નથી કરતા. તો પણ નમિરાજ માટે વિનંતી શબ્દનો પ્રયોગ કર્યો છે. એનાથી અધિક બીજા કયા સન્માનની જરૂર છે ? આજે સમ્રાટની પાસે બુદ્ધિસાગર સિવાય બીજું કોનું મહત્વ અધિક છે ? તે સમ્રાટનાં પ્રતિનિધિ છે. તે બીજા મોટામોટા રાજાઓની સાથે પણ આ રીતે નથી બોલતા. આમ હોવાથી તમારે વિચાર કરવો જોઈએ કે સમ્રાટનાં હૃદયમાં તમારું કેવું સ્થાન છે. ?'

બીજા લોક કન્યા વગેરે આપીને બહુ અધિક ચાહતા થકા સમ્રાટની સાથે સંબંધ વધારે છે, પરંતુ તમે તો જન્મજાત સંબંધી છો. આમ હોવાથી ચક્કવર્તીના મનને દુભવવાનું સાહસ તમને કેમ હોય એ આશ્રયની વાત છે. એ રૂપે વિનમિરાજને કહેવા લાગ્યા.

વિનમિરાજ વિવશ થયા. (આકુલ બન્યા) તેણે સ્પષ્ટ કહ્યું કે 'ભાવાજી ! આપ ઉત્તરખંડમાં જે વખતે આવશો તે વખતે નમિરાજ ચોક્કસ આપના દર્શન કરશો. હવે વિશેષ કહેવાથી શું લાભ ? આપનાથી અલગ રહેવું તે શું ડહાપણ છે ? આપના વૈભવને સાંભળીને માતાજી પહેલેથી જ પ્રસન્ન થઈ રહ્યા હતા. આવી પરિસ્થિતિ હોવાથી શું હું નથી સમજતો ? આપથી વધારે અમારો બીજો કોણ મિત્ર છે ? આપના હૃદયને અમે નહિ દૂભવીએ. હવે અવશ્ય જ આપને સંતુષ્ટ કરીશું.

ભરતજી:- "વિનમિ ! ઢીક છે. મેં મારા મામાના પુત્ર સમજીને તમારી સાથે પ્રેમ કર્યો. પરંતુ તમે મને પારકા ગણ્યાં. કાંઈ નહિ, જે થયું તે થયું." તે વખતે ભરતજીએ વિનમિને પાસે બોલાવી ને અનેક વસ્ત્રો અને આભૂષણોની ભેટ આપી અને સાથોસાથ નમિરાજ અને પોતાની મામીને પણ ઉચિત ભેટ મોકલી અને ભરતજીએ પ્રેમપૂર્વક વિનમિને આલિંગન કર્યું.

વિનમિને એમ લાગ્યું કે હું મોટો ભારે ભાગ્યશાળી છું. આ લોકમાં એવા વિરલા જ હશે કે જેને અનેક રાજાઓની સમક્ષ સમ્રાટ આલિંગન કરે.

મિત્રોએ પણ વિનમિની પ્રશંસા કરી. વિનમિએ હર્ષપૂર્વક ભરતજીને નમસ્કાર કર્યા, વિદ્યાધર મંત્રીએ પણ સાણ્ણાંગ નમસ્કાર કર્યા ને વિમાનમાં બેસીને આકાશ માર્ગ ચાલી નીકળ્યા, જતી વખતે આપસમાં વાતચીત કરતા હતા કે હવે સુભગ્રાદેવીને નહિ આપીએ તો સમ્રાટ છોડશો નહિ, તેથી નમિરાજ પાસે જઈને તેને મનાવવા જોઈએ.

આ તરફ ભરતજીએ સભામાં ઉપસ્થિત મિત્રોને પણ બોલાવીને તેમનું યથેષ્ટ સન્માન કર્યું. મિત્રગણ પણ જતા જતા ચક્કવર્તીની દૂરદર્શિતાની પ્રશંસા કરતા થકા જઈ રહ્યા હતા. સમ્રાટ બહુ

બુદ્ધિમાન છે, ગંભીર છે. જે દિવસે વિનમિ આવ્યા તે દિવસે તેને ન ઉરાવતા આટલા દિવસ આ વિષયને પોતાના મનમાં છાનો રાખ્યો, તે એટલા માટે જ કે વિનમિને મનમાં હૃદય થવાથી તે ત્યાંથી જલદી ન ચાલ્યા જાય, પરંતુ હવે બધું કામ પત્યા પછી-મંગળવિવાહ થયા પછી આ બધી હકીકત વિનમિને કહી. જુઓ કેવું ઉહાપણ છે ? સુભદ્રાદેવી સાથે વિવાહ કરવાની ઈચ્છા છે, તેના તરફ મોહ છે પરંતુ પોતાના મોહે તેને ન કહીને તે વાત અનાયાસે નીકળે એવો રસ્તો તેણે લીધો. અજબ કામ કરે છે.

એવામાં કૂતમાલ આવ્યા, જ્યકુમારે આવીને પ્રાર્થના કરી કે ‘સ્વામી ! હવે શું કરવું તેની આજ્ઞા થવી જોઈએ. સમાટે ભદ્રમુખને બોલાવીને કહ્યું કે ‘આ કૂતમાલ તમિસ ગુફાના અધિપતિ છે. એની સાથે જઈને ઉત્તર તરફ જવાનો માર્ગ તૈયાર કરો. ત્યાર પછી આપણે અહીંથી આગળ પ્રયાણ કરીશું.’

પાણીની ખાઈ બનાવીને વજકપાટને તોડ્યો. હવે ગુફાનો અંધકાર દૂર કરવા કાંકણી રતનની પ્રભાથી કામ લેજો. ગુફાની વચ્ચમાં સિંધુ નદી દક્ષિણમુખે થઈને વહી રહી છે, સાથે પૂર્વ અને પશ્ચિમે બે ભયંકર નદી આવીને મળી રહી છે. પશ્ચિમે નિમગ્ન અને પૂર્વ ઉન્મગ્ન નામની નદી ભયંકર તરંગોથી યુક્ત થઈને આવે છે. નિમગ્ન તો તેમાં જે કોઈ પડે છે તેને પાતાલમાં લઈ જાય છે અને ઉન્મગ્ન દડાની જેમ આકાશમાં ઊંઘાળે છે તેથી હુશિયારીથી જોગો. બધી નદીઓને ચર્મરત્નથી પાર કરી શકાય છે પરંતુ આને પાર નહીં કરી શકાય. તેથી જરૂર પડે તો તે બસે નદીઓ પર પૂલ બાંધી લેવો. પાણીને સ્પર્શ ન કરતા ઉપરથી જ પુલ બાંધવો. આ કાર્ય માટે ભૂચરીઓ કામમાં નહિ આવે, અંબરચર વંતરોથી જ આ કામ થઈ શકશે. વળી તે તરફ જઈને ઉત્તર દિશા તરફનાં કપાટ તોડી નાંખજો અને અમારા આવ્યા સુધી કૂતમાલ સેના લઈને ત્યાં રહેજો. પુલ બાંધવાનું કામ ભદ્રમુખનું છે, ગુફાના રક્ષણાનું કામ કૂતમાલ કરે, અને ખાઈ બનાવીને છેવટના કપાટ તોડવાનું કામ જ્યકુમાર કરે. આ રીતે ત્રણોને કામ સૌંઘ્યું અને વંતર શ્રેષ્ઠોને બોલાવીને તેમને મદદને માટે તેમની સાથે જવા કહ્યું.

બુદ્ધિસાગર સમાટના જ્ઞાનને જોઈને આશ્ર્યચક્ષિત થયા. તેઓએ કહ્યું કે સ્વામી ! આપે પહેલાં જોયું જ હોય એવી રીતે વર્ણન કર્યું. આપનું જ્ઞાન સાતિશય છે.

ભરતજીએ કહ્યું કે બુદ્ધિસાગર ! ત્યાં જઈને જોવાની શી જરૂર છે ? એમાં શી આશ્ર્યની વાત છે ? જૈનશાસ્ત્રોનો સ્વાધ્યાય કરનારા આ વાતને બરાબર જાણી શકે છે. તમે પણ તે જાણો છો.

બુદ્ધિસાગરે કહ્યું કે ‘સ્વામી ! અમે જાણીએ તો છીએ પરંતુ ભૂલી ગયા છીએ પણ આપની ધારણાશક્તિ વિશિષ્ટ છે.’ ઈત્યાદિ પ્રકારે પ્રસંશા કરી.

ભરતજીએ પણ સમયોચિત સન્માન કરીને બુદ્ધિસાગરને પોતાના સ્થાને મોકલ્યો અને પોતે મહેલ તરફ ગયા. આજે અનેક રાણીઓ તેમની દાસીઓથી છૂટી પડેલી છે તેથી તે કદાચ કાંઈક ચિંતાતુર હશે તેથી તે બધાને સંતોષ આપવા માટે ત્યાં ગયા.

વિનભિ વાર્તાલાપ સંધિ

૧૬૮

ભરતજીના વ્યવહારને જોઈને તેના ચાતુર્યની ખબર પડે છે. કોઈને પણ તેઓ નાખુશ નથી કરતા. નાખુશ થવાનો પ્રસંગ આવે તે વખતે તેઓ સરસ વિનોદ સંકથાલાપ કરીને સામેની વ્યક્તિને પ્રસન્ન કરી લે છે. વિનભિરાજના વાર્તાલાપથી પાઠકે આ વાતનો અનુભવ કર્યો હશે. આ એના સતીશય પુષ્યનું ફલ છે. એને માટે તેઓએ શું કર્યું છે ? તેઓ રાત્રિ દિવસ પરમાત્માની ભાવના કરે છે કે :-

“હે પરમાત્મા ! સરસ, સુમધુર વાતોથી જ દુષ્કર્માની નિર્જરા કરવાનું સામર્થ્ય તમારામાં છે કેમકે તમે સુખાકર છો, તેથી મારા હદ્યમાં તમે સદાકાલ વસી રહો.

હે સિદ્ધાત્મા ! આપ ગુણવાનનાં સ્વામી છો, સુજ્ઞાનીઓના રાજા છો, મુમુક્ષુઓના આદર્શ છો, તેથી પ્રાર્થના છે કે મને બેગણી ચારગણી (ખૂબ વધારે) સુભુદ્ધિ આપો.”

આ ભાવનાનું ફળ છે કે સમ્રાટને બધા કાર્યોમાં અનાયાસે જય લાભ થાય છે.

૧૫. વૃદ્ધિનિવારણ સંધિ

એક મહિના પછી જ્યકુમારે આવીને ચકવર્તીને કહ્યું કે—“સ્વામી ! આપની આજ્ઞાનુસાર બધી વ્યવસ્થા કરી છે. લોકોને ઉત્તરખંડમાં જવાને માટે યોગ્ય માર્ગ તૈયાર કર્યો છે. નિમગ્ન નદીના ઉપર પુલ પણ બાંધી દીધો છે. ભૂતારણ્ય, દેવારણ્ય નામના મોટા પ્રસિદ્ધ જંગલોનાં વૃક્ષોને લાવીને આ કામમાં ઉપયોગ કર્યો છે, તેથી આ કાર્યોમાં આટલીવાર લાગી. તે પર્વત દક્ષિણોત્તર પચાસ યોજન પ્રમાણ છે. તેની વચ્ચે વચ્ચે પુલની વ્યવસ્થા કરી છે. તમિસ ગુફાએ મરકીની જેમ મોહું ખોલ્યું છતાં વીરતાથી પ્રવેશ કરીને કપાટને તોડ્યો, તો પણ સ્વામી ! હું સમજું છું કે મેં એમાં કોઈ વીરતાનું કાર્ય કર્યું નથી. મરી ગયેલા વાઘનાં નખ તોડવા એમાં કોઈ મોટી વાત નથી. એવી રીતે અજીનની જવાળા જેમાં બૂજાઈ ગઈ છે એવી ગુફાના મેં કપાટ તોડી નાંખ્યા એમાં કઈ મોટી વાત છે ? ખરેખર મહાવીરોને છાજે એવા અસાધારણ કાર્યો આપે કર્યો છે. ભયંકર અજીનજવાલાથી પ્રાણ પણ મૂંજાઈને નીકળી જાય એની સામે પણ થઈને વીરતાથી આપે વિશાળ વજાપાટને તોડ્યો છે, પરંતુ મેં તો એક પડી ગયેલા મકાનની પાછળનાં નાના દરવાજાને ખોલ્યો છે, એમાં શી બહાદુરી કરી ?

‘સ્વામી ! વિશેષ શું કહું ? આપના પુષ્યયોગથી તે દરવાજો અનાયાસે ખુલ્લી ગયો. ફૂતમાલ પણ સમાટની સેવા પામવાથી પોતાને ધન્ય માને છે. તે ફૂતકૃત્ય થઈ ગયો. સ્વામીની આજ્ઞા અનુસાર તે વંતર સેનાઓને સાથે લઈને ગુફાના દ્વારમાં પહેરો કરે છે. ભૂચરોથી ખાઈ ખોદવામાં આવી અને ખેચરોથી પુલ બાંધવામાં આવ્યો.’ આ રીતે સેનાપતિ અને વિશ્વકર્માએ કહ્યું. એક મહિના પછી પ્રસ્થાનભેરી બજાવતા ત્યાંથી સેનાનું પ્રસ્થાન થયું. સૌથી આગળ જ્યકુમાર અનેક રાજાઓની સાથે જઈ રહ્યા હતા. તેની પાછળ વંતરોની સેના જઈ રહી હતી. વચ્ચે ગાણબદ્ધદેવોની સાથે ભરતજી જઈ રહ્યા હતા. પોતાની સેના સાથે પુલ ઉપર ચઢીને તે ગુફામાં પ્રવેશ કર્યો, અને આગળ જઈને સિંધુ નદીના તટપર જઈ રહ્યા હતા. ત્યાં ભયંકર અંધકાર હતો. તેથી એક ગાઉમાં એક કાકિણીરન રાખવામાં આવ્યો. તેના પ્રકાશથી આગળ જવામાં સમાટની સેનાને કોઈ તકલીફ પડી નહિ. રાતદિવસના વિભાગની ત્યાં ખબર નહોતી પડતી. દિવસમાં પણ અંધકાર જ રહેતો હતો. તો પણ ઘડીની સહાયતાથી રાતદિવસના વિભાગને જાણીને સમાટ સાંજે ભોજન વગેરેનું સંધ્યાકૃત્ય કરતા હતા. વિવેકી ભરત કોઈ પણ જગ્યાએ કોઈ પણ કારણમાં ફસાતા નહોતા. ગુરુહંસનાથ પરમાત્માનું ધ્યાન કરતા થકા ઠેકઠેકાણો મુકામ કરતા હતા.

હુમેશાં સ્ત્રીઓની સેના પાછળ રહેતી હતી, પરંતુ તે ગુફામાં કદાચ તે ડરી જશે એમ જાણીને પોતાની સાથે જ લઈ જતા હતા. એક્કીર્ત આદિ પુત્રોને બુદ્ધિસાગરની સાથે મોકલીને પોતે સ્ત્રીઓના યોગક્ષેમ વિચારતા થકા જઈ રહ્યા હતા. એટલું જ નહિ, તે ભયંકર ગુફામાં સ્ત્રીઓ ડરી જશે એમ વિચારીને પોતાના અનેક રૂપ બનાવીને તેમની સાથે ભરતજી વિનોદ સંક્ષાલાપ કરતા જતા હતા. સંગીત કરનારી સ્ત્રીઓ અધ્યાત્મ ગાયન ગાતી જતી હતી. તેમાં આત્મકલાનું વર્ણન હતું. તેમના અર્થ સમજાવવામાં ભરતજીને ખૂબ આનંદ થતો હતો. દુનિયામાં બધા લોકોને ક્યાંક સુખ અને ક્યાંક દુઃખ થાય છે. પરંતુ વિવેકીઓને બધી જગ્યાએ સુખ ને સુખ જ થાય છે, એ વાતનો સાક્ષાત્ અનુભવ આ ગુફામાં ભરતજી કરી રહ્યા હતા. આ રીતે સમાટ સેના સહિત તે ભયંકર પુલ

વृष्टिनिवारण સંઘિ

૨૦૧

અને ગુફા આનંદપૂર્વક ઓળંગી ગયા.

કૃતમાલે સમાટના સ્વાગતને માટે પહેલેથી જ ગુફાના અનેક દ્વારોમાં તોરણ બાંધવાનું કહ્યું હતું, તે બધાની શોભા જોતા થકા સમાટ આગળ વધી રહ્યા હતા. તે અંધકારમય ગુફા ઓળંગ્યા પછી બધાને ખૂબ હર્ષ થયો. જેવી રીતે તબેલામાં બાંધેલા ઘોડાને મેદાન પર લાવતા તે આનંદથી આમ તેમ દોડે છે તેવી રીતે અંધારામાંથી પ્રકાશમાં આવતાં તે સ્ત્રીઓના હૃદયમાં પણ હર્ષ ઉત્પત્ત થયો. ગુફાની બહાર બધી રાણીઓ સુરક્ષિત રૂપે આવતાં ચકવર્તીએ પોતાના અનેક રૂપો અદ્રશ્ય કરીને એક જ રૂપ બનાવી લીધું. આ રીતે તે ગુફામાંથી બધી સેના બહાર નીકળી ગઈ, સૌથી પહેલાં સમાટ પોતાના પુત્ર, મંત્રી, સેનાપતિ, પુરોહિત વગેરેને મધ્યા પછી મિત્રગણ વિદ્વજજન, કવિગાયક વગેરે બધાને કુશળતા પૂછી. સમાટે સેનાપતિને પ્રશ્ન કર્યો કે સેનાના બધા લોક સહીસલામત આવી ગયા ? સેનાપતિએ “આવી ગયા” એ પ્રકારે ઉત્તર આપ્યો. સમાટ નિશ્ચિંત અને સંતુષ્ટ થયા. આ રીતે તે ગુફાની બહાર આવ્યા પછી તે મધ્યમલેછું ખંડમાં પડાવ નાખવાનો નિશ્ચય કર્યો. સમાટની આજ્ઞાથી સેનાપતિએ બધી વ્યવસ્થા કરી. કૃતમાલને ગુફાને સુવ્યવસ્થિત રાખવાના ઉપલક્ષ્યમાં અનેક ઉત્તમોત્તમ ઉપહારોની ભેટ આપી. ત્યાં એક વિચિત્ર અને અપૂર્વ ઘટના બની.

તે મધ્યમલેછું ખંડમાં ચિલાતરાજ અને આવર્તકરાજ નામના બે પ્રમુખ રાજ્યપાલન કરતા હતા. તે ભારે અભિમાની હતા. તેમને સમાટ આવવાના સમાચાર મધ્યા. તેઓ કહેવા લાગ્યા કે “ક્યારેય પણ આ ખંડમાં ચકવર્તી નથી આવ્યા. આજ એ કેમ આવ્યા ? અમે તેને વશ નહિ થઈશું, પરંતુ લડાઈ કરીને તેને કાઢવા મુશ્કેલ છે. માત્ર અન્ય ઉપાયોથી જ તેને અહીંથી પાછા મોકલી દેવા જોઈએ.” આવા વિચારથી તેઓએ આવી આપતિને વખતે કાલમુખ, મેઘમુખ નામના પોતાના કુલદેવોની આરાધના કરી, તે બશે દેવ પ્રગટ થઈને કહેવા લાગ્યા કે તમોએ અમને કેમ યાદ કર્યો ? કહો ? અમારી પાસેથી ક્યા કાર્યની અપેક્ષા રાખો છો ?

તે બશેએ ઉત્તર આપ્યો કે ‘દેવ ! અમે તો આપના ભક્ત છીએ. ત્યારે બીજાને નમસ્કાર કરવા શું યોગ્ય છે ? ‘કાલમુખ અને મેઘમુખના ભક્તોએ જઈને કાલવશ નરપતિના ચરણોને નમસ્કાર કર્યા એ ઘટના જ તમારા અપમાનને માટે પર્યાય છે. એનો ઉપાય થવો જોઈએ.’ આ રીતે તે બશે દેવોના ચરણોમાં ચિલાતક અને આવર્તક રાજાએ પ્રાર્થના કરી. ત્યારે દેવોએ આશાસન આપ્યું ‘કે તમો ઊઠો. સાત આઈ દિવસ સુધી રાહ જુઓ. ત્યારે બધું તમે જોજો. તેની સાથે યુદ્ધ કરીને જીતવાનું સામર્થ્ય અમારામાં નથી, તો પણ સાત આઈ દિવસ સુધી બરાબર મુશ્કેલધાર વરસાદ વરસાવીને તેમને તેઓ જે રસ્તેથી આવ્યા છે તે રસ્તે પાછા કાઢું છું. તમો ચિંતા ન કરો.’ આ રીતે તે દેવોના કહેવાથી બશે રાજા નિશ્ચિંત થઈને ત્યાંથી ચાલ્યા ગયા.

તે વખતે આકાશ વાદળાંથી છવાઈ ગયું. હાથીઓના સમૂહની જેમ મેઘપંક્તિ એકઠી થઈ. કાલરાક્ષસોએ જાણો કે યુદ્ધ કરવા આકાશમાં પોતાની સેના રાખી હોય એવી રીતે કાલમેઘથી બધું આકાશ ભરી દીધું. ખરેખર તે વખતે પ્રલય કાલની જ બીક લાગતી હતી. શું નિલપર્વત જ આવીને આકાશપ્રદેશમાં ઉપસ્થિત નથી થયોને ! અથવા તમામલતાઓએ આકાશપ્રદેશ પર આકમણાતો નથી કર્યું ને ! આવા પ્રકારની શંકા તે વખતે થઈ રહી હતી.

ચંદ્રસૂર્ય ઢંકાઈ ગયા. દિવસમાં રાત્રિ થઈ ગઈ. બધે અંધકાર છવાઈ ગયો. તે બને દેવો પહેલેથી જ ભવિષ્યનું અનિષ્ટ સૂર્યવી રહ્યા હોય એમ વીજળી ચમકી રહી છે. વીજળી અને ઈન્દ્રધનુષ્ણના મેલાપથી એવું લાગતું હતું કે જાણો તે બને દેવો પોતાની આંખો લાલ કરીને કોધાયમાન દૃષ્ટિ નીચે જોઈ રહ્યા હોય. વજકપાટનું વિસ્ફોટન કરીને જે ચક્કવર્તીએ દુનિયાને હલાવી નાંખી તેને ભયભીત કરી અને તેની સેનાને ભય ઉપજાવવાના કારણે ખૂબ જોરથી મેઘગર્જના કરવા લાગ્યા. એક તરફથી વીજળી ચમકતી હતી અને બીજી તરફ આંધી (ઝાવાત) ચડી હતી. જાણો કે તે આંધી એ વાતની સૂર્યના આપી રહી હોય કે તમો અહીંથી જલદી જાવ. પ્રલયકાલની જ વૃષ્ટિ થઈ રહી છે.

મોટામોટા ઘડાઓથી પાણી નીચે છંટાઈ રહ્યું હોય એવા પ્રકારનો દેખાવ તે વખતે થઈ રહ્યો હતો. જાણો કે મેઘરૂપી મદગજોથી મદજલ તો નથી જરી રહ્યો ! અથવા મેઘરૂપી રાહુ વિષને તો નથી વમી રહ્યો ! એવો તે વૃષ્ટિનો દેખાવ થઈ રહ્યો હતો. એ વૃષ્ટિને જોતાં એવું લાગતું હતું કે કદાચ પ્રલયકાલનો જ વરસાદ હોય. તેની ધારા નારીયેલના વૃક્ષોથી પણ અધિક પ્રમાણમાં મોટી હતી. તે વખતે આખી પૃથ્વી જલમય બની ગઈ. ચારે તરફથી પાણી આવીને સેનામાં પાણી ભરાવા લાગ્યું. બધા લોકો ગભરાયા. ચક્કવર્તીએ ચક્કરલ ને ચર્મરતનાં ઉપયોગ કરવાની આજા આપી. છત્રરતનને ઉપર ગોઠવવાથી ઉપરનું પાણી રોકાયું અને ચર્મરતનને નીચે ગોઠવવાથી નીચે વહેનારું પાણી રોકાયું. ચક્કવર્તીની સેના અડતાલીસ યોજન લાંબી અને છત્રીસ ગાઉ પહોળી જગ્યામાં પડેલી છે, એટલા ભાગમાં છત્ર ને ચર્મરતન પણ વ્યાપ્ત છે. ચર્મરતનને કદાચ લોકો ચામડું સમજશે પરંતુ તે ચામડું નથી, તે અત્યંત પવિત્ર છે, વજમય છે. તેને વજમય રતના નામથી કહે છે. છત્રરતનને સૂર્યપ્રભાના નામથી પણ કહે છે. તે બને રતનો પુષ્યનિર્મિત છે, અસાધારણ છે.

ઉપરના ઉપસર્ગને છત્રરતન રોકીને દૂર કરી રહ્યો છે. નીચેના ઉપસર્ગને ચર્મરતન નિવારણ કરી રહ્યું છે. ચક્કવર્તીનું પુષ્ય જબરજસ્ત છે. તે મુશલધાર વૃષ્ટિથી સેનાની રક્ષા બને રતનોથી થઈ રહી છે, પરંતુ સેનામાં અંધકાર છવાઈ રહ્યો છે. તેને કાકિણી રતને દૂર કર્યા. લોકમાં તે વખતે અંધકારથી જે ચિંતા છવાઈ રહી હતી તેને તે કાકિણી રતને દૂર કરી તેથી તેને તે વખતે ચિંતાહતિના નામથી લોકો કહેવા લાગ્યા. બધાને અજવાણું દેખાડવાના કારણથી ચક્કરલનું “સુદર્શન” નામ પડી ગયું.

પાણી મુશલધાર એક સરખું વરસે છે. સભાટે વિચાર્યુ કે કદાચ આ પ્રદેશમાં પાણી ખૂબ પડતું હશે. એવા વિચારથી તે પાણીની શોભા જોઈ રહ્યા છે. જેવી રીતે એક વેપારી જહાજમાં બેસીને સમુદ્રની શોભા દેખી રહ્યો હોય. દેશ કે કાલાનુસાર વરસાદ વરસી રહ્યો છે, બે ત્રણ દિવસમાં બંધ થઈ જશે એ રીતે ભરતજી રાહ જોઈ રહ્યા છે, પરંતુ વરસાદ સાત દિવસ સુધી એક ધારો વરસી રહ્યો. ભરતજી વિચાર કરવા લાગ્યા કે રાત દિવસ સતત વરસાદ વરસી રહ્યો છે. સાત દિવસથી વરસવા છતાં પણ ઊલટો વધતો જ જાય છે. ઓછો થતો નથી, તેથી સેનાને ભયભીત થવાનો સંભવ છે. આકાશ અને ભૂમિ પાણીથી એકમેક થઈ રહ્યા છે. જમીનને જોતાં સમુદ્ર જેવું જ જણાય છે. તાડના જાડથી પણ અધિક પ્રમાણમાં મોટી ધારથી તે પાણી પડી રહ્યું છે. એ મનુષ્યનું કાર્ય નથી, તે ચોક્કસ દેવનું કાર્ય છે. નહિતર સાત દિવસ સુધી એક ધારો ન વરસે. માગધામર અને જ્યકુમારને

બોલાવીને કહ્યું કે તમો જરા બહાર જઈને જુઓ કે શું આ દેવકૃત ચેષ્ટા તો નથી ને ? જ્યકુમાર અને માગધામરે જોયું કે ઉપર આકાશમાં દેવો ઊભા પગે આ બધું કામ કરી રહ્યા છે. એમ જાણી તે બસે સમાટને નમસ્કાર કરીને આકાશમાં ચાલ્યા ગયા, અને તેમની પાછળ અનેક વંતરો પણ આકાશ માર્ગ ઊડી ગયા.

આ સ્વામીદ્રોહીઓને પકડો. મારો જવા દેશો નહિ. વગેરે શબ્દો ઉચ્ચારીને તે દેવોની પાછળ પડ્યા. દેવોએ વરસાદ વરસાવવો બંધ કરીને યુદ્ધ માટે તૈયારી કરી. તેમાં પણ વિદ્યાધરોએ તેમને હંફાવ્યા. તો તેઓ અભિનાં વરસાદ વરસાવવા લાગ્યા. વિદ્યાધરોએ અભિનિસ્તંભ વિદ્યાથી તેમને રોક્યો. આ રીતે વંતરોએ અનેક પ્રકારે તેમને હરાવ્યા. તો તે દેવો એક તરફ જઈને પોતાના પરિવારની સાથે ઊભા રહ્યા. એક બાજુ માગધામર વગેરે વંતરો તેમને ભીંસ દે છે, ત્યારે બીજી બાજુ જ્યકુમાર પાછળથી તેમને દબાવે છે.

ભરતેશની સાથે દ્રોહ કરવો એ સામાન્ય વાત નથી. નકામી ઉંડંતા ન કરો એ રીતે પહેલેથી કહેવા છતાં તેઓએ માન્યું નહિ, ઘમંડ સેવીને અનેક માયાવી કૃત્યો કરવા લાગ્યા. આ સ્વામીદ્રોહીઓને છોડો નહિ, મારો, ફૂટો, પીટો ઈત્યાદિ શબ્દ ઉચ્ચારતા થકા બીજી બાજુથી જ્યકુમાર દબાવી રહ્યો હતો. જ્યકુમારને જોતાં જ માગધામર વગેરે ચક્વર્તીનાં પુણ્યની પ્રશંસા કરવા લાગ્યા.

હવે દેવોએ જોયું કે આપણો આમનાથી બચી નહિ શકીએ તેથી કોઈ પણ રીતે જીવ બચાવીને નાશી છૂટવું જોઈએ. એમ વિચારીને કાગડો જેમ આકાશમાં ઊડી જાય તેમ ઊડીને જવા લાગ્યા. તે વખતે જ્યકુમારે તે કાલમુખ અને મેઘમુખને પકડવા હુકમ આપ્યો, પરંતુ બસે બીકના માર્યા ભાગી ગયા. ક્યાંક એમના હાથમાં આવી જઈશું એવા ભયથી હિમવાન પર્વતને ઓંણંગીને ભાગ્યા અને છૂપાઈ ગયા.

અત્યાર સુધી ચિલાતક રાજા પોતાના કુલદેવોથી કરવામાં આવતા ઉપદ્રવોને જોતાં બહુ જ પ્રસત્ર થઈ રહ્યા હતા. પરંતુ જ્યારે એમ ખબર પડી કે તે કુલદેવો હવે ભયભીત થઈને ભાગી જાય છે તો તેને પણ ભય લાગ્યો. તે હવે પોતાનો જીવ બચાવવા કોઈ ગુપ્ત સ્થાનમાં જઈને સંતાઈ ગયો, પરંતુ આવર્તક તો એમ વિચારી રહ્યો હતો કે વરસાદ વરસતો બંધ પડ્યો તો શું થઈ ગયું ? અમારા કુલદેવ હજુ યુદ્ધ કરીને શત્રુઓને પાછા કાઢશે એવા વિચારથી તે એકીટશે એ જોઈ રહ્યો હતો. એવામાં જ્યકુમાર વગેરેએ આવીને તેને ઘેરી લીધો. ચિલાતક રાજા જંગલમાં જઈને છૂપાઈ ગયો હતો. તેને વંતરગણ જાણી શકતા હતા તો પણ બીકને માર્યા છૂપાયેલાઓને પકડવો યોગ્ય નથી, તેને જવા ધો, તેની કાલે ખબર લેશું. એમ કહીને માત્ર આવર્તક રાજાને પકડીને લઈ ગયા. જોકે સામે ત્યાં આ યુદ્ધમાં લડનારા ભૂત અનેક હતા, પરંતુ જ્યકુમાર કેવલ આવર્તક રાજાના બસે હાથ બાંધીને તેમને રાજા પાસે લઈ ગયા.

તે વખતે સૂર્ય ઊળી ગયો હતો. ભરતજી દરબાર ભરીને બિરાજ્યા હતા. જ્યકુમારે કેદીને લાવીને સમાટની સામે ઊભો રાખીને કહ્યું કે સ્વામી ! આ સ્વામીદ્રોહી છે એણે દેવોની સહાયતાથી આપણાને દુઃખ પહોંચાડ્યું છે.

ભરતજી સીધે સીધા મારી પાસે ન આવતા ઉંડતાથી યુદ્ધ કરવાની ભાવના શું આ દુષ્ટે કરી છે ? એ પાપીના મુગટ પર લાત મારો, શું ઊભા ઊભા જુઓ છો.''

એ રીતે ભરતજીએ કોધથી કહ્યું.

સેનાનાયક તેને લાત મારવા આગળ વધ્યા, ત્યાં સમ્રાટે તેને રોક્યા અને ચપરાશીને આજ્ઞા આપી કે તું તેને લાત માર. સમ્રાટની આજ્ઞા પામીને ચક્વતીના પાદત્રાણને સંભાળવાવાળા ચપરાશીએ તેને પોતાના ડાબા પગથી લાત મારી. આવર્તક રાજાનો મુગટ ઠનઠન અવાજ કરતો થકો જમીન પર પડી ગયો, જાણો કે એ અવાજ એમ ઘોષણા કરી રહ્યો હોય કે ભરતજીની સાથે ઉંડતા કરવાવાળાની આવી હાલત થાય છે. ભરતજીએ સેનાને આજ્ઞા આપી કે આ દુષ્ટને અમારા આગળથી લઈ જઈને તેને નજરકેદમાં રાખો. આજ્ઞા મળતાં જ જ્યકુમારે તેના બાંધેલા હાથ છોડી નખાવ્યા અને એક મકાનમાં લઈ જઈને કેદ રાખવાનો બંદોબસ્ત કર્યો.

ભરતજીએ જ્યકુમાર અને માગધામરને કહ્યું કે તમે ધણું સારું કામ બજાવ્યું છે. આજે તમે જાઓ. કાલે હું તમારા બધાનો સત્કાર કરીશ, સેનાને પણ આજે વિશ્રાંતિ લેવા દ્યો. એ રીતે કહેતા થકા તેઓ મહેલમાં ચાલ્યા ગયા.

આ રીતે ભરતજીએ દુષ્ટોનો નિગણ કર્યો. અને શિષ્ટપુરુષોનું રક્ષણ પણ કરતા રહેશે. એ તેમનો ક્ષત્રિયધર્મ છે. ભરતજીનું પુણ્ય જબરજસ્ત છે. વિજ્યાર્થ પર્વતની તમિસા ગુફા, સિંહુઆદિ નદીઓને ઓણંગીને આગળ વધવું તે કોઈ સામાન્ય વાત નથી. ત્યાં ઉન્મંજ નિમજન નામના ભયંકર ભોંયાં છે. વજભય કપાટોને તોડીને તે ભયંકર નદીઓ ઉપર પુલ બંધાવીને ઉત્તરખંડમાં તેઓ આવી પહોંચ્યા.

અહીંયાં આવતાં જ આવી આપત્તિ આવી પડી. તેને પણ વગર મહેનતે તેઓએ દૂર કરી. આ બધું તેમના પૂર્વસંચિત પુણ્યનું જ ફલ છે. ભરતજી સદા આવા પ્રકારની ભાવના ભાવતા હતા કે :-

“હે પરમાત્મા શરીરરૂપી તમિસ ગુફામાં રાગદ્રોષરૂપી નદી મૌજૂદ છે. તેને પાર કરવા માટે આપ ચિદ્ધન (જ્ઞાનધન) રૂપી પુલ બાંધો છો. તેનાથી તે નદીને ઓણંગી જઈએ છીએ તેથી હે દિવ્યલોચન ! મને પણ આ પ્રકારની સુબુદ્ધિ આપો ભગવાન ! કૃત્રિમ વૃષ્ટિની તો મામુલી વાત છે. કર્મની આસ્ત્રવરૂપી વૃષ્ટિ અનંતાનંત કાર્મણવર્ગણાઓનાં સમૂહથી હરસમયે અમારી ઉપર પડે છે, તેને આત્મધ્યાનરૂપી ઉત્કૃષ્ટ છત્રથી આપ નિવારણ કરો છો તેથી હે નિર્ભમાકાર ! આપ મારા હદ્યમાં સદાએ વર્ત્યા રહો, જેથી હું આ અકૃત્રિમ અલોકિક વૃષ્ટિથી પણ ભયભીત ન થાઉં.’’

આ પ્રકારની ભાવનાનું જ ફળ છે કે સમ્રાટના સંકટ દરેક વખતે લીલા માત્રથી ટળી જાય છે.

૧૬. સિંહુદેવિયાશીર્વાદ સંધિ

સાત દિવસ સુધી ભયંકર વૃષ્ટિ થવાથી ભરતની રાણીઓને ચિત્તમાં એકદમ ઉદાસીનતા છ્વાઈ ગઈ હતી. ભરતજીએ બે દિવસ સુધી મહેલમાં રહીને તેમનાં હદ્યમાં હર્ષ ઉપજાયો. જેવી રીતે ઝાકળ પડવાથી કરમાઈ ગયેલા કમલોને સૂર્ય વિકસાવે છે તેવી રીતે તે મ્લાનમુખી રાણીઓને ગુણશાળી ભરતજીએ આનંદ ઉપજાયો. અંદરથી સ્ત્રીઓને પ્રસન્ન કરીને બહાર દરબારમાં આવ્યા અને જ્યકુમાર આદિ વીરોને સંબોધીને કહેવા લાગ્યા કે તમોએ આ યુદ્ધમાં બહુ કષ્ટ ઉઠાવ્યું છે, બહુ મહેનત કરી છે.

સમ્રાટના વચન સાંભળીને જ્યકુમાર વગેરે વીરો બોલ્યા કે સ્વામી ! અમને શું કષ્ટ થયું ? આપના દિવ્યનામનું સ્મરણ કરતા થકા અમે યુદ્ધ કરીએ છીએ. તેમાં સફળતા મળે છે. ઓમાં અમારી વીરતા ક્યાં છે ? આ બધું આપની કૃપાનું જ ફલ છે. સ્વામી ! અમે જૂદું નથી બોલતા. આપનું પુણ્ય અનુપમ છે. અમે જ્યારે તે માયાચારી દેવોને આ તરફથી દબાવતા થકા જઈ રહ્યા હતા ત્યારે સામી બાજુથી અકસ્માત્ બે દેવ પોતાની સેનાની સાથે તેમને દબાવતા આવી રહ્યા હતા, સાથોસાથ આપનું નામ પણ ઉચ્ચારી રહ્યા હતા. તેઓ એ બાજુથી આવતા હતા અમે આ બાજુથી જતા હતા. વચ્ચે ફસાઈ ગયેલા દેવતાઓએ જોયું કે હવે જરાય બચી નહીં શકીએ, તેથી તેઓ એકદમ જીવ બચાવીને નાસી છૂટ્યા.

જ્યકુમારની વાત સાંભળીને સમાટે માગધામરને પ્રશ્ન કર્યો કે ‘માગધ ! તે બને દેવ કોણ હતા ?’ માગધામર કહેવા લાગ્યા. કે ‘સ્વામી ! તે બને અમારા વંતરોના માનનીય પ્રતિષ્ઠિત દેવ છે. એક ગંગાદેવ છે ને બીજા સિંહુદેવ છે. તે બનેના આવવાથી તે દુષ્ટ પિશાચો એકદમ નાસી ગયા. તે બને દેવો બે ત્રણ દિવસમાં આવીને સમાટના ચરણોનાં દર્શન કરી જશે.’

ચક્રવર્તીને આ સમાચાર સાંભળતાં હર્ષ થયો, અને તે બને દેવો પ્રતિ હદ્યમાં પ્રેમ ઊપજ્યો. તે વખતે યુદ્ધમાં ગયેલા બધા વીરોને અનેક વસ્ત્રાભરણ વગેર આપીને સન્માન કર્યું અને કુરુ વંશના તિલક સોમપ્રભ રાજના પુત્ર જ્યકુમારને તેની વીરતાથી પ્રસન્ન થઈને અલૌકિક ઉપહારો ભેટ આપ્યા. અને તેને કહ્યું કે ‘જ્યકુમાર ! આજે તમે મેઘમુખ દેવતાને હરાવ્યો તેથી આજથી તમને મેઘેશ્વર નામથી સંબોધવામાં આવશે. વિશેષ શું ? તમારે માટે હું ‘વીરાગ્રણિ’ એ પદવી આપું છું. તમારી વીરતાથી હું પ્રસન્ન થયો છું.’ તે વખતે બધા વિદ્ધાનોએ તેની અનુમોદના કરી. સમાટે પોતાના કોમળ હાથથી જ્યકુમારની પીઠ થાબડતાં પ્રેમથી કહ્યું કે, ‘જ્યકુમાર ! તમે મને અર્કિર્તિ સમાન છો. તમારી વીરકૃતિ પર મને અભિમાન છે.’

જ્યકુમાર પણ પ્રસન્ન થયા. હર્ષથી ચરણોમાં પડીને કહેવા લાગ્યા કે ‘સ્વામી ! હું આજ ધન્ય બન્યો. સ્વામી ! આવર્તના ભાઈ માધવ અને ચિલાત રાજા આપના ચરણોના દર્શન કરવાની ઈચ્છાથી બહાર આવીને ઊભા છે. પરંતુ પહેલાં દ્રોહ કરવાના કારણથી ભય પામી રહ્યા છે તેથી આજા થવી જોઈએ.

સમાટે કહ્યું કે ‘તે બસે દોહી તો છે, તે બસેને જોવાની જરૂર નથી તો પણ તમારા વચનોની ઉપેક્ષા કરવી યોગ્ય નથી, તેથી તેમને મારી સામે બોલાવો.’ એવી રીતે ઉદાર હદ્યી અને મંદકષાયી ભરતજીએ કહ્યું. જ્યફુમારે બસેને લાવીને સામે હાજર કર્યા. બસે દેવોએ હાથ જોડીને ભરતજીના ચરણોને ભક્તિથી નમસ્કાર કર્યા અને પ્રાર્થના કરવા લાગ્યા કે ‘સ્વામી ! આપ શરણાગતોનાં વજ્ઞપંજર છો. તેથી અમારી પણ રક્ષા કરો.’ ભરતજીએ તેમને પૂર્ણ અભયદાન આપ્યું.

તે બસેએ ઊડીને અનેક વસ્ત્રાભૂષણો ભરતજીના સેવામાં અર્પણ કર્યા અને સાથો સાથ જ્યફુમારે સમાટના કાનમાં સૂચયું કે તેઓ સ્વામીની સેવામાં કેટલીક કન્યાઓને પણ સમર્પવા માગે છે. સમાટે ધીરેથી ઉત્તર આપ્યો કે અત્યારે વખત નથી. ત્યારે જ્યફુમારે તેને ઈશારો કર્યો.

સમાટે માધવ અને ચિલાતને બોલાવીને તેમને અનેક ઉત્તમોત્તમ વસ્ત્રાભૂષણોને દેતા થકા કહ્યું કે ‘તમે બસે જાઓ અને તમારા રાજ્યમાં સુખી રહો આવર્તક ઉંડંતા કરી તેને માટે અમે તેને ઉચિત દંડ દીધો છે. હવે એનું મોહું જોવું નથી. માધવ ! તું તેને લઈ જા તેના રાજ્યમાં તેને કાંઈ જુદી સંપત્તિ આપીને તેને રહેવા ધો. મારા હદ્યમાં હવે કાંઈ કોધ નથી. આગળ વખત આવે તમે મારી પાસે આવી શકો છો.’

આ રીતે બસેને મોકલીને સેનાપતિ જ્યફુમારને સમાટે કહ્યું કે “મેધેશ્વર ! તમે હવે પણ્ણમંડને કબજે કરવા જાઓ, અને વિજયફુમારને સેના સહિત પૂર્વખંડમાં જવા ધો.” ભરતજીની આજ્ઞાનુસાર તે બસે ચાલ્યા ગયા.

આ તરફ વિજ્યાર્થદેવ આવીને ભરતજીને ભક્તિથી નમસ્કાર કર્યા અને કહેવા લાગ્યા કે ‘સ્વામી ! આપ અદ્ભુત પુણ્યશાળી છો, જ્યાં જાઓ છો ત્યાં બધા આવીને શરણાગત થાય છે.’ સમાટે વચ્ચે જ વાત ઊડાડી દઈને કહ્યું કે તે વાત જવા ધો.

વિજ્યાર્થદેવ ! હિમવંતદેવ મારી પાસે સંતોષથી આવીને શરણાગત થશે કે તેને કાંઈ બીજું બતાવવાની જરૂર પડશે ? વિજ્યાર્થ કહ્યું કે ‘સ્વામી ! હિમવંતદેવ ઉગ્રસ્વભાવના નથી. હું તુરત જ ત્યાં જઈને તેને આપના ચરણોમાં લઈ આવીશ.’ એમ કહીને તે ત્યાંથી ચાલ્યા ગયા. એવામાં નાટ્યમાલ નામના દેવ આવ્યા. તેણે સમાટને સાચાંગ નમસ્કાર કર્યા. માગધામરે ઓળખાણ કરાવી કે ‘સ્વામી ! આ ખંડપ્રતાપ ગુફાના અધિપતિ નાટ્યમાલદેવ છે. ભરતજીએ પણ તેનું સન્માન કરીને કહ્યું કે તેને સંતોષપૂર્વક અમારી સેનામાં રહેવા ધો. આ રીતે બધાને સંતોષથી મોકલીને વળી બીજે દિવસે દરબારમાં બિરાજમાન થયા.

ગંગાદેવ અને સિંધુદેવ ચક્રવર્તીના દર્શનાર્થે આવ્યા છે. તેઓએ પહેલા આવીને માગધામરને કાંઈ કહ્યું. માગધામર પોતાની સાથે વરતનું વગેરે બંતર વીરોને લઈને ચક્રવર્તીની પાસે ગયા. અને ત્યાં ચક્રવર્તીના ચરણોમાં સાચાંગ નમસ્કાર કર્યા. સમાટને આશ્ર્ય થયું કે આજે શી બિના છે ? ‘માગધ ! પ્રભાસ ! વરતનું ! તમે આ રીતે કેમ વર્તી રહ્યા છો ? શું વાત છે ? કહો તો ખરા.’ ત્યારે માગધે કહ્યું કે ‘સ્વામી ! અમે આપની સેવામાં કાંઈ નિવેદન કરવા ઈચ્છાએ છીએ. તે સાંભળવાની કાંઈ કૃપા થવી જોઈએ. આજે જે સ્વામીના દર્શન માટે ગંગાદેવ અને સિંધુદેવ આવ્યા છે તેઓ

સિંધુદેવિયાશીર્વાદ સંઘિ

૨૦૭

અમારા વંતરોમાં પૂજ્ય છે, જિનેન્દ્રના પરમ ભક્ત છે, આપના તરફ પણ તેમના હદ્યમાં પૂર્ણભક્તિ છે. આ વાતને આપ જાણો જ છો તેથી તેમને કાંઈ આદરપૂર્વક આવવાની આજ્ઞા થવી જોઈએ. અર્થાત્ તેઓ કેવળ ભેટ આપના ચરણોમાં રાખીને ઊભા ઊભા જ નમસ્કાર કરશો. તેને માટે અનુમતિ આપવી જોઈએ.’

ભરતજી હસતા હસતા કહેવા લાગ્યા કે ‘માગધ ! એટલી જ વાત છે ? તમો આવી નજીવી વાત માટે આટલી ચિંતા કેમ કરો છો ? તથાસ્તુ. તમારી વાતની હું ક્યારે પણ ઉપેક્ષા કરું છું ? તેમને આવવાનું કહો.’

ત્યારે ગંગાદેવ અને સિંધુદેવ આવ્યા. ચક્રવર્તીની આગળ ભેટ રાખીને પોતાને યોગ્ય આસન પર બેસી ગયા. વખત ઓળખીને સમાટે કહ્યું કે ‘ગંગાદેવ ! અમારું હિત કરનારાને શું હું ઓળખતો નથી ? શું તમને હું ઉપેક્ષિત દૃષ્ટિ જોઈ શકું ? આટલો સંકોચ રાખીને આવવાની શી જરૂર છે ?’

ગંગાદેવ અને સિંધુદેવે કહ્યું કે ‘સ્વામી ! અમે આપનું શું હિત કર્યું છે ? ત્રણ લોકમાં આપનો સામનો કોણ કરી શકે છે ? આપને કાંઈ સંકોચ થતો નહોતો, પરંતુ આપના સેવક વંતરોના હદ્યમાં જે પૂજ્યભાવ અમારા તરફ છે તેણો જરાક સંકોચ ઉત્પન્ન કરાવ્યો. આપ કોઈ સામાન્ય રાજા નથી. ષટ્ટખંડ ભૂમિના એક છત્રાધિપત્ય થઈને સંરક્ષણ કરનાર મહાપુરુષના દર્શન એકદમ કરવામાં અમારા મનમાં પણ સંકોચ થવા લાગ્યો. અપરિચિતાવસ્થામાં એ સહજ છે. સ્વામી ! જે આપનો વિરોધી છે તે પોતાનો વિરોધી છે. જે આપનો હિતેભી છે તે પોતાનો પણ હિતેભી છે. ઉંડડોનો ગર્વ તોડવાનું, અને શરણાગતોનું સંરક્ષણ કરવાનું સામર્થ્ય જેમાં છે એવા ભાગ્યશાળી આપના દર્શન બહુ પુણ્યથી જ પ્રાપ્ત થાય છે.’ આ રીતે તેમનો વિનય જોઈને બીજા વંતરોએ કહ્યું કે ‘ખરેખર તમોએ સમાટના સહજ શુણોનું વર્ણન કર્યું. ખરેખર એ અલૌકિક મહાપુરુષ છે.’

ભરતજીએ વખત ઓળખીને કહ્યું કે ‘વિશેષ વર્ણન કરવાની શી જરૂર છે ? તમારા વિનયને હું બરાબર જાણું છું. અધિક શું કહું ? આજથી તમો અમારા કુટુંબ વર્ગમાં ગણાશો. તમારી સાથે અમારો રોટી બેટી વ્યવહાર તો નહિ થાય પરંતુ વચનથી જ બંધુત્વનો વ્યવહાર કાયમ થઈ શકશે. આજથી તમો અમારી રાણીઓને તમારી બેન સમજો અને તમારી દેવીઓને અમે અમારી બેન સમજશું.’ ભરતજીની આ વિશિષ્ટ ઉદારતા જોઈને પાસેના વંતરગણ કહેવા લાગ્યા કે ‘આ ગંગાદેવ અને સિંધુદેવ મહા પુણ્યશાળી છે કે જેમને આજે ચક્રવર્તીની સાથે બંધુત્વનું ભાગ્ય પ્રાપ્ત થયું.’

ત્યાર પછી ગંગાદેવ ને સિંધુદેવને અનેક ઉપહારો દેતા થકા સમાટે કહ્યું કે ‘તમે આજે તમારા સ્થાને જાઓ. અમે કાલે જ ત્યાં આવીશું. તમારે ત્યાં જે જિનેન્દ્રબિંબ છે તેના દર્શન કરવાની અમને અભિલાષા છે.’ ભરતજીની આજ્ઞા પામીને બસે દેવ ત્યાંથી સંતોષપૂર્વક પોતાના સ્થાને ચાલ્યા ગયા.

બીજે દિવસે ભરતજીએ ત્યાંથી પ્રસ્થાન કર્યું, કેટલાક મુકામો કરતા થકા સિંધુ નદીના તટપર પહોંચા. સિંધુદેવે ત્યાં ભરતજીનું અપૂર્વ સ્વાગત કર્યું. ઉત્તમોત્તમ વસ્ત્ર વગેરે સમર્પણે ભરતજીનું સન્માન કર્યું. ભરતજીએ વિચાર કર્યો કે આજનો દિવસ એના ઉપચારમાં વીતાવીને કાલે અહીં સિંધુ

નદીનાં તીર્થમાં સ્નાન કરીને પછી આગળ પ્રસ્થાન કરીશું. તે સમાટે આકાશને સ્પર્શ કરવાવાળા હિમવાન પર્વતમાં ઉત્પન્ન થઈને દક્ષિણાભિમુખ થઈને જમીનમાં પડનારી સિંધુ નદીને જોઈ. જમીન ઉપર એક વજામય નાનો પર્વત આવેલો છે જેના ઉપર સ્ફટિક મણિથી નિમિત એક જિનબિંબ છે. તેના મસ્તક પર આ નદી પડી રહી છે. તે બિંબ સિદ્ધાસનમાં બિરાજમાન છે. તેના પર તે પાણી પડવાથી લોકમાં ભક્તગણા, ઈશ્વર પોતાના મસ્તક પર ગંગાને ધારણ કરે છે એમ કહે છે. દ્વિજોની સાથે મળીને ભરતના મંત્રી બુદ્ધિસાગરે તે તીર્થમાં સ્નાન કર્યું અને જિનેન્દ્ર બિંબની સ્તુતિ કરવા લાગ્યા. આવી રીતે તે સર્વ ભૂસુર (બ્રાહ્મણ) પુણ્યતીર્થમાં સ્નાન કરીને સહસ્ર નામ મંત્રનાં પાઠને કરતા થકા શ્રી સર્વજ્ઞ પ્રતિમાના જ્પ કરતા હતા.

આ પુણ્ય શોભા સમાટ બહુ આનંદપૂર્વક જોઈ રહ્યા છે, પોતાના નાકને હાથથી દબાવીને કોઈ પ્રાણાયામ કરી રહ્યા છે, કોઈ આચમન કરે છે અને કોઈ સુંદર મંત્ર ઉચ્ચારતા થકા અરહતમાનની સ્તુતિ કરી રહ્યા છે. આ બધાની ભક્તિ જોઈને સમાટ મનમાં ને મનમાં પ્રસન્ન થઈ રહ્યા છે. મનમાં વિચાર કરે છે કે આ પુણનાથ (આદિ પ્રભુ) આદિ સૂચિના છે તેથી શિષ્ટ છે. આ પ્રકારની પરિણામ શુદ્ધિ બધામાં ક્યાંથી આવી શકે ?

એવામાં ત્યાં સ્નાન કરનાર દ્વિજ હવે ચકવર્તી તીર્થસ્નાનને માટે આવશે એમ વિચારી, જલદી ત્યાંથી નીકળ્યા. સમાટ પોતાની રાણીઓની સાથે તે તીર્થમાં દાખલ થયા. પોતાની રાણીઓને તીર્થની શોભા બતાવીને બહુ ભક્તિથી ભરતજીએ જિનેન્દ્ર બિંબની સ્તુતિ કરી. સ્નાન કર્યા પછી બધા દ્વિજોને દાન દીધું, ત્યાર પછી મંત્રીને આજ્ઞા આપી કે તેમને સારી રીતે ભોજન કરાવો. વિપ્રોએ સમાટને ‘પુત્ર પૌત્રાદિકની સાથે સુખજીવી હો’ એ રીતે આશીર્વાદ આપ્યો.

એવામાં સિંધુદેવે આવીને સમાટના કાનમાં કંધું કે ‘સ્વામી ! આપની બહેન આપના દર્શન કરવા ઈચ્છે છે. આજ્ઞા થવી જોઈએ.’ ત્યારે ચકવર્તીએ બધા દ્વિજોને ત્યાંથી મોકલીને તેઓ પોતે મહેલમાં દાખલ થયા. જ્યાં પોતાની રાણીઓની સાથે બિરાજમાન થયા. એવામાં ત્યાં અનેક દેવાંગનાઓના પરિવારની સાથે રત્નાભરણોથી શાણગાર સજીને સિંધુદેવી સમાટની પાસે આવી. તેમને જોતાં તે ખરેખર ચકવર્તીની બહેન સમાન જ લાગતી હતી. પોતાના નવા ભાઈની પાસે તે બહેન પહેલવહેલાં જ આવી હતી તેથી તેને કાંઈક સંકોચ થતો હતો, પરંતુ ભરતજીએ, ‘બહેન ! ભય શેનો ? સંકોચ રાખ્યા વગર આવો.’ એ રીતે કહીને તેની શરમ દૂર કરી.

સિંધુદેવીએ પાસે આવીને મોતીની અક્ષતાઓ સમર્પણ કરતી થકી કહેવા લાગી. ભાઈ ! ચિરકાલ સુખથી જીવતા રહો, આ પ્રકારની શુભકામના કરી. સાથોસાથ આપ અવિચલ લીલાથી ષટ્ટખંડ રાજની સંપત્તિ પામીને સુખી થાઓ.’ એમ કહેતી થકી સિંધુદેવીએ તિલક કર્યું. આકાશ અને ભૂમિ ઉપર તમારી ધવલકીર્તિ સર્વત્ર ફેલાઓ એમ આશીર્વાદ દેતી થકી પોતાના ભાઈને દિવ્યવસ્ત્રનું પ્રદાન કર્યું. એ રીતે “કોઈ પણ તમારી સામે આવે તેને તમારે વશ કરવાની વીરતા તમારામાં અક્ષય બનીને રહે.” એમ કહીને ભાઈના હાથે વીરકંકણ બાંધ્યું. એ ભરતની રાણીઓને પણ ‘તમો એક નિમિષ પણ પોતાના પત્રવિરહનું દુઃખ ન અનુભવતા ચિરકાલ સંતતિની સાથે સુખી રહો.’ એ પ્રકારે

સિંધુદેવિયાશીર્વાદ સંઘિ

૨૦૮

આશીર્વાદ દેતી થકી તેમને પણ દેવાગવસ્ત્રો સમર્પણી. તમે ક્યારે પણ ઘડપણનો અનુભવ ન કરો, ચિંતા સ્વભન્માં પણ આપની પાસે ન આવો. સદા જુવાની વર્ત્યા કરે એવો આશીર્વાદ આપ્યો.

તે રાણીઓએ વિનયથી કહ્યું કે અમે આપનો આશીર્વાદ ગ્રહણ કરીએ છીએ, વસ્ત્રાની આવશ્યકતા નથી, પરંતુ તે વખતે ભરતજીએ કહ્યું કે મારી બહેન દ્વારા આપેલા ઉપહારો લઈ લેવા જોઈએ. તિરસ્કાર કરવો ઠીક નથી. ત્યારે બધી સ્ત્રીઓએ સિંધુદેવીના ઉપહારને સ્વીકારી લીધા. સિંધુદેવી કહેવા લાગી કે દેવી ! મારા ભાઈએ જ્યારે મારા દીધેલા પદાર્થોને સ્વીકાર્યા ત્યારે તમારી તો વાત જ શી ? આ રીતે કહેતી થકી તે રાણીઓને એક એક રત્નહાર સમર્પ્યો. આ રીતે તે બધી રાણીઓને, તિલક, કરીને, સત્કાર કર્યો પછી ભરતજીને કહ્યું કે ભાઈ ! આપ આવો, અમને બહુ હર્ષ થયો છે. હવે અહીં એક દિવસ મુકામ કરીને આગળ જજો, બહેનની આટલી પ્રાર્થના અવશ્ય માન્ય રાખો. ભરતજીએ સંતોષપૂર્વક તેનો સ્વીકાર કર્યો.

સિંધુદેવી કહેવા લાગી કે ભાઈ ! અમે વ્રતધારી નથી તેથી અમારા હાથથી આપ આહાર નહિ ગ્રહણ કરો તેથી હું બધા ભોજનની સામગ્રી તૈયારી કરી દઉં છું. આપ પોતાના પરિચારકોથી ભોજન તૈયાર કરાવો. એ રીતે થયું. બસે વખતે ભરતજીએ પોતાની રાણીઓની સાથે આનંદથી ભોજન કર્યું. બિજે દિવસે સિંધુદેવીને બોલાવીને તેનું સન્માન કર્યું.

‘સિંધુદેવી ! બહેન ! આવો પહેલાં મારે એક બહેન હતી. તેનું નામ બ્રાહ્મિલા દેવી હતું. તેનું શરીર અને તમાં શરીર બરાબર મળતું આવે છે. તે કૈલાસમાં દીક્ષા લઈને તપશ્ચર્યા કરી રહી છે. તમને પ્રાપ્ત કરીને તેના વિયોગનું દુઃખ હું ભૂલી ગયો છું. હવે મને તમે જ બ્રાહ્મિલા દેવી છો.

આ પ્રકારના સ્નેહભર્યા વચનો સાંભળીને સિંધુદેવી કહેવા લાગી કે ભાઈ ‘હું આજે કૃતકૃત્ય બની છું. દેવાધિદેવ આદિ પ્રભુની પુત્રી, ખટ્ટખંડાધિપતિની બહેન કહેવડાવવાનું ભાગ્ય મને પ્રાપ્ત થયું છે. એનાથી વધારે બીજું શું જોઈએ.’ ત્યાર પછી સમ્રાટે નવનિધિઓ તરફ ઈશારો કરીને બહેનનો નવરત્ન, વસ્ત્રાભરણ આદિથી યથેષ્ટ સત્કાર કર્યો. આ રીતે પરિવાર દેવીઓનું, સિંધુદેવ આદિનું કલ્યાણ સમાન જ વિપુલ ઉપહારોથી સન્માન કર્યું. ત્યાર પછી ભરતની રાણીઓએ મોતીના હાર, મુદ્રિકા વગેરેથી સિંધુદેવીનો સત્કાર કર્યો. સિંધુદેવીએ હું જ્યારે દેતી હતી ત્યારે તમોએ લેવાની ના પાડી હતી. હવે મને કેમ આપો છો એમ કહેતી થકી, લેવા માટે સંકોચ કર્યો. ત્યારે રાણીઓએ શું અમે ન લીધું એમ કહીને, જબરદસ્તીથી આપ્યું. અન્યોન્ય વિનયથી સદાકાલ રહેવું તે આપણો ધર્મ છે એ રીતે પ્રેમથી બંધાય રહે એમ કહેતી થકી બધાઓએ વિદાય લીધી.

ભરતજી જ્યાં જાય છે ત્યાં તેમને આનંદને આનંદ જ વર્ત્ય છે. મનુષ્ય, દેવ, વ્યંતર વગેરે બધા તેમના બંધુ બની જાય છે. મનુષ્યમાં જુઓ તો બધા તેમના ગુણો ઉપર મુંઘ છે. દેવગણ જરાવારમાં તેમના કિંકર બની જાય છે. તેઓએ પોતાની દિવિજ્ય યાત્રામાં ક્યાંય પણ અસફલતાનો અનુભવ નથી કર્યો. કોઈએ અદૂરદર્શિતાથી તેમની સાથે પ્રતિક્રિયા કરવાનો પ્રયત્ન કર્યો તો પાછળથી તેઓ પસ્તાયા છે રોજ રોજ તેને અપૂર્વ ઉત્સવનો અનુભવ થાય છે. સિંધુનદીનું તીર્થસ્નાન કરવાના

૨૧૦

ભરતેશ વૈભવ

ભાગ્યને અને સિંધુદેવ અને સિંધુદેવીથી પ્રાપ્ત થયેલા સન્માનને પાઠક ભૂલ્યા નહિ હોય. એ એમનું સાતિશય પુણ્યનું ફ્લ છે.

ભરતજી રાતદિવસ આ પ્રકારની ભાવના ભાવતા હતા કે :-

“હે પરમાત્મા ! તમે સ્વપર હિતાર્થ છો, તમે તીર્થના રૂપ છો, સંપૂર્ણ શાસ્ત્રોનાં સારાર્થસ્વરૂપ છો, મુક્તિને માટે મૂળભૂત છો, તેથી મારા હૃદયમાં સદાય બન્યા રહો.

હે સિદ્ધાત્મા ! થાકેલી ઈન્દ્રિયોને શાંત કરીને આગળ તપશ્ચર્યા કરવા માટે સમર્થ બનાવવાની શક્તિ આપમાં વર્તે છે એથી આપ વિશિષ્ટ કલાવાન છો, જગતમાં અતિબળવાન છો. મારા હૃદયને પણ સન્મતિ આપો.”

આ ભાવનાનું ફળ છે કે ભરતજીનો વખત સદા સુખમય જ બન્યા કરે છે. અત્યુત્કટ સંકટ પણ ટળીને ભરતજી સિંધુના તીર્થમાં જ્ઞાન કરીને શ્રી જિનેન્દ્રના દર્શન પણ કરી શકે છે.

૧૭. અંકમાલા સંધિ

સિંધુ દેવથી આદરપૂર્વક વિદાય પામીને તેમજ ગુણસિંહુ ભગવાનને સ્મરણ કરતા થકા ભરતજીએ આગળ પ્રસ્થાન કર્યું. એક બે મુકામ પૂરા કર્યા પછી જ સિંહુના તટે જ ફરીને પડાવ નાંખ્યો. ત્યાં હિમવંત દેવ પોતાના પરિવારની સાથે આવ્યા. વિજયાર્ધદેવ તેને લઈ આવવાને માટે ગયા હતા તે વાંચકને સ્મરણ હશે. વિજયાર્ધદેવ તેને લઈને આવ્યા છે. ભરતજીને કહેવા લાગ્યા.

“સ્વામી ! આ હિમવાન પર્વતના અગ્ર ભાગ ઉપર રહે છે. સજજન છે, આપના દર્શન માટે આવ્યા છે.” એ રીતે વિજયાર્ધદેવે, તેમની ઓળખાણ કરાવી. હિમવંત દેવે આવીને અનેક ઉત્તમોત્તમ વસ્ત્રાભરણોની ચકવતીની આગળ ભેટ ધરીને સાણાંગ નમસ્કાર કર્યા. સાથોસાથ ચંદન, ગંધ, ગોશિર્ષ, મહૌષધ વગેરે અનેક ઉત્તમ પદાર્થો સમર્પ્યા. ભરતજીએ પણ તેને ઉપહાર સત્કારથી આદરપૂર્વક યોગ્ય આસન પર બેસાડ્યા. વિજયાર્ધદેવ પણ બેસી ગયા.

ભરતજી હવે પશ્ચિમ દિશાથી ગંગાકૂટની તરફ પ્રયાણ કરી રહ્યા છે. તે વખતે તેમની જમણી બાજુએ સુંદર હિમવાન પર્વત દેખાતો હતો. તેનું સાંદર્ય જોઈને માગધામરને સપ્રાટ કહેવા લાગ્યા કે માગધ ! આ પર્વતમાં પણ વિજયાર્ધની સમાન જ એક દરવાજો હોત તો આપણો આગળની શોભા જોવા માટે જઈ શકત. આગળ ક્યા ક્યા સ્થાનો છે ? બોલો તો ખરા.

માગધામર વિનયપૂર્વક કહેવા લાગ્યા કે સ્વામી ! આપનું કહેવું વ્યાજબી છે. પરંતુ હિમવાન પર્વતના એ ભાગમાં જે રહે છે તેમને અમારી જેમ આપની સેવા કરવાનું ભાગ્ય નથી. આ પર્વતની પેલી બાજુ ભોગભૂમિ છે. ત્યાંના મનુષ્ય ભોગમાં આસક્ત છે. ત્યાં સમ્યકૃત્વ નથી, પ્રતાચરણ નથી, એટલું જ નહિ, પ્રતીઓની સંગતિ પણ તેમને નથી. સ્વામી ! તેના કરતા તો અમે વંતર ગણ અધિક ભાગ્યશાળી છીએ, કેમકે વંતરોને પણ પ્રત નથી તો પણ પ્રતીઓની સંગતિ અમને થાય છે. તેથી અમે આપની સેવામાં રહીને અનેક તત્ત્વોપદેશ વગેરે સાંભળવાના અધિકારી થયા.

જેવી રીતે તેઓ અને અમે પ્રતરહિત છીએ તેવી રીતે આ ખંડમાં રહેનારા ખેચુ પણ પ્રતહીન છે છતાં પણ તેઓ આર્થભૂમિપર આવીને પ્રતાદિક ગ્રહણ કરે છે. તેથી તેઓ મહાપુષ્યશાળી છે. સ્વામી ! અમે તો સમવસરણમાં જઈને જિનેન્દ્રના દર્શન કરીએ છીએ, પૂજા કરીએ છીએ, કોઈ ઉત્તમ દાન દીધું તો તેમાં હર્ષ પ્રગટ કરીને અનુમોદના આપીએ છીએ, પરંતુ એ ભાગ્ય હિમવાન પર્વતની પેલી બાજુ રહેવાવાળા જીવોને માટે નથી.

કેવલ તેઓ ચિદ્ભજક એવા સાધુઓને આહાર આપીને તેના ફલમાં તે ભોગભૂમિમાં જઈને ઉપજે છે. ત્યાં પુષ્ય કર્મનો સંચય નથી કરતા. સાક્ષાત્ જિનેન્દ્રના પ્રથમ પુત્ર એવા આપના દર્શન કરવાનું ભાગ્ય આ ક્ષેત્રવાસીઓને જે પ્રકારે પ્રાપ્ત થઈ શકે છે તેવી રીતે તે ક્ષેત્રવાસીઓને પ્રાપ્ત નથી થઈ શકતું. સ્વામી ! ભોગભૂમિ જ જેઓને આપના દર્શન કરવાનું ભાગ્ય નથી તેથી પ્રકૃતિએ હિમવાન પર્વતમાં વિજયાર્ધ સમાન દરવાજાની રચના નથી કરી. ઈત્યાદિ પ્રકારે માગધામરે બહુ બુદ્ધિપૂર્વક કહ્યું.

વરતનું વગેરે વ્યતીર પણ માગધામરનાં ચાતુર્ય પર પ્રસન્ન થયા. સ્વામીના હદ્યને ઓળખીને વસ્તુસ્થિતિનું વર્ણન કરવામાં માગધામર ચતુર છે. ભરતજીએ પણ માગધામરને કહ્યું કે મેં પણ કેવલ વિનોદને માટે પૂછ્યું હતું. નહિતર હું તો જાણતો જ હતો તેથી નવું મને જાણવાની જરૂર નહોતી. આ રીતે કહીને આગળ પ્રસ્થાન કર્યું અને ગંગાકૂટની તરફ આવવા લાગ્યા.

ભરતજી ગંગાકૂટની તરફ જે વખતે આવી રહ્યા હતા તે વખતે માર્ગમાં તેમના સ્વાગત માટે દરેક ઠેકાણો તોરણ લગાવ્યા હતા. ક્યાંક રન તોરણ હતાં, ક્યાંક પુષ્પ તોરણ હતાં, ક્યાંક પત્ર તોરણ હતાં, ગંગાદેવ સમ્રાટના સ્વાગતને માટે આ બધી વ્યવસ્થા કરી હતી. હવે ગંગાનદી એક ગાઉં બાકી છે. ગંગાદેવ પોતાના પરિવારની સાથે ત્યાં સમ્રાટને લેવા આવ્યા છે. ચક્કવર્તીએ ગંગાનદીના તટપર સેનાને મુકામ કરવા માટે આજ્ઞા આપી. તે દિવસ ભરતજીએ ગંગાદેવીનું આતિથ્ય સ્વીકારીને બહુ આનંદપૂર્વક વ્યતીત કર્યો.

બીજે દિવસે ભરતજીની બહેન ગંગાદેવી ભાઈના દર્શન માટે પોતાના પરિવાર દેવીઓની સાથે આવી. એકદમ ભાઈની પાસે આવીને મળવામાં તેના હદ્યમાં ક્ષોભ થતો હતો, પરંતુ ભરતજીએ “બહેન ! આવો, ક્ષોભ શા માટે ?” એમ કહીને તેની શરમ દૂર કરી. ગંગાદેવીએ પાસે આવીને ભાઈને નિવેદન કર્યું કે ભાઈ ! તમારે અહીં રહેવું યોગ્ય નથી. મેં તમારે માટે જ એક ખાસ મહેલની રચના કરાવી છે. તમારે માટે તો તે સાધારણ છે તોપણ બહેનની ઈચ્છા પૂર્ણ કરવી તે તમારું કામ છે. તેથી તે નવીન ભવનમાં આવવું જોઈએ આજનો દિવસ આપનો મુકામ રાખીને કાલે આપ તીર્થવંદના કરો પછી આપ આગળ જઈ શકો છો. બહેનની આટલી પ્રાર્થના અવશ્ય સ્વીકારવી જોઈએ, ભાઈ ! અમે સંપત્તિથી તો ગરીબ છીએ તો પણ ભરતની બહેન કહેવડાવવાનું ગૌરવ મને મળ્યું છે. તેથી હું લોકમાં સૌથી શ્રેષ્ઠ છું. માટે ડરવાની કોઈ જરૂર નથી. એમ કહીને તેણે ભરતનો દુપણો ખેંચીને ચાલવા કહ્યું. ભરતજીએ પણ બહેનની ભક્તિ જોઈને પ્રસન્નતા દર્શાવી અને કહેવા લાગ્યા કે બહેન હું અવશ્ય આવીશ. તમારી ઈચ્છાથી વિરુદ્ધ હું નહીં ચાલું, તમને નાખુશ કરવાં મને યોગ્ય નથી લાગતું. ત્યારે તેણે દુપણો મૂક્યો, અને સાથોસાથ ભરતજીનાં રાણીઓને પણ તેણે બહુ સન્માનપૂર્વક બોલાવીને કહ્યું કે તમો પણ મારા ભાઈની સાથે નવા મહેલમાં ચાલો. બધા પ્રસન્ન ચિત્તથી ત્યાં જવા નીકળ્યા. ભરતજી પ્રસન્નતાપૂર્વક પોતાના બહેનની સાથે જઈ રહ્યા છે. તે જોઈને ગંગાદેવ પોતાના મનમાં વિચાર કર્યો કે જુઓ ! હું સમ્રાટની પાસે જવામાં ક્ષોભ પામતો હતો પરંતુ સમ્રાટ પોતાના બહેનની સાથે કેવી રીતે ક્ષોભ પામ્યા વગર જઈ રહ્યા છે.

ગંગાદેવીએ ભરતજીને તે નવીન મહેલના પરકોટા, ગોપુર વગેરે દેખાડીને અંદર લઈ ગયા. ત્યાં ભોજનશાળા, ચંદ્રશાળા વગેરે લિન્નબિન્ન સ્થાનોની રચના જોઈને ભરતજી બહુ જ પ્રસન્ન થયા. કેટલાક શાય્યાગૃહ સુંદર રનપલંગોથી સુશોભિત હતા. દિવ્ય અન્ને યોગ્ય એવા અનેક પદાર્થ અને સોનાના વાસણ તથા કપુર તાંબૂલ વગેરે રસોઈ ઘરમાં રાખ્યા છે. આ રીતે બધી સુખ સામગ્રીઓથી ભરેલા તે મહેલને જોઈને પોતાની રાણીઓને કહેવા લાગ્યા કે મારી બહેનની ભક્તિ તમોએ જોઈ ? તેના મનમાં કેટલો ઉત્સાહ છે ? ત્યારે રાણીઓએ હસીને ઉત્તર આપ્યો કે એમાં આપની બહેને શું કર્યું ? એ બધું અમારા ભાઈનું કાર્ય છે. આમ નાહક અભિમાન કેમ કરો છો ? ભરતજીએ

રાણીઓની વાત સાંભળીને પોતાની બહેનને કંધું કે જોયું બહેન ! આ સ્ત્રીઓની વાત કેવી છે ? ગંગાદેવીએ ઉત્તર આખ્યો કે ભાઈ ! સ્ત્રીઓ હમેશાં પિયરની જ પ્રશંસા કરે છે. એનો સ્વભાવ જ એવો છે. એ રીતે વિનોદ વાર્તાલાપ કર્યા પછી સાન, ભોજન અને આરામ કરીને તે દિવસ વ્યતીત કર્યા. બીજે દિવસે તીર્થવંદનાની ઈચ્છા થઈ ત્યારે બધા ગંગાકૂટની તરફ ગયા.

જેવી રીતે સિંધુ નદી ઉપરથી નીચે જિન પ્રતિમાની ઉપર પડી રહી હતી તેવી રીતે ગંગા નદી પણ અહીંત પ્રતિમા પર પડી રહી હતી, તે સાંભાટે જોયું. તે પુષ્યગંગાને જોતાં એવું લાગતું હતું કે જાણો અહીંતની પ્રતિમારૂપી ચંદ્રને જોઈને દિમવાન પર્વતરૂપી ચંદ્રકાન્ત શિલા ઓગળીને નીચે પડી રહી હોય ! જેઓ આ તીર્થમાં ભગવાનનો અભિષેક કરાવતા થકા આવતા હોઈને, ભક્તિથી સાન કરશે તેમના પાપને હું દૂર કરી નાખીશ. એ વાતને ધોખણાપૂર્વક કહેતી થકી જાણો કે પડતી હોય તેમ, તે નદી ‘ભોર ભોર’ ધૂમધૂમ ‘જુલજુલ’ શબ્દ કરતી થકી પડતી હતી. માનસ સરોવરમાં હંસ જેવી રીતે સાન કરે છે તેવી રીતે બુદ્ધિસાગર મંત્રીએ અનેક દ્વિજોની સાથે તે તીર્થમાં સાન કર્યું. ત્યારપછી પોતાની રાણીઓની સાથે ભરતજીએ તેમાં પ્રવેશ કર્યા. રાણીઓને અહીંતું પ્રતિમાના દર્શન કરાવીને બહુ આનંદપૂર્વક તે તીર્થમાં સાન કર્યું. ત્યાર પછી ભૂસુર વર્ગને દાન આપીને ભોજન આદિથી પરવાર્યા પછી સિંધુદેવીની સમાન ગંગાદેવીથી પણ ભરતજીએ આશીર્વાદ પ્રાપ્ત કર્યા.

તે દિવસ ભરતજીએ પોતાના માટે બનાવેલા મહેલમાં સુખથી કાળ ગાય્યો, શ્રીપરમાત્માની સેવા કરીને વિપૂલ કર્માની નિર્જરા કરી, બીજે દિવસે જ્યારે તેઓએ આગળ પ્રસ્થાન કરવાનો વિચાર કર્યા ત્યારે ગંગાદેવીને બોલાવીને તેનો યથોચિત સત્કાર કર્યા. કહેવા લાગ્યા કે બહેન ! મારી બે બહેન હતી, પરંતુ તેઓએ દીક્ષા લીધી. તેથી મારા હૃદયમાં જે દુઃખ થઈ રહ્યું હતું તેને તમે અને સિંધુદેવીએ દૂર કર્યું છે, મારી બહેન બ્રાહ્મિલાની સમાન જ સિંધુદેવી છે અને સુંદરીની સમાન જ તમે છો. આ રીતે બને સહોદરીથી મારી તે બહેનોની ખોટ પૂરાઈ ગઈ છે. જ્યારે જ્યારે હવે મંગલ પ્રસંગ ઉપસ્થિત થશે ત્યારે તમને બને ને ભૂલ્યાવગર બોલાવીશ. ગંગાદેવીને પણ ભરતજીના વચ્ચનથી પરમ સંતોષ થયો. સાક્ષાત્ તીર્થકરની પુત્રી, ષટ્ખંડાધિપતિની સહોદરી કહેવડાવવાનું ભાગ્ય પ્રાપ્ત થવાથી ગંગાદેવીના શરીરમાં એકદમ રોમાંચ થયો. ભરતજીએ ચિંતામણિરત્નને આક્ષા કરી. તે વખતે નવા મહેલને તેણો-દિવ્યવસ્ત્રાભૂષણોથી રચના કરીને ભરી દીધો. બહેનનો આ રીતે સત્કાર કરીને ગંગાદેવ (બનેવી)નો પણ સત્કાર કર્યા. બધી રાણીઓએ પણ ગંગાદેવીને એકઅંક હાર આખ્યો. ગંગાદેવીએ તે રાણીઓનું સંભાન કર્યું. આ રીતે બહુ આનંદપૂર્વક ત્યાંથી વિદાય લઈને સાંભાટ આગળ વધ્યા.

એવામાં પૂર્વ અને પશ્ચિમ ખંડથી બે દૂતોએ આવીને સમાચાર આખ્યા કે તે બને ખંડ કબજે થઈ ગયા છે. ત્યારે ભરતજીએ વિચાર્યુ કે હવે ઉત્તર અને પશ્ચિમાભિમુખ થઈને જવાની જરૂર નથી. તેથી દક્ષિણાભિમુખ થઈને તેઓએ પ્રસ્થાન કર્યું. વચ્ચેનાં ખંડમાં વચ્ચોવચ્ચ્ય વૃષભાદ્રિ નામનો પર્વત છે. તેની તરફ હવે છ ખંડ તાબે થવાથી ભરતજી જવા લાગ્યા. ભરતજી બહુ વૈભવપૂર્વક પ્રયાણ કરતા થકા કેટલાક મુકામો પૂરા કર્યા પછી તે પર્વતની નજીક પહોંચ્યા. તે પર્વત બહુ વિશાળ છે. સો ગાઉનો તો તેના પ્રથમ ભાગનો વિસ્તાર છે. ત્યારપછી સો ગાઉ વળી ઊંચો બનીને પાછો કમેકમે તે

ભરતેશ વૈભવ

નીચો થતો જાય છે. આ રીતે દેખતાં ખૂબ સુંદર દેખાય છે. દરેક જે વખતે ષટ્ટંડવિજીવકર્તી થાય છે તે આવીને આ પર્વત પર પોતાનો શિલાલેખ કોતરાવી જાય છે. ભરતજીએ જઈને જોયું તો તે પર્વત શિલાલેખોથી ભરાઈ ગયો હતો, તલ જેટલી પણ જગ્યા તેમાં ખાલી નહોતી.. એ જોઈને ભરતજીનો ગર્વ ગળી ગયો. મારી પહેલાં કેટલાંયે ચક્રવર્તી થયા છે ! તે બધાના શિલાલેખોથી આ પર્વત ભરાઈ ગયો છે. ભગવાન ! “આ પૃથ્વી મારી છે.” એવો વિચાર રાખીને અભિમાન કરવું તે ખરેખર મૂર્ખાઈ છે.

ભરતજીનું મન જાણી લઈને વિદ્યુષકે તે વખતે એમ કહીને બધા લોકોને હસાવ્યા. કે આ પર્વત કેટલાક જાર પુરુષોની સાથે કીડા કરીને તેની નખહતિ ને દંતહતિથી યુક્ત વેશ્યા જેવો દેખાય છે. ત્યારે વિટે તે વાત તોડી નાંખીને કહ્યું કે આ વાત બંધબેસતી નથી. આ પૃથ્વી વેશ્યા છે. પણ આ પર્વત તો વેશ્યાની કલાવંત કુઠિની સમાન વેશ્યા દલાલ જેવો છે.

પોતાની અંકમાલા લખવાની જગ્યા ન હોવાથી બીજા કોઈના શાસનને દંડરન્થી ભૂસાડી નાખીને તે જગ્યાએ લખવા ભરતજીએ આજ્ઞા કરી. આત્મતત્ત્વવિશિષ્ટ શાસનોને પ્રસંગતાથી ભૂસી નાંખવાની સંમતિ ન દેતાં આત્મતત્ત્વબાધ્યશાસનોને જ રદ કરવાનો ઈશારો કર્યો. એવામાં તે શાસનોના રક્ષક શાસન દેવોએ પ્રગટ થઈને કોધયુક્ત કહેવા માંડયા કે અમે પૂર્વ ચક્રવર્તીઓના શાસનોને રદ નહિ કરવા દઈએ. અમે તેમના રક્ષક છીએ વગેરે ત્યારે ભરતજીને કોધ ચડયો. માગધામર વગેરે બંતરોને તેઓએ આજ્ઞા કરી કે આ દુષ્ટોને મારો. બહુ બડબડ કરવા લાગ્યા છે. તેના મોઢા ઉપર જ મારશો ત્યારે ચુપ રહેશે. આજ્ઞા મળતાં જ બંતરોએ જઈને તે દેવોને ખૂબ માર્યા. તેમના બધા દાંત પડી ગયા.

માગધેન્દ્ર બંતરોને આજ્ઞા કરી કે આ બધા દુષ્ટોના હાથ બાંધીને હિમવાન પર્વતની પેલી બાજુ ફેંકી ધ્યો. ત્યારે તેમની સ્ત્રીઓએ આવીને ચક્રવર્તીના ચરણોમાં સાણાંગ પ્રજામ કરીને પ્રાર્થના કરી કે સ્વામી ! અમારા પતિઓએ અવિવેકથી જે કાર્ય કર્યું છે તેને માટે આપ ક્ષમા કરો. અને અમારા વાસ્તે અમારા પતિઓની રક્ષા કરો. સ્ત્રીઓની પ્રાર્થનાથી સમાટે માગધામરને તેને છોડી દેવા કહ્યું. માગધામરે તેમને છોડી દીધા. તેઓ કોઈ પણ રીતે પોતાની સ્ત્રીઓની કૃપાથી જાન બચાવીને આનંદથી ચાલ્યા ગયા, પરંતુ તૂટેલા દાંત ફરી થોડા આવી શકવાના ?

વિટનાયક કહેવા લાગ્યા કે સામાન્ય લિપિનાં ગર્વથી માર ખાઈને તેઓ સેના સ્થાનમાં અપમાન પામ્યા એટલું જ નહિ પરંતુ પોતાના દાંતો પણ ગુમાવ્યા. દક્ષિણાંકે કહ્યું કે શું સૂર્યની સામે ચંદ્રનો પ્રકાશ ટકી શકે છે ? અમારા આ સમાટની આગણ આ પાગલો શા હિસાબમાં ! નકામું તેઓએ દુઃખ ઊઠાવ્યું.

ત્યાં તે શાસનદેવના અધિપતિ કૃતમાલ અને નાટ્યમાલ પણ હતા. તેઓએ ચક્રવર્તીને કહ્યું કે સ્વામી ! આપ જો આ રીતે કોધ કરશો તો આગણ આ લિપિઓની રક્ષા કેમ થશે ? કેમકે એ દેવો તો રક્ષણ નહિ કરે.

ત્યારે ચક્રવર્તીએ કહ્યું કે 'આત્મતત્ત્વવિશિષ્ટ લિપિને જેમણે આત્મસાધન કરી લીધું છે એવા ચક્રવર્તીઓની લિપિને રદ કરવા કોઈ પણ સમર્થ નથી. આત્મતત્ત્વથી બહિર્ભૂત ચક્રવર્તીની લિપિ પર અભિમાન કરવાની આવશ્યકતા શી છે ? તમે જુઓ હું હવે આત્મતત્ત્વપ્રધાન લિપિને અહીંયાં લખાવી નાંખું છું. તેને કોણ ભૂસાડી શકે છે ! આ જૈનશાસન છે, બીજું બધું મિથ્યાશાસન છે. જૈન શાસન પોતાની મેળે જ રક્ષિત રહે છે, મિથ્યાશાસનો ક્યાં સુધી ટકી શકે ?

તે વખતે આકાશમાં હજારો ભૂતગણ હાજર થઈને ઘોષણા કરવા લાગ્યા કે અમે આ લિપિનું રક્ષણ કરીશું. ચક્રવર્તીએ પણ પરમાત્માનું નામ સ્મરીને સેવકોને આજ્ઞા આપી કે દંડરત્નથી તે દુષ્ટ લિપિઓ ભૂસાડી નાંખો. ત્યારે કહ્યા પ્રમાણે પેલાનું એક શાસન ભૂસાડી નાંખ્યા પછી વજશાસન નામના કુશલ કરાણિકે નીચે લખ્યા પ્રમાણે વજ સૂચિઓથી તે પર્વત પર શાસન રચના કરી.

અંકમાલા પંચવં

સ્વસ્તિ શ્રીમન્મહા ત્રૈલોક્યરાજેન્દ્ર મસ્તક મણિગણકિરણપ્રસ્તારિતાં ધ્યિપ્રયોજ, પૂતિકર્મ સ્તોમમથનવિક્રમ ત્રિજગદંતબહિરવગમેક્ષણ ત્રિજગદભૂતશક્તિયુત, અજરાનંતસૌખ્યયુત શ્રીવૃષભેધરઃ, તસ્યાગ્રપુત્રો નિરામય હંસોપમાનસારગ્રાહિ, હંસનાથેજ્ઞાંત્સાહિ, સંસેવ્ય, સન્મોહિ, તદ્ભવકર્મવિધવંસિ, સુજ્ઞાનાવગગાહિ, શૃંગારયોગિ, શુદ્ધાત્માનુરાગિ, રાજ્યોંગોપિ સંગત્યાગિ, અંગના જનવન મધુમાસ, દિવ્યમુકત્યંનાચિત્તવિલાસ, ભરતચક્રેશચંડ: હુગડાવસર્પિણીકાલસ્યાદૌ ષટ્ખણ્ડમણ્ડલેડસ્મિન્ ખણ્ડેઅખંડભોગી બભૂવેતિ મંગલં મહા શ્રી શ્રી મંડનમસ્તુ હિ સ્વાહા ।

આ રીતે રત્નમાલાની સમાન સુંદર અક્ષરોમાં કાકિણી રત્નથી આ અંકમાલા લખાવી. પછી ત્યાંથી પ્રસ્થાન કરીને પર્વતની પાસે જ મુકામ કરવાની આજ્ઞા આપી. પોતે પણ બધાને પોતપોતાના સ્થાને મોકલ્યા પછી પોતાના મહેલમાં દાખલ થયા.

વાચક ભૂલ્યા નહિ હોય કે અંકમાલાને અંકિત કરવામાં ભરતજીને કેવા પ્રકારનું વિધ સામે આવીને ઉલ્લબું રહ્યું, પરંતુ આત્મવિશાસના બલથી તેઓ વિચલિત થયા નહિ. તેમને ખબર હતી કે જ્યારે ષટ્ખણ્ડ મારે તાબે થઈ ગયા છે તો આ કામ મારે હાથે થવું જ જોઈએ, કેમકે તે તેમનો જાણીતો વિષય હતો. તેઓ રાતદિવસ અંકમાલા લખવાની ધૂનમાં રહેતા હતા. તેઓ સદા આત્મભાવના કરતા હતા કે:-

"હે નિષ્ઠલંક પરમાત્મા ! પંકજખટકોમાં જ નહિ, મારા સર્વાગમાં જ અંકમાલાની સમાન લિપિ અંકિત કરીને મારાહૃદયમાં હંમેશાં વર્ત્યા રહો, જેથી હું અંકમાલામાં સફલ થઈ શકું.

સિદ્ધાત્મા ! આપ મંગલમહિમાઓથી સંયુક્ત છો. મનોહર સ્વરૂપ છો, સુખસારના આપ ભંડાર છો, સરસ કુલાંગ છો તેથી મને સન્ભતિ આપો."

આવી ભાવનાનું ફલ છે કે તેમના કાર્યમાં કોઈ પણ વિધ ઉપસ્થિત હોય તે બધું દૂર થઈને તેમને સફલતા મળે છે. એ અલૌકિક પુણ્યપ્રભાવ છે.

૧૮. મંગલયાન સંધિ

વિજયપ્રશસ્તિ લખાવ્યા પછી વિજયી ચક્રવર્તીએ તે જગ્યામાં આઈ દિવસ મુકામ રાખ્યો. ત્યારે વિજ્યાર્થની પાસે સેના મૂકીને વિજયરાજ સમાટની પાસે આવ્યા. સમાટે વિજયરાજને એકલા આવતા જોઈને પૂર્ણયું કે તમે એકલા કેમ આવ્યા ? તમારી સેના વગેરેને ક્યાં રાખી આવ્યા ? ત્યારે વિજયરાજે વિનયથી કહ્યું કે સ્વામી ! પૂર્વ અને પશ્ચિમ તરફ ગયેલા બધા આવીને વિજ્યાર્થ પર્વતની પાસે ભેગા થયા છે. ખંડપ્રાત ગુફાની પાસે મધ્યખંડની ગંગાના તટે બસે સેનાઓને એકત્રિત કરીને મેઘેશ્વર આપની રાહ જોઈ રહ્યા છે. સમાટ સાંભળીને પ્રસર થયા. વિજયરાજ ! અમારે હવે તે રસ્તેથી જવાનું છે તેથી મેઘેશ્વર ત્યાં સેનાની સાથે રહ્યા એ સારી વાત છે, પરંતુ તમે અહીંયાં ક્યા કામને માટે આવ્યા છો ? બોલો તો ખરા.

સ્વામી ! પૂર્વપશ્ચિમ ખંડના રાજાઓમાં કેટલાક આપની સેવામાં કેટલીક ઉત્તમોત્તમ ભેટ લઈને આવ્યા છે. કેટલાક સુંદર કન્યાઓને લઈને આવ્યા છે. પશ્ચિમ ખંડના અધિપતિ કલિરાજ છે, પૂર્વખંડના અધિપતિ કામરાજ છે. તે બસે એક એક સુંદર કન્યાઓને લઈને આપની સાથે વિવાહ કરવા માટે આવ્યા છે તેની જેમ મધ્યખંડના અનેક રાજાઓ કન્યા, હાથી, ઘોડા વગેરે ઉત્તમોત્તમ ઉપહારો લઈને હાજર રહ્યા છે. સ્વામી ! બીજી એક વાત સાંભળો. પરમ દિવસે સુમતિસાગર ઉત્તર શ્રેષ્ઠિના અનેક વિદ્યાધર રાજાઓને લઈને મારા ભાઈ મેઘેશ્વરની પાસે મૂકીને ચાલ્યા ગયા. એક એક ખંડથી ચાર ચારસો કન્યાઓ લઈને તેઓ આવ્યા છે. બધી મળીને બે હજાર કન્યાઓ લઈને વિદ્યાધર રાજા અહીં ઉપસ્થિત છે. સ્વામી ! આ આશ્ર્યની વાત નથી, બીજી એક વાત સાંભળો. આપની સાથે વિવાહ કરવા માટે જે કન્યાઓ લાવવામાં આવી છે તેમને પ્રતિથી સંસ્કૃત કરવા માટે ચારણ મુનીશ્વર સેના સ્થાનમાં ઉત્તર્યા હતા, તેઓએ બધી કન્યાઓને પ્રત સંસ્કાર કરાવ્યો હતો તેથી આપનું પુણ્ય અનુપમ છે. અથે બસે ભાઈઓને પરમ હર્ષ થયો. બધી કન્યાઓ પ્રતી છે એ કહેવા માટે હું અહીં આવ્યો છું.

વિજયરાજના વચન સાંભળીને ભરતજ્ઞના મનમાં હર્ષ થયો, તો પણ તેને દબાવીને કહેવા લાગ્યા કે વિજ્યાંક ! કન્યાઓની કઈ મોટી વાત છે ? આપ બસે ભાઈઓએ જે પરિશ્રમ લીધો તેને હું બરાબર જાણું છું. આગળ ચાલો. હું પણ પરિવારની સાથે વિજ્યાર્થની તરફ જ આવું છું.

નાટ્યમાલ અને વિજયરાજને આગળ મોકલીને સ્વતઃ ચક્રવર્તીએ પણ વિજ્યાર્થની તરફ પ્રયાણ કર્યું. ક્યાંય પણ ખોટી થયા વગર બહુ વૈભવપૂર્વક કેટલાક મુકામો કર્યા. પછી વિજ્યાર્થની પાસે આવી પહોંચ્યા. સામેથી સમાટનું સ્વાગત કરવા મેઘેશ્વર આવ્યા છે. તેઓએ બહુ આદર પૂર્વક સમાટનું સ્વાગત કર્યું. મેઘેશ્વરની સાથે બહુ આનંદપૂર્વક વાતચીત કરતા થકા સમાટ પોતાના માટે બનાવેલા મહેલ તરફ જઈ રહ્યા છે.

જે વખતે ભરતજ્ઞ તે સેનાસ્થાનમાં પ્રવેશ કરીને જઈ રહ્યા હતા તે વખતે જે કન્યાઓની સાથે વિવાહ થવાનો હતો, તે કન્યાઓ પોતાના મહેલની છત પરથી છૂપાઈને સમાટને જોવા લાગ્યી. તેના હદ્યમાં પોતાના ભાવિપતિને જોવાની ખૂબ આતુરતા હતી. બહાર બીજા પોતાના શરીરને ન જુએ

એ રીતે છૂપાઈને સમાટની શોભા જોવા લાગ્યી. તેના મનમાં અનેક પ્રકારનાં વિચારો ઉત્પત્તિ થવા લાગ્યા.

શું આ ભરતેશ છે ? આ તો કામદેવથી પણ વધી જાય તેવા છે, પરંતુ આ પ્રકારે સ્પષ્ટ બોલવામાં તેમને લજા આવતી હતી. ભરતજીને જે વખતે બહુ આતુરતાથી તેઓ જોઈ રહી હતી તે વખતે ક્યારેક ક્યારેક સમાટની ઉપર ઢાળવામાં આવતા ચામરો આડા આવતા હતા, ત્યારે તેમને કોધ થતો હતો. પરંતુ લજાથી બીજાને તે કહી નહોતી શકતી. પરંતુ બીજા શબ્દોમાં કહેતી હતી કે આ સમાટ એકલા જ પોતાને સ્થાને હાથી ઉપર આવી રહ્યા છે ત્યારે આ ધવલ છત્ર જ બસ છે. તો આ સફેદ થયેલા વાળની સમાન આ ચામરની શી જરૂર છે ? (કે જે વર્થ જ અમને પોતાનું પ્રિયમુખ જોવાને આડખીલ નાંખે છે.)

ચાલતા ચાલતા હાથી કોઈક સ્થાને ઊભો રહેતો હતો તો તેમને બહુ આનંદ થતો હતો. હાથી જ્યારે ધીરે ધીરે ચાલે ત્યારે ભરતેશનું મુખ જોવામાં તેમને અનુકૂલતા થતી હતી, પરંતુ તે હાથી જ્યારે જરા ઉતાવળથી ચાલતો હતો ત્યારે તેમને કોધ ચડતો હતો. તેઓ કહેતી હતી કે હાથીના ગમનને મંદગમન કહે છે. પરંતુ આ હાથી તો શીંગામી છે એ સારું નથી.

હાથીથી ઊતરીને બધા લોકોને પોતપોતાની જગ્યાએ મોકલીને સમાટ પોતાના મહેલમાં દાખલ થઈ ગયા તે કન્યાઓના હદ્યમાં “અમારો વિવાહ ક્યારે થશે” આ પ્રકારની ઉત્કંઠા થવા લાગ્યી.

તે દિવસે મેઘેશ્વરે બહારથી આવેલા રાજાઓનો સમાટની સાથે મેળાપ કરાવ્યો. તે રાજાઓએ પણ ચક્વતીને ઉત્મોત્તમ હાથી, ધોડા, રત્ન વગેરેની ભેટ સમર્પણને સમાટનો આદર કર્યો. સમાટે પણ તેમનો યથોચિત સત્કાર કર્યો.

ભરતજીએ તે તમિસ ગુજાની સમાન જ ખંડપ્રાતગુજા પોતાના દંડાયુદ્ધથી તોડી અને બીજે દિવસે બહુ આનંદપૂર્વક મહેલમાં આવીને રહ્યા.

આજે સેનાસ્થાનમાં શૂંગાર ને શૂંગાર જ થઈ રહ્યો હતો. બધી જગ્યાએ સજાવટ થઈ રહ્યા પછી વિવાહમંડપની પણ રચના થઈ ગઈ. ત્યાર પછી સમાટે બે હજાર કન્યાઓની સાથે બહુ વૈભવપૂર્વક વિવાહ કર્યો.

કલિરાજની કન્યા રાજભતી, કામરાજની કન્યા મોહિનીટેવી, આ પ્રકારે માધવરાજ ને ચિલાતરાજની મૃદુમાધુર્યયુક્ત આઠ કન્યાઓ ભરતજીના મનને પ્રસન્ન કરી રહી હતી, ભરતજીએ તત્કષણ બધી કન્યાઓને તેમની માતાને ભૂલાવી દીધી. તે દેવીઓ પણ હવે સ્વર્ગ સુખનો અનુભવ કરતી થકી પોતાનો વખત વીતાવવા લાગ્યી.

તે કન્યાઓના પિતાઓનો ભરતજીએ યોગ્ય રીતે સત્કાર કર્યો. ભરતજી આનંદમળ હતા. હવે આપણો જરા નમિરાજના મહેલ તરફ જઈ આવીએ.

નમિરાજ પોતાના મહેલમાં કેટલાક આપ્ત મિત્ર અને બંધુઓની સાથે બિરાજે છે. બંધુજન નમિરાજને નિવેદન કરે છે કે સ્વામી ! આપની બહેનને સમાટને દેવી ઉત્તમ છે. એના પર આપ અવશ્ય વિચાર કરો. આ વાતનું સમર્થન સુભતિસાગર મંત્રીએ નમિરાજને પણ કર્યું. નમિરાજે તેને ઉત્તર આપ્યો કે તમે શું કહો છો ? શું હું સુભદ્રાબહેનને દેવાની ના પાંડું છું ? ના, ના. જ્યારે તે અમારા નગરમાં આવશે ત્યારે દેવી યોગ્ય છે. દારુ પીનારાની જેમ નાહક પોતાની કન્યાને ત્યાં લઈ જઈને દેવી તે મને પસંદ નથી. હું માનું છું કે તેની સંપત્તિ વધી ગઈ છે. પરંતુ રાજવંશની દૃષ્ટિથી હું તેનાથી ઉત્તરતો નથી, તેને અહીં આવવા ધો. તમારી ઈચ્છાનુસાર હું આ કાર્ય કરીશ.

નમિરાજના વચન સાંભળીને તેઓ કહેવા લાગ્યા કે ‘રાજા ! અમે કહેતા ડરીએ છીએ પણ નહિ કહેવાથી કામ બગડે છે, તેથી કહેવું પડે છે. જ્યારે લોકમાં બધા રાજાઓ તેમને પોતાની કન્યાઓને પરણાવે છે ત્યારે આપ તેમને પોતાના નગરમાં બોલાવો છો. શું એ યોગ્ય છે ? તેમની જેમ આપે પણ દેવી જોઈએ. શું તેઓ ક્ષત્રિય નથી ? પરંતુ સમાટની આગળ ગર્વ દર્શાવતા તેઓ ગભરાયા તેથી તેઓએ પોતાની કન્યાઓને ત્યાં લઈ જઈને વિવાહ કર્યા. તેમના રાજ્યમાં રહેતા થકા આપણો આ રીતે બોલવું શું ઉચિત છે ? આપના ભાઈ અને મંત્રીની સાથે તે દિવસે તેઓ શું બોલી રહ્યા હતા તે વાત શું ભૂલી ગયા ? તેથી એ યોગ્ય છે કે આપ આપની કન્યાને સમાટની પાસે લઈ જઈને પરણાવો તો સારું.’

નમિરાજને કોધ ચઢ્યો. કહેવા લાગ્યા કે “સારું. તે રાજાઓને પોતાનું ગૌરવ, માનહાનિની કિંમત નહિ હોય તેથી તેઓએ પોતાની કન્યાઓને લઈ જઈને સમાર્પિં, પરંતુ હું તેમ નહિ કરું. મારા ભાઈ અને મંત્રી સાથે બોલ્યા તો શું થયું ? તે શું કરશે તે જોયું જશે. હું જાણું છું કે આવર્ત રાજાને તેના રાજ્યમાંથી ઊડાડીને તેણો તેના ભાઈ માધવને રાજ પર બેસાડી દીધો. તે બધું મને ડરાવવા કર્યું છે. પરંતુ હું એવી વાતોથી ડરું તેમ નથી. બસે શ્રેષ્ઠાઓના રાજાઓને મેં મોકલ્યા, તેઓ આવ્યા કે તરત જ બેટ લઈને મારા ભાઈ અને મંત્રીને મોકલ્યા. હવે મારો શો દોષ છે ? તે શું કરશે તે જોયું જશે.”

બધા બંધુઓએ વિચાર્યુ કે નમિરાજને આપણે સમજાવી નહિ શકીએ. ત્યારે તેઓએ એ સમાચાર નમિરાજની માતા યશોભદ્રાને કહ્યા. યશોભદ્રાએ નમિરાજને બોલાવ્યા. નમિરાજ પણ પોતાની માતાના મહેલમાં ગયા. “બેટા ! મેં સાંભળ્યું છે કે ભરતજી પ્રતિ તમે બહુ અભિમાન દેખાડી રહ્યા છો એ વ્યાજબી નથી. તેને દેવા માટે જ જે કન્યા પાળી પોણીને ઉછેરી છે તે તેને જ દેવી જોઈએ. એમાં ઉપેક્ષા બતાવવાની શી જરૂર ?” માતા યશોભદ્રાએ કહ્યું.

ઉત્તરમાં નમિરાજ કહેવા લાગ્યા કે “માતાજી ! મેં કન્યા દેવાની ના નથી પાડી, ભરતેશ ષટ્ટખંડાધિપતિ થયા એ ગર્વથી કન્યા લેવા ઈચ્છતા હોય તો હું તેમાં સંમત કેમ થાઉં ? પહેલાં સગાઈ વગેરેની વિધિ થયા પછી કન્યાને ઘેર આવીને પાણિગ્રહણ કરાવવું જોઈએ. એ રીત છે, પરંતુ ભરત એમ કરવા નથી ઈચ્છતા. ત્યાં લઈ જઈને આપવી તે મને પસંદ નથી. મંત્રી, વિનમી વગેરે પણ ભરતેશની પાસે લઈ જઈને કન્યા દેવાનું કહે છે, પરંતુ મેં એ વાતનો સ્વીકાર નથી કર્યો.”

યશોભદ્રાએ કહ્યું કે “બેટા ! શું ચકવર્તી તમારે ઘરે આવે ! તેમનું કહેવું તો વ્યાજબી જ હતું તેથી નાહક કેમ હઠ કરો છો ? એમાં તમારું કાંઈ હીણું નહિ દેખાય.”

નમિરાજ-જો કન્યાની જરૂર હોય તો સમાટને પણ અહીં આવવું પડશે. નહિતર શું અમે અમારી કિંમત ખોઈને આપશું ? કન્યાની આપલેમાં આ રીતે વર્તવું યોગ્ય નથી.

યશોભદ્રા-“બેટા ! ષટ્ટખંડના બધા રાજા સમાટના સેવક છે તો સમાટ તાત્કાલિક આપણો ઘેરે કેવી રીતે આવી શકે ? જો આપણો જ લઈ જઈને કન્યા આપી દઈએ તો એમાં આપણું શું જવાનું છે ? તે ભરત કોણા છે ? તેઓ અંગત તમારી મામીનાં પુત્ર છે અને તેમના મામાના પુત્ર તમે છો તેથી આ પ્રકારનો હઠ છોડી દઈને તે મનુવંશતિલકને કન્યા આપો.”

નમિરાજ- “માતા ! મને આ વાતનું દબાણ ન કરો. પ્રથા છોડીને કન્યા આપ વાની મને ઈચ્છા નથી.”

યશોભદ્રા-“શું આવી વાત છે ? સારું ! તો તમારી બહેન તમારે ઘરે રહેવા ધો. હું હવે જાઉં છું. કૈલાસમાં બ્રાહ્મી, સુંદરીની સંગતિ કરવી પડશે. તેમ કરવામાં આનંદ થશે. એક દીકરી મળવાથી મને ઉત્કંઠા થતી હતી કે તે ભરતને આપીને તેનાથી ક્યારે સંતોષ પામું ? પરંતુ હવે તમારી ઈચ્છા નથી. તો હવે હું મારું આત્મકાર્યનું સાધન કરી લઈશ. તો તેને માટે રજા આપો, ઈન્દ્રનો પણ તિરસ્કાર કરનારા ભરત ચકવર્તીને શાચી મહાદેવી જેવી સુંદર પુત્રી આપીને હું ખુશી થવા માગતી હતી, પરંતુ તમે તે વાત કબૂલ નથી રાખતા. હવે તમે રાજ થાઓ, હું કૈલાસ જાઉં છું.”

નમિરાજ-‘માતા ! આપને જવાની જરૂર નથી. આપના ભાણોજને આપ અને વિનમી મળીને કન્યા આપીને આનંદથી રહો. હું જ તપોવનમાં જાઉં છું. રાજગૌરવને ભૂલીને આ રાજ્યવૈભવમાં રહેવા કરતાં જિનદીકા લેવી હજાર ગુણી શ્રેયસ્કર છે. માતાજી ! મે કુલરીત છોડીને વાત કરી છે ? સારું ! હું જ જાઉં છું તમે આનંદથી રહો.

યશોભદ્રા ગભરાઈ ગઈ તેથી પરિસ્થિતિ સુધારવા માટે કહેવા લાગી કે બેટા ! એમ શા માટે કરવું જોઈએ ? તમારે ઘરે ચકવર્તી ન આવે પરંતુ સગાઈ અહીં થઈ જાય તો પછી દેવામાં કાંઈ વાંધો છે ? તેને અહીંથાં એ રીતે બોલાવવાથી નહિ આવે. હું જાણું છું તેના મનને, તમારા પિતા હોત તો.....

નમિરાજ- ‘માતા ! તે અહીં પોતાની મુખ્ય વ્યક્તિને મોકલીને સગાઈ કરવા પણ તૈયાર નથી. ત્યાં જ મને આવવાને માટે કહી જ રહ્યા છે. આવી સ્થિતિમાં હું ત્યાં કેમ જઈ શકું ? હા ! અહીં આવીને તે પૂર્વ મંગલ કાર્ય કરે તો પછી હું તેને આનંદથી કન્યા આપું.’

યશોભદ્રા- ‘તો કાંઈ વાંધો નથી, હું મારી પ્રધાન દાસી ને તમારા મંત્રીને તેની પાસે મોકલું છું. તે જઈને મારા વતી મારા ભાણોજને બધી વાત કહેશે, તે કબૂલ રાખશે. હવે તો આપણો ને ?’

નમિરાજ- ‘સારું કબૂલ છે.’

આ કાલિંદી બાલ્યાવસ્થાથી જ તે ભરતેશને જાણો છે. વળી આ મધુવાણી પોતાની મધુર વાણીથી ભરતેશને પ્રસર કરવામાં સમર્થ છે. આ બનેથી આ કાર્ય પાર પડશે. આ રીતે વિચાર કરીને બધી બાબતો સમજાવીને મધુવાણી અને કાલિંદીને સુમતિસાગર મંત્રીની સાથે મોકલી દીધી, અને બેગા સમાટને માટે ઉચિત અનેક ઉપહારો પણ આપ્યા.

તેઓ ગ્રણ વિમાનમાં બેસીને સેનાની જગ્યાએ આવ્યા. ભરતજી દરબાર ભરીને બિરાજમાન હતા. સુમતિસાગર એકલા જ દરબારમાં ગયા. તેઓએ ઉપચાર વચન કર્યા પછી સુમતિસાગરને આવવાનું કારણ પૂછ્યું. સુમતિસાગરે કાનમાં કાંઈક કહ્યું “સ્વામી ! શું કામ છે તે મને ખબર નથી. આપની મામીજીએ તેની બે દાસીઓને આપની પાસે મોકલી છે. તેની સાથે હું આવ્યો છું. વિશેષ વાત તે કહેશે. તે બને કાલિંદી અને મધુવાણી બહાર ઊભી છે.”

ભરતજી સમજી ગયા કે તેઓ કન્યાવૃત્તાંત લઈને આવ્યા છે પરંતુ બહાર કોઈને ખબર પડવા ન દીધી. ત્યારે બધા દરબારીઓને મોકલી દઈને અંદરના દરબારમાં જઈને બિરાજમાન થયા. અંદરથી પંડિતાને બોલાવીને બહારથી બનેને બોલાવી. પંડિતા તે વખતે આવી. બને વિદ્યાધરી પણ અંદર દાખલ થઈ ગઈ.

ઘણા વખતે સ્વામીના દર્શન થયા એમ કહેતી થકી કાલિંદીએ સમાટના ચરણોમાં નમસ્કાર કર્યા. ‘મેં સ્વામીના નાના નાના ચરણો જોયાં હતાં, પરંતુ હવે મોટા ચરણો થયાં છે.’ એ રીતે કહીને ચરણસ્પર્શ કર્યા. ‘સ્વામી ! શું આપ ઓળખી ગયા કે હું કોણ છું ?’ ત્યારે સમાટે કહ્યું કે શું કાલિંદી તો નહિ ને ! કાલિંદી ભરતજીની સ્મરણશક્તિ પર આશ્રય પ્રગટ કરતી થકી કહેવા લાગી કે આપ તો મહાન બુદ્ધિમાન છો. લાંબા કાળની વાત પણ યાદ રાખી શકો છો. આપની મામીજીએ આપને બેટ મોકલી છે તેનો સ્વીકાર કરો.

એવામાં એક સુવાર્ણ કમલ સમર્પતી મધુવાણીએ પણ ચક્કવર્તીને નમસ્કાર કર્યા. કાલિંદીએ તેમની ઓળખાણ કરાવી. આ તમારી મામીની વિલાસિની શ્રી કલાનિવાસિની, મધુવાણી છે. એના વચન અત્યંત મૃદુમધુર છે.

સમાટે બનેને બેસવા માટે ઈશારો કરતા થકા પ્રશ્ન કર્યો કે “શું મામીજી ક્ષેમકુશલ છે ? નભિ, વિનભિ કુશલ તો છે ને ? મહેલમાં બધે આનંદમંગલ તો છે ને ? કાલિંદી ! જરા કહો તો ખરા.”

“સ્વામી ! આપની મામી કુશલ છે. જ્યારે આપના અહીં આવવાના સમાચાર મળ્યા ત્યારે તેમને બહુ આનંદ થયો. એ રીતે નભિ વિનભિને પણ ખૂબ આનંદ થયો. તેઓ પણ આપનો વૈભવ સાંભળીને ખુશી થયા છે.” કાલિંદીએ કહ્યું.

“મારા આવ્યા પછી મામીજને સંતોષ થયો એ તો સત્ય છે. પરંતુ બાકીની વાત સાચી નથી.” ભરતજીએ કહ્યું.

“એ ટીક નથી સ્વામી ! બધાને આનંદ થયો છે. સૌભાગ્યશાળી આપના આવ્યા પછી ગરીબોને નિધિની પ્રાપ્તિ થાય તેમ, સમુદ્રને ચંદ્રદર્શન થાય તેમ અમારા સ્વામીઓને પણ પરમ આનંદ થઈ રહ્યો છે.” મધુવાણીએ કહ્યું.

મંગલયાન સંધિ

૨૨૧

મધુવાણીએ ફરી વખત ઓળખીને કહ્યું કે લોકો કહે છે કે આ સમ્રાટ બધા રાજાઓમાં શ્રેષ્ઠ છે, પરંતુ મને લાગે છે કે આ મહાન માયાચારી છે.

ભરતજીએ હસતા હસતા કહ્યું કે “મેં માયાચાર શું કર્યો ? તે કહો.”

ત્યારે મધુવાણીએ કહ્યું કે “તમે જ વિચારો. કુશલ સમાચાર પૂછવાની જે આપની રીત છે તે માયાચાર સૂચવે છે. મામીના કુશલ સમાચાર પૂછ્યા મામીના પુત્રોનાં ક્ષેમવૃત્તાંત પૂછ્યાં અને એક વ્યક્તિના સમાચાર કેમ ન પૂછ્યા ? શું તે આપની ચિત્તિશુદ્ધિ છે કે માયાચાર છે ? આપ જ કહો ને ?

“બીજું કોણા છે ?” ચક્કવર્તીએ અજાણ્યા થઈને પૂછ્યું.

“કોઈ નથીને ?” મધુવાણીએ ફરી કહ્યું.

સમ્રાટ બોલ્યા કે ‘નથી.’

“સારું !” વૃત્તભારોમત કુચને ધારણ કરવાવાળી આપની મામીની પુત્રી છે. આપ નથી જાણતા ?” મધુવાણીએ પૂછ્યું.

“શું અમારી મામીને એક પુત્રી પણ છે ? મને ખબર જ નથી.” ભરતજીએ કહ્યું.

“સારું ? આપને ખબર નથી. આપ ઘણા કુટિલ જણાઓ છો. આપને જીલ્લાગે નથી, હદ્દયને તો પૂછો. આપના હદ્દયમાં તે હોવા છતાં પણ મને ફસાવી રહ્યા છો. ખરેખર તમે કપટીઓના રાજા છો. કહોની રાજા ! તમારા હદ્દયમાં તે વસે છે કે નહિ ?”

“મધુવાણી ! જવા ધો. મેં પહેલેથી જ પૂછ્યું હતું કે મહેલમાં બધા આનંદ મંગલમાં તો છે કે નહિ ? તેમાં બધા આવી ગયા કે નહિ ? તો પછી જુદું નામ લઈને પૂછવાની શ્રી જરૂર ?” ભરતજીએ કહ્યું.

“હું ? અમારા સ્વામીએ પહેલેથી જ પૂછ્યું હતું કે શું મહેલમાં બધા આનંદમાં છે ? મધુવાણી ! વ્યર્થ પ્રકરણને લાંબું ન વધારો.” કાલિંદીએ કહ્યું.

“સ્વામી ? આ વાતને જવા ધો. અમારી દેવીના અને આપના સૌંદર્યની સમાનતાને જોઈને વિનોદ માટે કહ્યું. ક્ષમા કરો. એક રતના બે વિભાગ કરીને સ્રી અને પુરુષના રૂપમાં તેને બનાવ્યા. તે બનેમાં આત્મા આવીને આપ બને બન્યા છો એમ લાગે છે.

અહીંયાં બીજું કોઈ નથી. એકાંત છે. સાંભળો. આપનું સુંદર હદ્દય અને અમારા દેવીના પીનસ્તન ખરેખર પીનપુણ્યનિર્ભિત છે. આપ લોકોના મળવાથી કોણ જાણો કેવું ભાગ્યઉદ્દ્ય થશે ? સુવર્ણલતાની સમાન સુંદર આપ લોકોની બાહુલતા મેં જોઈ. તે લતાઓ જ્યારે રતન બિંબની સમાન સુંદર શરીર પર વિંટાળાય ત્યારે કોણ જાણો કેટલું સુંદર લાગશે ? સુંદર દાંત, લાલ ઓઠ, હસતું મુખ અને દીર્ઘનેત્ર નિહાળ્યાં. કમલ ને કમલ મળવાથી બીજાની ચિંતા કેમ રહે. પાદ, જાંધ, કટિ, ઉદર, છાતી, બાહુ, મુખ, કેશપાશ, કંઠ વગેરે બધા અવયવો જોવાથી બનેની જોડી બહુ સુંદર લાગે છે.”

ભરતેશ વૈભવ

સ્વામી ! આપ તો અનેક પૂજારીઓથી પૂજિત નવા દેવની જેવા લાગો છો, પરંતુ તે દેવી દેવતા જેવી લાગો છે. પરંતુ તે હજુ સુધી કોઈને પૂજા માટે મળી નથી. કોઈની પૂજાથી પણ તે પ્રસન્ન નહિ થાય. તમે તેને પોતાના હૃદયમાં રાખીને ધ્યાન કરો તો તે ચોક્કસ આવ્યા વિના નહિ રહે, અને તમને મહાસુખ આપશો. તમે સાચો સાચ મહાભાગ્યશાળી છો.''

ભરતજી સાંભળીને જરાક હસ્યા. ત્યારે મધુવાણીએ ફરી કહ્યું કે "આપને હસવું આવવું સાહજિક છે કેમકે દેવાંગનાઓને પણ શરમાવતી જ્યારે રાણી મળી રહી છે તો શું આનંદ ન થાય ? તમારી મામીએ આ કન્યાને પોતાના ભાડોજને દેવા તેનું બહુ કાળજીપૂર્વક પાલન પોષણ કર્યું છે. હવે તે ખરેખર તમારું ચિત્ત હરી લે એવા રૂપને ધારણ કરી રહી છે. કરોડો મન્મથના બાણને કેવલ પોતાની દૃષ્ટિમાં જે ધારણ કરે છે તે શું સામાન્ય રમણી છે ? આ વખતે તે સુંદરી ભરજુવાનીએ પહોંચી છે.''

ભરતજીને મધુવાણીના વચન સાંભળવામાં આનંદ તો આવતો હતો પરંતુ તેને છૂપાવીને તે કહેવા લાગ્યા કે સારું ! જવા ધો. હવે તમે શું કામ આવ્યાં છો તે તો કહો.

રાજા ! અમારે શું કામ છે, આપની મામીએ અમને આપની પાસે આ બાબતના સમાચાર આપીને મોકલ્યા છે. અમે આવ્યા પરંતુ તેનું ચાતુર્ય તો જરા સાંભળો.

'રાજા ! વિનમિરાજ, મંત્રી, વિદ્વાન વગોરે બધાએ આપને જ કન્યા દેવા સંમતિ આપી છે, પરંતુ મોટા રાજા નમિરાજ, મહાન ભાગ્યશાળીને અમે કન્યા કેમ આપીએ એવા વિચારમાં પડયા છે, તે કહે છે કે સંપત્તિમાં અમે ભરતની બરાબરી નથી કરી શકતા તો શું કુલમાં પણ અમે બરાબરી નહિ કરી શકીએ ? જ્યારે તે ભરત અમને નીચી દૃષ્ટિથી જુએ છે. તો અમે તેને કન્યા આપીને સેવક કેમ કહેવડાવીએ ? અમે તેનાથી કુલમાં ઉત્તરતા નથી. વગોરે કહ્યું.

ત્યારે માતાએ પુત્રને બોલાવીને અનેક પ્રકારે સમજાવ્યા અને ભરતને જ કન્યા આપવાનો આગ્રહ કર્યો, પરંતુ નમિરાજે એમ છતાં પણ ન માન્યું. તેઓએ કહ્યું કે "રિવાજ પ્રમાણે ભરત સગાઈ વગોરે કર્યા પછી આવીને વિવાહ કરે તો કન્યા દેવામાં કોઈ વાંઘો નથી. પણ એમ ન કરતાં માત્ર 'કન્યા આપો' 'કન્યા આપો' એમ કહેવાથી કોણ કન્યા આપશો ? એવું તો અમે પણ માનીએ છીએ કે અમને ભરતથી અધિક બીજો કોઈ બંધુ નથી. તો પણ અમને જ્યારે તે સમોવડીઆની દૃષ્ટિથી નથી જોતા તો માતા તમે જ કહોને કે તેમને કન્યા કેમ આપવી જોઈએ ?" ત્યારે નમિરાજના વચન સાંભળીને માતાએ એમ કહ્યું કે બેટા ! તેના મામા હોત તો તે અહીંયાં ચોક્કસ આવત પરંતુ તમારી પાસે તે કેમ આવે ? શું તે ચક્કવર્તી નથી ? હું બીજો એક ઉપાય કરું છું, સાંભળો. સગાઈની વિધિ તો તે અહીંયાં કરાવે અને પછી આપણી કન્યા ત્યાં લઈ જઈને વિવાહ ત્યાં કરાવીએ. આ વાત નમિરાજને પણ ગમી. ત્યારે અમે એ કહેવા માટે આપની પાસે આવ્યા છીએ.

નમિરાજની રાજ્યનીતિ અને મામીના ગુણો પ્રતિ ભરતજી મનમાં પ્રસન્ન થયા તો પણ તેને બહાર ન બતાવીને તેને કહેવા લાગ્યા કે 'પહેલાં બધાએ જેમ કન્યા આપી છે તેવી રીતે લાવીને દેવાનું કહો. આ બધી રીત નહિ બની શકે ?

ત્યારે મધુવાણીએ કહ્યું કે ‘રાજા ! જો મામીએ આપની આ વાત સાંભળી તો તેમને બહુ દુઃખ થશે. વિચારો.’

ત્યારે ભરતજીએ કહ્યું કે ‘બરાબાર. હું મારા તરફથી પ્રમુખ રાજાઓને મોકલીને સગાઈનું કાર્ય કરાવીશ.’ ત્યારે તે બશેના મુખ ખીલી નીકળ્યાં. ત્યારપછી તે બશેને સ્નાનાદિક કરાવવાનો હુકમ આપીને સ્વતઃપણી સાથે કંઈક મંત્રણા કરીને મહેલની તરફ ગયા. મહેલમાં જઈને ઉદાસચિતથી ઢીલું મુખ કરીને એક આસનપર ચક્કવર્તી બેઠા છે. એવામાં ત્યાં બધી રાણીઓ આવીને ભેગી થઈ ગઈ. ભરતજીને જોઈને બધાને આશ્રય થયું. સાંભળવામાં આવ્યું છે કે આજે હર્ષસમાચાર આવ્યા છે. પરંતુ તેઓ તો ચિંતામાં બેઠા છે. શું કારણ છે ? બધાને જાણવાની ઉત્કંઠા થઈ, બધાએ પંડિતાને ભરતજીની ચિંતાનું કારણ પૂછ્યું.

પંડિતાએ કહ્યું કે “સંતોષના સમાચાર તો ખરેખર આવ્યા છે, પરંતુ તેમાં ત્રણ વાતો તો એવી છે કે જે કારણો સમાટના ચિત્તમાં ચિંતા ઉત્પત્ત થઈ છે. સમાટ કેમ કરવું તેના વિચારમાં પડી ગયા છે. તેને ગ્રહણ પણ નથી કરી શકતા ને છોડી પણ નથી શકતા. મોટી ચિંતા આવી પડી છે.”

“જ્યારે તે કન્યાનો જન્મ થયો ત્યારે માતા પિતાએ સંકલ્પ બાંધ્યો હતો કે તેનો વિવાહ ભરતજીની સાથે જ કરીશું. એવા સંકલ્પથી જ સુભદ્રા કુમારીનું પાલન પોષણ થયું. આજે પણ તેની ઈચ્છા ભરતને જ દેવાની છે, પરંતુ સગાઈ પહેલાં થવી જોઈએ એમ તેઓનું કહેવું છે. એક બીજી શરત છે. પહુંના મુગુટને ધારણા કરીને વિવાહ થવો જોઈએ, સાથોસાથ પટરાણી પણ તેને બનાવવી જોઈએ. એમ તેમનું કહેવાનું હોઈને ચક્કવર્તીને ચિંતા થઈ રહી છે.” સમાટે કહ્યું કે ‘તેને પટરાણી કેમ બનાવીએ ? મારી બધી રાણીઓ જેવી રીતે રહે છે તેવી રીતે તે પણ મારા અંતઃપુરમાં સુખેથી રહે, પરંતુ તે લોકોએ આ વાતનો સ્વીકાર ન કર્યો. સમાટના હદ્યમાં તેમની બધી રાણીઓ પ્રતિ કોઈ પક્ષપાત નથી. તેઓ કયારેય પણ બેદભાવથી પોતાની રાણીઓને જોઈ નહિં શકે, તેથી આટલી ચિંતા ઉત્પત્ત થઈ છે.

રાણીઓને ભરતજીની મનોવૃત્તિ જોઈને હર્ષ થયો. “કહ્યા સિવાય તે સુભદ્રાદેવીને બધાની ઈચ્છાનુસાર મોટપ આપીને લાવે તો અમે શું કરી શકીએ ? તો પણ સમાટના મનમાં અમારા તરફ કેટલો પ્રેમ છે ?” આ રીતે બધી રાણીઓ વિચાર કરવા લાગી. “પોતાની માતાના ભાઈની તે પુત્રી છે અને તેમાં પણ સમાટને આપવાનો જ તેનો સંકલ્પ થઈ ચૂક્યો છે. તો પછી આટલી ચિંતા કેમ ? તે જે કાંઈ માગે તે બધું આપીને સુખેથી વિવાહ કરી લેવા જોઈએ. એમાં અમારા બધા લોકોની સંમતિ છે.

“લોકોમાં બધાનો એ જ રિવાજ છે કે રાજાને એક પટરાણી હોય છે, તો એને માટે અમે કેમ ના પાડીએ. શું અમે કોઈ ગામડિયાની મૂર્ખ સ્ત્રીઓ છીએ અથવા શુદ્ધોની કન્યા છીએ ? નહિં. અમે બધી ક્ષત્રિયોની કન્યાઓ છીએ. તો પછી તેને પટરાણી પદ આપવામાં ના કેમ પાડીએ ?

તે સુભદ્રાદેવીને જે મોટાઈ મળ્યો તે બધું અમારે માટે જ છે એમ અમે સમજીએ છીએ, કેમકે તે ક્ષત્રિય પુત્રી છે, અમે પણ બધા તે જ જાતિના છીએ. તો અમને શા માટે દુઃખ થાય, એમાં વિચાર

ભરતેશ વૈભવ

કરવાની કાંઈ જરૂર નથી. તેની બધી શરતો મંજૂર રાખી વિચાર કરી નિર્ણય કરી નાખવા જોઈએ. આ વાત આપણો બહુ સંતોષથી કહી રહ્યા છીએ. એ પણ જવા ધો. આપણું કર્તવ્ય છે કે પતિની ઈચ્છાનુસાર ચાલવું. પતિની ઈચ્છાથી વિરુદ્ધ જે જાય છે તે શું રાજપુત્રી હોય શકે છે ? આપણો હદ્યમાં એક વાત રાખીને મુખથી બીજું નહિ કહી શકીએ. સંતોષપૂર્વક સુભદ્રાબહેનને પટરાણી બનાવીને લાવીએ.” આ રીતે રાણીએ હર્ષપૂર્વક સંમતિ આપી.

તે દિવસ આનંદથી વ્યતીત થયો. બીજે દિવસે સમાટે કાલિંદી અને મધુવાણીનો સત્કાર કર્યો અને વિદ્યાધર મંત્રીનો પણ સત્કાર કરીને તેમને વિદાય આપી, બંડારવતી નામની બુદ્ધિમતી સ્ત્રીને લગ્નનિશ્ચય મુદ્રિકા અને ઘરેણાનો કરંદિયો આપીને વિજયાર્ધ પર મોકલવા તૈયારી કરી. વિશેષ શું ? સેનાના રક્ષણ માટે જયંતને રાખીને બાકીના બધા વંતર, ખેદ્ય અને વિદ્યાધર રાજાઓને ત્યાં જવાની આજ્ઞા કરી, સમાટે બહુ સંતોષપૂર્વક છઘન દેશના રાજા, રાજપુત અને પોતાના મિત્રોને ત્યાં મોકલ્યા, જેથી માભીજને હર્ષ થાય, મંગલોપહારની સાથે સમસ્ત રાજગણોને મોકલીને આ બાજુ પોતાની બેનને પણ સમાચાર મોકલ્યા.

ભરતજી ખરેખર અસંદૃશપુણ્યશાળી છે. તે જ્યાં જાય છે ત્યાં તેમનો આદર ને આદર જ થાય છે. હર વખતે તેમને સુખ સાધનોની જ પ્રાપ્તિ થયા કરે છે. ષટ્ટંડવિજયી થઈને સર્વાધિપત્ય પ્રાપ્ત કર્યાની વાત આપણો પાછલા પ્રકરણમાં વાંચી ગયા છીએ, પરંતુ આ પ્રકરણમાં પટરાણીની પ્રાપ્તિનો સંદેશ છે. આ રીતે રાતદિન તેમને આનંદ ઉપર આનંદ થાય છે. તેનું કારણ શું છે. તેનું કારણ એ છે કે ભરતજી રાતદિન તે આનંદનિધિ પરમાત્માનું જે ભાવનાથી સ્મરણ કરે છે તે ભાવનાનું એ ફલ છે. તેની ભાવના સદા એ રહે છે કે :-

“હે પરમાત્મા ! સાગરમાં જેવી રીતે તરંગ ઉપર તરંગ આવ્યા કરે છે તેવી રીતે સંપત્તિ અને સંતોષના તરંગ ઉપર તરંગ ઉત્પસ કરવાનું સામર્થ્ય તમારામાં છે, તમે મનોહર અને ચરિતાર્થ છો, સુખના બંડાર છો તેથી મારા અંતરમાં વાસ કરી રહો.”

હે સિદ્ધાત્મા ! જે આપનું ધ્યાન કરે છે તેમને આપ દિવ્યભોગોનું સંધાન કરી આપો છો, આપનો મહિમા ઉપમાતીત છે. સ્વામી ! આપ જ્ઞાનીઓના અધિપતિ છો. તો વિલંબ શાનો ? મને સંમતિ આપો.”

આ ઉત્કટભક્તિપૂર્ણ ભાવનાનું ફળ છે કે ભરતજી આ સંસારમાં પણ સુખનો અનુભવ કરી રહ્યા છે.

૧૯. મુદ્રિકોપહાર સંધિ

ભરત તરફથી ગયેલા રાજાઓ બહુ વૈભવપૂર્વક વિજ્યાર્થ પર્વત ઉપર ચડ્યા. માર્ગમાં ચક્કવર્તીના મંત્રીએ લાગ જોઈને નમિરાજના મંત્રીને કહ્યું કે “મંત્રી ! એક વાત સાંભળો, ચક્કવર્તી તરફથી જે રાજા આવ્યા છે તેઓ નમિરાજને નમસ્કાર કરશે, પરંતુ ભેટ વગેરે નહીં સમર્પે. નમિરાજ પણ તેમને નમસ્કાર કરે. ચક્કવર્તીના કેટલાક મિત્ર અને હું ભેટ આપીને નમસ્કાર કરીશું, કેમકે હું ખ્રાસ્થણ છું અને મિત્રો ચક્કવર્તી ઈચ્છાનુવર્તિ છે. તેથી અમે તો તેને મહત્વ આપી શકીશું. બાકીના વંતર, વિદ્યાધર રાજા વગેરે માની છે. તેઓ ચક્કવર્તી સિવાય બીજા કોઈને પણ નમશે નહિ. વિવાહને માટે જે આવ્યા હોય તેમને નોકરની જેમ જોવા તે શું ઉચિત છે ? અમે તેની ઈચ્છાનુસાર ઘેર આવીએ છીએ એ કોઈ ઓછી મહત્વની વાત નથી. તેનો સ્વીકાર કરવો જોઈએ.” સુમતિસાગર મંત્રીએ પણ તે વાત સ્વીકારી લીધી.

સુમતિસાગરે મોઢા આગળ જઈને નમિરાજને બધું વૃત્તાંત કહ્યું, નમિરાજ પણ પ્રસન્ન થયા. કાલિંદી અને મધુવાણીએ જઈને યશોભદ્રા દેવીને સમાચાર આપ્યા. યશોભદ્રા દેવીને પણ પરમ હર્ષ થયો. નમિરાજે પોતાના મંત્રીની સાથે અનેક રાજાઓને સ્વાગત માટે મોકલ્યા.

શઠનાયક- “સમ્રાટના મંત્રી આવ્યા છે તેને માટે પોતાના મંત્રીને, રાજાઓને માટે રાજાઓને સ્વાગત માટે મોકલ્યા છે, શું પોતાના ભાઈને મોકલવો ન જોઈએ ? એ કેટલો અભિમાની છે ?”

દક્ષિણ- ‘એમાં શું થઈ ગયું, અમારા સ્વામીને માટે કન્યાસંધાન કરવાનું કામ અમારું છે. આવી વાતોનો વિચાર કરવાનો આ વખત નથી.

નાગર- “નમિરાજ કેવો છે ? તમને ખબર નથી ? કન્યા દેવાની ઈચ્છા ન હોવાથી પહેલેથી જ અતિવક બ્યવહાર કરતો હતો. હવે તેને પોતાને જ સહન કરવું પડશે.”

કુટિલ નાયક- “એને પહેલેથી જ બહુ અભિમાન આવી ગયું છે. જ્યાં તેના બહેન તરફ ચક્કવર્તીએ નજર નાંખી ત્યાં તો વિશેષ કુલાર્થ ગયા. જવા ધો, એના રાહ વ્યાજબી નથી.”

પરંતુ આ બધાનું ચિત શાંત કરવા બુદ્ધિસાગરમંત્રી કહી રહ્યા હતા કે ‘તમે નકામું કેમ બોલો છો ? એ સમ્રાટના મામાના પુત્ર છે. ચક્કવર્તીની મહત્ત્વા તો આપણાને નથી. તેથી તેઓ ચક્કવર્તીનું સ્વાગત કરવા માટે આવશે. આપણાને આ વખતે આ વાતો ઉપર વિચાર કરવાની જરૂર નથી. આપણો જે કાર્ય માટે આવ્યા છીએ તે કાર્ય કરવા આપણો જવું જોઈએ.’

બધા લોકો ગગનવલ્લભપુરમાં દાખલ થયા. રાજમહેલમાં પ્રવેશ કરીને બધાએ દરબારમાં બિરાજમાન નમિરાજને જોયા. વેત્રધારી ચપરાસીઓ નીચે પ્રમાણે પરિચય કરાયો.

“સ્વામી ! આ ભરતના સર્વભાગ્યના’ આધાર ભૂત સર્વલોકના અનિમિષાચાર્ય બુદ્ધિસાગર મંત્રી છે. આ અમોદ વીરતાના ધારણા કરનાર મેધેશ્વર અથવા વિજ્યરાજ છે કે જે સમ્રાટના પ્રધાન સેનાધ્યક્ષ છે. આ ભરત ચક્કવર્તીના પરમ વિશ્વાસપાત્ર, ચક્કવર્તીના પરમ મિત્ર વંતરેન્દ્ર માગધામર છે. સ્વામી ! એમનું સ્વાગત કરો.

“આ વરતનું દેવ દક્ષિણ સમુદ્રના અધિપતિ છે, આ પશ્ચિમ સમુદ્રના અધિપતિ પ્રભાસેન્દ્ર છે. ધૂવકીર્તિ, સુરકીર્તિ, પ્રતિભાસ નામના એ ગ્રણો દેવો માગધાદિદેવોના પ્રતિનિધિ છે. સ્વામી ! આ તમિસ ગુજાના અધિપતિ કૃતમાલ દેવ છે. આ ખંડપાત ગુજાના અધિપતિ નાટયમાલ છે.

“આ વિજ્યાર્થ પર્વતના મધ્ય ભાગમાં આપણો રહીએ છીએ પરંતુ આ પર્વતના ઉપર આ વિજ્યાર્થદેવ રાજ્ય કરે છે. એ નાગેન્દ્રની સમાન છે.

“હિમવાન પર્વતની પેલી તરફ નાગ, યક્ષ, વગેરે જાતિના દેવોના અધિપતિ થઈને આ હિમવંત દેવ રાજ્ય કરે છે, હે રાજા ! તેની તરફ જરા નજર કરો.

“આ રીતે પશ્ચિમ અને ઉત્તરખંડના રાજા પણ અહીં હાજર છે. પશ્ચિમખંડના રાજા કલિરાજ વગેરે રાજાઓને જુઓ. તેઓ મધ્યમ ખંડના રાજાઓ છે. એ માધવેન્દ્ર છે. એ ચિલાતેન્દ્ર છે. નમિરાજે આતંકમય દૃષ્ટિથી તેની તરફ જોયું.

“દક્ષિણ અને પૂર્વખંડના રાજા ઉંડડ અને વેતંડ રાજા છે. એવી રીતે આર્યખંડના સૂર્ય વંશાદિ ઉત્તમ વંશોમાં ઉત્પત્ત આ છઘ્ન દેશોના રાજાઓને અને તેમના રાજપુત્રોને આપ જુઓ. રાજા આ તરફ જુઓ, આ દક્ષિણોત્તર શ્રેષ્ઠીના વિદ્યાધર છે. આ રીતે દક્ષિણાયક, શઠનાયક વગેરે ચક્રવર્તીના મિત્રોને પણ જુઓ. એ સંભ્યામાં આઈ હોવા છતાં પણ ચક્રવર્તીના અષ્ટાંગની સમાન રહે છે. એ ચક્રવર્તીના પરમ ભક્ત છે, બુદ્ધિસાગર મંત્રીને અનુકૂલ છે, લોકમાં અદ્વિતીય બુદ્ધિમાન છે.” એ સાંભળીને નમિરાજે તેમને પોતાની પાસે બોલાવી લીધા.

બધાને યથાયોગ્ય આસન આપીને બેસવાનું કહ્યું. બુદ્ધિસાગર મંત્રીને પોતાના સિંહાસન પાસે જ આસન આપ્યું. બુદ્ધિસાગરની સાથે વાતચીત કરતાં નમિરાજે કહ્યું કે “મંત્રી ! આ રાજા વંતરેન્દ્ર વગેરે સામાન્ય નથી. અહો ! જિનસિદ્ધ ભરતની સંપત્તિ બહુ વધી ગઈ. આ એક એક વંતર અને રાજાઓને જોતાં એક એક પર્વત જેવા જણાય છે. તો આની વચ્ચે કોણ જાણો તે ભરત કેવા લાગતા હશે. ક્યાં અયોધ્યા ને ક્યાં હિમવાન પર્વત ! આ બત્રેની વચ્ચે ખટ્ટખંડને વશ કરવાનું ભાગ્ય ભરતની જેમ કોણ પ્રાપ્ત કરી શકે છે ? બધા લોકો ઈચ્છે તો શું એવી સંપત્તિ મળી શકે છે ? તેને માટે પૂર્વપુણ્યની જરૂર પડે છે. ખરેખર તેનું ભાગ્ય મહાન છે. તેની બરોબરી કરવાવાળો લોકમાં કોણ છે ? શ્રી જિનેન્દ્ર જ જાણો.”

બુદ્ધિસાગર મંત્રીએ કહ્યું કે “રાજા ! તમે ઠીક કહો છો. તમારા બનેવીનું ભાગ્ય અસદશ છે. આપને હર્ષ થવો સ્વાભાવિક છે. ભરતની કેવલ સંપત્તિ જ વધી છે એટલી જ વાત નથી, તેનું ડહાપણ, સુંદરતા, શુંગાર અને વીરતા વગેરે બાબતો જોઈને દેવો પણ મસ્તક જૂકાવે છે. શું તમારા બનેવી આ નરલોકના રાજા છે ? નહિ, સુરલોકના રાજા છે.

“રાજા પુરુષોમાં તેની હોડ કરવાવાળો દુનિયામાં બીજો કોઈ નથી. સ્ત્રીઓમાં તમારી બહેન સુભદ્રાની બરોબરીમાં આવે એવી કોઈ નથી. આમ હોવાથી તે બત્રેનો સંબંધ કરવાનો તમે જે વિચાર કર્યો છે તે ઓછું ડહાપણ નથી. પોતાના પિતૃપરંપરાથી આવેલા સ્નેહ સંબંધને ભૂલી ન જઈને તે પ્રમાણે ચાલવાનો વિચાર તમે જે કર્યો છે તે સ્તુત્ય છે. નમિરાજ ! આવી હાવતમાં તમારી બરોબરી કોણ કરી શકે છે ?”

મુદ્રિકોપહાર સંધિ

૨૨૭

નમિરાજે કહ્યું કે “મંત્રી ! મેં શું કર્યું ? ભરતના પુણ્યે જ આ કાર્ય કરવાની પ્રેરણા કરી. આ વાત બધા રાજાઓની આગળ મુકવાની મને ઈચ્છા થઈ. આ બધા રાજાઓ મારા બંધુ છે, પરંતુ એઓ કેવળ બોલાવ્યાથી જ અમારા મહેલમાં ન આવત, તેથી વિવાહના બહાને અમે એમને બોલાવ્યા છે. આ નિમિત્તે જ આવા આનંદનો પ્રસંગ મળશે તેથી તમોને તકલીફ આપી છે.”

નમિરાજનું ચાતુર્ય જોઈને બધાને હર્ષ થયો. નમિરાજે બધાને સ્નાન ભોજનાદિ કાર્ય માટે તેમને માટે નિર્ભિત સુંદર મહેલોમાં મોકલી દીધા. મનુષ્યને માટે યોગ્ય અન્ન, પાન, ભક્ષ્ય વિશેષમાં વસ્ત્રાભૂષણોથી, તથા દેવોનું સુગંધી દ્રવ્ય, વસ્ત્રાભૂષણોથી સંન્માન કર્યું. ભંડારવતી વગેરે દેવીઓ જે આવી હતી તેમનું પણ યશોભદ્રાદેવી દ્વારા યથેષ્ટ સંન્માન થયું.

બીજે દિવસે બધા લોકોએ નમિરાજને કહ્યું કે “હે રાજા ! અમે જે કાર્ય માટે આવ્યા છીએ તે અમને કરવા ધો. ત્યારે નમિરાજે કહ્યું. ઉતાવળ કરાવો નહિ, ચાર દિવસ જવા ધો, તમે બધા અમારે ત્યાં ક્યારે આવો, આ વિચારના બહાનાથી આવી ગયા તેથી ચાર દિવસ તો મને મોજ માણવા ધો. મારી ઈચ્છા પૂર્ણ થયા પછી આપ જાઓ.” આ રીતે નમિરાજે તે લોકોનો અનેક પ્રકારે સત્કાર કર્યો. ક્યારેક ગાયનગોળિથી, ક્યારેક સાહિત્ય સંમેલનથી, ક્યારેક નવીન નાટ્યનૃત્યોથી, ક્યારેક વાદ્યવાદનથી અને ક્યારેક મહેન્દ્રજાલ વિદ્યાથી તે મહેમાનોને આનંદ ઉપજાવ્યો. ત્યાર પછી બધા રાજાઓએ કહ્યું કે સગાઈનું કાર્ય થઈ જવા ધો. ત્યાર પછી આ બધું કાર્ય કરો.” નમિરાજ વળી કહે છે કે “આટલી ઉતાવળ શું છે. તે થયા પછી તમે ક્યાં રોકાવાના હતા.” ત્યારે તે રાજાઓએ ઉત્તરમાં કહ્યું કે સ્વામીનું સોંપેલું કાર્ય ભૂલીને રમત ગમતમાં મોજ માણવી તે શું સજજનોનો ધર્મ છે ? ઉત્તરમાં નમિરાજ કહે છે કે “મુહૂર્તલગ્ન સારું આવ્યા વિના હું શું કરી શકું ? આપ ઉતાવળ ન કરો,”

“નકામા બહાના શું બતાવો છો ? અમને મોદું થાય છે. આ કાર્ય જલદી થઈ જવું જોઈએ.” તેઓ કહેવા લાગ્યા. “મેં ઉંડરાજ તરફ વેતંડરાજને મોકલીને કહેવરાવું છે, તેમના આવવાની રાહ છે તેઓ આવ્યા પછી આ કાર્ય હું કરી દઈશ.” નમિરાજે કહ્યું.

દરરોજ જુદીજુદી જાતનાં વસ્ત્રો, આભૂષણો વગેરેથી તેમનું સંન્માન કરી રહ્યા હતા. પોતાના મહેલમાં બોલાવીને રોજ મિષ્ટાન્ન ભોજનથી તૃપ્ત કરી રહ્યા હતા. મંત્રી તેની ભક્તિ જોઈને પ્રસન્ન થયા. રાજાઓ આશ્ર્યચક્ષિત થયા. દેવ અને વંતરો આનંદ પાય્યા. ખરેખર નમિરાજ તે વખતે જે અતિથિ સત્કાર કરી રહ્યા હતા તે અદ્ધિતીય હતો.

ઉંડરાજ અને વેતંડરાજ આવી ગયા. હવે રોકી રાખવાનું કોઈ બહાનું નહોતું, તેથી નમિરાજ યોગ્ય મુહૂર્તમાં આ મંગલ કાર્ય કરવા તૈયાર થયા. દિવસે જિનેન્દ્રભગવાનની પૂજા, મુનિદાન, બ્રાહ્મણભોજન વગેરે કરાવીને રાત્રે સગાઈનું મંગલ કાર્ય કર્યું. નગરમાં સર્વત્ર શુંગાર સભાઓ. રથ, વિમાન, હાથી, ઘોડા વગેરે બધા રાજ્યાંગોને શણગાર્યા, મંગલમુખીનામની હાથણી કે જે સુભદ્રાદેવીને અતિપ્રિય હતી તેને શણગારી. તેની ઉપર કન્યાને આપવા યોગ્ય મંગલાભરણ શોભી રહ્યાં હતાં. સ્ત્રીઓ હાથી ઉપર ચકે તો વિદ્યાધરો પોતાનું અપમાન સમજે છે તેથી સ્ત્રીઓને ધારણ કરવા યોગ્ય આભરણો જ હાથી ઉપર રાખ્યાં છે. કેમકે પોતે ક્ષત્રિયોની પ્રતિષ્ઠા બરાબર જાણતા

ભરતેશ વૈભવ

હતા. જો પુરુષ હાથી ઉપર બેઠો હોય તો તેની સાથે સ્ત્રીઓ પણ હાથી ઉપર બેસી શકે છે, પરંતુ એકલી સ્ત્રીઓ હાથી ઉપર બેસી શકતી નથી. તેથી મંગલમુખીને માત્ર શાણગારી હતી. આ રીતે મંગલમુખી હાથણી ઉપર અનેક આભરણો રાખીને બહુ વૈભવપૂર્વક તે ગગનવલ્લભ પુરનાં પ્રત્યેક રાજમાર્ગોમાં ફરતા ફરતા રાજાલયમાં પ્રવેશ કર્યો. રાજાલયમાં પ્રવેશ કરતાં જ બધા લોકોને ત્યાં વિનમિરાજ અને મંત્રીની સાથે બેસાડીને પોતે નમિરાજ અંદર ચાલ્યા ગયા અને ત્યાં અનેક અલંકારોથી વિભૂષિત પોતાની બહેનને હજારો પરિવાર સ્ત્રીઓની સાથે પડદામાં ઊભા રાખીને મંગલગૃહમાં સ્થિત મહેમાનોને બોલાવવા કહ્યું. તે પ્રમાણે બહુ વૈભવપૂર્વક બધા અંદર આવ્યા. જ્યાં કન્યાને આપવા માટે તેઓ જે આભૂષણો લાવ્યા હતા તેમની કાન્તિ બધી દિશાઓમાં ફેલાઈ રહી હતી. એક વિશાળ મંગલગૃહમાં પહોંચીને જ્યાં નમિરાજે આ ઉત્સવની બધી તેયારી કરી હતી ત્યાં તે આભરણોની થાળીને એક રત્નનિર્ભિત આસન પર રાખી દીધી. સાથે આવેલા રાજાઓ બહુ વિવેકી હતા. તેઓએ તે અલંકાર પોતાના સ્વામીનાં પટરાણીનાં છે એમ સમજીને તેની તરફ અનેક ભેટ સમર્પી. કન્યાની માતાનો હરખ તે વખતે ઊભરાઈ રહ્યો હતો.

બધાને યથાયોગ્ય આસન આપીને નમિરાજ પણ એક આસન ઉપર બેસી ગયા. બ્રાહ્મણ વિદ્ધાનો મંગલાષ્ટકનો પાઠ ભણી રહ્યા છે. મંગલાષ્ટકનો પાઠ તેઓ મંગલ કૌશિક આદિ સુંદર રાગોમાં ગાઈ રહ્યા છે. મુહૂર્ત આવતા નમિરાજે બધાની તરફ જોયું. તે વખતે ભરત તરફથી મોકલેલા આભરણો કન્યાને દેવા બુદ્ધિસાગર મંત્રીએ પ્રાર્થના કરી. સ્વામી ! આપને ત્યાં આભરણોની ખામી નથી, તો પણ સભ્રાટ તરફથી મોકલેલા આ આભરણોને અવશ્ય સ્વીકારો લોકના બધા રાજાઓથી જેણો ભેટ સ્વીકારી તે સભ્રાટે તમારી બહેનને ભેટ મોકલી છે. તમે મહાભાગ્યશાળી છો. આ રીતે બધા રાજાઓએ વિનોદથી કહ્યું.

હર્ષથી આભરણી છાબ ઊઠાવીને નમિરાજે મધુવાણીને આપી. મધુવાણી તે પડદાની પેલી તરફ લઈ જઈને સુભદ્રાકુમારીને પહેરાવ્યાં. તે વખતે સૌભાગ્યવતી સ્ત્રીઓ અનેક પ્રકારના મંગલગીતો ગાતી હતી. મોતીના શિરોભૂષણ તે લોકોએ જે વખતે ધારણ કરાવ્યા તે વખતે તેનો પ્રકાશ ચારે તરફ ફેલાઈ ગયો, જાણો કે લોકને તે ચક્કવર્તીના પુણ્ય સામર્થ્યને જ બતાવી રહ્યો હોય ! કંઠમાં પહેરેલાં આભરણો, ચક્કવર્તી પણ કાલે આ રીતે પોતાના હાથથી નવવધુના ગળાને શોભાવશે એ વાતને સૂચવી રહ્યા હતા. હાથમાં જે ભરતના રૂપથી યુક્ત રત્નમુદ્રિકાને તેણો ધારણ કરી હતી તે એ વાતને સૂચવી રહી હતી કે આ રીતે ભરત પણ તમારે વશ થઈને ચિરકાલ રાજ્ય કરશે.

ચક્કવર્તીએ કેવાં અમૂલ્ય અને અનર્થ વસ્ત્રાભરણો મોકલ્યાં હશે ? એનું વર્ણન કરવું શું શક્ય છે ? તે સુભદ્રાકુમારી સ્વાભાવિક અલોકિક સુંદરી છે. તેમાં પણ ચક્કવર્તી તરફથી મોકલેલા આભરણો પહેર્યો પછી તો પૂછવું જ શું ? તેમાં એક નવી કાન્તિ આવી ગઈ. માતાએ મોતીનું તિલક કરતા થકા “શ્રી સુભદ્રાદેવી ભરતના અંતઃપુરમાં પ્રધાન પદ પામીને સુખે જીવે” એ રીતે આશીર્વાદ આપ્યો. આ રીતે નમિરાજ અને વિનમિરાજની રાણીએ પણ તિલક કરીને આશીર્વાદ આપ્યો. નમિરાજે બધાને તાંબૂલ, વસ્ત્રાભૂષણ આપીને તેમનો સત્કાર કર્યો. મંત્રીએ દરવાજા સુધી તેમની

મુદ્રિકોપહાર સંધિ

૨૨૯

સાથે જઈને તેમને વિદાય આપી. ફરી આવીને ચકવર્તીએ જે વસ્ત્રાભૂષણ નમિરાજની માતા અને સ્ત્રીઓ માટે મોકલ્યાં હતાં તે બધાં દીધા અને મહેલ જ તેનાથી ભરી દીધો.

તે રાત્રિ બહુ હર્ષ પૂર્વક વ્યતીત થઈ. સવાર પડયાં પછી બધાને મહેલમાં બોલાવીને નમિરાજે બહુ આદરપૂર્વક ભોજન કરાયું, અને તેઓને કહેવા લાગ્યા કે તમે અમારા પરમ બધું છો. તેથી અમારી એક બીજી વાત પણ સાંભળો, તે આ છે કે ચકવર્તીના મંત્રી બુદ્ધિસાગરને પહેલા જવા દ્વારા. તમે અને અમે સૌ મળીને બધા ચકવર્તીની પાસે જઈએ એ વાત આપ સ્વીકારો. આ વાત બધાએ સ્વીકારી. ત્યાર પછી હિમવંત, માગધામર વગેરે વંતરદેવોએ તેનો સત્કાર કર્યો. ત્યારપછી મહેલની અંદર ચંદ્રશાળામાં બેસીને ચકવર્તીના મંત્રી અને મિત્રોને બોલાવ્યા. તેઓ આવીને કહેવા લાગ્યા કે મંત્રી ! કહો હવે તમારા સ્વામીની જીત થઈ કે નહિ ? તમારા લોકોનું કાર્ય તો થઈ ગયું. મંત્રીએ ઉત્તર આપ્યો કે રાજા ! ખટ્ટખંડાધિપતિ સમ્રાટના આધીનસ્થ રાજાઓને પોતાને આંગણો બોલાવ્યા તો કહોને કે જીત તમારી છે કે અમારા સ્વામીની ?

ઉત્તરમાં નમિરાજ કહ્યું કે કાલે વિનમિ આવીને વિવાહ કાર્ય કરી જશે. તમો આનંદથી જાઓ. એ રીતે વિનોદ કરવા માટે પણ ગંભીરતાથી કહ્યું એ સાંભળીને બુદ્ધિસાગરને આશ્ર્ય થયું. કહેવા લાગ્યા કે રાજા ? આ શું કરો છો, સોણ દિવસ સુધી તમારા કદ્યા પ્રમાણો અમે અહીં રોકાયા. હવે તમને છોડીને અમે કેવી રીતે જઈ શકીએ. તમારા વિના વિવાહ શોભશો નહિ.

નમિરાજ કહેવા લાગ્યા કે “હું કેવી રીતે આવી શકું ?” તમારા રાજા મને નમિ “આવો” એવા વચ્ચનથી સંબોધશે. મને બોલાવતી વખતે “નમિરાજ ! આવો” એ રીતે બહુમાનાત્મક શબ્દ ઉચ્ચારવા જોઈશે. રાજવંશમાં જે ઉત્પત્ત છે તેમને રાજા કહીને ન બોલાવવામાં આવે તો તે રાજત્વને માટે અપમાન છે. હું ખટ્ટખંડાધિપતિને ભેટ સમર્પિને અને નમસ્કાર કરીને બેસી શકું છું, પરંતુ મારી સાથે બોલતી વખતે “આપ” એવા શબ્દથી જ પ્રયોગ કરવો પડશે, અને મને રાજા કહીને જ બોલાવવો પડશે.

મંત્રીએ ઉત્તર આપ્યો કે “રાજા ! આજ સુધીમાં કોઈને પણ અમારા સ્વામીએ “રાજા” શબ્દથી નથી બોલાવ્યા, પણ તમને બોલાવશે. આવો તમારી સાથે સન્માનપૂર્વક બોલવાનું કરીશું; પરંતુ ‘આપ કહીને તો તેઓ નહિ બોલાવે. જેવી રીતે અનેક કન્યા આપવાવાળા પિતાઓને બોલાવે છે તેવી રીતે બોલા વીને “આવો બેસો” એમ કહેશે, પરંતુ “આપ” શબ્દ તો કેવી રીતે તમને કહી શકે ?” નમિરાજ કહેવા લાગ્યા કે “તમે સમજાવો તો તેઓ આ ટેવ નહિ છોડી શકે ?” ત્યારે મંત્રીએ કહ્યું કે “રાજા ! સમ્રાટની ગંભીરતાના સંબંધમાં આપને શું કહું. અમારે કાંઈ કહેવાની જરૂર નથી. તેની વૃત્તિને જોઈને દેવેન્દ્રની પણ તેની આગળ કાંઈ કિંમત નથી.”

“રહેવા દ્વારા, એક નરપતિને સુરપતિથી પણ ઊંચા દેખાડીને આપ પ્રશંસા કરી રહ્યા છો એ કેવલ આપ લોકોની ખુશામત છે.” નમિરાજ કહ્યું.

ઉત્તરમાં મંત્રી કહે છે, ‘રાજા ! કહો જોઈએ કે શું દેવેન્દ્ર તદ્દ્બવ મોક્ષગામી છે ? અમારા રાજા તદ્દ્બવ મોક્ષગામી છે. તેના ગંભીર્યનું શું વર્ણન કરીએ ? સમુદ્રની સમાન ગંભીરતા ધારણા

કરવાવાળા અમારા સમાટ ઈંડ્રની વૃત્તિ જોઈને હસે છે. જિનેંદ્ર ભગવાનની સામે દેવેન્દ્ર જ્યારે જાય છે ત્યારે નાચ કરવા લાગે છે, પરંતુ સમાટ કહે છે કે તે શા માટે નાચે છે. શું ભક્તિથી સુતિ કરનારને ઉત્કટ ભક્તિનું ફળ નથી મળનું ? સર્વાંગ ભાંતિની ભક્તિમાં જરૂર નથી. દેવેન્દ્ર પોતાની દેવીના સાથે હાથીપર ચઢીને સમવસરણમાં જાય છે. એ રીતે ઉઘાડે મોઢે પોતાની સ્ત્રીનું બધાની સામે પ્રદર્શન કરતા થકા તે ભક્તિ કરવા જાય છે કે પોતાની સ્ત્રીની લજજા વેચવા જાય છે ? શું એકલી જ સ્ત્રીઓને વિમાન લઈને તે દેવસભામાં પહોંચીને દર્શન કે ભક્તિ નથી કરી શકતા. લુચ્યા અને લઙ્ગાની જેમ યુદ્ધમાં જાતી વખતે જેમ પોતાની સ્ત્રીઓને સાથે જ લઈ જાય છે તેવી આ બહિરંગ પદ્ધતિ પણ શું નથી ? રાજા ! તેની ગંભીરતાનું લોકમાં તે જ ઉદાહરણ છે. બીજું નથી મળી શકતું, તેથી તેંતે તમને રાજા કહીને બોલાવે તો પણ તમારું ઓછું સન્માન ન કહેવાય તેથી નકામો તમે આગ્રહ ન રાખો.’

ત્યારે નમિરાજે તે વાતનો સ્વીકાર કરી લીધો. “તમો આજ જાઓ કાલે આવું છું.” એમ કહીને તેમને વિદાય આપી, એ રીતે ભંડારવતી આદિ સ્ત્રીજનોનો પણ સત્કાર કરવા માટે માતા યશોભદ્રા દેવીને કહેવડાયું. યશોભદ્રા દેવીએ પણ પુત્રોની ઈચ્છાનુસાર તે સ્ત્રીઓનું યથેષ્ટ વસ્ત્રાભરણોથી સન્માન કર્યું. તે સ્ત્રીઓએ પણ તેમની સાથે સમયોચિત વિનોદાલાપ કરતી થકી હવે ભરતની પાસે જવાનો આગ્રહ કર્યો. ત્યારાપછી બધા લોકો મળીને બુદ્ધિસાગરની સાથે રવાના થયા.

અહીં નમિરાજ પોતાની માતાના મહેલમાં ચાલ્યા ગયા માતુશ્રીને નમસ્કાર કરીને કહેવા લાગ્યા કે “માતુશ્રી ! આપ કહેતા હતા કે કન્યા લઈ જઈને ભરતને આપો, પરંતુ મેં કહ્યું હતું કે પોતાની પ્રતિષ્ઠા ખોઈને કન્યા દેવી તે યોગ્ય નથી. છેવટે કયું સારું થયું ? બધા રાજાઓને પોતાના મહેલમાં બોલાવીને પ્રતિષ્ઠાપૂર્વક કન્યા ન આપતા જાતે લઈ જઈને દઈએ એવા શું એમ ડરપોક વ્યાપારી છીએ ? આપણી કન્યા માટે જ્યારે મોટા મોટા રાજાઓ સન્માનપૂર્વક અહીં આવવા તૈયાર છે તો પછી તાં લઈ જઈને દઈએ એવા શું તે લાડુ જલેબી છે ? કન્યા દેતાં પહેલાં લોભ છોડીને જાનમાં આવેલાઓનું ખૂબ સન્માન કરવું જોઈએ. તે સમાટ જાતે ન આવ્યા જો તે પણ આવ્યા હોત તો હું તેમની સેવા અને યથેષ્ટ સન્માન કરત.’’ ઉત્તરમાં યશોભદ્રાએ કહ્યું કે બેટા ! તમે ભરતનાં પ્રમુખ રાજાઓનું જે સન્માન કર્યું છે તે શ્લાઘનીય છે. મારી ઈચ્છા તૃપ્ત થઈ.

“માતાજી ! આ રીતે મેં જો પ્રતિષ્ઠાપૂર્વક તે બધાને અહીં ન બોલાવતા એકાંતમાં લઈ જઈને બધાની સમાન-કન્યાને પરણાવી હોત તો બહેનને પણ તેના અંતપુરમાં હજારો રાણીઓની માફક સામાન્યરૂપે રહેવું પડત, તેને હંમેશાં સપત્નીમત્સરથી ઊપજતા દુઃખનો અનુભવ કરવો પડત, પરંતુ આજે એવા ઢંગથી મેં કાર્ય કર્યું કે જેથી તે પટરાણી થઈ. આ બધી વાતોનો વિચાર ન કરતા આપ તો કહેતા હતા કે ‘કન્યાને લઈ જઈને ભરતને આપો, નહિંતર હું ઘર છોડીને ચાલી જઈશ.’ કહો હવે કેવું થયું ?’’ નમિરાજે કહ્યું.

યશોભદ્રા દેવી નમિરાજના વચન સાંભળીને હસી પડી, કહેવા લાગી કે “બેટા ! લોકમાં કહેવત છે કે ‘સ્ત્રીઓની નજર પાની ઉપર એ શું જૂઠી વાત છે ? તમે મારો આ અવિવેક સુધારીને

મુદ્રિકોપહાર સંધિ

૨૩૧

ખરેખર આપણા વંશનો ઉદ્ઘાર કર્યો. બહેનને પરમસુખ થયું. તે પટરાણી બની ગઈ. મને પરમ સંતોષ થયો. રાજ્યાંગ ગૌરવ વધ્યો. આ બધાનું તમે જ કારણ છો તેથી બેટા ! સુખે જીવતા રહો.''

નમિરાજ માતુશ્રીના ચરણોમાં નમસ્કાર કરી પોતાના મહેલ તરફ ગયા. માતુશ્રી આનંદથી ત્યાં બેસી રહી. બુદ્ધિસાગર પોતાનું કાર્ય બજાવીને ભરતજી પાસે ચાલી નીકળ્યા.

ભરતજીની ઈચ્છાઓ નિર્વિઘ્નરૂપે અને નિમિષ માત્રમાં પૂર્ણ થાય છે, તેને માટે પૂર્વજન્મમાં તેણે તપસ્યા કરી છે અને વર્તમાનમાં પુણ્યમય ભાવના કરી રહ્યા છે એ કારણ છે.

તેને સતતૂ ભાવના રહે છે કે :-

“હે પરમાત્મા ! તમે નિમિષ માત્ર પણ દુઃખનો અનુભવ નહિ કરતા થકા સુખસાગરમાં મળન છો તેથી મહાદેવ કહેવાઓ છો. હે સુખોત્તમ ! એવા અમૃતનું સિંચન કરતા થકા મારા હૃદયમાં સદાય વર્સી રહો.

હે સિદ્ધાત્મા ! તમે ઉત્સાહવર્ધક છો, ઉન્માર્ગમર્દક છો, ચિત્ત સુખી છો, ચિત્રાર્થચરિત છો, સન્મુનિહૃદયશ્રીવત્સલ છો તેથી સ્વામી ! મને સુખુદ્ધિ આપો.''

આ ભાવનાનું ફળ છે કે કોઈપણ કાર્યમાં દુઃખનું ફળ નથી મળતું.

૨૦. નમિરાજવિનય સંધિ

ભરતજીને બદ્ધિસાગર મંત્રી રોજ ત્યાંથી મંગલસમાચાર મોકલતા હતા. એ જાણીને ભરતજી પ્રસંગ થતા હતા.

એક દિવસની વાત છે કે ભરતજી પોતાના મહેલમાં સુખે બેઠા હતા. સવારનો સમય હતો. આકાશમાં અનેક વાદ્યવિશોષોના અવાજ સાંભળવામાં આવ્યા. ભરતજીએ જાણી લીધું કે ગંગાદેવ અને સિંધુદેવ આવી રહ્યા છે. જ્યતાંકને તેઓએ સ્વાગત માટે મોકલ્યા. બધા લોકોએ બહુ વૈભવપૂર્વક નગરમાં પ્રવેશ કર્યો. ગંગાદેવી અને સિંધુદેવીએ આવીને પોતાના ભાઈને નમસ્કાર કર્યા અને તેઓ યોગ્ય આસન પર બેસી ગયા.

ભરતજીએ હર્ષપૂર્વક પંડિતાને કહ્યું કે “અમારી બહેનો મંગલ વખતે હાજર થઈ. જોયું ?” પંડિતાએ ઉત્તર આપ્યો કે “મોટાભાઈના કાર્યમાં તેઓ હાજર ન થાય તો ક્યારે હાજર થાય ? સ્વામી ! સ્ત્રીઓનો સ્વભાવ જ એવો છે કે તેઓ માને ઘરે કોઈ વિવાહાદિ મંગલ કાર્ય થાય તો તેમાં હાજર રહેવા આતુર રહે છે. તેમાં પણ જ્યારે આપનું જ ગૌરવપૂર્વક મંગલકાર્ય છે તે સાંભળીને તેઓ આવ્યા વગર કેમ રહી શકે ? જે વિવાહમાં સહોદરીઓ નથી તે વિવાહ જ નથી.” ભરતજીએ હસીને પંડિતાને કર્દ ઈનામ આપ્યું ને બહેનોની તરફ જોઈને તેઓ કહેવા કહેવા લાગ્યા કે ‘તમો થાકી ગયા હશો.’

ગંગાદેવી ને સિંધુદેવીએ કહ્યું કે ભાઈ અમે કાંઈ થાકી ગયા નથી, તમારા મહેલ તરફ આવતી વખતે પવન અનુકૂલ હતો. કાંઈ ઝંજાવાત વગેરે નડયો નથી. જ્યારે અમે આવતા હતા ત્યારે ઘણી વંતર દેવીઓ અમને હાથ જોડીને પ્રાર્થના કરતી હતી કે ‘તમે મહાભાગ્યશાળી છો. ભરતરાજની બહેનો છો. તમો અમારા ઉપર કૃપા રાખજો આ રીતે આગળ જ્યારે અમે જઈ રહ્યા હતા ત્યારે કેટલીક દેવીઓ દૂરથી જ નમસ્કાર કરીને ચાલી ગઈ. એ આ રીતે છાનીમાની કેમ જઈ રહી છે ? એવી અમને શંકા થઈ. તપાસ કરતાં ખબર પડી કે આપના સેવકોએ અંકમાલા લખતી વખતે ઉંડતાના કારણો તેમના પતિઓના દાંતો તોડી નાંખ્યા હતા તેથી તેઓ છાનીમાની જઈ રહી હતી. અમને અમારા ભાઈની વીરતા ઉપર હર્ષ થયો અને તેમની મૂર્ખતા ઉપર દયા આવી.

અહીં ચકવતીની રાણીઓએ તે બને દેવીઓનું સ્વાગત કર્યું અને તે બનેને અંદર લઈ ગઈ. આ તરફ જ્યતાંકે ગંગાદેવ ને સિંધુદેવનું સ્વાગત કર્યું. ગંગાદેવ અને સિંધુદેવ પણ સેનાસ્થાનની શોભાને આશ્રમપૂર્વક જોતા થકા અંદર દાખલ થયા. જ્યતાંકે વિવાહને નિર્મિત તે વખતે સેનાસ્થાનને સ્વર્ગપુરી સમાન શાશ્વતાર્થું હતું. ભરતજીએ તેની સાથે સરસ વાર્તાલાપ કર્યા પછી તેમને દેવોચિત મહેલમાં વિશ્રાંતિ માટે મોકલ્યા.

ગંગાદેવ અને સિંધુદેવ એમ કહી રહ્યા છે કે આપને કોઈ વાતની ખામી નથી તો પણ અમારી ભક્તિ છે કે વિવાહને વખતે આ ઉત્તમોત્તમ વસ્ત્રાભરણોને ધારણ કરો, ભરતજીને અનેક વસ્ત્રાભરણો ભેટ આપ્યા. ભરતજીએ પણ સંતોષપૂર્વક સ્વીકાર્યો. ત્યારપછી તેમને માટે નિર્મિત મહેલમાં મોકલીને

નમિરાજવિનય સંધિ

૨૩૩

તેમના મહેલમાં ઉત્તમવસ્તુઓ મોકલવા જયતાંકને સૂચના કરી. ત્યારપણી ગંગાદેવી અને સિંહુદેવી પણ તેના યોગ્ય મહેલમાં ગયા કેમકે તે દેવીઓ હતી, માનવીય સ્ત્રીઓ હોત તો ભાઈના મહેલમાં જ રહેત. તેમને પણ યથેષ્ટ વસ્ત્રાભરણાદિ બેટ મોકલાવ્યા.

તે દિવસ આનંદપૂર્વક વ્યતીત થયો. રાત્રે બુદ્ધિસાગર મંત્રી ગાજતે વાજતે આવ્યા અને ચક્કવર્તીને ભક્તિથી નમસ્કાર કર્યા. બુદ્ધિસાગરની સાથે ગયેલ ઘણા વંતરરાજાઓને વિદ્યાધર રાજાઓ હતા. તેઓ બધાને સમ્રાટે કુશલપ્રશ્ન પૂછ્યા, માગધામર, પ્રભાસાંક, હિમવંત વગેરેનાં નામો લઈને તેઓએ તેમના કુશલસમાચાર પૂછ્યા. અને તે લોકોએ ભરતજીને હાથ જોડીને પ્રાર્થના કરી કે “સ્વામી ! અમે કાંઈ કહેવા માગીએ છીએ. તે સ્વીકારવું જોઈએ.” ભરતજી વિચારમાં પડી ગયા કે તે શું કહેવાના હશે. ગમે તે હોય, તેઓ મારું અહિત નહિ કહે, પછી શું વાંધો છે. તેથી તેને કહેવા લાગ્યા કે “સારું ! શું કહેવા માગો છો ? કહો, હું અવશ્ય સાંભળીશ.”

“સ્વામી ! બીજું કાંઈ નહિ, તે નમિરાજ બહુ અભિમાની છે. તેઓ અહીં આવવા માટે જ તૈયાર નહોતા, પરંતુ અમે કોઈપણ રીતે મનાવીને તેને હા પડાવી છે, પરંતુ આપ તેને ‘નમિરાજના નામથી બોલાવજો. તે ઈચ્છતા હતા કે આપ તેની સાથે “આપ” શબ્દ વાપરીને બોલો, પરંતુ અમે તે વાત ન સ્વીકારી. કેવલ ‘નમિરાજ’ શબ્દથી સંબોધન કરવાનું સ્વીકાર્યું. તેનો આપ સ્વીકાર કરો. આપના મામાના પુત્રને માટે આટલું સન્માન તો રાખશો જ.”

ભરતજી નમિરાજનું સ્વાભિમાન જોઈને મનમાં પ્રસન્ન થયા. ખરેખર નમિરાજના હદ્યમાં ક્ષત્રિયકુલનું અભિમાન છે. તો પણ તે પ્રસન્નતા બહાર ન બતાવતા કહેવા લાગ્યા કે “મંત્રી ! આ ષટ્ટખંડમાં હું જ એકલો રાજા છું. તો શું બીજાને આ પદ મળી શકે છે ? તો હું તેને ‘રાજા’ના નામથી કેમ બોલાવી શકું ? જ્યારે તે મારી આગળ આવીને નમસ્કાર કરશે ત્યારે તેનું સ્વામિત્વ ક્યાંથી રહેશે. આમ હોવાથી હું તેને ‘રાજા’ કેમ કહી શકું ?” બધાએ પ્રાર્થના કરી કે “આપની પટરાણીના મોટાભાઈને માટે આટલું સન્માન આપવું જ જોઈએ.” ત્યારે ભરતજીએ કહું કે “જો કે આટલું માન દેવું તે યોગ્ય નથી, તો પણ તમારી વાત માનવી તે પણ મારું કર્તવ્ય છે. મેં તે વાત માન્ય રાખી છે.”

એવામાં બંડારવતી આવી ને સમ્રાટને નમસ્કાર કર્યા. અને કહેવા લાગ્યા કે, “સ્વામી ! હું દેવીને જોઈને આવી છું, ખરેખર તેનું સૌંદર્ય અપ્રતિમ છે. હવે તો તેને જોઈને આપ ષટ્ટખંડરાજ્યને પણ ભૂલી જશો. તેના પ્રત્યેક અવયવમાં એવું રૂપ ભરેલું છે કે જે બીજે જોવા નહિ મળે. તે પોતાના સૌંદર્યથી સ્વર્ગીય તરુણીઓને પણ નીચું જોવડાવે છે. પુરુષોમાં આપ અને સ્ત્રીઓમાં તે એક સૌંદર્યના ભંડાર છે.” ઈત્યાદિ પ્રકારે તેના રૂપની પ્રશંસા કરીને જવા લાગી. ભરતજીએ તેને ખાલી હાથે ન જવા દેતાં અનેક બેટો મોકલી. એ રીતે તે રાત્રિ પણ આનંદપૂર્વક ગઈ.

બીજા દિવસના સવારની વાત છે. ભરતજી દરબાર ભરીને બેઠા હતા. એવામાં આકાશમાં અનેક વિમાન આવતા દેખાયા. તે બીજા કોઈ નહોતા. નમિરાજ અનેક રાજા ને પરિવારની સાથે વિવાહની તૈયારી કરીને આવી રહ્યા છે. અહીંથી ગયેલા ઘણાખરા ષટ્ટખંડના રાજાઓ તેની સાથે હતા. પોતાની માતા અને બહેનને વિમાનમાં રાખીને અને પોતાની સ્ત્રીઓને પોતાના નગરમાં

મૂકીને આવ્યા છે. એમાં રાજ્યાંગ રહસ્ય હતું. તેને ખબર હતી કે ભરતજી મને હવે સન્માનની દૃષ્ટિ નહિ જુએ, તેથી તેની સ્ત્રીઓ પણ મારી સ્ત્રીઓને હીન દૃષ્ટિ જોશે. આવા વિચારથી પોતાની સ્ત્રીઓને પોતાના નગરમાં જ રાખી આવ્યા. જો બંધુઓને સમોવડિયાની દૃષ્ટિ જુએ તો તેને મળવું ઢીક છે. જે સેવકોની સમાન બંધુઓને જુએ છે તેમને મળવું કદાપિ ઉચિત નથી.

આકાશમાં આવતા નમિરાજે ચકવર્તીના સેનાસ્થાનનું સૌંદર્ય જોયું, અનેક તોરણોથી શાણગારેલા મંદિર, જુદીજુદી જાતની શોભાઓથી શોભિત અડતાલીસ ગાઉ પ્રમાણ સેનાસ્થાન, રત્નનિર્મિત મહેલ, અન્ય દુર્લભ સુગંધ સામગ્રી વગેરે જોઈને નમિરાજ આશ્ર્ય ચક્ષિત થયા. મનમાં વિચારવા લાગ્યા કે વચ્ચે જ્યાં મુકામ કર્યો છે ત્યાં આટલો વૈભવ છે તો પછી એની સાક્ષાત્ નગરીમાં કેવો વૈભવ હશે. ખરેખર તે ભાગ્યશાળી છે, સાક્ષાત્ દેવેન્દ્ર પણ એની બરાબરી કરી નથી શકતા. પ્રત્યક્ષ જોયા વિના કોઈ વાત જણાતી નથી. મેં નાહક ગર્વ કર્યો. એની સંપત્તિ જોતાં મને વિકાર છે. “હુલમાં હું એનાથી ઊતરતો નથી” એવા ગર્વમાં હું હજુ સુધી રહ્યો. શું હું એની બરોબરી કરી શકું છું? એની સાથે મેં નકામો છલ કર્યો. હવે હું મારી બહેનને જલદી તેને આપીને વિવાહ કરી નાખીશ. મારી બહેનનું ભાગ્ય પણ અપ્રતિમ છે. એવા વિચારથી નમિરાજનું મસ્તક ભરાઈ ગયું. યશોભદ્રા દેવીનો હર્ષ પણ પોતાના જમાઈનાં ભાગ્યને વિમાનમાંથી જોઈને સમાતો નહોતો.

નમિરાજ વિમાનમાંથી ઊતરીને ચકવર્તીના મહેલ તરફ જઈ રહ્યા છે. ચકવર્તીએ પણ તેનું સ્વાગત કરવા માટે મંત્રી વગેરે પ્રમુખ પુરુષોને મોકલ્યા. તેઓએ જોઈને બહુ સંતોષપૂર્વક નમિરાજનું સ્વાગત કર્યું. નમિરાજ બધાની સાથે બહુ હર્ષપૂર્વક મહેલ તરફ આવી રહ્યા છે. તે પણ પરમ સુંદર છે. બહુ વૈભવપૂર્વક આવી રહ્યા. તેણે દૂરથી ચકવર્તીને જોયા, દરબારમાં દાખલ થયા.

વેત્રધારી લોક ભરતજીને કહે છે કે હે રાજાધિરાજ માર્તદ ! જુઓ, નમિરાજ આપની પાસે આવી રહ્યા છે. આપના મામાના પુત્ર નમિરાજ આવી રહ્યા છે. સમ્રાટ ગાયન વગેરે બંધ કરાવીને તેની તરફ જોયું. નમિરાજે અનેક લેટો સમર્પણે ચકવર્તીને નમસ્કાર કર્યો. સમ્રાટ હર્ષપૂર્વક તેને આલિંગન કર્યું અને પોતાના સિંહાસનની પાસે જ બીજું એક આસન નંખાવ્યું. તેનાપર નમિરાજ બેસી ગયા. બીજા સહયોગને પણ યોગ્ય આસન આપવામાં આવ્યા. ત્યાર પછી સમ્રાટ કહેવા લાગ્યા કે નમિરાજ ! ‘ઘણા દિવસ પછી તમારા દર્શન થયાં, આજે અમને હર્ષ થયો છે.’ ઊતરમાં નમિરાજ કહેવા લાગ્યા કે ‘ભાવાજી ! આપ એમ કેમ કહી રહ્યો છો કે ‘લાંબા કાલે મારા દર્શન થયા.’ પણ ખરી રીતે મને ઘણા કાલે સદ્ગ્રામ્યે આપના દર્શન થયા. ખરેખર તે વખતે નમિરાજનો હર્ષ સાગર ઊછળી રહ્યો હતો, કારણ કે સમ્રાટ તેને રાજના નામથી બોલાવ્યા હતા. એને હર્ષ કેમ ન થાય ? તેને હર્ષ થવો સાહજિક છે. તેનું આસન નાનું હોવા છતાં પણ તેનું માન નાનું નહોતું.

ભરતજી:- ‘નમિરાજ ! મને જોવાની ઈચ્છા તેં ન કરી પરંતુ તને જોવા માટે મેં અનેક તંત્રો રચ્યા, કેમકે સ્નેહપદાર્થ જ એવો છે. તે બંધુંય કરાવે છે.’

નમિરાજ:- “શું આપની તરફ મારો પ્રેમ નથી ? આપને મળવાની મારી ઈચ્છા નહોતી થતી ? જરૂર થતી હતી, પરંતુ આપના ભાગ્યનો મહિમા સાંભળીને હું ડરતો હતો કે હું આપને કેમ

નમિરાજવિનય સંધિ

૨૩૫

મણું ? તેથી હું દૂર જ રહ્યો હતો. શું એ આપ નથી જાણતા ? ભાવાજી ! આપ એ સારી રીતે જાણો છો કે લોકમાં ગરીબ વ્યક્તિ શ્રીમંતોને પોતાના બંધુ કહે તો લોક બધા હસે છે. જો શ્રીમંત ગરીબને પોતાનો બંધુ કહે તો તેની શોભા વધે છે. મોટા માણસ જેમ બોલે તેમ ચાલે. તેને માટે કોઈ વાંધો નથી તેથી હું પર્વત ઉપર જ રહ્યો. જ્યારે આપની આજ્ઞા થઈ ત્યારે જલદી અહીં આવ્યો.’’

ભરતજી:- “નમિરાજ ! તું બોલવામાં મહા ચતુર છો, શાબાશ !” ચક્રવર્તી હર્ષપૂર્વક તેની તરફ જોઈ રહ્યા.

નમિરાજ- “સ્વામી ! બોલવાની ચતુરાઈ આપમાં છે કે મારામાં એ પાસે રહેલા રાજાઓને જ પૂછી લ્યો. મોરના ઈંડાને ચીતરવું પડે નહિ (જે પ્રત્યક્ષ છે તેના પ્રમાણની શી જરૂર)

એવામાં માગધામરઆદિ પ્રમુખપુરુષો કહેવા લાગ્યા કે ખરેખર અમારા સ્વામી બોલવા ચાલવામાં ચતુર છે, પરંતુ તે પોતે જ જ્યારે આપને ચતુર કહે છે ત્યારે આપ પણ ચતુર હો એમાં કોઈ શંકા નથી.’’

ભરતજી- “નમિરાજ ! તમે મારા મામાના પુત્ર થવાને સર્વથા યોગ્ય છો, ગુણાન્વિત છો, ભાવ જાણવાવાળા છો, અનેક વાતો કહેવાથી શું ? તું રાજ કહેવા માટે સર્વથા સમર્થ છો. હું ચક્રરત્ન પ્રાપ્ત કરીને પરાક્રમથી જીવન વ્યતીત કરી શકું છું અથવા કરી રહ્યો છું, પરંતુ તું ક્ષાત્રાભિમાનને કાયમ રાખીને તેના તેજથી અહીં આવ્યો છે. તું જ ખરેખર વિકમાન્વય શુદ્ધ છો. કોઈ પણ વાતને મૂકવામાં કે ગ્રહણ કરવામાં, લેવાદેવામાં, શરીર સૌંદર્ય, બોલવું, ચાલવું વગેરે વાતોની ક્ષત્રિયોમાં કાંઈ વિષેશતા રહેવી જોઈએ. પોલેપોલી વાત ઉપર હું પ્રસન્ન થતો નથી, તમારી વૃત્તિએ મારા મસ્તકને ડોલાવી દીધું.’’

એવામાં નમિરાજે અનેક ઉત્તમોત્તમ વસ્ત્રાભરણો સમ્રાટની સામે લેટમાં મૂક્યા.

ભરતજી ફરીને કહેવા લાગ્યા કે “જ્યારે હું તારી ઊપર પ્રસન્ન થયો છું ત્યારે તું મને લેટ કેમ આપી રહ્યો છો. મારે તને આપવી જોઈએ.’’

નમિરાજ કહેવા લાગ્યા કે “તમારા વચનોથી મારું હદ્ય પીગળી ગયું તેથી વિનયની નિશાનીમાં તેનો સ્વીકાર કરવો જોઈએ.’’ ત્યારાંધી ભરતજીએ આવેલા બંધુઓનું બેવું સંન્માન કર્યું. નમિરાજને પણ વિશેષ ઉપહાર દેવામાં આવ્યા.

બુદ્ધિસાગરે પ્રાર્થના કરી કે સ્વામી ! કાલે અમે વિવાહમંગલનો આનંદ માણશું આજ આ બધાને આરામ કરવાની આજ્ઞા કરવી જોઈએ. તે પ્રમાણે ભરતજીએ બધાને દરબારમાંથી વિદાય આપી. બધાને જવાનો ઈશારો કરીને પોતે પણ મહેલ તરફ ગયા. ચક્રવર્તી થોડાક દૂર ગયા પછી એક દાસીએ આવીને કાનમાં કહ્યું કે સ્વામી ! નમિરાજ એકલા જ આવ્યા છે. એની દેવીઓને ત્યાં જ મૂકીને આવ્યા છે. સમ્રાટ ત્યાંજ ઊભા રહ્યા અને નમિરાજને બોલવા મોકલ્યા. નમિરાજને એકલા જ આવવાનો ઈશારો કરવાથી તે એકલા જ પાસે આવ્યા. બાકીના નોકર, ચાકર બધા દૂર ચાલ્યા ગયા. સમ્રાટે નમિરાજનાં કાનમાં કહ્યું કે નમિરાજ તમે અહીં આવ્યા તે બહુ સારું કર્યું, પણ તું તારી

૨૭૬

ભરતેશ વૈભવ

સ્ત્રીઓને તારા ગામમાં જ મૂકી આવ્યો તે સારું ન કહેવાય. ઉત્તરમાં નમિરાજે કહ્યું કે “માતાજી આવ્યા છે, બહેનોને લઈને આવ્યો છું તો તેમની શી જરૂર છે ? તેથી તેને ત્યાં રાખીને આવ્યો છું. આપને ક્યા વૈભવની ખામી છે ?”

ભરતજી કહેવા લાવ્યા કે “તું મારી સાથે નકામા બહાના ન બતાવ. મારી બહેનોને મને જોવાની ઈચ્છા થઈ છે. તેના આવ્યા વિના વિવાહ શોભશે નહિ. નમિરાજ જરા અચકાયા. ફરી સમાટ કહેવા લાગ્યા કે નમિરાજ ! આ રીતે બેદભાવ રાખીને કેમ વિચારો છો ? મારી બહેનોને મારે મળવું છે. આજ રાત્રે જ તેમને બોલાવી લઈશ. તું અહીં આવ્યો, મામીજી આવ્યાં. હવે કેવલ મારી બહેનોને જ ત્યાં રાખી આવ્યો ? તેમના મનમાં કોણ જાણો શું વિચાર આવતા હશે, મનમાં કેટલું દુઃખ થતું હશે ? અમારી સ્ત્રીઓને તેઓ બે દહાડા મળીને પ્રસન્ન થઈ જાત. સ્ત્રીઓને આવા કામમાં ખૂબ હર્ષ થાય છે તેથી જરૂર બોલાવો.” એટલું કહીને સમાટ મહેલ તરફ ચાલ્યા ગયા. નમિરાજ પણ પોતાને માટે ખાસ બનાવેલા મહેલ તરફ ચાલ્યા ગયા.

નમિરાજના મહેલને પહેલેથી જ સમાટે ભોગોપભોગ સામગ્રીઓથી ભરી દીધો હતો. ચક્કવર્તીએ મહેલમાં જઈને ભોજન કર્યું. નમિરાજ પણ ભોજન આદિ કિયાઓથી પરવાર્યા આ રીતે તે દિવસ સુખથી વ્યતીત થયો.

પાઠક જુએ કે નમિરાજ ચક્કવર્તીની પાસે આવવામાં સંકોચાતો હતો. અભિમાનથી પોતાની બહેનને સમાટને દેવા માટે પણ તૈયાર ન હોતો. પરંતુ સમાટ પુણ્યશાળી છે. તેના સાતિશય પુણ્યના પ્રભાવથી ગમે તેટલું કઠોર હદ્ય કેમ ન હોય પણ તે પીળણી જાય છે, તેમને સુખના ને સુખના જ પ્રસંગો આવે છે. હવે પછીના પ્રકરણમાં પાઠક સુભદ્રા કુમારીની સાથે ભરતજીના વિવાહ થવાના મંગલપ્રસંગના દર્શન કરશે. ભરતજી સદા સંસારમાં પણ સાતિશય સુખ મળે એવા પ્રકારની આત્મભાવના કરે છે. તેના હદ્યમાં સદાયે આત્મવિચાર વર્તે છે.

“હે પરમાત્મા ! જે વ્યક્તિ હદ્યથી તમને દેખે છે તેને તમે અવિચિન્ન સુખ આપો છો. તે સુખ અનુપમ છે. કેમકે તમે સુખ સાગર છો. તેથી તમે સદા અચળ રૂપે મારા હદ્યમાં વર્ત્યા કરો.”

“હે સિદ્ધાત્મા ! આપની ઉપાસના કરનારી વ્યક્તિ અનેક સિદ્ધિઓ સાધીને અંતે સંસિદ્ધિ (મુક્તિ) રૂપી યુવતીની સાથે વિવાહ કરી લીએ છે, જેવી રીતે આપે કર્યા છે. તેથી હે ભવ્યભાંધવ ! અગણિત સુખો પ્રાપ્ત કરવા યોગ્ય સુખુદ્ધિ આપો.”

આ ભવ્યભાવનાનું ફળ એ છે કે તેમને વારંવાર સુખ સાધનોની પ્રાપ્તિ થતી રહે છે.

૨૧. વિવાહસંભ્રમ સંધિ

નમિરાજ, પોતાના મનમાં વિચાર કરવા લાગ્યા કે જ્યારે સમાટે પોતે તેમને પોતાની સહોદરીઓના નામથી સંબોધ્યા તો એવી સ્થિતિમાં પોતાની સ્ત્રીઓને ન લાવવી તે યોગ્ય નથી. તે વખતે તેમને બોલાવવાની વ્યવસ્થા કરવામાં આવી. વિનમિરાજની માતા શુભ દેવી, તેમની પાંચસો દેવીઓ સાથે આવી અને નમિરાજની આઠ હજાર રાણીઓ પણ આવી ગઈ, બધાનું સ્વાગત કરવામાં આવ્યું.

યશસ્વતી દેવી જે ભરતજીની માતા છે તેમના ભાઈ કચ્છરાજા છે. સુનંદા દેવીના ભાઈ મહાકચ્છ છે. બસે સુખી છે. કચ્છરાજને નમિરાજ અને સુભદ્રાદેવી. તેમજ મહાકચ્છને ઈશ્છા મહાદેવી અને વિનમિરાજ, એ રીતે બસે રાજાને બબ્બે સંતાન છે. કામદેવ બાહુભલિના સાથે ઈશ્છા મહાદેવીનો વિવાહ થયો છે. તે પૌદનાપુરમાં સુખેથી પોતાનો સમય વ્યતીત કરી રહી છે, સુભદ્રાની સાથે આજે ભરતજીના વિવાહની તૈયારી થઈ રહી છે તેથી આ મંગલ પ્રસંગે બધા લોકો અહીં એકત્ર થયા. બધા લોક અહીં આવી ગયા છે એમ જાણીને ભરતજીને પરમ હર્ષ થયો. તેઓએ વિવાહની તૈયારી કરવા માટે આજા આપી.

વિવાહ સમારંભના પ્રસંગે સેનાસ્થાન શાશ્વતારવામાં આવ્યું હતું. એક નવીન જિનમંદિરની રચના થઈ. ત્યાં બહુ સંભ્રમપૂર્વક પૂજાવિધાન થવા લાગ્યા. કરોડો પ્રકારના વાજિંગ્રો સાથે શુદ્ધમંત્રોચ્ચારણપૂર્વક પૂજાવિધાન ચાલી રહ્યું હતું. ભરતજી ભક્તિથી તે બધું જોઈ રહ્યા હતા. પૂજાવિધાન થયા પછી વિપ્રોને અભ્યંગપૂર્વક અનેક પ્રકારનું ભોજન કરાવીને તૃપ્ત કર્યા. અને ઉત્તમોત્તમ વસ્ત્રાભરણો દાનમાં દીધા. સમાટને કઈ વાતની ખામી છે ?

“સતી સુભદ્રાદેવી અને પતિ ભરતેશ બહુ સુખપૂર્વક ચિરકાલ જીવતા રહો.” એ રીતે દાન લેતી વખતે વિપ્રોએ આશીર્વાદ આપ્યા. આ રીતે અન્ય શ્રેષ્ઠીવર્ગા, વેશ્યાઓ, પરિવાર વગેરે બધાને પરમાત્મથી સમાટે તૃપ્ત કર્યા. સેનાસ્થાનની પ્રત્યેક ચાલીમાં ભોજનની તૈયારી થઈ. સેનાના દરેક બચ્ચાને ભોજન કરાવીને સંતુષ્ટ કર્યા. સ્થળે સ્થળે વસ્ત્રોનાં પહાડ જ ખડકી દીધા હતા. જેને જોઈએ તે લઈ જાય. તાંબૂલ, કપૂર, એલચી વગેરે પર્વતોની સમાન ઢગાલે ઢગલા કરી રાખ્યા હતા. જે મહેલમાં જમી શકતા હતા તેને મહેલમાં જમાડયા. બીજા લોકોને સ્થળે સ્થળે રસોડાં બનાવીને ભોજન કરાવ્યાં, અને જે અસ્પૃશ્ય હતા તેમને પકવાન મીઠાઈ વગેરે આપવામાં આવ્યા. અને તેઓ પોતાને ઘરે લઈ ગયા. એટલું જ નહિ હાથી, ઘોડા વગેરે જે સેનામાં સજીવ યુદ્ધસાધન હતું તેમને પણ તૃપ્ત કર્યા. પરિવારને સંતુષ્ટ કર્યા.

વંતરોને હિવ્યવસ્ત્રાભૂષણોથી સંતુષ્ટ કર્યા. નરપતિ, ખગપતિ, વંતરપતિ વગેરે પોતાના મિત્રોનો યથેષ્ટ સત્કાર કર્યો. હજાર રાજકુમારોને પોતાના મહેલમાં બોલાવીને ભોજન કરાવ્યું, અને તેમનો સત્કાર કર્યો. પોતાની બહેન ગંગાદેવી અને સિંધુદેવીનો યથેષ્ટ સત્કાર કર્યો, સાથોસાથ દેવપરિવાર જનોનો પણ સત્કાર કર્યો. પોતાની બસેમામી અને નમિરાજનું તેઓએ જે વૈભવથી સન્માન કર્યું તેનું શું વર્ણન થઈ શકે છે ? નમિરાજની દેવીઓનું પણ સન્માન કર્યું. વિશેષ શું ? અડતાલીસ ગાઉ પરિમિત તે સ્થાનમાં રહેલા પ્રત્યેક પ્રાણીને સમાટે તૃપ્ત કર્યા. પરંતુ મુનિભુક્તિ

માત્ર ન થઈ શકી. તેનું ભરતજીના મનમાં જરૂર હુઃખ થયું, તો પણ તેઓએ પોતાની ઉત્કટ ભાવનાથી એ કાર્ય પણ પુરું કર્યું.

આ રીતે ચક્રવર્તીનું કાર્ય જોઈને સાસુના હૃદયમાં ધણો હરખ થયો. મનમાં વિચારવા લાગી કે આવા મહાપુરુષના મહેલમાં જનારી મારી પુત્રીને ધન્ય છે.

આ રીતે સવારમાં ખૂબ આનંદપૂર્વક ભોજનાદિ કાર્ય થયું. ત્યારપણી બપોરે ચક્રવર્તીએ બધાને આનંદથી વસંતોત્સવ અને હુંકુમોત્સવને મનાવવાનો આદેશ આયો.

ત્યારપણી ગંગાદેવ અને સિંધુદેવ બસે નમિરાજના મહેલપર ગયા અને સહોદરીને માટે ઉચિત દિવ્યવસ્ત્રાભરણો આપીને ચાલ્યા ગયા. તે જોઈને ગંગાદેવી અને સિંધુદેવીને પણ તીવ્ર ઈચ્છા થઈ કે અમે પણ ભાબીને કાંઈક બેટ આપીએ. તેઓએ પોતાના પતિરાજને પૂછ્યું. ઉત્તરમાં ગંગાદેવી અને સિંધુદેવે કહ્યું કે જો તમારા ભાઈ આજ્ઞા આપે તો તમે જઈ શકો છો. તે વખતે ગંગાદેવી અને સિંધુદેવી બસે મળીને ભાઈ પાસે આવી અને કહેવા લાગી કે ભાઈ ! વિવાહ માટે શાશ્વત રીતી કન્યાને અમારે જોવી છે. રજા મળવી જોઈએ. ત્યારે ભરતજીએ કહ્યું કે તમોએ આવી શું ધમાલ મચાવી છે ? રાત્રે વિવાહમંડપમાં તમે જોઈ શકો છો. બીજાના ધરમાં વગર બોલાવે જવું શું ઉચિત છે ?

ભાઈ પારકું ધર કેવું ? આ ગગનવલ્લભપુર તો નથી. આપણા નગરમાં આવીને તેઓએ પોતાના મહેલમાં મુકામ કર્યો છે. તો તે પારકું ધર શાનું ?

એમ નહિ બહેન ! બીજા જ્યારે પોતાને બોલાવે નહિ ત્યારે પોતાની મેળે જ ત્યાં જઈએ તો તેમાં આદર પાભીએ નહીં. તે કહી શકે કે અમે ક્યાં બોલાવ્યા હતા ? તમો શા માટે આવ્યા ? તેથી પોતાની પ્રતિષ્ઠા ઓછી થાય છે.

ભાઈ ! તમે અમને આદરની દૃષ્ટિથી જોઈ તો અમને દુનિયાનું સંન્માન મળી ગયું. જો તમે આદર ન કર્યો તો અમારી કિંમત એની મેળે જ મોળી પડી જાય છે. તેથી તેઓ શું કરી શકશો. અમને તેના સંન્માનનું શું પ્રયોજન છે ? વિશેષ શું ? બટ્ટંડાધિપતિ અમારા ભાઈની ભાગ્યશાળી ભાવિ પટરાણી, એવી અમારી ભાબીને જોવાની ભવ્યભાવના અમારામાં થઈ છે. તેથી અમને રજા મળવી જોઈએ.

ભરતજીએ બહેનોની ધણી આતુરતા જોઈ. તેઓએ કહ્યું કે સારું ! જો તમારી તીવ્ર ઈચ્છા હોય તો એકવાર જઈ આવો. ત્યારે તેમને બહુ આનંદ થયો. તે બસે બહેનો તે વખતે નમિરાજના મહેલમાં ગઈ. યશોભદ્રા દેવીને ખબર પડી કે ભરતજીની બહેનો મળવા માટે આવી રહી છે. ત્યારે દેવીએ સેવિકાઓ દ્વારા તે બસે બહેનોનાં પગ ધોવરાવ્યા અને યોગ્ય આસન આપીને બેસવાનું કહ્યું. પરંતુ તે બહેનોએ કહ્યું કે અમે અહીં નહિ બેસીએ. અમારી ભાબી ક્યાં છે ? તેની પાસે જઈને અમે બેસીશું. ત્યારે યશોભદ્રાદેવી તેમને ઉપલા મહેલમાં લઈ ગઈ. ત્યાં અનેક સ્ત્રીઓની વચ્ચે આનંદથી બેઠેલી તે સુભદ્રાદેવીને જોઈ, યશોભદ્રાએ પુત્રીને કહ્યું કે બેટી ? તમારા રજા ભરતજીની બહેનો આવી છે. તેમને મળો. ત્યારે સુભદ્રાદેવીએ ઊઠીને બસેને આલિંગન કર્યું. ત્યાર પછી ત્રણો મળીને ત્યાં બેસી ગયા. પાસે યશોભદ્રાદેવી પણ બેસી ગઈ.

વિવાહસંભ્રમ સંધિ

૨૩૮

સુભદ્રાદેવીની બોલચાલ, હાવભાવ જોઈને ગંગાદેવી અને સિંધુદેવીએ મનમાં વિચાર કર્યો કે ખરેખર આ સામાન્ય કન્યા નથી, સમાટની પત્ની થવા યોગ્ય છે. આ ચક્કવતીને મોહિત કર્યા વિના નહિ રહે. એનો શાણગાર, અલંકાર, સૌંદર્ય વગેરે દેવાંગનાઓને પણ નીચું જોવડાવે છે. મનુષ્ય સ્ત્રીઓની તો વાત જ શી? સુભદ્રાદેવીના પ્રત્યેક અવયવના આભરણ અત્યંત શોભે છે. અનેક સખીઓ તેની સેવામાં હાજર છે. તાંબૂલદાન આદિ કાર્યમાં સદા લાગેલી દેખાય છે. તે સુભદ્રાદેવી બહુ ગંભીરતાથી તે દેવાંગનાઓ તરફ જોઈને બેઠી છે.

દેવીઓએ પ્રશ્ન કર્યો કે અમારા ભાઈના ચિત્તને હરી લેવાવાળાં શું તમે સુભદ્રા છો? સુભદ્રાદેવી કાંઈ પણ ઉત્તર આપ્યા વિના જરાક હસી. જાણો કે તે મૌનથી એમ કહી રહી હોય કે એ કઈ મોટી વાત છે? ફરી તે પ્રશ્ન કરવા લાગી કે શું આ તિલક ભરતજીના મનને પસંદ કરશે? શું આ વેણી જ સમાટને મોહ ઉપજાવશે? બોલો દેવી! તમે મૌન કેમ બેઠા છો? ત્યારે સુભદ્રાદેવીએ લજાથી મસ્તક હલાવ્યું. તે બસે વારંવાર તેને બોલાવવાની કોશિષ્ય કરતી હતી, પરંતુ તે લજાથી બોલતી નહોતી. વળી તેને ચીડવવા માટે કહેતી હતી કે આ સુંદરી તો જરૂર છે, પરંતુ સરસ નથી કેમકે જ્યારે તે અમારી જેવી સ્ત્રીઓ સાથે નથી બોલતી ત્યારે પોતાના પતિ સાથે કેમ બોલશે? કેવલ સુંદરી બનવાથી શું થયું? જોવામાં સુંદર દેખાતાં ફળો જો સરસ ન હોય તે શું કામના?

ત્યારે મધુવાણી કહેવા લાગી કે, “તે આજ નહિ બોલે. કાલે અથવા પરમાણુસે તમે આવીને જોજો. તમોને એક બે વાતમાં જ નિરુત્તર કરી દેશે. તો તમે શા હિસાબમાં! આપના ભાઈની ચતુરાઈ પણ અમારી દેવી આગળ કાંઈપણ નહિ ચાલે. તેમને પણ કોઈ કોઈ વખતે નિરુત્તર કરી દેશે. અમારી દેવીની બહુ ચતુરાઈ આગળ બીજું ચાતુર્ય નહિ ચાલે. આજ રહેવા ધો.

ત્યારે ગંગાદેવી અને સિંધુદેવીએ કહ્યું કે “મધુવાણી? ઠીક છે. કદાચ આ સુભદ્રાદેવીનો નિયમ હશે કે પોતાના પતિ સિવાય બીજા કોઈની સાથે પણ ન બોલવું તેથી મૌન બેઠી. છે. સારું! એમ જઈને ભાઈને કહી દેશું.”

ત્યારે યશોભદ્રાએ કહ્યું કે જવા ધો. તમારા ભાઈ અને તમને આ કન્યા કેવી રીતે જીતી શકે? તેથી નકામો તેને બોલાવવાનો પ્રયત્ન આમ કેમ કરી રહ્યા છો. તમારા ભાઈ આ લોકમાં સર્વ શ્રેષ્ઠ છે. અને આપ દેવ સ્ત્રીઓ છો! તમોને વાતોથી કોણ જીતી શકે? તેથી તમો મારી કન્યા સાથે પ્રેમથી મળતા રહો એમ એમ ઈચ્છીએ છીએ.

આ રીતે વિનયવિનોદ કરીને તે બસે બહેનો જવા લાગી. જતી વખતે બસે બહેનોએ સુભદ્રાકુમારીની અંગૂઠી જોવા ઈચ્છતાં તેણો સહજ કાઢી આપી. ત્યારે તે બસે કહેવા લાગી કે આ તમારી પ્રેમ નિશાની તરીકે લઈ જઈને એમે અમારા ભાઈને આપીશું. ત્યારે તેણો બસેને પોતાના બસે હાથોથી પકડીને બેસાડી દીધી. ખરેખર તેની શક્તિ અપાર હતી. લોકની સમસ્ત સ્ત્રીઓ મળવાથી પણ ચક્કવતીને સ્ત્રીરન સિવાય સંતોષ નથી થતો. આ સુભદ્રા સ્ત્રીરન છે. શક્તિમાં તેની બરાબરી કોણ કરી શકે. તેણો તે દેવાંગનાઓના હાથમાંથી અંગૂઠી ઝુંટી લીધી.

તેનું સામર્થ્ય જોઈને તે દેવીઓને પણ આશર્ય થયું. ઉત્તરમાં તેઓ કહેવા લાગી કે કુમારી તમારા ઘરમાં તમે આટલી શક્તિ દેખાડી રહ્યા છો. હાલ જવા ધો. અમારા ભાઈના મહેલમાં આવો ત્યાં જોઈશું કે તમારું સામર્થ્ય કેટલું છે ? આ પ્રકારે વિનોદ વાર્તાલાપ કરતી થકી જવા લાગી, ત્યારે યશોભદ્રા દેવીએ અનેક મંગલપદાર્થો આપીને તેમનો સત્કાર કર્યો.

ત્યાંથી નીકળીને બસે દેવીઓ ભાઈની પાસે ગઈ. ત્યાં જઈને તેઓએ સુભદ્રાકુમારીની ખૂબ પ્રશંસા કરી. ભાઈ તેનું રૂપ શૃંગાર અને ગાંભીર્ય વગેરે જાણીને આશર્ય પાખ્યા. ઉત્તરમાં ભરતજી કહેવા લાગ્યા કે કોણ જાણો તમે નકામી પ્રશંસા કરી રહ્યા છો. ત્યારે દેવીઓએ કહ્યું કે ‘ભાઈ ! એમાં જરાય શંકા નથી. તે સ્ત્રીઓમાં રન્ન સમાન છે, તેનું સામર્થ્ય અપાર છે. ભાઈ ! અમારું ચિત્ત પ્રસ્ત્ર થયું. આ ઘણો મોટો ઉત્સવ છે. આવા ટાણો માતુશ્રી હોત તો ઘણો આનંદ થાત.’

ઉત્તરમાં ભરતજી કહેવા લાગ્યા કે “બહેન ! હું પણ એમ જ વિચારતો હતો. માતાજીને આ વખતે વિમાન મોકલીને બોલાવી લેત પરંતુ એમાં એક વિધન ઊભું છે. માતાજીને બોલાવતી વખતે મારી નાનીમાં સુનંદાદેવીને પણ બોલાવવી જોઈએ. એમના આવવાની પણ જરૂર છે. પરંતુ બાહુબલી તેમને મોકલવા રજા નહિ આપે, કેમકે મારા ભાઈનું હૃદય કેવું છે તે હું જાણું છું. તેથી તમે સંતોષ રાખો. આજ જવા ધો.’

રાત્રિ થઈ ગઈ. પૂર્ણિમા હોવાથી શુભ્યાંદ્યની ફેલાઈ રહી છે. તે વખતે નરલોક જ્યોતિલોક જેવો લાગતો હતો. સેનાસ્થાનમાં વિવાહ સમારંભની તૈયારી થઈ રહી હતી. સેનાના પ્રાચ્યેક અંગાનો શૃંગાર રચવામાં આવ્યો હતો. હાથી, ધોડા વગેરે શાણગારવામાં આવ્યાં હતાં. સર્વત્ર આનંદને આનંદ થઈ રહ્યો હતો. એક તરફ આ ખુશાલીમાં વિદ્યાધર દેવીઓ આકાશમાં નાચતી હતી, તો બીજી તરફ ભૂચરીદેવીઓ ભૂમિ ઉપર નાચતી હતી. કરોડો પ્રકારનાં વાજિંગ્રો વાગી રહ્યા હતાં. સુભદ્રાકુમારીને અનેક દેવીઓએ મળીને વિવાહોચિત શૃંગારથી શાણગાર્યો. ભરતજી પણ દેવેન્દ્ર સમાન અનેક ઉત્તમોત્તમ વસ્ત્રાભરણોથી અલંકૃત થયા. સર્વત્ર તેમનો જ્યજ્યકાર થઈ રહ્યો છે.

ભરતજીનું પુણ્ય બીજાઓથી અસદશ છે. તેમને હરવખતે આનંદ અને મંગલનો પ્રસંગ આવ્યા કરે છે. તેઓ સંસારમાં પણ સુખનો અનુભવ કરે છે. તેમની સેવામાં રહેનારા સેવકોને પણ જ્યારે દુઃખ નથી તો પછી તેમને પોતાને તો કઈ વાતનું દુઃખ હોય ! જેવી રીતે દીવો બીજાને પણ પ્રકાશો છે અને પોતે પણ પ્રકાશો છે તેવી રીતે ભરતજી પોતે સુખ ભોગવે છે બીજાને પણ સુખ આપે છે. તેઓ પરમાત્મા પાસે પ્રાર્થના કરે છે કે :-

“હે પરમાત્મા ! તમે સ્વયં સુખી છો અને બધા લોકોને સુખી કરો છો કેમકે તમે સુખ સ્વરૂપ છો તેથી મારા હૃદયમાં સદા વર્ત્યા રહો.”

“હે સિદ્ધાત્મા ! મુક્તિ લક્ષ્મીની સાથે વિવાહ કરવા પહેલાં તમે લોકોને મૃદુ મધુર અને ગંભીર ધર્મામૃત પાનથી સંતુષ્ટ કરો છો. હિતોકિત દ્વારા સંસારના સમસ્ત પ્રાણીઓને તૃપ્ત કરો છો તેથી હે પરમવિરકત ! મને વ્યક્તમાર્ગનું પ્રદાન કરો.”

આ ભાવનાનું ફળ છે કે તેઓ સદા સુખ ભોગવે છે અને બીજાઓને પણ સુખ આપે છે.

૨૨. સ્ત્રીરત્નસંભોગ સંધિ

વિવાહની બધી તેયારીઓ થઈ ચૂકી છે. કરોડો પ્રકારના વાજિંત્રો વાજતે ગાજતે, કન્યા વિવાહમંડપમાં આવીને દાખલ થઈ ત્યાં સુંદર અલંકૃત અક્ષતવેદી પર આવીને કન્યા ઊભી રહી. અનેક વિપ્રજન મંગલમંત્ર બોલી રહ્યા છે. સમ્રાટ પણ વિવાહોચિત પહેરવેષ પહેરીને પોતાના પરિવારની સાથે આવી રહ્યા છે. ત્યાં તેઓ વિવાહ મંડપમાં પ્રવેશ કરીને પોતાને માટે નિર્મિત અક્ષતવેદીપર ઊભા રહ્યા. વર અને વધૂ વચ્ચે એક સુંદર પડદો છે. દ્વિજોએ મંગલાષ્ટક ભણવાનું શરૂ કર્યું. દ્વિજોએ ઉત્તમ મંત્રોનું ઉચ્ચારણ કરતા થકા તે દંપતીને મોતીઓનું તિલક કર્યું. મંગલાષ્ટક પુરું થયા પછી મંગલકૌશિક રાગમાં ગાયન કરવા લાગ્યાં. ત્યારપછી જ્યારે પલમંજરિ રાગમાં ગાઈ રહ્યા હતા ત્યારે તેમની વચ્ચેનો પડદો એકદમ લઈ લેવામાં આવ્યો, નમિ, વિનમિ અને સિંધુદેવ, ગંગાદેવ, વગેરે રાજાઓએ સુભદ્રાદેવીને પુષ્પમાલા નાંખવા કહી, તે પ્રમાણે સુભદ્રાદેવીએ સમ્રાટના ગળામાં માલા પહેરાવી. તે વખતે સમ્રાટને એટલો બધો હર્ષ થયો કે જાણો ત્રણલોકનું ભાગ્ય જ તેના ગળામાં આવી ગયું હોય ! સમ્રાટ સ્વભાવથી સુંદર છે. તેમાં વળી તેઓએ દેવલોકનાં વસ્ત્રાભરણો ધારણ કર્યા છે. જે વખતે તેના ગળામાં પુષ્પમાલા પહેરાવવામાં આવી તે વખતનું વર્ણન તો શું કરીએ. ચારે ભાઈઓએ મળીને સમ્રાટના હાથની સાથે સુભદ્રાદેવીનો હસ્તમેળાપ કર્યો. ત્યારે મધુવાણી વિનોદથી કહેવા લાગી કે નમિરાજ ! તમે તો બહુ મોટા માણસ છો, તમે તો સમજતા હતા કે તમારી બહેનનો હાથ ગ્રહણ કરવાવાળા કોઈ નથી, હવે અમારા ભરતજીની સાથે હાથ કેમ મેળાવી રહ્યા છો ? તે વખતે સમ્રાટ હસ્યા, નમિરાજ પણ જરા શરમાયા. તેઓએ મધુવાણીના હાથમાં ધીરેથી એક રતણાર કાઢીને આપ્યો અને કહેવા લાગ્યા કે એ હવે શાન્ત રહો, બોલો નહિ. બધા પ્રકારે યોગ્ય વિધાનપૂર્વક વિવાહ થયો. છઘન દેશના રાજા ત્યાં સમ્રાટના વિવાહ વખતે હાજર રહ્યા હતા. તે વિવાહનું વર્ણન કર્યાં સુધી કર્યું જાય.

વિવાહ વિધિ પૂરી થયા પછી ભરતજી રાજમહેલમાં ગયા. દરવાજામાં સિંધુદેવી અને ગંગાદેવી ઊભા છે. કહેવા લાગ્યા કે ભાઈ ! તમે અમારે ધેર વગર પૂછ્યે કઈ કન્યાને લઈ આવ્યા છો ? હવે અમે અંદર નહિ જવા દઈએ.

પહેલાં એ કન્યા અમને જીતી લે પછી અમે તેમને અંદર જવા દઈશું. ફરી વિનોદથી સુભદ્રાદેવીને પૂછવા લાગી કે છોકરી ! તમારું નામ શું છે ! ક્યાંથી આવી છો ? સમસ્ત કુટુંબ પરિવાર છોડીને એમની પાછળ કેમ જઈ રહ્યા છો. આ અમારા ભાઈ તમને શું થાય ? બોલો તો ખરા. અમારા ભાઈને હજારો સ્ત્રીઓ છે. તે બધાથી છૂપું રાખીને અમારા ભાઈને એકાંતમાં કયાં લઈ જાઓ છો ? તમે મહામાયાચારિણી લાગો છો. તમારે ધેર આવ્યા ત્યારે તમોએ તમારું સામર્થ્ય બતાવ્યું હતું. હવે અમે જોઈએ છીએ કે તમે શું કરો છો ? ભાઈ ? તેની અંગૂઠી લઈને અમે તમારી પાસે લાવતા હતા. તેઓએ અમને બસેને એકએક હાથથી દબાવી રાખી અને અંગૂઠી અમારી આગળથી ઝૂટવી લીધી. ચક્કવર્તીને હસવું આવ્યું. કહો છોકરી હવે કેમ બોલતા નથી. હવે અમોને ધક્કો મારીને અંદર જાઓ, જોઈએ ? તમારામાં કેટલી શક્તિ છે. તે ગંગાદેવી અને સિંધુદેવી વિનોદથી કહેવા લાગી.

ભરતેશ વૈભવ

સમ્રાટને બહેનોનો વિનોદ જોઈને મનમાં હર્ષ થયો હતો. કહેવા લાગ્યા કે બહેન ! મારો માણસે જે અપરાધ કર્યો છે તે મારો જ અપરાધ સમજવો જોઈએ. તેથી હવે હું એના બદલામાં તમારો સત્કાર કરીશ. તેને અંદર જવા ધો. ત્યારે બસે બહેનો કહેવા લાગી કે સારું ! અમારો આદર કેવી રીતે કરવામાં આવશે એ કહોની ? ઉત્તરમાં સમાટે કહ્યું કે તમને બસેને રત્નનો મહેલ બનાવી દેવામાં આવશે અને તેની સાથે સકલ સંપત્તસમૃદ્ધ બાર હજાર કરોડ ગામો પણ આપવામાં આવશે. આખ્યો, વચન મુદ્રિકા. ત્યારે બસે સંતુષ્ટ થઈને નવદંપતીને આશીર્વાદ દેતી થકી સંતોષપૂર્વક બીજે ચાલી ગઈ.

ભરતજી પટરાણીની સાથે અંતઃપુરમાં દાખલ થયા. સર્વ સુખસામગ્રીઓથી સુસજ્જિત તે શય્યાગૃહમાં નવ વધૂની સાથે સુખનો અનુભવ કરીને સુખ નિદ્રામાં મળ્યા.

સુભદ્રાદેવી પોતાના પતિને આલિંગન દઈને સૂર્ય ગયા. પરંતુ સમ્રાટ સચ્ચિદાનંદ પરમાત્માને આલિંગન દઈને સૂતા છે. તે સુખશયાપર તેમનું શરીર રહેવા છતાં પણ તેમનું મન માત્ર આત્મકલામાં જ મળ્યા થઈ ગયું છે. બે ઘટિકા મંગલ નિદ્રામાં વખત વીતાવીને રાણી જાળી ન જાય એવી રીતે ધીરેથી ઊઠયા અને ભગવાન હંસનાથ પરમાત્માને યાદ કરવા લાગ્યા. પરમાત્મ યોગમાં જે વખતે તેઓ મળ્યા હતા તે વખતે કર્મ પરમાણુની નિર્જરા થઈ રહી હતી. ત્યાં થોડીવારમાં સુભદ્રાદેવી પણ ઊઠયા. બસેએ ઘણો કાલ અનેક પ્રકારે વિનોદવાર્તાલાપ કર્યો. એવામાં સવાર પડ્યું. ગાયિકાઓએ સૂચવવા માટે ઉદ્ય રાગમાં અનેક ગાયન ગાયાં. સમાટ પણ પોતાની નવવધૂના નવરાગમાં મળ્યા હતા.

ભરતજી મહાન ભાગ્યશાળી છે. તેમને ઈચ્છિત પદાર્થો મળવામાં વાર નથી લાગતી. સંસારમાં ઈષ્ટ પદાર્થોનો સંયોગ બધાને થયા નથી કરતો. જે મહાન પુણ્યશાળી છે તેમને તેમની મનોકામના પૂરી પડે છે. ભરતજી પણ તે મહાપુરુષોમાં એક છે. તેઓ સદા પરમાત્માની ભાવના કરે છે.

“હે પરમાત્મા ! તમારું જે સ્મરણ કરે છે તેમને તમે તેમનું ઈચ્છિતસુખ પ્રાપ્ત કરાવો છો કેમકે તમે પરમાત્માનંદસ્વરૂપ છો. તેથી હે અમૃતવર્ધન ! તમે મારો હંદ્યમાં હમેશાં વર્ત્યા રહો.

હે સિદ્ધાત્મા ! આપની મુક્તિશ્રીની સાથે જે વખતે વિવાહ થાય છે તે વખતે લોકના સમસ્ત જનો આનંદથી નાચી ઊઠે છે, પરંતુ આપને તે વાતનો વિચાર જરાય રહેતો નથી. આપ તે નવવધૂ મુક્તિકાન્તાની સાથે સુખ ભોગવવામાં સંપૂર્ણ મળ્યા થઈ જાઓ છો. તેથી આપ નિરંજનસિદ્ધ કહેવાઓ છો. હે સ્વામી ! મને સુબુદ્ધિ આપો.”

આ પુનિત ભાવનાનું ફળ છે કે સમ્રાટને આ સંસારમાં આ પ્રકારનું સુખ મળે છે.

૨ ઉ. પુત્રવૈવાહ સંધિ

વિવાહાદિ કાર્યને બીજે દિવસે વિપ્રોએ આવીને ભરતજીને આશીર્વાદ આપ્યો. કવિઓએ અનેક સાહિત્યના વિષયની રચનાઓથી તેમને સંતુષ્ટ કર્યો. રાજાઓએ બેટ આદિ સમર્પણને પોતાનો આદર વ્યક્ત કર્યો. સમાટે પણ બધાનું યથાયોગ્ય વસ્ત્રાભરણઆદિથી સન્માન કર્યું. બસે પક્ષના કુઠુંબોમાં કેટલાક દિવસ સુધી આનંદને આનંદ વર્ત્યા કર્યો. ભરતજીની પુત્રીઓ અને નમિરાજની દેવીઓમાં અરસપરસ કેટલીકવાર આવવું જાવું થયું. એકબીજા ભોજનને માટે એક બીજાને ઘેર જવા લાગ્યા. આપસ-આપસમાં વિશેષ પ્રેમ વધવા લાગ્યો.

એક દિવસની વાત છે. સમાટ તેમના ચાર સાણા અને તેમની રાણીઓની વચ્ચે બેસીને વિનોદ વાર્તાલાપ કરી રહ્યા હતા. તે વિનોદમાં ચક્કર્તાની તેમને ચીડવવા પ્રયત્ન કરી રહ્યા હતા. નમિરાજની સાથે બોલતી વખતે પહેલા વીતેલી વાતને યાદ કરાવીને વિનોદ કરવા લાગ્યા. ત્યારે મધુવાણી બોલવા લાગી કે રહેવા ધો સમાટ ! અમારા રાજાને આપ કેવા ગણો છો ? તેઓએ આપને માટે શું ઓછું કર્યું છે ? લોકમાં સર્વથી શ્રેષ્ઠ પદાર્થ તમને આપ્યો છે એ વાતનો પણ વિચાર આપને નથી ? ઉત્તમ વસ્તુ જેણો આપી છે તેની સાથે બહુ નમૃતાથી બોલવું જોઈએ. પરંતુ તમે તો તેમની મશકરી કરી રહ્યા છો. આવી વૃત્તિ શું તમને શોભે છે ?

ભરતજી- મધુવાણી ! તમારા રાજાએ ઉત્તમ વસ્તુ લાવીને મને શું આપી છે ? મારી ચીજ લાવીને મને આપી છે એમાં શું મોટું કામ કર્યું. નાહક ડીંગ કેમ મારો છો ?

મધુવાણી- રાજા ખોટી વાતો કેમ કરી રહ્યા છો ? અમારા રાજાએ લાવીને જ્યારે તમને સાંપી ત્યારે તે તમારી ચીજ બની. તેની પહેલાં તો તે આપની ચીજ નહોતી.

ભરતજી- મધુવાણી ! તમે હજુ જાણતા નથી. મામાની પુત્રી ભાણોજને માટે જ જન્મે છે. એ વાતને દુનિયા જાણો છે. તો તમારા રાજાએ તો શું આપ્યું. ને ચક્કર્તાને શું લીધું ? તે તો અમારા હકની ચીજ હતી.

અમારા માતાના મોટાભાઈ કચ્છરાજ પોતાની પુત્રીને પોતાના ભાણોજને શું ન આપત ? જો તે ન આપત તો શું યશસ્વતીના જ્યેષ્ઠ પુત્ર શું તેને છોડી દેત ?

મધુવાણી-રાજા, તમારા મામા તો દીક્ષા લઈને ચાલ્યા ગયા છે. હવે તો દેવાના અધિકારી અમારા રાજા નમિરાજ જ હતા. જો તેઓ ગુરુસામાં આવીને દેવાની ના પાડત તો તમે શું કરત. ભરતજી-

“એક નમિરાજે ના પાડી તો શું થયું, બાકીના બધા તો અનુકૂલ હતા ને ! પછી મને શોભ્ય હતો.”

મધુવાણી- બાકીના કોણ કોણ તમારા પક્ષમાં હતા, બોલો તો ખરા ?

ભરતજી- “બસે મામીજી, વિનમિરાજ અને અમારી આઈ હજાર પાંચસો બહેનો. એ બધા અનુકૂલ હતા. મારી બહેનો તો મારા પક્ષમાં જ રહેનારી છે. જો નમિરાજે કન્યા દેવાની ના પાડી હોત તો એ ભોજન પણ ન પીરસત. સમજી મધુવાણી ?” ભરતજીનો વિનોદ જોઈને નમિરાજની દેવીઓ બહુ પ્રસન્ન થઈ.

ભરતેશ વૈભવ

વખત જોઈને નમિરાજ કહેવા લાગ્યા કે “આજ આ એક કન્યાની શી વાત છે. તેની પહેલાં હજારો સહોદરીઓ તમને આપી છે. મેં હજારો સહોદરીઓની સાથે તમારા વિવાહ કરી દીધાં છતાં પણ તમે જ્યારે અમારો ઉપકાર નથી માનતા તો એ ખરેખર સાચી વાત ઠરે કે શ્રીમંત ગરીબોને ભૂલી જાય છે, મોટા નાનાની પરવા નથી કરતા. આ ભરતની સંપત્તિ-શોભા અમારી બહેનોથી વધી, નહિતર ક્યાં હતી ?” ત્યારે ત્રણો ભાઈ એકદમ હસ્યા. નમિરાજ પણ એકદમ ખડુખડાટ હસ્યા.

સમાટ કહેવા લાગ્યા કે “અહીં મારા પક્ષની કેવળ આઠ હજાર પાંચસો બહેન છે, પરંતુ તમારા પક્ષની લાખો છે; તેથી તમે મને વિશેષ દબાવો છો. બહારના દરબારમાં તો મારા પક્ષના વિશેષ મળી આવે છે. અંદરના દરબારમાં તમારા પક્ષનાં વિશેષ મળી આવે છે. તેથી તમે આ પ્રસંગ સાધ્યો. ઠીક કાંઈ હરકત નહિ, આગળ જોઈશું.”

આટલા હર્ષ વિનોદમાં વખત વીતાવ્યા પછી બધા બંધુઓએ સમાટનું સન્માન કર્યું. તે ચારે ભાઈઓએ સન્માન કર્યું, સાસુઓ તરફથી મધુવાણીએ ઉપહારો સમર્પ્યા. ગંગાદેવી અને સિંહુદેવીએ સન્માન કર્યું. નમિ અને વિનમિની દેવીઓએ ભાઈનો આદર કર્યો. ત્યારપછી સુવર્ણાની પૂતલીઓ સમાન સુંદર એવી નમિરાજની બસો કન્યાઓ અને વિનમિરાજની પચાસ કન્યાઓ સમાટને નમસ્કાર કરવા આવી.

ઇ બાર માસની અંદર વિવાહને ધારણા કરવાવાળી તે કન્યાઓને જોઈને સમાટે મધુવાણીને પૂછ્યું કે આ કોણ છે ? મધુવાણીએ ઉત્તર આપ્યો કે રાજી તે આપની બહેનોની કન્યા છે. ચક્કવતીને પરમ સંતોષ થયો. તેઓએ કહ્યું કે ખરેખર અર્કીકૃતિ વગેરે મારા પુત્ર ભાગ્યશાળી છે. આ કન્યાઓ તેમને માટે સર્વથા યોગ્ય છે. ત્યારે તે કન્યાઓએ ભરતજીના ચરણોમાં પ્રણામ કર્યો. ભરતજીએ તેમને આશીર્વાદ દેતા થકા તેમની હસ્તરેખાઓને જોઈ લીધી. ઉત્તમ લક્ષણોને જોઈને તેમને સંતોષ થયો. કહેવા લાગ્યા કે તમારું અહીં આવવું થયું તે ઘણું જ સારું થયું. અર્કીકૃતિ, આદિરાજ વગેરે પુત્રોનાં જોવામાં તમે આવ્યા તો તેઓ કદી તમને નહિ છોડે અને તમોએ પણ તે સુંદર કુમારો જોયા તો તમે પણ તેમને છોડવા નહિ માગો. એમ કહેતા થકા અનેક વસ્ત્રાભરણો તેમને આપ્યા. કન્યાઓ લજીજત થઈને પડદાની પાછળ ચાલી ગઈ.

નમિરાજ કહેવા લાગ્યા કે અમારી સાથે પહેલો જેટલો સંબંધ બંધાયો છે તેટલો જ બસ છે. હવે અધિક વધારવાની જરૂર નથી. ત્યારે ભરતજીએ કહ્યું, કે નમિરાજ ! તમારી બહેનો અમારે ઘરે આવવાથી શું કોઈ કંકાસ કલેખ થયો છે. બોલો ખેર, તેને માટે આપણો ચિંતા કરવાની જરૂર નથી. તમારી અમારી દેવીઓ સ્વયં બધી વ્યવસ્થા કરી લેશો. આજે એનો વિચાર શો ? આગળ ઉપર જોયું જશે.

ત્યારે ભરતજીની પુત્રીઓ દેવકન્યાઓની સમાન શૃંગાર સજીને આવી રહી છે. પાંચસો કન્યાઓએ આવીને પિતાના ચરણોમાં પ્રણામ કર્યો. બધાને સમાટે આશીર્વાદ આપ્યો. ભરતજીએ તેમને નમિરાજ આદિને નમસ્કાર કરવા કહ્યું. કેટલીક કન્યાઓએ નમસ્કાર કર્યા, કેટલીક શરમને લીધે ભરતજીની પાસે ઊભી રહી. ભરતજી તે પુત્રીઓને આશીર્વાદ દેતા થકા પ્રેમથી કહેવા લાગ્યા કે બેટી ! તમે હવે ઉભ્ર લાયક થઈ છો. જ્યારે તમે ઉભ્ર લાયક થશો ત્યારે તમને ત્યાં આપવાની

છે. ત્યારે અમારે પુત્રીવિયોગનું દુઃખ સહન કરવું પડશે. બેર ! કોઈ મોટી વાત નથી. મારી પુત્રીઓ માટે યોગ્ય ઘર મોજૂદ છે. તેઓ તમને આનંદ કરાવશે. હું સંપત્તિઓથી તેમને તૃપ્ત કરાવી દઈશ. ભરતજીની પાસે જેટલી પુત્રીઓ હતી તે લજજાની મારી આમ તેમ ભાગી ગઈ.

બધી ચાલી ગયા પછી મધુરાજી નામની નાની કન્યા પડદાની પાછળ ઉભી રહીને કહેવા લાગી કે પિતાજી ! હવે તમારી તરફ અમે નહિ આવીએ કેમકે આપે અમારું બધાની સમક્ષ અપમાન કર્યું છે. ત્યારે ભરતજીએ પૂછ્યું કે બેટી ! કેમ શું વાત બની. આટલો ગુસ્સો કેમ ? ત્યારે મધુરાજી કહેવા લાગી કે છીં ! ---જવા ધો. તમે બધાની સામે અમારું અપમાન કર્યું છે. આ પ્રકારે તુચ્છ વાત કરવી સમાટ કહેવડાવનારને માટે ક્યારે ય ઉચિત નથી.

“બેટી ! મેં શું કહ્યું ? તમારા બધાને માટે એક એક પતિની આવશ્યકતા છે એટલું જ કહ્યું, બીજું શું કહ્યું ? આમાં હલકી વાત શી કહીં” ભરતજીએ કહ્યું.

મુધરાજી- જુઓ વળી એ ને એ વાત. લજજાની મારી નીચું મુખ કરતી થકી કહેવા લાગી કે છીં ! પિતાજી ! આપ કેમ આવી વાત કરી રહ્યા છો. બધા લોકો હસે છે. અહીં અંદરમાં બધી બહેનો આપની વૃત્તિ જોઈને હસી રહી છે. જુઓ તો ખરા.

ત્યારે ભરતજીએ કહ્યું કે “બેટી ! જે મારી પાસે હસે છે તેમની પાસે તું ન રહે, મારી પાસે આવી જા. પરંતુ તે ન આવી. રતિચંદ્રા નામની દાસીને તેને લાવવા માટે કહ્યું, દાસીએ જબરજસ્તીથી તેને ખેંચીને ચકવર્તી પાસે આણી. તો પણ બધાની આગળ લજજાની મારી મોહું ઢાંકીને તે સમાટના ખોળામાં બેસી ગઈ.

ભરતજી અનેક રીતે તેને બોલાવવાનો પ્રયત્ન કરી રહ્યા છે, પરંતુ તે તો બોલતી જ નથી. બેટી ! આમ જુઓ તો ખરા. બધા પ્રસન્ન થઈને તારી તરફ જોઈ રહ્યા છે. તું આંખ મીચીને બેઠી છો. ગાંડી ? તમે આંખ મીચી નાંખી તો શું થયું ? શું લોકો પણ તમને નહિ જોઈ શકે ? ભરતજીના અનેક પ્રકારના વાર્તાલાપ સાંભળીને પણ તે મધુરાજી ચુપ બેઠી છે.

વળી સમાટ કહેવા લાગ્યા કે આટલું બધું થવા છિતાં પણ મધુરાજી કેમ બોલતા નથી. હા. ખબર પડી. આજે મારી પુત્રી ધ્યાન કરતી હશે. મધુરાજી અંદરથી હસતી હતી. બેટી ! મોક્ષસિદ્ધિ તમે તમારા આત્મામાં જ કરવા માટે પ્રયત્ન કરી રહ્યા છો, મને પણ થોડું તો સમજાવ. કહો જોઈએ કે આત્મસિદ્ધિ માટે મારે શું શું કરવું પડશે ? મધુરાજી બોલતી નથી. ભરતજી બીજા અનેક પ્રકારે તેને બોલાવવાનો પ્રયત્ન કરી રહ્યા છે. પરંતુ તે બોલતી નથી. ભરતજીએ ફરી કહ્યું કે બેટી ! મારી શું ભૂલ થઈ છે. માફ કર. તેના પગને સ્પર્શી રહ્યા છે. પહેલાંના આભૂષણો કાઢી નાંખીને નવા આભૂષણો પહેરાવે છે. મધુરાજી વધારે શરમાઈ ગઈ. એકદમ ત્યાંથી છટકીને લાગી ગઈ. ભરતજીની વૃત્તિ જોઈને રાણીઓએ વિદ્યાધર દેવીઓને કહ્યું કે જુઓ ! તમારા ભાઈની ગંભીરતા જોઈ લીધી ? ત્યારે વિદ્યાધરીએ કહ્યું કે એમાં શું થયું. પોતાની પુત્રી સાથે પ્રેમ કરવો એમાં શું પાપ છે ! અમારા ભાઈએ એથી ખોટું શું કર્યું ? આ લૌકિક રીત છે. આ દિવસની વિનોદગોષ્ઠિ પૂરી થઈ.

એક દિવસની વાત છે. પહેલાંની જેમ જ મહેલમાં સમાટ સરસ વ્યવહાર કરતા થકા બેઠા છે. એવામાં કનકરાજ, કાન્તરાજ વગેરે નમિરાજનાં ગ્રણસો પુત્રોએ અને શાંતરાજ આદિ વિનમિના સો પુત્રોએ આવીને સમાટને નમસ્કાર કર્યા. ત્યારે સમાટે મધુવાણીને પૂછ્યું કે મધુવાણી ! આ કુમાર બહુ રૂપાળા છે. તેઓએ શેનો શેનો અભ્યાસ કર્યો છે ? ત્યારે મધુવાણીએ કહ્યું કે સ્વામી ! આ શસ્ત્ર શાસ્ત્રાદિ અનેક વિદ્યાઓમાં નિપુણ છે. વિદ્યાધરને યોગ્ય અનેક વિદ્યાઓ તેઓએ સિદ્ધ કરી લીધી છે. સમ્યગ્દર્શન જ્ઞાન ચારિત્રથી પણ યુક્ત છે. ત્યારે સમાટે તેમને ત્યાં બેસાડીને પોતાના પુત્રોને પણ બોલાવ્યા. ત્યારે ભરતજીનાં સેંકડો પુત્રો પંક્તિબદ્ધ આવવા લાગ્યા. મધુરાજ, વિધુરાજ નામના બે પુત્રોએ પહેલાં પિતાના ચરણોમાં નમસ્કાર કર્યા. બાકીના પુત્રોએ પણ નમસ્કાર કર્યા. બધાને આશીર્વાદ આપીને બેસવાને માટે કહ્યું, ભરતજીએ ફરી પોતાના પુત્રોને કહ્યું કે બેટા ! તમો જરા તમારો શાસ્ત્રાનુભવ બતાવો તો ખરા 'ત્યારે તે કુશલપુત્રોએ પોતાનું શાસ્ત્રકૌશલ્ય બતાવ્યું. ક્યારેક વ્યાકરણથી શબ્દસિદ્ધ કરી રહ્યા છે. તો વળી ક્યારેક તર્કશાસ્ત્રથી તત્ત્વસિદ્ધ કરી રહ્યા છે. હલકથી સંસ્કૃત બોલતા થકા આગમના તત્ત્વોનું પ્રતિપાદન કરી રહ્યા છે. ભરતશાસ્ત્ર, નાટક, કવિતા, હસ્તપરીક્ષા, અશ્વપરીક્ષા, રત્નપરીક્ષા વગેરે અનેક શાસ્ત્રોમાં તે પુત્રોએ પોતાની નિપુણતા બતાવી. તેઓ ભરતના પુત્રો હતા. ત્યારે ભરતજી ખૂબ ખુશી થયા. પૂછ્યું કે બેટા ! લોકરંજનની જરૂર નથી, મોક્ષસિદ્ધિને માટે કયું સાધન છે તે કહો. ભરતજી તેમના બોલવાનું ચાતુર્ય જોઈને ખૂબ ખુશી થયા હતા. પરંતુ એ વાત દ્વારાવીને કહેવા લાગ્યા કે ગડમથલ કરીને તમે અમને ફસાવી રહ્યા છો. પરંતુ અમને બતાવો કે કર્મનો નાશ કેવી રીતે કરી શકાય છે ? તેના વિના આ બધું વર્થ છે. ત્યારે તે પુત્રો કહેવા લાગ્યા કે પિતાજ ! પહેલાં સ્વલ્પે બેદરત્નત્રય ધારણ કરવા જોઈએ. પછી અભેદ રત્નત્રયને ધારણ કરીને અભેદરત્નત્રયના બળથી કર્માનો નાશ કરવો જોઈએ. આ રીતે અભેદરત્નત્રયને ગ્રહણ કરવું તે કર્માનો નાશ કરવાનો ઉપાય છે. અભેદરત્નત્રય ધારણ કરવાથી વિકારનો નાશ થાય છે. વિકારનો નાશ થતાં કર્મનો સ્વયમેવ નાશ થાય છે અને મોક્ષની સિદ્ધિ સ્વયમેવ થાય છે.

વળી પિતાજાએ પૂછ્યું કે આ ભેદરત્નત્રયનું સ્વરૂપ શું છે. તેને વિષે કાંઈ કહો તો ખરા ? ત્યારે વળી પુત્રોએ કહ્યું કે દેવભક્તિ ગુરુભક્તિ અને અનેક આગમોનું ચિંતનપૂર્વક અધ્યયન કરવું તે વ્યવહાર રત્નત્રય છે અને એ જ ભેદરત્નત્રય છે. કેવલ આત્મામાં જ લાગેલો જ રહે એ નિશ્ચય અથવા અભેદરત્નત્રય છે. ત્યારે નમિરાજે પણ કહ્યું કે તદ્દન સાચી વાત છે. ત્યારે ચક્કવતીએ નમિરાજને પૂછ્યું કે શું સાચું છે. બોલો તો ખરા. નમિરાજે ઉત્તર આઘો કે પહેલા ભેદરત્નત્રયમાં પ્રવીણ થયા પછી પોતાના આત્મામાં લીન થવું એ જ શ્રેષ્ઠમાર્ગ છે. ત્યારે ભરતજીએ પ્રશ્ન કર્યો કે શું એકલો વ્યવહાર જ પર્યાપ્ત (પૂરતો) નથી ? નિશ્ચયની શી જરૂર છે. ત્યારે નમિરાજે કહ્યું કે વ્યવહારથી સ્વર્ગની પ્રાપ્તિ થાય છે, મોક્ષસિદ્ધિ માટે નિશ્ચયની આવશ્યકતા છે. નમિરાજના વચ્ચન સાંભળીને ચક્કવતી ખુશી તો થયા પરંતુ તે વાત દ્વારાવીને કહેવા લાગ્યા કે તમારી વાત મને પસંદ ન પડી. તમે બરાબર ન કહ્યું. ત્યારે ભરતપુત્રોએ કહ્યું કે પિતાજ ! મામાજ બરાબર સાચું કહે છે. આવી સીધી વાતને આપ કેમ નથી માનતા ? ત્યારે સમાટે કહ્યું કે 'કદાચ તમે તમારા મામાની વાતને પુષ્ટિ આપી રહ્યા છો. જવા ધો. આ મારા પુત્રો આવી રહ્યા છે. તેમને પણ પૂછી જુઓ. તેઓ શું કહે છે જુઓ.'

પુત્રવૈવાહ સંધિ

૨૪૭

ત્યાં પુરુષરાજ અને ગુરુરાજ નામના બે પુત્રો આવ્યા. તેમને ભરતજીએ પૂછ્યું. ત્યારે તે લોકોએ કહ્યું કે મામાજી જે બોલે છે તે જ ખરં છે, પરંતુ ભરતજી કહે છે કે હું એમ નથી માનતો. શ્રીરાજ, મારાજ નામના બે પુત્રો આવ્યા તેમને પૂછ્યાથી તેઓએ પણ તેવો જ ઉત્તર આપ્યો. વસ્તુરાજ, રત્નરાજ, મતિરાજ, હસ્તિરાજ, સિંહરાજ, વસ્તુકરાજ, વર્ણરાજ, દેવરાજ, દિવ્યરાજ, મોહનરાજ, બાવનરાજ વગેરે એક હજાર બસો પુત્રોને પૂછ્યું, બધાનો ઉત્તર એ જ. હંસરાજ, રત્નરાજ, મહાંશુરાજ, સંસુખરાજ અને નિરંજન સિદ્ધરાજ નામનાં પાંચ પુત્રોને પૂછ્યું, તેઓએ પણ તેમ જ કહ્યું. ત્યાં અર્કીર્તિ આદિરાજ, વૃષભરાજ આવી પહોંચ્યા. તેઓ પણ પિતાજ અને મામાજને નમસ્કાર કરીને યોગ્ય આસન ઉપર બેઠા. ભરતજીએ પ્રશ્ન કર્યો કે બેટા ! મારા અને તમારા મામાની વચ્ચે એક વિવાદ ઉપસ્થિત થયો છે તેનો નિર્ણય તમારે કરવો પડશો. અર્કીર્તિ વગેરે ફુશલ પુત્રોએ કહ્યું કે તમારા ને મામાજનાં વિવાદમાં હાથ નાંખવાનો અમારો અધિકાર નથી. તમો આદિભગવંતના દરબારમાં જઈ શકો છો, ત્યાં બધો ફેસલો થઈ જશે.

ત્યારે સભાટે કહ્યું કે નજીવી વાત છે તમે સાંભળો તો ખરા. બેટા ! મુક્તિ માટે આત્મધર્મની શી જરૂર છે. શું વ્યવહાર કે બાધ્યધર્મ જ પર્યાપ્ત નથી ? આ નમિરાજ કહે છે કે સ્થુલ ધર્મથી સ્વર્ગની પ્રાપ્તિ થાય છે. તમારા લોકોનો શો મત છે ? કહો. ત્યારે તે પુત્રો આશર્યચક્રિત થયા. મનમાં વિચારવા લાગ્યા, કે હુંમેશાં પિતાજ અમને કહ્યાં કરતા હતા કે મુક્તિને માટે આત્માનુભવ જ મુખ્ય સાધન છે. આજે કેવલ ઊંઘું બોલી રહ્યા છે એનું કારણ શું ? ત્યારે પુત્રોને સંકોચાતા જોઈને ભરતજી કહેવા લાગ્યા કે ‘તમે સંકોચ ન રાખો. જે સાચું છે તે કહો,’ છતાં તેઓ સંકોચાતા હતા. અર્કીર્તિને ફરી કહ્યું કે ગભરાઓ નહિ, મારા સોગન છે. તમે સંકોચાઓ નહિ, જે તમે જાણતા હો તે નિઃસંદેહ કહો. ત્યારે અર્કીર્તિએ કહ્યું કે પિતાજ ! એમાં સોગન દેવાની શી જરૂર છે. મામાજ તદ્દન સાચું કહે છે. આપે પણ એ કબૂલ કરવું જોઈએ.

અર્કીર્તિની વાત સાંભળીને ચક્કવર્તી કહેવા લાગ્યા કે ‘બેટા ! મેં વિચાર્યુ હતું કે તમારા ભાઈઓએ મામાનો પક્ષ લીધો તો પણ તમે તો મારા જ પક્ષમાં રહેશો, પરંતુ તમે પણ મામાનો જ પક્ષ સ્વીકાર્યો, અસ્તુ તમારી મરજી. ઉત્તરમાં અર્કીર્તિ કહેવા લાગ્યા કે પિતાજ ! આપે સોગન દીધા તો હું જૂહું કેમ બોલી શકું. આપે પણ સત્ય વાત સ્વીકારવી જ જોઈએ.

રતિચંદ્રા પાસે ઊભી હતી. ભરતજીએ પ્રશ્ન કર્યો કે રતિચંદ્રા ! આજે અમારા પુત્રોએ પોતાનાં મામાનો પક્ષ કેમ ચણણ કર્યો. રતિચંદ્રાએ કહ્યું કે તેઓ મામાની પુત્રીઓ જોઈને મોહ પાખ્યા છે, તેથી તેના તરફ જોઈને એમ બોલ્યા હશે. ભરતજીએ પણ કહ્યું કે તદ્દન સાચી વાત છે, પરંતુ તેમણે વિચારવું જોઈતું હતું કે નમિરાજ કાંઈ સીધેસીધા તે કન્યાઓને દેશો નહિ. મારા મામાની પુત્રી મને દેવાને માટે તેઓએ કેટલા બહાના બતાવ્યા હતા. તમો શું નથી જાણતા ? આ રીતે મારા પુત્રોને એ કન્યા સીધી રીતે નહિ આપે. તો મારા પુત્રોએ વગર કારણો તેના પક્ષનું સમર્થન કેમ કર્યું ?

ત્યારે નમિરાજે કહ્યું કે રાજા ! આપ ખોટો વિચાર કરો નહિ. આપના પુત્ર જે મારા ભાણોજ છે. તેમને હું મારી કન્યાઓ આપું છું. આપ શંકા ન લાવો. ભરતજીએ વિચાર્યુ કે મારા કાર્યની સિદ્ધિ

થઈ ગઈ. નમિરાજ પણ કન્યાઓને કેમ ન આપે ? આ પુત્રોનાં રૂપ જોઈને ખુશી થયા. વિદ્યાનૈપુણ્યે તેને મુંઘ કર્યો. નમિ વિનમિની દેવીઓ પણ આ સાંભળીને ખૂબ રાજી થઈ કેમકે તે બધી એવું તો ઈચ્છતી હતી.

સમાટે નમિરાજને કહ્યું કે જુઓ સાક્ષાત્ પિતા હોવા છતાં પણ મારા પુત્રોએ મારો પક્ષ લઈને વાત ન કરી. કેવલ મોક્ષમાર્ગ છે તે જ તેઓએ કહ્યો. તેથી તેમની સત્યપ્રિયતા જે છે તે જણાયા વગર નથી રહેતી. કચ્છરાજની બહેનના સ્વચ્છગર્ભમાં ઉત્પન્ન થયેલા આ ભરતના પુત્ર સ્વેચ્છાપૂર્વક નહિ બોલે એમ ભરતજીએ ભાર દઈને કહ્યું. જુઓ તે કેટલા સુંદર છે. શ્રીભગવાન આદિનાથસ્વામીનાં પૌત્રોનું વર્ણન જ શું કરું ? નમિરાજ ! પરમ દિવસે તમે જ કહ્યું હતું કે હવે અમે બીજી કન્યા આપવા નથી ઈચ્છતા. આજે તમે પોતે દેવા માટે કબૂલ કરો છો. મારી ઈચ્છા પૂરી થઈ, હું એમ જ ઈચ્છતો હતો, નમિરાજ પણ કહેવા લાગ્યા કે મારી પણ ઈચ્છા પૂર્ણ થઈ. ગંગાદેવ સિંધુદેવે પણ તે બધા પુત્રોને આશીર્વાદ આપ્યા. કહેવા લાગ્યા કે ‘એમના કારણથી આજે અમારો આત્મવિશ્વાસ દફથયો.’ ઉપસ્થિત સર્વ પુત્રો અને જમાઈઓનું સમાટે ઉચિત સન્માન કરીને ત્યાંથી રજા આપી.

અને આ સંબંધમાં પોતાની બહેનોનો શો અભિપ્રાય છે તે પૂછ્યું. બહેનોએ કહ્યું કે આ અમને ગમે તો છે પરંતુ પુત્રીઓ તરફ અમારો અત્યંત પ્રેમ છે. તેમનો વિયોગ અમે કેવી રીતે સહન કરી શકીશું. ત્યારે ભરતજીએ કહ્યું કે “તમારી પુત્રીઓ સાથે અમારા પુત્રોનો વિવાહ થશે તો મારી પુત્રીઓનો તમારા પુત્રો સાથે વિવાહ કરી દઈશ, પછી તો સંતોષ થશે ને.” ચક્કર્તા પાસે કન્યાઓનું માંગુ નાખવા સંકોચયતા હતા. આવા બહાનાથી ભરતના મુખેથી કબૂલ કરાવી લીધું. બધાને હર્ષ થયો. વળી તે દેવીઓએ કહ્યું કે જેવી ભાઈની ઈચ્છા તેમ કરો. અમે તો કબૂલ છીએ. બધી જગ્યાએ વિવાહ મંગલનો જ્યજ્યકાર થવા લાગ્યો. બધાનો યથાયોગ્ય સત્કાર કરીને સમાટે તેમને તે દિવસે પોતપોતાના સ્થાને મોકલ્યા.

બીજા દિવસની વાત છે. સેનાસ્થાનમાં વિવાહ મંગલની તૈયારી થવા લાગી. જ્યાં દેખો ત્યાં આનંદ ને આનંદ જ થઈ રહ્યો છે. ચક્કર્તાના પુત્રોના વિવાહ તે કેવા વૈભવથી થયા એનું વર્ણન કરવાની જરૂર નથી. ભરતજીએ કોઈ વાતની ખાખી ન રાખી. નમિરાજે પોતાના નગરમાં જગ્યારે ભરતજી તરફથી મંત્રી આદિ આપ્યા હતા ત્યારે સોણ દિવસ સુધી જે સત્કાર વૈભવ કર્યો હતો તેનાથી બમણો ચારગણો વૈભવ સમાટે આ વિવાહ મંગળ વખતે કર્યો.

જિનેન્દ્ર પૂજા, સમસ્ત સેનાને ભિષ્ણાનનું ભોજન, દ્વિજદાન, વસંતોત્સવ વગેરેથી બધા નરનારીઓ તૃપ્ત થયા. બધા પુત્રોનો વિવાહ, સંસ્કારવિધિ અનુસાર બહુ વૈભવ પૂર્વક થયો.

કંજાજી નામની કન્યાનો વિવાહ અર્ક્કિર્તિ કુમાર સાથે, ગુણમંજરીનો આદિરાજ સાથે, કુંજરતિનો વિવાહ વૃષભરાજ સાથે થયો. આ રીતે ગમનાજીનો સંબંધ હંસરાજની સાથે, મનોરમાનો રત્નરાજની સાથે, યોગ્ય ગુણ અને રૂપ અનુસાર વિવાહ થયો. ભરતજીને બારસો પુત્ર હતા તેમાં બસો પુત્ર તો હજી વયમાં વિવાહ યોગ્ય નહોતા તેથી તે બસો પુત્ર સિવાય બાકીના હજાર પુત્રોના વિવાહ થયા. પુત્રીઓમાં નમિની અને કેટલીક વિનમિની હતી. બધા થઈને હજાર પુત્રોનાં હજાર કન્યાઓ સાથે વિવાહ થયા.

પુત્રવૈવાહ સંધિ

૨૪૯

આ રીતે ભરતજીએ પોતાની પાંચસો પુત્રીઓના પણ વિવાહ તે વખતે કર્યા. કનકરાજની સાથે કનકાવતીના, કાન્તરાજની સાથે મનોદેવીના, શાંતરાજની સાથે કનકપદ્મીના વિવાહ થયા. આ રીતે નલિનાવતી, કુમુદાવતી, રત્નાવલી, મુક્તાવલી આદિ લઈને પાંચસો કન્યાઓના વિવાહ થયા. માત્ર એક મધુરાજ નામની નાની કન્યા રહી ગઈ કે જેના તરફ ભરતજીનો અસીમ પ્રેમ હતો. ચારસો કન્યાઓના વિવાહ નભિ, વિનમિના પુત્રો સાથે અને સો કન્યાઓના વિવાહ પ્રતિષ્ઠિત વિદ્યાધર રાજપુત્રોની સાથે થયા.

આ રીતે સમ્રાટ ભરતે પોતાના હજાર પુત્ર અને પાંચસો પુત્રીઓના વિવાહ બહુ વૈભવ પૂર્વક કર્યા.

લોકમાં દેખવામાં આવે છે કે કોઈ સજજનને એક પુત્ર કે પુત્રી હોય તો તે મનુષ્ય વિવાહનો સમય આવતા ચિંતાગ્રસ્ત થઈ જાય છે, પરંતુ વાચકને આ જોઈને આશ્ર્ય થયું હશે કે ભરતજીના પુત્ર અને હજારો પુત્રીઓના વિવાહ ઈચ્છા માત્રથી જ યોગ્ય રીતે બહુ જલદી થઈ ગયા. પુષ્યાત્માઓની વાત જ નિરાળી છે. તેઓ જે કાંઈ વિચારે છે તેમને અનુકૂલતા મળી જાય જ છે. તેમને માટે અનેક જન્મોના ઉપાર્જિત પુણ્યની આવશ્યકતા છે. ભરતજી સદા આવા પ્રકારની ભાવના પોતાના અંત:કરણમાં કરે છે. તેમને ભાવના રહે છે કે:-

“હે પરમાત્મા ! જે સદાકાળ શુદ્ધ ભાવથી તમારી ભાવના કર્યા કરે છે તેમને તમે સૌખ્ય પરંપરાઓનું જ પ્રદાન કરો છો તેથી હે દેવ ! તમે મારા અંતરમાં વર્ત્યા રહો.”

“હે સિદ્ધાત્મા ! તમે નિત્ય મંગલ સ્વરૂપ છો, નિત્ય શૃંગાર ગૌરવ યુક્ત છો, તમારા અંતરમાં હંમેશાં અનંત આનંદના તરંગ ઊછળે છે. સદા વૈભવશાળી છો, તમે સૌખ્યસાહિત્ય છો તેથી સ્વામી ! મને સન્મતિ આપો.”

આ ભાવનાનું ફળ છે કે તેમને હંમેશાં નવા નવા મંગલ પ્રસંગોનો આનંદ મળે છે.

૨૪. જિનદર્શન સંધિ

પોતાના પુત્ર અને પુત્રીઓના વિવાહ બહુ ઠાઠમાઠથી કરીને ભરતજી પોતાનો કાળ બહુ આનંદથી ગાળવા લાગ્યા.

એક દિવસની વાત છે, બુદ્ધિસાગર મંત્રીએ દરબારમાં ઉપસ્થિત થઈને સમાટ પાસે ભેટ ધરીને કાંઈક નિવેદન કરવાનું ઈચ્છયું. ભરતજીને આશ્ર્ય થયું. તેઓ પૂછ્યા લાગ્યા કે “મંત્રી ! આજે શું કોઈ વિશેષ વાત છે ?” ઉત્તરમાં બુદ્ધિસાગરે નિવેદન કર્યું કે “સ્વામી ! મારી પ્રાર્થના સાંભળો. ત્રણ સમુક્રની વચ્ચે હિમવાન પર્વત સુધીના છ ખંડોને આપે વીરતાથી વશ કર્યા. વૃષભાદ્રિ પર અંકમાલાને અંકિત કરી. ચૌદ રન્ન સિદ્ધ થયા. પુત્રોનો વિવાહ થયો. હવે કોઈ વિશેષ કાર્ય કરવાનું રહ્યું નથી. બહુ કાલ વ્યતીત થયો. જો કે અમને આપની સાથે રહેવામાં કાંઈ કોઈ જાતની ચિંતા નથી, તો પણ અયોધ્યા નગરની પ્રજા આપના દર્શનની અભિલાષાથી આપની રાહ જુએ છે. શ્રીપૂર્જ્ય માતાજી રોજ દિવસો ગણ્યા કરે છે. આપના ભાઈ આપને જોવાની ઈચ્છા કરે છે. તેથી નમિ અને વિનમિને અહીંથી વિદાય આપીને આપણા નગર તરફ પ્રસ્થાન કરવું જોઈએ.”

ઉત્તરમાં ભરતજીએ કહ્યું કે “મંત્રી ! તમે ટીક યાદ કરાવ્યું. પ્રજા અને મારા ભાઈઓને જોવાની મને ઈચ્છા છે. હું એ જાણું છું કે માતુશ્રીની ઈચ્છા અતિ પ્રબલ છે. હું એ ભૂલી ગયો હતો. હવે જવાની તૈયારી કરીશું.”

મંત્રીનું ઉચ્ચિત સન્માન કરીને સમાટે નમિ, વિનમિને બોલાવીને કહ્યું કે બંધુવર ! આજ સુધી તમારી સાથે અમારો બંધુત્વનો વ્યવહાર વર્તતો હતો. હવે આપણા પુત્રોનાં પણ સંબંધો થયા એ બહુ હર્ષની વાત છે.

ત્યારપણી નમિરાજ ને વિનમિરાજનું ઉત્તમોત્તમ વસ્ત્રાભરણોથી સન્માન કર્યું. એ રીતે પોતાના જમાઈઓનો હાથી, ઘોડા, રન્ન, વજાદાદિથી સત્કાર કર્યો. સુમતિસાગર મંત્રી વગેરેનો પણ સત્કાર કરવામાં આવ્યો. પોતાની પુત્રીઓને પણ વિદાય આપતી વખતે તેમની સાથે અનેક દાસીઓને પણ મોકલવામાં આવી. તે પ્રિયપુત્રીઓને વિદાય આપતી વખતે ભરતજીને પણ મનમાં થોડુંક દુઃખ થયું. ભરતજીની રાણીઓ તો આંસુ પાડતી પુત્રીઓની પાસે જ ઊભી હતી. ભરતજીએ તે દૃશ્ય જોઈને કહ્યું કે ‘દેવીઓ ! તમે પુત્રીઓને કેમ જન્મ આપ્યો, પુત્રોનો કેમ નહિ, નહિતર આવી પરિસ્થિતિ ન થાત.’ પુત્રીઓની આંખોમાંથી પણ આંસુ પડતાં હતાં. તેમને સાંત્વન દેતા થકા કહ્યું કે ‘પુત્રીઓ ! તમો અત્યારે જાઓ હું જલદી જ તમોને બોલાવી લઈશ. શોક ન કરો.’

આ રીતે તેમને વિદાય આપતી વખતે ભરતજીને દુઃખ થયું. જ્યાં મમકાર છે ત્યાં દુઃખ છે. આ તાત્ત્વિક વિષય તે વખતે પ્રત્યક્ષ જોવામાં આવ્યો. નમિ, વિનમિ પોતાના પરિવારની સાથે જરાક દુઃખ પામીને ત્યાંથી નીકળ્યા.

ત્યાર પછી સમાટે ગંગાદેવ અને સિંધુદેવનું પણ યથેષ્ટ સન્માન કર્યું. આ રીતે પોતાની બહેન ગંગાદેવી અને સિંધુદેવીનું પણ સત્કાર કરતા થકા કહેવા લાગ્યા કે બહેન ! આપલોક હવે જાઓ. અમારે આગળ જવાનું છે.

સુરશિલ્પીને આજ્ઞા આપીને બહેનો માટે સુંદર અને ઉત્તમ રત્નોદ્વારા મહેલની રચના કરાવી. સાથોસાથ મધ્યખંડના ચોવીશ કરોડ ઉત્તમ ગામો ગણી આવ્યા, અને અધિપતિઓને આજ્ઞા કરી કે હંમેશાં તેની સેવામાં રહે, કઈ મોટી વાત છે. ભરતજ્ઞના અધીનસ્થ એક એક રાજાની પાસે એકએક કરોડ ગામો છે. આ રીતે એક કરોડ ગામના અધિપતિ એવા બત્રીસ હજાર રાજા તેમને આધીન છે. પુત્રોનાં વિવાહને વખતે જ્યારે તે બહેનો બારણું રોકીને ઊભા હતા તે વખતે આ ગામો દેવા સમાટે વચન આપ્યું હતું. પોતાના વિવાહ વખતે, પુત્રોના વિવાહ વખતે જેટલા ગામો ઈનામમાં દેવા માટે સમાટે વચન આપ્યું હતું તે બધાનો હિસાબ કરતાં તે મધ્યખંડનો એકદશાંશ ભાગ થયો. બાકીના નવ હિસ્સા તો બચ્યા.

ગંગાદેવી અને સિંધુદેવીએ પણ ભાઈને મંગલ તિલક કર્યું અને પોતાના પતિઓની સાથે ત્યાંથી વિદાય થઈ. તે વખતે મેઘેશ્વર અને વિશ્વકર્મા આવ્યા. તેમને આગળના માર્ગને સાફ કરવા આજ્ઞા કરી. ભાઈઓ ભરી દીધી. પુલ બાંધવામાં આવ્યા. માકાલ ઉપર પત્ર લખવા કર્યું બસે માતાઓને ઉત્તમોત્તમ ઉપહારો મોકલવા હુકમ કર્યો. પૌદનાપુર અને અયોધ્યા બે વિશ્વસ્ત દૂતો મોકલવા આજ્ઞા કરી.

તે દિવસ આ પ્રકારની વ્યવસ્થામાં નિર્જમન થયો. બીજે દિવસે પ્રસ્થાનની ભેરી બજાવવામાં આવી. ભરતજ્ઞની સેનાએ બહુ વેભવપૂર્વક ત્યાંથી પ્રસ્થાન કર્યું. ધજપતાકા, વિમાન અને વાજ્જોદ્વારા તેમાં વિશેષ શોભાનો વધારો થયો. ખટ્ટખંડને જીતીને પોતાનો ધવલયશ ત્રણ લોકમાં રેલાવતા થકા ભરતજ્ઞ જઈ રહ્યા છે.

જે વખતે દિવિજ્ય કરવા ભરતજ્ઞ નીકળ્યા હતા તે વખતે તેમની એક સેના અને બીજી અર્ક્કીર્તિની સેના એ રીતે બે જ સેના હતી, પણ હવે પાછા ફરતી વખતે ત્રણ સેના થઈ ગઈ. જે પુત્રોના વિવાહ થયા છે એવા હજાર પુત્રોને એક સાથે વંતરોની સાથે રાખીને ભરતજ્ઞએ તેમને પ્રસ્થાન કરાવ્યું. તેનું નામ અર્ક્કીર્તિસેના છે. તે સૌથી આગળ જઈ રહી છે. તેની પાછળ નાના પુત્રોની સેના જઈ રહી છે. સ્વતઃ ભરતજ્ઞ તે ગુફાઓને પાર ઉત્તરતી વખતે વિમાન પર ચઢીને જઈ શકત પરંતુ હાથી, ઘોડા, રથ વગેરે છોડીને તેઓ એકલા જ જવા નહોતા ઈચ્છિતા, તેથી બધાની હિતદસ્થિ તેમની સાથે જ જઈ રહ્યા હતા. જેવી રીતે ચંડ તમિસ ગુફા તે દિવસે ઓળંગયા હતા તેવી રીતે આજ ચંડપ્રપાત ગુફા ઓળંગની સમાટે દક્ષિણ ભૂમિ અવલોકી. નાટ્યમાલે પહેલેથી ચક્કવર્તીના સ્વાગત માટે સ્થળે સ્થળે તોરણ વગેરે બાંધીને શોભા કરી હતી. તેને બોલાવીને ભરતજ્ઞએ તેનું સન્માન કર્યું. સારું સ્થળ જાણીને તે પર્વતની પાસે જ ગંગાના તટપર સેનાનો મુકામ કરાવ્યો.

વિજ્યાર્થ પર્વત ઓળંગતા જ સેનાના સમસ્ત સૈનિકોને આ જોઈને આનંદ થયો. આર્યખંડને જોઈને તે આર્યવીરોને હર્ષ થયો. અત્યાર સુધી યુદ્ધો માટે પ્રયાણ હતું પરંતુ હવે તો ઘરે જવાનું પ્રયાણ છે. તેથી બધાનું હદ્ય ઉત્સાહથી ભરેલું છે. જીતી વખતે સેનાપતિ જ્યાં કહેતા કે તરત જ બધાય મુકામ કરતા. પહેલાં આવતી વખતે મુકામ કરવાનું કહેતા તો પણ “જરાક હજ દૂર જઈએ” એમ કહેતા હતા. બધાનાં મનમાં ઘરે જવાની ઉત્કંઠા થતી હતી.

ભરતેશ વૈભવ

આ રીતે કેટલાક મુકામો પૂરા કરતા થકા તેઓ દક્ષિણ તરફ આવ્યા ત્યારે પોતાની ડાબી બાજુએ તેઓએ કેલાસ પર્વત જોયો. સેનાપતિને ત્યાં જ સેનાનો મુકામ કરવા આજી આપી. ભરતજી પોતે બધા પરિવારને ત્યાં મૂકીને કેલાસ જવા નીકળ્યા. માગધામર, મંત્રી વગેરેને સૂચના આપી કે તેઓ સેના પરિવારનું ધ્યાન રાખે. પોતાની સાથે પોતાના બારસો પુત્રોને લઈને તેઓ નીકળ્યા. વિમાનદ્વારા પવનવેગો કેલાસ પર પહોંચ્યા. સમવસરણાના બહારના દરવાજા પર દ્વારપાલ ઉભા હતા તેને ભરતજીએ પ્રશ્ન કર્યો કે અમે અંદર જઈ શકીએ ? આજી છે કે નહિ ? દ્વારપાલ દેવે પોતાનું મસ્તક ઝૂકાવીને કહ્યું કે આપ જઈ શકો છો, આવી શકો છો. ઉર્ધ્વ, મધ્ય અને અધોલોકનાં સ્વામી આદિપ્રભુના જેષ્ઠપુત્રને કોણ રોકી શકે ? આપ કાલે મોક્ષ સામ્રાજ્યના અધિપતિ થશો. આપ આવો.

ભરતજીએ પહેલાં પરકોટની અંદર પ્રવેશ કરીને માનસંભની પાસે રાખેલા સુવર્ણકુડના જલથી પગ ધોઈ લીધા ત્યારપછી વિનયપૂર્વક અંદર ચાલ્યા. ભરતજીના પુત્ર મનમાં વિચારી રહ્યા છે કે આજે પિતાજી પોતાના પિતાની પાસે જે વિનય અને ભક્તિથી જઈ રહ્યા છે તેનાથી તેઓ આગળનું શિખવાડે છે કે અમારે અમારા પિતાની પાસે કેવી રીતે જવું જોઈએ.

ત્યાર પછી બે સુવર્ણ પ્રાકાર પછી એક રતન પ્રાકાર, ત્યારપછી ગ્રણ સુવર્ણના અને તેના પછી બે સ્ફટિકના. એ રીતે આઠ પરકોટની શોભા જોતા થકા આગળ વધ્યા. આઠ દ્વારો ઉપર દ્વારપાલક છે પરંતુ નવમા દ્વારમાં કોઈ દ્વારપાલક નથી. આઠ દ્વારપાલકોની અનુમતિ લઈને ભરતજી અંદર પ્રવેશ કરી રહ્યા છે. અંદર દાખલ થયા પછી ત્યાં વ્યવસ્થાપક દેવોનાં શબ્દ સાંભળવામાં આવ્યા. કોઈ કહે છે કે ‘ધરણોન્ન ! ઉભા રહો,’ ‘દેવેન્દ્ર ! આપ પહેલાં વંદના કરો,’ ‘દિક્ષપાલક લોક બેસી જાઓ.’ ‘યોગીજન બેસવાની કૃપા કરો,’ ‘ગરુડજાતિના દેવ અહીં બેસે.’ ‘યક્ષોનું આ સ્થાન છે,’ ‘સિદ્ધ અને ગંધર્વ અહીં બેસી શકે છે,’ ‘આ રંભાનું નૃત્ય થઈ રહ્યું છે,’ ‘ઉર્વશીનો બેલ છે,’ ‘મેનકાનો નાય પણ સુંદર છે.’ વગેરે શબ્દો ભરતજી ત્યાં સાંભળી રહ્યા છે. ભગવાનની ઉપર દેવોદ્વારા પુષ્પવૃદ્ધિ થઈ રહી છે. મોતીનું છત્ર દેવોએ ચડાવ્યું છે. ચોસઠ ચામર ઢાળી રહ્યા છે. અસંખ્ય દેવો જ્યજ્યકાર કરી રહ્યા છે. હજાર દળના કમલની ઉપર જે સિંહાસન છે તેનાથી ચાર આંગળ ઊંચે પ્રભુ બિરાજમાન છે. તેમનું શરીર કરોડો સૂર્ય અને ચંદ્રને પણ નીચું જોવડાવી રહ્યું છે.

સમવસરણાસ્થિત દેવોએ દૂરથી જ જોઈ લીધું. તેમને આશ્ર્ય ઉપજ્યું કે આ મહાપુરુષ કોણ છે ? આ પ્રકારના સૌંદર્ય ધારણા કરવાવાળા સજજનને અમે પહેલાં કેલાસમાં ક્યારેય જોયા નહોતા. ગ્રણ લોકનું બધું રૂપ પોતામાં અને પોતાના પુત્રોમાં બેગું કરીને અહીંયાં દેખાડવા આવ્યા હોય અનું લાગે છે. ઈત્યાદિ અનેક પ્રકારની વાતચીત કરતા થકા પોતાનું આશ્ર્ય વ્યક્ત કરી રહ્યા હતા. પાસે આવતા ‘આ ભરતેશ છે, દેવોત્તમના પુત્ર છે. સારં, આ વૈભવ બીજા કોઈને મળી શકે છે ? તેમને ધન્ય છે.’ આ રીતે મનમાં વિચાર કરવા લાગ્યા.

ભરતજી હર્ષની સાથે અંદર દાખલ થયા. વેત્રધારીઓએ કહ્યું કે દેવદેવ ! પુરુનાથ ! જરા આપ જુઓ. ભરતેશ આવી રહ્યા છે. શરીર ઉપર રત્નાભૂષણો ધારણ કરીને- આત્મામાં ગુણાભૂષણ

જિનદર્શન સંધિ

૨૫૩

ધારણ કરીને અત્યંત સુંદર શૃંગારયોગી આવી ગયા છે. જરા જુઓ તો ખરા. દેવકુમારોથી પણ સુંદર અનિમિષ નેત્રધારી પોતાના હજાર પુત્રોને લઈને ભરતજી આવ્યા છે, હે કોટિ સૂર્યચંદ્ર મ્રકાશ ! સર્વેશ ! જરાક વાત ધ્યાનમાં લીઓ. એ રીતે દેવો ભગવાનને પ્રાર્થના કરવા લાગ્યા.

ત્રણ લોકની અંદરના અને બહારનાં પદાર્થોનાં પ્રચેક દ્રવ્ય, ગુણ, પર્યાયને પ્રતિસમય યુગપત જાણવાવાળા શ્રી પ્રભુને ભરતનું આગમન બતાવવાની કોઈને જરૂર છે ? ના, ના. આતો માત્ર દેવોની ભક્તિનો એક નમૂનો છે.

ભરતજીએ આદિપ્રભુના ચરણ પર રત્નાંજલિ અર્પણે સાષ્ટાંગ નમસ્કાર કર્યા. પિતા જ્યારે સાષ્ટાંગ નમસ્કાર કરે છે ત્યારે પુત્ર પણ સાષ્ટાંગ નમસ્કાર કરે છે. પિતા જ્યારે ઉભા થાય છે ત્યારે તેઓ પણ ઉભા થાય છે. પિતા જ્યારે હાથ જોડે છે ત્યારે તેઓ પણ હાથ જોડે છે. એ રીતે તે વખતની શોભા એવી લાગતી હતી કે જેવી રીતે એક દોરીમાં પરોવેલી અનેક ઢીંગલીઓ એકી સાથે પોતાના સુંદર બેલ બતાવી રહી હોય.

ત્રણ વાર સાષ્ટાંગ નમસ્કાર કરીને ભરતજી બહુ ભક્તિથી ભગવાનની સ્તુતિ કરવા લાગ્યા.

કરતલ કંપતા હતા આનંદશ્રુધારા વહેતી હતી. મંદસ્મિત થઈને અતિ મીઠા સ્વરપૂર્વક તેઓ સ્તુતિ કરતા હતા. નીચે લખેલા સ્તોત્ર પાઠ છે.

કાંચનભૂભૂદૃદંચિત

ગौરવાવુંચિતભદ્રસ્વરૂપ !

પંચબાણનેકજિત !

પુરુષાકાર ! પ્રાંચિત ! જયજય !

સુત્રામશત મુકટાનર્ધ

રત્નાંશુ ચિત્રિત્રચરણાબ્જયુગલ !

છત્રમુક્તાંશુ ગંગાવૃત

બહુજટાસૂત્રિત જયજય !

સંગ નિસ્સંગ સુરાંગ ચિદંગ

મતગજરિપુ વિષ્ટરાઢય !

સાંગિક સુરકુસુમાસાર

ધૂલિભસ્માંગિત જયજય !

પિંજરિતોગ્રકર્મારણ્ય

દાવધનંજય સુજ્ઞાનભાનુ !

ભરતેશ વૈભવ

ખંજિત જાતિજરામય

દુ:ખ મૃત્યુઝ્ય

જયજય !

કંજકિંજલ્ક ભુગ્રિત મંજૂલાલિસ્વર

જિતમંજુઘોષાઢય !

રંજિતગીતપુષ્પાંજલિપૂજ્ય

પરંજ્યોતિ

જયજય !

શ્રાવ્યદિવ્યાલાપકાવ્ય સંસેવ્ય

સદ્ગ્રબ્ય નિર્વ્યકત ચિદ્ગ્રબ્ય !

અવ્યયસિદ્ધિસુસંવ્યકત

હિતકવ્યાઢય

જયજય !

સુજ્ઞાનદર્શનસુખશક્તિકાંતિમનોજ્ઞ

શ્રીઅમલાદિવસ્તુ !

પ્રાજ્ઞાજનાર્ચિત ! જય જય સ્વામી !

સવૈજ્ઞસદાશિવોદેવ !

ભરતનપ્પાજિ શકનસ્વામી

કલિકાલપરિચિત રત્નાકરના !

પિરિયદ્ય જયજય યંદેરગિદ

નર સુરરેલ્લ જયજય યેનલુ !

આ રીતે બહુ ભક્તિથી સમાટે ભગવાનની ભક્તિ કરી.

રત્નાકરે પોતાના પિતાને સ્થાને શ્રીમંધર સ્વામીનો અને દાદાના સ્થાને શ્રીઆદિપ્રભુનો ઉલ્લેખ કર્યો છે. આ પ્રકારનું ભાગ્ય દરેકને શું મળી શકે છે ? ત્યારે પછી ભરતજીએ સુરકૃત જળથી ઝાન કર્યું. પોતાનું શરીર શાણગાર્યું. અનેક ઉત્તમોત્તમ દ્રવ્યોથી જિનેન્દ્રની પૂજા કરી. ભરતજીને કર્દ વાતની ખામી છે ? ચિંતામણિરત્ને ચિંતિત પદાર્થો લાવીને આપ્યા. તીર્થાબુ, મલયજંદન, અક્ષત, પુષ્પ, ચરૂ, ધૂપ, ફલ અર્ધ એવા આઠ દ્રવ્યોથી તીર્થશ્રદ્ધની પૂજા કરી. તે વખતે ભરતની ભક્તિ જોઈને ભગવાનના સમવસરણમાં બિરાજમાન સમસ્ત ભવ્યજીવો જ્યજ્યકાર કરી રહ્યા હતા.

પૂજાથી નિવૃત્ત થઈને ભરતજીએ ભગવાનની ત્રણ પ્રદક્ષિણા કરી. ત્યાર પછી બહુ ભક્તિથી સાધારણ નમસ્કાર કર્યા. પછી મુનિઓને વંદન કર્યું. દેવેન્દ્ર વગેરેની સાથે વાતચીત કરી. ગણધરની

જિનદર્શન સંધિ

૨૫૫

આજ્ઞા પામીને અગિયારમાં કોષ્ઠમાં તેઓ બિરાજમાન થયા. આજે સમવસરણમાં એક નવી વાત બની છે. સમવસરણમાં બિરાજમાન બધા ભવ્ય ભરતજીના આગમનથી હર્ષ પામીને રહ્યા છે. ભરતજી દિવ્યવાણી નીકળવાની રાહ જોઈ રહ્યા છે.

ભરતજીનું જીવન ધન્ય છે. જ્યાં જાય છે ત્યાં પરમ મંગલ પ્રસંગોનો અનુભવ તેમને થાય છે. દિવ્યિજ્ય કરીને પાછા ફરતી વખતે ભગવાન ત્રિલોકનાથના દર્શન થવા એ કોઈ ઓછા ભાગ્યની વાત નથી. એવા પુણ્યશાળી વિરલા જ હોય છે.

જેઓએ પૂર્વજન્મમાં જ આત્મભાવનાની સાથે જ અનેક પુણ્યકાર્યો કર્યો હોય તેમને આવા પ્રકારના ટાણા મણ્યા કરે છે. ભરતજી તે મહાત્માઓમાંનાં એક છે. જે રાત દિવસ આવા પ્રકારની ભાવના કરે છે કે :-

“હે પરમાત્મા ! તમારી અંદર એવું સામર્થ્ય છે કે તમે તમારા ભક્ત ને સદા પરમ મંગલ સ્થાનમાં લઈ જાઓ છો. તેથી હે આનંદમલ્લ ! ચિંદબર પુરુષ ! તમે મારા હૃદયમાં જ વસો, ક્યાંય બીજે જાઓ નહિ એ મારી પ્રાર્થના છે.

હે સિદ્ધાત્મા ! ગર્વગજાસુરનું આપ મર્દન કરવાવાળા છો. દુર્જમર્તૃપી પર્વતને માટે વજ સમાન છો, નરસુર, નાગ વગેરેથી વંદ્ય છો, તેથી અમને નિર્વિઘ્ન મતિ આપો.”

આવી ભાવનાનું આ ફળ છે.

૨૫. તીર્થગમન સંધિ

ભરતજી હાથ જોડીને બેઠા છે. તેમને દિવ્યધનિ ક્યારે નીકળશે એ વાતની ઉત્કંઠા થઈ રહી છે. ભરતના પુત્ર પણ ભગવાન તરફ ભક્તિથી જોઈ રહ્યા છે, હસે છે, હાથ જોડે છે. અર્ક્કીર્તિ પોતાના નાના ભાઈ પુરુરાજ, માણિક્યરાજ, વૃષભરાજ, ગુરુરાજ, અને આદિરાજને કહેવા લાગ્યા કે તમે મહાભાગ્યશાળી છો. કેમકે તમે ભગવાન આદિપ્રભુનું નામ પાખ્યા છો. ઉત્તરમાં તે ભાઈઓ કહેવા લાગ્યા કે ભાઈ ! એમ કેમ કહો છો, દુનિયામાં જેટલા પવિત્ર નામો છે તે બધા આદિપ્રભુના છે. તેમાં તેમાનું તો આપનું અર્ક્કીર્તિ નામ પણ છે. એ રીતે વાર્તાલાપ કરી રહ્યા છે. એવામાં ભરતજીએ તેમને આ વિનોદ ગોઝી બંધ કરવાનો ઈશારો કર્યો. તેઓએ હાથ જોડીને મનમાં કાંઈક વિચાર્યુ. એવામાં દિવ્યધનિ છૂટી.

ગંભીર, મૃદુ, મધુર ધ્વનિથી યુક્ત બધાના ચિત્ત અને કર્ણને આનંદ ઉપજાવતી થકી તે દિવ્ય વાણી નીકળી. સમુદ્રઘોષની સમાન તેની ઘોષણા છે. તે દિવ્યધનિમાં અધાર પ્રકારની મહાભાગ્યાઓ અને સાતસો લઘુ ભાગ્યાઓ અંતર્ભૂત છે.

સૌથી પહેલાં આ લોકાકાશમાં વ્યાપ્ત પણ વાતવલયોનું વર્ણન તે દિવ્યધનિમાં થયું. ત્યાર પછી તે આકાશ પ્રદેશમાં સ્થિત ઉર્ધ્વ, મધ્ય અને અધો લોકનો ચિત્તાર આવ્યો. ત્યાર પછી તે લોકમાં સ્થિત ખૂદ્રવ્ય સમતતત્ત્વ, પંચાસ્તિકાય અને નવ પદાર્થોનું વર્ણન થયું. ભરતજીને ખૂબ આનંદ થઈ રહ્યો હતો. એ રીતે જ્યારે ભગવાને વ્યવહારરત્નત્રય, નિશ્ચિય રત્નત્રય, બેદભક્તિ અને અભેદભક્તિનું વર્ણન કર્યું ત્યારે ભરતજીને રોમાંચ થયા. હંસતત્ત્વ (પરમાત્મા તત્ત્વ) હંસતત્ત્વનું સામર્થ્ય અને હંસમાં જ જિનસિદ્ધની સ્થિતિ જે વખતે ભરતજીએ સાંભળી તે વખતે તેનો આનંદ માતો નહોતો. તેમના આખા શરીરમાં રોમાંચ થયો.

ભરતજીએ પોતાને ક્યારે કેવલજ્ઞાન થશે એ પહેલેથી જ આદિભગવાનને પૂછી લીધું હતું પરંતુ તેમની ઈચ્છા હવે પોતાના પુત્રોના સંબંધમાં પૂછવાની હતી. તેથી તેઓએ પ્રશ્ન કરી નાખ્યો. “હે ભગવાન ! આ અમારા એક હજાર બસો પુત્ર છે. તેઓ આ જન્મમાં મુક્તિ પામશે કે ભાવિ જન્મમાં મુક્તિ પામશે ? કૃપા કરીને કહો. ત્યારે ઉત્તર મળ્યો કે એ બધા આ ભવમાં મુક્તિધામ મેળવશે. ભરતજીને સંતોષ થયો. સાથો સાથ એ પણ કહ્યું કે એમાંથી બે પુત્રોને તો બાલ્યાવસ્થામાં જ વૈરાગ્ય ઉપજશો, પરંતુ સમજાવ્યા પછી તેઓ રહી જશે અને પછી ભોગાને ભોગવીને વૃદ્ધાવસ્થામાં તેઓ દીક્ષિત થશે.

ભરતજીએ નિશ્ચિય કર્યો કે આ જિનવાણીમાં કાંઈ ફેર પડશે નહિ. હું આ પુત્રોની સાથે વૃદ્ધાવસ્થા આવતા સુધી રાજ્યના ભોગ ભોગવીને દીક્ષિત થઈશ. ભગવાનને નમસ્કાર કરીને ઉઠયા. તેમના પુત્ર પણ સાથે જ ઉઠયા. તેઓ આપસઆપસમાં વાતચીત કરતા હતા કે “આ ભગવાન અમારા દાદા છે, કોઈ કહેતા હતા કે પ્રપિતા છે.” આ રીતે મોહથી અનેક પ્રકારે વાત કરી રહ્યા હતા. જ્યાં મોહ છે ત્યાં આવી વાતો થયા કરે છે. જે ભગવાનને સમસ્ત મોહનીનો અભાવ થઈ ગયો છે તેમના હૃદયમાં આવી કોઈ પણ વાત નથી ઉઠતી. તેથી એમના હૃદયમાં મોહ રહેવા છતાં પણ તેમના હૃદયમાં કોઈ મમત્વ નથી. તેથી તેઓ વીતરાળી કહેવાય છે.

વृષभसेन गणधरे सम्राटने कह्यु के भरत बधाने रस्तामां छोड़िने आव्या छो तेथी हवे मोडुं न करो. जाओ.

भरते उत्तरमां कह्यु के स्वामी ! अहींयां रहेवानुं न कहेता आप जवानुं केम कही रख्या छो ? आपने तो अहीं रहेवानो ज आदेश करवो जोईअ.

वृषभसेन स्वामीअे कह्यु के भरत ! अमे जाणीअे छीअे के तमे गमे त्यां रहो. तमारो आत्मा अहींयां ज वसे छे तेथी जाओ. त्यारे भरते “जो एम छे तो हुं आपनी आज्ञानुं उल्लंघन केम करुं ? हुं जाउं दृं.” एम कहेता थका पोताना पुत्रोनी साथे त्यांथी निकल्या.

त्यांथी निकलती वधते एकवार फ्री आटिप्रभुना दर्शन “भूयातपुनर्दर्शनं” (फ्रीवार मने दर्शन थाओ.) ए मंत्रनी साथे कर्या. त्यारपछी वृषभसेना आचार्य अनंतवीर्य, विज्यवीर, सुवीर, अच्युतार्थ ए रीते छ गणधरोने वंदना करी त्यार पछी कश्यपोगी, महाकथ्योगीने नमस्कार कर्या, त्यार पछी बाकीना मुनिसमुदायने नमस्कार कर्या. देवेन्द्रनी साथे प्रेम वार्तालाप कर्या.

देवेन्द्र कहेवा लाङ्या के “भरत ! केवा पुष्यना फणमां तमे आ सुंदर पुत्रोने भेणव्या छे ? देवलोकमां पाण आवा प्रकारनुं सौंदर्य धारणा करनारा कोई नथी. तमारी संपत्ति अद्भुत छे. एक बे पुत्र नहि, बधा तमारी जेवा ज परम सुंदर छे. तमारा भाग्यनी बराबरी लोकमां कोणा करी शके ?” उत्तरमां भरतज्ज लघुता बतावता थका कहेवा लाङ्या के “आ शुं सुंदर छे. स्वर्गना देव आनाथी हजार शुणा सुंदर छे. त्यारे देवेन्द्र कहेवा लाङ्या के तमो आटि प्रभुना वंश ज छो तेथी विनयगुणा पाण आपमां विशेष रुपे रहे छे. आपनी निरहंकार वृत्ति प्रशंसनीय छे.

आ रीते देवेन्द्रनी साथे वार्तालाप करीने नागेन्द्र आटिओनी साथे पाण बोलता थका चक्कर्ती बहार नीकल्या जती वधते द्वारपालकोने तेओअे रत्नहार आटि ईनाममां आप्या. समवसरणमांथी बहार नीकलीने विमानो उपर चढी सेनास्थान तरफ जवा लाङ्या. एक विमानमां स्वयं सम्राट अने बीजा विमानमां एक हजार प्रौढ पुत्र अने ग्रीजा विमानमां बसो नाना पुत्रो बेसीने जता हता. सोणहजार गणबद्धदेव पाण साथे हता. बधा पुत्रोना मुझे आ वधतना समवसरणानी चर्चा ज हती आटि प्रभुना अपूर्व दर्शननां संबंधमां अनेक प्रकारे हर्ष बतावता थका बधा पुत्रो जर्दी रख्या हता. क्यारेक पितानी साथे समवसरणाना विषयमां पूछिता हता. भरतनुं कहेवुं आनंदथी सांभणता हता, हसता हता. विस्मय उपज्वलनारो तीर्थकर प्रभुनो महिमा जोईने मनमां हरभ मातो नहोतो. आ रीते बधा लोको जे वधते बहु आनंदपूर्वक जर्दी रख्या हता त्यारे तेना नाना पुत्रोमानां बे पुत्र छानामाना जता हता. तेमना नाम जिनराज अने मुनिराज हता. तेओअे ज्यारथी तीर्थकर परमेष्ठिना दर्शन कर्या त्यारथी ज तेना चित्तमां दीक्षा लेवानी भावना ज थर्दी गर्दी हती पाण पितानी पासे कहेवामां उर लागतो हतो, तेथी उत्तम विचार करीने भौन जता हता. मनमां विचार करी रख्या हता के हवे काले ज अमारा भाईओनी जेम ज अमारा विवाह पिताज्ज करशे, तेथी आ जंजाळमां पडता पहेलां बाल्यवस्थामां ज दीक्षा लेवी योग्य छे. अमने दीक्षा आपो ए रीते अमे अमारा दादा श्री आटिप्रभुना चरणोमां अमे प्रार्थना करत, परंतु अमारा पिताज्ज अने अमारा भाईओ अमने

ન છોડત. હવે શું ક્યો ઉપાય લેવો જોઈએ. ધન્ય છે ? પુણ્યજીવીઓનો વિચાર બાલ્યાવસ્થામાં જ પરિપુષ્ટ રહે છે.

હવે પ્રયત્ન કરવા છતાં કોઈપણ રીતે તેઓ અમને રજા નહિ આપે, તેથી તેમની સાથે હાલ ચુપચાપ જઈએ ત્યાર પછી જ્યારે ઘેર પહોંચશું ત્યારે કોઈ પણ રીતે તેમને કહ્યા વગર ચાલ્યા આવીશું. પછી દીક્ષિત થઈશું. આવા વિચારથી બસે પુત્રો તેમની સાથે મૌન જતા હતા.

બધા લોકો સેનાસ્થાનની તરફ જોતા થકા જઈ રહ્યા હતા, પરંતુ આ બસે પુત્રો કેલાસની તરફ જોતા જોતા જતા હતા.

ભરતજીએ જોયું ! તેમને બસે પુત્રોનું અંતરંગ જણાયું કે દીક્ષા લેવાની ભાવનાથી આ લોકો આ રીતે વિકલ (આકુલ) થઈ રહ્યા છે. છતાં તે વાત છુપાવીને કહેવા લાગ્યા કે ‘બેટા જિનરાજ ! મુનિરાજ ! આપને શું થયું છે ? બધા બહુ આનંદની સાથે જઈ રહ્યા છે ત્યારે તમે કેમ મૌન ધારણા કરી બેઠા છો. એનું કારણ શું છે ? શું માતા યાદ આવી છે કે કેલાસ પર ચઢવાથી શરીરમાં કાંઈક દરદ થયું છે ? શું બિના છે ? તમો મૌન રહીને શું વિચાર કરી રહ્યા છો. બોલો તો ખરા ?’

ત્યારે તે પુત્રોએ કહ્યું કે ‘પિતાજી ! આપની સાથે હોઈએ ત્યારે માતાજી યાદ કેમ આવે ? શું માતુશ્રી આપનાથી પણ અધિક છે ? શું જિનેન્નના સમવસરણમાં જવાથી શરીરમાં આળસ આવે ? કદી નહિ. તમે તથા ભાઈઓ વગેરે બોલો છો તે અમે સાંભળી રહ્યા છીએ. એટલી જ વાત છે બીજું કાંઈ નહિ.’

વળી ભરતજી કહેવા લાગ્યા કે ‘આગળ ન જોતાં પાછળ જોતાં જોતાં કેમ આવો છો ?’ ત્યારે તેઓ કહેવા લાગ્યા કે ‘અમે આ કેલાસની શોભા જોઈએ છીએ અને મનમાં વિચારી રહ્યા છીએ કે આ પુણ્યશૈલનું દર્શન ફરી કર્યારે થશે ? જરા આ પર્વતની શોભા તો જુઓ. તેના ઉપરનું સમવસરણનું સૌંદર્ય તો જુઓ-સ્વામી ! આ ત્રણ લોકનું અદ્ભુત છે (આપણા લોકની અજાયબી છે.) આપ જુઓ. !’

ભરતજી પણ પુત્રોની ભક્તિપર પ્રસર થયા. હવે તેઓ પ્રગટ રૂપે કહેવા લાગ્યા કે ‘બેટા ! મારાથી કેમ છાનું રાખો છો. આપના મનનો વિષય હું સમજુ ગયો છું.’

અત્યારથી દીક્ષા લેવાનો વિચાર કેમ કરી રહ્યા છો ! અમે ને તમે બધા મળીને દીક્ષા લેશું. એમાં મૂંજાવાનું શું છે ? કેટલાક દિવસ ભોગમાં રહીને પછી તમે દીક્ષા લ્યો. અત્યારે ધમાલ ન કરો. એવું કહેવાથી પુત્રોને ખબર પડી કે પિતાજી જાણો છે. અમે પિતા પાસે બોલતા ડરી રહ્યા હતા. હવે પિતાએ જ અમારો સંકોચ (ભય, શરમ) દૂર કર્યો. અમે વિચાર્યુ હતું કે તેમની સાથે ચાલાકી કરીને ભાગી આવીશું, પરંતુ હવે એ રીતે આવવું સહજ નથી તેથી હવે ખુલ્લી વાત કરીને જ જવું જોઈએ.

બસે પુત્રોએ ભરતના ચરણમાં મસ્તક રાખીને પ્રાર્થના કરી કે ‘સ્વામી ! અમારી તીવ્ર ઈચ્છા છે કે આ બાલ્યાવસ્થામાં જ દીક્ષિત થઈને મુક્તિ સાંપ્રાણ્યના અધિપતિ બનીએ. તેથી જ આપ કૃપા કરીને અનુમતિ આપો.’ આ વાત સાંભળીને ભરતજીનું હદય કંપી ઉઠ્યું. આંખમાં પાણી આવી ગયાં.

‘બેટા ! મારાથી રહેવાશો નહિ. તમે આવા પ્રકારનો જરાય વિચાર ન કરો, મારી રક્ષા કરો.’ ઈત્યાહિ રૂપે કહેતા થકા ભરતજીએ તે બસે પુત્રોને આલિંગન આપ્યું. ફરી કહેવા લાગ્યા કે ‘બેટા ! તમો જો અહીંયાં ન રહો તો મારી સંપત્તિ શું કામની ? મને કષ્ટ આપવું તે શું આપનો ધર્મ છે ? આવી ધમાલ કેમ કરો છો ? અમે તમે બધા મળીને દીક્ષા લઈશું. હાલ રહેવા ધો.’

ઉત્તરમાં બસે પુત્રોએ કહ્યું કે ‘સ્વામી ! આપને શું પુત્રો ઓછા છે ? હજારો પુત્રોમાંથી અમે બસે જો દીક્ષા લઈને યમને હરાવીએ તો શું તેમાં તમારી પણ કીર્તિ નહિ થાય ?’

ભરત- ‘બેટા મારે આવી કીર્તિ જોઈતી નથી. આ કીર્તિ જ બસ છે. તમે અમે સુખથી ચાર દિવસ રહીએ એમ અમે ઈચ્છીએ છીએ.’

પુત્ર- ‘પિતાજ ! આ દુષ્ટ યમના વચ્ચે રહેવાથી શું પ્રયોજન ? તમે અમને આજ્ઞા આપો.’

ભરત-‘બેટા ! આ યમ આપણને શું કરી શકે છે ? તમે આજ ભવમાં મુક્તિધામ મેળવવાના છો-ભગવાન આદિપ્રભુના ઉપદેશને આટલી વારમાં ભૂલી ગયા ? જો તમે તદ્દ્બવમુક્તિગામી ન હોત તો તમારા કાર્યને હું ન રોકત. પરંતુ આ ભવમાં મોક્ષ જવાનાં છો તો ચાર દિન આનંદથી સંસારના ભોગો ભોગવીને પછી જાઓ. બેટા ! જરા વિચાર તો કરો તમોએ હજ અમારું નગર પણ નથી જોયું. અમારી માતુશ્રીએ તમારો વિનોદપૂર્ણ વ્યવહાર પણ નથી જોયો. આવી અવસ્થામાં તમારે જવું શું ઉચિત છે ? તમારા કાકાએ હજ તમને જોયા જ નથી. બધાની ઈચ્છા પૂરી કરીને પછી જાઓ. હું તમોને બહુ સંનાનપૂર્વક મોકલીશ. ચિંતા કેમ કરો છો, થોડાક દિવસ રહી જાઓ.’

પુત્ર- ‘સ્વામી ! દીક્ષા લેવાની ઈચ્છા શું વારંવાર થાય છે ? સંસારની સંપત્તિમાં ફસાયા પછી મનુષ્યના ચિત્તની પરિણાતિ કેવી બને છે તે કોણ કહી શકે ? તેથી અમારી પ્રાર્થના છે કે અમને કોઈપણ પ્રકારે રોકવા ન જોઈએ. આપ અનુમતિ આપો પિતાજ ! અમારી દાઢી, નગરી, કાકા વગેરેને આ ચર્મદૃષ્ટિ જોવા કેમ કહો છો ? અમે તપશ્ચર્યાના બલથી અનંતજ્ઞાન પ્રાપ્ત કરીને તેમને જ્ઞાનદૃષ્ટિ એકીસાથે જોઈશું તેથી અમને અવશ્ય જવાની રજા આપો.’

ભરત- ‘બેટા ! વારંવાર એ વાત કહીને મને દુઃખી કરવાનો તમારો ધર્મ નથી એ વાત છોડી ધો. તપશ્ચર્યાની વાત પણ ન કરો.’

પુત્ર- ‘પિતાજ ! આપને આ રીતે દુઃખી થવાની શું જરૂર છે ? શું અમે કોઈ દુષ્ટ કાર્ય કરવાનો સંકલ્પ કર્યો છે ? તો તમે શા માટે દુઃખી થાઓ છો અને અમને શા માટે રોકો છો ? આપને તો અમને એમ કહેવું જોઈએ કે ‘બેટા ! તમોએ સારો વિચાર કર્યો, પ્રશસ્ત છે. જાઓ તમારો જ્ય થાઓ.’ પરંતુ આપ તો અમને રોકી રહ્યા છો. અમારી પ્રાર્થના છે કે ‘આપ આ રીતે અમને ન રોકો અમને જવાની રજા આપો.’

ભરતજીએ જોયું કે હવે એ માનશે નહીં. હવે કોઈને કોઈ ઉપાયથી મનાવવા જોઈએ, એવા વિચારથી તે કહેવા લાગ્યા, ‘બેટા ! શું તમે દીક્ષા માટે જવા જ ઈચ્છો છો ? કાંઈ વાંધો નહિ. જઈ શકો છો, પરંતુ તમે એક એક ચીજ દઈને જાઓ.’

ઉત્તરમાં તે પુત્રોએ કહ્યું કે ‘પિતાજ ! અમારી પાસે એવી કર્દ ચીજ છે કે જે આપને આપી શકીએ ?’

ભરતજીએ કહ્યું કે ‘માત્ર આપીશું એટલું કહો, હું પછી કહીશ.’

ત્યારે તે પુત્રોએ કહ્યું કે ‘જ્યારે અમે સમસ્ત પરિગ્રહ છોડીને દીક્ષા માટે ઉદ્ઘત થયા છીએ ત્યારે અમને કર્દ વાતનો મોહ છે ? આપ કહો. અમો દેવાને તૈયાર છીએ.’ ભરતજીએ તેમની સામે હાથ રાખીને કહ્યું કે ‘લાવો, એક તો આ હાથ ઉપર કર્પૂર મૂકે અને બીજો તેની ઉપર તેલ રેડે. પછી ખુશીથી બસે જઈ શકે છે. જિનેન્દ્ર ભગવાનના સોગાન ખાઈને કહું છું કે હું નહિ રોકું.’ બોલતી વખતે ભરતજીની આંખોમાંથી આંસુ નીકળી રહ્યાં હતાં.

બસે પુત્રોના હદ્ય કંપવા લાગ્યા. બધા પુત્રો ધ્રૂજવા લાગ્યા. અર્ક્કીર્તિએ કહ્યું કે ‘તમારા જીવનને વિક્કાર છે. પિતાજાએ હાથ લંબાવીને વિષની યાચના કરી. એનાથી અધિક બીજું દુઃખ હોઈ શકે ?’ અમોએ આવા અશુભવચન સાંભળ્યા. હા જિન ! જિન ! ગુરુહંસનાથ ! (કાનમાં આંગળી નાંખીને અર્ક્કીર્તિએ કહ્યું.)

બસે પુત્રોના મનમાં ભય ઉત્પન્ન થયો. એક વખત પિતાના મુખ તરફ જુએ અને બીજી વખત ભાઈના મુખ તરફ જુએ છે. આંખોમાંથી પાણી પડતા પડતા તેમના ચરણોમાં મસ્તક રાખીને કહ્યું કે ‘હવે અમે દીક્ષાનું નામ નહિ લઈએ. ભરતજીને કહેવા લાગ્યા કે ‘પિતાજ ! અમોએ અજ્ઞાનથી બાળકના જેવો વિચાર કર્યો હતો. તમે તે ભૂલી જાઓ. આપને જે દુઃખ થયું છે તેને માટે ક્ષમા કરો.’

ભરતજીએ બસે પુત્રોને સંતોષપૂર્વક આલિંગન કર્યું કેમકે સંતાનનો મોહ પ્રબળ રહ્યા કરે છે.

ભરતજીને બહુ સંતોષ થયો. બસે પુત્રોએ ક્ષમા માણી. પિતાજ ! આપને કષ્ટ થયું. ક્ષમા કરો.

‘બેટા ! એમ કેમ કહો છો. મને કર્દ દુઃખ થયું નથી. ઊલટો આ વખતે મને આનંદ થયો’ કહેતા કહેતા ભરતજીએ તે બાળકોનું સમાધાન કર્યું.

એવામાં અર્ક્કીર્તિકુમાર પોતાના વિમાનમાંથી ઉત્તરીને પિતાની પાસે આવ્યા અને તેઓએ ભરતજીના ધારણા કરેલા વસ્ત્રાભરણો કઢાવી નાંખીને નવા ધારણા કરાવ્યા, અને ગુલાબજલથી મુખ ધોવરાવ્યું. ચેંદનનો લેપ શરીર ઉપર કરાવ્યો આ રીતે અનેક પ્રકારે શીતોપચાર કરીને પિતાની સેવા કરી.

ભરતજીએ તે બસે પુત્રોને પ્રશ્ન કર્યો કે ‘જિનરાજ ! મુનિરાજ ! હવે જે થયું તે થયું. ઘરે ગયા પછી મને કીધા વગર તમે જાઓ તો ? કહો જોઈએ ?’

ઉત્તરમાં પુત્રોએ કહ્યું કે ‘પિતાજ ! અમે આપને પૂછ્યા વગર હવે ચોક્કસ નહિ જઈએ.’

‘મને વિશ્વાસ નથી આવતો’ ભરતજીએ કહ્યું, ત્યારે પુત્રોએ કહ્યું કે આપના ચરણકમલનાં શપથ છે કે અમે નહિ જઈએ, વળી ભરતજીએ કહ્યું કે એથી મને સંતોષ નથી થાતો. કોઈને કોઈ જામીન આપવો જોઈએ. નહિતર મને વિશ્વાસ નથી આવતો.

પુત્રોએ વિનયથી કહ્યું કે “પિતાજ ! આપનાં ચરણકમલનાં સોગનપૂર્વક અમે પ્રતિજ્ઞા લીધી છે ત્યારે તેનાંથી બીજો ક્યો જામીન આપીએ ? લોકમાં આપથી વિશેષ બીજું કોણ છે ? તેથી આપ અમારા ઉપર વિશ્વાસ રાખો.”

ભરતજીએ કહ્યું કે “હું એ રીતે વિશ્વાસ નથી કરતો. તમારા મોટાભાઈ અર્કિર્તિ અને આદિરાજને જામીન આપીને અમને ખાતરી કરાવો કે તમો હવે નહિ જાઓ.”

અર્કિર્તિએ કહ્યું કે જામીનની શી જરૂર છે ? આપના પાદકમલોથી અધિક બીજા જામીનની વિશેષ કિંમત હોય શકે ?

“બરાબર નહિ, તેની ખાસ જરૂર છે. આ રીતે વચનબદ્ધ અને જામીનપત્રબદ્ધ થવાથી પછી તે જરા ય નહિ જઈ શકે, તેથી અવશ્ય જામીનપત્ર થવા જોઈએ.” ભરતજીએ કહ્યું.

‘ત્યારે આદિરાજે કહ્યું કે વ્યર્થ વિવાદ શો ? પિતાજની જેમ ઈચ્છા હોય તેમ કરો. સારું, અમે બને ભાઈઓ બને ભાઈઓનાં જામીન થઈએ છીએ. અમે એને જવા નહિ દઈએ. અને તેઓ નહિ જાય એ રીતે લખીને બને ભાઈઓના ચરણોમાં નમસ્કાર કરીને કહ્યું કે ભાઈ ! તમે વિશ્વાસ રાખશો કે અમે ક્યારે કીધા વગર નહિ જઈએ. તમે વિશ્વાસ રાખો.”

“પિતાજનાં ચરણસ્પર્શ જ પર્યાપ્ત છે” એમ કહેતા થકા બને ભાઈઓએ તેમનો હાથ ખસેડ્યો. જિનરાજ, મુનિરાજ વિનયથી કહ્યું કે ‘પિતાજ આપના સ્વામી છે, અમારા તો આપ જ સ્વામી છો.’ એ રીતે અન્ય હજારો પુત્રોએ કહ્યું કે ભાઈ ! આપ બને તો એમના જામીન છો પરંતુ અમે બધા પહેરેદાર છીએ. તો તેઓ કેવી રીતે જાય છે તે જોઈએ.’ મોક્ષપથમાં સંલગ્ન તે પુત્રોનો વિનોદ વ્યવહાર કાંઈક વિશ્િત જ છે. તે આનંદ બધાને કેમ મળી શકે !

સમ્રાટને સંતોષ થયો, બધા પુત્ર પોતપોતાના વિમાન પર ચડીને સેનાસ્થાન તરફ આવવા લાગ્યા. અર્કિર્તિએ ભરતજીને કહ્યું કે ‘પિતાજ ! આદિમલુએ જ પોતાની દિવ્યવાણીમાં કહ્યું હતું કે બે પુત્રોને બાલ્યાવસ્થામાં વૈરાગ્ય ઉત્પત્ત થશે, તેથી જરાક બધાને દુઃખ થશે. પ્રભુનું વચન અન્યથા થઈ શકતું નથી.’

ભરતજીએ કહ્યું કે ‘બેટા ! આ વાત હું હમણાં જ તમને કહેવાનો હતો ત્યાં તમે જ કહી નાંખી.’

‘પિતાજ ! એનું નામ પાડતી વખતે આપે બહુ વિચારીને રાઘ્યું લાગે છે. જિનરાજ, મુનિરાજના નામથી આ જિનમુનિ થશે એવું કદાચ તે તે વખતે તમારા જ્યાલમાં આવ્યું હશે. આશ્ર્યની વાત છે.’ એમ અર્કિર્તિએ કહ્યું.

ભરતજીએ કહ્યું કે ‘બેટા ! જવા ધો મને કુલાવો નહિ. તમારા ભાઈઓએ જેવી રીતે મને ફ્સાવવાનો વિચાર કર્યો હતો તેનો વિચાર કરતા મને હાંસી આવે છે. જુઓ તો ખરા ! કેવા ઉપાયથી અમને તેઓ ધોખો દઈ રહ્યા હતા ? અમે પૂછ્યું હતું કે તમે મૌન કેમ આવો છો ? ઉત્તર આખ્યો કે તમારી વાત અમે સાંભળી રહ્યા છીએ. પાછળ જોવાનું કારણ પૂછતા પર્વતના પુણ્યાતિશયનું વર્જન કરવા લાગ્યા. અર્કિર્તિ ! જુઓ તમારા ભાઈઓનું ચાતુર્ય. આ વાત સાંભળીને બધા લોકો હસ્યા.

ભરતેશ વૈભવ

તે પુત્રોમાં સૌથી નાના માણિક્યરાજ અને મન્મથરાજ નામના હતા. તેમનું નામ જેવું હતું તેવા જ તેઓ સુંદર હતા. તેઓએ આગળ આવીને નિવેદન કર્યું કે ‘પિતાજ ! હમણાં આપના સહોદર વૃષભસેનાચાર્ય વગેરે છ ભાઈઓએ દીક્ષા લીધી તે વખતે તેમને આપે કેમ ન રોક્યા ? તે વખતે આપે કાંઈ પણ ન બોલતા મૌન ધારણ કર્યું. તો આપનું આવું વર્ણન આ લોકોને કેમ ગમશો ? આ રીતે બેધડક કહેવા લાગ્યા.

ભરતજીએ કહ્યું કે તે વખતે હું શું કરી શકત ? ઉત્તરમાં તે પુત્રોએ કહ્યું કે આપ થોડાક દિવસ તેમને રોકી શકત, જેવી રીતે અમારા ભાઈઓને રોક્યા.

ભરતજી- શું મારા રોકવાથી તેઓ રોકાત ?

પુત્ર- પિતાજ ! આપ એમ કેમ કહો છો ? મોટાભાઈનું વેણ તેઓ કદી પણ ઉથાપત નહિ. આપે તેમને રોક્યા નહિ.

ભરતજી- ‘રહેવા ધો, તમારા ભાઈઓએ હમણાં અમને ફસાવીને જવાનો વિચાર કર્યો હતો એ તમે નથી જાણતા. જ્યારે મારા પુત્રોએ મને ધોખો દેવાનો વિચાર કર્યો તો મારા ભાઈઓની વાત જ શી ? તેઓ મારી વાત કેમ સાંભળત ? બેટા ! તમે હજ નાના છો તેથી પિતાજ પિતાજ કહીને મને બોલાવો છો પરંતુ ક્યારે મને ફસાવીને ચાલ્યા જશો એ હું નથી કહી શકતો. તમારા ઉપર પણ વિશ્વાસ કરવો કઠિન છે. ગર્ભમાં આવતા જ અમને પુત્ર થશે એવા વિચારથી અમને આનંદ થાય છે અને તેવું ભાગ્ય આવવાના દિવસની રાહ જોઈએ છીએ, પરંતુ તમો અમને નિર્ભાગ્ય કરીને ચાલ્યા જાઓ છો. આ જ આશ્રૂયની વાત છે. ‘પુત્રનો જન્મ થવો જોઈએ.’ એ રીતે તમારી માતાઓને અભિલાષા હોય છે. તેમની ઈચ્છા તમારા જન્મથી પૂરી થાય છે પરંતુ તમે મોટા થઈને દીક્ષા લઈને ચાલ્યા જાઓ છો.’

અમારી રક્ષા વૃદ્ધાવસ્થામાં તમે કરશો એવા વિચારથી સારા સારા પદાર્થો ખવડાવીને અમે તમારું પાલન પોષણ કરીએ છીએ, પરંતુ તમે એ વાત લક્ષ્યમાં રાખતા નથી. લુંઘા છો. કદાચિત્ત અમને કહેવાથી અમે જવા નહિ દઈએ એવા વિચારથી કીધા વગર જ તપશ્ચર્યા કરવા નીકળી જાઓ છો. પરંતુ એવું કીધા વગર જવાથી બાલ્યાવસ્થાથી કરાયેલું ઋષણ તમારાથી કેમ છૂટી શકે ? જુઓ ! અમારા પિતાજાએ મને ગાઢીએ બેસાડીને જે કામ મને સોચ્યું છે તે હું કરું છું. મેં મારી માતાના સ્તનનું દૂધ પીયું છે તેથી તેની આજ્ઞાનુસાર બધું કાર્ય કરું છું. કોઈનું કરજ કરીને તે બાકી રાખવું એ મહા પાપ છે. માતા પિતાનું ઋષણ બાકી રાખીને જવું એ સત્યપુત્રોનું કર્તવ્ય નથી. તેમને તો મુક્તિ પણ નથી મળતી. તમારા ભાઈ અને તમે આ વાત પર વિચાર નથી કરતા. તમારા માતુશ્રીને અને અમને દુઃખી કરીને જવા ઈચ્છા છો, પરંતુ શું તમારે માટે તે ઉચિત છે ?’ આ રીતે પુત્રોને ભરતજીએ ખૂબ ડરાવ્યા.

ભરતજી જોકે જાણતા હતા કે સર્વજો એવો આદેશ કર્યો છે કે બે પુત્રો સિવાય બાકીના પુત્ર તો ભોગ ભોગવીને વૃદ્ધાવસ્થામાં જ દીક્ષિત થશે તો પણ વિનોદ કરવા જ માટે ઉપરોક્ત કહ્યું.

વળી તે બને પુત્રો કહેવા લાગ્યા કે ‘પિતાજ ! અમારા ભાઈ દીક્ષાને માટે જવા ઈચ્છા

હતા. આપની પાસે તેઓએ જવા માટે આજ્ઞા માંગી પરંતુ આપે આજ્ઞા ન આપી, તેઓ રોકાઈ ગયા. વળી આપ તેવી રીતે તે છ ભાઈઓને ન જવા દેત તો તેઓ રોકાઈ જાત.'

ભરતજી ઉત્તરમાં કહેવા લાગ્યા કે 'બેટા ! જ્યારે મારા ખાસ પુત્રોને રોકવા માટે મારે આટલું સાહસ અને આટલો શ્રમ કરવો પડયો છે ત્યારે તે ભાઈઓને રોકવા માટે શું કરવું પડત. મારી વાત તેઓ કેમ માનત ?'

વળી તે પુત્રો કહેવા લાગ્યા કે 'પિતાજ ! આપ એમ કેમ કહો છો ? શું આજ અમે નાનાભાઈ આદિરાજ અને મોટાભાઈ અર્ક્કીર્તિના વચનનું ઉલ્લંઘન કરીએ છીએ ? ના, અમે તો તેમનું વચન માથે ચડાવીએ છીએ. આ રીતે તેઓ પણ આપની આજ્ઞાનું અવશ્ય પાલન કરત, પરંતુ એમ લાગે છે કે તમોએ જ એ રીતનો પ્રયાસ ન કર્યો.

ભરતજીએ અર્ક્કીર્તિની તરફ લક્ષ કરીને કહ્યું કે જુઓ મોટાભાઈ ! તમારા ભાઈઓની વાત તો સાંભળો કે એ કેવી રીતે બોલી રહ્યા છે. ત્યારે અર્ક્કીર્તિ કહેવા લાગ્યા કે પિતાજ તે સાચું કહી રહ્યા છે. કદાચ આપ તે દિવસે તમારા ભાઈઓને રોકવાનો પ્રયત્ન કોઈ કારણો નહિ કર્યો હોય.

ભરતજીએ ઉત્તરમાં અર્ક્કીર્તિને કહ્યું કે 'બેટા ! તમે પણ તમારા ભાઈઓએ જે કહ્યું તેનું જ, સર્મર્થન કર્યું. શું તે દિવસે મેં મારા ભાઈઓને રોક્યા નહિ હોય ! પરંતુ એવી વાત નથી. બેટા ! આજ તમારા જેટલા સહોદર છે તેટલા તમને જોતાં જ મારી જેમ જ વિનય કરે છે પરંતુ મારા ભાઈઓની આ દશા નથી કેમકે તમારા જેવાં પુણ્ય મારા નથી.'

અર્ક્કીર્તિ- પરમાત્મા ! આ આપે શું કહ્યું. આપ જ લોકમાં પુણ્યશાળી છો. હું અધિક પુણ્યશાળી કેમ હોઉં ?

ભરતજી-'લોકમાં ભલે મને મોટો કહે, પુણ્યશાળી કહે, પરંતુ સહોદરોની ભક્તિ મેળવવામાં તમે સૌથી મોટા છો. જુઓ તો ખરા, તમારા ભાઈઓને એવો પણ ખ્યાલ નથી કે અમે બધા ઓરમાન માના પુત્રો છીએ. બધા ગ્રેમથી તમારી સાથે રહે છે, પરંતુ એક જ પેટે અવતર્યા ઇતાં મારા ભાઈ તો મારી સાથે નથી રહેતાં. એક હજાર બસો ભાઈ તમારી આજ્ઞા માથે ચડાવીને તમારી સાથે રહે છે;) પરંતુ મારા તો સો ભાઈ હોવા ઇતાં પણ મારી સાથે પ્રેમનો વર્તાવ નથી રાખતા. હું તો તેમનું હિત જ ઈચ્છાં છું. પરંતુ મારી સાથે તેઓ ભલાઈ રાખતા નથી. તો પણ હું તે વાત લક્ષમાં લેતો નથી.

જે છ ભાઈઓએ દીક્ષા લીધી તેઓ તો અત્યંત વિનયી હતા અને મારા પર તેમની અતિશય ભક્તિ હતી. મેં તેમને અનેક રીતે રોકવાનો પ્રયત્ન કર્યો. પરંતુ મને સ્વપરોપકારની અનેક વાતો કહીને તેઓ આદિ પ્રભુની સાથે દીક્ષિત થઈ ગયા. શું કરીએ. તેમને નમોસ્તુ અર્પણ કરું છું. પરંતુ હવે જે ભાઈ બાકી રહ્યા છે તેમના અંતરનું શું વર્ણન કરું ? તેઓ મહા ગર્વી છે. અનુકૂલ રહેવા નથી ઈચ્છાતા. આ વાતો ક્યાંય બહાર ન કરતા. તમો મનમાં જ રાખીને સમજી લેજો.' એરીતે અનેક પ્રકારે બાળકોને સમજાવ્યા.

ઉત્તરમાં અર્કકીર્તિ કહેવા લાગ્યા કે અરહંત ! શું આપની તરફ કાકાઓના મનમાં અનુકૂલ વૃત્તિ નથી એ મહા દુઃખની વાત છે. ઈત્યાદિ પ્રકારે વાર્તાલાપ કરતા થકા સેનાની તરફ આવી રહ્યા હતા. સેનાસ્થાન હવે તદ્દન નજીક છે. સેનામાં બધા સમાટની રાહ જોઈ રહ્યા હતા. તીર્થાગમનથી પાછા આવેલા ચક્રવર્તીના મંત્રી, સેનાપતિ, માગધ હિમવંતદેવ, વિજયાર્ધદેવ વગેરે પ્રમુખ પુરુષોએ અસંઘ્યાત સેના સાથે સ્વાગત કર્યું. બધે જ્યાઝ્યકાર થઈ રહ્યો. સર્વત્ર શોભા કરવામાં આવી. સમસ્ત સેનાઓ ઉપર જિનપાદંધોદકનું ક્ષેપણ કરી ભરતજીએ એ ભાવ વ્યક્ત કર્યો કે મારા આશ્રિત સમસ્ત પ્રાણીઓ મારા સમાન જ સુખી થાય. બધી પ્રજાઓએ સમાટની પ્રશંસા કરી. સેનાનો ઉત્સાહ, વિનય, ભક્તિ વગેરે જોતા જોતા સમાટ મહેલમાં દાખલ થયા.

ત્યાં રાણીઓનો ઉત્સાહ કોઈ ઓર જ હતો. તેઓ સ્વાગત માટે આરતી, દર્પણ વગેરે લઈને ઊભી હતી. તેઓએ બહુ ભક્તિથી ભરતજીની આરતી ઉતારી. સમવસરણાની પવિત્ર ભૂમિથી સ્પર્શાયેલા ચરણ કમલોને રાણીઓએ સ્પર્શ કર્યો. પુત્રોએ પણ માતાઓના ચરણોમાં ઝૂકીને સમવસરણગમન જિનપૂજન આદિ સર્વ વૃત્તાંત કહેવા લાગ્યા. બધા ‘ઈચ્છામિ, ઈચ્છામિ’ કહેતા થકા સંમતિ દઈ રહ્યા હતા.

જે વખતે માતાઓના ચરણોમાં તે પુત્રો નમસ્કાર કરી રહ્યા હતા તે વખતે માતાઓ કહેતી હતી કે તમો આજે અમને નમસ્કાર ન કરો કેમકે આજે તમે અમારા પુત્રો નથી. તીર્થપથિક છો, તેથી અમારે તમને નમસ્કાર કરવા જોઈએ. એમ કહેતા થકા રોકતા હતા. તોપણ તે પુત્રો નમસ્કાર કરતા હતા. ભરતજીને આ દૃશ્ય જોઈને આનંદ આવતો હતો.

પુત્રવધૂએ પણ આવીને ભરતજીના ચરણોમાં નમસ્કાર કર્યો. બધા ઉપર ગંધોદક છાંટીને ભરતજીએ આશીર્વાદ આપ્યો. આ રીતે બહુ આનંદપૂર્વક મળીને નિત્ય ક્રિયાઓથી નિવૃત્ત થઈ બધાની સાથે ભોજન કર્યું અને સંતોષપૂર્વક એ દિવસ વ્યતીત કરવામાં આવ્યો.

ભરતજીનું ભાગ્ય તો ભાગ્ય જ છે. ખટ્ટખંડ વિજયી થઈને આવતા જ તેમને ત્રિલોકના તીર્થકર પ્રભુનાં દર્શન થયાં. સમવસરણામાં પહોંચીને વંદના કરી, પૂજા કરી, સ્તોત્ર કર્યું. આ પ્રકારનું ભાગ્ય સહેજે તો કેમ મળે ? ભરતજીને રાત દિવસ આવા પ્રકારની ભાવના રહેતી હતી. તેઓ સતત્ પરમાત્માની પાસે પ્રાર્થના કરતા હતા કે :-

‘હે પરમાત્મા ! તમે સદા પાપના ધોવાવાળા પરમ પવિત્ર તીર્થ છો. તેથી તમે મારાથી અભિજ્ઞ રહીને સદા મારા હૃદયમાં જ વસો.’

‘હે સિદ્ધાત્મા ! તમે જ્યોતિસ્વરૂપ છો, તેજ સ્વરૂપ છો, લોકવિઘ્નાત છો, તમારી જ્ય હો ! મને નવી બુદ્ધિ આપો.’

આ ભાવનાનું ફળ એ આવ્યું કે તેમને તીર્થકર પરમેષ્ઠિનાં દર્શન થયાં.

૨૬. અંબિકાદર્શન સંધિ

ભરતજીની આજી પામીને સેનાએ બીજે દિવસે આગળ પ્રયાણ કર્યું. અનેક સ્થળે મુકામ કરતા થકા બહુ વિનોદવિલાસપૂર્વક અયોધ્યાની તરફ સેનાનું પ્રયાણ થઈ રહ્યું છે.

પૌદનાપુરમાં ખબર પડ્યા કે સમાટ હવે દિવિજય કરીને પાછા આવી રહ્યા છે. પુત્રદ્વારા મોકલેલા વસ્ત્રાભૂષણો માતા યશસ્વતીએ અને તેમની બહેન સુનંદાદેવીએ બહુ સંતોષપૂર્વક લીધાં અને પુત્રને જોવાની ઈચ્છા યશસ્વતી માતાના હૃદયમાં થઈ. હવે આઠ દશ દિવસમાં ભરતજી અયોધ્યા નગરીમાં આવી જાય તેમ હતા. તોપણ ત્યાં સુધી રાહ જોવાની ધીરજ ન રહી. આજ જ જઈને પુત્રને પૂરેપૂરા નિરખીને જોઉં એવી ઈચ્છા યશસ્વતીના મનમાં થઈ. બહેન સુનંદા દેવીએ કહ્યું કે મોટી બહેન ! હાલ ઉતાવળ શું છે ? જ્યારે અયોધ્યા નગરીમાં બધા લોકો આવી જાય ત્યારે આપણો બધા મળીને જઈશું. આજે જવાની શી જરૂર છે. ઉત્તરમાં યશસ્વતીએ કહ્યું કે ‘બહેન ! મારા ભરત જ્યાં રહે છે ત્યાં મારે તો અયોધ્યાપુર જ છે. તેથી હું તો આજ જાઉં છું. તમો અયોધ્યાપુરમાં પહોંચ્યા પછી આવજો.

બાહુબલિએ આવીને માતાને કહ્યું કે હું આજ દૂતોને આગળ મોકલી તે સમાચાર કહેવડાવી દઉં છું. આપ કાલે જાઓ. યશસ્વતીએ ઉત્તરમાં કહ્યું કે નહિ, સમાચાર કહેવડાવવાની જરૂર નથી, હું ગુપ્ત રૂપે જવા ઈચ્છાં છું. એકાએક અક્સમાત્તુ જવાથી ભરતને અને તેની રાણીઓને આશ્ર્ય થવા ધો. પહેલાં ખબર મોકલવાથી તે સેનાની સાથે સ્વાગત કરવા આવશે એ હું નથી ઈચ્છતી. વળી વિમાન ઉપર ચઢીને જઈશ, પાલખીમાં બેસીને જવામાં વાર લાગે. એ રીતે બાહુબલિને સમજાવીને કેટલાક સેવક વિશ્વાસપાત્ર વગેરેને લઈને આકાશ માર્ગ ગયા. હવે સેનાસ્થાન તદ્દન નજીક છે. આકાશમાંથી જ ભરતની વિશાલ સેનાને જોઈને, યશસ્વતીના મનમાં ખૂબ હર્ષ થયો.

આકાશમાં વિમાનને આવતું જોઈને બધી સેનાને આશ્ર્ય થયું. અમે દક્ષિણ તરફ જઈએ છીએ. દક્ષિણ તરફથી આ કોણ આવી રહ્યું છે કાંઈ વાજતું ગાજતું નથી. કોઈ ખાસ નિશાન નથી. એકલું વિમાન જ આવતું જોવામાં આવે છે. એ રીતે બધા આશ્ર્યચકિત થઈને વિચાર કરી રહ્યા હતા. ત્યાં નજીક આવ્યા પછી વીરોએ કહ્યું કે સમાટના માતા આવી રહ્યા છે. એકદમ સેનાના સમસ્ત વાજિંગ્રો વાગવા લાગ્યા. બધા લોકો હર્ષથી જ્યંજ્યકાર કરવા લાગ્યા. કોઈ હાથી પર ચડીને, કોઈ ઘોડા ઉપર સવારી કરીને, કોઈ રથપર અને કોઈ વિમાન પર ચડીને માતાનું સ્વાગત કરવા ગયા. કોઈ આકાશમાં નમસ્કાર કરતા હતા તો કોઈ જમીન પર. આ રીતે આખી સેનામાં એકદમ ખળભળાટ મચી ઊઠ્યો. સાડાત્રણ કરોડ મ્રાકારનાં વાજાં એકદમ વાગવા લાગ્યાં. ભરતજીને અક્સમાત્તુ બનેલી આ ઘટનાથી આશ્ર્ય થયું. પાસે ઊભેલા સિપાઈને તપાસ કરવા ઈશારો કર્યો. તે મુખ્ય દરવાજા પર જઈને પૂછે છે તો સેનામાં એકદમ ખળભળાટ મચેલો જોયો. ત્યાં કોઈ એ વખતે એકબીજાનું સાંભળવા પડ્યા તૈયાર નહોતા. દૂતે આવીને ઉત્તર આય્યો કે સ્વામી ! સેના પોતાની મેળે બહાર નીકળી ગઈ છે. કોઈ પણ ઉત્તર નથી દેતું. બધા લોકો ધમાલમાં પડી ગયા છે. ત્યારે ભરતજીએ વિચાર કર્યો કે અમે દિવિજયથી હર્ષિત બનીને બેફિકર જઈ રહ્યા હતા. કદાચિત્ત કોઈ શત્રુ આ મોકાનો લાભ લઈને

હુમલો કરવા તો નહિ આવ્યો હોય ને. પોતાની રાજીઓને નિર્ભય રહેવાનું કહીને સમાટે સૌનંદક નામની તલવાર હાથમાં લીધી, તે તલવાર લઈને ભરતજી બહાર આવ્યા. એકવાર તે ખડ્ગ જોરથી ફેરવી જોઈ તો એકદમ પ્રલય કાળની અનિન્દ્ય જીબ બહાર કાઢી હોય એવો દેખાવ થયો. જરા કંપ થયો. સમુદ્ર ઉછળી ગયો. કરોડો ભૂત ચીડાવા લાગ્યા. લોકમાં ભય છવાઈ ગયો. ભરતજી જેવા ઢંગથી આવતા હતા તે ઉપરથી એવું અનુમાન થતું હતું કે કદાચ તે વખતે તેઓ મનમાં વિચારી રહ્યા હશે કે જો કોઈ રાક્ષસ પણ આ વખતે મારી સામે આવે તો હું તેને પક્ષીના સમાન નસાડી મૂકીશ. અર્થાત્ એટલી વીરતાથી જઈ રહ્યા હતા.

આ રીતે જગતના એક વીર સમાટ મહેલનાં મુઘ્ય દરવાજા પર જ્યારે પહોંચ્યા ત્યારે અર્કીર્તિ આદિપુત્રોએ આવીને નમસ્કાર કર્યા. ત્યાર પછી ગણબદ્ધદેવોએ આવીને નમસ્કાર કર્યા. ત્યાર પછી અનેક શુરવીરો આવ્યા. ખબર પરી કે માતુશ્રી આવી ગયા છે.

ભરતજીને આશ્ર્યનો પાર ન રહ્યો. ‘હા, મારી માતાજી આ રીતે આવ્યા ?’ આ રીતે કહીને હસતા હસતા તલવારને સેવકના હાથમાં દઈને તે શૂરવીરોનો યથાયોગ્ય સત્કાર કર્યો. એટલામાં વિમાન આવીને મહેલના આંગણામાં ઉત્ત્યુ. તેમાંથી દેવાંગનાની સમાન યશસ્વતી દેવી ઉત્તરી. ભરતજીએ જઈને સાણાંગ નમસ્કાર કર્યા. માતાએ રોક્યા. પરંતુ ભરતજીએ કહ્યું કે એમ નહિ બની શકે, હું નમસ્કાર કરીશ. યશસ્વતીએ કહ્યું કે પણ અહીં રસ્તામાં શું છે ? મહેલમાં ચાલો. એવામાં વચ્ચે જ અર્કીર્તિએ એક કપડું ત્યાં બિછાવી દીધું અને કહ્યું કે પિતાજી હવે નમસ્કાર કરો. ભરતજીએ પૂરી ભક્તિથી નમસ્કાર કર્યા. ભરતજીને હાથથી ઊભા કરીને માતાએ આશીર્વાદ આપ્યો કે ‘ખીલતી જુવાની પાછી ન પડે, એક પણ વાળ ધોળો ન થાય. સુખે બહુ દિવસ ખટ્ટખંડનું અખંડ રૂપે ચિરકાલ પાલન કરતા રહો પછી ક્ષણમાત્રમાં મુક્તિલક્ષી પ્રાપ્ત કરો. તે સમયે બતેને રોમાંચ થયા. આનંદાશ્રુ વહેવા લાગ્યા. માતા અને પુત્રનો મોહ અદ્ભુત છે.

યશસ્વતી દેવીએ કહ્યું કે ‘બેટા ! તારો વિયોગ થયાને સાઠ હજાર વરસ વીત્યા, આજે મને સંતોષ થયો. આજે મળ્યા.

અરહંત ! મા ! શું સાઠ હજાર વરસ થયા ? ભરતજીએ આશ્ર્યની સાથે પૂછ્યું. ઉત્તરમાં યશસ્વતીએ કહ્યું કે ‘બેટા ! હું ખરું છે. હું દરરોજ દિવસો ગણાતી હતી,’ ત્યારપછી અર્કીર્તિએ આવીને દાદીના ચરણોમાં નમસ્કાર કર્યા-એ રીતે બાકીના પુત્રોએ પણ નમસ્કાર કર્યા. ભરતજીએ કહ્યું કે માતાજી ! જ્યારે દિવિજ્ય કરવા નગરથી નીકળ્યા ત્યારે આ અર્કીર્તિનું પારણું અમારી સાથે હતું. તે તે વખતે બાળક હતા. આ ત્યાર પછી જન્મેલા તેમના સહોદર છે. ત્યારે માતાએ અર્કીર્તિ અને બીજા પુત્રોને આશીર્વાદ દેતા થકા કહ્યું કે ‘બેટા ! તમારી જેવા ભાગ્યશાળી લોકમાં કોણ છે ? આ બધા નરલોકનાં નથી પણ આ બધા સુંદર પુત્રો સુરલોકનાં લાગે છે. સુરલોકમાંથી તો નથી લાવ્યાને ? બોલો તો ખરા.’

ભરતજીએ ઉત્તરમાં કહ્યું કે ‘માતાજી ! પુત્રોની વાત જવા ધો, આજ આપ સમાચાર મોકલ્યા વિના એકાએક કેમ આવ્યા ? આ પ્રકારે આવવું શું યોગ્ય છે ? સેનાસ્થાન શણગારવામાં આવું નહિ,

અંબિકાદર્શન સંધિ

૨૬૭

નૃત્ય વાજિંગની કોઈ વ્યવસ્થા થઈ શકી નહિ અને હું આપના સ્વાગત માટે આવી શક્યો નહિ. મોટા મોટા રાજાઓ સજજ થઈને ન આવી શક્યા. હું ઈચ્છિતો હતો કે આપના સ્વાગતને માટે અસંખ્યાત રથ અને પાલખીઓને લઈને આવું. સ્થળે સ્થળે અનેક દૃશ્યપાત્રોની વ્યવસ્થા ન થઈ શકી. શું કરું. મને આપની સેવા કરવાનું ભાગ્ય નથી. શું અમારી સેના આવી સેવા કરવાને યોગ્ય નથી? આ ગીત પાત્ર પણ ભોગ્ય નથી? ઘણું દુઃખ થાય છે. હું અનેક રીતે સેવા કરવાની ભાવના રાખતો હતો, પરંતુ તે જોવાની આકાંક્ષા આપના હૃદયમાં નથી તો આપે મને જન્મ કેમ દીધો? ષટ્ટખંડનું પાલન કરવા દૂધ કેમ પીવડાવ્યું? કહો માતાજી.'

માતા યશસ્વતીએ ઉત્તરમાં કહ્યું કે 'બેટા! આ રીતે દુઃખી ન થાઓ, મને આ બધો લોકાંત વહેવાર પસંદ નથી, તેથી એકાંતમાં આવીને મળવા ઈચ્છતી હતી. એ રીતે જ મને સંતોષ થાત. જ્યારે હું આ રીતે આવી હતી ત્યારે તમારી સેનાના વીર મોટા ધૂર્ત લાગ્યા. તેઓએ એકદમ કોલાહલ મચાવી દીધો. વળી મારી સાથે આવેલા તમારા વિશ્વાસ પાત્રોએ તેમની સાથે કોલાહલ મચાવ્યો એ પણ ધૂર્ત છે.

ત્યારે તે વીરોએ કહ્યું કે 'સ્વામી! નાના સ્વામી (બાહુબલિ)એ ત્યાં જ કહ્યું હતું કે પહેલાં અમે બબર મોકલીએ અને પછી જાઓ, પરંતુ માતાજીએ માન્યુનહિ તેથી અમે એટલું જ કહ્યું કે સભ્રાટની માતા આવ્યા છે. ત્યાં તો સેના એકદમ ઉભરાઈ ગઈ, અમે શું કરીએ?'

સભ્રાટે તેમના ઉપર પ્રસન્ન થઈને કહ્યું કે 'તમોએ સારું કર્યું, નહિ તો માતાજી છાનામુનાં જ આવત. પછી સભ્રાટે તેમને અનેક ઉત્તમોત્તમ પદાર્થો ઈનામમાં આયા. માતાજી! આપ તો એકાંતમાં આવવા ઈચ્છતા હતા પરંતુ આપનો વિચાર લોકો જાણતા નહોતા તેથી તેઓએ પોતાની ઈચ્છાનુસાર આપનો વિચાર પ્રગટ કરી દીધો.' હસતા હસતા ભરતજીએ કહ્યું.

'લોકમાં સર્વ શ્રેષ્ઠ આપ જે વખતે એક ગરીબ સ્ત્રીની સમાન આવી રહ્યા હતા તે વખતે આવા વિપરીત વર્તનથી ભૂકુંપ થયો, સેનામાં એકદમ ખળખળાટ મચ્યો. વિશેષ શું કહું! સ્વયં ખડ્ગ લઈને અહીંયાં સુધી આવ્યો.' ભરતજી ફરી કહ્યું.

ઉત્તરમાં યશસ્વતી માતાએ ભરતની પીઠપર હાથ ફેરવતાં કહ્યું 'બેટા! બસ, તમારું જ તેજ છુપાવીને મારી જ પ્રશંસા કરી રહ્યા છો?

ત્યાર પછી ભરતે હાથનો ટેકો દઈને બહારનાં આંગણામાંથી અંદરના આંગણામાં માતુશ્રીને લાવ્યા. સાથે સાથે જતી વખતે નાનીમા (સુનંદા) અને નાનાભાઈ (બાહુબલિ) ના કુશળ સમાચાર પૂછી આગળ જઈને વચ્ચે જ્યાં દીવાનખાનું આવ્યું, ત્યાં એક ઉત્તમ આસન પર માતુશ્રીને બેસાડ્યાં અને બંને તરફ પોતાના પુત્રોને ઊભા રાખીને ભરતજી માતાની ભક્તિ કરવા લાગ્યા. એવામાં ભરતજીની રાણીઓ માતાના દર્શન કરવા બહુ ઉત્સાહપૂર્વક આવી.

વહુને બબર મળી કે સાસુ આવ્યા છે. બધા લોકો બહુ હર્ષપૂર્વક મંગલ દ્રવ્યોને પોતાના હાથમાં લાવીને સાસુના દર્શન કરવા આવી. યશસ્વતી મહાદેવીને પણ પોતાની હજારો વહુઓને

જોઈને ખુબ જ હર્ષ થયો. મુખમાં આનંદનું હાસ્ય, શરીરમાં રોમાંચ અને આંખોમાં આનંદાશ્રુ ધારણ કરતી તે રાણીઓએ બહુ ભક્તિથી સાસુના ચરણોમાં નમસ્કાર કર્યા. યશસ્વતીએ બધાને આશીર્વાદ આપ્યો. વંદના કર્યા પછી અને કુશળપૃથ્યના પૂછયા પછી તે રાણીઓએ પ્રાર્થના કરી કે અમોએ દિવિજ્ય પ્રસ્થાનને વખતે તે દિવસથી તે આપના ચરણોમાં દર્શન થતાં સુધી જે નિયમ લીધા હતા તે બધા આજે પૂરા થયા. આજે અમે તે નિયમ છોડી દઈએ છીએ. યશસ્વતીએ તથાસ્તુ કહીને અનુમતિ આપી. તે સ્ત્રીઓએ ફરી કહ્યું જુઓ માતાજી ! તમારી પાસેથી અમે ત્રત લીધા હતા, તેના ફલમાં અમે કોઈ પ્રકારનું કષ્ટ પામ્યા વિના સુરક્ષિત આવ્યા છીએ ક્યારેય માથાના દુઃખાવાની ફરિયાદ પણ થઈ નહોતી. બહુ આનંદપૂર્વક અમે પાછા આવ્યા છીએ.

ભરતજીએ પૂછ્યું કે ‘માતાજી ! આમણે શું ત્રત લીધા હતા ?’ ત્યારે યશસ્વતીએ કહ્યું કે કોઈએ ફૂલનો, કોઈએ વસ્ત્રનો અને કોઈએ ખાવા પીવાનાં પદાર્થનો નિયમ લીધો હતો. મેં એ વખતે તે લોકોને ના પાડી હતી, પરંતુ તેઓએ માન્યું નહિ. ત્રત લઈ જ લીધું. ભરતજીએ કહ્યું કે, ‘માતાજી ! એમની ભક્તિ અદ્ભુત છે. મારા હદ્યમાં એના જેવી ભક્તિ નથી. મેં કોઈપણ નિયમ જ ન લીધું. હું કેટલો પાપી છું.’ ત્યારે ઉત્તરમાં યશસ્વતીએ કહ્યું કે ‘બેટા ! દુઃખી ન થાઓ. એમની ભક્તિ ને તમારી ભક્તિ કોઈ જુદી જુદી નથી. એમની ભક્તિ તે જ તમારી ભક્તિ છે.’

રાણીઓએ નમસ્કાર કરી લીધા પછી ચક્કવર્તીના પુત્રવધૂઓએ નમસ્કાર કર્યા. વિનોદપૂર્વક તેમનો પરિયય કરાવતા થકા સમાટે કહ્યું કે ‘માતાજી ! આપની સ્ત્રીઓને આપે તે દિવસ આશીર્વાદ આપ્યા હતા તો તેઓ તેનાં ફલમાં બહુ આનંદપૂર્વક સમય વીતાવી રહ્યા છે, હવે આપ આ મારી સ્ત્રીઓને પણ આશીર્વાદ આપો તો તેઓ પણ સુખી થાય.’ ત્યારે યશસ્વતી હસતી હસતી કહેવા લાગી કે ‘બેટા ! સારી વાત, મારી વહુની સમાન જ તમારી વહુઓ પણ સુખે સમય વ્યતીત કરે. બધા લોકો ખડખડાટ હસ્યા.

બધી રાણીઓ આવી પરંતુ પટરાણી સુભદ્રાદેવી હજુ સુધી કેમ નથી આવી એ વાતની બધા લોકો રાહ જોઈ રહ્યા હતા. ત્યાં અનેક પરિવાર સ્ત્રીઓની સાથે સુભદ્રાદેવી આવી, ભરજવાનીયુક્ત પ્રકૃતિક સૌંદર્ય, તેમાં પણ દિવ્ય આભરણોનું લાવણ્ય વગેરેથી તે બહુ સુંદર લાગતી હતી. સાસુએ નિહાળી નિહાળીને વહુને જોઈ. વારંવાર સ્ત્રીઓ બિરદાવલિ બોલતી હતી. કચ્છેન્દ્ર પુત્રી સુભદ્રાદેવી ગુણરત્ન ગુણ્યથી શોભિત સ્ત્રીરત્ન આવી રહી છે. સાવધાન રહો.

બધી રાણીઓએ પૂછ્યું કે મોટી બહેન ! તમને વાર કેમ લાગી. જલદી કેમ ન આવ્યા ? ઉત્તરમાં સુભદ્રા દેવીએ કહ્યું કે હું છેલ્લી આવી છું. આવા પ્રસંગમાં તમારા પછી જ મારે આવવું યોગ્ય છે. સુભદ્રા દેવીએ પોતાના પિતાની સહોદરી યશસ્વતીના ચરણોમાં બહુ ભક્તિપૂર્વક નમસ્કાર કર્યા. યશસ્વતીને જોઈને પિતાને જોવા સમાન તેને હર્ષ થયો. યશસ્વતીને સુભદ્રા દેવીને જોઈને પોતાના ભાઈને જોયા સમાન હર્ષ થયો. બહુ હર્ષથી સુભદ્રા દેવીને આલિંગન દઈને આશીર્વાદ આપ્યો. દેવી ! મેં તમને નાનપણમાં જોયા હતાં પછી તમે દૂર પડ્યા. હવે જુવાનીમાં ફરી તમને જોવાનો યોગ મળ્યો. મારા ભાઈને જોયા સમાન હર્ષ થયો. બતેની આંખોમાંથી આનંદાશ્રુ પડવા લાગ્યા. એટલામાં ઘંટાનાદ થયો.

અંબિકાદર્શન સંધિ

૨૬૮

સૂચના થઈ કે હવે ભોજનનો વખત થયો છે. બધા લોકોને તે વખતે યશસ્વતી માતાના આવવાથી મહેલમાં મહાપર્વ સમાન આનંદ થવા લાગ્યો. બધી સ્ત્રીઓ ત્યાંથી નીકળીને સ્નાન દેવપૂજા વગેરેથી પરવારી અને મહા વૈભવપૂર્વક ભોજનમાં ગૃહમાં દાખલ થયા.

ભોજનશાળામાં જૂલા ઉપર બિછાવેલા એક સુંદર આસન પર બધી સ્ત્રીઓની રાહ જોતા યશસ્વતી મહાદેવી બેઠા હતા. ભરતજીને ઈચ્છા થઈ કે માતાજીની પૂજા કરું તેથી પાસે જ એક સિંહાસન રખાવીને માતાને કહ્યું કે આપ સિંહાસન ઉપર બિરાજમાન થાઓ. યશસ્વતીએ કહ્યું કે પર્વોપવાસના બહાનાથી તે દિવસે પૂજા માટે હા પાડી હતી આજે હું નહિ સ્વીકારું. મારી પૂજાની શી જરૂર છે. ભરતજીએ કહ્યું કે માતાજી ! એકવાર મારી ઈચ્છા ફરી પૂરી કરવા ધો. મને પૂજા કરવા ધો.

માતાએ ના પાડી અને ત્યાં જ બેઠા રહ્યાં, ત્યારે સભાટે અર્ક્કીર્તિને પૂછ્યું કે મોટા ભાઈ તમે કહો. હવે શો ઉપાય કરવો જોઈએ ? ઉત્તરમાં અર્ક્કીર્તિએ કહ્યું કે પિતાજી ! આજ્ઞા આપો, હું તેના આસન સહિત દાઈને ઉઠાવી લાવું છું. ભરતજીએ આદિરાજને પૂછ્યું તો તેણો કહ્યું કે પિતાજી આપણો પૂજા કરવી છે, દાઈને ત્યાં જ બેસી રહેવા ધો. આપણો ત્યાં જ સામે બેસીને પૂજા કરીશું. આ રીતે ભરતજીના કાનમાં કહ્યું. બીજા પુત્રોને પણ એ રીતે પૂછ્યું તો તેઓએ કહ્યું કે અમારા મોટા ભાઈએ જે ઉપાય કર્યો છે તેનાથી વિશેષ અમે શું કહીએ ? ભરતજીએ અર્ક્કીર્તિ અને આદિરાજને કહ્યું કે બેટા ! તમોએ જે તંત્ર કર્યો છે તે તો સારો છે, પરંતુ તે તંત્રીથી પણ ચડી જાય તેવો મંત્ર છે, તેનો જરા પ્રભાવ જુઓ. તંત્રના પ્રયોગ માટે આખા શરીરનો ઉપયોગ કરવો પડે છે. પરંતુ મંત્રના પ્રયોગ માટે કેવલ હોઠ હલાવવાનીજ જરૂર પડે છે. મંત્ર હાથ આવતા તંત્રના ઝડપમાં પડવું ઠીક નથી તેથી તમે મંત્રનું સામર્થ્ય જુઓ.

માતાજી ! આપ પૂજાને માટે ઉઠો અને તે સિંહાસનપર બિરાજમાન થાઓ. માતાએ કહ્યું કે એમ નહિ બની શકે.

“ॐ મહા હંસનાથાય નમઃ સ્વાહા, માતાજી ઉઠો, જો નહિ ઉઠો તો ભવદીય ભરતના સોગન છે. સ્વાહા.” ભરતજી મંત્ર ભણ્યા માતા એકદમ ઉઠીને ઉભા થઈ ગયા.

“ॐ પરમહંસનાથાય નમઃ સ્વાહા, માતાજી ! ધીરેધીરે ચાલો. જો નહિ ચાલો તો ભવદીય ચકાધિપતિના સોગન છે સ્વાહા” (બીજો મંત્ર) માતા ધીરે ધીરે ચાલવા લાગ્યા અને બધી સ્ત્રીઓ હસવા લાગ્યી.

“આપને ભરતના સોગન છે, આ આસન પર આવો સ્વાહા” સ્ત્રીઓ હસતી હસતી હાથ જોડતી હતી, યશસ્વતી તે આસન પર ચડીને બેસી ગયાં.

“માતાજી ! ભવદીય મોટા પુત્રના સોગન છે, ભરતના મોટા પુત્રના સોગન છે, મારા નાના પુત્રના સોગન છે, આપના નાના પુત્રોના સોગન છે, આપ સ્વર્ણ બેસી રહો. ઠઃ ઠઃ સ્વાહા.”

ઉપરના શબ્દોનો પુત્રને, ભાઈઓને બોલાવતી વખતે. પ્રેમથી ભરતજી, પ્રયોગ કરતા હતા.

ભરતેશ વૈભવ

ભરતજીનો મંત્ર જોઈને એકદમ બધા લોકો હસી પડ્યા, યશસ્વતી પણ હસતી હસતી કહેવા લાગી કે બેટા ! બહુ સારો મંત્ર શીખ્યા છો. હવે કોઈના સોગન દેવા નથી રહ્યા ને ?

ભરતજીએ કહ્યું કે ના, ના. હવે આપ બિરાજમાન રહો. અર્કીર્તિને કહ્યું કે જુઓ, મંત્રનું સામર્થ્ય ? બધા પુત્રોએ હસતા હસતા કહ્યું કે પિતાજી ! આપનો મંત્ર અમે જોયો, ખરેખર આશ્ર્યની વાત છે. અર્કીર્તિએ પોતાના દુપણને ભરતજીના ચરણોમાં રાખીને આ પ્રસંગે નમસ્કાર કર્યા. આદિરાજથી માંડીને બાકીના બધા પુત્રોએ પોતાના ઉત્તરીય વસ્ત્રોને ચરણોમાં રાખીને નમસ્કાર કર્યા. પોતાના મોટા ભાઈઓને આમ કરતા જોઈને ગુણરાજ નામના નાના બાળકે પોતાના પહેલા ખમીસને કાઢી ત્યાં મૂકીને નમસ્કાર કર્યા. ગુણરાજ નામના બાળકના શરીરપર ખમીસ પણ ન હોતું. તેઓએ પોતાની દાસીના હાથમાંથી એક હાથ રૂમાલ ઝૂંટવી લઈને ત્યાં મૂકીને નમસ્કાર કર્યા. બધાને આશ્ર્ય થયું. એવામાં સુખરાજ નામનો નાનો બાળક આવ્યો. તેમના હાથમાં રહેલા ગેડીદા ત્યાં રાખીને નમસ્કાર કર્યા. બધા લોકો હસવા લાગ્યા. સુખરાજ નામના બાળકે તેના અડધા ખાધેલા કેળાંને રાખીને નમસ્કાર કર્યા.

આ રીતે બધા પુત્રોએ નમસ્કાર કરવાથી રાણીઓને ભરતજીએ પૂછ્યું કે આ રીતે પુત્રોને નમસ્કાર કરવાનું શું કારણ છે ? ત્યારે દેવીઓએ કહ્યું કે અમને ખબર નથી.’’ શું ખરેખર તમને ખબર નથી ? તમારા સાસુના ચરણોના સોગન છે. ભરતજીએ કહ્યું.

એમાં સોગન દેવાની શી જરૂર છે ? પિતાના ચરણોમાં નમસ્કાર કરવા શું પુત્રોનું કર્તવ્ય નથી ? એમાં આશ્ર્યની શી વાત છે ? રાણીઓએ કહ્યું. ત્યારે આ નાના બચ્ચાઓએ શું સમજીને નમસ્કાર કર્યા હશે ? ભરતજીએ ફરી પૂછ્યું મોટા ભાઈએ નમસ્કાર કર્યા તેથી બધા ભાઈએ નમસ્કાર કર્યા. આ બધો મોટાભાઈ અર્કીર્તિનો મહિમા છે. રાણીઓએ કહ્યું. આ ખોટી વાત છે. તમે પોતાના મોટા પુત્રોની પ્રશંસા કરો છો. એ જ બીજી કોઈ વાત નથી. એમ ભરતજીએ કહ્યું.

યશસ્વતીએ વચ્ચે જ કહ્યું કે “બેટા ! તમે વિવેકી છો તમારા પુત્ર પણ તમારી જેવા જ છે. બીજી કોઈ વાત નથી.’’

“માતાજી ! તેઓએ પોતાના મોટા પુત્રની પ્રશંસા કરી તે મને ગમ્યું નહિ. આ બધો ભરતેશની માતાનો મહિમા છે. બીજું કોઈ કારણ નથી. ભરતજીએ કહ્યું.

આ વાત ત્યાં રહેલી બધી રાણીઓએ તથા પુત્રોએ કબૂલ કરી. બધા પુત્રોને એક એક દુપણો મંગાવી આય્યો.

યશસ્વતીએ કહ્યું કે “બેટા ! તમે આ શું બધું કરી રહ્યા છો ? બાળકપણું હજુ તમારામાંથી ગયું નથી. અહીંયાં આપણો એકલા રહ્યા નથી. લોકો પણ આવવા લાગ્યા છે. તેથી હવે આવું કાર્ય ન કરો.’’

“માતાજી ! આપની આગળ હું બાળક છું, રાજા નથી. જો અહીંયાં બાળક જેવો વ્યવહાર ન કરું તો બીજે કયા કરું ? બીજી જગ્યાએ ગૌરવથી રહેવું જોઈએ એ હું જાણું છું.’’ ભરતજીએ કહ્યું.

શું મારી પાસે મંત્રનું સામર્થ્ય નથી ? જુઓ. સારું ! બધી સ્ત્રીઓ હારમાં ઉભી રહી જાઓ. એમ કહેતાં જ બધી દાસીઓને એક હારમાં ઉભી રાખી દીધી. ભરતજીએ જરાક પોતાની જીબ હલાવી ત્યાં તો તે બધી ઉપરના મહેલમાં જઈને બેસી ગઈ. વળી મંત્ર ભણ્યા ત્યાં ફરી નીચે આવીને બેસી ગઈ. બધી સ્ત્રીઓને આશ્ર્ય થયું.

‘માતાજી ! આ ભૂમંડલને ઉથલપાથલ કરવાનો મંત્ર મારી પાસે છે. કેમકે હું ગુરુહંસનાથાર્થી છું, પરંતુ આ બધા મંત્ર આપની આગળ ન કામ આવે તેથી મેં સમર્થ મંત્રનો ઉપયોગ કર્યો. ભરતજીએ કહ્યું કે જુઓ ! આ દાસીઓ મારા વિનોદને હસી રહી છે. સારું એમનું મુખ વાંકું કરી દઉં છું. એ રીતે કહેતા થકા મંત્ર ભણ્યા તો વાંકા થઈ ગયા. ફરી મંત્ર ભણતા સીધા થઈ ગયા. એમાં આશ્ર્યની શી વાત છે ? લોકમાં બધા વ્યંતર તેમના સેવક છે. તો તેઓ ધ્યાનવિજ્ઞાની શું ન કરી શકે ?

વળી કાંઈક વિચારીને તેઓ મંત્ર ભણ્યા તો પાસે ઉભેલી મધુવાણીનું મુખ એકદમ વાંકું થઈ ગયું. બધાના દેખતાં લજજાપૂર્વક આવીને મધુવાણીએ ભરતના ચરણોમાં નમસ્કાર કર્યો. ભરતજીએ તેના મુખને મંત્રથી સીધું કરી દીધું. કહેવા લાગ્યા કે ‘મધુવાણી ! ભૂલી ગઈ ? જે વખતે મારા વિવાહ થતા હતા તે વખતે તમે કેટલું આંદું બોલ્યા હતા. તેના ફલમાં આજે તમારું મુખ વાંકું થઈ ગયું.’ મધુવાણીએ લજજાથી કહ્યું કે રાજા ! પહેલાં આંદું બોલી તો શું થયું ? જ્યારે તમે સાસુ પાસે મળવા ગયા ત્યારે આપની ખૂબ પ્રશંસા કરી હતી. છતાં તમોએ બધાની સમક્ષ મારું આવા પ્રકારનું અપમાન કરી નાખ્યું.

ભરતજીએ ઉત્તરમાં કહ્યું કે “પહેલાં આડી વાત બોલી તેના ફલમાં મુખ વાંકું થયું પછી પ્રશંસા કરી તેના ફલમાં સીધું થયું. હવે ચિંતા શા માટે કરો છો ?”

“રાજા આપે મારી જેવી ગરીબ દાસી ઉપર મંત્ર અજમાવ્યો, આપની ઉપર પણ મંત્ર અજમાવનાર દેવતા મારી પાસે છે. વખત આવ્યે જોયું જશો. હાલ રહેવા ધો.” આ રીતે મધુવાણીએ કહ્યું.

ભરતજી તેને અનેક રણ અને વસ્ત્રો દેતા થકા કહેવા લાગ્યા કે “સારું રડો નહિ, ખુશી રહો.”

આ રીતે વિનોદ કર્યા પછી બધી ચિંતાઓને દૂર કરીને બહુ ભક્તિપૂર્વક માતાની પૂજા કરી. રાણીઓએ બહુ ભક્તિથી આરતી ઉતારી. પોતાના પુત્રની સાથે જલગંધાક્ષત પુષ્પાન્ન દીપ ગુંગુલ ફલનાં સમૂહથી માતાની પૂજા કરીને વંદના કરી. કુલીન પુત્રોની રીત કાંઈક જુદી જ હોય છે. પૂજા કર્યા પછી બધા લોકોએ મંગલાસન પર બેસીને ભોજન કર્યું એથી વિશેષ બીજું શું વર્ણન કરીએ ? ભરત ચક્કવર્તીના ઘરનું ભોજન સુરલોકનાં અમૃતભોજન સમાન છે. તેનું વર્ણન કરતાં વાર લાગે તેથી બધા લોક તે અમૃતાશનું સેવન કરીને તૃપ્ત થાય. એટલું કહેવાથી બધા વિષયોનો અંતર્ભાવ થઈ જાય છે.

વિનોદથી બધાને તૃપ્તિ થઈ, પૂજનમાં તૃપ્તિ થઈ, ભોજનથી પણ તૃપ્તિ થઈ. બધાએ હાથ ધોઈ લીધા. આ બધું માતાના આવવાની ખુશાલી છે. કેવી વિચિત્રતા છે ! દરેક પળે પળે આનંદને આનંદ

૨૭૨

ભરતેશ વૈભવ

ભરતજીના ભવનમાં છવાઈ રહ્યો છે. દિવસે દિવસે પળે પળે નવા આનંદમય ભાવો તેઓ વહેવડાવે છે. એનું કારણ શું ? માતાનાં દર્શન તેમને ઓચિંતા થયા. કેટલી ભક્તિ ? કેટલો આનંદ ? તેઓ સદા આવા પ્રકારની ભાવના ભાવતા હતા.

“હે પરમાત્મા ! તમે વાતવાતમાં, ક્ષણક્ષણમાં નવનવા આનંદનાં ભાવો ઉપજાવો છો, ખરેખર તમે સાતિશય સ્વરૂપ છો, અમૃત નિકેતન છો. તેથી મારા હદ્યમાં હંમેશાં વત્યા રહો.”

“હે સિદ્ધાત્મા ! તમે મંગલાચાર્ય છો, મંદરધૈર્ય છો, ભવ્યાંતરંગૌકગમ્ય છો. સુસૌમ્ય છો, સંગીત રસિક છો, ચિદ્ઘનલિંગ છો, હે નિરંજનસિદ્ધ ! મને સન્મતિ આપો.”

આવી ભાવનાનું ફળ છે કે ભરતજીના હદ્યમાં સમયે સમયે નવ્ય ને દિવ્ય સુખના તરંગો ઊઠ્યા કરે છે.

૨૭. કામદેવાસ્થાન^૧ સંધિ

માતાના દર્શન કરીને ભરતજી પરમ સંતુષ્ટ થયા. બીજે દિવસે પ્રસ્થાન ભેરી બજાવવામાં આવી સેનાએ બહુ વૈભવપૂર્વક આગળ પ્રયાણ કર્યું. સેનાની મોઢા આગળ ચંદ્રધજ, સૂર્યધજ, વગેરે વગેરેની સાથે ચક્રતન જઈ રહ્યું હતું. જોતાં જ એવું લાગતું હતું કે સાક્ષાત્ સૂર્ય જ ચાલી રહ્યો હોય. આઠ દસ મુકામ પૂરા કર્યા પછી પૌદનાપુરની પાસે ચક્રવર્તીની સેના જે વખતે જઈ રહી હતી ત્યારે એકદમ તે ચક્રતન થંભી ગયું. તે ચક્રતનનો નિયમ છે કે જે રાજ્યમાં ચક્રવર્તીનો ભક્ત જે રાજા હોય છે ત્યાં તે આગળ વધે છે અને જે રાજા ચક્રવર્તીને અનુકૂલ નથી હોતા ત્યાં તે આગળ નથી વધતું. ચક એકદમ થંભી જવાથી બધાને આશ્રય થયું, ભરતજીએ મંત્રીને બોલાવીને પૂછ્યું કે મંત્રી ! ચકરતન એકદમ કેમ થંભી ગયું ? ઉત્તરમાં મંત્રીએ કહ્યું કે આપના નાનાભાઈ બાહુબલિ વગેરેને આવીને નમસ્કાર કરવાની જરૂર છે તેથી તે થંભી ગયું છે.

સેનાને ત્યાં જ પડાવ નાંખવા આદેશ કર્યો, ત્યારપછી બાહુબલિ સિવાય બાકીના ભાઈઓને ભરતજીએ વિજ્યમંત્ર મોકલ્યો અને સૂચય્યું કે “તમો આવીને મને મળો અને મારી આધીનતાનો સ્વીકાર કરો.” તે ભાઈઓને પત્ર વાંચીને દુઃખ થયું, રાજ્યના લોભનો તેમને ત્યાગ કર્યો. તેમના મનમાં વિચાર આવ્યો કે જ્યારે અમારા પિતાએ આપેલું રાજ્ય અમારી પાસે છે તો પછી અમારે બીજાને આધીન થઈને રહેવાની શી જરૂર છે. કાંઈ પણ ઉત્તર આપ્યા સિવાય સીધા ક્રૈલાસ પર્વત તરફ ગયા. ત્યાં પૂજ્ય પિતાશ્રી આદિ પ્રભુના ચરણોમાં દીક્ષિત થયા.

૮૮, સહોદરે એકદમ દીક્ષા લીધી એ સાંભળીને ભરતજીનાં મનમાં દુઃખ થયું, સાથોસાથ તેમના સ્વાભિમાન અને વીરતા પર ગર્વ પણ આવ્યો. હવે બાહુબલિને બોલાવવાનો વિચાર કરી રહ્યા છે. બધાનાં પત્રમાં એવું લખ્યું હતું કે ‘તમો આવીને મારી આધીનતા સ્વીકારો’ તેથી તેઓ દીક્ષિત થઈને ચાલ્યા ગયા. હવે બાહુબલિને એવી રીતે લખવું યોગ્ય નથી. બહુ ઉહાપોહ કર્યા પછી એવો નિર્ણય કર્યો કે બધા કાર્યમાં કુશલ દક્ષિણાંકને ત્યાં મોકલવા. સાંભારે દક્ષિણાંકને બોલાવીને આજ્ઞા આપી કે તમે પૌદનાપુરમાં જઈને કોઈ ઉપાયથી બાહુબલિને અહીંયાં તેડી આવો. દક્ષિણાંકે પણ તથાસ્તુ કહીને પૌદનાપુરની અંદર ગયા. વાજતે ગાજતે અંદર દાખલ થયા. બહુ વૈભવપૂર્વક આવી રહ્યા હતા. તેમની જેઓ સ્તુતિ કરતા હતા તેને અનેક પ્રકારે ઈનામ આપતા થકા બધાને સંતુષ્ટ કરતા થકા આગળ વધી રહ્યા હતા. તેમને કઈ વાતની ખામી હતી. ચક્રવર્તીના ખાસ મિત્રોમાંના તે દક્ષિણા હતા.

વાજાં વગાડવા બંધ કરીને કામદેવના નગરની શોભા જોતા જોતા દક્ષિણાંક મહેલ તરફ જતા હતા. નગરમાં જ્યાં જુઓ ત્યાં ભોગાંગ જ જોવામાં આવતા હતા. ત્યાંનાં નગરવાસી ભોગમાં મળ્યા હતા. તેમની વૃત્તિ જોતાં લાગતું હતું કે ભોગ સિવાય બીજું ભણતર જ તેમને મળ્યું નથી.

ક્યાંક ગુલાબજળનાં લોટા ભરી રાખ્યા હતા, તો ક્યાંક કપૂરનાં ઢગલા જોવામાં આવતા હતા. ક્યાંક કસ્તુરીનાં પહાડ જ જોવામાં આવતા હતા. ક્યાંક ફળો હતાં તો ક્યાંક ભક્ષ્ય જોવામાં

^૧ આસ્થાન : દરબાર

આવતાં હતાં. કેટલાક અંદરોઅંદર વાતચીત કરતા હતા તોપણ તેમાં ભોગોની જ વાત. તે જ ચર્ચા સ્ત્રીઓનો જ વિચાર. સારાંશ એ છે નગરમાં સર્વત્ર ભોગાંગ જ નજરે જોવામાં આવતું હતું, યોગાંગ નહિ. બધી અનુરાગ જ દૃષ્ટિગોચર થતો હતો. વૈરાગ્ય નહિ કેમકે તે કામદેવની તો રાજધાની હતી.

આ રીતે અનેક મોહલીલા જોતા જોતા દક્ષિણાંક વગેરે કામદેવ બાહુભલિના રાજમહેલમાં આવ્યા. પોતાની સાથેના સેવક અને પરિવારને રોકીને તે એકલા જ રાજમહેલ પર પહોંચ્યા. મોતીથી બનાવેલો દરવાજો હતો. દ્વારપાલકને સૂચના આપી કે અંદર જઈને બાહુભલિ રાજાને ખબર આપો. તેઓ ગયા. બાહુભલિના દરબારમાં તે વખતે અનેક સુંદર સ્ત્રીઓ જતી હતી. તેમના હાવભાવ જોતાં દક્ષિણાંક ત્યાં ઉભા રહી ગયા.

કોઈ સ્ત્રી કામદેવને માટે પુષ્પમાલા લઈને જતી તો કોઈ જુઈમાલા, તો કોઈ મલિકાન્ત માલા, કોઈ કંકુચૂર્ણ તો કોઈ ગુલાબજલ લાવતી હતી. કોઈ ચંદન લાવી રહી હતી, તો કોઈ કેતકીપુષ્પલાવી રહી હતી. કોઈ હાથમાં વીણાને લઈને જતી હતી અને સાથોસાથ તેના સ્વરને ઠીક કરી રહી હતી. તેનું ધ્યાન આમતેમ જરાય નહોતું. કોઈ સ્ત્રીના હાથમાં કિશરિ હતી તો કોઈ યંત્રવાદ્ય લાવતી હતી. એ રીતે અનેક પ્રકારની ભોગસામગ્રીઓ લઈને તે સ્ત્રીઓ જતી હતી. અનેક પ્રકારનાં વસ્ત્રાભૂષણોથી બની ઠનીને અલંકારોથી લોકને મોહિત કરતી થકી અનેક સ્ત્રીઓ રૂઆબથી જઈ રહી હતી. કોઈ સ્ત્રી તેની ચેષ્ટાથી એમ બતાવી રહી હતી કે જો હું મારા હાથથી એક વખત પ્રિયંગુ વૃક્ષને અડકું તો તે એકદમ ફળ અને ફૂલ આપે છે તો અન્યવીર પુરુષોની વાત જ શી ? બીજી કહેતી હતી કે મારા આલિંગન માત્રથી ફૂરવક વૃક્ષ એકદમ પલ્લવિત થાય છે તો પુરુષોને રોમાંચ થાય એમાં આશ્વર્યની વાત શી છે ? ત્રીજી કહેતી હતી કે ચિત્તતત્ત્વનાં અનુભવથી રહિત તપસ્વી તો મારા પગના આભૂષણ છે. બીજા લોકોની તો વાત જ શી કરવી ? અંદર આત્મસુખ અને બહાર સ્ત્રીસુખ એ સિવાય સંસારમાં બીજું કાંઈપણ નથી. એવી રીતનું બાહુભલિનું તત્ત્વ હતું. તેનું વર્ણન તેમાંની કોઈ સ્ત્રી કરી રહી હતી. આ બધી વાતો જોતાં દક્ષિણાંક ઘણીવાર સુધી તે દરવાજા ઉપર ઉભા રહ્યા.

ઓવામાં તે દ્વારપાલક આવ્યો. દક્ષિણાંક ! દરબારના વખત પહેલાં જ તમે આવ્યા તેથી થોડીવાર લાગી. તમારી ઉપેક્ષા કરી છે એમ સમજશો નહિ. સ્વામી દરબારમાં બિરાજે છે. તમારા આવવાના સમાચાર સાંભળી તેઓ ઘણા ખુશ ખુશ થયા. તેઓએ તમને અંદર લઈ આવવાની આજ્ઞા આપી છે. એમ કહેતાં થકા તે સિપાઈ દક્ષિણાંકને અંદર લઈ ગયા. સોનાના બનાવેલા દરવાજા, સોનાની ભીતાં, માણેક રન્ધથી બનાવેલા થાંબલા, કસ્તુરીનું લેપન વગેરે જોતાં જોતાં દક્ષિણાંક અંદર જઈ રહ્યા છે. ક્યાંક ક્યાંક પાંજરામાંના પોપટ દક્ષિણાંકને જોતા બોલતા હતા કે “કોણ છે ? દક્ષિણાંક ? પંચશરના દર્શનને માટે આવ્યા છો ? ભરતેશ ક્યાં છે ? અહીંયાં કેમ આવ્યા. આ રીતે તે પોપટ બોલતા હતા.

બીજા પ્રકારનાં પક્ષી બોલ્યા કે ‘કદાચ ભરતના મિત્રો હોવાથી ગર્વી હશે, પરંતુ આ કામદેવનો દરબાર છે, જરાક નમીને વિનયથી આવો.’ બાળપક્ષી બોલ્યા કે ‘કોઈ કવિ વગેરેને ન મોકલતા ભરતે ચતુર દક્ષિણાંકને મોકલ્યા, ભરતેશ ખરેખર બુદ્ધિમાન છે.’

કામદેવાસ્થાન સંધિ

૨૭૫

એક કબૂતર બરાબર દક્ષિણાંકના મોઢા આગળ આવીને બેસતું હતું. દક્ષિણાંકે જરાક ચમકીને હાથથી તેને ભગાડ્યું ત્યારે તે સ્ત્રીઓ એકદમ ખડખડાટ હસી પડી.

આ રીતે કામદેવના આસ્થાનની બધી શોભાઓ જોતાં જોતાં આગળ જતા હતા, ત્યાં સિંહાસન પર બિરાજમાન બાહુબલિને જોયા. તેની પાછળના પડદાની અંદર આઈ હજાર તેની સ્ત્રીઓ બેઠી હતી. સામે મંત્રી, સેનાપતિ વગેરે બેઠા હતા અને બાકીના પરિવાર હતા. બાહુબલિ પોતાના સૌંદર્યથી બધાને મોહિત કરી રહ્યા હતા. સ્વાભાવિક સૌંદર્ય, ભરજુવાની, અનેક અલંકાર વગેરેથી ત્રણાલોકમાં પોતાની વિશિષ્ટતા સૂચવી રહ્યા હતા. તેના રૂપને જોતા જ સ્ત્રી હોય કે પુરુષ હોય પણ તેને રોમાચ થવા જ જોઈએ. આઈ સ્ત્રીઓ આજુબાજુ ઊભી રહીને ચામર ઢાળી રહી હતી બાકીની સ્ત્રીઓ પંખાથી હવા નાંખી રહી હતી. કોઈ તાંબૂલ લઈને ઊભી હતી તો કોઈ જલ લઈને ઊભી હતી. તે દરબારમાં કોઈ સ્ત્રીના હાથમાં કોયલ હતી, તો કોઈ સ્ત્રીના હાથમાં પોપટ હતો. આવી વેશ્યાઓથી દરબાર એકદમ ભરાઈ ગયો હતો.

ગાયન સાંભળતા સાંભળતા પોતાના ભિત્રોની સાથે વિનોદ કરતાં થકા બાહુબલિ આનંદપૂર્વક સિંહાસન પર બિરાજમાન હતા.

દક્ષિણાંકને જોઈને વેત્રધરે જોરથી પોકારીને બાહુબલિને સૂચના આપી કે હે કામદેવ ! નરસુર નાગલોકને ઉન્માદ કરનારા રાજા ચિન્માર્ય ચક્વર્તીના ભિત્ર આવી રહ્યા છે, વિવેકમાં શ્રેષ્ઠ છે, ક્ષત્રિય છે, અનેક કલાઓમાં દક્ષ છે, સ્વામીકાર્યમાં હિતના ઈચ્છનારા છે એવા આ દક્ષિણાંક આવી રહ્યા છે. સ્વામી ! જરા આ બાજુ જુઓ.

બાહુબલિ હવે દક્ષિણાંકનું આગમન જોતાં ગંભીરતાથી બેસી ગયા. દક્ષિણાંક પાસે આવીને બાહુબલિના ચરણોમાં એક કમલપુર્ણ રાખીને સાખ્યાંગ નમસ્કાર કર્યા.

“ચકેશાનુજ ! નરસુરનામ ભૂચકમોહનમૂલકર્તા ! ચકવાકધજ ! તને નમસ્કાર” એમ કહેતા થકા ઊભીને ઊભા થયા. સાથો સાથ નાગરાદિ પોતાના ભિત્રોની અને બુદ્ધિસાગર મંત્રીની ભેટ પણ સમર્પી ને નમસ્કાર કર્યા. બાહુબલિ એ હસતા હસતા પોતાની નજીકમાં જ એક આસન અપાવ્યું. તેઓ તેના પર હર્ષથી બેસી ગયા. દરબારમાં એકદમ શાન્તિ છવાઈ ગઈ. બધા લોકની એવી આતુરતા હતી કે દક્ષિણાંક શું સમાચાર લઈને આવ્યા હશે.

આવી શાંતિનો ભંગ કરીને બાહુબલિએ પ્રશ્ન કર્યો કે દક્ષિણાંક ! ક્યાંથી આવો છો ? અને તમારા સ્વામીને કયાં કયાં પ્રસ્થાન કરાવીને લાવ્યા ?

‘રાજા ! હું ક્યાંથી આવ્યો છું ? આપના દર્શન કરવાનું પુણ્ય જ્યાંથી લઈ આવ્યું ત્યાંથી આવ્યો છું. સ્વામીને પ્રયાણ કરાવવાનું સામર્થ્ય કોના હાથમાં ? જે જગતને પોતાની ચારે તરફ ફેરવે છે એવા કામદેવના અગ્રજને જ્યાં ત્યાં ગમન કરાવવાનું સામર્થ્ય કોની પાસે છે ?’

દક્ષિણાંક ! તમે, નાગર, સેનાપતિ અને મંત્રી વગેરે મળીને તમારા રાજાને શું ફેરવી રહ્યા છો ? એક જગ્યાએ તેને રહેવા નથી દેતા. તમારા રાજાએ જે કાંઈ પણ કર્યું હોય ગમે તો સારું

અથવા નરસું તેની પ્રશંસા જ કરો છો. બધી દુનિયામાં તેને ફેરવીને લાવ્યા. શાબાશ ! આ રીતે બાહુબલિએ કહ્યું.

‘રાજા ! આપ આ શું કહો છો ? અમોએ પ્રશંસા કરી તો શું આપના ભાઈ કુલાઈ જાય તેવા છે ? દક્ષિણાંક કહેવા માગતા હતા ત્યા વચ્ચે જ તેની વાત તોડી નાંખીને બાહુબલિએ કહ્યું કે જવા દ્યો આ વાત. મેં વિનોદથી એમ કહ્યું છે. ખોટું ન લગાડો. વળી આગળ હસતા હસતા કહેવા લાગ્યા. દક્ષિણા ! બધી જગ્યાએ જઈને ગરીબોના હાથી, ઘોડા, રત્ન વગેરે લઈ આવ્યા નથી ને ? બિચારાઓને ખૂબ દુઃખી નથી કર્યા ને ?’

ઉત્તરમાં દક્ષિણ કહ્યું કે ‘રાજા ! ગરીબ કોણ છે ? તે વંતર ને વિદ્યાધર ગરીબ છે ? ખેળછોની પાસે કઈ વાતની ખામી છે ? સમુદ્રમાં પર્વતોમાં ગંગા અને સિંધુ નદીને પામીને તેઓ બહુ સમર્થ થઈ ગયા છે. એની પાસે કોણ માગવા ગયા હતા ? ભેરીના શબ્દ સાંભળીને તેઓ સ્વતઃ ગભરાઈને આવ્યા અને ભક્તિથી ભેટ સમર્પી હતી. તેઓએ જે કાંઈ પણ ભેટ આપી તેનાથી બે ગણી ચારગણી તમારા ભાઈએ તેમને આપી છે. જેના હાથમાં ચિંતામણિ રત્ન મૌજૂદ છે તે શું કોઈ વસ્તુની અપેક્ષા રાખીને દિવિજય માટે જાય છે ? દુષ્ટ રાજાઓને શિક્ષા કરીને નિગ્રહ કરવા માટે અને શિષ્ટોની રક્ષા કરીને અનુગ્રહ કરવા માટે ગયા હતા. વસ્તુઓની વાત જ ક્યાં છે. પોતાની જાતે જ અનેક ઉત્તમ કન્યાઓ લાવીને તે લોકોએ અમારા રાજાની સાથે તેમના વિવાહ કર્યા. બધાએ ઉત્તમ વસ્તુઓ જ આપી, બાકીની ચીજોનું શું કહેવું. તેમનું પણ ભાગ્ય મોટું છે. કન્યાઓ આપવાથી અમારા સમાટના મહેલમાં જવા યોગ્ય તો બની ગયા ? આવું બધાનું ક્યાંથી નસીબ હોઈ શકે ? અમારા રાજાને જોઈને કેટલા તો ચતુર બન્યા, કેટલાક ત્રતી થયા. ગતિમતિ શૂન્ય વ્યક્તિ ગતિમતીને પામીને સુખી થયા, તેના શૃંગાર, તેનું સાહિત્ય, સંગીતાદિનું ક્યાં સુધી વર્ણન કરીએ ? સમાટને જોતાં જ જંગલના પ્રાણીઓની સમાન તેઓ ગભરાઈને ચાલતા હતા. બહુ બુદ્ધિમાન પુરુષો તેની સાથે જ રહેતા હતા. કેટલાક લોકો ચાલ્યા ગયા. આ રીતે કામદેવના અગ્રજનું ક્યાં સુધી વર્ણન કરું.’’

બાહુબલિ વચ્ચે જ કહેવા લાગ્યા કે “બીજા તેને જોઈને ચતુર બની ગયા એ કોઈ ભારે સામર્થ્યનું કાર્ય છે એમ કહો છો ? બીજાને ચાતુર્ય શીખવાડવું એ કઈ શક્તિનું કાર્ય છે ?”

દક્ષિણાંક કહેવા લાગ્યા કે “સ્વામી ! મેં તેના મૃદુગુણોનું વર્ણન કર્યું. હવે તેના સામર્થ્યની વાત સાંભળો. દુશ્મનોની સેના ઉપર અધિક શસ્ત્રાસ્ત્ર ચલાવવાની તેમને જરૂર ન પડી. એક જ બાણથી પૂર્વ સમુદ્રના અધિપતિ મહાન પ્રભાવશાળી માગધામરને બોલાવ્યા. વિજયાર્થપર્વતના વજકપાટને તોડવા માટે એક જ પ્રહાર બસ થયો, બીજીવાર હાથ પણ ન લગાડવો પડ્યો. એકદમ તૂટી ગયો. અન્નિ એકદમ ભભૂકી ઊઠી. ઘોડાએ બારગાઉ સુધી છલંગ મારી. સમાટ જરાપણ ચણ્યા નહિ. દેવોએ પુષ્પવૃષ્ટિ કરી. એક જ પ્રહારથી વિજયાર્થ ધૂજ ઊઠ્યો. બધા લોકો ગભરાઈને કિક્કિયારી કરવા લાગ્યા. ખેલછો અને વિદ્યાધરોએ પોતાની મેળે આવીને ભેટ સમર્પી. ઘોરવૃષ્ટિ વરસાવીને બે ભૂતોએ દુઃખ દેવા ઈચ્છયું, પરંતુ સમાટના સેવકોએ તેમને મારીને ભગાડી મૂક્યા. અંકમાલા લખાવવા માટે પહેલાના એક લેખને ભૂસાડતી વખતે કેટલાક ભૂતો ઉપદ્રવ મચાવવા મંડયા, પરંતુ પોતાના સેવકોથી તેના દાંત પડાવી નાખ્યા, તેઓ ભાગી ગયા.

“રાજા વિશોષ શું ? અમારા રાજા હિમવાન પર્વતની પેલી તરફ પણ રાજ્ય સાધવા જવાના હતા, અમોએ સમજાવીને રોક્યા. તેના સાહસ આગળ લોકમાં કોણ સામનો કરી શકે છે ? યમ, દૈત્ય અસુર કોઈ પણ સમર્પથ નથી. લીલામાત્રથી આ ભૂમિને વશ કરી લીધી. આશ્ર્ય છે ! પુષ્પબાળાથી ત્રણ લોકને વશ કરવાવાળા નાનાભાઈ, પોતાની વીરતાથી અને સેવકોથી રાજાઓનો મદ ઉતારનારા મોટાભાઈ, આપ બતેની બરાબરી કરવાવાળા લોકમાં કોણ છે ? આપ લોક બધાથી શ્રેષ્ઠ છો એ કહેવાની શી જરૂર છે, આપ લોકોની સેવા કરવાવાળા અમે પણ એ કારણો લોકમાં મોટા કહેવાઈએ છીએ. હું શું ભૂલ કરું દ્યું ? ચક્વર્તી અને તેના ભાઈ કામદેવની બરાબરી કરવાવાળા લોકમાં કોણ છે ? આપ લોકોની ચરણ સેવાથી અમે ઘન્ય બન્યા.” ત્યાં બેઠેલા બધા લોકોએ કહ્યું કે તદ્દન સાચી વાત છે. બાહુબલિએ પ્રણાયચંદ્ર મંત્રીને કહ્યું કે મંત્રી ! દક્ષિણાંકનું ચાતુર્ય જોયું ? કેવું વર્ણન કરી રહ્યા છે ?

મંત્રીએ ઉત્તર આપ્યો કે સ્વામી ! તેઓએ સાચું કહ્યું છે. આપ લોકોમાં જે ગુણ છે તેનું તેણે વર્ણન કર્યું છે. તમે બહુ દક્ષ છો તેવી રીતે તમારા મોટા ભાઈ પણ શ્રેષ્ઠ ગુણોથી યુક્ત છે તેમાં ખુશામતના વ્યવહારની વાત ક્યાં છે ? તમારા બતેનું વર્ણન સૂર્ય ચંદ્રના વર્ણનની સમાન છે. ચક્વર્તીના મંત્રી અને મિત્રોએ પણ તમને આદરપૂર્વક ભેટ મોકલી છે. તેથી તેમના સદ્ગુણો જણાઈ આવે છે.

આજનો દરબાર વિર્સજન કરો અને દક્ષિણાંકને આજે આરામ લેવા ધો કાલે તેઓ જે માટે આવ્યા છે તેનો વિચાર કરીશું. એ રીતે મંત્રીએ કહ્યું. બાહુબલિએ પણ દક્ષિણાંકને રહેવા માટે સ્વતંત્ર વ્યવસ્થા અને ભોજન વગેરે લેવા માટે આરામ કરવા કહ્યું. ત્યારે તે મંત્રી, મિત્ર વગેરે કહેવા લાગ્યા કે જ્યારે અમારું ધર છે ત્યારે સ્વતંત્ર અલગ વ્યવસ્થા કરવાની શી જરૂર છે ? ભરતેશ આવ્યા હોત તો આપણા મહેલમાં ઉત્તરત તેમના મિત્ર આવે તો તમને ત્યાં જ ઉત્તરવું જોઈએ. તેઓ ફરી ક્યારે આવવાના છે અમને એનો સત્કાર કરવા ધો. વગેરે તે મંત્રી-મિત્રોએ કહ્યું. દક્ષિણનો સત્કાર કરીને તેના પરિવારનો પણ સત્કાર કરવા મંત્રીને આજ્ઞા આપી ને બાહુબલિ દરબારમાંથી મહેલ તરફ ગયા. દરબારમાંથી બધા ચાલ્યા ગયા. દક્ષિણો પૌદનપુરના મંત્રીના આતિથ્યનો સ્વીકાર કર્યો. તે વિવેકી વિચાર કરી રહ્યા હતા કે આ મંત્રી-મિત્ર વગેરે મારા પક્ષમાં છે પરંતુ ભૂજબલિ માત્ર જુદા વિચારના છે. જોઈએ શું થાય છે ?

ભરતજીનાં વીરયોગમાં જરાક બાધા આવવા છિતાં પણ તેનાં આત્મામાં અધીરજ ન આવી. તે પોતાના આત્મામાં અવિચલ થઈને વસ્તુસ્થિતિ જુએ છે. તેઓ વિચાર કરે છે કે :-

“હે પરમાત્મા તમે અભિલ વિરાનુયોગ દેખો છો પરંતુ તેનાથી તમે ભિન્ન છો, નિર્મલ સ્વરૂપ છો, મોક્ષ જાઓ ત્યાં સુધી પૂરેપુરી દાઢિ અને મન દઈને હું તમને જોઈ લઉં તો તમે મને છોડી બીજે નહિ જશો. એવી મારી હાર્દિક દીચા છે.”

“હે સિદ્ગાત્મા ! તમને નથી કોઈ માતા કે નથી કોઈ પિતા કે નથી કોઈ ભાઈ કે નથી કોઈ બંધુ. આપને આદિ પણ નથી અને અંત પણ નથી કોઈ પણ દુઃખ આપને નથી. આપને જન્મ પણ નથી અને મરણ પણ નથી હે નિરઘ ! નિર્માય ! નિરંજન સિદ્ગ ! મને સન્મતિ આપો.”

૨૮. સંધાનભંગ સંધિ

બાહુબલિના મંત્રી અને ભિત્રોને પોતાના આવવાનું કારણ કહીને અને તેમને પોતાને અનુકૂલ બનાવીને દક્ષિણાંક બાહુબલિને કહેવા દરબારમાં પહોંચ્યા.

બાહુબલિએ દક્ષિણાંકને જોઈને પ્રશ્ન કર્યો કે દક્ષિણ ! તમે ક્યા કાર્ય માટે આવ્યા છો ! કહો. ઉત્તરમાં હાથ જોડીને દક્ષિણાંક ખૂબ નમૃતાપૂર્વક નીચે ગ્રમાણો નિવેદન કર્યું.

“સ્વામી ! મારા મોટા સ્વામીના અનુજ ! મારા નાના સ્વામી ! સૌંદર્યવાન ! મારું નિવેદન કૃપા કરીને સાંભળો. “સમ્રાટને જ્યારે બધી પૃથ્વી સાધ્ય થઈ ત્યારે માર્ગમાં તેઓએ શ્રીપિતાજીના દર્શન કર્યા. ત્યાર પછી નસીબજોગે માતાના પણ દર્શન થયા પછી તેમને પોતાના નાના ભાઈને જોવાની ઈચ્છા થઈ. તેઓએ અમને છાની રીતે પૂછ્યું હતું કે મારા ભાઈને જોવાનો કયો ઉપાય છે. ત્યારે અમોએ કહ્યું કે રાજા ! નાના ભાઈના મનમાં પણ તમને જોવાની ઈચ્છા થઈ હશે. ત્યારે સમ્રાટે કહ્યું કે તેને સુખે રહેવા ધો. તે બહુ લાડથી ઉછર્યા છે. પિતાજીએ પણ તેમને બહુ પ્રેમથી પાણ્યા પોણ્યા છે. મારી કાકીને તે એકનો એક જ પુત્ર છે, તેથી તેને દુઃખ થાય તેમ ન કરવું; સુખેથી રહેવા ધો. આપણો જ્યારે અયોધ્યાપુરીમાં પહોંચીશું ત્યારે માતાજી કાકીને બોલાવશે ત્યારે બાહુબલિ પણ આવશે ત્યારે કાકીને અને તેને જોઈશું.

ત્યારે અમોએ તેમને પ્રાર્થના કરી કે સ્વામી ! અયોધ્યાપુરમાં આવશે તો તમે મહેલમાં વાતચીત કરશો તેથી અમારા સાંભળવામાં નહિ આવે. જો આ રીતે બહારમાં આવે તો અમે પણ આપ બનેને જોઈને સંતુષ્ટ થઈએ. તેથી પૌદનાપુર પાસેથી જતી વખતે તેમને બોલાવો. અમે નાનાં અને મોટા સ્વામીના દર્શન એક સાથે કરીને સંતોષ પામીએ. ત્યારે ભરતજીએ તે વાત સ્વીકારી. હાલ તે જગ્યા દૂર નથી. પૌદનાપુરની બહાર જ આપના મોટાભાઈ છે ત્યાં સુધી આપ પધારીને અમારી આંખોની તૂંઠિ કરો.” આ રીતે કહેતા થકા દક્ષિણાંક સાણંગ નમસ્કાર કર્યા.

બાહુબલિ- “દક્ષિણ ! ઊઠો ! ઊઠો ! બેસીને વાત કરો. તમો નિશ્ચિત થઈને તમારા નગર તરફ જાઓ. હું કાલ આવીને અયોધ્યામાં મારા ભાઈને મળીશ.”

દક્ષિણ- સ્વામી ! તેથી આપ બનેને સંતોષ થશે એ નિશ્ચય છે તોપણ બધાની ઈચ્છા પૂર્ણ કરવા માટે સમ્રાટે સેનાનો મુકામ કરાવ્યો તેથી હવે અમારી પ્રાર્થનાનો સ્વીકાર કરવો જોઈએ. સમ્રાટ મેરુ પર્વતની સમાન ઊભા છે. આપ જો ત્યાં પહોંચો તો બને મેરુ ભેગા થાય અને બનેનું ગૌરવ વધે. નહિતર રાજગંભીરતામાં કાંઈક ન્યૂનતા આવશે. વ્યંતર, વિદ્યાધર અને રાજાઓ બહુ આશાથી આપ બનેના એકત્ર દર્શન કરવાની આતુરતાથી ઊભા છે. જ્યારે તેને ખબર પડશો કે આપ આવવાના નથી ત્યારે શું તેઓ ખેદ નહિ પામે ? તેથી હે કામદેવ ! આપ, લોકને આનંદ કરાવવા વાળા છો તેથી આ કાર્યમાં પણ આપ લોકોને આકુલતા ઉત્પન્ન થાય તેવું ન કરો. અવશ્ય પધારો.

બાહુબલિ- દક્ષિણ ! હું આવવા તૈયાર હું પરંતુ મારે અહીં જરૂરી કામ છે તેથી હાલ નહિ આવી શકું. તેથી કોઈ ઉપાય કરીને ભાઈને તમે અયોધ્યા તરફ લઈ જાઓ. હું વીરતાથી ત્યાં આવું છું.

દક્ષિણ- ના, સ્વામી ! ના, એમ ન કરો. આપનો અને મોટાભાઈનો બતેનો વિનોદ વિલાસ જે સેનાએ હજુ સુધી નથી જોયો જેથી તેમ કરી તે સેનાનું મન સંતોષો. વિરસ ઉત્પન્ન થાય તે શું યોગ્ય છે ! ભરતજીજેવા મોટાભાઈને જોવા કરતાં બીજું કયું વધારે મહત્વનું કાર્ય હોઈ શકે ? તેથી હાથ જોડીને મારી વિનંતી છે કે આપ એમાં કોઈ બહાના ન બતાવો.

બાહુબલિ- દક્ષિણ ! તમે તો કોઈ પણ ઉપાયે જે કાર્ય માટે આવ્યા છો તેનું સાધ્ય કરવા ઈચ્છો છો પરંતુ હું તો મારા કાર્યનું મહત્વ જોઉં છું.

દક્ષિણ- સ્વામી ! આપના કાર્યમાં હાનિ પહોંચાડવાની વાત હું કેમ કરી શકું ! શું હું પરકીય છું ! આપની સેવા કરવી તે મારું કાર્ય છે તેથી તમે અવશ્ય પદારો.

બાહુબલિ- હું જાણું છું કે તમે મહાયતુર છો તેથી વાણીથી મને ફસાવો નહિ, હું હાલ નહિ આવી શકું, જાઓ.

દક્ષિણ- રાજા ! શું મોટાભાઈ પાસે આવવામાં આ રીતે કોઈ ના પાડે ? આમ ન કરો.

બાહુબલિ- તે હવે અમારા મોટાભાઈ નથી. તેઓ અમારા સ્વામી છે, તમે માત્ર આ રીતે રંગ ચડાવવાની કોશિશ ન કરો, હું બધું જાણું છું. સેનાની સાથે ઊભા રહીને એક નોકરને બોલાવે તેમ બાહુબલિને બોલાવનારા તે ભાઈ છે કે માલિક છે ? તમે જ સાચું કહો.

દક્ષિણ- ‘પરમાત્મા ! આપ આવું બોલો છો ! બધા રાજાઓએ પ્રાર્થના કરીને સાંપ્રાટને રોક્યા. ચક્રવર્તી પોતે રોકાવા તૈયાર નહોતા. ખરેખર અમે ભાગ્યહીન છીએ. સર્વ શ્રેષ્ઠ ચક્રવર્તીને અમે રોક્યા. સર્વ શ્રેષ્ઠ કામદેવનાં દર્શન બધા પરિવારને કરાવવાની ભાવના અમે કરી, પરંતુ અમારા પર આપને દયા નથી આવતી. શું કરીએ અમારું દુર્ભાગ્ય છે.’

બાહુબલિ- “દક્ષિણ ! મનમાં જેવું હોય તેવું જ કહેવું તે મારી અને મારી સેનાને માટે શક્ય છે. તમે ને તમારા સ્વામી એવું કદી નથી કરી શકતા. ખોટો વિનય કેમ બતાવો છો ? રહેવા ધો.”

દક્ષિણ-સ્વામી ! મેં જૂઠી વાત કર્યાં કરી ?

બાહુબલિ-કહું ?

દક્ષિણ-કહો.

બાહુબલિ-હાય ! તમે આત્મચિંતામાં મળ અધ્યાત્મપ્રેમી જુહું કેમ બોલો, હુંજ ભૂલી ગયો. જવા ધો. તેનો વિચાર ન કરો.

દક્ષિણ-આપને પણ ખોટું ઠસાય નહીં, અમને પણ ખોટું ઠસાય નહીં, જૂઠો વ્યવહાર કર્યો છે તે કહો.

બાહુબલિ-જવા ધો. વર્થ કોઈને દુઃખ દેવું તે સારું નથી.

દક્ષિણ-આપનાથી કોઈને દુઃખ થાય ? કહો.

બાહુબલિ- “પોદનાપુરની બહાર ચક એકદમ થંભી ગયું તેથી મને આધીન કરવાના ઈરાદાથી

ભરતે સેનાનો મુકામ કરાવ્યો, તો તમે આવીને મારા પર બીજી રીતે રંગ ચડાવી રહ્યા છો, આશ્ર્ય છે. તમે મને ન કહ્યું. વળી તમારી વાતોમાં તણાઈને મારા મંત્રી મિત્રોએ પણ ન કહ્યું. પરંતુ એક હિતેષીએ આવીને મને બધી વાત કહી છે ? તેથી હવે તે છુપાવવાનું શું પ્રયોજન છે ? તેથી વધારે કહેવાની જરૂર નથી.''

દક્ષિણ- સ્વામી ! આપ બનેનો એકત્ર મેળાપ જોવાની ઈચ્છાથી ચક્રતન પણ થંભી ગયું. જ્યારે આપ બનેને એકત્ર જોવાની ઈચ્છા બધી દુનિયાને થઈ તો શું ચક્રતનને ન થાય ? તેથી તે પણ થંભી ગયું.''

બાહુબલિ- “દક્ષિણ ! અંદરની વાત નહિ જાણવાવાળાની પાસે ચાતુર્ય દેખાડવું જોઈએ. અમારી પાસે આ તમારી હોશિયારી કામ નહિ આવે, છાના રહો, બોલતા શીખ્યા છો તેથી બોલી રહ્યા છો શું ? તમારા રાજને આટલો અહંકાર કેમ ? બધા પૃથ્વીના રાજાઓએ તેમને નમસ્કાર કર્યા તેથી સંતોષ ન પામતા બધી સેનાઓની સામે મને નમસ્કાર કરાવવાની લાલસા તેમના મનમાં થઈ છે, શું હું એ કાર્ય કરવા માટે આવું ? ખેચર તો પ્રેત છે, ભૂચર ને વંતર તો ભૂત છે, ભૂતપ્રેતોએ કદાચ ઉરીને તેને નમસ્કાર કર્યા તો શું આ કામદેવ તેને નમસ્કાર કરે ?”

“તેની પાસે જઈને હું નમસ્કાર કેમ કરું ! મને કઈ વાતની ખામી છે ? પિતાજીએ મને જે રાજ્ય આપ્યું છે તેને ભોગવું છું, હું સ્વસ્થ છું. શું તે જોઈને તેને ઈર્ખા થાય છે ? મોટામોટા રાજ્ય તો પિતાજીએ તેને આપ્યા છે નાનું રાજ્ય મને આપ્યું છે તો પણ મારા ભાઈને સંતોષ નથી થતો. આશ્ર્યની વાત છે.”

દક્ષિણ- રાજ્યની વાત શા માટે કરો છો ? રાજા સાંઘાર પોતાના સમૃદ્ધ રાજ્યોમાંથી અર્ધરાજ્ય પોતાના નાના ભાઈને દેવા ક્યારેક ક્યારેક કહે છે, ત્યારે આપ આમ કહો છો.

બાહુબલિ- રહેવા ધો. તુચ્છ હંદ્યવાળાની પાસે બોલો તેમ મારી પાસે ન બોલો.

દક્ષિણ- સ્વામી ! કોષિત ન થાઓ. આપના મોટાભાઈનાં ગુણોનું શ્રેય આપને જ છે.

બાહુબલિ- ‘રહેવા ધો. મને રાજ્યનો લોભ દેખાડીને કોઈ ઉપાયથી તમારા સ્વામીને નમસ્કાર કરાવવાનો વિચાર કરો છો. શું હું એટલો ટુંકા હંદ્યનો છું ? ગુણોને હું નમસ્કાર કરી શકું છું પરંતુ મોટાભાઈના નાતાના અહંકારથી બોલાવો તો હું શું નમસ્કાર કરું ? જુઓ તો ખરા. તમને મોકલીને ખોટીખોટી વાતો કરીને મને લઈ જવા ઈચ્છો છો. મારા ભોળા નાના ભાઈઓ હતા તેઓ પણ પત્ર મળતાં જ તપશ્ચર્યા કરવા ભાગી ગયા. મારી સાથે જો તેઓ મળ્યા હોત તો હું પણ મોટું કાર્ય કરીને બતાવી દેત. પિતાજી દ્વારા દીધેલા રાજ્યોમાં રહેવાનું મારા સહોદરના મોટાભાઈ બોલે છે અને સાથો સાથ તેમને પોતાને આધીનતા સ્વીકારવાનું પણ કહે છે. શાબાશ ભાઈ શાબાશ !!

“ઉત્તમરાણીના પુત્રને એક સામાન્ય વ્યક્તિની દૃષ્ટિથી જોઈ રહ્યા છે તેથી મને જબરજસ્તીથી બોલાવી રહ્યા છે, ખરેખર ભાગ્યશાળી ભાઈ છે. મારા પિતાજીને મારી મા અને મોટી મા બે જ રાણીઓ હતી, એ કાંઈ દાસી નહોતી, છતાં મને નોકર ચાકરોના પુત્રોની સમાન બોલાવી રહ્યા છો.’

દક્ષિણ-સ્વામી ! જ્યારે હું અહીં આવતો હતો ત્યારે જ સમાટનાં મંત્રી મિત્રોએ આપની સેવામાં અનેક પ્રકારની બેટ મોકલી, લો આપ આવી વાતો કેમ કરો છો ? રાજા ! હું કહેતા ડરું છું, અમારા સ્વામી પોતાના મંત્રી મિત્રોને સામાન્ય વ્યક્તિઓની પાસે નથી મોકલતા. અમારા નાના સ્વામીની પાસે મોકલ્યા છે તેથી આવ્યો છું.”

બાહુબલિ-સારું, તેથી તમે મને ફસાવીને લઈ જવા માગો છો ? પરંતુ આ કામદેવ તમારી વાતોમાં ફસાઈને તમારા સ્વામીને નમસ્કાર નહિ કરે. અનેક પ્રકારના પત્રો મોકલીને નાનાભાઈઓને જંગલમાં તપશ્ચર્યા માટે મોકલ્યા પરંતુ મને દેખીને પોતાના મિત્રોને મારી પાસે મને ફસાવા મોકલ્યા, હું સારી રીતે જાણું છું. ભાઈ ! ખોટો વિનય દેખાડીને મને ડરાવતા થકા ફસાવવાનો વ્યવહાર જોઈને શું હદ્ય ગરમ ન થાય ? શીતલ ચંદન વૃક્ષને પણ ધર્ષણ કરતાં તેમાંથી અજીન ન નીકળે ? અવશ્ય નીકળે. દક્ષિણ ! ક્ષણે ક્ષણો તમે તમારા સ્વામીની તારીફ કરી રહ્યા છો તે જોઈને મારા હદ્યમાં કોધ વધતો જાય છે. કોપાણિ પ્રજવલિત થાય છે. વર્થ મારા કોધનો ઉદ્રેક ન કરો. બસ ! અહીંયાંથી ચાલ્યા જાઓ.

દક્ષિણાંકની આંખોમાં આસું ભરાઈ ગયાં. તેને ફરી નમસ્કાર કરીને કહ્યું કે સ્વામી ! ક્ષમા કરો ફોગટ મેં તમારા મનને દુભયું. હું અતિ કૂર છું. અમે બંને સ્વામીઓને એકત્ર જોવા ઈચ્છતા હતા અમે અતિ પાપી છીએ પાપીઓની ઈચ્છાઓ કદી સફળ થાય છે ? આ રીતે કહેતા થકા રોવા લાગ્યા. સ્વામી ! હું કેટલો દુષ્ટ છું. જણ લોકને જ્યાંથી અમૃત મળે છે તેના મનમાં મેં અજીનજવાલા પેદા કરી દીધી, દૂધ જ્યાંથી નીકળે છે ત્યાં રક્ત ઉત્પન્ત કર્યું. લોકમાં મારાથી અધિક અધમ અને પાપી કોણ હશે ?

બાહુબલિ તેને સાંત્વન આપતા થકા કહેવા લાગ્યા કે દક્ષિણ ઊઠો, તમે પાપી નથી, જાઓ ત્યારે દક્ષિણાંકે ઊઠીને હાથ જોડ્યા અને હું જાઉં છું એમ કહીને જવા લાગ્યા. ત્યારે પાસે ઊભેલા મંત્રીએ એમ કહીને રોક્યા કે ‘દક્ષિણ ન જાઓ.’ રોકાઓ.

મંત્રીએ બહુ વિનયપૂર્વક બાહુબલિને નિવેદન કર્યું કે સ્વામી ! આપની સાથે હું બોલતા ડરું છું. આપના કોધની આગળ કોણ બોલી શકે ? હે કામદેવ ! આપ જે આજા ફરમાવશો તેનાથી અમે બહાર નથી જવાનાં તેથી મારી વિનંતિ સાંભળો.

‘આપ બને ભગવાન આદિપ્રભુના પુત્ર છો, જો આપ જ વિરસ વર્તાવ કરો તો લોકમાં બીજા લોકો સરલ વ્યવહાર કેવી રીતે કરશો ? આપના મોટા ભાઈની પાસે આપ ન આવતાં આપની આંખ લાલ કરો તો લોકમાં બીજા ભાઈઓ ભાઈઓ તો લાકડી લઈને ઊઠશો. જે લોકો સંસારમાં માર્ગ છોડીને ચાલે છે તેને માર્ગ બતાવવાનું કાર્ય આપ લોકો કરો છો. જો આપ લોકો જ માર્ગ છોડીને વ્યવહાર કરો તો આપને બતાવનારું કોણ સ્વામી ! વિચાર કરો, ગુરુને શિષ્ય, પિતાને પુત્ર, પોતાના પતિને સ્ત્રી અને મોટા ભાઈને નાના ભાઈએ જો નમસ્કાર ન કર્યા તો લોકમાં વરસાદ ધનધાન્યની વૃદ્ધિ કેવી રીતે થશે ? તે સિવાય સ્વામી ! તમે વિચારો કે તમે અને તમારા મોટા ભાઈ લોકના બીજા સામાન્ય રાજાઓની સમાન નથી. દેવલોકને પણ આપના ગુણોથી આપ લોક મુશ્ય

કરો છો તેથી આપ લોકોને આવા પ્રકારનો વિચાર કરવો વાજબી નથી. મારા મનમાં જે આવ્યું તે નિષ્ઠપટ મેં કહ્યું છે. હવે આપ જ વિચાર કરો. અહીંયાં જે મિત્રો છે તે શું નથી જાણતા ?'

ત્યારે ત્યાં બેઠેલા બાહુબલિના મિત્રોએ એકી સાથે કહ્યું કે 'રાજ ! પ્રણયંત્ર મંત્રીએ ઘણું વાજબી કહ્યું છે. અમારા સ્વામી પણ પ્રસન્ન થશે. વિવેકી સ્વામી ! લોકમાં એવી એકે પણ કળા નથી કે જે આપ નથી જાણતા, આવી સ્થિતિમાં મોટા ભાઈને નમસ્કાર કરવા ના પાડવી તે શું યોગ્ય છે, આપ જ વિચાર કરી જુઓ. આપને લોકો મૃદુચિત્તના નામથી કહે છે. આપની સાથે બોલવા ચાલવા વાળા અમોને ચતુર કહે છે. જ્યારે આપ આવો વિચાર કરો છો તો શું આપની સત્કીર્તિ થશે ? શું આપના મોટા ભાઈ લોકના સામાન્ય ભાઈઓની સમાન છે ? અને નાના ભાઈ આપ પણ સામાન્ય નથી. આપ બસે લોકમાં અગ્રગણ્ય છો, આપ બસે મળીને સંપથી રહો તો જગતનું ભાગ્ય અને અમને આનંદ છે તેથી અમારી પ્રાર્થના સ્વીકારો.'

આમ કહેતા થકા બધા મંત્રી મિત્રોએ બાહુબલિનાં ચરણોમાં સાખ્ટાંગ નમસ્કાર કર્યા. ત્યારે બાહુબલિએ તેમને ઉઠવા કહ્યું. ત્યારે તે લોકોએ કહ્યું કે અમને વચન આપો તો અમે ઉઠીએ. ઉત્તરમાં બાહુબલિએ એમ કહ્યું કે એક બે વાતો તો સાંભળો. ત્યારે તેઓ ઉઠ્યા.

બાહુબલિ-'મંત્રી અને મિત્રો ! તમોને હું મારા હિતેથી સમજતો હતો પરંતુ તમોએ પણ મારા મનની ઈચ્છાથી વિરુદ્ધ જ વાત કરી. તમારું કર્તવ્ય તો એ હતું કે તમારે મારી વાતનું જ સમર્થન કરવાનું હતું. જુઓ તો ખરા, ચકવર્તીના મિત્ર અહીં આવીને ચકવર્તીની ઈચ્છાનુસાર જ બોલ્યા. તેને જોઈને તો કાંઈને કાંઈ તમારા લોકોએ મારા પક્ષમાં બોલવું જોઈતું હતું. પરંતુ તમે તો મારી વિરુદ્ધ જ બોલ્યા, એમ કરવું શું આપને યોગ્ય છે ?'

એટલામાં ત્યાં ઉપસ્થિત કેટલીક સ્ત્રીઓએ આવીને પ્રાર્થના કરી કે સ્વામી ! બધાની ઈચ્છાનું પાલન કરવું જોઈએ. બાહુબલિને પહેલેથી જ કોધ ચરયો હતો પરંતુ તે કોધનો ઉપયોગ મંત્રી તેમજ મિત્રો તરફ તેઓ ન કરી શક્યા. હવે તે સ્ત્રીઓ તેના કોધની બલિ બની. આવેશપૂર્ણ વચનોથી તેઓએ કહ્યું કે 'છાનામાનાં તમારું કામ કરવું છોડીને મને જ ઉપદેશ દેવા આવી છો ? કલકંઠ ! આ લોકોને જરાક સીધા કરો.'

આ પ્રકારે આજી મળવાની જ વાર હતી. કલકંઠ અને બીજાઓએ તે સ્ત્રીઓને પકડી પકડીને મારી, પીઠી. મલયમારૂત અને મંદમારૂત નામના બે પહેલવાનોએ તે સ્ત્રીઓની ખૂબ ખબર લીધી. ઘૂસ્તા માર્યા, ચોટલે ઝાલીને પાડી. સારાંશ એ છે કે તેમની ખૂબ દુર્દીશા કરી. તે લોકોએ દીનતાપૂર્વક પ્રાર્થના કરી કે અમારા ઉપર દયા દેખાડો. આગળ અમે આવું કાર્ય કદી નહિ કરીએ. પહેલવાનોએ તેને મારી તેથી તેમને શાસ ચઢી ગયો, આંખો ઊડી ગઈ, પરસેવો નીકળી ગયો. બધા લોકોએ બાહુબલિના ચરણોમાં મસ્તક રાખીને પ્રાર્થના કરી કે ભૂલથી અમારાથી બોલાઈ ગયું. ક્ષમા કરો. બાહુબલિએ તેમને છોડવાને માટે કહ્યું.

વળી કોધતો હૃદયમાં વર્તતો જ હતો તેથી તેઓ કહેવા લાગ્યા કે 'આ સ્ત્રીઓને આમ કહેવાની શી જરૂર હતી ? શું અમારા નગરમાં ભોગીઓની ખામી છે ? ભરતેશના નોકરો તરફ એની નજર ગઈ લાગે છે. મદોન્મત વિટ પુરુષોની સાથે કીડા કરવાનો તેમને પણ મદ ચડયો છે. હવે કોઈ વૃદ્ધ

પુરુષોની સાથે તેમનો વ્યવહાર ચાલુ કરવો જોઈએ. રસિકોની સાથે કીડા કરીને તેઓ ફૂલી ગઈ છે. હવે તેમનો જડ વિટ પુરુષોની સાથે વ્યવહાર ચાલુ કરવો જોઈએ. બધી સ્ત્રીઓ જેવી રીતે શાંત હતી તેવી રીતે શાંત ન રહેતા, મને ઉપદેશ દેવા આવી છે. હાય ! આ કામદેવ આટલો મૂર્ખ છે ? ઘેર ઘેર બધા ડાખા થયા અને મને વિવેક બતાવવા આવ્યા હું તો તદ્દન મૂર્ખ જ ઠર્યો, હાય ! કામદેવનું કાર્ય વિચિત્ર છે. જિનસિદ્ધ હંસનાથ ! આપ જ જુઓ. હું અવિવેકથી વર્તી રહ્યો છું. એ બધા વિવેકની શિખામણ આપી રહ્યા છે. એ રીતે કોધ ભરેલા શબ્દોથી કહી રહ્યા છે.'

તે સ્ત્રીઓ પ્રતિ કોધી બન્યા હોવાથી મંત્રી-મિત્ર વગેરે પણ તે વખતે તેની સાથે કાંઈ બોલતા ડરવા લાગ્યા. ખરેખર મંત્રી મિત્ર વગેરે ઉપર બાહુબલિને કોધ ચડયો હતો તેનું ફલ આ સ્ત્રીઓને ભોગવવું પડ્યું. આ રીતે તે વખતે આ સભામાં બધી જગ્યાએ નિસ્તબ્ધતા છવાઈ ગઈ હતી. સેનાપતિ ગુણવસંત પણ બધી વાતો સાંભળતા દૂર બેઠા હતા. બાહુબલિએ તેની તરફ જોઈને કહ્યું કે ગુણવસંત ! અહીં મારી પાસે આવો દૂર કેમ બેઠા છો. મારી વાત નીતિપૂર્ણ છે કે નકામી છે ? બોલો, તમારું વદ્ય શું કહે છે ? ઉત્તરમાં ગુણવસંતે કહ્યું કે સ્વામી ! આપ કહો એમાં કોણ બોલી શકે ? તે તદ્દન નિર્દોષ છે. રાજાંગને વ્યક્ત કરતા થકા જ આપ બોલ્યા એમાં વ્યાજાંગ જરાય પણ નહોતું. સ્વામિમાની વ્યક્તિ બીજાના શરણામાં કેમ જઈ શકે ? મારને સર્વ શ્રેષ્ઠ (મહારાય) કહે છે. જો તેણે બીજાની તાબેદારી સ્વીકારી લીધી તો તેને (મહારાય) કોણ કહે ! આપે બરાબર વાજબી કહ્યું કે ગુણોને આધીન હું થઈ શકું છું. કોઈએ પરાક્રમ બતાવ્યું તો તેને હું નમસ્કાર નથી કરી શકતો. ગુણીજન તેનો અવશ્ય સ્વીકાર કરશે.

ગુણવસંતનાં વચ્ચનો સાંભળીને બાહુબલિ પ્રસત્ર થયા. તેઓએ તેને પાસે બોલાવીને એક રતનું પદક ઈનામમાં આપ્યું. અને કહ્યું કે તમારો મને ભરોસો છે, જાઓ.

વખત ઓળખીને કલકંઠ, મંદમારૂત, મલયમારૂત, મત્તકોક્કિલ, વગેરેએ પણ કહ્યું કે સ્વામી ! આપના કાર્યની બરાબરી કોણ કરી શકે. આપ લોકમાં સર્વશ્રેષ્ઠ છો. તેમને પણ ઈનામ મળ્યું.

બાહુબલિએ દરબાર બરખાસ્ત કરવાનો ઈશારો કર્યો. બધા લોકો ઊરીને ચાલ્યા ગયા. કાંઈપણ ન બોલતાં દક્ષિણાંક, મંત્રી, મિત્ર વગેરે ત્યાંથી ચાલતા થયા. બાકીના બધા લોકો સ્ત્રીઓ, નોકર, ચાકર વગેરે બધા નમસ્કાર કરીને ત્યાંથી ચાલી નીકળ્યા.

હવે બાહુબલિની પાસે ગુણવસંત વગેરે પાંચ સજજન હતા. બાકીના ચાલ્યા ગયા હતા. કલકંઠને આજ્ઞા આપી કે દક્ષિણાંકને બોલાવો. કલકંઠ દોડીને બહારના દરવાજાથી તેમને બોલાવ્યા. દક્ષિણાંક પાછા વળતા થકા વિચારી રહ્યા હતા કે કદાચ ફરી બાહુબલિએ વિચાર્યુ હશે. મનમાં જરાક પણ શાન્તિ થઈ હશે. તેણે આવીને નમસ્કાર કર્યા.

બાહુબલિ- “દક્ષિણ ! સાંભળો. હું સમજી ગયો છું કે તમારા સ્વામી હવે મારા ઉપર આકમણ કર્યા વિના જશે નહિ પરંતુ યુદ્ધ અહીં નહિ થાય, હું જ જ્યાં તમે પડાવ નાંખ્યો છે ત્યાં જ આવીશ. તમારા સ્વામીને ખટ્ટખંડ જિતવાનો ગર્વ છે, તેને આ કામદેવની સાથે દર્શાવવા ઈચ્છે છે. ગરીબોને જેવી રીતે ફસાવ્યા એવી વાત અહીં નથી. અહીં તો ભુજબલિ રાજની સામે સામનો કરવાનો છે.

તેથી સેનાની સાથે હોશિયારીથી રહેવા કહેજો. જાઓ ! આ સમાચાર તમારા સ્વામીને સંભળાવો.’’

દક્ષિણાંક હાથ જોડીને ચાલ્યા ગયા. મનમાં વિચારી રહ્યા હતા કે કર્મની ગતિ વિચિત્ર છે, મોક્ષગામી પુરુષોને પણ તે કષ્ટ આપી રહ્યું છે.

બાહુબલિએ ગુણવસંત આદિને આજ્ઞા આપી કે ચક્રવર્તીના માણસને મારા નગરમાં દાખલ થવા ન દેતા. અને પોતે મહેલમાં ગયા.

દક્ષિણાંકને પાછા બોલાવ્યા પછી બાહુબલિનો કોધ શાંત થયો હશે અને તેના તરફથી કોઈ આશ્વાસન મળશે એવી આશાથી બાહુબલિના મંત્રી, મિત્ર વગેરે દક્ષિણાંકની રાહ જોતા થકા બહારના દરવાજા ઉપર ઊભા હતા. દક્ષિણો આવીને સમાચાર સંભળાવ્યા તો તે લોકોએ એક દીર્ઘ નિશ્ચાસ નાય્યો. એવામાં ગુણવસંત પણ ત્યાં આવ્યા અને કહેવા લાગ્યા ‘કે મિત્રો ! સ્વામીનો પ્રજ્વલિત કોપાણિ જોઈને તેમની ઈચ્છાનુસાર હું બોલ્યો, તમો ધ્યાનમાં ન લેશો. જ્યારે બધાએ કહ્યું કે તમે ઘણું સારું કર્યું. ત્યારે મતકોકિલ વગેરેએ કહ્યું કે મૌન રહેવાથી રાજાને કોધ ચડશે એમ સમજુને એમ બોલ્યા, બીજી કોઈ વાત નથી. પરંતુ અમારા લોકોની ઈચ્છા તમને મળતી જ છે. લોકમાં અન્ધખાવાવાળી એવી કોણ વ્યક્તિ હશે જે મોટાભાઈને નમસ્કાર કરવાનું ન કહે. બધા લોકો એમ જ કહેશે કે નાનાભાઈએ મોટાભાઈને નમસ્કાર કરવા જોઈએ.’

વળી બહુ ખેદપૂર્વક બધા લોકો કહેવા લાગ્યા કે દક્ષિણ ! એમે ઈચ્છા હતા કે આ બસે ભાઈ એકી સાથે મળવાથી અમને સંતોષ થશે. તેમને એકત્ર જોવાનું ભાગ્ય અમારા લોકોને નથી. તમને ઘણું દુઃખ થયું, હવે જાઓ. તમે જે ઉપાય લીધો, મધુર વચનોનો પ્રયોગ કર્યો તેનાથી પથ્થર પણ ઓગળી જાય પરંતુ કામદેવનું મન પીગળ્યું નહિ. તમારો એમાં દોષ નથી, દુઃખી ન થાઓ. હવે માતુશ્રી સુનંદા દેવી બાહુબલિને સમજાવશે અને કોધ શાંત થયા પછી એમે પણ સમજાવવાનો પ્રયત્ન કરીશું. જો કોઈ અનુકૂળ વાતાવરણ થશે તો તમને પત્ર લખીને ખબર આપીશા, નહિતર મૌન રહીશ. હવે તમે જાઓ. અમને ઘણી ઈચ્છા છે કે તમારા જેવા મિત્રોનો આદર કરીએ પરંતુ હાલ એમે કાંઈ નથી કરી શકતા. કેમકે એમે તમારો કાંઈપણ આદર કરીએ તો બાહુબલિ અમારા ઉપર કોધે ભરાય તેથી હવે તમે અહીંથી ચાલ્યા જાઓ. દક્ષિણાંક દુઃખ પૂર્વક ત્યાંથી ચાલ્યા ગયા.

વાચકોને આશ્વર્ય થશે કે કર્મ મોક્ષગામી પુરુષોને પણ નથી છોડતું. જે વખતે તે ઉદ્યમાં આવે છે તે વખતે વસ્તુસ્થિતિનો વિચાર કરવા નથી દેતું. કષાયવાસના ઘણી ખરાબ ચીજ છે. તે મનુષ્યનું અધ્યપતન કરે છે. આવા વખતે મનુષ્યોએ વિચાર કરવો જોઈએ.

‘‘હે પરમાત્મા ! પુદ્ગલ બોલે છે, સાંભળે છે પુદ્ગલ, રાગ ને દ્રેષ પણ પુદ્ગલ છે. પુદ્ગલને લીધે મનુષ્ય બીજા ઉપર પ્રેમ અથવા દ્રેષ કરે છે તેથી મારા હૃદયમાં તમે હંમેશાં વર્ત્યા રહો કે જેથી હું વસ્તુસ્થિતિનો વિચાર કરી શકું.’’

હે સિદ્ધાત્મા ! તમે હંમેશાં બીજાને નિર્ભલ ઉપાય બતાવનારા છો. આપે અનંતજ્ઞાન સામ્રાજ્ય મેળવ્યું છે તેથી નિરાકુલતા વસી છે. આપ જ્યોતિર્ભૂત તીવ્રપ્રકાશરૂપે છો તેથી મને હંમેશાં સુબુદ્ધિ આપો કે જેથી મને સંસારમાં પ્રત્યેક કાર્યમાં વિવેકની પ્રાપ્તિ થાય.’’

૨૯. કટકવિનોદ સંધિ

આહુબલિના મંત્રી-મિત્રોથી વિદાય લઈને દક્ષિણાંક પૌદનાપુર નગર પાસે રહેલી સેનાની તરફ જવા લાગ્યા. પોતે તે જે કાર્ય માટે આવ્યા હતા તે કાર્ય બગડવાને કારણો તેને બહુ દુઃખ થયું, તેથી મનમાં ખેદ પામતા થકા મૌન જઈ રહ્યા હતા. મોહું એનું ફિક્કનું પડી ગયું હતું. તે જોઈને લોકો અનેક પ્રકારની વાતો કરી રહ્યા હતા.

“આવ્યા ત્યારે બહુ હર્ષપૂર્વક આવ્યા હતા. હવે પાછા ફરતી વખતે ઘણી ચિંતાયુક્ત બનીને જઈ રહ્યા છે. ખરેખર રાજાઓની સેવા કરવી તે મોહું કઠિન કામ છે.”

તેણે વાજબી વાત કરી હતી, પરંતુ અમારા રાજા કોધે ભરાયા છતાં પણ આ શિષ્ટ બહુ શાંતિપૂર્વક પોતાના સ્વામીની પાસે જઈ રહ્યા છે પર સેવા કરવી તે કષ્ટદાયક છે.

“જો કાંઈ કાર્યમાં સફળતા મળે તો પોતાના રાજાના પુણ્યથી સફળતા મળી એમ કહે છે. જો કાર્ય બગડયું તો જે તે કામ માટે ગયા હોય તેને દોષ દીએ છે. પર સેવાને વિક્કાર હો.”

“ભરત મોટા ભાઈ છે, બટ્ટંડમાં તે એક જ શ્રેષ્ઠ રાજા છે તેની સાથે આવા પ્રકારનો વ્યવહાર રાખવો તે શું બાહુબલિને શોભે છે ?”

એ રીતે અનેક પ્રકારે પુરજન વાત કરતા હતા તે બહું સાંભળતા સાંભળતા દક્ષિણાંક આજુબાજુ ન જોતા જઈ રહ્યા હતા. સેવકોએ આજુબાજુથી આવી દક્ષિણાંકની સેવા કરવાની ઈચ્છા કરી, પરંતુ આંખોના ઈશારાથી તેમને દૂર જવાનું કહ્યું. કોઈ સુતિપાઠક દક્ષિણાંકની સુતિ કરી રહ્યા હતા તેમને મોહું બંધ કરવાનું કહ્યું. કોઈ સેવક ચામર ઢાળતા હતા, કોઈ તાંબૂલ આપતા હતા, તેમને તેઓએ રોક્યા. કેટલાક સેવકોએ આવીને પાલખી ઉપર આરૂઢ થવાની પ્રાર્થના કરી તેનો પણ ઈનકાર કર્યો. હાથીને આગળ લાવ્યા તો પણ તેને દૂર કરવાનું કહ્યું, ઘોડા બતાવવા લાગ્યા પરંતુ તેઓ તેના તરફ ન જોતા મૌન જઈ રહ્યા હતા. ગુરુસેવા કરવામાં ચ્યુત શિષ્ટની સમાન, રાજાની સેવામાં ભૂલ ખાંધેલા સેવકની સમાન બહુ ચિંતાપૂર્વક તેઓ જઈ રહ્યા હતા. કોઈપણ રીતે તેઓ પૌદનાપુરની બહારના દરવાજા પર પહોંચ્યા.

ત્યાં ફરીને સેવકોએ પ્રાર્થના કરી કે આ રીતે પગે જવાથી સ્વામીના કાર્યમાં ઢીલ થશે તેથી કોઈ વાહન ઉપર ચઢીને જવું જોઈએ. દક્ષિણાંકને પણ તેમનું કહેવું વાજબી લાગ્યું. તે વખતે એક વેગપૂર્ણ ઘોડો મંગાવીને આક્ષા કરી. ઘોડા ઉપર ચડ્યા. પછી નોકરોએ તેના ઉપર છત્ર ચડાવવાની કોશિષ્ઠ કરી. તેની તેણે ના પાડી. વાદ્ય ઘોષ બજાવવા લાગ્યા તો તેણે ઘણા કોધથી તેને રોક્યા.

બે શરમ ! સ્વામીનું કાર્ય સિદ્ધ થયું હોત તો આપણે મહાઆનંદપૂર્વક જઈ શકીએ. કન્યા તો નથી. પાણિશ્રદ્ધાનાં કેવલ મંત્રોચ્ચારણથી શું પ્રયોજન ? સાથોસાથ દક્ષિણાંક એમ પણ કહ્યું કે હું તુરત જ જઈને સ્વામીને જોઉં છું. તમો બધા પરિવારને લઈને પાછળ આવો. પોતાની સાથે કેટલીક વિશ્વસ્ત વ્યક્તિઓને લઈને દક્ષિણાંક આગળ વધ્યા અને બહુ વેગપૂર્વક સેનાસ્થાન પર પહોંચ્યા. અત્યારે તે દક્ષિણાંક બહુ ઠાઠમાઠની સાથે આવતા નહોતા. એકલા જ ખેદભિન થઈને આવી રહ્યા

હતા. સેનાસ્થાનમાં પહોંચા પછી પોતાના સાથીઓને પોતાના મુકામમાં જવાની આજ્ઞા આપી.

તે દિવસે રાત્રિનો દરબાર હતો. ભરતજીએ આદેશ કર્યો કે દરબારમાં બધાને બોલાવો. એવામાં એક દૂતે આવીને દક્ષિણાંકના આવવાનાં સમાચાર સંભળાવતા થકા કહ્યું કે ‘સ્વામી ! તેઓ પોતાના પરિવારથી રહિત હંસની સમાન અથવા પાંડાંથી રહિત આપ્રવૃક્ષની સમાન આવી રહ્યા છે. પરિવાર નથી, વાદ્ય નથી અને કોઈ શોભા નથી. આઠ દશ પોતાના વિશ્વસ્ત સાથીઓની સાથે આવે છે. અને તેમને પોતાના પડાવમાં મોકલીને તેઓ એકલા જ આપના દર્શનને માટે આવી રહ્યા છે.’ ભરતજી સમજી ગયા, તેઓએ તે વખતે દૂતને આદેશ કર્યો કે હવે આ વખતે દરબારમાં કોઈ પણ ન આવે એમ ખબર આપો. એવામાં ત્યાં પહેલેથી બેઠેલા માગધ, મેઘેશ્વર વગેરે ઊઠીને જવા લાગ્યા. ત્યારે સમાટે કહ્યું કે તમે કેમ જાઓ છો ? અહીંયાં જ રહો. આપની આગળ મારે કાંઈ પણ છાનું નથી. મારા આઠ મિત્ર, મંત્રી અને સેનાપતિ એ તો મારા ખાસ રાજ્યના અંગ છે. કાર્ય બગડી ગયું. બાહુબલિના અંતરંગને હું પહેલેથી જ જાણતો હતો. તેને એક પત્ર લખીને મોકલ્યો હોત તો ટીક થાત. નકામો મિત્રને મોકલીને તેને દુઃખ ઉપજાયું.

એવામાં દક્ષિણાંક આવ્યા. આવતા વખતે તેઓ અન્યમનસ્ક અને બિનમનસ્ક થઈને આવતા હતા. કોઈ બાળકની કોઈ ખાસ ચીજ ખોવાયાથી તે જેવી રીતે દુઃખી થઈને પોતાના પિતાની પાસે આવે છે તેવી રીતે તે વખતે તેમની હાલત હતી. મોહું પડી ગયું. હતું, શરીરમાં પણ કોઈ ઉત્સાહ નહોતો. આમ તેમ જોવામાં શરમ આવતી હતી. એવી સ્થિતિમાં તેને ધીરજ આપતા થકા સમાટે કહ્યું કે ‘દક્ષિણ ! ગભરાઓ નહિ. ચિંતા ન કરો. આનંદની સાથે આવો. હું મારા ભાઈની હાલત પહેલેથી જ જાણતો હતો. તેમની પાસે બીજાને ન મોકલતા તમને જ મેં મોકલ્યા, એ મારી ભૂલ થઈ. તમારો કોઈ દોષ નથી. ચિંતા ન કરો, આવો.’

દક્ષિણાંક આવીને ભરતજીના ચરણમાં સાણાંગ નમસ્કાર કરી પ્રાર્થના કરી કે ‘સ્વામી ! હું કાંઈ બોલી નથી શકતો, મારાથી જ કાર્ય બગડી ગયું અન્ય કોઈને મોકલ્યા હોત તો કાર્ય થઈ જત, મારાથી કાર્ય બગડી ગયું આપના ભાઈમાં કોઈ ખામી નથી.’ ભરતજીએ કહ્યું કે ટીક છે. ઊઠો, બેસીને શાન્તિથી બોલો. ત્યારે દક્ષિણાંક ઊઠીને ઊભા થયા.

ભરતજીએ કહ્યું કે શાન્તિથી બધી હકીકત કહો. ત્યારે દક્ષિણાંકે કહ્યું કે સ્વામી ! આપના ભાઈ કામદેવ છે, પુષ્પબાળ છે, તે કઠોર વચન કેમ બોલે ? તેઓએ કહ્યું કે ‘મોટાભાઈને પોતાની સેનાની સાથે અયોધ્યા તરફ જવા ધો. હું પછી આવીશ.’ ભરતજી મનમાં વિચાર કરી રહ્યા હતા કે જુઓ મારા નગરમાં જવાની શું તેને આજ્ઞા આપવાની જરૂર છે ? તેના અભિમાનની માત્રા તો જુઓ. વળી પ્રગટરૂપે કહેવા લાગ્યા કે દક્ષિણાંક ! સંકોચ રાખ્યા સિવાય કહો કે છેવટે તેણો શું કહ્યું ? એક જ વાત કરો. યુદ્ધને માટે તૈયારી બતાવી ?

ના, ના. યુદ્ધને માટે નહિ, પોતાના ભાઈની સાથે કસરત કરવા આવીશ. એવું તેઓએ કહ્યું. બચપણમાં અનેક વાર મેં મારા ભાઈની સાથે કુસ્તી કરી છે. હવે સેનાની સામે એક વખત કુસ્તી કરીશ એમ ભાઈએ કહ્યું. સ્વામી ! હું શું કરું. બષ્ટુ વિનય તંત્રથી મેં તેમને બોલાવવાની ચેષ્ટા કરી.

કટકવિનોદ સંધિ

૨૮૭

અનેક મંત્રી મિત્રોએ પણ તેમને પ્રેરણા કરી. અનેક સ્વામીઓએ પણ કહ્યું પરંતુ તેના મનમાં એ વાત ગમી નહિ. વિશેષ શું ? આપને જોઈને જે રીતે ભક્તિ કરવી જોઈએ તેવી રીતે તેમની મેં ભક્તિ કરી. ભેદબુધ્ય રહિત વચ્ચનો જ કહ્યા. મંત્રી મિત્રો મારા વચ્ચનોથી પ્રસન્ન થયા. તેમને પસંદ ન પડ્યા. હું જ્યારે પાછો આવતો હતો ત્યારે નગરવાસી અંદરોઅંદર વાતચીત કરતા હતા કે ‘ભરતજીની સાથે તેઓએ વિરસ વિચાર કર્યો છે તેથી દુનિયામાં કોઈને તે ગમશે નહીં.’

ભરતજીને ઉપર્યુક્ત સર્વ સમાચાર સાંભળીને દુઃખને સંતાપ થયો. તેઓ વિચાર કરવા લાગ્યા કે જુઓ તેનું અભિમાન ! મારી સાથે યુદ્ધ કરવાની તૈયારી કરી. પોતાના નાશની તેને પરવા નથી. બહિરાસ્માઓને પોતાના પુષ્પબાણથી કષ્ટ પહોંચે છે પરંતુ મારા જેવા સહજાત્મરસિકોને તે શું કરી શકશો ? તેના બાણ બીજાને ભલે બાધા પહોંચાડે પરંતુ આત્મતત્પરોને તે કાંઈ પણ નહિ કરી શકે. આત્મતત્ત્વ પુરુષો જો તે બાણોને રહેવા માટે કહે તો રહે છે, નહિ તો જાય છે. એ વાત બાહુબલિ નથી જાણતા.

જો તેણો પુષ્પબાણનો પ્રયોગ કર્યો તો હંસનાથ (પરમાત્મા)નું સ્મરણ કરીને તે પુષ્પબાણનો નાશ કરીશ. જો હિંસાની પણ પરવા ન કરતા ખડ્ગ લઈને આવશે તો તેને છીનવીને તેને ઘક્કો દઈને રવાના કરીશ. જરાક ધમકાવીને કહીશ કે બાહુબલિ જાઓ. નહિ જાઓ તો હાથથી ઘક્કો મારીને મોકલીશ. છતાં નહિ માને તો તેના હાથ પગ બાંધીને પાલખીમાં બેસાડીને છોટી મા પાસે રવાના કરીશ. જો મને કોધ આવ્યો તો તેને દડાની માફક પકડીને સમુદ્રમાં ફેંકી શકું છું. આટલી શક્તિ મારામાં છે, પરંતુ નાના ભાઈની સામે શક્તિ અજમાવવી એ શું ધર્મ છે ? દુનિયા તેને સારી નજરેથી જોશે ? કદી નહિ. તેથી એમ કરવું ઉચિત નથી.

બીજો કોઈ આવીને અમારી સાથે આ રીતે ઊભો રહે તો કેવલ ઈશારાથી તેમના દાંત પડાવી નાખત પરંતુ મારા સહોદરના હદ્યને શું હું દુભવી શકું ? જો એવું કરું તો લોકો મારા માટે શું કહેશે. લોક તો એમ જ કહેશે કે ‘ગમે તેટલી વાત હોવા છતાં પણ ભરત મોટા ભાઈ છે. બાહુબલિ નાના ભાઈ છે,’ તેથી વિચાર કરવો જોઈએ કે તેને હવે કેવા ઉપાયથી જીતવો જોઈએ.

ફરી દક્ષિણાંકની તરફ જોઈને ભરતજીએ કહ્યું કે જવા ધો. તેને કોઈ રીતે જીતિશું. તમે રાત્રે ભોજન વગેરેથી પરવારીને આવશોને ? તમને બહુ કષ્ટ થયું, બેસો, દક્ષિણાંક બેસી ગયા. ત્યારપણી દક્ષિણાંકને ગુલાબજલ અને તાંબૂલ અપાવીને કહ્યું કે દક્ષિણા ! નકામો ખેદ ન કરો. હું જાણું છું કે તમારાથી કાર્ય બગડે નહિ. મારા સોગન છે. તમે મનમાં ખેદ ન કરો.

ઉત્તરમાં દક્ષિણાંકે કહ્યું કે ‘મને કાંઈ દુઃખ નથી. આપના ચરણનાંદર્શન કરતાં જ તે દુઃખ દૂર થયું છે. પહેલાં મનમાં જરૂર કાંઈ ખેદ થયો હતો, પરંતુ હવે જરાય ખેદ નથી.’ એવામાં સુવીર આદિ મિત્રોએ, મંત્રી આદિ પ્રધાનોએ અને માગધામર આદિ મંત્રીઓએ કહ્યું કે ‘સ્વામી ! સૂર્યની પાસે બરફ, તમારી પાસે દુઃખ ક્યારે ય લાંબો વખત ટકી શકે છે ? ક્યારે ય નહિ.’ ભરતજી કહેવા લાગ્યા કે અંદર મારી સ્ત્રીઓ, બહાર મારા પુત્રો અને આપ મિત્રોને જો કાંઈ દુઃખ થાય તો એમાં મારું સારું ભાગ્ય કહેવાય ? તેથી તમે તદ્દન નિશ્ચિત રહો. હું દરેક જાતના ઉપાયથી આ કાર્યમાં વિજય

ભરતેશ વૈભવ

મેળવીશ. તે મારા ભાઈ છે, શાંતું નથી. અજ્ઞાનથી અભિમાન કરી રહ્યો છે. આપ લોકોની સમક્ષ કોઈપણ ઉપાયથી તેને જીતી લઈશ. આપ લોક જોતા રહો.

બુદ્ધિસાગર મંત્રીએ નિવેદન કર્યું કે, ‘સ્વામી ! હું એકવાર જઈ જોઉં ? ત્યારે ભરતજીએ કહ્યું કે તેને લોકોની કિંમત નથી તેથી નકારામું જવાથી શું લાભ ? શું દક્ષિણાંક અવિવેકી છે ? તે તો જરા જુઓ, તમે હવે તેની પાસે જવાનો વિચાર છોડી ધો. તમારામાં અને મારામાં શો અંતર છે ! તે અહેંકારીને સમજાવવો મુશ્કેલ છે તેથી હવે જે થશે, તે હું જોઈ લઈશ.’

મંત્રી મિત્રોએ વિચાર કર્યો કે બાહુબલિના મંત્રી મિત્ર વગેરે બધા ભરતજીની તરફેણમાં છે. તેથી એક આદમીને મોકલીને જોઈએ કે શું બાહુબલિના વિચારમાં કાંઈ પણ વર્તન થાય છે કે નહિ.

ત્યાર પછી ભરતજીએ દક્ષિણાંકને બોલાવીને તેને અનેક ઉત્તમોત્તન રતન અને વસ્ત્રાભૂષણોની બેટ આપવા લાગ્યા. પરંતુ દક્ષિણ કહ્યું કે સ્વામી ! મેં મોટી સેવા કરી. વાહ ! મને જરૂર બેટ મળવી જોઈએ, જવા ધો ! હું નહિ લઉં.

ભરતજીએ કહ્યું કે તે ન આવ્યા તો એમાં તમારો શો દોષ છે ? ભલે, મહેનત કરવામાં કાંઈ ખામી રાખી છે ? તેથી તમારા વિવેકનો આદર કરવો તે મારું કર્તવ્ય છે, આવો ! આજનો દિવસ આપણો આનંદથી વ્યતીત કરીએ. દક્ષિણાંકે સ્વીકાર ન કર્યો. ત્યાર પછી ભરતજીએ ત્યાં ઉપસ્થિત બીજા મંત્રી મિત્રોને બોલાવીને બેટ આપી. ત્યાર પછી દક્ષિણાંકને બોલાવીને કહ્યું કે હવે તો વ્યો. ત્યારે નિરૂપાય બનીને દક્ષિણાંકે બેટ લઈ લીધી. ભરતજીએ તેની પીઠ ઢોકીને કહ્યું કે તમારાથી મને કોઈ અપ્રસંગતા નથી થઈ, તમે દુઃખી ન થાઓ. ત્યારે દક્ષિણાંક કહ્યું કે સ્વામી ! મને સ્વખભમાં પણ દુઃખ નથી. આપના ચરણોનું શરણ પામીને કોઈને દુઃખ હોઈ શકે !

ચક્કવર્તી બધાને વિદાય આપીને પોતે મહેલ તરફ ચાલ્યા ગયા. આ તરફ મંત્રી ને મિત્રોએ વિચાર કર્યો કે બધા રાજા અને મંત્રી, સેનાપતિ વગેરે બાહુબલિ પાસે જઈને બેટ વગેરે સમર્પણા કરીને તેને અહીં લઈ આવીએ. તે વિચારથી તેઓએ બાહુબલિની પાસે એક દૂત મોકલ્યો, તે દૂત જ્યારે પૌદનાપુરના દરવાજા આગળ પહોંચ્યો ત્યારે દરવાણીએ તેને રોક્યો. ભરતના કોઈ પણ મનુષ્યને અંદર જવાની આજ્ઞા નથી. તે દૂત ત્યાંથી પાછો આવ્યો. જ્યારે તે સમાચાર મળ્યા ત્યારે મંત્રી વગેરેને ઘણી નિરાશા ઊપજી. સમાટને જ્યારે આની ખબર પડી ત્યારે તે હસ્યા. ખરેખર બાહુબલિને મદ ચડી ગયો છે, આવા સમાચારથી અપ્રસંગતા વ્યક્ત કરતા થકા સૂર્ય પણ અસ્તાચલ પર ચાલ્યો ગયો. સર્વત્ર અંધકાર છવાઈ ગયો, શય્યાગૃહમાં સુખનિદ્રા લીધા પછી રાત્રિના ગ્રીજા પ્રહારમાં ભરતજી પરમાત્મયોગમાં લીન થયા. એવામાં એક સરસ ઘટના બની.

સર્વત્ર નિસ્તબ્ધતા છવાઈ ગઈ હતી, વૃક્ષનું એક પાંદડું પણ હલતું નહોતું. તરંગ રહિત સમુદ્રની સમાન સેનાની હાલત થઈ રહી હતી. બધાય નિંદ્રાદેવીની ગોદમાં વિશ્રાંતિ લઈ રહ્યા હતા, ત્યારે સેનાના કોઈ ખૂણામાં બે વ્યક્તિ અંદરોઅંદર વાતચીત કરી રહી હતી. તે બંને સાણા બનેવી હતા. તેમને કોઈ કારણાથી નિંદ્રા આવી નહોતી તેથી તેઓએ ઊઠીને અંદરોઅંદર રાત્રિ ગાળવા માટે વાતચીત કરવાનો પ્રારંભ કર્યો, તેમાં નીચે પ્રમાણો વાતચીત થઈ.

પહેલો વિદ્યાધર- એકએક બિંદુ મળીને મોટું સરોવર બને છે, એકએક દોરો મળીને મોટી રસ્સી બને છે. એ રીતે ચકવર્તીનો પણ મહિમા વધ્યો. જો સેના ન હોત તો એ પણ એક સામાન્ય મનુષ્ય છે.

બીજો વિદ્યાધર- તદ્દન સાચી વાત છે, હાથી ઘોડા આદિ સેનાઓના સંગ્રહથી દુનિયાને ડરાવ્યા. વસ્તુતઃ શક્તિ જોતાં એમાં શું છે ? અમારી જેવા જ એક મનુષ્ય છે.

આ રીતે સેનાના છેવટના ઉત્તર ખૂણા ઉપર ઉપર્યુક્ત પ્રકારે બે વિદ્યાધરો વાતચીત કરતા હતા. તે વાતચીત ભરતજીએ સાંભળી લીધી, ભરતજીના કાન બહુ તેજ હતા. સૂર્ય વિમાનમાં સ્થિત જિનબિના દર્શન જે પોતાના મહેલના રવેશમાં ઊભા રહીને કરે છે અર્થાત જેમની ચક્ષુ ઇન્દ્રિયની આટલી દૂરગતિ છે તો તેમના કાર્ષેઈન્ડ્રિયના સંબંધમાં શું કહેવું. ભરતજીએ તેની વાતચીત સાંભળીને મનમાં વિચાર કર્યો કે પ્રાતઃકાલ થયા પછી તેનો ઉત્તર બીજા રૂપે આપવો.

નિયવિધિથી પરવારીને ભરતજી દરબારમાં આવીને બિરાજમાન થયા. દરબારમાં તે વખતે મંત્રી, મિત્ર, રાજી ને પ્રજાવર્ગ વગેરે બધા યથાસ્થાને બેઠા હતા. ભરતજીનું મુખ આજે ઉદાસ દેખાતું હતું. બુદ્ધિસાગર મંત્રીએ વિચાર કર્યો કે કદાચ ભરતજી બાહુબલિના વર્તોવથી ચિંતાતુર હશે. નિવેદન કર્યું કે સ્વામી ! આપે અમને કહ્યું હતું કે આ સંબંધમાં ચિંતા ન કરો પરંતુ આપ ચિંતા કેમ કરી રહ્યા છો ?

ત્યારે ઉત્તરમાં ભરતજીએ કહ્યું કે હું બાહુબલિના સંબંધમાં વિચાર નથી કરી રહ્યો. આજે અચાનક આંગળીની નસ અકકડ બનીને આ હાથની આંગળી સીધી થતી નથી. એમ કહેતા-કહેતા પોતાના હાથની ટચકી આંગળીને વાંકી કરીને મંત્રીને બતાવી, લોકમાં બધાના શરીરમાં, વ્યવહારમાં વાંકાપણું હોય છે, પરંતુ ભરતના કોઈપણ વ્યવહારમાં તેમજ શરીરમાં વાંકાપણું નથી. તો આજ આ આંગળી વાંકી કેમ થઈ. બધાને આશ્રય થયું. મંત્રી, મિત્ર વગેરે ચિંતામાં પડ્યા. તેઓએ આવીને હાથ લગાડ્યો ત્યારે ભરતજીએ ખૂબ વેદના થઈ હોય એ રીતે ચેષ્ટા કરી. પુત્રોએ હાથ લગાવ્યો ત્યારે ખૂબ દર્દભયો અવાજ કરવા લાગ્યા.

મંત્રીએ રાજવૈદ્યોને તે વખતે બોલાવ્યા, સેંકડો રાજવૈદ ભેગા થયા. તેઓએ અનેક જડીબુઝીનાં ઔષધથી તેને સીધી કરવા કહ્યું. અનેક મંત્રવાદી આવ્યા, મોટા મોટા યંત્રવાદી આવ્યા, ખેલાડીઓ આવ્યા નિમિત્ત શાસ્ત્રી આવ્યા અને ખાસ સાયાટના અંગવૈદ આવ્યા. બધાએ પોતાના વિદ્યાના બળથી આંગળીને સીધી કરવાની વાત કહી. લોકમાં જોવામાં આવે છે કે ગરીબને જબરા ભારે રોગ આવવાથી અરેરાટી કરવા છતાં પણ તેની પાસે કોઈ નથી આવતું, પરંતુ શ્રીમંતોને જરાક નાનું સૂનું દરદ આવવા છતાં વગર બોલવે ત્યાં લોકો એકઠા થાય છે. એ સ્વાભાવિક છે.

મંત્રીએ પૂછ્યું કે સ્વામી ! આમાંથી આપ કેવા પ્રયોગને પસંદ કરો છો ? ઉત્તરમાં ભરતજીએ કહ્યું કે ઔષધ વગેરેની આવશ્યકતા નથી ઉપાયથી જ તેને સીધી કરો.

બોલાવો, ખેલાડીઓને બોલાવો, ભરતજીએ કહ્યું તે જ ક્ષણે ખેલાડીઓ આવીને સામે હાજર

ભરતેશ વૈભવ

થયા. તેમને કહ્યું કે તમે આ આંગળીને પકડીને ખેંચીને સીધી કરો. કેટલાક ખેલાડીઓએ મળીને ખેંચી તો પણ સીધી ન થઈ. ભરતજીએ કહ્યું કે ડરો નહિ, જોરથી ખેંચો. તે ખેલાડીઓ જોરથી આંગળીને ખેંચવા લાગ્યા તો પણ તેઓ તેને સીધી ન કરી શક્યા. ભરતજીએ જરાક આંગળીને ઊંચે લીધી તો તેઓ બધા ય ચામાચીડિયાની સમાન આંગળીમાં લટકી રહ્યા.

સમ્રાટે કહ્યું કે બીજો એક ઉપાય છે. એક સાંકળ નાંખીને ખેંચો, તેમ તેઓએ કર્યું તેથી પણ કાંઈ કામ સર્યું નહિ. ભરતજીએ વિશ્વકર્માની તરફ જોઈને કહ્યું કે એક સાંકળ એવી ઘડો કે જે આખી સેનામાં પહોંચે. તેમાં વાર શું લાગે ? તે વખતે વિશ્વકર્માએ તેને ઘડી. આજા થઈ કે સેનાના સમસ્ત યોદ્ધા સૌ સાંકળને પકડીને બધી શક્તિ અજમાવીને ખેંચો. કાંઈ વણ્ણું નહિ. ફરી કહેવામાં આવ્યું કે હાથી ઘડો વગેરે બધા જોડીને આ સાંકળને ખેંચો. સમ્રાટના પુત્રો અને મિત્રોએ પણ તેને હાથ લગાડવા મંડયા પરંતુ ભરતજીએ ઈશારાથી તેમને રોક્યા. ભરતજીના હાથનાં સ્પર્શ થતા જ તે લોઢાની સાંકળ સોનાની બની ગઈ. આખી સેનાના માણસો પોતાની તમામ શક્તિ લગાવીને તે સાંકળને ખેંચવા લાગ્યા. પરંતુ ભરતજી પોતાના સ્થાનથી જરા પણ ન ખસ્યા. ટચલી આંગળી પણ સીધી ન થઈ. જ્યારે બળ કરીને તેઓ ખેંચતા હતા ત્યારે પોતાના હાથને જરા ઢીલો કરી દીધો તો તેઓ બધા ચત્તાપાટ પડી ગયા. ભરતજી ગંભીરતાથી બેઠા હતા. મંત્રીને કહ્યું કે તેઓ કેમ પડી ગયા ? બધાને ઊભા થવાનું કહો ત્યારે તેઓ ઊભા થયા.

ભરતજીએ કહ્યું કે બીજો એક ઉપાય કરો, બધી સેનાની શક્તિ અજમાવતા પણ આંગળી સીધી ન થઈ. તમો બધા જોરથી ખેંચી રાખો. હું આ તરફ ખેંચું છું ત્યારે શું થાય છે તે જુઓ. ભરતજીએ પોતાના તરફ આંચકો નાંખીને ખેંચ્યું તો બધા મૌભરીયા પડ્યા એવું લાગતું હતું કે કદાચ તેઓ સમ્રાટને સાષ્ટાંગ નમસ્કાર કરતા હોય. અડતાલીશ ગાઉમાં તમામ સેનાની શક્તિ લગાડી તો પણ ટચલી આંગળી સીધી ન થઈ. જ્યારે નાની આંગળીમાં આટલી શક્તિ છે તો પછી અંગૂધામાં કેટલી શક્તિ હશે, મુહીમાં કેટલી હશે અને આખા શરીરમાં કેટલી હશે. સમ્રાટની શક્તિ અવર્ણનીય છે.

ભરતજી જરાક હસ્યા, મંત્રી, મિત્રો સમજી ગયા કે ખેરેખર સમ્રાટની આંગળીમાં કોઈ રોગ થયો નથી, આ તો બનાવટી રોગ છે. તે વખતે તેઓએ કહ્યું કે સ્વામી ! બીજાઓથી આ રોગ દૂર નહિ થાય. આપ જ હવે કરો. ત્યારે આંગળી સાંકળમાંથી કાઢી નાંખીને ‘ગુરુ હંસનાથાય સ્વાહા’ કહેતા થકા આંગળીને સીધી કરી નાંખી. બધા લોકોએ ભરતજીને નમસ્કાર કર્યા. દેવોએ પુષ્પવૃદ્ધિ કરી. સાડાત્રણ કરોડ વાજાં એકદમ વાગવા લાગ્યાં. સર્વત્ર હર્ષ ને હર્ષ મચી ઊઠ્યો.

મંત્રીએ નિવેદન કર્યું કે સ્વામી ! આપે આમ કેમ કર્યું. ત્યારે ઉત્તરમાં ભરતજીએ કહ્યું કે રાત્રિના ગ્રીજા પ્રહરમાં ઉત્તર દિશાની તરફ બે વિદ્યાધરોએ આપસમાં વાતચીત કરી હતી. એના ફળમાં મારે બતાવું પડ્યું કે મારી ટચલી આંગળીમાં કેટલી શક્તિ છે. ત્યારે બે વિદ્યાધરોએ આવીને સાષ્ટાંગ નમસ્કાર કર્યા. કહેવા લાગ્યા કે સ્વામી ! અમે અજ્ઞાનવશ બોલી ગયા, અમને ક્ષમા કરો. બધા લોકોને આશ્રય થયું. તે બને વિદ્યાધરો પ્રત્યે તિરસ્કાર ઊપજ્યો. મંત્રીએ કહ્યું કે જ્યારે પુત્રોને સાંકળ ખેંચતા રોક્યા ત્યારે હું સમજી ગયો કે આ બનાવટી રોગ છે. બંતરોએ કહ્યું કે અમે

કટકવિનોદ સંધિ

૨૮૧

ભૂલી ગયા, નહિતર અવધિજ્ઞાન મૂકીને જોત તો પહેલેથી જ ખબર પડી જાત. એ રીતે ત્યાં અનેક પ્રકારની વાતચીત થવા લાગ્યી.

ભરતજીએ કહ્યું કે મંત્રી ! માત્ર બે વ્યક્તિઓનાં અંદરો અંદર બોલવાથી આ આખી પ્રજાને દુઃખ થયું. હવે જરાક ગડબડ બંધ કરો, બધાને આ સુવર્ણાની સાંકળના ટુકડા કરીને વહેંચી ધો. મંત્રીએ એ રીતે કર્યું. રોતા બચ્ચાને જેવી રીતે શેરડીના ટુકડા કરીને વહેંચી દેવામાં આવે છે તેવી રીતે થાકેલી સેનાને સોનાની સાંકળના ટુકડા કરીને વહેંચી દેવામાં આવ્યા. બધા લોકો પ્રસત્ર થયા બધા લોકો ગાંસડી બાંધી બાંધીને સોનાને લઈ ગયા. બધાને યથોચિત સત્કારપૂર્વક રવાના કરીને પોતે સગ્રાટ મહેલની તરફ ચાલ્યા ગયા.

મહેલમાં રાણીઓ આનંદ સાગરમાં મળન હતી. તેમના હર્ષનું અમે વર્ણન નહિ કરી શકીએ. આનંદ બતાવવા માટે હાથમાં આરતી લઈને ભરતજીનું સ્વાગત કરવા લાગ્યી અને અનેક લેટને ચરણોમાં રાખીને નમસ્કાર કર્યા. પટરાણીએ નમસ્કાર કરતાં કહ્યું કે સ્વામી ! ખોટી બીમારીથી અમારી તમામ સેનાને આપે હેરાન કરી, ધન્ય છે !

પોતાની સ્ત્રીઓને સાથે લઈને ભરતજી પોતાના માતુશ્રીની પાસે આવ્યા અને તેના ચરણોમાં મસ્તક નમાયું. માતાએ આશીર્વાદ દેતા થકા કહ્યું કે ‘મારા પુત્રને માયાનો રોગ ઉત્પત્ત થયો. પુત્ર તમને ક્યારે પણ રોગ ન થાય એટલું જ નહિ, તમને જે યાદ કરે તેમને પણ કદી રોગ ન આવે. આ રીતે આશીર્વાદ દઈને માતાએ મોતીનું તિલક કર્યું.’ ભરતજીએ પણ ભક્તિથી નમસ્કાર કરીને ‘તથાસ્તુ’ કહ્યું. ત્યાર પછી બધા આનંદથી ભોજન કરવા ગયા.

વાંચકોને આશ્રય થશે કે ભરતજીની ટચલી આંગળીમાં આટલી શક્તિ ક્યાંથી આવી. અસંખ્ય સેના પણ તેમની એક આંગળીની બરાબર નથી, ત્યારે તેના શરીરમાં કેટલું સામર્થ્ય હશે ? એનું શું કારણ છે ? આ બધું તેમના પૂર્વ ઉપાર્જિત પુણ્યનુંજ ફળ છે. તેઓ પરમાત્માનું સદા સ્મરણ કરે છે કે જે અનંત શક્તિથી સંયુક્ત છે. તો તેમને આ પ્રકારની શક્તિ પ્રાપ્ત થાય એમાં આશ્રયની વાત શી છે. તેઓ સદા ચિંતવે છે કે:-

“હે પરમાત્મા ! ત્રણલોકને આમતેમ હલાવવાનું સામર્થ્ય તમારામાં મૌજૂદ છે. તે વાસ્તવિક અને અનંત સામર્થ્ય છે. તમે અજરામર રૂપ છો. આનંદધજ છો તેથી મારા હદ્યમાં સદાય વર્ત્યા રહો.”

“હે સિદ્ધાત્મા ! તમો બુદ્ધિશાળીના નાથ છો. વિવેકીઓના સ્વામી છો, મૌઠોના પ્રાણવલ્લભ છો, વાક્પુરુષબાણ છો તેથી મોતીના સમાન સુંદર અને શુભ્રવચનોનું પ્રદાન કરો અને મને સન્મતિ આપો.”

આ ભાવનાનું ફળ છે કે ભરતજીને લોકાતિશાયી સામર્થ્યની પ્રાપ્તિ થઈ છે.

૩૦. મદનસત્ત્રાહ સંધિ

સેનાના સમાચાર સાંભળી બાહુબલિના મનમાં કાંઈક વિચાર તો આવ્યો છતાં પણ ગર્વના કારણો યુદ્ધની જ તૈયારી કરવા લાગ્યા, ભરતજીની ટચલી અંગળીની શક્તિ સાંભળીને જ બાહુબલિએ સમજી જવું જોઈતું હતું અને મોટા ભાઈ પાસે આવી નમસ્કાર કરવા જોઈતા હતા, પરંતુ વિધિ વિચિત્ર છે. કર્મ કેમ છોડે ? આગળ આ નિમિત્તથી દીક્ષા ગ્રહણ કરવાનું ભાવી છે તે કેમ ફરે ! ભરતના ષટ્ટખંડ વિજયી થઈને પાછા આવતાં અંદરો અંદર બાહુબલિ અને ભરતનું યુદ્ધ થવાનું છે. બાહુબલિને વૈરાગ્ય ઉત્પત્ત થવાનો છે. વૈભવયુક્ત ભોગ છોડીને જંગલમાં જવાના છે. આવા વિધિ વિલાસને કોણ ઓળંગી શકે ? આ કર્મતંત્ર છે. બાહુબલિએ ગુણવસંત નામના સેનાપતિને બોલાવ્યો અને કહ્યું કે ‘જાઓ, બધી તૈયારી કરો. સેના, પરિવાર વગેરેને સિદ્ધતા કરીને યુદ્ધસનદ્ધ કરો. ચક્રવર્તીએ પોતાના નગરની પાસે પડાવ રાખી મૂક્યો છે એ આપણા માટે અપમાનની વાત છે. એ આપણો કેવી રીતે સહન કરી શકીએ ? હું હમણાં જ મહેલમાં જઈને આવું છું, તમે તૈયાર રહો.’

સુનંદા દેવીને ખબર પડતાં જ તેણો પુત્રને બોલાવ્યો, બાહુબલિએ પણ સંતોષ અને વિનયપૂર્વક માતુશ્રીના ચરણોમાં નમસ્કાર કર્યો. સુનંદાદેવી આશીર્વાદ દેતા થકા કહેવા લાગ્યા કે ‘ભુજબલિ ! મોટાભાઈ ભરતજી સાથે યુદ્ધની તૈયારી કરી રહ્યા છો એમ ખબર પડી છે. એ વાતને કોણ સજ્જન પુરુષ પસંદ કરશો ? તમારા આ દુર્માર્ગને માટે વિકાર હો. ભરત જેવા મોટાભાઈને મળવાનું ભાગ્ય લોકમા કોને મળી શકે ? સંતોષ અને પ્રેમપૂર્વક તમે તેની સાથે રહેવાનું નથી જાણતા, જાઓ, અભાગી છો. નાનાભાઈનું કર્તવ્ય છે કે જેઓ મોટાભાઈની સાથે વિરોધ કરે છે તેમને પકડીને લાવે અને મોટાભાઈને આધીન કરી દે. પરંતુ તમે તો તેની સાથે જ વિરોધ કરો છો. શું આ શાણપણ છે ? નાનાભાઈ મોટાભાઈને નમસ્કાર કરે એ લોકની રીત છે. તે ચક્રવર્તી છે, તમે કામદેવ છો, જો તમે તેનું ઉલ્લંઘન કર્યા સિવાય ચાલશો તો શુક બૃહસ્પતિ પણ તમારી પ્રશાસા કરશો. તમે વિરોધ કરશો તો તમારી નિંદા કરશો, વિશેષ શું ? તમારા આવા વ્યવહારથી અમે અને અમારા બધા બાંધવોને અત્યંત દુઃખ થશો, ‘કુમારે જુવાન થઈને કુટુંબના હદયને દુભાવ્યું’ એવો અવિવેક તમારે માટે યોગ્ય છે ? ભાઈની સાથે યુદ્ધ કરવા શું મેં તમારું ધી, દૂધથી પાલન પોષણ કર્યું હતું ? તેથી અમારા હદયને સંતોષવું તે તમારું કર્તવ્ય છે. તમે એકલા નહિ, તમારા સહોદર બધાય ભરતને નમસ્કાર કર્યા વગર ભાગી ગયા. અમારા પુત્રો આ બધાનું શું ખરાબ કર્યું હતું ? શું મોટાભાઈને નમસ્કાર કરવાનું કાર્ય હીણું છે ? મોટાભાઈ પિતૃતુલ્ય છે એમ સમજીને તેમની ભક્તિ સત્યરૂપ કરે છે. પરંતુ ધૂર્તલોક તેની સાથે વિવાદ કરે છે. પરંતુ બધાય દીક્ષા લઈને ચાલ્યા ગયા, તમે કાંઈ નહિ તો આટલી મારી ઈચ્છા પૂર્ણ કરો. આ રીતે ભાઈની સાથે વિરોધ ન કરો. એ પ્રમાણો બહુ પ્રેમથી સુનંદાદેવીએ કહ્યું.

બાહુબલિએ વિચાર્યુ કે યુદ્ધનું નામ લેવાથી માતાને દુઃખ થશો. તેથી માતાને કોઈ રીતે સંતોષ થાય એવું કરવું જોઈએ. એવા વિચારથી કહેવા લાગ્યા કે ‘માતા ! નહિ, યુદ્ધ નહિ કરું. પહેલાં એવો વિચાર કર્યા હતો પરંતુ જ્યારે બધા લોકો ના પાડી રહ્યા છે ત્યારે વિચાર છોડી દેવો પડયો. બીજાઓએ જે કામ માટે નિષેધ કર્યા છે તેને હું કેમ કરું ? આપ ચિંતા ન કરો, હું મોટાભાઈને નમસ્કાર કરી

આવીશ.' આ રીતે મુખથી માતાને પ્રસન્ન કરવા માટે કહેવા છતાં પણ મનમાં કોધ પજવાલિત થઈ રહ્યો હતો. કામદેવને માટે માયાચાર કહેવો સ્વાભાવિક છે. સુનંદાદેવીને સંતોષ થયો. તેને આશીર્વદ દઈને કહ્યું કે બેટા ! જાઓ, એમ જ કરો તે ભોળી તેના અંતરંગને ક્યાંથી જાણો ?

ત્યાંથી નીકળીને તે બાહુબલિ પોતાના શૃંગારગૃહમાં ચાલ્યા ગયા. ત્યાં સૌથી પહેલાં પોતાના શરીરને સારી રીતે શાંગાર્યું. તે કામદેવ સ્વભાવથી જ સુંદર હતા. વિશેષમાં ઉપરનો શૃંગાર સજીને બધાના મન અને નેત્ર હરી રહ્યા હતા એવામાં તેમની સ્ત્રીઓ ત્યાં આવી. અનેક સ્ત્રીઓની સાથે પહુંચાણી ઈચ્છા મહાદેવીએ નમસ્કાર કર્યા. અને પ્રાર્થના કરી કે 'સ્વામી ! આજે આપે વીરાંગ શૃંગાર ધર્યો છે કેના પર આટલો કોધ ? શું સ્ત્રીઓ ઉપર કે નોકરો ઉપર. સ્વામી ! લોકમાં જેટલી સ્ત્રીઓ છે તે બધી મારા પક્ષની છે અને પુરુષો બધા તમારા પક્ષના છે. તો આપ કોધ કેના ઉપર કરશો ?' ઉત્તરમાં બાહુબલિએ કહ્યું કે 'દેવી ! તમારા પક્ષના ઉપર હું ચાડાઈ નહિ કરું. જે ચકવર્તી મારો સામનો કરવા તૈયાર છે તેમની ઉપર હું ચાડાઈ કરીશ. તે ભરતને પરમાત્મયોગનું સામર્થ્ય છે તેથી તે પુષ્પબાળાથી ડરતા નથી. તેની સેનાની સાથે લોહાયુદ્ધથી કામ લઈને તેને નસાડી મૂકીશ.' ઉત્તરમાં ઈચ્છા મહાદેવીએ કહ્યું કે 'દેવ ! આપે આ સારો વિચાર નથી કર્યા કેમકે આ લોકમાં કોઈ પસંદ નહિ કરે. મોટાભાઈની સાથે યુદ્ધ કરવું શું વ્યાજબી છે ? સ્વામી ! આ વિચાર છોડી ધો. મોટાભાઈની સામે પોતાનું સામર્થ્ય બતાવવું શું યોગ્ય છે ? આપનું બાળ વક્ત હોય તેથી શું થયું ? આપે વક્ત ન થવું જોઈએ. લોકોની સાથે યુદ્ધ કરવું કદાચિત્ યોગ્ય છે. પરંતુ મોટાભાઈની સાથે યુદ્ધ કરવું કદી સારું નથી, એ તો ચંદનમાં હાથ બાળવા સમાન છે.

'દેવ ! આપ વિચાર કરો, મારી મોટી બહેન ત્યાં ભરતજીની પાસે છે. હું અહીંથાં છું. આવી સ્થિતિમાં આપ આ રીતે વિચાર કરો છો તે શું યોગ્ય છે ? એક ઘરની કન્યાઓને લાવીને સાહેસાહુ પ્રેમથી રહે છે પરંતુ આજ આપના વ્યવહારથી મારી બહેનથી મને અળગી કરી રહ્યા છો. સ્વામી ! નમિરાજ વિનમિરાજની તરફ જરા જુઓ, તેઓ આપસમાં કેટલા પ્રેમથી રહે છે. તમો આ પ્રકારની રીત છોડીને અંદરોઅંદર જગા કરશો તો તેઓ હસશે, તેઓ તો નાનામોટા ભાઈનાં પુત્રો છે. આપ બતે તો એક જ પિતાના પુત્રો છો. આવી સ્થિતિમાં શત્રુઓની સમાન તમે યુદ્ધ કરો તે શું સારુ લાગશે ? આવી સ્થિતિમાં નમિ, વિનમિ શું કહેશે ? સંપત્તિમાં તમો મોટા છો, તેઓ ગરીબ છે પરંતુ આપનો અને તેના માતા પિતાઓનો સંબંધ થયો છે તેથી સમાન છે. તેઓ અવશ્ય બોલશે જ. જીજાજીના (ભરતજીના) ઉત્તમ ગુણોને અમે સાંભળીએ છીએ તો આપને તેની સાથે વિરોધ કરવાનું કોઈ કારણ નથી. તેથી અમારી પ્રાર્થનાનો સ્વીકાર કરો.' આ રીતે ઈચ્છા મહાદેવીએ કહ્યું.

બાહુબલિએ ઉત્તરમાં કહ્યું કે 'દેવી ! તમારા ભાવાજી (ભરતજી)માં એવા કયા ગુણ છે ? તમારા ભાઈને તેણો નમિરાજ કહીને બોલાવ્યા એ વાતની બધા લોકો ચર્ચા કરે છે. તેથી તમે તેમને પણ ધી કહેવા લાગ્યા. ઉત્તરમાં પહુંચાણીએ કહ્યું કે 'સ્વામી ! એવી વાત નથી, ભરતજી રાજાગ્રાય છે. તેઓ બીજાને 'રાજા' કહીને ન બોલાવે. મારા ભાઈને જ તેઓએ રાજાના નામથી બોલાવ્યા. આ પ્રકારનું ભાગ્ય કોણો પ્રાપ્ત કર્યું છે ? એટલું જ કેમ ? તેમના દરબારમાં પહોંચતા જ સિંહાસનથી

ભરતેશ વૈભવ

ગોઈને મારા ભાઈનું સ્વાગત કર્યું, આલિંગન દીધું. અને ઉચ્ચ આસન આપ્યું. શું એ નાનુસ્કૂનું ભાગ્ય છે ? વિશેષ શું ? અમારા ભાઈ તેમના મામાના પુત્ર કહેવાય છે. એજ અમારે માટે મોટા ભાગ્યની વાત છે. તેથી આપ બહુ પ્રેમથી તેમને મળો અને અમને સંતોષ આપો.'

એટલામાં ચિત્રાવતી રાણી કહેવા લાગી કે જી જી (મોટીબેન) તમે જાળવી જાઓ, હું પણ જરાક નિવેદન કરું છું. બાહુબલિ તરફ જોઈને કહેવા લાગી કે 'સ્વામી! આપ સુખી છો તેથી લોકમાં આપ બધાને સુખ ઉપજાવો છો. તેથી આપ સખીઓમાં શ્રેષ્ઠ છો આપ પોતાના ભાઈને પણ સુખ જ આપો જ્યારે આપ તેની સાથે યુદ્ધ માટે તૈયાર થશો ત્યારે છન્નુહજાર રાણીઓનું ચિત્ત નહિ દુઃખાય ? અમારું આઠહજાર સ્ત્રીઓનું હૃદય બળી નહિ ઉઠે ? એ વાતનો જરા આપ વિચાર કરો, આપની અને તેની વચ્ચે પ્રેમ રહેશે તો તે અમારી બહેનો ક્યારેક અહીં આવી શકશે, અમે ક્યારેક ત્યાં જઈ શકીશું. અમારામાં કોઈ ભેદ નથી. પરંતુ અમારા આવા પ્રેમમાં આપ આંતરો પાડો છો, જરાક આપ વિચારો. બીજાને ઘરે જવું યોગ્ય નથી પરંતુ આપના મોટા ભાઈના ઘરે જઈને અમારી બહેનોની સાથે પ્રેમથી ન રહીએ એ રીતે આપ અમને કેદમાં કેમ નાંખી રહ્યા છો ? મોટા ભાઈની સાથે આ રીતે વિરોધ કરવો યોગ્ય નથી. અમારી ઈચ્છા પુર્ણ કરો. આ રીતે ચિત્રાવતી હાથ જોડીને કહેવા લાગી.

ઓવામાં રતિદેવી નામની રાણી કહેવા લાગી કે ચિત્રાવતી ! જાળવો, મને આ વખતે કોધ ઉપજયો છો. હું જરાક કહી જોઈશ.

તે રતિદેવી બુદ્ધિશાળી છે. ચંચલનેત્રવાળી છે, નિશ્ચયમતિવાળી છે, પતિભક્તા છે, ધીર છે, શૃંગાર છે, રતિકલામાં ફુશલ છે, ઈચ્છા મહાદેવીની તે બહેન છે, અને બાહુબલિની તે અધિક પ્રીતિપાત્રા છે તેથી તે જરા ય પરવા રાખ્યા સિવાય બોલવા લાગી.

કહેવા લાગી, "ઠીક છે તદ્દન ઠીક છે, પોતાના સામર્થ્યનો પ્રયોગ પોતાના જ લોકો ઉપર દેખાડો, બીજે ક્યાં તેને દેખાડાય, કામબાળને ધારણ કરવાનું અભિમાન પોતાના ભાઈના જ સાથે દેખાડો. શાબાશ નાથ, શાબાશ ! ભાવાજી (ભરતજી)ની સ્ત્રીઓને અને અમને બધાને દુઃખ ઉપજાવનારા તમને લોક ભાંતિથી કામ કહે છે. ખરેખર તમને 'યમ' કહેવા જોઈએ. આપનો આ વર્તાવ કોઈને પણ ગમતો નથી. પરંતુ આપ ઈક્ષુચાપ (કામદેવ) કહેવાઓ છો. શું તે ઈક્ષુચાપ છે કે બાંબુનું બાળ છે ? આપ મૂદુહૃદયથી પોતાના ભાઈની પાસે નથી જવા ઈચ્છાતા પણ પથ્થરનું હૃદય બનાવીને જઈ રહ્યા છો. આવી સ્થિતિમાં તમને પુષ્પબાળ કેમ કહેવાય ? તે પુષ્પબાળ નથી પણ લોહબાળ છે. જરા વિચાર તો કરો, શું આપના વ્યવહારથી ત્યાં સુભદ્રાદેવીને દુઃખ નહિ થાય ? અહીં અમોને સંતાપ નહિ થાય ? જાણવા છતાં પણ બધાને દુઃખ ઉપજાવનારા આપ પાગલ છો, જાઓ જાઓ, ન કરવા યોગ્ય કાર્ય કરવા આપ તૈયાર થયા છો. ન બોલવા યોગ્ય વાત હું બોલી રહી છું આ અંતિમ વખત છે, તમે નાશ પામો છો, જાઓ. હું તરણું લઈને પ્રતિજ્ઞા કરીને બોલું છું. જાઓ નાથ ! જાઓ. છેવટનો વખત આવી પહોંચ્યો છે.'

આ રીતે ઘણી બેપરવાઈથી રતિદેવી બોલતી હતી, પરંતુ પડુરાણીને એ વાત પસંદ ન આવી.

કહેવા લાગી કે ‘હે ધૂર્તી ! ચૂપ રહે ? પતિદેવના હૃદયને આ રીતે દુભાવવું યોગ્ય નથી.’ ઉત્તરમાં રતિદેવી કહેવા લાગી કે ‘જ્યારે તેઓએ માર્ગ મૂક્યો ત્યારે અમે ફાવે તેમ બોલીશું.’

આ રીતે બીજી સ્ત્રીઓએ પણ અનેક રીતે પતિને સમજાવવાનો પ્રયત્ન કર્યો. બાહુબલિ વગર બોલે સાંભળી રહ્યા હતા. મનમાં વિચાર કરી રહ્યા હતા કે ચક્કવર્તીનું પુણ્ય તેજ છે તેથી મારી સ્ત્રીઓ પણ તેની સુતિ કરી રહી છે, કાંઈ વાંધો નહિ. તેમને પણ વાતોમાં ફસાવીને જવું જોઈએ, પ્રગટ રૂપે બોલ્યા કે ‘દેવીઓ ! તમે બોલ્યા તે સારું થયું. તમારી ઈચ્છાને પૂર્ણ કરીશ. તમોને કદીપણ દુઃખ નહિ ઉપજાવું. પહેલાં મારા હૃદયમાં કોધ જરૂર હતો પરંતુ તમારી વાત સાંભળીને હવે કોધ ન રહ્યો. હવે તે શાંત પડયો છે. હું બહુ નમતાથી ભાઈને નમસ્કાર કરી આવીશ, રતિ ! તમે બહુ સારું બોલ્યા, મારા હિતને માટે કઠોર વચન કર્યા, ઘણું સારું થયું.’ ઉત્તરમાં રતિદેવી કહેવા લાગી કે ‘ખરેખર આપ બુદ્ધિશાળી છો, નહિતર આવી વાતોને પોતાના હિત રૂપે સમજનારા કોણ છે ?’ આ રીતે બધી સ્ત્રીઓને બાહુબલિની વાત સાંભળીને હર્ષ થયો. બધાએ હર્ષાત્મિકથી અક્ષત ચડાવ્યા.

બાહુબલિ ત્યાંથી નીકળીને પોતાના મહેલ તરફ આવ્યા. દરવાજા ઉપર સેવક, પરિવાર વગેરે તૈયાર ઊભા હતા. બધાએ જ્ય જ્યકાર કર્યો. માંકંદ નામના સુંદર હાથીનો શૂંગાર પહેલાથી જ કરી રાખ્યો હતો, બાહુબલિ તેના ઉપર ચઢી ગયા. તેના ઉપર શેતછત્ર શોભતું હતું. અનેક પ્રકારના બેંડવાજા સાથે બાહુબલિ આગળ વધ્યા. પૌદનાપુરવાસી તે વખતે પોત પોતાના ઘરના રવેશમાં ચઢીને એ શોભાને જોઈ રહ્યા હતાં. બાહુબલિનું પ્રાકૃતિક સૌંદર્ય, શૂંગાર વગેરે બધાનું મન હરી લેતાં હતાં. બધા લોકો ભરી આંખે કામદેવને તે વખતે જોઈ રહ્યા હતા. આજ જ તેમને છેલ્લે જોવાનું હતું, આગળ તેઓ જોઈ શકશે નહિ.

આ રીતે બહુ વેભવપૂર્વક બાહુબલિ પૌદનાપુર રાજમાર્ગ થઈને જઈ રહ્યા હતા.

જ્યારે બાહુબલિ પૌદનાપુરના રાજમાર્ગ જઈ રહ્યા હતા ત્યારે અનેક પ્રકારના અપશુકન થતા હતા. જમણી બાજુ ગરોળી બોલી રહી હતી. અને કાગડો જમણી બાજુથી ડાબી બાજુ ઊડી ગયો. બાહુબલિએ તેમને જોવા છતાં પણ ન જોયું હોય તેવું દર્શાવ્યું. પરંતુ મિત્રોએ તે ખાસ જોયું. બાહુબલિનું ધ્યાન તે તરફ ખેંચાવ્યું. બાહુબલિએ ઉત્તર આખ્યો કે કાગડો ન ઊડે તો કોણ ઊડે. ગરોળી વગેરેનાં મુખને આપણો બંધ કેમ રાખી શકીએ ? આગળ વધતા એક માણસ પોતાના ઘરેણાં અને કપડાં ઉતારતો ઉતારતો મખ્યો, કદાચ આ શુકન બાહુબલિના ભવિષ્યના તપોવનનાં પ્રયાણને સૂચ્યવી રહ્યું હોય. મંત્રીએ આવીને પ્રાર્થના કરી કે સ્વામી ! આજે પ્રયાણ થંભાવીને કાલે અથવા પરમ દિવસે પ્રયાણ કરો. આજે પાછા ફરો. પરંતુ બાહુબલિએ તે તરફ ધ્યાન ન દીધું. કહ્યું કે ચાલો. આજે મહા ઉત્તમ લજન છે. આવો. આ રીતે અનેક શુકન જોતાજોતાં વાદક, પાઠક અને ગાયકોના શબ્દો સાંભળતા સાંભળતા તેઓ પૌદનાપુરનાં રાજદ્વારથી બહાર આવ્યા.

ગુણવસંતની સેના તૈયાર હતી. સુંદર મદોન્મત હાથી, ઘોડા, અને શણગારેલા રથ વગેરેથી તે વખતે ચતુરંગ સેના અત્યંત શોભતી હતી. તેને બાહુબલિએ જોઈ. બહારથી ચતુરંગ સેના અને

અંદરથી કામદેવની નારી સેના-એ રીતે બજે સેનાથી યુક્ત થઈને બાહુબલિએ ત્યાંથી પ્રયાણ કર્યું. ચાલતી વખતે ગુણવસંતકને પ્રસન્ન થઈને ઈનામ આપ્યું. બાહુબલિ સેનાની શોભા જોતા જોતા જતા હતા. કલકંઠ વગેરે અનેક મ્રકારથી તેમના જ્ય જ્યકાર કરતા હતા.

બાહુબલિનો એક પુત્ર મહાબલ કુમાર દશ વરસનો હતો. તે તેમની પાછળ જ સહકાર નામના હાથી પર ચઢીને આવતા હતા. તેમની પાછળ જ તેમના નાના ભાઈ રત્નબલ કુમાર ચૂતાંક નામના હાથી પર ચઢીને આવતા હતા. તે વખતે કામદેવની શોભા જોવા લાયક હતી. એક તરફ સ્ત્રીઓનો સમૂહ, એક તરફ સુંદર બાળક, એક તરફ ચતુરંગ સેના. આ બધી વાતો જોતા જોતા ખરેખર એવું જણાતું હતું કે ત્રણ લોકમાં કોઈ પણ શક્તિ તેમનો સામનો કરી શકે તેવી તે વખતે નહોતી. આ રીતે બહુ વૈભવપૂર્વક બાહુબલિ ભરતસેના સ્થાનની પાસે પહોંચ્યા. સેના બાહુબલિના સૌન્દર્યને બહુ પ્રેમથી જોઈ રહી હતી, કેમકે તે કામદેવ તો હતા જ.

ભરતજી અનેક મિત્રોની સાથે બહારના દરબારમાં બેઠા હતા. ગાયન ચાલતું હતું. બત્રીસ ચામર ઢાળવામાં આવતા હતા. ત્યારે કોઈ દૂતે આવીને સમાચાર આપ્યા કે બાહુબલિ યુદ્ધ માટે તૈયાર થઈને આવ્યા છે.

અર્ક્કીર્તિ વગેરે બાળકોને આ સમાચાર સાંભળીને ઘણું દુઃખ થયું. પિતાને ન કહેતા તે બધાએ વિચાર કર્યા કે આપણો જ કાકા પાસે જઈએ. અમારા પહોંચવાથી કંઈ નહિ તો આ વિચાર છોડી દેશે. આ રીતે વિચાર કરીને અર્ક્કીર્તિ પોતાના સહોદરોને સાથે લઈને ત્યાં ગયા. પ્રણયચંદ્ર મંત્રીને સૂચના કરી અને બાહુબલિને અનેક ભેટો સમર્પણને તેમને નમસ્કાર કર્યા. મંત્રી ને બાહુબલિએ પૂછ્યું આ સુંદર બાળક કોણ છે ? ઉત્તરમાં મંત્રીએ કહ્યું કે આપના પુત્રો છે. કાકાને જોવા માટે બહુ આદરથી ભેટ વગેરે લઈને આવ્યા છે. બાહુબલિએ કોથ ભર્યા અવાજથી કહ્યું કે ‘એમને પાછા જવાનું કહો, મારી પાસે આવવાની જરૂર નથી. એમના પિતા મારા રાજા છે. એ મારા પુત્ર કેવી રીતે હોઈ શકે. મને ફસાવવાને માટે આવ્યા છે, પાછા જવા ધો એમને. ખરેખર ! કર્મની ગતિ વિચિત્ર છે.

કલકંઠ અર્ક્કીર્તિ આદિ કુમારોને પ્રાર્થના કરી કે તમો હાલ ચાલ્યા જાઓ. કેમકે આ વખત બરાબર નથી, ત્યારે અર્ક્કીર્તિ વગેરે ઘણા દુઃખથી ત્યાંથી પાછા ફર્યા. આ બધી વાતોને હાથી ઉપર બેઠેલા મહાબલ કુમાર જોઈ રહ્યા હતા. તેને ઘણું દુઃખ થયું. હા ! મારા મોટા ભાઈ તરફ પણ પિતાએ આટલો તિરસ્કાર ભાવ દર્શાવ્યો ! હવે અમારી પણ રક્ષા તેઓ નહિ કરે. અમે પણ બાપા (ભરતજી)ની પાસે જઈએ. આ વિચારથી તે હાથથી ઉત્તીર્ણે સીધા ભરત તરફ ગયા. મહાબલ કુમાર બહુ સુંદર હતા કેમકે તે કામદેવના પુત્ર હતા. દક્ષિણાંકે ચક્રવર્તીને કહ્યું કે શ્રીમહાબલ કુમાર જે બાહુબલિના પુત્ર છે તેઓ આવી રહ્યા છે. મહાબલકુમારે ચરણોમાં ભેટ મૂકીને નમસ્કાર કર્યા, ભરતે તેને હાથથી ઉદાવીને ખોળામાં બેસાડ્યા. ભેટા ! ઉદાસ કેમ છો ? આટલી ગંભીરતાથી અને ગુપ્તરૂપે આવવાનું શું કારણ છે ? કોની સાથે તમારો જઘડો થયો, મહાબલકુમાર કાંઈપણ ન બોલ્યા. ત્યારે પાસેના સેવકોએ કહ્યું કે સ્વામી ! આપના પુત્ર કાકાને જોવા માટે ગયા હતા. તેમને પાછા કાઢ્યા. તે જોઈને દુઃખથી આ આપની પાસે આવ્યા છે.

ભરતજીને બહુ દુઃખ થયું. દીર્ઘ શાસ નાંખીને તેઓએ કહ્યું કે બાહુબલિના હદ્યને પરમાત્મા જ જાણો, તેમના હદ્યમાં શું આવો વિધવંસ ભાવ ! મારી સાથે તેને કોધ હોય તો શું મારા પુત્ર પણ તેના વૈરી છે. કર્મ બહુ વિચિત્ર છે. બોલાવો, અર્ક્કીર્તિ ક્યાં છે ? અર્ક્કીર્તિ આવીને હાથ જોડી ઊભા રહ્યા, ભરતજીએ જરા કોધથી કહ્યું કે બેટા ! બધા દેશ ફરીને આવ્યા છો તેથી તમને પિતોદ્રેક થયો લાગે છે, તેથી કદાચ તમે તેની પાસે ગયા જણાઓ છો. એક વાર યમ વિઝ્યો તો પણ તેને હરાવવાનું સામર્થ્ય મારામાં છે, તમને એની ચિંતા શી છે. તે ઈક્ષુબાળ મીઠું છે એમ સમજીને ગયા હશો. મીઠું જ નીકળ્યું ને ! જાઓ ! જાઓ !

અર્ક્કીર્તિ મૌન ઊભા હતા. ભરતજીએ ફરી મહાબલ કુમારની તરફ જોઈને કહ્યું કે બેટા ! હવે અનેક દુઃખોને તમને જોઈને ભૂલીશ. તમે બહુ આનંદથી અહોયા રહો. મારા હદ્યમાં જરાય કલુષતા નથી. ત્યારે મંત્રી મિત્રોએ કહ્યું કે સ્વામી ! વિવિવશ આ કુમાર આપની પાસે આનંદથી આવ્યા છે. બાહુબલિ પણ હવે આવશે. તે વાતની આ સાક્ષી છે.

પોતાના પિતાના વ્યવહારથી અસંતુષ્ટ થઈને આ બાળક આજે આવ્યા છે. જ્યારે જુવાન થશે ત્યારે એ કેટલા બુદ્ધિશાળી નીવડશો ? આ પ્રકારે તેઓ વાતચીત કરતા હતા. ભરતજીએ ફરી મહાબલ કુમારને કહ્યું કે બેટા ! જે પ્રસંગ આવ્યો છે તેને હું જીતી લઈશ, ત્યાં સુધી તમે તમારા મોટાભાઈ સાથે રહો. એવામાં અર્ક્કીર્તિ આવીને, તેને લઈ ગયા.

આ રીતે ભરતજી પોતાના દરબારમાં પોતાના મંત્રીમિત્રોની સાથે હતા. બાહુબલિ હજુસુધી યુદ્ધની પ્રતિજ્ઞાથી હાથીપર જ અભિમાનથી બેઠા હતા. આગળ યુદ્ધ થશે.

વાચકોને બાહુબલિના પરિણામની વિચિત્રતા જોઈને આશ્ર્ય થતું હશે. કેટલું કઠોર હદ્ય છે. જુઓની ! માતાના ઉપદેશનો પ્રભાવ ન પડ્યો, માતાની હાર્દિક ઈચ્છાની પરવા ન કરી, પોતાની આઠ હજાર રાણીઓની પ્રાર્થના પર પાણી ફેરવી દીધું. મંત્રીમિત્રોની પ્રાર્થનાને લાત મારી. અર્ક્કીર્તિ કુમાર આદિ આવ્યા તો તેમના પ્રત્યે પણ ભયંકર તિરસ્કાર ભાવ ! ખરેખર તેનું કાર્ય પ્રબળ છે. આટલું થવા છતાં પણ ભરતજી બહુ ગંભીર છે, તેમના હદ્યમાં દેખાન્નિ ભભૂકી ન ઊઠી એ એનાથી પણ અધિક આશ્ર્યની વાત છે. ખરેખર એવા વખતમાં પરિણામને જાળવી રાખવા માટે વિશેષ શક્તિની આવશ્યકતા છે. કષાય ઉત્પન્ન થવાને પ્રબળ કારણ ઉપસ્થિત થવા છતાં પણ પોતાના પરિણામમાં કોભ ઉત્પન્ન થવા ન દેવો એ મહાપુરુષોનું ખાસ લક્ષણ છે. ભરતજી હંમેશાં પરમાત્મ ધ્યાનમાં આ રીતે વિચાર કરે છે :-

‘હે પરમાત્મા ! કઠોરમાં કઠોર કાર્યને પણ મૂદુભાવથી જિતવાનું સામર્થ્ય તમારામાં છે. તમે આ કાર્યમાં અધિક ચતુર છો, અનંત શક્તિના ધારક છો. તેમજ સજજનો દ્વારા પૂજ્ય છો. હે અમૃતવારિધિ ! મારા હદ્યમાં સદા વર્ત્યા રહો.’

નિરંજનસિદ્ધ ! નામમોહન સિદ્ધ ! રૂપમોહન સિદ્ધ ! સ્વામિત્વ મોહન સિદ્ધ ! કોમલવાક્યમોહન સિદ્ધ ! જ્યક્લાર્નામ ! હે સિદ્ધાત્મા ! મારા હદ્યમાં હંમેશાં વર્ત્યા રહો.’

આ ભાવનાનું ફળ છે કે તેમને કોઈપણ અજ્યશક્તિને જીતવાનું ધૈર્ય રહે છે. તેથી તેઓ હંમેશાં ગંભીર રહે છે.

૩૧. રાજેન્કરગુણવાક્ય સંધિ

ભરત અને બાહુબલિ યુદ્ધની સન્મુખ છે પરંતુ તેમના બંને મંત્રી મિત્ર અને પ્રમુખ રાજાઓએ આ પ્રસંગનો તોડ કાઢવા માટે પરામર્શ કર્યો.

તેઓ વિચાર કરવા લાગ્યા કે બાહુબલિને ઘણા લોકોએ સમજાવ્યા પણ તેનું કાંઈ ફળ આવ્યું નહિ, તેથી હવે યુદ્ધ તો થશે જ. ત્યાં કોનું ચાલી શકે તેમ છે. જ્યારે ચક્કવર્તીને કામદેવ યુદ્ધને માટે તૈયાર થયા છે તો તે સામાન્ય યુદ્ધ નહિ થાય. એકબીજા નમતું નહિ આપે આ કામદેવ બીજાને ભલે જીતી શકે પરંતુ આત્મનિરીક્ષણ કરવાવાળા ભરતને ક્યારેય જીતી નહિ શકે અમે એ વાત બરાબર જાણીએ છીએ.

ઈક ! કુસુમાસ્ત્રથી યુદ્ધ થશે કે ખડુગથી ? બાહુબલિએ શો વિચાર કર્યો છે ? બાહુબલિનાં મંત્રી મિત્રોએ કહ્યું કે કુસુમાસ્ત્રને પરમાભ્યોગથી હરાવશે એ વિચારથી લોહાસ્ત્રથી જ યુદ્ધ કરવાનો નિશ્ચય કર્યો છે. ત્યારે તો, બસે વજકાય છે, તેમને તો કાંઈપણ હૃદાન્ત નહિ થાય, પરંતુ બસે પર્વતના ધર્મણાથી જેવી રીતે વચ્ચેના પદાર્થના ચૂર્ણેચૂરા થઈ જાય છે તેવી રીતે બધી સેનાની હાલત થશે. તેથી બધી સેનાને મારવાની જરૂર નથી, હાથમાં ખડુગ લઈને યુદ્ધ કરવાની જરૂર નથી. નાહક નિરપરાધ સેનાની હત્યા થશે. તેથી બસેને ધર્મયુદ્ધ કરવા માટે પ્રાર્થના કરીએ. બધા લોકોને એ વાત પસંદ પડી.

સમ્રાટની પાસે બધા ગયાં અને પ્રાર્થના કરી કે ‘સ્વામી ! યુવરાજે લોહાસ્ત્રથી યુદ્ધ કરવા નક્કી કર્યું છે, પુષ્પબાણથી તે કામ નહિ લ્યે. હવે તો નક્કી સમજો કે આ સેના પુરુષવેશ નહિ કરી શકે પણ ધમપુરમાં પ્રવેશ કરશે. આપ બસે પરાકમી છો. જો આપ લોહાસ્ત્રથી યુદ્ધ કરશો તો પ્રલય કાલ જ આવશે. તો અમારું સંરક્ષણ નહિ થાય એ નિશ્ચય છે. આપ બસે વજદેહી જે વખતે યુદ્ધરંગમાં પ્રવેશ કરશો ત્યારે કાચની બંગડીઓની દુકાનમાં બે મદોન્મત હાથીઓના પ્રવેશની જેમ થશે.’

“ત્યારે તમે શું કહો છો ?” ભરતજીએ પૂછ્યું.

ઉત્તરમાં તે લોકોએ કહ્યું કે ‘અમોએ એક ઉપાય વિચાર્યો છે પરંતુ કહેતાં ભય લાગે છે.’

“બીવાની કાંઈ જરૂર નથી. તમો કહો’’ ભરતજીએ કહ્યું. ‘સ્વામી ! ધર્મયુદ્ધ કરવાનું સ્વીકારો. દાખિયુદ્ધ, જલયુદ્ધ અને મહલયુદ્ધ આપ બસે કરો એ સિવાય કોઈ યુદ્ધ ન કરવું. આ અમારા બધાની અભિલાષા છે.

ઉત્તરમાં ભરતજીએ કહ્યું કે ‘તમારે મને કાંઈ પણ ન પૂછ્યવું. બાહુબલિ જેમ કહે તેમ જ સાંભળવા હું તૈયાર છું. તેમને જરૂર પૂછો. તેમની ઈચ્છાનુસાર વ્યવસ્થા કરો.

બધા લોકો ત્યાંથી સંતોષપૂર્વક બાહુબલિની પાસે ગયા. હાથ જોડીને ઊભા રહ્યા. બાહુબલિએ કહ્યું કે શું છે ? ઉત્તરમાં કહ્યું કે “સ્વામી ! આપને કાંઈક પ્રાર્થના કરવા ઈચ્છાએ છીએ, પરંતુ ભય લાગે છે. ત્યારે બાહુબલિએ કહ્યું કે હું સમજ ગયો. તમો યુદ્ધ અટકાવવા ઈચ્છો છો. બીજું શું ? ઉત્તરમાં તે લોકોએ કહ્યું કે સ્વામી ! લડાઈ તો થવાની છે. બાહુબલિએ કહ્યું કે સારું, તો હવે, ડરો નહીં. ત્યારે તે મંત્રી મિત્રો પ્રાર્થના કરીને કહેવા લાગ્યા. સ્વામી ! યુદ્ધ થવા ધો, પણ પ્રથમ ખડુગ-

રાજેન્દ્રગુણવાક્ય સંધિ

૨૭૮

યુદ્ધની આવશ્યકતા નથી. તેનાથી પણ ભારે મૃહુલ યુદ્ધ છે તેને આપ બતે પોતાના ભુજબલથી કરો, સેનાના નાશની જરૂર નથી.

વચ્ચે જ વાત તોડી નાખીને બાહુબલિએ કહ્યું કે હું એ વિચારી જ રહ્યો હતો કે સામેની સેના અધિક છે, મારી સેના બહુ થોડી છે. આવી સ્થિતિમાં તમોએ જે માર્ગ કાઢ્યો તે તો મારું મહા પુણ્ય છે, ચાલો સારું થયું, આગળ કહો.

સ્વામી ! પહેલાં દસ્તિ યુદ્ધ થશે. તેમાં એકબીજાના મુખને અનિમિષ નેત્રથી જોવું પડશે. જેમના નેત્ર બંધ થઈ જશે તે વખતે તેમની હાર ગણાશે.

બીજું યુદ્ધ જલયુદ્ધ થશે. એક બીજા હાથથી એકબીજાના મુખપર પાણી ઉડાડે. જે મોઢાંને જેંચી લેશે તેઓ હારી ગયા એમ સમજી લેવું. એટલાથી યુદ્ધની સમાપ્તિ નહિ થાય.

તીજું યુદ્ધ મલ્લયુદ્ધ થશે. આ યુદ્ધમાં અંદરોઅંદર ફુસ્તી થશે. કોઈને એક હાથથી ઉઠાવી લેશે તો પછી યુદ્ધ બંધ કરવું પડશે. પછી કોઈએ યુદ્ધ કરવું નહિ.

સ્વામી ! આપ પુણ્યબાણથી સમસ્ત લોકને વશ કરો છો એવી સ્થિતિમાં આપે કઠણ તરવાર લઈને યુદ્ધ કર્યું તો લોક એ વાતને ભલી નજરથી નહિ જુએ, તેથી અમોએ આ મૃહુયુદ્ધનો વિચાર કર્યો છે. આપનું બાણ, ધનુષ્ય કોમલ છે, આપ કોમલ છો આપની સેના કોમલ છે, પછી પથ્થર સમાન કઠિનતાની શી જરૂર છે ? તેથી અમોએ આવો કોમલ વિચાર કર્યો છે, બાહુબલિએ ઉત્તરમાં કહ્યું કે સમજી ગયો કે તમો મારા હિતેણી છો, જાઓ મારે કબૂલ છે. શીંઘ યુદ્ધરંગમાં ઉત્તરવાનું ભરતજીને કહેજો. બહુ સંતોષપૂર્વક બધા ત્યાંથી સમાટની પાસે ગયા અને બધું વૃત્તાંત કહી બતાવ્યું. સાથોસાથ એ પણ પ્રાર્થના કરી કે ગ્રાણ ધર્મયુદ્ધ સિવાય આગળ બીજું કોઈપણ યુદ્ધ નહિ થાય. આ વાતનું વચન આપવું પડશે. પહેલાં ભરત પાસેથી અને પછી બાહુબલિ પાસેથી આ વાતનું વચન લેવામાં આવ્યું. અને એવો પણ નિર્ણય કર્યો કે જો કામદેવ હારી જાય તો તે ભરતનાં ચરણોમાં નમસ્કાર કરે, અને જો ભરતની હાર થાય તો બાહુબલિ ભરતને નમસ્કાર ન કરતાં એમને એમજ પૌદનાપુરમાં જઈને રાજ્ય કરે.

સેનાસ્થાનમાં હંદેરો પીટાવ્યો કે ‘યુદ્ધ બતે રાજાઓમાં વ્યક્તિગત થશે, સેના યુદ્ધમાં ભાગ ન વ્યે.’

બધા લોક યુદ્ધ જોવા માટે ઊભા છે, આકાશ પ્રદેશમાં વંતર, દેવગણ, વિદ્યાધર વગેરે ઊભા છે. કામદેવના પક્ષના રાજા મહારાજા, કવિ, વિદ્વાન, વેશ્યા, બ્રાહ્મણ વગેરે બધા એક બાજુ ઊભા છે. મંત્રી મિત્રોએ જઈને પ્રાર્થના કરી કે સ્વામી ! યુદ્ધની તૈયારી થઈ ચૂકી છે, હવે ચાલો. બાહુબલિ તે વખતે હાથીથી ઉત્તરીને નીચે આવ્યા, તે દૃશ્ય સૂચયવી રહ્યું હતું કે જાણો કે બાહુબલિ એમ કહી રહ્યા હોય કે હાથી, ધોડા વગેરે સંપત્તિની હવે મને જરૂર નથી, હું દીક્ષા લેવા જાઉં છું. ગર્વણિરિથી ઉત્તરે તેમ તે ગજરૂપી પર્વતથી ઉત્તરીને તે કામદેવ યુદ્ધ ભૂમિની વચ્ચે ઊભા રહ્યા. એવું જણાતું હતું કે એક પર્વત જ ઊભા હોય. છત્ર, ચામર વગેરે બાણ વૈભવ અને પોતાના શરીરના પણ કેટલાક વસ્ત્રાભૂષણો ઊતારીને યુદ્ધસમદ્ધ થઈને ઊભા રહ્યા. તે વખતે તેઓ બહુ જ સુંદર લાગતા હતા.

ભરત પાસે આવીને મંત્રી મિત્રોએ પ્રાર્થના કરી કે સ્વામી ! બાહુબલિ આવીને રણાંગણમાં ઊભા છે. હવે શું કરવાનું છે, આજ્ઞા આપો. ઉત્તરમાં ભરતજીએ કહ્યું કે હુંજ આવીને બધું કહીશ. તમો નિશ્ચિંત રહો. સ્વતઃ મૌન ધારણ કરીને ભરત વિચાર કરવા લાગ્યા કે અની સાથે ધર્મયુદ્ધ પણ કેમ કરું એના હાથ, પગ બાંધીને નાની માની પાસે મોકલી દઉં છું. (ફરી વિચાર કરીને)ના, ના. એવું કરવું યોગ્ય નથી.

આટલી સેનાની સામે પોતાનો અપમાનનો અનુભવ કર્યા પછી તે ઘરમાં નહિ રહે, દીક્ષા લઈને ચાલ્યા જશે. તેનો મને ભય છે, કોમલ યુદ્ધમાં પણ તે હારી જશે તો તે દીક્ષા લઈને ચાલ્યા જશે. મારે પહેલાના સહોદરની જેમ આને પણ ખોવા પડશે, તેથી કોઈને કોઈ ઉપાયથી કામ લેવું જોઈએ. પોતાનું સામર્થ્ય દેખાડવા માટે આજ સુધી મારી સામે કોઈ પણ ઊભું નથી રહ્યું, પરંતુ મારા ભાઈ જ ઊભા રહ્યા એવા પ્રસંગમાં તેમને મારવા પણ ઉચિત નથી. અહિતોને જીતવા પણ યોગ્ય નથી. સાહસિકોને કષ્ટ પહોચાડવું જોઈએ. પરંતુ પોતાના કુટુંબીઓની સાથે દ્રોહ કરવો સારો નથી. આ બાહુબલિની મૂર્ખતાને માટે હું શું કરું ? આવી રીતે અનેક પ્રકારના ભરતજી વિચાર કરી રહ્યા હતા. પરમાત્મા ! આનો યોગ્ય ઉપાય તમે જ કરી શકો છો. (એકદમ હસીને) ગુરુની કૂપા છે, સમજ ગયો. ટીક છે ચાલો.

તે વખતે પાલખી લાવવાની આજ્ઞા થઈ, પ્રસ્થાન ભેરી બજાવવામાં આવી. પાલખી પર ચઠીને ભરતજી રવાના થયા. ભરતજીએ તે વખતે યુદ્ધને યોગ્ય વસ્ત્રાભૂષણ પહેર્યા ન હતાં. એવું લાગતું હતું કે તે વખતે તેઓ વિવાહને માટે જતા હોય. મંત્રી મિત્રોએ પ્રાર્થના કરી કે સ્વામી ! આ રીતે જવું યોગ્ય નથી. બાહુબલિ તો યુદ્ધને માટે લંગોટ વાળીને ઊભા છે, ત્યારે આપ તો આવી રીતે જાઓ છો. અમે જાણીએ છીએ કે આપમાં શક્તિ છે પરંતુ શક્તિ હોવા છતાં પણ યુદ્ધને વખતે યુક્તિને પણ ન ભૂલવી જોઈએ. મોરને પકડવો હોય તો વાઘને પકડવા જેટલી તેયારી કરવી જોઈએ, ત્યારે ઉત્તરમાં ભરતજીએ કહ્યું કે તમે તદ્દન સાચું કહો છો પરંતુ મને આજે જુદી જ બુદ્ધિ સૂઝી છે તેથી હું આ રીતે જાઉં છું. તમો કોઈ પ્રકારની ચિંતા ન કરો. હું કોઈ ઉપાયથી આજે તેને જીતું છું. જુઓ.

મંત્રી મિત્રોએ કહ્યું કે અમે સારી રીતે જાણીએ છીએ કે આપ જીતશો જ તોપણ અમારી પ્રાર્થના એટલી છે કે યુદ્ધ સમય થઈને જવું સારું છે, છતાં આપે જે વિચારો કર્યા છે તે ટીક છે. આ રીતે વાતચીત કરતા થકા આગળ વધતા હતા. જગાદેકમલ, જાડ્યોધૂત મનુવંશગંમાર્તડ, ઉંડંડ, કામદેવાગ્રજ, વિકાંતનાથ, વિશ્વભરાભૂષણકેશ, ચક્રવાકધજાગ્રજ, આપની જ્ય હો, એવા પ્રકારે પાઠકગણ સ્તુતિ કરી રહ્યા હતા.

સાન્નાટને બાહુબલિએ સો બસો ગજ દૂરથી જોયા, બાહુબલિએ વિચાર કરીને પોતાના મંત્રી મિત્રોને કહ્યું કે ભરત આવી રહ્યા છે. જ્યારે યુદ્ધની ભેરી બજાવવામાં આવશે ત્યારે હું તેનું મુખ જોઈશ. ત્યાં સુધી મારે તેનું મોહું પણ નથી જોવું. તેથી તેઓ પીઠ ફેરવીને ઊભા રહ્યા. ભરતજીએ તે જોઈ લીધું હસીને કહેવા લાગ્યા કે ભાઈનું મુખ મને દેખતાં જ વાંકું થઈ ગયું. લુજબલ મોળું પડ્યું. કોણો તે છીનવી લીધું ? મનમાં જ તેઓ વળી કહી રહ્યા હતા કે ત્રિલોકાધિપતિના ગર્ભમાં જન્મ લઈને લોકની સામે આ પ્રકારના અલ્ય કાર્ય માટે પ્રવૃત્ત થયા ! ખેદ છે આ રીતે વિચાર કરતા થકા ભરતજી બાહુબલિથી આઠ દસ ગજ દૂર જઈને ઊભા રહ્યા.

બને દીર્ઘદેહી છે, એવું લાગતું હતું કે બને પર્વત જ આવીને ઊભા હોય. ભરતનો દેહ પાંચસો ગજ પ્રમાણ છે. પરંતુ બાહુબલિનું પાંચસોપચીસ ગજ પ્રમાણ છે દેહ પ્રમાણ જ સૂચવી રહ્યું હતું કે એ મોટાભાઈનું ઉલ્લંઘન કરનાર છે. કલિયુગના લોકોના હાથથી પાંચસો ગજ પ્રમાણ તેનું શરીર હતું, પરંતુ કૃતયુગનાં પુરુષોના હાથથી એક જ ગજ પ્રમાણ તે શરીર હતું. તેવા કમે તો બધાના શરીર પાંચસો ધનુષ્ય પ્રમાણ છે, પરંતુ બાહુબલિનું શરીર પ્રમાણ પચીસ ધનુષ્ય પ્રમાણ અધિક હતું, એ આશ્રૂર્યની વાત છે. તે વખતે ચક્રવર્તીનું સાંદર્ય અને કામદેવનું સાંદર્ય લોકો બારીકાઈથી જોઈ રહ્યા હતા. બધાના મુખથી એ જ ઉદ્ગાર નીકળતા હતા કે ભરતથી બાહુબલિ સુંદર છે, બાહુબલિથી ભરત સુંદર છે. સાંદર્યમાં કામદેવ પ્રસિદ્ધ છે, બધા ચક્રવર્તી કામદેવની સમાન સુંદર નથી હોતા પરંતુ આત્મભાવક ભરત જ કામદેવથી પણ વિશેષ સુંદર હતા. કેમકે ધ્યાનનું સામર્થ્ય સામાન્ય નથી હોતું. આ રીતે બને અતુલ શક્તિના ધારક ત્યાં ઊભા છે, સેનાગણ તેમનાં સાંદર્યને જોઈ રહ્યા હતા અને હવે જોઈએ શક્તિમાં કોણ જીતશે, કોણ હારશે. આવી રાહે બધા લોકો ઊભા હતા.

વાજાનો અવાજ બંધ થયો. ભરતજીએ કહ્યું કે યુદ્ધની ભેરી હવે બજાવવાની જરૂર નથી. હું મારા ભાઈને બે ચાર વાતો પહેલાં જ કહી દઉં. તેને આવા જ વક્રપે ઊભા રહીને સાંભળવા ધો, હું ગંભીર અર્થ જ કહીશ. ત્યારે મંત્રી મિત્રોએ કહ્યું કે બહુ સારું. જરૂર કહો. ત્યારે સમાટે નીચે પ્રમાણો બાહુબલિને કહ્યું.

‘ભાઈ, બાહુબલિ ! આજે તારી અને મારી વચ્ચે દુર્ભાવોથી યુદ્ધ થઈ રહ્યું છે, એનું કારણ શું છે ? કેમકે નિજારણ કોઈ રાજા અંદરોઅંદર યુદ્ધ નથી કરતા. તમારી કોઈ સંપત્તિ મેં છીનવી નથી લીધી, મારી સંપત્તિ તમે છીનવી નથી લીધી. પહેલેથી પિતાજીએ જેવી રીતે રાજાને યુવરાજ બનાવ્યા છે તેવી રીતે આપણો રહીએ છીએ. સારું ! કોઈ વાત નથી. ભાઈ ભાઈઓમાં પણ દેખ થાય છે. પરંતુ તેનું પણ કાંઈ કારણ હોય છે. શું તમારી આગણથી કર વસુલ કરવા મેં મારા દૂતોને તમારી પાસે મોકલ્યા છે ? તમારા નગરમાં મારા મનુષ્ય ન આવી શકે ? તમારા પ્રજાજન મારા નગરમાં આવતા મેં અન્ય જનોની જેમ ક્યારે ય ભાવના કરી હતી ? પ્રજા પરિવારોમાં આ રીતે બિન વિકાર કેમ ? મેં બોલતાં બોલતાં ક્યારે ય તમારે માટે અલ્ય શબ્દોનો પ્રયોગ કર્યો ? મારી પ્રજાઓમાં કોઈએ એવા પ્રકારનો વ્યવહાર કર્યો ? ક્યારે ય નહિ. કેવલ મારા ભાઈને જોવાની ઈચ્છાથી તેને બોલાવ્યો તો આટલો કોધ શા માટે ? તમે શું મારા શરૂ છો ? હું શું તમારો શરૂ છું ? આપણો બને આદિ પ્રભુના પુત્ર થઈને આ રીતે વિચાર કરીએ તો પછી આગળ બધા સામાન્ય લોકો માટે દ્રોહશાસન લખી દેવા જેવું થયું.

‘કદાચિત્ત તમે મનમાં કહેશો કે આ યુદ્ધથી ઊરીને હવે અહીયાં વાતો કરવા લાગ્યા છે, પરંતુ તેવી વાત નથી. યુદ્ધ તો કરીશ જ. પહેલાં મારા મનની વાત કહીને દોષ ટાળી રહ્યો છું. બીજા કોઈ મારી સામે યુદ્ધને માટે ઊભા હોત તો તેને લાત મારીને ભગાડત. પરંતુ ભાઈ વિચારો, સહોદરના યુદ્ધને લોક પસંદ નહિ કરે. હું તમારાથી જરાક મોટો છું. તેથી મેં તમને મારી સેના તરફ બોલાવ્યા, તમે મારાથી મોટા હોત તો હું તમારી પાસે આવત. મોટા ભાઈની પાસે નાનાભાઈ જાય એવી લોકમાં રીત છે. એમાં ભાઈ ! તમારું અપમાન ક્યાં થાય છે ? તે દિવસે તમારા પિતાજીએ ઉપદેશ

શો આપ્યો છે ? ભાઈ ! વિશેષ શું ? તમે ને હું બસે ખેલાડી છીએ આ બધા સેનાગણ, રાજા, મંત્રી, મિત્ર વગેરે બધા તમાસા જોવાવાળા દર્શક છે.

લોકમાં રાજાઓને લડાવીને આપણો તમાસો દેખવો જોઈએ, પરંતુ આપણો તમાસો બીજાને દેખાડીએ છીએ. તમે મને જીતશો, તો શું તમને કીર્તિ મળી જશો ? હું તમને જતું તો મને યશ મળશો ? પત્રગનરસુર લોકના ઉત્તમ પુરુષ આપણા વ્યવહારને જોઈને થુથુ કર્યા વિના નહિ રહે વિશેષ શું ? તમે યુદ્ધને માટે આવ્યા છો ને ? યુદ્ધમાં જ્ય થવાની અભિલાષા બધાને રહે છે. સામાન્ય લોકોની પેઠે લડવાની શી જરૂર છે ? તમે જતી ગયા, હું હારી ગયો. જાઓ.

ભરતજીના વચન સાંભળીને મંત્રી, મિત્ર, રાજા, મહારાજા વગેરેએ કાનમાં આંગળી ઘાલીને કહ્યું કે આ શું કહે છે ? તેમની કદી હાર હોય ? ભરતજીએ ઉત્તરમાં કહ્યું કે તમે શું બોલો છો ? કામદેવથી કોણ ન હારે ? શું અમે સ્ત્રીઓને છોડી છે ? મારા ભાઈની જે જત છે તે મારીજ જત છે. બીજા કોઈ સામા આવત તો ડાબા પગથી તેને લાત મારત બધા મારા અંતરંગને જાણો જ છો. બાહુબલિની તરફ ફરીને. ફરી કહ્યું કે ભાઈ ! ઉપચારથી તમારી જત છે એમ હું નથી કહી રહ્યો. બરાબર સાંભળો, તમારું સામર્થ્ય હું બરાબર જાણું છું. બધી સેના સાંભળે તેવી રીતે હું કહું છું. સાંભળો.

દૃષ્ટિ યુદ્ધમાં તમારી જત છે કેમકે તમે મારાથી પચીસ ધનુષપ્રમાણ અધિક છો તેથી તમે મને સરળતાથી દેખી શકશો પરંતુ મારે તમને ઊંચી દૃષ્ટિ કરીને જોવા પડશે તેથી મને કષ્ટ પડશે, મારી આંખ દુઃખશે.

ભરતજીનું આ કથન સાંભળીને મંત્રી મિત્રોએ કહ્યું કે સૂર્યબિંબની અંદર સ્થિત જિનપ્રતિમાઓના દર્શન પોતાનાં મહેલમાં બેઠા બેઠા જ્યારે સમાટ કરે છે ત્યારે તે વખતે તો તેની આંખ દુઃખતી નથી તો પચીસ ધનુષ્ય પ્રમાણની શી વાત ? સૂર્યકિરણ તો આંખોને સ્પર્શ છે છતાં પણ આંખોને બંધ નથી કરી શકતા. આમ છે તો અત્યંત સુંદર શરીરને જોતાં આંખોને દુઃખ કેવી રીતે થાય ? આ ભાઈને ખુશ કરવાની વાત છે. અસ્તુ.

ભરતજીએ ફરી કહ્યું કે ભાઈ ! જલ યુદ્ધમાં પણ તમારી જત છે કેમકે તમે ઊંચા છો હું તમારી છાતી સુધી પાણી ઉડાડવાની શક્તિ ભરતજીમાં છે. પચીસ ધનુષની વાત જ શી છે ? આ માત્ર ઉપચાર માટે કહી રહ્યા છે, ભરતજીએ બાહુબલિને ફરી કહ્યું કે ભાઈ ? મલ્લ યુદ્ધની તો જરૂર જ કયાં છે ? પિતાજીએ તમારું નામ જ ભૂજબલિ રાખ્યું છે. તે અસત્ય કઈ રીતે થાય ? ભૂજબલમાં તમે પ્રબલ છો, મને સહેજે ઊંચકી શકો તેમ છો. પિતાજીએ મારું નામ ભરત રાખ્યું છે, હું ભરતભૂમિનો અધિપતિ થયો. તમારું નામ ભૂજબલિ રાખ્યું છે, તો ભૂજબલથી તમે મને ઊંચકી લેશો જ.

રાજેન્દ્રગુણવાક્ય સંધિ

૩૦૩

મંત્રી મિત્રોએ વિચાર કર્યા કે ભરતજી ભાઈને સમજાવવાને માટે આમ કહી રહ્યા છે. ભૂજબલિનો અર્થ ચક્રવર્તીને જીતવાનો છે ? કદાપિ નહિ. કેવળ સુજનશિતામણિ સમ્રાટ પોતાના સહોદરને સમજાવવાને માટે કહે છે. આવા વીર, સુવીર, અનંતવીર્ય, મેરુ, સુમેરુ, મહાબાહુ વગેરે અનેક નામોથી અલંકૃત આદિપ્રભુના પુત્ર છે. શું એ બધાનો અર્થ ભરતજીને જીતનાર થાય છે ? ટચલી આંગળીથી પરમ દિવસે આખી સેનાને જેણો ખેંચી, જે મોટા મોટા પર્વતોને સૂકાં પાંડાંની જેમ ઊંચકી શકે છે તેમને આ કામદેવને ઊંચકવાની શું મોટી વાત છે ? આખી સેનાએ મળીને તેમની ટચલી આંગળીને સીધી કરવા પોતાની તમામ શક્તિ લગાવી ખેંચી પરંતુ એ તો પોતાના સિંહાસનથી જરા હલ્યા પણ નહિ, ખસેડવાની વાત તો દૂર રહો. આમ છે તો શું તે કામદેવને ન ઊંચકી શકે ? એ કેવી વાત !

લાખો સ્ત્રીઓને તૃપ્ત કરવાનું સામર્થ્ય ચક્રવર્તીને છે. કામદેવને કેવળ આઠ હજાર સ્ત્રીઓને તૃપ્ત કરવાનું સામર્થ્ય છે. તેથી સ્પષ્ટ છે તો પણ નાનાભાઈને પ્રસન્ન કરવા સમ્રાટ આ રીતે કહી રહ્યા છે. વિશેષ શું ? ભરતજી જે બત્રીસ ગ્રાસ આહાર લે છે તેનાથી એક ગ્રાસ પણ રાણી લીએ છે, પણ રાણી જે એક ગ્રાસ લીએ છે તે આખી સેના મળીને લીએ તો પણ પચાવી ન શકે. તો આ કામદેવ શું તેને લઈ શકે ? તે આહાર પર્વતપ્રાય (પર્વત જેટલો) નથી, દિવ્યાશ છે, તેમાં દિવ્ય શક્તિ છે. આમ હોવા છતાં પણ સમ્રાટે એને સમજાવવાને ઉપર્યુક્ત વાતો કહી.

આ રીતે બધી સેનામાં બધા લોકો અંદર અંદર વિચાર કરી રહ્યા હતા. ભરતજીએ કહ્યું કે ભાઈ ! જ્યારે મારે મુખે મેં કહ્યું કે હું હારી ગયો, તમે જીતી ગયા તો પછી હવે કોધ રાખવાની શી જરૂર છે ? ભાઈ હૃદયને શાંત કરો.

આ રીતે ભરતજીએ જ્યારે પોતાની હાર બતાવી ત્યારે દશે દિશામાં એકદમ અંધકાર છવાઈ ગયો. અનિ વિના ધૂમાડો નીકળ્યો. કેમ ન નીકળે ! મનુ રત્ન સમ્રાટને જ્યારે દુઃખ થયું તો એમ કેમ ન બને ? સેના ગભરાઈ ગઈ. બાહુબલિએ મનમાં વિચાર કર્યા કે ખરેખર આ સારો વિચાર નથી લાભ્યો. ભાઈની તરફ આ રીતે દ્રોહ વિચાર કરવો નહોતો જોઈતો. બાહુબલિએ હજુ સુધી સન્મુખ મોહું કરીને ભરત તરફ નહોતું જોયું, ભરતજીએ ફરી બાહુબલિને પ્રસન્ન કરવા કહ્યું :-

ભાઈ ! સાંભળો, મેં આ ચક્રવર્તની અભિલાષા નથી કરી, આ યુદ્ધશાળામાં તે આપ મેળે ઉત્પન્ન થઈને તેણો મને આખા દેશમાં ભ્રમણ કરાયું અને તમારું હૃદય દુભાવ્યું. હું આ બધી સંપત્તિઓને પૂણ્ય કર્મનું ફલ જાણીને ઉદાસીન ભાવથી જોઈ રહ્યો છું, મને જરાય લોભ નથી. તમે એને સ્વીકારો. તમે જ રાજા છો. તમે રાજા થઈને તમારા જ રાજ્યમાં રહો, હું તમારો અધીનસ્ત રાજા થઈને તમારા માટે દિવિજ્ય કરવા ગયો અને સમસ્ત ષટખંડ વશ કરીને આવ્યો છું, બ્યો, આ બધું રાજ્ય, સેના વગેરે તમારી જ છે, આ બધા રાજા તમારા જ છે.

તમને હું ભાઈ છું એવો વિચાર નથી પરંતુ તમે મારા ભાઈ છો તેનો વિચાર મને છે. તેથી ભાઈના ભાગ્યને ભરી આંખે જોઈને હું સંતુષ્ટ થઈશ. આ રાજ્યપદ સ્વીકારો. અયોધ્યામાં તમે સુખે રાજ્ય કરો, મને એક નાનું રાજ્ય આપીને સુખેથી જુદા કરો. આ હું દુઃખી નથી બોલતો, પુરુ

પરમેશના ચરણની સોગન છે. મને અગણિત સેવકોની જરૂર નથી. મારા કામને લાયક પરિવાર અને સેવકોની વ્યવસ્થા કરીને મને જુદા કરો. તમારું મન પ્રસન્ન કરવાને માટે આ હું નથી બોલતો, આને માટે નિરંજન સિદ્ધ જ સાક્ષી છે. કંજાસ્ત્ર ભાઈ, આનાથી અધિક બોલવાની મારી ઈચ્છા નથી. સ્વીકારો આ રાજ્ય ને.

“બાહુબલિ ! કોધ તજો.” ભરતજી ભાઈને શાંત કરવા કહેતા હતા. બાહુબલિ પણ મનમાં જ શરમાવા લાગ્યા. હવે સીધા ઉભા રહીને ભરતજી તરફ જોવામાં પણ તેને સંકોચ થઈ રહ્યો હતો. ફરી ભરતજીએ તે ચક્રતનને બોલાવીને કહ્યું કે ચક્રતન ! જાઓ, હવે તમારી મને જરૂર નથી, તમારા અધિપતિ આ બાહુબલિ છે, તેની પાસે જાઓ. ભરતજીના એમ કહેવા છતાં પણ તે આગળ ન વધ્યું કેમકે તેને ધારણા કરવાનું પુણ્ય બાહુબલિને ન હોતું. ભરતજીને છોડીને જવા સુધી ભરતજી પણ હીણા પુણ્ય ન હોતા તેથી તે બોલાવતા જ ભરતજીની સામે આવીને ઉભું રહ્યું, આગળ ન વધ્યું. ભરતજી સમતા ન રાખી શક્યા. ફરી પણ કોધથી કહેવા લાગ્યા કે અરે ચક્રપિશાચ ! હું પોતાના ભાઈના પાસે જવાનું કહું છું તો પણ નથી જતા એ મહા આશ્રયની વાત છે. જાઓ, મારી પાસે ન રહો, એમ કહેતા થકા તેને ઘકકો દઈને આગળ ખસેડયું. તેમ છતાં ભરતજીનું પુણ્ય તો ક્ષીણા ન હોતું થયું અને ચક્રતન પામવા યોગ્ય સાતિશય પુણ્ય બાહુબલિની પાસે પણ ન હોતું. તેથી તે આગળ ન વધ્યું, પરંતુ સમાટે જબરજસ્તીથી તેને ઘકો દીધો તેથી સરકીને થોડે દૂર બાહુબલિની પાસે જઈને ઉભું. ચક્રતન જેવા પુણ્ય પદાર્થનું અપમાન થયું. ભૂકૂપ થયો, અકાલે ધૂમકેતુ દ્રષ્ટિગોચર થયો. સૂર્યબિંબ પણ મંદકાન્તિ યુક્ત થયો. આઠે દિશાઓમાં દુઃખપૂર્ણ અવાજ થયો. સાતિશય પુણ્યશાળીને અલ્ય પુણ્યશાળીની સેવા માટે ચક્રને મોકલ્યું તેથી આ બધું થયું. મહાપુણ્યશાળી સમાટને પુણ્યોદયથી ષટ્ટખંડ વશ થયા. જો તે પૂર્વ પુણ્યોપાર્છત સામ્રાજ્યને જ્યારે હીણ પુણ્યવાળાને તે મળે તો સત્પથનો વિનાશ થઈને કુપથની ઉત્પત્તિ થાય. તો આ ગ્રકારનો મહોત્પાત થાય, તેમાં આશ્રયની શી વાત છે ? ન થવા યોગ્ય કાર્યને થવા યોગ્ય સમજીને મહાપુરુષ પ્રવૃત્તિ કરે તો લોકમાં અદ્ભુત વાતો કેમ ન થાય. બાહુબલિ પણ મનમાં વિચાર કરી રહ્યા હતા કે અરે ! મેં બહુ ખરાબ કર્યું.

ગારૂડ મંત્રથી વિષ જેવી રીતે ઉતરે છે તેવી રીતે ભરતજીનાં મૂદુ વચનો સાંભળીને બાહુબલિનો કોધ વિષ ઉતરી ગયો, હૃદય શાંત થયું.

ચઢાવેલી ફેણાને જેવી રીતે સર્પ નીચે ઉતારે છે તેવી રીતે પેલાનો ગર્વ ઉતરી ગયો. ચિત્ત શાંત થયું. હા ! ભાઈની સાથે વિરોધ કરીને બહુ ભારે અપયશ વહોર્યો. આ રીતે વિચાર કરતા થકા બાહુબલિ સીધું મોહું રાખીને ઉભા રહ્યા. તો પણ ભાઈની તરફ જોવાનો સંકોચ થતો હતો. નીચું મોહું રાખીને ઉભા હતા. લમણો હાથ મૂકીને વિચાર કરવા લાગ્યા કે હું ઘણો જ અપહાસ્યને પાત્ર બન્યો. મારા મોટાભાઈની સાથે બહુ દ્રોહ કર્યો. ખરાબ કર્યું.

જ્યારે બાહુબલિ સીધા થઈને ઉભા રહ્યા ત્યારે બધા લોકોને એટલો સંતોષ થયો કે જાણો પોતા ઉપરનો એક ભાર જ ઓછો થયો હોય. તેમને નક્કી થઈ ગયું કે હવે યુદ્ધ નહિ થાય, બસે પિતાઓના યુદ્ધ જોવાનું પાપ અમને પ્રાપ્ત થયું છે. એવા પરિતાપથી ઉભેલા અર્કીર્તિ, મહાબલકુમાર

આહિના મુખ પણ કાન્તિમાન થયા. મહલયુદ્ધ સિવાય આમ તો ગર્વ ગલિત નહિ થાય એ વાતની પ્રતીક્ષા કરવાવાળા મંત્રી મિત્રોને પણ કેવલ વાતોમાં જ જતવાવાળા ચકવર્તીનું ચાતુર્ય જોઈને આશ્રય થયું. બધા લોકોએ પણ સમાટના ચાતુર્યની પ્રશંસા કરી.

બાહુભલિની ઉગ્રતા ક્યાં અને શાંતિથી આવીને મૃદુવચનોથી તેના કોધને શાંત કરવાનું ચાતુર્ય ક્યાં ? કોઈ પણ રીતે ભરતની બરાબરી કોઈ પણ નથી કરી શકતું. બોલવાની ગંભીરતા, ઉપદેશ દેવાની કલા, સહોદર પ્રેમ અને વાત્સલ્યપૂર્ણ વાતોથી જતવાનો વિવેક ખરેખર અસદશ છે. આખી સેનાએ મુક્ત કંઠે ભરતજીની પ્રશંસા કરી.

યુદ્ધભેરી બજાવવા સત્ત્રથ થઈને ભેરીકાર ઉભા હતા. તેઓ દૂર ખસી ગયા. એક આસન ત્યાં રાખવામાં આવ્યું. બાહુભલિ તડકે ઉભા હતા એ ભરતજીથી સહન ન થયું. ભરતજીએ આજ્ઞા કરી કે તેના ઉપર એક છત્ર રાખો. તેવી રીતે સેવકોએ કર્યું. ભરતજીનો આતૃપ્રેમ ખરેખર અદ્ભુત છે. તે વખતે મહાબલકુમારે રત્નબલરાજને ઈશારાથી બોલાવ્યો. રત્નબલરાજ પણ દોડીને મોટાભાઈની પાસે આવી ગયા. રત્નબલકુમારને ભરતજીના ચરણોમાં નમસ્કાર કરાવીને મહાબલરાજ નિવેદન કર્યું કે સ્વામી ! આ મારા નાનાભાઈ છે. ભરતજીએ તેને બહુ પ્રેમથી ઉચ્ચકીને ખોળામાં લીધા. તેને અનેક પ્રકારના ઉત્તમ પદાર્થો દઈને એમ કંધું કે બેટા ! જ્યાં સુધી આ કાર્ય પૂર્ણ ન થાય ત્યાં સુધી તું તારા ભાઈની પાસે રહે.

લમણો હાથ મૂકીને બાહુભલિ પોતાની દુર્વાસના અને દુસ્યારિત્ર પર મનમાં ને મનમાં જ જિત થવા લાગ્યા કેમકે તેઓ આસત્રમોક્ષક છે. બાહુભલિ મનમાં પશ્ચાત્તાપ કરતા થકા વિચાર કરવા લાગ્યા કે હાય ! હું પાપી છું. મોટાભાઈની સાથે વિરોધ કરીને કુલમાં લોકોપવાદ ઉભો કર્યો. ખરેખર કષાય ઘણી ખરાબ ચીજ છે, તે બધાને બગાડે છે. શું મારો ભાઈ મારો શત્રુ છે ? હાય ! દુષ્ટ કર્મે મને દગ્દો દીધો. ઉગ્રભાવમાં મારી સાથે ઉભો રહીને આ રીતે લોકોપવાદનો પાત્ર બનાવ્યો, મારા દુરાગણને ઘિક્કાર છે. દિવ્યાત્માનુભવી મારા ભાઈના આતૃવાત્સલ્યને જરા જુઓ, નાહક મેં અન્યથા વિચાર કર્યો. હા ! મેં લોકને અસમ્મત કાર્યનો વિચાર કર્યો. કોણ જાણો કેમ પિતાજીએ મારું નામ ઉન્મત ન રાખતા મન્મથ રાખ્યું ? પિતાજી એ વિચાર કરીને મારું નામ મન્મથ રાખ્યું છે. પૃથુ (સ્થૂલ) કષાયને મેં ઘારણ કર્યો છે તેનાથી મારા મનમાં વિશિષ્ટ વ્યથા થઈ. તે દુઃખપૂર્ણ મનનું મેં આ વખતે મંથન કર્યું છે. તેથી મને મન્મથના નામથી કહેવામાં કોઈ હરકત નથી.

જુઓ ! કર્મની ગતિ વિચિત્ર છે. ક્યાં હું બહુ ઉગ્રતાથી યુદ્ધની તૈયારી કરીને આવ્યો અને ક્યાં યુદ્ધ રંગમાં આવીને ઉભો રહ્યો. અને ભાઈના મૃદુવચનો સાંભળીને ક્ષણમાં શાંત થયો. ખરેખર કર્મની દશા ક્ષણક્ષણમાં બદલાય છે. મંત્રી અને મિત્રોએ કેટલા વિનય અને અનુનયથી મને સમજાવ્યો. માતુક્રીએ કેટલા પ્રેમથી ઉપદેશ આપ્યો. મારી સમસ્ત રાણીઓએ કેટલા પ્રેમથી કંધું પરંતુ કોઈનું ન સાંભળતાં બધાને ફસાવીને ચાલ્યો આવ્યો. જિન જિન ! હું બહુ મોટો દુષ્ટ છું, એ પણ જવા ધો. મારા ભાઈનાં પુત્ર મને જોવા માટે આવ્યા. ત્યારે પણ મારું હદ્ય ન પીગળ્યું, મેં તેમનો તિરસ્કાર કર્યો. ખરેખર હું મદન નથી. મારું હદ્ય પથ્થરનું છે. અહીં ! મને ઘિક્કાર હો. બધા લોકોએ,

નીતિના ઉપદેશ દેતા થકા તમારા ભાઈ છે, અગ્ર જ છે, ઈત્યાદિ શબ્દથી ભરતને સંબોધ્યા પરંતુ મેં તો, તે છે, એ છે, રાજા છે, ચક્રવર્તી છે આદિ વંગ શબ્દોથી જ તેમનો સંકેત કર્યા, ભાઈના નામથી, ન બોલાવ્યા, કેટલું કઠોર હદ્ય છે માણ ? લોકની સામે મોટા ભાઈએ પોતાની હાર બતાવી. ચક્રતને ઘક્કો દીધો, ત્રિલોકમાં વિશિષ્ટ ચક્રતનું અપમાન થયું. આ બધું મારા કારણે થયું છે. ખરેખર આ મારે શરમની વાત છે. અપયશ રૂપી કલંક મને લાગ્યું. હવે આ કલંકને ઘરપર રહીને ઘોઈ નહિ શકું. તપશ્ચર્યાથી જ તેને ધોવું પડશે. આ રીતે બાહુબલિએ વિચાર કર્યા, મોહની કર્મનો ઉપશમ કરવાથી આવા પ્રકારના પરિણામ થાય એમાં આશ્ર્યની વાત શી છે ?

ફરી વિચાર કરવા લાગ્યા કે હું પથ્યરની સમાન ભાઈની સામે ઊભો રહીને પછી રાજ્ય કરું તો બીજા રાજાઓ ઉપર શું પ્રભાવ પડે અને તેઓ શું વિચાર કરશે. આ સભામાં જે રાજાઓએ મને જોયો છે તેઓ મને બહુ જ તિરસ્કારની દ્રષ્ટિથી જોશે.

તેથી હવે દીક્ષા માટે જવું જ સાચું છે. આ રીતે વિચાર કરીને ભાઈની તરફ ન દેખતાં એકવાર શાંત નેત્રોથી બધી સેના તરફ જોયું. આકાશ અને ભૂતલપર વ્યાપ્ત તે વિશાળ સેનાને જ્યારે બાહુબલિએ જોઈ ત્યારે સેનાએ તેમને નમસ્કાર કર્યા, બાહુબલિ લજ્જિત થયા. તેઓએ વિચાર કર્યા કે મને આ નમસ્કાર કેમ કરી રહ્યા છે. તેઓએ બીજી તરફ જોયું, તો વિજ્યાર્ધ દેવ, હિમવંત દેવ બહુ ભક્તિપૂર્વક બાહુબલિને નમસ્કાર કર્યા. વળી બાહુબલિને બહુ માંહ લાગ્યું. તેઓએ બીજી તરફ મોહું ફેરયું. ત્યાંથી માગધામર, નાટયમાલ, પ્રભાસેન્દ્ર વગેરે વંતર મુખીઓએ નમસ્કાર કર્યા. બાહુબલિ લજ્જાથી આમ તેમ જોવા લાગ્યા. બસે બાજુથી રાજા, મંત્રી, ભિત્રોએ અને પુત્રોએ બાહુબલિને નમસ્કાર કર્યા તો બાહુબલિએ વિચાર કર્યા કે હાય ! અપયશના પર્વત જ આવીને ઊભા થઈ ગયા. શું કરું !

હવે સેનાની તરફ જોવું બંધ કરીને નીચે મોહું રાખીને ઊભા રહ્યા. મનમાં વિચાર કર્યા કે હવે મોટાભાઈને પોતાના મનની વાત ચોખે ચોખ્યી કહી દઉં.

વાચકોને આ પ્રકરણ જોઈને કર્મની વિચિત્ર ગતિપર આશ્ર્ય થયા વિના નહિ રહે. હોનહાર પ્રભળ છે, તેને કોણ ટાળી શકે. ભરતજીએ કેટલાય પ્રકારથી પ્રયત્ન કર્યા કે ભાઈના ચિત્તમાં કોઈ ક્ષોભ ન થતાં પોતાનું કાર્ય થઈ જાય. તેઓ પહેલેથી ઈચ્છિતા હતા કે બીજા સહોદર જેવી રીતે ગયા તેવી રીતે આ પણ ના ચાલ્યા જાય. તેથી બધા કાર્યમાં કુશલ ચતુર દક્ષિણાંકને જ તે કાર્ય માટે મોકલ્યા. તેઓએ ખૂબ પ્રયત્ન કર્યા પણ વર્થ ગયો. મંત્રી ભિત્રોએ હરેક રીતે વિનય અને અનુનયથી પ્રાર્થના કરી તેને પણ લાત મારી. માતાએ બહુ જ હદ્યગમ ઉપદેશ દીધો તેમને પણ ઘક્કો માર્યો, આઠ હજાર સ્ત્રીઓની પ્રાર્થના નકામી ગઈ. અર્ક્ઝીર્ટ આદિ પુત્રોને દર્શન પણ ન થઈ શક્યા. અનેક અપશુકન થવા છતાં પણ અવહેલના કરવામાં આવી, માનકષાય અતિ પ્રબલ છે. તે મહા મહા મોક્ષગામીઓને પણ તત્ત્વ વિચારથી વિમુખ કરી દે છે. તે ગર્વપર્વત પર ચઢ્યા પછી પોતાનો સગોભાઈ પણ શરૂના રૂપે દેખાય છે છિતૈખી માતા પણ અહિત કરનારાની સમાન લાગે છે. કષાય

બહુ બૂરી ચીજ છે. તેણો ભાઈની સાથે યુદ્ધ સમધ કરીને ઊભા કરી દીધા.

(યુદ્ધ કરવાનું નક્કી થયું. તેમાં પણ ત્રણ ધર્મયુદ્ધ કરવાનો નિશ્ચય થયો. યુદ્ધ પ્રત્યક્ષ ન થવા છતાં પણ ભરતજીએ પોતાના સહોદરના મનને શાંત કરવા પોતાની હાર બતાવી. અને ચક્રતનને બાહુબલિની સેવામાં જવા માટે ઘક્કો દીધો. આ પ્રસંગ ગ્રંથાંતરોનાં કથનથી વત્યસ્ત હોવા છતાં પણ ગ્રંથકારે આ ઘણી ખૂબીપૂર્વક વર્ણન કર્યું છે. ભરતેશવૈભવ એ ગ્રંથના નામની સમન્વય દૃષ્ટિથી વિચાર કરવામાં આવે તો એ બેદ ગૌણ થઈ જાય છે. કદાચિત સ્થૂલ દૃષ્ટિથી વિરોધ દેખાય તો પણ ગ્રંથકારના હૃદયમાં સ્થિત ભરત રાજર્ણિની ભક્તિ જ આ કથન માટે કારણ છે, બીજું કાંઈ નહિ. એક તરફ બાહુબલિનો આટલો કઠોર વ્યવહાર, બીજી તરફ ભરતજીની મર્યાદાતીત કોમલ નીતિ ! આ બને વાતો સમજવા અને વિચારવા લાયક છે.)

ભરતજીએ પોતાના વ્યવહારથી સિદ્ધ કર્યું કે કઠણામાં કઠણ હૃદયને પણ મૃદુવચનો દ્વારા પાણી પાણી કરી નખાય છે. અભિમાન પર્વત પર ચઢેલા મનુષ્યને પણ શાંત અને વિનયપૂર્ણ હૃદયથી નીચે ઉતારી શકાય છે. અભિમાનીને જોઈને માનીનું માન ચઢે છે. નિરબિમાની મંદકષાયને જોઈને તે કેવી રીતે ચઢી શકે ? આત્મભાવક પુરુષોનાં હૃદય, કાર્ય, વ્યવહાર, વચન, વૃત્તિ, અને પ્રવૃત્તિ આદિ સર્વ વાતો નિરાળાં જ રહે છે. તેમનો પ્રભાવ કયે વખતે ક્યા આત્મા પર કેમ અથવા કેવો પડશે તે પહેલેથી કહી ન શકાય. તે અચિંત્ય છે.

ભરતજીને આ વાતનો વિશિષ્ટ અભ્યાસ છે. તેથી અજેય શક્તિને પણ જીતવાનું ધૈર્ય તેમનામાં છે. તેઓ સદા આ પ્રકારની ભાવના કરે છે કે :-

“હે પરમાત્મા ! તમે તમારી બોલી તમારી દૃષ્ટિ અને ખેલથી પાપરૂપી પર્વતના ચૂરેચૂરા કરીને લોકાધિપત્યને પ્રાપ્ત કર્યું છે તેથી હે ચિંબરપુરુષ ! મારા અંતરંગમાં અવિરતરૂપે નિવાસ કરો એ મારી પ્રાર્થના છે.”

હે સિદ્ધાત્મા ! આ શરીર ભિન્ન છે, આત્મા ભિન્ન છે, આ પ્રકારના તત્વાર્થને વારંવાર કહીને સંપૂર્ણ પ્રાણીઓનાં હૃદયના અવિવેકને આપ દૂર કરો છો. હે જગતાથ ! મને સદા વિવેકપૂર્ણ વચનો બોલવાનું સામર્થ્ય આપો.”

આ ભાવનાનું ફળ છે કે ભરતજી સદા સર્વવિજયી થાય છે.

૩૨. ચિત્તજ્ઞનિર્વંગ સંધિ

ભરતજીએ વિચાર કર્યો હતો કે જો યુદ્ધમાં ભાઈને હરાવીશ તો તે દીક્ષા લઈને ચાલ્યા જશે તેથી પ્રત્યક્ષ યુદ્ધ ન કરતાં આવા પ્રકારના વચ્ચનોથી તેના હદ્દયને શાંત કરવું. પરંતુ કેટલાક લોક સાક્ષાત યુદ્ધ કર્યું એમ વર્ણવે છે. દાસ્તિયુદ્ધ, જલયુદ્ધ અને મહલયુદ્ધમાં પોતાના નાના ભાઈની જીત બતાવીને ભરતજીએ પોતાની હાર બતાવી. પરંતુ અન્યસ્થળે એવું વર્ણન જોવામાં આવે છે કે સાક્ષાત યુદ્ધ કરીને જ બાહુબલિએ ભરતને હરાવ્યા. પરંતુ વિચાર કરવાની વાત છે કે શું કામદેવ ચક્રવર્તીને જીતી શકે?

કામદેવમાં જગતને મોહ પમાડવાનું સામર્થ્ય છે, તો શું ષટખંડાધિપતિને જીતવાનું સામર્થ્ય છે? ચાંદનીમાં ઉજ્જવલ પ્રકાશ હોઈ શકે છે તો શું તે સૂર્યકિરણોને પણ ફિક્કં પાડી શકે? કદી નહિ. તેથી કામદેવની શક્તિ અને સાર્વભૂમ સમ્રાટની શક્તિ કદી સરખી હોઈ શકે નહિ. કામસેવન, ભોજન, પૃથ્વી અને પર્વત સ્થિત સર્વ સેનાઓના પાળવામાં કામદેવ ચક્રવર્તીની બરાબરીમાં ન આવી શકે.

ચક્રવર્તીએ સર્વ સેનાઓની સામે પોતાની હાર સ્વીકારી, ચક્રરતને બાહુબલિની પાસે જવા માટે ધક્કો માર્યો. નાનાભાઈ પોતે જ મોટાભાઈ ઉપર વકી બન્યા. આ કાળચકનો દોષ છે. ચક્રને જે વખતે ભરતજીએ ધક્કો માર્યો ત્યારે તે જઈને થોડે દૂર થંભી ગયું. કેમકે તેને ધારણ કરવાનું પુણ્ય બાહુબલિને નહોતું અને તેને ગુમાવવાની પુણ્યહીણ અવસ્થા ભરતજીને નહોતી આવી. પરંતુ કલ્યના કરવામાં આવે છે કે આ ચક્રરતન કામદેવની સેવામાં જઈને ઊભું રહ્યું. લોકમાં નિયમ છે કે અર્ધચક્રવર્તી જે વખતે પોતાના શત્રુ ઉપર ચક મૂકે છે ત્યારે તે શત્રુની જ તહેનાતમાં જઈને અર્ધચક્રવર્તીને જ મારી નાખે છે. પરંતુ સકલ ચક્રવર્તીનું ચક સામેના રાજાથી હાર કદી પામે? કદી નહિ.

જ્યારે સમાટ મૂઢુ યુદ્ધ કરવા કબૂલ થયા ત્યારે તે ચક્રરતન દ્વારા ભાઈ પર આકમણ કેવી રીતે કરી શકે? શું ભરત સદશ ભવ્યાત્મા પોતાના ભાઈના પ્રાણઘાતની ભાવના કરે? યુદ્ધમાં ભાઈની હાર ન થાય અને તેના ચિત્તમાં દુઃખ થવાથી તે દીક્ષા માટે ન ચાલ્યા જાય તેથી ભરતજીએ સદ્ગુણ પૂર્ણ વચ્ચનોથી જ તેને જીતી લીધા. દીક્ષા લીધા પછી અલ્યવારમાં જ મુક્તિ પામનારા મંદ કષાયના હદ્દયમાં ફૂર ગુણ કેમ હોય?

બાહુબલિનું ચિત્ત અત્યંત પીડા પામી રહ્યું છે. તેણો ધણો પ્રશ્નાતાપ કર્યો. તેણો ભરતની તરફ શાંત હદ્દયથી જોયું અને કહેવા લાગ્યા કે ‘ભાઈ! મને ક્ષમા કરો. મારા સર્વ અપરાધો ભૂલી જાઓ. ઉત્તરમાં ભરતજીએ કહ્યું કે ‘ભાઈ! તમારો કાંઈ પણ અપરાધ નથી. તમારી કોઈપણ વૃત્તિથી મને અસંતોષ નથી. મારા હદ્દયમાં જરાય તમારે માટે અન્યથા ભાવ નથી.’

બાહુબલિ- ‘ભાઈ! મેં તમારા પ્રત્યે દુષ્ણા-બ્યવહાર કર્યો તોપણ આપે તો મારા પ્રત્યે ભૂષણ-બ્યવહાર કર્યો. દોષ મારા હદ્દયમાં હતો તેથી તે મને દુઃખી કરી રહ્યો હતો આપના હદ્દયમાં દોષ ન હોવાથી પરમ સંતોષ હતો.’

ભરતજી- કામદેવ ભાઈ! એવું ન બોલો. તમે અને હું કોઈ જુદા નથી; આ રીતે દુઃખી ન થાઓ; મને જરાય પણ તમારાથી દુઃખ થયું નથી.

ચિત્તજનિર્વગ સંધિ

૩૦૯

બાહુબલિ- મને કોઈપણ વાતની ચિંતા નથી પરંતુ મારી એક જ ઈચ્છા છે તેનો સ્વીકાર કરો.

ભરતજી- ભાઈ ! બોલો, તમે શું ઈચ્છો છો ? હું તમારી બધી ઈચ્છાઓ પૂર્ણ કરીશ.

બાહુબલિ- મોટાભાઈ ! મને દીક્ષા લેવાની અનુમતિ આપો. હું તપોવનમાં જઈશ.

સમ્રાટ ભરત આ સાંભળીને પોતાના આસનમાંથી એકદમ ઉઠયા. બાહુબલિને આલિંગન આપીને કહેવા લાગ્યા કે ભાઈ ! આ એક વાત છોડીને બીજી કોઈપણ વાત હોય તો કહો. આમ દીક્ષાને માટે જવાનું શું કારડા છે ? યુદ્ધમાં હાર થઈ અથવા શું તમારા ઉપર આક્ષેપ કરીને હું બોલ્યો ? મોક્ષકર્યાનો આપણો પછી વિચાર કરીશું, આજે આવા ક્ષોભની કાંઈ જરૂર નથી.

બાહુબલિ- ‘હાર તો કાંઈ નથી થઈ પરંતુ યુદ્ધરંગમાં તમારા પ્રત્યે વિરોધ દેખાડવા સુધીની ક્ષુદ્રતા મેં બતાવી. ક્ષણાંગુર કર્મને વશીભૂત થઈને મારે એવું કરવું પડયું જેથી મને દુઃખ થયું તેથી મારા અંતરમાં પૂર્ણગ્લાનિ થઈ છે. તેથી હું જઈશ.’

ભરતજી- મારા સહોદર ! જો મારા સાથે યુદ્ધ ક્ષેત્રમાં ઉભા રહે તો તેથી શું બગડી ગયું ? તે તો મારે માટે એક વિનોદની વાત છે. પરંતુ વિચાર કરવાની જરૂર શું છે ? યુદ્ધના ઈશારાની ભેરી તો નથી બજાવવામાં આવી ને ?

બાહુબલિ- મોટાભાઈ ! શુષ્ણ ચામડાની ભેરીનો અવાજ ન થયો તો શું થયું ? પરંતુ નિષ્કર્ષણ વૃત્તિથી મેં જે દુષ્કરાચરણ કર્યું તેને તો લોકની મુખ ભેરી કિટિબણી સમાન બોલી રહી છે. તે શું ઓછી વાત છે ? મોટાભાઈ ! તમારે મુખે જે બોલવા યોગ્ય નથી એવા લઘુ વાક્યો મેં બોલાવ્યા. મારી નિષ્ફરતાથી ચક્રતન પણ કાન્તિહીન થઈને એક તરફ જઈને ઉભું રહ્યું. આમાં વિશેષ હારની શી જરૂર હતી ? હદ થઈ ગઈ ! બસ બસ.’

ભરતજી- ‘ભાઈ ! આમાં તમારો શો અપરાધ છે ? હુણડાવસર્પિણીનાં દોષે મારી આ રીતે હાર થશે એ વાત પિતાજીએ પહેલેથી મને કહી છે, તેથી તમે અન્યથા વિચાર ન કરો.’

બાહુબલિ- ‘મોટાભાઈ ! કાલ દોષથી થનારી દુર્ઘટના મારા દ્વારા પ્રગટ થઈ એ વાત હવે લોકો નહિ ભૂલી શકે. હવે આ કલંક કૈલાસમાં જ જઈને ઘોઈ શકીશ. હવે વાર ન લગાડતા મારી પ્રાર્થનાનો સ્વીકાર કરો.’

ભરતજી- ‘ભાઈ ! આ વાત ન કહો, મારું મન પ્રસન્ન કરવાનું તમારું કર્તવ્ય છે. મને પ્રસન્ન કર્યા પછી તમે જઈ શકો છો.’ આ રીતે ભરતજીએ બાહુબલિને બહુ પ્રેમથી કહ્યું.

બાહુબલિ- ‘મોટાભાઈ ! હું દીક્ષા લઈને મોક્ષમંદિરમાં તમારી પ્રતિક્ષા કહીશ. આજ પિતાજીની પાસે જાઉ છું. સ્વીકાર કરો. હવે સંસાર સુખની લાલસા મારા ચિત્તમાં નથી રહી. આપની સાથે જે મમત્વપરિણાતિ હતી તે ચિત્તમાંથી ખસી ગઈ. જો મન મૂંડાઈ ગયું તો તેને હવે તેજ કેમ કરી શકું ? તેથી તમે મને પ્રેમથી જવા માટે કહી દો. એ હું તમારી પાસે મારું છું. જે દેહે મોટાભાઈના વિરોધમાં ઉભા રહેવામાં સાથ દીધો તે દેહને તપશ્ચર્યા દ્વારા મારીમાં મેળવીશ જે કર્મ મને ભૂલથાપ

દીધી અને જેણો મને બાળ્યો તે કર્મમાં ન જોડાતાં હું તેને બાળી નાંખીશ, અને મોક્ષસાગ્રજ્યનો અધિપતિ બનીશ. તમે જુઓ તો ખરા. મોટાભાઈ હર હંમેશ શક્તિ વધતી નથી, વિરક્તિ જ્યારે ઈચ્છાએ ત્યારે શું આવી શકે ? તેથી આજે મુક્તિને માટે ઉપર્યુક્ત સાધનની પ્રાપ્તિ થઈ છે. તેથી આ વખતે આત્મસાધન કરી લેવું તે મહાયુક્તિ છે. તેથી મને રોકો નહિ જવા ધો.''

ભરતજી-'ભાઈ ! એમ નહિ બની શકે. તમે અને હું કેટલાક દિવસ રાજ્ય સુખ ભોગવીને પછી દીક્ષા લઈને જઈશું. હું તમારા ભરોસે રહું છું. પરંતુ તમે મને છોડીને જાઓ છો તે ઠીક નથી. ભાઈ ! વિચાર કરો મારા છ ભાઈ તો પિતાજીની સાથે જ ચાલ્યા ગયા. ત્રાણું ભાઈ કાલે જ દીક્ષા લઈને ચાલ્યા ગયા. જો તમે પણ ચાલ્યા જશો તો મારું નર્સીબ ફૂટી નહિ જાય ? તેથી મારી વાતનો સ્વીકાર કરો, જવાનો વિચાર છોડી ધો.'

બાહુબલિ-'મોટાભાઈ ! કોણ રહીને આપને સાથ આપી શકે તેમ છે ? આપના કુમાર છે એ તો બધી રીતે યોગ્ય છે. બધી વાતોની સમૃદ્ધિ છે તેથી મને જવા ધો. મોટા ભાઈ ! હવે વિશેષ આગ્રહ ન કરો, ભગવાન આદિનાથ સ્વામીના સોગન છે, આપના ચરણોના સોગન છે, મારા ગુરુશ્રી હંસનાથ (પરમાત્મા) જ તેના સાક્ષી છે. હવે હું નહિ રહું, હું અવશ્ય દીક્ષા માટે જઈશ સંતોષ પૂર્વક રજ આપો, હવે મને રોકો નહિ.'

આ પ્રકારે કહેતા થકા ભરતના ચરણોમાં બાહુબલિએ પોતાનું મસ્તક રાખ્યું ભરતજીનાં નેત્રોમાંથી ધારાપ્રવાહરુપે અશ્રુધારા છૂટી. કહેવા લાગ્યા કે ભાઈ ! ઊઠો ! તમે જે ઈચ્છો છો તે કરો.

આ સાંભળતાં જ હર્ષપૂર્વક બાહુબલિ ઊઠ્યા અને પોતાના મોટા પુત્ર મહાબલ કુમારને ઊંચકીને ભરતના ચરણોમાં મૂક્યા.

ભરતજી રડી રહ્યા છે, પરંતુ બાહુબલિ હસી રહ્યા છે. બંધનબદ્ધ હાથીને છોડવાથી જેવી રીતે તે પ્રસંગતાથી જંગલમાં જાય છે તેવી રીતે બાહુબલિએ પ્રસંગતાથી બધાને હાથ જોડ્યા અને ત્યાંથી સમસ્ત સંઘ છોડીને જઈ રહ્યા છે. સેના આશ્ર્યપૂર્વક તે જોઈ રહી છે.

એવામાં એક મોટી દુર્ઘટના બની. ભરતના મહાભક્ત કુટિલ નાયક શઠનાયક બે મિત્રોને બાહુબલિ ભરતની વિરુદ્ધ થઈને ઊભા રહ્યા એ વાતનું બહુ દુઃખ થયું. સેનાના સમસ્ત સજજનોની દૃષ્ટિમાં ભરત અને બાહુબલિ બસે સ્વામી છે. પરંતુ કુટિલનાયક શઠનાયકને સમાટની પ્રતિ અતિ વિશેષ ભક્તિ છે, તેથી બીજાની તેને પરવા નથી. તેઓ એમ માનતા હતા કે અમારા સ્વામી ભરતને માટે તેઓ અનુકૂળ થયા હોય તો તે બાહુબલિ અમારા સ્વામી છે. જ્યારે અમારા સ્વામીની સાથે તેણે વિરોધ વ્યવહાર કર્યો તો તે અમારા સ્વામી કેવી રીતે હોઈ શકે ? તેથી કેટલેક દૂર તેઓ બસે બાહુબલિની પાછળ ગયા અને બોલ્યા.

'હે ભાગ્યકૂટા બાહુબલિ ! સાંભળો. ભરતજીને નમસ્કાર કરીને સુખેથી તમે ન રહી શક્યા. જૂઓ, હવે ત્યારે માટે તો ભરતના રાજ્યમાં જ આવવું પડશે ને ? સૂવાને માટે, ખાવાને માટે,

ચિત્તજનિર્વગ સંધિ

૩૧૧

તપશ્ચર્યા કરવાને માટે ભરતના રાજ્ય સિવાય બીજું સ્થાન તમારે માટે ક્યાં છે ? જાઓ ! બાધવિવેકીઓનાં રાજા ! જાઓ ! રાજ્યમાં રહીને આરામથી સુખ ભોગવવાનું ભાગ્ય તમને નથી, હવે ભટકી ભટકીને ખાવાનો વખત આવ્યો છે, ભાઈનાં દ્રોહના કર્મફળનો આ ભવમાં અનુભવ કરો, પધારો, પધારો ! રાજા ! ભીખ માગીને ભોજન કરો. ઘાસ અને કાંટાથી ભરેલા જંગલમાં સૂઓ. આવી તમારી દશા થઈ ગઈ છે.' આ રીતે બાહુબલિને ખીજવતા થકા દાંત ખીખાડા કાઢી કાઢીને તાળી પાડી પાડીને બોલી રહ્યા હતા.

હદ્યમાં શાંતિ ધારણ કરતા થકા બાહુબલિ જઈ રહ્યા હતા. પરંતુ તેમના કોધોત્પાદક વચનો સાંભળીને જરા પાછળ ફરીને કોપ દાચ્છિથી જોયું. વળી મનમાં વિચાર આવ્યો કે તપશ્ચર્યાને માટે હું નીકળ્યો છું. તેથી ગમ ખાવી તે મારું કર્તવ્ય છે.

બાહુબલિના મિત્ર, મંત્રી અને સેનાપતિએ પણ ભરતજીને પ્રાર્થના કરી કે અમને પણ દીક્ષા લેવાની અનુમતિ આપો, ભરતજીએ ખૂબ રોકવાનો પ્રયત્ન કર્યો. પરંતુ તે રાજુ ન થયા. તેઓ બાહુબલિને છોડીને કેવી રીતે રહી શકે ? કેમકે બાહુબલિના તેઓ હિતેષી છે. વળી ભરતજીએ મંત્રી અને સેનાપતિને કહ્યું કે નાની માને બાહુબલિના જવાથી ખૂબ હુઃખ થશે તેથી તેમનું હુઃખ શાંત કરવું એ આપણો ધર્મ છે, માટે ત્યાં સુધી તમે રોકાઈ જાઓ. પછી દીક્ષા લ્યો. આ રીતે મંત્રી અને સેનાપતિને રોકીને બાકીના મિત્રોને અનુમતિ આપી દીધી. તે મિત્રોએ પોતાના પુત્રોને ભરતજીના ચરણોમાં છોડીને બે વિમાન લઈને બાહુબલિની પાસે પહોંચ્યા. બાહુબલિને કહ્યું કે આપ એક વિમાન ઉપર ચઢી જાઓ. બાહુબલિએ કહ્યું કે મારે માટે સ્વતંત્ર વિમાનની શી જરૂર છે ? હાલ આપણો બધા એક જ વિમાન ઉપર બેસીને જઈએ. ત્યારે તે લોકોએ પ્રાર્થના કરી કે કૈલાસ પર્વત સુધી રાજ તેજમાં જ જવું જોઈએ અમે એક વિમાન પર બેસીશું.

આ રીતે બે વિમાનો ઉપર ચઢીને બાહુબલિ અને તેમના મિત્ર કૈલાસ પર્વત પર પહોંચ્યાં અને ભગવાન આદિ પ્રભુના દર્શન કરીને તેમના યોગીરૂપને ધારણ કરી લીધું, આથી વિશેષ શું કહીએ. આ તરફ સમાટ અશ્વપાત કરતા થકા બાહુબલિના બસે પુત્રોના હાથ જાલીને રાજમંદિરની તરફ બહુ હુઃખ પામતા થકા જઈ રહ્યા છે.

બાહુબલિ દીક્ષા લઈને ચાલ્યા ગયા એ સમાચાર સાંભળતા જ યશસ્વતી મહાદેવીને ધણું હુઃખ થયું. તે મૂર્છા પામી શૈત્યોપચારથી તેને જાગ્રત કરવામાં આવ્યા તો પણ ફરી અનેક પ્રકારના વિલાપ કરવા લાગ્યા. હા ! નાના ભાઈ ! દીક્ષા લઈને ચાલ્યા ગયા ! હા ! મારા નાના હાથી મદોન્મત થઈને ચાલ્યા ગયા ! શું તેને કોઈ રોકનાર મળ્યું નહિ ? આખા અંત:પુરમાં રોકકળાટ મચી ઊઠ્યો. ભરતજી બસે પુત્રોને માતાજીનાં ચરણોમાં રાખીને હુઃખ પામતા બેઠા છે.

એવામાં રાત્રિ પડી. તે રાત્રિ હુઃખ જાગરણમાં જ પૂરી થઈ. પ્રાતઃકાલમાં ઝંઝાનિલ નામના દૂતે પૌદનાપુરમાં જઈને સમાચાર દીધા એ સમાચાર સાંભળતાં જ સુનંદાદેવી મૂર્છિત થઈ ને ફળી પડી. અનેક પ્રકારના ઉપચાર કરવામાં આવ્યા. જાગ્રત થઈને પૂછવા લાગ્યા કે 'ઝંઝાનિલ ! કામદેવ-મારા પુત્ર ક્યાં ચાલ્યા ગયા ? તેને દીક્ષા જ પસંદ આવી ? શું ખરેખર ગયા ?'

ઝંજાનિલ કહેવા લાગ્યા કે 'માતા ! એમાં શાંકા નથી. હું જાતે જ છાવણીમાં જોઈને આવ્યો છું. તેઓ પોતાના મિત્રોની સાથે પિતાજીની પાસે ચાલ્યા ગયા છે. ત્યાં જઈને દીક્ષા લેશો. સુનંદા દેવી ફરી વિલાપ કરીને કહેવા લાગી કે કેવું નિષ્ઠર હદ્ય છે. અરે ! હું મોટાભાઈને જોઈને આવું છું. એમ કહીને ચાલ્યા ગયા. શું ત્યાં જવાથી વૈરાગ્ય ઉપજ્યો ? ન બને ઝંજાનિલ ! કહે શું બન્યું છે.'

ઝંજાનિલ - 'માતા ! આપનું કહેવું ટીક છે. અહીં એમ કહીને ગયા હતા કે 'હું મોટાભાઈને મળીને આવીશ.' પરંતુ ત્યાં ગયા પછી યુદ્ધ કરવાનો જ હઠ લીધો. છેવટે મિત્રોએ મલ્લ, જળ અને નેત્ર યુદ્ધનો નિર્ણય કર્યો. એ યુદ્ધમાં પણ ભાઈનું હદ્ય દુલ્ભાશે એવા વિચારથી ભરતજીએ પ્રત્યક્ષ યુદ્ધ ન કર્યું. બધી સેના સાંભળે એ રીતે કહ્યું કે 'ભાઈ ! તમારી જીત થઈ ગઈ, હું હારી ગયો.' એટલું જ નહિ, ભરતજીએ સ્પષ્ટ કહ્યું કે 'બાહુબલિ ! ખટખંડ રાજ્યનું પાલન કરો, મને એક નાનું રાજ્ય આપી ધો, હું આનંદથી રહીશા, આથી પણ અધિક તેઓએ ચક્રતનને બાહુબલિની સેવામાં જવા માટે કહ્યું, જ્યારે તે ન ગયું ત્યારે ધક્કો મારીને બાહુબલિની પાસે મોકલ્યું. આ બાબતોથી પોતે લજ્જિત થઈને બાહુબલિ દીક્ષાને માટે ચાલ્યા ગયા.'

આ વાત સાંભળીને ફરી સુનંદા દેવીને દુઃખ થઈ રહ્યું છે. ફરી ફરી મૂર્ખા પામે છે અને જાગ્રત થઈને વિલાપ કરે છે, 'બેટા ! તમે મને મારી નાખ્યી, તમને તમારી સ્ત્રીઓનું ધ્યાન ન રહ્યું, પોતાના નાના પુત્રોનો પણ વિચાર ન કર્યો. આટલી ઊંમરમાં દીક્ષા લેવી શું યોગ્ય છે ? બેટા ! મોટાભાઈના વિરોધમાં ઊભા રહીને રણભૂમિમાં વૈરાગ્ય ઉત્પત્ત થાય અને જુવાનીમાં દીક્ષા લ્યો એવી રીતે ભૂલેચૂકે પણ મેં કદી આશીર્વાદ નહોતો આખ્યો, તો આમ કેમ બન્યું ? લોકને મોહ ઉપજાવનારું તમારું રૂપ કર્યાં, તમારો વૈભવ કર્યાં અને આ મુનિ વેશ કર્યાં ? આ બધું સ્વભની સમાન લાગે છે.' આ રીતે બાહુબલિની માતા હરેક રીતે દુઃખી થઈ રહી છે.

આ તરફ કામદેવના અંત:પુરમાં જ્યારે આ સમાચાર મળ્યા ત્યારે રાણીઓ પરવરશ થઈને રોવા લાગી. તેમને મર્યાદાતીત દુઃખ થયું હતું. મોક્ષ જવાના સમાચાર હોત તો તેઓ બધી નિરાશ થઈ જાત, પરંતુ દીક્ષા લેવાના સમાચાર હોવાથી ફરીને પતિને દેખવાની ઈચ્છા રહી છે. અંત:પુર દુઃખમય થઈ રહ્યું છે. વિશેષ શું ? વીજળી ચમકીને મેઘની ગર્જના થઈને ધોઘમાર વરસાદ જેવી રીતે પડે છે તેવી રીતે અશુજ્લની વર્ષા તે સમે થઈ રહી હતી. 'દેવ ! શું અમને છોડીને ચાલ્યા ગયા ? જીવતા જીવતા જઈને અમને મારી નાખ્યા ? તમને અંગનાઓના સંયોગથી ઉપેક્ષા થઈ ગઈ ? શું મુક્તયંગનાના સંગની તરફ ચિત્ત વળ્યું ? યુદ્ધસ્થાનના બહાનાથી દૈવ તમને આગળ લઈ ગયા, આશ્રય છે ! પ્રાણકાંત ! આપને જે ગર્વ ઉપજ્યો તે હુણડાવસર્પિણીનું જ ફળ છે. કામદેવ થઈને પણ જ્યારે તમે સ્ત્રીઓને મારી તો તમને પુષ્પબાણ કહેવા કે સર્પબાણ કહેવા ? દેવ ! તમે અનેક વાર કહેતા હતા કે આપણા લોકોના શરીર બે છે, આત્મા એક જ છે. આ રીતે કહીને અમારું ચિત્ત હરી લીધું તો શું અમે અહીં રહી શકીશું ? તમારી પાછળ જ આવીશું. હે પ્રિય પોપટ ! અમે હવે પતિદેવના માર્ગ જઈએ છીએ. અમારું સ્મરણ તમે હવે ન કરો.

'બાણપક્ષી ! મયુર ! હે જૂલા અથવા શાયાગૃહ ! સાંભળો ! તમારા ભોગની હવે અમને જરૂર નથી. હવે અમે યોગને માટે જઈએ છીએ. હે લતા ! નંદનવન ! શીતલ સરોવર ! કમલ !

ચિત્તજનિર્વગ સંધિ

૩૧૩

મારુત ! મતાદિ ! તમે પણ સાંભળો, અમારા પતિ જે દિશા તરફ ગયા છે તે દિશામાં અમે જઈએ છીએ. તમે સુખેથી રહો.'

આ રીતે અનેક પ્રકારથી વિલાપ કરતી થકી તે રાણીઓ સાસુની પાસે આવી અને સાસુના ચરણોમાં નમસ્કાર કરીને કહેવા લાગી કે 'માતાજી ! આપના પુત્ર આગળ ગયા છે. અમે જઈને તેને સમજાવીને પાછા લાવીશું. જતી વખતે તેઓ અમને કહ્યું હતું કે 'હું યુદ્ધને માટે નથી જતો, હું મોટાબાઈને નમસ્કાર કરીને પાછો આવીશ.' આ રીતે અમને ફસાવીને ચાલ્યા ગયા. આવા દગ્ધલબાજુને દીક્ષા દઈ શકાય કે ? અમે જઈને મામાજી (આદિપ્રભુ)ને જ આ વાત પૂછીશું, અમને આજી ધો.

'માતાજી ! ખાધું, પીધું મોજ કરી. અસંખ્ય વૈભવનો અનુભવ કર્યો, હવે અહીં રહેવાનું શું પ્રયોજન ? પતિદેવ જે દીક્ષાને માટે ગયા છે તે દીક્ષાને માટે અમે પણ જઈશું, આજી આપો નેત્ર અને ચિત્તને આનંદ ઉપજાવનારા અત્યંત સુંદર શરીર તરફ તમારા પુત્રે અપેક્ષા ન કરી તો પછી અમે આ શરીરને તપશ્ચર્યામાં લગાડીને દંડિત ન કરીએ તો ક્ષત્રિયપુત્રીઓ કેમ કહેવાઈએ ? માતા ! ઢીલ શી ? અમને રજા આપો. પતિ ગયા પછી સતીઓ ઘરે રહે એ યોગ્ય નહિ. અમે કૈલાસમાં બ્રાહ્મી સુંદરીની પાસે રહીશું, અનુમતિ આપો.'

સુનંદા દેવીએ કહ્યું કે 'હું પણ દીક્ષા માટે આવું છું. મારે માટે હવે અહીં શું રહ્યું ? તો પણ ભરત અને મોટી બહેનોને કહીને જવું જોઈએ તેથી મને થોડી વાર લાગશે. તેથી તમો આગળ જાઓ.' આ રીતે તેમની સાથે તેમના ભાઈ અને વિશ્વાસપાત્રોને સાથે મોકલીને તે રાણીઓને રવાના કરી.

જે વખતે સુનંદાદેવીએ વહુઓને રવાના કરી તે વખતે સુબુલરાજ નામના ત્રણ વરસના બાહુબલિના પુત્ર આવીને રડીને આગ્રહ કરવા લાગ્યા કે પિતાજીને બતાવો. બાહુબલિ અનેક વાર પોતાની ગોદપર રાખીને તેને ખવડાવતા હતા, પરંતુ પિતાને નહિ દેખવાથી દાઈને પિતાને દેખાડવાનો હઠ કરવા લાગ્યો. તે વખતે સુનંદાદેવીએ નોકરને બોલાવીને કહ્યું કે આને લઈ જાઓ, મોટી બહેન યશસ્વતી પાસે લઈ જાઓ અને ભરતને પિતા તરીકે ઓળખાવો. પછી બાળકને કહ્યું કે બેટા ! જાઓ, સેનાની જગ્યાએ તને પિતાજીને દેખાડશો. બાળક તેની સાથે ચાલ્યા ગયા, સેના સ્થાનમાં લઈજઈને મહેલમાં સ્થિત ભરતજીની પાસે બાળકને લઈ ગયા. બાળકને જોતા જ ભરતજીનું હૃદય ભરાઈ આવ્યું. ત્યાં જતાં જ ફરી તે બાળકે પૂછ્યું કે 'મારા પિતા ક્યાં છે ?' લોકોએ ભરતને દેખાડ્યા. તો બાલક માથું ધૂણાવીને કહેવા લાગ્યા કે એ મારા પિતા નથી. મહાબલકુમાર કહેવા લાગ્યા કે ભાઈ ! આ અમારા પિતા છે. તો પણ બાલકને સંતોષ ન થયો. બાલક કહેવા લાગ્યા કે આ મારા પિતા નથી. મારા પિતા 'આવા' એ રીતે પોતાના લીલા રંગનું કપડું બતાવીને, કહેવા લાગ્યા. ભરતજીથી રહેવાયું નહિ. સુબલિ ! આવો હું તમારા પિતાને બતાવીશ એમ કહેતા થકા ભરતજીએ તેને પોતાની ગોદમાં લીધા. બાલકનું રોવું એકદમ બંધ થઈ ગયું. બધા લોકો આશ્રયચક્રિત થઈને કહેવા લાગ્યા કે કોણ જાણો ભરતજીના હાથમાં વશ્યમોહન વિદ્યા તો નથી ને ?

ભરતજી બાલકને કહેવા લાગ્યા કે 'સુબલિ ! તમારા પિતા અમારા બધાના આનંદનો ભંગ કરીને ચાલ્યા ગયા. બેટા ! તમે રડો નહિ. આ રીતે નાના બચ્ચાને રજાવીને તપશ્ચર્યાને માટે

૩૧૪

ભરતેશ વૈભવ

જવાનું કોણ જાણો તેનું ચિત્ત કેમ થયું ? બેટા ! પાપીના પેટમાં તમે આવ્યા. આ રીતે ભરતજીએ કોધના આવેશમાં કહ્યું. ભરતજીની રાણીઓને જ્યારે એમ ખબર પડી કે પૌદનાપુરથી નાના બાલક આવ્યા છે ત્યારે બહાર કહેવડાયું કે અંદર મોકલો. ભરતજીએ કહ્યું કે સુબલિ ! જાઓ અંદર તમારી દાદી છે. તેની પાસે જાઓ.

એવામાં બાહુબલિની સ્ત્રીઓ વિમાનપર ચઢીને દીક્ષાને માટે આકાશ માર્ગ જઈ રહી હતી. તેને જોઈને ચક્કવતીની સેનાને ખૂબ દુઃખ થયું. ભરતજીની રાણીઓ રાજ્યાંગણમાં એકઠી થઈને તેમનાં જવાને બહુ દુઃખપૂર્વક જોઈ રહી હતી. ભરતજી આંસુ ભરી આંખોથી જોઈ રહ્યા હતા, અને લમણો હાથ મૂક્યો. એવામાં એક વિશ્વસ્ત દૂતે એક પત્ર લાવીને આપ્યો. પત્ર જોતાં જ ભરતજી મહેલની તરફ ચાલ્યા ગયા. પત્રના સમાચાર જાણવાને માટે બધી રાણીઓ ત્યાં આવી. તેમાંથી એક સ્ત્રી ભરતજીની અનુભતિ પામીને તે પત્રને વાંચવા લાગી. તે પત્રમાં નીચે પ્રમાણે લખ્યું હતું.

પૌદનાપુર રાજમહેલ.... ભિતિ.....

શ્રી સુભદ્રા દેવી આદિ અંતઃપુરની સમસ્ત રાણીઓને વિનયથી નમસ્કાર કરીને ઈચ્છાદેવી આદિ સતીઓ બહુ ઉલ્લાસપૂર્વક નીચે પ્રમાણે પત્ર લખે છે.

બહેનો ! અમને હવે આ ગાર્હસ્થિક જીવનની ઉપેક્ષા થઈ ગઈ છે, હવે અમે તાપસીય જીવનનો અનુભવ કરવા ઈચ્છીએ છીએ. અમારા પતિદેવ જે દિશાએ ગયા છે તે દિશાએ અમે જવા ઈચ્છીએ છીએ. એ માટે આપ લોકો મનમાં જરાય ચિંતા ન કરતા ભાવાજી (ભરતજી)થી બિલકુલ વિરસ નથી થયા. અમારા પતિનું દૈવ જ એવું હતું. તેઓ તેમને લઈ ગયા. કોઈ શું કરે ? અમે હવે બ્રાહ્મી સુંદરીની પાસે રહીને તપોવનની કીડા કરશું. અમારી સમાન તમો અર્ધભોગી ન થઈને પોતાના પતિદેવની સાથે ચિરકાલ સુખ ભોગવીને ઘડપણમાં આત્મસિદ્ધિ પ્રાપ્ત કરી લ્યો. એ અમારા લોકોની શુભેચ્છા છે. લોકો બધા સુખી રહો, ભોગરાજ્ય આપને માટે હશે, યોગરાજ્ય અમારા માટે રહો, અમે તે પામીને તેનો અનુભવ કરીશું. પરમેશ ! તે નમ : સ્વાહા ! ઈતિ ।'

ઈચ્છામહાદેવી.

પત્ર વાંચીને બધાને ઘણું દુઃખ થયું. ભરતજીને પણ ભરતજીના ગ્રાણું ભાઈ દીક્ષા લઈને જે ચાલ્યા ગયા હતા તે વાત ભરતજીએ માતુશ્રીને હજુ સુધી નહોતી કહી, તેનો વિચાર હતો કે અયોધ્યા ગયા પછી જ આ સમાચાર માતુશ્રીને કહીશું. પરંતુ એ સમાચાર એની મેળે જ યશસ્વતીને મળી ગયા. તેથી રાજમંદિરમાં એકદમ દુઃખનો દરિયો જ ઊંઘળી નીકલ્યો.

ભરતજી શોકનાદને સાંભળીને મનમાં બાકુલતાથી કહેવા લાગ્યા કે 'હા ! મને આ ચકરણ શા માટે મળ્યું ? આ રાજ્યપદ મહાન કષ્ટદાયક છે. આ સંપત્તિ પ્રાપ્ત થવાનું શું પ્રયોજન ? સંપત્તિ મળવાથી બંધુ બાંધવોને સુખ પમાડવું તે મનુષ્યનો ધર્મ છે. પોતાના કુલના લોકોને રડાવનારી સંપત્તિને ધિક્કાર હો. અનેક વ્યક્તિને દુઃખ દેનારા રાજ્ય કરતાં ગરીબ થઈને રહેવું તે સારું છે. ચિત્તમાં કલુષતાને ધારણ કરવા કરતાં આત્મામાં મળ રહેવું તે બધાથી અધિક સારું છે. હવે શું કરવું ? મંત્રીને કહીને અર્ક કીર્તિને પહૃતિષેક કરાવીને તપશ્ચયાને માટે જાઉં ? છી ! એ યોગ્ય નથી.

ચિત્તજનિર્વગ સંધિ

૩૧૫

એને લોક મર્કટ વૈરાગ્ય કહેશે. સમસ્ત ભૂમંડલનો વિજય કરીને પોતાના નગરની બહાર આ સાઓજ્યપદને ફગવી દઈને જાઉંતો લોકો કહેશે કે ભરતને દેશમાં બ્રમણ કરવાથી પિતોદ્રેક થઈ ગયું. મારા કારણો મારા સહોદર દીક્ષાને માટે ગયા અને હું પણ દીક્ષાને માટે જાઉં તો લોકો કહેશે કે આ બાલકોનો ખેલ છે, જેટલી સંપત્તિ વધે છે તેટલું વધારે અમારે રડવું પડે છે એ નક્કી થયું. મારે લીધે મોટું દુઃખ થયું. એને શાંત કરવાનો ઉપાય શું છે ? આ રીતે ભરતજી વિચાર કરવા લાગ્યા ફરી પોતાના મનમાં કહે છે કે સંસારમાં કોઈ પણ દુઃખ કેમ ન આવે પરંતુ પરમાત્માની ભાવના આ બધા દુઃખને દૂર કરે છે. તેથી આત્મભાવના કરવી યોગ્ય છે. આ વિચારથી આંખ મીંચીને આત્મનિરીક્ષણ કરવા લાગ્યા.

માટીમાં દાટેલી છાયા પ્રતિમાની સમાન આત્મસાક્ષાત્કાર થઈ રહ્યો હતો. શાંત વાતાવરણ હતું, આઠ કર્માની માટી બરાબર નીચે ખરીને પડી જતી હતી. જે વખતે અંતરંગમાં પ્રકાશ થતો હતો તે વખતે વિશિષ્ટ સુખનો અનુભવ થતો હતો. અને તે વખતે સુજ્ઞાનની વૃદ્ધિ થતી હતી. અભિઘાતજ્વારની સમાન દુષ્કર્મ કંપિત થઈને ચારે તરફથી ખરી જતું હતું.

ગુરુ હંસનાથ પરમાત્મા જ તે વખતે સભ્રાટની ચિત્તપરિણાતિ જાણી શકે. કોણ જાણો તેના ચિત્તમાં વ્યાપેલું દુઃખ ક્યાં ચાલ્યું ગયું ! તે વખતે ભરતજી દશ હજાર વર્ષના યોગી જેવા જણાતા હતા. પુત્ર, મિત્ર, કલત્ર, માતા, સેના અને રાજ્યને તેઓ એકદમ ભૂલી ગયા. વિશેષ શું ! તેઓ પોતાના શરીરને પણ ભૂલી ગયા. તે વખતે તેના ચિત્તમાં અણુમાત્ર પણ પરંચિતા ન હોતી. ગુણરણ ભરતજી આત્મામાં મળ્ણ હતા.

કોણ જાણો ભરતજીએ કેટલું આત્મસાધન કર્યું હશે ! જ્યારે વિચારે છે ત્યારે પરમાત્મા પ્રત્યક્ષ થાય છે. તે રાજા ધરમાં રહેવા છિતાં પણ કાલકર્મ તેને ગભરાવે છે.

કેવી વિચિત્રતા છે, મહેલમાં બધે રો કકળાટ મચી ઊઠ્યો. બધા લોક શોકસાગરમાં મળ્ણ છે. પરંતુ રાજ્યયોગી સભ્રાટ અક્કપ થઈને પરમાત્મ સુખમાં મળ્ણ છે. વારંવાર તેને પરમાત્મદર્શન થઈ રહ્યું છે. અને દુઃખ ધીરે ધીરે ઓછું થતું જાય છે. આ રીતે ત્રણ દિવસ સુધી ધ્યાનમાં બેસી રહ્યા.

લોક આવીને જોઈને જાય છે કે હમણાં ઊઠ્યો, જરાક વારે ઊઠ્યો, બહારથી લોકો આવીને પૂછી પૂછીને જાય છે. પરંતુ ભરતજી સુમેળુની સમાન નિશ્ચલ છે. આ વખતે કેટલાક લોકોએ ઉપવાસ આદર્યા. કોઈ એકભુક્ત અને કોઈએ ફ્લાહાર એ રીતે રાજ્યમહેલમાં અને સેનામાં નિયમ લઈને બધાએ ત્રણ દિવસ તપશ્ચયામાં વખત ગાણ્યો. પોતાના સેનાની સાથે તપમાં ભરતજી મળ્ણ હતા. એના સામર્થ્યથી સ્વર્ગલોક પણ કંપિત થયું. આ સમાચાર સાંભળીને સુનંદા દેવી (નાની મા) પણ પોતાના પુત્રને જોવા આવી. પૌદનાપુરમાં સ્વતઃ ત્રણ ઉપવાસ કરીને વિમાનમાં બેસીને સુનંદા દેવી આવી અને મહેલમાં પહોંચીને ભરતને જોયા. પોતાની નાની મા આવવાથી ભરતજીએ પરમાત્માને ભક્તિથી નમસ્કાર કરીને આંખ ઉઘાડી, પરંતુ આંખો આંસુથી ભરાઈ ગઈ. એકદમ ઊઠીને સભ્રાટ માના ચરણોમાં મસ્તક મૂક્યું. માતા ! અપરાધીની પાસે આપ કેમ આવ્યા ? આ રીતે દુઃખના આવેગથી ભરતજીએ કહ્યું ઉત્તરમાં સુનંદાદેવી કહેવા લાગી કે ‘બેટા ! એવું ન બોલો. તમે

૩૧૬

ભરતેશ વૈભવ

અપરાધી નથી. તમે શું કર્યું ! તેણે તમારી સામે જરાક અભિમાન કર્યું અને ચાલ્યા ગયા. એમાં તમે શું કરો ! દોષ તો મૂર્ખ માણસથી થાય છે. બેટા ! તમારાથી કેમ થાય ?'

ભરતજી-'જનની ! મારા બન્તે માતાઓને મેં દુઃખ દીધું. વહુઓને તપશ્ચર્યા માટે જતી. સ્વખમાં નહિ, પણ નજરે જોઈ. માતા ! આ બધું મારા કારણે થયું ને ! તો પછી દોષ કેમ નથી ?'

સુનંદા દેવી-'બેટા ! તેમનું દૈવ તેમને લઈ ગયું. અમને પણ જરાક દુઃખ જરૂર થયું, પરંતુ ત્રણ દિવસ પછી તે શાંત થયું. એમાં તમારો શો દોષ છે ? ભૂલી જાઓ આ દુઃખને મેં પહેલેથી તેને બહુ સમજાવ્યો હતો, કે તમે યુદ્ધ ન કરો, ભાઈની સાથે યુદ્ધ કરવા ન જાઓ, બેટા ! મને ફસાવીને ચાલ્યા આવ્યા, 'હું ભાઈને નમસ્કાર કરી આવું છું' એમ કહીને ચાલ્યા ગયા તમે તેની સાથે જે ભલો વ્યવહાર કર્યો તે પણ મેં સાંભળ્યો. શું કરીએ, તમારી વાતને સાંભળ્યા વગર પણ ચાલ્યા ગયા. જવા ધો, નીતિમાર્ગ અને મર્યાદાનું ઉલ્લંઘન કરીને જે આવે છે તે પોતાની મેળે જ લજીજિત થઈને જાય છે. એમાં તમારો શો દોષ છે ? નાહક દુઃખી થઈને શરીર શોષણા ન કરો, બેટા ! ચિંતા જ ઘડપણ છે અને સંતોષ જ જુવાની છે, તેથી તમને મારા સોગન છે, શોક ન કરો. બધા લોકો ગયા તો શું થયું. જો તું એકલો રહ્યો તો પણ અમને સંતોષ થશે તેથી ક્ષમા કરો.'

ભરતજીના ચિત્તમાં થોડી શાંતિ થઈ. તે વખતે ભરતજીના પુત્ર અને રાણીઓએ આવીને સાસુના ચરણોમાં નમસ્કાર કર્યા. બધાને સુનંદા દેવીએ આશીર્વાદ આપ્યો. ત્યાર પછી ભરતજી અને સુનંદાદેવી યશસ્વતીની પાસે ગયાં. ત્યાં થોડોક દુઃખ વ્યવહાર કરીને ફરી શાંત થયા. ત્યાર પછી સ્નાન, દૈવપૂજન વગેરે કર્યા પછી બધા લોકોએ મળીને પારણું કર્યું. આમ સેનામાં શાન્તિ સ્થપાઈ. આ બાજુ બાહુબલિની રાણીઓએ ભગવાન આદિનાથનાં દર્શન કરીને અર્જિકાની દીક્ષા લઈને દીક્ષિત થઈ.

દૈવગતિ વિચિત્ર છે. ભરતજીએ ભરચક પ્રયત્ન કર્યો કે પોતાના ભાઈના મનમાં કોઈ ક્ષોભ ઉત્પન્ન ન થાય અને તે દીક્ષા લઈને ન જાય, પરંતુ અનેક પ્રયત્ન કરવા છતાં પણ તેઓને ન રોકી શકાણા. ભાઈ બાહુબલિ ચાલ્યા ગયા. તેની હજારો રાણીઓ પણ દીક્ષા લઈને ચાલી ગઈ. એથી બધે હાહકાર મચી રહ્યો. ભરતજીના મનમાં પણ ખૂબ દુઃખ થયું કે આ બધાનું કારણ હું છું. રાજ્યના કારણથી મેં આ બધાને રડાવ્યા વગેરે કારણોથી તેઓએ મનમાં બહુ જ વિશેષ દુઃખનો અનુભવ કર્યો. સાથે જ વિવેકી થઈને તે દુઃખની શાંતિનો પણ ઉપાય વિચાર્યો. ત્રણ દિવસ સુધી ઉપવાસી રહીને આભનિરીક્ષણ કર્યું. સર્વત્ર તેના તપોબ્લથી શાંતિ થઈ. પરમાત્માનું દર્શન દુઃખશમનનો અમોઘ ઉપાય છે, ભરતજી સદા એનું અવલંબન કરે છે. તેઓ ભાવના કરે છે કે :-

'હે પરમાત્મા ! મેરું પર્વત ચઢીને મેદની જોવાની સમાન ધ્યાનલુણ થઈને લોકને જોવાનું સામર્થ્ય તમારામાં છે હે સુખધીર ! મારા હદ્યમાં વર્ત્યા રહો.'

'હે સિદ્ધાત્મા ! લોકમાં સમસ્ત જીવ કર્મને આધીન થઈને તેઓ જેવી રીતે નચાવે છે તેવી રીતે નાચે છે, પરંતુ નિર્જર્મસ્વામી ! આપ તેમને રાગદ્રોષ રહિત દૃષ્ટિ જુઓ છો તેથી આપ નિર્મલ આનંદનો અનુભવ કરો છો, તેથી મને પણ સંન્મતિ આપો.'

આ ભાવનાના ફળથી ભરતજી અનેક દુઃખ-સંકટના પ્રસંગને પાર પામે છે.

ઉત્ત. નગરીપ્રવેશ સંધિ

ભરતજીની નાની મા સુનંદાદેવી દીક્ષા લેવા તૈયાર થઈ. ત્યારે ભરતજીએ નિવેદન કર્યું કે બાહુભલિના પુત્રો મોટા થાય ત્યાં સુધી થોભો. પછી વિચાર કરીશું. વળી ભરતજીએ કહ્યું કે માતાજી ! શું બાહુભલિ જ આપને માટે મોટા ભાઈ છે ? હું પુત્ર નથી ? તેથી થોડો વખત મને સેવા કરવાનો પ્રસંગ આપવો જોઈએ. આ રીતે કહેતાં ભરતજીએ પોતાની સ્ત્રી તરફ જોયું તો તે સમજી ગઈ. બધી સ્ત્રીઓએ સાસુના ચરણોમાં મસ્તક નમાવીને પ્રાર્થના કરી કે હમણાં દીક્ષા માટે ન જાઓ. સુનંદા દેવીએ કહ્યું કે બેટા ! શું તમારી વાત હું માનું નહિ ? ઈશારાથી સ્ત્રીઓને નમસ્કાર કરાવવાની શી જરૂર છે ? આ રીતે કહીને બધી સ્ત્રીઓને ઊઠવા કહ્યું.

ભરતજીએ કહ્યું કે ‘માતાજી ! આપ નાની મોટી બહેન એક સાથે રહીને મને અને લાખો સ્ત્રીઓને સેવા કરવાનો અવસર આપો. બાહુભલિની સર્વ સંપત્તિ તેના પુત્રો પાસે ભલે રહે અને તેમની દેખરેખ માટે યોગ્ય મનુષ્યોને નિયત કરીને આપણે બધા અયોધ્યાપુરમાં જઈએ.’ સુનંદા દેવીએ તે વાત સ્વીકારી લીધી. પ્રાણ્યચંદ્ર મંત્રી અને ગુણવસંતક સેનાપતિને બોલાવીને સર્વ વિષય સમજાવી દીધો. પરંતુ તે લોકોએ નિવેદન કર્યું કે એ મહા સંતોષની વાત છે પણ અમે દીક્ષાને માટે જઈશું. તેને માટે અનુમતિ આપો.

ભરતજીએ કહ્યું કે ‘બાહુભલિની સેવા આપ લોકોએ આટલા દિવસ કરી, મેં આપનું શું બગાડ્યું છે ? તેથી આ બાળકો મોટા થાય ત્યાં સુધી રોકાવું યોગ્ય છે. આવા દુઃખના પ્રસંગો જવું ન જોઈએ. તમે પૌદનાપુરમાં મજાપરિવારના સુખની ઈચ્છા કરતા રહો.’ મંત્રી અને સેનાપતિ સમજી ગયા. તેઓએ કહ્યું કે રાજા ! ‘રાજાવિના અમે ત્યાં રહી ન શકીએ તેથી બાહુભલિના મોટા પુત્રનો રાજ્યાભિષેક કરીને અમારી સાથે મોકલી આપો. અમે બધી વ્યવસ્થા કરીશું.’ બુદ્ધિસાગર મંત્રીએ પણ સંમતિ આપી દીધી. તે વખતે મહાબલ કુમારને બોલાવીને પૌદનાપુરનો પણાભિષેક કર્યો. અને મંત્રી સેનાપતિનો યોગ્ય સત્કાર કરીને ભરતજી મહેલમાં ચાલ્યા ગયા. સુનંદા દેવીને બધું વૃત્તાંત કહ્યું, તેમને પણ સંતોષ થયો. ત્રણ પુત્રોને કહ્યું કે બેટા ! તમારા રક્ષણ માટે માતાજી તમારી સાથે છે. તો પણ હું પણ ક્યારેક ક્યારેક હિતચિંતકોને મોકલીને તમારા વિષે જાણતો રહીશ. આ રીતે બહુ પ્રેમથી કહીને વિશ્વાસપાત્ર સેવકોને અને માતાની દાસીઓને ઉચિત વસ્ત્ર, રત્નાદિક વસ્તુઓનું પ્રદાન કરીને અને બાહુભલિના પુત્ર મિત્રોનું યોગ્ય સંભાન કરીને સ્વયં અયોધ્યાની તરફ રવાના થયા.

અયોધ્યા નજીક આવતું જોઈને સેનાને ખૂબ હર્ષ થયો. આઠ દશ ગાઉં દૂર જિનમંદિર અને મહેલ દેખાવા લાગ્યા. નગરની સમીપ આવતા ભરતજી પણગજ પર આલાદ થયા અને તેના સર્વ સુપુત્ર પણ નાના હાથીઓ પર આલાદ થયા. કરોડો પ્રકારનાં વાજાં, છત્ર, ચામર વગેરે વૈભવોથી યુક્ત ભરતજી આવી રહ્યા હતા.

અયોધ્યા નગરની સમસ્ત પ્રજાઓને સાથે લઈને માકાલ નામના વંતર ભરતજીના સ્વાગત માટે આવ્યા અને વિનયથી નમસ્કાર કરીને કહેવા લાગ્યા કે સ્વામી ! આ નગર છોડ્યા આપને સાઈ હજાર વર્ષ થયા. ત્યારથી અમે અને પુરવાસી આપના દર્શન માટે જે તપશ્ચર્યા કરી રહ્યા હતા તેનું

ફલ અમને આજે મળ્યું. ભરતજી હસ્યા. ફરી માકાલ કહેવા લાગ્યા કે સ્વામી ! આપની સાથે અનેક દેશોમાં ફરનારી આ સેનાઓને કોઈ પ્રકારનું દુઃખ ન થયું, પરંતુ આપના વિયોગમાં રહેવા વાળા અમને ઘણું દુઃખ થયું ભરતજી તેની તરફ હસતા હસતા જોઈ રહ્યા હતા માકાલ અને પ્રજાઓને યોગ્ય ઉપચાર વચ્ચો કહીને સમાટ અયોધ્યા નગરના પરકોટાની અંદર દાખલ થયા, અંતઃપુર તો મહેલની તરફ ચાલ્યું ગયું. ભરતજી પોતાના પુત્રોને સાથે લઈને રાજમાર્ગમાં થઈને જિનમંદિરની તરફ આવી રહ્યા હતા.

પુરજન, પુરસ્ત્રીઓ આ સરધસને ઘણા ઉત્સાહપૂર્વક જોઈ રહ્યાં હતાં. જેવી રીતે એક ગરીબને નિધિ મળવાથી હર્ષ થાય છે તેવી રીતે બધાને હર્ષ થઈ રહ્યો હતો. તેઓ આપસમાં વાતચીત કરતા હતા કે જ્યારથી રાજા અહીંથી ગયા ત્યારથી અમને એવું લાગતું હતું કે અમારી એક મોટી ભારે ચીજ ખોવાઈ ગઈ છે. હવે તેઓ આવી ગયા. અમને સંબોધીને બોલાવવાની જરૂર નથી, સંપત્તિ દેવાની જરૂર નથી, અમારા નગરમાં રહે તો બધું છે. તેથી અધિક અમે કાંઈપણ નથી ઈચ્છતા.

કોઈ કહે છે કે આનું પુણ્ય કેટલું તેજ છે. એને જોવા માત્રથી વસ્ત્રાભૂષણો પહેર્યા સમાન, વિશેષ શું, ભોજન કર્યા સમાન સુખ લાગે છે. પાપનું પણ ખંડન થાય છે. પુરજનોનાં હોવા છતાં પણ જ્યારે આ રાજા નહોતા ત્યારે આ નગર સૂનું સૂનું લાગતું હતું. આ પરનારી સહોદરનાં આવતાં આજ નગરમાં નવી શોભા થઈ છે. કાંતિ રહિત કમલ, પતિ રહિત સતી, ગુરુ રહિત તીર્થ અને રાજા રહિત રાજ્ય ક્યારેય શોભા પામતું નથી. તે દિવસે જતી વખતે અમારા રાજા એક હાથી ઉપર બેસીને ગયા હતા, હવે આવતી વખતે હજારો પુત્રો ને હજારો હાથીઓ ઉપર બેસાડીને લાવે છે. અહો ભાગ્ય છે. ભરતજીના આવવાથી અયોધ્યા નગરનું ભાગ્ય બેવડું વધ્યું.

કોઈઠે વખતે કહેવા લાગ્યા કે જ્યારથી સ્વામી અહીંથાથી સેના પરિવારની સાથે ગયા હતા ત્યારથી અયોધ્યાની પ્રજા દુઃખી થઈ રહી હતી. પોતાના નગરને દુઃખી બનાવીને દુનિયાનું રક્ષણ કરવું તે શું રાજ્યધર્મ છે ? બીજુ વ્યક્તિ કહેવા લાગી કે રાજા ! લોક વિજયને માટે તમારે જવાની શી જરૂર હતી ! તમે અયોધ્યામાં સુખેથી રહીને નોકરોને મોકલત તો તે જ વિજય કરીને આવત, તમારે ફરવાની શી જરૂર હતી. એક મનુષ્ય કહેવા લાગ્યો કે અમે જઈને રાજાઓને કહેત કે ભરતેશના સોગાન છે, તમારે આવવું પડશે. એમ બનતાં કોણ રાજા એવો હોય કે જે તમારી સેવામાં ન આવે ! આમ હોવાથી પરિવાર શું ! એક એક નોકર જ જઈને આ કામ કરી શકત. બીજો કહે છે કે અસ્ત્રશસ્ત્રોની આવશ્યકતા નથી, સેનાની જરૂર નથી, રાજા ! રાજાઓને કેવલ તમારું નામ કહીને પકડીને હું લઈ આવત. એક ધાસ વેચવાળો કહેતો હતો કે સ્વામી ! નાહક દુનિયામાં કેમ ફરી આવ્યા ! મને જો મોકલ્યા હોત તો હું બધાને ઘાસની માફિક બાંધીને લઈ આવત.

આ રીતે ત્યાં હર્ષાત્મિકમાં લોકો અનેક પ્રકારે વાતચીત કરતા હતા. ભરતજી તે સાંભળતા લોકોને અનેક પ્રકારે ઈનામ આપતા થકા રાજમાર્ગ જઈ રહ્યા હતા. પોતાની સ્તુતિ કરવા વાળાઓને અને કનકતોરણ, રત્નતોરણ આદિને જોતા જોતા ભરતજી આગળ વધતા હતા. સૌથી પહેલા તેઓ હાથી ઉપરથી ઊતરીને પોતાના પુત્રોની સાથે જિનમંદિરમાં પહોંચ્યા. ત્યાં ભગવાન આદિનાથની

ભક્તિ અને વંદના કરી અને યોગીઓને પણ ત્રિકરણયોગ શુદ્ધિથી વંદના કરી ફરી હાથી પર આઠથ થઈને રાજમહેલની તરફ રવાના થયા. રાજમાર્ગની શોભા અપૂર્વ હતી. રાજમંદિરની પાસે પહોંચીને બધાને યથાયોગ્ય વિનયથી તેમના નિયત સ્થાનમાં મોકલ્યા. અને પોતે જ્યયજ્યકાર શબ્દની ગુજરમાં રાજ્યમહેલમાં દાખલ થયા. રાણીઓએ અંદર જતાં આરતી ઉતારી. ભરતજી પરમાત્માને સ્મરણ કરતા થકા અંદર ગયા. પુત્રકલત્રના સમૂહથી તે રાજમંદિર અસંખ્યાત કમલોથી ભરેલા સરોવરની સમાન લાગતું હતું. વિશેષ શું ! વિવાહના ઘરની સમાન જ્યાં દેખો ત્યાં આનંદ વર્તી રહ્યો હતો. ષટ્ટખંડની સંપત્તિ એક જ નગરમાં ભરાઈ હતી.

આઠ દશ રોજ આનંદથી વીત્યા પછી એક દિવસ દરબારમાં આવીને ભરતજીએ કહ્યું કે યુવરાજ તો દીક્ષિત થયા. હવે યુવરાજ પદને અહીંઆ કોણ યોગ્ય છે. ત્યારે ઉપસ્થિત સમસ્ત રાજાઓએ અને મંત્રીમિત્રોએ પ્રાર્થના કરી કે સ્વામી ! બાહુભલિ જો દીક્ષા લઈને ગયા તો શું થયું ? યુવરાજ પદ માટે અર્કીર્તિ કુમાર સર્વથા યોગ્ય છે. તે નીતિ નિષ્ઠાત્મ છે, આપની સમાન વિવેકી છે, તે આ પદને માટે યોગ્ય છે.

ભરતજીને પણ સંતોષ થયો. તેઓએ યોગ્ય મુહૂર્તમાં યુવરાજ પહુંનું વિધાન કર્યું, નગર શાણગારવામાં આવ્યું. જિનપૂજા બહુ વૈભવપૂર્વક કરવામાં આવી. પછી અર્કીર્તિ કુમારનો યુવરાજ પહોંસવ થયો. મારા પછી આ રાજ્યના અધિકારી છે એમ સૂચવતા થકા ભરતજીએ પોતાના કંઠહારને કાઢીને તેના કંઠમાં નાંખ્યો. સિંહાસન પર બેસાડીને ભરતજીએ જાતે કુમારને વીરતિલક કર્યું. ભરતજી ભાગ્યશાળી છે. અધિરાજ પિતા છે, પુત્ર યુવરાજ છે, એનાથી અધિક ભાગ્ય બીજું કયું હોય શકે ! અમૃતપાન કરેલા અમરોની સમાન બધા આનંદ પામી રહ્યા છે. અર્કીર્તિના સહોદરોએ અધિરાજ ને યુવરાજના ચરણોમાં ભેટ મૂકીને સાષ્ટાંગ નમસ્કાર કર્યા. અર્કીર્તિએ કહ્યું કે પિતાની સમાન મને સાષ્ટાંગ નમસ્કાર કરવાની જરૂર નથી. ત્યારે ભરતજીએ કહ્યું કે બેટા ! રહેવા દો. બરાબર કરે છે. શું તમે પણ મારા સહોદરોનો જ વ્યવહાર ઈચ્છો છો ? ત્યાર પછી હિમવાન પર્વત સુધીના બધા રાજાઓએ ભેટ મૂકીને નમસ્કાર કર્યા. આ રીતે બહુ વૈભવ પૂર્વક યુવરાજ પહોંસવ થયો. અર્કીર્તિએ પિતાના ચરણોમાં મસ્તક મૂકીને, રાજાગણ, મંત્રીમિત્રોનું ઉચિત સન્માન કરી રાજમહેલ તરફ રવાના થયા. પછી ચાર આઠ દિવસ વીત્યા બાદ મંત્રીએ આવીને પ્રાર્થના કરી કે રાજ ? સેનાની સાથે આવેલા રાજાગણ પોતપોતાને સ્થાને જવા ઈચ્છે છે. તેથી અનુમતિ મળવી જોઈએ. ભરતજીએ તથાસ્તુ કહીને સર્વ વ્યવસ્થા કરવા આશા કરી. કામવૃદ્ધિને ભરતજીએ પહેલાં બધાને બહુ આનંદથી સ્નાન કરાવ્યું. ત્યાર પછી મહેલમાં બધાને દિવ્ય ભોજન કરાવ્યું. સ્વર્ગીય સુધારસથી પણ વિશેષ ચડીયાતું તે ઉત્તમ ભોજન હતું. તેનાથી વિશેષ શું વર્ણન કરું. વંતરોનું પણ યથાયોગ્ય સન્માન કરવામાં આવ્યું ભોજનથી તૃપ્ત થયા પછી બધાને હાથી, ઘોડા, વસ્ત્રાભૂપણ રથરત્નાદિકને આપતા થકા તેમનું સન્માન કર્યું અને કૃતજ્ઞતા વ્યક્ત કરતા થકા ભરતજી એ કહ્યું કે તમે રાજ લોક બધા સાંભળો.

આપ બધાય મારા હિતેષી છો. તેથી આટલું કષ્ટ વેઠીને અનેક સ્થાનોમાં ફરતા ફરતા મારા રાજમંદિર સુધી આવ્યા. તમો બધા રાજ હોવા છતાં પણ મારા પર તમારો પ્રેમ છે. નહિંતર તમો

મારી સાથે કેમ આવો. કેટલાક લોકોએ કન્યાપ્રદાન કર્યું, કેટલાકે હાથી, ઘોડા રથ વગેરે ભેટ આય્યા, આ બધું શા માટે ? ક્ષત્રિય કુલના સ્વાભિમાનથી તમોએ મારું સન્માન કર્યું છે. માત્ર પુણ્ય મારામાં થોડું અધિક છે. નહિંતર ઉત્તમ ક્ષત્રિય કુલમાં જન્મેલા તમારા અને અમારામાં શું અંતર છે ? વંતરોએ પણ અમને પ્રેમથી જે સહયોગ આય્યો તેનું હું શું વર્ણન કરું ? તેઓએ મને સંતોષ આય્યો છે. તેઓ મારા હિતેખી બંધુ છે. તમોને ખૂબ કષ્ટ પડ્યું તેથી હવે તમે તમારા પોતપોતાના નગરમાં જાઓ. હું જ્યારે બોલાવું ત્યારે આવો અથવા તમારી જ્યારે ઈચ્છા થાય ત્યારે આવી જાઓ.

આ રીતે અનન્ય બંધુભાવથી સમાટ જ્યારે બોલતા હતા ત્યારે સમસ્ત રાજાઓને બહુજ આનંદ થઈ રહ્યો હતો. ભક્તિ પ્રબંધથી તેઓએ નીચે પ્રમાણે નિવેદન કર્યું.

“સ્વામી ! આપની સાથે રહેવાનું તો અમને ખૂબ આનંદદાયક હતું, અમને કાંઈ તકલીફ નથી પડી. હવે અમે જઈશું તો અમને ખૂબ દુઃખ થશે. દેવ ! હવે અમે આપને શું આપી શકીએ. જો પૂજારીએ લાવીને ભગવાનના ચરણોમાં એક કૂલ અર્પણ કર્યું તો શું તે પૂજારીની મહેરબાની છે કે ભગવાનનો મહિમા છે ! રાજા ! ભંડારી જેવી રીતે આપની આવશ્યકતા સમજીને વખતસર આપને કોઈ પદાર્થ આપે છે તેવી રીતે અમે આપની ચીજ આપને આપી એમાં મોટી વાત શી થઈ ? સાર્વભૌમ ! કલચર મોતી ક્યારે અસલી મોતીની બરાબરી કરી શકે છે ! કદ્દી નહિ. ક્ષત્રિય કુલમાં ઊપજવા માત્રથી અમે આપની બરાબરી કેવી રીતે કરી શકીએ. આ બધી આપની દયા છે. પરમાત્મ વેદી ! આપની પાદસેવા કરવાનું ભાગ્ય ધન્યજનોને જ મળી શકે છે, બધાને કેમ મળે ! નરલોકમાં રહેવા છતાં પણ સુરલોકના સુખનો અમે અનુભવ કર્યો. રોજ વિવાહ, રોજ સત્કાર, રોજ વિનોદ, સર્વત્ર આનંદને આનંદ. જવાને માટે અમારા પગ ઊપડતા નથી. તો પણ જવા માટે જે આજ્ઞા થઈ છે તેનું ઉલ્લંઘન કેમ કરીએ. તેથી હવે અમે જઈએ છીએ.” એ રીતે કહેતા થકા બધા રાજાઓએ સાધારણ નમસ્કાર કર્યા અને બધા તાંથી જવા લાગ્યા. તે વખતે સુંકંઠ અને વજંકંઠ નામના વેત્રધારીઓએ ઊભા રહીને બધાનો પરિચય કરાવ્યો.

ઈશુચાપાગ્રજ ! બોધેક્ષણ ! ચિત્તાવધાન, આ દક્ષિણ સમુદ્રના અધિપતિ વરતનું, સુરકીર્ત જઈ રહ્યા છે. જુઓ ! સમુદ્રને પણ શરમાવનારા ગાંભીર્યને ધારણ કરનારા આ પશ્ચિમ સમુદ્રના અધિપતિ પ્રભાસોન્દ્ર પ્રતિભાસ પૂર્વક જઈ રહ્યા છે. હે વિજયલક્ષ્મીપતિ ! આ વિજયાર્ધ દેવ છે. હે સમવસરણાથાત્મજ ! હિમગિરિના અગ્રભાગમાં રહેવાવાળા આ હિમવંતદેવ છે. હે કાલકમારણ દાવાનલ ! હંસતત્વા લંબ ! ત્રિભુવન રત્ન ! આ તમિસ્તગુફના અધિપતિ કૃતમાલ છે. સ્વામી ! ખંડપ્રપાત ગુફાના અધિપતિ નાટ્યમાલને જુઓ, ઉત્તર ભાગના અનેક રાજાઓની સાથે મળીને જવાવાળા કલિરાજને જુઓ, પૂર્વ ખંડના રાજાઓની સાથે જવાવાળા આ કામરાજ છે. મધ્યખંડના રાજ સમુહની સાથે જવાવાળા આ માની ચિલાતરાજ છે, માનવેન્દ્ર છે. જુઓ દક્ષિણ ખંડના અનેક રાજાઓની સાથે જવાવાળા આ ઉદ્દેશ રાજા છે, પૂર્વ ખંડના રાજાઓની સાથે જવાવાળા આ વેતંડરાજ છે. આ બધા ઉત્તર શ્રેષ્ઠિના રાજાગણ છે. આ દક્ષિણ શ્રેષ્ઠ વિદ્યાધર રાજા છે. આર્યખંડનાં સમસ્ત રાજા જઈ રહ્યા છે. જુઓ ?

નગરીપ્રવેશ સંધિ

૩૨૧

તિગુલાણ્યપતિ, માગધેન્દ્ર, માલવેન્દ્ર, કાશમીરાધિપતિ, લાટમહાલાટાધિપતિ, ચિત્રકૂટપતિ, બોટાધિપતિ, મહાભોટાધિપતિ, કણ્ઠકરાજ, ચીનાધિપતિ, મહાચીનાધિપતિ, કાશીપતિ, સિંહલપતિ, બંગાલભૂનાથ, તુર્કાધિપતિ, તેલગાધિપતિ, કરહાટરાજ, હુલુમુંજિનાથ, અંગદેશાધીશ, પલ્લવરાજ, કલીંગન્દ્ર, કામભોજપતિ, વંગપતિ હમ્મીસ્નૃપ, સિંહુનૃપતિ, ગૌલદેશાધિપતિ, કોકણપતિ, મલેયાલાધીશ, તુલુરાજ, ચોલરાજ, મહાધિપતિ, ફુતલપાલક, ગુર્જરભૂપતિ, નેપાલેન્દ્ર, પાંચાલરાજા, સૌરાષ્ટ્રપતિ. બર્બરપતિ વગેરે સમસ્ત દેશના રાજા સમાટને નમસ્કાર કરી જઈ રહ્યા છે.

બધા ગયા પછી રાજકુમારોને બોલાવીને તેમને યોગ્ય રાજ્યોને વધારી આપ્યા અને સેનાના સમસ્ત સેવકોને પણ ઉચિત ઈનામ વગેરે આપીને સંતુષ્ટ કર્યા. ત્યાં કઈ વાતની ખામી છે !

ત્યાર પછી માગધામર ધૂવગતિનો સત્કાર કર્યો. ત્યાર પછી મેઘેશ્વર (સેનાપતિ) વિજયજ્યંતને અનેક રાજ્યો વધારીને આપ્યા અને રત્નાદિક આપ્યા બુદ્ધિસાગર મંત્રીની સલાહથી મિત્રોને અનેક રાજ્ય વધારી આપ્યા. બધા લોકો સમાટને નમસ્કાર કરી ચાલ્યા ગયા.

મંત્રી બુદ્ધિસાગરને પૂછ્યું કે તમને કઈ ચીજની ઈચ્છા છે કહો, ઉત્તરમાં મંત્રીએ કહ્યું કે મને આપની સેવાની ઈચ્છા છે, બીજું કાંઈ નહિ. ખરેખર જ્યારે ખટ્ટખંડ જ ભરતે તેના હાથમાં સૌંઘ્યા હતા તો પછી તેને બીજું શું દેવાનું હોય છતાં પણ મંગલ પ્રસંગમાં અનેક ઉત્તમોત્તમ વસ્ત્રાભૂષણો આપીને તેનો આદર કર્યો અને પછી સમાટ મહેલ તરફ ગયા.

માતાના ચરણોમાં નમસ્કાર કરીને બધું વૃત્તાંત કહ્યું, માતુશ્રીને પણ સંતોષ થયો. ત્યાર પછી પરમાત્માના સ્મરણને કરતા થકા અંત:પુરની તરફ ગયા. રાણીઓને ખૂબ હર્ષ થયો. પહુંચાણી પાસે બેસીને સમાટ આનંદવાર્તા કરવા લાગ્યા. દેવી ! તમારો જન્મ અહીં જ થયો હતો પરંતુ તમારું પાલનપોષણ વિજ્યાર્ધપર્વત પર થયું તો પણ પુછ્યે ફરી લાવીને આ નગરમાં મુક્યા. ઉત્તરમાં સુભદ્રા દેવીએ કહ્યું કે સ્વામી ! ઠીક છે, મારા દેવનો નિયોગ જ એવો હતો કે મારો જન્મ અહીંયાં થાય અને વિવાહ ઉત્તર ખંડમાં થાય તેને કોણ ઉલ્લંઘન કરી શકે ? મારી સહોદરીઓની સાથે પહેલા પાણિગ્રહણ થઈને છેવટે આપની સાથે મારો વિવાહ થયો એ પણ દેવ છે. ત્યારે બીજી રાણીઓએ કહ્યું કે મોટી બહેન ! એવી વાત નથી. તમે અને તમારા સ્વામીના યોગથી બધી દિશાઓને જીતવાના કાર્યમાં અમને આનંદ પામવાનો યોગ હતો. સ્વામીને તમે અહીંયા ઉત્પત્ત થઈને આપની જન્મભૂમિમાં અમને બોલાવ્યા. ખૂબ આનંદ થયો. ત્યારે ભરતજી એ કહ્યું કે તે પુર શું અને આ પુર શું ? ભોગોપભોગમાં રહેવા વાળા માટે બધું સ્થાન સમાન છે. નાહક તમે વિવાદ કેમ કરી રહ્યા છો ! આ રીત ભરતજીએ સમાધાન કર્યું.

હવે એક વરસ પછી ભરતજી પિતાની પાસે જશે. ત્યાંથી યોગવિજયનો પ્રારંભ થશે. ભરતજી પોતાના સમસ્ત સુખાંગ પૂર્વક વિન્ધરહિત, દીર્ઘરાજને જીતીને અયોધ્યા નગરમાં પ્રવેશ કરીને અગણિત રાજાઓને પોતપોતાના રાજ્યોમાં મોકલીને અયોધ્યામાં આનંદ મળ્યું છે. ઉત્તરમાં હિમવાન પર્વત અને ગ્રાણ દિશામાં સમુદ્રાંતસ્થિત પૃથ્વીને પોતાને આધીન કરીને સમાટ ભરત પોતાના સ્થાને બિરાજમાન છે.

૩૨૨

ભરતેશ વૈભવ

ભરતજ્ઞનું પુણ્ય પ્રબળ છે. તેઓએ લીલામાત્રથી દિલ્હિજ્ય કર્યો. તેમને કોઈ પણ પ્રકારનું વિધન નથી આવ્યું એનું વિશિષ્ટ કારણ છે. તેઓ સદાભાવના કરે છે કે :-

“હે પરમાત્મા આપ ધ્યાનચક દ્વારા કર્મશત્રુઓને નસાડી દઈને જ્ઞાન સામ્રાજ્યનાં અધિપતિ બન્યા છો તેથી આપ સુખના દરબારમાં બિરાજ રહ્યા છો. તેથી મારા અંતરંગમાં વર્ત્યા રહો.”

વિષ્યાત મહિમ ! વિચારાધ્ય ! વિમલપુણ્યાખ્યાન ! બોધ નિધાન ! શિવગુણમુખ્ય, સૌખ્યાંગ ! હે નિરંજન સિદ્ધ ! મને સન્મતિ આપો.”

દ્વિત્ય ખંડ સમાપ્ત

ધોરણિજય
તૃતીય ખંડ

પૂજ્ય ગુરુદેવશ્રીનાં પ્રવચનમાંથી

ભરતચક્વર્તીને બાહુબલીજી કે જેઓ તદ્દ્ભવ મોક્ષગામી હોવા છતાં યુદ્ધે ચઢ્યા અને જ્યારે ત્રણો યુદ્ધમાં ભરતજી હાર પામ્યા-ત્યારે કોધાવેશમાં ભાઈને મારવા ચક ફેકયું ! જુઓ તો ખરા ! ભાઈને મારી નાખવાનો કોધ ધર્મત્વાને આવો ! અને તે છતાં જેમ દરિયો ઉપરની સપાટીએ કદાચિત્ ઉછળતો હોય તોપણ નીચેની અંદરની સપાટીએ તો શાંત ગંભીરપણો રહ્યો છે તેમ જ્ઞાનીને અસ્થિરતાના કારણો કદાચિત આવો કોધ આવી જાય તોપણ અંતરમાં જ્ઞાતાદ્ઘાનો ગંભીર પ્રવાહ વહે છે. તેથી કોધના સમયે પણ ભરતજી ચક ફેકવાની ક્રિયાના તથા કોધના પરિણામના માત્ર જ્ઞાતા જ છે, કર્તા નથી. અરે ! બાહુબલીજી પણ એમ જાણો છે કે ચક ફેકવાની ક્રિયાના કે મારા પ્રત્યેના કોધના કર્તા ભરતજી છે જ નહીં, ભરતજી તો જ્ઞાતાદ્ઘા જ છે. જુઓ તો ખરા ધર્મની લીલા ! બહારમાં ચક ફેકાતાં લોકોમાં હાહાકાર મચી જાય છે અને અંતરમાં બંને ધર્મત્વા માત્ર જ્ઞાતાદ્ઘાપણો વર્તી રહ્યા છે. અહીં તો કહે છે કે લડાઈની તે ક્રિયા અને તે વખતના કોધનો, દ્વેષનો વિકલ્પ તેનો કર્તા તો જ્ઞાની નથી, તેમાં નિમિત્ત પણ જ્ઞાની નથી, પણ તેઓ જ્ઞાનીના નિમિત્ત થાય છે....૮૦

આત્મધર્મ : એપ્રિલ ૧૯૯૦

કૈલાસની યાત્રા કરીને અયોધ્યાની નજીક આવતાં ભરતનું ચક અટકી ગયું. ભરત રાજાના દૂત દ્વારા સંદેશો સાંભળીને ૮૮ ભાઈઓ તો સંસારથી વિરક્ત થઈને, આદિનાથ પ્રભુના શરણે જઈને મુનિ થયા, ને પછી કેવળજ્ઞાન પ્રગટ કરીને મોક્ષ પામ્યા. બાકી રહ્યાં એક બાહુબલી ! એમણે ન તો દીક્ષા લીધી કે ન ભરતને નમન કર્યું અંતે ભરત-બાહુબલી વચ્ચે ત્રિવિધ યુધ્ય થયું.



દાષ્ટિ યુધ્ય, જલયુધ્ય અને બાહુયુધ્ય થયું. તેમાં ભરતજી હાર્યાં; બાહુબલી ઉપર ચક છોડયું પણ ચરમ શરીરી-ભાઈ ઉપર તેની કાંઈ અસર ન થઈ. એ જ વખતે વિજેતા બાહુબલી સંસારથી વૈરાગ્ય પામીને દિક્ષીત થયા ને એક વર્ષ સુધી પ્રતિમાયોગ ધારણ કરીને ધ્યાનમાં લયલીનપણે અદ્ભૂત-આશ્ર્યકારી તપ કર્યું. આ ભવના ભાઈ, ને પૂર્વભવના પણ ભાઈ એવા ભરતચી તેમનું પૂજન કરવા આવ્યા. તેજ વખતે નિઃશલ્ય થઈને તેઓ કેવળજ્ઞાન પામ્યા, ને ભરતે રત્નોના અર્ધ વડે અતિભક્તિથી ફરીને બાહુબલી-કેવળીની મોટી પૂજા કરી.

૧. શ્રેષ્ઠયારોહણસંધિ

પરમપરંજ્યોતિ, કોટિચંદ્રાદિત્ય કિરણસુજ્ઞાનપ્રકાશ ।
સુરમુકુઠમળિંરજિતવરણાબ્જ શરણશ્રી પ્રથમજિનેશ: ॥

ત્રૈણ યોગ હોવા છતાં પણ રાગાદિ પરિણામો ન હોવાથી બંધરહિત યોગ વિજય હે વીતરાગ નિરંજન સિદ્ધ ! મને સંભતિ આપો.

સભ્રાટ ભરતે હવે ષટ્ટખંડને પોતાને વશ કરી લીધા છે. ભૂમંડલ પર તેમનો કોઈ શત્રુ રહ્યો નથી. એક છત્રે હવે આ ધારીનું તેઓ મિત્રભાવથી રક્ષણ કરી રહ્યા છે.

યોગવયમાં આવેલા પોતાના પુત્ર, પુત્રીઓના વિવાહ કરતા થકા અને પોતાના પુત્રપૌત્રોની સાથે પ્રેમ કરતા થકા અને પોતાની પ્રિય પત્નીઓની સાથે લીલાવિલાસ કરતા થકા તે પુષ્યશાલી પોતાનો સમય બહુ આનંદપૂર્વક વ્યતીત કરી રહ્યા છે.

હરહંમેશ નવા નવા શુભ સમાચાર મળે છે. પ્રતિદિન મહેલમાં કોઈ મંગલ કાર્ય થાય છે. વારંવાર નવો નવો આનંદવિલાસ થાય છે. આ રીતે તેઓ પોતાના સાતિશય પુષ્યના ફલને આત્મસાક્ષીમાં અનુભવ કરીને તેને આત્મક્ષેત્રથી ખેરવી રહ્યા છે.

એક દિવસની વાત છે. ભરતજી આનંદથી મહેલમાં બિરાજે છે. એક દૂતે આવીને સમાચાર આપ્યા કે કચ્છ અને મહાકચ્છ યોગીને કેવળજ્ઞાન થયું છે. કચ્છ અને મહાકચ્છ યોગી અંગત ભરતજીના મામા છે. તેથી તેમને એ સમાચાર સાંભળતાં જ ઘણો હર્ષ થયો. પટરાણી સુભદ્રાદેવી હર્ષની મારી નાચવા લાગી. માતા યશસ્વતીને આનંદનો પાર ન રહ્યો, આ રીતે મહેલમાં આનંદને આનંદ થઈ રહ્યો છે.

એવામાં અનંતવીર્ય મુનિને કેવલજ્ઞાન થયાના સમાચાર ભજ્યા. અનંતવીર્ય ભરતના નાના ભાઈ હતા. ભરતજી ફરીને હર્ષભર્યા બન્યા. જે સમાચાર લાગ્યો હતો તેને રત્નવસ્ત્રાદિક ખૂબ ઈનામમાં આપ્યા. એનું નામ તે ધર્માનુરાગ. ભરતજીના હૃદયમાં તે હાડોહાડ ભર્યો હતો તે કહેવાની જરૂર જ ક્યાં છે ?

ત્યારે તે આવેલા સજજનોને એમ પૂછ્યું કે ‘અમારા ભૂજબલિ યોગીન્દ્ર શું કરે છે ?’ ત્યારે તેઓ કહેવા લાગ્યા કે ‘સ્વામી ! તેઓ કેલાસપર્વત છોડીને ગજવિપિન નામના ઘોર અરણ્યમાં તપશ્ચર્યા કરે છે.’ તેમના તપનું વર્ણન પણ સાંભળો.

‘જ્યારથી તેઓએ દીક્ષા લીધી છે ત્યારથી તેઓ ભિક્ષા માટે નથી નીકદ્યા. વૃક્ષ શોષણ કરે એવા તાપમાં ઊભા રહીને આત્મ-નિરીક્ષણ કરે છે. એકવાર મીંયેલી આંખ ફરી ઉધાડી નથી, એકવાર બીડેલા ઓઠ ફરી ખોલ્યા નથી, દીર્ઘકાય કાયોત્સર્ગમાં દૃઢ થઈને ઊભા છે. બધા લોકો આશર્થપૂર્વક જોઈ રહ્યા છે. તેમને ચારે તરફ ફરફોલા ઊઠયા છે, લતાઓ આખા શરીરમાં વીંટાઈ ગઈ છે, અનેક સર્પ તેમના શરીરમાં આમતેમ ફરે છે પરંતુ તે યોગીન્દ્ર ચિત્ત ચળાવ્યા વગર પત્થરની મૂર્તિ સમાન ઊભા છે.’

તરદ

ભરતેશ વૈભવ

આ સાંભળીને ભરતજીને પણ આશ્ર્ય થયું. દીક્ષા લીધાને એક વર્ષ થયા છતાં પણ ત્યારથી મેરુ સમાન ઊભા છે. ભગવાન જાણો ! તેના તપોબલને આટલી ઉગ્રતા કેમ ! આ બધા વિચારો ભગવાન આદિનાથને જ પૂછીશ, આવા વિચારે ભરતજી એકદમ ઊઠયા, અને વિમાનારૂઢ થઈ આકાશ માર્ગ કૈલાસપર્વત પર પહોંચ્યા, સમવસરણમાં પહોંચીને પિતાના ચરણમાં ભક્તિપૂર્વક નમસ્કાર કર્યા. ત્યાર પછી કચ્છ કેવલી, મહાકચ્છ કેવલી અને અનંતવીર્ય કેવલીને વંદના કરી. અને પછી ભગવાન વૃષભની ભક્તિથી પૂજા કરીને તે ત્રણ કેવલીઓની પણ પૂજા કરી, સુતિ કરી. ભક્તિપૂર્વક વિનય કર્યો અને પોતાના યોગ્ય સ્થાનમાં બેસીને પ્રાર્થના કરવા લાગ્યા કે, ‘ભગવાન ! બાહુબલિ યોગીને કર્મની આટલી ઉગ્રતા કેમ ? અંત્યંત ઘોર તપશ્ચર્યા કરવા છતાં પણ કેવલજ્ઞાનની પ્રાપ્તિ કેમ થતી નથી ?’

ત્યારે ભગવાને ભરતજીને કહ્યું કે ‘હે ભવ્ય ! ઘોર તપશ્ચર્યા કરવાથી જ શું લાભ ? અંતરંગમાં કષાયોના ઉપશમની જરૂર છે. આ ચંચલ ચિત્તને આત્મકલામાં લગાડવાની જરૂર છે. કોધ, માન, માયા અને લોભના બોધથી જે અંદરથી બંધાય છે તેમને બોધની પ્રાપ્તિ કેમ થાય ? તે માટે તો પોતાના ચિત્તને નિર્મલ કરીને આત્મસમાધિમાં ઊભા રહેવાની જરૂર છે. બહારના સર્વ પદાર્થ છોડે છે પરંતુ અંતરંગમાં શાલ્ય છોડવું મુશ્કેલ છે. કપડાં છોડવા માત્રથી તપસ્વી નથી થવાતું. સર્પ કાંચળીને છોડવાથી શું વિષ રહિત થાય છે ? મનની નિર્મલતા થવાથી જ આત્મસુખની પ્રાપ્તિ થાય છે. તેની પ્રાપ્તિ મુનિઓને પણ બહુ મુશ્કેલીથી પ્રાપ્ત થાય છે. પણ આટલા મોટા રાજ્યનો ભાર હોવા છતાં પણ તમને આ આત્મસુખ સહજ મળ્યું.

ભરત ! સાંભળો, કમોદના ફોતરાં કાઢી નાખીને જેવી રીતે ચાવલ પકાવવામાં આવે છે, તેવી રીતે પંચેન્દ્રિય સંબંધી વિષયોનો ત્યાગ કરીને બધા આત્મનિરીક્ષણ કરે છે, પરંતુ તમે આ પંચેન્દ્રિય વિષયની વચ્ચે રહેવા છતાં પણ આત્માને નિર્મલ બનાવી રહ્યા છો તેથી તમે ઋષિઓથી પણ શ્રેષ્ઠ છો. કમોદના ફોતરાં કાઢી નાખીને કેવલ સર્કદ ચોખા જેવી રીતે પકાવવામાં આવે છે તેવી રીતે શરીરના વસ્ત્ર છોડીને આત્મધ્યાન કેટલાક કરે છે, પરંતુ તમે તો શરીરને વસ્ત્રાદિથી શાણગારીને ધ્યાન કરો છો. અંતરંગની શુદ્ધિ માટે બાધ્ય વસ્તુ સંતતિને કોઈ છોડે છે પણ કોઈ બાધ્ય વસ્તુઓ હોવા છતાં પણ તેમાં ભાંત ન થઈને અંતરંગથી શુદ્ધ રહે છે. આભૂષણો પહેરીને આત્મધ્યાન કરતા થકા આત્મસુખને પ્રાપ્ત કરનારા ભૂષણસિદ્ધ છે. કોઈ કોઈ આભૂષણો છોડીને આત્મસંતોષ ધારણ કરે છે. અમે બધાએ બાધ્ય પદાર્થો છોડીને આત્મધ્યાનમાં કેવલજ્ઞાન પ્રાપ્ત કર્યું અને તમે તો બાધ્ય પદાર્થોની વચ્ચે રહેતા થકા પણ આત્મસુખનો અનુભવ કરો છો, તેથી તમને ધન્ય છે.

“જિન નહિ કહેવાતા, તપસ્વી નહિ કહેવાતા પ્રતિદિન આત્માનુભવમાં મગન રહીને તે આત્મસિદ્ધિને પામી રહ્યા છો. તમે ભાગ્યશાલી છો.”

ત્યારે ભરતજીએ વિનયથી કહ્યું કે સ્વામી ! આપના જ પ્રસાદથી ઉત્પત્ત મને કેવલ્યની સિદ્ધિ થાય એમાં આશ્ર્યની શું વાત છે ? આ બધો આપનો જ મહિમા છે. ટીક છે. કૃપાનિધાન ! કૃપા કરીને એ બતાવો કે બાહુબલિ યોગીના અંતરંગમાં શું છે ? હે ચિદમ્બલેક્ષણ અથવા ચિત્રકાશક ! મને તે જાણવાની ઉત્કંઠા છે.

શ્રેષ્ઠયારોહણસંધિ

૩૨૭

ઉત્તરમાં ભગવાને પોતાની દિવ્યવાણીથી ફરમાવ્યું કે 'હે ભરત ! જ્યારે તે બાહુબલિ તમારાથી જુદા પડીને આવ્યા ત્યારે તેઓએ કાંઈક કડવા વચન સાંભળ્યા, તે કારણે તેના હૃદયમાં ક્ષોભ ઉપજ્યો. તેથી તપોભાર ઉઠાવ્યો છે. તમારા બે મિત્રોએ તેને કહ્યું કે અમારા રાજાના રાજ્યના અસપાનને છોડીને બીજે કયાં તપશ્ચર્યા કરશો ? જાઓ, એમ કહ્યા પછી તે મનમાં ખેદ પામીને ચાલ્યા ગયા. અહીંથા આવીને તેણે દીક્ષા લીધી. મોક્ષમાર્ગનો ઉપદેશ સાંભળ્યો, પછી આત્મનિરીક્ષણ કરવા જંગલ ચાલ્યા ગયા. પરંતુ ત્યાં પણ મનમાં શલ્ય રહ્યું છે કે આ ક્ષેત્ર ચક્કવર્તીનું છે તેથી તેણે મનમાં નિશ્ચય કર્યો કે આ ભરતના ક્ષેત્રમાં અસપાન નહિ લઉં. સમસ્ત કર્મ બાળીને એકદમ મુક્તિમાં જાઉ એવા વિચારથી તેઓ ઉભા છે. તેથી ગર્વના કારણે ધ્યાનની સિદ્ધિ નથી થતી.'

'પર્વતની જેમ ઉભા રહેવાથી શું થાય ! તે ગર્વગલિત થતા નથી, તમારા રાજ્ય ઉપર ઉભો છું એ વાતનું શલ્ય મનમાં હોવાથી આત્મનિરીક્ષણ થતું નથી. ભરત ! વ્યવહારધર્મ તેમને સિદ્ધ છે પરંતુ નિશ્ચયધર્મનું અવલંબન તેને પ્રાપ્ત થયું નથી. જરાક કષાયાંશ જેમના હૃદયમાં મોજૂદ છે તેમને તે નિશ્ચયધર્મ સાધ્ય થતો નથી. એક વર્ષથી ઉપવાસાનિ અને કષાયાનિથી બળી રહ્યા છે, પરંતુ કાંઈ કામમાં આવ્યું નહિ. આજે તમે જર્દને વંદના કરશો તો તેનું શલ્ય દૂર થશે અને ધ્યાનની સિદ્ધિ થશે. આજે તેમના ધાતિકર્મ નાશ પામશે. એ મુનિને કેવલજ્ઞાન સૂર્યનો ઉદ્ય થશે. તેથી તમે હવે જાઓ.' આ રીતે કહેવાથી ભરતજી ત્યાંથી ગજવિપિન તપોવન તરફ રવાના થયા.

ધણ્યું ભારે ભયંકર જંગલ છે. બધેય નિસ્તબ્ધતા છવાયેલી છે. આગની જેવો તપેલો તડકો પડે છે. પોતાની દીર્ઘ ભૂજાઓ છૂટી રાખીને આંખો મીંચીને અત્યંત દ્રઢતાપૂર્વક બાહુબલિ યોગી ઉભા છે. ભરતજીને આશ્ર્ય થયું.

તીવ્ર તાપમાં ઉભા છે. આખા શરીરમાં ફરફોલા ઉઠયા છે. તાપથી લતાઓ સુકાઈને શરીરમાં ખૂંચે છે. વિદ્યાધરી સ્ત્રીઓ બ્રાહ્મી અને સુંદરીનું રૂપ ધારણ કરીને તે લતાઓને દૂર કરે છે.

સજજનોતમ ભરતજીએ તેને દૂરથી જોયા અને "ભુજબલિ યોગે શ્વરાય નમો નમો વિજ્યરાતમને નમોસ્તુ" આ રીતે કહેતા થકા તેમના ચરણોમાં મસ્તક મૂક્યું. ત્યારપછી મુનિરાજ બાહુબલિની સામે ઉભા રહીને આ પ્રકારના વચનો ઉચ્ચાર્યા જેથી તે દુષ્ટકર્મ ગભરાઈને ભાગી જાય.

ભરતજીએ કહ્યું—"ગુરુલુદેવ ! આપના મનમાં શું છે ? એ બધું હું પુરુનાથ પાસેથી જાણીને આવ્યો છું. આ પૃથ્વીને આપ મારી માનો છો એ આશ્ર્યની વાત છે. જે પૃથ્વીને અનેક રાજાઓએ પહેલા ભોગવી લીધી છે અને જેનું શાસન વર્તમાનમાં હું કરું છું, ભવિષ્યમાં બીજા કોઈ કરશો, આવી વેશ્યાસદ્ધશ આ ભૂનારીને આપ મારી સમજી રહ્યા છો ? શું એમ માની લેવું તે બુદ્ધિશાળીને માટે યોગ્ય છે ? "

યોગીરાજ ! વિચાર કરો, છાનું રાખવાની શી જરૂર છે ? જે વખતે ખટ્ટખંડનો વિજ્ય કરીને હું વૃષભાદ્રિ પર વિજ્યશાસનને લખવા ગયો હતો ત્યારે મારું શાસન લખવાની જગ્યા ન હતી. આખો પર્વત પૂર્વરાજાઓના શાસનથી ભરેલો હતો, તો મારે એક શાસન ભુંસાડીને મારું શાસન લખવું પડ્યું, આમ હોવાથી આપ આ પૃથ્વીને મારી કેમ સમજો છો ? આ જમીનની તો વાત જ

તૃણ

ભરતેશ વૈભવ

શી ? આ માટી છે, સ્વર્ગના રલમય વિમાન, કલ્યવૃક્ષ આદિ સ્વર્ગીય વિભૂતિ પણ દેવોની નથી, તેને મૂકીને જવું પડે છે, તો આ પૃથ્વીને મનુષ્યોની તો વાત જ શી ? તો પછી આપ આ પૃથ્વીને મારી કેમ કહો છો ? ”

“ગુરુદેવ ! વિચાર તો કરો. આ શરીર જ્યારે આપણું નથી ત્યારે બીજા પદાર્થો પોતાના કેવી રીતે હોય ? ” ભરતજીના વચન સાંભળતાં બાહુબલિનો ગર્વ ગળતો હતો. “વળી વિચારો, તમે આ પૃથ્વીને તરણા સમાન ગણીને લાત મારીને આવ્યા, પરંતુ હું તેને છોડી શક્યો નથી તેથી તમે ગુરુ બન્યા, હું લઘુ જ રહ્યો.” આ સાંભળતાં જ મુનિરાજનું માન વિશેષ ગળવા લાગ્યું.

ભવભ્રમણના કારણભૂત શલ્યભૂતને વાક્યમંત્રથી ચક્વર્તીએ દૂર કર્યું. હવે તે યોગીનું ચિત્ત શાંત થયું, ધ્યાનસંપત્તિની પ્રાપ્તિ થઈ.

ભરતજી પણ બહુ ચતુર છે; તે દિવસે પોતાને નમસ્કાર કરેલા ભાઈને આજે મુનિ હોવાથી નમસ્કાર કર્યા છે. તેમાં મુનિ થઈને પણ બાહુબલિના મનમાં સંકલેશ થયો. પરંતુ ગૃહસ્થ હોવા છતાં પણ ભરતજીના મનમાં કાંઈ નથી. શું એ રાજી છે કે રાજ્યોગી છે ? શરીરને નજી કરીને અને મનને અંધકારમાં રાખીને તે બાહુબલિ યોગી ઊભા હતા. તેમના મનમાં જે શલ્ય હતું તે ભરતજીએ દૂર કર્યું તો બનેમાં સંયમ કોનો અધિક થયો ?

આ સમાટને બહારથી બધું ય છે તો શું તેનું બગડી ગયું ? અને આ બાહુબલિએ બહારથી બધું છોડી દીધું તો તેને શું મળ્યું ? જે આત્માથી બાબ્ય છે તે બાબ્યમાં ધોરતપશ્ચય્ય કરે તો પણ કોઈ ફળીભૂત થતું નથી.

ભાવિતાત્મ ભરતજીના વચન સાંભળતાં સાંભળતાં ચિત્તનો અંધકાર દૂર થતો હતો, દીપકની સમાન આત્મરૂપનું દર્શન થતું હતું. ચિત્તના સમસ્ત વ્યચ્રભાવને દૂર કરી પોતાના ચિત્તને યોગ્ય દિશામાં લગાડીને વિષય ગ્રામથી પોતાનો ઉપયોગ બેસવી લીધો. હવે તેનું શરીર પણ અત્યંત નિર્ઝંપ થતું. સૌથી પહેલાં આજ્ઞાવિચ્યય, વિપાકવિચ્યય, સંસ્થાન વિચ્યય, અપાયવિચ્યય નામના વ્યવહાર ધર્મને સિદ્ધ કરીને ત્યારપણી શુદ્ધાત્મસ્વરૂપ હું છું એ ધર્મનું તેઓએ અવલંબન કર્યું.

સૌથી પહેલાં સિદ્ધોનું ધ્યાન કર્યું. ત્યારપણી અષ્ટગુણયુક્ત સિદ્ધોની સમાન હું છું એ રીતે અનુભવ કરતા થકા નિર્ઝન સિદ્ધના દર્શન કર્યા. અંતર્ગમાં જેવી જેવી વિશુદ્ધિ વધતી જાતી હતી તેવી તેવી જ આત્મજ્યોતિ ઉજ્જવલ થઈને પ્રકાશતી હતી. તે નિશ્ચયોજ્જવલ ધર્મ છે. દર્શત, પ્રતિક, તાપસી અને અપ્રમત આ રીતે ચાર ગુણસ્થાનોમાં તે ઉજ્જવલ ધર્મની પ્રાપ્તિ થાય છે તેથી તેના અવલંબનથી બાહુબલિ કર્મની નિર્જરા કરવા લાગ્યા.

ધ્યાન કરતી વખતે તે જ્યોતિ પ્રકાશમાન થઈને દેખાય છે, ફરી તે વખતે તે જાંખી થઈ જાય છે. આ રીતે હજારો વાર થાય છે અર્થાત્ હજારોવાર પ્રમત્ત ને અપ્રમત્તની પરાવૃત્તિ થાય છે. ઉજ્જવલ પ્રકાશ જે વખતે દેખાય છે ત્યારે અપ્રમત્ત અવસ્થા હોય છે. જ્યારે અંધકાર થાય છે ત્યારે પ્રમત્ત દશા હોય છે. પ્રમત્ત ને અપ્રમત્તમાં આ ભેદ છે.

શ્રેષ્ઠયારોહણસંધિ

૩૨૮

આ રીતે આ આત્માને મોક્ષના પ્રધાનમાર્ગમાં પ્રવર્તાવીને અપ્રમત્તા, અપૂર્વકરણ અને અનિવૃત્તિકરણ આ રીતે કરણત્રયનું અવલંબન તે યોગી કરવા લાગ્યા. ત્યારે ધર્મયોગનો પ્રભાવ વળી વિશેષ વધી ગયો.

વળી જ્યારે તેઓએ એકાગ્રતાથી નિશ્ચય ધર્મયોગનું અવલંબન કર્યું ત્યારે સહજ નારક, સુર ને તિર્યાચાયુષ્ય નાશ પામ્યા. ત્યાર પછી તત્કષણ અનંતાનુંબંધી કોધ, માન, માયા, લોભ, સમ્યક્ત્વ, મિથ્યાત્વ અને સમ્યક્ત્વ મિથ્યાત્વ એ રીતે સાત મૃકૃતિઓનો સર્વથા અભાવ થવાથી ક્ષાયિક સમ્યક્ત્વની પ્રાપ્તિ થઈ. સાતમૃકૃતિ જ આત્માના સંસાર પરિભ્રમણનાં કારણ છે, જ્યારે તેમનો અભાવ થાય છે, ત્યારે આત્મામાં નૈર્મલ્ય વધે છે. સમ્યક્ત્વમાં દૃઢતા આવે છે. એને ક્ષાયિક સમ્યક્ત્વ પણ કહે છે. ઈક્ષવાકુ સમ્યક્ત્વ પણ કહે છે.

અપ્રમત્તાગુણસ્થાનથી આગળ વધ્યા, અપૂર્વકરણ નામના આઠમા ગુણસ્થાને આરૂઢ થયા. ત્યાં પ્રથમ શુક્લધ્યાનની પ્રાપ્તિ થઈ, ત્યાં બે પ્રકારની શુક્લધ્યાનની પ્રાપ્તિ થાય છે એક વ્યવહારશુક્લ અને બીજું નિશ્ચયશુક્લ. વ્યવહાર શુક્લથી દેવગતિ મળે છે, નિશ્ચયશુક્લથી મોક્ષની પ્રાપ્તિ થાય છે. ઉપશમ શ્રેષ્ઠીમાં જે ચરે છે તે વ્યવહાર શુક્લનું અવલંબન કરીને તેના ફળમાં સ્વર્ગગતિ પામે છે. ક્ષપક્ષેષણીમાં ચઢીને જે નિશ્ચયશુક્લનું અવલંબન કરે છે તે અપવર્ગને (મોક્ષને) જ પામે છે. શુતવિકલ્પથી ચડીને આત્મામાં દેખાતો પ્રકાશ જ વ્યવહાર શુક્લ છે. સંપૂર્ણ વિકલ્પોના અભાવમાં આત્મકલાની વૃદ્ધિથી આત્મજ્યોતિનું જે દર્શન થાય છે તેને નિશ્ચયશુક્લ કહે છે. મસ્તકથી માંડીને અંગૂઠા સુધી ચાંદનીના શુભ્ર પ્રકાશની પૂતળી સમાન આત્મા દેખાય અને વચ્ચે વચ્ચે તેમાં ચંચલતા પેદા થઈ જાય તેને વ્યવહારશુક્લ કહે છે. જો નિશ્ચલતા રહે તો તેને નિશ્ચયશુક્લ કહે છે.

આ રીતે બાહુબલિ યોગીએ વ્યવહારશુક્લના અવલંબનથી કરણત્રયની રચના કરી, તે જ ક્ષણે નિર્મણતાની વૃદ્ધિ થવાથી નિશ્ચયશુક્લનો પણ ઉદ્ય થયો. ત્યાં આયુનિકનો નાશ થયો. સાતે કર્મની સ્થિતિ પણ શિથિલ બનતી હતી.

ત્યાર પછી આગળ વધતાં અનિવૃત્તિકરણ નામના નવમા ગુણસ્થાન ઉપર આરૂઢ થયા, ત્યાં પહોંચતાં જ છગીશ કર્મ મૃકૃતિઓનો નાશ થયો.

આ રીતે પહેલેથી તે યોગીએ ગુણસ્થાનક્રમે નિભન્નાભિત્તિ પ્રકારે કર્માની બંધવુચ્ચિત્તિ કરી.

૧. મિથ્યાત્વ, હુંડકસંસ્થાન, નપુંસક વેદ, અસંપ્રાપ્તાસૂપાટિકા, એકેદ્વિદ્ય, સ્થાવર, આત્મ, સૂક્ષ્મ, અપર્યાપ્ત, સાધારણ, દીન્દ્રિય, ગોદ્રિય, ચતુરિન્દ્રિય, નરક ગતિ, નરકગત્યાનુપૂર્વી, નરકાયુ-૧ દ. ૨. અનંતાનુંબંધી કોધ, માન, માયા, લોભ, સ્થાનગૃદ્ધિ, નિત્રાનિત્રા, પ્રચલા પ્રચલા, દુર્ભગ, દુસ્વર, અનાહેય, ન્યગ્રોધ પરિમંડલ, સંસ્થાન, સ્વાતિસંસ્થાન, કુઞ્જસંસ્થાન, વામન સંસ્થાન, વજનારાચ સંહનન, નારાચસંહનન, અર્ધનારાચ, કીલિતસંહનન, અપ્રશક્તવિહાયોગતિ, સ્ત્રીવેદ, નીચગોત્ર, તિર્યચગતિ, તિર્યચગત્યાનુપૂર્વી, ઉદ્ઘોત, તિર્યચાર્ય-૨ પ. ૪. અપ્રત્યાખ્યાન કષાય ૪ વજવૃષભનારાચસંહનન, ઔદારિક શરીર, ઔદારિક અંગોપાંગ, મનુષ્યગતિ, મનુષ્યગત્યાનુપૂર્વી, મનુષ્યાયુ-૧૦. ૫. પ્રત્યાખ્યાન કષાય ૪. ૬. અસ્થિર, અશુભ, અસાતાવેદનીય, અયશ:કીર્તિ અરતિ, શોક: ૬. ૭. દેવાયુ ૧ ૮. પ્રથમભાગમાં નિદ્રા, પ્રચલા: ૨.

ભરતેશ વૈભવ

ઇહ્ના ભાગમાં તીર્થકર નિર્માણ, પ્રશસ્તવિહારોગતિ, પંચેન્દ્રિય, તૈજસ, કાર્મણા, આહારકશરીર, આહારક અંગોપાંગ, સમચતુરસ, સંસ્થાન, દેવગતિ, દેવગત્યાનુપૂર્વી, વૈક્ષિયક શરીર, વૈક્ષિયક અંગોપાંગ, વર્ણાદિ ૪ અગુરુલધુ, ઉપધાત, પરધાત, ઉધ્વવાસ, ત્રસ, બાદર, પર્યાપ્ત પ્રત્યેક, સ્થિર, શુભ, સુખગ, સુસ્વર, આદે, : ૩૦.

સાતમા ભાગમાં હાસ્ય, રતિ, ભય, જુગુખા: ૪. ૮. પુરુષવેદ, સંજવલન કોધ, માન, માયા, લોભ: ૪.

આ રીતે ઉપર્યુક્ત કર્માને દૂર કરીને નવમા ગુણસ્થાનના અંતમાં બાદરલોભની સાથે માયાને પણ દૂર કરી. ત્યારે તે યોગીએ સૂક્ષ્મ સાંપરાય નામના દશમા ગુણસ્થાનમાં આરોહણ કર્યું. ત્યાં સૂક્ષ્મલોભનો પણ નાશ કર્યો. તે વખતે મોહનીય કર્મની બાકી રહેલી પ્રકૃતિઓનો નાશ કરીને આગળ વધ્યા. ઉપશાંત કષાય નામના અગિયારમા ગુણસ્થાન પર આરોહણ ન કરતાં એકદમ બારમાં ગુણસ્થાનમાં જ આરુઢ થયા કેમકે તેઓ ક્ષપકશ્રેષ્ઠીએ ચઢતા હતા. તે ક્ષીણ કષાય નામના બારમા ગુણસ્થાન પર આરુઢ થતાં જ દ્વિતીય શુક્લધ્યાનની પ્રાપ્તિ થઈ. ત્યાં જ્ઞાનાવરણ, દર્શનાવરણ ને અંતરાય કર્મ બધાય નાશ થયા અર્થાત્ ઘાતિયા કર્મ દૂર થઈને તે યોગી જિન બની ગયા.

કુધા, તૃષા આદિ અઢાર દોષ દૂર થયા. તે વખતે સયોગ કેવલી નામના તેરમા ગુણસ્થાન પર તે યોગી આરુઢ થયા. હવાની જેમ ચલિત થવાવાળું ચિત્ત હવે દૃઢ થઈ ગયું. હવે તેનો સંબંધ શરીરની સાથે ન થતાં આત્માની સાથે થયો છે. ચારિત્રકર્મનો સર્વથા નાશ થવાથી યથાચ્ચાતચારિત્ર થયું છે. મોહ નામ અંધકારનો છે. તે દૂર થવાથી ત્યાં એકદમ પ્રકાશ ને પ્રકાશ થઈ રહ્યો છે. આત્મામાં આત્માની સ્થિરતા થઈ છે. આત્મામાં આત્માનું સ્થિર થવું એને કોઈ સુખના નામથી વર્ણન કરે છે.

જ્ઞાનાવરણ અને દર્શનાવરણનો સર્વથા અભાવ થવાને કારણે અનંતજ્ઞાન અને અનંતદર્શન પ્રગટ્યું અને આત્મિયશક્તિ પ્રગટ થવામાં વિદ્ધિકારક અંતરાય દૂર થવાથી અનંતવીર્ય અને અનંતસુખની પ્રાપ્તિ થઈ. આ રીતે ત્રેસઠ પ્રકૃતિનો નાશ થવાથી તે આત્મામાં વિશિષ્ટ તેજ પ્રજવલિત થયું. મેઘમંડલથી બહાર નીકળેલ સૂર્યમંડલ સમાન તે આત્મામાં કેવલજ્ઞાન જ્યોતિ પ્રગટી. ત્રણ લોકની અંદર અને બહાર સ્થિત સર્વ પદાર્થોને તેઓ હવે એક સમયમાં જ્ઞાનવા લાગ્યા. ત્રણ લોકને એકી સાથે ઉઠાવી શકે એટલું સામર્થ્ય હવે પ્રાપ્ત થયું. વિશિષ્ટ આત્મોત્થ સુખની પ્રાપ્તિ થઈ. વિશેષ શું ? તેમાં નવવિધ લભ્યિઓનો અંતર્ભાવ થયો.

આ રીતે આત્મસિદ્ધિ દ્વારા બાહુબલિ યોગીએ કર્માને દૂર કર્યા તો એકદમ આ ધરાતલથી પાંચ હજાર ધનુષ ઉપર જઈને ઉભા રહી ગયા. તે વખતે એક પર્વત જ ઉડતો હોય એવું લાગતું હતું. તે વખતે ચારે તરફથી નર, સુર અને નાગલોકો ભવ્ય જ્યજ્યકાર કરતા થકા ત્યાં આવ્યા. કુબેરે ભક્તિથી ગંધુકુટિની રચના કરી. આકાશની વચ્ચે ગંધુકુટિની રચના થઈ હતી. તે ગંધુકુટીમાં સ્થિત કમલથી ચાર આંગળ ઊંચા જિન ઉભા છે. પરમૌદારિક દિવ્ય શરીરથી અત્યંત સુંદર દેખાવા લાગ્યા.

ભરતજી હર્ષપૂર્ણ બન્યા. આનંદથી કૂદવા લાગ્યા. અત્યંત ભક્તિથી સાષાંગ નમસ્કાર કર્યા અને ઉઠીને ભક્તિથી બાહુબલિ જિનની સુતિ કરવા લાગ્યા. ભગવાન ! આપને મારા દ્વારા કષ પહોંચ્યું. હું ઘણો જ હતભાગી છું.

શ્રેષ્ઠયારોહણસંવિ

૩૩૧

ઉત્તરમાં ભુજબલિ ભગવાને કહ્યું કે ભવ્ય ! આમ ન કહો, દુષ્કર્મ મારો એવો વર્તાવ કરાવ્યો, મારા પાપે મને તમારી સાથે વિરોધ કરાવ્યો અને અભિમાને તપશ્ચર્યા લેવરાવી. તે અભિમાનપૂર્વક તપશ્ચર્યા પણ કરી પરંતુ ઉપયોગ ન લાગ્યો. મારા પુણ્યે તમને બોલાવ્યા તેથી મારાથી જ મને સુખ થયું. કહેવાનું તાત્પર્ય એ છે કે પાપથી દુઃખ ને પુણ્યથી સુખની પ્રાપ્તિ થાય છે. પરંતુ એને વિવેકપૂર્વક ન જાણતાં સંસારમાં અમને સુખદુઃખ બીજાથી થયું એ રીતે અજ્ઞાની જીવ કથા કરે છે. દુઃખસુખનો સમભાવથી અનુભવ કરતા રહેવાથી આત્મસિદ્ધિ થાય છે. શરીરના સંબંધે થવાવાળા સુખદુઃખ ખરેખર સ્વભ સમાન છે તે જોતજોતામાં નાશ પામે છે. એક માત્ર પવિત્ર આત્મસુખ જ અવિનશ્ચર છે, તે સુખ સમુદ્રની આગળ દેવોનું સુખ પણ બિંદુ માત્ર છે.

ભક્ત ! મારું કર્મ કઠોર છે, તેથી તેમને દૂર કરવા માટે આકરી તપશ્ચર્યા કરવી પડી. પરંતુ તમારું કર્મ કોમલ છે તેથી ભોગમઠમાં જ તેઓ જતા રહે છે. અમારે આ રીતે મુક્તિમાં જવાનું હતું તેથી આ બધું થયું તમારે આ રીતે સુખ ભોગવતાં ભોગવતાં મુક્તિમાં જવાનું છે; કર્મલેપ દૂર થતાં તો બધા એક સરખા થવાના, પછી કોઈ આતુરું રહેતું નથી. આ રીતે પરમાત્મા બાહુબલિજીએ કહેતા થકા ભરતજીને એમ કહ્યું કે હવે અમારી ગતિ કૈલાસ પર્વત તરફ થશે, તમે હવે તમારા નગરમાં જાઓ. ભરતજીએ તે વખતે બાહુબલિ કેવલીના ચરણોમાં સાધાંગ નમસ્કાર કરીને અનેક દેવોની સાથે અયોધ્યા તરફ પ્રસ્થાન કર્યું. ત્યારપછી બાહુબલિ કેવલીની ગંધકુટિનો કૈલાસપર્વત તરફ વિહાર થયો. તે વખતે અનેક દેવાદિક જ્યજ્યકાર શબ્દ કરી રહ્યા હતા. આ તરફ પોતાના પરિવારની સાથે ભરતજી પોતાના નગરની તરફ જવા લાગ્યા.

માર્ગમાં ભરતજીના હદ્યમાં અનેક વિચારતરંગ ઊઠતા હતા. આનંદથી હદ્યકમલ વિકસી રહ્યું હતું. ધ્યાન સામર્થ્યથી જ્યારે ભુજબલિનું કર્મ દૂર થયું અને કેવલજ્ઞાનની પ્રાપ્તિ થઈ એ વાત વારંવાર યાદ કરીને આનંદ લેવા લાગ્યા. તેમને એટલો આનંદ થતો હતો કે બાહુબલિને કેવલ્ય પ્રાપ્ત નથી થયું પણ પોતાને જિનપદ પ્રાપ્ત થયું હોય એ રીતે આનંદ પામતા થકા તેઓ અયોધ્યાપુરમાં પ્રવેશ કરીને મહેલમાં પહોંચીને કૈલાસ ગયા પછી બાહુબલિને કેવલ્ય પ્રાપ્ત થયા સુધીનું સર્વ વૃત્તાંત માતા અને પોતાની પત્નીઓને કહીને આનંદથી રહેવા લાગ્યા.

ભરતજી ખરેખર પુણ્યશાળી મહાત્મા છે. કેમકે જેમના કારણો મોટા મોટા યોગીઓનાં હદ્યનું પણ શલ્ય દૂર થાય અને તેમને ધ્યાનની સિદ્ધિ થઈને કેવલ્યની પ્રાપ્તિ થાય એવા તેમના પુણ્યાતિશયનું વર્ણન શું કરીએ ? તેનું માત્ર એક કારણ આ છે કે તેમને બરાબર સૂજ પડે છે કે આત્મસાધનની વિધિ શું છે ? પરપદાર્થના નિમિત્તે ચંચલ થવાવાળા આત્માને તે વિકલ્યોથી દૂર કરવાનો ઉપાય શું છે ? તે અનુભવનો પ્રયોગ, બાહુબલિનું શલ્ય દૂર કરવામાં, તેઓએ કર્યો. તેનાથી અલગ તેઓ નિરંતર પરમાત્માનું આ રીતે સ્મરણ કરતા હતા કે :-

“હે પરમાત્મા ! આપ પહેલાં અલ્ય પ્રકાશરૂપ ધર્મધ્યાનથી પ્રગટ થાઓ છો. ચિત્તની નિર્ભળતા વધવાથી અત્યંત ઉજજ્વલ પ્રકાશરૂપે શુક્લધ્યાનથી પ્રગટ થાઓ છો. તેથી હે ચિંદબરપુરુષ ! મારા હદ્યમાં વર્ત્યા રહો.”

૨. સ્વયંવર સંધિ

મહાગવાન બાહુભલિસ્વામી, અનંતવીર્ય અને કચ્છ, મહાકચ્છ યોગીઓને કેવલજ્ઞાન થયું તેથી ભરતજી બહુ પ્રસન્ન થઈ રહ્યા છે. તે યાદ કરતાં કરતાં આનંદથી પોતાનો સમય વ્યતીત કરી રહ્યા છે.

મહાબલ રાજકુમાર અને રત્નબલ રાજકુમારને યોગ્ય વયે બહુ વૈભવપૂર્વક વિવાહ કરીને પિતૃ વિયોગનું દુઃખ ભુલાવ્યું. પોતાના જમાઈ રાજકુમારોને અને પોતાની પુત્રીઓને ક્યારેક ક્યારેક બોલાવીને તેમને અનેક પ્રકારની વિપુલસંપત્તિ આપીને વિદાય આપતા હતા. આ રીતે બહુ આનંદથી ભરતજી પોતાનો વખત ગાળી રહ્યા છે.

આ તરફ સમ્રાટ અયોધ્યામાં સુખે રહે છે તો તે બાજુ યુવરાજ અર્ક્કીર્તિકુમાર પોતાના ભાઈ આદિરાજની સાથે પિતાજીની અનુમતિથી રાજ્યની શોભા જોવા માટે ગયા છે. આર્યભંડના અનેક રાજ્યોમાં ફરતા ફરતા અને ત્યાંના રાજાઓનું સન્માન પામીને આનંદથી ફરી રહ્યા છે.

કેટલાક દેશો જોયા પછી કણ્ણાટકદેશના રાજાએ તેમને બહુ આદરપૂર્વક પોતાને ત્યાં બોલાવ્યા. અને બહુ સન્માન કર્યું. તેઓ અર્ક્કીર્તિના સગા મામા છે. હુંતલાવતી દેવીના મોટા ભાઈ ભાનુરાજ છે. તેઓએ પોતાના નગરમાં અર્ક્કીર્તિને આદિરાજનું ખાસ વિશિષ્ટતાથી સ્વાગત કરાવ્યું. તે નગરને તે વખતે કિર્ઘંધપુર કહેતા હતા પરંતુ કલિયુગમાં આને યગોદિ કહે છે ત્યાં ભાનુરાજે પોતાની બે પુત્રીઓના વિવાહ તે બને રાજકુમારો સાથે કર્યા. ભાનુમતિનો અર્ક્કીર્તિની સાથે, વસંતકુમારીનો આદિરાજની સાથે વિવાહ થયો, ત્યાર પછી તે બને કુમારો પશ્ચિમદેશ તરફ ગયા.

આ સમાચાર સાંભળીને કુસુમાજી રાણીના ભાઈ વીર વિમલરાજે સૌરાષ્ટ્ર દેશના ગિરિનગરમાં લાવીને તેમનો યથેષ્ટ સત્કાર કર્યો. વિમલાજી નામની પોતાની પુત્રીને અર્ક્કીર્તિને આપીને પોતાના નાના ભાઈ કમલરાજની પુત્રી કમલાજી આદિરાજને આપી.

આ રીતે અનેક દેશોના રાજાઓનું સન્માન મેળવીને કાશી દેશમાં આવ્યા. કાશીનગરમાં પ્રવેશ કરતાં જ ત્યાં એક નવી વાર્તા સાંભળવામાં આવી.. વારાણસી (કાશી) રાજ્યના અધિપતિ અર્ક્કુપન રાજા છે. તેની પુત્રી સુલોચના દેવીના સ્વયંવરનો નિર્ણય થયો છે. ઉપસ્થિત અનેક રાજપુત્રોમાં ગમે તેને પસંદ કરીને આ સુલોચના માળા પહેરાવશે તે તેના પતિ થશે. આ પ્રકારની સૂચના સર્વત્ર મળવાથી અનેક દેશના રાજકુમાર અહીંયાં આવીને ભેગા થયા છે. નારીનું નામ સાંભળતાં જ કામુક જન આકુળવ્યાકુળ થઈને, ફલયુક્ત વૃક્ષ પર જેવી રીતે પક્ષી દોડે છે તેવી રીતે આવે છે. તેથી અહીંયાં પણ હજારો રાજકુમાર આવ્યા છે. કમલના સરોવરે જેવી રીતે ભમરાઓ હજારોની સંઘ્યામાં આવે છે, તેવી રીતે કમલમુખી સુલોચનાના સ્વયંવર માટે અનેક રાજકુમાર આવેલા છે, આ બધાનો આદરસત્કાર, સ્નાન, ભોજન, નાટ્યકીડા વગેરેથી અર્ક્કુપનરાજા તેમને સંતોષ આપી રહ્યા છે.

સ્વયંવર મંડપ શાણગારવામાં આવ્યો છે. નગર શાણગારવામાં આવ્યું છે. હવે આ સુલોચનાદેવી બે ત્રણ દિવસમાં કોના ગળામાં માળા નાખશે એ સંબંધી વાત જ્યાં ત્યાં લોકો કરી રહ્યા છે.

આ સમાચાર સાંભળીને અર્કીર્તિ ને આદિરાજ એકાંતમાં કાંઈક વિચાર કરવા લાગ્યા, કેમકે તેઓ ભરતેશના તો સુપુત્ર છે. અર્કીર્તિ આદિરાજ કુમારને કહેવા લાગ્યા કે આદિરાજ ! શું આપણો કાશીની અંદર જવું કે નહિ ! ઉત્તરમાં આદિરાજ કહેવા લાગ્યા જવામાં શું બાધ છે ! આપણા આધીનસ્થ રાજાઓના રાજ્યમાં જવાનો સંકોચ શો ! અને એમાં વાંધો શું છે ! તેની પુત્રીની ઈચ્છાથી જેવી રીતે બીજા લોકો આવ્યા છે, તેવી રીતે આપણો નથી આવ્યા. આપણો તો પિતાજીને કહીને દેશની શોભા જોવા નીકળ્યા છીએ. આ વાત લોકો જાણો છે. આ કાશી આપણાને રસ્તામાં આવ્યું છે. તે મૂકીને જઈએ તોપણ તેમાં ગંભીરતા રહેતી નથી, ભલે આપણો અહીંયાં અધિક ન રહેતાં આગળ જઈ શકીએ છીએ. આ સાંભળીને અર્કીર્તિ કહેવા લાગ્યા કે આપણાને જોયા પછી તેઓ આપણાને જલ્દી નહિ નીકળવા દે. તો આપણાને સ્વયંવર મંડપમાં તેઓ જરૂર લઈ જશે.

આદિરાજ વળી કહેવા લાગ્યા કે ભાઈ ! સ્વયંવરશાળામાં હલકા વિચારવાળા જ જાય છે. જ્ઞાની ત્યાં જતાં નથી. કદાચિત્ત જાય તો તે કુમારી કોઈ એકના જ ગળામાં માળા નાખશે, બાકીના બધાને ત્યાંથી ખાલી હાથે જ પાછું જવું પડે છે. સ્વયંવર પહેલાં પ્રત્યેક વ્યક્તિ તેને વરવાની આશા રાખે છે. પરંતુ જ્યારે તે માળા કોઈ એકના ગળામાં પડે છે ત્યારે બધા લોકો પોતાની શરમ વેચી નાખે છે. ભાઈ ! વિચાર કરો, એક કન્યાની બધા અપેક્ષા કરે તે શું સારી વાત છે ! જ્યારે તે એકને પસંદ કરશે ત્યારે બાકીના લોકો તો ભાંડ જ ઠરે છે ને ! તેથી આપણો તે સ્વયંવર મંડપમાં ન જવું જોઈએ. આપણો આપણા મુકામમાં જ રહીશું.

ત્યારે અર્કીર્તિ કહેવા લાગ્યા કે જો તેઓએ પગો પડીને આગ્રહ કર્યો તો શું કરવું ! જો એમ થતાં પણ આપણો નહિ જઈએ તો રાજા અંક્પનને ઘણું દુઃખ થશે, અને બાકીના રાજકુમારોને પણ ખરાબ લાગશે. તેથી શું કરવું યોગ્ય છે ? ત્યારે આદિરાજે કહ્યું કે તેને માટે એક ઉપાય કહું છું. જ્યારે તેઓ આપને આગ્રહ કરવા માટે આવે ત્યારે આપે તેમને કહેવું કે રાજા અંક્પન ! તમે જેવી રીતે પત્ર લખીને સ્વયંવરમાં બીજા લોકોને બોલાવ્યા છે તેવી રીતે અમને નથી બોલાવ્યા. તેથી અમે સ્વયંવર મંડપમાં ન આવી શકીએ.

આ સાંભળીને અર્કીર્તિએ કહ્યું કે શાબાશ ! ભાઈ, શાબાશ. મારા હદ્યમાં જે હતું તે તમે કહ્યું, ઢીક છે, એમ જ કરીશું.

આ રીતે બને વિચાર કરીને આનંદપૂર્વક કાશી તરફ આવી રહ્યા છે.

યુવરાજ અર્કીર્તિ કાશી તરફ આવી રહ્યા છે એમ સાંભળીને અંક્પનને ખૂબ હર્ષ થયો. તેઓએ નિર્ણય કર્યો કે સમ્રાટના પુત્ર પોતાની પુત્રીના વિવાહ માટે આવી રહ્યા છે. એ મારા ભાગ્યની વાત છે. હજારો ભૂચર ને ખેચર રાજ્યપુત્રોના આવવાથી શું ? મહાચક્ષારી ચક્વતીના પુત્ર આવી રહ્યા છે ત્યારે તો હું ખરેખર ભાગ્યશાલી છું. મારા સ્વામીના સુપુત્ર કોઈ કારણો આવી રહ્યા છે. તેમનો આદર સત્કાર યોગ્ય થવો જોઈએ. જો તેમાં કોઈ પણ પ્રકારની ખામી પડશો તો તેથી મને નુકસાન થશે. તેથી અત્યંત ભય ને ભક્તિથી તેમના સ્વાગતની વ્યવસ્થા કરવી જોઈએ એવા વિચારથી અંક્પન રાજા તેની વ્યવસ્થા કરવા લાગ્યા.

રાજમહેલ ખાલી કરાવીને સ્વયં રાજ અક્ષપન બીજા એક ધરમાં રહેવા ગયા. પુરમાં અનેક પ્રકારની શોભા કરવામાં આવી. બધી જગ્યાએ સમાચાર આપવામાં આવ્યા કે બે ગ્રણ દિવસમાં સમાટના સુપુત્ર આવે છે.

સ્વયં રાજ અક્ષપન પોતાના પુરજન અને પરિજનોની સાથે અને અનેક દેશના રાજ મહારાજાઓની સાથે ભેગા મળીને તેમનું સ્વાગત કરવા નીકળ્યા. હાથમાં અનેક પ્રકારની ભેટ, વસ્ત્ર, રલ વગેરે લઈને જવા લાગ્યા. એક બે મુકામ કર્યા પછી આવીને બધાએ યુવરાજના દર્શન કર્યા. પરમ આનંદથી ભેટ મૂકીને યુવરાજને નમસ્કાર કર્યા. અર્કકીર્તિકુમારે તે બધાને ઊઠવા કહ્યું અને અક્ષપનરાજાને પ્રશ્ન કર્યા કે રાજ ! તમારી પાસે જ રાજાઓ આવ્યા છે તેમને આવવાનું શું કારણ છે ? અમે જે તે દેશની શોભા જોઈને આવીએ છીએ. અત્યારસુધી એમ દેખવામાં આવ્યું છે કે તે દેશના રાજ જ અમારા સ્વાગત માટે આવતા હતા. પરંતુ અહીં કોઈ જુદી જ વાત છે. તમારી સાથે અન્ય દેશના રાજ પણ મળીને આવ્યા છે, એ આશ્રયની વાત છે એનું કારણ શું છે ? શું તમારે ત્યાં કોઈ પૂજા, પ્રતિષ્ઠા, ઉત્સવ ચાલે છે કે વિવાહ થાય છે ? ના, એમ નહિ એ તો સ્વયંવરને માટે ભેગા થયેલા લાગે છે, કેમકે એમનો પહેરવેશ જ એ વાત બતાવી રહ્યો છે. તોપણ વાસ્તવિક વાત શું છે તે કહો ?

ઉત્તરમાં રાજ અક્ષપને કહ્યું કે સ્વામી ! આપે જે અંતિમ વચન કહ્યું તે અસત્ય નથી. મારી એક પુત્રી છે. તેના સ્વયંવર માટે આ બધા ભેગા થયા છે. આપના પધારવાથી પરમ સંતોષ થયો દૂધમાં સાકર ભળી. સોનામાં સુગંધ મળી (સોનું ને સુગંધ) આપના પધારવાથી સાક્ષાત ભરતેશના આવ્યા જેવો સંતોષ થયો. આપ બતેના પાદરજથી મારું રાજ્ય પવિત્ર થયું. આ રીતે બહુ સંતોષપૂર્વક રાજ અક્ષપને કહ્યું એવી રીતે મેઘેશ (જયકુમાર) વગેરે અનેક રાજાઓએ તે બતે ફુમારોનું સ્વાગત કર્યા પછી અનેક ભૂચર, ખેચર રાજાઓની સાથે રાજ અક્ષપન તેમને કાશી નગરમાં બોલાવી ગયા.

નગરમાં પ્રવેશ કર્યા પછી અર્કકીર્તિકુમારને ખબર પડી કે અક્ષપન રાજ અમારા માટે રાજમહેલને ખાલી કરીને બીજી જગ્યાએ રહેવા ગયા છે. આમ છે તો શું કરવા યોગ્ય છે એવા વિચારથી અર્કકીર્તિ આદિરાજની તરફ જોવા લાગ્યા. આદિરાજ કહ્યું કે આપણે બીજી જગ્યાએ રહેવાનું કહીએ. ત્યારે અર્કકીર્તિએ અક્ષપનને કહ્યું કે આદિરાજ શું કહે છે તે સાંભળો. પરંતુ અક્ષપનને આગછ હતો કે મારા મહેલમાં જ પગલા કરવા જોઈએ. ત્યારે આદિરાજ કહ્યું કે તમોએ અમારે માટે તમારો મહેલ ખાલી કર્યો તો શું તે અમારો થયો ? કદી નહિ. અમે આ નગરના કોલાહલમાં રહેવા નથી માગતા. તેથી નગરની બહાર કોઈ બગીચામાં કોઈ મહેલ હોય તો ઠીક થશે. અમે ત્યાં રહીશું, ત્યારે અક્ષપને કહ્યું કે બહુ સારું, તૈયાર છે, ચાલો. ચિત્રાંગદ નામના દેવ પૂર્વજન્મના મારા મિત્ર છે. તેણે સ્વયંવરનો પ્રસંગ ધ્યાનમાં રાખીને બે મહેલની રચના કરી છે. તે સ્થાન તમે જુઓ. બહુ ધામધૂમપૂર્વક બતે રાજ્યપુત્રો તે ઉદ્ઘાનની તરફ જઈને મહેલમાં દાખલ થયા. ત્યાં તેઓએ મુકામ નાખ્યો. તેમના પરિવાર, સેના વગેરેએ પણ તે બગીચામાં બહાર મુકામ રાખ્યો.

રાજ અક્ષપને પાંચ દિવસ સુધી અનેક વસ્તુઓ ભેટ મોકલીને તે રાજકુમારોનો હરેક રીતે આદરસત્કાર કર્યો. ત્યારપછી અનેક રાજાઓની સાથે આવીને રાજ અક્ષપન નિવેદન કરવા લાગ્યા.

સ્વયંવર સંધિ

૩૩૫

કે યુવરાજ ! મારી એક વિનંતી છે. આપ બનેના પદાર્થ પહેલાં નક્કી કરેલું મુહૂર્ત પડતું મૂકીને બેચાર દિવસ જવા દીધા. હવે સ્વયંવર માટે કાલનું મુહૂર્ત બહુ સારું છે. તો આપ બસે ભાઈ સ્વયંવર મંડપમાં પદારીને તે વિવાહમાં શોભા વધારો અને અમને બધાને આનંદ પમાડો.

ઉત્તરમાં અર્કીર્તિએ કહ્યું કે અક્ષણ ! અમે સ્વયંવરમંડપમાં નહિ આવીએ. અમને આગહ ન કરો. તમે નક્કી કરેલા કાર્યને કરો, તેમાં સંમતિ છે. જાઓ. અક્ષણને ફરી ફરી પ્રાર્થના કરી કે યુવરાજ ! આપ ન આવો તો વિવાહમંડપની શોભા ક્યાં રહી ? અત્યંત વૈભવપૂર્વક આપને અમે લઈ જઈશું તેથી આપને ત્યાં પદારવું જ પડશે. અનેક રાજાઓની સાથે જ્યારે આ પ્રકારે અક્ષણને આગહ કર્યો ત્યારે અર્કીર્તિએ સ્પષ્ટ કહ્યું કે હે ! અક્ષણ ! સાંભળો, જેવી રીતે તમે સ્વયંવર માટે બધાને નિમંત્રણ મોકલ્યા છે તેવી રીતે તો અમને નથી મોકલ્યા. અમે તો દેશમાં વિહાર કરતાં કરતાં મુસાફર તરીકે અત્રે આવ્યા છીએ. સ્વયંવર માટે નથી આવ્યા. તેથી કન્યાલયમાં અર્થીત સ્વયંવર મંડપમાં પદાર્થણ કરવું તે શું ધર્મ છે ? તેથી અમે નહિ આવીએ. આ બધા રાજા ખાસ સ્વયંવર માટે જ આવ્યા છે તેમની સાથે આ કામ કરો. અમે એકચિત્તથી તેમાં અનુમતિ આપીએ છીએ. જાઓ, તમારું કાર્ય કરો. આ રીતે સમજાવીને અર્કીર્તિએ કહ્યું.

અક્ષણ કંપતા કંપતા કહેવા લાગ્યા કે યુવરાજ ! આપને પત્ર ન મોકલવાનો મારો કોઈ ખાસ હેતુ નહોતો. સામ્રાટના પુત્રોને હું એક કિંકર રાજા કેવી રીતે પત્ર મોકલું એવા ભયથી મેં આપને પત્ર નથી મોકલ્યો, બીજી કોઈ અહંકારાદિ ભાવનાથી નહિ. તેથી આપે અન્યથા વિચાર લાવવો યોગ્ય નથી. આ રીતે અક્ષણને બહુ વિનયપૂર્વક કહ્યું.

અર્કીર્તિ કહેવા લાગ્યા કે સમાન વંશવાળાઓને બોલાવવામાં ભય રાખવાની શી જરૂર છે ! સંપત્તિમાં અધિકતા હોય તો શું થયું ? પરંતુ આમંત્રણ વગરના આવેલાને ત્યાં આવવું યોગ્ય નથી, એ રાજપુત્રોનો ધર્મ છે. અમે જો ત્યાં આવીશું તો પિતાજી નારાજ થશે તેથી અમે બસે નહીં આવીએ. અમારા મિત્ર આવશે. છઘણ દેશના રાજલોક છે, બેચર છે, ભૂચર છે, જાઓ તમારું કાર્ય પાર પાડો.

સુરચંદ્ર, શુભચંદ્ર, ગુણચંદ્ર, શ્રીચંદ્ર વરચંદ્ર, વિકાંતચંદ્ર, હરિચંદ્ર અને રણચંદ્ર નામના પોતાની સાથેના આઠ ચંદ્રોને અર્કીર્તિએ સ્વયંવરમાં જવા કહ્યું. ઉદ્ઘાતના નામના પોતાના બે મંત્રીઓને પણ ત્યાં જવાની અનુમતિ આપી, સાથે તેમને એમ પણ કહ્યું કે અમે અહીંયાં છીએ એવા વિચારથી કોઈ સંકોચ વગેરે રાખવાની જરૂર નથી. તમે આનંદથી વર્તીને પોતાનું કાર્ય કરો. આ રીતે સુરચંદ્ર આદિ આઠ ચંદ્ર, પરિવારના મુખ્ય સજજન અને ઉભય મંત્રીઓને અનુમતિ મળ્યા પછી તેઓ બધા મળીને ત્યાં ગયા.

બીજા દિવસની વાત છે. નગરની બહાર સ્વયંવરને માટે ખાસ રેચેલા સ્વયંવર મંડપમાં આવેલા સર્વ રાજાઓ બપોરે પદારે એવા પ્રકારની રાજ્યઘોષણા કરવામાં આવી. આ રાજ્યઘોષણાની (રાજ ઢંઢેરાની) જ રાહ જોતાં થકા બધા રાજપુત્રો પહેલેથી બની ઠણીને બેઠા હતાં આ ઘોષણા સાંભળતાં જ પોતપોતાની સેના, પરિવારની સાથે ગાજતાં વાજતાં સ્વયંવરમંડપમાં દાખલ થયાં. આ વિશાળ સ્વયંવરમંડપમાં બધાને માટે બિશ્ર બિશ્ર આસનની વ્યવસ્થા કરવામાં આવી હતી. તેના પર

૩૭૬

ભરતેશ વૈભવ

તેઓ બેસી ગયા. રાજા અકુપને તે આવેલા રાજાઓને તાંબૂલ, વસ્ત્રાભૂષણાદિકથી પહેલાં ત્યાં સત્કાર કર્યો, કેમકે પછી કોઈ એકના ગળામાં માળા નાખ્યા પછી તેઓ બધા ઊડીને ચાલ્યા જશે.

સુલોચનાદેવી પોતાની પરિવાર સખીઓની સાથે સુંદર પાલખી ઉપર ચડીને સ્વયંવરમંડપની તરફ આવે છે. તે પરમ સુંદરી છે, સ્વયંવરને યોગ્ય કન્યા છે. પરંતુ તે જેના ગળામાં માળા પહેરાવશે તે પુરુષનું બહુ અધિક વર્ણન કરવું યોગ્ય નથી. તેથી સુલોચનાદેવીનું પણ અહીંયાં સંક્ષેપથી જ વર્ણન કરવું પુરતું છે. આ ભરતેશવૈભવ છે. ભરતચક્વર્તી અને તેમની રાણીઓનું વર્ણન જેવી રીતે કરવામાં આવે છે તેવી રીતે અન્ય લોકોનું કરું તો તે યોગ્ય ન ગણાય. તો પણ આ સ્વયંવરની મુખ્ય દેવીનું વર્ણન કરવું જરૂરી છે.

મદનની મદહસ્તિની આવી રહી છે અથવા મોહરથ જ આવી રહ્યો છે. ‘બધા લોકો માર્ગ આપો’ આવા પ્રકારની ઘોષણા પરિવાર સ્ત્રીઓ કરે છે. છત્ર, ચામર, પતાકા ઈત્યાદિ વૈભવ તેની સાથે છે, સાથે ગાયન ચાલે છે. એમ લાગતું હતું કે કામદેવની વીરશ્રી જ આવી રહી છે.

પાલખીના પડદામાંથી નીકળીને તે બહાર આવી તો તે કામદેવના ભ્યાનમાંથી નીકળેલી તલવારની જેવી લાગતી હતી. ના, એમ નહિ. એ બરાબર ન કહેવાયું, મેઘમંડલમાંથી બહાર આવેલા ચંદ્રમા જેવી જણાતી હતી. અથવા વિદ્યુન્માલા જેવી જણાતી હતી. સ્વયંવરમંડપમાં પહોંચીને એક વાર સમસ્ત ખેચર, ભૂચર રાજાઓને તેણે જોયા. તે વખતે તેના લોચન (નેત્ર) બહુ સુંદર લાગતા હતા. ખરેખર તેનું સુલોચના એવું નામ તે વખતે સાર્થક થયું.

તેની દૃષ્ટિ પડતાં જ સમસ્ત રાજાઓના રોમાંચ થયાં, જેવી રીતે દક્ષિણ દિશાના વાયુથી ઉદ્યાનના વૃક્ષ પલ્લવિત થાય છે, ચંદ્રમાની કાંતિને જેવી રીતે આંખથી ચકોર દેખે છે તેવી રીતે આ સુંદરીના રૂપ તરફ મોહિત થઈને તે રાજાઓ જોવા લાગ્યા. સુલોચનાના મુખમાં, કંઠમાં સ્તનોમાં, બાહુમાં કટિપ્રેશમાં તે રાજાઓના લોચન પ્રવેશ્યા. પ્રવેશ્યા પછી ત્યાંથી તે પાછા આવતા નથી (ખસતા નથી) એ આશ્ર્યની વાત છે. બહુ લીન દૃષ્ટિથી તેઓ જોઈ રહ્યા છે. મેળાપનું સુખ તેમને આગળ મળશે, પરંતુ દેખવાનું સુખ આજે બધાને મળ્યું એના હર્ષથી બધા લોકો પ્રસન્ન થઈ રહ્યા છે. એક સ્ત્રીને માટે બધા લોકો આસક્ત થાય છે, એવો સ્વયંવર ભાંડોનો એક ખેલ છે.

ચિત્તમાં રાગભાવથી બધાએ તે સુલોચનાને જોઈ અને બધાએ તેના તરફ આસક્ત દૃષ્ટિથી જોયું, આ તો ભાવરતિ છે. સ્વયંવર એક પરિહાસ્યાસ્પદ વિષય છે. અર્ધુ મોહું ઉધારું રાખીને, આંખો ફાડી ફાડીને ભાન્ત થઈને તેની તરફ બધા લોકો જોતા હતા. ભરત ચક્વર્તીના પુત્ર તે સ્વયંવર મંડપમાં કેમ ન આવ્યા તેનું તો આ કારણ છે, તેઓ વિવેકી સમાટના સુપુત્ર છે.

સુલોચનાદેવી પોતાના હાથમાં માળા લઈને જમણી ને ડાબી તરફ બેઠેલા રાજાઓને જોતી જોતી જાય છે. સાથે મહેંદ્રિકા નામની ચતુર સખી છે, એ બધા રાજાઓની ઓળખાણ દેતી જાય છે.

આ નેપાલ રાજા છે, જુઓ. સુલોચના આગળ ચાલી, તે રાજાનું મુખ એકદમ ફિક્કું પડી ગયું, ચાલમાં ચૂકેલા નવા વાંદરાની જેમ તેની દશા થઈ.

આ હમીર રાજા છે, દેવી ! જુઓ. સુલોચના તેને જોઈને આગળ વધી. તે રાજાની આંખો ભરાઈ ગઈ. જેવી રીતે તેનો બાપ જ ચાલ્યો ગયો હોય.

ચીનદેશના આ રાજા છે, એમ કહેવાથી તેને પણ જોઈને સુલોચના આગળ વધી. તે રાજા માથું ખંજવાળતાં પોતાના જીવનને વિક્કારવા લાગ્યા.

આ લાટદેશના રાજા છે. સુલોચના તેની પરવાહ ન કરતાં આગળ વધી. તેને બહુ ખરાબ લાગ્યું. મળવા માટે બોલાવીને કોઈને ધકો દેવામાં આવે તો જેવી રીતે થાય છે તેવી રીતે તેને બહુ દુઃખ થયું.

ગૌડદેશના રાજાને જોઈને આ ગામડાના ગાંડા હશે એમ સમજીને સુલોચના આગળ વધી.

બંગાલના રાજાને જોઈને પણ આગળ વધી. તે બહુ ગભરાઈ ગયો. આ રીતે તે મહેંદ્રિકા અનેક દેશના રાજાઓનો પરિચય કરાવતી જાય છે.

અંગદેશ, કાશ્મીર, કલિંગ, કાંભોજ, સિંહલ વગેરે અનેક રાજાઓનો પરિચય કરાવ્યો. પરંતુ સુલોચના આગળ જ જવા લાગી. વળી મહેંદ્રિકા કહેવા લાગી કે દેવી ! આ મ્લેચ્છભૂમિનો રાજા છે, આ વિદ્યાધર રાજા છે, આ સૂર્યવંશી છે, આ ચંદ્રવંશી છે. વગેરે કહેવા છતાં પણ સુલોચના સાંભળતી જઈ રહી છે.

ગુણચંદ્ર, શુભચંદ્ર, રણચંદ્ર સુરચંદ્ર વગેરે આઠ ચંદ્રોનો પણ પરિચય કરાવ્યો, તેને તરણા જેવા ગણીને આગળ વધી.

અનેક પ્રકારના પુષ્પોને છોડીને જેવી રીતે ભ્રમ આવીને કમલપુષ્પની પાસે જ થંબે છે. તેવી રીતે આ સુલોચના દેવી બધાને છોડીને એક રાજાની પાસે આવીને ઊભી રહી ગઈ. તે પણ પરમ સુંદર હતા. તેના તરફ જોતી જોતી તે ઊભી છે. સુલોચનાના મનની ભાવના સમજીને મહેંદ્રિકા કહેવા લાગી કે દેવી ! સારું થયું, સાંભળો ! આનો પણ પરિચય કરાવી દઉં છું.

આ હસ્તિનાપુરના અધિપતિ અપ્રતિહત સોમપ્રભ રાજાના સુપુત્ર છે, સુપ્રસિદ્ધ છે, કુરુવંશ ભૂષણ છે, કલાપ્રવીણ છે, ગુણોત્તમ છે, ભરતચક્વર્તીના પ્રધાન સેનાપતિ છે, પરબલકલાભૈરવ છે, શત્રુઓને મારી પીટીને ભગાડીને વીરાગણિ ઉપાધિથી વિભૂષિત થયા છે. મેઘમુખ ને કાલમુખ દેવોની સાથે ઘોર યુદ્ધ કરેલા આ વીર છે. આનું નામ મેઘેશ્વર છે. તેથી એવા વીરને માળા પહેરાવો. આ રીતે જ્યદુમારની પ્રશંસા સાંભળતાં જ સુલોચનાએ તેના ગળામાં માળા નાખી. બધી દાસીઓએ તે વખતે જ્યજ્યકાર કર્યો.

માળા ગળામાં પડતાં જ બધા રાજાના પેટમાં શૂળ ઉત્પત્ત થયું. યુદ્ધના સ્થાનથી જેવી રીતે ભાગવા લાગે છે. તેવી રીતે ચારે તરફ ભાગવા લાગ્યા.

જ્યદુમાર અને સુલોચના હાથીપર ચઢીને મહેલની તરફ રવાના થયા. અકંપન રાજાએ તેમનો યથેષ્ટ સત્કાર કરીને મહેલમાં લાવ્યા. તેઓ ત્યાં આનંદમાં હતા.

અહીં સ્વયંવર માટે આવેલા રાજાઓ કોઈ સહૃદામાં હાર્યાની જેમ, ધન લુંટાઈ ગયાની સમાન, વિશેષ શું માબાપ મરી ગયા હોય તેવી રીતે દુઃખી થવા લાગ્યા. એક બીજાનું મુખ જોઈને શરમાવા લાગ્યા. શરમાઈને જ્યાં ત્યાં જવા લાગ્યા. એક સ્ત્રીને માટે બધાને દુઃખ લાગ્યું, આ વાતનું બધાને થતું હતું.

શુભચંદ્ર વગેરે અષ્ટચંદ્ર પણ બહુ દુઃખી થઈને એક જગ્યાએ બેઠા હતા. ત્યાં ઉદ્દમતિ પહોંચીને કહેવા લાગ્યા કે કેમ ભાઈ ! તમો ક્ષત્રિય છોને ? તમને હીન દૃષ્ટિથી જોઈને સુલોચનાએ તેને માળા પહેરાવી. તમો છાનામુના સરકી ગયા ? શું એ સ્વાભિમાનીઓનો ધર્મ છે ? તમને તેની જરૂર નથી, તે જયકુમારને પણ ન મળે, બધા મળીને યુવરાજ અર્ક્ઝીર્ટિને તે કન્યાને અપાવીએ. ત્યારે બધાએ તે તરફ કાન દીધા. (લક્ષ આઘ્યું.)

હાથી, ધોડા, સ્ત્રી વગેરેમાં ઉત્તમ પદાર્થ અમારા સ્વામીને મળવા જોઈએ. આવી સાંદર્ધવાળી સ્ત્રી શું આ સેવકને યોગ્ય છે ? શું આ માર્ગ છે ? તમો વિચાર તો કરો.

ત્યારે બધાએ તે વાતનું સમર્થન કરતા થકા કહ્યું કે ઉદ્દમતિ ! શાબાશ તમે ઠીક કહો છો. આ દુરાગ્રહ નથી, સત્ય છે. બધાએ આ વાતનો સ્વીકાર કર્યો. અષ્ટચંદ્ર પણ સંમત થયા. સારી વાત છે. લોકમાં કૂર હૃદયવાલાઓથી શું શું અનર્થ નથી થયા કરતું. ઉદ્દમતિએ જે વખતે ગંભીરહૃદીન વાક્યોથી લોકોને ચડાવ્યા ત્યારે બધા લોકો તે અનીતિમાર્ગ લેવા માટે તૈયાર થયા.

સન્મતિ મંત્રીએ કહ્યું કે ઉદ્દમતિ ! એમ કરવું યોગ્ય નથી. બહુ અનર્થ થશે. ઉદ્દમતિએ કહ્યું કે તમે શું જાણો. ચુપ રહો. યુવરાજ અર્ક્ઝીર્ટ માટે એમ એક ઉત્તમ કન્યારત્નની યોજના કરીએ છીએ, તો તમે તેમાં વિધન ન નાખો. આ રીતે બધા લોકો જોરથી કહેવા લાગ્યા, ત્યારે સન્મતિ મૂંગા તીભા રહ્યા. ઉદ્દમતિએ એમ પણ કહ્યું કે ઉપાયથી હું યુવરાજને સમજાવીને આ કાર્યમાં પ્રવર્તાવીશ.

આ રીતે અષ્ટચંદ્ર દુષ્ટમંત્રીના વચન સાંભળીને, વિશિષ્ટ મંત્રીનો તિરસ્કાર કરવા લાગ્યા ત્યારે તે સન્મતિ ત્યાંથી ચાલ્યા ગયા. સૂર્યદેવ પણ આ અન્યાય ન જોઈ શકવાથી અસ્ત પામ્યા.

બીજે દિવસે સવારે યુવરાજના કાનમાં બધી વાત નાખશું એવા વિચારથી બધા પોતપોતાને મુકામે ગયા.

લોકમાં બહુ જ વિચિત્રતા છે. લોક પોત પોતાની મતલબે વસ્તુસ્થિતિ ભૂલીને અનેક પ્રકારના સંકલેશ, ક્ષોલ આદિને વશીભૂત થાય છે અને વિશ્વમાં અશાંતિ ઉત્પન્ન કરે છે. જો તેઓએ આત્મતત્ત્વનો વિચાર કર્યો હોય તો પરમ તત્ત્વને માટે થયેલા અનેક અંત:કલહનો સદાને માટે અંત થાય. તેથી મહાપુરુષ આ વાતની ભાવના કરે છે. અમને સદા આત્મતત્ત્વની પ્રાપ્તિ થાઓ.

“હે પરમાત્મા ! તમે પરચિતાથી મુક્ત છો, આકાશ જ તમારું શરીર છે, જ્ઞાન દ્વારા તે ભરેલું છે અથવા શીત પ્રકાશમય તમારું શરીર છે, હે સત્પુરુષ ! તમને નમસ્કાર છે.

‘હે સિદ્ધાન્તા ! સુજ્ઞાનશોખર ! પુણ્યાત્માઓના પતિ ! ગુણજ્ઞોના ગણનીય અધિપતિ ! લોકગલ મને સન્મતિ આપો.’

આ પુણ્યમય ભાવનાનું ફળ છે કે મહાપુરુષોના જીવનથી વિશ્વમાં શાંતિનો સંચાર થાય છે.

૩. લક્ષ્મીમતિ-વિવાહ સંધિ

ધૂર્તોની રમત જરાક જોઉં અને યુવરાજ અર્ક્કીર્તિના મંગલની વાર્તા સાંભળતો જાઉં. એવા વિચારથી સૂર્યદેવ ઉદ્યાચલ તરફ આવ્યા.

સવારમાં ઊઠીને મુખપ્રકાલનાંદિ નિત્યકર્મથી નિવૃત્ત થઈને બધા રાજ ઉદ્દંમતિને સાથે લઈને અર્ક્કીર્તિની પાસે પહોંચ્યા. ત્યાં પહોંચતા જ અર્ક્કીર્તિએ પ્રશ્ન કર્યો કે તમારા કામનું શું બન્યું ? ત્યારે બધાએ ઉદ્દંમતિને કહ્યું કે તમે એકલા બોલો, બધા મૌન રહો.

ઉદ્દંમતિએ વિચાર કર્યો કે જો હું એમ કહ્યું કે સુલોચનાએ કોઈ એકના ગળામાં માળા પહેરાવી તો યુવરાજનું મન તે કન્યા તરફ નહિ આકર્ષાય. તેથી કોઈપણ ઉપાયથી તેમને બધું વૃત્તાંત કહેવું જોઈએ. તે વખતે યુવરાજને ચડાવતા થકા કહેવા લાગ્યા કે :-

‘સ્વામી ! આ કન્યા સ્વયંવરશાળામાં દાખલ થઈ પરંતુ કોઈને પણ પોતાના મનથી માળા ન પહેરાવી, તેના મનમાં કોણ જાણો શું હશે ! અહીં આવ્યા પછી કોઈના ગળામાં માળા જરૂર નાખવી જ જોઈએ. એ રીતે તેના આપ્તોએ કહ્યું. તોપણ તે છાની મુની ઊભી રહી. એમ લાગે છે કે ત્યાં ભેગા થયેલા રાજાઓમાં કોઈ પસંદ ન આવ્યા. રાજ ! તેના કંચુકીઓને મેઘેશ્વરે લાંચ આપી હશે તેથી તેઓએ મેઘેશ્વરની ખૂબ પ્રશંસા કરી. તેમ છતાં સુલોચનાએ તેના તરફ જોઈને પોતાનું મોહું ફેરવી નાખ્યું. રાજ અંક્પનને ચિંતા થઈ.

રાજ અંક્પને વિચાર કર્યો કે અહીં ઉપસ્થિત રાજાઓમાં કોઈ ને કોઈ સાથે વિવાહ થવો જ જોઈએ, નહિ તો ધણી ખરાબ વાત થશે. તેથી તેના ગળામાં માળા પહેરાવી દો. એવી રીતે રાજ અંક્પને કંચુકીઓથી સુલોચનાના કાનમાં કહેવડાવ્યું. તોપણ સુલોચના તૈયાર ન થઈ. એવામાં એક સખીએ તેના હાથમાંથી માળા છીનવી લઈને મેઘેશ્વરના ગળામાં પહેરાવી દીધી. ને જ્યાજ્યકાર કરવા લાગી. રાજ અંક્પને કોઈ પણ રીતે પોતાની પુત્રીનો પતિ બનાવ્યો. તે સુલોચના પણ પોતાની ઈચ્છા ન હોવા છતાં પણ પરવશ બનીને તેની પાછળ પાછળ ગઈ.

અહીં આ અન્યાયને જોઈને રાજાઓને બહુ ખરાબ લાખ્યું. પ્રસંગતાપૂર્વક તેની મરજીથી કોઈ એકના ગળામાં માળા પહેરાવવી તે ઉચિત છે. પરંતુ તેની ઈચ્છા ન હોવા છતાં પણ જબરજસ્તીથી કોઈના ગળામાં માળા પહેરાવવી તે શું અન્યાય નથી ? શું તે ક્ષત્રિય નથી ? હા ! માર્ગ ચાલે તો કોઈ વાત નથી. વક્તમાર્ગ જાય તો કોણ સહન કરે ! તેથી બધાએ વિચાર્યુ કે કોઈને પણ તે કન્યાની જરૂર નથી. યુવરાજને આ કન્યારતન મળવું જોઈએ. હાથી, ઘોડા, રથ, રત્ન, કન્યા વગેરે ઉત્તમ પદાર્થ મહા નરેન્દ્રો સિવાય બીજાને કેમ મળે ? તેથી આ કન્યારતન તમારા સિવાય બીજાને યોગ્ય નથી. આ રીતે બધા રાજાઓએ સ્વીકાર્યું. અષ્ટયંગ્રોને પણ આ વાત પસંદ આવી. અમે બસે મંત્રીઓ એક થયા. અમારા હૃદયમાં જે વાત હતી તેને આપની સેવામાં નિવેદન કર્યું. હવે આપ આ સંબંધમાં વિચારો.

અર્ક્કીર્તિએ ઉત્તરમાં વિચાર કરીને કહ્યું કે તમો જેવી રીતે કહો છો તેવી રીતે જો કન્યાના પિતા પણ કહે, તો હું તેનો સ્વીકાર કરી શકું છું. હું સ્વયં કન્યાનું માગું નાખવા નથી ઈચ્છતો. હું સ્વયં માગ્યું તો તે મળવામાં મોટી શી વાત છે ?

ત્યારે મંત્રીએ કહ્યું કે રાજા ! તમારે આ માટે પ્રયત્ન કરવાની જરૂર નથી. અમે લાવીને ઉપાયથી મેળ પાડી દઈશું.

અર્ક્કીર્તિ વિચારમાં પડ્યા. તેવામાં આદિરાજે કહ્યું કે ભાઈ ! સ્વયંવરના નિયમાનુસાર કન્યાએ કોઈના ગળામાં સ્વેચ્છાથી માળા પહેરાવી હોય તો તેમાં વિરોધ કરવો યોગ્ય નથી. પરન્તુ જબરજસ્તીથી માળા પહેરાવવાથી ઈચ્છા ન હોવા છતાં પણ તેને લાચારીથી કરવું પડ્યું, તો તે કદાચ દીક્ષા લઈ લેશે. જે દાસીએ માળા તેના હાથથી લઈને તેના ગળામાં નાખી તેને મેઘેશ્વરની સેવાને માટે પ્રસંગતાપૂર્વક આપી શકે છે. જ્યારે કન્યાને તેની સાથે વિવાહ કરવાની ઈચ્છા નથી, યુવરાજ જેવા પતિ તેને માટે મળે છે તો બધા તે વાત સ્વીકારશે. જાઓ ! ભાઈને માટે તે કન્યાની યોજના કરો. આ રીતે આદિરાજના વચન સાંભળીને બધા લોકો ખુશી થયા.

ફરી મંત્રીએ કહ્યું કે હું અંક્પન રાજા પાસે જાઉ છું. એકલો જઈશ તો પ્રભાવ નહિ પડે. સેના, પરિવાર, વૈભવ વગેરેથી યુક્ત બનીને જવું જોઈએ. ત્યારે રાજા અંક્પનને ઉત્સાહ ઊપજશે. તેથી સેનાને સાથે લઈને જાઉ છું અને આ કાર્ય કરી લાવું છું.

આ રીતે અર્ક્કીર્તિને વાતમાં ફસાવીને ઉંડંડમતિ મંત્રી બે હજાર ગણબદ્ધદેવોને પોતાની સાથે લઈને અષ્ટચંદ્ર રાજાઓની સાથે રવાના થયા.

જે મંત્રી અર્ક્કીર્તિની આગળ એમ કહીને આવ્યા છે કે હું કોઈ ઉપાયથી રાજા અંક્પનને મનાવીને તમારા માટે કન્યાનો મેળ કરાવીશ. તેણે નગરની બહાર ઊભા રહીને અંક્પનને અને મેઘેશ્વરને ભયસૂચક પત્ર લખીને મોકલ્યો. તેમાં અર્ક્કીર્તિના નામે લખાવામાં આવ્યું હતું કે ‘પરમ સુંદર તે કન્યારળ મારા સેવકને માટે યોગ્ય નથી. તેની પ્રાપ્તિ મને થવી જોઈએ.’ તે પત્ર વાંચીને બધા લોકો આશ્રયચક્તિ થયા. મેઘેશ્વર વિચાર કરવા લાગ્યા કે અર્ક્કીર્તિ મારા સ્વામી છે. હું તેનો સેવક છું. આમ હોવાથી મારું અપમાન કરવું તે શું તેનો ધર્મ છે ? આ પ્રકારના વિચારથી પત્રોત્તર મોકલવાની તૈયારીમાં હતા. ત્યાં તો ઉંડંડમતિ મંત્રી આવ્યા અને કહેવા લાગ્યા કે યુવરાજે એમ પણ કહ્યું છે કે હાથી, ઘોડા, કન્યા વગેરેમાં જે ઉત્તમ રત્ન છે તે મને મળવું જોઈએ. તે તમને કેમ મળી શકે ? તમારા ધરની સ્ત્રીઓની માગણી નથી કરી, કદાચિત્ત અભિમાનથી આમ કહું છું એમ ન માનતા.

મેઘેશ્વર દિંગ થઈ ગયા. ફરી તેઓએ પૂછ્યું કે યુવરાજે બીજું શું કીધું છે ? ઉંડંડમતિએ કહ્યું કે પાણિગ્રહણની વિધિ થવા પહેલા હું તમને સૂચના આપું છું, તે તમારી સ્ત્રી નથી બની આમ હોવાથી તેને લાવીને મને સાંપી દેવી તે તમારું કર્તવ્ય છે. નહીંતર યુદ્ધની તૈયારી કરો.

છેલ્લા શબ્દો સાંભળીને મેઘેશ્વરને હુઃખ થયું. વિચારમાં પડ્યા કે પોતાની પત્ની આપીને હું કેમ જીવી શકું ? પોતાના સ્વામીની સાથે યુદ્ધ પણ કેમ કરી શકું ? તેને (સ્ત્રીને) ગ્રહી પણ શકું નહિ ને છોડી પણ ન શકું. હવે શું કરવું ? બહુ જ વિકટ પ્રસંગ છે.

પોતાના હાથમાં સ્થિત પત્નીને હું બીજાને આપું તો મારે માટે ઘિક્કાર છે. હું શું ‘મલેયાલી’ કે ‘તુળુવ’ છું ? હું કાલે મૂછે હાથ દઈને કેવી રીતે વાત કરી શકીશ. રાજા જબરજસ્તીથી મારી પત્નીને લઈ જાય છે તેથી રોતાં રોતાં હું ભાગી જાઉ તો હું શું વાણિયો છું, બ્રાહ્મણ છું કે કિસાન

લક્ષ્મીમતિ-વિવાહ સંધિ

૩૪૧

છું ? શી વાત છે ? મારું સર્વસ્વ હરાયું તો વાંધો નહિ સુલોચનાને નહિ આપી શકું. મૂર્તિનો (શરીરનો) નાશ થવો તે બૂરી વાત નથી. પરંતુ કીર્તિનો નાશ થવો તે અત્યંત બૂરી વાત છે. આ કન્યાને માટે ભલે મારો પ્રાણ જ્ઞાય તોપણ કીર્તિને માટે ભરીશ. એવા વિચારથી ઘૈર્ય રાખીને સમ્ભાટના પુત્રની સાથે લડવા તૈયાર થયા.

કાશીના રાજા અક્ષણ જ્યકુમારની સાથે મળીને અર્કકીર્તિ તરફથી આવેલા રાજાઓની સાથે યુદ્ધ કરવા તૈયાર થયા. યુદ્ધસમાહિતે બજાવવામાં આવી. અષ્ટચંદ્ર અને અન્ય રાજાઓને ખબર પડી કે જ્યકુમાર યુદ્ધસમદ્ધ થયા. તેઓ અતિ કોધી થયા અને યુદ્ધને માટે પોતાની સેના લઈને ચાલ્યા. રણભૂમિમાં ભયંકર યુદ્ધની શરૂઆત થઈ. બસે તરફથી પ્રચંડ વીરતા દાખવીને યુદ્ધ થવા લાગ્યું. તે કાંઈ નાનુંશુનું યુદ્ધ નહોતું. પરંતુ રક્તની નદી જ વહેવડાવે એવું યુદ્ધ હતું. પરંતુ પુષ્યોદયના કારણો ત્યાં એક નવી ઘટના બની.

પહેલાં જ્યકુમારે એક સર્પને મરતી વખતે પંચનમસ્કારમંત્ર આપ્યો હતો તે ધરણોન્દ્રદેવ થઈને ઉપજ્યા હતા. તેથી આ પ્રચંડ યુદ્ધને ટાણો તે દેવને અવધિજ્ઞાનને લીધે ખબર પડવાથી તે આવ્યા.

“તે દિવસે મારા પર ઉપકાર કર્યો છે. આ વખતે હું તમારા શત્રુઓનો નાશ કરીશ.” એ રીતે તે દેવે કહ્યું. જ્યકુમારે કહ્યું કે એમ કરવું યોગ્ય નથી. તમે અહીં આવ્યા તે બહુ સંતોષની વાત છે. પરંતુ આગળ બધાને આનંદ થાય એવો વ્યવહાર કરવો યોગ્ય છે. જો બધાને મારવાના હોય તો તમારી શી જરૂર છે ? એ કામ હું પણ કરી શકું છું. મેં એવો વિચાર કર્યો હતો કે એમને મારીને હું જાતે પણ મરી જાઉ. પરંતુ અવધિજ્ઞાનથી જાણીને તમે જ્યારે આવ્યા ત્યારે બધાનું હિત થવું જોઈએ. મારા સ્વામીની સેનાનો નાશ હું કરું તો તે વ્યાજબી ગણાય ? તેથી તમે અષ્ટચંદ્ર અને મંત્રીને બાંધીને મને સાંપી દો. બસ બીજું કાંઈ કરવું નથી.

‘બસ ! એમાં શું મોટી વાત છે ! હું હમણાં જ તેમને બાંધીને લાવું છું.’ એમ કહીને તે નાગરાજ ત્યાંથી ગયા અને થોડીવારમાં અષ્ટચંદ્ર ને ઉંદ્રમતિ મંત્રીને નાગપાશમાં બાંધીને આકાશમાર્ગ લાવતા હતા. ત્યાં બે હજાર ગણબદ્ધ દેવોના જોવામાં આવ્યું. અને તેઓ તે નાગરાજની પાછળ પડીને અને ગર્જના કરતા થકા એવા જોસબદ્ધ આવતા હતા કે તે જોઈને તે નાગરાજ ગભરાયા. જ્યારે તે લોકોએ આવીને નાગરાજને ઘેરી લીધા ત્યારે નાગરાજે તે અષ્ટચંદ્ર ને દુષ્ટમંત્રીને નીચે પડતા મૂક્યા. ગણબદ્ધ દેવોએ તેમને નીચે પડતા બચાવ્યા. તેમને બંધનમાંથી છોડાવ્યા.

આ રીતે આ પ્રસંગે જે કોલાહલ મણ્યો તે સાંભળીને અર્કકીર્તિને શંકા પડી કે ક્યાંક યુદ્ધ તો નથી થયું ને ? આદિરાજ તે વખતે હું દુભિધોષ નામના હાથી પર ચડયા અને ભાઈને કહેવા લાગ્યા કે હું હમણાં જોઈને આવું છું. એક હજાર ગણબદ્ધ દેવોને પોતાના ભાઈ અર્કકીર્તિ પાસે રાખીને, એક હજાર ગણબદ્ધને પોતાની સાથે લઈને આદિરાજ તે રણભૂમિમાં દાખલ થયા. બધી સેનાની દૃષ્ટિ આદિરાજ ઉપર પડી. આદિરાજ આગળની સેનાએ તેને નમસ્કાર કર્યો, આદિરાજે પ્રશ્ન કર્યો કે આ નગરને ઘેરી લેવાનું શું કારણ છે ? આ રીતે યુદ્ધ કરીને અનેક જીવોની હત્યા કરીને કન્યા લાવવાનું તમોને કોણો કહ્યું હતું ?

એવામાં સન્મતિ મંત્રી આગળ આવ્યા અને કહેવા લાગ્યા કે સ્વામી ? આ બધું જૂદું છે. સુલોચનાએ ખરેખર મેઘરાજના ગળામાં માળા નાખી છે, પરંતુ તમારી આગળ ખોટું બોલીને તેઓએ ફસાવ્યા. મેં તેમને તે વખતે એ કાર્ય કરતાં અટકાવ્યા હતા. પરંતુ તે વખતે તેઓએ કહ્યું કે જ્યારે યુવરાજને માટે અમે કન્યાનો પ્રબંધ કરીએ છીએ ત્યારે તમે કેમ અટકાવો છો ? તેથી હું બધાની વચ્ચે ખરાબ ક્યાં દેખાઉં એવા વિચારથી ચુપ રહ્યો કાલથી એમના કાર્યોને મૌન જોઈ રહ્યો છું. કુમાર ! આપ જ વિચાર કરો, પોતાની સ્ત્રીને કોણ મૂકી દે ? જ્યકુમારે યુદ્ધની તૈયારી કરી, અષ્ટચંદ્ર તથા મંત્રીને નાગરાજે આવીને નાગપાશથી બાંધી લીધા. તે જે વખતે તેમને લઈ જતા હતા ત્યારે ગણબદ્ધ દેવોએ આવીને છોડાવ્યા. પહેલાં બધી હકીકત તમે જાણો છો.

આ રીતે કહીને સન્મતિ ચુપ રહ્યા. આદિરાજ મનમાં વિચારવા લાગ્યા કે અહીંન ! આ લોકોએ બહુ ખરાબ કર્યું. સન્મતિ મંત્રીને બોલાવીને આદિરાજે કહ્યું કે જાઓ, જ્યકુમારને બોલાવી લાવો. તે જ ક્ષણો આવીને જ્યકુમારે આદિરાજના દર્શન કર્યા. બહુ નમ્રતાપૂર્વક સાણાંગ નમસ્કાર કરતા જ્યકુમારે પ્રાર્થના કરી કે રાજકુમાર ! હું સ્વામીદ્રોહી છું. મારા જેવા પાપીને યાદ કેમ કર્યા ? વિજય, જ્યંત, અક્ષયાંક વગેરે બધા ત્યાં આદિરાજને નમસ્કાર કરતા થકા જમીન પર પડ્યા છે. જ્યકુમારની આંખમાંથી અસુધારા વહી રહી છે. ત્યારે આદિરાજે બધાને ઊઠવા કહ્યું. ત્યારે બધા ઊઠીને ઊભા થયા. ફરી જ્યકુમાર કહેવા લાગ્યા કે સ્વામી ! જ્યારે આપની સેનાએ અમને ચારે તરફથી ધેરી લીધા તો તેનો પ્રતિકાર (સામો બચાવ) કરવો તે મારું કર્તવ્ય છે. ખરેખર આની ગણાના સ્વામીદ્રોહમાં ન ગણાવી જોઈએ.

રાજ ! આપ અભિમાનના રક્ષણ માટે લોકશાસન કરો છો. જો આપના સેવકના અભિમાનને આપ જ પોતાના હાથથી છીનવી લેવાનો પ્રયત્ન કરો તો પછી તેનું રક્ષણ કરનાર કોણ ? જ્યકુમાર અત્યંત હુઃખી બનીને ફરી કહેવા લાગ્યા, “બીજા કોઈ પણ સેવકનું અપમાન ન કરે તેની પૂર્ણ કાળજી સ્વામી રાખે છે. જો તે સ્વામી સેવકની સ્ત્રીની અભિલાષા કરે તો તેવી સ્થિતિમાં તે સેવકની શી દશા થાય ? ગુરુ સમજીને નમસ્કાર કરવા માટે એક સ્ત્રી જાય અને ગુરુ જ તેના ઉપર મોહિત થાય તો તે સ્ત્રીની શી દશા થાય ? શું તેવી સ્થિતિમાં ધર્મ રહી શકે ? રાજકુમાર ! વિચાર કરો, સેવકની ઈજ્જત પર જો સ્વામીએ હાથ નાખ્યો તો તે શું રહી શકે ? એ તો બરાબર તેના જેવી વાત છે કે એક મનુષ્ય દેવાલયમાં શરણસ્થાન સમજીને જાય છે અને દેવાલય જ તેના ઉપર પડે છે. આ ખરેખરા મારા પાપનો ઉદ્ય છે. જ્યારે સ્વામી જ સેવકનું તેજ મોળું પાડવાનો પ્રયત્ન કરી રહ્યા છે, તેવી સ્થિતિમાં જીવનું તે ક્ષત્રિય પુત્રનો ધર્મ નથી. તેથી યુદ્ધ કરીને પ્રાણત્યાગ કરવા હું તૈયાર થયો. રાજકુમાર ! હું આજે જ્યારે સાક્ષાત મારી સ્ત્રીનું અપહરણ થતા પોતાના અભિમાનના રક્ષણ માટે મરવા તૈયાર ન થાઉં તો કાલે રાજ્યાભૂષણ વગેરે ઈનામમાં મળવા છિતાં તમારા અભિમાનને માટે કેવી રીતે મરી શકું ? તેથી મેં સામનો કરવાનો નિર્ણય કર્યો, હવે તમારે જે કાંઈ કરવું હોય તે કરો, તમે સમર્થ છો.

“વિશેષ શું ? આપ મારા સ્વામી ભરત સાગ્રાટના પુત્ર છો તેથી હું સંકોચાઉં છું. જો બીજો કોઈ આ રીતે સામનો કરવા આવત તો તેને જીવતો ચીરીને દિંગલિ દેત.” આ વાક્ય કહેતાં કહેતાં જ્યકુમાર કોધથી લાલચોળ બની ગયા હતા.

ફરી કહેવા લાગ્યા કે “તમારી સેનાની સાથે મેં યુદ્ધની તૈયારી જરૂર કરી, પરંતુ વિચાર કરો, રાજકુમાર ! બીજા કોઈ મારી સાથે યુદ્ધ કરવા આવત તો બધાને રણભૂતનો આહાર બનાવી દેત. સામે શત્રુ યુદ્ધને માટે ઉભા હોય તે વખતે તેની સાથે યુદ્ધ ન કરીને પોતાના સ્વામી પાસે જઈ રોવું તે વીરોનો ધર્મ નથી. તમારા પિતાજી દ્વારા પાલિત ને પોષિત હું સેવક છું. રાજકુમાર ! આપ કેમ તકલીફ ઉઠાવીને આવ્યા ! આપના સાથીઓને મોકલ્યા હોત તો ઠીક થાત.

પરંતુ મારા ઉપર ચઢાઈ કરવાને માટે આપ પોતે જ આવ્યા છો.” ત્યારે આદિરાજે મેઘેશને ઉત્તર આપ્યો.

“જ્યકુમાર ! સાંભળો, અમારી પાસે આવીને તેઓએ એમ કહીને અમને ફસાવ્યા કે સુલોચનાએ કોઈના ગળામાં માળા પહેરાવી નથી. તેથી અમે સ્વીકાર કર્યો. યુદ્ધ કરીને બીજાની સ્ત્રીને લાવવા માટે શું અમે કહીએ ? કોઈની સ્ત્રીને કોણ માગો ? શું એ સજજનોનો ધર્મ છે ? જો એમ કરીએ તો અમને પરનારી સહોદર કોણ કહે ? આ પ્રકારની ઉત્તમ ઉપાધિને છોડીને અમે જીવતા કેમ રહી શકીએ ? અમારા ચારિત્રના અંતરંગને તમે શું નથી જાણતા ? પોતાની સ્ત્રીને કોણ આપી શકે ? જો આપે તો પણ તે ઉચ્છિષ્ટ છે. તેને કોણ લે ? મંડલેશ્વર એ રીતે લેવાને માટે તૈયાર થાય તો તે શું વાજબી ગણાય ?

“એ પણ જવા ધો, તમે ને તમારા ભાઈઓએ જે સેવા કરી છે તે શું થોડી છે ? એમ છે તો તમારા હૃદયને અમે દુભાવીએ તો શું અમે બુદ્ધિમાન કહેવડાવવાના અધિકારી છીએ ? અમે બધા તો અમારા પિતાજીની પાસે આરામથી રમતગમત કરતા હતા, તમે જઈને પૃથ્વીને વશ કરી આવ્યા. એ કામ શું ઓછા મહત્વનો વિષય છે ? એમ છે તો જો તમારું પાલન અમે ન કર્યું તો અમારા હૃદયમાં તમારી સેવાઓની સ્મૃતિ રહી ન કહેવાય. જ્યકુમાર ! તે પણ જવા ધો. આજે આ નગરમાં રાજ અક્ષપને અમારો કેટલો આદરસત્કાર કર્યો ? અમારા તરફ કેટલી ઉત્કટ ભક્તિ તેના હૃદયમાં છે ? આમ છે તો તેની પુત્રીના વિવાહમાં વિઘ્ન ઉપસ્થિત કરીએ તો અમને કોઈ ભલા કહે ? તો તો અમે વિઘ્નસંતોષી થયા. વિશેષ શું ? જો એવા અન્યાયને માટે એમે સંમત થયા હોઈએ તો અમને પિતાજીના ચરણોના સોગંદ છે. એવું અમારાથી કદી પણ ન બને. પરંતુ તેઓએ અમને ફસાવ્યા, તેમને શું શિક્ષા કરવી જોઈએ એનો વિચાર હું ન કરી શકું, કેમકે હું રાજા નથી. ચાલો, યુવરાજની પાસે ચાલો, ત્યાં બધો વિચાર કરીશું. હવે તમારી ચિંતા છોડો, તમને મારા સોગંદ છે.”

જ્યકુમારે કચ્છું કે મારી ચિંતા દૂર થઈ ગઈ. વળી પોતાના ભાઈ અને મામાની સાથે ફરી નમસ્કાર કર્યા.

૩૪૪

ભરતેશ વૈભવ

આદિરાજે સાક્ષાત્ ભરતેશની સમાન જ તે વખતે જ્યકુમારને વસ્ત્ર, આભૂષણ, રથ, રત્નાદિ ભેટ આપ્યા.

વળી જરાક વિચાર કરીને આદિરાજે બધાને ત્યાંથી જવાનું કહીને માત્ર સન્મતિ મંત્રી, અક્સન, જ્યકુમાર અને તેના ભાઈઓને પોતાની પાસે બોલાવ્યા, અને એકાંતમાં કહેવા લાગ્યા કે જ્યકુમાર ! સાંભળો, કોઈના જીવનનો નાશ કરવો ઉચિત છે કે કોઈને બચાવવું સારું છે ! ત્યારે ઉત્તરમાં તેઓએ કહ્યું કે કોઈનું જીવતર બગડી જતું હોય તો તેનું રક્ષણ કરવું તે સજજનોનો ધર્મ છે. ત્યારે આદિરાજે કહ્યું કે છેવટ સુધી આ વચન પાળવું પડશે. ત્યારે તેઓએ તે સ્વીકાર્યું.

આદિરાજે ફરી કહ્યું કે અષ્ટચંદ્ર ને મંત્રીના આ કર્તવ્યની જો પિતાજીને ખબર પડી તો તેઓ તેમને દેશભ્રષ્ટ કર્યા વિના નહિ રહે. દેશભ્રષ્ટ કરવાથી તેઓ નિયમથી દીક્ષા લઈ લેશો. તેથી આવું કાર્ય તમારાથી કેમ થાય ! હું જાણું છું કે તેઓએ ઘણું ખરાબ કામ કર્યું છે. તેને માટે યોગ્ય શિક્ષા કરવી જોઈએ. પણ શિક્ષા કરવાથી તેમનું ખરાબ થઈ જશે. કુલપક્ષને લક્ષમાં રાખીને આપણે આ પ્રકરણ ભુલાવી દેવું જોઈએ. એક વાત બીજી છે, ભાઈ અર્ક્કીર્તિને માટે કન્યા લઈ આવશું એમ વચન આપીને તેઓ આવ્યા છે, હવે તેની વાત રહે તેનો શો ઉપાય છે ?

કાશીના રાજા અક્સને સંતોષ પૂર્વક કહ્યું કે મારે બીજી એક કુમારી કન્યા છે, તે યુવરાજને પરણાવીશ. એના કરતાં પણ તે સુંદર છે. હું સ્વયંવર રચીને જ તેનો પણ વિવાહ કરવા માગતો હતો પરંતુ કોણ જાણો કેમ તેણો ના પાડી.

ત્યારે આદિરાજે કહ્યું કે ઠીક છે તે ભાઈને માટે યોગ્ય કન્યા છે. આદિરાજે એ પણ કહ્યું કે અષ્ટચંદ્ર ને જ્યકુમારને આ પ્રકરણથી વૈમનસ્ય ઉત્પન્ન થયું, તેને દૂર કરીને પ્રેમ કેવી રીતે ઉપજાવવો જોઈએ ! ત્યારે કાશીના રાજા અક્સને કહ્યું કે તે અષ્ટચંદ્રોને એમે આઠ કન્યાઓ બીજી આપીશું. અમારા વંશમાં આઠ કન્યા બીજી છે. ત્યારે આદિરાજે કહ્યું કે ઠીક થયું. હવે કોઈ વાતની ચિંતા ન રહી. તે વખતે અષ્ટચંદ્રોને બોલાવીને જ્યકુમાર સાથે પ્રેમસંમેલન કરાવ્યું ઉદ્દેશ્યિત ને સન્મતિને પણ યોગ્ય રીતિથી સંતોષ પમાડીને અર્ક્કીર્તિ તરફ જવાને માટે ત્યાંથી નીકળ્યા.

હાથીથી નીચે ઊતરીને બધાએ અર્ક્કીર્તિને નમસ્કાર કર્યા. જ્યકુમારને પણ સાથે આવેલા જોઈને અર્ક્કીર્તિ સમજ ગયા કે કન્યાને આ લોકો નથી લાવી શક્યા. કન્યાને જો તેઓ લાવ્યા હોત તો જ્યકુમાર લજ્જાથી અહીં કદી ન આવત. એમ વિચાર કરતા થકા અર્ક્કીર્તિએ પ્રશ્ન કર્યો કે બોલો ! તમારા કામનું શું થયું ? બધા લોક મૌન ઊભા હતા, આદિરાજે દુષ્ટોની દુષ્ટતા દુષ્પાવીને ઉત્તર દીધો કે ભાઈ ! આ લોકોના ગયા પહેલાં જ તે કન્યાએ સમસ્ત બાંધવોની અનુમતિથી જ્યકુમારના ગળામાં માણા પહેરાવી દીધી છે અને તે હર્ષ સૂચવવા માટે અનેક વાજાં વગાડ્યા. કેમ કે કાલે તેણો માણા નહોતી નાખી. બીજી વાત, આ બધા એક વિષય પર પ્રાર્થના કરવા આવ્યા છે. ઉદ્દેશ્યિત અને સન્મતિની તરફ ઈશારો કરી ને કહ્યું કે કહો, શું વાત છે.

લક્ષ્મીમતિ-વિવાહ સંધિ

૩૪૫

મંત્રીઓએ કહ્યું કે સ્વામી ! રાજી અંકુપનને એક કન્યા અત્યંત સુંદર છે, તેનો વિવાહ આપની સાથે કરવાનો પ્રેમ અંકુપને બતાવો છે. તેને માટે આપની સંમતિ ઈચ્છાઓ છીએ.

આ સાંભળીને અર્ક્કીર્તિને જરાક હસવું આવ્યું. અને કહ્યું કે ઠીક છે. જાઓ, તમે તમારો આનંદ ઉજવો. ત્યારે તે લોકોએ કહ્યું કે સ્વામી ! આપનો વિવાહ જ અમારો આનંદ છે. બધાને જવાની આજી આપવામાં આવી. પોત પોતાના સ્થાને પહોંચીને બધાએ આરામ લીધો.

બીજો દિવસ સ્નાન ભોજનાદિમાં વ્યતીત થયો. રાત્રે વિવાહને માટે તૈયારી કરવામાં આવી. પાણિગ્રહણને માટે યોગ્ય મુહૂર્તમાં લક્ષ્મીમતિને શાણગારીને વિવાહમંડપમાં ઉપસ્થિત કરી.

લક્ષ્મીમતિ પરમસુંદરી છે, યુવતી છે, અત્યંત કોમલાંગી છે. અથવા શુંગાર રસે જ સ્ત્રીનું રૂપ લીધું હોય એમ લાગતું હતું. ભરજૃવાની, સિંહકટી મૃગનેત્ર, હસમુખી, પીનસ્તન, દીર્ઘબાહુ, વગેરેથી તે પરમ સુંદર દેખાતી હતી. કદાચ યુવરાજ તેને તપશ્ચયાર્થી જ પામ્યા હોય. વિશેષ શું વર્ણન કરીએ ! દેવાંગનાઓને તે જો એક વાર જોવામાં આવી હોય તો એકીટશે જોયા વિના રહે નહિ. તેને લક્ષ્મીમતિ કહે છે. પરંતુ લક્ષ્મી તો એની બરાબરી નથી કરી શકતી કેમકે લક્ષ્મી તો ગમે તેને પસંદ કરે છે પરંતુ લક્ષ્મીમતિ તો યુવરાજ અર્ક્કીર્તિને માટે જ નક્કી થયેલી કન્યા છે.

સ્વયંવરનો ઢંઢેરો પીઠીને બધાને બોલાવવામાં આવે તો અનેક રાજપુત્ર પોતાને ચાહે અને માળા કોઈ એકના ગળામાં જ પહેરાવવી પડે તે યોગ્ય થતું નથી. કેમકે સ્વયંવર હંમેશાં અનેકના હંદ્યમાં સંઘર્ષણ ઉપજાવનાર છે તેથી લક્ષ્મીમતિએ સ્વયંવરવિવાહનો નિષેધ કર્યો તેથી તેના હંદ્યની ગંભીરતા જણાય છે.

સ્વયંવરમાં સુંદર પતિને ખોળવા માટે બધાને પોતાનું સુંદર શરીર બતાવવું પડે છે. આ હેતુથી જો તે અત્યંત ગૂઢરૂપે રહી તો તેના તપશ્ચયાર્થિનાં ફળમાં અત્યંત સુંદર અને સમાટના પુત્ર અર્ક્કીર્તિ જ તેને પતિ મળ્યા આ શીલપાલનનું ફળ છે. સુલોચનાએ સ્વયંવર મંડપમાં પહોંચીને અનેક રાજાઓને જોઈને જ એક સામાન્ય ક્ષત્રિય સાથે પાણિગ્રહણ કર્યું. પરંતુ લક્ષ્મીમતિને માટે તો ષટ્ટખંડાધિપતિના પુત્ર જ પતિ મળ્યા. ખરેખર તેનું ભાગ્ય અધિક છે.

વિશેષ શું વર્ણન કરીએ ? વસંતરાજ વનમાં જેવી રીતે કામદેવને રતિદેવી લાવીને સમર્પણ કરે છે તેવી રીતે કાશીપતિ અંકુપને યુવરાજને સંતોષની સાથે લક્ષ્મીપતિ સમર્પણ કરી. મંગલાષ્ક, હોમવિધાન, જલધારા ઈત્યાદિ વિધિથી વિવાહ કર્યા. રાજી અંકુપન સર્વ મહોત્સવ પૂર્ણ કરીને રાજમહેલમાં ગયા. બીજે દિવસે મેધરાજ (જ્યકુમાર) અને સુલોચનાના બહુ વૈભવથી વિવાહ થયા અને અષ્ટચંદ્રોના પણ વિવાહ થયા. આદિરાજના પણ તે વખતે કોઈ કન્યાની સાથે વિવાહ કરવાના હતા પણ તેને માટે યોગ્ય કન્યા નહોતી તેથી ન થઈ શક્યા.

ભરત જેવી રીતે પુણ્યના ફલથી અનેક સંપત્તિ ને સુખના સાધનો પામ્યા છે તેવી રીતે તેમના સમસ્ત પરિવારોને પણ રાત દિન સુખ ને સુખ જ મળે છે. આ માટે અર્ક્કીર્તિનું જ પ્રકૃત ઉદાહરણ

૩૪૬

ભરતેશ વૈભવ

પર્યાપ્ત છે. અર્કીતિ જ્યાં જાય છે ત્યાં તેમનો યથેષ્ટ આદરસત્કાર થાય છે. ભવ્ય સ્વાગત થાય છે, એમાં ભરતજીનું પણ પુષ્ય ખાસ કારણ છે. કેમકે યશસ્વી ને લોકાદરણીય પુત્રની પ્રાપ્તિ થવા માટે પણ પિતાને ભાગ્યની જરૂર પડે છે. તેથી જે લોકોએ પૂર્વ ભવમાં ઈન્દ્રિય સુખોની ઉપેક્ષા કરી છે. સંસાર શરીર ભોગોમાં અતિ આસક્ત નથી થયા તેમને પરભવમાં વિશિષ્ટ ભોગ વૈભવની પ્રાપ્તિ થાય છે.

ભરતજીએ પ્રતિ જન્મમાં આ પ્રકારની ભાવના કરી હતી કે જેથી તેમને અને તેમના પરિવારને સાતિશાય સંપત્તિ, વૈભવ ને પરમાદરની પ્રાપ્તિ થાય છે. તેમને પ્રતિ સમય ભાવના રહે છે કે :-

“હે પરમાત્મા ! આપ ઈન્દ્રિય સુખોની અભિલાષાથી પર છો, ઈન્દ્રિયોને આપ પોતાના સેવક સમજો છો. તે સેવકોને સાથે લઈ આપ અતીન્દ્રિય સુખનું સાધન કરવામાં મળ્યા છો, ઈન્દ્રવંદિત છો, તેથી હે અમૃતરસયોગીન્દ્ર ! આપ મારા હૃદયમાં હમેશાં વસ્યા કરો.

હે સિદ્ધાત્મા ! આપ લક્ષ્મીનિધાન છો, સુખનિધાન છો, મોક્ષકલાનિધાન છો, પ્રકાશનિધાન ને શુભનિધાન છો. તથા જ્ઞાનનિધાન છો. તેથી પ્રાર્થના છે કે મને સન્મતિ આપો.”

૪. નાગરાલાપ સંધિ

વિવાહને સાત, આઈ દિવસ થયા પણી આદિરાજે અર્કીર્તિના મહેલમાં પહોંચીને, અખ્યંત્રને દુષ્ટમંત્રીઓએ જે કાંઈ પણ કુતંત્રની રચના કરી હતી તે સર્વ હકીકત પોતાના ભાઈને કહી. અર્કીર્તિ એકદમ કોધે ભરાયા. આદિરાજની તરફ જોઈને કહેવા લાગ્યા કે દુષ્ટોને આ રીતે ક્ષમા આપી દેવી તે યોગ્ય નથી. પરંતુ તમે ક્ષમા આપી દીધી, હવે શું થાય ! જવા ધો. આદિરાજે કહ્યું કે ભાઈ ! શું તેઓએ પોતાનું સુખ સાધવાનો વિચાર કર્યો હતો ? આપના માટે તેઓએ કન્યાની તૈયારી કરી હતી, આપના જ તેઓ વંશજ છે, તેમનો અપરાધ જરૂર છે, તેને એક વાર ક્ષમા આપી દેવી તે આપનું કર્તવ્ય છે.

ઉત્તરમાં અર્કીર્તિએ કહ્યું કે કુમાર ! તમારો વિચાર, કાર્ય આદિ બધું અસદશ છે. તમે બહુ બુદ્ધિમાન ને દૂરદર્શી છો. આ રીતે કહીને જરાક હસીને આદિરાજને ત્યાંથી રવાના કર્યા.

સુલોચનાના સ્વયંવર સંબંધમાં જે ઝડપો થયો તે છાનો ન રહ્યો. જેવી રીતે ઉષા લોહી વહે છે તેવી રીતે આ યુદ્ધની વાર્તા પણ દેશની સર્વ દિશામાં એકદમ ફેલાઈ ગઈ.

આ સમાચાર સાંભળતાં જ અર્કીર્તિ ને આદિરાજના મામા ભાનુરાજ અને વિમલરાજ ત્યાં આવ્યા. કેમ કે લોકમાં કહેવત છે કે માતાથી પણ વિશેષ મામાની પ્રીતિ રહ્યા કરે છે. આવેલા મામાઓનો બસે ભાઈઓએ બહુ વિનયપૂર્વક આદર કર્યો.

એક દિવસની વાત છે કે અર્કીર્તિકુમાર અનેક રાજાઓની સાથે દરબારમાં બિરાજે છે. તે વખતે ગાયકગણ ઉદ્યરાગમાં આત્મસ્વરૂપનું વર્ણન ગાયનમાં કરતા હતા તેને બહુ આનંદપૂર્વક સાંભળતાં થકા અર્કીર્તિ પોતાના સિંહાસન પર બિરાજે છે. તે વખતે દૂરથી વાઘના અવાજ સંભળાવા લાગ્યા. બધાને વિચાર થયો કે આ શું હશે ? એક દૂત દોડીને બહાર જંગલમાં ગયો અને આવીને કહેવા લાગ્યા કે સ્વામી ! આકાશમાર્ગમાં અનેક વિમાન આવે છે. એ હજુ બોલતા બંધ નહોતા થયા ત્યાં તો એક બીજા સેવક આવ્યા. તેણે અર્કીર્તિને વિનયપૂર્વક નમસ્કાર કરીને કહ્યું કે સ્વામી ! સમ્રાટના મિત્ર નાગર આવે છે. ત્યારે યુદ્ધનું વૃત્તાંત સાંભળીને સમ્રાટે તેમને અહીં મોકલ્યા હશે એમ બધા વિચારવા લાગ્યા. ત્યાં તો નાગરાંક એકલા તે દરબારમાં દાખલ થયા. કેમકે તેને કોઈ રોકે નહીં, ચક્રવર્તીના ખાસ મિત્ર છે. જે વખતે તેઓ અર્કીર્તિકુમારની આગળ જતા હતા તે વખતે વેત્રધારી લોક જોર જોરથી કહેતા હતા કે સ્વામી ! નાગરદેવ આવે છે, આપ જુઓ.

નાગરે યુવરાજની પાસે પહોંચીને તેને અનેક પ્રકારની ઉત્તમ વસ્તુઓ ભેટ દઈને સાદ્ધાંગ નમસ્કાર કર્યા અને યુવરાજના જ્યોત્યકાર કરતા થકા ઊઠ્યા. ફરી મંત્રીની ભેટ દક્ષિણા આદિ મિત્રોની ભેટ અપીને નમસ્કાર કર્યા. યુવરાજે પણ તેને પોતાની પાસે બોલાવીને પાસે જ એક આસન આપ્યું. પાસે બેઠેલા આદિરાજ કુમારને પણ વિનયપૂર્વક નમસ્કાર કરીને તે આસન ઉપર નાગર બેસી ગયા.

અર્કીર્તિ ઉપસ્થિત રાજાઓને કહેવા લાગ્યા કે તમો જુઓ કે નાગરનો પ્રેમ કેટલો જબરજસ્ત છે. અમે પરદેશમાં આવ્યા તોપણ તેઓ અનેક કષ્ટ વેઠીને આવ્યા છે. રાજાઓએ કહ્યું કે

યુવરાજ ! આપથી દૂર કોણ રહી શકે ? આપનો દરબાર કોના મનનું હરણ ન કરે ? તો નાગરોત્તમ કેમ ન આવે ? આ બધો આપનો પ્રભાવ જ છે.

અર્કીર્તિએ નાગરને પ્રશ્ન કર્યો કે નાગર ! શું પિતાજી કુશલ છે ? ઘરમાં બધા કુશલ તો છે ને ? વિમાનમાં આવવાની શી જરૂર પડી ! જરાક જલદી કહો તો ખરા.

ઉઠીને ઉભા થઈને નાગરે વિનંતી કરી કે સ્વામી ! આપના પિતાજી અત્યંત સુખપૂર્વક છે. સુવર્જામહેલમાં રહેનાર બધા કુશલ છે. આપના બધા ભાઈ સુખી છે. રથમાં આવવાથી વાર લાગશે તેથી હું વિમાનમાં બેસીને આવ્યો. આમ જલદી કેમ ! તેના ઉત્તરને માટે એકાંતની જરૂર છે. અર્કીર્તિએ કહ્યું કે સારું, હવે તમે બેસીને બોલો.

નાગર બેસી ગયા. બધા લોકો સમજી ગયા. ત્યાંથી બધા ને જવાનું કહીને અર્કીર્તિએ જ્યકુમાર આદિ કેટલીક પ્રધાન વ્યક્તિઓને ત્યાં રોક્યા. અને નાગરને કહ્યું કે બોલો, હવે એકાંત જ છે. કેમકે આ બધા આપના જ છે. અને સંભળાવવા યોગ્ય છે. ત્યારે નાગર પોતાનો વૃત્તાંત કહેવા લાગ્યા. તેના બોલવાના ચાતુર્યનું કોણ વર્ણન કરી શકે ?

સ્વામી ! જ્યારથી તમે બધા અહીં આવ્યા છો ત્યારથી ચક્કવર્તી દરરોજ આપના સમાચાર બહુ ઉત્કંઠાપૂર્વક સાંભળે છે. આપ લોક ક્યાં છો, કોના નગરમાં છો વગેરે સમાચાર અમને પૂછતાં રહે છે. સમ્રાટની પાસે ઘણા પુત્રો છે, તેમની સાથે પ્રેમાલાપ કરે છે તોપણ આપ લોકોનું સ્મરણ હું ઉપરાંત કરે છે. તે પુત્રાનુરાગનું હું વર્ણન કરી શકતો નથી. દુનિયામાં જોવામાં આવે છે કે કોઈને સાત આઠ પુત્ર હોય તો પણ તેમના ઉપર પ્રેમ રહેતો નથી. પરંતુ ચક્કવર્તીને પંક્તિબદ્ધ હજારો પુત્ર હોવા છતાં પણ તેમના તરફ સરખો પ્રેમ છે, તેનું હું ક્યાં સુધી વર્ણન કરું ! તમારા બસેનું વારંવાર સ્મરણ કરે છે. અમે વારંવાર તેમને સમજાવીએ છીએ કે શું અર્કીર્તિને આદિરાજ બાળક છે ? તે બન્ને વિવેકી ને બુદ્ધિમાન છે. આટલી ચિંતા આપ કેમ કરો છો ! ઉત્તરમાં તેઓ કહે છે કે હું ભૂલવાનો ઘણો પ્રયત્ન કરું છું, પરંતુ મારું મન ભૂલનું ઔષધ હોય તો આપો.

અમે ફરી કહેતા કે રાજા ! આપના પુત્ર સ્વદેશમાં જ છે, આર્યખંડમાં નથી ગયા. બહુ દૂર નથી ગયા, તો આટલી ચિંતા કેમ કરો છો. ત્યારે ઉત્તરમાં ભરતજી કહે છે કે મારા પુત્ર અયોધ્યાનગરીની બહાર ગયા હોય તો પણ મારું હૃદય કબૂલતું નથી તો તેઓ બીજે જવાથી, તેમને છોડીને હું કેમ રહી શકું ? ફરી કહે છે કે પુત્રોથી રહિત સંપત્તિ, સંપત્તિ નથી, તે આપત્તિ છે. સત્કવિતા રહિત પઠન રાખની સમાન છે, તેમના સિવાય મારું જીવન અલંકારહીન કાન સમાન છે. મારે ઘણા પુત્ર છે કે જે હાર ને પદકની સમાન છે. પરંતુ હાર ને પદક રહેવા છતાં પણ કાનમાં કોઈ અલંકાર ન હોય તો તે હાર કે પદકથી શોભા કેમ થાય ? આદિરાજ અને અર્કિર્તી બસે મારા કર્ણભૂષણ સ્વરૂપ છે.

ત્યારે અમે કહ્યું કે આપે તેમને પરદેશમાં કેમ મોકલ્યા ? અહીં જ રાખવા હતા. આપે ના પાડી હોત તો તેઓ તમારી પાસે જ રહેત. ઉત્તરમાં સમ્રાટ કહે છે કે તેમને મોકલતી વખતે દુઃખ નહોતું થયું, પછી દુઃખ થયું. તેથી શું કરું ?

નાગરાલાપ સંધિ

૩૪૮

આપ લોકોના સમાચાર રોજ સાંભળતાં રહે છે, આપ લોકોનો સ્થળે હાથી, ઘોડા, કન્યા વગેરે પ્રદાન કરીને જે સત્કાર થાય છે તેનાથી તો તેઓ પરમ સંતોષ પામે છે. રાતદિન સભ્રાટની આગળ એક એક સંતોષના સમાચાર આવે છે, તે સાંભળીને તેઓ ખૂબ પ્રસન્ન રહે છે.

પરંતુ ફૂલની માળાની વચ્ચે એક કાંઠો આવવાની સમાન યુદ્ધના સમાચાર સાંભળવામાં આવ્યા. તે સમાચાર આવા આવ્યા કે કાશીમાં જે અક્ષણને સ્વયંવર મહોત્સવ કરાવ્યો હતો તેમાં દેશદેશના અનેક રાજા ઉપસ્થિત હતા. તે સ્વયંવરમાં સભ્રાટના પણ પુત્ર ગયા. કન્યાએ મેઘરાજના ગળામાં માળા નાખીને હાથી પર સવારી કરીને જ્યારે નગરમાં પ્રવેશ કરી ચૂકી ત્યારે દુઃખી થઈને અનેક રાજા અને ઉંડભતિએ એના પર ઈતરાજ કરી યુવરાજ હોવા છતાં પણ સુંદર કન્યા બીજાને ન મળી શકે એ વાતનો તમે પણ સ્વીકાર કર્યો. છેવટે યુદ્ધ થયું. બસે તરફથી ઘોર યુદ્ધ થયું. અષ્ટચંદ્ર પણ સ્વર્ગાર્થનાઓના કુચશરણ થયા. એક વાત બીજી સાંભળી. પરંતુ હું આપની આગળ તે કહેતાં ડસું છું.

ત્યારે અર્ક્કીર્તિએ કહ્યું કે ડરો નહીં, તમને મારા શપથ છે. ત્યારે નાગરે ફરી કહ્યું કે શું બન્યું ? નાગરાજે તમને નાગપાશથી બાંધીને મેઘેશને સૌંપી દીધા. અમને ઘણી ચિંતા થઈ. સભ્રાટ પણ આ સમાચાર સાંભળીને દુઃખી થયા. ત્યાં સમાચાર મળ્યા કે યુદ્ધ થયા પછી રાજા અક્ષણને એક કન્યા જ્યાકુમારને દઈને બીજી કન્યા સાથે યુવરાજનો વિવાહ કર્યો.

સભાટે આ બધા સમાચાર સાંભળીને કહ્યું કે એક વાર કોઈના ગળામાં કન્યાએ માળા પહેરાવી દીધી તો તે કન્યા પરસ્તી થઈ ગઈ, જેમાં જ્યાકુમાર મારા પુત્રની સમાન છે. આવી સ્થિતિમાં અર્ક્કીર્તિએ આવું તોફાન કેમ મચાયું ? આ વ્યાજબી નથી કર્યું. તેથી હાલ તે વિચારવું જોઈએ, ત્યારે ભરતજીએ મને આજ્ઞા આપી કે નાગર ! હાલ તમે જઈને બધી હકીકત જાણીને આવો તેથી હું અહીં આવ્યો. આમ કહીને નાગર ચુપ રહી ગયા.

આ બધું સાંભળીને અર્ક્કીર્તિને આશર્ય થયું. લમણો હાથ મૂકીને અર્ક્કીર્તિ કહેવા લાગ્યા કે હાય ! પરમાત્મા ! પાપના કારણો આ લોકમાં મારી અપકીર્તિ થઈ નાગરાંક ! અષ્ટચંદ્રને ઉંડ મતિ મંત્રીને નાગપાશનું બંધન થયું હતું એ સત્ય છે. તે વખતે તેમાંથી મુક્ત પણ થયા. બાકીનો બધો અપવાદ ખોટો છે. મિત્ર નાગરાંક ! અમે બસે ભાઈ સ્વયંવર મંડપમાં ગયા જ નહોતા. પરસ્તીની અમે અભિલાષા પણ નહોતી કરી. વચ્ચેના રાજાઓના કારણો આ બધું યુદ્ધ થયું. આદિરાજે તે જ વખતે બંધ કરાવી દીધું. મને અને જ્યાકુમારને જુદી જુદી કન્યાઓ આપીને સત્કાર કર્યો, આ વાત તદ્દન સત્ય છે. આ રીતે અષ્ટચંદ્ર રાજાઓને પણ જુદી જુદી કન્યાઓ આપીને સત્કાર કર્યો એ પણ સત્ય છે. મિત્ર ! હું શું રાજમાર્ગનું ઉલ્લંઘન કરીને ચાલું ? જો હું અનીતિ માર્ગ જાઉં તો શું ભાઈ આદિરાજ તે સહી શકે ? કદી નહીં. અમને પરદાર સહોદર કહે છે, તો એમ કેમ બને ?

જે વખતે પિતાજીએ દિનિવજ્ય કર્યો હતો તે વખતે જ્યાકુમારે પણ પોતાના ભાઈની સાથે જે સેવા બજાવી છે તે કાંઈ ઓછી છે ? જો હું તે ભૂલી જાઉં તો શું હું ચકવર્તીનો પુત્ર કહી શકાઉં ? અમે પિતાજીની સંપત્તિ ભોગવનાર છીએ. પરંતુ ખજાનો ભરવાવાળા જ્યાકુમાર છે. વિચાર કરવાથી અમારા બધા લોકોથી ચંદ્રિયાતા તે જ પિતાના પુત્ર છે. તે સેવક નથી.

ભરતેશ વૈભવ

દિગ્વિજ્યના પ્રસંગમાં જ્યારે ધૂર્તદેવતાઓને જ્યકુમારે મારીપીટીને ભગાડયા ત્યારે પિતાજીએ આલિંગન કરીને તેને કહ્યું હતું કે તમે અર્કીર્તિની સમાન છો, તે હું ભૂલી ગયો નથી. આમ હોવાથી તેના તરફ હું આવું કાર્ય કેમ કરી શકું ? પિતાજીએ જ્યકુમારને પુત્રની સમાન માન્યા છે, તે કદી અન્યથા બને નહિ. આજે અમે સાહું બન્યા છીએ તે તેનો અર્થ છે. પિતાજીએ જે તે દિવસે કહ્યું હતું તે વચન અન્યથા થાય નહિ એવા વિચારથી કાશીના રાજા અંકૃપને આજે અમારો સંબંધ કરી દીધો, આ રીતે પોતાના શસુરને સંતોષ પમાડતા થકા અર્કીર્તિએ કહ્યું.

અર્કીર્તિના વચન સાંભળીને જ્યકુમાર, વિજ્ય, જ્યંત, ઊઠીને ઊભા થયા અને આનંદપૂર્વક કહેવાં લાગ્યા કે સ્વામી ! અમે આપનું હૃદય જાણીને અત્યંત પ્રસન્ન થયા છીએ. અમે શું સેવા કરી છે ? આપના પિતાજીના પ્રભાવથી જ દિગ્વિજ્યમાં સફલતા આવી. અમે આપના સેવક છીએ પરંતુ આપે અમને સાહું બનાવીને જે આપના વિશાળ હૃદયનો પરિચય કરાયો છે તેથી અમારો આત્મા આપના તરફ ખેંચાણો છે. તે દિવસે આપના પિતાજીએ જે અમારો આદર કર્યો હતો અને આજે આપે જે અમારા તરફ પ્રેમ બતાવ્યો છે તેને માટે અમે શું કરી શકીએ ? શંકા ન રાખવી, અમે અમારા શરીરને આપની સેવામાં આપીએ છીએ. આ રીતે કહેતા થકા ગણે ભાઈ યુવરાજના ચરણોમાં નમસ્કાર કરીને ઊઠ્યા.

અંકૃપન રાજાએ પણ પોતાના મંત્રીના દ્વારા યુવરાજને નમસ્કાર કરાવ્યા. તે પોતે બેઠા જ રહ્યા પહેલાં તો તેઓ યુવરાજને નમસ્કાર કરતા હતા. પરંતુ હવે તેઓ કન્યા આપીને શસુર બન્યા છે. તેથી હવે મંત્રીથી નમસ્કાર કરાવ્યો. કન્યાદાનનું મહત્વ બહુ વિચિત્ર છે.

ત્યારે આદિરાજે કહ્યું કે ભાઈ ! પિતાજીને બહુ ચિંતા થઈ. હવે આ સમાચાર સાંભળીને આપણો અહીંયાં આરામથી બેઠા રહીએ એ વાજબી નથી. હવે આગણ પ્રસ્થાન કરવું જોઈએ, સેના, હાથી, ઘોડા વગેરે અષ્ટચંદ્ર રાજાઓની સાથે પાછળ આવવા ધો. આપણો આજે આવેલા મિત્રની સાથે જ વિમાન પર ચઢીને જઈએ. હવે વિલંબ ન કરવો જોઈએ.

ત્યારે નાગરાંકે કહ્યું કે આટલી ઉતાવળ શું છે ? તમો આગણ જઈને બધા દેશો જોઈને આવો. હું આજે જઈને સ્વામીના ચિત્તનું સમાધાન કરી દઈશ. તમો જ્યકુમારની સાથે સાવકાશ આવો. હાલ કાંઈ ઉતાવળ નથી. ભરતજીએ પણ એવી જ આક્ષા કરી છે. ત્યારે બને ભાઈઓએ કહ્યું કે ઠીક છે અમે પછી આવીશું. પરંતુ પિતાજીના ચરણોના દર્શન જ્યાં સુધી નહિ થાય ત્યાં સુધી અમે દૂધ ને ધી ખાશું નહિ. ત્યારે નાગરાંકે કહ્યું કે તમે એમ ન કરો. જો સમાટને ખબર પડી તો તે મીહું છોડી દેશો, એમ ન કરવું જોઈએ. આપ લોક સુખપૂર્વક બધા દેશો જોતા જોતા આવો, અમે ને ભરતજી સુખેથી રહીશું. અને લોકો પણ સુખેથી પોતાનો સમય વ્યતીત કરશે. અમારા સ્વામીની કૃપાથી બધી જગ્યાયે સુખ ને સુખ જ થશે.

રાજા અંકૃપને નાગરાંકને કહ્યું કે નાગરોત્તમ ! આ બધું ઠીક થયું. હવે તમે આજે કેમ જાઓ છો ? અમારા મહેલમાં આઠ દિવસ વિશ્રાંતિ લઈને પછી જજો. તમે અમારા સ્વામી ચક્રવર્તીના મિત્ર છો, વારંવાર તમારું આવવું ન બને. તેથી અમારા આતિથનો સ્વીકાર કરીને જવું યોગ્ય છે, આ

નાગરાલાપ સંધિ

૩૫૧

વાતનું સમર્થન જ્યકુમારે પણ કર્યું.

ઉત્તરમાં નાગરાંકે કહ્યું કે રહેવામાં કોઈ આપત્તિ નથી કેમકે અમારા યુવરાજનું આ શસુરગૂહ છે. પરંતુ રાજ ! જ્યારે સભાટ ચિંતામાં પડ્યા છે તો એવી સ્થિતિમાં હું અહીં આરામથી રહું એ શું વાજબી ગણાય ?

રાજા અંકુંપને કહ્યું કે ઠીક છે. ત્યારે તો વાર ન લગાડો, સ્નાન ભોજન કરીને કાલે અહીંયાંથી જજો. ત્યારે અર્કીર્તિએ પણ કહ્યું કે ઠીક છે, કાલે નહિ તો પરમદિ જજો, એમાં શું !

નાગરાંકે કહ્યું કે સ્વામીને દુઃખિત અવસ્થામાં છોડીને જ્ઞાન ભોજનાદિ કામમાં વખત ગાળવો તે યોગ્ય નથી, તે સ્નાન, ભોજનને ધિક્કાર છે. તેથી હવે આપ લોકો મને રોકવાની કૃપા ન કરો.

ત્યારે આદિરાજે કહ્યું કે ઠીક છે, અમે પણ રોકાઈએ, નાગરાંક પણ રોકાય તો પિતાજીને અધિક ચિંતા થશે. તેથી તેને હવે રોકવા નહિ. જવા ધો.

ત્યારે બધા લોકોએ કહ્યું કે શાબાશ ! આદિરાજ અમારા સ્વામીના પિતાના નામને તમે શોભાવી રહ્યા છો. તેથી તમે ખરેખર સારી વાત કહી. બધા આ વાત કબૂલ રાખશે.

અર્કીર્તિએ કહ્યું કે ઠીક છે, તમે આજે જ જાઓ, અત્યારે સવારનું ભોજન અમારા મહેલમાં કરો અને સાંજનું વાળું રાજા અંકુંપનના મહેલમાં કરીને પછી જાઓ.

બધાએ તેવાત કબૂલ રાખી, બધા ત્યાંથી પોતપોતાના સ્થાન પર ચાલ્યા ગયા. નાગરાંકની સાથે આવેલી સેનાનો સત્કાર કરવા માટે અષ્ટચંદ્રને નિયત કરીને પોતાના આવેલા મિત્રની સાથે યુવરાજ મહેલમાં ગયા.

જતી વખતે આદિરાજે નાગરાંકને કહ્યું કે મિત્ર ! તમે જાઓ ત્યારે મારી પાસે આવીને જ જજો.

યુવરાજે પોતાના મહેલમાં પહોંચીને પોતાના મામા ભાનુરાજને પણ બોલાવ્યા અને નાગરાંક ને ભાનુરાજની સાથે મળીને ભોજન કર્યું. ભોજન કર્યા પછી પોતાના પિતાના મિત્ર હોવાથી હાથી, ઘોડા, રથ, રણ આદિ સિતેર લાખ ઉત્તમોત્તમ પદાર્થોની ભેટ નાગરાંકને આપી. નાગરાંક યુવરાજના સત્કારથી અત્યંત તૃપ્ત થયા અને હાથ જોડીને કહેવા લાગ્યા કે યુવરાજ ! મારી એક બીજી ઈચ્છા છે, તે પૂરી કરવી જોઈએ. અર્કીર્તિએ કહ્યું કે સારું ! કહો શું વાત છે ?

નાગરાંક કહ્યું કે જો તમારા મામા ભાનુરાજ મારી ઈચ્છાને પૂરી કરવાનું વચન આપે તો કહું. ત્યારે હસતા હસતા ભાનુરાજે કહ્યું કે કહો, હું કયાં ના પાડું છું ત્યારે હર્ષથી નાગરાંકે કહ્યું કે બીજી કોઈ વાત નથી. તમારી સાથે ભાનુરાજ પણ અયોધ્યા નગરીમાં આવે અને સભાટને મળી જાય. આટલી જ વાત છે. આ વાતનું રહસ્ય ભાનુરાજ ન સમજતાં યુવરાજ સમજ ગયા. તેઓએ કહ્યું કે ઠીક છે, એ કર્દી મોટી વાત છે, હું તેમને સાથે લઈને આવીશ.

નાગરાંક અર્કીર્તિને નમસ્કાર કરીને આદિરાજના મહેલ તરફ ગયા. ત્યાં આદિરાજના મામા વિમલરાજને પણ મળ્યા. ત્યાં આદિરાજે ત્રીશ લાખ ઉત્તમોત્તમ પદાર્થોથી નાગરાંકનો સત્કાર કર્યો.

૩૫૨

ભરતેશ વેભવ

યુવરાજની સાથે જેવી રીતે નાગરાંકે વિનયવ્યવહાર કર્યો તેવી રીતે આદિરાજની સાથે પણ કરીને કાશીના રાજા અંકુપનના મહેલમાં પહોંચાં. ત્યાં અનેક સંતોષના વ્યવહારપૂર્વક સાંજનું ભોજન લીધું. ભોજન કર્યા પછી રાજા અંકુપને દશ લાખ ઉત્તમોત્તમ વસ્તુઓથી તેમનો સત્કાર કર્યો. ત્યાંથી જ્યકુમાર તેને પોતાના મહેલમાં લઈ ગયા અને ત્યાં પચ્ચીશ લાખ રથ, રત્ન આદિ ઉત્તમ પદાર્થોથી તેનો સત્કાર કર્યો. તેનાથી અલગ છાપ્પન દેશના રાજા અને અષ્ટચંદ્ર રાજાઓએ મળીને એક કરોડ પાંસઠ લાખ ઉત્તમપદાર્થો દઈને સત્કાર કર્યો. વિશેષ શું ? ત્રણ કરોડ ઉત્તમ દ્રવ્યોથી તેનો ત્યાં સત્કાર થયો. છ ખંડના અધિપતિના મિત્રને ત્રણ કરોડ ઉપહાર દ્રવ્યોથી સત્કાર થયો એમાં આશ્ર્યની શી વાત છે ?

અજવાળી રાત છે, નાગરાંક પોતાના પરિવારની સાથે વિમાનમાં બેસીને આકાશ માર્ગ રવાના થયા. જે વખતે તે શુભ (-ઉજજવલ) ચાંદનીમાં અનેક વિમાન જતા હતા તે વખતે સમુદ્રમાં જહાજ જઈ રહ્યું હોય એમ ભાસતું હતું. આકાશ માર્ગ આવતાં વાર કેટલી લાગે ? અનેક વાજાં વાજિંગ્રો સાથે અયોધ્યા નગરમાં તે નાગરાંકે પ્રવેશ કર્યો.

ભરતજી ચિંતામણ હોવાથી તે વખતે દરબાર વગેરેમાં બેસતા નહોતા, તેઓ પોતાના મંત્રી મિત્રોની સાથે બેસીને વાર્તાલાપ કરતા હતા. એવામાં વાજાંના શબ્દો સંભળાવા લાગ્યા. બધાએ જાણી લીધું કે નાગરાંક પાછા આવ્યા છે. અને તેનું આગમન હર્ષ સૂચવી રહ્યું છે. નાગરાંકે પણ વિમાનથી ઊતરીને બધાને પોતપોતાના સ્થાને મોકલ્યા. અને સ્વયં ચક્કવર્તી જ્યાં બિરાજતા હતા ત્યાં પહોંચ્યા.

ત્યાં પહોંચ્યતા જ ચક્કવર્તીના ચરણોમાં નમસ્કાર કરીને કહેવા લાગ્યા કે બધાને હંમેશા આનંદ ઉપજાવનાર હે પ્રથમચકેશ ! સ્વામી ! પહેલાં જે કાંઈ સમાચાર સાંભળવામાં આવ્યાંતા તે બધા ખોટા છે. ક્ષૂદ્ર સ્વયંવરમાં મહાપુરુષો જાય શું ? આપના પુત્ર પણ એવા સ્વયંવરમાં કેમ જાય ! પરંતુ રાજા અંકુપને જ એક કન્યાને લાવીને વિવાહ કર્યો છે.

એ પણ જવા ધો. કાલે જે આ પૃથ્વીનો અધિપતિ થનાર છે તે શું સન્માર્ગ છોડીને વર્તે ? બીજાના ગળામાં માળા પહેરાવેલી સ્ત્રીની ઈચ્છા કરે ? કદી નહિ ? આપણે સાંભળેલી વાત બધી હવાઈ (ખોટી) છે તેથી આપ ભૂલી જાઓ. પાશથી જો યુવરાજને બાંધા તો શું જ્યકુમાર બચી શકે ? અષ્ટચંદ્ર રાજાઓને થોડુંક કષ્ટ જરૂર પડ્યું પરંતુ તે જ વખતે ટળી પણ ગયું. એ રીતે ત્યાંનું બધું વૃત્તાંત યથાવત (-જેવું બન્યું હતું તેવું) કહ્યું.

સમાટે પણ કહ્યું કે આગળ શું થયું તે કહો. ત્યારે નાગરાંકે ત્રણ કરોડ પદાર્થોથી પોતાનો સત્કાર થયો એ વિષેનું વર્ણન કર્યું. ત્યારે સમાટે કહ્યું કે તે તમારું બિસ્સા ખર્ચ છે.

નાગરાંકે ફરી કહ્યું કે સ્વામી ! આ બધી વાત જવા ધો, મોહની વિચિત્રતા જુઓ. ત્યાં મારા પહોંચ્યા પહેલાં જ યુદ્ધના સમાચાર સાંભળીને ભાનુરાજ, વિમલરાજ ત્યાં પહોંચી ગયા ને પોતાના ભાણોજની સાથે મળી ગયા. પિતાના વિચારની પહેલાં જ તેમના મામા તેમની પાસે પહોંચ્યા. એવી સ્થિતિમાં પુત્રોને માતાપિતા કરતાં મામા જ અધિક પ્રિય હોય છે.

નાગરાલાપ સંધિ

૩૫૩

ભરતજીનું હદ્ય પણ આ સાંભળીને ભરાઈ ગયું, પોતાના સાણાઓના આપ્તત્વનો વિચાર કરતા થકા હર્ષ પામ્યા. તેથી તેમનો યોગ્ય સત્કાર કરવો જોઈએ એમ પણ તેઓએ મનમાં નિશ્ચય કર્યો. ત્યારપછી મ્રગટરૂપે બોલ્યા કે અનુકૂલ ! ફુટિલ ! દક્ષિણ ! શઠ ! પીઠમદન ! અને મંત્રી ! તમે સાંભળો. અમારા પુત્રોની સહાયતાને માટે તેમના મામા પહોંચા એ ઘણો વિનય નથી શું ?

ત્યારે ઉત્તરમાં બધાએ કહ્યું કે સ્વામી ભાનુરાજ, વિમલરાજના નગરમાં કાશીના રાજા જાતે જઈને આમંત્રણ આપે તોપણ તેઓ ત્યાં આવે તેવા નથી. પોતાની મહત્તમાને ભૂલીને તેઓ હાલ પોતાના ભાણોજના પ્રેમથી જ ત્યાં આવ્યા. ખરેખર તેમનો પ્રેમ ઘણો જ છે.

સમ્રાટે એમ પણ વિચાર કર્યો કે અમને જેવી રીતે અમારા મામા તરફ પ્રેમ છે તેવી રીતે અર્ક્કીર્તિ ને આદિરાજને પણ તેમના મામા પ્રત્યે પ્રેમ છે. તેથી તેમનો સત્કાર થવો જ જોઈએ. તે બનેને હું રાજાના પદથી વિભૂષિત કરી દઉં તેથી અર્ક્કીર્તિ ને આદિરાજ પ્રસન્ન થશે.

બધા લોકોએ કહ્યું કે ઘણું સારું છે. એમ જ થવું જોઈએ. પહેલાં નાગરાંકે પણ એવા અભિપ્રાયથી તેમને નિમંત્રણ આપ્યું હતું.

સમ્રાટે નાગરાંકને વિશ્વાન્તિ લેવાનું કહીને મહેલમાં પ્રવેશ કર્યો.

પાઠક વિચાર કરે કે ભરતજીનું પુષ્યાતિશય કેટલું વિશિષ્ટ છે. જરાક વાર પહેલાં તેઓ ચિંતામગન હતા. પોતાના પુત્રો વિષે જે સમાચાર મળ્યા હતા તેનાથી એકદમ અસ્વસ્થ બની ગયા હતા. પરંતુ થોડા જ વખતમાં તેઓ ચિંતામુક્ત થઈને ફરી હર્ષસાગરમાં મળ્યા. આ બધો તેમના પુષ્યનો જ પ્રભાવ છે. તેઓ નિત્ય ચિદાનંદ પરમાત્માને આ રીતે આમંત્રણ આપતા હતા કે-

“હે પરમાત્મા ! તમારામાં આ એક વિશિષ્ટ સામર્થ્ય છે કે તમે મોટામાં મોટી ચિંતાને નિભિષમાત્રમાં દૂર કરો છો તેથી તમે વિશિષ્ટશક્તિશાલી છો. તેથી હે ચિદંબર પુરુષ ! સદા મારા હદ્યમાં અટલ બિરાજમાન રહો.

હે સિદ્ધાત્મા ! આપ આકાશમાં ચિન્તિત પુરુષરૂપ અથવા તેની જેવા લાગો છો કેમકે આપ નિરાકાર છો. તેથી લોકો આપણા સંબંધમાં આશર્યચક્રિત થાય છે. હે નિરંજન સિદ્ધ ! મારા હદ્યમાં આપ વલ્યા રહો.

આ પુષ્યમય ભાવનાનું ફળ છે કે ભરતજી ભારેમાં ભારે ચિંતાથી ક્ષણ વારમાં મુક્ત થાય છે.

૫. જનકસંદર્શન સંધિ

નાગરાંકને અયોધ્યા તરફ મોકલીને યુવરાજે પણ અયોધ્યા તરફ જવાની શીંગ તૈયારી કરી. તેની પહેલાં તેઓએ જે રાજ્યોગનું દિગ્દર્શન કર્યું તે અવર્ગનીય છે.

જ્યકુમાર, વિજય અને જ્યંતને બોલાવીને વિવાહ વખતે જે મનમાં કલુષતા થઈ તેને દૂર કરી. યુવરાજે બહુ વિનયપૂર્વક કહ્યું કે જ્યકુમાર ! મારા પૂર્વજન્મના પાપોદયથી થોડીવાર વૈષમ્ય ઉત્પન્ન થયું, પરંતુ તે પુણ્ય-તંત્રથી તુરત જ દૂર પણ થયું. આવી સ્થિતિમાં હવે તે તમારે મનમાં ન લાવવી. અષ્ટચંદ્ર ને દુષ્ટ મંત્રીએ જે વિચાર કર્યો હતો તે ખરેખર તેમનો મોટો અપરાધ છે. પરંતુ તે વાત આદિરાજે સુધારી લીધી. તેથી તે વાત ભૂલી જવી જોઈએ. કદાચિત્ પિતાજીને ખબર પડશે તો તેઓ નારાજ થશે. જ્યકુમાર ! વિશેષ શું કહું ! અમે તો પિતાજીને કષ્ટ આપીને ઉત્પન્ન થયેલા પુત્ર છીએ, પરંતુ તમે તો વિના તકલીફ જ આવેલા પુત્ર છો. તેથી સહોદરમાં માંહોમાંહે સંકલેશ થાય તો પણ તેને દૂર કરવો જોઈએ. તમો, અમે અને અષ્ટચંદ્ર વગેરે બધા રાજપુત્ર છીએ, ક્ષત્રિય છીએ, તો ગમારોની જેવો આપણો વ્યવહાર શું ઉચિત છે ! સમાન વર્ણમાં ઉત્પન્ન આપણા લોકોમાં આ પ્રકારનો ક્ષોભ થવો યોગ્ય નથી.

યુવરાજના ભિષ્ટ વચનો સાંભળીને બધાના હદ્યમાં શાંતિ થઈ. બધાએ અષ્ટચંદ્રોની સાથે યુવરાજના ચરણોમાં નમસ્કાર કર્યા ને વિનયથી કહ્યું કે સ્વામી ! આદિરાજે જ પહેલાં અમારું ચિત્ત શાંત કર્યું હતું. હવે આપના સુંદર વચનોથી જરાક રહેલી વેદના એકદમ ટળી ગઈ.

યુવરાજે લુખી વાતોથી જ તેમને સંતોષ્યા નહિ, પરંતુ મેઘરાજને પોતાની પાસે બોલાવીને ૫૦ લાખ મહોરો આપીને સન્માન કર્યું. એવી રીતે વિજયરાજને ત્રીશ લાખ અને જ્યંતરાજને વીશ લાખ આપીને અનેક ઉપહારો પણ આપ્યા. ત્યાર પછી આદિરાજે પણ મેઘેશને પચ્ચીશ લાખ, વિજયરાજને પંદર લાખ તે જ્યંતને દશ લાખ, પોતા તરફથી આપ્યા. અને બહુ આનંદથી તેમને વિદાય આપી.

બધાના હદ્યનું વૈષમ્ય દૂર થયું. હવે આનંદ ને આનંદ જ વર્તી રહ્યો. તેઓએ યુવરાજને ભક્તિથી નમસ્કાર કર્યા ને ત્યાંથી ચાલ્યા ગયા. તેઓ શું સામાન્ય છે ? ચક્રવર્તીના તો પુત્ર છે, ત્યાં વળી કર્યી વાતની ખામી હોય ?

આ રીતે યુવરાજે અનેક દેશના રાજાઓનો તેમની યોગ્યતાનુસાર સત્કાર કર્યો અને મહેલમાં જતાં રાજા અંકુપને યુવરાજનો સત્કાર કર્યો અને યુવરાજે પોતાની યુવરાણીની સાથે બેસીને ભોજન કર્યું. યુવરાજની પત્ની લક્ષ્મીમતિને એકસો ભાઈ હતા. તે બધાની સાથે રાજા અંકુપને યુવરાજનો સત્કાર કર્યો. પોતાના શસ્ત્રરથી યથેષ્ટ સત્કાર પામીને યુવરાજે આગળ પ્રસ્થાન કર્યું.

યુવરાજના પ્રસ્થાનસમારંભનું શું વર્ણન કરીએ ? સંક્ષેપમાં કહીએ તો અઢારલાખ અક્ષોહિણી સેનાની સંપત્તિ સહિત યુવરાજ જઈ રહ્યા છે. મોઢા આગળ સેનાની સાથે અષ્ટચંદ્ર જઈ રહ્યા છે. સાથે જ મંત્રીગણ પણ છે. યુવરાજની સાથે આદિરાજ છે. સાથે શસ્ત્રૂર પણ છે. આ રીતે બહુ વૈભવયુક્ત થઈને પિતાના ચરણોના દર્શન કરવા ઉત્સુક થઈને યુવરાજ જઈ રહ્યા છે. દક્ષિણાથી ઉત્તર

જનકસંર્દર્શન સંધિ

૩૫૫

તરફ વળીને અનેક દેશોમાં વિહાર કરતા કરતા યુવરાજ જઈ રહ્યા છે. હવે અયોધ્યાને માત્ર બસો ગાઉ બાકી છે. ત્યાં સેનાસહિત યુવરાજે મુકામ કર્યો છે.

તે મુકામે અયોધ્યાથી એક દૂઠે આવીને ત્યાંનું સર્વ વૃત્તાંત કહ્યું અને એકાંતમાં નાગરાંકે ચક્કવર્તીને જે સમાચાર કહ્યા હતા તે પણ કહ્યા. તેથી બસે રાજકુમારોને ખૂબ હર્ષ થયો. સાથોસાથ એમ પણ ખબર પડી કે નાગરાંકની વાતચીતની પરંપરામાં યુવરાજના શસુરોને સમ્રાટે “રાજા” એવી ઉપાધિથી સંભાનિત કર્યા છે. તેઓ પણ તે સાંભળીને બહુ જ પ્રસન્ન થયા. પરંતુ તેઓએ તે બહાર વ્યક્ત ન કર્યું. માત્ર એટલું જ કહ્યું કે ચક્કવર્તી અમને ગમે તે રીતે બોલાવે, અમે તો પ્રસન્ન છીએ.

હવે અર્કીર્તિ અયોધ્યાપુરની નજીક આવી ગયા છે. તે સાંભળીને ભરતજીને ખૂબ આનંદ થયો. તે વખતે વૃષભરાજને બોલાવીને મંત્રી, મિત્રો સાથે સ્વાગત માટે જવાની આજ્ઞા કરી. વૃષભરાજને આ સૂચના મળતાં જ બાકીના બધા ભાઈઓ તૈયાર થઈને જવા લાગ્યા. જેવી રીતે ખ્રાબણ દાન લેવા ઉત્તાવળથી જતા હોય તેવી રીતે તેઓ પણ જઈ રહ્યા છે. પોતાના મોટાભાઈ તરફ તેમનો જે અસીમ પ્રેમ છે તે અવર્ણનીય છે. તેઓ ત્રીશ હજાર સહોદર છે. બધા મળીને ભાઈને જોવાને માટે ખૂબ આનંદથી આવી રહ્યા છે. કોઈ હાથી ઉપર, કોઈ ઘોડા ઉપર અને કોઈ પાલખી ઉપર ચઢીને જઈ રહ્યા છે. આ રીતે છત્ર, ચામર, ધજ, પતાકા વગેરે મંગલ દ્રવ્યોને સાથે લઈને તે રાજકુમાર મોટાભાઈની પાસે જાય છે. વૃષભરાજને આગળ કરીને બધા તેની પાછળ વિનયથી જે વખતે તેઓ જતા હતા ત્યારે એક ઉત્સવ જ જોવા જેવો બન્યો હતો. વૃષભરાજે જઈને અનેક ઉત્તમોત્તમ ભેટ યુવરાજના ચરણોમાં રાખીને નમસ્કાર કર્યા. એ રીતે બધા ભાઈઓએ કર્યા.

અર્કીર્તિએ બધાને જોઈને હર્ષ વ્યક્ત કરતા થકા વૃષભરાજ ! આવો, તમે કુશલ છો ને ? હંસરાજ ! તમે સૌઝ્યાનુભવ કરો છો ને ? નિરંજનરાજ ! સિદ્ધરાજ ! આવો, તમે સુખી છો ને ? બલભદ્રરાજ ! ભાસ્કરરાજ ! શિવરાજ ! અંકરાજ ! શ્રીરાજ ! લલિતાંગરાજ ! લાવણ્યરાજ ! તમે બધા ક્ષેમ કુશલ છો ને ? આ સિવાય બીજા જે ભાઈઓ છે તેઓ બધા કુશળ તો છે ને ? બધા ભાઈઓના કુશલ સમાચાર પૂછ્યા અને બધાને પોતાની પાસે બોલાવીને તેમને એક એક રત્નહાર આપ્યો. તે ભાઈઓએ અર્કીર્તિને નિવેદન કર્યું કે અમે તો સદાય કુશલ છીએ પરંતુ આપ બસેના દર્શન થવાથી વિશેષ કુશલતામાં વધારો થયો. આ રીતે કહેતાં કહેતાં ફરી પ્રણામ કર્યા. સાથે આવેલા મામાઓના ચરણોમાં પણ નમસ્કાર કર્યા. તેમના વિનયનું શું વર્ણન કરીએ ?

અષ્ટચંદ્રરાજ ને મંત્રીઓએ આ બધા કુમારોને નમસ્કાર કર્યા. આ રીતે ઉપસ્થિત અન્ય રાજકુમાર, મંત્રી, મિત્ર ને પરિવાર પ્રજાઓએ બસે કુમારોના ચરણોમાં ભેટ રાખીને નમસ્કાર કર્યા. આવેલા બધા લોકોની સાથે યથાયોગ્ય મૂદુ વચ્ચન બોલીને અર્કીર્તિ હાથી પર ફરી ચડ્યા. જ્યઘોષ નામના હાથી પર અર્કીર્તિ, દુંભિઘોષ નામના હાથી પર આદિરાજ અને બાકીના બધા ભાઈ એક એક હાથી ઉપર ચડીને હવે નગર તરફ જઈ રહ્યા છે. કરોડો પ્રકારના મંગલવાદ્યો વાગી રહ્યા છે.

૩૫૬

ભરતેશ વૈભવ

અયોધ્યા નગરમાં પ્રવેશ કરીને જે વખતે રાજમાર્ગ થઈને જતા હતા તે વખતે શોભા અપાર હતી. વિશ્વસ્તોની સાથે પોતાની રાણીઓને પહેલાં મહેલ તરફ મોકલાવી આપીને પોતે યુવરાજ ને આદિરાજ જિનમંદિરના દર્શન કરવા ગયા. ત્યાંથી ફરી હાથી ઉપર ચડીને પોતાના પિતાના દર્શન માટે મહેલ તરફ ગયા. જતી વખતે તે વિશાળ સરઘસને નગરવાસી જન બહુ ઉત્સુકતાપૂર્વક જોઈ રહ્યા છે. સ્ત્રીઓ પોતપોતાના મહેલના મજલા પર ચડીને આ શોભા જોઈ રહી છે. કોઈ મજલા પર, કોઈ ગોપુર પર ચડીને, કોઈ દરવાજાથી કોઈ મંદિર ઉપર ચડીને આકાશમાંથી જોતી ખેચરીઓની જેમ જોઈ રહી છે. એક કુમારને જોતાં આંખ ત્યાંથી ખસવા નથી માગતી, કદાચિત્ત ફરી જાય તો બીજા તરફથી ખસેડી શકતી નથી. પરંતુ આગળ જતા ખેંચી લેવી પડે છે તેથી તે સ્ત્રીઓને દીર્ઘ શ્વાસ નાખવો પડે છે.

કામદેવ પોતે અનેક રૂપ કરીને આવ્યા નહિ હોય ને ? જ્યારે એમનું સૌંદર્ય એટલું વિશેષ છે તો એમના માતાપિતાનાં સૌંદર્યનું શું વર્ણન કરવું ? અમારા સ્વામી સમ્રાટ કેટલાં ભાગ્યશાળી છે. તેઓએ આવા વિશિષ્ટ લોકાતિશાયી સંતાન પ્રાપ્ત કર્યા છે. માનવ લોકમાં આવા કોણ છે ? લોકમાં જેટલા ઉત્તમ પદાર્થ છે તે બધા ય ખેચીને અમારા રાજ લાવ્યા છે. પરંતુ આ બધા પુત્રોને જોતાં એવું લાગે છે કે દેવલોકથી સુરકુમારોને લુંટીને લાવ્યા હોય. એક પણ ખરાબ મોતી ન ઊપજે બધા ઉત્તમોત્તમ મોતી જ પેદા થાય એવું ભાગ્ય ક્યા સમુદ્રને છે ? પરંતુ સમ્રાટ ભરતને પુત્ર તો એકથી એક ચડિયાતા છે. સૌંદર્યનો એ સમુદ્ર જ છે. ચક્વર્તીની રાણીઓને પુત્રી થાય કે પુત્ર થાય, એક એક ગર્ભમાં એક એક જ સંતાન રત્ન ઊપજે છે, આજા નહિ. તેથી સૌંદર્યનું પિંડ એકત્રિત થઈને જ અહીં આવે છે.

આ રીતે તે સ્ત્રીઓ તે કુમારોને જોઈને અનેક પ્રકારની વાતચીત કરતી હતી. તેમને તે સ્ત્રીઓ જોઈ રહી છે. પરંતુ તે કુમારો આંખ ઊંચી કરીને પણ નથી જોતા. સીધા રાજમહેલની તરફ આવીને ત્યાં હાથીને ઊભા રાખ્યા. પોતાના પરિવાર સેના વગેરેને મોકલીને પોતે યુવરાજ પોતાના ભાઈઓની સાથે હાથીથી નીચે ઊતર્યા.

બહુ વિનયપૂર્વક પોતાના ભાઈઓ સહિત અર્કકીર્તિ પિતાના દર્શન માટે મોતીથી રચેલા મહેલની તરફ આવે છે. ભરતજી દૂરથી આવતા પોતાના પુત્રોને જોઈને મનમાં જ પ્રસન્ન થઈ રહ્યા છે. તેવી રીતે પિતાને દૂરથી જોઈને પુત્રોને પણ એકદમ આનંદથી રોમાંચ થયા. વેત્રધારીગણ સમ્રાટના કુમારોનું સ્વાગત કરતા કરતા કહેવા લાગ્યા કે સ્વામી ! દિવરાજ સદશ યુવરાજ આવે છે, જરા તેમના તરફ જુઓ. એવી રીતે સુવિવેકનિધિ આદિરાજ પણ સાથે છે.

કુટિનીના વચન, પરધન અને પરસ્ત્રી પ્રતિ ચિત્ત ન દેવાવાણા સત્ય રૂપી વજહારને કંઠમાં ધારણ કરીને કુમાર આવે છે. આ રીતે વજહકંઠે ને સુકંઠે કહ્યું.

યુવરાજ ! આપના પિતાના દર્શન કરો. એને જોવાનું ભાગ્ય અમને મળવા ધો. આ રીતે વેત્રધર કહેતા હતા, એવામાં પિતાના ચરણોમાં ભેટ રાખીને યુવરાજે પ્રણામ કર્યા.

જનકસંર્દર્શન સંધિ

૩૫૭

તે વખતે આદિરાજે પણ એવી રીતે પિતાના ચરણોમાં પ્રણામ કર્યા. ત્યાર પછી બધા ભાઈઓએ પણ પ્રણામ કર્યા. બસે કુમારોને યોગ્ય આસન આપીને બેસવા ઈશારો કર્યો. પરંતુ બાકીના પુત્રોએ જ્યારે નમસ્કાર કર્યા ત્યારે ભરતજીને હસવું આવ્યું. કેમકે તેઓ તો પરદેશથી નહોતા આવ્યા. તો તેઓએ પ્રણામ કેમ કર્યા ? સાંભળે પ્રગટપણો કહ્યું કે વૃષભરાજ ! હંસરાજ ! તમે ઉઠો, બહુ થાકી ગયા હશો, તમોએ આજે મને નમસ્કાર કેમ કર્યા ? તેનું શું કારણ છે ? કહો.

ત્યારે વૃષભરાજે બહુ વિનય પૂર્વક કહ્યું કે પિતાજી ! અમારા સ્વામી જ્યારે આપના ચરણોમાં નમસ્કાર કરે છે ત્યારે અમે ઘમંડ રાખીને ઊભા રહીએ એ ઠીક નહિ. તેથી અમે નમન કર્યું છે. તે પુત્રોનો વિનય ખરેખર શ્લાઘનીય છે. ભરતજી તેમનો ઉત્તર સાંભળીને ખૂબ પ્રસન્ન થયા. તે બધાને ત્યાં શેતરંજી ઉપર બેસવા રહ્યું, એવામાં વિમલરાજ ને ભાનુરાજે સાંભળીને દર્શન કર્યા.

ચક્રવર્તીએ તેમને આલિંગન દર્શને કહ્યું કે વિમલરાજ ! ભાનુરાજ ! તમે આવ્યા તે બહુ સારું થયું. ભાનુરાજ, વિમલરાજને પણ ઘણો હર્ષ થયો. કેમ ન થાય ? જ્યારે ષટ્ટ ખંડાધિપતિ પોતાને રાજના નામથી સંબોધન કરે છે, ત્યારે હર્ષ કેમ ન થાય ? પહેલા ક્યારેક મળવાનો પ્રસંગ આવ્યો ત્યારે ભરતજી આવો ભાનુ આવો વિમલ ! એમ કહીને બોલાવતા હતા. હવે રાજના નામથી તેમને બોલાવ્યા છે. એ ઓછા વૈભવની વાત નથી. તેથી બસેને બહુ જ હર્ષ થયો. હર્ષભેરમાં જ તેઓએ સાંભળીને કહ્યું કે સ્વામી ! અમારા આવવામાં શું ? પરંતુ આપના દર્શનથી અમને બહુ આનંદ થયો. સુગંધિત પુષ્પને સ્પર્શનીને વાતા પવનમાં જેવી રીતે સુગંધત્વ રહે છે તેવી રીતે આપના દર્શનથી અમે પવિત્ર થયા.

ત્યારે ભરતજીએ કહ્યું કે આપની વાત જેટલી મીઠી છે તેટલી વૃત્તિ મીઠી નથી. ત્યારે તેઓએ ઉત્તર આપ્યો કે ખરું છે. સ્વામી ! ગરીબોની વૃત્તિ મોટાં લોકોને ક્યારે ય પણ પસંદ ન આવે.

‘તમો ગરીબ કેવી રીતે છો !’ ભરતજીએ હસતા હસતા કહ્યું.

‘ના, ના, આપથી પણ મોટા છીએ.’ એ રીતે વિનોદથી તેઓએ ઉત્તર આપ્યો.

જવા ધો વિનોદ. તમો ગરીબ કેવી રીતે છો ? ઘણા બુદ્ધિશાળી છો. કંઈ નહિ તો અમારાથી તો વધારેમાં વધારે બુદ્ધિશાળી છો, ભરતજીએ કહ્યું.

આપ સત્ય કહો છો. આપથી અધિક બુદ્ધિમાન અમે ન હોઈએ તો બીજું કોણ હોય ? તે બસેએ કહ્યું.

તમો ઉપાયથી બચવા માગો છો પરંતુ મારું પણ ઉલ્લંઘન કરનારા તમે ઉંડંડ છો. ભરતજીએ કહ્યું.

“કહો મહારાજ ! અમે કઈ ઉંડંડતા કરી” બસે રાજાઓએ કહ્યું.

‘કહું ?’ ભરતજીએ કહ્યું. કહો, કહો અમે એવી કઈ ઉંડંડતા કરી ? ફરી તેઓએ કહ્યું.

સાંભળો ! અમારા પુત્રોને અમને પૂછ્યા વિના જ તમારે ત્યાં લઈ જઈને પોતાની પુત્રીઓને આપીને સંબંધ કરનારા શું તમે ગરીબ છો ? અમારાથી પણ ચિયાતા છો. માતાપિતાઓને પૂછ્યા

વગર લોકમાં પોતાની કન્યાઓને કોણ આપે છે ? તમોએ જે તેવો વ્યવહાર કર્યો. તેથી તમારી વૃત્તિ કષ્ટતર છે, ઉંડ છે, તેથી આપ ગરીબ નથી. આ પ્રકારનું અભિમાન ષટ્ટંડમાં કોઈ કરી નથી શકતું. પરંતુ મારી પરવા રાખ્યા વગર તમોએ આ કાર્ય કર્યું. શાબાશ ! આ રીતે ભરતજીએ હસતાં હસતાં કહ્યું.

“રાજા ! જવા ધો, આપને પૂછ્યા વગર આપના પુત્રોના વિવાહ તેમની કન્યાઓની સાથે તેઓએ કર્યા તે તેઓએ વાજબી કર્યું છે. કેમકે એ મામા છે. અર્કકીર્તિ આદિની માતાઓના સહોદરોએ પોતાના ભાણોજોને લઈ જઈને વિવાહ કર્યા તેથી આપે સમતા રાખી. તેઓએ જો વિવાહ કર્યા તો આપના પુત્ર શું એમ ન કહી શકે કે અમે પિતાજીને પૂછ્યા સિવાય કાંઈ પણ ન કરી શકીએ.” નાગરે કહ્યું.

ત્યારે ભરતજીએ કહ્યું કે તમો હવે પક્ષપાત કરો છો. કેમકે તમે એક જ કુલના છો. તેથી દક્ષિણાંક, કુટિલ, વિદ્યુષક, તમે બોલો તો ખરા, કોની ભૂલ છે ? મને પૂછ્યા વગર તેઓએ વિવાહ કર્યા તે એમની ભૂલ છે કે મારી ભૂલ છે ?

વિદ્યુષકે ઝટ કહ્યું કે સોનું જો કાળું થાય તો આપની પણ ભૂલ થઈ શકે. હવે તમે સાંભળો. તેમની તો ભૂલ છે, પરન્તુ હું તે સુધારી લઉં છું. આપને પૂછ્યા વગર તેઓએ પોતાની કન્યાઓના વિવાહ આપના પુત્રોની સાથે કર્યા છે, એ ભૂલને માટે તે રાજાઓને આગળ જે કન્યારતન ઉત્પત્ત થશે તે બધી આપના પુત્રોને માટે જ દેવામાં આવે તે આપ અને તેઓ કબૂલ રાખે બીજી એક વાત છે. તે ભાનુરાજ ને વિમલરાજની જે કુમારી બહેનો આજે મોજૂદ છે તે બધાના વિવાહ આપની સાથે થવા જોઈએ. મારી આ વાતનો પણ સ્વીકાર કરો. આપનું કાર્ય સુધારીને હું ખાલી હાથે કેમ જાઉં ! તેથી બ્રાહ્મણ સંતુષ્ટ નહિ થાય. તેથી આ નગરમાં જેટલા બ્રાહ્મણ છે તેમની હવે ઉત્પત્ત થવાવાળી સુંદર કન્યાઓ મને મળવી જોઈએ. આ રીતે વિદ્યુષકે કહ્યું ત્યારે અનુકૂલ નાયકે વિદ્યુષકને શાબાશિ આપીને કહ્યું કે તદ્વન વાજબી છે. ભરતજીને પણ હસવું આવ્યું. ઉપસ્થિત સર્વ જનતાએ વિદ્યુષકના વિનોદ પર આનંદ વ્યક્ત કર્યો.

ભરતજીએ પણ વિદ્યુષકને કહ્યું કે તમે વાત બરાબર સુધારી લીધી. ત્યાર પછી પુત્રોની તરફ જોઈને કહ્યું કે તમો અનેક રાજ્યોમાં ફરી ફરીને થાકી ગયા હશો. ત્યારે બધા પુત્ર એકદમ ઊઠીને ઊભા થયા. યુવરાજે હાથ જોડી કહ્યું કે પિતાજી ! પરદેશમાં અમે બહુ આનંદપૂર્વક વિહાર કરતા હતા. ત્યારે બધા સમાચાર આપને પહોંચતા હતા, તેમાં એક અપ્રિય કહુ સમાચાર પણ મળ્યા લાગે છે. લોકમાં અન્યાયની તરફ ચિત્ત લગાડીને જો આપને ચિંતા ઉત્પત્ત કરું તો શું હું આપનો પુત્ર હોઈ શકું ? પુત્ર જે લીલાને માટે ઉત્પત્ત થાય છે તે શૂળનું કારણ થયું. પિતાજી ! મારે સુખોની અપેક્ષા રાખવાની શી જરૂર છે. આપનું નામ સાંભળતાં જ સુખ આપોઆપ આવી મળે છે. આપના ઉદરમાં આવીને શું હું માર્ગ છોડીને ચાલી શકું ?

ભરતજીએ કહ્યું કે બેટા ! અનેક પ્રકારના સમાચાર મળ્યા, પરંતુ તે ક્ષણો તેનું નિરાકરણ પણ થઈ ગયું. સૂર્યને જો મેઘાચ્છાદન થયું તો તે કેટલી વાર રહે ? આ રીતે મારા હૃદયમાં ચિંતા વધારે

જનકસંદર્શન સંધિ

૩૫૮

વખત નથી રહી શકતી. તમે તો માર્ગ છોડીને જાઓ નહિ. મેઘેશ તો મારા પુત્ર જ છે, અન્ય નથી. આમ હોવાથી કોઈ ચિંતાની વાત નથી. તમે પણ ભૂલી જાઓ.

પુત્ર પણ ભરતજીની વાત સાંભળીને પ્રસન્ન થયા. અને પિતાના ચરણોમાં તેઓએ ફરી ભક્તિથી પ્રણામ કર્યા. તે વખતે સમ્રાટ અનેક વસ્ત્ર વગેરે આપીને પુત્રોનું સન્માન કર્યું. બુદ્ધિસાગર મંત્રી પણ પ્રસન્ન થયા. એવામાં જોરથી શંખનાદ થયો. તે શબ્દ સાંભળતાં જ બધા ત્યાંથી ઊઠ્યા. સમ્રાટ પણ ભાનુરાજ ને વિમલરાજને પોતાની સાથે લઈને પુત્રોની સાથે મહેલ તરફ ચાલ્યા. રસ્તામાં ભાનુરાજ અને વિમલરાજને રાજ શબ્દથી સંબોધન કરતા થકા તેમને પ્રસન્ન કરી રહ્યા હતા.

કુસુમાજી ને કુંતલાવતી આ બસે રાણીઓના આનંદનું વર્ણન જ શું કરીએ. કેમકે તેમના સહોદરને સમ્રાટ રાજના નામથી બોલાવ્યા છે, પોતાના ભાઈને આનંદ થાય છે. તો તેથી સ્ત્રીઓને પરમ હર્ષ થાય છે. પોતાની બહેનોને આનંદ થાય છે, તેથી પુરુષ પ્રસન્ન થયાં છે. આ વાતનો ત્યાં અપૂર્વ મેળ હતો. બહેનોએ બસે ભાઈઓનો યોગ્ય વિનય કર્યો, ત્યારે પુત્રોએ પણ આવીને પોતાની માતાઓના ચરણોમાં નમન કર્યું. તે વખતે ગંગાપ્રવાહની માફક પ્રેમ ને ભક્તિ વહી રહી હતી. ત્યાર પછી ગીશહજાર પોતાના પુત્રોની સાથે અને બસે સાણાઓની સાથે ભરતજીએ એક જ હારમાં બેસીને અમૃતાત્મ ભોજન કર્યું. ત્યાર પછી તેમનું યોગ્ય રીતે સન્માન કરીને તેમને માટે સજેલા મહેલમાં મોકલ્યા અને ભરતજી સુખેથી પોતાનો સમય વ્યતીત કરવા લાગ્યા.

ભરતજીના પુત્ર પોતાની નવવધૂઓની સાથે સમ્રાટની માતાના દર્શન કરવા ગયા અને તેમનો યોગ્ય આશીર્વાદ પામીને આનંદથી રહેવા લાગ્યા.

ભરતજીનો વખત સદા આનંદમાં જ જાય છે. કેમકે તેમને કોઈનો ભય નથી. સાત્ત્વિક વિચારોથી વસ્તુસ્થિતિનું તેઓ પરિજ્ઞાન કરે છે. તેથી સદા આનંદમાં જ ભર્ન રહે છે. તેમની ભાવના છે કે-

“હે પરમાત્મા ! આપ અસહાય વિકિમ છો. વિકાંત અર્થાત્ પરાકમીઓના સ્વામી છો, તામસવૃત્તિને દૂર કરવાવાળા છો, સતત્ આનંદ સ્વરૂપ છો, અને પ્રભારૂપ છો તેથી હે સ્વામી ! મારા હદ્યમાં સદાય વર્ત્યા રહો.

હે સિદ્ધાત્મા ! આપ સુંદરોના રાજ છો સુરુપીઓના દેવ છો, સુભગોના રત્ન છો, લાવણ્યાંગોના સ્વામી છો, સૌખ્યસંપત્ત છો; આપ મને સન્મતિ આપો.”

આ પુણ્યમય ભાવનાનું ફળ છે કે ભરતજી સર્વદા આનંદમાં ને આનંદમાં જ રહે છે.

૬. જનની-વિયોગ સંધિ

યુવરાજ આવ્યા પછી જ્યકુમાર પણ પોતાના પરિવારની સાથે સ્વદેશ જવા નીકળ્યા. જતી વખતે રસ્તામાં પોતાની સેનાને છોડીને જાતે ચક્કવર્તીને મળીને ગયા.

ભરતજીના મહેલમાં આનંદ ને આનંદ જ વર્તી રહ્યો છે. ભાનુરાજ અને વિમલરાજનું, રોજ નવા નવા મિષ્ટાન ભોજન, વસ્ત્રરત્નાદિકથી સન્માન થઈ રહ્યું છે. સમ્રાટ જ જેના પર પ્રસંગ થાય છે તેમની વાત જ શી ? ભાનુ અને વિમલ, ભાનુરાજ અને વિમલરાજ થયા. તેમને હાથી, ઘોડા, રત્નાદિક ઉપહારમાં આપીને તેમને વિદાય આપવામાં આવી.

એવું પહેલાં કહેવાઈ ગયું છે કે અયોધ્યાના તે મહેલમાં પ્રતિનિત્ય આનંદની પૂજા જ સંધાયા કરે છે. એક પછી એક એમ હર્ષ ઉપર હર્ષ આવ્યા કરે છે. ભાનુરાજ ને વિમલરાજના ગયા પછી એક બે દિવસમાં જ એક બીજા હર્ષ સમાચાર આવ્યા નગરના ઉદ્ઘાનમાં રહેનારા ઋષિનિવેદકે આવીને નિવેદન કર્યું કે સ્વામી ! તેલુગ, કણ્ણાટક, હુરમુંઝ, સૌરાષ્ટ્ર, ગુજરાટ દેશોમાં વિહાર કરતી કરતી કેવલી અનંતવીર્ય સ્વામીની ગંધકુટી અહીં આવી ગઈ છે. આકાશમાં સુરભેરી વાગે છે. બધા જ્યજ્યકાર શબ્દ કરી રહ્યા છે. બધેય પ્રકાશ ફેલાઈ ગયો છે. સૂર્યનું બિંબ જ આકાશમાં ઊભું હોય એ રીતે તે ગંધકુટી આકાશમાં નગરની બહાર થંભી છે, આશ્રય છે.

ભરતજીને આ સમાચાર સાંભળીને પરમ હર્ષ થયો. આ સમાચાર લાવનારને પરમોપકારી સમજને અનેક વસ્ત્ર, રત્નાદિક આપવામાં આવ્યાં અને જિનદર્શને જવાની તૈયારી કરી. મહેલમાં બધાને આ સમાચાર પહોંચી ગયા, હર્ષથી બધા નાચવા લાગ્યા. અંત:પુરમાં હું પેલા, હું પેલા એવી અહમહભિકાની વૃત્તિ થઈ રહી હતી. માતા યશસ્વતી દેવીનો હરખ ન માયો. બધી રાણીઓએ ત્યાં જવાની ઈચ્છા પ્રગટ કરી.

પરંતુ દેવમનુષ્યોની અગણિત ભીડમાં સમ્રાટ તેને કેમ લઈ જાય ? તેથી બધાને કોમલવચનોથી સમજાવીને શાંત કર્યા, પરન્તુ માતા યશસ્વતીએ કહ્યું કે બેટા ! મારે માથે એક પણ કાળો વાળ નથી, હવે સાવ વૃદ્ધ બની ગઈ છું. આવી સ્થિતિમાં હું અર્હતના દર્શન કરું એમાં શું વાંધો છે ? નગરની પાસે જ્યારે ગંધકુટી આવી છે તો હું દર્શનથી કેમ વંચિત રહું ? માતાના હર્ષાત્મિકને જોઈને સમ્રાટ સંતુષ્ટ થયા, અને તેઓએ ગંધકુટીમાં જવાને માટે સંમતિ આપી.

આનંદ ભેરી વગાડવામાં આવી. ભરતજી પોતાની પૂજ્ય માતા ને પુત્રોની સાથે બહુ આનંદપૂર્વક ગંધકુટીમાં દાખલ થયા. પુરજન, પરિજન, પૂજાસામગ્રી વિપુલ પ્રમાણમાં લઈને તેમની સાથે જઈ રહ્યા છે. ગંધકુટીમાં વેત્રધર દેવ ભરતજીનું સ્વાગત કરી રહ્યા છે.

ભરતરાજેંડ્ર ! આવો, યુવરાજ ! તમે પણ આવો, અને બાકીના બધા કુમારોનું પણ સ્વાગત છે આપ લોક આવો, અરહંત ભગવાન અનંતવીર્યના દર્શન કરો. એવામાં જ્યારે તે વેત્રધારીઓએ માતા યશસ્વતીને જોયા તો કહેવા લાગ્યા કે જિન ! જિન ! લોકજનની, જિનજનની જ આવ્યા છે.

જનની-વિયોગ સંધિ

તૃતીએ

અમે ઘણાં જ ભાગ્યશાળી છીએ. અમારી આંખોનું પુણ્ય છે કે તેમના દર્શન થયા. આ પુણ્યમાતા એ જ અનંતવીર્ય સ્વામીને જન્મ આપ્યો છે ત્યાં ઉપસ્થિત સર્વ તપસ્વીઓએ તે પાવનાંગી યશસ્વતી માતાને આદરથી જોઈ.

ભગવાન અનંત વીર્યસ્વામીનો, હવે ત્રણ લોક કે લોકના કોઈ પણ પ્રાજી સાથે સંબંધ નથી. પરંતુ આ લોક બહુ ભક્તિથી અને સંબંધનો વિચાર કરતા થકા તેમની સેવામાં જાય છે. બાકીના લોક આ માતા છે, ભાઈ છે, પુત્ર છે વગેરે પ્રકારે સંબંધ રાખીને વિચાર કરે છે. પરંતુ અનંતવીર્ય સ્વામીને હવે કાંઈ સંબંધ નથી. કર્મની ગતિ વિચિત્ર છે, તેને કોણ ઓળંગી શકે ?

માતાને આગળ, પુત્રોને સાથે રાખીને ચકવર્તીએ વીતરાગના ચરણોમાં બેટ રાખીને ‘ધાતિકર્માદ્ભત જ્ય જ્ય’ એમ કહેતા થકા સાષ્ટાંગ નમસ્કાર કર્યા. કમલની ઉપર સિદ્ધાસન પર બિરાજમાન સૂર્યનો પણ તિરસ્કાર કરનાર સ્વામીને વંદન કરતા થકા માતાને આનંદથી રોમાંચ થયો. કેમ ન થાય ?

મહેલથી નીકળતાં એવો જ વિચાર હતો કે જિનપૂજા કરણ. તેથી જ્ઞાન વગેરેથી નિર્મણ થઈને સામગ્રી સહિત આવ્યા હતા. કરોડો વાજાંઓના શબ્દ દરે દિશાઓમાં ગાજ ઉઠ્યા હતા. પૂજા સમારંભ બહુ વૈભવથી થઈ રહ્યો હતો. સમાટ પોતે ને તેમના પુત્ર સામગ્રીઓને ભરી ભરીને આપતા હતા. માતા પૂજા કરે છે. તેમના વિશાળ ગુણોનું વર્ણન શું કરીએ. સમાટની જનની પૂજા કરતી હતી ને સમાટ જાતે પરિચારકનું કાર્ય કરતા હતા. એ પૂજાના વૈભવનું વર્ણન શું થઈ શકે ? અષ્ટવિધ દ્રવ્યોથી જ્યારે તેઓએ પૂજા કરી તો ત્યાં મેરુ સમાન સામગ્રી ભેગી થઈ. જલ, ગંધ, અક્ષત, પુષ્પ, ચરુ, દીપ, ધૂપ, ફલ આ આઠ દ્રવ્યોથી રાજમાતાએ જે વખતે પૂજન કર્યું ત્યારે દેવગણ જ્યજ્યકાર કરી રહ્યા હતા. ત્યારપછી અર્ધશાંતિધારા દઈને રત્નપુષ્પોની વૃદ્ધિ કરીને પુષ્પાંજલિ દેવામાં આવી. દેવોએ પુષ્પવૃદ્ધિ કરી, જ્યજ્ય ઘોષ થયો.

પૂજાની સમાપ્તિ થયા પછી વાંજિતોના અવાજ બંધ થયા. ભરતજીએ માતાને આગળ રાખીને પોતાના પુત્રોના સાથે ભગવાનની ત્રણ પ્રદક્ષિણા કરી. ત્યાર પછી મુનિઓને નમોસ્તુ કરીને સમાટ યોગ્ય સ્થાનમાં બેઠા. માતા યશસ્વતી દેવગુરુઓને વંદના કરીને અર્જિકાઓના સમૂહ આગળ ચાલ્યા ગયા. ત્યાં અર્જિકાઓના ચરણોમાં તેઓએ જ્યારે નમોસ્તુ કર્યો ત્યારે તે પૂજ્ય સંયમીઓએ કહ્યું કે દેવી ! આવો, તમે પણ અર્જિકા જ છો ને ? તમારામાં કઈ વાતની ખામી છે ? આ રીતે કહીને યશસ્વતીના કોમલ અંગો પર ગણિની નાયિકાએ હાથ ફેરવ્યો, ત્યાં તેના હૃદયમાં એક નવો વિચાર આવ્યો. માતા યશસ્વતી એ વિચાર કર્યો કે જુઓ આ કેટલી ભાગ્યશાલિની છે ? એમની જેમ મોક્ષસાધન ન કરતાં હું મહેલમાં રહું એ શું ઉચિત છે ? મોક્ષસાધન કરવું તે પ્રત્યેક આત્માનું કર્તવ્ય હોવું જોઈએ. આજ મારું ભાગ્ય છે કે યોગ્ય વખતે હું અહીં આવી છું. આ ગંધકુટીના દર્શનનું કાંઈ ને કાંઈ ફળ અવશ્ય આવવું જોઈએ. હવે મારે પોતાનું આત્મકાર્ય સાધી લેવું જોઈએ. આ રીતે પોતાના જ મનમાં વિચાર કરવા લાગ્યો.

મુનિઓની પાસે બેઠેલા પોતાના પુત્રની પાસે પહોંચીને માતા યશસ્વતીએ પોતાના મનની વાત કહી. ત્યારે ભરતજીએ કહ્યું કે જિનસિદ્ધ ! માતાજી ! આપ એવી વાત ન કહો. હું આપને પગે પડું

ઉદ્ર

ભરતેશ વૈભવ

છું. આ રીતે કહેતા થકા ભરતજીએ માતુશ્રીને નમસ્કાર કર્યા. વળી “આપને ગમે તો રાજમહેલના જિનમંદિરમાં રહીને આત્મકલ્યાણ કરો. પરંતુ ભરતને છોડીને દૂર ન જાઓ.” એમ કહેતા થકા માતાના ચરણોને પકડી લીધા.

“બેટા ! મારી વાત સાંભળો આમ કહેતી કહેતી માતાએ ભરતને ઊઠાડ્યા અને કહેવા લાગી કે તમે આમ કેમ કહો છો ? આ શરીર ગમે તેવું હોય તોપણ નાશવાન છે. તેને તપના કાર્યમાં લગાડું એમાં તમે આટલા અધીરા કેમ થઈ જાઓ છો ! બેટા ! મેં ભરી આંખે તારો વૈભવ જોઈ લીધો. હું રાતદિવસ અખંડિત ઉત્સાહ ને આનંદમાં રહી, હવે જ્યાં વાળ બધા ધોળા થયા, ત્યારે હવે તપશ્ચર્યા માટે જવું જોઈએ. તમે વીરપુત્ર છો. આ વાત સ્વીકારો.”

બેટા ! સ્ત્રીજન્મ બહુ જ કષ્ટતર છે. તમારા જેવા પુણ્યપુત્રોને પામીને ફરી વળી એવા જન્મમાં કેમ આવું ? બેટા ! આ ભવનો નાશ મારે કરવો છે. ખુશીથી રજા આપો. આ રીતે તે જગન્માતા પોતાના પુત્રને કહેવા લાગી.

ભરતે ફરીથી કહું કે માતા ! મહેલના જિનમંદિરમાં પણ ધણી અર્જિકાઓ છે. તેમની સાથે રહીને આપ તપશ્ચર્યા કરો. અનેક દેશોમાં ભટકવાની શી જરૂર છે ?

બેટા ! આજસુધી તમારા કલ્યાનુસાર મહેલમાં જ રહીને તપ કર્યું. હવે અંતિમ સમયમાં જિનસભામાં આ દેહનો ત્યાગ કરવો જોઈએ, તેથી તમે સ્વીકાર કરો. વિશેષ શું ? બેટા ! આ શરીર નશર છે, આત્મા અમર છે, તેથી સ્ત્રીજન્મના રૂપને ફેરવીને આગળ તમે જે મુક્તિમાં જાઓ છો ત્યાં હું પણ આવું છું, તેથી મને હવે જલદી રજા આપો. આ રીતે માતાએ સાહસપૂર્વક કહું.

તે વખતે ત્યાં ઉપસ્થિત મુનિરાજોએ પણ કહું કે ભવ્ય ! હવે વૃદ્ધાવસ્થામાં માતા તમારા મહેલમાં કેટલા દિવસ રહેશે, દીક્ષા લેવા ધો. તમે રજા આપો. ભરતજી મુનિઓની વાત સાંભળીને મૌન રહ્યા. વળી તપોનિધિ મહર્ષિઓએ કહું કે ન્યાયથી આત્મકાર્ય કરવા તે જ્યારે કહે છે તો અંતરાય પાડવી તે તમારે માટે યોગ્ય છે ? માતા કોણ છે ? તમે કોણ છો ? આત્મકલ્યાણને માટે માર્ગ દેખવો તે પ્રત્યેકનું કર્તવ્ય છે. તેથી હવે અટકાવો નહિ, ચુપ રહો. ભરત ! વિચાર કરો, શું વૈરાગ્ય તે કોઈ સસ્તી ચીજ છે કે જ્યારે વિચારે ત્યારે આવે ! ઈચ્છીએ ત્યારે મળે તેવી ચીજ નથી. તેથી આવા પ્રસંગને પાડી ભાંગો નહિ.

ભરતજી આગળ કાંઈ પણ બોલી ન શક્યા. મૌન રહીને માતા તરફ જોવા લાગ્યા.

મુનિઓએ પણ ભરતના મનની વાત સમજી જઈને માતા યશસ્વતીને ભગવાનની પાસે લઈ ગયા. રજા ! તમારી સંમતિ છે ને ? આ રીતે પ્રશ્ન થતા મૌનપણો જ સમ્મતિ આપ્યાનો ઈશારો કર્યો. એવામાં મુનિરાજોએ ભગવાનને કહીને યશસ્વતીને દીક્ષા અપાવી. ગુરુઓથી શું નથી થતું ? તેઓ મોક્ષ પણ અપાવી શકે છે.

જે વખતે માતા યશસ્વતીની દીક્ષાવિધિ થઈ રહી હતી તે વખતે દેવદૂદુભી વાગી રહી હતી, દેવગાયિકાઓ દેવગાન કરી રહ્યાં હતાં. દેવાંગવસ્ત્રથી રચેલા પરદાની અંદર દીક્ષાવિધિ થઈ રહી

જનની-વિયોગ સંધિ

૩૬૩

હતી. તે વખતે ભગવાને ઉપદેશ આપ્યો કે પોતાના શરીર આદિથી માંડીને બધા પદાર્થ પર છે, કેવલ આત્મા આપણો છે. મનની અન્ય ચિંતાઓને દૂર કરો. અને પોતાના આત્માને જુઓ. શેત પદસ્થ, પિંડસ્થ, રૂપસ્થ અને રૂપાતીત આ ચાર ધ્યાનોનો અભ્યાસ કરીને પિંડસ્થમાં ચિત્તને લગાવીને લીન થવું તે મુક્તિ છે. વિશેષ શું ? ભવ્ય ! પરિશુદ્ધ આત્મા જ કેવલ આપણો છે. કર્મ, શરીર આદિ બધાં પરપદાર્થ છે, તો ચૌદ ને દશ પરિગ્રહ આત્માના કેમ હોઈ શકે ? તમે સદા એક ભુક્તિ રહો અને યથાશક્તિ ક્યારેક ક્યારે ઉપવાસ પણ કરવા. નિરાકુલતાથી સંયમનું પાલન કરવું. આ રીતે અનંતવીર્ય સ્વામીનો ઉપદેશ સાંભળીને યશસ્વતીએ ‘ઇશ્ટામિ’ કહીને સ્વીકાર કર્યો. વિશેષ શું ? ભગવાને અનેક ગૂઢ તત્ત્વોનો સૂત્રરૂપે ઉપદેશ દઈને એમ પણ ફરમાવ્યું કે તમારા સ્ત્રીલિંગનો વિચ્છેદ (નાશ) થશે અને આગળ દેવગતિમાં જન્મ થશે, ત્યાંથી જન્મ પામીને મુક્તિ થશે.

માતા યશસ્વતી દેવીના દેહમાં મલમૂત નથી. તેથી કમંડલની જરૂર જ ક્યાં છે ? તેથી જીવરક્ષણને માટે પીંછી અને આત્મસાર પુસ્તક મુનિરાજોએ ભગવાનની આજ્ઞાથી અપાવ્યા.

ત્યારે દેવાંગવસ્ત્રનો તે પરદો ખસી ગયો. હવે સફેદ વસ્ત્રને ધારણા કરેલી અને પદરથી મસ્તકને ઢાંકેલી તે શાંતરસની અધિદેવતા બહાર આવી. આશ્રયની વાત છે, હવે એ યશસ્વતી નવીન દીક્ષિત સંયમીઓની જેવી જણાતી નહોતી. તેના શરીરમાં એક નવીન કાંતિ જ આવી ગઈ છે.

સમવસરણમાં કોઈને પણ શોકાંદ્રક (શોકોત્પત્તિ) નથી થતો. તેથી ભરતજી પણ શાંત રહ્યા. નહિતર માતા જ્યારે દીક્ષા લ્યે ત્યારે તે દુઃખથી મૂળ્યિત થયા વિના રહે નહિ.

તે વખતે દેવ, મનુષ્ય, નાર્ગોદ્રવગોરે એ આ આર્થિક યશસ્વતીના ચરણોમાં ભક્તિથી નમસ્કાર કર્યા. ભરતજીએ પણ પોતાના પુત્રોની સાથે નમોસ્તુ કરતા થકા કણ્ણું કે માતા ! તમારી ઈચ્છા હવે તો પાર પડી. પરંતુ યશસ્વતી હવે ભરતજીને અન્ય સમજ રહી છે. તેને પુત્રના રૂપે હવે તે જોતી નથી. તે સ્વસ્તિકથી ઊઠીને ભગવાનના ચરણોમાં દેવીએ મસ્તક મૂક્યું. ભગવાને પણ ‘સિદ્ધત્વમિહિ’ આમ કહીને આશીર્વાદ આપ્યો. દેવોએ પુષ્પવૃષ્ટિ કરી. વિશુદ્ધ તપોધનોએ જ્યજ્યકાર કર્યા. માતા યશસ્વતી અર્જિકાઓના સમૂહ તરફ ચાલી ગઈ.

અર્જિકાઓએ પણ ‘કંતી યશસ્વતી ! અહીં આવો, ઘણું સારું થયું.’ કહીને પાસે બોલાવી લીધી.

પુત્રમોહ હવે ક્યાં ગયો ? પુત્રવધૂઓ પ્રતિ જે સ્નેહ હતો તે ક્યાં ગયો ! અતુલ સંપત્તિનો આનંદ હવે ક્યાં ગયો ? મહાત્માઓની વૃત્તિ લોકમાં અજબ છે. માતા યશસ્વતીને ધન્ય છે. મોક્ષગામી પુત્રોને પામ્યા, તેમાંથી એક પુત્ર તેના દીક્ષાગુરુ થયા. લોકમાં આ રીતનું ભાગ્ય કોણ પામે છે ?

બટ્ટખંડાધિપતિ પુત્રને પામ્યા. તેના સમસ્ત વૈભવને તૃણ સમાન ગણીને દીક્ષા લીધી. હવે કેવલ્યની પ્રાપ્તિ કેમ ન થાય ? એવી રીતે ત્યાં લોકો આપસમાં વાતચીત કરતા હતા.

યશસ્વતીના કેશ ને ત્યક્ત વસ્ત્રને દેવાંગનાઓએ સમુક્રમાં પહોંચાડ્યા. ભરતજી ફરી ભગવાનને વંદના કરીને પોતાના પુત્રોની સાથે પોતાના નગરમાં ચાલ્યા ગયા. ગંધકુટીનો પણ બીજુ બાજુ વિહાર થયો.

ભરતજી જ્યારે મહેલમાં પહોંચ્યા ત્યારે રાણીઓને સાસુએ દીક્ષા લીધાના સમાચાર મળ્યા. તેથી તેમને બહુ દુઃખ થયું. તેઓ અનેક પ્રકારે વિલાપ કરવા લાગી. “આ ગંધકુટી કોણ જાણો ક્યાંથી આવી ? અમારી સાસુભાયને જ લઈ ગઈ ! તે માટે તે ગઈ હતી !” “હા ! વિધિ છે ? કેવો વખત છે ! અમારી માભીને લઈ ગઈ. હવે અમારો મહેલ સૂનો થઈ ગયો. અમારી સાથે તેનો કેટલો પ્રેમ હતો. બોલાવતી વખતે કેટલા પ્રેમથી બોલાવતી હતી. તેમાં લેદભાવ તો દેખાતો જ ન હતો આવી સ્થિતિમાં તેમનો પણ વિચાર અમને છોડીને જવાનો થયો ! આશ્રૂ છે, અમે જો પર્વાનાસ કર્યો હોય તો અમારા માટે સાર્વભૌમ તરફ નારાજ થતી હતી. દેવી ! હવે અમને સુખસાતા કોણ પૂછશે ? આપે તો આ મહેલને જંગલ બનાવી દીધું.”

“દેવી ! અમે અહીંયાં આવીને આપના પ્રેમથી અમારા માતાપિતાઓને ભૂલી ગયા. દરેક રીતે અમને આપે સૌખ્યસંપત્તિ આપીને પ્રસૂત (સગી) માની જેમ વર્ત્યા. તો આપના સંતાનોને છોડવાની ઈચ્છા કેમ થઈ ? જગન્માતા ! સમ્રાટની સાથે આપ અનુરોગથી બોલતા હતા અને સમ્રાટ જ્યારે આપની સાથે બોલતા હતા તે સાંભળીને અમારો આનંદ માતો નહોતો. આમ હોતાં અમને દુઃખી કરવા તે શું આપને યોગ્ય છે !”

આ રીતે વિલાપ કરતી થકી પતિદેવના ચરણોમાં આવીને પડી અને પ્રાર્થના કરવા લાગી કે દેવ ! આપે પણ એને રોકયા નહિ ! બહુ અનર્થ કર્યો.

સમ્રાટ :- રોકવાથી શું થાય ?

તેઓ બધા :- આપ રજા ન આપત તો શું તેઓ જબરજસ્તિથી દીક્ષા આપત ?

સમ્રાટ :- તે રજા ન મેળવી શકે ?

તેઓ બધા :- આપનું ચિત્ત ઘણું કઠણા બની ગયું છે, હા ! આપે કેમ રજા આપી તે ખબર પડતી નથી.

ભરતજી રાણીઓની ધમાલ જોઈને ઉભા જ રહ્યા. એવામાં બધાનું ધાંધલ બંધ કરાવીને પટરાણી સ્વતઃ વચ્ચે આવી અને પૂછવા લાગી કે સ્વામી ! આપ ત્યાં હતા, આપે ના કહી તો ય માભી ગયા ? ઉત્તરમાં ભરતજીએ કહું કે દેવી ! મેં પગ પકડીને પ્રાર્થના કરી. તેનો સ્વીકાર ન કર્યો. ત્યાં ઉપસ્થિત મુનિરાજીએ મને શરમાવ્યો. હું તે વખતે શું કરી શકું ? તમે જ બોલો. તે તપસ્વીઓએ કહું કે ભરત ! શું તપશ્ચર્યાના કાર્યમાં પણ વિઘ્ન કરો છો ! આ વાતથી ડરીને હું મૌન રહ્યો. ફરી કહેવા લાગ્યા કે પાછલી વયમાં તપ કરવું જ જોઈએ. માતાએ પણ મારા તરફ કૃપા ન કરી, તે ચાલી ગઈ.

જવા ધો, વૃદ્ધાવસ્થા છે. તેમનું તેઓ આત્મકલ્યાણ કરી લ્યે. આપણે પણ યોગ્ય વખતે આત્મહિત જોવું જોઈએ. હવે દુઃખી થવાથી શો ફાયદો ! એ રીતે તે બધાને ભરતજીએ સમજાવ્યા. રાણીઓને તેમ છતાં સમાધાન ન થયું. તેમનું કોઈ બહુમૂલ્ય આભરણ જ ખોવાઈ ગયું હોય તેવી રીતે તેમને દુઃખ થતું હતું. અતિ શોકના વેગે નીચું મોહું રાખીને બધી બેઠી હતી. એવામાં અનંતસેનાદેવી રાણીએ આગળ આવીને ભરતજીના ચરણોમાં મસ્તક રાખીને પ્રાર્થના કરી કે નાથ ! સાસુની જેમ હું પણ આત્મકલ્યાણ

જનની-વિયોગ સંધિ

૩૬૫

માટે જાઉ છું. મને મોકલો. બાપોરના ધૂપની જેમ યૌવન ચાલ્યું ગયું, કોઈ કોઈ વાળ પણ ઘોળા થયા છે. હવે ભોગ ભોગવવા યોગ્ય નથી, હવે યોગ માટે મને રજા આપો.

ભરતજીએ સાંભળીને કહ્યું કે ‘ઠીક છે, હવે ભોગનો સમય નથી, સંયમનો સમય છે. દૂર જવાની જરૂર નથી. અહીં મહેલના જિનમંદિરમાં રહીને આત્મકલ્યાણ કરી લેવું.’

ત્યારે અનંતસેનાદેવીએ કહ્યું કે મારે મામીની સાથે રહીને તપ કરવાની ઈચ્છા છે. ભરતજીએ ચોખ્ખી ના પાડી કે હું એ સ્વીકારીશ નહિ. ત્યારે તે વળી ફરી આગ્રહ કરવા લાગી. ભરતજીએ બીજી રાણીઓને આંખોથી ઈશારો કર્યો. ત્યારે બધી રાણીઓને મળીને કહ્યું કે અમે પણ તપશ્ચર્યા માટે જઈએ છીએ. ત્યારે અનંતસેનાદેવી મંદિરમાં તપ કરવા રજ થઈ. તે અનંતસેનાદેવીના વયની અન્ય કેટલી રાણીઓએ પણ કહ્યું કે અમને પણ ભોગથી તૃપ્તિ થઈ છે, તેથી અમે પણ મંદિરમાં રહીને આત્મકલ્યાણ કરી લેશું. ત્યારે ભરતજીએ તેમની વાત સ્વીકારી. મુનિરાજોના હાથથી તે બધાને એકભૂક્ત, બ્રહ્મચર્યવ્રત અપાવીને અર્જિકાઓની પાસે તેમને રહેવાની અનુમતિ આપી. ત્યાર પછી તેઓ પોતાના નિયમસંયમમાં દઢ રહી.

તે સંયમીનીઓ હવે નિત્ય એકભૂક્તિ કરે છે. જેમને પુત્ર છે તેઓ તો પોતાના પુત્રોના મહેલમાં જઈને એકવાર ભોજન કરે છે અને મંદિર જાય છે. પરંતુ અનંતસેનાદેવી માત્ર પોતાની શોકને ઘેર જઈને જમે છે. પણ હા ! તે વાંજણી નથી, મરીચિકુમાર નામના સોથી મોટા પુત્રને તેણો જન્મ આયો છે. પરંતુ ભગવાન આદ્વિનાથની સાથે દીક્ષા લઈને તે મુનિ થયા હતા. પછી પાગલ પણ બની ગયા.

ભરતજીએ પોતાની ચિંતાને કોઈ રીતે હદ્યને સમજાવીને ગણ દિવસે શાંત કરી. એક દિવસ મહેલનાં રવેશમાં તેઓ બેઠા હતા. એવામાં દૂરથી આકાશમાં પુષ્પનું બાણ, તારા ને પક્ષીની સમાન ભરતજીની તરફ આવતું જોવામાં આવ્યું. ભરતજી વિચાર કરી રહ્યા હતા, ત્યાં તે પાસે આવ્યું તો જણાયું કે તે એક કબૂતર છે. ભરતજીની પાસે જ જ્યારે તે આવ્યું ત્યારે તેઓએ જોયું કે તેના ગળામાં એક પત્ર બાંધેલો છે. ભરતજીએ તે ખોલીને વાંચ્યો તો તેમાં નીચે પ્રમાણે લખ્યું હતું.

પૌદનપુર મહેલ.....મિતિ.....

“શ્રી મિય પુત્ર ભરતને પૌદનપુરથી માતા સુનંદાદેવીનાં સતીલક આશીર્વાદ. વિશેષમાં પત્ર લખવાનું કારણ એ છે કે અમારા નગરની પાસે બાહુબલિ કેવલીની ગંધકુટી આવી ગઈ છે. તેથી આ પત્રને જોતાં જ (તાર સમજીને) અહીં તમે આવો, બહુ જરૂરી કામ છે. તો જલદી ચાલ્યા આવજો. કાલે અથવા પરમ દીવસે આવવાનું રાખશો તો મારો મેળાપ નહિ થાય. વિશેષ શું લખ્યું, ઈતિ સ્વાહા.” સુનંદાદેવી

ભરતજીએ પત્ર વાંચ્યા જ તે પત્રને નમસ્કાર કર્યો અને સમજી ગયા કે આ દીક્ષા લેવાની તૈયારી છે. તે કબૂતરનું સમાધાન કરીને સ્વત: વિમાન માર્ગ તે જ ક્ષણો પૌદનપુરમાં રવાના થયા.

પૌદનપુરમાં પહોંચીને પુત્રોનું સ્વાગત સ્વીકારીને માતા સુનંદાદેવીના મહેલમાં પહોંચ્યા. ત્યાં માતાના ચરણોમાં નમસ્કાર કરીને આશીર્વાદ મેળવ્યો. પાસે બેઠેલા પુત્રને જોઈને માતા સુનંદાદેવીને

૩૬૬

ભરતેશ વૈભવ

પણ હર્ષ થયો. માતાને બહુ વિનયપૂર્વક પ્રશ્ન કર્યા કે ‘માતા ! તમારો અભિપ્રાય શું છે ? આપની મોટી બહેનની જેમ અમને બધાને છોડીને જવાના છો શું ! એમ ન કરજો મેં આપને શું દુઃખ ઉપજાવું ? જરાક કહો તો ખરા.’

માતા સુનંદાદેવીએ કહ્યું કે “બેટા ! એમ કેમ વિચારો છો ? વૃદ્ધાવસ્થા છે ને ? હવે તપશ્ચર્યા કરવી જ જોઈએ. આ વાતનો સ્વીકાર કરો.”

ભરતજી સમજી ગયા કે હવે આ નહિ રહે. દીક્ષા માટે જશે જ, તોપણ તેઓએ પ્રગટપણો કહ્યું કે ‘માતા ! જો બાહુબલિના પુત્રોએ રજા આપી હોય તો તમે જઈ શકો છો !’

માતા સુનંદાદેવી ભરતજીની દાઢીને હલાવીને કહેવા લાગ્યા કે ‘બેટા ! તેમને માટે તો હું આજસુધી રહી, હવે શું છે ? બહાના કાઢો નહિ. તેમને માટે તમે છો ને ? પછી મારી શી જરૂર છે ? મને રજા આપો બેટા ! નગરની પાસે ગંધકુટી આવી છે, હું ઘણી જ વૃદ્ધ છું, તેથી તમને પૂછ્યા વિના જાતાં ડરતી હતી. હવે તમે મને દીક્ષા લેવા ધો. બેટા ! મોટીબહેનને તમે દીક્ષા અપાવી. મારામાં વિધન કેમ નાખો છો ? મારે પણ મોટી બહેનની સાથે જ મોક્ષમંદિરમાં આવીને તમને મળવું છે. તેથી મને રોકો નહિ. જવા ધો.’

ભરતજીએ વિવશ થઈને રજા આપી. માતા સુનંદાએ હર્ષથી પુત્રને આલિંગન કર્યું અને તે વખતે ગંધકુટી તરફ જવા ભરતજી માતા સુનંદા સાથે નીકળ્યા.

ભરતજી ને સુનંદાદેવી બાહુબલિ સ્વામીની ગંધકુટીમાં પહોંચ્યા. ત્યાં શ્રીબાહુબલિ સ્વામીના ચરણોમાં નમસ્કાર કરીને તે માતાની પૂજામાં જેવી રીતે પરિચારકનું કામ કર્યું હતું. તેવી રીતે આજ આ માતાની પૂજામાં પણ પરિચારકનું કામ કર્યું. તે દિવસે અનંતવીર્ય સ્વામીની ગંધકુટીમાં માતા યશસ્વતીની સાથે મુનિઓને વંદન જેવી રીતે કર્યું હતું તેવી રીતે આજ બાહુબલિસ્વામીની ગંધકુટીમાં પણ મુનિઓને વંદના કરી અને તે પ્રમાણે માતા સુનંદાનો દીક્ષા સમારંભ બહુ વૈભવથી થયો. વિશેષ શું વર્ણન કરીએ. જિનપૂજા, ગુરુવંદના આદિ ક્રિયાઓ પૂર્વક અનેક મંગલ વાદોના મંગલ નાદમાં દીક્ષાસમારંભ આનંદપૂર્વક થયો. મોટા બહેનની સમાન નાનીબહેન પણ સંયમ કાંતિથી ઉજ્જવલ થઈને અર્જિકાઓના સમૂહમાં બિરાજમાન થઈ. પુત્ર જ જ્યારે ગુરુ થઈને માતાને મોક્ષમાર્ગમાં લગાવે છે તેનાથી વિશેષ મહત્વની વાત બીજી કર્યી હોઈ શકે ? માતા યશસ્વતીની દીક્ષા પુત્ર અનંતવીર્ય કેવલીથી અને માતા સુનંદાની દીક્ષા પુત્ર બાહુબલિથી થઈ એ આશ્ર્ય છે.

દેવગણ અને સમ્રાટે અર્જિકા સુનંદાના ચરણોમાં નમોસ્તુ કર્યા. સુનંદા અર્જિકાએ આશીર્વાદ આપ્યો. ત્યાર પછી સમ્રાટ ભગવાન અને મુનિઓની વંદના કરીને જરાક વ્યાકુલ ચિત્તે ત્યાંથી પાછા ફર્યો.

ગંધકુટીનો વિહાર તે વખતે બીજી દિશામાં થયો. આ તરફ ભરતજી પૌદનપુર મહેલમાં પહોંચ્યા. એવામાં અર્કકીર્તિકુમાર અને આદિરાજ પણ ત્યાં પહોંચ્યા. પૌદનપુર મહેલમાં બાહુબલિના ત્રણ પુત્ર માતા સુનંદાના જવાથી બહુ ચિંતામણ હતા. તેમને ભરતજીએ અનેક પ્રકારે સાંત્વન

જનની-વિયોગ સંધિ

૩૬૭

દેવાનો પ્રયત્ન કર્યો. અને એ રીતે તેમનું દુઃખ દૂર કરવાનો પ્રયત્ન કર્યો.

ભરતજીએ કહ્યું :- ‘બેટા ! આજ સુધી નાની મા અમારા ને તમારા પ્રેમથી અહીં રહી. હજ પણ તમને તૃપ્તિ ન થઈ. હવે તેમને પોતાનું આત્મકલ્યાણ કરી લેવા ધો. મહાબલરાજ ! નકામું દુઃખ ન ઉપજાવો. વૃદ્ધાવસ્થા છે. તેમનું શરીર શિથિલ થઈ ગયું છે. આવી અવસ્થામાં સંયમ લેવાથી દેવગણ પણ તેમનું સ્વાગત કરે છે. આવો વૈભવ જોઈને આપણો સંતોષ માનવો જોઈએ. દુઃખી થવું કદી યોગ્ય નથી. બેટા ! વિચાર કરો.’

મહાબલકુમારે ઉત્તરમાં કહ્યું કે ‘પિતાજી ! અમને દુઃખ કરી વાતનું છે ? આપનો એક અનુગ્રહ જ જોઈએ. અમને તો તે દિવસે રસ્તામાં મૂકીને અમારા માતાપિતા ચાલી ગયા હતા. અમે નાના બાળક છીએ એમ સમજીને અમારા પિતા તે દિવસે રોકાણા ક્યાં ? અમારી માતાઓ તે દિવસે જતી વખતે અમને કહીને ગઈ’તી શું ! અમને ઘૂળમાં રગડોળીને તેઓ ચાલ્યા ગયા. કેવલ ચકવર્તીએ જ અમારું રક્ષણ કર્યું, એ હું સારી રીતે જાણું છું. દાદી (સુનંદાદેવી) તે દિવસે જવા તૈયાર થઈ હતી પરંતુ આપના આગ્રહથી, ભગવાનના અનુગ્રહથી કે અમારા દૈવથી આજસુધી રહ્યા. લોકમા બધાને માતા અને પિતા એ બે રક્ષક હોય છે. પરંતુ અમારે કોઈ નથી. અમને તો મા-બાપ બસે આપ જ છો. જ્યારે નાનપણમાં જ અમે આપનો આશ્રય પાણ્યા છીએ તો આજે શું ! આપ એકલા જ રહો તો પર્યાપ્ત છે. અમે બહુ ભાગ્યશાલી છીએ.

એવામાં અર્ક્કીર્તિ કુમારે કહ્યું કે ‘ભાઈ દુઃખી ન થાઓ. તે દિવસે પિતાજી તમારું રક્ષણ કરશે એમ સમજીને જ કાકાને કાકીવગેરે ચાલ્યા ગયા, તેમાં તેમનો શો દોષ છે ? પુરુનાથના વંશમાં કોઈ એક રહે તો પર્યાપ્ત છે તે પોતાના સમસ્ત વંશ જ પરિવારનું રક્ષણ કરે છે. આ આ કુળનો સંપ્રદાય છે તેથી તેઓ નિશ્ચિત થઈ ચાલ્યા ગયા. એમાં દુઃખી થવાની શી વાત છે ! ભાઈ તેમના રક્ષણ કરવાની વાત શું ! તેમનું નામ લેવાથી સમસ્ત વિશ્વ જ પોતાને વશ થઈ જાય છે, એટલો ચમત્કાર તેમના મંગળનામમાં છે, યુવરાજ ! તમે એ નથી જાણતા. દુઃખી ન થાઓ.’

બેદરહિત થઈને જ્યારે અર્ક્કીર્તિકુમાર બોલતા હતા ત્યારે ચકવર્તી બહુ આનંદ પામીને સાંભળતા હતા. એવામાં રત્નબલ રાજકુમાર (મહાબલના નાના ભાઈ) સમાટની સામે હાથ જોડીને ઊભા રહ્યા અને કહેવા લાગ્યા.

‘પિતાજી ! ભાઈએ જે કહ્યું તે ઠીક જ કહ્યું તે સામાન્ય વાત નથી. તેનો અર્થ હું કહું છું ! સાંભળવાની કૃપા કરો. અમારા માતા પિતાઓએ મોહને જીતી લીધો. પરંતુ અમે તો મોહમાં જ રહ્યા. આમ હોવાથી અમારું ને તેમનું મળીને રહેવું કેમ બને ! તેથી તેમનો અમારી સાથે કોઈ સંબંધ નથી એમ કહી ગયા છે તે તદ્દન સત્ય છે. તે અમારા માતા પિતા યોગી થઈ ગયા. હવે તેમને આપણો માબાપ કેમ કહી શકીએ ? તેથી ભોગમાં સ્થિત આપને જ માબાપ કહ્યા છે તે પણ તદ્દન સત્ય છે.

ભરતજી રત્નબલરાજની વાત સાંભળીને બહુ જ પ્રસન્ન થયા. અને બસે હાથોથી બસે પુત્રોને પ્રેમથી બોલાવીને આલિંગન કર્યું. ત્યાં રહેલા આપ્ત મિત્ર પણ પ્રસન્ન થયા.

૩૬૯

ભરતેશ વૈભવ

સુભલરાજને પણ બોલાવીને સમાટે કહ્યું કે બેટા ! તમારા ભાઈઓ એ જે કહ્યું તે ઠીક છે ! ત્યારે તેણે ઉત્તરમાં કહ્યું કે પિતાજ ! આપના પુત્રોની વાત હંમેશાં યોગ્ય જ હોય છે. યોગ્ય માતા પિતાઓના ગર્ભથી ઉપજનારા સુપુત્રોની વાત પણ યોગ્ય જ હોય છે. એટલું હું જાણું છું એથી વિશેષ તમે જાણો.

ભરતજીએ પ્રસન્ન થઈને તેને પણ આંદિંગન કર્યું અને કહેવા લાગ્યા કે બેટા ! આદિરાજ ને યુવરાજને જોયા ? તેમાં કોઈ બેદ જ નથી. સહોદરમાં બેદભાવ તો સત્કુલ પ્રસૂતોમાં હોય નહિ. નીચ લોકોમાં હોય છે. એમ કહીને તેમને પ્રસન્ન કર્યા.

ભરતજી મનમાં વિચાર કરવા લાગ્યા કે આ પુત્રોના વિવેકને જોઈને મારું મન પ્રસન્ન થયું. માતાઓના વિયોગનો સંતાપ પણ દૂર થઈ ગયો. અમને સંતોષ પમાડવા ને તેમનું દુઃખ દૂર કરવા હું આવ્યો હતો. પરંતુ તેઓએ જ મને સંતોષ પમાડ્યા, આશ્રયની વાત છે.

ત્યારપછી ત્રણ દિવસમાં ત્યાં રહીને એક એકના મહેલમાં એક એક દિવસ સમાટે ભોજન કર્યું. અને ત્રણ દિવસ બહુ આનંદપૂર્વક વ્યતીત કર્યા, અને કહ્યું કે ‘બેટા ! તાપ ને હવાથી પણ તમને તકલીફ નહિ આવવા દઉં, ચિંતા ન કરો.’ એમ કહીને ત્યાંથી ચાલ્યા ગયા. પ્રણાયચંદ્ર મંત્રી ને સેનાપતિનો પણ યોગ્ય સત્કાર કરીને અને પુત્રની સેનાને સંતોષીને પોતાના અયોધ્યાપુર તરફ ગયા. ભરતજીના વ્યવહારથી બધા સંતોષ પાય્યા, બહુ દૂર સુધી તેમનો સાથ ન છોડીને લોકો તેમની સાથે જતા હતા. તે બધાને જવાનું કહીને પોતાના પુત્ર અને ગણબદ્ધોની સાથે અનેક વાદ્યવાજિંગના શબ્દોથી આકાશ પ્રદેશને ગજવતા થકા વિમાનારૂઢ થયા. વાયુમાર્ગથી વાયુવેગો ચાલીને પોતાના મહેલની તરફ આવ્યા અને ત્યાં આનંદથી પોતાનો સમય વ્યતીત કરવા લાગ્યા.

પાઠક આશ્રય કરશે કે ભરતજી ક્યારેક સંતોષમાં ને ક્યારેક ચિંતામાં મળ્યા થાય છે. પરંતુ તેમનું પુષ્ય એટલું પ્રબલ છે કે દુઃખ ને હર્ષજન્ય વિકાર લાંબો વખત નથી રહેતો. સંસારમાં એ સુખ છે. આ મનુષ્ય હર્ષ આવતાં આનંદથી ફૂલી જાય છે, અને દુઃખ આવતાં કાયર થઈ જાય છે. આ બસે વિકાર છે. આ હર્ષ વિષાદોથી તેને કષ્ટ થાય છે. પરંતુ જો મનુષ્ય આ બસે અવસ્થાઓની વસ્તુસ્થિતિનો અનુભવ કરીને પરવશ નથી થતા તેને ધન્ય છે, સુખી છે. ભરતજી આ પ્રકારની ભાવના કરે છે-

“હે પરમાત્મા ! તમે ચિંતાતિકાંત છો. સંતોષ હોય કે ચિંતા હોય, આ બસેય વિકારજન્ય છે અને અનિત્ય છે. આવી ભાવના જગ્યાત કરીને મારા હદ્યમાં સદાય વર્ત્યા રહો.”

“હે સિદ્ધાત્મા ! માયાને દૂર કરીને નાટય કરતા થકા લોકોને આત્મરસાયન પિવડાવનારા આપ નિરાયાસ થઈને મને સંભતિ આપો. એવી આપની પાસે પ્રાર્થના છે.”

આ સુવિશુદ્ધ ભાવનાનું ફળ છે કે ભરતજી હર્ષવિષાદ જન્ય વિકારને ક્ષણમાત્રમાં જતી લે છે.

૭. બ્રાહ્મણનામ સંધિ

માતા યશસ્વતી અને સુનંદાદેવીના દીક્ષા લીધા પછી કેટલાક દિવસ પછીની વાત છે. ભરતજી એક દિવસ દરબારમાં અધ્યાત્મરસમાં મળ્યા થઈને બિરાજતા હતા. ત્યાં દ્વિજ, ક્ષત્રિય, વૈશ્ય અને શૂદ્ર આ રીતે ચારે વર્ષાની પ્રજાઓ ભરતની ચારે બાજુ હતી જેવી રીતે ભમરાઓ ક્રમલની ચારે બાજુ રહે છે. તે વખતે સભાટે આત્મહિતનો માર્ગ દર્શાવ્યો.

આમતેમ કેટલીક વાતો કર્યા પછી ત્યાં ઉપસ્થિત સજજનોના પુષ્યે જ માનો કે બોલાવ્યા એ રીતે ભરતજીએ આત્મતત્ત્વનું પ્રતિપાદન કર્યું. બહુ જ સુંદર પદ્ધતિથી આત્મતત્ત્વનું પ્રતિપાદન કરતા થકા ભરતજીને મંત્રીએ પ્રાર્થના કરી કે સ્વામી ! બધા જાણી શકે એ રીતે આત્મકલાનું વર્ણન કરો. દિવ્યશક્તિના આપ સુપુત્ર છો. તેથી અમને આત્મદ્રવ્યના સ્વરૂપનું પ્રતિપાદન કરો. આ રીતે ભક્તિથી પ્રાર્થના કરવાથી આસન્નભવ્યોના દેવે આ રીતે કથન કર્યું.

હે બુદ્ધિસાગર ! સાંભળો, સર્વ કલાઓ શું કામની ? આત્મકલાને સારી રીતે સાધનાર લોકમાં સર્વસિદ્ધિને પ્રાપ્ત કરે છે. જે સજજન પરમાત્માનું ધ્યાન કરે છે તે આ લોકમાં સ્વગાર્દિક સુખો ભોગવીને કમશા : કર્માનો ધ્યંસ કરે છે અને મુક્તિશ્રીને પામે છે. દૂર નથી તે પરમાત્મા બધાના શરીરરૂપી મકાનમાં વિદ્યમાન છે. તેને પામીને મુક્તિ પ્રાપ્ત કરવાના માર્ગને જાણ્યા સિવાય લોકો સંસારમાં ભ્રમણ કરે છે.

મંત્રી ! જે દેહને તેણો ધારણ કર્યો છે તે દેહમાં તે (આત્મા) સર્વાંગે રહેલો છે. તે સુજ્ઞાન, સદ્ધર્થન, સુખ ને શક્તિસ્વરૂપે યુક્ત છે. પોતે નિરાકાર હોવા છતાં પણ સાકાર શરીરમાં પ્રવિષ્ટ છે. તેનું વર્ણન શું કરીએ ?

તે આત્મા બ્રાહ્મણા નથી, ક્ષત્રિય નથી. વૈશ્ય નથી. શૂદ્ર પણ નથી. બ્રાહ્મણાદિક સંજ્ઞાથી આત્માને આ શરીરની અપેક્ષાએ સંકેત કરે છે. તે આત્મા યોગી નથી, ગૃહસ્થ પણ નથી. યોગી, જોગી, શ્રવણ, સન્યાસી ઈત્યાદિ બધી સંજ્ઞાઓ કર્માની અપેક્ષાથી છે. તે આત્મા સ્ત્રી નથી. સ્ત્રીની અપેક્ષા કરવાવાળો પણ નથી. પુરુષ ને નપુંસક પણ નથી. મીમાંસક, સાંઘ્ય, નૈયાયિક, આર્હત ઈત્યાદિ સ્વરૂપે પણ તે નથી. આ બધા માયાચારના ખેલ છે.

તે શુદ્ધ છે, બુદ્ધ છે, નિત્ય છે, સત્ય છે, શુદ્ધ ભાવથી સહજ ગોચર છે, સિદ્ધ છે, જિન છે, શંકર છે, નિરંજન-સિદ્ધ છે, અન્ય કોઈ નથી. તે જ્યોતિસ્વરૂપ છે, જ્ઞાનસ્વરૂપ છે, વીતરાગ છે, નિરામય છે, જન્મજરા મૃત્યુથી રહિત છે, કર્મસંઘાતમાં રહેવા છતાં પણ નિર્મલ છે.

તે આત્મા વચ્ચનને મનને ગોચર નથી. શરીર સાથે મિશ્રિત થતાં તે આ શરીરમાં રહે છે. સ્વસંવેદનાનુભવથી તે ગમ્ય છે. તેનો મહિમા વિચિત્ર છે. વિવેકીજન પોતાના જ્ઞાનથી પોતાને જાણો છે તેને સ્વસંવેદન કહે છે. મંત્રી ! જ્યારે આ મોક્ષ સમીપ પહોંચે છે ત્યારે આપોઆપ તે સંવેદન-જ્ઞાન પ્રાપ્ત થાય છે.

આ પરમાત્માનો જાતે અનુભવ કરી શકાય છે. પરંતુ બીજાને બોલીને બતાવી શકાતો નથી.

સાંભળનારને તો બધી વાતો આશ્ર્યકારક છે, પરંતુ ધ્યાન ને અનુભવ કરનારને તદ્દન સત્ય લાગે છે, આત્મામાં વિકાર ઉત્પન્ન કરનારી ઈન્દ્રિયોને રોકીને, શાસના વેગને મંદ પાડીને, મનને દબાવીને ચારે તરફ જોનારી આંખોને ભીંચીને સુજ્ઞાન નેત્રથી જોતાં તે આત્મા પ્રત્યક્ષ થાય છે. મંત્રી ! તે જે વખતે દેખાય છે તે વખતે એમ લાગે છે કે શરીરરૂપી ઘડામાં દૂધ ભર્યું છે અથવા શરીરરૂપી ઘડામાં ભરેલા શીતલ પ્રકાશની સમાન લાગે છે. દૂધ ને પ્રકાશ તો ઈન્દ્રિયગમ્ય છે પરંતુ આ આત્મા ઈન્દ્રિયગમ્ય નથી. તેથી તે ઉપમા ઠીક નથી. આકાશરૂપી દૂધ ને પ્રકાશની સમાન છે. આ વિચિત્ર છે. જે વચન અગોચર છે, તે આવો છે, તેવો છે, ઈત્યાદિ રૂપે કેમ કહી શકાય. તેથી હું તેનું વર્ણન કરી શકતો નથી. લોકમાં જે અપત્તિમ છે એવા ચિદ્રૂપને કોઈ પદાર્થની સાથે મેળવીને કેવીરીતે બરાબરી કરીને બતાવી શકાય ! શક્ય નથી. સ્વાનુભવગમ્ય પદાર્થને આપમેળે જ જાણવો ને દેખવો યોગ્ય છે. સામે રાખેલ પદાર્થની સાથે ઉપમા આપીને આવો છે, તેવો છે એમ કહેવું તે બધો ઉપચાર છે.

તે આત્મા એક જ દિવસમાં જોઈ શકતો નથી, કુમથી જોવાય છે. એક વાર અનેક ચંદ્ર ને સૂર્યના પ્રકાશની સમાન ઉજ્જવલ થઈને દેખાય છે, ફરી એકવાર (ચંચલતા આવતા) તે પ્રકાશ મંદ થાય છે. સ્થિરતા આવતા ફરી ઉજ્જવલ થાય છે. એકવાર સર્વાંગે તે દેખાય છે. પછી હૃદય, મુખને ગર્ભમાં પ્રકાશિત થાય છે. આ રીતે એકવાર પ્રકાશ, બીજી વાર મંદ પ્રકાશ ઈત્યાદિરૂપે દેખાય છે. કુમે કુમે જ તે સાધ્ય થાય છે. મંત્રી ! આ શરીરમાં એક વાર તે પરમાત્મા પુરુષાકારરૂપે દેખાય છે. ફરી આકાર રહિત થઈને શરીરમાં સર્વત્ર પ્રકાશને પ્રકાશ ભરેલો દેખાય છે તે વખતે આ આત્મા નિરાકુલ રહે છે. ધ્યાન વખતે જે પ્રકાશ દેખાય છે તે સુજ્ઞાન છે, દર્શન છે, રત્નત્રય છે. તે વખતે કર્મ ખરવા લાગે છે. ત્યારે આત્મસુખની વૃદ્ધિ થાય છે. આંખોની નાની કીકીઓથી જોવાનું ક્યાં ? તે વખતે આ આત્મા સર્વાંગે જ દેખાય છે. હૃદયને અલ્યુ મનથી જાણવાનું ક્યાં ? સર્વાંગે જણાવા લાગે છે. નાસિકા જિહ્વા વગેરે અલ્યુંદ્રિયોનું શું સુખ છે ? તે વખતે તેના સર્વાંગે આનંદ ઊછળી જાય છે. આખા શરીરમાં તે સુખનો અનુભવ કરે છે. મંત્રી ! તે વૈભવ બીજા કોને પ્રાપ્ત થાય ? તે વખતે બોલચાલ નથી, શાસોચ્છવાસ નથી. શરીર નથી, કોઈ કલ્બષ નથી, આમતેમ કંપ નથી. આત્મા પુરુષરૂપ ઉજ્જવલ પ્રકાશમય દેખાય છે.

શરીર જરાક હલવાથી આત્મા પણ જરાક હલે છે. જેવી રીતે જહાજના હલવાથી તેમાં બેઠેલા મનુષ્ય પણ જરાક હલે છે. મંત્રી ! અભ્યાસ કરતી વખતે જરાક ચંચલતા જરૂર આવે છે પરંતુ સારી રીતે અભ્યાસ થવાથી સત્યોની સમાન ગંભીર ને નિશ્ચલ થઈ જાય છે. તે વખતે આ આત્મા પુરુષાકાર સમુજ્જવલ કાંતિયુક્ત બનીને દેખાય છે. અને તે વખતે કોઈ ક્ષોભ રહેતો નથી.

તે વખતનું તેનું શું વર્ણન કરીએ ? પ્રકાશની તે પૂતળી છે, પ્રભાની તે મૂર્તિ છે, ચિત્કાલની તે પ્રતિમા છે, કાન્તિનો તે પુરુષ છે, ચમકનો તે બિંબ છે, પ્રકાશનું તે ચિત્ર છે એ રીતે તે આત્મા અંદર દેખાય છે.

વિશેષ શું ? આગિયાએ જ પુરુષરૂપ ધાર્યું તો નથી ? અથવા શું હાથને ન સ્વર્ણનાર દર્પણો જ પુરુષનું રૂપ ધારણ કર્યું છે ? પેલા કદી બીજે આવું નહોતું જોયું, આશ્ર્ય છે. ચમકનારી વીજળીની

મૂર્તિ તે ક્યાંથી આવી ! અથવા અત્યંત નિર્ભલ એ સ્ફટિકની મૂર્તિ ક્યાંથી આવી ? આ રીતે આશ્રયપૂર્વક તે ધ્યાની તે આત્માને જુએ છે.

જેવી રીતે સ્વચ્છ દર્પણમાં બાહ્ય પદાર્થ પ્રતિબિંબિત થાય છે તેવી રીતે અનેક પ્રકારના સંસાર સંબંધી મોહક્ષોભથી રહિત તે નિર્ભલ આત્મામાં આત્મા જ્યારે ઠરે છે ત્યારે તેને સમસ્ત પ્રપંચ જોવામાં આવે છે. તે વખતે તેને સ્વયં આશ્રય થાય છે કે આ આત્મા અલ્ય દેહમાં આવ્યો ક્યાંથી ? એમાં તો આખા જગતમાં ફેલાવા યોગ્ય પ્રકાશ છે. તો એને શરીરરૂપી જરાક સ્થાનમાં કોણો રાઘ્યું ? સર્વ આકાશપ્રદેશમાં વ્યાપ્ત થવા યોગ્ય નિર્ભલતા ને જ્ઞાન એમાં છે. પછી આ જરાક (નાના, અલ્ય) સ્થાનમાં એ કેમ રોકાણો ? આશ્રય છે.

મંત્રી ! તે વખતે ઝરી ઝરીને કર્મ ખરવા માંડે છે અને ચિત્કલા ભડભડ થઈને પ્રજજવલિત થાય છે, તેમ જ અગણિત સુખ જમજમ કરતું વધે છે. આ ધ્યાનીને અનુભવગમ્ય છે, બીજાને દેખતું નથી. ગરમીનો સખત તાપ વધતો જવાથી જેવી રીતે ચારે તરફ વ્યાપ્ત બરફ ઓગળી જાય છે તેવી રીતે નિર્ભલ આત્માના પ્રકાશમાં કાર્મણ તૈજસ શરીર ઓગળી જાય છે.

તે વખતે આત્માને જોનાર પણ તે જ છે, દેખનાર પણ તે જ છે, જોનારી દસ્તિ પણ તે જ છે. આ સાંભળીને આશ્રય થશે કે ધ્યાનના ફલમાં આગળ પ્રાપ્ત થવાવાળી મુક્તિ પણ તે જ છે. આ રીતે તે સ્વસ્વરૂપી છે. ગ્રણ શરીરની અંદર રહેવાથી તે આત્માને સંસારી કહે છે. ધ્યાન દ્વારા તે ગ્રણ શરીરનો જ્યારે નાશ કરવામાં આવે છે, ત્યારે તે આપોઆપ લોકાગ્રસ્થાનમાં જઈને બિરાજમાન થાય છે. તેને જ મુક્તિ કહે છે.

આ આત્મા સ્વયં પોત પોતાને જોવા લાગે તો શરીરનો નાશ થાય છે. બીજા કોઈ હજાર ઉપાયથી તેનો નાશ કરવા પ્રયત્ન કરે તોપણ તે અશક્ય છે. સ્વરૂપ સ્થિતિ દ્વારા પોતાથી ભિન્ન કર્માનો નાશ કરીને સ્વયં આ આત્મા મુક્તિ સાંઘર્ષયને પામે છે. તેને ત્યાં ઉઠાવીને લઈ જનાર, અહીંયાં રોકવા વાળું બીજું કોણ છે ? કોઈ નથી.

મંત્રી ! લોકમાં મુક્તિ આપવા વાળા ગુરુ ને દેવ કહેવાય છે. ગુરુ ને દેવ તો કેવલ મુક્તિના માર્ગને બતાવી શકે છે. સ્વરૂપ સ્થિતિ દ્વારા કર્મનાશ તો જાતે જ આ આત્માને કરવો પડે છે. ગારૂડી વિદ્યાના ગુરુ શું રણ-રંગમાં આવી શકે ? કદી નહિ. શત્રુઓને જીતવાનો તો જાતે જ પ્રયત્ન કરવો પડે છે. જો યુદ્ધ સ્થાનમાં જાતે વીરતાથી કામ લીધું અને તે વીર વિજયી થયા તો શું પેલા જેણો અભ્યાસ કરાવ્યો હતો તે ભિન્ન થશે ? શું તે એમ વિચારશે કે મારી અપેક્ષા કર્યા વગર જ આ વીર સફલ થાય છે. કદી નહિ. તેનો તો હર્ષ થવો જોઈએ. આ રીતે બેદ ભક્તિની પૂર્ણતા થઈને પોતે પોતાને દેખીને મુક્તિ પ્રાપ્ત કરવી તે જ વાસ્તવિક ઉત્કૃષ્ટ જિનભક્તિ છે. સ્વયં આત્માનુભવ કરવામાં સમર્થ હોવા છતાં દેવ ગુરુ તેની સફલતામાં ભિન્ન ન થાય.

ભગવાનને પોતાના ચિત્તથી અલગ રાખીને ભક્તિ કરવી તે બેદ-ભક્તિ છે. તે સ્વર્ગનું કારણ છે. પરંતુ પોતાના જ શરીરમાં તે ભગવાનના દર્શન કરવા તે મુક્તિ આપનારી સુયુક્તિ છે, અને તે વાસ્તવિક ભક્તિ છે. ચેતન રહિત શિલા, કાંસા વગેરેમાં જિન સમજને પ્રેમ ને ભક્તિ કરવી તે

૩૭૨

ભરતેશ વૈભવ

પુષ્યભક્તિ છે. આત્મા ચૈતન્યરૂપ છે, દેવ છે, એમ સમજને ઉપાસના કરવી એવી નૂતન-ભક્તિ મુક્તિનું કારણ છે.

જ્ઞાનની અપૂર્ણતા જ્યાં સુધી રહે છે ત્યાં સુધી આ અરહંત બહાર રહે છે. જ્યારે આ આત્મા સારી રીતે જાણવા લાગે છે ત્યારથી અરિહંતનું દર્શન પોતાના શરીરની અંદર જ થવા લાગે છે. એમાં છુપાવવાની વાત શી છે ? પોતાના આત્માને જ દેવ સમજને જે નમસ્કાર કરીને શ્રદ્ધાન કરે છે તે સમ્યગુદૃષ્ટિ છે.

સચિવ ! આજ સુધી અનંત જિનસિદ્ધ પોતાની આત્મ ભાવનાથી કર્માનો નાશ કરીને મોક્ષસિધ્ધાવી ગયા છે. તેઓએ પોતાની ફૂતથી જગતને આ શિક્ષા આપી છે કે લોક બધા તેમની સમાન જ જતે કર્માનો નાશ કરીને તેમની પાછળ મુક્તિમાં આવે. આ વાતને ભવ્યગણ સ્વીકારે છે, અભવ્ય આને ગપાષ્ક માની વિવાદ કરે છે. આત્માનુભવ વિવેકીઓને જ થાય છે, અવિવેકીઓને તે કેમ કરીને થાય ?

અભવ્ય કહે છે કે અમારે એકલા આત્માથી શું કરવું છું, અમારે અનેક પદાર્થોના અનુભવની જરૂર છે. અનેક પદાર્થોમાં જે સુખ છે તેનો અનુભવ કરવો જરૂરી છે. આમ હોવાથી અધ્યાત્મતત્ત્વનો અમે સ્વીકાર નહિ કરી શકીએ. આમ કહેતા થકા મધમાખના કરડવાની જેમ એકમેકથી (એક રસથી, પૂરેપૂરા જોરથી) વિવાદ કરે છે. મંત્રી ! તે અભવ્ય ધ્યાનનો સ્વીકાર નથી કરતા. ધ્યાન કરવું જ ઈચ્છા નથી. જો કદાચિત્ સ્વીકારે તો એમાં અનેક પ્રકારની પરાધીનતા બતાવીને છોડી દે છે. શ્રી નિરંજન સિદ્ધમાં સ્થિર થવાનું કહીએ તો કાંઈને કાંઈ બહાના કાઢીને વાતને જ ટાળી નાખે છે. ધ્યાન કરવા માટે ઘોર તપશ્ચર્યાની જરૂર છે. અનેક શાસ્ત્રોના જ્ઞાનની જરૂર છે, એમ કહીને ધ્યાનનો અપલાપ ખોટો (બકવાટ) કરે છે. સ્વયં તપ પણ કરે. અનેક શાસ્ત્રોનું પઠન પણ કરે તો પણ ધ્યાનથી તેઓ અણગા રહે છે. પોતે તો આત્મા જોવાનું જાણતા નથી અને બીજા જે આત્માનુભવી છે તેમને જોઈને સંતોષ પણ પામતા નથી. કેવલ બીજાઓને કષ્ટ દેવાનું તેઓ જાણો છે. તેમનો સંગ ધ્યાનીજન ક્યારેય ન કરે.

મંત્રી ! વિશેષ શું કહું ? આ આત્મધ્યાન ગૃહસ્થોને થઈ શકે છે, મુનિને થઈ શકે છે, મોટા શાસ્ત્રીને થઈ શકે છે, નાના શાસ્ત્રીને પણ થઈ શકે છે, ગૃહિણીને પણ થઈ શકે છે. -કેવલ આસત્ર ભવ્યની જરૂર છે, આનો વિશ્વાસ કરો. પરમ શુક્લ ધ્યાનયોગી સિવાય ગૃહસ્થોને નથી થઈ શકતું. હા ! ઉત્કૃષ્ટ ધર્મધ્યાન, તો બધાને હોઈ શકે છે. એમાં કોઈ શંકા જ નથી.

ધર્મધ્યાન પણ બે પ્રકારનું છે. એક વ્યવહાર ધર્મધ્યાન, બીજું નિશ્ચય ધર્મધ્યાન. આજ્ઞાવિચ્ય, વિપાતવિચ્ય, અપાયવિચ્ય ને સંસ્થાનવિચ્ય આ રીતે ચાર ભેદોથી વિભક્ત ધર્મધ્યાનના સ્વરૂપને સમજને ચિંતવન કરવું તે વ્યવહાર ધર્મધ્યાન છે. સ્વતઃ આત્માને સુજ્ઞાની સમજને ચિંતવન કરવું તે નિશ્ચય ધર્મધ્યાન છે. સંસારમાં જે બુદ્ધિમાન છે તેમને યોગ છે કે તેઓ આત્માને આત્માથી જોઈને પોતાના અંતરંગને જાણો અને કર્મ સંઘનો નાશ કરે. તેઓ પરમધ્યાની આ ભવ ભ્રમજાથી મુક્ત થઈને મુક્તિ સ્થાનમાં સ્વયં સિદ્ધ પરમાત્મા થઈને બિરાજે છે. ભોગમાં રહીને ધર્મયોગનું અવલંબન કરવું

જોઈએ. પછી ભોગાંતમાં યોગી થઈને શુકલ ધ્યાનથી અષ્ટ કર્માંનો નાશ કરીને મુક્તિ પ્રાપ્ત કરવી જોઈએ.

જ્ઞાનીઓને કર્મનાશ કરવામાં વાર નથી લાગતી. શ્રેષ્ઠારોહણ કરવા માટે અંતમુહૂર્ત બાકી રહે ત્યારે પણ તેઓ દીક્ષા લે છે. સમુદ્રમાં સ્નાન કરવા માટે જવાની ઈચ્છા રાખવાવાળા બે મનુષ્યોમાં એક તો પોતાને ધેર જ કપડાં વગેરે ઉતારીને સ્નાન માટે ધેરથી પૂરી તૈયારી કરીને જાય છે. બીજા સમુદ્રના કિનારે જઈને તે કપડાં કાઢીને સ્નાન કરે છે. સ્નાન કરવાની બનેની કિયામાં કાંઈ ફેર નથી. બને સ્નાન કરે છે. પણ તૈયારીમાં અંતર છે. આ રીતે મોક્ષાર્થી પુરુષોમાં કોઈ તો આજ દીક્ષા લઈને જાય છે અને અનેક કાલસુધી તપશ્ચર્યા ધ્યાનનો અભ્યાસ કરીને મુક્તિ પામે છે. પરંતુ કોઈ કોઈ ઘરમાં જ રહીને મોહના અંશને કમે કમે ઓછા કરતા થકા ધ્યાનનો અભ્યાસ કરે છે પછી એકદમ દીક્ષા લે છે અને થોડીક તપશ્ચર્યા અને થોડાક વખતના ધ્યાનથી મુક્તિ પામે છે. મુક્તિ પામવાની કિયા તો બનેની એક છે. પરંતુ તૈયારીમાં જ અંતર છે.

સંસારમાં કોઈ કઠિન કર્મ (ભારે કર્મ) હોય છે, કોઈ મૂદુકર્મ (હલુકર્મ) હોય છે. તેમાં કઠિનકર્મ અર્થાત્ જેમનું કર્મ તીવ્ર છે, બાધસંગ અર્થાત્ પરિગ્રહને છોડીને આત્મદર્શન કરે છે. પરંતુ મૂદુકર્મ અર્થાત્ જેમનું મંદકર્મ છે. તેઓ તો બાધ પરિગ્રહ રહેવા છતાં પણ ભેદવિજ્ઞાનથી આત્માને જુએ છે. વળી પરિગ્રહને છોડીને પરમશુક્રલના બલે મુક્તિ પામે છે. કોઈ બહુ કષ્ટપૂર્વક નિધિ પામે છે તો કોઈ સાતિશય પુણ્યના બળે વગર પ્રયત્ને જ નિધિ પામે છે. આ રીતે કોઈ વિશેષ પ્રયત્ન કરીને આત્મનિધિ પામે છે, અને કોઈ સુલભથી જ (સહેજ સહેજ) આત્મનિધિને પામે છે. આ રીતે તે મોક્ષાર્થી પાત્રોમાં પણ દ્વિવિધતા છે.

મંત્રી ! વિશેષ શું કહું ? આ પર બ્રહ્મ છે. પરમાગમનો સાર છે. દિવ્યતીર્થ છે, તેથી અક્ષય થઈને ચિદ્ગુપ પરમાત્મામાં મળન થઈ જાઓ. અનંત સુખનો અનુભવ કરો. દેહમાં સ્થિત શુદ્ધાત્માને જે દેખે છે તેના હાથમાં કૈવલ્ય છે તે સંયમી સાહસી છે, વીર છે, કર્માને મૂળથી ઉખેડયા વિના તે નથી રહી શકતા. એનો વિશ્વાસ કરો. પરમાત્માનું તમે દર્શન કરો, ધ્યાનરૂપી અનિથી કાલ ને કર્મને ભસ્મ કરો અને ગ્રણ દેહના ભારને દૂર કરો અને મુક્તિને પ્રાપ્ત કરો.

મંત્રી ! આનું શ્રદ્ધાન કરવું એ શુદ્ધ સમ્યક્કૃત્વ છે. તેને જાણવું તે સમ્યગ્જ્ઞાન છે અને તેમાં નિશ્ચલ રહીને ઠરવું તે સમ્યક્ક્યારિત્ર છે. આ રત્નત્રય છે કે જે મોક્ષમાર્ગ છે. અર્થાત્ આત્મતત્ત્વને દેખવો (શ્રદ્ધવો) જાણવો ને તેમાં લીન થવું તે મોક્ષનો નિશ્ચિત માર્ગ છે.

ભરતજ્ઞના મુખથી નીકળેલા આ આત્મતત્ત્વના વિવેચનને સાંભળીને ત્યાં ઉપસ્થિત સર્વ સજ્જન પ્રસર થયા. મંત્રીમિત્રોએ હર્ષોદગાર કાઢતાં કંચું કે સ્વામી ! ધન્ય છે, આજ અમે કૃતકૃત્ય થયા. સિદ્ધાંત શ્રવણના હર્ષથી તે વખતે ઉઠીને તે લોકોએ બહુ ભક્તિથી પ્રણામ કર્યા. શૂદ્ર, ક્ષત્રિયને વૈશ્યોએ જ્યારે નમસ્કાર કર્યા ત્યારે વિપ્રસમૂહ આનંદના ઉદ્રેકથી અનેક મંગલ સામગ્રીઓને હાથમાં લઈને ભરતજ્ઞની પાસે ગયા.

એમની આંખોમાં આનંદાશ્રુ ઊછળી રહ્યા છે. શરીરમાં રોમાંચ થયા છે, શરીર હર્ષથી કંપી રહ્યું છે. મુખમાં નવીન કાંતિ દેખાઈ રહી છે. હસતા હસતા આનંદથી કુલાઈને તેઓ સમાટ પાસે પહોંચ્યા અને પ્રાર્થના કરવા લાગ્યા કે સ્વામી ! આપની કૃપાથી અમારો અંધકાર દૂર થયો, સુજ્ઞાન સૂર્યનો ઉદ્ય થયો. તેથી આપ ચિરકાલ સુખે જીવતા રહો. જ્યવંત રહો, આપનો જ્ય જ્યકાર હો ! આમ કહેતા થકા ભરતજીને તે વિપ્રોએ તિલક કર્યું.

આત્મતત્ત્વ સાંભળીને બાકીના લોકોનાં હર્ષ કરતાં વિપ્રોને અધિક હર્ષ થયો. ભરતજી પણ હર્ષથી વિચારવા લાગ્યા કે આ વિશિષ્ટ જાતિના છે, ત્યારે તો તેમને હર્ષ વિશેષ થયો.

ભરતજી ફરી વિચારવા લાગ્યા કે આ વિપ્ર વિશિષ્ટ જાતિના છે તેથી આત્મકલાની વાર્તા સાંભળીને પ્રસંગ થયા છે. ચંદ્રમાની કલા જોઈને ચકોર પક્ષીને જેવી રીતે આનંદ થાય છે તેવી રીતે કાગડાને કેમ થાય ? તે દિવસે આદિબ્રહ્મા પરમપિતાએ આ વર્ણને બાકીના વર્ણાના ગુરુ તરીકે કહ્યા છે. આજે આ વાત પ્રત્યક્ષ થઈ. ખરેખર આમના પરિણામ દેહપિંડપરિશુદ્ધ છે. ત્યારપણી વિનોદ માટે તેમને સમાટે પૂછ્યું કે વિપ્રો ! ચિદ્દૂપનો અનુભવ કેવા પ્રકારનો છે, કહો તો ખરા. ત્યારે ઉત્તરમાં તે લોકોએ કહ્યું કે આદિનાથ પુત્ર, સ્વામીના અગ્રપુત્રની બોલચાલ ને વિશાળ વિચારની સમાન આ આત્માનુભવ છે. સ્વામી ! આદિ ચકેશ્વર ભરત જ આ આત્મકલાને જાણો છે, અમે તો તેને વાંચી. સાંભળીને જાણીએ છીએ. તે ધ્યાન શું ચીજ છે તે અમે જાણતા નથી. આગળ અમને પ્રાપ્ત થાય એવી અમારી ભાવના છે.

ભરતજીએ વિચાર્યું કે પરમાત્મ યોગનો અનુભવ એમનામાં રહેલો છે. તો પણ પોતાના મુખે તેને કહેવા નથી માગતા, અધૂરો ઘડો છલકાય છે, પૂરો ઘડો ન છલકાય એ લોકની રીત છે.

ભરતજીએ તેમને સંબોધીને કહ્યું કે તમો આસમન્બબ્ય છો. તમારા આત્મવિલાસને જોઈને હું બહુ જ પ્રસંગ થયો છું તેથી હે ભૂસુરગણ ! તમોને હું આજ એક નવીન નામનું અભિધાન (ઉપનામ) આપું છું. બ્રહ્મ શબ્દનો અર્થ આત્મા છે, આત્માનો અનુભવ કરનાર બ્રાહ્મણ છે. આ રીતે શબ્દની સિદ્ધિ છે. બ્રહ્માણ આત્માનં વેતિ અનુભવતિ ઇતિ બ્રાહ્માણં : (-બ્રહ્મ કહેતાં આત્માને જે જાણો-અનુભવે તે બ્રાહ્મણ) આ રીતે તમોને આજથી બ્રાહ્મણના નામથી બોલાવવામાં આવશે. લોકમાં બધા નામો રાખી શકે છે. પરંતુ આત્માનુભવનું નામ રાખવું તે કોઈ સામાન્ય વાત નથી. તેથી તમને આ નામાભિધાન કરવામાં આવે છે.

બ્રાહ્મણગણ ! તમોને એક બીજું શુભ નામ આપું છું. લોકમાં બધા સજ્જન કહેવાય છે, તેમાં તમોને મહાજન કહીશું. તમારું બીજું નામ મહાજન રહેશે. પિતાજીએ તમોને દ્વિજ, વિપ્ર, ભૂસુર, બુધ આદિ અનેક નામો આપ્યા છે. હું આજે તમારા ગુણોથી પ્રસંગ થઈને બ્રાહ્મણના નામથી કહીશ, એવો તમારો આદર છે. તમો દાનને પાત્ર છો, દીક્ષાને યોગ્ય છો આ રીતે પિતાજીએ કહ્યું હતું. પરંતુ જ્ઞાન ને ધ્યાનને માટે પણ યોગ્ય છો. આ રીતે હું કરાર કરું છું.

બ્રાહ્મણનામ સંધિ

૩૭૫

ભરતજીના આ પ્રકારના ગુણપક્ષપાત જોઈને ત્યાં ઉપસ્થિત બધા મંત્રી મિત્રોને હર્ષ થયો, અને કહેવા લાગ્યા કે સ્વામી ! આ ઉત્તમ પુરુષ છે. તેમને આપે જે નામો આપ્યા છે તે ઘણું ઉત્તમ થયું.

નામ માત્ર પ્રધાન કરીને ખાલી હાથે મોકલે એવા તે શું ગ્રામ્ય રાજા છે ? ના, ના, તે વખતે તે બ્રાહ્મણોને સુવર્ણ, વસ્ત્ર, આભરણ, ગ્રામ, હાથી, ઘોડા, ગાય વગેરે યથેએ દાનમાં દઈને તેમનો સત્કાર કર્યો. (આહારદાન, અભયદાન, શાસ્ત્રદાન અને ઔષધદાન આ તપસ્વીઓને દેવા યોગ્ય ચાર દાન છે. પરંતુ સુવર્ણ આદિથી માંડીને દશ કે ચૌદ પ્રકારના પદાર્થોના દાન આ બ્રાહ્મણોને દેવા જોઈએ.) આ રીતે સત્કાર કર્યા પછી ભરતજીનો હર્ષ ન સમાતાં તેઓએ આત્માનુભવીઓ તરફ આદર વ્યક્ત કરવા તેમને આલિંગન કર્યું.

આ રીતે સાક્ષાત્ સમ્રાટના આલિંગન દેવાથી તેમને એટલો હર્ષ થયો કે તેઓ વિચારવા લાગ્યા કે અમારો જન્મ ખરેખર સાર્થક છે. તેઓ એટલા કુલાઈ ગયા કે તેમના હાથની દર્ભમુક્રા હવે સાંકડી પડવા લાગ્યી. તે બ્રાહ્મણોએ હર્ષથી કહ્યું કે સ્વામી ! આજે આપથી અમે કૃતકૃત્ય થયા. આપે આજે અમારી સૂચિ રચી તે દિવસે આદિ ભગવાને જે સૂચિ રચી છે તે ત્રણ વર્ણના નામથી રહે. અમે આપની જ સૂચિ કહેવડાવા ઈચ્છીએ છીએ. અમે તો આપની જ સૂચિ છીએ.

ત્યારે સમ્રાટે કહ્યું કે નહિ, એમ ન કરવું જોઈએ. સૂચિ તો આદિમભુની જ રહો. કેવળ નામાલિધાન મારું રહે. ત્યારે તે બ્રાહ્મણોએ હર્ષથી કહ્યું કે અમે આ વિષયને આદિમભુના ચરણોમાં નિવેદન કરશું.

પ્રેમપૂર્ણ વાક્યથી સમ્રાટે બધાને પોતાપોતાના સ્થાને વિદાય આપીને પોતે રાજમહેલની તરફ ચાલ્યા ગયા ને ત્યાં ક્ષેમથી પોતાનો વખત ગાળવા લાગ્યા.

પાઠક ! ભરતજીનું આલ્કલાનૈપુરુષ, તદ્વિષયક હર્ષ ને ગુણૈકપક્ષપાતિવને જોઈને આશ્રય કરતા હશો. લોકમાં બધી કલાઓના પરિજ્ઞાનથી આત્મકલાનું પરિજ્ઞાન થવું તે અત્યંત કઠણ છે. જેણો અત્યંત પુરુષાર્થ સ્કુરવીને આત્માનુભવનો અભ્યાસ કર્યો છે, તે તેમાં પ્રવીણ થાય છે. તેનાથી અન્ય જે ગુણવાન છે તેમને ગુણવાનોને જોઈને હર્ષ થાય છે. વિવેકશીલ વ્યક્તિ જ વાસ્તવિક ગુણોનો અનુભવ કરે છે. ભરતજી આને માટે રાતદિવસ આવી ભાવના કરે છે કે :-

“હે પરમાત્મા ! સામે ઉપસ્થિત ગુણાની ને તમારા ગુણાની પરીક્ષા કરતા થકા સામેના ગુણાને એકદમ ભૂલીને અર્થાત્ સંકલ્પવિકલ્પોથી રહિત થઈને નિર્વિકલ્પ અવસ્થા મારા હદ્યમાં સદાય વર્ત્યા રહો, આવી ગ્રાર્થના છે.”

“હે સિદ્ધાત્મા ! આપ નિત્ય જ પોતે પોતાના ધ્યાનમાં મળ થઈને લોકમાં સત્યાસત્ય સમસ્ત પદાર્થોનો સાક્ષાત્કાર કરો છો. તેથી અત્યંત સુખી છો. મને પણ સંન્મતિ આપો.”

આ કારણ છે કે ભરતજી સદા ગુણોના અખંડપિંડરૂપે અનુભવમાં આવે છે.

૮. પોડશસ્વભન સંધિ

જે દિવસે દ્વિજોને બ્રાહ્મણના નામથી ઓળખવામાં આવ્યા તે દિવસે રાત્રિના અંતિમ પ્રહરમાં સમાટે સોળ સ્વભન જોયાં. ત્યાર પછી સૂર્યોદય થયો.

નિયક્કિયાથી પરવારીને વિનયથી વિપ્રજનોને બોલાવ્યા અને તેમના આવવાથી રાત્રે જોયેલા સ્વભો કવ્યા ને ભગવાન આદિ પ્રભુને તેમનું ફળ પૂછ્યું. એવા વિચારથી સમાટ કૈલાસ પર્વત તરફ ગયા. તે વખતે તે વિપ્રોએ પણ કહ્યું કે ભગવાનના દર્શન કર્યાને અમને ઘણા દિવસ થઈ ગયા છે. અમે પણ આપની સાથે કૈલાસપર્વત આવીશું ભરતજીએ તેને આવવાની હા પાડી. ત્યારે તેઓ ભરતજીની સાથે ભગવાનના દર્શન કરવા નીકળ્યા. જેવી રીતે દેવેદ સુરોની સાથે મળીને સમવસરણમાં જાય છે તેવી રીતે આ નરેદ્ર ભૂસુરોની સાથે મળીને સમવસરણમાં જઈ રહ્યા છે.

આકાશમાર્ગ શીધ્ર જઈને જિનસભારૂપી કમલસરોવરમાં ભરમોની સમાન તે વિપ્રોની સાથે તેઓ સમવસરણમાં દાખલ થયા અને તેમની સાથે આદિપ્રભુના દર્શન કર્યા. ભક્તિથી આનંદાશ્રુ પડવા લાગ્યા. શરીર કંપે છે, સર્વાગે રોમાંચ થયો છે. તેઓએ તે વખતે તે દ્વિજાની સાથે આદિપ્રભુના ચરણોમાં પુષ્પમાલાને અપી, સાથે નિર્મલવાકુ પુષ્પમાલાને સમર્પણ કરતા થકા ભગવાનની સુતી કરી. જ્ય, જ્ય ! સર્વજ્ઞ ! શાંત ! સર્વેશ ! ચિન્પય ! ચિદાનંદ ! તીર્થેશ ! ભયહર ! સ્વામી ! અમે આપના શરણાંગત છીએ અમારી આપ રક્ષા કરો.

આ રીતે સુતી કરવા લાગ્યા. તે મહાજનોના મંડળની સાથે તેઓએ ભગવાનના ચરણોમાં સાદ્યાંગ નમસ્કાર કર્યા.

વિશેષ શું વર્ણન કરીએ ? બહુ વૈભવપૂર્વક જિનોંદ્ર ભગવાનની પૂજા કરી, તે વખતે સમાટની ઉત્કૃષ્ટ ભક્તિ જોઈને ત્યાં ઉપસ્થિત સર્વનરસુર જ્ય જ્યકાર કરવા લાગ્યા. સમાટને પણ પરમસંતોષ થયો. ત્યારપછી મુનિઓને વંદના કરીને યોગ્યસ્થાનમાં બેસી ગયા અને ભગવાનને પ્રાર્થના કરવા લાગ્યા કે સ્વામી ! આપની સૂચિના જે દ્વિજ છે તેમનું મેં બ્રાહ્મણ નામ રાખ્યું છે. તે માન્ય રાખો.

ભગવાને દિવ્યવાણીથી ફરમાવ્યું કે ભવ્ય ! આજે અમે શું માન્ય રાખીએ અમને તો તે દિવસ ખબર હતી. આમને આગળ જતાં બ્રાહ્મણનામાભિધાન તમારાથી થશે. તેથી તેમનું તે નામ ભલે રહો તેમાં શું વાંધો છે. આત્માનુભવ હોવાથી આત્માનુભવીઓનું બ્રાહ્મણ એવું નામ પડે છે. તે આત્માનું જ શુભ નામ છે. આ રીતે પરમાત્માએ નિરૂપણ કર્યું. ત્યારે બ્રાહ્મણોએ ભગવાનને પ્રાર્થના કરી કે, જો કે અમારી સૂચિ તે આપથી તે દિવસે થઈ છે, પરંતુ આપના અગ્રપુત્રે અમારું આજે સુંદર નામ આપ્યું છે, તેથી અમે તેની ગુણગ્રાહકતા જોઈને પ્રસન્ન થઈ ગયા છીએ. અમે ચક્કવર્તીની સૂચિ કહેવડાવવા ઈચ્છીએ છીએ. સમાટે વચ્ચે જ કહ્યું કે નહિ, નહિ ! એમ નહિ બને.

સમાટે જ્યારે નહિ કહ્યું તો પ્રભુએ ફરમાવ્યું કે નહિ કેમ ? એ વાત કબૂલ રાખો. કેમ કે તે દ્વિજોને તમારા પર અસીમ પ્રેમ છે. તેથી તે વાત માનવી જ જોઈએ.

જો કે આ વાત આજે વિનોદરૂપે છે, કાલાંતરમાં તે પ્રસિદ્ધ થઈ જશે. અંતિમ કાલ સુધી પણ

કોઈ અને ભૂલી નહિ શકે. આખર ઓછામાં ઓછી જૈનીઓમાં આ વાતની પ્રસિદ્ધ રહેશે કે આ બ્રાહ્મણ ચકવર્તી દ્વારા સૃષ્ટ છે. તેથી દુનિયામાં એક જગડો જ પેદા થશે. આજના જે આ બ્રાહ્મણ છે તેમને તો આ વિનોદરૂપે છે પરંતુ આગળ જે તેમના વંશજ થશે તેમને જ્યારે આ સાચું લાગશે ત્યારે તેઓ આપસમાં મારપીટ કર્યા વિના નહિ રહે. સૌથી પહેલા વર્ણને જો સૌથી પછી ઉત્પત્ત થયું કહીએ તો તેમને અસંતોષ કેમ ન થાય ? શૂદ્ર, ક્ષત્રિય અને વૈશ્યોની ઉત્પત્તિ થયા પછી બ્રાહ્મણોની મુદ્રાનો ઉદ્ય થયો એમ જો કહીએ તો રોક્ર કેમ ઉત્પત્ત ન થાય ? તે વખતે પાછા તે વિપ્ર જનો જિનધર્મને શૂદ્રીય ધર્મના નામે કહેશે.

પરિણામ એ આવશે કે આ બ્રાહ્મણ જિનધર્મનો ત્યાગ કરવાનો અને યજ્ઞયાગાદિક કરવાનો પ્રચાર કરશે. એટલું જ નહિ, તે યજ્ઞયાગાદિકના પ્રચારના નિભિતથી હિંસાનો પણ પ્રચાર થવા લાગશે. ત્યારે જૈનધર્મની લોકો તેમની નિંદા કરવા લાગશે. લોકમાં હિંસાનો પ્રચાર રોકવા માટે તે બ્રાહ્મણોને માટે નિયત કરેલા ચૌદ પ્રકારના દાનોમાં દશ દાન ન દેવા, કેવલ ચાર દાન જ પર્યાપ્ત છે એમ જૈનીઓના કહેવાથી બ્રાહ્મણ એકદમ ચિડાઈ જશે. ચિડાઈને ‘હસ્તિના તાડ માનોઢપિ ન ગચ્છેત જૈન મંદિરમ્’ (હાથી મારવા આવે તોપણ તેનાથી બચવા જિનમંદિરમાં જઈશ નહિ) એવી ભાષા બોલવા લાગશે ને પ્રચાર કરવા લાગશે.

આ રીતે બ્રાહ્મણોની જૈન અને જૈનોની બ્રાહ્મણ નિંદા કરતા થકા એક બીજા તરફ કષ્ટ પહોંચાડવા માટે તત્પર રહેશે. આ રીતે લોકમાં અનેક રીતે અશાંતિ થશે. છેવટે જિનધર્મનો ડ્રાસ થશે, પરંતુ આ બ્રાહ્મણોના ધર્મનો ડાસ નહિ થાય.

ભરતજીને આગળ થનાર આ દુરૂપયોગ સાંભળીને જરાક દુઃખ થયું. તેઓ કહેવા લાગ્યા કે સ્વામી ! એમની સૂચિ તો આપથી જ થઈ છે. તો આટલું પણ તે નહિ વિચારે ? ઉત્તરમાં ભગવાને કહ્યું કે ભરત ! આગળ બધાને આવો વિવેક ક્યાંથી આવે ? હવે તો દિન પર દિન બૂદ્ધિ, બલ, વિવેક, વિચારની શક્તિ ડ્રાસ થતી જશે, વૃદ્ધિ નહિ થાય.

ભરતજીએ ફરી કહ્યું કે સ્વામી ! નાટકશાલા, દશોરા, ઉત્સવમંડપ આદિઓનું ઉદ્ઘાટન કરવાથી મને લોકો મનુ કહે તે વાજબી છે. કેવલ એક વર્ણનું નામાભિધાન દેવાથી મને બ્રહ્મ કેમ કહે તે સમજવામાં આવતું નથી. સ્વામી ! આપ રહેતા થકા જો હું કોઈ નવીન વર્ણની સૂચિ કરું તો મારા સરખો ઉંડંડ બીજો કોણ હોઈ શકે ? ફરી આ લોકો એમ કેમ વિચારે તે સમજવામાં નથી આવતું. ત્યારે ભગવાને કહ્યું કે તેઓ ન્યાયની સીમા નહિ જાણી શકે.

ફરી સમાટે કહ્યું કે સ્વામી ! જો દ્વિજોની ઉત્પત્તિ છેવટે થઈ તો તમોને અમે જે વંશમાં જન્મ્યા છીએ તે ક્ષત્રિયવંશમાં જન્મેલા લોકોનું બોડશ સંસ્કારનું વિધાન કોણો કરાવ્યું ? એટલો પણ તેઓ વિચાર નહિ કરે ! હાય ! મોટા મૂર્ખ હશે. જાતકર્મ, નામકર્મ, યજોપવીતસંસ્કાર આદિ જો આ બ્રાહ્મણોએ ન કરાવ્યા હોય તો આ જાતિ-ક્ષત્રિય ને વૈશ્ય કેવી રીતે બન્યા ? એનો પણ વિચાર તે નહિ કરે ? તે વખતે સ્વયં એકએકના ધરમાં પહોંચીને આ સંસ્કારોને હોમ વિધાનપૂર્વક કરાવતા હતા. જ્યારે આ ગુણો પહેલેથી તેમાં વિધમાન છે તો પછી હું તેમનું શું નિર્માણ કરું ? તે તો

પહેલેથી જ વિદ્યમાન હતા. માત્ર મારાથી નામાભિધાન થવાથી લોકમાં આટલો અનર્થ થશે ? આશ્વર્ય છે.

પોતાની આંગળીને દર્ખથી ઢાંકિને હોમ કર્યા પછી દક્ષિણા લેનારા આ બ્રાહ્મણ શું તલવાર લેવાથી ક્ષત્રિય થશે ? વ્યાપાર કરવાથી વૈશ્ય થશે ? તેમના ગુણનો અભાવ નહિ થઈ શકે ? ક્ષત્રિય વૈશ્ય તો દાતા છે, પાત્ર નથી. પરંતુ આ બ્રાહ્મણ દાતા પણ છે. પાત્ર પણ છે. આટલો પણ વિચાર તેઓમાં નહિ રહે ? આશ્વર્ય છે.

ભગવાન ! વિશેષ શું ? મારા ને મારા નાના ભાઈના પવિત્ર યજ્ઞોપવીત સંસ્કાર કોણો કરાવ્યા ? બ્રાહ્મણોએ ને ? તો તેઓ પોતાને અંતિમ (છેવટે ઉત્પન્ન થયેલા) કેમ સમજી લે ? બહુ દુઃખની વાત છે.

ભગવાન ! જવા ધો, તેમનું જે ભવિતવ્ય છે તે થશે હવે કૃપા કરીને રાત્રિના અંતિમ પ્રહરમાં જોવામાં આવેલા મારા સોળ સ્વખાનાં ફળ બતાવો. આ રીતે હાથ જોડીને સમાટે પ્રાર્થના કરી. ત્યારે આદિપ્રભુએ તે સ્વખાનું ફળ બતાવ્યું.

પહેલું સ્વખ :-

એક એક વાઘ સાથે અનેક વાઘ મળીને જાય છે અને પંક્તિબદ્ધ થઈને તેની પાછળ આ રીતે ત્રેવીશ શોર જાય છે. આવું જે તમે સૌથી પહેલું સ્વખ જોયું છે તેનું ફળ એ છે કે અમારાથી માંડીને ત્રેવીશ તીર્થકર થશે, ત્યાંસુધી ધર્મનો ઉદ્ઘોત યથેજરૂપે રહેશે. મિથ્યામતોનો ઉદ્ય પ્રાણીઓના હદ્યમાં હોવા છતાં પણ તેની વૃદ્ધિ નહિ થાય. જિનધર્મનું જ ધાવલ્ય (ઉજ્જવલતા) રહેશે. લોકોમાં મતભેદ ઉત્પન્ન થશે નહિ.

બીજું સ્વખ :-

બીજા સ્વખમાં ભગવાન ! મેં જોયું કે અંતે એક શોર જતો હતો, તેની સાથે બાકીના મૂળ મળીને નહોતા જતા. તેનાથી ગુસ્સે થઈને દૂર દૂર ભાગતા હતા. ભગવાને ફરમાવ્યું કે આના ફળમાં અંતિમ તિર્થકર મહાવીરના સમયમાં મિથ્યામતોનો તીવ્ર પ્રચાર થવા લાગશે મતભેદની વૃદ્ધિ થશે.

ત્રીજું સ્વખ :-

સ્વામી ! એક બહુ મોટા તળાવને જોયું, જેની વચ્ચે બિલકુલ પાણી નહોતું, સુકાઈ ગયું હતું. પરંતુ ખૂણાખૂણામાં પાણી હતું. ભવ્ય ! કલિકાલમાં જૈનધર્મનું ઉજ્જવલ રૂપ મધ્ય પ્રદેશમાં નહિ રહે કિનારે જઈને રહેશે. એની આ સૂચના છે. આ પ્રકારે ભગવાને કહ્યું.

ચોથું સ્વખ :-

સ્વામી ! હાથીપર વાંદરો ચઢીને જતો હતો. આ રીતે કષ્ટતર વૃત્તિયુક્ત વ્યવહાર જોયો. એનું શું ફળ છે ?

ષોડશસ્વખ સંધિ

૩૭૯

ભવ્ય ! આદરણીય ક્ષત્રિય લોક ફળબ્રહ્મ થઈને અંતે રાજ્યશાસનનું કાર્ય નીચના હાથમાં જશે. ક્ષત્રિય લોક પોતાના અધિકારના મદમાં એટલા મસ્ત થશે કે તેમને કોઈ વિવેક નહિ રહે. છેવટે તેઓ કર્તવ્યાચ્યુત થશે. દુષ્ટનિગ્રહ ને શિષ્ટ પરિપાલનનું પાવનકાર્ય તેમનાથી નહિ બને.

પાંચમું સ્વખન :-

સ્વામી ! ગાય કોમલ ઘાસ છોડીને પાંદડા ખાઈ રહી હતી. આ શું વાત છે ? ભવ્ય ! સ્ત્રીપુરુષ કલિકાલમાં જાતીય શિષ્ટ વૃત્તિને છોડીને વિપરીત વૃત્તિ ચાહવા લાગશે. લોકમાં સ્વચ્છંદવૃત્તિ વધે છે. જાતીય મર્યાદામાં રહેવું તેઓ પસંદ નથી કરતા. તેમને ઊલટીને ઊલટી જ વાતો સૂજવા લાગે છે.

છુંકું સ્વખન :-

સ્વામી ! પાંદડા રહિત વૃક્ષો મેં જોયા. તેનું ફલ શું ? કલિકાલમાં લોકો લોકલજાનો પણ ત્યાગ કરશે. તેમને તેમના શરીરની શોભાની પણ ચિંતા નહિ રહે. પોતે પોતાને પણ તેઓ ભૂલી જશે. ચારે તરફ આ હાલત જોવામાં આવશે.

સાતમું સ્વખન :-

સ્વામી ! આ પૃથ્વી ઉપર જ્યાં જોઉં છું. ત્યાં સુકાયેલા પાંદડાં જ પડેલાં છે. એનું ફલ શું ? ભવ્ય ! આગળના લોકોને ઉપભોગ, પરિભોગ માટે રસહીન પદાર્થ જ મળશે. ભોગોપભોગને માટે પણ સરસ પદાર્થો પામવાની તેમને નસ્થિયત નહિ રહે. પ્રકૃતિમાં પણ તે પ્રકારનું પરિવર્તન થશે.

આઈમું સ્વખન :-

એક પાગલ અનેક વસ્ત્રાભરણોથી સજજ થઈને આવતો હતો. ભગવાન ! એનું શું ફલ છે ? ભવ્ય ! આના ફળમાં લોક કલિકાલમાં સુંદર સુંદર નામો ન રાખતાં ગમે તે ફાલતુ નામો રાખશે. અર્થાત્ કલિકાલમાં લોક આદિનાથ, ચંદ્રપ્રભ, ભરત, નેમિનાથ, જ્વાધર, શાંતિનાથ વગેરે ત્રિષ્ણિ શલાકા પુરુષોના નામ ન પસંદ કરતાં પોતાના બાળકનાં ઘારથી કોઈ મંકીચંદ્ર, ડાંકીચંદ્ર, ઘોડીબા, દગડોબા, ટામી ઈંયાદિ ગંભીર હીન નામો રાખશે. લોકોની પ્રવૃત્તિ જ એવા પ્રકારની થશે.

નવમું સ્વખન :-

સોનાની થાળીમાં એક કુતરો ખાતો હતો. આશર્ય છે. તેનું શું ફલ આવશે ? ભરતજીએ વિનયથી પૂછ્યું. કલિકાલમાં દંભી, ઢોંગી લોકોનો જ અધિકતર પ્રતિષ્ઠા થશે. સજજન લોકોનો જેવો જોઈએ તેવો આદર નહિ થાય. લોક પણ ઢોંગને અધિક પસંદ કરશે. સત્યવક્તા, સ્પષ્ટવક્તાની નિંદા કરવાનો પ્રયત્ન કરશે.

દશમું સ્વખન :-

સ્વામી ! ધૂવડ, કાગડો વગેરે મળીને એક શુભ હંસપક્ષીને પજવતા હતા. તેને અનેક પ્રકારે દુઃખ દઈ રહ્યા હતા. તેનું શું ફળ હશે ? ભવ્ય ! આગળ કલિયુગમાં રાગરોષાદિક કષાયોથી યુક્ત

૩૮૦

ભરતેશ વૈભવ

જન હંસયોગી વીતરાગ તપસ્વીની નિંદા કરશે. તેમના માર્ગમાં અનેક પ્રકારના કષ્ટ ઉપસ્થિત કરશે. અનેક પ્રકારે તપની અવહેલનાં કરશે.

અણિયારમું સ્વખન :-

સ્વામી ! હાથીની અંબાડીને ઘોડા ધારણ કરીને જતા હતા, એનું ફલ શું ? ભવ્ય ! કલિકાલના અંતમાં શ્રેષ્ઠજનો દ્વારા ધારણ કરવા યોગ્ય જૈનધર્મને અધ્યમ લોકો જ ધારણ કરશે.

બારમું સ્વખન :-

એક નાનો બળદ પોતાના ટોળાને છોડીને સુસવાટા નાખતો ભાગતો હતો. તેનું ફળ શું આવશે ? ભવ્ય ! કલિકાલમાં નાની ઉંમરમાં જ દીક્ષિત થાશે. અધિક વયમાં દીક્ષિત બહુ ઓછા મળશે અને સંધમાં રહેવાની ભાવના ઓછી રહેશે.

તેરમું સ્વખન :-

બે બળદ એકી સાથે કોઈ જંગલમાં ચરતા જોયા, એનું શું ફળ છે ? કલિકાલમાં તપસ્વીજન એક બે સંઘ્યામાં ગિરિગુફાઓમાં જોવામાં આવશે. અર્થાત્ એમની સંઘ્યા અધિક નહિ રહે.

ચૌદમું સ્વખન :-

સ્વામી ! અત્યાંત ઉજજવલ પ્રકાશથી યુક્ત રત્નરાશિ પર ધૂળ જામીને તે મેલું થઈ થયું છે. એનું ફળ શું છે ? ભવ્ય ! કલિકાલમાં તપસ્વીઓને રસ, બલ, બુદ્ધિ વગેરે ઋદ્ધિઓ પ્રગટશે નહિ.

પંદરમું સ્વખન :-

ધવલ પ્રકાશના ચંદ્રમાને મેઘમંડલે ઘેરી લીધો હતો, એમ મેં જોયું, એનું ફલ શું આવશે ? ભવ્ય ! તે વખતે મુનિઓને અવધિજ્ઞાનને મનઃપર્યય જ્ઞાનની ઉત્પત્તિ નહિ થાય.

સોળમું સ્વખન :-

પ્રભુ ! અંતિમ સ્વખન મેં જોયું કે સૂર્યને એકદમ વાદળે ઘેર્યું હતું. તે એકદમ તે વાદળમાં ઢંકાઈ ગયો હતો. એનું શું ફળ છે ? કૃપા કરીને કહો.

ભવ્ય ! કલિકાલમાં અહીંયા કોઈને પણ કેવલ જ્ઞાનની પ્રાપ્તિ નહિ થાય. કેવલ પણ નહિ થાય. સાથે ભગવાને એમ પણ ફરમાવ્યું ? કે આ કલિનામનો પંચમ કાળ એકવીશ હજાર વર્ષનો છે. તે સમાપ્ત થયા પછી ફરી એકવીશ હજાર વર્ષનો બીજો કાળ આવશે. તેમાં તો ધર્મ કર્મનું નામ જ સાંભળવા મળશે નહિ. ત્યાર બાદ પ્રલય થશે. પ્રલય પછી ફરી ધર્મની ઉત્પત્તિ. વૃદ્ધિ થશે. ફરી વૃદ્ધિ, હાની, આ પ્રકારની પરંપરાએ આ સંસારચક ચાલ્યા જ કરશે.

સ્વખનાં ફળ સાંભળીને ભરતજી કહેવા લાગ્યા કે પ્રભુ ! આ દુઃસ્વખ તો જરૂર છે. પરંતુ મારે માટે નહિ, આગળના લોકોને માટે. આ સ્વખના જોવાથી મને આપના ચરણોનાં દર્શન થયા તેથી મારે તો તે સુસ્વખ જ છે. તેથી હે અસ્વખપતિ વંદ્ય ભગવાન ! આપનો જ્ય જ્યકાર હો.

ષોડશસ્વખ સંધિ

૩૮૧

પ્રભુ ! આપના ચરણોમાં એક બીજું નિવેદન છે. હું આ કૈલાસપર્વત પર જિનમંદિરોની રચના કરાવા ઈચ્છું છું. તેને માટે આજ્ઞા મળવી જોઈએ.

ત્યારપણી ભરતજી ભગવાનની સ્તુતિ કરીને બ્રાહ્મણોની સાથે ભગવાનના ચરણોમાં નમસ્કાર કરીને ત્યાંથી નીકળ્યા, સાથે ત્યાં ઉપસ્થિત તપસ્વીઓને પણ વંદન કર્યું. સમવસરણાથી હર્ષપૂર્વક કૈલાસ પર્વત ઉપર આવ્યા, અને જિનમંદિર બનાવવાનાં યોગ્ય સ્થાનને જોઈને ત્યાં જિનમંદિર બનાવવા માટે ભદ્રમુખને કહ્યું. આડાઅવળા નહિ, સુંદર હારબદ્ધ બોતેર જિનમંદિરોની રચના કરો. પછી હું પ્રતિષ્ઠાકાર્ય જાતે કરીશ. એમ કહીને તે કામ કરવા ભદ્રમુખને ફરી નીભ્યા.

તે વખતે તેજોરાશિ નામના અધ્યાત્મયોગી તે માર્ગથી આવતા હતા. તેઓ આહાર માટે ભૂપ્રદેશમાં ગયા હતા. આવતી વખતે કૈલાસપર્વત પર સમ્પ્રાટનો ને તેમનો મેળાપ થયો. તેજોરાશિ મુનિ સામાન્ય નહોતા નામની સમાન જ પ્રતિભાસંપત્ત હતા. ભગવાનના ગણધર હતા. મનઃપર્ય જ્ઞાનધારી હતા. અણિમાદિ સિદ્ધિઓદ્વારા યુક્ત હતા વિપ્રસમૂહની સાથે સમાટે તે મહાત્મા યોગીના ચરણોમાં નમસ્કાર કર્યા, તેથી યોગીએ પણ આશીર્વાદ આપ્યો.

યોગીએ કહ્યું કે રાજા ! તમે અહોં નવા જિનમંદિરોની રચના કરો છો એ સુંદર વાત છે તમારે માટે એક બીજું પરહિતનું કાર્ય કહીશ. તે પણ તમે કરો.

ગુરુવર ! આજ્ઞા આપો, જરૂર કરીશ. એ રીતે વિનયથી ભરતજીએ કહ્યું.

ભરત ! તમારી રાણીઓને ભગવાનના દર્શનની બહુ ઉત્કષ્ટ ઈચ્છા છે. પરંતુ લોકોની ભીડ અગણિતરૂપે હોવાથી તેમને અનુકૂલતા મળતી નથી. તેથી તે લોકોએ ભગવાનના દર્શન થતાં સુધી એક એક વ્રત મનમાં લઈ રાખ્યું છે, ગમે ત્યારે થાય પણ અરહંતના દર્શન થયા પછી અમે અમૃક રસ લઈશું, ન થાય ત્યાંસુધી નહિ લઈએ. જો દર્શન ન થયા તો જીવનપર્યત આ રસોનો ત્યાગ રહેશો, આ રીતે તે રાણીઓએ એક રસનો ત્યાગ કરી લીધો છે.

ભરત ! આ તમને પણ ખબર નથી, બીજાને પણ ખબર નથી, કેવલ તેઓ સ્વાનુવેદથી ગૂઢ વ્રત પાળી રહ્યા છે. આજ સુધી તે વ્રતોનું પાલન કરતી આવી છે. હવે તે વ્રતો છોડાવવા જોઈએ. સાંભળો ! આ મંદિરોની પ્રતિષ્ઠા તમે કરાવજો. નિર્વાણ કલ્યાણને દિવસે સમવસરણમાં સ્થિત સર્વ સજજન બીજી જગ્યાએ જશો. કેટલાક માત્ર વૃદ્ધ સંયમી ભગવાનની પાસે રહેશો, તે વખતે લાવીને તમારી રાણીઓને ભગવાનના દર્શન કરાવો. આ સારો મોકો છે. સમજ્યા ? એટલું કહીને તે યોગીરાજ આગળ ચાલ્યા ગયા.

ભરતજીએ પોતાની રાણીઓના મનની વાત જાણીને અને તેમના ઉચ્ચ વિચારોને જાણીને મનમાં બહુ પ્રસન્ન થયા અને નિઃશ્વાય કર્યો કે આ પ્રતિષ્ઠાને વખતે મારી બહેનોની સાથે બધી રાણીઓને ભગવાનના દર્શન કરાવું. તે વખતે ભરતજીએ પોતાની પુત્રીઓને તથા બહેનોને પત્ર લખીને બધા સમાચાર બહુ આનંદપૂર્વક બ્રાહ્મણોની સાથે મોકલાવ્યા.

ભરતજીની વૃત્તિ જોઈને તે વિપ્રજન પણ બહુ પ્રસન્ન થયા અને તે આનંદ ભર્યા પ્રશંસા કરવા

લાગ્યા કે સ્વામી ! આપ. આપની બહેનો, આપની પુત્રીઓ, પુત્રો ને રાજીઓના જીવનને પવિત્ર કરવા જ ઉત્પત્ત થયા છો. એટલું જ કેમ, લોકના સમસ્ત જીવોના ઉદ્ઘારને માટે જ આપનો જન્મ થયો છે આપને ભોગમાં આસક્તિ નથી, ધર્મયોગમાં આસક્તિ છે. તેથી આપને સંસારી કેમ કહેવાય ? આપ ગૃહિતપોભોગી કહેવા યોગ છો ! અર્થાત્ આપ ઘર આગળ રહેવા છતાં પણ તપસ્વી છો. પરમાત્મા ! હે જિનસિદ્ધ ! ભરતરાજેંદ્ર લોકમાં શું ગૃહસ્થ છે ? ના, ના, તે મોક્ષમાર્ગસ્થ છે. આ રીતે સુંદર દાઢી, કુંડલ ને મસ્તકને હલાવતા થકા તે વિપ્રોએ ભરતજીની પ્રશંસા કરી.

બહુ આનંદપૂર્વક વાતચીત કરતા થકા તે બધા મળીને અયોધ્યા નગરમાં આવ્યા. નગરપ્રવેશ કર્યા પછી તે વિપ્રોને પોતપોતાના સ્થાનમાં મોકલ્લીને ભરતજી મહેલની તરફ ગયા, ને ત્યાં સુખે રહેવા લાગ્યા. એવામાં તો ચક્રવર્તીએ જે દુસ્વપનો જોયા હતા તેના બધે ય સમાચાર ફેલાઈ ગયા. બધા દેશના રાજા સમ્રાટને મળવા આવવા લાગ્યા.

આશ્ર્ય છે, એક ગરીબ અગર પ્રાણાંતિક બીમાર પડે તોપણ લોક તેની કાંઈ પણ પરવાહ ન કરીને ઉપેક્ષા કરે છે. પરંતુ શ્રીમંતે જો એક સ્વખ પણ જોયું તો લોકો આવીને ઉપચાર કરે છે. આ લોકની રીત છે ? તેથી કહેવાની પરિપાઠી પડી છે કે ‘ગરીબની બીમારી ધરપર, અને શ્રીમંતની બીમારી ગામ પર. તેથી ભરતજીને સ્વખ આવતાં જ મોટા મોટા રાજા મહારાજા તેમને મળવા આવ્યા છે.

માગધ, વરતનુ, હિમવંત દેવથી માંડીને મુખ્ય મુખ્ય વંતરો આવ્યા અને ખેચર રાજા પણ આવ્યા. રોજ કોઈને કોઈ દેશના રાજા આવે છે. અને ભરતજીના ચરણોમાં અનેક વર્ણન, રત્નાદિક ભેટ રાખીને તેમના કુશળ સમાચાર પૂછવામાં આવે છે. આ રીતે ત્યાં પ્રતિદિન એક ઉત્સવ જ થાય છે. પ્રત્યેક દેશના રાજા આવે છે અને ભેટ સમર્પણ કરે છે અને ભરતજી પ્રત્યે શુભકામના પ્રગટ કરે છે. કોઈ કહે છે કે અમે જે બ્રાહ્મણને દાન દઈએ છીએ, બહુ વૈભવથી જિનપૂજા કરીએ છીએ યોગીઓની ભક્તિથી ઉપાસના કરીએ છીએ. આ બધાનું ફળ સમાટને રહો. અનેક રાજાગણ સ્વખ દોષના પરિહાર અર્થ શાંતિક, આરાધના, હોમ હવનાદિક કરાવે છે. આ રીતે અનેક રીતે રાજા સમાટ પ્રત્યે ઉપચાર કરી રહ્યા છે. પરંતુ સમાટ હા, ના, કાંઈ પણ ન કહેતાં બધાના વ્યવહારને ઉદાસીન ભાવથી જોયા કરે છે. કારણ તેઓ તેને પણ એક સ્વખનું જ સમજી રહ્યા હતા.

ભરતજી વિચારે છે કે હું તદ્દન કુશલ છું. આત્માને કોઈ અસ્વસ્થતા જ નથી. આત્મયોગ જ તેને માટે હરેક રીતે રક્ષણ કરનાર મંત્ર છે. કેવલ આ રાજા વિનય કરે છે, તેમને કયાં ના પાડવી. આ ભાવથી હું સાક્ષીરૂપે તેનો સ્વીકાર કરું છું. બધા દ્વારા કરવામાં આવેલા આદરનો સ્વીકાર કરીને તેમનો તેનાથી પણ બમળો સત્કાર કરીને ભરતજીએ આદર પૂર્વક મોકલ્યા. બધા પોત પોતાના સ્થાને ગયા.

એક દિવસની વાત છે. બુદ્ધિસાગર મંત્રી પોતાના સહોદર ભાઈને લઈને ભરતજીની પાસે આવ્યા. અને તેઓએ એક માહુલુંગના ફળની ભેટ મૂકીને નમસ્કાર કર્યા અને સમાટને કચું કે પ્રભુ ! આપને એક પ્રાર્થના છે. સ્વામી ! દેવલોક, નાગલોક ને નરલોકમાં આપ જેવા કોઈ રાજા

નથી, એ બધી દુનિયા જાણો છે. અને કેવલ બે ઘડીનાં તપમાં કર્માને આપ બાળી નાખશો એ પણ ભગવાને કહ્યું છે, એ પણ લોકો જાણો છે. આપ રાજાઓમાં રાજા છો, યોગીઓમાં યોગી છો, સ્ત્રીઓને માટે બેવડા કામદેવ છો, સોઈના નાકા જેટલો પણ આપમાં દોષ નથી. તેથી આપ ગ્રૌઢ રાજા છો.

હું પ્રશંસા કરું છું, મને સુતિપાઠક ન સમજો. પરંતુ આપને જોઈને પ્રસન્ન ન થનાર લોકમાં કોણા છે ? વિશેષ શું કહું ? સ્વામી ! આપે જ ત્રણ લોકના મસ્તકને પોતાના ગુણોથી ખેંચીને ડોલાવ્યું. સુવિવેકી રાજાના દરબાર, પહેલા જન્મમાં જેઓએ બહુ પુણ્ય સંપાદન કર્યું છે તેમને જ પ્રાપ્ત થાય છે. આ વાત તદ્દન સત્ય છે. વિશેષ શું ? આપની સેવાથી મેં પ્રત્યક્ષ સ્વર્ગસુખનો અનુભવ કર્યો. આપને સ્મરણ કરવા માત્રથી, દેખવા માત્રથી બધાને જ્ઞાનનો ઉદ્દ્ય થાય છે. તો આપને મંત્રીની શી જરૂર છે. કેવલ ઉપયારથી મને મુખ્ય મંત્રી બનાવીને આજ સુધી ચાલુ રાખ્યો. સ્વામી ! આજસુધી જરાપણ મારી ઈજજત આબરૂ ઓછી ન થાય, લોકમાં વાહ વાહ થાય એ રીતે મને ચાલુ રાખ્યો. હું તૃપ્ત થઈ ગયો છું નાથ ! આજ એક વિચાર કરીને આવ્યો છું. તે સાંભળવાની કૃપા કરો.

નાથ ! હું ચિરકાલથી આ સંસારચકમાં ! પરિભ્રમણ કરી રહ્યો છું. હવે મારી ઉંમર ઘણી થઈ ગઈ છે, મર્યાદાતીત વૃદ્ધવસ્થા આવી ગઈ છે. હવે મારો દેહ લાંબો વખત નહિ રહે. ગમે તેવો પણ આ દેહ નાશવાન છે. તેથી અંતિમ સમયમાં તેનો ઉપયોગ તપમાં કરીને પછી મુક્તિ સાધન કરીશું તેથી મને આજા આપો.

આમ કહીને બુદ્ધિસાગર સાણાંગ ભરતજીના ચરણોમાં પડ્યા, ભરતજીનું હદ્ય ધમધમ થવા લાગ્યું. તેમને મંત્રીનો વિયોગ અસર્વ થયો. તેઓએ મંત્રીને કહ્યું કે બુદ્ધિસાગર ! ઊઠો, હું શું કહું છું. સાંભળો.

ત્યારે બુદ્ધિસાગરે કહ્યું કે આપ દીક્ષાના કાર્ય માટે જવાને અનુમતિ આપો તો હું ઊઠું. ત્યારે ભરતજીએ કહ્યું કે પગો પડેલા માણસને, જવાનું કેમ કહી શકું ? ઊઠ્યા વિના તે કેવી રીતે જઈ શકશો ? ત્યારે બુદ્ધિસાગર ઊઠીને ઊભા થયા.

ભરતજીએ કહ્યું કે મંત્રી ! અંતિમ સમયમાં તપશ્ચર્યા કરવી તે યોગ્ય છે. પરંતુ થોડાક વખત પછી જાઓ, હમણાં ન જાઓ.

ત્યારે બુદ્ધિસાગરે કહ્યું કે સ્વામી ! બોલ ચાલ ને ઈન્દ્રિયોમાં શક્તિ રહે ત્યાં સુધીમાં હું કર્માનો નાશ કરવા ઈચ્છું છું, તેથી હવે જવાની અનુમતિ મળવી જોઈએ.

ભરતજીએ ફરી કહ્યું કે મંત્રી ! વિશેષ નહિ તો કૈલાસમાં રચેલાં જિનમંદિરોની પ્રતિષ્ઠા થાય ત્યાં સુધી તમે રોકાઓ પૂજાસમારંભ જોયા પછી દીક્ષિત થઈ જાઓ. પછી હું તમને નહિ રોકું.

બુદ્ધિસાગર મંત્રીએ કહ્યું કે સ્વામી ! નકામી મારી આશા કેમ રાખો છો ક્ષમા કરો. મારે જાવું છે, જવા ધો. આમ કહીને ભરતજીના ચરણોમાં ફરી પોતાનું મસ્તક નમાવ્યું. ભરતજી સમજ ગયા કે હવે આ ગયા વિના નહિ રહે.

મંત્રી ! તમારા તંત્રને હું સમજૂ ગયો. હવે ઊઠો. આજ સુધી તમે મને નમસ્કાર કરતા હતા હવે તમારા ચરણોમાં મને નમસ્કાર કરાવા ઈછો છો. હું સમજૂ ગયો. સારું તમારી જેવી મરજી હોય તેમ જ થવા ધો.

આ રીતે કહીને ભરતજીએ તેને ઉઠાડીને દુઃખપૂર્વક આલિંગન કર્યું ને તેને જવાની અનુમતિ આપી. ત્યારે બુદ્ધિસાગરે પોતાની પણમુદ્રિકાને હાથમાંથી કાઢીને સમાટને સૌંપતા થકા કંધું કે મારા સહોદરોનું દયાર્દ્રદણીથી રક્ષણ કરો. જ્યારે તેણે મુદ્રિકા કાઢી દીધી તે વખતે એમ લાગતું હતું કે કદાચ બુદ્ધિસાગર રાગાંકુરને જ કાઢીને આપતા હોય.

સમાટની આંખોમાંથી આંસુ પડવા લાગ્યા. બુદ્ધિસાગર મંત્રીના મિત્ર, સહોદર વગેરે ચિંતામણ થઈ ગયા. પરંતુ બુદ્ધિસાગરના હદ્યમાં યથાર્થ વૈરાગ્ય હોવાથી તેઓએ કોઈના તરફ ન જોયું. પણ એકવાર હાથ જોડીને તે સભાથી બુદ્ધિસાગર છાનામુના દીક્ષા માટે નીકળી ગયા.

ભરતજી પોતાના મનમાં ધીરજ ધારીને બુદ્ધિસાગરના ભાઈને સમજાવવા લાગ્યા કે વિપ્રવર ! તમે દુઃખી ન થાઓ. તમારા ભાઈને હવે વૃદ્ધાવસ્થામાં આત્મસિદ્ધિ કરી લેવા ધો. નાહક ચિંતા કરવાથી શું પ્રયોજન છે ? જ્યારે તમારા ભાઈ યોગ માટે ચાલ્યા ગયા તો હવે અમારા માટે બુદ્ધિસાગર તમે છો. આમ કહીને અનુરોગપૂર્વક સમાટે તે પણમુદ્રિકાને તેને ધારણ કરાવી. વળી અનેક પ્રકારના વસ્ત્રાભૂષણોથી તેનો સત્કાર કર્યો. અને કંધું કે હવે સમસ્તપૃથ્વીનો ભારત તમારા પર જ છે. આમ કહીને બહુ સંતોષપૂર્વક તેને ત્યાંથી મોકલ્યા.

અનેક પ્રકારના મંગલવદ્વય, હાથી, ધોડા, ધજપતાકા અને મંગલ વાદ્યોની સાથે મિત્રગણ નવીન મંત્રીને જિનમંદિરમાં લઈ ગયા. ત્યાં દર્શનપૂજન થયા પછી ફરી સમાટની પાસે આવીને તેમના ચરણોમાં ભક્તિથી અનેક ભેટ રાખીને નમસ્કાર કર્યો. આ રીતે યુવરાજના ચરણોમાં પણ ભેટ રાખીને નમસ્કાર કર્યો. સર્વ સભાસદોએ જ્યાર્યું બુદ્ધિસાગર મંત્રી ત્યારપછી મહાજનોની સાથે મળીને પોતાના ઘરની તરફ ચાલ્યા ગયા.

બધા લોકો ગયા પછી સમાટ પોતાના મહેલમાં સુખે પોતાનો સમય વ્યતીત કરી રહ્યા છે.

પાઠક ! ભરતજીના જીવનના વૈચિત્રયને જોતા હશે. કયારેક ચિંતા અને કયારેક આનંદ આ રીતે વિવિધ પ્રસંગ તેમના જીવનમાં દેખવામાં આવે છે. તેઓએ બ્રાહ્મણોની રચના કરી તો તેથી ભવિષ્યમાં થવાવાળી દુર્દશા સાંભળીને તેઓ કાંઈક ખેદ પાખ્યા હતા ત્યાર પછી સોળ સ્વખનાં ફળ સાંભળીને થોડું દુઃખ થયું. પરંતુ તેમાં પણ તેઓએ પોતાના હદ્યને શાંત કરી લીધું. ભગવાનના દર્શન મળ્યાપછી દુઃસ્વખ પણ સુસ્વખ થઈ જાય છે. ભરતજીને દુસ્વખના દર્શન થયા. તેથી લોકના સમસ્ત રાજી અનેક શાંતિક આરાધના હોમહવનાદિક કરે છે. ભરતજી તેમને પણ ઉદાસીનભાવથી જ જુએ છે. તેમની ધારણા છે કે આ દુનિયા જ સ્વખમય છે. મેં નિદ્રામાં સોળ સ્વખ જોયા, પરંતુ જાગતા મનુષ્ય રોજ હજારો સ્વખ જુએ છે, તે બધાને સત્ય સમજે છે, તેથી સંસારમાં પરિભ્રમણ કરે છે. જો તેમને સ્વખ જ સમજે તો દીર્ઘ સંસારી કદી ન થાય. તેથી ભરતજી હંમેશાં આ પ્રકારની ભાવના કરે છે કે :-

ષોડશસ્વખ સંધિ

૩૮૫

“હે પરમાત્મા ! પ્રતિનિત્ય સમય સમય પર પ્રાપ્ત થવાવાળા સુખ, દુઃખ, ભિત્ર, શત્રુ, ધન ને દારિદ્ર એ બધું સ્વખન જ છે. આ ભાવના જગૃત કરીને મારા વદ્યમાંસદાય વત્તર્ય રહો. હે ચિદંબરપુરુષ ! તમે આ ભાવનાથી સુખમાં બિરાજમાન થયા છો.

હે સિદ્ધાત્મા ! આપ સ્વચ્છ ચાંદનીની મૂર્તિ સમાન ઉજ્જવલ છો, સચ્ચિદાનંદ છો, ભવ્યોના આરાધ્ય દેવ છો, તેથી મને સન્મતિ આપો.”

આ ભાવનાનું ફળ છે કે ભરતજીને આવા વખતે કોઈ પણ પ્રકારના દુઃખ-સુખજન્ય શોક ઉત્પન્ન થતો નથી.

૬. જિનવાસનિર્મિત સંધિ

કુલાસ પર્વત ઉપર સમાટની આજ્ઞાનુસાર બહોતેર જિનમંદિર બનાવ્યા. ભદ્રમુખે પોતાનું કામ પૂરું કરીને સમાટની સેવામાં પ્રાર્થના કરી કે હે સ્વામી ! આપની ઈચ્છાનુસાર તમામ કામ બની ગયું છે. ભરતજી પણ ખૂબ પ્રસન્ન થયા. મંગલ કાર્ય સુખરૂપે પૂર્ણ થયું, આ સાંભળીને કોને હર્ષ ન થાય ?

ભરતજીએ ભદ્રમુખને હર્ષપૂર્વક બોલાવીને તેનો અનેક પ્રકારે રત્ન વસ્ત્રાભૂષણોથી સત્કાર કર્યો, ઉપસ્થિત રાજા પણ પ્રસન્ન થયા. આ રીતે યુવરાજે પણ અનેક ઉત્તમ પદાર્થ તેને ઉપહારમાં આપ્યા. આ રીતે યુવરાજના બધા સહોદર અને ઉપસ્થિત બધા રાજાઓએ તે સુરશિલ્બીનો સત્કાર કર્યો. અહૃત મંદિર પુરું થયાના સમાચાર સાંભળીને જે દાન નથી દેતા તે જિનભક્ત-જૈન કેમ હોઈ શકે ? જેમના હદ્યમાં આવા અવસરોમાં હર્ષ નથી થતો. તે જૈન કેવી રીતે કહી શકાય ? તે સુરશિલ્બીને પહેલેથી જ સંપત્તિની કોઈ ખામી નહોતી, તો પણ તેઓએ પોતાની જિનભક્તિના ઘૌતનથી જે ઉપચાર કર્યો તેનાથી તે પ્રસન્ન થઈને ચાલ્યા ગયા. હવે ભરતજી પંચકલ્યાણિક પૂજાની તૈયારી કરવા લાગ્યા.

યોગ્ય મુહૂર્ત જોઈને પૂજા પ્રારંભ કરાવાનો નિર્ણય કર્યો. અને પોતાના મંત્રી, મિત્રોની સાથે યુવરાજને મોકલ્યા અને એમ કહ્યું કે તમો જીઈને સર્વ વિધિ વિધાનનો પ્રારંભ કરાવો. હું મુખ વસ્ત્રનું જે દિવસે ઉદ્ઘાટન કરાવવાનું હોય તે દિવસે આવું છું. આ રીતે પૂજા પ્રારંભ થયા પછી ભરતજી મહેલમાં આ વાતની રાહ જોતા હતા કે કન્યાઓ અને બહેનો હજુ સુધી કેમ નથી આવ્યા ? એવામાં બહુ વૈભવપૂર્વક ભરતજીની પુત્રીઓ પોતપોતાના પતિની સાથે ત્યાં આવીને દાખલ થઈ.

કનકાવલી, રત્નાવલી, મુક્તાવલી, મનુદેવી વગેરે બધી કન્યાઓ આવી અને પિતાના ચરણોમાં મસ્તક નમાયું. માતાઓની સાથે યુક્ત થઈને જ્યારે તે પુત્રીઓ ભરતજીના ચરણોમાં નમસ્કાર કરવા લાગી ત્યારે ભરતજીએ અનેક રૂપો ધારીને પુત્રીઓને આલિંગન કર્યું. પોતાના ખોળામાં બેસાડીને તેમના ફુશળ સમાચાર પૂછતા હતા અને કહેતા હતા કે બેટા ! તમે આવ્યા તે બહુ સારું થયું. એવામાં તે પુત્રીઓની દાસીઓ આવીને તેમના પતિગૃહના ગંભીરપૂર્ણ વ્યવહારનું વર્ણિન કરવા લાગી. આ સાંભળીને ભરતજીને વિશેષ હર્ષ થયો. તેઓએ પોતાની પત્નીઓને બોલાવીને કહ્યું કે સાંભળો ! દેવીઓ ! સાંભળો ! પોતાની પુત્રીઓના સન્માર્ગ પૂર્ણ વ્યવહાર સાંભળો. ત્યારે તે રાણીઓએ કહ્યું કે આપ જ સાંભળીને પ્રસન્ન થાઓ. અમે શું સાંભળીએ. બેટી ! તમે બહુ થાકી ગઈ છો જાઓ, વિશ્રાંતિ થ્યો. આ રીતે કહીને તે પુત્રીઓને રાણીઓની સાથે મહેલમાં મોકલી.

એવામાં ભાઈનું વિશાલ રાજ્ય જોઈને સંતુષ્ટ થતી થકી બે બહેનો ત્યાં આવી. તેઓએ હર્ષપૂર્વક આવીને ભાઈને તિલક કર્યું. ભરતજીએ પણ સહોદરીઓને જોઈને હર્ષ બ્યક્ત કરતા થકા, ‘આવો ! સિંધુદેવી ! ગંગાદેવી ! આવો બેસો ! આ રીતે કહીને યોગ્ય મંગલાસન અપાવ્યું. બંને બહેનો બેસી ગઈ બહેન ! તમારો દેશ બહુ દૂર છે. તમે આવ્યા એ બહુ સારું થયું. ઉત્તરમાં તે બને દેવીઓએ કહ્યું કે ભાઈ ! દૂર કયાં છે, તમારું દર્શન થયું એ સારું છે, દૂર કયાં છે.

જિનવાસનિર્મિત સંધિ

૩૮૭

એવામાં રાણીઓને બસે દેવીઓના આવવાના સમાચાર મળ્યા. તેઓએ અંદર બોલાવવા મોકલ્યા. ભરતજીએ અંદર જવા માટે બસે બહેનોને કહ્યું. બે દેવીઓ મહેલમાં આવી. પહુંરાણીને આગળ કરીને બધી રાણીઓ તેમના સ્વાગત માટે આવી. સામે તેને જોઈને વિનોદથી કાંઈ કહેવા લાગી.

તે રાણીઓ કહેવા લાગી કે ક્યા દેશની સ્ત્રીઓ અમારા મહેલમાં ઘૂસીને આવી છે ? ત્યારે ઉત્તરમાં તે બસે દેવીઓ કહેવા લાગી કે જે મહેલમાં અમારો જન્મ થયો છે તેમાં ઘૂસીને રહેવાવાળી તે સ્ત્રીઓ કોણ છે કહો તો ખરા ? પહુંરાણી અને તે બસે દેવીઓએ પરસ્પર પ્રેમથી આલિંગન દઈને ત્યાં બેઠા. બાકીની સ્ત્રીઓ સાથે હસીને ખુશીની વાતચીત કરતી થકી ત્યાં ફુશલ પ્રશ્નાદિક કરે છે. તેમને આજે નવીન તહેવાર જ છે.

જ્યારે સ્ત્રીઓ અહીં આનંદ વિનોદમાં હતી ત્યારે ભરતજીની પાસે કનકરાજ, કાંતરાજ, શાંતરાજ આદિ જમાઈ આવ્યા. આ રીતે ગંગાદેવ, સિંધુદેવ પણ ભરતજી પાસે આવ્યા. તે બધાએ ભરતજીના ચરણોમાં અનેક પ્રકારના રત્ન વસ્ત્રાદિક ભેટમાં રાખીને નમસ્કાર કર્યા. ગંગાદેવ ને સિંધુદેવને યોગ્ય આસન આપવાનું કહીને જમાઈઓને શેતરંજ ઉપર બેસવા કહ્યું. બધા લોકો આનંદથી બેસી ગયા.

તેમની ઈચ્છાનુસાર કેટલાક દિવસ ભરતજીએ તેમનો સત્કાર કર્યો. ત્યાર પછી તે બધાને સાથે લઈને ભરતજી કેલાસ પર્વત તરફ જવા નીકળ્યા, જતી વખતે કોણ જાણો કેટલો મોહ ? તેઓએ પૌદનપુરથી બાહુબલિના પુત્રને તથા વહુઓને પણ બોલાવ્યા હતા. તેમને લઈને ભરતજી બહુ આનંદપૂર્વક કેલાસપર્વત તરફ ચાલ્યા ગયા. સાથે પોતાના સહોદરના પુત્ર અને તેમની વહુ વગેરે બધા પરિવારને લઈને ગયા. સમસ્ત ફુટુંબ પરિવારને લઈને અનેક કરોડ વાધોના શાષ્ટ સાથે મુખવસ્ત્રાનું ઉદ્ઘાટન કરવા શુભ દિવસે ત્યાં પહોંચ્યા.

ત્યાં બધું વિધાન પહેલેથી યુવરાજે કરાવ્યું હતું. ભરતજીએ જઈને મુખવસ્ત્રાનું ઉદ્ઘાટન કરાવ્યું. બધા લોકોએ તે વખતે જ્યયજ્યકાર કર્યા. કુમે બહોંતેર જિનમંદિરમાં સ્થિત સુંદર અર્હત પ્રતિમાઓને ભરતજીએ ભેટ મૂકીને પોતાના પુત્ર, મિત્રો સાથે વંદના કરી. આ રીતે રાણીઓએ, બહેનોએ, પુત્રીઓએ તે માણિકય અને સુવર્ણાની પ્રતિમાઓને માણિરત્નાદિક ભેટ કરીને વંદના કરી. નવરત્નથી નિર્મિત જિનમંદિર છે, સુવર્ણાથી નિર્મિત જિનપ્રતિમાઓ છે. આ રીતે અત્યંત સુંદરતાપૂર્વક સિદ્ધાસનમાં બિરાજમાન અર્હત પ્રતિમાઓ શોભી રહી છે. ત્યાંનું વર્ણન શું કરીએ ?

પૂજાવિધાન થયા પછી નિત્ય નૈમિત્તિક પૂજા માટે યોગ્ય શાસન લખીને વ્યવસ્થા કરવામાં આવી. ભરતજી તેજોરાશિ મુનિરાજે જે વખત બતાવ્યો હતો તેની રાહ જોઈ રહ્યા હતા.

ત્રણિવાક્યમાં કોઈ અંતર હોઈ શકે છે ? તે વખતે ભગવાનના સમવસરણમાંથી દેવ, નર, નારી, તપસ્વીજન વગેરે સર્વ સમુદ્દર ગંગા નદીના તીર તરફ જવા લાગ્યા છે. ભગવાનના નિર્વાણકલ્યાણને જોવાની ઉત્કટ ભાવનાથી નિમિષમાત્રમાં તે પર્વત પરથી બધા જનો બીજી ભૂમિ

ઉપર ચાલ્યા ગયા. હવે ભગવાનની પાસે કોઈ નથી. કોઈ વૃદ્ધ તપસ્વીજન માત્ર હાજર છે, બાકીના બધા ચાલ્યા ગયા છે. આ અવસરને યોગ્ય સમજુને ભરતજી પોતાની બહેનોને પુત્રીઓને અને રાણીઓને તથા ઈતર જમાઈ આદિ પરિવારોને લઈને સમવસરણમાં દાખલ થયા. દ્વારપાલ અનુમતિ આપીને કેટલેક દૂર ચાલ્યો ગયો. ભરતજી સમજી ગયા કે તે સ્ત્રીઓના ઉગ્ર વ્રતનો પ્રતાપ છે.

નવવિધ પરકોટા, માનસ્તંભ, ખાઈ, વેદિકા, વિવિધ વન આ સંબંધમાં પહેલાં તે સ્ત્રીઓએ શાસ્ત્રોથી શ્રવણ કર્યું હતું. હવે આંખોથી જોઈને તેમના હર્ષનો પાર નહોતો. બહુ આનંદપૂર્વક તેમને જોતી જોતી આગળ જાય છે.

સમવસરણમાં રહેલાં અસંઘજન ગંગાતટની તરફ ચાલ્યા ગયા હતા, તેથી સમવસરણ ખાલી થઈ ગયું હતું. હવે ભરતજીના અગણિત પરિવાર પહોંચવાથી તે સમવસરણ ફરી ભરાઈ ગયું. ભરતજીનો પરિવાર શું થોડો છે ? દેવોનો તિરસ્કાર કરનાર (-દેવોને સૌંદર્યમાં નીચું જોવડાવનાર) તેમના પરિવારમાં સુંદર પુરુષ છે. દેવાંગનાઓને પણ નીચું જોવડાવનારી સ્ત્રીઓ તેમની રાણી અને પુત્રીઓ છે. આ બધાથી જ્યારે તે સમવસરણ ફરી ભરાઈ ગયું તો તેમાં એક નવીન શોભા બની. સ્વર્ગના દેવ દેવાંગનાઓની સાથે મળીને દેવેંદ્ર સમવસરણમાં પ્રવેશ કરતા હોય તેવી રીતે ભરતજી પોતાના સુંદર પરિવારની સાથે તે સમવસરણમાં પ્રવેશ કરી રહ્યા હતા.

જમાઈ, પુત્ર અને ગંગાદેવ, સિંહુદેવ એમને બહાર જ ઊભા રાખીને કહી દીધું કે તમે પછી દર્શન કરો. પહેલાં સ્ત્રીઓ દર્શન કરી આવે. આ વિચારથી બધી નારીઓને સાથે લઈને સુવિવેકી ભરતજી ભગવાનની પાસે ચાલ્યા ગયા.

ભગવાનના દર્શન થતાં જ હર્ષથી બધાએ જ્યઝ્યકાર કર્યા ને તેમના ચરણોમાં ઉત્તમ ભેટ અર્પિને ભરતજીએ સાણાંગ નમસ્કાર કર્યા. દિવ્યવાણીશ ! વૃષભેશ ! પરમાત્મા ! આપ સદા જ્યવંત રહો, આ રીતે પ્રાર્થના કરી.

તે વખતે તે દેવીઓએ પણ ભગવાનના ચરણોમાં નમસ્કાર કર્યા. તે વખતે ભૂમિ પર પડેલી તે દેવીઓ નવીન લતાઓ સમાન લાગતી હતી. એકદમ ઊઈને બધા હાથ જોતીને ભગવાનની શોભા જોવા લાગ્યા. આનંદાશ્વુ પડતા હતા. શરીરમાં બધેય રોમાંચ થયા. તેમના હર્ષાત્મિકનું શું વર્ણન કરવું, સમજવામાં નથી આવતું. કમલને ન સ્પર્શતાં ચાર આંગળ ઉપર નિરાધાર ઊભેલા ભગવાનને તે સ્ત્રીઓ નભી નમીને જોતી હતી. આશ્ર્ય પૂર્વક જોતી હતી. પ્રદક્ષિણા દઈને સ્ત્રીઓ સમજી ગઈ કે ચારે તરફ એક સરખું મુખ છે. અહાહા ! આ કેવું આશ્ર્ય છે ! શું આને જ ચતુર્મુખબ્રહ્મા કહે છે. દીર્ઘકેશની સુંદરતા, સૂર્યચંદ્રમાના સમૂહને પણ તિરસ્કૃત કરનારી શરીરકાંતિને જોઈને તે સ્ત્રીઓ આનંદ અનુભવતી હતી. ભગવાનના ભદ્રાકારને એક વાર જોતી, તો પદ્માસન મુદ્રાને એકવાર જોતી. આ રીતે ભગવાન તરફ સદ્ભક્તિથી જોઈને તે સ્ત્રીઓ આનંદ સમુદ્રમાં જ તુલબી મારી રહી હતી.

દેવગણ જે વખતે ત્યાંથી ચાલ્યા ગયા હતા તે વખતે તેઓએ પોતાની વિદ્યા દેવતાઓને પ્રેરિત કરી હતી કે ભગવાનની ઉપર ચામર બરાબર ઢાળે. તે વિદ્યાદેવતાઓના વિદ્યાબલથી જ ત્યાં કોઈ

જિનવાસનિર્મિત સંધિ

૩૮૯

ન રહેવા છતાં પણ ચામર તો વીંઝાઈ રહ્યાં હતાં. આ રીતે પુષ્પવૃદ્ધિ થઈ રહી હતી. ધવલછત્ર શોભી રહ્યાં હતાં. ભામંડલાની કાંતિએ બધી દિશાઓ બાપ્ત કરી લીધી હતી. આ બધી બાબત જોઈને તે દેવીઓને બહુ જ હર્ષ થઈ રહ્યો હતો.

તે દેવીઓએ પહેલાં ક્યારેય સમવસરણ જોયું નહોતું. અહીંત પ્રતિમાઓના જ દર્શન તેમને થયા હતાં. હવે અહીંયા સાક્ષાત્ ભગવાનના ને સમવસરણના દર્શન થવાથી તેમને અપાર આનંદ થઈ રહ્યો હતો. વિશેષ શું ! નરલોકના એક મનુષ્યને સુરલોકમાં લઈ જઈને મૂકે તો તેની જેવી હાલત થાય તેવી તે સ્ત્રીઓની હાલત થઈ રહી હતી.

ભગવાનને તેમના પ્રત્યે કોઈ મમકાર નથી, પરંતુ તે માત્ર મોહી હોવાથી કહે છે એ આ અમારા મામા છે, અમારા દાદા છે, અમારા પિતા છે. આ રીતે પોતપોતાનો સંબંધ કાઢીને વિચાર કરે છે. જેવી રીતે બાળક ચંદ્રમાને જોઈને અનેક પ્રકારની કલ્યનાઓ કરે છે.

ગંગાદેવીને સિંધુદેવીને પણ આજે પરમસંતોષ થયો હતો. તે મનમાં ને મનમાં વિચારવા લાગી કે સમાટે અમને પોતાની બહેન બનાવી તે આજે સાર્થક થયું. આજે પિતાશ્રીના ચરણોના દર્શન થયા. અમને ધન્ય છે.

ભગવાનની પાસે વીશ હજાર કેવલી હતા, તે સ્ત્રીઓએ તે બધાને વંદન કર્યું. તેની વચ્ચે કચ્છકેવલી, મહાકચ્છકેવલીના દર્શન વિશેષ ભક્તિપૂર્વક પહુંચાણીએ કર્યા. તેમને જોઈને નમિરાજ, વિનમિરાજની પુત્રીઓએ પણ તે બજે કેવલીઓને વિશિષ્ટ ભક્તિથી વંદના કરી કેમકે તેમના તે દાદા હતા.

તે સ્ત્રીઓએ ભુજબલિ યોગી ને અનંતવીર્યયોગીને પણ ઘણો કાળ શોધ્યા. પરંતુ તેઓ તે કૈલાસ પર્વત પર નહોતા. અન્ય ભૂમિપર વિહાર કરતા હતા. આ રીતે રતિઅર્જિકાબાઈ, બ્રાહ્મી, ઈચ્છામહાદેવી, સુંદરીઅર્જિકાઓને પણ જોવાની ઈચ્છા હતી. પરંતુ એ તપસ્થિની પણ તે સમવસરણમાં નહોતી. અન્યત્ર વિહાર કરી ગઈ હતી. બાકીના સર્વ તપોનિધિઓને વંદના કરીને ભગવાનની પાસે આવ્યાં ને પ્રાર્થના કરવા લાગ્યા કે ભગવાન ! આપના ચરણોના દર્શન થતાં સુધી અમને એક ગૂઢ્યેત હતું, તે આજે ફણ્યું.

વિસ્તારપૂર્વક પૂજા કરવામાં આવે તો ક્યાંક દેવસમૂહ ન આવી જાય એવા ભયથી સમસ્ત સ્ત્રીઓ પાસે સંક્ષેપમાં જ ભરતે પૂજા કરાવી.

ત્યારપણી ભગવાનને ભરતજીએ પ્રશ્ન કર્યો કે સ્વામી ! અમારી સ્ત્રીઓમાં કેટલી અભવ્ય છે ? અને કેટલી ભવ્ય છે ? કહો. ઉત્તરમાં ભગવાને ફરમાવ્યું કે ભવ્ય ! તમારી સ્ત્રીઓમાં કોઈ પણ અભવ્ય નથી, બધી દેવીઓ ભવ્ય જ છે. તેઓ કુમશઃ અવ્યય સિદ્ધિને ગ્રાપ્ત કરશે. ચિદ્રદ્રવ્યનો તેમને પરિચય છે. આ જન્મ તેમનો સ્ત્રી જન્મ છે. આગળ હવે તેમનો સ્ત્રીજન્મ નહિ થાય. આગળ પુરુષલિંગને પામીને તેઓ બધી મુક્તિ પામશે. તમારી પુત્રીઓ, વહુઓ, પુત્ર અને જમાઈ બધા તમારા સંબંધી હોવાથી પુણ્યશાલી છે. ભવ્ય છે, અભવ્ય નથી.

ભરતજી આ સાંભળીને આનંદ પામ્યા. સ્ત્રીઓને પણ પરમ હર્ષ થયો. હવે આ સ્થાનમાં અધિક રોકાવું યોગ્ય નથી એમ સમજીને તે સ્ત્રીઓને રવાના કરી. અને બહાર ઊભેલા ગંગાદેવ, સિંધુદેવ, જમાઈ, પુત્ર વગેરેને બોલાવ્યા. બધાએ ભગવાનના દર્શન કર્યા, સુતિ કરી, ભક્તિ કરી, અને પોતાને કૃતકૃત્ય માન્યા.

ભરતજીએ તેમને કહ્યું કે ફરી ક્યારેક આવીને આનંદથી પૂજા કરજો. આજે બધા સ્ત્રીઓને લઈને અયોધ્યા નગર તરફ જાઓ. તે બધા ભગવાનના ચરણોમાં નમસ્કાર કરીને ત્યાંથી નીકળ્યા અને બધી સ્ત્રીઓની સાથે વિમાનારૂઢ થઈને અયોધ્યા તરફ ચાલ્યા ગયા. ભરતજી હજી સમવસરણમાં જ છે.

સમવસરણથી ગંગાતટપર ગયેલા મહાગણા પાઇણ આવ્યા. ‘કલ્યાણ-મહોત્સવ બહુ સારો ઉજવાયો.’ પ્રત્યેકના મુખથી આવા શબ્દો નીકળી રહ્યા છે. ભરતજીએ પૂછ્યું કોનો કલ્યાણ મહોત્સવ ઉજવાયો. ઉત્તરમાં દેવગણોએ કહ્યું કે ‘ગંગાના તટપર ગ્રણ દેહરહિત થઈને ભગવાન અનંતવીર્ય કેવલી મુક્તિ પદાર્થા. તેમનો નિર્વાણ કલ્યાણ !’

સમવસરણમાં દુઃખ પેદા થતું નથી તેથી ભરતજીને કાંઈ દુઃખ ન થયું. નહિતર નાના ભાઈ સદાને માટે જતા રહ્યા, તે સિદ્ધશિલાની તરફ ચાલ્યા ગયા તો દુઃખ કેમ ન થાય ? તેઓ જો અન્ય ભૂમિ પર સાંભળત તો ભરતજી એકદમ મૂર્ખ પામી જાત. ભરતજીએ ફરી ઘૈર્યપૂર્વક પ્રશ્ન કર્યો કે તેમની ગંધકુટીમાં સ્થિત યશસ્વતી માતા ક્યાં ચાલ્યા ગયા ? ત્યારે યોગીઓએ ઉત્તર આપ્યો કે તેઓ બાહુબલિ કેવલીની ગંધકુટીમાં ચાલ્યા ગયા.

ભરતજીએ ભગવાનને પ્રશ્ન કર્યો કે પ્રભુ ! અનંતવીર્ય યોગી આટલી જલદી કેમ મોક્ષે ચાલ્યા ગયા ? ભગવાને ઉત્તર આપ્યો કે ભવ્ય ! આ કાલમાં તે અલ્યાયુષી છે, જવા ધો.

ભગવાનના ચરણોમાં નમસ્કાર કરીને ભરતજી મંત્રી મિત્રોની સાથે સમવસરણથી બહાર નીકળ્યા. એવામાં સામેથી પરાકમી જયકુમાર આવ્યા. તેઓ કહેવા લાગ્યા કે સ્વામી ! એક પ્રાર્થના છે. ભરતજીએ કહ્યું કે કહો, શું વાત છે ?

જયકુમારે કહ્યું કે સ્વામી ! દેવગણોએ મારા પર ધોર ઉપસર્ગ કર્યો. મેં પ્રતિક્ષા કરી કે જો ઉપસર્ગ દૂર થયો તો હું દીક્ષા લઈ લઈશ. તો ઉપસર્ગ દૂર થયો. તો દીક્ષાને માટે રજા આપો. એમ કહીને ભરતજીના ચરણોમાં તેઓએ મસ્તક નમાયું. ભરતજીએ કહ્યું કે ઊઠો. જ્યારે તમે પ્રત જ લીધું ત્યારે તમને કોણ રોકી શકે ? વિજય, જ્યાંત તમારા બે ભાઈ છે. તેમને તમારા પદ પર નિમણૂંક કરીશ.

જયકુમારે કહ્યું કે સ્વામી ! તેઓએ સ્વીકાર ન કર્યો તો ?

ભરતજીએ કહ્યું કે જો તેઓ માન્ય ન રાખે તો પછી તમે જેમની નિમણૂંક કરશો તે મારા સેનાપતિ થશે. જાઓ, હું એ વાત કબૂલ રાખું છું.

જયકુમારે ફરી નમ્રતાથી કહ્યું કે સ્વામી ! મોટા તો નથી, પાંચ છ વર્ષના મારા પુત્ર છે. તેની આપ રક્ષા કરો.

જિનવાસનિર્મિત સંધિ

૩૮૧

ભરતજીએ કહ્યું કે મેઘેશ ! ચિંતા ન કરો. નાના હોય તો શું થયું ? તે મોટા નહિં થાય ? જાઓ, તમારા કરતા પણ અધિક ચિંતાથી (કાળજી રાખીને) હું તેમનું રક્ષણ કરીશ.

જ્યદુકુમારને સંતોષ થયો હું ભગવાનના દર્શન કરીને એકવાર નગરમાં જઈ આવીશ. ફરી ને દેવગિરિવર આવીને મુનિ દીક્ષાથી દીક્ષિત થઈ જઈશ. આમ કહીને જ્યદુકુમાર ત્યાં ગયા અને ચક્રવર્તી આ તરફ આવ્યા.

અથોધ્યા નગરમાં પહોંચીને મંત્રીમિત્રોને પોતપોતાના સ્થાન પર મોકલ્યા. મહેલમાં રાણીઓમાં એક નવીન આનંદ ને આનંદ જ મચી રહ્યો હતો. જ્યાં જુઓ ત્યાં સમવસરણાની જ ચર્ચા. એકાંતમાં જિનેન્દ્રના દર્શનના અવસર, જિનેન્દ્રના દિવ્ય આકાર, વિશિષ્ટ શાંતિ, કમલને સ્પર્શ ન કરતા સ્થિત ભગવાનની વિશેષતા, આદિ વાતોને સ્મરણ કરતી તે દેવીઓ આનંદ પામતી હતી. ગંગાદેવીને સિંધુદેવીને પણ પૂછ્યું કે બહેન ! પિતાજીને આપે જોયા. ઉત્તરમાં તે બહેનોએ કહ્યું કે ભાઈ ! તમારી કૃપાથી આજે અમને મુક્તિના જ દર્શન થયા. બીજું એથી વિશેષ શું જોઈએ ? અમારું પુણ્ય પ્રબલ છે. આપે બહેન બનાવ્યાને કારણો અમારા ભાગ્યનો ઉદ્ય થયો.

ભરતજીએ કહ્યું કે બહેન ! એક ગર્ભમાંથી કષ્ટ સહન કરીને શું આવવાની જરૂર છે ? કેવલ સ્નેહથી બહેન કહેવાથી પર્યાપ્ત નથી શું ?

ત્યારપછી જુદો મહેલ આપીને તેમને ત્રણ માસ સુધી ત્યાં જ સુખે રાખ્યા, ફરી વિશેષ રોકાવા કહેવા લાગ્યા. પરંતુ ગંગાદેવ ને સિંધુદેવ કહેવા લાગ્યા કે અમે જઈશું. ફરી ભરતજીએ તેમનો રત્ન, વસ્ત્રાદિકથી યથેષ્ટ સત્કાર કર્યો. તે સંતોષાય ત્યાં સુધી ઉત્તમોત્તમ રત્નોથી તેમનો સત્કાર કર્યો. સાથોસાથ બહેનોને પણ બસ ! બસ ! કહ્યું ત્યાં સુધી રત્નાદિક આપીને તેમને વિદાય આપી. તેઓ પોતાના નગરની તરફ ચાલ્યા ગયા.

આ રીતે પુન્નીઓને પણ યથેષ્ટ આદર કરીને તેમને રવાના કર્યા. પૌદનપુરના પુત્ર ને વહુઓને પણ અનેક ઉત્તમોત્તમ વસ્ત્રાભૂષણોથી સત્કાર કર્યો. તેમને પણ વિદાય આપવામાં આવી. બાકીના સહોદરના પુત્રોને, વહુઓને યોગ્ય શિખામણ આપીને ઉત્તમ ઉપહાર આપીને રવાના કર્યા.

દૂરથી આવેલા બધાને રવાના કરીને પોતે રાણીઓને, પુત્રોને અને સ્ત્રીઓને સુખ પહોંચાડતા થકા પોતાનો વખત ગાળી રહ્યા હતા.

આગળ પુત્રોને દીક્ષાપૂર્વક એકદમ મોકશબીજના અંકુર ફાલશે. પાઠકગણ તેની રાહ જુઓ. અહીં આ અધ્યાય પૂર્ણ થાય છે.

પ્રજાઓ આનંદમય જીવન વીતાવી રહી છે. પરિવાર સુખી છે, રાજાગણ આનંદ પામી રહ્યા છે, પરંતુ ભરતજી પોતાના ભોગ ને યોગ બનેમાં મળ્યા છે. અહીં યોગવિજય નામનો ત્રીજો કલ્યાણ સમાપ્ત થાય છે.

૩૮૨

ભરતેશ વૈભવ

સંસારમાં ભોગનો ત્યાગ કરવા માટે મહર્ષીઓએ આદેશ દીધો છે. પરંતુ ભરતજી તે વિશાળ ભોગમાં મળ્ણ છે. અગણિત સુખનો અનુભવ કરે છે. તોપણ યોગવિજ્યી કહેવાય છે, તેનું કારણ શું છે ? તેનું એક માત્ર કારણ આજ છે કે યોગ હોય કે ભોગ પરંતુ કોઈ પણ અવસ્થામાં ભરતજી પોતાને ભૂલી જતા નથી. વિવેક છોડતા નથી. તેમને સતત્ ભાવના રહે છે કે :-

“હે પરમાત્મા ! યોગ હોય કે ભોગ તે બન્ધેમાં જો તમારો સંયોગ હોય તો મુક્તિ જ થાય છે, અન્યથા નહિ. હે ગુરુનાથ ! આપ મહાભોગી છો, મારા હદ્યમાં સદાય વત્ત્યા રહો.

હે સિદ્ધાત્મા ! આપ ભક્તોના નાથ છો. ભવ્યોના સ્વામી છો, વિરક્તોનાં અધિપતિ છો, વીરોના અધિનાયક છો, શક્તિના નેતા છો, શાંતિના પ્રભુ છો. આપ મને સન્મતિ આપો.”

આ ભાવનાનું ફળ છે કે તેઓ મહાભોગી હોવા છતાં પણ યોગવિજ્યી કહેવાય છે.

તૃત્ય ખંડ સમાપ્ત

મોક્ષ વિજય
અતુર્થ ખંડ

૧. સાધના સંધિ

પરમ પરંજ્યોતિ ! કોટિચંદ્રાદિત્ય કિરણ ! સુજ્ઞાનપ્રકાશ ! ||
સુરમુકટમળિંગજિતરચરણબ્જ ! શરણ શ્રી પ્રથમજિનેશ ! ||

હુનિરંજન સિદ્ધ ! આપ સાક્ષાત્ મોક્ષના કારણ છો, સર્વજ્ઞ છો, મોક્ષગામીઓના આરાધ્ય છો, મોક્ષવિજ્ય છો, ત્રિલોકચક્ષુ છો. તેથી મોક્ષવિજ્યના પ્રારંભમાં મને સન્મતિ આપો.

કૈલાસમાં જિનેંદ્રમંદિરોનું નિર્માણ તથા બહુ વૈભવપૂર્વક તેમની પૂજા, પ્રતિષ્ઠા વગેરે થયા પછી સમાટ પોતાના હજારો પુત્રોના અને રાણીઓના પ્રેમસંમેલનમાં બહુ આનંદપૂર્વક પોતાનો સમય વ્યતીત કરી રહ્યા છે. પ્રજાઓનું પાલન પુત્રવત્ થઈ રહ્યું છે.

ભરતજ્ઞના પુત્ર આપસમાં પ્રેમવિનોદથી રમી રહ્યા છે. એક એક જગ્યાએ સો સો પુત્ર કોઈ તળાવને કિનારે, કોઈ નદીના કિનારે રેતી પર, કોઈ ઉધાનમાં રમે છે. તેમની શોભા અપૂર્વ છે. ચૌદ, પંદર, સોળ, સતર, અઢાર વર્ષના તેઓ છે. જાગી ઉંમર નથી. હજી વિવાહ નથી થયા તેમને જોતાં ખૂબ આનંદ આવતો હતો.

રવિકીર્તિરાજ, રત્નવીર્યરાજ, શન્તુવીર્યરાજ, દિવિચંદ્રરાજ, મહાજ્યરાજ, માધવચંદ્રરાજ, સુજ્યરાજ, અરિંજ્યરાજ, વિજ્યરાજ, કાંતરાજ, અજિનંજ્યરાજ, વીરંજ્યરાજ, ગજસિંહરાજ વગેરે સો પુત્ર કે જે સૌંદર્યમાં સ્વર્ગોના દેવોને પણ તિરસ્કૃત કરનારા છે, અનેક શાસ્ત્રોમાં પ્રવીણા છે, તેઓ પોતાનું સાધન સામર્થ્ય દર્શાવવા તે દિવસે તૈયાર થયા.

ગોડી, પુસ્તક, ચાખડી, લાડી અને અનેક અસ્ત્ર ને વીજા વગેરે સામગ્રીઓને નોકરો લઈને સાથે જઈ રહ્યા છે. નાના ભાઈઓએ મોટા ભાઈઓને પ્રાર્થના કરી કે સ્વામી ! અહીંના કિનારે રેતી બહુ સારી છે, જમીન પણ ચોખ્ખી છે. અહીંયાં કસરત, કવાપત વગેરેની સાધના કરો તો ઘણું સારું સ્થળ છે. ત્યારે મોટા ભાઈઓએ કહ્યું કે ભાઈ ! તમારો જ્યારે આટલો ઉત્સાહ છે તો અમે કેમ રોકી શકીએ ? તમારી જેવી ઈચ્છા. અમે પણ આવીએ છીએ. ત્યારપછી લંગોટી, પેટી વગેરે આવશ્યક પોષાક પહેરીને તેઓ તૈયાર થયા.

તે કુમારો નૈસર્જિકરૂપે જ સુંદર હતા. આ વખતે જ્યારે તેઓએ કસરતનો પોષાક ચડાવ્યો તો વિશોષ સુંદર દેખાવા લાગ્યા. તેમના શરીરની સુગંધ પર ગુંજાર કરતા ભમરાઓ આવવા લાગ્યા. તેમના શબ્દથી એવું જણાતું હતું કે જાણો કે તેઓ આ કુમારોની સ્તુતિ જ કરી રહ્યા હોય.

સિદ્ધ જ શરણ છે, જિનેંદ્ર જ રક્ષક છે. ‘નિરંજન સિદ્ધાય નમો’ (-નિરંજન સિદ્ધને નમસ્કાર) ઈત્યાદિ શબ્દોનું ઉચ્ચારણ કરીને તેઓ સાધના માટે સત્રદ્વાર (તૈયાર) થયા. જ્યારે તેઓ એક એક કૂદીને તે રેતી પર આવ્યા તો એવું લાગતું હતું કે ગરૂડ આકાશ ઉપરથી ઊડીને નીચે આવી રહ્યા હોય. અથવા સુરલોકના અમરકુમાર આકાશ પર ઊડીને ભૂમિ પર આવી રહ્યા હોય. જ્યારે તેઓ એક બીજાની સાથે કુસ્તી કરવા તૈયાર થયા તો શંકા પડતી હતી કે બે કામદેવ જ તો નથી ઊભાને ! આપસમાં વિનોદ માટે બે પાર્ટી પાડીને રમી રહ્યા છે. તલવારથી લાઠીથી, ફરસીથી અનેક પ્રકારની કલા બતાવી રહ્યા છે.

ભાઈ ! જુઓ, આમ કહેતા થકા એક બાલકે મસ્તક તરફ બતાવીને પગ ઉપર પ્રહાર કર્યો. પરંતુ જેમના પ્રત્યે પ્રહાર કર્યો હતો તે પણ નિપુણ હતો. ભાઈ, ભૂલ્યા એમ કહેતા થકા તેઓ તે પ્રહારને પગથી ધક્કો મારીને છટકી ગયા. હવે નહિ ભૂલું એમ કહીને ફરી મસ્તક પર પ્રહાર કર્યો. તો અમે ચૂકીશું નહિ, બરાબર સામા રમીશું એમ કહીને તે ભાઈએ ફરી તેનો પ્રતિકાર કર્યો. પ્રભુ ! જુઓ આ ધા નિશ્ચિત છે એમ કહીને ફરી પગ ને છાતી ઉપર પ્રહાર કર્યો. તે ત્યાં જ રહેવા ધો, અહીં જરૂર નથી એમ કહીને ભાઈએ તેનો પ્રતિકાર કર્યો.

આ રીતે પરસ્પર અનેક પ્રકારની ફુશલતાથી એક બીજાને આશ્ર્ય પમાડી રહ્યા છે. વળી એક ભાઈએ પોતાના નાના ભાઈ તરફ એક દંડ પ્રહાર કર્યો ત્યારે તેણે પણ એક લાઠી લઈને કહું કે ભાઈ મને આજ્ઞા આપો. ત્યારે મોટા ભાઈએ કહું કે ભાઈ તમે પરાકમી છો. મારા તરફ તમારી ભક્તિ છે એમ હું જાણું છું. જરાક વાર ભક્તિ એક કોર રાખો. શક્તિ બતાવો નાના ભાઈએ કહું કે તો પછી તમારી આજ્ઞાનું ઉલ્લંઘન કેમ કરું ? કૃપા કરીને જુઓ. એમ કહીને ભાઈએ એક પ્રહાર કર્યો તો એ તેને બેથી જવાબ દેવા લાગ્યા. ભાઈએ શાબાશ કહીને બે પ્રહાર કર્યો તો એ ચારથી જવાબ દેવા લાગ્યા. આ રીતે તે પ્રહારની સંખ્યા વધતા કેટલી થઈ એ અમે નથી કહી શકતા, બ્રહ્મા જ જાણો. પરંતુ નાના ભાઈ જરાય ગભરાયા નહિ. બધા લોકો શાબાશ ! શાબાશ ! એમ બોલી રહ્યા છે. આ રીતે અનેક જોડીઓમાં અનેક પ્રકારની રમત ચાલી રહી છે, જોનારા વીર, વિક્રમ, ધીર, સાહસી, અભ્યાસી, શૂર, શાબાશ ઈત્યાદિ ઉત્તેજનાત્મક શબ્દ કહી રહ્યા છે. કોઈ પુરુનાથ શાબાશ ! ગુરુનાથ વાહ વા, વાહ વા. હંસનાથ બસ કરો. કમાલ કરી. ઈત્યાદિ પ્રકારે કહી રહ્યા છે. આ રીતે જલકીડા, વનકીડા આહિમાં પણ વિનોદ થઈ રહ્યો છે. કોઈ ધનૂર્વિદ્યામાં કોઈ અસ્ત્ર શસ્ત્રમાં કોઈ શરીરસાધનમાં પોતપોતાની પ્રવીણતા બતાવે છે. આકાશ તરફ ઉડવાની અદ્ભુત કલા જોઈને એવી શંકા પડે છે કે તેઓ ખેચર છે કે ભૂચર છે ? તેમનું લંઘનચાતુર્ય, અંગલધૂતા જોઈને તેઓ દેવકુમાર છે કે રાજકુમાર છે એ ખબર પડતી નથી. નાનાભાઈની કલાનિપુણતા જોઈને મોટા ભાઈ આનંદથી આલિંગન કરે છે. શોકના પુત્ર છીએ તેનો તો તેના હદ્યમાં વિચાર જ નથી. તેમનો આપસઆપસનો પ્રેમ પ્રસંશનીય છે. કોઈ મલ્લવિદ્યા સાધી રહ્યા છે, કોઈ લાઠીના દાવનો પ્રયોગ કરી રહ્યા છે. કોઈ ગાદાવિનોદ કરી રહ્યા છે, કોઈ ચંદ્રાયુધથી, કોઈ વજયુધથી. કોઈ રવિહાસથી, કોઈ ચંદ્રહાસથી સાધન કરી રહ્યા છે. સુકાયેલા પાંદડાની સમાન મોટા મોટા વૃક્ષોને ઊખેડીને ફેંકી દે છે. એમની કલાનું શું વર્ણન કરવું ? અર્ધચકવર્તી મોટા મોટા પર્વતોને ઉઠાવે છે. પરંતુ આ તો પૂર્ણ ચકવર્તીના કુમાર છે. અને તદ્દ્ભવ મોક્ષગામી, વજમય દેહને ધારણ કરનારા છો. ફરી વૃક્ષોને ઉખેડી ફેંક્યા તો એમાં આશ્ર્યની શી વાત છે ?

આ રીતે સાધતાં સાધતાં બપોર થઈ ગયા સેવકોએ તે રાજકુમારને પ્રાર્થના કરી કે સ્વામી ! આપની વીરતાથી ગભરાઈને સૂર્ય ભાગીને આકાશ ઉપર ચડી ગયો છે, ત્યારે બધાને ખબર પડી કે બહુ મોડું થયું છે. હવે ઘરે જવું જોઈએ. શરીર બધું ધૂળ ને રેતીથી ભરાઈ ગયું છે. પરસેવાથી ભીંજાઈ ગયું છે. આનંદથી એક બીજાના સમાચાર પૂછે છે. હાથીના બચ્ચાની સમાન તે કુમારોએ તળાવમાં પ્રવેશ કરીને સ્નાન કર્યું. ત્યાર પછી શુંગાર રચીને જિનેંદ્ર ભગવાનની સ્તુતિ કરી.

સાધના સંધિ

૩૬૭

આત્મધ્યાન કર્યું. ત્યારપછી ભોજન કરીને તે નદીની પાસે આવેલા જંગલમાં ચાલ્યા ગયા. આ રીતે નદીના કિનારા પર ચકવર્તીના પુત્રોએ પોતાની વિદ્યાસાધના બતાવી.

મહા પુરુષોની લીલા અપાર છે. ભરતજીના એક એક પુત્ર એક એક રન જ છે. તેઓ અનેક કલાઓમાં નિપુણ છે. આવા સત્પુત્રો પામવા પણ સંસારમાં મોટા ભાગ્યની જરૂર છે. કેમકે સાતિશય પુણ્ય વિના ગુણવાન સુપુત્ર, સુશીલ ભાર્યા ને ઈષ્ટ પરિકર પ્રાપ્ત નથી થતા, તેને માટે પૂર્વોપાર્જિત પુણ્યની જરૂર પડે છે. ભરતજી સદા આ ભાવનામાં રહે છે.

“હે પરમાત્મા ! આપ ચિંતામણીની સમાન ઈચ્છિત ફલના દેનાર છો તેથી ચિંતારન છો, અને રત્નાકર સ્વામી છો, મનોહર અને નિશ્ચિત છો. તેથી મારા હૃદયમાં સદાય વર્ત્યા રહો.”

આ પવિત્ર ભાવનાનું ફળ છે કે તે હરેક રીતે સુખી છે.

૨. વિદ્યાગોચિત સંધિ

વનની શીતલ છાયા, શીતલ પવનમાં થોડી નિંદ્રા લઈને બધા કુમાર જિનસિદ્ધ, ગુરુનિરંજનસિદ્ધ, કહેતાં થકા ઊઠ્યા. ત્યાર પછી મોહું ધોઈને ગુલાબજળા, કપુર વગેરે છાંટીને સેવકોએ પાનનો કરંડીઓ આગળ કર્યો. પાન ખાઈને શીતલ પવનમાં બેસીને સંગીત કલા બતાવવા માટે તેઓ તૈયાર થયા. યોગ્ય કલાને જાણીને ભિન્ન ભિન્ન રાગોના સ્વરોને ધ્યાનમાં લઈને ગૌડરાગ, શ્રીરાગ, માલવરાગ ઈત્યાદિ રાગથી આલાપ કરવા લાગ્યા. તેઓએ પોતાના મસ્તક પર જે પુષ્પ ધારણ કર્યું છે તેની સુગંધ લેવા, શરીર પર લગાવેલી શ્રીગંધ લેપન લેવા માટે. શાસોચ્છવાસ ને મુખની સુગંધ લેવા માટે ત્યાં જે ભમરાનું ટોળું આવી પડ્યું તેણે સુસ્વરથી તે ગાયનમાં પોતાનો સૂર મેળવ્યો.

સાતસ્વર, ગ્રાં ગ્રામ, ચોસઠ સ્થાનોમાં એકસો આઈ રાગોથી ગાયન કરાવતા થકા તેઓ ભરતશાસ્ત્રમાં ભ્રમણ કરવા લાગ્યા. ભરત ચક્કવર્તીના પુત્ર જો ભરતશાસ્ત્રમાં પ્રવીણ ન હોય તો બીજા કોણ હોઈ શકે ? એક કુમારે મેઘરંજી રાગ ગાઈને આલાપ કર્યો તો શ્રીભ્રગતુ હોવા છતાં પણ આકાશમાં મેઘાચ્છાદન થઈને પાણી વરસવા લાગ્યું. ત્યારે તેઓએ તે રાગના આલાપને બંધ કરી દીધો. એક કુમારે પત્થર ઉપર બેસીને ગુંડાકી નામના રાગનો આલાપ કર્યો તો તે પત્થર ઓગળીને પાણી થઈ ગયું તો પછી કોમલ હદ્ય પીગળી જાય તેમાં શી નવાઈ ? એક કુમારે બિંદુવરાલિ નામના રાગનો આલાપ કર્યો તો તે જંગલ એક કાણમાં. પુષ્પ, ફળ વગેરેથી ભરાઈ ગયું. નાગવરાલિ રાગ ગાવાથી તેમની સામે પોતાની ફેણને ખોલીને અનેક સર્પ આવીને ગાયન સાંભળવા લાગ્યા. તે વખતે એક કુમારે ગરૂડગંધારી નામનો રાગ ગાઈ બતાવ્યો તો તે સર્પ આમતેમ ભાગવા લાગ્યા, અને આકાશથી ગૃદ્ધ પક્ષી આવીને તે ગાયન સાંભળવા લાગ્યા. વિશેષ શું ? તે જંગલમાં સ્થિત કોયલ, પોપટ, મોર અને અનેક પ્રાણી કાન દઈને સ્તબ્ધ થઈને તેમના સુંદર ગાયનો સાંભળી રહ્યાં છે. સ્વરંડલમાં, ડિન્દીઓમાં અને ત્રિવિધ વીજામાં અનેક પ્રકારના રાગાલાપને તેઓ કરવા લાગ્યા. અત્યંત સુંદર તેમનો સ્વર છે, સુંદર રાગ છે, તાન પણ સુંદર છે, આલાપ પણ સુંદર છે અને ગાવાવાળા તેનાથી પણ વિશેષ સુંદર છે. તેની બરાબરી કોઈ પણ કરી નથી શકતું.

કેતારગોળમાં, અને ઉત્તરગોળમાં આદિ ભગવંતે ધાતિકર્માનો નાશ જે કમે કર્યો તેનું ચાતુર્યપૂર્વક વર્ણન કર્યું. બોધનિધાન ભગવાન આદિનાથ સ્વામીના કેવલજ્ઞાનના વર્ણનને કંબોધિ રાગથી ગાયન કર્યું. સુંદર દિવ્યધનિ ને મધુમધવી રાગથી વર્ણન કર્યું. શુદ્ધ રાગોથી જિનસિદ્ધોની સ્તુતિ કરીને તેમને બંધ રાખીને શુદ્ધ સંકીર્ણ રાગના ભેદને જાણવાવાળા તે કુમારોએ સંકીર્ણરાગથી વૃદ્ધસંપત્ત યોગીઓનું વર્ણન કર્યું. છ દ્રવ્ય, પાંચ શરીર, પાંચ અસ્તિકાય, સાત તત્ત્વ, નવ પદાર્થ અભનું વર્ણન કરીને એમાં એક માત્ર આત્મતત્ત્વ જ ઉપાદેય છે. આ રીતે ચિદ્દ્રવ્યનું બહુ ખૂબીપૂર્વક વર્ણન કર્યું.

પાખાણમાં સુવર્ણ છે, કાષ્ઠમાં અંનિ છે, દૂધમાં ધી છે, આ રીતે આ શરીરમાં આત્મા છે. પાખાણમાં કનક છે એ વાત સત્ય છે, પરંતુ સર્વ પાખાણમાં કનક નથી રહેતું. સુવર્ણ પાખાણમાં દેખાતી કર્તિ તે સુવર્ણનો ગુણ છે. કાષ્ઠમાં દેખાતો કાઠિન્ય ગુણ તે અંનિનું સ્વરૂપ છે. દૂધમાં દેખાતી મલાઈ તે ધીનું ચિલ્ન છે. આ રીતે આ શરીરમાં જે ચેતનસ્વભાવ ને જ્ઞાન છે તે આત્માનું

વિદ્યાગોષ્ઠિ સંધિ

૩૬૮

ચિલ્ન છે. વળી તે પથ્યરનું શોધન કરીને જેવી રીતે સુવર્ણને પામે છે. દૂધને જમાવીને વલોવાથી જેવી રીતે ઘી મળે છે અને કાષને જોરથી પરસ્પર ઘસવાથી અનિ જેવી રીતે નીકળે તેવી રીતે આ શરીર ભિન્ન છે, હું ભિન્ન છું, એમ સમજને ભેદ વિજ્ઞાનનો અભ્યાસ કરે તો આ આત્માનું પરિજ્ઞાન થાય છે; કહેવાનું તાત્પર્ય એ છે કે સમ્યગ્દર્શન, સમ્યગ્જ્ઞાનને સમ્યગ્યારિત્રનો કમે તદ્વપે જ આત્માનો અનુભવ કરે તો આ ચિદ્રૂપનું શીંગ પરિજ્ઞાન થાય છે.

આ આત્મા પાણીથી ભીજાતો નથી, અનિની બળતો નથી, કોઈ પણ તલવારની તીક્ષણ ધારથી પણ તે કપાતો નથી. પાણી, અનિ, શસ્ત્ર, રોગ વગેરે શરીરને બાધા પહોંચાડે છે, આત્માને નહિ. આત્મા શરીરમાં આકાશરૂપે પુરુષાકાર થઈને રહે છે. આ શરીર નાશશીલ છે, આત્મા અવિનશ્બર છે, શરીર જડ રૂપ છે આત્મા ચેતનરૂપે છે, આ શરીર ભૂમિ સમાન છે, આત્મા આકાશ સમાન છે. આ રીતે આત્મા અને શરીર પરસ્પર વિરદ્ધ પદાર્થ છે. આકાશ નિરાકાર રૂપ છે, આત્મા પણ નિરાકાર રૂપ છે, આકાશ પુરુષાકારરૂપે નથી અને જ્ઞાન પણ આકાશ નથી, આટલો જ આકાશ અને આત્મામાં ભેદ છે.

આકાશની સમાન આ આત્માને શરીર નથી. ચિદ્રૂપ આનું સ્વરૂપ છે અને સુંદર પુરુષાકાર છે. આ રીતે ગ્રણ ચિલ્ન હોવાથી આ આત્માનું નામ ચિદભાર પુરુષ એવું પાડયું છે. આ શરીર કારાગૂહવાસ છે, આ આયુષ્ય હાથકરી છે વૃદ્ધાવસ્થા, જન્મ, મરણ, આદિ અનેક બાધાઓ ત્યાં કષ્ટરૂપે આવે છે. પોતાનું મહત્વપૂર્ણ સ્વરૂપ ન સમજને આ આત્મા નાહક આ શરીરમાં કષ્ટ ઉપજાવી રહ્યો છે. એ મહા દુઃખની વાત છે.

આ આત્મા ગ્રણ લોકની સમાન વિશાળ છે. ગ્રણ લોક પોતાના હાથે ઉઠાવવા સમર્થ છે. પરંતુ કર્મવશ થઈને બીજમાં રહેલા વૃક્ષની સમાન આ જડ દેહમાં છુપાયો છે. આશ્ર્ય છે. ગ્રણ લોકની અંદર ને બહાર તે જાણો છે. ને દેખે છે. કરોડો સૂર્ય ને ચંદ્રમાની સમાન ઉજ્જવલ પ્રકાશયુક્ત છે. પરંતુ ભેદ છે કે વાદળથી ઢંકાયેલા સૂર્ય સમાન કર્મદ્વારા ઢંકાયેલ છે.

આ આત્મા શરીરમાં રહે છે. પરંતુ તેમાં કોઈ શરીર હોય તો જ્ઞાનરૂપી જ શરીર છે. શરીરમાં રહેવા છતાં તે શરીરને સ્પર્શ નથી કરતો પરંતુ શરીરમાં તે સર્વાંગ વ્યાપ્ત છે. કમલનાલમાં જેવી રીતે તેનો દોરો નીચેથી ઉપર બરાબર ભરેલો રહે છે તેવી રીતે આ આત્મા આ શરીરમાં અંગૂઠાથી માંણીને મસ્તક સુધી સર્વાંગે ભરેલો છે. કમલનાલમાં તે દોરો નીચેથી ઉપર સુધી રહે છે, પરંતુ મૂળ ને પાંદડામાં તે દોરો નથી રહેતો. તેવી રીતે આ આત્મા અને શરીરમાં પગથી માથાસુધી સર્વાંગ વ્યાપ્ત છે. પરંતુ નખ ને કેશમાં તે નથી. શરીરના કોઈપણ પ્રદેશમાં સ્પર્શ કર્યો કે ચીણોટી ભરી તો ઝટ ખબર પડે છે અથવા વેદના થાય છે. અર્થાત् ત્યાં આત્મા રહેલો છે પરંતુ નખકેશને સ્પર્શ કરવાથી કે ચીણોટી ભરવાથી ખબર નથી પડતી કે વેદના પણ નથી થતી. અર્થાત્ તે અંશમાં આત્મા નથી.

કમલનાલ જેવી રીતે વધે છે તેવી રીતે અંદરનો દોરો પણ વધતો રહે છે. આ રીતે બાલ્યકાલથી

જ્યારે આ શરીર વધીને જુવાન થાય છે ત્યારે તે આત્મા પણ તે પ્રમાણે જ ફેલાતો જાય છે.

કમલનાલ મેલા કાંટાયુક્ત હોવાથી કઠોર જરૂર છે, પરંતુ અંદરનો દોરો મૃદુ, નિર્મલ ને સરળ છે. આ રીતે અત્યંત અપવિત્ર રક્ત, ચામડું, માંસ, હાડકા આહિવાણું આ શરીરમાં આત્મા રહેવા છતાં પણ તે પોતે અત્યંત પવિત્ર છે.

બધારનું આ શરીર સાત ધાતુમય છે. એની અંદર બીજા બે શરીર આવેલાં છે. તેને તૈજસ ને કાર્મણા કહે છે આ રીતે ગ્રણ પરકોટાથી વેષ્ટિત કારાગૃહમાં આ આત્મા નિવાસ કરે છે. સાતધાતુમય શરીરને ઔદારિકના નામથી કહે છે. પરંતુ અંદરનું શરીર કાલકૂટ વિષ સમાન ભયંકર છે અને તે અષ્ટકર્મસ્વરૂપ છે. મનુષ્ય, પશુ, પક્ષી આદિ અનેક યોનિઓમાં ભ્રમણ કરતા થકા આ આત્માને ઔદારિક શરીરની પ્રાપ્તિ થાય છે, પરંતુ તૈજસ કાર્મણા શરીર તો મરણ હોવા છતાં પણ તેની સાથે જ બરાબર લાગ્યું રહે છે. આ પર્યાય (શરીર) ને છોડીને અન્ય પર્યાયમાં જન્મ લીધા.

પહેલાં વિચહ્નગતિમાં જ્યારે આ આત્મા ગમન કરે છે ત્યારે તેને તૈજસ, કાર્મણા બે શરીર રહે છે. પરંતુ બીજે જન્મ લેવાથી બીજા નવા શરીરની પ્રાપ્તિ થાય છે. આ રીતે આ આત્માને આ સંસારમાં ગ્રણ શરીર હરહંમેશ રહે છે.

ધારણા કરેલા આ, શરીરરૂપી કોથળીની અંદર જ્યાંસુધી આત્મા રહે છે ત્યાંસુધી તેને જીવન કહેવાય છે. તે થેલીને છોડવાથી મરણાના નામે કહેવાય છે. અને ફરી નવીન થેલીને ધારણા કરવાથી જન્મના નામે કહેવાય છે. આ જન્મ-જીવન-મરણની સમસ્યા છે.

આ ઘર છોડીને બીજે ઘરે જેવી રીતે મનુષ્ય જાય છે તેવી રીતે આ શરીરને છોડીને બીજા શરીરમાં આ આત્મા જાય છે. જ્યાંસુધી આ શરીરને ધારણા કરે છે ત્યાંસુધી તે સંસારી બન્યો રહે છે. શરીરનો અભાવ થવાથી તેને મુક્તિ મળે છે. શરીરના અભાવની અવસ્થાને જ મુક્તિ કહે છે કોઈ ચીજની અંદર ભરેલી હવાને દબાવી શકાય છે. પરંતુ ઉપર કોઈ કોથળી વગેરે ન હોય તો તે હવાને દબાવી નથી શકાતી. તેવી રીતે શરીરની અંદર જ્યાંસુધી આ આત્મા રહે છે ત્યાંસુધી રોગાદિક પીડા આવે છે, જ્યારે આ શરીરને છોડીને ચાલ્યો જાય છે. ત્યારે તેને કોઈ પણ બાધાઓ આવતી નથી. અજિન, હાથકડી, પત્થર, અસ્ત્ર, શસ્ત્રાદિકના આધાતથી આ ઔદારિક શરીર બગડે છે અને નાન્ય પણ થાય છે. પરંતુ તૈજસ કાર્મણા શરીરનો તેનાથી નાશ થતો નથી. એ બને શરીર ધ્યાનાનિન્થી જ બળે છે. તૈજસ કાર્મણા શરીરના નાન્ય થવાથી જ વાસ્તવિક આ આત્માની મુક્તિ થાય છે. તૈજસ કાર્મણા શરીર નાશ કરવાને માટે શ્રીજિનેંદ્રભક્તિ જ યથાર્થ યુક્તિ છે.

ભક્તિ બે પ્રકારની છે. એક ભેદભક્તિ અને બીજી અભેદભક્તિ. આ રીતે ભેદભેદભક્તિના સ્વરૂપને બહુ આદરપૂર્વક તેઓએ વર્ણિન કર્યું. સમવસરણમાં જે શ્રી જિનેંદ્રભગવાન છે, અમૃત લોક અર્થાત્ મોક્ષમંદિરમાં શ્રી સિદ્ધભગવાન બિરાજમાન છે. આ રીતે ક્રેતે તેમને જુદા ગણીને ધ્યાન કરવું તેને ભેદભક્તિ કહે છે. તે જિન સિદ્ધને ત્યાંથી લાવીને પોતાના આત્મામાં જ તેમનું સંયોજન કરે અને પોતાના આત્મામાં ને હૃદયમંદિરમાં જિનસિદ્ધ બિરાજમાન છે એ રીતે ધ્યાન કરવું તો તેને અભેદભક્તિ

કહે છે. તે મુક્તિનું કારણ છે. જિનોંદ્રભગવાનને પોતાથી અલગ રાખીને ધ્યાન કરવું તે બેદ ભક્તિ છે. પોતામાં રાખીને (સ્થાપીને) ધ્યાન કરવું તેને અભેદભક્તિ કહે છે. આ જિનશાસન છે. આ રીતે બહુ ભક્તિપૂર્વક વર્ણન કર્યું.

બેદભક્તિને ધ્યાનના અભ્યાસ કલામાં આદર કરવો જોઈએ જ્યાંસુધી આ આત્માને ધ્યાનનું સામર્થ્ય પ્રાપ્ત ન થાય ત્યાંસુધી બેદભક્તિનું અવલંબન કરવું જોઈએ. ત્યાર પછી અભેદ ભક્તિનો આશ્રય કરવો જોઈએ. અભેદ ભક્તિમાં આત્માને સ્થિર કરવો તે અમૃતપદ અર્થાત્ સિદ્ધસ્થાનનું કારણ છે. આત્મા જિનોંદ્ર અને સિદ્ધની સમાન જ શુદ્ધ છે. આ રીતે પ્રતિદિન પોતાના આત્માનું ધ્યાન કરવું તે જિનસિદ્ધ ભક્તિ છે, નિશ્ચયરત્નત્રય છે, મુક્તિનું સાક્ષાત્ કારણ છે. શિલા, કાંસુ પિતળ આદિ દ્વારા જિનમુદ્રા તૈયાર કરાવીને તેમનો આદર ને ઉપાસના કરવી તેને બેદભક્તિ કહે છે. અચલ થઈને પોતાના આત્માને જ જિન સમજવો તેને અભેદ ભક્તિ કહે છે.

ચર્મ, લોહી, માંસથી યુક્ત અપવિત્ર શરીરમાં રહેવા છતાં પણ દૂધ જેવી રીતે પવિત્ર છે તેવી રીતે કર્મ, કષાય અને અનેક રોગાદિ બાધાઓ યુક્ત શરીરમાં રહેવા છતાં પણ આ આત્મા નિર્મળ છે, પવિત્ર છે. અજ્ઞિ કાષ્ટમાં રહેલી છે, જો તે અજ્ઞિ પ્રજ્વલિત થઈ તો તે લાકડાને બાળી નાખે છે. અર્થાત્ જે તે અજ્ઞિનું નિવાસ સ્થાન છે. તેને જ બાળી નાખે છે. આ રીતે કઠોર કર્મની વચ્ચે જ આ આત્મા રહે છે, પરંતુ ધ્યાન કરવાથી તે આત્મા તે કર્માને જ બાળી નાખે છે.

દશ વાયુ ને વશ કરીને પ્રાભૂતશાસ્ત્રના રહસ્યને સમજુને, આંખો મીચીને ગ્રાણ શરીરને પોતાથી લિન્ન સમજુને અંદર જુએ તો આત્મા સહજ જ દેખાવા લાગે છે. વિશોષ શું કહીએ ! પ્રાણવાયુને મસ્તક પર ચઢાવીને ત્યાં સ્થિર કરે તો અંદરનો અંધકાર એકદમ દૂર થઈને શુભ ચાંદનીની પૂતલી સમાન આત્મા દેખાય છે.

કોઈ કોઈ પવનાભ્યાસ (પ્રાણાયામ) વગર જ ધ્યાનને હસ્તગત કરે છે અને કોઈ કોઈ તે વાયુને પોતાને વશ કરીને આત્મધ્યાન કરે છે. જ્યારે આ ધ્યાનની સિદ્ધિ થાય છે ત્યારે તૈજસ, કાર્મણા શરીર ખરવા લાગે છે અને ચામડાનું આ શરીર પણ નાશ પામે છે ત્યાર પછી આ નિર્મળ આત્મા મુક્તિને પામે છે. આ રીતે આત્મધર્મનું તેઓએ ભક્તિપૂર્વક વર્ણન કર્યું.

આ પ્રકારનું અધ્યાત્મિક વિવેચન સાંભળીને ત્યાં ઉપસ્થિત બધા કુમાર અત્યંત પ્રસન્ન થયા. વાહ, વાહ ! ધણ્ણું સારું ગાયું. હવે તે ગાયનમાં બહુ વખત વ્યતીત કર્યો. હવે સાહિત્યકલાનો સ્વાદ લ્યો એમ કહેતા થકા સાહિત્યકલાની તરફ વિહાર કરવાની ઈચ્છા કરી.

વ્યાકરણમાં, તર્કશાસ્ત્રમાં, ન્યાસભાષામાં, પ્રાકૃત, ગીર્વાણ અને દેશીય ભાષામાં તેઓએ અનેક વિષય લઈને ભાષણ કર્યું. રસશાસ્ત્ર, કાવ્યશાસ્ત્ર, નાટક, અલંકાર, છંદશાસ્ત્ર, કામશાસ્ત્ર, રસવાદ, કન્યાવાદ, વગેરે અનેક વિષયોના વિચારની આપલે કરી.

એક શબ્દના અનેક અર્થ થાય છે. તે અનેક અર્થોમાં એક શબ્દ વાપરીને એક વાર ઉચ્ચારણ કરેલા શબ્દનો ફરીથી ઉચ્ચારણ ન કરતા નવા નવા શબ્દોનો પ્રયોગ કરતા ગયા અને તત્ત્વ ચર્ચા કરી.

કાચનિર્માણમાં વર્ણક, વસ્તુકનિયમને ધ્યાનમાં રાખીને કાર્ડિરસામૃતના રૂપમાં સુંદર કવિતાઓનું નિર્માણ કર્યું વિશેષ શું ? ગણ, પદ, સંધિ, સમાસ વગેરે વિષયોમાં નિર્દોષ લક્ષણને ધ્યાનમાં રાખીને એક ક્ષણમાં સો શ્લોક અને એક ધડીમાં એક સંપૂર્ણ કાવ્યને જ તે લીલામાત્રથી તૈયાર કરતા હતા. લોકોને આ સાંભળીને આશ્ર્ય લાગશે. પરંતુ અંતમુહૂર્તમાં દ્વાદશાંગ આગમને સ્મરીને, રચીને ફેરવી જનારા મહાયોગીઓના શિષ્યોને કાચનિર્માણ કરવાનું આવું સામર્થ્ય હોય તે શું આશ્ર્ય ઉપજાવે છે ?

તેમને અષ્ટાવધાન તે શા હિસાબમાં ? લક્ષાવધાનની દૃષ્ટિ જ તેમનું શરીર છે, સુબુદ્ધિ જ તેમનું મુખ છે. આ રીતે બહુ ચાતુર્યથી તેઓએ કાવ્યનું નિર્માણ કર્યું. અડતાલીશ ગાઉ પ્રમાણ વિશાળ મેદાનમાં વ્યાપ્ત સેનામાં જે કાંઈ થાય તેને પોતાના મહેલમાં બેસીને જાણવાવાળા સમ્રાટના ગર્ભમાં આવનારા આ પુત્રોને લક્ષાવધાન જ્ઞાન રહે એમાં આશ્ર્યની શી વાત છે ?

કંડમાલાઓની સમાન નવી નવી કૃતિઓ, લખાણ થાય એવી રીતે, રચી રહ્યા છે. જે વખતે કાવ્યપઠન કરે છે તે વખતે ગળું જરાય સંકોચાતું નહોતું. એક કુમારે વિનોદથી વિષવાણી દ્વારા એક વૃક્ષનું વર્ણન કર્યું. તો તે વૃક્ષ એકદમ સુકાઈ ગયું. ફરી અમૃતવાણીથી વર્ણન કરવાથી ફળ પુષ્પથી ખીલી નીકળ્યું. એક કુમારે પોપટનું વર્ણન ઉગ્રવાણીથી કર્યું તો પોપટ કાગડાની જેમ કર્કશ સ્વરથી બોલવા લાગ્યો. ફરી શાંત વાણીથી વર્ણન કરવાથી તે ફરી શાંત થઈને મધુર શબ્દ કરવા લાગ્યો. આ રીતે અનેક પ્રકારના વિનોદપૂર્વક ફળ વગરના વૃક્ષને ફળયુક્ત બનાવીને, ફળ સહિત વૃક્ષને ફળ રહિત બનાવીને પોતાના રાજધર્મની શિક્ષા, રક્ષા આદિ ગુણને કવિતાઓ દ્વારા પ્રગટ કરી રહ્યા છે.

કવિતા તો કલ્યાણ સમાન છે. જે વિદ્ધાન તેના રહસ્યને જાણો છે તે ખરેખર કલ્યાણ સમાન જ તેનો ઉપયોગ કરે છે. તેનું રહસ્ય તે રાજકુમારોએ જાણી લીધું હતું. હવે તેમની બરાબરી કોણ કરી શકે તેમ છે ?

એક કુમાર દેખાવ માટે એક કોરા પુસ્તકમાં જોતાં જોતાં કવિતા બોલી રહ્યા હતા. તે સાંભળીને ઉપસ્થિત અન્ય કુમાર આશ્ર્ય પામતા હતા. તે બધા લોકોએ એમ પૂછ્યું કે વાછ ! ઘણું સારું લાગે છે, આ કોણી રચના છે ? ત્યારે તે કુમારે ઉત્તર આખ્યો કે તેની મને ખબર નથી. ત્યારે તે કુમારોએ પુસ્તક જૂંટવી લઈને જોયું તો તે કોરું જ હતું. ત્યારે તેની વિદ્ધતાને જોઈને તેઓ પ્રસન્ન થયા.

વિશેષ શું ? ભરતપુત્ર જે કાંઈ બોલે છે તે આગમ છે, જરાક હોઠ હલાવ્યો તો તેમાંથી વિચિત્ર અર્થ નીકળે છે. ગમે તેવું તેનું આચરણ તે પુરાણ બની જાય છે. આમ હોવાથી કાવ્યસાગરમાં તેઓ ગોથા ખવડાવવા લાગ્યા તેનું વર્ણન શું કરવામાં આવે ?

મુક્તક, કુલક ઈત્યાદિ કાવ્યમાર્ગથી ભગવાન અહીતનું વર્ણન કરીને મુક્તિગામી તે પુત્રોએ આત્મકલાનું ભેદાભેદ ભક્તિના માર્ગથી વર્ણન કર્યું. બહારના વિષયોને જાણવો તે વ્યવહાર છે. અંતરંગ વિષયને અર્થાત્ પોતાની અંદર જાણવું તે નિશ્ચય છે. બહારની બધી ચિંતાઓને દૂર કરીને પોતાના આત્માના સ્વરૂપનું તેઓએ બહુ ભક્તિથી વર્ણન કર્યું.

ભૂમિની અંદર આકાશને સમાડીને દાટવાની સમાન આ શરીરમાં આત્મા ભરેલો છે. એ અત્યંત

આશર્ય છે. જો ધરમાં આગ લાગી તો ધર બળી જાય છે પરંતુ ધરની અંદરનો આકાશ નથી બળતો. આ રીતે રોગશોકાદિ બધી બાધાઓ આ શરીરમાં આવે છે, આત્મામાં તેનાથી કાંઈ કષ્ટ ઉપજતું નથી. અનેક વર્ણના વાદળાંઓ રહેવા છતાં પણ તેમની સાથે ન મળીને જેવી રીતે આકાશ રહે છે તેવી રીતે રાગ-દ્રેષ-કામ-કોધાદિક વિકારોની વચ્ચે આત્માં રહેવા છતાં પણ તે પોતે નિર્મળ છે.

આત્મા પંચેન્દ્રિય નથી તે સર્વાંગે સુખનો અનુભવ કરે છે. પંચવર્ણ તેને નથી, કેવળ ઉજ્જવલ પ્રકાશમય છે. એ આશર્ય છે. આત્માને કોઈ રસ નથી, ગંધ નથી. શરીરમાં રહેવા છતાં પણ તે શરીરમાં મળેલો નથી. તો તે કેવો છે ? અત્યંત સુખી છે, સુજ્ઞાન ને ઉજ્જવલ પ્રકાશથી યુક્ત હોઈને માનો કે આકારો જ પુરુષરૂપ ધારણ કર્યું હોય તેવો છે. આત્માને મન નથી, વચ્ચન નથી, શરીર નથી, કોધ, મોહ, સ્નેહ, જન્મ, મરણ, રોગ, વૃદ્ધાવસ્થા આદિ કોઈ આત્માને નથી. એ તો શરીરના વિકાર છે.

જ્ઞાનાવરણાદિ આઠકર્મરૂપી બે શત્રુ (-દ્રવ્ય, ભાવ) આઠગુણયુક્ત આ આત્માના ગુણોને આવરીને કષ્ટ પહોંચાડી રહ્યો છે. રાગ, દ્રેષ મોહ એ તો ભાવકર્મ છે, અષ્ટકર્મ છે, દ્રવ્યકર્મ છે, ચામડાનું આ શરીર નોકર્મ છે. આ રીતે આ ત્રણ કર્મકાંડ છે. ભાવકર્માદ્વારા આ આત્મા દ્રવ્યકર્માને બાંધે છે, અને દ્રવ્યકર્માદ્વારા નોકર્મને ધારણ કરે છે. તેનાથી જન્મ, મરણ, રોગ, શોકાદિકને પામીને આ આત્મા દુઃખી થાય છે.

બહુરૂપીઓ જેવી રીતે અનેક વેષોને ધારણ કરીને લોકમાં બહુરૂપો દર્શાવે છે તેવી રીતે આ આત્મા લોકમાં બહુ પ્રકારે શરીર ધારણ કરીને અમણ કરે છે. એક શરીરને છોડે છે તો બીજું શરીર ધારણ કરે છે. તેને પણ છોડે છે તો ત્રીજું ધારણ કરે છે. આ રીતે શરીરની લે મૂક કરીને આ સંસારનાટકશાલામાં બિન્દુ-બિન્દુપે જોવામાં આવે છે. આ આત્મા ક્યારેક રાજા થાય છે તો ક્યારેક રંક થાય છે, ક્યારેક સ્વામી થાય છે તો ક્યારેક સેવક બને છે. કોઈક વખતે બિખારી તો કોઈક વખતે પેંસાદાર બને છે. ક્યારેક પુરુષના રૂપે તો ક્યારેક સ્ત્રીના રૂપે જોવામાં આવે છે. આ કર્મચરિત (-કર્મની રચના) છે. વિશેષ શું ? આ સંસારમાં આ આત્મા નર, સુર, ખગ, મૃગ, વૃક્ષ, નારકાદિ અનેક યોનિઓમાં અમણ કરતા થકા પરમાત્માકલાને ન જાણીને દુઃખ ઉઠાવે છે.

પંચેન્દ્રિયના સુખને આધીન થઈને આ આત્મા પોતાના સ્વરૂપને ભૂતી જાય છે. શરીરને જ આત્મા સમજવા લાગે છે. જે શરીરને જ આત્મા સમજે છે તે બહિરાત્મા છે. આત્મા અલગ છે ને શરીર અલગ છે આ પ્રકારનું જ્ઞાન જેને હોય છે તેને અંતરાત્મા કહે છે. ત્રણોય શરીર જેમને નથી તે પરમાત્મા છે તે સર્વશ્રેષ્ઠ નિર્મળ પરમાત્મા છે. આત્મતત્ત્વને જાણતો થકો આત્મા અંતરાત્મા બન્યો રહે છે, પરંતુ તે આત્માનું ધ્યાન જે વખતે કરવામાં આવે છે તે વખતે તે આત્મા પરમાત્મા છે. એવો પરમાત્મા જિનેંદ્ર ભગવાનનો દિવ્ય આદેશ છે.

જેવીરીતે સૂર્ય વાદળાની વચ્ચે રહેવા છતાં પણ સ્વયં અત્યંત ઉજ્જવળ રહે છે તેવી રીતે કર્માની વચ્ચે રહેવા છતાં પણ આ આત્મા નિર્મળ છે. આ રીતે આત્માના સ્વરૂપને સમજુને નિત્ય તેનું ધ્યાન કરે તો કર્માનો નાશ થઈને મુક્તિની પ્રાપ્તિ થાય છે. ‘આત્મા શુદ્ધ છે’ એવું કથન નિશ્ચયનયાત્મક છે. આત્મા કર્મબદ્ધ છે એવું કથન વ્યવહારનયાત્મક છે. આત્માનાં સ્વરૂપનું કથન કરતા થકા સાંભળતા

તે બદ્ધ છે પરંતુ ધ્યાનની વખતે તે શુદ્ધ છે. આત્માને શુદ્ધસ્વરૂપે જાગીને ધ્યાન કરવાથી આ આત્મા કર્મ રહિત થઈને શુદ્ધ થાય છે. આત્માને સિદ્ધ સ્વરૂપે જોનારા પોતે સિદ્ધ થાય છે એમાં આશર્યની શી વાત છે ?

સિદ્ધબિંબ, જિનબિંબ આદિને શિલાદિમાં સ્થાપિત કરીને પ્રતિષ્ઠિત કરવું તે ભેદભક્તિ છે. પોતાના શુદ્ધાત્મામાં તેમને સ્થાપિત કરવા તે અભેદભક્તિ છે. તે સિદ્ધપદ પ્રાપ્ત કરવાની યુક્તિ છે. ભેદાભેદ ભક્તિનો અર્થ ભેદાભેદ રત્નત્રય છે. ભેદાભેદભક્તિ વડે કર્માને દૂર કરીને મુક્તિ પામવી તે કોઈ અધરી વાત નથી. આત્મતત્ત્વ પ્રાપ્ત કરવાની યુક્તિ જાગીને ધ્યાનના અભ્યાસ કાલમાં ભેદભક્તિનું અવલંબન કરવું પછી ધ્યાનનો અભ્યાસ થયા પછી તે નિષ્ણાત યોગીએ તે ભેદ ભક્તિનો ત્યાગ કરવો અને અભેદ ભક્તિનું અવલંબન કરવું. તેનાથી મુક્તિની પ્રાપ્તિ અવશ્ય થશે.

સ્ફટિકની પ્રતિમા જોઈને “હું પણ એવો જ છું” એમ વિચારીને આંખ મીંચીને ધ્યાન કરે તો આ આત્મા ઉજ્જવલ ચાંદનીની પૂતલી સમાન સર્વાંગો દેખાય છે. આત્મયોગ વખતે સ્વચ્છ ચાંદનીની અંદર છુપાયેલા જેવો અનુભવ થાય છે. અથવા ક્ષીરસાગરમાં પ્રવેશ કર્યા સમાન લાગે છે. વિશેષ શું ? સિદ્ધ લોકમાં ઐક્ય થઈ ગયું હોય તેવો અનુભવ થાય છે. આત્મયોગનું સામર્થ્ય વિચિત્ર છે, આત્માના જે વખતે દર્શન થાય છે, તે વખતે કર્મ ખરવા લાગે છે. સુજ્ઞાન ને સુખનો પ્રકાશ વધે છે. અને આત્મામાં અનંત ગુણોનો વિકાસ થવા લાગે છે. આત્માનુભવીના મહિમાનું કોણ વર્ણન કરી શકે ?

ધ્યાનરૂપી અજ્ઞિ દ્વારા તૈજસ ને કાર્મણા શરીરને ભસ્મીભૂત કરીને આભસિદ્ધ પ્રાપ્ત કરવી જોઈએ. તેથી ભવ્યોને સંસાર કાંતારને પાર કરવા ધ્યાન જ મુખ્ય છે. તેથી કોઈએ પ્રશ્ન કર્યા કે શું આ સાચું છે કે ગૃહસ્થ અને યોગીજન બસે ધર્મધ્યાનના બળથી ઉગ્રકર્માનો નાશ કરે છે ? કૂપા કરીને કહો.

ત્યારે ઉત્તર આચ્યો કે તદ્દન સાચું છે. આત્મસ્વરૂપનું પરિજ્ઞાન ધર્મધ્યાનના બળથી ગૃહસ્થ અને યોગીઓને થાય છે. પરંતુ શુદ્ધાત્મ સ્વરૂપમાં પહોંચાડનારું શુક્લધ્યાન યોગીઓને જ હોઈ શકે છે. તે શુક્લધ્યાન ગૃહસ્થોથી નથી થઈ શકતું.

ધર્મધ્યાનને શુક્લધ્યાનમાં અંતર શું છે ? ઘડામાં ભરેલા દૂધની સમાન આત્મા ધર્મધ્યાન દ્વારા દેખાય છે. સ્ફટિક પાત્રમાં ભરેલા દૂધની સમાન આત્મા શુક્લધ્યાનમાં ગોચર થાય છે. અર્થાત્ શુક્લધ્યાનમાં આત્મા અત્યંત નિર્મણ ને સ્પષ્ટ થઈને દેખાય છે. આટલું જ ધર્મ ને શુક્લમાં અંતર છે. ધર્મધ્યાન યુવરાજ સમાન છે, શુક્લધ્યાન અધિરાજ સમાન છે. યુવરાજ જેવી રીતે અધિરાજ બને છે તેવી રીતે ધર્મધ્યાન જ્યારે શુક્લધ્યાન રૂપે પરિણામે છે ત્યારે મુક્તિ મળે છે.

જ્યાંસુધી યુવરાજ રહે છે ત્યાંસુધી તે સ્વતંત્ર નથી, પરંતુ જ્યારે તે અધિરાજ બને છે ત્યારે પૂર્ણસત્તાનાયક સ્વતંત્ર બને છે. તેવી રીતે ધર્મધ્યાન આત્મયોગના અભ્યાસ કાળમાં હોય છે, તે અવસ્થામાં આત્મા મુક્ત નથી થતો; શુક્લધ્યાન પ્રાપ્ત થયા પછી તે સ્વતંત્ર થાય છે, મુક્તિ સામ્રાજ્યના અધિપતિ બને છે. ત્યારે કર્મ બંધનની પરતંત્રતા તેને નથી રહેતી.

વિદ્યાગોળિ સંધિ

૪૦૫

જાણો આદિ પ્રભુના વાક્ય હોય તેવી રીતે તે કુમારોએ બહુ આદરપૂર્વક આત્મધર્મનું વર્ણન કર્યું. એવામાં એક અત્યંત વિચિત્ર સમાચાર ત્યાં આવ્યા, જે સાંભળીને તે બધા કુમાર આશ્ર્યથી સત્ખ થયા.

ભરતજીના કુમારોનું વિદ્યાસામર્થ જોઈને પાઠક આશ્ર્ય-ચક્ષિત થયા હશે. પ્રત્યેક શાસ્ત્રમાં તેમની ગતિ છે (-તેમનો પ્રવેશ છે.) અસ્ત્રવિદ્યામાં, શસ્ત્રવિદ્યામાં, અશ્વવિદ્યામાં, ધનુર્વિદ્યામાં જેમાં દેખો તેમાં તે પ્રવીણ છે. કાવ્યકલા, સંગીતકલા, ને નાટ્યકલામાં પણ તેઓ પ્રવીણ છે. વ્યાકરણ, છંદશાસ્ત્ર અને આગમમાં તેઓ નિષ્ણાત છે. તેમાં પણ વિશેષતા એ છે કે આ બાલ્યકાલમાં પણ અહૃત્તું ભક્તિ, બેદભક્તિ, અબેદભક્તિ આદિનું રહસ્ય સમજીને તેઓએ આત્મધર્મનો અભ્યાસ કર્યો છે. તેઓ આત્મતત્ત્વનું નિરૂપણ મોટા મોટા યોગીઓની સમાન કરે છે. એવા સત્પુત્રોને પામનારા ભરતજી સદ્ગુરૂ મહાપુરુષોના જીવનને ખરેખર ધન્ય છે. એમનું સાતિશય પુણ્ય જ એવું છે કે જેના ફળથી આવા સુવિવેકી પુત્રોને પામે છે. તેઓ સદા આવા પ્રકારની ભાવના કરે છે કે :-

‘હુ પરમાત્મા ! આપ વિદ્યારૂપ છો. પરાકર્મી છો, સધોજાત છો, શાંત સ્વરૂપ છો, શ્રેષ્ઠ પુરુષ છો અર્થાત્ લોકાતિસાધી સ્વરૂપના ધારણા કરનારા છો, ભવરોગવૈદ છો, તેથી આપની જ્ય થાઓ.

હુ સિદ્ધાત્મા ! આપ સાતિશયી સ્વરૂપી છો, રૂપાતીત છો, દેહરહિત છો, ચિન્મયદેહના ધારણા કરનારા છો, મતિગમ્ય છો, અપ્રતિમ છો, જગતગાનાના છો, તેથી મને સન્મતિ આપો.’

આવી વિશુદ્ધ ભાવનાનું ફળ છે કે ભરતજી આવા વિવેકી સત્પુત્રોને પામે છે. આ બધું અનેક ભવોપાર્જિત સાતિશય પુણ્યનું ફળ છે.

૩. વિરક્તિ સંધિ

ભરતજીના કુમાર સાહિત્યસાગરમાં મળન થઈ રહ્યા હતા. એવામાં એક નવા સમાચાર આવ્યા. હસ્તિનાપુરના અધિપતિ મેધેશ્વરે સમવસરણમાં પહોંચીને જિનટીક્ષા લીધી છે, આ સમાચાર પહોંચતા જ ત્યાં સણસણાટ જાગ્યો. લોકો એકદમ સત્ખ થઈ ગયા. ‘આમ કેમ ? એમ કેમ ? એકદમ આમ કેમ થયું ?’ વગેરે ચર્ચાઓ થવા લાગી. ‘જતી વખતે રાજ્ય કોના હાથમાં સોષ્યું ? શું પોતાના સહોદરને રાજ્ય આપ્યું કે પોતાના પુત્રને રાજ્યના અધિપતિ બનાવ્યા ?’ એવામાં ખબર પડી કે તેઓએ જતી વખતે પોતાના નાના ભાઈ વિજયરાજને બોલાવીને કહ્યું કે ભાઈ ! હવે તમે રાજ્યનું પાલન કરો ત્યારે વિજયરાજે ઉત્તર આપ્યો કે ભાઈ ! તમને મૂકીને હું રાજ્યપાલન કેમ કરું ? મારે માટે વિકાર હો ! તેથી હું તમારી સાથે જ આવું છું.’ ત્યારપછી તેના નાના ભાઈ જ્યંતરાજને બોલાવીને કહ્યું કે તમે રાજ્યનું પાલન કરો. ત્યારે જ્યંતરાજે કહ્યું કે ભાઈ ! જે રાજ્યને સંસારવર્ધક સમજીને તમે છોડ્યું છે તે રાજ્ય શું મારે માટે કલ્યાણકારી છે ? તમારે માટે જે ચીજ ખરાબ છે તે મારે માટે સારી કેમ હોય ? તેથી તમારો જે માર્ગ છે તે મારો માર્ગ છે. હું પણ તમારી સાથે જ આવું છું.

‘જ્યારે જ્યકુમાર પોતાના ભાઈઓને રાજ્યપાલન કરવાનું મનાવી શક્યા નહિ ત્યારે તેઓએ પોતાના પુત્ર અનંતવીર્યને રાજ્ય આપીને તેનો પણાભિષેક કર્યો, અને પોતાના બને સહોદરની સાથે દીક્ષા લીધી. જ્યકુમારના પુત્ર અનંતવીર્ય સાવ બાલક છે, છ વર્ષના છે. તેથી નિયમપૂર્તિને વાસ્તે પણાભિષેક કરીને મંત્રીઓને આધીન રાજ્યની વ્યવસ્થા કરી અને તેમને યોગ્ય માર્ગદર્શન કરીને જાતે નિશ્ચિત થઈને દીક્ષા માટે ચાલ્યા ગયા. અનંતવીર્ય બાલક હતા તેથી તેને બધી વ્યવસ્થા કરી જવી પડી. જો તે યોગ્ય ઉમરના હોત તો તે તુરત જ ચાલ્યા જાત અસ્તુ.’


આ સમાચાર સાંભળતાં તે બધાને આશ્ર્ય થયું. બધાએ લમણો હાથ મૂકીને “જિન, જિન, તેને ખરેખર ધન્ય છે. તેમનું જીવન સફળ છે” કહેવા લાગ્યા. અને તે બધાએ પરોક્ષ નમસ્કાર કર્યો.

તે બધામાં જ્યેષ્ઠકુમાર રવિકીર્તિરાજ છે. તેઓએ કહ્યું કે તદ્દન સાચું છે. ડહાપણ, વિવેક ને જ્ઞાનનું ફળ તો મોક્ષકાર્યમાં ઉદ્ઘોગ કરવો તે છે. આત્મકાર્યનું સાધન કરવું એ જ સમ્યજ્ઞાનનું પ્રયોજન છે. આત્મતત્ત્વ પામવા માટે જ્ઞાનની જરૂર છે. પરમાત્માનું જ્ઞાન હોવા છતાં પણ તેની શ્રદ્ધાની જરૂર છે. શ્રદ્ધા ને જ્ઞાન હોવા છતાં પણ કામ નથી થતું. શ્રદ્ધા ને જ્ઞાન હોવા છતાં પણ સંયમ પાળવા માટે જે લોક પોતાના સર્વસંગનો પરિત્યાગ કરે છે તેને ધન્ય છે.

મધેશ્વરે ખૂબ સંસારસુખનો અનુભવ કર્યો. રાજ્યભોગ ભોગવી લીધો અનેક વેભવનો અનુભવ કર્યો. આવી સ્થિતિ હોવાથી તેને હેય સમજીને છોડી દીધા તે યોગ્ય જ થયું. પરંતુ તેમના સહોદર વિજય ને જ્યંતરાજે (રાજ્ય ભોગ ન ભોગવીને) આ રાજ્યલક્ષ્મીને મેધમાલા સમજીને તેનો ત્યાગ કર્યો તે મોટી વાત છે. આશ્ર્ય છે.

પોતાની યૌવનાવસ્થા ને શક્તિને શરીર સુખ માટે ન બગાડીને બહુ સંતોષપૂર્વક આત્મ સુખમાટે પ્રયત્ન કરનારા અને આ શરીરને તપશ્ચર્યામાં જોડનારા તેઓ ખરેખર મહારાજ છે. ધન્ય

આ ચિત્રમાં ગંધકૂટી ઉપર જે બિરાજમાન છે. તે ભગવાન ઋષભદેવ છે. હાથ જોડીને ઉભા છે તે હસ્તિનાપુરના રાજા અને ભરત ચક્રવર્તીના સેનાપતિ જયકુમાર છે, સંસારથી વિરક્ત થઈને તેઓ આદિનાથપ્રભુ પાસે મુનિદીક્ષા લઈ રહ્યાં છે.



જે રાજકુમારો દેખાય છે તે ભરત ચક્રવર્તીના પુત્રો છે. નાની ઊંમરના સો રાજકુમારો (રવિકીર્તિ વગેરે) વનમાં ખેલવા ગયા હતાં... તે વખતે એક ઘોડેસવાર ત્યાં આવીને તેમને જયકુમાર સેનાપતિની દીક્ષાના સમાચાર આપ્યાં. તે સાંભળતાં જ એ નાનકડા રાજકુમારો એકદમ આશ્ર્ય પામ્યા. ને તેમનું ચિત્ત સંસારથી વિરક્ત થયું.... તેઓ પણ, ત્યાંથી ઘરે જવાને બદલે સીધા (આદિનાથ દાદાના) ભગવાનના સમવસરણમાં દીક્ષા લેવા માટે જઈ રહ્યાં છે. વૈરાયવંત નાનકડા સો રાજકુમારોની દીક્ષાનું કેવું મજાનું દરશ્ય છે.

વિરક્તિ સંધિ

૪૦૭

છે. જો કે અમે બધા ચક્વતીના પુત્ર છીએ તો પણ અમે ચક્વતીનથી. પરંતુ તે ત્રણે ભાઈ ચક્વતીને માટે વંદ્ય બન્યા છે. તેથી તે સુજ્ઞાન ચક્વતીને ધન્ય છે. આજ સુધી તેઓ અમારા પિતાને વશ રહીને તેમના ચરણોમાં વિનયથી નમસ્કાર કરતા હતા, અને રાજ્યપાલન કરતા હતા. પરંતુ આજ અમારા પિતાજી પણ તેમના ચરણોમાં નમસ્કાર કરે છે. ખરેખર જિનદીક્ષાનું મહત્વ અવણીય છે. પરબ્રહ્મ સ્વરૂપને ધારણ કરવાવાળા યોગીઓને અમારા પિતાજી નમસ્કાર કરે એમાં મોટી વાત શું છે ? જેવી રીતે ભમરો જઈને સુગંધિત પુષ્પોની તરફ નમે છે તેવી રીતે તેમના ચરણોમાં ત્રણ લોક જ નભી જાય છે.

સુજ્યાત્મ ! સાંભળો. સુકાંતાત્મક ! અરિવિજ્યાત્મ ! વગેરે બધા કુમાર બરાબર સાંભળો. દીક્ષાની બરાબરી કરનારો લાભ દુનિયામાં બીજો કોઈ નથી. શુક્લધ્યાન માટે તે જિનદીક્ષા સહકારી છે, શુક્લધ્યાન મુક્તિ માટે સહકારી છે. શુક્લધ્યાન દ્વારા કર્માનો નાશ કરીને મુક્તિમાં ન જઈને સંસારમાં પરિભ્રમણ કરનારા ખરેખર અવિવેકી છે. આ રીતે બહુ ખૂબીપૂર્વક જિનદીક્ષાનું વર્ણન રવિકીર્તિરાજે કર્યું.

આ કથન સાંભળીને ત્યાં ઉપસ્થિત બધા કુમારોયે તેનું સમર્થન કર્યું. અને બહુ હર્ષ વક્ત થકા પોતાના મનમાં દીક્ષા લેવાનો વિચાર કરવા લાગ્યા. તેઓએ વિચાર કર્યો કે જુવાની ગયા પહેલાં, શરીરનું સામર્થ્ય ઘટવા પહેલાં, અને સ્ત્રીપુત્ર આદિની છાયા પડવા પહેલાં જ જાગૃતિ કરી લેવી જોઈએ. હવે અમે યોગ્ય ઉમરના થયા છીએ એમ વિચારીને પિતાજી અમોને એક એક કન્યા પરણાવશે સ્ત્રીઓની પાશમાં પડવાનું જીવન માખી તેલની અંદર પડે તેના જેવું છે.

સ્ત્રીને^૧ ગ્રહણ^૨ કર્યા પછી સુવર્ણ ભેગું જોઈએ, સુવર્ણને ગ્રહણ કર્યા પછી જમીન^૩ એકઠી કરવી પડે. સ્ત્રી, સુવર્ણ ને જમીનને ગ્રહણ કરનારા સજજન કાટ લાગેલા લોઢાની સમાન થાય છે. વસ્તુત: આ ત્રણ પદાર્થોના કારણો મોહની વૃદ્ધિ થઈને તેને દીર્ઘ સંસારી બનવું પડે છે. સૌથી પહેલાં પોતાની ઈન્દ્રિયોની તૂપ્તિ માટે તેને કન્યાના બંધનમાં પડવું પડે છે. અર્થાત્ વિવાહ કરવા પડે છે. ત્યારપછી કન્યાગ્રહણ કર્યા પછી તેને માટે આવશ્યક ઘરેણાં બનાવવા પડે છે. અને પેસો ભેગો કરવો પડે છે અને પછી તેને ભાવના ઊપજે છે કે કાંઈક જમીન મિલ્કત-સ્થાવર સંપત્તિ-વસાવીએ આ રીતે આ ત્રણોય વાતોથી મનુષ્ય સંસાર બંધનથી સારી રીતે બંધાય છે.

અમે કન્યાનું પાણિગ્રહણ કર્યું હોય તોયે અમને સુવર્ણસંપત્તિ, રાજ્ય આદિ માટે ચિંતા કરવાની જરૂર નથી કેમકે પિતાજી દ્વારા ઉપાર્જિત કરવામાં આવેલી વિપુલસંપત્તિ ને અગણિત રાજ્ય તો તૈયાર છે. પરંતુ તે બધાથી આત્મહિત તો નથી થઈ શકતું. તે બધાં પોતાનું અધઃપતન કરનારા ભવપાશરૂપે છે.

વિપુલ સંપત્તિ હોવા છતાં તેનો પરિત્યાગ કરવો એ મોટી વાત છે. જુવાનીમાં દીક્ષાલેવી એમાં મહત્વ છે, અને પરમાત્મત્વને જાણવું એ જીવનનો સાર છે. આ બધાની પ્રાપ્તિ થવાથી અમારાથી

૧. સ્ત્રીને : હેણણું (કન્યા), ૨. ગ્રહણ : હોસ્તુ (સુવર્ણ) ૩. જમીન : મોણણું (જમીન) જર, જો રૂને જમીન એ ત્રણ કળ્યાના ધર એ કાઢે. વત પ્રમાણે મૂળ ગ્રંથકાર હેણણું, હોસ્તુ, મણણું એ ત્રણ શબ્દથી અનુપાત્ત મેળવીને એ ત્રણે ય સંસારના મૂળ છે એવો અભિપ્રા. બતાવ્યો છે.

શ્રેષ્ઠ બીજું કોણ હોઈ શકે ? કુલ, બલ, સંપત્તિ, સૌંદર્ય વગેરે હોવા છતાં તે બધા ઉપરથી મોહ ઉતારી નાખીને તપશ્ચર્યામાં પોતાને લગાડે તો રૂપવતી સ્ત્રીની પતિત્રતા થયાની જેમ વિશિષ્ટ ફલદાયક છે. કેમકે સંપત્તિ વગેરે હોવા છતાં તેના પ્રત્યેથી મોહ ઉતારવો તેમાં વિશિષ્ટતા છે.

સ્ત્રીઓના પાશમાં જ્યાંસુધી આ મન નથી ફસાતું ત્યાંસુધી તેમાં એક વિશિષ્ટ તેજ રહે છે. તે પાશમાં ફસાયા પછી ધીરે ધીરે દીપકની શોભા જોઈને ફસાઈ જનારા કીડાની સમાન આ મનુષ્ય પોતાના જીવનને ખોઈ નાખે છે. હાથણી જોઈને જેવી રીતે હાથી ફસાઈને જબરજસ્ત ખાડામાં પડે છે અને જીવનભર પોતાની સ્વતંત્રતાને ખોઈ નાખે છે તેવી રીતે સ્ત્રીઓના મોહમાં પડીને ભવસાગરમાં ફસાઈ જનારા અવિવેકી નેત્ર હોવા છતાં પણ આંધળા છે, માછલી જેવી રીતે જરાક માંસની કટકીના લોભમાં ફસાઈને ગળામાં રહેવાથી પોતાનું ગળું રંધી નાખે છે અને પોતાનો પ્રાણ ખૂબે છે તેવી રીતે સ્ત્રીઓના અલ્ય સુખના લોભથી જન્મમરણારૂપી સંસારમાં પડવું તે શું ડહાપણ ભર્યું કાર્ય છે ?

પહેલાં તો સ્ત્રીઓનો સંગ જ ભારરૂપ છે. તેમાં પણ જો સંતાન થાય તો તે ઘોર ભાર છે. આ રીતે વિચાર કરીને તે કુમાર સંસાર જંજલથી ભયભીત થયા.

સ્ત્રી તો પાદની શુંખલારૂપ છે અને તેમાં સંતાન થયા તો તે ગળાની શુંખલા છે. આ રીતે તે સ્ત્રીપુત્રોનું બંધન ખરેખર મજબૂત બંધન છે.

લોકો બાળક પર પ્રેમ કરે છે. ખોળામાં બેસાડે છે. ખોળામાં જ તે બચ્ચાંઓ ઝડો પેશાબ કરે છે તે વખતે ‘છી, છી’ કહેવા મંડે છે. આવો પ્રેમ એક બ્રાન્ટિરૂપ છે. પ્રેમવશીભૂત થઈને બચ્ચાંની સાથે બેસીને ભોજન કરે છે, પરંતુ તે બચ્ચાં ભોજનને વખતે ઝડો (ઝજરૂ) કરે છે, તે વખતે પ્રેમમાં ભંગ પડે છે. આ એક વિચિત્રતા છે.

સ્ત્રીઓમાં કોઈ રોગ આવે તો તેમનું શરીર દુર્ગંધથી ભરેલું રહે છે. ત્યારે પતિ પોતાનું મુખ દુર્ગંધને લીધે આધું ખસેડી લે છે. પરંતુ એમ વિચાર નથી કરતો કે આ મોહ જ માયાજળસ્વરૂપ છે. નાહક તે એવા દુર્ગંધમય શરીર ઉપર મુગધ થાય છે. સ્ત્રીઓ જ્યારે ગર્ભ ધારણ કરે છે, પ્રસૂતિ આવે છે, અને માસિક ધર્મથી બહાર બેસે છે ત્યારે તેમના શરીરમાંથી શુકલ, શોણિત (લોહી) અને દુર્ગંધ નીકળે છે. તે અત્યંત ઘૃણાસ્પદ છે. પરંતુ આવા શરીરમાં પણ ભેંસ જેમ કીચડમાં પડે છે તેવી રીતે અવિવેકી જન સુખ માને છે, ખેદ છે.

મૂત્રોત્પત્તિના સ્થાનભૂત જધનસ્થાનમાં મોહિત થઈને મુક્તિને ભૂલીને તે અવિવેકી જન નિદ્યજીવન ધારણ કરે છે, પરંતુ અમે સદાચારી થઈને તેમાં ફસાઈએ તો કેટલી લજાસ્પદ વાત થાય ? આ રીતે તે કુમારોએ વિચાર કર્યો.

સુખને માટે સ્ત્રી ને પુરુષ બને એકાંતમાં કીડા કરે છે. પરંતુ ગર્ભ રવ્યા પછી તે વાત છાની રહેતી નથી, લોકમાં તે પ્રગટ થઈ જાય છે, ગર્ભિણીનું મુખ ખાન થઈ જાય છે, તે રૂવે છે. કષ્ટ ઉઠાવે છે, પ્રસવની વેદનાથી વિશેષ બીજું કોઈ લોકમાં દુઃખ નથી, સુખનું ફળ જ્યારે દુઃખ છે ત્યારે તે સુખને ધિક્કાર હો, એક બિંદવા સમાન સુખને માટે પર્વત સમાન દુઃખ ભોગવવા તે મનુષ્ય તૈયાર થાય છે.

આશ્રૂ છે. જો દુઃખના કારણભૂત તે પંચેન્દ્રિય વિષયોને છોડે તો સુખ પર્વત જેટલું થઈ જાય છે. અને સંસાર સાગર બિંદુ સમાન થઈ જાય છે. પરંતુ અવિવેકી જન આ વાતનો વિચાર નથી કરતા.

સ્વર્ગની દેવાંગનાઓના સુંદર શરીરના સંસર્ગથી પણ આ આત્માને તૃપ્તિ ન થઈ. તો આ દુર્ગધમય શરીરને ધારણ કરનારી માનવ સ્ત્રીઓના ભોગથી શું આ તૃપ્ત થાય ? અસંભવ છે. સુરલોક, નરલોક, નાગલોક અને તર્યારી લોકની સ્ત્રીઓને અનેકવાર ભોગવતા થકા આ આત્મા ભવમાં પરિભ્રમણ કરે છે. તેથી શું તેની તૃપ્તિ થઈ ? ના, ન થઈ ને એમ થાય પણ નહિ. જેમને તરસ લાગે છે તે જો મીહું નાખેલું પાણી પીએ તો જેવી રીતે તેની તરસ વધતી જ જાય છે તેવી રીતે પોતાના કામ વિકારની તૃપ્તિ માટે જો સ્ત્રીઓને ભોગવે તો તે વિકાર વિશેષ વધતો જાય છે, તૃપ્તિ થતી નથી, અને સ્ત્રીઓની આશા જ વધતી જાય છે.

અનિ પાણીથી બુઝાય છે પરંતુ ધી થી વધે છે. આ રીતે કામાણિ સાચ્ચિદાનંદ આત્મરસથી બુઝાય છે અને સ્ત્રીઓના સંસર્ગથી વધે છે. ભોગ ભોગવવાથી ભોગની ઈચ્છા વધે છે એ નિયમ છે. કેવળ કામાણિ નહિ. પંચેન્દ્રિય નામથી પ્રસિદ્ધ પંચાણિ તેમને ઈષ્ટ પદાર્થ આપવાથી વધે છે. પરંતુ તેનાથી ઉપેક્ષિત થઈને આત્મારામમાં મળન થવાથી તે પંચાણિ આપોઆપ બુઝાય છે. સ્નાન, ભોજન, ગંધ, પુષ્પ, ભૂષણ, પાન, ગાન, તાંબૂલ, વસ્ત્ર વગેરે આત્માને તૃપ્ત નથી કરી શકતા. આત્માની તૃપ્તિ તો આત્મધ્યાનથી જ થાય છે.

તેથી આજે અલ્ય સુખની ઈચ્છા ન રાખવી જોઈએ. જો સંસારનો મોહ છોડીને ધ્યાનનું અવલંબન કરે તો તે ધ્યાન આગળ જતાં અવશ્ય મુક્તિ આપે. તેથી આજે જે તે વિચાર કરવા મૂકી દઈને દીક્ષા લેવી જોઈએ. આ વાત સાંભળતાં જ બધા લોકોએ તેને હર્ષપૂર્વક સમર્થન કર્યું.

આપણે બધા કૈલાસપર્વત ઉપર જઈએ, ત્યાં મેળુપર્વત સમાન ઉમતતરૂપે બિરાજમાન ભગવાન આદિપ્રભુના ચરણોમાં પહોંચીને દીક્ષા લઈએ.

આ વચન સાંભળતાં જ બધા કુમાર આનંદથી ઊભા થયા તેમાં કોઈ કોઈ કહેવા લાગ્યા કે એમે પિતાજીની પાસે પહોંચીને તેમની અનુમતિ લઈને દીક્ષા લેવા જઈએ. ઉત્તરમાં કોઈ કહેવા લાગ્યા કે જો પિતાજીની પાસે જઈશું તો દીક્ષાની રજા આપણે નહિ તો તે કાર્ય નહિ બને. બીજા કોઈ કહેવા લાગ્યા કે પિતાજીને એક વખત સમજાવી દઈએ પરંતુ અમારી માતાઓની રજા મળવી અસંભવ છે, તેથી તેમની પાસે જવું યોગ્ય નથી. આપણે આપણી માતાઓ પાસે જઈને કહીએ કે દીક્ષાની અનુમતિ આપો. તો શું તે સીધી રીતે એમ કહેશે કે બેટા ! જાઓ તમે બહુ સારો વિચાર કર્યો છે.' એમ કદી ન બની શકે ઊલટા તેઓ અમારે ગણે પડીને રોશે તો આપણું નીકળવું મુશ્કેલ થઈ પડશે.

કોઈ કહેવા લાગ્યા કે અમારે ચિંતા કરવા જેવી શું વાત છે ? શું ઘરેણાં લઈ જઈને તેમને સાંપવા છે ? અથવા અમારે બાલ બચ્ચાને સંભાળવાનું કહેવા જવાનું છે કે અમારી સ્ત્રીઓનું રક્ષણ કરવાનું કહેવા જવાનું છે ? તો પછી શું ? તેમની અમને ચિંતા જ કર્યાં છે ? અમને જો તેમની ચિંતા

નથી તો તેમને પણ અમારી ચિંતા જ ક્યાં કરવાની છે ? કેમકે તેમને અમારા જેવા હજારો પુત્ર છે. અમારી ચિંતા કરવાની તેમને જરૂર નથી, અમારી જરૂર તેમને નથી. તેમની જરૂર અમને નથી. તેમને માટે તેઓ છે, અમારે માટે અમે છીએ. વિચાર કરવાથી આ ભવમાળામાં કોણ કોના છે ? આ બધી ભાન્તિ છે. પુત્ર પિતા થાય છે, પિતા તે જ જન્મમાં પોતાના પુત્રના જ પુત્ર બને છે. પુત્રી માતા થાય છે, તેવી રીતે તે જ જન્મમાં માતા પુત્રીની પુત્રીની થાય છે. મોટાભાઈ નાનાભાઈ બને છે. નાનાભાઈ પણ મોટાભાઈ બને છે. સ્ત્રી પુરુષ થાય છે, પુરુષ સ્ત્રીયોનિમાં ઉત્પત્ત થાય છે. આ બધું કર્મચરિત્ર છે. શત્રુ ક્યારેક મિત્ર બને છે, મિત્ર પણ શત્રુ બને છે, પરિવર્તનશીલ આ સંસારની સ્થિતિનું શું વર્ણન કરવું ! અહીં બધી વ્યવસ્થા પરિવર્તનરૂપ છે, અનિશ્ચિત છે તેથી કોને કોનો ભરોસો કરવો.

માતાના ગર્ભથી આવતા, સાથે આવેલું આ શરીર પણ અમારાથી બિનની છે. અમારું નથી, તો માતા-પિતાઓની વાત જ શી ? તેથી વિશેષ વિચાર કરવાની જરૂર નથી. “હંસનાથાય નમ: સ્વાહા” આ દીક્ષા માટે ઉચિત સમય છે. હવે વાર લગાડયા સિવાય દીક્ષા લેવી જોઈએ. આપણે બધા જઈએ.

જો નોકર અહીંથી જશે તો પિતાજીને જઈને કહેશે, અને તેથી અમને દીક્ષામાં વિઘ્ન ઉપસ્થિત થશે. આ વિચારથી તેમને અનેક તંત્રને ઉપાયથી ફસાવીને પોતાની સાથે જ તે કુમારો લઈ ગયા. તેમને વચ્ચે અનેક વાતોમાં લગાડીને પાછા ફરવા નથી દેતા.

વીરયોદ્ધા યુદ્ધને માટે રજા મેળવવાના હેતુથી જેવી રીતે પોતાના સ્વામીની પાસે જાય છે તેવી રીતે ‘સ્વામી ! દીક્ષા આપો, અમે યમને મારીને ભગાડી દેશું’ એમ કહેવાને માટે પોતાના દાદાની પાસે તેઓ જતા હતા. ‘સ્વામી ! અરિકર્માને અમે બાળી નાખીશું, મોક્ષરૂપી કિલ્લાને અમે વશ કરીશું એ અમારી પ્રતિજ્ઞા છે, એ આપ લખી રાખો.’ એમ કહેવા માટે આદિપ્રભુની પાસે તેઓ જઈ રહ્યા હતા. તેઓ જે વખતે જતા હતા ત્યારે માર્ગમાં અનેક નગરોમાં પ્રજાજન પૂછતા હતા કે ‘સ્વામી ! ક્યાં જાઓ છો ?’ ઉત્તરમાં તે કુમારો કહે છે કે ‘કૈલાસ પર્વતપર આદિપ્રભુના દર્શન માટે જઈએ છીએ.’ ફરી તેઓ પૂછે છે કે ‘ચાલતા ચાલતા કેમ જાઓ છો. વાહનાદિનો ઉપયોગ કરો.’ ઉત્તરમાં તેઓ કહે છે કે ‘ભગવાનના દર્શન જ્યાં સુધી નહિ થાય ત્યાં સુધી માર્ગમાં ચાલીને જવું એવો નિયમ છે. તેથી વાહનાદિકની જરૂર નથી.’

આ સમાચાર સાંભળતા જ પ્રજાજન આગળ જઈને સર્વ નગરવાસીઓને સમાચાર પહોંચાડતા હતા કે ‘આજે અમારા સ્વામીના કુમાર કૈલાસવદ્ધના કરવા જાય છે. તે નિભિતે તેમનું સર્વત્ર સ્વાગત કરો ને ગ્રામનગરાદિકની શોભા કરો. આ રીતે સર્વત્ર હર્ષથી ઉત્સવ ઉજવવા લાગ્યા. સ્થાન સ્થાન પર તે કુમારોનું સ્વાગત થઈ રહ્યું છે. નગર, મંદિર, મહેલ વગેરે શાશ્વત દેવામાં આવ્યા છે. પ્રજાજનોની ઈચ્છાનુસાર અનેક મુકામોમાં વિશ્રાંતિ લઈને તે કુમાર કૈલાસ પર્વત તરફ પહોંચ્યા.

ભરતજીના સુકુમારોની ચિત્તવૃત્તિ જોઈને પાઠકોને આશ્ર્ય થયાવિના નહિ રહે. પુણ્ય પુરુષોને જ આટલી અલ્ય વયમાં જ આટલો ઉચ્ચ વિચાર, સંસારભિરૂતા, વૈરાગ્યસંપત્ત વિવેક હોઈ શકે છે.

વિરક્તિ સંધિ

૪૭૧

કામ, કોધાદિક વિકારો ઉત્પત્ત થવાની જે સાધકતમ અવસ્થા છે તે વખતે આત્માનુભવ કરવા યોગ્ય શાંત વિચાર આવવા બહુ જ કઠળ છે. આવા સુપુત્રોને પામનાર ભરતજીને ધન્ય છે. આ તો તેમના અનેક ભવોપાર્જિત સાતિશય પુણ્યનું જ ફળ છે કે તેઓ આવા વિવેકી જ્ઞાનગુણસંપત્ત સુપુત્રોને પામ્યા છે કે જેઓએ બાલ્યકાલમાં જ સંસારના સારનું સારી રીતે જ્ઞાન કરી લીધું છે. એનું એક માત્ર કારણ એ છે કે ભરતજી સદા તદ્વ્યપ ભાવના કરે છે.

“હે પરમાત્મા ! આપ સુજ્ઞાન સ્વરૂપી છો. સુજ્ઞાન જ આપનું શરીર છે. સુજ્ઞાન જ આપનો શૃંગાર ને ભૂષણ છે. તેથી હે સુજ્ઞાનસૂર્ય ! મારા અંતરમાં સદાય વર્ત્યા રહો.

હે સિદ્ધાત્મા ! આપ મુક્તિલક્ષ્મીના અધિપતિ છો, જ્ઞાનના સમુદ્ર છો, દિવ્ય ગુણના આધારભૂત છો, વચનથી અગોચર છો, ત્રણ લોકના અધિપતિ છો, સૂર્યની સમાન ઉજ્જવળ પ્રકાશથી યુક્ત છો. તેથી હે નિરંજનસિદ્ધ ! મને સન્મતિ આપો.’’

૪. સમવસરણ સંધિ

ભરતજીના સો કુમાર આપસમાં પ્રેમથી વાતચીત કરતા થકા ભગવાન આદિપ્રભુના દર્શન માટે કેલાસ પર્વત તરફ જતા હતા. દૂરથી કેલાસપર્વતને જોઈને તેઓ આનંદ પાય્યા.

સફેદ આકાશભૂમિની અંદર અંકૃતિ થઈને ઉપર ખીલી નીકળીને પર્વતના રૂપે બની ગયો હોય એ રીતે તે કેલાસપર્વત અત્યંત સુંદર દેખાતો હતો. અને ચાંદની રાત હોવાથી વિશેષ અધિક ચળકતો હતો. અનેક ચંદ્રમંડલ મળીને આ એક પર્વત તો નહિ હોયને ! અથવા આ ચંદ્રગિરિ છે કે રજતગિરિ છે ? એ રીતે ઈંદ્રવૈભવયુક્ત તે કુમાર વિચાર કરવા લાગ્યા. ક્ષીરસમુદ્ર જ પર્વતના રૂપે નથી બન્યોને ? આ તો ચિત્તને બહુ વિશેષ આકર્ષી રહ્યો છે. શું એ ક્ષીરપર્વત છે અથવા રજતપર્વત છે ? કેવો મજાનો છે ! આ રીતે પ્રશંસા કરવા લાગ્યા. ભગવાન આદિપ્રભુની ધવલકીર્તિ જ મૂર્તસ્વરૂપ પામીને આ પર્વત તો નહિ બન્યો હોય ને ! અથવા શું ભવ્યોનું પુષ્ય પર્વત બની ગયો છે ? જિન જિન આશ્ર્ય છે. એમ કહેતા થકા તેઓ તે પર્વત પાસે પહોંચ્યા.

તે પર્વત જોઈને તેમના હૃદયમાં તેના પ્રતિ આદર ઉત્પન્ન થયો. સુવર્ણપર્વત પાંચ છે. રજતાદ્રિ તો એકસો સતત છે. પરંતુ હે પર્વતરાજ ! તમારા જેવું સમવસરણને ધારણ કરવાનું ભાગ્ય તે પર્વતોને ક્યાં છે ?

સિદ્ધ લોકમાં જવાને માટે આ એક સૂચના છે. આનીપર ચડવું તે સિદ્ધશિલા પર ચડવાની સમાન છે. આમ વિચારતા થકા અને વચ્ચનથી ‘સિદ્ધાય નમः’ (સિદ્ધને નમસ્કાર) એમ ઉચ્ચારણ કરતા થકા તેઓએ તે પર્વત ઉપર ચડવાનો પ્રારંભ કર્યો. મનમાં અત્યંત સુંદર વિચાર કરતા થકા, પંક્તિબદ્ધ થઈને તે કુમાર તે કેલાસ પર્વત પર હાલ ચડતા હતા. તે વખતે પોતાના મનમાં કાંઈક વિચાર કરીને વીરંજય રાજકુમારે મોટા ભાઈ રવિકીર્તિરાજને એક પ્રશ્ન કર્યો. ‘ભાઈ ! આપે એક વાર પિતાજીની સાથે ભગવાનના દર્શન કર્યો છે તો ભગવાનનો દરબાર કેવો છે તેનું કૃપા કરીને વર્ણન કરો.’

રવિકીર્તિરાજે ઉત્તરમાં કહ્યું કે ‘ભાઈ ! ઠીક, તમે આવો પ્રશ્ન કર્યો છે કે જેવી રીતે કોઈ કોઈ વિશાળ નગરને જોવા જાય છે તો બહારની ગલીમાં પહોંચ્યા પછી નગરનું વર્ણન સાંભળવા ઈચ્છે છે, આ રીતે આપણે કેલાસ પર્વત પર ચડીએ છીએ અને શીંગ સમવસરણમાં પહોંચવાના છીએ. હવે તો બિલકુલ પાસે જ છે. આવી અવસ્થામાં સમવસરણનું વર્ણન સાંભળવા ઈચ્છો છો, તમે ચાલો ત્યાં જઈશું એટલે સમવસરણ કેવું છે એ તો તમે પોતાની આંખોથી જ જોશો.’

ત્યારે વિજયકુમારે કહ્યું કે ‘ભાઈ ! આપ જો સમવસરણનું વર્ણન કરશો તો આપણો તે સાંભળતા સાંભળતાં આપણો રસ્તો જલદી કપાશે અને લોકૈક ગુરુ શ્રી ભગવાનનું પુષ્યકથન અમે શ્રવણ કરીએ તો તેમાં આપણું શું જવાનું કહો તો ખરા !’

ત્યારે રવિકીર્તિએ કહ્યું કે ‘ભાઈ ! તો તો સાંભળો હું આપના પિતાની સાથે ભગવાનનું દર્શન કરી આવ્યો છું. તે પ્રભુ જે સમવસરણમાં બિરાજમાન છે તે તો લોકને માટે એક વિચિત્ર વસ્તુ છે. જિનસભા, જિનવાસ, સમવસરણ ને જિનપૂર આ બધું એક જ અર્થવાચક શબ્દ છે. જિનેંદ્ર ભગવાન જે સ્થાનમાં રહે છે, તે સ્થાન આ નામથી ઓળખાય છે. તેનું હું વર્ણન કરું છું. સાંભળો.’

‘આ કૈલાસને સ્પર્શ ન કરતાં અર્થાત્ પર્વતથી પાંચ હજાર ધનુષ્ય ઊચા આકાશ પ્રદેશમાં તે સમવસરણ આવેલું છે, તેના અતિશયનું શું વર્ણન કરું ? તે સમવસરણને કોઈ આધાર નથી, પરંતુ ત્રણ લોકને આધારરૂપ તે રાજમહેલ સમાન છે. આમ હોવાથી આ ભૂલોકને તે અત્યંત આશ્ર્યકારક છે.

‘દુનિયામાં દરેક રીતે કોઈ નિસ્પૃહ હોય તો ભગવાન અહૃતપ્રભુ છે. તેથી તેમને કોઈ પણ પ્રકારની પરાધીનતા નથી. તે પોતાના રહેવા માટે પણ મહેલ, સમવસરણ, પર્વત આદિના આધારની અપેક્ષા નથી કરતા, તેથી લોકોત્તર મહાપુરુષ કહેવાય છે. દેવેંદ્રની આજ્ઞાથી કુબેર ઈંદ્રનીલમણિની ફરસીથી સમવસરણની રચના કરે છે. તે ચંદ્રમંડળની સમાન વૃત્તાકાર છે અને તે દિવસેંદ્રયોજનના વિસ્તારથી યુક્ત છે.

દેખાય છે કે કહેવાય છે તો બાર ગાઉ પ્રમાણ, છતાં ગમે તેટલા લોક તેમાં આવે તો પણ સમાઈ જાય છે. કરોડો યોજનના વિસ્તારનો આકાશપ્રદેશ જેવી રીતે અવકાશ આપે છે તેવી રીતે આવેલા ભવ્યોને માટે સ્થાન દેવાનું તેમાં સામર્થ્ય છે. જેવી રીતે હજારો નદીઓ આવીને મળે અને પાણી કેટલુંય વરસે તો પણ સમુદ્ર તે પાણીને પોતામાં સમાવી લે છે અને પોતાની મર્યાદાની બહાર જતો નથી તેવી રીતે આ સમવસરણમાં આવેલા સમસ્ત ભવ્યોને સ્થાન (અવકાશ, જગ્યા) આપે છે.

‘સમવસરણની જમીન તો ઈંદ્રનીલમણિથી નિર્મિત છે. પરંતુ ત્યાનું ગોપુર, દ્વાર, વેદિકા, પરકોટા વગેરે તો નવરત્ન ને સુવર્ણથી નિર્મિત છે તેથી અનેક ભિશ્વવર્ણથી સુશોભિત બને છે. ઈન્દ્રગોપથી નિર્મિત આ ક્ષેત્ર તો નથી ને ? અથવા શું ઈન્દ્રચાપથી નિર્મિત ભૂમિ છે ? આ રીતે લોકોને આશ્ર્યમાં નાખતા ચંદ્રકોટિ પ્રકાશથી યુક્ત જિનેંદ્ર ભગવાનની નગરી શોભી રહી છે. અંબર (આકાશ) રૂપી સમુદ્રમાં સ્થિત કંદંબવર્ણના કમલની સમાન તે સમવસરણ સુશોભિત થઈ રહ્યું છે. તેનો પ્રકાશ દરે દિશાઓમાં ફેલાઈ રહ્યો છે. તેથી પ્રકાશમંડળની વચ્ચે તે કંદંબવર્ણના સૂર્યની સમાન દેખાય છે.

‘ભાઈ ! વિશેષ શું કહું ? તે સમવસરણ ઉજાતા રહિત સૂર્યબિંબની સમાન છે. કલંકરહિત ચંદ્રબિંબની સમાન છે. અથવા પર્વતરાજને માટે ઉપયુક્ત દર્પણ સમાન છે. આ રીતે આદિપ્રભુનું પુર અત્યંત સુંદર છે. પોતાની કાંતિથી વિશ્વભરમાં વ્યાપ થઈને સમુદ્રમાં એક જગ્યાએ રહેલા નવરત્નનિર્મિત જહાજની સમાન લાગે છે. જે વખતે તેમનો આકાશમાં વિહાર થાય છે, ત્યારે પ્રકાશરૂપી સમુદ્રમાં જહાજની સમાન દેખાય છે અને જ્યાં થંભવાનું હોય છે ત્યાં થંભી જાય છે. જેવી રીતે નાવિકની ઈચ્છાનુસાર જહાજની ગતિસ્થિતિ થાય છે.

‘પુણ્યાત્માઓનાં પુણ્યબલથી તીર્થકરનો વિહાર તેમના પ્રાન્તમાં થાય છે, તો પુણ્યની સમાન તે પણ તેમની પાછળ જ જાય છે. જ્યારે ભગવાન કૈલાસ પર્વતપર બિરાજે છે ત્યારે તે પણ ત્યાં જ આવીને થંભી જાય છે. ભાઈ ! જેવી રીતે કોઈ વાહનને એક જગ્યાએથી બીજી જગ્યાએ લઈ જાય છે તેવી રીતે ભગવાન તો એક વિશાળ નગરને જ એક જગ્યાએથી બીજી જગ્યાએ, બીજી જગ્યાએથી ત્રીજી જગ્યાએ લઈ જાય છે. શું એમનો મહિમા સામાન્ય છે ?

‘ચારે દિશાઓમાં રત્ન સોપાન બનાવ્યા છે અને રત્ન સોપાનને અડીને તે જિનનગર બિરાજમાન છે. એવું લાગે છે કે આ કૈલાસ પર્વતની ઉપર નવરત્નમય એક પર્વત જ ઊભો હોય, ભાઈ ! આ

સમવસરણને નવ પરકોટા છે. તેમાં એક તો નવરતનથી નિર્મિત છે, એક માણિક્ય રતનથી નિર્મિત છે. પાંચ સુવર્ણથી નિર્મિત છે અને બે સ્ફટિક રતનથી નિર્મિત છે. આ રીતે નવપરકોટાથી તે દેવનગરી વેસ્ટિત છે.

‘પહેલી પરકોટા નવરતન નિર્મિત છે, ત્યાર પછી બે સુવર્ણદ્વારા નિર્મિત છે, આગળની એક પદ્મરાગમણિથી નિર્મિત છે, ત્યાર પછી ત્રણ સુવર્ણથી નિર્મિત છે. ત્યારપછી બે સ્ફટિકથી નિર્મિત છે. સમવસરણના વર્ણનમાં ચાર સાલ ને પાંચ વેદિકાઓનું વર્ણન કરે છે. આ નવપરકોટાથી જ ચાર સાલ અને પાંચ વેદિકાઓના વિભાગ થાય છે. ચારે દિશાઓમાં ચાર દ્વાર છે. અને ચારે દ્વારની બહાર અત્યંત ઉત્તેત ચાર માનસ્થંભ બિરાજમાન છે. નવપરકોટામાંની આઠ પરકોટાની દ્વાર ઉપર દ્વારપાલક છે નવમી પરકોટાના દ્વાર પર દ્વારપાલક નથી. તે પરકોટાની વચ્ચેની ભૂમિનું વર્ણન સાંભળો.

‘પહેલા પ્રકારમાં સુવર્ણથી નિર્મિત ગોપુર, રતનથી નિર્મિત જિનમંદિર શોભી રહ્યું છે. તેનાથી આગળ ઉત્તમ તીર્થગંધોદક નદીના રૂપે બીજી પ્રાકાર ભૂમિમાં વહી રહ્યો છે. અત્યંત હૃદ સુગંધથી યુક્ત ઝૂલનો બગીચો અનવધ ત્રીજા પ્રાકારભૂતલ પર આવેલો છે. અને ચોથી પ્રાકાર ભૂમિમાં ઉદ્યાન વન ચૈન્યવૃક્ષ વગેરે આવેલ છે. પાંચમી ભૂમિમાં હાથી, ઘોડા, બળદ વગેરે ભવ્ય તિર્યંચ પ્રાણી રહે છે. છાંટી વેદિકામાં કલ્યવૃક્ષ, સિદ્ધવૃક્ષ આદિ શોભી રહ્યાં છે. સાતમી વેદિકા જિનગીતવાદ્ય, નૃત્ય આદિ દ્વારા શોભી રહી છે. આઠમી વેદિકામાં મુનિગણા, દેવગણા, મનુષ્ય વગેરે ભવ્ય બિરાજમાન છે. આ રીતે સમવસરણની આઠ વેદિકાઓનું વર્ણન થયું.

‘હવે નવમા દરવાજાની અંદરની વાત સાંભળો તેનું વર્ણન કરું છું. દ્વારપાલ વગરના નવમા પ્રકારમાં ત્રણ પીઠ આવેલ છે. ભાઈ ! વીરજ્ય ! તેમની શોભા સાંભળો.

‘એક પીઠ વૈરૂધ્યરતનનિર્મિત છે, તેની સુવર્ણદ્વારા નિર્મિત બીજી પીઠ છે. તેની ઉપર અનેક રતનોથી નિર્મિત પીઠ છે. આ રીતે રતનત્રય સમાન એકની ઉપર એક, પીઠત્રય બિરાજમાન છે. સૌથી ઉપરની પીઠ ઉપર અનેક રતનોદ્વારા જડેલા ચાર સિંહ છે. તેમની આંખો ખુલ્લી ને લાલ, પૂછડી ઊંચી ને કેશવાળી જટાજાલ છૂટીછવાયી છે. પૂર્વ, પશ્ચિમ અને દક્ષિણ દિશાની તરફ તેમાંના દરેક સિંહની દૃષ્ટિ છે, તેમને જોવાથી જણાય છે કે તે કૂત્રિમ નથી. સાક્ષાત જીવસહિત સિંહ જ છે. તે સિંહો ઉપર એક સુવર્ણ કમલ હજાર દલથી યુક્ત છે. કેસર ને કર્ણિકાથી યુક્ત હોવાને કારણો દર્શો દિશાને પોતાની સુગંધથી વ્યાપ કરી રહ્યો છે. તે પદ્મકર્ણિકાથી ચાર આંગળ છેટે આકારમાં પદ્મરાગમણિની કાંતિથી યુક્ત પાદકમલને ધારણ કરનારા ભગવાન આદિપ્રભુ પદ્મસનમાં બિરાજમાન છે.

‘બે કરોડ બાલસૂર્યોના ભેગા મળવાથી જેવી કાંતિ પડે છે તેવી સુંદર દેહકાંતિથી યુક્ત ભગવાન કાંતિ સમુદ્રમાંજ બિરાજમાન છે. ત્રણ લોકને માટે આ એક જ દેવ છે એમ લોકને સૂચ્યવનાર મોતીઓથી નિર્મિત છત્રત્રય શોભી રહ્યા છે. દેવગણ શુભ્ર ચોસઠ ચામર ભગવાનની ઉપર વીજાઈ રહ્યા છે. એવું લાગે છે કે ભગવાને ક્ષીરસમુદ્રના તરંગની ઉપર જ પોતાનો દરબાર ભર્યો છે. જિનેદ્રના રૂપને જોઈને ઈન્દ્રચાપે સ્થિરતા ધારણ કરી લીધી હોય એવી રીતે ભામંડલ શોભી રહ્યું છે. ભગવાનના દર્શન કરવાથી શોક નથી. એ વાત જાણો કે પોતાના આકારથી લોકને ધંટાનાદથી કહેતા હોય એવા નવરતનમય અશોકવૃક્ષ બિરાજમાન છે.

‘આકાશમાં ઉભા રહીને ‘સ્વર્ગીય દેવગણ, વૃષભપતાક ! હે ભગવાન ! આપની જ્ય હો’ એમ કહેતા થકા સ્વર્ગ લોકના પુષ્પોની વૃદ્ધિ લોકનાથના મસ્તક પર કરી રહ્યા છે. ધમધમ, ધણધણ ધમધણ, ધમધમ, ભૂં ભૂં ભૂં ઈત્યાદિ રૂપે તે સમવસરણમાં શંખ, દુંદુંબિ વગેરે સુંદર વાદોના શાંખ સંભળાય છે. દિવ્યવાણીશ ભગવાનના મુખકમલથી નવ્ય, દિવ્ય, મૂર્ખ, મધુર, ગંભીરતાથી યુક્ત અને ભવ્ય લોકોને માટે હિતકર દિવ્યધનિ છૂટે છે.

‘પુષ્પવૃદ્ધિ, અશોકવૃક્ષ, છત્રત્રય, ચામર, દિવ્યધનિ, ભામંડલ, બેરી, સિંહાસન એ જ ભગવાનના સાતિશય આઠ ચિલ્દન છે. એ અષ્ટ મહાપતિહાર્યના નામથી પણ ઓળખાય છે.

‘ભાઈ ! બીજુ એક આશ્ર્યની વાત સાંભળો. સમવસરણમાં બિરાજમાન ભગવાનને એક જ મુખ છે તોપણ ચારે દિશાઓથી આવીને ભવ્ય ઉભા રહીને જુએ તો ચારે તરફથી મુખ દેખાય છે. તેથી તે ગ્રલુ ચતુર્મુખની સમાન દેખાય છે.

‘ભગવાનને દશ અતિશય તો જન્મતી વખતે જ સાથે હોય છે અને દશ અતિશય ઘાતિયા કર્મના નાશ કરવાથી પ્રાપ્ત થાય છે. તથા દેવોદ્વારા ભક્તિથી નિર્ભિત અતિશય ચૌદ છે. આ રીતે ભગવાન ચોત્રીસ અતિશયોથી યુક્ત છે.

‘આઠમી ભૂમિ અને નવમી ભૂમિ એ બસે ભેગી કોઈ લક્ષ્મીમંડપના નામથી વર્ણન કરે છે. તેમાં મુનિગણ લઈને દ્વાદશાંગ સભાની સંપત્તિ ને ત્રિલોકનાથ હોવાથી તે પ્રદેશને લક્ષ્મીમંડપ અથવા શ્રીમંડપના નામથી કહેવામાં આવે તો તે યોગ્ય જ છે. અત્યંત સુંદર સુવર્ણ નિર્ભિત સ્થંભ ને નવરતનથી નિર્ભિત શિખર અને માણિકયથી નિર્ભિત કલશ હોવાથી તે ગંધકુટીના નામથી પણ કહેવાય છે. ચાર સિંહોની ઉપર જે સહસ્રદલકમલ બિરાજમાન છે તેની સુગંધ, દેવોદ્વારા થતી પુષ્પવૃદ્ધિની સુગંધ અને ત્રિલોકાધિપતિ તીર્થકર પ્રભુના શરીરની સુગંધ-અનાથી તે ભરેલી છે તેથી તેને ગંધકુટી કહે છે.

‘આઠમી ભૂમિને ગણાભૂમિના નામથી પણ કહે છે. કેમકે ત્યાં ગણધરાદિ યોગી બિરાજમાન છે, ત્યાં બાર કોષ્ટક છે. તે બાર કોષ્ટકોમાં ગણધરાદિ બાર પ્રકારના ભવ્ય બિરાજમાન થઈને તત્ત્વશ્રવણ કરે છે. મુનિગણ, દ્વાદશાંગનાઓ અર્જિકાઓ, જ્યોતિર્લોકની દ્વાદશાંગનાઓ, વંતરદેવીઓ, નાગકન્યાઓ, ભવનવાસીદેવ, વંતરદેવ, જ્યોતિર્ઝદેવ, વૈમાનિકદેવ, મનુષ્ય ને અંતિમ કોષ્ટકમાં સિંહ આ રીતે બાર ગણ (-સભા) કુમે બિરાજમાન છે.

‘ભગવાન પૂર્વાભિમુખ થઈને બિરાજમાન છે. પરંતુ દ્વાદશગણ તેમની પ્રદક્ષિણા કરીને પોતપોતાને સ્થાને બેસે છે. જિનેંદ્ર ભગવાનની સામે જ બધા બિરાજે છે. સૌથી પહેલાં ઋષિ, અંતિમ કોષ્ટકમાં સિંહ. આ રીતે ત્યાંની વ્યવસ્થા છે. આસત્ર ભવ્ય વીરંજ્ય ! સાંભળો ! ગણભેદથી બાર વિભાગ છે, ગુણભેદથી તેર ભેદ છે. તેના રહસ્યને પણ ખોલીને કહું છું સારી રીતે સાંભળો.

‘જેવી રીતે રાજાને મંત્રીગણ હોય છે તેવી રીતે ત્રણ લોકના પ્રભુના દરબારમાં પણ ચોરાશી મંત્રીસ્થાને (ગણધર તરીકે) રહે છે. તે ગણધરના નામથી વિષ્યાત છે. અનુજ સાંભળો. શુત્રજ્ઞાનસાગર

અને ચૌદ્ધપૂર્વ શાસ્ત્રોના ધારણા કરનારા યોગી આ દરબારમાં ચાર હજાર સાતસો પચાસ (૪૭૫૦) છે. સાત તત્ત્વોમાં ચાર તત્ત્વ અર્થાત્ જીવ, સંવર, નિર્જરા ને મોક્ષ એ ઉપાદેય છે અને અજીવ, આસ્ત્રવંદ્ધ એ ગ્રણ તત્ત્વ હેઠય છે. ત્યાં એવા યોગીગણ છે કે જે ભવ્યોને સદા એમ ઉપદેશ આપે છે કે ‘ચાર તત્ત્વોને આદરો અને ગ્રણ તત્ત્વોની જાલમાં ન ફ્સાઓ.’ આ રીતે ઉપદેશ દેનારા શિક્ષક યોગીગણ તે સમવસરણમાં ચાર હજાર એકસો પચાશ (૪૧૫૦) બિરાજમાન છે.

‘ઉત્તમ ધ્યાન તે કોઈ ચીજ નથી. તે પ્રાપ્ત થઈ શકે નહિ-એમ તત્ત્વવિરુદ્ધ ભાષણ કરનારાઓના વાદથી મોહું બંધ કરનારા વાદી યોગીરાજ ત્યાં બારહજાર સાતસો પચાશ (૧૨૭૫૦) છે, અણિમા, મહિમા, આદિ વિક્રિયાઓમાં જ્ઞાનમાં એક વિક્રિયાને દેખાડવામાં સમર્થ વિક્રિયા ઋદ્ધિના ધારક યોગીરાજ ત્યાં છવીશ હજાર (૨૬૦૦૦)ની સંખ્યામાં છે.

‘ધૂવરાજ ! સાંભળો ! પાછલા ને આગલા જન્મના વિષયને પ્રત્યક્ષ જોયા સમાન પ્રતિપાદન કરનારા અવધિજ્ઞાનના ધારણા કરનાર યોગીગણ ત્યાં નવહજાર (૮૦૦૦)ની સંખ્યામાં છે. ભાઈ ! કોઈ મનમાં કાંઈ પણ વિચાર કરે તો કહ્યા પહેલાં જ બતાવવામાં સમર્થ મન:પર્યય જ્ઞાનના ધારી મુનિરાજ તે સમવસરણમાં બારહજાર સાતસો પચાશ (૧૨૭૫૦)ની સંખ્યામાં છે. ભગવાનની ચારે તરફ વીસહજાર (૨૦૦૦૦) કેવલી વિદ્યમાન છે. ભગવાન સમાન જ તેમનું સુખ છે, શક્તિ ને જ્ઞાન છે.

‘પવિત્ર સંયમને ધારણા કરવાવાળી અર્જિકાઓ ત્યાં સાડાત્રણ લાખ બિરાજ રહી છે. તે સમવસરણમાં તદ્ભવમોક્ષગામી ને ભેદાભેદ ભક્તિના ભાવક સુત્રતના ધારક શ્રાવક ગ્રણ લાખની સંખ્યામાં છે. ભાઈ ! સાંભળો ! ભગવાનના દરબારમાં સુત્રતા આદિથી માંડીને બધી સ્ત્રીઓ પાંચ લાખ છે.

‘સુર, નાગ, નક્ષત્ર, યક્ષ કિંપુરુષ ગંધર્વ એ દેવ ને દેવાંગનાઓની સંખ્યાની ગણના થઈ શકતી નથી તેથી તે અસંખ્યાત છે. ભાઈ ! લોકના મનુષ્યો પર પ્રભાવ પાડવો તેમાં તો શું મોટી વાત છે. છેલ્લા કોષ્ટમાં પક્ષી, સિંહ, મૃગ આદિ ભવ્યતિર્યચ પ્રાણી અગણિત પ્રમાણમાં છે.

‘આ રીતે ભગવાનના દરબારમાં ગણધર, શ્રુતધર, વાદિ, શિક્ષક, જિન, અણિમાઋદ્ધિધારક, અવધિજ્ઞાની મન:પર્યયજ્ઞાની આદિ ઉપર્યુક્ત વિવેચન કર્યું તે પ્રમાણો તેર ગણ વિદ્યમાન છે.

‘દેવગણ ને સિંહગણાની તો કોઈ સંખ્યા જ નથી. તેની સાથે બાકીના અગિયાર ગણાની સંખ્યા મેળવીએ તો પાંચ હજાર નવસો સોળ ન્યૂન બારલાખ ચાલીશ હજાર થાય છે.

‘પહેલા બાર ગણોના ભેદ કહ્યા અને પછી તેર ગણોના ભેદનું વર્ણન કર્યું. હવે બીજા એક દાઢિકોણાથી વિચાર કરવામાં આવે છે તો ત્યાં સો ઈન્દ્ર અને એક આચાર્યગણ એ રીતે એકસો એક ગણના ભેદથી વિભાગ થાય છે.

અહીંયાં સુધી જે કાંઈ પણ વર્ણન કર્યું તે ભગવાનની બાધ્ય સંપત્તિનું છે. હવે સાંભળો. હું ભગવાનની અંતરંગ સંપત્તિનું વર્ણન કરું છું.

તે પરમાત્મા તેમના દિવ્ય ચરણકમલથી મસ્તક પર્યત સર્વાંગે વ્યાપ્ત થઈને રહે છે. પગથી માથા સુધી ઉજ્જવલ પ્રકાશ ! રત્નદીપકની સુંદર કાંતિ સમાન તે દેખાય છે. પ્રકાશ ને રત્નદીપક

જેવી રીતે જુદાજુદા નથી તેવી રીતે આત્મપ્રકાશના રૂપે જ તે વિદ્યમાન છે. તે જ પ્રકાશનું તો નામ સુજ્ઞાન છે. બોલવામાં બે પદાર્થ દેખાય છે પરંતુ યથાર્થમાં વિચાર કરવાથી એક જ પદાર્થ છે, અનિને ઉષ્ણ કહે છે, પ્રકાશયુક્ત કહે છે. વિચાર કરવાથી અનિ એક જ પદાર્થ છે. આ રીતે સુપ્રકાશ ને સુજ્ઞાન એ રીતે બે પદાર્થો રૂપે ઉત્ત્વેખ હોવા છતાં પણ વસ્તુતઃ તે બસે પદાર્થ એક જ છે. ક્યારેક ક્યારેક અનિ, પ્રકાશ ને ઉષ્ણતા એ ત્રણ વિભાગથી પણ અનિનું કથન થાય છે પરંતુ અનિમાં તો બધું અન્તર્ભૂત થાય છે. એ રીતે જીવ, જ્ઞાન ને પ્રકાશ એ ત્રણ પદાર્થ દેખાવા છતાં પણ આત્માના નામથી કહેતા એક જ પદાર્થ છે, તેમાં બધા અંતર્ભૂત થાય છે.

‘પુરુષાકારના રત્નના બીબાંમાં રાખેલા સ્ફટિકથી નિર્મિત પુરુષની સમાન તે આત્મા શરીરની અંદર રહે છે. તે સ્ફટિકની જેમ પુરુષ હોવા છતાં પણ આ ચર્મચક્ષુથી ગોચર નથી. તે તીર્થકર આત્મા આકાશરૂપે પ્રકાશમય સ્વરૂપે વિદ્યમાન છે.

‘કાચના પાત્રમાં દીપક રાખવાથી જેવી રીતે તેમની જ્યોતિ બહાર નીકળે છે ને બહાર સ્પષ્ટ દેખાય છે તેવી રીતે ભગવાનના પરમૌદારિક દિવ્ય શરીરથી તે આત્મકાંતિ બહાર પ્રકાશી રહી છે. સૂર્યકિરણ જેવી રીતે શોભે છે તેવી રીતે અનંતજ્ઞાન અને અનંતદર્શના કિરણ સર્વત્ર વ્યાપી રહ્યા છે. કેમકે પરમગુરુ ભગવાને પૂર્વોક્ત ધ્યાનના બળથી જ્ઞાનાવરણ ને દર્શનાવરણ કર્મનો નાશ કર્યો છે. અંગૂઠાથી તે માથા સુધી તે ભગવાન સુજ્ઞાનથી શોભી રહ્યા છે. અંગૂઠાના અણુમાત્ર પ્રદેશમાં જેટલું જ્ઞાન છે તેનાથી તેમને સમસ્ત લોકનું પરિજ્ઞાન થાય છે. હવે સર્વાંગ પરિપૂરિત (પૂર્ણ ભરેલા) જ્ઞાનનું શું વર્ણન કરવું ? અનંતજ્ઞાન સર્વાંગ પરિપૂરિત છે. અનંતદર્શનગુણ પણ અત્યંત શોભા પામી રહ્યો છે. ત્રણ લોકની અંદર ને બહારનું તે ભગવાન સદા જાણો છે ને દેખે છે.

‘અત્યંત સ્વચ્છ રત્નદર્પણાની સામે રાખેલા પદાર્થ જેવી રીતે તેમાં પ્રતિબિંબિત થાય છે તેવી રીતે પગથી માંડીને ભસ્તક સુધીના આત્મપ્રદેશમાં ત્રણલોક જ પ્રતિબિંબિત થાય છે (જ્ઞાય છે) કંસાનો સ્વચ્છ પાટો હોય તો તેમાં એક તરફથી પદાર્થ દેખાય છે. પરંતુ સ્વચ્છ રત્નદર્પણમાં તો બસે તરફથી પદાર્થ પ્રતિબિંબિત થાય છે. આ રીતે ભગવાનને પણ જ્ઞાન ને દર્શનથી ચારે તરફના પદાર્થ દેખાય છે. સર્વાંગ પરિપૂર્ણજ્ઞાન ને દર્શનથી ચારો તરફથી વિશ્વના સમસ્ત પદાર્થોને જાણવા ને દેખવા તે સર્વજ્ઞનો સ્વભાવ છે. તેથી તેમને સર્વતોલોચન, સર્વતોમુખના નામથી સર્વ જન કહે છે તે સત્ય છે.

‘પાછલા અનાદિકાલને, આગળના અનંત કાલને અને આજથી સમસ્ત ગત, અનાગત તે વર્તમાનના વિષયોને એક જ ક્ષણમાં જિનેન્દ્ર ભગવાન જાણો છે ને દેખે છે. ભાઈ ! તે ભગવાન ત્રણ લોકની અંદર સમસ્ત પદાર્થોને એક જ સમયમાં જાણો છે, દેખે છે. એટલું જ નહિ, ત્રણ લોકના બહારના આકાશને પણ અંત સુધી જાણો છે ને દેખે છે. તોપણ તેમને તે પદાર્થો પર મોહ નથી. એક પદાર્થને જાણ્યા પછી બીજા પદાર્થને જાણો પછી ત્રીજાને-આ પ્રકારની કમવૃત્તિ ત્યાં નથી. બધાને એકી સાથે જ જાણો છે.

‘સંસારી જીવોનું જ્ઞાન ને દર્શન પરિમિત છે. તેથી પદાર્થોને જાણવા દેખવાની કિયા કરે થાય છે. પરંતુ જે કર્મરહિત છે એવા ભગવાનને કરે કરે જાણવાની જરૂર નથી; એક જ સમયમાં બધા

પદાર્થોને જાગી શકે છે ને દેખી શકે છે. ભાઈ ! જુઓ ! એક દીપકથી જો અનેક ઘરમાં પ્રકાશ પાડવો હોય તો કમે કમે બધાને ઘેર પહોંચાડી શકાય છે. પરંતુ સૂર્ય તો ઉદ્યાચલ પર્વત પર રહીને એક જ ક્ષણમાં સમસ્ત વિશ્વને પ્રકાશિત કરે છે.

‘ભાઈ ! લોકમાં આંખથી દેખે છે ને મનથી જાણો છે. પરંતુ ભગવાનના જ્ઞાન, દર્શન આંખ ને મન ઉપર અવલંબતા નથી. તેઓ આંખ ને મનની સહાયતા વિના આત્મજ્ઞાન ને દર્શનથી જ સમસ્ત લોકનું જ્ઞાન કરે છે ને દેખે છે. કેમકે આત્મા સ્વયં જ્ઞાનદર્શનથી સંયુક્ત છે. કર્માંગીઓમાં જ પરાધીન થઈને રહેવું પડે છે. તેથી તેમને જાગ્રાતા ને દેખવા માટે આંખોને મનને આધીન થવું પડે છે. પરંતુ સમસ્ત કર્મનો જેઓએ નાશ કર્યો છે એવા ભગવાનના જ્ઞાન ને દર્શનને પરાધીનતા કેવી ? રાત્રિમાં આમ તેમ જવા માટે સર્વ જન દીપકની અપેક્ષા રાખે છે. શું સૂર્યને દીપકની આવશ્યકતા છે ? નહિ. આ રીતે કર્મબદ્ધ ને શુદ્ધોના વ્યવહારમાં અંતર છે.

‘સૂર્યનો પ્રકાશ લોકમાં બધી જગ્યાએ પહોંચે છે તો પણ ગુફાની અંદર પહોંચતો નથી. પરંતુ તે જિનસૂર્યનો પ્રકાશ તો લોકની અંદર ને બહાર સમસ્ત પ્રદેશમાં પહોંચે છે. આદિ ભગવાન લોક અને અલોકને જરા પણ બાકી રાખ્યા સિવાય જાણો છે ને દેખે છે તેથી તે સુજ્ઞાનસૂર્ય જગભરમાં વાપ્સ છે એમ કહે છે તે ઉપચાર છે.

‘ગુરુ ને શિષ્યના તત્ત્વપરિજ્ઞાનના વ્યવહારમાં ઉપચાર દૃષ્ટાંત દેવું પડે છે. જ્યાં સુધી તત્ત્વનું જ્ઞાન નથી હોતું ત્યાંસુધી દૃષ્ટાંતની જરૂર છે. મૂલ તત્ત્વનું જ્ઞાન થયા પછી દૃષ્ટાંતની આવસ્યકતા નથી. જેવી રીતે વાછરડાને બતાવીને વાછરડાનું જ્ઞાન કરાવવામાં આવે અથવા લોહરસથી અર્હતત્ત્વતિમા બનાવીને અર્હતને દર્શાવવામાં આવે તેવી રીતે દૃષ્ટાંતદ્વારા મૂળતત્વનું જ્ઞાન કરાવવામાં આવે છે.

‘ઉપચાર દૃષ્ટાંત તો કેટલોક વખત રહે છે. ઉપમિત નિશ્ચય દૃષ્ટાંત જ યથાર્થ રીતે ગ્રાસ છે. ઉપદેશનું અંગ હોવાથી તે નિશ્ચય દૃષ્ટાંતનું કથન કરું છું. સાંભળો.

દર્પણમાં સામેના પદાર્થ પ્રતિબિંબિત થાય છે, પરંતુ શું તે પદાર્થો દર્પણની અંદર છે અથવા તે પદાર્થોથી તે સ્પર્શાયેલો છે, નહિ. આ રીતે સંપૂર્ણ પદાર્થ કેવલીના જ્ઞાનમાં ઝણકે છે પરંતુ ભગવાન તે પદાર્થોને સ્પર્શા વિના બિરાજે છે. પરમૌદ્રારિક દિવ્ય શરીરમાં ભગવાન રહે છે. પરંતુ તેનો પણ તેમને કર્દી સંબંધ નથી, તેમનું શરીર તો અનંત જ્ઞાન જ છે. ભવ્યોની ઈષ સિદ્ધિને માટે તેમના પુણ્યથી તેઓ બિરાજે છે. કાલે અવ્યય સિદ્ધિને તેઓ પ્રાપ્ત થાય છે.

‘ભાઈ ! બીજા પદાર્થોની અપેક્ષા રાખ્યા સિવાય જેવી રીતે ભગવાન અનંતજ્ઞાની ને અનંતદર્શનથી શોભે છે તેવી રીતે પરવસ્તુઓની અપેક્ષાથી રહિત થઈને અનંતસુખથી તેઓ સંયુક્ત છે. તેનું પણ વર્ણન કરું છું. સાંભળો.

અષ્ટ કર્માંની જાળમાં જે ફસાયેલા છે તેઓ અઢાર દોષો દ્વારા સંયુક્ત છે અઢાર દોષ જ્યાં છે ત્યાં દુઃખ પણ છે. જેમને દુઃખ છે તેમને સુખ કર્યાંથી મળે ! પહેલાં ભગવાને આઠ કર્માં રહીને તેમાંથી આત્મધ્યાન દ્વારા ચાર કર્માંને બાળ્યા. જ્યારે અઢાર દોષોનો પણ અંત થયો. તેનાથી તેમને

અનંત સુખની પ્રાપ્તિ થઈ. તે અઠાર દોષ ક્યા છે, તે કહું છું, સાંભળો.

કૃધા, તૃષા, નિદ્રા, ભય, પરસેવો કામોદ્રેક, રોગ, વૃદ્ધાવસ્થા, રૌદ્ર, મમતા, મદ, જન્મ, મરણ, આંતિ, વિસ્મય, શોક, ચિંતા, કંશા-એ અઠાર દોષ છે. ભગવાન આ અઠાર દોષોથી રહીત છે, તેથી તેઓ સદા સુખી છે. અને પોતાના આત્મસ્વરૂપમાં બિરાજે છે.

‘જેમને કૃધા નથી. તેમને ભોજનની શી જરૂર છે ? તરસ જ્યાં નથી ત્યાં પાણીની શી જરૂર છે ? કૃધા, તૃષારૂપી રોગ જેમને છે તેમને માટે ભોજન પાન ઔષધિની સમાન છે. તેથી એવો રોગ જ્યાં નથી ત્યાં ઔષધિની પણ જરૂર નથી. કૃધા તૃષા આદિ રોગોનો ઉદ્રેક હોવાથી ભોજન, પાણીરૂપી ઔષધિનો પ્રયોગ કરવામાં આવે છે. પરંતુ આ ઔષધિઓથી તે રોગ સદાને માટે દૂર થતો નથી. કેટલોક વખત શાંત રહીને ત્યારપછી ફરી દેખાય છે. તેથી તે રોગને સદાને માટે દૂર કરવો હોય તો પોતાની આત્મભાવના જ દિવ્ય ઔષધ છે.

‘ભાઈ ! આપણી ઉપર આકમણ કરવા માટે આવેલા શત્રુને પ્રત્યેક વખતે કાંઈ લાંચ વગેરે આપી-અપાવીને પાછા કાઢે તો તેનું પરિણામ કેટલા દિવસ સુધી ટકે ? તે કોઈ ને કોઈ વખતે ફટકો ખાધા વિના નહિ રહે. આ રીતે કૃધા તૃષાદિ રોગોને કેટલોક વખત દબાવીને વર્તવું તે શું યોગ્ય છે ?

‘કૃધાતૃષાદિકની તો વાત જ શી ? કામકોધાદિક વસન જ્યારે સારી રીતે પીડા કરે છે ત્યારે તે જીવન દુઃખમય જ રહે છે સુખની કલ્યના કરવી વર્થી છે.

‘ભોજન, સ્નાન, સુગંધ, દ્રવ્ય લેપન, સ્ત્રીઓની સંગતિ ઈત્યાદિથી આ શરીરસુખ તદ્દન પરાધીન છે. પરંતુ આત્મીય સુખ માટે કોઈ પરાધીનતા નથી. શરીરસુખ, ઈન્દ્રિસુખ અથવા સંસારસુખ આ શબ્દોનો અર્થ એક સરખો છે. તે દુઃખ્યુક્ત છે, કેમકે ભાઈ ! પર પદાર્થોના સંસર્ગથી દુઃખ થવું સાહજિક છે. નિર્વાણસુખ, નિજસુખ, આત્મસુખ આ શબ્દ સમાનાર્થક છે. આત્મા આત્મામાં લીન થઈને સુખનો અનુભવ કરે છે તેને કોઈની પરાધીનતા નથી. તે લોકમાં અપૂર્વ સુખ છે. પોતાના આત્મા માટે આત્મા જ પોતાની વસ્તુ છે. પોતે ધારણ કરેલા શરીર, મન, ઈન્દ્રિય, વચન, સ્ત્રી પુત્ર આદિથી માંડીને સર્વ પદાર્થ પરવસ્તુ છે. શરીરસુખને માટે આ બધા પદાર્થોની અપેક્ષા છે.

‘પરવસ્તુઓની અપેક્ષા રહિત આત્મજન્ય સુખને આત્માનુભવી જ જાણી શકે છે. અથવા કર્મશૂન્ય જિનેન્દ્ર ભગવાન જ તેને જાણી શકે છે, બીજા જાણી શકતા નથી.

‘દીપપાત્ર, તેલ, બતી વગેરેની અપેક્ષા અનિદીપકને માટે રહે છે, રત્નદીપકને કોની અપેક્ષા રહે છે ? આ રીતે કર્મસહિત સંસારીઓને જ સુખની પ્રાપ્તિ માટે પરપદાર્થોની અપેક્ષા રહે છે. કર્મરહિત જિનેન્દ્રને આ વાતની જરૂર નથી.

‘જેવી રીતે અનિદીપક દીપપાત્રમાં સ્થિત તેલને વાટદ્વારા ગ્રહણ કરીને પ્રકાશ આપે છે તેવી રીતે સંસારીજીવ દાળ, ભાત, લોટ વગેરે આહાર દ્રવ્યો દ્વારા શરીર, ઈન્દ્રિય આદિનું પોષણ કરીને સ્વયં મસ્ત બને છે. દીપકમાં તેલ હોય તો પ્રકાશ તેજ પડે છે. જો તેલ ન હોય તો મંદ પ્રકાશ પડે છે. તેવી રીતે લોકમાં પણ મનુષ્ય ખાય તો મસ્ત ને ન ખાય તો સુસ્ત રહે છે. આ લોકની રીત છે.

ભરતેશ વૈભવ

પરંતુ ભાઈ ! જેવી રીતે રત્નદીપક તેલબતી વગેરે વિના જ પ્રકાશે છે તેવી રીતે રત્નાકર સિદ્ધના પરમપિતા આદિ પ્રભુનું સુખ પરવસ્તુઓની અપેક્ષાથી રહિત છે.

‘વંતર, સુર, નાગ, જ્યોતિષ આદિ દેવોના અનેક જન્મનાં સુખને એકદું કરી ભગવાન આદિ પ્રભુના સુખની સામે રાખવામાં આવે તો તે, સુખસમુદ્રની આગળ બિંદુ સમાન લાગે છે.

‘ગજા લોકને ઉઠાવીને હથેલીમાં રાખી લેવાની શક્તિ ભગવાનને છે તોપણા તે તેમ કરે નહિ. પ્રભુ થઈને ગંભીરહીન વાત કરીએ તો તે ઉચિત નથી. તેથી તે જિનસભામાં ગંભીરતાથી તે રહે છે.

‘હે વીરંજય ! અનંતજ્ઞાન, અનંતદર્શન, અનંતવીર્ય ને અનંતસુખ આ પ્રકારના ચાર વિશિષ્ટ ગુણો પ્રભુમાં છે. તેમને વિદ્બાન લોક અનંતચતુષ્યના નામથી કહે છે. ભાઈ ! ઉપર કહેલી જિનેદ્રભગવાનની ચાર અંતરંગ સંપત્તિ છે. એથી અલગ નવકેવલ લબ્ધિઓનું વર્ણન મુનિગણ કરે છે. સાંભળો.

‘ભાઈ ! પરમાત્મ તત્ત્વને જાણવાવાળા ભવ્યોને તે પરમાત્મા પોતાના દિવ્ય ધ્વનિદ્વારા તત્ત્વના જ્ઞાનનું દાન દે છે. તેને અક્ષયદાન કહે છે. ભગવાનના દિવ્ય વાક્યથી સંસારનો ભય છોડી દઈને ભવ્યજ્ઞન આત્મામૃતનું પાન કરે છે. અને અનેક સુખોને પામીને આત્મરાજ્ય મેળવે છે. તેથી આહાર, અભય, ઔષધને શાસ્ત્રદાનનું વિધાન શાસ્ત્રમાં કર્યું છે. આ આત્માને મુક્ત થતા સુધી શરીર રહે છે. શરીરના પોષણને માટે આહારની જરૂર છે. પરંતુ કેવલી ભગવાન આહાર લેતા નથી. લાભાંતરાય કર્મનો અત્યંત ક્ષય હોવાથી પ્રતિસમય સૂક્ષ્મ, શુભ, અનંત પુદ્ગલપરમાણુરૂપી અમૃત તેમને સાતા ઉપજાવતા જાય છે. તે જિનેદ્રને માટે દિવ્ય લાભ છે. સુગંધ પુષ્પોની વૃદ્ધિ આદિ ભગવાનના દિવ્ય ભોગ છે. અને ઇત્ર, ચામર, વાઘ, સિંહાસન આદિ બધા દિવ્ય ઉપભોગ છે. જે પદાર્થ એકવાર ભોગવાય તેને ભોગ કહે છે અને વારંવાર ભોગવાને ઉપભોગ કહે છે. આ ભોગ ને ઉપભોગનું લક્ષણ છે. યથાર્થરૂપે વિશ્વતત્ત્વનો નિશ્ચય થવો તેને ક્ષાયિક સમ્યક્ત્વ કહે છે. અને શરીર તરફથી મોહ હટાડીને આત્મામાં મળ રહેવું તે ક્ષાયિકચારિત્ર છે.

‘આ રીતે ક્ષાયિકભોગ ને ઉપભોગ, ક્ષાયિક લાભ, ક્ષાયિકદાન, ક્ષાયિકચારિત્ર ને સમ્યક્ત્વ અને પૂર્વોક્ત અનંત ચતુષ્ય આ નવ ગુણોને નવકેવલ લબ્ધિના નામથી કહે છે.

‘સુખના જ ભોગ, ઉપભોગ ને લાભગુણાની અપેક્ષાથી ત્રિમુખભેદથી વિભાગ પડ્યા. અર્થાત્ ક્ષાયિક ઉપભોગ ને દિવ્યલાભ એ આત્માના અનંતસુખ નામના ગુણમાં જ અંતર્ભૂત થાય છે. અને અનંતજ્ઞાનગુણાના દાન, જ્ઞાન, સમ્યક્ત્વ ને ચારિત્રના રૂપે ચાર લેદોથી વિભાગ પડ્યા. અર્થાત્ દાનને સમ્યક્ચારિત્ર એ અનંત જ્ઞાન ગુણમાં અંતર્ભૂત થાય છે. તેથી ભાઈ ! મૂલભૂત ગુણ બે હોવા છતાં ભેદવિવક્ષાથી ક્યારેક ચારભેદ કરે છે ને ક્યારેક નવભેદ કરે છે. આ કથન કરવાની શૈલી છે.

‘આ રીતે સર્વાંગ સુંદર, અંતરંગ બહિરંગ, સંપત્તિથી યુક્ત ભગવાનને મેં ભરી આંખે જોયા.

‘ભાઈ ! બહાર તો શરીર અત્યંત દેદીઘ્યમાન થઈને દેખાય છે ને અંદર આત્મા ઉજ્જવલ થઈને દેખાય છે. અંદર ને બહાર બસે જગ્યાએ સુજ્ઞાનથી યુક્ત થઈને શોભા પામનારી તે અનાદિ

સમવસરણ સંધિ

૪૨૧

વસ્તુ છે. ભગવાનનું શરીર દિવ્ય છે, આત્માદિવ્ય છે તેથી દેહ અને આત્માનું અસ્તિત્વ માણિક્ય રત્નથી નિર્ભિત પાત્રની અંદર સ્થિત જ્યોતિની સમાન દેખાય છે.

‘કંઠના ઉપરના ભાગને ઉત્તમાંગ કહે છે, કટિ પ્રદેશ સુધીના ભાગને મધ્યમાંગ કહે છે, કટિ પ્રદેશથી નીચેના ભાગને કનિષ્ઠાંગ કહે છે. આ લોકનો નિયમ છે. પરંતુ ભગવાનનું શરીર તેવું નથી. તેમનું શરીર તો મસ્તકથી માંડીને પગસુધી પણ સર્વત્ર પરમોત્તમાંગ છે. મરવાના પુષ્પમાં નીચું, ઉપર ને મધ્યના બેદ છે. પરંતુ સુગંધમાં તે બેદો નથી, અને ન્યૂનાધિક્ય પણ નથી. પરમૌદારિક દિવ્ય દેહમાં સ્થિત આત્મા મસ્તકથી માંડીને પગ સુધી આદિ, મધ્ય, અંતમાં બધેય સુપવિત્ર સ્વરૂપમાં શોભી રહ્યો છે. શું રત્નદર્પણમાં ઉપર, નીચે, આદિ અંત આ પ્રકારના બેદ છે ? નહિ. તે આત્મા દિવ્યજ્ઞાન ને દર્શનથી યુક્ત છે. તેના સ્વરૂપમાં ક્યાંય પણ નથી.

‘અંતરંગ સંપત્તિ, બહિરંગ સંપત્તિથી યુક્ત જિનેંદ્ર ભગવાનનું વર્ણન હું શું કરું ? ભાઈ ! કેવલ તેમને ઉભય શ્રી યુક્ત કહી શકું છું. ભાઈ ! ભગવાનનું વર્ણન શું કરું ? તેઓ કાંતિની ખાણ છે, સુજ્ઞાનના તીર્થ છે. ગ્રાણ લોકમાં શાંતિના સાગર છે. આ રીતે ભવ્યોના સંદેહને દૂર કરતા થકા કામવિજયી ભગવાન બિરાજમાન છે.

‘નિંદ્રા એક પ્રકારની મૂર્ખ્યા છે અને નિદ્રિત મનુષ્ય મડદાની જેમ પડયા રહે છે. ભગવાનને નિંદ્રા ને જાડય (આલસ્ય) નથી. તેઓ ચિદ્રૂપ ભગવાન ક્યારેય સૂતા નથી. હંમેશાં ભદ્રાસનમાં બિરાજમાન છે.

દુનિયામાં જેમને શરૂ છે તેમનાં નાશને માટે લોક અસ્ત્ર શસ્ત્રાદિકને ધારણ કરે છે અને પોતાનું રક્ષણ કરે છે પરંતુ ભગવાનને કોઈ શરૂ નથી, બીજાઓથી તેમનો નાશ થતો નથી. તેઓ પણ કોઈની પ્રત્યે પ્રહાર નથી કરતા તેથી તેમને અસ્ત્રશસ્ત્રાદિની આવશ્યકતા નથી. આ ભવમાં જે સંસારી જીવ છે તે પોતાના આત્મહિત માટે પોતાના દેવના નામને જપે છે તેથી તેમને જપમાલાની આવશ્યકતા હોય છે. પરંતુ ભગવાનને ભય નથી અને તેમને કોઈ દેવ જ નથી. એમ હોવાથી પરમ શિવના હાથમાં જપમાલા નથી. જપ કરતી વખતે ચિત્ત ચાંચલ્ય થવાથી ભૂલ થાય છે. તેથી એકસો આઠ મહિયાથી નિર્ભિત જપમાલાને હાથમાં લઈને જપ કરે છે. તે લોકની અંદર ને બહાર કેવી રીતે જાળી શકે ? પરમાત્મ સુખથી જે રહિત છે તે કામ સુખને આધીન થઈને સ્ત્રીઓની જાળમાં ફસાય છે. પરંતુ જિનેંદ્ર ભગવાનને પરમાત્મ સુખની પ્રાપ્તિ થઈ છે. ભાઈ ! તેથી તેમને રાણીઓની આવશ્યકતા નથી.

‘લોકમાં પોતાના દેહને સજાવવા માટે શુંગાર રચે છે. પરંતુ નિસર્ગ સુંદર જિનેંદ્રના સુંદર શરીર માટે શુંગારની શી જરૂર છે ? વસ્ત્ર, આભરણ આદિની અપેક્ષા તો સૌંદર્ય રહિત શરીરને માટે છે. ભાઈ ! વિચાર કરો કરોડો ચંદ્રસૂર્યને પ્રકાશથી યુક્ત શરીરને જો વસ્ત્રથી ઢાંકે તો શું તે શોભે છે ? કદી નહિ. તે તો ઉત્તમ દિવ્ય રત્નને વસ્ત્રની અંદર બાંધીને રાખવા સમાન છે. તેમાં કોઈ શોભા નથી ભગવાનના દિવ્ય- પ્રકાશયુક્ત શરીરને સામે રત્નાદિકની શોભા જ ક્યાં છે ? સામાન્ય દીપકને માણિક્ય રત્નનો સંયોગ કેવો ? જિનેંદ્ર ભગવાનને રત્નાભરણની આવશ્યકતા કેવી ?

‘ભગવાનને કાંતિ જ દેહ છે, કાંતિ જ વસ્ત્ર છે અને કાંતિ જ આભૂષણ છે. તેથી ભગવાનને કાંતિનાથ, માણિક્યનાથ, આદિ દિવ્ય નામોથી ઉચ્ચારણ કરે છે. દેવગણ ભગવાનના દર્શન કરીને આનંદ પામે છે અને પાદકમલમાં પંક્તિબદ્ધ થઈને નમસ્કાર કરે છે. તે વખતે ભગવાનના પાદનખોમાં તે દેવગણો પ્રતિબિંબિત થાય છે તેથી તેમને રુંડમાલાધરના નામથી પણ કહે છે, ભગવંતે ભવ્યોના ભવબંધનને ઢીલા કરીને પાપરૂપી અંધકારને દૂર કર્યા. તેથી તેમને પુણ્યબંધ કરવાની ઈચ્છા કરનારા ભવ્યો ભક્તિથી અંધકારસુરને મર્દન કરનારા કહે છે. અષ્ટમદરૂપી મદગજોને નષ્ટ કરનારા આદિભગવાનને, હે ગજાસુર મર્દન ! અમારા ઈષ્ટની પૂર્તિ કરો, એમ શિષ્ટજન પ્રાર્થના કરે છે.

ભગવાન કોપરૂપી વ્યાઘ્રને શીશ્ર જ નષ્ટ કરે છે, તેથી તેમને વ્યાઘ્રાસુરવૈરીના નામથી કહીને જ્યજ્યકાર કરે છે. ચંદ્રમંડલની સમાન છત્રત્રય ભગવાનના મસ્તક ઉપર લદ વૈભવથી શોભે છે, તેથી તેમને ચંદ્રશેખર કે ચંદ્રમૌલીના નામથી કહીને સુત્તિ કરે છે. ભગવાનના શરીરમાં જમણી અને ડાબી તરફ બે નેત્ર તો વિદ્યમાન છે. વચ્ચે સુજ્ઞાન નામનું ત્રીજું નેત્ર છે. તેથી તેમને ત્રિનેત્રના નામથી પણ કહે છે. લલાટમાં પોતાના મનને સ્થિર કરીને આત્માને દેખતા થકા ક્ષણાભરમાં જેઓએ કર્મજાલને બાળ્યા એવા ભગવાનને લલાટનેત્ર પણ કહે છે. આ બધા ગુણકૃત નામ છે.

‘કનકકમલની ઉપર ભગવાન બિરાજમાન છે, તેથી તેમને કમલાસન કહે છે. ચારે તરફથી પદાર્થોને તે જાણો છે, જુઓ છે તેથી તેમને ચતુર્મુખના નામથી કહીને દેવગણ સુત્તિ કરે છે. જે નષ્ટમાર્ગી છે અર્થાત્ ધર્મકર્મને ન માનીને મોક્ષમાર્ગને ભૂલી જાય છે. તેમને ભગવાન સ્પષ્ટરૂપે કૈવલ્યમાર્ગ બતાવે છે. તેથી તેમને ભક્તિથી ભવ્યગણ સૂચિ કર્તારના નામે કહે છે. બ્રહ્માને કમંડલ છે એમ કહે છે તેથી એમ લાગે છે કે તે પવિત્ર દેહથી યુક્ત નથી. પરંતુ આદિબ્રહ્માનું શરીર અત્યંત પવિત્ર છે, તેમને તરસ પણ નથી તેથી તેમની પાસે કમંડલ નથી હોતું. ભગવાનના નિર્મલ જ્ઞાનરૂપી કમલમાં ગ્રણ લોકના સમસ્ત પદાર્થ એકી સાથે પ્રતિબિંબિત થાય છે. તેથી તે આદિમાધવ ભગવાનને લોક ગ્રણ લોકને પોતાના ઉદરમાં ધારણ કરવાવાળા પુરુષોત્તમના નામથી કહે છે.

‘ભાઈ ! જ્ય શબ્દનો અર્થ જીતવું છે. લોકને શત્રુઓને જીતવાથી જિન નથી બની શકતું; પરંતુ અષ્ટાદશ દોષોને જીતનારા જ જિન કહેવાય છે. ભગવાનની પાસે વીશહજાર કેવલી જિન રહે છે. તે બધામાં ભગવાન મુખ્ય છે. તેથી તેમને જિનનાયકના નામથી કહે છે. પરમાત્મા, શિવ, પરિશિવ, જિન, પરબ્રહ્મા, પુરુષોત્તમ, સદાશિવ, અહ્વ, દેવોત્તમ, વૃષભનાયક. આદિપરમેશ આદિ અનેક નામોથી તેમની સુત્તિ કરે છે. અને ક્યારેક આદિજિનેશ, આદિબ્રહ્મા, આદીશ્વર, આદિવસ્તુ, આદિ. મધ્ય અંતને પામીને પણ તેમને સ્પર્શ ન કરનારા મહાદેવના નામથી કહે છે.

‘આ રીતે ભાઈ ! દેવગણ અનેક નામોથી ભગવાનનો ઉલ્લેખ કરીને ભક્તિથી તેમની સુત્તિ કરે છે. આ બધી વાતને આ તમો તમારી આંખોથી જોશો. હું શું વર્ણન કરું ! એ રીતે રવિરાજે કહ્યું.’

આ રીતે રવિકીર્તિકુમાર જે વખતે સમવસરણનું વર્ણન કરતા હતા તે વખતે બાકીના કુમારોમાં કોઈ ‘હું’, કોઈ ‘જી’ કોઈ ‘વાહ’ ! એમ કહેતા થકા આનંદથી તે પર્વત પર ચઢતા હતા.

કોઈ કહેવા લાગ્યા કે ભાઈ ! આપે બહુ સારું કહ્યું. પહેલાં એકવાર આપે ભગવાનના દિવ્ય

દર્શન કર્યા છે તેથી આપ સારી રીતે વર્ણાવી શકો છો. પરંતુ અમને આપના વર્ણન કૌશલથી સાક્ષાત્ દર્શન કર્યા હોય તેવો આનંદ મળ્યો. આપે જે વર્ણન કર્યું તેનાથી અમને એક વખતના દર્શનનો પૂર્ણ અનુભવ થયો. તેથી અમને જે દર્શન થશે તે પુનર્દર્શન છે. ભાઈ ! અમને આજે ધ્યાન છે. વીરંજયકુમારે આપને પ્રશ્ન કર્યો, આપે પ્રેમપૂર્વક વર્ણન કર્યું. રસ્તો બહુ સરલતાથી કપાયો વિશેષ શું ? સમવસરણને આંખોથી જોયા જેવું થયું.

હા ! નૂતન દર્શનને માટે આવ્યા હતા. પરંતુ અમારે માટે પુરાતન દર્શન જ થયું. રવિકીર્તિકુમારના વાક્યાતુર્યનું શું વર્ણન કરીએ ! કમાલ કરી છે. વચનની ગંભીરતા, કોમલતા, જિનસભાને વર્ણન કરવાની શૈલી ઈત્યાદિ અમના સિવાય બીજાને ન હોય એમ તે વિચાર કરવા લાગ્યા.

શિષ્યગણ ગુરુઓને આદર કરતા થકા જેવી રીતે જાય છે તેવી રીતે ભગવાનના દિવ્ય ચારિત્રનું વર્ણન કરનારા રવિકીર્તિરાજની પ્રતિ આદર વ્યક્ત કરતા થકા તે કુમાર તે પર્વત પર ચઢતા હતા. “ભાઈ જુઓ ! આગળ રત્નશિલાની રાશિ છે, પગને લાગે નહિ ધ્યાન રાખજો, અહીં કુલ છે. ‘હોશિયાર’ વગેરે આદરપૂર્વક કહેતા થકા તે કુમાર ઉપર ચઢી રહ્યા છે.

કેવી આશ્ર્યની વાત છે ? કથા કહેવા સાંભળવામાં ભંગ ન પડયો અને દૃષ્ટિ પણ માર્ગમાં બરાબર હતી. આ રીતે તે શિશ્યિલકર્મી પોતાના ચિત્તને સ્થિર કરીને કર્મમંથન (કર્મનાશક) ભગવાનના દર્શન માટે ઉત્કંઠિત થઈને તે પર્વત પર ચડી રહ્યા છે. કોઈ કહે છે કે ભાઈ ! આ કથાને આ યોગ સુષ્ણેત્ર છે, આ માર્ગ સંસારને દૂર કરીને મુક્તિ પહોંચાડવાનો માર્ગ છે. તેથી હવે બસ કરો. બંધ કરો. આપ બહુ થાકી ગયા હશો આમ કહેતા થકા આનંદપૂર્વક તે કૈલાસપર્વત પર ચડી રહ્યા હતા.

જ્યારે આ પ્રકારની આનંદપૂર્ણ તત્ત્વચર્ચાની સાથે તે સો કુમાર તે પર્વતપર ચઢતા હતા. ત્યારે સમવસરણથી સુરભેરીનો શબ્દ ધ્યાણ, ઉંબડંબ, ભો, ભો રૂપે દૂરથી સાંભળવામાં આવ્યો. કુમારને વિશેષ આનંદ આવ્યો.

પાઠક ! ભરતકુમારોની વિદ્વત્તાથી ચક્કિત થયા વિના નહિ રહે. અત્યંત અલ્યવયમાં વિરક્તિનો પ્રાદુર્ભાવ થવો સાથમાં વિશિષ્ટ જ્ઞાનનો પણ ઉદ્ય થવો તે સામાન્ય વાત નથી. ખાસ કરીને જે તારુણ્યમાં આ ચંચલ મન વિકૃત થઈને સ્ત્રીઓની જાળમાં ફસાય છે. એવા વિકટ સમયમાં વિવેક જાગૃતિ કરનારા પુત્રો પામવા તે ખરેખર પૂર્વજન્મનું સાતિશય પુણ્યનું જ ફળ સમજવું જોઈએ. સામાન્ય જનોને તેવા પુત્રો પ્રાપ્ત થવા સાધ્ય જ નથી. એવા ઈન્દ્રવિજયી, વિવેકી, વિદ્વાન પુત્રો પામવાનારા ભરતજી પણ અસદશ પુણ્યશાલી છે. તેઓ સદા પોતાના આરાધ દેવને આ રીતે સ્મરણ કરે છે કે-

“હે પરમાત્મા ! આપ કામવિરોધી છો, કામિત ફલદાયક છો, વ્યોમ સન્નિધિ છો, ચિન્મય છો, ક્ષેમંકર છો. તેથી હે ચિંદંબર રામ ! સ્વામી મારા અંતરંગમાં સદાય વર્ત્યા રહો.

હે સિદ્ધાત્મા ! આપ પાપરૂપી ઘઉંને દળવા માટે ચક્કી સમાન છો. કિંદુકાલિમાદિ દોષોથી રહિત સુવર્ણ સમાન શુદ્ધ સ્વરૂપી છો. હે રત્નાકર ! સિદ્ધના ગુરુ નિરંજનસિદ્ધ ! મને સન્મતિ આપો.”

૫. દિવ્યધનિ સંધિ

સમવસરણાના બેરીના અવાજ સાંભળતાં જ કુમાર આનંદથી નાચવા લાગ્યા. જેવી રીતે મેઘના શબ્દથી મધૂર નાચે છે. વિશેષ શું ? તે રાજપુતોએ સમવસરણ પ્રત્યક્ષ જોયું.

સમવસરણાના દેખવાથી હાથ જોડીને ભક્તિથી મસ્તક પર ચડાવ્યો ને ‘દૃષ્ટં જિનેન્દ્ર ભવનમ’ ઈત્યાદિ ઉચ્ચારણ કરતા થકા અને માણિકય તીર્થનાયક જ્ય જ્ય આદિ ભગવાનની સ્તુતિ કરતા થકા આગળ વધ્યા. સમવસરણાને જોવાથી લાગતું હતું કે ચાંદીના પર્વત ઉપર ઈન્દ્ર ધનુષનો પર્વત ઊભો છે, તોપણ તે ચાંદીના પર્વતને સ્પર્શ નથી કરતો. આશ્ર્ય છે. રુષ્ય ગિરિની ઉપર નવરણ ગિરિની સ્થાપના કોણો કરી હતો ? ખરેખર જિનમહિમા ગોય્ય છે. એ રીતે વિચાર કરતા થકા અવિલંબ જઈ રહ્યા છે.

ગ્રાણ લોકની સમસ્ત કાંતિ એકત્રિત થઈને ગ્રાણ લોકના પ્રભુ આદિ ભગવાનનાં પુરમાં જ આવી ગઈ હોય એમ સમવસરણને જોવાથી જગ્યાય છે. આનંદથી તેમનું વર્ણન કરતા થકા તેઓ જતા હતા. અંદર આઠ પરકોટોથી વેણિત ધૂલીસાલ નામના મજબૂત પરકોટા જોતા હતા. તે નવરણની કાંતિથી ઈન્દ્રચાપની સમાન લાગતું હતું. ત્યાં ચારે દરવાજાની અંદર અત્યંત ઉભેત ગગનસ્પર્શી સુવર્ણથી નિર્ભિત ચાર માનસ્થંભને કુમારોએ જોયો.

આ ધૂલીસાલ પરકોટના મૂળ પાર્શ્વમાં એક હસ્ત પ્રમાણ છેટે રજતાદ્રિ છે. અર્થાત્ પર્વતને સમવસરણ સ્પર્શને બિરાજમાન નથી, એક હસ્ત પ્રમાણ અંતર છોડીને રચાયું છે. ત્યાંથી વળી પાંચ હજાર ધનુષ્ય ઉભેત છે. જ્યાં એનાં પર ચડવાને માટે સોપાન પંક્તિની રચના છે. પર્વતની ઉપર ધૂલીસાલ સુધી અર્ધો ગાઉ દૂર છે, જોરથી અવાજ કરવાથી સંભળાય છે. તોપણ વીશ હજાર સોપાનની વ્યવસ્થા છે. પરંતુ ત્યાં વીસ હજાર પગથિયાઓને કમસર ચડવાની જરૂર નથી. પહેલા પગથિયા પર પગ મૂકતા જ ત્યાંના પાદલેપનના પ્રભાવથી ક્ષણમાત્રમાં એકદમ છેલ્લા પગથિયા પર જઈને પહોંચી જવાય છે, સમવસરણ ને જિનેન્દ્રનાં દર્શન કરે છે. આ ત્યાંનો અતિશય છે. ભરતકુમાર જે હજુ સુધી કાંઈક છેટા હતા તેઓ તે સોપાન પંક્તિની પાસે આવ્યા, અને સીડી ઉપર પગ રાખતા જ ઉપર ધૂલીસાલમાં પહોંચી ગયા. બધાને મુખે જિનશરણ ! જિનશરણ ! શબ્દનું ઉચ્ચારણ સાંભળવામાં આવી રહ્યું છે.

દરવાજામાં રતનદંડને હાથમાં લઈને દ્વારપાલક ઊભા છે. દ્વારપાલકોનું પગથી માથા સુધી તેમનું શરીર આભરણોથી ભરેલું છે. એવા ઉંડ દ્વારપાલકોની અનુમતિ પામીને બધા કુમાર અંદર દાખલ થયા. ત્યાં ઉભેત માનસ્થંભના એક પાર્શ્વમાં જ સુવર્ણકુંડમાં જલ ભર્યુ હતું. ત્યાં પગ ધોઈને આગળ વધ્યા.

આગળ જતા તે પરકોટના દરવાજામાં સ્થિત દ્વારપાલકોની અનુમતિ લેતા થકા ચારે બાજુની શોભા જોઈ રહ્યા છે. કાંતિના સમુદ્રમાં જ ચાલી રહ્યા છે અથવા શીતલ નદીમાં દૂબકી મારી રહ્યા છે. આનો અનુભવ કરતા થકા કાંતિમય ને સુગંધી સમવસરણ ભૂમિ પર તેઓ આગળ વધી રહ્યા હતા.

દિવ્યધ્વનિ સંધિ

૪૨૫

આઠ પરકોટાની મધ્યમાં સ્થિત સાત વેદિકાઓને ઓળંગીને સ્ફટિક મણિથી નિર્મિત આठમા પરકોટામાં દાખલ થયા. લાવણ્યરસ, યોગ્ય શૃંગાર, યોગ્ય વૈભવથી યુક્ત સુંદર આ કુમારોને ભગવાનની તરફ આવતા દેવેન્દ્ર જોયા. બીજું જ પડયું હોય એવા પ્રકારનું સાદ્યશરૂપ, સુવર્ણની સમાન દેહ કાંતિ, ભરેલી જુવાની આદિ જોઈને તેમના સૌંદર્યથી દેવેન્દ્ર એકદમ આશ્ર્યચક્ષિત થયા. ગમનનું ગમક બોલવા ને જોવાની ઠાવકાઈ, આલ્યસ્ય રહિત પટૂત્વ, વિનય ને ગાંભીર્ય જોઈને દેવેન્દ્ર આકર્ષણ્યા. આંખોની કાંતિ, દંતપંક્તિની કાંતિસુવર્ણાભરણોની કાંતિ, શરીરની કાંતિ, રત્નાભરણોની કાંતિ, શરીરની કાંતિને મળવાથી તેઓ જ્યોતિરંગ પુરુષ લાગતા હતા. દેવેન્દ્ર આશ્ર્યથી અવાક્ષ થઈ ગયા, ને મનમાં વિચાર કરવા લાગ્યા.

“આ કોણ છે, સ્વર્ગલોકમાં તો ક્યારેય જોયા નહિં, મૃત્યુલોકમાં આવા સુંદર કુમાર ઉત્પત્ત ન થાય. જો થાય તો એક બે જ આવા રૂપાણા હોય, તો આ કોણ છે ? આશ્ર્ય છે. આનાથી એ સુંદર છે. એનાથી આ સુંદર છે. આ બસેથી પેલા સુંદર છે. આ, તે, કેમ કહેવાય, આ તો બધા સુંદર ને સુંદર જ છે. તો લોકમાં આ કોણ છે ?”

આ રીતે મનમાં વિચાર કરવાથી અવધિજ્ઞાનનાં બળથી દેવેન્દ્ર સમજૂ ગયા કે એ તો ભરતેશ્વરના કુમાર છે. આ રાજરત્નને છોડીને આ કુમારરત્ન બીજી જગ્યાએ ઉત્પત્ત ન થાય. ત્રિલોકીનાથના પુત્ર ભરતેશ છે. તે રત્નશલાકાની ખાણમાં આ કુમારરત્ન ઉત્પત્ત ન થાય તો બીજે કયાં થાય ? ભરતેશ ! તમને ધન્ય છે. આ રીતે દેવેન્દ્ર માથું હલાવ્યું.

આ તરફ દેવેન્દ્ર વિચાર કરતા હતા. તે તરફ તે કુમાર આગળ વધીને નવમા પરકોટાની અંદર પ્રવેશ કરીને તેઓ ત્યાં કેવું જુએ છે. ત્રણ પીઠની ઉપર સિંહના મસ્તક ઉપર સ્થિરકમલ છે. તેને સ્પર્શ કર્યા વગર સુજ્ઞાન કરદંક ભગવાન બિરાજમાન છે. લોકાલોકનાં સમસ્ત પદાર્થોને એક અણું માત્રમાં સુજ્ઞાનરૂપી ઓરડામાં રાખ્યું છે એવા એકો દેવ અષોડદ્વેતરસ્લીપી બ્રહ્માકિર્ણકના (એક દેવ અદ્વૈતરૂપી બ્રહ્મકીર્ણના) તેઓએ દર્શન કર્યા. અજ્ઞાનરૂપી અંધકારને નસાડી તે વિજ્ઞાનસૂર્યને ધારણ કરનારા સુજ્ઞાનને દર્શનરૂપી શરીરને ધારણ કરનારા સર્વજ્ઞને તેઓએ જોયા.

સાતિશય ભોગમાં રહેવા છતાં પણ પોતાના આત્માને જોવાથી ને ધ્યાનનિના બળથી જન્મ, જરા, મરણરૂપી ત્રિપુરને બાળનારા દેવને તેઓએ જોયા. વેદ, સિદ્ધાંત, તર્ક, આગમ વગેરેનું જ્ઞાન હોવા છતાં પણ તેના જગડાથી રહિત, આદિ, અનાદિ કલ્યનાઓથી પર આદિવસ્તુને તેઓએ જોયા. વસ્ત્રાભૂષણોથી રહિત થઈને સુંદર, સ્નાન ભોજન કર્યા વગરના સુખી, સ્ત્રીઓ વિના જ આનંદ પ્રાપ્ત, જોવામાં, બોલવામાં ને મનના વિચારમાં આવવા છતાં પણ વર્ણન કરવામાં અસર્મર્થ એવા જગન્યતિના તેઓએ દર્શન કર્યા. કોટિ ચંદ્ર, સૂર્યોને એકત્રિત કરીને સામે રાખવા છતાં તેનાથી પણ વિશેષ ચિહ્નાત્મા દેહકાંતિને ધારણ કરનારા કાલકર્મના વૈરી ભગવાનને તે કુમારોએ જોયા. નિર્મિત, નિર્બદ્ધ ભક્તિ માતા છે, શ્રીમંધરસ્વામી જ ખાસ પિતા છે. આ પ્રકારના વિચારને રાખનારા રત્નાકર સિદ્ધના મોટા મહાન પિતાને તે કુમારોએ જોયા.

માર્ગમાં તે કુમાર વિચાર કરીને આવ્યા હતા કે આપણે ગયા પછી સાણંગ નમસ્કાર કરીશું. સ્તુતિ કરીશું. વગેરે પરંતુ અહીંયાં ભગવાનના ત્રિલોકાત્મિશાયીરૂપને જોઈને તેઓ એ બધી બાબત

૪૨૬

ભરતેશ વૈભવ

ભૂલી ગયા. આશ્રમથી ઉભા રહીને ભગવાનની તરફ જોવા લાગ્યા. ભગવાનનાં શ્રીમુખમાં, કંઠમાં, દીર્ઘ ભુજાઓમાં, હદ્યમાં, નાભિકૂપમાં, ચરણોમાં, સુંદર પાદકમલોમાં તેમની દર્શિ પડી. ત્યાંથી પાછી ફરવા માગતી ન હોતી.

વસ્ત્રાભુષણાની વાત જ નથી. રત્નદર્પણ જ જિનેંદ્ર બન્યા છે. આ રીતે સુંદર રૂપને ધારણ કરનારા ભગવાનના દેહમાં જ તેમની આંખો ફરવા લાગી. માથાથી પગ સુધી, પગથી માથા સુધી બરાબર તેમની આંખો જોવા લાગી. કેવળ આંખો જ કામ કરી રહી છે. એ કુમાર તો આશ્રમથી અવાકુ થઈને પૂતલીઓની સમાન ઉભા છે. ત્યાંની નિસ્તબ્ધતા ને કુમારોનું મૌન છોડાવતા થકા સ્વર્ગાધિપતિ દેવેંદ્રે પ્રશ્ન કર્યા કે કુમાર ! તમે ભગવાનને જોઈને તેમના ચરણોમાં નમસ્કાર કર્યા વિના આમ મૌન કેમ ઉભા છો ! એવામાં તે કુમાર જાગૃત થયા અને આનંદથી કહેવા લાગ્યા કે ‘હા ! ભૂલી ગયા, અમારા લોકોની બાલ્યલીલા હજુ સુધી ગઈ નથી. ત્રણ છત્રના સ્વામી હે ભગવાન ! બાળકની ભૂલ ન જોતાં અમારી રક્ષા કરો.’ આ પ્રકારની પ્રાર્થના કરી.

ભર્યા હાથે સુવર્ણ રત્નોના પુષ્પોથી પુષ્પાંજલિ કરીને, ભર્યા દેહે સાષાંગ નમસ્કાર કરીને, ભર્યા મોહે ભક્તિથી તેઓએ ભગવાનની સ્તુતિ કરી.

નિત્યનિરાશ નિરંજન નિરૂપમ સત્ય સદાનંદ સિંધો ।

અત્યંત શાંત સુકાંત વિમુક્તિ સાહિત્યાય તે નમઃ સ્વાહા ॥

કાયાકાર કાયાતીત સુજ્ઞાન કાય શુદ્ધાત્મ સુદૃષ્ટિ ।

શ્રેયોનાથાય લોકનાથાય નિર્માયાય તે નમઃ સ્વાહા ॥

વીતરાગાય વિદ્યાસંયુજે પરંજ્યોતિષે શ્રીમતે મહતે ।

ભૂતહિતાય નિષ્ણીતાય ભવ કુલોદ્ધતાય તે નમઃ સ્વાહા ॥

ઈત્યાદિ પ્રકારે ભક્તિથી સ્તુતિ કરીને ભગવાનને ત્રણ પ્રદક્ષિણા કરી. અને ત્યાં બિરાજમાન અન્ય કેવલીઓને પણ વંદના કરી. ગણધરોને પણ નમન કરીને સભામાં સ્થિત સર્વ સમુદ્દાયની સાથે શિષ્ટાચાર બતાવીને અગિયારમાં નિર્મળ કોઢામાં તેઓ બેસી ગયા. સભાની અતુલ સંપત્તિ ને ભગવાનના દેહની દિવ્યકાંતિને જોતા થકા, જિનેંદ્રની સામે જ બેસીને તે કુમાર આનંદથી કુલાઈ ગયા છે. જાણો કે ત્રણ લોકના અગ્રભાગમાં જ તેઓ ચરી ગયા હોય એટલો આનંદ તેમને થઈ રહ્યો છે.

રવિકીર્તિરાજે હાથ જોડીને પ્રભુને પ્રાર્થના કરી કે સ્વામી ! અમને આત્મસિદ્ધિનો ઉપાય બતાવો. ત્યારે મૃદુ, મધુર, ગંભીર, વિનોદથી યુક્ત, સાતસો અઢાર ભાષાઓથી યુક્ત દિવ્યધ્વનિ ભગવાનનાં મુખકમલમાંથી નીકળી, તે રાજરૂપી રાજબિંબ (ચંદ્રબિંબ) ને જોઈને કૈલાસનાથ આદિ પ્રભુરૂપી સમુદ્ર એકદમ ઉછળી નીકળ્યો અને દિવ્યધ્વનિરૂપી સમુદ્રઘોષ શરૂ થયો. ગરમીના તાપથી સુકાયેલા વૃક્ષોને જો વરસાદનું પાણી મળે તો જેવી રીતે ફળે છે તેવી રીતે સંસારતાપથી સંતપ્ત ભવ્યોને તે દિવ્યધ્વનિએ શાંતિપ્રદાન કર્યું.

દિવ્યધનિ સંધિ

૪૨૭

તે દિવ્યધનિ એક બોલી જ છે. પરંતુ બધાની બોલી સમાન તે સામાન્ય બોલી નથી. અરહંતની બોલીની બાબતમાં હું શું બોલું ? ગળા, જીબ, હોઠ આદિને ન હલાવતા થકા બોલનારી તે એક અપૂર્વ બોલી છે. મેઘના શબ્દને, સમુદ્રના ઘોષને હોઠ, જીભની આવશ્યકતા જ ક્યાં છે ? ત્રિજગત્પતિની દિવ્યધનિ માટે ઈતર પદાર્થની અપેક્ષા જ ક્યાં છે ? દૂરથી સાંભળનારાઓને સમુદ્રઘોધની સમાન સાંભળવામાં આવે છે. પાસે સાંભળનારાઓને સ્પષ્ટ સંભળાય છે. કોઈ પણ ભવ્ય કોઈ પણ પ્રશ્ન કરે, બધાનો ઉત્તર તે દિવ્યધનિથી મળી જાય છે.

વિવાહ પ્રસંગમાં ઘરની બહાર સવાર પડ્યાનાં શબ્દો સાંભળવામાં આવે છે, પરંતુ અંદર જઈને સાંભળવાથી સ્ત્રીઓનાં ગીત, વાદ્ય અને ઈતર શબ્દ વગેરે સાંભળવામાં આવે છે. એક જ ધનિને સામે અનેક વક્તિ સાંભળી રહી છે. તોપણ તે ધનિનું એક જ રૂપ નથી કહી શકાતું. જે વિભિન્ન પરિણામવાળા સાંભળનારા ભવ્યો છે, તેના ચિત્તમાં વિભિન્ન રૂપે જ તેનું પરિણામ થાય છે. તેથી અનેક રૂપે તે પરિણામે છે.

જેવી રીતે નદીનું પાણી એક હોવા છતાં પણ તેને બગીચામાં વાળીને આમ્ર, ચિકુ, ફણસ, નાળિએ આદિ અનેક વૃક્ષોને પાવાથી તે પાણી એક જ રૂપે હોવા છતાં પાત્રોની અપેક્ષાઓ વિભિન્ન પરિણાતિને પ્રાપ્ત કરે છે તેવી રીતે દિવ્યધનિ પણ અનેક રીતે પરિણિત થઈ જાય છે. જેવી રીતે રસાયનમાં સુગંધ, માધુર્ય આદિ અનેકનું સંભિશ્રણ હોવા છતાં પણ તે એક જ છે તેવી રીતે નર, સુર, નાગોંક આદિ ભાષાઓથી યુક્ત થઈને તે દિવ્યભાષા એક જ છે.

સર્વ પ્રાણીઓને માટે તે હિતકારક છે. સર્વ તત્ત્વોનું મૂલ છે. તેને પ્રગટ કરનારા જિનેંદ્ર એકલા છે, બધા સાંભળનારા છે. લાખો ભવ્યો હોવા છતાં પણ ત્યાં અલૌકિક નિસ્તબ્ધતા છે. બીજું એક આશ્રય છે. આદિ દેવોત્તમનું નિરૂપણ, કોઈ પાસે હોય કે દૂર હોય, ગાઉના ગાઉ સુધી એક સરખું સાંભળવામાં આવે છે. ભવ્યોને જોઈને તે નીકળે છે, અભભ્યોને જોઈને તે નીકળતું નથી. એ સ્વાભાવિક છે. આદિ ચક્રવર્તી ભરતેશના પુત્ર ભવ્ય છે. તેથી તે દિવ્યધનિ ફેલાઈ.

તે દિવ્યધનિ નિય પ્રાતઃકાલ, મધ્યાન્દ, સાયંકાલ અને મધ્યરાત્રિ એ રીતે ચાર સંધિકાલમાં છ ઘડી છૂટે છે. બાકીના વખતમાં તે નથી નીકળતી. પરંતુ બાકીના સમયમાં કોઈ આસમ ભવ્ય આવીને પ્રશ્ન કરે તો નીકળે છે. આ કુમારોના પુણ્યાતિશયનું શું વર્ણન કરવું, તેમના પુણ્યાતિશયથી જ દિવ્યધનિનો ઉદ્ય થયો.

દિવ્યધનિમાં ભગવાને ફરમાવ્યું કે હે રવિકીર્તિરાજ ! આત્મસિદ્ધિને પામવું તે કોઈ કઠિન નથી. ભવ્યોને માટે તે અતિ સુલભ છે. સંસારમાં અનેક પદાર્થોને જાણીને મનને પોતાના આત્મામાં સ્થિર કરવાથી તેની સિદ્ધિ થાય છે. કાલ અનાદિ છે, કર્મ અનાદિ છે, જીવ પણ અનાદિ છે. આ જીવ કાલ ને કર્મનાં સંબંધને પોતાથી દૂર કરે તો આત્મસિદ્ધિ સહેજ થાય છે. અથવા તે આત્મસિદ્ધિ છે. આ રીતે ત્રિલોકીનાથ ભગવાને નિરૂપણ કર્યું.

રવિકીર્તિ રાજાએ ફરી વિનયથી પ્રશ્ન કર્યો કે સ્વામી ! કાલ કોને કહે છે, કર્મ કોને કહે છે; આત્મા કોને કહે છે. જરા વિસ્તારથી નિરૂપણ કરો. અમે બાળક શું જાણીએ, ધ્યાનનિધિ ! જરાક કહો.

ત્યારે ભગવાને ઉત્તરમાં કહ્યું કે હે ભવ્ય, સાંભળો. સૌથી પહેલાં છ દ્રવ્યોના લક્ષણાનું નિરૂપણ કરીશ. છેવટે દિવ્યાત્મસિદ્ધિનું વર્ણન કરીશ.

‘લોકમાં જીવ, પુરુષ, ધર્મ, અર્થમં, આકાશ, કાળ આ રીતે છ દ્રવ્ય ત્રણ વાયુથી વેચિત થઈને વિદ્યમાન છે. વિશાળ અનંત આકાશની વચ્ચે એક થેલીની સમાન ત્રણ વાત વિદ્યમાન છે. તે થેલીમાં આ છ પદાર્થ ભરેલા છે. આ ત્રણ વાત મળીને એક યોજનમાં જરાક ન્યૂન છે અને એક એક વાયુ તળે વીશહજાર કોશ પ્રમાણ મોટાઈમાં છે. તે છ દ્રવ્યનો આધાર લોક છે, તે ત્રણ વાયુની બહાર સ્થિત આકાશ અલોકાકાશ કહેવાય છે. એટલું તમે ધ્યાનમાં રાખજો. હવે કમશઃ આત્મસિદ્ધિ કહીશ.

લોક એક હોવા છતાં પણ તેના ત્રણ વિભાગ છે. અધો લોક, મધ્ય લોક, ને ઊર્ધ્વ લોક એવા બેદથી ત્રણ છે. પરંતુ લોક તો એક જ છે, કેવલ આકાર ને નામથી બેદ છે, એક થેલીમાં ત્રણ થખ્યીના ખાના રાખતાં જેવી રીતે ભાસે છે તેવી રીતે ત્રણ વાતોથી વેચિત આ ત્રણ લોકનો વિભાગ છે.

નીચે સાત નરકની ભૂમિ છે. ત્યાં ઘણું વિશેષ દુઃખ છે. તે ભૂમિ ઉપર કાંઈક સુખનું સ્થાન નાગલોક છે. નાગલોકથી ઉપર મધ્ય લોકની ભૂમિ સુધી અધોલોકનો વિભાગ છે. હે ભરતકુમાર ! મેળપર્વતને વલયાકૃતિથી પ્રદક્ષિણા દઈને અનેક દ્વીપસમુદ્ર છે. તે મધ્યલોક છે. મેળગિરિની ઉપર અનેક સ્વર્ગવિમાન મોજૂદ છે. તે સ્વર્ગસામ્રાજ્યની ઉપર મુક્તિ છે. મેળપર્વતની ઉપર વાતવલયપર્યતનો પ્રદેશ ઊર્ધ્વલોક કહેવાય છે. અધો લોક અર્ધમૃદુંગની સમાન છે, મધ્ય લોક જાલરના આકારમાં છે અને ઊર્ધ્વલોક પૂર્ણ ઊભા મૃદુંગની સમાન છે. હવે સમજ ગયા ને ? ત્રણ લોકના વિસ્તારને રજ્જુ નામના પ્રમાણથી અમે હવે કહીશું.

એક સમયમાં અસંખ્યાત યોજનપ્રમાણ જનારા દેવવિમાન સતત અસંખ્યાત વર્ષ સુધી રાતદિવસ જાય તો જેટલું દૂર જાય તેટલા પ્રમાણાનું નામ એક રજ્જુ છે. લોકના નીચેના છેડાસુધી ચૌદરજજુપ્રમાણા, દક્ષિણોત્તર ભાગમાં નીચે સાત રજ્જુ, વચ્ચે એક રજ્જુ, કલ્યવાસી વિમાનોમાં પાંચ રજ્જુ, અને છેવટે એક રજ્જુ પ્રમાણ છે. આ પ્રકારના પ્રમાણથી યુક્ત લોકમાં ખડુદ્રવ્ય ખીચોખીચ ભરેલા છે. હે ભવ્ય ! હવે તેમના સ્વરૂપને અમે કહીશું. ધ્યાન દઈને સાંભળો.

વચ્ચે જ રવિકીર્તિરાજે પ્રશ્ન કર્યા કે સ્વામી ! આપે જે નિરૂપણ કર્યું તે બધું સમજવામાં આવ્યું. પરંતુ એક વાત પૂછવાની છે. વાયુ તો ચંચલ છે. તે એક જગ્યાએ ઠરી નથી શકતો, તો તેની સાથે આ લોક કંપતો કેમ નથી એ સમજવામાં નથી આવતું. કૃપા કરીને અનું નિરૂપણ કરો.

ભવ્ય ! વાયુમાં એક ચલ વાયુ, એક નિશ્ચલ વાયુ આ રીતે બે બેદ છે. ચલ વાયુ તો લોકમાં આમતેમ વ્યાપ છે પરંતુ આ ત્રણો વાયુ ચલ વાયુ નથી, સ્થિર વાયુ છે. શીતલતા, નિસંગત્વ, સૂક્ષ્મત્વ આદિ ગુણોમાં તો કોઈ અંતર નથી. ચલવાયુમાં કંપન છે. સ્થિરવાયુમાં કંપન નથી. આટલો જ બેદ છે. સ્વર્ગલોકમાં સ્થિર વિમાન, ચલવિમાન આ રીતે બે પ્રકારના વિમાન વિદ્યમાન છે. તેમના નામ આદિમાં કોઈ બેદ નથી. બધાના નામ એક સરખા છે. આ રીતે સ્થિર વાયુ અને ચલવાયુનું નામ સાદૃશ્ય હોવા છતાં પણ ચલાચલનો બેદ છે. તારાઓમાં પણ એક સ્થિર તારા, અને એક ચલ

દિવ્યધનિ સંધિ

૪૨૮

તારા આ પ્રકારના ભેદ છે. સ્થિર તારા ફરતા નથી. ચલ તારા તો આમ તેમ જાય છે. આ રીતે વાયુમાં પણ ભેદ છે.

સ્વામી ! મારી શંકા દૂર થઈ. હવે છ દ્રવ્યોનું આગળ વર્ણન કરો આ રીતે વિનયથી મંદસિદ્ધ થઈને રવિકીર્તિરાજે પ્રાર્થના કરી.

ઉત્તરમાં ભગવાને કહ્યું કે ‘હે ભવ જીવ ! સૌથી પહેલા જીવપદાર્થનું વર્ણન કરીશું. પહેલાં જે દશ પ્રાણોથી જીવો છે, જીવી રહ્યો છે, જીવે છે ને જીવશે તેને જીવ કહે છે. તે દશ પ્રાણ ક્યા છે ? મન, વચન, કાય, શાસોચ્છવાસ, આયુષ્ય અને પાંચ ઈન્દ્રિય અર્થાત્ સ્પર્શન, રસન, ગ્રાણ, ચક્ષુ, શ્રોત આ રીતે આ દશ પ્રાણ છે.

આ આત્મા ક્યારેક પાંચ ઈન્દ્રિયોથી યુક્ત રહે છે, ક્યારેક એક, બે, ત્રણ અથવા ચાર ઈન્દ્રિયોથી યુક્ત રહે છે, તેથી તે પ્રાણોમાં પણ ચાર, છ, સાત, આઠ, નવ, આ પ્રકારના વિભાગ હોય છે. એક-એક ઈન્દ્રિયની આદિ લઈને પાંચ ઈન્દ્રિય સુધી જે જીવ ધારણ કરે છે તેમાં પ્રાણોના વિભાગ પણ ચાર, છ, સાત, આઠ, નવનાં રૂપે કેવી રીતે હોય છે તેનું વર્ણન સાંભળો, વૃક્ષ, લતા આદિ એકેન્દ્રિય જીવ છે તે સ્પર્શન ઈન્દ્રિય માત્રથી યુક્ત છે તેથી સ્પર્શ ઈન્દ્રિય, કાય, શાસોચ્છવાસ, આયુષ્ય આરીતે તે જીવોના ચાર પ્રાણ છે. વાયુ, અગ્નિ, જલ, ભૂમિ, એ ચાર જેમને શરીર છે તે પણ એકેન્દ્રિય જીવ છે. તેઓ આ સંસારમાં વિશેષ દુઃખને પ્રાપ્ત થાય છે.

કોઈ કીડા વગેરે બે ઈન્દ્રિય અર્થાત્ સ્પર્શન રસથી યુક્ત છે. તે સ્વરમાત્ર વચનથી પણ યુક્ત છે. તેથી પૂર્વોક્ત ચાર પ્રાણોની સાથે રસનેન્દ્રિયને વચનને મેળવવાથી પ્રાણ થાય છે. કીડી આદિ પ્રાણી ત્રણ ઈન્દ્રિયોના ધારી છે. સ્પર્શનથી, રસનાથી, અને વાસ દ્વારા તેઓ પદાર્થોને જાણે છે, તેથી ત્રણ ઈન્દ્રિય ધારી પ્રાણીઓમાં સાત પ્રાણ હોય છે. માખી, ભમર આદિ સ્પર્શન, રસન, ગ્રાણ અને ચક્ષુ આ રીતે છે ચાર ઈન્દ્રિયોને ધારણ કરવાવાળા જીવ છે તેઓ આઠ પ્રાણોને ધારણ કરે છે. કોઈ તીર્થચ પ્રાણીઓમાં સાંભળવાનું સામર્થ્ય છે, તેથી તેને પાંચ ઈન્દ્રિય થઈ, પરંતુ મન ન હોવાથી તે નવ પ્રાણોને ધારણ કરે છે.

મન નામનું પ્રાણ હૃદયમાં અષ્ટદલાકાર કમલની સમાન રહે છે તેનાથી આ જીવ વિચાર કર્યા કરે છે. વનગાજ, પશુ, ઘોડા આદિઓમાં પણ કેટલાક પ્રાણીઓમાં મન છે કેટલાકમાં નથી. તેથી તે પંચેન્દ્રિય પ્રાણીઓને જ્યાં મન છે અર્થાત્ જે સમનસ્ક છે તેમને દશ પ્રાણ હોય છે. મનુષ્યોને પણ દશ પ્રાણ હોય છે. તિર્થચોમાં કોઈ સમનસ્ક, કોઈ અમનસ્ક આ રીતે બે ભેદ છે. પરંતુ નારકી દેવ મનુષ્ય આ દશ પ્રાણોને ધારનાર હોય છે.

હે ભવ ! એકેન્દ્રિયથી પંચેન્દ્રિય સુધી લોકમાં જીવ જીવે છે, તેમની રીતિ આ છે. આ તમે બરાબર ધ્યાનમાં રાખો.

કર્માની મૂળ પ્રકૃતિ આઠ છે, તે આઠકર્મ ઉત્તર ભેદથી એકસો અડતાલીશ ભેદથી યુક્ત છે. વળી ઉત્તરોત્તર ભેદથી તે કર્મ અસંખ્યાત વિકલ્પોથી વિભક્ત થાય છે. પરંતુ મૂલમાં આઠ જ ભેદ

ભરતેશ વૈભવ

જાગવા જ્ઞાનાવરણીય, દર્શનાવરણીય, મોહનીય, વેદનીય, આયુષ્ય નામ ગોત્ર ને અંતરાય આ પ્રકારના આઠ કર્મ તે તેજસ કાર્માણશરીરમાં છુપાયેલા છે. તેમની ઉપર આ ઔદારિક શરીર છે. આ રીતે ત્રણ શરીરરૂપી થેલીમાં આ આત્મા છે. આઠકર્મ જ બધા કર્માનું મૂળ છે. આ કર્માના મૂળમાં ત્રણ પદાર્થ છે. તે ક્યા છે તે સાંભળો. રાગ, દ્રેષ, મોહ એ ત્રણ કર્માના મૂળ છે. તેમને ભાવકર્મના નામથી પણ કહે છે.

ઉપર્યુક્ત આઠ કર્મ તે દ્રવ્યકર્મ છે, અને ત્રણ ભાવકર્મ છે, અને જે શરીર દેખાય છે તે નોકર્મ છે. તેથી કર્મકંડ ત્રણ પ્રકારના છે. દ્રવ્યકર્મ, ભાવકર્મ ને નોકર્મ-નોકર્મ ઘાણીની સમાન છે. દ્રવ્યકર્મ તો ખલની સમાન છે, અને ભાવકર્મ તેલની સમાન અને આત્મા આકાશની સમાન છે. જેવી રીતે ઘાણીને ત્યાં ઘાણી, ખલ, તેલ ને આકાશ એ ચાર પદાર્થ એકઠા રહે છે એવી રીતે દ્રવ્યકર્મ, ભાવકર્મ, નોકર્મ ને આત્માનો એકત્ર સંયોગ છે. અર્થાત્ આત્મા આ ત્રણની વચ્ચે સ્થાન પામીને રહે છે. ત્રણ કર્મકંડોમાં વર્ણ, રસ, ગુણ, મોજૂદ છે. પરંતુ આત્માને વર્ણાદિક નથી, તે તો કેવલ સુજ્ઞાન જ્યોતિથી યુક્ત છે.

આ ઘાણીની વચ્ચે સ્થિત આકાશની સમાન આ આત્મા આ શરીરમાં પગથી માંડીને મસ્તક સુધી સર્વાંગે સંપૂર્ણ ભર્યો છે. ગમે તો લાકડું મોટું હોય કે નાનું હોય તેના પ્રમાણો અજ્ઞિ રહે છે, એવી રીતે આ શરીર મોટું હોય કે નાનું હોય તેના પ્રમાણો આત્મા ગુરુદેહ, લઘુદેહમાં રહે છે. લાકડીના ભાગને ઓંંગિને અજ્ઞિ નથી રહી શકતી. જેટલા પ્રમાણમાં કાષ્ટ હોય છે તેટલા પ્રમાણમાં જ અજ્ઞિ હોય છે. આ રીતે આ આત્મા પણ જેટલાં અંશમાં દેહ છે તેટલા અંશમાં સર્વત્ર ભરેલો છે. દેહ પ્રમાણો આત્મા છે.

વૃક્ષના અંદરના ભાગમાં અર્થાત્ કાષ્ટભાગમાં અજ્ઞિ છે. પરંતુ બહારના પાંડાંઓમાં અજ્ઞિ નથી. આ રીતે આત્મા આ શરીરમાં અંદર ભરેલો છે. પરંતુ બહારના રોમ સમૂહ, કેશ અને નખોમાં તે આત્મા નથી. શરીરના ભાગમાં નખથી દ્વારા જ્યાં સુધી દુઃખ લાગે છે ત્યાં સુધી આત્મા છે એમ સમજવું જોઈએ. જ્યાં દુઃખ નથી થતું ત્યાં આત્મા નથી. નખ, કેશ ને રોમમાં દરદ હોતું નથી તેથી ત્યાં આત્મા પણ નથી. આ વાતને હે ભવ્ય ! બરાબર ધ્યાનમાં રાખો.

ઇ દ્રવ્યોમાં દ્રવ્ય, ગુણ ને પર્યાયના ભેદથી ત્રણ વિકલ્પ પડે છે. તેમનું પણ દૃષ્ટાંત પૂર્વક હવે વર્ણન કરીશા.

કનક અર્થાત્ સુવર્ણનામનું દ્રવ્ય છે, તેનો ગુણ પીતવર્ણ છે. હાર, કંકણ, કુંડલ આદિ તેના પર્યાય છે. આ પ્રકારના ત્રણ વિકલ્પોને બધા દ્રવ્યોમાં ઉપાડી લેવા. દૂધ નામનો પદાર્થ રસ દ્રવ્ય છે. મધૂર, શેત, આદિ તેના ગુણ છે. દહીં, છાશ, માખણ આદિ તેની પર્યાય છે. નિરાકારરૂપી પદાર્થ જીવદ્રવ્ય છે. તેના ગુણ જ્ઞાન દર્શન છે. કર્મને વશીભૂત થઈને મનુષ્ય, દેવ આદિ ગતિઓમાં ભ્રમણ કરવું તે પર્યાય છે.

દ્રવ્યદૃષ્ટિથી પદાર્થ એક હોવા છતાં પણ પર્યાય ભેદથી અનેક વિકલ્પોથી વિભક્ત બને છે. દ્રવ્યપર્યાય કે ગુણસમુદ્દર જ એક પદાર્થ છે, આવો બધા દ્રવ્યોનો સ્વભાવ છે. જેવી રીતે કંકણનું કુંડલ બનાવી શકાય છે, કુંડલને ભાંગિને હાર બનાવી શકાય છે. હારને પણ તોડીને સોનાની થાળી

દિવ્યધનિ સંધિ

૪૩૧

બનાવી શકાય છે. આ રીતે સોનાના અનેક પર્યાય થયા. પરંતુ બધામાં સુવર્ણ નામનું દ્રવ્ય એક જ છે, તેમાં કોઈ અંતર નથી.

આ મનુષ્ય એક વાર મૃગ થાય છે, મૃગ જ દેવ બને છે, દેવ વૃક્ષ થાય છે. મનુષ્ય, મૃગ, દેવ ને વૃક્ષના ભેદથી જીવના ચાર પર્યાય થયા, પરંતુ બધામાં બ્રહ્મણ કરનારો જીવ એક જ છે. પુરુષ સ્ત્રી બની જાય છે, સ્ત્રી પુરુષ બની જાય છે અને તે ક્યારેક નપુંસક પર્યાયમાં જાય છે, આ રીતે આ ગ્રાણ પર્યાય છે. પરંતુ તે ગ્રાણમાં જીવ એક જ છે.

આશુમાત્ર દેહને ધારણ કરનારો જીવ હજાર યોજન પ્રમાણના શરીરને ધારણ કરતા એટલો જ ફેલાય છે. વચ્ચેના અનેક પ્રમાણના શરીરને ધારણ કરવાથી તે પ્રમાણો બને છે.

હે ભવ્ય ! આ બધું વર્ણન કોઈ એક જીવને માટે નથી. બધા સંસારી જીવોની આ રીત છે. સમસ્ત કર્માને દૂર કરીને જે આત્મા દેખે છે ત્યાં કોઈ ઝંજીલ (વિઘ્ન) નથી. જુઓ ! સ્ફટિકરણ તો બિલકુલ શુભ છે. જેવી રીતે તેની પાછળ અન્ય રંગના પદાર્થો રાખવાથી તેનો પણ વર્ણ બદલતો રહે છે. તેવી રીતે ગ્રાણ શરીરરૂપી ઘડાના સંબંધથી આ આત્મા અતિકલુષિત થઈને સંકટો વેઠે છે. આ આત્મા શરીરમાં રહે છે, પરંતુ તેને કોઈ શરીર નથી. સુજ્ઞાન જ તેનું શરીર છે, આત્મા શરીરને સ્પર્શ કરવા છતાં પણ તેનાથી અસ્પૃષ્ટ છે. તો પણ શરીરના સર્વાંગમાં ભરેલો છે. આ આત્માનું અંગ છે.

તે આત્મા અનિથી બળી શકતો નથી, પાણીથી લીંજાઈ શકતો નથી, અસ્ત્ર, શાસ્ત્ર, કુહાડી આદિથી છેદાઈ શકતો નથી. ભેદાઈ શકતો નથી. પાણી, અનિ અસ્ત્ર, શસ્ત્રાદિકની બાધા શરીરને છે, આત્માને નથી. માંસ, લોહી, ચર્મમય પ્રદેશમાં રહેવા છતાં પણ દૂધ, માંસ ચર્મમય નથી, પણ સંસેવ્ય છે. તેવી રીતે માંસાસ્થિચર્મ કર્મરૂપી શરીરમાં રહેવા છતાં પણ આત્માશુદ્ધ છે, પરમ નિર્ભલ છે.

આ આત્મા લોકની અંદર ને બહાર જાણો છે ને દેખે છે. કોટિ સૂર્યને ચંદ્રના મ્રકાશથી યુક્ત છે. જેવી રીતે મેઘથી આચ્છાદિત થઈને પ્રતાપી સૂર્ય રહે છે તેવી રીતે આ આત્મા કર્મમેઘથી આચ્છાદિત થઈ ને રહે છે.

પુદ્ગલમાં સ્થિર અને અસ્થિર પર્યાય નામના બે ભેદ છે. પૃથ્વી, મેરુપર્વત આદિ સ્થિર પર્યાય છે. બાકીના અલગ અલગ ગમન કરનારી અસ્થિર પર્યાય છે.

ગ્રાણ લોકને હાથથી ઉઠાવીને હથેલીમાં રાખવાની શક્તિ આ આત્માને છે. ગ્રાણ લોકનું જેટલું પ્રમાણ છે તે ટલું જ આનું પણ પ્રમાણ છે. અર્થાતું ગ્રાણ લોકમાં સર્વત્ર તે વ્યાપ્ત થઈ શકે છે, પરંતુ જેવી રીતે બીજમાં વૃક્ષ છુપાયેલું છે. તેવી રીતે સર્વ શક્તિમાન આ આત્મા આ નાના શરીરમાં રહે છે.

રવિકીર્તિ ! કર્મનો નાશ કરવાથી તો બધા અમારી જેવા જ બને છે. તે કર્મનો નાશ જેવી રીતે કરી શકાય તેનું વર્ણન આગળ કરીશું. આ જીવના સ્વરૂપનું કથન છે. હવે પુદ્ગલના સંબંધમાં કહીશું. તે પણ બરાબર સાંભળ.

રવિકીર્તિરાજે વચ્ચે જ કિંદું કે પ્રભુ ! અહીં એક શંકા થાય છે. આપશ્રીએ ફરમાવ્યું કે આઠ કર્મ તો તેજસ કાર્મણ શરીરની અંદર રહે છે, તો પછી બહારનું શરીર (ઔદારિક) તો તે કર્મથી

૪૩૨

ભરતેશ વૈભવ

બહાર છે, એવો અર્થ થયો અર્થાતું ઔદારિક શરીરને કર્માનો કોઈ સંબંધ નથી. ભગવાને ઉત્તરમાં ફરમાવ્યું કે એમ નથી. સાત કર્મ તો અંદરના તૈજસ કાર્મણ શરીર સાથે છે. પરંતુ નામકર્મ તો બહાર ને અંદરના બને શરીરો સાથે સંબંધ રાખે છે અર્થાતું સાત કર્મ તો તૈજસ કાર્મણમાં રહે છે. પરંતુ નામ કર્મ તો ઔદારિક ને તે અંતરંગ શરીરમાં પણ રહે છે. હવે સમજી ગયા ?

રવિકીર્તિરાજે કહ્યું કે ‘સમજી ગયો, લોકનાથ !’

હવે પુદ્ગલદ્રવ્યનું વર્ણન કરે છે. પૂરણા ને ગલનથી યુક્ત મૂર્તવસ્તુનું નામ પુદ્ગલ છે. પૂરાઈને ને વિખરાઈને તે પદાર્થ ત્રણ લોકમાં સર્વત્ર ભરેલો છે. પાંચ વર્ષા, આઠ સ્પર્શ, બે ગંધ અને પાંચ રસ આ વીસ ગુણોથી તે પુદ્ગલયુક્ત છે. પાંચ ઈન્દ્રિયોના વિષય ભૂત પદાર્થ, પાંચ ઈન્દ્રિય, આઠ કર્મ, પાંચ શરીર, મન આદિ મૂર્તપદાર્થ બધા પુદ્ગલ છે.

તે પુદ્ગલ સ્થૂલ, સૂક્ષ્મના ભેદથી ફરી છ ભેદથી વિભક્ત થાય છે. તે સ્થૂલ, સૂક્ષ્મના ભેદને પણ સાંભળો.

સ્થૂલસ્થૂલ, સ્થૂલ, સ્થૂલસૂક્ષ્મ, સૂક્ષ્મ, સૂક્ષ્મસૂક્ષ્મ, આ પ્રકારના છ ભેદ છે. પદ્થર, જમીન આદિ પદાર્થ સ્થૂલસ્થૂલ છે. જલ, તેલ વગેરે સ્થૂલ છે. ચક્ષુરિન્દ્રિય છોડીને બાકીના ચાર ઈન્દ્રિયોને ગોચર થનારા શીતલ પવન, ધનિ, સુગંધ આદિક સૂક્ષ્મસ્થૂલ છે. કર્મરૂપી પુદ્ગલ સૂક્ષ્મ છે. આનાથી પણ અધિક સૂક્ષ્મસૂક્ષ્મ ગુણોથી યુક્ત બીજો એક પુદ્ગલનો ભેદ છે. આ રીતે પુદ્ગલના છ અંગ છે.

સરળતાથી દૂર થાય એવા જરા સાવકાશથી દૂર થાય એવા દૂર કરવા જતાં પણ નહિ દૂર થતાં, મૃદુ, ચાર ઈન્દ્રિયોથી ગમ્ય, કર્મગમ્ય એ પાંચ ભેદ છે. પરંતુ છણા સૂક્ષ્મસૂક્ષ્મ નામના ભેદમાં આ નથી આવી શકતા.

પુદ્ગલના ત્રણ ભેદ છે. આણુ, પરમાણુ ને સ્કંધના ભેદથી ત્રણ પ્રકાર છે. પરમાણુ, પાંચે ઈન્દ્રિયોને ગોચર નથી થતા, તેનાથી સૂક્ષ્મ પદાર્થ લોકમાં નથી, તેને જ સૂક્ષ્મસૂક્ષ્મ કહે છે. અનાંત પરમાણુના મળવાથી એક આણુ બને છે. બે, ત્રણ, ચાર આદિ આણુઓના મળવાથી પિંડરૂપ સ્કંધ બને છે. આ પ્રકારના પર્યાય પુદ્ગલના છે. આણુના નિભન શ્રેષ્ઠીમાં સ્થિત પરમાણુ એક, બે, ત્રણ આદિ સંખ્યામાં મળીને આણુસુધી પહોંચી જાય છે. તે પણ એક પ્રકારનો સ્કંધ છે, કેમકે આણુ પણ કારણ સ્કંધ કહેવાય છે. પુદ્ગલના ક્યારેક આણુ, પરમાણુ, સ્કંધના રૂપે ત્રણ ભેદ પાડે છે. તો ક્યારેક આણુ શબ્દને છોડીને પરમાણુ ને સ્કંધના નામથી બે જ ભેદ પાડે છે.

પરમાણુમાં સ્પર્શ, રસ, ગંધ, વર્ષા રહેલા છે પરંતુ શબ્દ નથી. પરમાણુ મળીને જ્યારે સ્કંધ બને છે ત્યારે શબ્દની ઉત્પત્તિ થાય છે તે પર્યાય છે. પુદ્ગલપર્યાયમાં સ્થિર પર્યાય અને અસ્થિર પર્યાય નામના બે ભેદ છે. પૃથ્વી, મેરુ પર્વતાદિ સ્થિર પર્યાય છે. બાકીનાને પૃથ્વી પૃથ્વી ગમન કરનારો અસ્થિર પર્યાય છે.

અહીં સુધી પુદ્ગલનું વર્ણન કર્યું. હવે પછી દ્રવ્યનું વર્ણન કરીશું.

“પ્રભુ ! જરાક થંબો મારે અહીંયા એક શંકા છે, હે ચિદગુણાભરણ ! કૃપા કરીને કહો. આપે ફરમાવ્યું કે શરીર પાંચ પુદ્ગલ છે પરંતુ કર્મના વર્ણનમાં ત્રણ જ શરીરનું વર્ણન કર્યું. આ બે શરીર બીજા ક્યા છે ? કૃપા કરીને કહો.” રવિકીર્તિરાજે કહ્યું.

ઉત્તરમાં ભગવાને કહ્યું કે સાંભળો. ‘નારકીઓને, દેવોને ઔદારિક શરીર નથી. તેમને વૈક્ષિક શરીર છે. અને વૈક્ષિકની સાથે તેમને કૂર તૈજસ ને કાર્મણ શરીર કહે છે. આ રીતે તેમને ત્રણ શરીર છે. મનુષ્યો ને તિર્યચોનાં શરીર પ્રાપ્ત આકારમાં જ રહે છે તેને ઔદારિક શરીર કહે છે. પરંતુ દેવ, નારકી ઈશ્ચિતરુપે પોતાના શરીરનું પરિવર્તન કરી શકે છે, તે વૈક્ષિકિક છે.

ઉત્તમ સંયમને ધારણા કરનારા મુનિઓને તત્ત્વમાં સંશય ઉત્પત્ત થતાં મસ્તકમાં એક હસ્ત પ્રમાણ શુભ સૂક્ષ્મ શરીરનો ઉદ્ય થઈને અમારી સમીપ આવે છે અને સંશય નિવૃત્ત થઈને જાય છે, તેને આહારક શરીર કહે છે. તત્ત્વ વિષયનો સંદેહ દૂર થતાં આપમેળે જ અંતર્મુર્હૂતની અંદરનાશ પામે છે. પછી તે મુનિરાજ હંમેશની માફક રહે છે. તેને આહારક શરીર કહે છે.’

આ રીતે આહારક, ઔદારિક, વૈક્ષિકિક, તેજસને કાર્મણના ભેદથી શરીરનાં પાંચ ભેદ છે.

આ રીતે લોકમાં ધર્મ ને અધર્મ નામના બે દ્રવ્ય સર્વત્ર ભરેલા છે. નિર્મલ આકાશની સમાન અભૂત છે, અખંડ છે. ધર્મદ્રવ્ય જીવપુદ્ગલોને ગમન કરવામાં સહકારી છે અને અધર્મદ્રવ્ય સ્થિર થવામાં સહકારી છે. જેવી રીતે કે પાણી માછલીને ચાલવા માટે સહકારી છે ને વૃક્ષની છાયા તાપમાં ચાલનારને સ્થિર થવામાં સહકારી છે.

જે નથી ચાલતા તેને ધર્મદ્રવ્ય જબરજસ્તીથી ચલાવતું નથી, ચાલનારને રોકતું નથી, જેવી રીતે પાણીમાં માછલી ચાલે છે તે જો ચાલતી અટકી જાય તો પાણી તેને જબરજસ્તીથી ચલાવી શકતું નથી અને ચાલનારી માછલીને રોકી પણ શકતું નથી. પરંતુ ત્યાં ચાલવામાં પાણી સહકારી છે. કેમકે પાણી વિના કેવલ જમીન પર તે માછલી ચાલી નથી શકતી. આ રીતે જીવપુદ્ગલ ચારે તરફ ગતિ કરવાવાળા પદાર્થ છે. તેમને ગમન કરવા માટે બાધ્ય સહકારી ધર્મદ્રવ્ય છે.

વૃક્ષની છાયા ચાલનારને હાથ પકડીને બેસવા નથી કહેતી. બેસનારને રોકતી પણ નથી. પરંતુ થાકેલા પથિક વૃક્ષની છાયામાં જ બેસે છે. સખત તાપમાં બેસતા નથી. તેથી સ્થિર થતા જીવ ને પુદ્ગલોને સ્થિર થવામાં બાધ્ય સહકારી જે દ્રવ્ય છે તે અધર્મદ્રવ્ય છે.

આકાશ નામનું એક દ્રવ્ય છે કે જે લોક, અલોકમાં અખંડરુપે ભરેલો છે અને બધા દ્રવ્યોને જેટલો જોઈએ તેટલો અવકાશ આપીને મહાકીર્તિશાલી સમાન છે. કાળ નામનું દ્રવ્ય પરમાણુરુપે ત્રણ લોકમાં સર્વત્ર ભરેલો છે. તે પરમાણુ અનંત સંખ્યામાં હોવા છતાં પણ એક બીજાને મળતા નથી. રત્નરાશિ સમાન બિત્ત બિત્ત છે.

સ્વર્ણ, રસ, ગંધ, વર્ણાદિ તે કાલાણુઓને નથી. આકાશના રૂપે જ છે. જાણો કે આકાશના જ પરમાણું રૂપે ખંડ ખંડ કરી નાખ્યા હોય તેમ ભાસે છે. લોકમાં તે સર્વત્ર ભર્યા છે.

તેમાં વ્યવહારકાળ ને નિશ્ચયકાળના ભેદથી બે વિભાગ છે. લોકમાં વ્યવહાર માટે ઉપયુક્ત દિન, માસ, ઘડી, નિમિત્ત, વર્ષ, યામ, પ્રહાર આદિ બધા વ્યવહારકાળ છે આ અમિત લોકમાં સર્વત્ર ભરેલો નિશ્ચયકાળ છે. પદાર્થોમાં નવીન, પુરાણા આદિ પરિવર્તનમાં તે કાળદ્વય કારણ છે. (નિમિત્ત છે) અન્ય દ્રવ્યોના વર્તનમાં તે કારણ છે, જેવી રીતે વિદૂષક પોતાનું મોહું વાહુંચુકું કરીને હસીને બીજાને હસાવે છે.

હે ભવ્ય ! જીવ પુદ્ગલથી લઈને છ દ્રવ્યોનું વર્ણન કર્યું તે છ દ્રવ્યોના મૂળમાં કાંઈક તરતમ ભાવ છે તેમને હવે બરાબર સાંભળો.

આકાશ, ધર્મ અને અધર્મદ્વય એક એક સ્વતંત્રરૂપે અખંડ છે. પરંતુ જીવ, પુદ્ગલ ને કાળ એ ત્રણ દ્વય આખા લોકમાં સર્વત્ર અખંડરૂપે વ્યાપેલા નથી. અનેક જીવની અપેક્ષાએ જીવ ખંડરૂપ છે પરંતુ એક જીવની અપેક્ષાએ અખંડરૂપ છે. કાલાણું પણ અનેકના અપેક્ષાએ ખંડરૂપ છે, પરંતુ એક આણુંની અપેક્ષાએ તો અખંડ જ છે. પુદ્ગલના સ્ક્રધને બિન કરવાથી તેનો ખંડ થાય છે. અને મળેલા આણુંઓને પણ બિન કરવાથી ખંડ થાય છે. પરમાણુમાત્ર અખંડરૂપ જ છે. તેના ખંડ નથી પડી શકતા.

છ દ્રવ્યોમાં પુદ્ગલ જ મૂર્ત છે. બાકીના પાંચ દ્રવ્યો મૂર્ત નથી. વળી હે રવિકીર્તિ ! તે છ દ્રવ્યોમાં જ્ઞાનથી યુક્ત દ્રવ્ય તો જીવ એક જ છે. અન્ય દ્રવ્યોમાં જ્ઞાન નથી. ગતિમાં સહકારી ધર્મ દ્રવ્ય જ છે. સ્થિતિમાં સહકારી અધર્મ જ છે. સ્થાન દેવામાં આકાશ જ સમર્થ છે. વર્તના પરિણાતિમાં કાળ જ કારણ છે. અર્થાત્ તે દ્રવ્યો પોતપોતાના સ્વભાવાનુસાર જ કાર્ય કરે છે પોતાના કાર્યને છોડીને બીજાનું કાર્ય તેઓ નથી કરી શકતા.

જીવ, પુદ્ગલ બે પદાર્થ ગમનશીલ છે, અર્થાત્ તે આકાશ-પ્રદેશમાં ગમેતેમ ગમન કરે છે. પરંતુ બાકીના ચાર દ્રવ્ય આમતેમ ગતિ કરતા નથી. પરસ્પર બંધ પણ જીવ પુદ્ગલોમાં છે, બાકીના દ્રવ્યોમાં તે નથી. જીવના ગમન કરવામાં પુદ્ગલ કારણ છે. પુદ્ગલને ચાલવામાં કાળ કારણ છે. આ રીતે કાળ, કર્મ, ને જીવની ત્રિપુટી મળીને સંસાર ચાલે છે.

જીવદ્વય જ્યાં સુધી કર્મની સાથે યુક્ત રહે છે ત્યાંસુધી તે ચતુર્ગતિ ભ્રમણરૂપ સંસારમાં ચાલે છે. પરંતુ રત્નત્રયદ્વારા કર્માંનો નાશ કરીને મુક્ત સામ્રાજ્યમાં જ્યારે જઈને બિરાજમાન થાય છે ત્યારે તે સંસાર રહેતો નથી. લોકમાં છ દ્રવ્ય એકમેક મળીને સર્વત્ર ભરેલા છે. પરંતુ એકનો ગુણ બીજાનો નથી થઈ શકતો. પોતપોતાના સ્વરૂપે સ્વતંત્ર છે.

પંક્તિબદ્ધ થઈને જો લોકના સમસ્ત જીવ ઊભા રહી જાય તો લોકનું સ્થાન પર્યાપ્ત નથી. પુદ્ગલદ્વય તો તેનાથી પણ અધિક સ્થૂલ છે. આ રીતે કાળદ્વય, ધર્મ, અધર્મ આકાશમાં સર્વત્ર ભરેલો છે. જેવી રીતે દૂધના ઘડામાં મધ ભરવામાં આવે તો તે તેમાં સમાય જાય છે. તેવી રીતે આકાશ દ્રવ્યના વચ્ચે બાકીના દ્રવ્ય સમાય જાય છે. ગૂઢનાગરાજની વચ્ચે છૂપાયેલા ગૂઢનિધિ સમાન ત્રણ ગાઠ વાતની વચ્ચે આ છ દ્રવ્ય છુપાયેલા છે.

દિવ્યધ્વનિ સંધિ

૪૩૫

એક પરમાણું જેટલા સ્થાનમાં રહે છે તેને એક પ્રદેશ કહે છે. પુદ્ગલ સંખ્યાત, અસંખ્યાત, અનંત અને અનંતાનંત પ્રદેશી છે. આકાશ અનંત પ્રદેશી છે, જીવ, ધર્મ અને અધર્મદ્વય અસંખ્યાત પ્રદેશી છે. હે ભવ્ય ! કાળજી એક જ પ્રદેશી છે કાળજીવના પ્રદેશ અત્યંત અલ્યુ છે કેમકે તે એક જ પ્રદેશને ઘેરીને રહે છે, તેથી તે કાય નથી. બાકીના પાંચ દ્રવ્ય અસ્તિકાયના નામથી કહેવાય છે. ગુણા, પર્યાય વસ્તુત્વ આ ગ્રણ લક્ષ્ણાંથી કાળજીવને છ દ્રવ્યોમાં ગણ્યા છે. પરંતુ કાળજી એક પ્રદેશી છે અનેક પ્રદેશી નથી. તેથી અસ્તિકાય પાંચ જ છે.

હે રવિકીર્તિ ! દ્રવ્ય છ છે ત્યાં પાંચ અસ્તિકાય છે. હવે તત્ત્વ સાત છે. તેમનું પણ વિવેચન સારી રીતે સાંભળો. આ રીતે ભગવાન આદિપ્રભુ ષડ્દ્રવ્ય, પંચાસ્તિકાયોનું નિરૂપણ દિવ્યધ્વનિદ્વારા કરીને સાત તત્ત્વનું નિરૂપણ કરવા લાગ્યા.

આદિ ચક્રે ભરતના પુત્રને ખરેખર ધન્ય છે. જેઓએ સમવસરણમાં જઈને સાક્ષાત્ તીર્થકરના દર્શન કર્યા. દિવ્યધ્વનિ સાંભળવાનું ભાગ્ય પામ્યા. અનેક જન્મોથી જેઓએ જ્ઞાનાર્જન કરવાનો અભ્યાસ કર્યો છે, વિશિષ્ટ તપશ્ચર્યા કરી છે તે જ આવા સાતિશય જ્ઞાનધારી કેવલજ્ઞાની તીર્થકરોના પાદમૂલમાં પહોંચે છે. આવા પુત્રોને પામનારા ભરતજીને પણ ધન્ય છે. તેઓ સદા આ પ્રકારની ભાવના કરે છે કે:-

“હે પરમાત્મા ! આપ અક્ષરાભરણ છો, નિરક્ષર જ્ઞાનને ધારણ કરનાર છો પાપનો ક્ષય કરનાર છો, પરમ પવિત્ર છો, વિમલાક્ષ છો. તેથી હે ચિંદ્વર પુરુષ ! મારા અંતરંગમાં સદાય વત્યા રહો અને મારી રક્ષા કરો.”

“હે સિદ્ધાત્મા ! આપ આકાશરૂપી પુરુષ છો, આકાશના આકારમાં છો, આકાશરૂપી છો, આકાશરૂપી શરીરથી યુક્ત છો આકાશધાર છો. તેથી હે નિરંજન સિદ્ધ ! મને સન્મતિ આપો.”

૬. તત્ત્વાર્થ સંધિ

દેવાધિદેવ ભગવાન આદિપ્રભુએ તે રવિકીર્તિરાજને આત્મકલ્યાણને માટે જીવાદિ સાત તત્ત્વોનું નિરૂપણ કર્યું કેમકે લોકમાં તીર્થકરોથી અધિક ઉપકારી બીજું કોઈ નથી.

હે ભવ્ય રવિકીર્તિ ! સાંભળો, હવે સાતતત્ત્વના મૂલ, સૂક્ષ્મ આદિ બધાનું વર્ણન કરીશ. પછી કર્માનો નાશ કરીને કૈવલ્ય પામવાના વિધાનને પણ કહીશ. બરાબર સાંભળો.

તત્ત્વ સાત છે, જીવ, અજીવ, આસ્તિવ, બંધ, સંવર, નિર્જરા ને મોક્ષ આ રીતે સાત તત્ત્વોનું સ્વરૂપ સાંભળો.

જીવ બદ્ધાત્મા ને શુદ્ધાત્માના ભેદથી બે પ્રકારે છે. ગ્રણ શરીરથી યુક્ત જીવ બદ્ધાત્મા કહેવાય છે. ગ્રણ શરીરથી રહિત જીવ શુદ્ધાત્મા કહેવાય છે. સિદ્ધ પરમાત્મા મુક્ત છે. તેમને કોઈ શરીર પણ નથી. સિદ્ધ, મુક્ત નિર્દેખી આ બધા શબ્દોના એક જ અર્થ છે સંસારી, બદ્ધ, સદેહી આ શબ્દોના અર્થ એક જ છે. સ્પર્શન રસન, ધ્રાણ, ચક્ષુ, શ્રોત્ર આ રીતે પાંચ ઈન્દ્રિય ને દશ પ્રાણોને ધારણા કરનારા શરીર ને કર્મથી યુક્ત જીવ સંસારી જીવ કહેવાય છે. ઈન્દ્રિય, શરીર, કર્મ, પ્રાણ એમનો નાશ થઈને જ્યારે આ આત્મા જ્ઞાનેન્દ્રિય ને જ્ઞાનશરીરને પામીને મુક્તિનું સુખ પામે છે ત્યારે શુદ્ધ જીવ અથવા મુક્ત જીવ કહેવાય છે.

હે ભવ્ય ! જેટલા જીવ મુક્ત થયા છે તે બધા પૂર્વ સંસારયુક્ત હતા. પછી યુક્તિથી કર્મનો નાશ કરીને શરીર રહિત થઈને મુક્ત થાય છે. મુક્ત જીવ સદાય મુક્તિમાં જ રહેતા આવ્યા નથી, પણ વિચાર કરવાથી તેઓ પેલા આ સંસારમાં જ રહેતા હતા. પરંતુ કર્મનો નાશ કરીને મુક્તિમાં ગયા છે. તેઓ સંસારમાં પછી પાછા નથી આવતા, તેમને નિત્ય જ મુક્તિ છે. હે રવિકીર્તિ, તમો પણ આત્મસ્વરૂપમાં રમણ કરીને કર્મનો નાશ કરો તો તમે પણ તેમની જેમ જ મુક્ત થશો. આ સંસાર નિત્ય નથી. ભવ્યોને માટે તે અવિનશ્બર મુક્તિ જ નિત્ય છે.

હે ભવ્ય ! તે જીવોમાં ભવ્ય ને અભવ્યોના ભેદ છે. ભવ્ય તો મુક્તિ પામે છે. અભવ્ય મુક્તિ પામી શકતા નથી. ભવ્યોમાં પણ સારભવ્ય અને દૂરભવ્ય એવા બે ભેદ છે. સારભવ્ય તો શીધ્ય મુક્તિ પ્રાપ્ત કરે છે. દૂર ભવ્ય તો વિલંબથી મુક્તિમાં જાય છે. થોડાક ભવમાં મુક્તિ પામનારા સાર ભવ્ય છે. અનેક ભવમાં મુક્તિ પામનારા દૂરભવ્ય છે. આટલો જ અંતર છે. સારભવ્ય હો. કે દૂર ભવ્ય હો જે મોક્ષ કલાને પામે છે તે સુખી છે.

અભવ્ય જીવ આ જન્મમરણરૂપી સંસારમાં પરિભ્રમણ કરે છે. તેઓ દુઃખ ઉપજાવનારા કર્મનો નાશ કરીને મુક્તિ પ્રાપ્ત નથી કરતા. તે અભવ્ય જીવ શરીરને કષ્ટ દઈને ઉગ્ર તપ કરે છે, અહંકારથી શાસ્ત્રપઠન કરે છે ને પોતાની વિદ્વત્તાનું પ્રદર્શન કરે છે, સ્વર્ગમાં જાય છે. આ રીતે સંસારમાં જ પરિભ્રમણ કરે છે. મુક્તિમાં જતા નથી, આત્મસિદ્ધિને પામતા નથી. સ્વર્ગમાં તે ગૈવેયક વિમાન પર્યત જાય છે. ફરીને દુર્ગતિઓમાં જ પડે છે. તે અજ્ઞાની અપવર્ગમાં ચડી શકતા નથી. તે નરક, તિર્યંચ, નિગોદરાશિ આદિ નીચ યોનિઓમાં અને મનુષ્ય, દેવ આદિ ગતિઓમાં વારંવાર જન્મે છે. પરંતુ મુક્તિ પ્રાપ્ત નથી કરી શકતા.

વચ્ચે જ રવિકીર્તિએ પ્રશ્ન કર્યો કે સ્વામી ! તપશ્ચર્યા કરીને અને અનેક શાસ્ત્રોનું અધ્યયન કરીને પણ તે મુક્તિ કેમ નથી પામતા ?

ઉત્તરમાં ભગવાને કહ્યું કે તપશ્ચર્યા ને શાસ્ત્રપઠન બાધાચરણ છે. તે આત્મવિચાર નથી. આત્મહિતને માટે તો આત્મધ્યાનની જ આવશ્યકતા છે. તેનું નિરૂપણ આગળ કરીશું. અસ્તુ તે ભવ અભવ્યોને માટે ધ્યુવ છે. ભવ્યોને માટે ધ્યુવ નથી. તેમને તો મુક્તિ જ ધ્યુવ છે. જીવોમાં મુક્ત જીવ સંસારી જીવના નામબેદ હોવા છતાં પણ શક્તિની અપેક્ષાએ કોઈ અંતર નથી. આત્માની શક્તિને જે વ્યક્તિમાં લાવે છે તે મુક્ત જીવ છે. વ્યક્તિમાં ન લાવનારા સંસારીજીવ છે કેમકે આત્માની શક્તિ તો એક સરખી જ છે.

સિદ્ધોના નિર્મલ આત્માનો ગુણ ચિદગુણ છે, બદ્ધાત્માઓનો ગુણ પણ તે જ છે. સિદ્ધાત્મા જ્ઞાની છે, બદ્ધાત્મા પણ જ્ઞાની છે. શુદ્ધ ને બદ્ધનો જ બેદ છે. બીજો નહીં. એક ઉત્તમ સોનું, બીજું હલકું સોનું, બત્તે સોનું જ કહેવાય છે. પિતળ, કાંસુ વગેરે નહિ. કીટકાલિમાદિ દોષોથી યુક્ત સોનું હલકું સોનું કહેવાય છે. સર્વથા દોષ રહિત સોનું ઉત્તમ કહેવાય છે ઉત્તમ ને હલકાનો બેદ છે. નહિતર સુવર્ણ તો બત્તે જ છે.

તાપ દેવાથી જ સાત ટચનું સોનું પણ શુદ્ધ થઈને સો ટચનું સોનું બને છે તેવી રીતે કર્મમલને બાળવાથી આ આત્મા પણ શુદ્ધ થઈને મુક્ત થાય છે. દોષયુક્ત અવસ્થામાં સોનાનો રંગ છુપાયો હતો પરંતુ તાપ આપ્યા પછી દોષ બણી ગયો. તેનો રંગ બહાર આવો ત્યારે તેને વિશુદ્ધ સોનું કહે છે. આ રીતે છુપાયેલા ગુણ દોષોનાં નાશ થવાથી જ્યારે બહાર આવે છે ત્યારે તેને મુક્તાત્મા કહે છે. શક્તિની અપેક્ષાએ સર્વ જીવોમાં જ્ઞાન, દર્શન, શક્તિ ને સુખ રહેલા છે. પરંતુ સામર્થ્યથી કર્મને દૂર કરીને જે બહાર તે ગુણોને પ્રગટ કરે છે તે જ મુક્ત થાય છે, તે જ વ્યક્તિનું જ નામ મુક્તિ છે. બીજની અંદર રહેલું વૃક્ષ શક્તિગત છે. તેને વાવીને ઊગાડીને, ફાલ લાવીને જ્યારે વૃક્ષ બનાવવામાં આવે છે ત્યારે તેને વ્યક્ત કહે છે. આ રીતે જીવોમાં જ પણ શક્તિવ્યક્તિનો બેદ છે.

જીવતત્ત્વની કલાને ધ્યાનમાં રાખવી. હવે નિર્જવતત્ત્વનું નિરૂપણ કરીશું. જીવતત્ત્વને છોડીને બાકીના પાંચ દ્રવ્ય નિર્જવ છે. આકાશ, ધર્મ, અધર્મ, કાળ, પુદ્ગલ આ પાંચ દ્રવ્યને સુખદુઃખનો અનુભવ નથી થતો તેમાં દેખવા જાણવાની શક્તિ નથી તેથી તેમને નિર્જવ અથવા અજીવ કહે છે. તેમનામાં ચાર દ્રવ્ય તો દૃષ્ટિગોચર થતા નથી. પરંતુ પુદ્ગલ તો દૃષ્ટિગોચર થાય છે. લોકમાં તે પુદ્ગલ દ્રવ્ય સર્વત્ર ભરેલું છે. પુદ્ગલના જ ભેદનું વર્ણન પહેલાં કરી ચુકાયું છે.

સ્થૂલસ્થૂલ, સ્થૂલ, સ્થૂલસૂક્ષ્મ, આ પુદ્ગલના ગ્રણ ભેદ તો બધાને દૃષ્ટિગોચર થાય છે. પરંતુ બાકીના ગ્રણ ભેદ તો કોઈને દૃષ્ટિગોચર નથી થતા. કર્મવર્ગણા નામનું સૂક્ષ્મ પુદ્ગલ સ્નિગ્ધ ને રૂક્ષ રૂપે છે. સ્નિગ્ધ પુદ્ગલ તો રાગરૂપ છે, અને રૂક્ષ પુદ્ગલ દ્વેષરૂપ છે. આ પુદ્ગલ આત્મપ્રદેશમાં બંધાય છે. ભોજન કરવું, સ્નાન કરવું, સૂવું ઈત્યાદિ વિષયને મનુષ્ય પ્રત્યક્ષ દેખે છે. આ બધું પુદ્ગલની જ કિયામાં છે, બાકીના પાંચ દ્રવ્યોને તો કોણ જુએ છે ? નહીં, પાણી, વરસાદ, ખેતર, ઘર, તંબૂ, હવા, શીત, ગરમી, પર્વત, મેઘ, શરીર, ખાટા, મીઠા, કડવા, તીખા, લાલ, પીળા, કાળા, સફેદ,

વગેરે પદાર્થો પુદ્ગલ છે. રત્નહાર, કંકણ નથ, હાર, વગેરે આભરણા, ધન, કનક, પિતળ, તામ્ર, ચાંદી વગેરે સર્વ પુદ્ગલ છે.

મોટા ઘડામાં જેવી રીતે પાણી બર્યું રહે છે તેવી રીતે લોકમાં આ પુદ્ગલ બર્યું છે, સમુદ્રમાં જેવી રીતે માછલીઓ રહે છે તેવી રીતે તે જીવગણ વિદ્યમાન છે. પૂર્વ કહેવાઈ ગયું છે કે ત્રણા પુદ્ગલ દૃષ્ટિગોચર થાય છે. અને ત્રણા થતા નથી. જે દૃષ્ટિગોચર નથી થતા તે સર્વત્ર ભરેલા છે. તેમની વચ્ચે જીવ છુપાયેલો છે.

પર્વત, વૃક્ષ, ભીતા આદિ જે પુદ્ગલ છે તે ગમન કરનારા જીવાદિકને રોકે છે. પરંતુ પરમાણુ, અણુ તો સૂક્ષ્મ પુદ્ગલ છે. તે કોઈને પણ રોકી નથી શકતા. ધર્માદિ ચાર દ્રવ્ય તો કાંઈ હા, ના નહિ કહેતા થકા, મૌન રહે છે, પરંતુ જીવપુદ્ગલ તો આપસમાં લડવાવાળા પહેલવાનોની જેવા છે. તેમનો બિલકુલ સંબંધ નથી એમ નથી કહી શકતું.

કાળદ્રવ્ય પુદ્ગલની પરિણાતિનું કારણ છે. તેથી જણાય છે કે તેના જ નિમિત્તથી જીવપુદ્ગલનો બ્યવહાર ચાલી રહ્યો છે તેથી જીવ, પુદ્ગલ ને કાળ આ ત્રણા દ્રવ્યોને અનાદિ કહે છે. નહિ તો જ્યારે છ જ દ્રવ્ય અનાદિ છે તો ત્રણા જ દ્રવ્યોમાં આ બિનતા કેમ આવી ? તેથી લોકમાં આ વાતની પ્રસિદ્ધિ થઈ કે કર્મ, આત્મા ને કાળ એ ત્રણા પદાર્થ અનાદિ છે અને તેમના નિમિત્તથી ધર્મ, અધર્મ ને આકાશ કાર્યકારી થયા. તેથી તે આદિ વસ્તુ છે એમ પણ કોઈ કહે છે.

આ બધા દ્રવ્યોના યથાર્થ સ્વરૂપને કૈવલ્યધામમાં સ્થિત સિદ્ધપરમેષ્ઠી વસ્તુસ્વભાવ સમજીને પ્રત્યક્ષ નિરીક્ષણ કરે છે. મોક્ષ જીવ દ્રવ્યનો જ થાય છે, પુદ્ગલનો નહિ. કેમકે તે અજીવતત્ત્વ છે. આ વાત તમે નિશ્ચયથી જાણો.

મન, વચન, કાયનું પરિસ્પંદ થવાથી તે અત્યંત સૂક્ષ્મ કાર્મણરજ આત્મામાં આવીને પ્રવેશો છે તેને આસ્રવ કહે છે. જેવી રીતે જહાજમાં છિદ્ર હોવાથી અંદર પાણી આવે છે તેવી રીતે મન, વચન, કાયાની ચેષ્ટા રૂપી છિદ્ર હોવાથી કાર્મણરજ આત્મપ્રદેશમાં પ્રવેશો છે. તેને આસ્રવ કહે છે. આસ્રવના મૂળ બેદ પાંચ છે, અને ઉત્તર બેદ સત્તાવન છે. પરંતુ આ બધું આ મન, વચન, કાયદ્વારા જ થાય છે. તેને યોગ કહે છે. પહેલા અંદર આવતી વખતે પુદ્ગલરજની રૂપે રહે છે, ને ભાવકર્મનો સંબંધ જ્યારે થાય છે ત્યારે કર્મરૂપે પરિણામે છે આ આસ્રવ તત્ત્વ છે. હવે બંધતત્ત્વનું નિરૂપણ કરીશું.

મન, વચન, કાયના સંબંધથી અંદર પ્રવિષ્ટ તે રજ કોધ, રાગ, મોહના સંબંધથી કર્મરૂપ પરિણાત થઈને તે વખતે આત્મપ્રદેશમાં બદ્ધ થાય છે. તેને બંધ કહે છે. આત્મપ્રદેશમાં પ્રવિષ્ટ કરતા થકા આસ્રવ કહેવાય છે. પરંતુ ત્યાં જીવાત્માના પ્રદેશમાં બદ્ધ થયા પદ્ધી બંધ કહેવાય છે. આસ્રવ ને બંધમાં આટલો જ અંતર છે.

તે સૂક્ષ્મરજમાં બે ગુણ વિદ્યમાન છે. એક સ્નિંધ ને એક રૂક્ષ. સ્નિંધ ગુણ જ મમકાર છે અને રૂક્ષ જ કોધ છે, આ બને ગુણોના નિમિત્તથી આત્મપ્રદેશમાં તે બંધાય છે. અભિનિથી સારી રીતે તપ્ત લોઢાનો ગોળો જેવી રીતે ચારે તરફથી પાણી શોખી લે છે તેવી રીતે ભાવ કર્મરૂપી અભિનિથી તપ્ત

આ જીવ સર્વાંગે કર્મ જલને ગ્રહણ કરે છે. ક્ષુધાની નિવૃત્તિ ને તૃપ્તિ માટે ગ્રહણ કરાયેલો આહાર શરીરમાં પહોંચીને ઉદ્રાગ્નિના સંબંધથી સપ્તધાતુઓના રૂપે પરિણામે છે. તેવી રીતે પુદ્ગલપરમાણુ આત્મપ્રદેશમાં પહોંચીને ભાવકર્મના સંબંધથી અષ્ટકર્મરૂપે પરિણામે છે.

જે વખતે કર્મ બંધાય છે તે વખતે તે ફળ નથી દેતા. આત્મ પ્રદેશમાં બંધાયા પછી કેટલોક વખત રહીને સ્થિતિપૂર્ણ થતાં જે વખતે તે છૂટે છે તે વખતે જીવને સુખ દુઃખનો અનુભવ થાય છે. બીજ વાવવાથી ગમે તો તે કડવું બીજ હોય કે મધુર હોય, વાવતાં જ ફળ મળતું નથી. પરંતુ કાલાંતરમાં જ ફળ પ્રાપ્ત થાય છે. એ રીતે પુણ્યપાપ કર્મના ફળસ્વરૂપ સુખદુઃખ સંગ્રહ પામીને કાલાંતરમાં જ અનુભવમાં આવે છે. સુખ વખતે ફુલાવાથી, દુઃખ વખતે જિસ થવાથી ફરી કર્મો બંધાય છે. સુખદુઃખ વખતે સમતાભાવથી આત્મવિચાર કરવાથી બંધ થતો નથી.

પેલાના કર્મ જર્જરિત થઈને ચાલ્યા જાય છે અને નવીન કર્મ આવીને બંધાય છે. આ કર્મના નિમિત્તથી શરીરનો સંબંધ થાય છે. તે કર્મના કારણથી જૂના શરીરને છોડીને નવા શરીરને ગ્રહણ કરે છે. અને આવી રીતે કર્મના નિમિત્તથી શરીરનું પરિવર્તન કરતાં થકા આ આત્મા કર્મમાં મળન રહે છે. જેવી રીતે એક તળાવમાં એક તરફથી પાણી આવે અને બીજી તરફથી જાય તો જેવી રીતે હંમેશાં તે પાણીથી ભરેલું જ રહે છે તેવી રીતે કર્મરજ જીવ પ્રદેશમાં આવે છે, જાય છે અને બન્યા રહે છે. નવીન કર્મ પહેલાં દ્રવ્યકર્મની સાથે બંધાય છે. અને તે દ્રવ્યકર્મ ભાવકર્મની સાથે મળી જાય છે અને ભાવકર્મનો આત્મા પ્રદેશમાં બંધ થાય છે. આ રીતે બંધ પરંપરા છે.

નવીન કર્મનો પૂર્વ કર્મની સાથે બંધ છે. પૂર્વ કર્મનો ભાવકર્મની સાથે બંધ છે. ભાવકર્મનો જીવની સાથે બંધ છે. આ રીતે બંધના ગ્રણ ભેદ છે. વળી બંધના, પ્રકૃતિ, સ્થિતિ, પ્રદેશ ને અનુભાગના ભેદથી ચાર ભેદ છે પરંતુ વિશેષ વર્ણન કરવાથી શો લાભ ? બંધતત્ત્વના કથનને સંક્ષેપથી આટલું જ સમજો. હવે સંવર તત્ત્વનું નિરૂપણ કરીશું.

આવનારા કર્મના ગ્રણ દ્વારાને ગ્રણ ગુપ્તિઓ દ્વારા બંધ કરીને પોતાના આત્માને સ્વયં જોવો તે સંવર છે. મૌન ધારણ કરીને, વચન ને કાયની ચેષ્ટાને બંધ કરીને, આંખ મીંચીને મનને આત્મામાં લગાડવું તે સંવર છે. તેને જ ત્રિગુપ્તિ કહે છે. જહાજના છિદ્રને જેવી રીતે બંધ કરવાથી તેમાં પાણી અંદર નથી આવતું તેવી રીતે તીવ્ર યોગથી જવાવાળા યોગોને મુદ્રિત કરવાથી કર્મ અંદર પ્રવેશતા નથી. અર્થાત્ ગુપ્તિ થવાથી સંવર થાય છે. ગ્રણ ગુપ્તિઓમાં ચિત્તગુપ્તિની પ્રાપ્તિ થવી તે બહુ જ કષ્ટ સાધ્ય છે. જે સંસારની સમસ્ત વ્યાપ્તિઓને છોડીને આત્મામાં મન લગાવે છે. તેમને આ ગુપ્તિની સિદ્ધિ થાય છે.

બંધ ને નિર્જરા તો આ આત્માને પ્રતિસમય થયા કરે છે. પરંતુ બંધવૈરી સંવરની પ્રાપ્તિ થવી બહુ જ કઠણ છે. નિજાત્મ સંપત્તિની પ્રાપ્તિ માટે તે અનન્ય બંધુ છે. પહેલા બંધાયેલા કર્મ તો નિર્જરા દ્વારા ખરી જાય છે.

નવીન કર્મને આવતાં રોકવાથી આત્માની સિદ્ધિ આપોઆપ થાય છે. હે રવિકીર્તિ ! એમાં આશ્રયની શી વાત છે ? શ્રીમંતનો ખજાનો ગમે તેટલો મોટો કેમ ન હોય, આવકને રોકવાથી ખર્ચ

ચાલુ રાખવાથી. એક દિવસ તે ખાલી થયા વિના નહિ રહે. આરીતે આવનારા કર્માને રોકવાથી પૂર્વસંચિત કર્મ નીકળી જાય તો આ જીવ એક દિવસ અવશ્ય કર્મ રહિત થાય છે.

આ રીતે આ સંવરતત્ત્વનું કથન છે. પૂર્વસંચિત કર્માને થોડા થોડા અંશો બહાર કાઢવા ને નાશ કરવા તેને નિર્જરા કહે છે. નવા આવવાળા કર્માને રોકવા તે સંવર છે, જૂના કર્માને આત્મપ્રદેશમાંથી ખેરવવા તેને નિર્જરા કહે છે. સંવર ને નિર્જરામાં આટલો જ અંતર છે. પરમાણુમાત્ર પણ જ્ઞેષ ને કોપને ધારણા ન કરતાં એકાકી થઈને પરમહંસ પરમાત્માને જોવાથી તે કર્મ ખરી જાય છે, એમાં આશ્રયની શી વાત છે ? ઉપવાસાદિ સંયમને ધારણા કરીને મનમાં ઉપશાંતિને પ્રાપ્ત કરતા થકા શુદ્ધાત્માનું નિરીક્ષણ કરે તો તે કર્મ ખરી જાય છે.

નિર્જરાનાં બે બેદ છે. એક સવિપાક નિર્જરા અને બીજી અવિપાક નિર્જરા, સવિપાક નિર્જરા તો બધા પ્રાણીઓમાં હોય છે. પરંતુ અવિપાક નિર્જરા મુનિઓમાં જ હોય છે. બધાને નહિ. આપોઆપ હૃદયમાં આવીને જે પ્રતિનિત્યકર્મ નીકળી જાય છે તેને સવિપાક નિર્જરા કહે છે. અનેક પ્રકારની તપશ્ચર્યાદ્વારા શરીરને કષ્ટ દઈને કર્મ ઉદ્યમાં લાવવામાં આવે છે અને કર્મ નિર્જરી જાય છે તેને કૃતપાક અથવા અવિપાક નિર્જરા કહે છે. એક ફળ તો એવું છે કે જે આપોઆપ પાકીને વૃક્ષથી પડે છે ને એક ફલ એવું છે કે જે અનેક ઉપાયોથી પકાવીને ખરે છે. બસે ફળ પાકી જાય છે આ રીતે કર્મના પણ ફળ દઈને ખેરવવાના બે પ્રકાર છે.

સતત સંવરપૂર્વક જે નિર્જરા થાય છે તે આ આત્માને મોક્ષમાં લઈ જાય છે અને તે સંવરને છોડીને જે નિર્જરા થાય છે તે આ આત્માને સંસાર બંધનમાં નાખે છે. અને ભવરૂપી સમુક્રમા ભ્રમણ કરાવે છે.

આ આત્માને ધ્યાનમાં મળન થઈને પ્રતિનિત્ય જોવો જોઈએ. ધ્યાન જે વખતે ન બને અર્થાત્તુ ચિત્યંચલ થઈ જાય તે વખતે પહેલાં જે ધ્યાનની વખતે આત્માનું દર્શન કર્યું છે તેનું સ્મરણ કરતા થકા મૌન રહેવું જોઈએ. ધ્યાન વખતે નિર્જરા થાય છે. ધ્યાન જે વખતે ન થાય તે વખતે ધ્યાન શાસ્ત્રને છોડીને અન્ય વિચારમાં સમય વિતાવે તો હાથીના સ્નાનની સમાન છે. વચન ને કાયમાં ચંચલતા આવવા છતાં પણ મનને તો આત્મામાં જ લગાડવું જોઈએ. આત્મામાં તે મનને લગાડે તો રાગદ્વેષની ઉત્પત્તિ નથી થતી. રાગદ્વેષના અભાવથી સંવરની સિદ્ધિ થાય છે.

આ આત્માને એક તરફથી કર્મ આવે છે ને એક તરફ જાય છે. આવેલું કર્મ બંધાય છે. આ રીતે આત્મા સદાય કર્મથી બંધાતો રહે છે તેથી આવેલા કર્માના દ્વારને બંધ કરીને, પહેલાં આવેલા કર્માને આત્મપ્રદેશથી બહાર કાઢી નાખે તો આ આત્મા મોક્ષમંદિરમાં જઈ બિરાજે છે. તેના માર્ગને ન સમજુને આ આત્મા વર્થ જ સંસારમાં પરિબ્રમણ કરી રહ્યો છે. સરોવરમાં આવનારા પાણીને રોકીને પહેલા સંચિત જલને કાઢી નાખે તો જેવી રીતે તે ખાલી થાય છે તેવી રીતે સંવર ને નિર્જરા મળવાથી આત્મસિદ્ધિ થાય છે. ધૂળ ચેદેલા મલીન દર્પણાને સાફ કરવાથી જેવી રીતે તેમાં મુખ દેખાય છે તેવી રીતે કર્મધૂલથી મલીન લેપને સુધ્યાનના બળથી દૂર કરાય તો તે આત્મા પરિશુદ્ધ થાય છે.

હે ભવ્ય ! આ નિર્જરા તત્ત્વ છે. એને પ્રાપ્ત કરીને આ આત્મા આઈ કર્મની નિર્જરા કરતા થકા સમસ્ત કર્માને જ્યારે દૂર કરે છે અને પોતાના આત્મામાં સ્થિર થાય છે. તેને મોક્ષ કહે છે. એકદેશે કર્માને ખેરવવા તેને નિર્જરા કહે છે. સમસ્ત કર્માનો ક્ષય થવો તેને મોક્ષ કહે છે. મોક્ષ ને નિર્જરામાં આટલો જ અંતર છે.

કોઈ કોઈ આત્મા પહેલાં ઘાતિયા કર્મનો નાશ કરે છે અને પછી અધાતિયા કર્મનો નાશ કરે છે, અને કોઈ ઘાતિયા ને અધાતિયા આ કર્માનો તુરંત જ નાશ કરીને મોક્ષ જાય છે. કોઈ દંડ, કપાટ, પ્રતર લોકપૂર્ણ કરીને મુક્તિ જાય છે અને કોઈ આ ચાર સમુદ્ધાતની અવસ્થાને પ્રાપ્ત ન કરીને જ મુક્તિ જાય છે. ત્રણ શરીરરૂપી કારાગૃહને બાળીને અષ્ટગુણોને જ્યારે આ આત્મા વશ કરી લે છે ત્યારે તે અશરીર આત્મા એક જ સમયમાં અમૃતલોકમાં પહોંચી જાય છે.

તે સિદ્ધલોક આ ભૂલોકથી સાત રજ્જુ ઉભેત સ્થાન પર છે. પરંતુ સાત રજ્જુઓના સ્થાનને આ આત્મા લીલામાત્રથી એક જ સમયમાં ઓળંગી જાય છે. ત્રણ શરીર જ્યારે જુદા પડી જાય છે ત્યારે, જેવી રીતે કે એરંડ ફ્લના સુકાવાથી તેનું બીજ ઉપર ઊડી જાય છે તેવી રીતે આ આત્મા લોકાગ્ર ભાગમાં નિરાધાર પહોંચી જાય છે. ઉપરના વાતવલયમાં કેમ થંભી જાય છે, તેની ઉપર કેમ જતો નથી ? તેનો ઉત્તર એટલો જ છે કે તે વાતવલયની ઉપર ધર્મસ્તિકાય નથી તેથી ત્યાં સિદ્ધાત્મા બિરાજમાન થાય છે.

તે સંપત્તિ અવિનશ્ચર છે, બાધા રહિત આનંદ છે. અનંત વૈભવનું તે સામ્રાજ્ય છે. વિશેષ શું ? વચનથી તેનું વર્ણન થતું નથી. આ લોકાતિશાયી સંપત્તિ છે. નિશ્ચેયસ છે. આ સાત તત્ત્વોમાં અંતિમ તત્ત્વ છે.

આ રીતે હે ભવ્ય ! સાત તત્ત્વોના સ્વરૂપને જાણીને તેમાં પુણ્યપાપ મેળવવાથી નવ પદાર્થ થાય છે. તેનો પણ વિભાગ સાંભળો.

આસ્વ ને બંધતત્ત્વમાં તો તે પુણ્યપાપ અંતર્ભૂત છે. કેમકે આસ્વવમાં પુણ્યાસ્વ, પાપાસ્વ આ રીતે બે ભેદ છે. અને બંધમાં પણ પુણ્યબંધ અને પાપબંધ આ રીતે બે ભેદ છે.

ગુરુ, દેવ, શાસ્ત્રચિંતન, પૂજા આદિમાં જે મન, વચન, કાયનો ઉપયોગ લગાડવામાં આવે છે. તે બધો પુણ્યયોગ છે, મધ્યપાન, જુગાર, શિકાર આદિમાં ઉપયુક્ત યોગ પાપયોગ છે. તીર્થવંદન, પ્રતારાધના, જપ, દેવતા વંદન આદિમાં ઉપયુક્ત યોગ પુણ્ય છે. અનર્થના કાર્યમાં અને જાર ચોરાદિ કથામાં ઉપયુક્ત યોગ પાપયોગ છે. પુણ્યાચરણને માટે ઉપયુક્ત યોગ પુણ્યાસ્વરૂપ છે. પાપમાર્ગમાં પ્રવૃત્ત યોગ પાપાસ્વ કહેવાય છે.

રાગદ્વેષ અને મોહના સંયોગથી બંધ થાય છે. રાગ અને મોહનો પુણ્ય ને પાપમાં ઉપયોગ થાય છે પણ કોધ અથવા દ્વેષ તો પાપબંધનું જ કારણ છે. દેવભક્તિ, ગુરુભક્તિ, શાસ્ત્રભક્તિ, સદગુણા, વિનયસંપત્તા આદિ પુણ્યબંધનું કારણ છે. સ્ત્રી, પુત્ર, ધન, કનક આદિ તરફ જે મમતા છે તે પાપબંધનું કારણ છે, વ્રત, દાન, જપ, તપ, સંઘ આદિ તરફ જે મમતા પરિણાતિ છે તે પુણ્ય બંધનું

કારણ છે. અને હિંસા, જૂઠ, ચોરી, વબિચાર અને પરિગ્રહ આદિ તરફ જે સ્નોહ છે તે પાપબંધનું કારણ છે. આત્મા પોતે જ આત્માનો છે. એ છોડીને અન્ય પદાર્�ો તરફ આત્મબુદ્ધિ કરવી તે મોહ છે. દેવ, શાસ્ત્ર, ગુરુઓ પ્રતિ મમત્વબુદ્ધિ કરવી તે પુણ્ય છે. શરીર તરફ મમતા રાખવી તે પાપ છે. જિનબિંબ, પુસ્તક, જપસર આદિ પ્રતિ મમત્વબુદ્ધિ કરવી તે પુણ્ય છે. ક્ષિતિ, હેમ, નારી આદિઓ તરફ જે અતિ મોહ છે, તે પાપ છે. મોહને મિથ્યાત્વ પણ કહે છે. મોહને અજ્ઞાન પણ કહે છે. આ બધા આગમને અધ્યાત્મ ભાષાના બેદથી કથન છે.

હે રવિકીર્તિ ! આ રીતે સ્નોહ ને મોહ પુણ્ય ને પાપના જન્મગોહરૂપે છે. પરંતુ તે કોપ આ આત્માને બાળે છે તેથી તે પાપરૂપ છે અને રાહુ સમાન છે.

પાપ આ આત્માને નરક ને તર્યંચ ગતિમાં લઈ જાય છે, પુણ્ય સ્વર્ગલોકમાં લઈ જાય છે. બજેની સમાનતા હોતાં આ આત્માને મનુષ્યગતિમાં લઈ જાય છે. હે ભવ્ય ! એ બજે પાપ ને પુણ્ય કર્મલેપ છે, આત્માના નિજ ભાવ નથી. તે પાપપુણ્ય આઠ કર્મારૂપે પરિણામીને આત્માને આ સંસારમાં પરિભ્રમણ કરાવે છે. તે કર્મ ક્યારેક આ આત્માને સુંદર બનાવે છે. તો ક્યારેક કુરૂપી બનાવે છે. ક્યારેક આ આત્મા જ્ઞાની છે તો ક્યારેક મૂર્ખ કહેવાય છે. ક્યારેક દેવ, ક્યારેક નારકી અને ક્યારેક મનુષ્ય અને ક્યારેક તે તર્યંચનારૂપે આ આત્મા દેખાય છે આ બધું તે પાપપુણ્યનું તંત્ર છે. ક્યારેક આ આત્મા કૂરે કહેવાય છે, તો ક્યારેક શાંત કહેવાય છે, ક્યારેક વીર કહેવાય છે અને ક્યારેક ડરપોક કહેવાય છે. ક્યારેક સ્ત્રી બને છે, અને ક્યારેક પુરુષ. આ બધી વિચિત્રતાએ કર્મજનિત છે.

શુભ અને અશુભ કર્મને વશીભૂત થઈને સંસારનાં સમસ્ત પ્રાણી આ ભવંધનમાં પડીને દુઃખ ઉઠાવે છે. જ્યારે આ અશુભ ને શુભ કર્મને પોતાના આત્મપ્રદેશથી દૂર કરે છે ત્યારે તે મુક્તિ પામે છે. સુકૃત અને દુષ્કૃત બજે પદાર્થ આત્માને ઉપયોગી નથી. તે બજેને સમાનરૂપે જોઈને જે પરિત્યાગ કરે છે તે વિકૃતિને દૂર કરીને મુક્તિ પામે છે.

એક સુવર્ણની શૂંખલા છે, બીજી લોઢાની શૂંખલા છે. પરંતુ બજે બંધનના જ કારણ છે. આવા પુણ્યપાપ આત્માના વિકારના કારણ છે. આ રીતે જીવપુરુષાળના સંસર્થી સાત તત્ત્વના વિભાગ બન્યા. અને તેમાં પુણ્યપાપને મેળવવાથી નવ પદાર્થ થયા.

આ રીતે સાત તત્ત્વ ને નવપદાર્થનું વિવેચન થયું. હવે તેમાં હેય ને ઉપાદેય આ રીતે બે વિભાગ છે. અજ્ઞવ, પુણ્યાસ્ત્ર, પાપાસ્ત્ર, પુણ્યબંધ, પાપબંધ, એને હેય સમજુને છોડવા જોઈએ. નિર્જરા, સંવર, જીવ અને મોક્ષ આ તત્ત્વોને ઉપાદેય સમજુને ગ્રહણ કરવા જોઈએ.

જીવાસ્તિકાય, જીવતત્ત્વ, જીવપદાર્થ આ બધા એકાર્થ છે. તેને આત્મકલ્યાણ માટે ગ્રહવા જોઈએ. બાકી બધા પદાર્થ હેય છે. આગમને જાણવાનું આ ફળ છે. જીવદ્રવ્યને ઉપાદેય સમજુને અન્ય દ્રવ્યને છોડવા તે જ લોકમાં સાર છે. જેવી રીતે સોનાની ખાણને ખોડીને, માટીનો ઠગાલો કરીને અને શોધન કરીને પછી તેમાંથી સોનું લેવામાં આવે છે, ને બાકી બધા પદાર્થને છોડી દેવામાં આવે છે, તેવી રીતે સાત તત્ત્વોને જાણીને તેમાંથી છ તત્ત્વોને છોડીને જીવતત્ત્વનું ગ્રહણ કરવું તે જ બુદ્ધિમાનોનું કર્તવ્ય છે.

આસવ ને બંધથી આ આત્માને સંસારની વૃદ્ધિ થાય છે. આસવ ને બંધને છોડીને સંવર ને નિર્જરાનો આશ્રય કરવાથી મુક્તિ થાય છે. ક્ષમા જ કોધનો શત્રુ છે, નિરસંગભાવના જ મોહનો વૈરી છે. પરમ વૈરાગ્ય જ મમકારનો શત્રુ છે. આ ત્રણને સંયમી ગ્રહણ કરે તો તેને બંધ કેવી રીતે થાય ?

પહેલા પાપને છોડીને પુણ્યમાં રોકાવું અર્થાત્ અશુભને છોડીને શુભમાં રોકાવું. ત્યારપછી તેને પણ છોડીને સુધ્યાનમાં મળન થયું. કેમકે ધ્યાનથી જ મુક્તિ થાય છે.

હે રવિકીર્તિ ! આ રીતે ખટ્ટદ્રવ્ય, પંચાસ્તિકાય, સાત તત્ત્વ, નવ પદાર્થોનું નિરૂપણ કર્યું. હવે આત્મસિદ્ધિ કેવી રીતે થાય છે તેનું કથન કરવામાં આવશે. આ રીતે ભગવાન આદિપ્રભુએ પોતાના મૃહુ-મધુર-ગંભીર દિવ્યનાદ દ્વારા તત્ત્વોનું નિરૂપણ કર્યું, અને હવે આત્મસિદ્ધિનું નિરૂપણ શરૂ થયું. ઉપસ્થિત ભવ્યગણ બહુ આતુરતાપૂર્વક તે સાંભળી રહ્યા છે.

ભરતનંદનને ખરેખર ધન્ય છે કે જેઓ તીર્થીકર કેવલીના પાદમૂલમાં પહોંચીને એવા પુણ્યમય, લોકકલ્યાણકારી ઉપદેશ સાંભળવાનું ભાગ્ય પામ્યા છે. તત્ત્વશ્રવણમાં તન્મયતા, વચ્ચે તર્કણાપૂર્ણી, સરલ શંકાઓ આદિ કરવાની કુશલતા અને બધાથી અધિક આત્મકલ્યાણ કરી લેવાની સંલગ્નતા જોઈને તેમના સાતિશય મહત્ત્વ પર આશર્ય થાય છે. એવા સુપુત્રો પામનાર ભરતજી પણ અસદશ પુણ્યશાલી છે. પૂર્વજન્મમાં ઉચ્ચ ભાવનાઓ દ્વારા પુણ્યોપાર્જન કર્યું છે. તેથી તેઓ આવા લોકવિજયી પુત્રરત્ન પામ્યા છે. ભરતજી સદા આ પ્રકારની ભાવના કરે છે કે :-

“હે પરમાત્મા ! આપ વિમલલોચન છો, વિમલાકાર છો, વિમલાંગ છો, વિમલ પુરુષ છો, વિમલાત્મા છો, તેથી લોક વિમલ છે. માટે નિર્મલ મારા અંત:કરણમાં સદા વર્ત્યા રહો.”

“હે સિદ્ધાત્મા ! આપ ત્રિભુવનસાર છો, દિવ્યસાર છો, અને અભિનવ તત્ત્વસાર છો, વિભવૈકસાર છો, વિદ્યાસાર છો, તેથી હે નિરંજન સિદ્ધ ! મને સંનુતિ આપો.”

૭. મોકાર્માર્ગ સંધિ

મગવાન આદિપ્રભુએ તે કુમારને પહેલાં વિશ્વના સમસ્ત તત્ત્વોને સમજાવીને પછી આત્મસિદ્ધિનું પરિજ્ઞાન કરાવ્યું કેમકે આત્મજ્ઞાન જ લોકમાં સાર છે.

હે ભવ્ ! પરમાત્મસિદ્ધિની કલા સાંભળો. અમે અત્યાર સુધી જે તત્ત્વનું વિવેચન કર્યું છે તે તત્ત્વોનું યથાર્થ શ્રદ્ધાન કરતાં થકા જે તેમને જાણો છે અને યથાર્થ સંયમને ધારણા કરે છે તેમને આત્મસિદ્ધિ થાય છે.

શ્રદ્ધાન, જ્ઞાન ને ચારિત્રને રત્નત્રયના નામથી પણ કહે છે. આ રત્નત્રયને ધારણા કરવાથી અવશ્ય આત્મકલ્યાણ થાય છે. તે રત્નત્રયમાં બેદ ને અબેદ આ રીતે બે બેદ છે. કારણકાર્યમાં વિભિન્નતા હોવાથી આ બે બેદ પડયા છે તેમને વ્યવહારરત્નત્રય ને નિશ્ચયરત્નત્રયના નામથી પણ કહે છે. નવપદાર્થ, સાતતત્ત્વ, પંચાસ્તિકાય, ષડુદ્વય, અભેદને ભિન્ન, ભિન્ન રૂપે જાણીને સારી રીતે શ્રદ્ધાન કરવું અને પ્રતોનું વિકલ્પરૂપે આચરણ કરવું તેને બેદરત્નત્રય અથવા વ્યવહારરત્નત્રય કહે છે. પરપદાર્થોની ચિત્તાને છોડીને પોતાના આત્માનું જ શ્રદ્ધાન અને તેના સ્વરૂપનું જ્ઞાન ને મન મારીને (-ચિત્તને રોકીને) તેમાં મળન થવું તે અબેદરત્નત્રય છે. એને નિશ્ચયરત્નત્રય પણ કહે છે આત્માથી ભિન્ન પદાર્થોના અવલંબનથી જે રત્નત્રય થાય છે તેને બેદરત્નત્રય કહે છે, અબેદરૂપે પોતાના જ શ્રદ્ધાન, જ્ઞાન ને ધ્યાનનું અવલંબન તે અભિન્ન રત્નત્રય અર્થાત્ અબેદરત્નત્રય છે.

પહેલાં વ્યવહારરત્નત્રયના આવલંબનની આવશ્યકતા છે. વ્યવહારરત્નત્રયનું ધારણા કરીને વ્યવહારમાર્ગના આચરણમાં નિષ્ણાત હોવા છતાં નિશ્ચયાર્થ સાધવો જોઈએ કે જેથી નિશ્ચયસિદ્ધિ થાય છે, હે રવિકૃતિ ! સ્વલ્ખે વ્યવહારમાર્ગદ્વારા નિશ્ચયમાર્ગની સિદ્ધિ કરી લેવી જોઈએ, અને તે વિશુદ્ધ નિશ્ચય માર્ગથી આત્મસિદ્ધિ સાધી લેવી જોઈએ. એ આત્મકલ્યાણનો રાજમાર્ગ છે. આ ચિત્ત હવાની જેમ અત્યંત ચંચલ છે, દુનિયામાં સર્વત્ર તે વિહાર કરે છે. એવા ચિત્તનો નિરોધ કરીને તત્ત્વવિચારમાં લગાડવું. પછી તે તત્ત્વોથી હટાડીને પોતાના આત્મામાં લગાડવું. મનને યથેચ્છસંચાર કરવા દેવામાં આવે તો તે ગમે ત્યાં ચાલ્યું જાય છે. જો રોકે તો રોકાઈ પણ જાય છે. તેથી આવા ચંચલ મનને તત્ત્વવિચારમાં લગાડવું અને પોતામાં સ્થિર કરવું તે વિવેકીઓનું કર્તવ્ય છે.

રવિકૃતિ ! લોકમાં ધોર તપશ્ચર્યા કરવાથી શું પ્રયોજન ! અનેક શાસ્ત્રોના પઠનથી શી મતલબ ? આ ચપલ ચિત્તને જ્યાંસુધી સ્થિર નથી કરતો ત્યાંસુધી તે તપશ્ચર્યા ને શાસ્ત્રપઠનનું કોઈ પ્રયોજન નથી. જે વ્યક્તિ તે ચંચલ ચિત્તને રોકીને પોતાના આત્મવિચારમાં લગાવે છે તે વાસ્તવમાં તપસ્વી છે અને શાસ્ત્રના જ્ઞાતા છે.

મનના વિકલ્પ ઈન્દ્રિયોના વિષય કષાયોને ઉત્પન્ન કરે છે અને પોતે અલગ રહે છે તેથી યોગના નિભિત્તે આત્મપ્રકાશનું પરિસ્પંદ થાય છે અને આસ્વબંધ થાય છે. તેથી મન જ કર્માનું ઘર છે. આ મનને આત્મામાં ન લગાવીને પરપદાર્થોમાં લગાડે તો તેથી કર્મબંધ થાય છે. તે જેવી રીતે એક, એક પદાર્થનો વિચાર કરે છે તેવી રીતે નવા નવા કર્મનો બંધ થાય છે. તેને રોકીને આત્મામાં લગાડવાથી કર્મની એકદમ નિર્જરા થાય છે.

આ દુષ્ટ મનના સ્વેચ્છાવિહારથી કર્મબંધ થાય છે. આ આત્મા આઈ કર્માની જાલમાં ફસાય છે. તેનાથી સંસારની વૃદ્ધિ થાય છે. તેથી તે દુષ્ટ મનને જ જીતવું જોઈએ. ચતુરંગના ખેલમાં રાજાને જ બાંધવાથી જેવી રીતે ખેલ ખતમ થઈ જાય છે તેવી રીતે આ ચંચલ મનને બાંધવાથી આસીવ થતો નથી, બંધ થતો નથી, પણ આપોઆપ સંવર ને નિર્જરા થાય છે.

પ્રાણવાદ પૂર્વ નામના મહા શાસ્ત્રને ભણીને કોઈ દશ વાયુઓને વશ કરી લે છે. અને તેમાંથી હરણની સમાન ચંચલ વેગથી યુક્ત ચિત્તને રોકીને આત્મામાં લગાડે છે અને કોઈ આ પ્રાણાયામના અભ્યાસ વિના જ આ ચંચલ મનને સ્થિર કરીને આત્મામાં લગાડે છે અને આત્માનુભવ કરે છે. આ રીતે મનનો અનુભવ બે પ્રકારે છે. પ્રાણીઓના ચિત્તના બે વિકલ્પ છે, એક મૂદુચિત્ત અને બીજું કઠિન ચિત્ત. મૂદુચિત્તને માટે પ્રાણાયામયોગની આવશ્યકતા નથી અને કઠિન ચિત્તને વાયુયોગથી મૂદુ બનાવી આત્મામાં લગાડવું યોગ્ય છે. હે રવિકીર્તિ ! આ બ્રહ્મયોગ છે અને બ્રહ્મયોગનું મૂળ છે. નાભિથી લઈ તે વાયુને જિલ્લાની ઉપર સ્થિત બ્રહ્મરંધ્ર ચડાવે તો તે પરબ્રહ્મનું દર્શન થાય છે.

તે પ્રાણાયામમાં કલા, નાદ, બિંદુ ઈત્યાદિ અનેક વિધાન છે. તેમને ઉક્ત વિષયક શાસ્ત્રોથી જાણી લેવો. અહીં અમે એટલું જ કહીએ છીએ કે અનેક ઉપાયોથી મનને રોકીને આત્મામાં લગાડવાથી આત્મસિદ્ધિ થાય છે.

ધ્યાન વિના કર્મની નિર્જરા નથી થતી. સહજ પ્રશ્ન થાય છે કે તે ધ્યાન શું છે ? ચિત્તના અનેક વિકલ્પોને છોડીને એ મનનું આત્મામાં સંધાન થવું તેને ધ્યાન કરે છે. બોલ, ચાલ, દાઢિ, શરીરની ચેષ્ટા આદિને રોકતા થકા લેપની પૂતુલીની સમાન નિશ્ચલ બેસીને આ ચંચલ મનને આત્મવિચારમાં લગાડવું તેને સર્વજન ધ્યાન કરે છે. અનેક પ્રકારથી તત્ત્વચિંતવન કરવું તે સ્વાધ્યાય છે. એક જ વિચારમાં તે મનને લગાડવું તે ધ્યાન છે. તે ધ્યાનમાં પણ ધર્મ ને શુકલના ભેદથી બે વિકલ્પ છે. આંખ મીચીને મનની એકાગ્રતાથી ધ્યાન કરવામાં આવે છે. જ્યાં આત્માની કાંતિ દેખાય છે અને અદૃશ્ય થાય છે અને અલ્ય સુખનો જે અનુભવ કરાવે છે તેને ધર્મધ્યાન કરે છે. ક્યારેક એકદમ આખા દેહમાં પ્રકાશ દેખે છે અને ત્યાર પછી હદ્ય ને મુખમાં દેખે છે. આ રીતે કાંઈક અધિક પ્રકાશ પાડતા તે પરબ્રહ્મને પ્રાપ્ત કરવાના બીજરૂપ તે ધર્મયોગ છે.

જેમ જેમ ધ્યાનનો અભ્યાસ વધે છે તેમ તેમ તે પ્રકાશ દિન પ્રતિદિન વધતો જ રહે છે અને કર્મરજ આત્મપ્રદેશથી ખરી જાય છે મનમાં સુજ્ઞાનની માત્રા વધે છે અને સુખના અનુભવમાં પણ વૃદ્ધિ થાય છે. તે સુખને આ લોકની આગળ બોલીને બતાવી નથી શકાતું. કેવલ તેને જાતે અનુભવીને ખુબ તૃપ્ત થઈ જાય છે. આ જગતની બોલચાલની બધી ચેષ્ટાઓ તેને જડ લાગે છે. તેને સર્વ લોક પાગલ જેવું લાગે છે. તે લોકોની દાઢિમાં પાગલ જેવો જણાય છે. તે આત્મયોગી ક્યારેક મૌન રહે છે, ફરી ક્યારેક બોલીને મુંગા જેવો થઈ જાય છે, તેમની વૃત્તિ વિચિત્ર છે.

એકાંતની અપેક્ષા કરનારી વૃત્તિઓની તે અપેક્ષા કરતો નથી, પરંતુ તે એકાંગી રહે છે. એકવાર લોકના અગ્રભાગમાં પહોંચે છે. અર્થાત् સિદ્ધલોક ને સિદ્ધાત્માઓનો વિચાર કરે છે. વળી પોતાના આત્મલોકમાં વિચરે છે. પોતાના આત્માને પોતાથી પોતે જોઈને પોતાના સુખનો અનુભવ

કરે છે અને તેથી ઉત્પન્ન હર્ષથી કુલાય છે, હસે છે, બીજાને કહેતો નથી. તે ધર્મયોગના સાધન કરનાર લક્ષણ છે.

તે ધર્મયોગ જો સાથ્ય થયું તો ભવ્યોના હિતને માટે કાંઈક ઉપદેશ આપે છે. જો ભવ્યોએ ઉપદેશ આનંદથી સાંભળ્યો તો તેને કાંઈ આનંદ નથી થતો અને ન સાંભળ્યો તો કાંઈ તેને દુઃખ પણ થતું નથી. જાતે જે કાંઈ પણ અનુભવ કરે છે તે મિષ્ટ સુખને ક્યારેક કૃતિના રૂપે લોકની આગળ મૂકે છે અને પ્રત્યક્ષ જે કાંઈપણ જોયું તેને ક્યારેક ઉપદેશમાં બોલી બતાવે છે. આ રીતે કોઈ કોઈ આત્મકલ્યાણની સાથે લોકોપકાર પણ કરે છે પરંતુ કોઈ જગડામાં નથી પડતા. તે ધર્મયોગના બળથી પોતાના કર્મનું સંવર ને તેની નિર્જરા કરતા થકા આગળ વધે છે. હે ભવ્ય ! આ ધર્મધ્યાન છે.

દશવિધ ધર્મના ભેદોથી અને ચાર પ્રકારના (આજ્ઞા વિચય, અપાય વિચય, વિપાક વિચય, સંસ્થાન વિચય) ધ્યાનના ભેદોથી આ ધ્યાનનું વર્ણન કરવામાં આવે છે. તે બધો બ્યવહાર ધર્મ છે. આ ચિત્તને આત્મામાં લગાડવો તે નિશ્ચય-ઉત્તમ-ધર્મયોગ છે.

આ ચર્મદૃષ્ટિને બંધ કરીને આત્મસૂર્યને દેખવાથી તે સૂર્ય મેઘમંડળની અંદર ઉજ્જવલરૂપે જેવી રીતે દેખાય છે. તેવી રીતે દેખાય છે. અને સાથે સુજ્ઞાન ને સુખનો વિશેષ અનુભવ કરાવે છે તે શુક્લયોગ છે. જ્ઞાન, પ્રકાશ, સુખ કાંઈક અલ્યુ પ્રમાણમાં દેખાતાં અદૃશ્ય થતા થકા જે આત્માનુભવ થાય છે તે ધર્મયોગ છે. અને તે સુજ્ઞાન, પ્રકાશ ને સુખને વિશાળરૂપે દેખતા થકા સ્થિરતા જેમાં પ્રાપ્ત થાય છે તે શુક્લયોગ છે. આ શરીરમાં કોઈ કોઈ વિશેષ સ્થાનને પાભીને પ્રકાશનું પરિજ્ઞાન થવું તે ધર્મયોગ છે. ચાંદનીની પૂતલી સમાન આ આત્મા સર્વાંગ જ્યારે દેખાય છે ત્યારે તે શુક્લયોગ છે. હવામાં સ્થિત દીપકની સમાન ડોલતા ચંચલરૂપે જેમાં આત્માનું દર્શન થાય છે તે ધર્મયોગ છે. અને હવાથી રહિત નિશ્ચલ દીપકની સમાન નિર્જંપરૂપે આત્માનું દર્શન થયું તે શુક્લયોગ છે. એકવાર પુરુષાકારરૂપે દેખાય છે, વળી તે અદૃશ્ય થઈ જાય એ રીતે જે પ્રકાશ દેખાય છે તે ધર્મયોગ છે. પરંતુ તે પુરુષાકાર અદૃશ્ય ન થતાં શરીરમાં સર્વાંગો પ્રકાશરૂપે સ્થિર રહે તેને શુક્લયોગ કહે છે.

ચંદ્રની કલા જેવી રીતે કમસર ધીરે ધીરે વધે છે તેવી રીતે ધર્મધ્યાનમાં ધીરે ધીરે આત્માનુભવ વધે છે. ગ્રાતઃકાલનો સૂર્ય તેજપૂજ થઈને મધ્યાન્હે જેવી રીતે પોતાના પ્રતાપને લોકમાં વ્યક્ત કરે છે તેવી રીતે શુક્લધ્યાન આ આત્માને પ્રભાવિત કરે છે. વરસાદનું પાણી જેવી રીતે આ જમીનને ખોદે છે તેવી રીતે આ શુક્લયોગ કર્મસમૂહની નિર્જરા કરે છે. બુઝો અર્થાત् તીક્ષ્ણધારથી યુક્ત નથી એવો ફરસો જેવીરીતે લાકડીને કાપે છે તેવી રીતે કર્માને ધર્મયોગ કાપે છે. તીક્ષ્ણધારથી યુક્ત ફરસાની સમાન શુક્લયોગ કર્મને કાપે છે. વિશેષ શું ? એક અલ્યકાંતિ છે, બીજી મહાકાંતિ છે, એટલું જ અંતર છે. વિચાર કરવાથી તે બસે એક જ છે કેમકે તે બસેને આત્મા સિવાય બીજો કોઈ આધાર નથી.

સિંહના બચ્યાને બાલસિંહ કહે છે. મોટો થતાં તેને જ સિંહના નામથી કહે છે. પરંતુ બાલસિંહ જ સિંહ બન્યો છે ને ? આ રીતે ધ્યાનના બાલ્યકાલમાં આ ધ્યાન ધર્મધ્યાન કહેવાય છે અને પૂર્ણતાને પ્રાપ્ત થવાથી તેને જ શુક્લધ્યાન કહે છે. આ ભવગજના સમૂહને નાશ કરવા માટે સમર્થ છે.

વંજનાર્થથી લઈને જ્યારે આ ધ્યાનના ચાર ભેદથી ભેદ પડે છે તે વ્યવહાર છે. તે વિકલ્યાને હટાવીને આત્મામાં જ મળન થઈ જવું તે નિરંજન. નિશ્ચય શુકલધ્યાન છે.

ધર્મધ્યાન બહુશાસ્ત્રી (વિશેષ વિદ્વાન), અલ્યશાસ્ત્રી મુનિ, શ્રાવક બધાને થાય છે. પરંતુ શુકલધ્યાન તો વિશિષ્ટ જ્ઞાની અને અલ્યજ્ઞાની

યોગીને જ થાય છે. ગૃહસ્થોને થઈ શકતું નથી. આજથી માંડીને કલિકાલના અંતસુધી પણ ધર્મયોગ તો રહેશે જ, પરંતુ શુકલધ્યાન આજથી કેટલાક કાલસુધી રહેશે. પરંતુ કલિકાલમાં આ (ભરતભૂમિમાં) શુકલધ્યાનની પ્રાપ્તિ નહિ થઈ શકે.

ધર્મધ્યાનથી વિકલ નિર્જરા થાય છે અને શુકલધ્યાનથી સકલનિર્જરા થાય છે. વિકલનિર્જરાથી દેવલોકની સંપત્તિ મળે છે અને સકલનિર્જરાથી મોક્ષ સાંપ્રાજ્યનો વૈભવ મળે છે. એક જ જન્મમાં ધર્મયોગ પામીને ફરી શુકલધ્યાનમાં પહોંચીને કોઈ ભવ્ય મુક્ત થાય છે અને કોઈ ધર્મયોગથી આગળ ન વધીને સ્વર્ગમાં પહોંચે છે ને સુખથી જીવન વ્યતીત કરે છે.

ધર્મયોગને માટે તે કાલ, આ કાલ વગેરેની આવશ્યકતા નથી. તેનો ગમે ત્યારે અનુભવ થઈ શકે છે. જે નિર્મલ ચિત્તથી તે ધર્મયોગનો અનુભવ કરે છે તે લૌકાંતિક, સૌધર્મેદ આદિ પદવીને પામીને બીજે ભવે નિશ્ચયથી મુક્તિ પામે છે. વ્યવહારધર્મનો જે અનુભવ કરે છે તેમને સ્વર્ગસંપત્તિ તો નિયમથી મળશે એમાં કોઈ શંકા નથી, ભવનાશ અર્થાત્ મોક્ષપ્રાપ્તિનો કોઈ નિયમ નથી. આત્માનુભવ જ તેમને માટે નિયમ છે. આત્માનુભવ થયા પછી નિયમથી મોક્ષની પ્રાપ્તિ થશે. આજે નિશ્ચયધર્મયોગની પ્રાપ્તિ ન થઈ તો શું થયું ? પોતાના ચિત્તમાં તેની શ્રદ્ધાપૂર્વક દુઃચરિતનો ત્યાગ કરતા થકા શુભાચરણ કરે તો કાલ નિશ્ચયધર્મયોગને અવશ્ય પ્રાપ્ત કરશે.

સંસારમાં અવિવેકી મૂઢાભાઓને આ નિશ્ચયધર્મયોગ પ્રાપ્ત નથી થતો. જો કે સ્વતઃ તે નિશ્ચયધર્મયોગથી શૂન્ય રહે છે અને નિશ્ચય ધર્મને ધારણ કરનારા સજજનો તરફ તે વૃદ્ધિક સમાન રહે છે અને તેમની નિંદા કરે છે, એવા દુશ્ચિતનને તે ધર્મયોગ કેવી રીતે પ્રાપ્ત થઈ શકે ?

ભવ્યોમાં બે ભેદ છે. એક સાર ભવ્ય, બીજો દૂરભવ્ય, સારભવ્ય (આસત્ર ભવ્ય) તે આત્માને ધ્યાનમાં દેખે છે, પરંતુ દૂરભવ્યોને તે આત્માનું દર્શન થતું નથી. તોપણ તે સારભવ્યોની વૃત્તિ પ્રત્યે અનુરાગને વ્યક્ત કરે છે. તેથી તે કાલ આત્મસિદ્ધિને પ્રાપ્ત કરે છે. સારભવ્ય આત્માના દર્શન કરે છે ત્યારે દૂરભવ્ય પ્રસત્ર થાય છે. તે વખતે અભવ્ય તેમની નિંદા કરે છે. તેમનો દેખ કરે છે. ફલતઃ તે નરકગતિમાં જાય છે. ક્યારેક વ્યવહારનો વિષય તેમની સામે આવે તો મહા ઉત્સાહ દેખાડે છે પરંતુ સુવિશુદ્ધ નિશ્ચયનયનો વિષય તેમની સામે આવે તો ચુપચાપ નીકળી જાય છે. તેનો તિરસ્કાર કરે છે. સ્વાભાવિક જ તે અભવ્યોને આત્મયોગ પ્રાપ્ત નથી થતો. જે સ્વાત્માનુભવ કરે છે તેમને જોવાથી તેમનાં હદ્યમાં કોધોદ્રેક થાય છે. તે ભવ્યોની નિંદા કરે છે, જો તેમની નિંદાન કરે તો તેમને ધૂવ ને અવિનાશી સંસાર કેમ પ્રાપ્ત થાય !

તે અભવ્ય દ્વારદ્શાંગ શાસ્ત્રોમાં એકાદ્શાંગ સુધી ભણે છે. પરિગ્રહને છોડીને નિર્ગ્રથ તપસ્વી

પણ થાય છે. પરંતુ બાહ્યચરણમાં જ રહે છે. શરીરને નગન કરવું તે દેહનિર્વાણ છે. શરીરની અંદર સ્થિત આત્માને શરીરરૂપી થૈલીથી અલગ કરીને જોવું તે આત્મનિર્વાણ છે. કેવળ બાહ્ય નગનતાથી શું પ્રયોજન ? દેહનગનતાની સાથે આત્મનગનતાની પરમ આવશ્યકતા છે, મૂર્તિનિર્વાણ અર્થાત્ દેહ નિર્વાણની સાથે હંસનિર્વાણ અર્થાત્ આત્મનિર્વાણને ગ્રહણ કરે તો મુક્તિની પ્રાપ્તિ થાય છે. તે ધૂર્ત અભવ્ય મૂર્તિનિર્વાણનો સ્વીકાર કરે છે. હંસનિર્વાણને માનતા નથી. અંદરના કખાયોનો ત્યાગ કરીને બહારથી બધું કાંઈ છોડે તો તેથી શું પ્રયોજન સધાય ? સર્પપોતાની કાંચલીનો પરિત્યાગ કરે તો શું તે વિષરહિત થઈ જાય છે ? આત્મસિદ્ધિને માટે અંદર તલમાત્ર પણ રાગદ્રેષના મોહનો અંશ ન હોવો જોઈએ. અને સ્વયં આત્મા આત્મામાં લીન થઈ જવો જોઈએ.

આ પ્રકારનો ઉપદેશ અભવ્ય નથી માનતો. ધ્યાનની અનેક પ્રકારથી નિંદા કરે છે. તેની મજાક ઉડાવે છે. જે ધ્યાન કરે છે તેમની હંસી કરે છે, “આ ધ્યાન કેમ કરે છે, કેવી રીતે કરે છે, આત્મા, આત્મા ક્યાં છે ?” એ રીતે વિવાદ કરે છે. ધ્યાનસિદ્ધિ પોતાને નથી, આ મત્સર્યથી “આને આત્મધ્યાન નથી થઈ શકતું, તેને આત્મધ્યાન નથી. આ કાલ ઉચ્ચિત નથી, એવો કાલ જોઈએ તેને માટે અમૃક સામગ્રી જોઈએ, અમૃક જોઈએ, આપનું ધ્યાન, અમારું ધ્યાન અલગ છે’’ ઈત્યાદિ અનેક પ્રકારે તે અભવ્ય બહાના બતાવે છે. તે અભવ્ય શરીરને કષ્ટ દે છે, ભણાવે છે, ભણો છે. અનેક કષ્ટ સહન કરે છે. આ બધી વાતોના ફળમાં સંસારમાં કોઈક સુખનો અનુભવ કરે છે, પરંતુ મુક્તિસુખને તેઓ ક્યારે ય પણ નથી પ્રાપ્ત કરી શકતા.

વચ્ચે જ રવિકીર્તિરાજે પ્રશ્ન કર્યો કે ભગવાન ! એક પ્રાર્થના છે. આત્માને આત્માનું દર્શન ન થયું તો મુક્તિ થતી નથી એવું આપે કહ્યું. એ સમજવામાં ન આવ્યું. સદાકાલ આપની ભક્તિમાં જ પોતાનો વખત વ્યતીત કરે છે તેમને આત્મસિદ્ધિ થવામાં આપત્તિ શું છે ?

ભવ્ય ! સાંભળો ! ભગવાને ફરીથી નિરૂપણ કર્યું અમારી તરફ જે ભક્તિ છે તે મુક્તિનું કારણ જરૂર છે. પરંતુ તે ભક્તિને માટે યુક્તિની આવશ્યકતા છે. અમારી વાત સાંભળીને તે પ્રમાણો ચાલવું તે અમારી ભક્તિ છે. પોતાની ઈચ્છાનુસાર ભક્તિ કરવી તે મૂર્ખ ભક્તિ છે.

“સ્વામી ! તે સ્વેચ્છાચારપૂર્ણ ભક્તિ કેવી છે ? પોતાના આત્માના વિચારથી યુક્ત ભક્તિ સ્વેચ્છાપૂર્ણ કહી શકાય, પરતું મુક્તિમાં જિનેંદ્ર જ શરણ છે. આ રીતે આપની ભક્તિ કરે તો સ્વેચ્છા પૂર્ણ ભક્તિ કેવી રીતે હોઈ શકે.” આ રીતે ફરી રવિકીર્તિએ વિનયથી પૂછ્યું.

“હે રવિકીર્તિ ! તમારો આત્મયોગ જ અમારી ભક્તિ છે એમ તમે જાણવા છતાં પણ પ્રશ્ન કરી રહ્યા છો, બધો વિષય સ્પષ્ટ રૂપે કહું છું. સાંભળો. યુક્તિને જાણીને જે જે ભક્તિ કરે છે તે મુક્તિને નિયમથી પ્રાપ્ત કરે છે. યુક્તિ રહિત ભવની વૃદ્ધિ કરે છે. તેથી ભક્તિના રહસ્યને જાણીને ભક્તિ કરવી જોઈએ” આ રીતે આદિપ્રભુએ નિરૂપણ કર્યું.

ફરી રવિકીર્તિરાજે હાથ જોડીને વિનયથી પ્રાર્થના કરી કે પ્રભો ! અમે મંદમતિ અજ્ઞાની શું જાણીએ કે તે યુક્તિસહિત ભક્તિ શું છે ? અને યુક્તિરહિત ભક્તિ શું છે ? હે સર્વજ્ઞ ! તેના સ્વરૂપનું નિરૂપણ કરો.

ત્યારે “હે ભવ્ય ! સાંભળો” એમ ભગવાને પોતાના ગંભીર દિવ્યનાદથી નિરૂપણ કર્યું.

હે ભવ્ય ! તે ભક્તિ બેદ ને અભેદના બેદથી બે બેદોમાં વિભક્ત છે. તેમના રહસ્યને જાણીને ભક્તિ કરે તો મુક્તિ થાય છે. અહીં સમવસરણમાં અમે રહીએ છીએ, સિદ્ધપરમેષ્ઠી લોકાગ્રભાગમાં રહે છે હત્યાદિ પ્રકારે પોતાના આત્માથી અમને ને સિદ્ધપરમેષ્ઠીઓને અલગ રાખીને વિચાર કરવો, પૂજા કરવી તે બેદભક્તિ છે. અમને અને સિદ્ધપરમેષ્ઠીઓને આમ તેમ ન રાખતા પોતાના આત્મામાં જ રાખીને (-સ્થાપીને) ભાવપૂજા કરવી તે પરબ્રહ્મની અભેદભક્તિ છે. અમને અલગ રાખીને જોવા તે બેદભક્તિ છે. ભક્તિપૂર્વક પોતાના આત્મામાં જ અભિનૃતે અમને જોવા તે કર્માનો ધ્વંસ કરવામાં સમર્થ અભેદ ભક્તિ છે. લેપ, કાંસુ, પિતળ આદિ દ્વારા અમારી મૂર્તિ બનાવીને ઉપાસના કરવી તે બેદભક્તિ છે. આત્મામાં બિરાજમાન કરીને અમને જોવા તે અમારી પસંદગીની અભેદ ભક્તિ છે.

સિદ્ધ ને અરિહંતની સમાન જ મારો આત્મા પણ પરિશુદ્ધ છે એ રીતે પોતાના આત્માને જોવા તે સિદ્ધ ભક્તિ છે. તે અમારી ભક્તિ છે. ત્યારે સિદ્ધ અને અમે ત્યાં નિવાસ કરીએ છીએ. બેદભક્તિ અનેક સજ્જન કરે છે. પરંતુ અભેદભક્તિ નથી કરતા. બેદભક્તિનો પહેલા અભ્યાસ કરીને પછી અભેદભક્તિનું અવલંબન કરવું જોઈએ. બેદભક્તિને તો બધા અભવ્ય પણ કરે છે પરંતુ અભેદભક્તિ તો તેમને માટે અસાધ્ય છે મોક્ષસામ્રાજ્યને મેળવી આપનારી તે ભક્તિ અભાગીઓને કેમ પ્રાપ્ત થાય ?

પોતે ભક્તિ ન કરી શકે તો શું થયું ? જે ભક્તિ કરે છે તેમના પ્રતિ મનથી પ્રસન્ન થાય અને અનુમોદના આપે તો કાલ તે ભક્તિ પ્રાપ્ત થઈ શકે છે પરંતુ તેમને ભક્તિ સિદ્ધ થતી નથી. અને બીજાની ભક્તિ જોઈને પ્રસન્ન પણ નથી થતા. તેથી તે મુક્તિથી દૂર રહે છે.

બિમતાથી યુક્ત ભક્તિ જ બેદભક્તિ છે, તે આત્માને તે ભક્તિથી બિમ કરે છે અને બેદરહિત ભક્તિ છે તે અભેદભક્તિ છે. તે આત્માથી અભિન જ છે. તેનું એક દૃષ્ટાંત કહીશું. સાંભળો. ગુરુના ઘરમાં જઈને તેમની પૂજા કરવી તે ગુરુભક્તિ છે. પરંતુ ગુરુને પોતાના ઘરમાં બોલાવીને પૂજા કરવી તે વિશિષ્ટ ગુરુભક્તિ છે.

ભક્તિમાં શ્રેષ્ઠ અભેદભક્તિ છે. સર્વસંપત્તિઓમાં શ્રેષ્ઠ મુક્તિસંપત્તિ છે. મુક્તિને યોગ્ય ભક્તિ કરવી તે આવશ્યક છે. એ યુક્તિ સહિત ભક્તિ છે. એમ સારી રીતે જાણો. બિમ ભક્તિ અર્થાત્ બેદભક્તિનું ફલ સ્વર્ગસંપદાની પ્રાપ્તિ થવી તે છે. પરંતુ અભેદભક્તિનું ફલ તો મુક્તિસામ્રાજ્યને પ્રાપ્ત કરવી તે છે. કદાચ બિમ ભક્તિથી સ્વર્ગમાં પણ પહોંચે તો વળી સ્વર્ગસુખનો અનુભવ કરીને તે બીજા જન્મે મુક્તિ જશે. આ મારી આજ્ઞા છે. એની શ્રદ્ધા કરો.

બેદરત્નત્રય, વ્યવહાર રત્નત્રય, શુભયોગ, બેદભક્તિ, આ બધાનો અર્થ એક જ છે. અભેદ રત્નત્રય, નિશ્ચય, શુદ્ધોપયોગ અભેદભક્તિ આ બધાનો એક જ અર્થ છે.

ધ્યાનના અભ્યાસકાલમાં ચિત્તનું ચાંચલ્ય દૂર કરવા માટે શુભયોગનું આચરણ કરવું આવશ્યક

ભરતેશ વેભવ

છે. ત્યારપણી ચિત્તક્ષોભ દૂર થવા પછી આત્મામાં સ્થિર થવું તેને શુદ્ધોપયોગ કહે છે. ચૈતન્યરહિત શિલાદિભાં મારો ઉદ્ઘોત કરે તો સામાન્ય ભક્તિ છે. ચૈતન્ય સહિત આત્મામાં રાખીને મારી જો પ્રતિજ્ઞા કરવામાં આવે તો તે વિશેષ ભક્તિ છે.

રવિકીર્તિકુમારે વચ્ચે જ એક પ્રશ્ન કર્યો. ભગવાન ! પાખાણ અચેતનસ્વરૂપ છે એ સત્ય છે. તોપણ તેમાં મલાદિક દૂષણ નથી. પરંતુ જે અનેક મલદૂષણોથી યુક્ત છે એવા દેહમાં આપને સ્થાપવા તેમાં ભૂષણ શું ?

ઉત્તરમાં ભગવાને ફરમાવ્યું કે ભવ્ય ! આ દેહ અપવિત્ર જરૂર છે. પરંતુ તે દેહમાં અમારી કલ્યના કરવાની જરૂર નથી. દેહમાં જે શુદ્ધ આત્મા છે તેમાં અમારા રૂપની કલ્યના કરો. સમજ્યા !

ફરી રવિકીર્તિએ કહ્યું કે સ્વામી ! એ સમજી ગયા. અંદર તે આત્મા પરિશુદ્ધ છે તે સત્ય છે. તથાપિ માંસાસ્થિયર્મર્કત ને મલથી પૂર્ણ અપવિત્ર દેહના સંસર્ગદોષ વિના આપની સ્થાપના તેમાં અમે કેવી રીતે કરી શકીએ ? કૃપા કરીને કહો.

પ્રભુએ કહ્યું કે ભવ્ય ! આટલું જલદી ભૂલી ગયા ? એને પહેલા જ કહ્યું હતું કે ગાયના સતનભાગમાં સ્થિર દૂધ સમાન શરીરમાં સ્થિત આત્મા પરિશુદ્ધ છે. શરીરની અંદર રહેવા છતાં પણ તે આત્મા શરીરને સ્પર્શયી વગર રહે છે. તેથી તે પવિત્ર છે. તે સ્થાનમાં અમારી સ્થાપના કરો. ગાયના ગર્ભમાં સ્થિત ગોરેચન લોકમાં પવિત્ર છે ને ? જીવ શરીરમાં રહ્યો તો શું થયું ! તે નિર્મલસ્વરૂપી છે, તેને પ્રતિનિત્ય જોવાનો પ્રયત્ન કરો. મૃગની નાભિમાં રહેવામાત્રથી શું ? કસ્તુરી તો લોકમાં મહાસેવ્ય પદાર્થ માન્યો છે. આ રીતે આ ચર્માસ્થિમય શરીરમાં રહેવાથી પણ આત્મા સ્વયં પવિત્ર છે.

છીપમાં રહેવા છતાં પણ મોતી જેવી રીતે પવિત્ર છે. તેવી રીતે રક્તમાંસના શરીરમાં રહેવા છતાં પણ વિરક્ત જીવાત્મા પવિત્ર છે. આની શ્રદ્ધા કરો. તેથી જેવી રીતે દૂધ, મોતી, કસ્તુરી આદિ પવિત્ર છે તેવી રીતે આ મન જ જેમનું શરીર છે તે આત્મા જ પવિત્ર છે. આ વિષયમાં વિચાર કરવાની શી જરૂર છે ? અજ્ઞાનીની દૃષ્ટિમાં આ આત્મા અપવિત્ર છે, સત્ય છે. પરંતુ આત્મજ્ઞાની સુજ્ઞાનીની દૃષ્ટિમાં તે પવિત્ર છે. અજ્ઞાન ભાવનાથી અજ્ઞાન થાય છે, સુજ્ઞાનથી સુજ્ઞાન થાય છે.

જ્યાં સુધી આ આત્માને બદ્ધરૂપે દેખે છે ત્યાંસુધી તે આત્મા ભવબદ્ધ જ છે. જ્યારથી એને શુદ્ધરૂપે દેખવા લાગે છે. ત્યારથી તે મોક્ષમાર્ગનો પથિક છે. ‘શરીર જ હું છું એમ સમજનારા અથવા શરીરને જ આત્મા સમજનારા બહિરાત્મા છે. આત્મા અને શરીરને મિત્ર સમજનારા અંતરાત્મા છે. શરીર રહિત આત્મા પરમાત્મા છે. આત્માના દર્શન જે વખતે થાય છે તે વખતે બધા પરમાત્મા છે. બહિરાત્મા બદ્ધ છે, પરમાત્મા શુદ્ધ છે, અંતરાત્મા પોતાના હિતમાં લાગેલા છે. તે બાધ્યચિંતામાં જ્યારે રહે છે ત્યારે બદ્ધ છે. પોતાના આત્મચિંતવનમાં જ્યારે મળ થાય છે ત્યારે શુદ્ધ છે.

પોતાના આત્માને અલ્ય સમજનારા સ્વયં અલ્ય છે. પોતાના આત્માને શ્રેષ્ઠ સમજીને આદર કરનારા અલ્ય નથી, તે મારી સમાન લોકપૂજિત છે. આ મારી આજ્ઞા સમજીને શ્રદ્ધાન કરો.

દર્શન, જ્ઞાન, ચારિત્ર, અને તપના ભેદથી ચાર વિકલ્પ આચારના વ્યવહારથી હોવા છતાં પણ નિશ્ચયથી પરમાત્મયોગમાં જ બધા અંતર્ભૂત થાય છે. તે નિશ્ચયમાર્ગ છે, મૂલગુણ, ઉત્તરગુણ આદિના વિકલ્પ બધા વ્યવહાર છે. મૂલગુણ તો અનંતજ્ઞાનાદિક આઠ છે અને મારા સ્વરૂપમાં છે. આ રીતે સમજને આત્મામાં આરામ કરવો તે નિશ્ચય છે. હે ભવ્ય ! જે વક્તિ સર્વવિકલ્પોને છોડીને ધ્યાનમાં મળ્યા થતા થકા મને દેખે છે તે દેવવંદના છે, અનેક પ્રતભાવના છે.

વાયુવેગથી જાણનારા આ ચિત્તને આત્મમાર્ગમાં સ્થિર કરવું તે ઘોર તપશ્ચર્યા છે, ઉચ્ચ તપશ્ચર્યા છે, શ્રેષ્ઠ તપશ્ચર્યા છે. એનો વિશ્વાસ કરો. અધ્યાત્મને જાણીને ચિત્તસાધ્ય કરતા થકા પોતાના આત્મામાં ઠરવું તે સ્વાધ્યાય છે, તે પંચાચાર છે, તે મહાધ્યાન છે, જપ છે, તપ છે, પારાની સમાન આમતેમ જતાં ચિત્તને લાવીને આત્મામાં સંધાન કરવું તે દ્વાદશાંગ શાસ્ત્રાધ્યયન છે. તે ચતુર્દશપૂર્વાભ્યાસ છે. સાખ્યભાવનાથી ચિત્તને રોકીને આત્મગમ્ય કરવું તે સમ્યકૃત્વ છે, સમ્યજ્ઞાન છે, સમ્યજ્ઞારિત્ર છે અને સમ્યગતપ છે. ભિન્ન ભિન્ન સ્થાનમાં ભાગતા ચિત્તને આત્મામાં અભિન્નરૂપે લગાડવું તે મારી મુદ્રા છે, તે તીર્થવંદના છે, અને તે મારી ઉપાસના છે એની શ્રદ્ધા કરો. દુર્જ્ય ચિત્તને જીતીને સર્વવિકલ્પોથી વર્જિંત કરતા થકા જે પોતાને દેખે છે તે નિર્જરા છે, સંવર છે, તે પરમાભાની ઊર્જિંત (પ્રબલ, ઉત્ત્ર, ઉત્કૃષ્ટ) મુક્તિ છે દાખિણ્ય (વ્યવહાર વર્તન) છોડીને ચિત્તને દબાવતા થકા આત્મસાક્ષીથી અંદર જોવું તે મોક્ષપદ્ધતિ છે, તે મોક્ષસંપત્તિ છે. વિશેષ શું ? તે મોક્ષ છે એનો વિશ્વાસ કરો વિશ્વાસ કરો.

હે રવિકીર્તિ ! આ આત્મ ચિંતવન પરમરહસ્યપૂર્ણ છે અને મને પ્રાપ્ત કરવા માટે સત્ત્વિકટ માર્ગ છે. જે આ દુષ્ટ મનને જીતે છે તે શિષ્યોને આનો અનુભવ થઈ શકે છે.

‘પ્રભુ ! એક શંકા છે,’ વચ્ચે જ રવિકીર્તિ કુમારે કહ્યું.

જ્યારે આ પરમાત્માનું આટલું અલૌકિક સામર્થ્ય છે, તો તે આ સંકુચિત શરીરમાં ફસાઈને કેમ રહે છે ? જન્મ અને મરણોના સંકટોનો કેમ અનુભવ કરે છે ? શ્રેષ્ઠ મુક્તિમાં કેમ નથી રહેતા ?

ભગવાને ઉત્તર આપ્યો કે ભવ્ય ! આ અતુલ સામર્થ્યથી યુક્ત છે એ સત્ય છે તોપણ પોતાના સામર્થ્યને ન જાણવાથી વિકારી થયો. ભિથ્યાત્વ ને રાગદ્વેષને છોડીને પોતે પોતાને જુઓ તો તે તીવ્ર સુખનો અનુભવ કરે છે. વૃક્ષને બાળવાનું સામર્થ્ય અભિનમાં છે પરંતુ તે આગ વૃક્ષમાં જ છૂપી રહે છે. જ્યારે બે વૃક્ષોનું પરસ્પર ધર્ષણ થાય છે ત્યારે તે અભિન તે વૃક્ષને બાળી નાખે છે. સારું, આ રીતે કર્મને બાળવાનું સામર્થ્ય આત્માને છે પરંતુ તે કર્મની અંદર જ છૂપાયો છે. કર્મને જાણીને પોતે પોતાને જુઓ તો તે કર્મને તે બાળી નાખે છે.

આત્મામાં અનંત શક્તિ છે પરંતુ તે શક્તિરૂપે જ વિદ્યમાન છે તેને વક્તિરૂપે લાવવાની આવશ્યકતા છે. શક્તિને વક્તિરૂપે લાવવા માટે વિરક્તિથી યુક્ત ધ્યાન જ સમર્થ છે. અંકુર તો બીજની અંદર મોજૂદ છે, ભૂમિનો સ્પર્શ ન થવાથી તે વૃક્ષ કેવી રીતે બને ? પંક્યુક્ત ભૂમિ (કીચડથી યુક્ત જમીન)ના સંસર્જથી તે બીજ ઊળીને વૃક્ષ બને છે. જ્ઞાન સામર્થ્ય આ શરીરમાં સ્થિત આત્મામાં વિદ્યમાન છે. તો પણ ધ્યાન વિના તે પ્રગટ નથી થતું. તેને આનંદ રસના સુધ્યાનમાં રાખવાથી ગ્રાણ લોકમાં જ તે વાપ્ત થઈ જાય છે.

ટકણાખારને સુવર્ણશોધક સંચામાં નાખીને અગ્નિથી તે અશુદ્ધ સુવર્ણને તપાવે તો કીટકાલિમાદિ દોષથી રહિત શુદ્ધસુવર્ણ બની જાય છે, તેવી રીતે આત્મશોધન કરવું જોઈએ. શરીર સુવર્ણશોધક સંચો છે. રત્નત્રય અહીં ટકણાખાર છે અને સુધ્યાન જ અગ્નિ છે. આ બધાના મળવાથી કર્મનો વિધંસ થાય છે અને આ આત્મા શુદ્ધ સુવર્ણની સમાન ઉજજવલ થાય છે. હલકા સોનાને જ્યાં શુદ્ધ કરવામાં આવે છે ત્યાં તે ટકણાખાર, સંચો, અગ્નિ, કીટ, કાલિમાં આદિ બધું અલગ અલગ જ છે, અને તે સિદ્ધ (શુદ્ધ) કરવાવાળા અલગ જ છે. પરંતુ તે આત્મશોધન કાર્ય તેનાથી વિચિત્ર છે, આ તે સુવર્ણપુરની સમાન નથી.

“સિદ્ધોડહમ્ ! સોડહમ્” ઇત્યાદિરૂપે જે આ આત્મા શોધનમાં તત્પર છે તેમને સમજવા માટે નિરૂપણ કરે છે. બરાબર સાંભળો અને સમજો.

આત્મપુટકાર્યમાં તે યંત્ર, કીટ, કાલિમા, આ આત્માથી ભિન્ન છે. બાકી સુવર્ણ ઔષધિ અને શોધક સિદ્ધ એ બધું આત્મા પોતે છે. આ વિષય પર વિશેષ વિચાર કરવાની આવશ્યકતા નથી. ભવ્ય ! આ વસ્તુસ્વભાવ છે. સમસ્ત તત્ત્વોમાં આ આત્મતત્ત્વ પ્રધાન તત્ત્વ છે તેમના દર્શન થવાથી અન્ય વિકલ્પ હૃદયમાં ઉત્પત્ત નથી થતાં. નિક્ષેપ, નય, પ્રમાણ એ બધું આત્મ પરીક્ષણના કાલમાં રહે છે, સર્વપક્ષને છોડીને આત્મ નિરીક્ષણ પર જ્યારે તે મળન થઈ જાય છે ત્યારે તેમની આવશ્યકતા નથી.

મદગજ જો ખોવાઈ જાય તો તેના પાદના ચિંતનોને જોતાં જોતાં તેને શોધે છે પરંતુ સામે જ તે મદગજ જુબે તો પછી તે ચિંતનોની આવશ્યકતા નથી રહેતી. અનેક શાસ્ત્રોનું અધ્યયન, મનન આદિ આત્માન્વેષણને માટે માર્ગ છે. ધ્યાનના બળે આત્માને દેખ્યા પછી અનેક વિકલ્પ ને ભાંતિની શી જરૂર છે ? આત્મસંપર્કમાં જે રહે છે તેમને તર્ક પુરાણાદિક આગમ રૂચતા નથી. અર્કની સમીપ જે રહે છે તે દીપકને કેમ પસંદ કરે ? શું રાજ શર્કરાથી પણ બલ (ખોળ)ની કિંમત અધિક હોઈ શકે ?

હે ભવ્ય ! આ મારી પસંદની ચીજ છે. સિદ્ધ પણ એને પસંદ કરે છે. હું છું તે એ છે, એ છે તે હું છું. તેથી તમે આનો વિશ્વાસ કરો. પસંદ કરો. નિરીક્ષણ કરો. આ મારી આજ્ઞા છે. પહેલા જેટલા પણ સિદ્ધ, મુક્ત થયા છે તે બધા આ આચરણથી મુક્ત થયા છે, અને એમને ને આગળ થવાવાળા સિદ્ધને પણ આ મુક્તિનો રાજમાર્ગ છે. આ પદ્ધતિ છે, આ આજ્ઞાનું તમે દૃઢતા પૂર્વક પાલન કરો.

હે ભવ્ય ! આત્મસિદ્ધિને અને એક કલાને જ્ઞાનની આવશ્યકતા છે. તેને પણ જાડી લેવું જોઈએ. આ લોકમાં કાર્મણા વર્ગણાઓ (કર્મરૂપ બનવા યોગ્ય પુદ્ગલ પરમાણુ) સર્વત્ર ભરેલ છે. તે પુદ્ગલ પરમાણુરૂપી સમુદ્રની વચ્ચે માછલીઓની સમાન આ અસંખ્યાત જીવ દૂબકી મારી રહ્યા છે. રાગ-દ્વેષ મોહ આદિઓ દ્વારા તે પરમાણુઓનો આત્માની સાથે સંબંધ થાય છે, પરસ્પર સંબંધ થઈને તે જ કાર્મણારજ આઠ કર્માનાં રૂપને ધારણ કરે છે. તે કર્માનાં બંધનને તોડવું તે સરલ વાત નથી.

તે બંધનને ઢીલું કરવા માટે આ આત્મા પોતે જ સમર્થ છે. એકની ગાંઠ બીજા ખોલીને છોડાવા ચાહે તો તે અસંભવ છે. પોતે પોતાના આત્મા પર મળન થઈને જો આ ગાંઠને ખોલવા ચાહે તો

આત્મા ખોલી શકે છે. હું તમારી ગાંઠને ખોલું છું એમ જો કહેવામાં આવે તો તે મોહ છે. તેનાથી તો બંધન ઢીલું ન થઈને ફરી મજબૂત થાય છે. તેથી કોઈના બંધનને ખોલવા કોઈ જાય તો તે મોહના કારણે ઊલટો બંધનથી બદ્ધ થાય છે. એક ગાંઠને ખોલવા જતાં તે ત્રણ ગાંઠથી બંધાય છે. તેથી વિવેકીઓને ઉચિત છે કે તે અનેક વિષયોને જાણી આત્મયોગમાં સ્થિર થઈ જાય. ત્યારે તેને સુખ મળી શકે છે. અણુમાત્ર પણ ભાવ કર્માને અપનાવવા તે ઉચિત નથી. ધ્યાનમાં મજન થવું તે જ આત્માનો ધર્મ છે. તમે પણ ધ્યાની બનો.

હે રવિકીર્તિ ! તમને, તમારા સહોદરોને અને તમારા પિતાને હવે સંસાર દૂર નથી, આ ભવમાં મુક્તિની પ્રાપ્તિ થશે. આ રીતે આદિ પ્રભુએ પોતાની અમૃતવાણીથી ફરમાવ્યું.

આ વાત સાંભળતાં જ રવિકીર્તિના મુખમાં હાસ્યની રેખા ઉત્પત્ત થઈ, તેનો આનંદ ન સમાયો. સ્વામી ! મારા હદ્યની શંકા દૂર થઈ, ભક્તિનો ભેદ હવે ઠીક સમજવામાં આવ્યો. આપના ચરણોના દર્શનથી મારું જીવન સફળ થયું, આ રીતે કહેતા થકા બહુ ભક્તિથી ભગવાનના ચરણોમાં સાચાંગ નમસ્કાર કર્યા ને પુનઃ હર્ષાત્મકથી કહેવા લાગ્યા કે ‘ભગવાન ! હું જીતી ગયો, હું જીતી ગયો.’

ચિદ્રૂપને જિન સમજીને ઉપાસના કરવી તે ઉત્તમ ભક્તિ છે. તે ચિદ્રૂપને ન જોતાં આ ક્ષુદ્રશરીરને જ જિન સમજવા તે કોની ભક્તિ છે ? કદાચિત् શિલામય મૂર્તિને કોઈ અપેક્ષાથી જિન કહી શકાય છે. શુદ્ધાત્મકલાને તો જિન કહેવા જ જોઈએ, મલપૂર્ણ શરીરને વસ્ત્રાભૂષણોથી અલંકૃત કરીને તેને જિન કહેવા ને પૂજવા તે તો મૂર્ખ ભક્તિ છે. હંસમુદ્રાને પસંદ કરવાથી આ દેહમુદ્રા આત્મસિદ્ધિમાં સહકારી થાય છે. હંસમુદ્રાને છોડીને દેહમુદ્રાને જ ગ્રહણ કરે તો તે શું કામનું ?

પ્રભુ ! યુક્તિરહિત ભક્તિની અમને આવશ્યકતા નથી. અમને યુક્તિયુક્ત ભક્તિની આવશ્યકતા છે. તે યુક્તિયુક્ત ભક્તિ અર્થાત् મુક્તિમાર્ગ આપની દ્વારા બ્યક્ત થયો. તેથી આપની ભક્તિ તો અલૌકિક ફળને પ્રદાન કરનારી છે. અમને ધન્ય છે. સ્વામી ! આપે પિતાજીને (ચક્રવર્તીને) એક વાર આ રીતે તત્ત્વોપદેશ આપ્યો હતો. તે વખતે તેમની સાથે હું પણ આવ્યો હતો. તે ઉપદેશ હજુ સુધી મારા હદ્યમાં અંકિત છે. આજ તે દ્વિગુણિત થયો. આજ અમે બધા બુદ્ધિવિક્રમ બની ગયા. પ્રભુ ! કર્મકર્દમાં જે ફસાયેલા છે તેમને ઉપર ઊંચકીને ધર્મજલથી ધોવામાં અને તેમને નિર્મલ કરવામાં સમર્થ આપની સિવાય દ્યાનિધિ બીજા કોણ છે ?

વિષય (પંચેંદ્રિય)ના મદરૂપી વિષનો વેગ જેમને ચેડે છે તેમને તુષમણ માત્ર બોધમંત્રથી જાગૃત કરીને વિષને દૂર કરનારા આપ પરમનિર્ધિરૂપ છો. આઠકર્મરૂપી આઠ સર્પોના ગળામાં ફસાયેલા જીવોને બચાવીને તેમને મુક્તિ પંથમાં પહોંચાડનારા લોકબંધુ આપના સિવાય બીજા કોણ હોઈ શકે ? ભવરૂપી સમુદ્રમાં યમરૂપી મગરના મુખમાં જે અમે ફસાયેલા હતા તેમને ઊંચકીને મોક્ષ પથમાં લગાવવામાં દક્ષ આપ જ છો, બીજું કોઈ નથી.

સ્વામી ! અમે બચી ગયા. આપના પાદકમલોના દર્શનથી આત્મસિદ્ધિનો માર્ગ પણ સરળ થયો છે. એનાથી અધિક લાભની અમને આવશ્યકતા નથી. હવે અમારા માર્ગને અમે જ વિચારી લઈએ છીએ.

ત્યારપછી રવિકીર્તિએ પોતાના ભાઈઓને કહ્યું કે શાંતુંજ્ય ! મહાજ્ય ! અસ્તિજ્ય ! આપ બધાએ ભગવાનના દિવ્ય વાક્યને સાંભળ્યા ? રતિ વીર્ય આદિ બધા ભાઈઓએ સાંભળ્યા ? ત્યારે તે ભાઈઓએ વિનયથી કહ્યું કે ભાઈ ! સાંભળવામાં સમર્થ આપ છો, આત્મસિદ્ધને કહેવામાં સમર્થ મહાપ્રભુ છે. અમને સાંભળતાં શું આવડે ? આપ જે કહો તે સાંભળવાનું અમે જાણીએ છીએ. તેનાથી અધિક અમે કાંઈ પણ નથી જાણતા. ભાઈ ! કેવું સારું નિરૂપણ થયું ? ભગવાનનો આ દિવ્યતત્ત્વોપદેશ કેવો છે ? તે તો કર્મરૂપી ભૂમિની અંદર ધૂપાયેલી પરમાત્મનિધિને દેખાડનાર દિવ્યાંજન છે. આ પરમાત્માનું દિવ્ય વાક્ય કેવું છે ? દેહકૂપ પાપાંધકારમાં મળન પરમાત્માના સ્વરૂપને દેખાડનાર રતનીપ છે. કલિલહર ભગવાનનો તત્ત્વોપદેશ કેવો છે ? ભવરૂપી સંતાપથી સંતપ્ત પ્રાણીઓને ગુલાબજલની નદી સમાન છે.

અમારા શરીરમાં જ અમને પરમાત્માનું દર્શન થયું. અગાધભવસમુદ્ર અમને અંજલિના પાણી જેટલું લાગે છે. ભગવાન ! અમે હવે આ ફંડામાં પડ્યા નહિ રહીએ. મોટા ભાઈ જેવીરીતે ચાલે છે તેવી રીતે ધરભરની ચાલ હોય છે. તેથી ભાઈ ! આપ જે કહેશો તે અમારો નિશ્ચય છે. અમારો ઉદ્ધાર કરો.

રવિકીર્તિરાજે કહ્યું કે ઠીક છે. હવે આપણો બધા કૈલાસનાથપ્રભુના હાથથી દીક્ષા લઈએ. એ આગળનો માર્ગ છે. ત્યારે બધાએ એક સ્વરથી હા પાડી.

ભગવાનની પૂજા કર્યા પછી દીક્ષા લઈશું એવા વિચારથી તેઓ બધા પહેલા ભગવાનની પૂજામાં લવલીન થયા.

તે કુમારને ધન્ય છે જેમના હૃદયમાં આવા બાલ્યકાલમાં પણ વિરક્તિનો ઉદ્ય થયો. આવા પુત્રોને પામનારા ભરતજીને પણ ધન્ય છે કે જેમને સદા આ પ્રકારની ભાવના રહે છે કે :-

“હે પરમાત્મા, આપ સકલવિકલ્પવર્જિત છો. વિશ્વતત્ત્વ દીપક છો, દિવ્ય સુજ્ઞાન સ્વરૂપી છો, અકલંક છો, ત્રિભુવનને માટે દર્પણ સમાન છો, તેથી મારા હૃદયમાં સદાય નિવાસ કરો.

હે સિદ્ધાત્મા ! આપ મોક્ષમાર્ગ છો, મોક્ષ કારણ છો. સાક્ષાત્ મોક્ષરૂપ છો, મોક્ષસુખ છો, મોક્ષ સંપત્ત્વરૂપ છો. હે નિરંજન સિદ્ધ ! મને સન્મતિ આપો.”

આ ભાવનાનું ફળ છે કે તેમને આવા લોકવિજ્યી પુત્ર પ્રાપ્ત થાય છે.

૮ દીક્ષા સંધિ

ભગવાન ! ભરતચક્વર્તીના પુત્રોના ભવ્ય વિનયનું શું વર્ણન કરું ? ભગવાનના મુખ્યી પ્રત્યક્ષ ઉપદેશ સાંભળીને પણ દીક્ષાની યાચના ન કરી પરંતુ ભગવાનની પૂજાને માટે તેઓ તૈયાર થયા.

જો કે તે વિવેકી આ વાતને સારી રીતે જાણતા હતા કે ભગવાન આદિપ્રભુ પૂજાના ભૂષ્યા નથી. તો પણ મંગલાર્થે તેઓએ પૂજા કરી. સારા કાર્યના મારંભમાં પહેલાં મંગલાચરણ કરવું તે આવશ્યક છે. આ વ્યવહારને એકદમ ન છોડવો એવા વિચારથી તેઓએ પૂજા કરી.

થોડાક વખતમાં જ સ્નાન કરીને પૂજાને યોગ્ય શૃંગારથી યુક્ત થયા. પૂજા સામગ્રી લઈને દેવેંદ્રની અનુમતિથી પૂજા કરવા લાગ્યા. તેમાં કોઈ સ્વચ્છ પૂજા કરી રહ્યા હતા, તો કોઈ પૂજામાં પરિચારક વૃત્તિનું કાર્ય કરી રહ્યા હતા. અર્થાત્ સામગ્રી વગેરે તૈયાર કરી રહ્યા હતા. કોઈ તેમાં અનુમોદના આપીને આનંદ પામી રહ્યા હતા. તેમની ભક્તિનું શું વર્ણન કરીએ ?

ઉંકારપૂર્વક મંત્રોચ્ચારણ કરતા થકા હીંકાર અહીંકારની સાથે હૂંકારની સૂચનાથી જલપાત્રના જલને ઝેંકારના શબ્દથી અર્પવા લાગ્યા. બન્ધે હાથોથી સુવર્ણકલશને ઊચ્કીને મંત્રસાક્ષીથી ભગવાનના ચરણોમાં જલધારા આપી રહ્યા હતા. તે વખતે ત્યાં ઉપસ્થિત દેવગણ જ્યજ્યકાર શબ્દ કરી રહ્યા હતા. સુરભેરી, શંખ, વાદ્ય આદિ લઈને સાડાબાર કરોડ પ્રકારના વાજાં તે વખતે વાગવા લાગ્યાં. વિવિધ પ્રકારથી તેમનો જ્યારે શબ્દ નીકળતો હતો ત્યારે એવું લાગતું હતું કે સમુદ્રના જ ઘોષ હોય. ગંધગજારિ અર્થાત્ સિંહની ઉપર જે કમલાસન હતું તેમના સુગંધથી સંયુક્ત ભગવાનના ચરણોમાં ભરતકુમારોએ દિવ્ય ગંધનું સમર્પણ કર્યું કુંજ જે વખતે ગંધર્વ જાતિના દેવ જ્યજ્યકાર શબ્દ કરી રહ્યા હતા. અક્ષયમહિમાથી યુક્ત વિમલાક્ષ, વિજિતાક્ષ શ્રી ભગવાનના ચરણોમાં જ્યારે તેઓએ ભક્તિથી અક્ષતનું સમર્પણ કર્યું ત્યારે સિદ્ધ્યક્ષ જાતિના દેવ જ્યજ્યકાર શબ્દ કરી રહ્યા હતા.

પુષ્પબાણ કામદેવની સમાન સુંદર રૂપને ધારણા કરનારા તે કુમાર કોટિ સૂર્યચંદ્રોનાં પ્રકાશને ધારણા કરનારા ભગવાનને પુષ્પનું જ્યારે સમર્પણ કરતા હતા ત્યારે તેમના શરીરનાં રંવાડા ઊભા થતાં હતાં અર્થાત્ અત્યંત આનંદ પામતા હતા, પરસંગથી રહિત થઈને આનંદથી લીન થવાવાળા ભગવાનને તેઓ અનુરાગથી પરમાત્મને નવીન સુવર્ણપાત્રથી સમર્પી રહ્યા હતા. સૂર્યને દીપક દેખાડવાની સમાન ત્રણ લોકના સૂર્યની કર્પૂરદીપથી આરતી તે કુમાર ઉતારતા હતા તે વખતે આર્યજન જ્યજ્યકાર કરતા હતા. ભગવાનને તે ધૂપનું અર્પણ કરતા હતા. તે ધૂપનો ધૂમાડો કૂણાવર્ણ રહિત કાંતિથી યુક્ત થઈને આકાશ પ્રદેશમાં જે વખતે જતો હતો તે વખતે સુગંધથી યુક્ત ઈંદ્રધનુષ સમાન લાગતો હતો.

સ્વામી ! વિફલ થવાવાળો આ જન્મ આપના દર્શનથી સફળ થયો. તેથી કર્મનાટક અફલ થાય. ને મુક્તિ સફળ થાય. આ રીતે કહેતા થકા ઉત્તમ ફ્લાને અર્પવા લાગ્યા. ઉત્તમ રત્નદીપ, સુવર્ણ ને રત્નનિર્ભિત ઉત્તમ ફ્લાથી યુક્ત મેળપર્વતની સમાન ઉત્તે અર્ધથી ભગવાનની પૂજા કરી. સંતાપને પામનારા સમસ્ત પ્રાણીઓનાં દુઃખની શાંતિ થાય એવા વિચારથી ભગવાનના ચરણોમાં શાંતિ ધારા કરી. તે શાંતિ ધારા ન હતી પણ મુક્તિકાંતાની સાથે પાણિગ્રહણ થતી વખતની થનારી જલધારા

૪૫૬

ભરતેશ વેભવ

હતી. અને ચાંદી, સોના આદિથી નિર્મિત ઉત્તમ પુષ્પોથી ભગવાનની પુષ્પાંજલિ કરી. સાથે જ મોતી, માણોક, નીલ, ગોમેધિક હીરા, વૈરૂધ, પુષ્પરાગ આદિ ઉત્તમોત્તમ રત્નોને ભગવાનના ચરણોમાં સમર્યા.

હવે વાદ્યઘોષ (વાજાનો અવાજ) બંધ થઈ ગયો. વિદ્યાનંદ કુમાર પ્રભુની આગળ તીભા રહીને સુતિ કરવા ઉધુકૃત થયા.

‘ભગવન् ! અદ્યાવયં સુખિનો ભૂમ જયજય જાતિજશાંતક મૃત્યુ સંચય દૂર દુઃખ સંહાર ! જયજય નિશ્ચિત શાંત નિર્લેપ ! આપનાં ચરણો અમારું શરણ છે, પાપાંધકાર વિદ્રાવણ મદનદર્પાહરણ ભવમથન ! કોપાગનિ શીતલ જલધાર ! અમારા સંતાપ દૂર કરો. કર્મમહારણ્યદાવાગનિ ! શવિધધર્માદ્ભાર સુસાર ! ધર્માધર્મ સ્વરૂપ દર્શય ! અમે નિર્મળ થઈએ.

હે મહાદેવ ! આ જગત અત્યંત વિશાલ છે. તે જગતથી પણ વિશાલ આકાશ છે. તેનાથી પણ ચિદિયાતું વિશાલ આપનું જ્ઞાન છે. આપની સુતિ અમે શું કરી શકીએ ! કલ્યવૃક્ષને પ્રાપ્ત દિવ્યાત્મના સુખથી પણ ચિદિયાતું નિરૂપમ નિજસુખનો અનુભવ કરનારા આપને અમે સામાન્ય વૃક્ષના ફલ ને ભક્ષ્યોને અર્પાને પ્રસન્ન થઈએ છીએ એ અમારા બાળકોની ચંચળ ભક્તિ છે. સ્વામી ! ધ્યાનમાં આત્માની અંદર આપને લાવીને ભાવશુદ્ધિપૂર્વક જ્ઞાનપૂજા જ્યાંસુધી અમે નથી કરી શકતા ત્યાંસુધી આપની આ ફળોથી પૂજા કરીશું. ફરી ફરી સાખ્તાંગ નમસ્કાર કરતા થકા હાથ જોડીને સુતિ કરે છે. ભક્તિથી હર્ષિત થતા થકા ભગવાનની પ્રદક્ષિણા દે છે. હેમગિરિને પ્રદક્ષિણા દેતા થકા જનારી સોમસૂર્યની સેના સમાન તે હેમવર્ણનાં કુમાર ભગવાનને પ્રદક્ષિણા દેતા હતા તેમની ભક્તિનું વર્ણન શું કરવું !

ભગવાનની શરીરકાંતિ ત્યાં સર્વત્ર વ્યાપ્ત થઈ ગઈ છે, તે વચ્ચે કુમાર જઈ રહ્યાં હતા. લાગતું હતું કે તે કાંતિના તીર્થમાં જ જઈ રહ્યા હતા. અત્યંત હંડા પ્રકાશના માર્ગમાં ચાલવા સમાન તથા હંડા પ્રકાશને ધારણા કરનારા દીપકના પ્રકાશમાં ચાલવા સમાન તે કુમાર ત્યાં પ્રદક્ષિણા દઈ રહ્યા હતા.

રત્ન સુવર્ણ દ્વારા નિર્મિત ગંધુકટિમાં રત્નગર્ભ તે કુમાર જિનરત્નોની વચ્ચે રત્નદીપ સમાન જઈ રહ્યાં હતા તે શોભાનું શું વર્ણન કરીએ ? જિનેંદ્ર ભગવાનનાં સિંહાસનની ચારે તરફ બિરાજમાન હજારો કેવલીઓને વંદના કરતા થકા તે વિનયરત્ન કુમાર રવિકીર્તિરાજને આગળ રાખીને જઈ રહ્યા હતા. તેમની ભક્તિનું શું વર્ણન કરીએ ? તે કેવલીઓમાં અનેક કેવલી રવિકીર્તિરાજનાં પૂર્વપરિચયમાં આવેલ હતા. તેથી પોતાના ભાઈઓને પણ પરિચય દેવાના ઉદેશ્યથી રવિકીર્તિ કુમારે તેમને આ કમે નમોસ્તુ કર્યા.

તે મહાયોગીઓની વચ્ચે સૌથી પહેલાં એકી યોગીરાજને રવિકીર્તિરાજે જોયા કે જે પોતાની કાંતિથી સૂર્યચંદ્રને પણ તિરસ્કારી રહ્યા હતા. તેમને જોઈને કુમારે કહ્યું કે ‘હું -સ્વામી અક્ષપકેવલીને નમસ્કાર કરું છું. બધા ભાઈ તે વખતે સમજી ગયા કે આ વારાણસી (કાશી) રાજ્યના અધિપતિ રાજ અક્ષપ છે. તેઓએ રાજ્ય વૈભવનો ત્યાગ કરીને તપશ્ચર્યા કરીને કેવલજ્ઞાન પ્રાપ્ત કર્યું. સાથોસાથ બધાએ અક્ષપ કેવલીની વંદના કરી. યુવરાજ અર્કીર્તિને પોતાની કન્યા આપી અને રાજ્ય

પોતાના પુત્રને આપ્યું અને પોતે તપોરાજ્યનાં આશ્રમાં આવીને કેવલી થયા. ધન્ય છે. આથી ચહિયાતા દૃષ્ટાંતની અમને શી જરૂર છે ? આ રીતે વિચાર કરતા થકા તે કુમાર આગળ વધતા હતા. એવામાં ત્યાં તે જિનસમૂહમાં બે યોગીરાજ જોવામાં આવ્યા, એવું લાગતું હતું કે સ્વયં ચંદ્ર ને સૂર્ય જ જિનરૂપ ધારીને ત્યાં ઉપસ્થિત હોય.

રવિકીર્તિકુમારે કહ્યું કે સોમપ્રભજિન જ્યવંત રહો. શ્રેયાંસ સ્વામીને નમોસ્તુ. આ વચનથી તે બધા કુમાર તે કેવલીઓથી પરિચિત થયા. હસ્તીનાપુરના રાજા સોમપ્રભ તે શ્રેયાંસ સહોદર છે. તેઓએ પોતાની સર્વ રાજ્ય સંપત્તિને મેઘેશ્વરને (જયકુમારને) સાંપીને દીક્ષા લીધી હતી અને આજે આ વૈભવને પાખ્યા. જિન, જિન, ધન્ય છે. જિનદીક્ષા કોઈ સામાન્ય ચીજ નથી. તે તો લોકપાવન છે. આ રીતે કહેતા થકા બસે કેવલીઓને ભક્તિથી પ્રણામ કર્યા અને આગળ વધ્યા. આગળ વધતા અત્યંત કાંતિયુક્ત બે કેવલીઓના દર્શન થયા. રવિકીર્તિકુમારે કહ્યું કે કચ્છ ને મહાકચ્છ જેમને હું ભક્તિથી વંદન કરું છું તે તો બસે ચક્વર્તી ભરતના ખાસ મામા છે. અને પોતાના રાજ્યનો મોહ ત્યાગ કરીને તે કેવલી થયા, તેને ધન્ય છે. આ રીતે વિચાર કરતા થકા તે કુમાર આગળ વધ્યા. ત્યાં તેઓએ એક કેવલીના દર્શન કર્યા કે જે ત્યાં ઉપસ્થિત સર્વ કેવલીઓથી શરીરમાં હષ્ટપૂર્વ દીર્ઘકાય હતા, સુંદર હતા. વિશેષ શું ! તે સમયના કામદેવ જ હતા. રત્નપર્વત જ આવીને જિતરૂપે ઊભા હોય એ રીતે લોકોને આશ્ર્ય ઉપજાવી રહ્યા હતા. રવિકીર્તિરાજે ભક્તિથી કહ્યું કે ભગવાન બાહુબલિ સ્વામીના ચરણોમાં નમસ્કાર હો, સર્વકુમારોએ આશ્ર્ય ને ભક્તિપૂર્વક તેમને વંદના કરી.

આગળ વધતા બીજા પણ અનેક કેવલી મળ્યા જેમાં આ કુમારોનાં કોઈ કાકા પણ હતા,-જે ભરતેશના સહોદર છે. પરંતુ અમે ચક્વર્તીને નમસ્કાર નહિ કરીએ એવા વિચારથી પોતપોતાના રાજ્યને છોડીને દીક્ષા લીધી. આવા સો રાજા છે. તેમાંથી કેટલાકને કેવલજ્ઞાનની પ્રાપ્તિ થઈ હતી. તે કેવલીઓને તેઓએ ભક્તિથી વંદના કરી અને મનમાં વિચાર કરતા થકા આગળ વધ્યા કે જ્યારે અમારા આ પિતૃસમુદાયે દીક્ષા લઈને કર્મનાશ કર્યો તો શું અમારું કર્તવ્ય નથી કે અમે પણ તેમની સમાન જ થઈએ.

અંદરના લક્ષ્મીમંડપમાં આનંદપૂર્વક ગ્રણ પ્રદક્ષિણા દઈને બહારના લક્ષ્મી મંડપમાં આવ્યા. ત્યાં બાર સભાઓની વ્યવસ્થા છે. ત્યાં સૌથી પહેલી સભા આચાર્યસભા કહેવાય છે. તે કુમાર બહુ આનંદપૂર્વક તે સભામાં દાખલ થયા. તે ઋષિ કોષકમાં હજારો મુનિજન છે. તોપણ તેમાં ચોરાશી મુખ્ય છે, તે ગણાનાયક કહેવાય છે તેમાં પણ મુખ્ય વૃષભસેન નામના ગણધર હતા. તેમને કુમારોએ બહુ ભક્તિપૂર્વક નમસ્કાર કર્યા. સાર્વભૌમ ચક્વર્તી ભરતના તો તે નાનાભાઈ છે પરંતુ બાકીના સો અનુજોના તો મોટાભાઈ છે. અને સર્વજ્ઞ ભગવાન આદિપ્રભુના તેઓ પ્રધાનમંત્રી છે. એવા અપૂર્વયોગી વૃષભસેન ગણધરને તેઓએ ભક્તિપૂર્વક નમસ્કાર કર્યા. ત્યાં ઉપસ્થિત ગણધરોને કુમથી નમસ્કાર કરતા થકા તે કુમાર આગળ વધ્યા. એવામાં તેઓએ ત્યાં અનેક તત્ત્વચર્ચામાં ચિત્તવિશુદ્ધિ કરનારા એકવીશમાં ગણધરને જોયા. તેમની સામે તે કુમાર ઊભા થઈને કહેવા લાગ્યા કે હે મેઘેશ્વર યોગી ! આપ વિચિત્ર મહાપુરુષ છો આપ જ્યવંત રહો. આ રીતે વિજય, જ્યંતયોગી જે મેઘેશ્વર (જયકુમાર) ના સહોદર છે તેને પણ ભક્તિથી વંદના કરી. અને કહેવા લાગ્યા કે દીક્ષાકાર્યનો

દિવિજ્ય અમને થઈ ગયો. હવે અમને નિશ્ચય થઈ ગયો છે. તે વખતે તે કુમાર ફુલાઈ રહ્યા ને તેનો આનંદ માતો નહોતો.

મુનિસમુદ્ધયને વંદના કરીને તે કુમાર અનિમિષરાજ દેવેંકની પાસે આવ્યા અને બહુ વિનયપૂર્વક તેઓએ પોતાનો અનુભવ દેવેંકને વ્યક્ત કર્યો. દેવરાજ ! અમારું નિવેદન સાંભળો. તે કુમારોએ પ્રાર્થના કરી “આપ આપના સ્વામીને નિવેદન કરીને અમને દીક્ષા અપાવો, તેથી તમને સાતિશય પુણ્ય મળશે. તે પુણ્ય તેમને મુક્તિ અપાવશે, અમોએ ભગવાનનાં ક્યારેય દર્શન નથી કર્યા, તેમની પાસેથી દીક્ષા લેવાને માટે વિનંતી કરવાનો ક્રમ પણ અમે જાણતા નથી. તેથી હે ઉર્ધ્વલોકના અધિપતિ મૌન રહીને અમને જોતા થકા ક્રમ ઊભા છો ? ચાલો, પ્રભુને કહો.” ત્યારે દેવેન્દ્ર ઉત્તર આપો કે કુમાર ! આપ લોકોનો અનુભવ ને વિચાર પરમાત્માનાં જ્ઞાનને પૂરેપૂરા દર્શાવી રહ્યા છે તેથી મને આપ ક્રમ પૂછી રહ્યા છો ! તમે જે કાંઈ કરશો તેમાં મારી સંમતિ છે. જાઓ.

ત્યારપછી તે કુમાર ત્યાંથી આગળ વધ્યા અને ગણધરોના અધિપતિ વૃષભસેનાચાર્યને ફરી વંદના કરીને કહેવા લાગ્યા કે મુનિનાથ ! કૃપા કરીને જિનનાથથી અમને દીક્ષા અપાવો. ત્યારે વૃષભસેન સ્વામીએ કહ્યું કે કુમાર ! આપનું પુણ્ય જ આપની સાથે આવીને દીક્ષા અપાવી રહ્યું છે, તો તમે બીજાની અપેક્ષા ક્રમ રાખો છો ? જાઓ તમે સ્વયં ત્રિલોકપતિ પાસે દીક્ષાની યાચના કરો તેઓ વિધિપૂર્વક દીક્ષા આપશો, સાથે એમ પણ કહ્યું કે અમારી અનુમતિ છે તે ત્યાં દ્વાદશગણને પણ સંમત છે. લોકને પુણ્યનું કારણ છે, તમો જાઓ, તમારું કામ કરી આવો. આમ કહીને ગણનાયક વૃષભસેનાચાર્ય તેમને આગળ રવાના કર્યા.

ગણાની અનુમતિથી આગળ વધીને તે ભગવાન આદિપ્રભુની સામે ઊભા રહીને ને કરબદ્ધ થઈને વિનયથી પ્રાર્થના કરવા લાગ્યા કે હે ફણિસુરનરલોકગતિના અને વિશ્વના સમસ્ત જીવોના રક્ષણ કરનારા હે પ્રભુ ! અમારી વાતનો અનુગ્રહ કરો.

ભગવાન ! અનાદિકાલથી આ ભયંકર ભવસાગરમાં રખડતા રખડતા થાકી ગયા છીએ. હેરાન થઈ ગયા. હવે અમારા દુઃખોની અરજ કરવા માટે આપ દ્યાનિધિની પાસે આવ્યા છીએ. સ્વામી ! આપના દર્શન પહેલાં અમે બહુ દુઃખી હતા. પરંતુ આપના દર્શન થયા પછી અમને કોઈ દુઃખ નથી રહ્યું. આ વાતને અમે સારી રીતે જાણીએ છીએ તેથી અમારી પ્રાર્થના સાંભળવાની અવશ્ય કૃપા કરો.

ભગવાન ! કાલને ભગાડીને, કામને લાત મારીને, દુષ્કર્મજાલનો નાશ કરીને અમે મુક્તિરાજ્યની તરફ જવા ઈચ્છાએ છીએ. તેથી અમને જિનદીક્ષા આપો. દીક્ષા આચ્યા પછી મનને કાબૂમાં રાખીને આત્મામાં લગાવીશું અને ધ્યાનદંડથી કર્માના ખંડ ખંડ કરી બતાવીશું. આપ જુઓ તો ખરા અહીન ! અમે ગરીબ અથવા નાના જરૂર છીએ પરંતુ આપની દીક્ષાને હસ્તગત કર્યા પછી અમારી બરાબરી કરનારા લોકમાં કોણ છે ? એ વાત કહેવાની શી જરૂર છે ? આપ દીક્ષા આપો, ત્યાર પછી જુઓ. અમે શું કરીએ છીએ ?

પ્રભુ ! આ આત્મપ્રદેશમાં વ્યાપ્ત કર્માને બાળીને કોટિ સૂર્યચંદ્રોના પ્રકાશને પામીને જો આપની સમાન લોકમાં અમે લોકપૂજિત ન બનીએ તો આપના પુત્રના પુત્ર અમે કેમ કહેવાએ ? જરા જુઓ તો ખરા. અમારા પિતા છ ખંડના વિજયી થયા. અમારા દાદા (આદિપ્રભુ) ત્રેસઠ કર્માના વિજયી થયા. તો અમને ત્રણ લોકના કર્મની શી પરવા છે ? આપ દીક્ષા આપો, પણી જુઓ. ભગવાન ! મોક્ષને માટે ધ્યાનની પરમ આવશ્યકતા છે. ધ્યાન માટે જિનદીક્ષા જ બાબ્ય સાધન છે. તેથી ‘સ્વામી ! દીક્ષાં દેહિ ! દીક્ષાં દેહિ ! (દીક્ષા આપો, દીક્ષા આપો)’ અમ કહેતા થકા બધાએ સાણંગ નમસ્કાર કર્યા.

ભક્તિથી બદ્ધ દીર્ઘબાહુ, વિસ્તારિત પાદ ભૂમિને સ્પર્શ કરતા થકા લલાટ પ્રદેશ એકાગ્રતાથી જગદીશની સામે રાખીને તે કુમાર તે વખતે સોનાની પૂતલી સમાન લાગતા હતા.

“અસ્તુ ભવ્યાઃ સમૃત્તિષ્ઠન (-ભસ, ભવ્યો ઊભા થાઓ)”, આદિપ્રભુએ નિરૂપણ કર્યું. ત્યારે તે કુમાર ઊઈને ઊભા થયા. ત્યાં ઉપસ્થિત અસંઘ્ય દેવગણ જ્ય જ્યકાર કરવા લાગ્યા, દેવદુદ્ધંભી વાગવા લાગી. દેવાંગનાઓ મંગલગાન કરવા લાગી.

સમય ઓળખીને વૃષભસેનયોગી અને દેવેંદ્ર ત્યાં હાજર થયા. નીલરત્નની સપાટ જમીન ઉપર મોતીના અક્ષતોથી નિર્ભિત સ્વસ્તિક ઉપર તો સો કુમારોને પૂર્વ ને ઉત્તર મુખે બેસાડી દીધા. તેઓ બહુ આતુરતાથી ત્યાં બેસી ગયા. તેમના હાથમાં રત્નત્રયંત્રને સ્વસ્તિક ઉપર રાખીને તેમના ઉપર પુષ્પકૂલાક્ષતાદિ મંગલદ્રવ્યોને મૂક્યા, એવામાં વાતચીત બંધ થઈ ગઈ, હવે દીક્ષાવિધિ થનાર છે તે સુકુમાર ભગવાનના તરફ જ બહુ ભક્તિથી જોઈ રહ્યા હતા. એવામાં મેઘપટલથી જેવી રીતે વરસાદ વરસે છે તેવી રીતે ભગવાનના મુખકમલમાંથી દિવ્યધનિ છૂટી.

તે કુમાર ભવના મૂલ, ભવનાશના મૂલ કારણ અને મોક્ષ સિદ્ધિના સાધ્યસાધનને કાનદઈને સાંભળતાં હતાં. ભગવાન વિસ્તારથી નિરૂપણ કરી રહ્યા હતા. હે ભવ્ય ! મોક્ષમાર્ગ સંધિમાં વિસ્તારથી જેનું કથન કરાઈ ચૂક્યું છે તે મોક્ષનો ઉપાય છે. પરિગ્રહનો સર્વથા ત્યાગ કરવો તે જ જિનદીક્ષા છે. તે બાબ્યપરિગ્રહ દર્શ પ્રકારના છે, અતરંગ પરિગ્રહ ચૌદ પ્રકારના છે. તે ચોવીશ પરિગ્રહ આત્માની સાથે લાગેલા છે. આ ચોવીશ પરિગ્રહનો ત્યાગ કરવો તે જ જિનદીક્ષા છે. ક્ષેત્ર, વાસ્તુ, ધન, ધાન્ય, હિરણ્ય, સુવર્ણ, દાસીદાસ, પશુ, વસ્ત્ર, વરતન આ બાબ્ય પરિગ્રહોથી મોહનો ત્યાગ કરવો જોઈએ. આ પ્રકારના રાગ, દ્વિષ, મોહ હાસ્યાદિક ચૌદ અંતરંગ પરિગ્રહનો પણ ત્યાગ કરવો જોઈએ. જે અત્યંત દરિદ્ર છે તેમની પાસે બાબ્ય પરિગ્રહ કાંઈ પણ નથી રહેતો તોપણ અંતરંગ પરિગ્રહનો ત્યાગ કર્યા વિના કોઈ ઉપાય નથી. અતરંગ પરિગ્રહનો ત્યાગ કરવાથી કર્મ પણ આત્માનો ત્યાગ કરે છે, તેથી બાબ્ય પરિગ્રહનો ત્યાગ તે જ ત્યાગ છે એમ ન સમજવું જોઈએ. બાબ્ય પરિગ્રહના ત્યાગથી જે આત્મવિશુદ્ધિ થાય છે તેના બલથી અંતરંગ મોહ રાગાદિકનો ત્યાગ કરે તો તેનાથી ધ્યાનની ને સુખની સિદ્ધિ થાય છે.

આ આત્માને શરીરની લિમની છે આ વાત દૃઢ કરવા માટે મુનિને કેશલોચ અને ઈન્દ્રિયોના દમન માટે એક ભુક્તિની આવશ્યકતા છે. શરીર શુદ્ધ માટે કમંડલની ને જીવરક્ષા માટે પીંછીની

આવશ્યકતા છે અને પોતાના જ્ઞાનની વૃદ્ધિને માટે આચારસૂત્રની આવશ્યકતા છે આ યોગીઓનું ઉપકરણ છે. શાસ્ત્રોમાં વર્ણિત મૂલગુણ, ઉત્તરગુણાદિ ધ્યાનને માટે બાધ્ય સહકારી છે. આ બધું ધ્યાનની સિદ્ધિ માટે આવશ્યક છે.

આ રીતે ગંભીર નાદથી નિરૂપણ કરતા થકા ભગવાને એમ પણ કહ્યું કે હવે અધિક ઉપદેશની જરૂર નથી. હવે પોતાના શરીરના આભૂષણો ત્યાગો, રાજવેષ છોડીને તાપસી વેષ ધારણ કરો.

બધા પુત્રોએ ‘હચ્છામિ હચ્છામિ’ કહેતા થકા હથના ફૂલાક્ષતોને ભગવાનના પાદમૂલમાં અર્પણ કરવા પાસે ઊભેલા દેવોના હાથમાં આપ્યા. પોતાના શરીરના વસ્ત્રને તેઓએ ઉતારી નાખ્યા. આ રીતે કંઠહાર, કણ્ઠાભરણ, સુવર્ણમુદ્રિકા, કટીસૂત્ર, રત્નમુદ્રિકા આદિ બધા આભૂષણો ઉતારી નાખ્યા. તિલક, યજ્ઞોપવિત, આદિનો પણ ત્યાગ કર્યો. અમે કોણ છીએ, આ શરીર કોણ છે એમ વિચાર કરતા થકા પોતાના કેશપાશનો પોતાના હાથથી લોચ કરતા થકા ત્યાં રાખવા લાગ્યા. તે કેશપાશને સંકલેશપાશ, દુર્મોહપાશ, આશાપાશ અને માયાપાશની સમાન તોડવા લાગ્યા. વિશેષ શું ? જન્મ્યા વખતની જેમ તેઓ જાતરૂપદર બન્યા. જેવી રીતે માણોકને બાળવાથી તેમાં રંગ ચડે છે તેવી રીતે શરીરનું આવરણ દૂર થતાં જ શરીરમાં નવીન કાંતિ ઉત્પત્ત થઈ છે.

કાંતિ ને શાંતિ બનેમાં તે કુમાર જાતરૂપદર બન્યા. હવે તો કાંતિ પહેલાંથી પણ વધી ગઈ. તેઓ બહુ જ ભાગ્યશાલી છે. ભગવાન આદિપ્રભુ દીક્ષાગુરુ છે, કૈલાસપર્વત દીક્ષાક્ષેત્ર છે. દેવેંદ્ર અને ગણધર દીક્ષાકાર્યમાં સહાયક છે. આવો વૈભવ લોકમાં કોને પ્રાપ્ત થાય.

સ્વસ્તિક ઉપરથી ઊઠીને બધા કુમાર આદિપ્રભુના ચરણોમાં ! પહોંચ્યા, અને ભક્તિથી નમસ્કાર કરવા લાગ્યા. ત્યારે વીતરાગે આશીર્વાદ આપ્યો કે ‘આત્મસિદ્ધિ રેવાસ્તુ’. (આત્મસિદ્ધિ પ્રાપ્ત થાઓ.) આ વખતે દેવગણ આકાશપ્રદેશમાં ઊભા રહીને પુષ્પવૃદ્ધિ કરવા લાગ્યા, અને જ્યજ્યકાર કરવા લાગ્યા. આ વખતે કરોડો વાજાં વાગવા લાગ્યા. અને મંગલગાન કરવા લાગ્યા. વૃષભસેન ગણાધરે ઉપકરણોને વૃષભનાથ સ્વામીની સામે રાખ્યા તો નવા ઋષિઓએ ‘વૃષભનાથાય નમઃ સ્વાહા’ કહેતા થકા ગ્રહણ કર્યા. તેમના હાથમાં પીંછી તો વિજલીના ગુણ્ણની સમાન લાગતી હતી. આ રીતે સ્ફટિક દ્વારા નિર્મિત કમંડલને પણ તેઓએ ગ્રહણ કર્યા. અને બાય્યવયના તે સો મુનિ ત્યાંથી આગળ વધ્યા. વૃષભસેનાર્થાર્થની સાથે તે જ્યારે આગળ વધ્યા ત્યારે તે બધા જ્યજ્યકાર કરવા લાગ્યા. એવું લાગતું હતું કે સમુદ્ર જ ઊછળીને ઘોષણા કરી રહ્યો હતો.

‘રવિકીર્તિયોગી આવો, ગજસિહયોગી આવો. દિવિજેન્દ્રયોગી આવો.’ આ રીતે કહેતા થકા યોગીજન તેમને પોતાની સભામાં બોલાવતા હતા. તેઓએ પણ તેમની વચ્ચે આસન લીધું. દેવેંદ્રશાચી મહાદેવીની સાથે આવ્યા અને તેઓએ તે નવા યોગીઓને બહુ ભક્તિપૂર્વક નમસ્કાર કર્યા. તે યોગીઓએ પણ ‘ધર્મવૃદ્ધિસ્તુ’ (-ધર્મની વૃદ્ધિ થાઓ) કહ્યું. દેવેંદ્ર પણ મનમાં એમ કહેતા થકા ગયા કે સ્વામી ! આપના આશીર્વાદથી વૃદ્ધિમાં કાંઈ વાંધો નહિ આવે, અવશ્ય તેની સિદ્ધિ થશે. આ રીતે યક્ષ, સુર, ગરૂડ, ગંધર્વ, નક્ષત્ર, દેવ, મનુષ્ય આદિ બધાએ આવીને તે યોગીઓને નમસ્કાર કર્યા.

મુનિકુમારોએ જે વસ્ત્રાભરણ, કેશ આદિનો ત્યાગ કર્યો હતો તેમને દેવગણોએ બહુ વૈભવપૂર્વક સમુદ્રમાં પહોંચાડ્યા. જતી વખતે તેમના વૈરાળની ખૂબ ખૂબ પ્રશંસા થઈ રહી હતી. બાલ્યકાળમાં સૌંદર્યયુક્ત શરીર પામીને એકદમ મોહનો પરિત્યાગ કરનારા કોણ છે ? આ રીતે ઠેકઠેકાણો દેવગણ પ્રશંસા કરી રહ્યા હતા.

હજાર સુવર્ણમુદ્રા મળી તો બસ, તેને ખર્ચી ખાઈને મરે છે પરન્તુ સંસાર છોડતા નથી. ભૂવલયને એક છત્રાધિપત્યથી પાલનારા સપ્રાટના પુત્ર આ રીતે પરિગ્રહોનો ત્યાગ કરે એ શું ઓછી વાત છે ? મૂછ ધોળી થઈ જાય તો તેને કલપ વગેરે લગાડીને ફરી કાળા દેખાડવાનો શોખ લોકોને રહે છે. પરંતુ સારી રીતે મૂછ આવ્યા પહેલાં જ સંસાર છોડનારા અતિથિ આ કુમારોની સમાન બીજા કોણ છે ? દાંત ન હોય તો પાન ખલખતામાં કૂટીને જરૂર ખાય છે. પરંતુ છોડતા નથી. આ કુમારોએ બાલ્યાવસ્થામાં ત્યાગ કર્યો. આશ્રય છે.

પોતાના વિકૃત શરીરને તેલ, સાબુ, અતર વગેરે ભૂસીને સુંદર બનાવવા માટે પ્રયત્ન કરનારા લોકમાં ઘણા છે. પરંતુ સાતિશય સૌંદર્યને ધારણા કરનારા શરીરને તપમાં જોડનારા આ કુમારો જેવા લોકમાં કોણ છે ? કાળા શરીરને પાઉડર ચોપડીને સફેદ કરવા માટે પ્રયત્ન કરનારા લોકમાં ઘણા છે. પરંતુ પુરુષ પણ મોહ પામે એવા શરીરને ધારણા કરનારા આ કુમારોની સમાન દીક્ષા લેનારા કોણ છે ?

ભરત ચક્રવર્તીની સેવા કરવાનું ભાગ્ય મળે તો તેનાથી ચિદિયાતું બીજું પુણ્ય નથી એમ સમજનારા લોકમાં ઘણા છે. પરંતુ ખાસ ભરત ચક્રવર્તીનાં પુત્ર થઈને સંપત્તિનો તિરસ્કાર કરે એ આશ્રયની વાત છે. આ કુમારોને મોક્ષપ્રાપ્તિ કરવી શું મુશ્કેલ છે ? એ જરૂર જલદી મોક્ષધામમાં જશે. એવા પ્રકારથી ત્યાં દેવગણ તે કુમારોની પ્રશંસા કરી રહ્યાં હતા. એ દીક્ષિત કુમાર આત્મયોગમાં મળ્યાં હતા.

ભરતચક્રવર્તી મહાન ભાગ્યશાલી છે. અખંડ સામ્રાજ્યના અતુલ વૈભવ ભોગવતા થકા સપ્રાટને રંચમાત્ર પણ ચિંતા નથી કરણ તે સદા વસ્તુસ્વરૂપનો વિચાર કરતા રહે છે. તેમના કુમાર પણ પિતાની સમાન જ પરમભાગ્યશાલી છે. નહિતર, ઉદ્યાનવનમાં કીડા કરવા જાય કેમ ? ત્યાંથી સમવસરણમાં જાય કેમ ? ત્યાં તીર્થકર યોગીનાં હસ્તથી દીક્ષા લ્યે કેમ ? આ બધી અજબ વાત છે ! આ પ્રકારનો યોગ મહા પુણ્યશાલીઓને જ પ્રાપ્ત થાય છે. ભરતજીએ અનેક ભવોથી આ સાતિશય પુણ્યનું અર્જન કર્યું છે. તે સદા ચિંતવે છે કે:-

“હે ચિંદંબરપુરુષ ! આપ આગળ પાછળ, આજુ બાજુ, બહાર અંદર, ઉપર નીચે બધેય ભેદ વિરહિત થઈને અમૃતસ્વરૂપ છો. તેથી હે સંખ્યાનંદ ! મારા ચિત્તમાં સદાય નિવાસ કરો.

હે સિદ્ધાત્મા ! આપ સ્વચ્છ પ્રકાશના તીર્થસ્વરૂપ છો, ચાંદનીથી નિર્મિત બિંબ સમાન છો તેથી મને સદા સન્મતિ આપો.”

૬. કુમારવિયોગ સંધિ

ભરતજીના સો કુમાર દીક્ષિત થયા. ત્યારપછી તેમના સેવક બહુ દુઃખપૂર્વક પાછા ફર્યા. તે વખતે તેમને એટલું દુઃખ થતું હતું કે જેવી રીતે કોઈ વાપારીને સમુદ્રમાં પોતાના માલથી ભરેલા જહાજના દૂબવાથી દુઃખ થાય છે. તે વાપારી જેવી રીતે જહાજ દૂબવાના દુઃખથી પોતાના ગામમાં પાછો ફરે છે તેવી રીતે તે સેવકો અત્યંત દુઃખથી અયોધ્યા તરફ પાછા જતા હતા. કૈલાસ પર્વતની નીચે ઉત્તરતા જ તેમનું દુઃખ ઉત્ભું થયું. રસ્તામાં મળનારા અનેક ગ્રામવાસીઓ તેમને પૂછ્યા હતા, તે સેવકો દુઃખભર્યા અવાજથી રોતા રોતા પોતાના સ્વામીઓનાં વૃતાંતને કહેતા હતા. પોતે રોતા થકા ને બધાને રોવરાવતા થકા તે સેવકો માંડમાંડ નગર પાસે આવ્યા.

રવિકીર્તિ રાજકુમારનાં સેવક અરવિંદ હતા. તેને જ બધાએ આગળ કર્યા. બાકી બધા તેની પાછળ પાછળ ચાલતા હતા. તેઓ દુઃખથી ચાલતાં ચાલતાં પતિઓને ગુમાવેલ બ્રાહ્મણ સ્ત્રીઓની સમાન લાગતા હતા. કલા રહિત ચહેરો, પઢુતારહિત ચાલ, પ્રવાહિત અશ્વ, મૌનમુદ્રાથી યુક્ત મુખ ને ઉત્તરીય વસ્ત્રથી ઢાંકેલા મસ્તકયુક્ત થઈને તેઓ બહુ દુઃખપૂર્વક નગરમાં દાખલ થયા. તેમની બગલમાં તે કુમારોનાં પુસ્તક, આયુધ વીણા વગેરે હતા. નગરવાસી જન આગળ આવીને પૂછ્યા હતા કે રાજકુમાર ક્યાં છે ? તો તે સેવક મૌન થઈને જતા હતા. બુદ્ધિમાન લોક સમજી ગયા કે રાજકુમાર બધાય દીક્ષા લઈને ચાલ્યા ગયા. એમ કેમ ? એમના હાથમાં જે ખડ્ગ, કુહાડી, વીણા વગેરે છે, એ તો એ વાતની સાક્ષી છે. નહિ તો, એ સેવક પોતાના સ્વામીઓને છોડીને કદી પાછા ન આવે. અમારા સભ્રાટના સુપુત્રોને પરથી બધા પણ ન થાય. અર્થાત્ શત્રુઓના અસ્ત્રશસ્ત્રાદિકથી તેમનું અપમરણ પણ ન થઈ શકે કેમકે તે મોક્ષગામી છે. તેમની મુખમુદ્રા જ કહી રહી છે કે કુમારોએ દીક્ષા લીધી છે. બધા લોકોએ આ વાતનો નિર્ણય કર્યો. કોઈ એ વાતમાં સંમત છે, કોઈ અસંમત છે. તોપણ બધાએ એમ નિર્ણય કર્યો કે આ સેવકો જોકે અમને નથી કહેતા તો રાજ ભરતને તો જરૂર કહેશે. ચાલો, આપણો ત્યાં સાંભળીએ. આમ કહેતા થકા બધા નગરવાસી તેમની પાછળ ગયા.

તે વખતે ચક્રવર્તી ભરત તદ્દન બહારના દીવાનખાનામાં બેઠા હતા. તે વખતે સેવકોએ ત્યાં આવીને પોતાના હાથમાં રાખેલ કુહાડી, ખડ્ગ, વીણાદિકને ચક્રવર્તીની સામે રાખ્યા ને સાંદ્રાંગ નમસ્કાર કર્યા. ત્યાં ઉપસ્થિત બધા આશ્ર્યચક્ષિત થયા. સભ્રાટ ભરત પણ આશ્ર્યદૃષ્ટિ જોવા લાગ્યા. આંસુથી ભરેલી આંખોએ તે સેવક ઊઠયા. ઉપસ્થિત સર્વજન સત્ય થયા. હાથ જોડીને સેવકોએ પ્રાર્થના કરી કે સ્વામી ! શ્રીસંપત્ર સો કુમારોએ દીક્ષા લીધી ને ચાલ્યા ગયા.

આ વાત સાંભળતાં જ ચક્રવર્તીને હદ્યમાં એકદમ આધાત પહોંચ્યો. તે અવાકુ બન્યા, હાથમાં રહેલું પાન નીચે પડી ગયું. તે દરબારમાં ઉપસ્થિત બધા જન જોર જોરથી રોવા લાગ્યા. ત્યારે સભ્રાટ અરવિંદને પૂછ્યું ‘શું ખરેખર ગયા ? અરવિંદ બોલો તો ખરા’ અરવિંદે ઉત્તરમાં નિવેદન કર્યું કે સ્વામી ! ‘કૈલાસપર્વતમાં દીક્ષા લીધી અમે અમારી નજરે જોઈને આવ્યા. તેઓએ દીક્ષા લીધી, એટલું જ નહિ. પણ દેવેંદ્રને નમસ્કાર કરવાથી તેઓએ ‘ધર્મવૃદ્ધિરસ્તુ’ એવો આશીર્વાદ પણ આય્યો.

કુમારવિયોગ સંધિ

૪૬૩

જોત જોતામાં બચ્ચાઓની દીક્ષા લેવાના સમાચાર સાંભળીને સપ્રાટનું મુખ એકદમ મહિન થયું, બોલતા બંધ થઈ ગયા. હદ્યમાં એકદમ થડકાર ઉપજ્યો. દુઃખનો ઉદ્ભવ થયો.

લમણો હાથ મૂકીને મુગુટને હલાવીને એક દીર્ઘ નિશ્ચાસ નાખ્યો. તે વખતે આંખો આંસુથી પણ ભરાઈ ગઈ, દુઃખનો વેગ વધ્યો. તેને શાંત કરવાનો યત્ન કર્યો. તરત જ મૂર્ખ્ય આવી રહી હતી, તેને પણ રોકવાનો યત્ન કર્યો. પુત્રોનો મોહ જરૂર દુઃખ ઉત્પત્ત કરે છે. પરંતુ હાથથી ગયા પછી હવે શું કરી શકે ? અધિક દુઃખ કરવું તે વિવેક શૂન્યતા છે. આ રીતે વિચાર કરતા થકા દુઃખને શાંત કરવાનો યત્ન કર્યો. પહેલાં એક વાર આંખમાંથી આંસુ જરૂર આવ્યા. પણ ચિત્તના સ્થૈર્યથી તેને રોકી લિધું. હદ્યમાં શોકાણિ પ્રજજવલિત થઈ રહી હતી પરન્તુ શાંતિજલથી તેને બુઝાવા લાગ્યા.

ભરતજી તે સમયે વિચાર કરવા લાગ્યા કે આપત્તિને વખતે ધૈર્ય, શોકાનલના ઉદ્રેકને વખતે વિવેક ને શાંતિ, ત્યક્ત પદાર્થોમાં હેયપણું, ગૂહીત વિષયોમાં દૃઢતા રહેવી જોઈએ. આ શ્રેષ્ઠ મનુષ્યોનું કર્તવ્ય છે. શરીર ત્બિન છે, આત્મા ત્બિન છે, આ રીતે ભાવના કરનારા ભાવકોને સ્વખનમાં પણ ભાન્તિનો ઉદ્ય થતો નથી. જો અસ્થિરતા આવે તો તે વખતે દૂર થઈ જાય છે. આત્મવેદીની પાસે દુઃખ આવતું જ નથી. જો તેમની પાસે દુઃખ આવે તો આત્માના દર્શનમાત્રથી દુઃખ દૂર ભાગી જાય છે. આત્મભાવનાની આગળ અજ્ઞાન કેમ ટકી શકે ? શું ગરૂડની સમાન સર્પ ટકે છે ? હદ્યમાં બાપ્ત સૂર્યના મોહાંધકારને સામર્થ્યથી સમાટે દૂર કર્યો અને એક બે ઘરી પછી હદ્યને સાંત્વન આપીને ફરી બોલવા લાગ્યા.

‘જિન ! જિન ! જિન સિદ્ધ ! તેમનું સાહસ ગુરુહંસનાથ જ જાણો છે. શું આ તેમની દીક્ષા લેવાની અવસ્થા છે ? આ દીક્ષોચિત દિવસો છે ? આશ્ર્ય છે. કોમલ મૂછો પણ હજી વધી નથી, અંગનાં બધા અવયવ હજી પૂરા વિકસ્યા પણ નથી, હજી યુવાની આવે છે, એવામાં આ શું થયું ? આ લોકોએ હજુ માત્ર માતાના હાથનું જ ભોજન કર્યું છે. ઉંમર થઈ ગઈ છે. હમણાં જ વિવાહ કરવાના વિચારમાં હતા. એવામાં આ શું થયું ? પોતાના ભાઈઓની સાથે જ રમતગમતમાં તેઓએ કાળ ગાય્યો છે, પોતાની સ્ત્રીઓ સાથે એક રાત પણ ન ગાળી. એમનો વિવાહ કરીને પોતાની આંખો ઠારવાના વિચારમાં હતા એવામાં આ બન્યું. આશ્ર્ય છે. સુજયને છોડીને સુકાંત નહોતો રહેતો. રિપુવિજયની સાથે હમેશાં મહાજ્યકુમાર રહેતા હતા. આ રીતે અનેક પ્રકારથી પોતાના પુત્રોનું સ્મરણ કરવા લાગ્યા. વીરંજય ને શત્રુવીર્ય, રતિવીર્ય ને રવિકીર્તિ પરાકમમાં ભરાબરિયા હતા. તેમની જેવા કોણ છે ? આ રીતે પોતાના પુત્રોનું ગુણસ્મરણ કરવા લાગ્યા. હાથીની સવારીમાં રાજમાર્તદ અને ઘોડાની સવારીમાં વિકમાંક અને રાજમંદર હાથી ઘોડા બત્રેની સવારીમાં શ્રેષ્ઠ હતા. રથમાં રત્નરથ, પદ્મરથની બરાબર કરનાર કોણ છે ! પૃથ્વીમાં મારા પુત્ર સર્વશ્રેષ્ઠ છે એમ સમજતો હતો. પરન્તુ એ એક વાતરૂપે રાખીને ચાલ્યા ગયા. અનેક ત્રતિવિધાનોનું આચરણ કરીને, બાળકોની આશા રાખીને પંચનમસ્કારમંત્રને જપતા થકા આનંદપૂર્વક જે માતાઓએ તેમને જન્મ આપ્યો તેમના દિલને શાંત કરીને ચાલ્યા ગયા ! આશ્ર્ય છે. રાત દિવસ અર્હતદેવની આરાધના કરીને યોગીઓની પાદપૂજા કરીને જે સ્ત્રીઓએ પુત્ર થવાની હાર્દિક કામના કરી તેમના હદ્યને શાંત કર્યું ! હા ! આ સ્ત્રીઓના ઉપવાસ વ્રત, આદિના પ્રભાવને સૂચવવા માટે જ કે આ પુત્રો પણ શીધ્ર જ ચાલ્યા ગયા.

આશ્ર્ય ! અતિ આશ્ર્ય ! તેમના વ્રત ઠીક થયા, વ્રતોના ફળને યોગ્ય પુત્ર ઉત્પન્ન થયા. પરંતુ તે વ્રતોનું ફળ માતાઓને ન મળ્યું. પરંતુ સંતાનોને મળ્યું. આશ્ર્ય છે સ્ત્રીઓની સાથે સંસાર ભોગવીને પછી દીક્ષા લેવી યોગ્ય હતી. પરંતુ જ્યારે તે લોકોએ એમ ન કરતાં બાલ્ય કાળમાં જ દીક્ષા લીધી તો કહેવું પડે છે કે ક્યાંક માતાઓ એ દૂધ પિવડાવતી વખતે એવો આશીર્વાદ તો નથી આપ્યો કે તમે બાલ્યકાળમાં જ સમવસરણમાં જાઓ !

આ મારા પુત્રનો દોષ નથી. મેં પૂર્વ ભવમાં જે કર્માપાર્જન કર્યું છે તેનું આ ફળ છે. તેથી ફોગટ દુઃખી શા માટે થવું ? આ રીતે વિચાર કરતા થકા અરવિંદને સમાટે કહ્યું હે ‘અરવિંદ ! તમે હમણાં આવીને મને કહ્યું, પહેલા આવીને મને કહેવું તું ને ! એમ કેમ ન કર્યું ?’ ઉત્તરમાં અરવિંદ કહ્યું કે સ્વામી ! અહીં ! અમે પહેલાં અહીં કેવી રીતે આવી શકીએ તેમ હતા ! અમને તેઓ કેવા ચાતુર્યથી કૈલાસપર લઈ ગયા તે પણ જરા સાંભળવાની કૂપા કરો. “અમે પાછળ રહીશું તો ક્યાંક જઈને પિતાજીને કહેશે એવા વિચારથી અમને બોલાવીને આગળ રાખ્યા, તેઓ અમારી પાછળ આવતા હતા” અરવિંદ રોતા રોતા કહ્યું.

“ક્યાંક પાછળના ભાગથી નીકળી જશે તો પિતાજીને જઈને કહેશે એવા વિચારથી અમને તે બધાની વચ્ચે રાખીને ચાલતા હતા. અમને તે બધાની ચારે તરફ તેઓએ ઘેરી લીધા.” અરવિંદ આંસુ વહેવડાવતા કહ્યું.

“અમે નિર્ણય કર્યો કે આ જ તપશ્ચર્યા કરનારાઓની સાથે અમે કેમ જઈએ ? અમે પાછળ ફરવા લાગ્યા તે અમને હાથ પકડીને ખેંચીને લઈ ગયા. બહુ પ્રેમથી અમારી સાથે બોલવા લાગ્યા. પોતાના હાથના આભરણો કાઢી આપીને અમારા હાથમાં પહેરાવવા મંડ્યા અને કહેતા હતા કે ‘તમને આપી દીધા.’ આ રીતે જેમ બને તેમ અમને પ્રસંગ કરવાનો પ્રયત્ન કરતા હતા. અમારી સાથે બહુ નભ્રતાથી બોલતા હતા કોધથી નહોતા બોલતા. અમોને હાલતા જોઈને હસતા હતા, પોતાની વાત કહીને આગળ વધતા હતા. રાજા ! અમારા બધા સેવકોનાં મુખ દુઃખથી કાળા પડી ગયા. પરંતુ આશ્ર્ય છે કે તે બધાના મુખ દર્ખયુક્ત થઈને કાંતિમાન થવા લાગ્યા.

“સ્વામી ! આવા બાલ્યવસ્થામાં જ તમો કેમ દીક્ષા લ્યો છો ? થોડાક દિવસ રોકાઈ જાઓ. આ રીતે મ્રાર્થના કરવાથી તે વાતને ભુલાવી બીજા જ પ્રસંગો ઊભા કરતા હતા અને અમને ધીરે ધીરે આગળ લઈ જતા હતા. ‘હે સુરસેન ! વરસેન ! પુષ્પક, અરવિંદ ! આવો.’ ઈત્યાદિરૂપે અનેક પ્રકારથી અમને બોલાવીને, એક કહાણી કહીશું, તે સાંભળો ઈત્યાદિ બોલતા બોલતા જતા હતા. રાજા ! તેમનું તંત્ર તો જુઓ ! હે રામ ! રંજક ! રલ ! સોમ ! હોન્ના ! હોન્ના ! ભીમ ! ભીમાંક ! ઈત્યાદિ નામ લઈને બીજા પ્રસંગની વાત કાઢીને અમને આગળ લઈ જતા હતા. અને એક બીજાને કહેતા હતા કે ભાઈ ! તમારા સેવક સુમુખ બહુ સારા છે. તે સાંભળીને બીજા ભાઈ કહેતા હતા કે બધા સેવક સારા છે આ રીતે અમારી પ્રશંસા કરવા લાગ્યા.

સ્વામી ! આપના સુકુમાર અમારી સાથે એક બે વાતથી અધિક બોલતા જ નહોતા. પરંતુ આજ કોણ જાણો કેમ અગણિત વાક્ય બોલતાં હતા. અમે તેમના તંત્રને નહોતા જાણતા એમ નહતું.

કુમારવિયોગ સંધિ

૪૬૫

જાણવા છતાં પણ અમે શું કહી શકીએ ? માલિકોના કાર્યમાં અમે કેવી રીતે વિઘ્ન નાખી શકીએ ? સામે જે પ્રજા મળતી હતી તેમને અમે ક્યાંક વાત કહી દેશું એવા વિચારથી તેઓએ અમને કહ્યું કે તમને પિતાજીના શપથ છે, કોઈને નહિ કહેશો. તેથી અમે મોહું બંધ રાખીને કેદીઓની સમાન જતા હતા. સ્વામી ! ખરેખર અમે એમ વિચારતા હતા કે ચાલો અમે શું કરીશું ? ભગવાન આદિપ્રભુ આ બચ્ચાઓને દીક્ષા કેમ આપશો ? સમજાવીને તેને પાછા મોકલશો. આવી ભાવનાથી અમે ગયા. રાજા ! આશર્ય છે કે ભગવાને તે કુમારોને ઈષ્ટની પૂર્તિ કરી. અમે પરમ પાપી છીએ આ રીતે કહેતા થકા રવિકીર્તિથી વિયુક્ત અરવિંદ રવિથી વિયુક્ત અરવિંદ સમાન રોવા લાગ્યા. રોતા રોતા પોતાના સાથીઓની તરફ જોતા હતા. તેઓ પણ બધા રોતા હતા. સાંના કહ્યું કે તમો કેમ આટલા દુઃખી થાઓ છો ? શાંત થાઓ, ઉત્તરમાં તેઓએ કહ્યું કે સ્વામી ! જન્મદાતાઓને ભૂલાવતા થકા અમારું તેઓએ પાલન કર્યું. અમારા મનની ઈષ્ટાની પૂર્તિ કરતા થકા તેઓએ સદા પોષણ કર્યું. લોકમાં સર્વ શ્રેષ્ઠ અમારા સ્વામી જ્યારે આ રીતે અમને છોડીને ચાલ્યા ગયા ત્યારે દુઃખ કેમ રોકી શકાય ?

ભરતજીએ ફરી પ્રશ્ન કર્યો કે અરવિંદ કહો તો ખરા, તેમને વૈરાગ્ય કેમ ઉત્પન્ન થયો ? ત્યારે અરવિંદ કહ્યું કે સ્વામી ! હસ્તિનાપુરના રાજા દીક્ષિત થયાના સમાચાર સાંભળીને તે સન્યસ્ત થવા અર્થાત્ દીક્ષા લેવા ઉદ્યુક્ત થયા. ‘ત્યારે શું રવિકીર્તિકુમારે પણ એમ ન કહ્યું કે કેટલાક દિવસ પછી દીક્ષા લેશું ?’ ભરતજીએ પ્રશ્ન કર્યો. ઉત્તરમાં અરવિંદ કહ્યું કે ‘સ્વામી ! ત્યારે સાંભળો. અમારું બધાથી અધિક બગાડનારા તો તે કુમાર છે. તે રવિકીર્તિકુમારે જ ધ્યાનની ખૂબ પ્રશંસા કરી. દીક્ષાની સ્તુતિ કરી. મનુષ્ય જન્મની નિંદા કરી. તેની વાતથી બધા કુમાર પ્રસન્ન થયા તેથી તો અમારી ને આ દેશની આજે આવી દશા થઈ.’

ભરતજીએ કહ્યું કે ‘સારું ! અમે સમજ ગયા. દીક્ષા લેવાનો વિચાર થયો ત્યારે પિતાને પૂછીને દીક્ષા લઈશું એમ શું તેમાંના એકે પણ મારું સમરણ ન કર્યું ?’ ઉત્તરમાં અરવિંદ કહ્યું કે ‘સ્વામી ! કેટલાક કુમારોએ જરૂર કહ્યું કે પિતાજીને પૂછીને દીક્ષા લેશું. ત્યારે કેટલાક કહેવા લાગ્યા કે પિતાજીને પૂછવાથી અમારું કામ બગડી જશે. તે ક્યારેય સંમતિ નહિ આપે.’ આ રીતે તેઓ જ વિચારવા લાગ્યા. તેમાં કોઈ કોઈ કુમાર કહેવા લાગ્યા કે પિતાજી તો કદાચ સંમતિ આપી દેશો, પરંતુ માતાઓ ક્યારેય નહિ આપે. જ્યારે આપણો દીક્ષા લેવા જઈ રહ્યા છીએ ત્યારે તેમને પૂછવાની જરૂર જ ક્યાં છે ? તે કોણા ? અમે કોણા ? અમારો ને તેમનો સંબંધ જ ક્યાં છે ? આ રીતે બોલતા થકા આગળ વધ્યા.

તે વાત સાંભળીને ભરતજી હસતા હસતા કહેવા લાગ્યા કે એ તેઓ તો અમારું અતંરંગ પણ જાણતા હતા. કહો, ફરી કહો, તેઓએ શું કહ્યું ? અરવિંદ કહ્યું કે ‘સ્વામી ! તેઓ કહેતા હતા કે કદાચિત્ત પિતાજી એકવાર ના પાડશો તો ફરી સમજાવતાં જવા દેશો. પરંતુ અમારી માતાઓ કદી રજા નહીં આપે. તેઓ તો મોક્ષાંતરાયમાં સહાયક થઈ જશે ચક્રવર્તી પણ આશર્યાન્વિત થયા. વયમાં તેઓ નાના હોવા છતાં પણ આત્માભિપ્રાયમાં તે નાના નથી. એનામાં આટલો વિવેક હતો એમ હું પહેલા નહોતો જાણતો. આ રીતે ભરતજીએ આશર્ય દર્શાવ્યું.

ત્યાં ઉપસ્થિત ચક્રવર્તીનાં મિત્રોએ કહ્યું કે સ્વામી ! રત્નની ખાણમાં ઉત્પત્ત થતાં રત્નોને કાંતિ મળવી તે શું મુશ્કેલ કામ છે ? આપના પુત્રોમાં વિવેક ન હોય એ તો નવાઈની વાત છે. ત્યારે ભરતજીએ કહ્યું કે નાગર ! દક્ષિણ ! જુઓ તો ખરા તેમના રહેવાની કે જવાની વાત નથી કહેતો. પરંતુ જતી વખતે અભિલ પ્રપંચને જાણવાનું ચાતુર્ય જે તેમાં આવ્યું તેને માટે હું પ્રસન્ન થયો. સેવકોને ઠપકો આયા વગર તેમના લઈ જવાનો પ્રકાર. મને ને તેમની માતાઓને પૂછ્યા વગર તેમનો જવાનો વિચાર એ વગેરે જોવાથી ચિત્તમાં આશ્રય થાય છે.

સ્વામી ! યુક્તિમાં તે સામાન્ય હોત તો આ ઉત્તરમાં દીક્ષા લઈને મોક્ષને માટે પ્રયત્ન કેમ કરત ? તેમની કીર્તિ ખરેખર દિગંત (ચારે દિશામાં) વ્યાપી ગઈ છે. આ રીતે ચક્રવર્તીનાં મિત્રોએ તેમની પ્રશંસા કરી. તે વખતે મંત્રીએ કહ્યું કે પોતાના પિતા પ્રતિષ્ઠાપૂર્વક ષટ્ટભંડ રાજ્યનું પાલન કરે છે તો અમે અમૃત-સામ્રાજ્યના અધિપતિ બનીશું. આવા વિચારથી પ્રાજ્ય (ઉત્કૃષ્ટ) તપ તેઓએ ધારણ કર્યું હશે ?

અર્કીર્તિ દુઃખપૂર્વક કહેવા લાગ્યા કે ‘પિતાજીનાં સો ભાઈ તે દિવસે દીક્ષા લઈ ચાલ્યા ગયા. આજ મારા સો ભાઈઓએ દીક્ષા લઈને મને દુઃખ પહોંચાડ્યું. અમે મોટા છીએ. અમે દીક્ષા લીધા પછી તેમને દીક્ષા લેવી જોઈએ આ રીત છે.’ ‘તે દુષ્ટ છે. અમારી પેલા ચાલ્યા ગયા. એમ ન કહેતા આશ્રય છે કે તમે તેમની પ્રશંસા કરો છો.’ અર્કીર્તિનો શોકાવેશ જોઈને ભરતજીએ સાંત્વના આપી કે બેટા ! શાંત રહો. મારા ભાઈઓની સમાન એ ક્યાં અહંકારથી ચાલ્યા ગયા છે ? ઉત્તમ વૈરાગ્ય ધારણ કરીને તેઓ નીકળ્યા છે તેથી દુઃખી થવાની જરૂર નથી.

‘જો અમે ને તમે બસે દુઃખી થઈએ તો અમારી સેના ને પ્રજાઓ પણ દુઃખી થશે અને અંતઃપુરમાં પણ બધા દુઃખી થશે તેથી સહન કરો.’ આ રીતે ભરતજીએ અરવિંદ આદિને બોલાવીને અનેક રત્નાભરણાદિ ઉપહારમાં આયા. ને કહ્યું કે તમે દુઃખી ન થાઓ. યુવરાજની પાસે હવે તમો રહો. યુવરાજ અર્કીર્તિને પણ કહ્યું કે પહેલાના માલિકોએ જેવી રીતે આમને પ્રેમથી પાણ્યા પોણ્યા તેવી રીતે તમારે પણ તેમના તરફ વ્યવહાર કરવો. ત્યાર પછી બધા લોક ત્યાંથી ચાલ્યા ગયા.

હવે સાર્વભૌમ મહેલમાં અંદર ચાલ્યા ગયા, ત્યારે તેમની સામે શોકાવેગથી સંતપ્ત રાણીઓનો સમુદ્દર ઉપસ્થિત થયો. નિસ્તેજ શરીર, વિખરાયેલા કેશપાશ, મ્લાનમુખ અને અશ્વપ્રાતથી યુક્ત થઈ તે અંગનાઓ ભરતજીના ચરણોમાં પડીને રોવા લાગ્યી. ‘પતિદેવ ! અમારા પુત્ર અમારાથી દૂર ચાલ્યા ગયા. આંખ અને મનનો આનંદ ચાલ્યો ગયો. અમે તેમને અમારું સર્વસ્વ સમજ રહ્યા હતા. હાય ! તેઓએ અમારો ધાત કર્યો. અમે અમારા માણિક્યરૂપી પુત્રોને દેખતા નથી, રાજી ! અમારી પેલાની દશા ક્યાં રહી છે ? અમારી કામના હતી કે તેઓ રાજ્યનું પાલન કરશે. પરંતુ તેઓ જંગલના રાજ્યનું પાલન કરવા ચાલ્યા ગયા. અંતિમ વયમાં દીક્ષા ન લેતા અત્યારે દીક્ષાને માટે ચાલ્યા ગયા અને અમને આ રીતે કષ્ટમાં નાખી ગયા. અમે તેમનાં વિવાહનો વૈભવ જોવા ઈચ્છતા હતા. પરંતુ અમારી ઈચ્છા પૂર્ણ ન થઈ. જેવી રીતે ફળની અભિલાષાથી કોઈ વૃક્ષને પાણી પાઈને પાણે પોષે ને ફળ આવવાના વખતે જ તે વૃક્ષ ચાલ્યું જાય એવા પ્રકારની આ દશા થઈ. સ્વામી ! આપને પણ ન

કુમારવિયોગ સંધિ

૪૬૭

કહેતાં, અમને પણ ન કહેતાં છાનામાના તપશ્ચર્યા માટે જઈને તેઓએ અમને આવું દુઃખ કેમ પહોંચાડ્યું ? જુઓ તો ખરા અમારા પ્રત, નિયમ આદિનું ફળ નકામું ગયું. તેનું અમને અલ્ય ફળ મળ્યું, સંપત્તિ કેવલ દેખાઈને ચાલી ગઈ. હાય ! અમે કેટલી પાપિણીઓ છીએ. આ રીતે સમાટની સામે અત્યંત દીનતાપૂર્વક તેઓ દુઃખી થવા લાગ્યા.

ભરતજીએ તેમને સાંત્વન આપતા થકા કહેવા લાગ્યા કે દેવીઓ ! ‘શાંત રહો. તેઓ આપને કષ દઈને જવા માટે આવ્યા હતા. હવે દુઃખ ઉપજાવવાથી શું પ્રયોજન છે ? તે કુમારોના વિવાહમંગલનો અમે વિચાર કરી રહ્યા હતા. તેઓએ બીજો વિચાર કર્યો, પોતે અમુક વિચાર રાખવા છતાં વિધિ તો બીજું જ વિચારી રહી છે આ વચન પ્રત્યક્ષ અનુભવમાં આવ્યું.

‘હું આ પુત્રોને યોગ્ય કન્યાઓનાં સંબંધમાં વિચાર કરી રહ્યો હતો, પરંતુ તેઓ કહે છે કે અમારે કન્યા નથી જોઈતી. પિતાજી કન્યા કોને માટે જોઈ રહ્યા છે ? પૂર્વજન્મના કર્મનું કોણ ઉલ્લંઘન કરી શકે ! નહિતર શું આ ઉંમરમાં આવો વિચાર ? હાથથી જે બાજુ છટકી ગઈ તેને માટે દુઃખ કરવાનું શું પ્રયોજન ? હવે તમો દુઃખી થાઓ તો શું તેઓ આવી શકે છે ? કદી નહિ. તો નકામું રહવું શા માટે ? તેથી તમે હવે ભૂલવાનો પ્રયત્ન કરો નહિતર તમારો વિવેક શા કામનો ?

પુત્રોના રહેવાથી રત્નોની સમાન સમજને પ્રેમ કરવો જોઈએ. તેમના ગયા પછી કાચની સમાન સમજને તેમને ભૂલી જવા જોઈએ. તેઓ તપ માટે ગયા છે ને ? તો સારું કર્યું તેમ કહેવું જોઈએ. કુપથ માટે તો નથી ગયા ? અપકીર્તિ કરી હોય તો રોવું જોઈએ, નિર્મલ માર્ગમાં જવાથી દુઃખી શા માટે થવું ? એક વાત બીજી છે. તપ લઈને પણ મરીચિકુમારની સમાન મિથ્યામાર્ગનું અવલંબન નથી કર્યું. પોતાના દાદા (આદિપ્રભુ)ની પાસે જ ગયા છે. તેને માટે દુઃખ કેમ ઉપજાવું જોઈએ ? બીજી એક વાત સાંભળો ? રાજ હોત તો તેમને મારા રાજ્યની પ્રજાઓ નમસ્કાર કરત. પરંતુ હવે તો પત્રગામરનર લોકની સમસ્ત જનતા તેમના ચરણોમાં મસ્તક નમાવે છે.

અનેક સ્ત્રીઓના પુત્રો રાજ્યનું પાલન કરી રહ્યા છે. પરંતુ આપના પુત્ર સમસ્ત વિશ્વને તેમના ચરણોમાં ઝુકાવે છે. તેથી વિશેષ આપનું ભાગ્ય બીજું કયું હોઈ શકે ? દુઃખથી શરીર ભ્રાન થાય છે, આયુષ્ય ઘટે છે, ભયંકર પાપનું બંધન થાય છે. તમો વિવેકી હોઈને આ પ્રકારનું દુઃખ કેમ ઉત્પત્ત કરો છો ? બસ, શાંત રહો, વીણાજ ! વિદ્વાતી ! સુમનાજ ! પ્રિયા વીણા દેવી ! આવો ઈત્યાદિ પ્રકારથી બોલાવતા થકા તેમની આંખોને પોતાના હાથથી લૂછતા થકા ભરતજીએ કહ્યું કે હવે દુઃખી ન થાઓ. તમને મારા શપથ છે.

હે માણિક્યદેવી ! મંદ્રાણી ! ચંદ્રાણી ! કલ્યાણાજિ ! મધુમાધવાજી ! જાણાજી ! કાંચનમાલા ! આવો. દુઃખ છોડો. આ રીતે કહેતા થકા તેમને ભરતજીએ આલિંગન કર્યું. મંગલવતી, મદનાજી, રત્નાવતી, શુંગારવતી, પુષ્પમાલા, ભૃત્યલોચના, નીલલોચના, તમે પુત્રોના શોકને ભૂલી જાઓ, તેમને સાંત્વન આપતા થકા ભરતજી તેમના કેશપાશ બાંધતા હતા, શરીર પર હાથ ફેરવતા થકા આંસુઓ લૂછી રહ્યા હતા, મીહું મીહું બોલી રહ્યા હતા. અને ફરી તે વખતે આલિંગન કરતા હતા. આ રીતે તે સ્ત્રીઓને સંતોષ આપતા થકા ભરતજીએ ફરી કહ્યું દેવીઓ ! તમો શોક કેમ કરો છો ? જો

તમોએ મારી સેવા બરાબર કરી તો હું ફરી તમને બાળક દઈશ. તમે ચિંતા ન કરો. તે સાંભળીને તે સ્ત્રીઓ હસી.

ત્યારે તે સ્ત્રીઓ ભરતજીને એમ કહીને દૂર ઊભી રહી ‘કે દેવ ! રોનારાને હસાવવાનો ગુણ આપમાં જ અમે જોયો. જવા ધો. આપને હરેક વખતે હસવું જ આવે છે. બહાર જ્યારે આપ જાઓ ત્યારે મહા ગંભીર બનો છો. પરંતુ અંદર આવવાથી અહીંયાં રમત સૂઝે છે. નાના બાળકો જવા છિતાં પણ આપને દુઃખ નથી થતું. આપનાં વચન જ એ વાતને સૂચવે છે.’

ભરતજી ત્યારે કહેવા લાગ્યા કે તમો શોક કરતા હતા તેથી હસવું લાવવા વિનોદથી એક વાત કહી દીધી. દુઃખ તો મને પણ થાય છે. પરંતુ હવે રોવાથી શું લાભ ? તમને એક એકને એક એક પુત્રના વિયોગનું દુઃખ છે. પરંતુ મને તો એકદમ સો પુત્રોના વિયોગનું દુઃખ છે. માણં દુઃખ અધિક છે કે તમારું ? તોપણા મેં સમતા રાખી છે. બીજી મારી રાણીઓને એક એક પુત્ર સિવાય બીજો પુત્ર ન થાય એ દુનિયા જાણે છે તેમ છિતાં ઉપચાર ને વિનોદથી મેં આ વાત કહી. દુઃખી ન થાઓ.

આ રીતે રાણીઓને સાંત્વન આપી પોતપોતાના મહેલમાં મોકલીને ભરતજી સ્વયં આનંદથી પોતાનો સમય વ્યતીત કરવા લાગ્યા.

ખરેખર ભરતજી મહાન પુષ્યશાલી છે. તે દુઃખમાં પણ સુખનો અનુભવ કરે છે. જંગાલમાં પણ મંગલ માને છે. આ તો વિવેકીનું કર્તવ્ય છે. સર્વગુણસંપત્ત સો પુત્રોના વિયોગનું તે દુઃખ સામાન્ય નહોતું, તોપણા વસ્તુસ્વરૂપનો વિચાર કરીને તેને ભૂલવું એ અતુલ સામર્થ્યનો જ પ્રભાવ છે. તેથી તેઓ સદા આ પ્રકારની ભાવના કરે છે કે :-

“હે ચિંબર પુરુષ ! આપ સંસાર દુઃખને દૂર કરનારા છો, સદગુણની વૃદ્ધિ કરનારા છો. હે નિર્મલજ્ઞાનાંશુ ! મારા હદ્યમાં અંશરૂપે તો આપ બિરાજમાન રહો.”

“હે સિદ્ધાત્મા ! અણિમાદિ મહર્દ્ધિઓને તૃણાની સમાન સમજને આઠ સદગુણોને પ્રાપ્ત કરનારા લોકદર્પણા ! આપ મને સન્મતિ આપો.”

૧૦. પંચૈશ્વર્ય સંધિ

રાષ્ટ્રીઓનું દુઃખ શાંત કરીને ભરતજી દીક્ષિતપુત્રોને જોવા માટે બીજે જ દિવસે કેલાસપર્વત પર પહોંચ્યા. પિતાને કેમ ચેન પડે ! યુવરાજજી માંડીને ઘણા પુત્રોને સાથે લીધા અને પવન (આકાશ) માર્ગ જઈને સમવસરણમાં પહોંચ્યા. ત્યાં દ્વારપાલક દેવોની અનુમતિ લઈને અંદર દાખલ થયા. ભગવાનના દર્શન કરીને સાષ્ટાંગ નમસ્કાર કર્યા. અને દુરિનારિ, દુઃખસંહારિ, પુરુણાથ, આપનો જ્યયજ્યકાર હો ! ઈત્યાદિ શબ્દોથી પોતાના પુત્રોની સાથે સોત્ર બોલ્યા. મુનિરાજોની વંદના કરતા થકા નૂતન દીક્ષિત યતિઓને પણ વંદના કરી. તે મુનિરાજોએ આશીર્વાદ આપ્યો. અહીં દુઃખનો ઉદ્ભબ કોઈને પણ નહોતો થતો, આશ્ર્ય છે. મહેલમાં દુઃખ થયું પણ સમવસરણમાં દુઃખની ઉત્પત્તિ ન થઈ. જિન મહિમા છે. આ રીતે બુદ્ધિસાગરમુનિ, મેધેશ્વરમુનિને પણ ત્યાં તેઓએ વંદના કરી. તેમને જોઈને હર્ષથી સમ્પ્રાટે કહ્યું કે સંસારને આપે જતી લીધો, ધન્ય છે. ત્યારે તે લોકોએ ઉત્તરમાં કંઈ પણ ન કહેતા કેવલ આશીર્વાદ આપ્યો. આ રીતે ભક્તિથી બધાની વંદના કરીને ભરતજી પોતાના પુત્રોની સાથે આદિદેવની પાસે આવીને બેસી ગયા.

ભગવાનને ભરતજીએ હાથ જોડીને પ્રાર્થના કરી કે સ્વામી ! મોક્ષ કોને કહો છો ને તેની પ્રાપ્તિ કેવી રીતે થઈ શકે ? કૃપા કરીને કહો. ત્યારે ભગવાને પોતાના દિવ્યનાદથી નીચે પ્રમાણે કહ્યું.

‘મોક્ષનો અર્થ છૂટકારો છે. કર્મથી છૂટકારો થઈને જ્યારે આ કેવલ આત્મા જ રહે છે ત્યારે તેને મોક્ષ કહે છે. કર્મ કેવી રીતે દૂર થાય તે પણ જરાક સાંભળો. ત્રણ શરીરની અંદર સ્થિત આત્મા સંસારી છે. જ્યારે ત્રણ દેહનો નાશ થઈ જાય છે, ત્યારે તે આત્મા મુક્ત થઈ જાય છે. આ રીતે શરીર ભિન્ન છે, હું ભિન્ન છું. આ રીતે ધ્યાનનો અભ્યાસ કરવાથી શરીર છૂટીને મુક્તિની પ્રાપ્તિ થાય છે. કાષ્ટમાં અખિન છે. તેને ધસવાથી તે કાષ્ટને બાળી નાંખે છે. આ રીતે આત્મા ધ્યાનઅનિદ્રારા આત્માનું નિરીક્ષણ કરે તો ત્રણ શરીર બળી જાય છે. કર્મને ત્રણ શરીર આ બસેનો એક અર્થ છે. ધર્મનો અર્થ નિર્મલ આત્મા છે. ધર્મને ગ્રહણ કરો, કર્મનો પરિત્યાગ કરો. ધર્મને ગ્રહણ કર્યા પછી કર્મ આપોઆપ દૂર થઈ જાય છે અને મોક્ષપદની પ્રાપ્તિ થાય છે.

બાધ્ય ધર્મ બધો બ્યવહાર અથવા ઉપયાર ધર્મ છે. પરંતુ આત્મા જ ઉત્કૃષ્ટ ધર્મ છે. બાધ્ય ધર્માથી દેહભોગાદિકની પ્રાપ્તિ થાય છે. અંતરેંગધર્મથી દેહ નાશ પામીને મુક્તિની પ્રાપ્તિ થાય છે. ત્રણ રત્ન અર્થાત્ રત્નત્રયનું ધ્યાન કરવું તે જ મારી અભિન ભક્તિ છે. ત્યારે હે ભવ્ય ! મારો વૈભવ તમને પણ પ્રાપ્ત થાય છે. જુઓ ! તમે પોતાને જ પોતાથી જુઓ. આકાશની સમાન આત્મા છે, ભૂમિની સમાન આ શરીર છે. આકાશ ભૂમિની અંદર છુપાયું છે. કેવું આશ્ર્ય છે. આ રીતે વિચાર કરવાથી આત્મદર્શન થાય છે.

ચંચલ ચિત્તને રોકીને, બસે આંખો મીંચીને, નિર્મલ ભાવદૃષ્ટિ દ્વારા વારંવાર જોવાથી દેહની અંદર તે પરમાત્મા સ્વચ્છ પ્રકાશની જેમ દેખાય છે. બેસીને ધ્યાન કરવાથી શરીરમાં બેઠેલી સ્વચ્છ પ્રતિમાની સમાન આત્મા દેખાય છે. સૂઈને ધ્યાન કરવાથી સૂતેલી પ્રતિમાની સમાન અને ઊભા રહીને ધ્યાન કરવાથી ઊભેલી પ્રતિમાની સમાન દેખાય છે. પહેલા વહેલા બેસીને કે ઊભા રહીને

ભરતેશ વૈભવ

ધ્યાનનો અભ્યાસ કરવો જોઈએ. અભ્યાસ થયા પછી બેસો, ઊભા થાઓ અથવા સૂઓ પણ આત્મદર્શન થશે. શરીર ગમે તેમ કેમ ન રહે પણ આત્મામાં લીન થઈ જાય ત્યારે તે દેદીઘ્યમાન આત્મા નિકટ ભવ્યોને જોવા મળે છે.

હે ભવ્ય ! આ જ્ઞાનસાર છે, આ ચારિત્ર સાર છે, આ સમ્યકૃત્વ સાર છે, આ ઉત્તમ તપસાર છે. ધ્યાનથી ચિદિયાતી કોઈ ચીજ નથી. આનો વિશ્વાસ કરો. મતિજ્ઞાનથી કેવલજ્ઞાન સુધીનું જ્ઞાન પણ તે ધ્યાનરૂપ છે. સિદ્ધોના આઠ ગુણ પણ તે રૂપે છે. વિશેષ શું ? સિદ્ધ સ્વયં આ સ્વરૂપે છે. આ મારી આજ્ઞા છે. વિશ્વાસ કરો. જેમ જેમ સૂર્યબિબનું ઉપરથી મેઘાચ્છાદન ખસી જાય છે તેમ તેમ સૂર્યનો પ્રકાશ વધતો જાય છે એવી રીતે આત્મસૂર્યથી કર્માવરણ જેમ જેમ ખસી જાય છે તેમ તેમ મતિજ્ઞાનાદિ જ્ઞાનોમાં નિર્મલતા વધતી જાય છે. ત્યારે જ્ઞાનના પાંચ ભેદ બને છે.

જેવી રીતે મેઘપટલ તદ્દન દૂર થયા પછી સૂર્ય પૂર્ણ ઉજ્જવલ ગ્રગટે છે તેવી જ રીતે કર્મમેઘ અશોષરૂપે ટળી જાય છે. ત્યારે સમસ્ત વિશ્વને જાણવામાં સમર્થ કેવલ્ય બોધની (કેવલજ્ઞાનની) પ્રાપ્તિ થાય છે. ધૂલ વગેરે ખરી જવાથી જેવી રીતે દર્પણ નિર્મલ થાય છે તેવી રીતે ધ્યાનના બલથી આ આત્મયોગી જ્યારે નોકર્મને દૂર કરે છે ત્યારે કેવલદર્શનની પ્રાપ્તિ થાય છે. મને મારા આત્માથી મહિમાવંત બીજો કોઈ પદાર્થ નથી એમ દૃઢીભૂત થઈને જ્યારે તે ભવ્ય આત્મામાં મળન થાય છે ત્યારે સાત પ્રકૃતિઓનો અભાવ થાય છે. તે વખતે ક્ષાયિક સમ્યકૃત્વની પ્રાપ્તિ થાય છે.

જેવી રીતે પાણીમાં મીઠું એક રસ થઈ જાય છે તેવી રીતે આત્મામાં આ મનને તલ્લીન કરવાથી જ્યારે મોહનીય કર્મની એકવીશ પ્રકૃતિઓનો અભાવ થાય છે. ત્યારે યથાભ્યાત ચારિત્ર આવે છે. રોગના દૂર થવાથી રોગી સામર્થ્ય સંપત્ત થાય છે. આ રીતે આત્મયોગી જ્યારે પાંચ અંતરાય કર્માને દૂર કરે છે ત્યારે ગ્રણ લોકને ઊચકવાનું સામર્થ્ય પ્રાપ્ત કરે છે, તે અનંતવીર્ય છે. બે ગોત્રનો અભાવ થયા પછી તે આત્મા સિદ્ધક્ષેત્ર ઉપર પહોંચી જાય છે, ત્યાર પછી આ ભૂપ્રદેશ પર નીચે આવતો નથી. અગુરુલઘુ નામના મહાન ગુણોને પ્રાપ્ત કરે છે. બે વેદનીય કર્માને જ્યારે આ ધ્યાનના બલથી છેદી નાંખે છે, ત્યારે અવ્યાબાધ નામના ગુણને પ્રાપ્ત કરે છે જેથી તેને કોઈથી પણ બાધા પહોંચતી નથી.

જ્યારે આ આત્મા ધ્યાનના બલથી ચાર પ્રકારના આયુ કર્મને દૂર કરે છે ત્યારે અનંત સિદ્ધોને પણ પોતાના પ્રદેશમાં સ્થાન દેવા યોગ્ય અવગાહન ગુણને પ્રાપ્ત કરે છે. આ રીતે નામ કર્મની ગ્રાણું પ્રકૃતિઓનો ધ્યાનના બળથી જ્યારે તે નાશ કરે છે ત્યારે પંચેન્દ્રિયોને માટે અગોચર, અતિસૂક્ષ્મ નામના ગુણને પ્રાપ્ત કરે છે. આ રીતે એકસો અડતાલીશ કર્મ પ્રકૃતિઓને દૂર કરવાથી આત્મા સંપૂર્ણ આત્મયોગને પ્રાપ્ત કરે છે, અને લોકપ્રવાસી બને છે. તે તો મોક્ષ છે. આ સિવાય મોક્ષપ્રાપ્તિનો અન્ય માર્ગ નથી.

હે ભરત ! હું પણ અહીં વિહાર કરું છું; અનંત સિદ્ધ ત્યાં રહે છે. તે બ્રહ્માનંદ છે. તેનો વિશ્વાસ કરો. અનેક અર્થોને છોડીને મને જ જોવાનો પ્રયત્ન કરો. તે તમને મુક્તિ તરફ લઈ જશે. અનેક શાસ્ત્રોનું અધ્યયન કરીને, તપશ્ચર્યા કરીને પણ જો ધ્યાનની સિદ્ધ નથી થતી તો મુક્તિ નથી

થતી. આ સારભવ્યોનું કૃત્ય છે. દૂર ભવ્યોને આની પ્રાપ્તિ નથી થતી. તેથી હે ભવ્ય ! ધ્યાનાલંકારને ધારણ કરો. આગળ તમને મુક્તિ સ્ત્રીની પ્રાપ્તિ થશે. આજે પંચેશ્વર્યની પ્રાપ્તિ થશે. હવે તેમાં વાર નથી, બિલકુલ સમય નજીક આવી ગયો છે. હાલ તે પંચસંપત્તિઓનાં નામ શું કહું ! આત્મયોગ્ય ધારણ કરો. અત્યારે જ તમને તે પંચસંપત્તિઓનાં દર્શન થશે. વિચાર કરીને આંખો મીંચીને ધ્યાનમાં બેસો. આમ કહીને ભગવાનની દિવ્યવાણી નીકળતી બંધ થઈ.

ઉત્તરીય વસ્ત્રને કાઢી નાખીને કેડે બાંધ્યું અને સ્વયં સિદ્ધાસનમાં બિરાજમાન થઈને સુવર્ણની પૂતલી સમાન એકાગ્રતાથી બેઠા. વાયુને બ્રહ્મરંધ્રે ચયાબ્યો, આંખો મીંચીને મનને આત્મામાં લગાવ્યું. અંદર પ્રકાશનો ઉદ્ય થયો. વસ્ત્ર, આભરણાદિ શરીરમાં હતા, પરંતુ આત્મા નજીન હતો. જેવી રીતે હંસ પાણી મૂકીને દૂધ ગ્રહણ કરે છે તેવી રીતે પરમહંસ સમાટે શરીરને છોડીને હંસનું (-આત્માનું) જ ગ્રહણ કર્યું. અત્યારે ગુપ્ત ભૌયરામાં એક વીજળીની બતી બળવાથી જેવી હાલત થાય છે તેવી આજે સમાટની દર્શા છે. તેને કોઈ નથી જાણતા. અંદર આત્મપ્રકાશ એવો દેદીઘ્રમાન થઈ રહ્યો છે, જાણો કે ભરતજીએ તે વખતે ઉજ્જવલ ચાંદનીનાં વસ્ત્રો પહેર્યા હોય ! વીજળીને આખા શરીરમાં ધારણ કરી હોય ! એટલું જ કેમ ! ઉત્તમ મોતીને મુક્તિકાંતાને આલિંગન દઈ રહ્યા હોય ! આકાશમાં વિહાર કરવાની સમાન સિદ્ધલોકમાં વિહાર કરી રહ્યા હોય ! એટલું જ નહિ, જાણો કે સિદ્ધ સાથે એકાંતમાં વાતચીત કરી રહ્યા હોય ! એ પ્રમાણો લાગતું હતું. ત્યાં વચ્ચેન નથી, મન નથી, તન નથી, ઈન્દ્રિય સમૂહ નથી. કર્મલેશ પણ નથી. કેવલ જ્યોતિસ્વરૂપ જ્ઞાન જ આત્મસ્વરૂપમાં તે વખતે જોઈ રહ્યા છે. એક વાર સ્વચ્છ ચાંદની સમાન આત્મા દેખાય છે, જ્યારે કર્મનો અંશ આવે છે તો પાછો જ હંકાય જાય છે, ફરી પ્રકાશો છે.

આ રીતે ધારણની અજ્ઞિન સમાન તે આત્મા ચમકે છે. તેજ પ્રકાશ હોતા શુકલધ્યાન છે. તેમાં વળી ઓછોવતો નથી થતો. મંદ પ્રકાશ ધર્મધ્યાન છે, તેમાં ક્યારેક તીવ્ર મંદ થાય છે. જ્યારે આત્મદર્શન થાય છે ત્યારે આનંદ થાય છે. કર્મનો પિંડ એકદમ ખરવા માંડે છે. બહારના લોક તે નથી સમજી શકતા. કાં તો ભગવાન જાણો છે અથવા તે સ્વયં ધ્યાતા જાણો છે. જ્ઞાનનો અંશ વધતો જાય છે. લાખના ઘરમાં અજ્ઞિન લગાવતા જેવી રીતે તે ઓગળી જાય છે તેવી રીતે ધ્યાનાજ્ઞિના બલથી તૈજસકાર્મણ શરીર ઓગળવા લાગ્યા. કણ કણમાં ચિત્રભા વધવા લાગી. ધ્યાનાજ્ઞિને તુરંત જ મતિજ્ઞાનાવરણીયને બાળી નાખ્યું. ત્યારે ભરતજીને મતિજ્ઞાનસંપત્તિની પ્રાપ્તિ થઈ. અર્થાત્ સાતિશય જ્ઞાનની પ્રાપ્તિ થઈ. પરોપદેશ ને શાસ્ત્રની સહાયતા વિના જ આત્મામાં જ પદાર્થના નિર્ણયનું સામર્થ્ય પ્રાપ્ત થાય છે તેને સાતિશય મતિજ્ઞાન કહે છે. તે સુજ્ઞાન તેમને પ્રાપ્ત થયું.

મતિજ્ઞાનના આવરણને બાળ્યા પછી તે ધ્યાનરૂપી અજ્ઞિન શુતાવરણમાં લાગી ગઈ. તત્કાલ જ શુતાવરણ બળી ગયું. સાતિશય શુતજ્ઞાનની પ્રાપ્તિ થઈ. મતિજ્ઞાનપૂર્વક શાસ્ત્રોના અધ્યયનથી પદાર્થોને વિશેષપણે જાણવા તે શુતજ્ઞાન છે, તે ચતુર્દશપૂર્વરૂપે છે. તે જ્ઞાન આત્મયોગના બલથી સમાટને થઈ ગયું. ત્યાર પછી તે ધ્યાનાજ્ઞિન અવધિદર્શનાવરણ ને અવધિજ્ઞાનાવરણ પર લાગી ગઈ. તરત જ બજે બળીને ખાક થઈ ગયા. સમાટને અવધિજ્ઞાન ને અવધિદર્શનની પ્રાપ્તિ થઈ. અવધિજ્ઞાનનો અર્થ સીમિતિ

જ્ઞાન છે (-મર્યાદિત જ્ઞાન છે). તેનાથી સમસ્ત લોક નથી જણાતો. તેથી તેમને તે વખતે સીમિત જ્ઞાનદર્શનની પ્રાપ્તિ થઈ. પાછલા કેટલાક ભવોને ને આગામી કેટલાક ભવોને તેઓ તેના બળથી જાણી શકે છે, તો ધ્યાનથી ચંડિયાતું બીજું કયું તપ હોય !

હવે મન:પર્યય જ્ઞાન રહ્યું. પણ તે ગૃહસ્થોને પ્રાપ્ત નથી થતું. વળી મતિજ્ઞાનાદિ ચાર જ્ઞાન ક્ષાયિક જ્ઞાન નથી, ક્ષાયોપશમિક છે. જેવી રીતે માર્ગમાં પડેલા જૂના ઘાસને જેવી રીતે બાળે છે. તેવી રીતે આ ચાર જ્ઞાનના આવરણને બાળવાથી ચાર જ્ઞાનની પ્રાપ્તિ થાય છે, પરંતુ જ્યારે પાંચમું જ્ઞાન પ્રાપ્ત થાય છે ત્યારે યથાર્થ આત્મસિદ્ધિ થાય છે. આવરણનાં ક્ષયના કારણો તે ચાર જ્ઞાન ક્ષાયિક કહેવાય છે. પરંતુ વસ્તુતઃ ક્ષાયિક નથી. ક્ષાયિક જ્ઞાન તો સ્વયં કેવલજ્ઞાન છે. હવે એનું વર્ણન પુરું થયું. તે ધ્યાનાંજિ હવે મોહનીયકર્મ તરફ વળી. ત્યાં આત્માના ઘૌષ્ણુણને દૂર કરનારી સાત પ્રકૃતિઓને બાળવાનો તેણે પ્રારંભ કર્યો. તે સાત પ્રકૃતિઓને એવી બાળી નાખી કે તેનો ફરી ઉદ્ભવ ન થાય. અનંતાનુંધી કષાય ચાર, મિથ્યાત્વ, સમ્યકૃત્વ, ને સમ્યક્ભિથ્યાત્વ આ સાત પ્રકૃતિઓને તેણે બાળી નાખી. સિદ્ધ ને અર્થિતના સમ્યકૃત્વથી તે જરાય ઊત્તરાં નથી. તેમની વૃદ્ધિની બરાબરી કરનારું તે સમ્યકૃત્વ છે. તેને ક્ષાયિક સમ્યકૃત્વ કહે છે. તેની પ્રાપ્તિ ભરતજીને થઈ. આત્માથી ચંડિયાતો કોઈ પદાર્થ નથી. આત્માથી જ આત્માની મુક્તિ થાય છે. આ રીતે આત્મસંપત્તિમાં તે ભરતયોગી મળન થયા. હવે અવ્યય સિદ્ધિનો માર્ગ તેમને સરલ બની ગયો.

આ રીતે મતિજ્ઞાન, શ્રુતજ્ઞાન, અવધિજ્ઞાન, અવધિજ્ઞાન ને ક્ષાયિક સમ્યકૃત્વરૂપે ભરતજીને પંચૈશ્વર્યની પ્રાપ્તિ થઈ. શું જગત્પતિ ભગવાનનું કથન અન્યથા થઈ શકે છે ? અગિયાર કર્માને બાળીને પંચૈશ્વર્ય પ્રાપ્ત કર્યું. હવે બાકીના કર્માને આટલા જ કાળમાં હું દૂર કરીશ એ પણ સમ્પ્રાટ તે વખતે જાણી લીધું. આજનો આટલો જ લાભ છે, આગળ પછી ક્યારેક જોઈશ આ વિચારથી હદ્યમંહિરના અચલ સંચિદાનંદને વંદના કરીને ભરતજીએ આનંદથી આંખો ખોલી નાખી ને ઊડીને ઊભા થયા.

જ્ય ! જ્ય ! ત્રિભુવનનાથ ! મારા સ્વામી ! આપ જ્યવંત રહ્યો. આપની કૂપાથી કર્માને જીતીને પંચૈશ્વર્યને પ્રાપ્ત કર્યું. આમ કહેતા થકા ભરતજીએ ભગવાનના ચરણોમાં મસ્તક નમાયું. તે વખતે કરોડો દેવવાદ્ય વાગવા લાગ્યા. દેવગણ પુષ્પવૃદ્ધિ કરવા લાગ્યા અને સમવસરણમાં સર્વત્ર જ્યજ્યકાર થવા લાગ્યો. અંતરંગ આત્મકલા વધવાથી શરીરમાં પણ નવીન કાંતિ વધી ગઈ. તેને દેખીને કુલપુત્ર આનંદથી નૃત્ય કરવા લાગ્યા, અને આદિપ્રભુના ચરણોમાં નમસ્કાર કર્યો. હે ભરતેંદ્ર ! ભવ્યાંબુજ ભાસ્કર ! પરમેશાગ્રકુમાર ! પરમાત્મરસિક કર્મારિ ! તમે જ્યવંત રહ્યો. આ રીતે વેત્રધરદેવ ભરતની પ્રશંસા કરવા લાગ્યા.

ભગવાન અરહંતને ફરી સાષ્ટ્રાંગ નમસ્કાર કરીને મુનિઓને વંદના કરીને અને શોષ અને બાકીના બધાની સાથે યથાયોગ બોલતા થકા ભરતજી પોતાના પુત્રોની સાથે નગરની તરફ રવાના થયા. ત્યારે બધા લોકો કહેતા હતા કે શાબાશ, રાજ ! (કર્માને) જીતી લીધા. તનને દંડિત ન કરતાં મનને દંડિત કરનારા અને પોતાના આત્મામાં મળન થઈને કર્માને જિતનારા ભરતજી હવે પોતાના

નગરની તરફ જઈ રહ્યા છે. વર્ષાસુધી રટણ કરીને ગ્રથોનો પાઠ કરતા થકા મોહું સૂક્વી નાખનારા શાસ્ત્રોની સુતિ પર હસતા થકા અને ક્ષણાભરનાં આગમ સમુદ્રને પાર પહોંચનારા સમ્રાટ જઈ રહ્યા છે.

બહુ દિવસ સુધી ઘોર તપશ્ચર્યા ન કરીને અને દીર્ઘકાળ સુધી ચિત્તરોધ કર્યા વગર જ અવધિજ્ઞાનને પ્રાપ્ત કરનારા ભરતજી જઈ રહ્યા છે. માયાને દૂર કરીને શરીરમાં સ્થિત આત્મામાં શ્રીજી કરતા થકા ક્ષાયિક સમ્યકૃત્વને પામનારા ભરતજી પોતાના નગર તરફ જઈ રહ્યા છે. શરીર ને મહ્સત્કે વસ્ત્ર ને આભૂષણ હોવા છતાં પણ આત્માને નજન કરીને પંચૈશ્વર્યને પ્રાપ્ત કરનારા કાલકર્મના વિજયી રાજા જઈ રહ્યા છે. નૂતન દીક્ષિત પોતાના પુત્રોને જોવા ગયેલા પરંતુ સાક્ષાત્ આત્માને જોઈને તત્ક્ષણ પંચ સંપત્તિને પામીને આવ્યા, એવા અતિદક્ષ સમ્રાટ જઈ રહ્યા છે. ધ્યાન જ મહા ભારી તપશ્ચર્યા છે. તે યોગીને પણ થઈ શકે છે ને ગૃહસ્થને પણ થઈ શકે છે. એનું હું દાખાંત છું. આ રીતે લોકની સામે ઢંઢેરો પીટતા ભરતજી જઈ રહ્યા છે. પોતાના આત્માને જાણનાર લોકને જાણી શકે છે. પોતાને જાણનાર જ યથાર્થ તપસ્વી છે. બધા લોકો મને દેખીને આ વાતનો વિશ્વાસ કરો એમ સ્પષ્ટ કરતા થકા તે નરનાથ જઈ રહ્યા છે. અનેક વિમાનોમાં ચડીને પુત્ર ને ગણબદ્ધદેવ પણ તેમની સાથે જઈ રહ્યા છે.

આનંદપૂર્વક ધીમે ધીમે જ્યારે સમાટનું વિમાન જાય છે ત્યારે યુવરાજે કાંઈક વિચારીને ભરતજીને કહેતા થકા કેટલાક લોકોની સાથે આગળ પ્રસ્થાન કર્યું અને વીજળીની સમાન અયોધ્યાનગરીમાં પહોંચ્યા. ને ત્યાં મંત્રી મિત્રોને પંચૈશ્વર્યની પ્રાપ્તિના સમાચાર આપ્યા. બધાને આનંદથી રોમાંચ થયા. નગરમાં આનંદભેરી બજાવવામાં આવી. સર્વત્ર શુંગાર રચવામાં આવ્યો, ધજ પતાકાદિ બધેય ફરકવા લાગ્યા અને અનેક હાથી, ધોડા, રથ વગેરેને લઈને ભરતજીના સ્વાગત માટે યુવરાજ આવ્યા. ભરતજીની સામે પહોંચીને યુવરાજે ભેટ ચડાવી ને નમસ્કાર કર્યા. તે જોઈને બધા કુમારોએ પણ તેવું જ કર્યું. આ રીતે રાજપુત્ર, મંત્રી, મિત્રોએ પણ અનેક ભેટ ચડાવીને ચક્કવર્તીને અભિનંદન કર્યું.

સમાટે બહુ વૈભવપૂર્વક નગરમાં પ્રવેશ કર્યો. સુતિપાઠકોની સુતિ, કવિઓની સુતિ, વિદ્વાનોની શુતિ અને બ્રાહ્મણોનો આશીર્વાદ આદિ સાંભળતાં થકા આનંદથી ભરતજી આવી રહ્યા છે. આ રીતે પાઠક, મલ્લ, વેશ્યાઓ, વેતધર આદિની કીડાને જોતા થકા તેઓ જઈ રહ્યા છે. નગરમાં અગાશીઓ પર ચડીને સ્ત્રીઓ ભરતેશનો વૈભવ જોઈ રહી છે. પરંતુ ચક્કવર્તીની દૃષ્ટિ તેમની તરફ નથી. મહેલમાં પહોંચીને બહારના દીવાનખાનાથી જ બધા પુત્ર, મિત્ર, મંત્રી આદિને પોતાના સ્થાને રવાના કર્યા અને સ્વયં મહેલની તરફ ચાલ્યા ગયા. ત્યાં રાણીઓએ બહુ આનંદપૂર્વક સ્વાગત કર્યું, અને ભક્તિથી રત્નની આરતી ઉતારી. પોતપોતાના કંઠાભરણને ઉતારીને ભરતજીના ચરણોમાં મૂક્યા. પહુંચાણીએ પણ પતિનો યોગ્ય સત્કાર કર્યો. ભરતજીએ પણ પંચૈશ્વર્યની પ્રાપ્તિનું સર્વવૃત્તાંત કહેતા થકા આનંદથી તે દિવસ વિતાવ્યો.

ભરતજીના ભાગ્યનું શું વર્ણન કરીએ ? એક ગૃહસ્થ હોવા છતાં તેઓ મોટા મોટા યતિઓને પણ કષ્ટસાધ્ય સંપદાને પ્રાપ્ત કરે એ કોઈ સામાન્ય વાત નથી. નૂતન દીક્ષિત પુત્રોને જોવા માટે

૪૭૫

ભરતેશ વૈભવ

સમવસરણમાં જાય છે, ત્યાં ધ્યાનના બળથી વિશિષ્ટ કર્મનિર્જરા કરે છે અને સાતિશય પંચસંપત્તિને પ્રાપ્ત કરે છે. આ બધી વાતો તેમના મહાપુરુષત્વને વ્યક્ત કરે છે. તેમને વિશ્વાસ છે કે આત્મયોગ રહેવાથી કોઈ પણ વૈભવની ખામી ન રહે. તેથી તેઓ સદા આ મ્રકારની ભાવના કરે છે કે :-

“હે ચિંબરપુરુષ ! મારી પાસે આપ રહેતાં સંપત્તિ, સુખ, સૌંદર્ય, શૃંગાર આદિ કર્દ વાતની ખામી રહી શકે ? તેથી આપ મારા અંતરંગમાં સદાય વર્ત્યા રહો.”

“હે સિદ્ધાત્મા ! અચ્યુતાનંદ ! સદ્ગુણવૃદ્ધ, ચંડમરીચ્યમૃતાંશુ મ્રકાશ ! સુઅચુતકર્મ ! ગુરુદેવ ! હે નિર્વાચ ! મને સન્મતિ આપો.”

આ ભાવનાનું ફળ છે કે તેમને નિત્ય નવા વૈભવની પ્રાપ્તિ થાય છે.

૧૧. તીર્થશપૂજા સંધિ

ભરતજીએ પંચસંપત્તિ પ્રાપ્ત કર્યા પછી સેનાધિપતિ મેઘેશના પુત્રને બોલાવ્યો. પોતાના મંત્રી, મિત્ર અને રાજાઓની સામે તેમનું સન્માન કર્યું. અને આનંદપૂર્વક કહેવા લાગ્યા કે આ બાલકના પિતાના જયકુમાર, અયોધ્યાંક એ પ્રકારના નામ હતા. પરંતુ તેની વીરતાથી પ્રસર થઈને મેં તેને વીરાગ્રણી એ ઉપાધિની સાથે મેઘેશ્વર નામ આપ્યું હતું. હવે તે જ્યારે દીક્ષા લઈને ચાલ્યા ગયા છે તો તે બાલક મારે તેના સ્થાને છે. તેના પિતાને પાછળ આપેલા નવા નામની જરૂર નથી. તેનું પુરાતન નામ જ રહેવા ધ્યો. તેને આજથી અયોધ્યાંક કહીશું. તે પુત્રને એમ પણ કહ્યું કે ‘બાલક ! તમારી સેવાને જોઈને પિતાથી પણ અધિક તમારો વૈભવ બનાવી દઈશું. આ વખતે તમે પિતાના ભાગ્યમાં રહો (પિતાની જગ્યાએ રહો.)

વળી એમ પણ કહ્યું કે જ્યાં સુધી તે ઊંમરલાયક ન થાય ત્યાં સુધી મેઘેશ્વર દ્વારા નિયત વીર જ સેનાપતિનું કાર્ય કરે. પરંતુ હું વિચિપૂર્વક સેનાપતિનો પટ આ બાળકને બાંધ્યું છું. આ રીતે કહેતા થકા તે બાળકનું સન્માન કર્યું. પહેલાનું અનંતવીર્ય નામ હવે ચાલ્યું ગયું, હવે તેને લોકો અયોધ્યાંક કહે છે. તે દિવસથી તે બાળક આનંદથી વધીને યૌવનવેદી પર પગ રાખવા લાગ્યા. ‘રાજાનો હાથ લાગવાથી તૃણ પણ પર્વત બની જાય છે’ આ લોકોક્રિત ખોટી કેમ થઈ શકે ? તે બાળક સાંસ્કૃતિક સેનાના અધિપતિ બન્યા, પુષ્યવંતોના સ્પર્શથી માટી પણ સોનું બની જાય છે.

આનંદપૂર્વક કેટલોક કાળ ગયો. એક દિવસ રાત્રિના અંતિમ પ્રહરની વાત છે. ભરતજીએ એક સ્વખન જોયું, જેમાં તેઓએ મેરુપર્વતને લોકાચ્ચ પ્રદેશ પર ઊડતો જતો જોયો. ‘શ્રી હંસનાથ’ કહેતા થકા ભરતજી પલંગથી ઊડ્યા. સૂતેલી પટરાણી ગભરાટથી ઊઠી અને ધૂજવા લાગી. કેમકે તેઓએ તે વખતે સ્વખમાં ભરતજી રોતા જોયા હતા. તે સુંદરી ભયભીત થઈને કહેવા લાગી કે સ્વામી ! મેં મહાભારે કષ્ટદાયક (અશુભ) સ્વખ જોયું, ત્યારે ઉત્તરમાં ભરતજીએ કહ્યું કે દેવી ! ગભરાઓ નહિ. મેં પણ આજે એક વિચિત્ર સ્વખ જોયું છે, એમ કહેતા થકા તત્ક્ષણ તેઓએ અવધિજ્ઞાનથી વિચાર કર્યો ને કહેવા લાગ્યા કે દેવી ! વૃષત્બેશ્વર હવે જલદી મુક્તિ જનાર છે. એની આ સૂચના છે. ત્યારે રાણીએ કહ્યું કે અમને હવે કોનું શરણ છે ?

ઉત્તરમાં ભરતજીએ કહ્યું કે અમને અમારો હંસનાથ (પરમાત્મા) જ શરણ છે. તેમની સમાન જ આપણે પણ મુક્ત થવું જોઈએ. આ સંસાર એક સ્વખ છે. તેથી તેમાં એવું સ્વખ આવે તો ગભરાવાની શી જરૂર છે ? આ રીતે પટરાણીને સાંત્વન આપતા થકા કેલાસપર્વત તરફ અવધિદર્શન મૂક્યું. ત્યાં નરનાથ ભરતજીએ પ્રત્યક્ષ પુરુણાથના દર્શન કર્યો. હવે આદિમભુ સમવસરણનો ત્યાગ કરી ચૂક્યા છે. તે પર્વત પર એક નિર્મલ શિલાપટપર બિરાજમાન છે. પૂર્વદિશા તરફ મુખ રાખીને સિદ્ધાસનમાં બેઠા છે. ભરતજીએ જાણી લીધું કે હવે ચૌદ દિવસમાં તે મુક્તિ જશે. તે વખતે સભામાં પહોંચીને બધાને તે સમાચાર દીધા, યુવરાજ, મંત્રી, સેનાપતિ ને ગૃહપતિએ પણ રાત્રે એક એક સ્વખ જોયું હતું, તેઓએ પણ સભામાં નિવેદન કર્યું. સાંસ્કૃતિક કાર્યોની જીવની આદિમભુને મોક્ષ જવાની સૂચના છે. આ રીતે ભરતજી બોલતા હતા, એવામાં વિમાનમાર્ગથી આનંદ નામનો એક

વિદ્યાધર આવ્યો. તેઓએ એવા જ સમાચાર આપ્યા ત્યારે ભરતજીના જ્ઞાન તરફ લોકોને આશ્ર્ય ઊપજ્યું.

સમ્રાટે બધા દેશોમાં તરત જ પત્ર મોકલ્યા કે હવે ભગવાનની પૂજા મહાવૈભવથી ચક્વર્તી કરશે. તેથી તે લોકો પોતાના રાજ્યથી ઉત્તમોત્તમ પૂજાદ્રવ્યોને લઈને આવ્યા. મારી બહેનો અહીં નગરમાં જ રહે. ગંગાદેવ, સિંધુદેવ આવે. નમિરાજ, વિનમિરાજ, ભાનુરાજ આદિ બધા આવે. મારા જમાઈ બધા કૈલાસપર્વત પર આવે. મારી પુત્રીઓ અહીં મહેલમાં આવીને રહે. આ રીતે બધાને પત્ર મોકલીને પોતે મહેલમાં ગયા. ત્યાં રાણીઓને કહ્યું કે હું ત્યાં પૂજા કરીશ, તમે અહીંયા સામગ્રી ને આરતી વગેરે બનાવીને મોકલતા રહો. આથી તમને વિશિષ્ટ પુણ્યની પ્રાપ્તિ થશે. આ રીતે સ્ત્રીઓને કામ સૌંઘ્યું. આનંદ ને પ્રસ્થાનની ભેરી બજાવવામાં આવી. કૈલાસપર્વતથી થોડેક છેટે પોતાની સમસ્ત સેનાનો મુકામ કરાવ્યો.

સ્વયં પોતાના પુત્ર, મિત્ર, રાજા અને બ્રાહ્મણ આદિ આપ્તબંધુઓને લઈને વિમાનમાર્ગ કૈલાસપર્વત તરફ ચાલ્યા ગયા. કૈલાસપર્વતના તટે જરાક રોકાઈને સમ્રાટે જરાક વિચાર કર્યો. નિર્ણય કર્યો કે દિવસે વૈભવથી પૂજા કરીશું અને રાતના વખતે રથોત્સવ કરાવીશું. આવા વિચારથી વિશ્વકર્મને આજ્ઞા આપી કે રથોની તૈયારી કરો. આ રીતે ઉચિત સામગ્રી આદિ મંગાવી, રથોનો શૃંગાર કરવો, બધાને સમાચાર દેવા આદિ કાર્ય ત્યાં ઉપસ્થિત રાજાઓને સૌંપી દીધું. ગંગાના તટમાં પોતે એક વખત આહાર લેશે એવી સૂચના રસોઈઆઓને આપવામાં આવી. અને આવેલી બધી જનતાને ભોજનાદિથી તૃપ્ત કરવાનું કાર્ય ગૃહપતિને સૌંપવામાં આવ્યું.

મુનિઓને આહારદાનનો પ્રબંધ અને આવેલા રાજાઓનો વિનય અને આદરસત્કાર કરવાનું કામ ‘હે યુવરાજ ! તમને સોધું છું. મને પૂજાની ચિંતા છે, તમારે એ કાર્યમાં સાવધાન રહેવું.’ આ રીતે અંકૃતિને કામ સૌંઘ્યું. વીરાગ્રણી જમાઈ અને રાજપુત્રોની સાથે પંક્તિભોજન અને તેમનો આદરસત્કાર કરવાનું કાર્ય મહાબલકુમારને સૌંપી દીધું. બ્રાહ્મણભોજન ને શ્રી બલિનૈવેદની ચિંતા બુદ્ધિસાગરને સૌંપવામાં આવી. આવેલ સર્વજનતાઓનો યોગક્ષેમનો વિચાર કરવાનું કામ માકાલવંતરને સૌંપવામાં આવ્યું. અયોધ્યાનગરીમાં વિમાનથી પહોંચીને રોજ આરતી લાવવાનું શૂરવીર વિશ્વસ્તજીનોને સૌંઘ્યું. અન્ય મહાજીનોને એ આદેશ આપ્યો કે હું ભગવાનની પૂજા કરવા મંડી જાઉં છું. તમો વંતર, વિદ્યાધર રાજાઓની સાથે મને પૂજા સામગ્રી આપતા જાઓ. ચિંતિત પદાર્થને દેનારા ચિંતામણિ રત્નને સંતોષપૂર્વક આદિ રાજકુમારના હાથમાં સૌંપી દીધું. વિવિધ ઈચ્છિત પદાર્થને પ્રદાન કરનારા નવનિધિઓને વૃષભરાજ ને હંસરાજને આપ્યા. બાકીના પુત્ર જમાઈઓને ચામર લઈને ઊભા રહેવાનો આદેશ કર્યો. આ રીતે પૂજાસમારંભની બાધ્ય સર્વ વ્યવસ્થા કરીને સમ્રાટ પર્વત ઉપર ચાલ્યા ગયા.

સમવસરણ આકાશ મૃદેશમાં હતું. કોઈ મંદિરથી દેવ ચાલી જવાથી મંદિરની જે હાલત થાય છે. તેવી દશા તે વખતે તેની હતી. જગદીશ આદિપ્રભુ પર્વત પર અલગ બિરાજમાન હતા. જેવી રીતે કોઈ નિર્મૃહ યોગી ધરના જંજાલને છોડીને એકાંતવાસ કરતા હોય. આ રીતે અન્ય કેવલીઓની ગંધ કુટિ આકાશમાં આમતેમ દેખાતી હતી. દ્વાદશગણ આશ્ર્યપૂર્વક ભગવાન તરફ જોઈ રહ્યા હતા.

सिद्धशीलानी समान એક સ્વચ્છ શિલાની ઉપર ભગવાન બદ્ધપલ્યંકાસને બિરાજમાન હતા. સિદ્ધની સમાન યોગમાં મળન ભગવાનને જોઈને 'જિનસિદ્ધ' કહેતા થકા ભરતજીએ નમસ્કાર કર્યા. ભગવાનની સામે દુઃખ થતું નથી તેથી ચક્વતીની કોઈ દુઃખ ન થયું. ભગવાનને સાષ્ટાંગ નમસ્કાર કરીને સાર્વભૌમે પૂજા સમારંભ શરૂ કર્યો. એક બે દિવસ પૂજા સમારંભ ચાલ્યો ત્યાં તો આસપાસના વંતર વિદ્યાધર દેવ વગેરે બધા અનર્થસામગ્રીઓ સાથે લઈને આવ્યા. મહાભારે યાત્રા ભરાઈ ગઈ.

વિશેષ શું ! પૂર્વસમુદ્રાધિપતિ માગધામરને લઈને હિમવંત સુધીના વંતરદેવ અને અન્ય વિદ્યાધર આવીને ભરતજીની પૂજામાં સામેલ થયા. ભરતજીને તેઓ પૂજા સામગ્રી તૈયાર કરી દેતા હતા. સમાટ પણ પ્રસન્ન થયા. નમિ, વિનમિ, ગંગાદેવ, સિંધુદેવ, ભાનુરાજ અને વિમલરાજે એવી ભાવના બતાવી કે અમે પણ પૂજા કરીશું. ત્યારે ભરતજીએ સંમતિ આપીને પોતાની સાથે જ તેમને પૂજામાં સામેલ કર્યો.

શુચિ સાથે ચક્વતીએ પોતાના કોટિકોટિરૂપ બનાવી દીધા. આખા પર્વતમાં બધેય ભરતજી દાણિગોચર થતા હતા. ફરી વંતર વિદ્યાધર આદિ જે પદાર્થો આપતા હતા તે બધાથી વૈભવપૂર્વક પૂજા કરતા હતા. તેનું શું વર્ણન કરીએ ? ધરા, ગિરિને આકાશમાં બધે દેવ ઊભા થઈને જ્યજ્યકાર કરી રહ્યા હતા. સાડાત્રણકરોડ વાદ્ય તો ચક્વતીની સેવામાં દેવેદ્રદ્ધારા નિયોજિત સાડાબાર કરોડ વાદ્ય આ વખતે એકદમ વાગવા લાગ્યા. આ સંભ્રમનું શું વર્ણન કરીએ. અંબરચરિ ગંધર્વ કન્યાઓ, નાગ કન્યાઓ આકાશમાં નાચી રહી હતી. તે વખતે જંબુદ્ધીપમાં બધાને આશ્ર્ય થઈ રહ્યું હતું. તે પૂજાસમારંભનું શું વર્ણન કરીએ ? સૌથી પહેલાં મંત્રોચ્ચારણપૂર્વક સમાટે જલધારાનું સમર્પણ કર્યું. ત્યારપણી સુગંધયુક્ત ચંદન સમર્પૂં. ચંદન કોઈ નાની મોટી વાટકીમાં નહોતું. તે પર્વત ચંદનમાં દૂઝી ગયો. હવે તે કૈલાસપર્વત નથી રહ્યો, મલયજ પર્વત (ચંદનપર્વત) બની ગયો. અગણિતરૂપોને ધારણ કરેલા ભરતજી પોતાના વિશાલ બમે હાથોથી ચંદન લઈને જ્યારે અર્થન કરી રહ્યા હતા ત્યારે તે ચંદન પર્વતથી જમીનમાં પણ ઊતર્યું. જ્યાં જુઓ ત્યાં સુગંધ ને સુગંધ જ છે જ્યારે અગણિત દેવો જ્યજ્યકાર કરી રહ્યા હતા. ત્યારે ભરતજી પોતાના વિશાલ હાથોથી ઉત્તમ અક્ષતોને અર્પણ કરી રહ્યા હતા. તે વખત ત્યાં તંડુલ પર્વતની રચના થઈ. સુરસિદ્ધયક્ષ જ્યજ્યકાર કરી રહ્યા હતા.

ભરતજી સુગંધયુક્ત પુષ્પોને લઈને જ્યારે અર્પણ કરતા હતા ત્યારે ત્યાં પુષ્પપર્વત બની ગયો. અત્યંત સુગંધ ને સૌંદર્યથી યુક્ત નૈવેદ્ય, ભક્ષણે જે વખતે ભરતજીએ અર્પણ કર્યું ત્યારે તે કૈલાસપર્વત પંચવર્ણનો બની ગયો. આશ્ર્ય છે. દીપાર્યનમાં વહુઓ દ્વારા પ્રેષિત આરતીઓ છે, આ પુત્રોદ્વારા પ્રેષિત આરતીઓ છે એમ ઉલ્લેખ કરતા થકા, તેમને સમર્પણ કરી. આ રીતે પોતાના અવધિજ્ઞાનથી જાણતા થકા ને હંસતા થકા ને સંતોષથી અગણિત આરતીઓ સમર્પી. સમાટની પુત્રીઓ બત્રીશ હજાર છે, છશું હજાર રાણીઓ છે. આ રીતે હજારો સ્ત્રીઓ છે. બધા તરફથી આરતીઓ આવી હતી.

બહુ ભક્તિપૂર્વક ધૂપનું સમર્પણ કર્યું, તે વખતે ધૂપનો ધૂમાડો જિનોદ્રની કાંતિથી યુક્ત થઈને આકાશમાં જઈ રહ્યો હતો. તો લોક એમ સમજતા હતા કે સ્વર્ગનું તે સુવર્ણસોપાન છે. સમાટના કરતલમાં

ઉત્પન્ન એક રત્નલક્ષ્મા ઈન્ડ્રપૂરીમાં પહોંચી રહી હોય એવી રીતે ધૂમરાજિ દેખાતી હતી. જે વખતે તેઓએ ફળ સમર્પ્યા તે વખતે અનેક પર્વત જ તૈયાર થયા મોટા મોટા ગુચ્છા ને ફળોથી યુક્ત ઉત્તમ ફળોને સમાટે અર્પણ કર્યા, દેવગણ તે વખતે જ્યાજ્યકાર કરી રહ્યા હતા. ત્યાં જેમ જેમ ફળ વધવા મંડ્યા તેમ તેમ બંતર તે ગંગામાં લઈ લઈને નાખતા હતા. વળી અર્થન કરવા માટે તેમના હાથમાં નવા ફળ આપતા હતા. બહુ આનંદપૂર્વક પૂજા થઈ રહી હતી. ભરતજીને ચોસઠ હજાર પુત્ર છે. તેમાં દીક્ષા લઈને જે ગયા છે, તેમના સિવાય બાકીના કુમાર ચામર લઈને ભયભક્તિ ને આનંદથી ઢાળે છે. આ રીતે ભરતજીના જમાઈ બત્રીશહજાર છે. તેઓ પણ તેમની સાથે ભક્તિથી ચામર ઢાળી રહ્યા છે. આ રીતે ભગવાનના પૂજાસમારંભમાં સમાટે કંઈક ન્યૂન એક લાખ ચામરને તે વખતે ઢાખ્યા. આ રીતે ભરતજીના મિત્ર પણ અનેક પ્રકારે પૂજાસમારંભમાં સાથ આપી રહ્યા હતા !

ફળપૂજા કર્યા પછી રત્નસુવર્ણાદિક દ્વારા નિર્ભિત ફળપર્વતની સમાન કરોડો અર્થનું સમર્પણ કર્યું. દેવગણ જ્યાજ્યકાર કરી રહ્યા હતા. તેઓએ ભગવાનને અર્થ કેટલો ચડાવ્યો એ સમજવું એટલું જ બસ છે કે તે અર્થોની ઉપર જે કર્પૂર બળી રહ્યું હતું તેમને જોતાં કર્પૂરપર્વતની પંક્તિઓને જ અધિન લાગી હોય એવું લાગતું હતું. સુંદર મંત્રપદનું ઉચ્ચારણ કરતા થકા રત્નકલશોથી સમસ્ત વિશ્વને શાંતિ થાય એવા ઉદ્દેશ્યથી ભરતજીએ શાંતિધારા કરી. આ રીતે રત્ન, સુવર્ણ, ચાંદી આદિ દ્વારા બનાવેલા અને સુગંધિત પુષ્પોથી પુષ્પવૃષ્ટિ કરી. તે વખતે દેવગણ જ્યાજ્યકાર કરી રહ્યા હતા. આ રીતે રત્નવૃષ્ટિ કરવામાં આવી. પછી દ્વાદશગણ પોતાના પુત્ર, મિત્રોની સાથે બહુ આનંદપૂર્વક આદિનાથ સ્વામીને ગ્રણ પ્રદક્ષિણા કરી. ચક્રવર્તીનાં ભક્તિપ્રમોદને જોઈને દેવગણ પ્રસન્ન થઈ રહ્યા હતા.

જિન્દેની વંદના કરીને, યોગીગણ, બ્રાહ્મણ, નરેન્દ્રવર્ગ આદિ બધાનો યથાયોગ્ય સત્કાર કરીને સમાટ આનંદ પાખ્યા. વળી બધાને ભોજનથી તૃપ્ત કર્યા.

“અમને પૂજાની ચિંતા છે, આપનો આપના ભાણોજ યોગ્ય સત્કાર કરી રહ્યા છે. આ વાત હું જાણું છું” આ રીતે નમિરાજ આદિ બાંધવોની સાથે સમાટે કહ્યું. યુવરાજ, બાહુબલીના પુત્ર મહાબલ, ગૃહપતિ આદિઓએ બધાની ઈચ્છા જાણતા થકા બધાનો સત્કાર કર્યા. આ રીતે માનવ, સુર, બંતરાદિકોની સાથે યોગ્ય વિનય વ્યવહાર કરીને સ્વયં સાર્વભૌમ ગંગાતરમાં પહોંચ્યાં, ત્યાં પોતાના પુત્રોની સાથે એક વખત ભોજન કર્યું. આ રીતે દિવસ તો આનંદથી વતીત થયો. રાત્રિ પણ ભગવાનની દેહકાંતિથી દિવસની જેવી જ હતી. પહેલેથી નિશ્ચિત થયેલા વખતે બધા લોકો એકત્રિત થયા.

અવધિજ્ઞાનધારી તો બધા જાણતા જ હતા, બાકીના લોકોને સૂચના આપવામાં આવી. બધા લોકો રથોત્સવ માટે ઉપસ્થિત થયા. ત્યાં કૈલાસને અડીને અત્યંત સુંદર આઠ રથ ઊભા રાખ્યા છે. લાગો છે કે આઠ પર્વત જ હોય. દેદીયમાન પંચરત્નના કલશ, પ્રકાશમાન નવરત્નની માલાઓથી યુક્ત સુવર્ણના રથ, પ્રકાશપુંજ સમાન હતા. તેમને જોવાથી કલ્યાણ અથવા સુરગિરિ સમાન લાગતા હતા. મેરુપર્વતનીચારે તરફ આઠ પર્વત છે, તેમનો તિરસ્કાર કરતા થકા કૈલાસને અડીને આ આઠ પર્વત શોભી રહ્યા છે. બહુ જ સૌંદર્યયુક્ત છે.

અગણિત વાદ્યોની ધોષણા થઈ. ભરતજીનો ઈશારો થવાથી તે રથ આઈ દિશાઓમાં ચાલ્યા ગયા. ઈન્દ્ર, અજિન, યમ, નૈऋત્ય, વરણ, વાયવ્ય, કુલેર, ઈશાન, આ રીતે આઈ દિશા તરફ આઈ રથ ચાલ્યા ગયા. તે આ વાત કહી રહ્યા હતા કે ભગવાન આઈ કર્માનો નાશ કરીને આઈ ગુણો મ્રાપ્ત કરનારા છે. એની સૂચના ભરતજીએ આઈ દિશાઓમાં મોકલી આપી છે. આકાશથી દેવગણ પુષ્પવૃદ્ધિ કરી રહ્યા છે. એમની સાથે જ રથોનાં ચકોનાં અવાજ થઈ રહ્યા છે.

એની વચ્ચે વંતર અને વિદ્યાધરોએ પણ અગણિત સુંદર રથો બનાવ્યા હતા. તેઓ ભરતજીની અનુમતિની રાહ જોતા હતા. તેને જાણીને ભરતજીએ તેમને નિશ્ચિત બનાવ્યા. ‘દેવગણ મારા રથ જમીન પર ચાલે, તમારા રથ આકાશમાં ચલાવો. ઉત્સવમાં પ્રભાવના જેટલી અધિક પ્રમાણમાં હોય તેટલું જ ઉત્તમ છે. તમો કોણ છો ? મારા જ છોને ? ખટખંડની અંદર રહેનારા છો. તેથી આનંદથી ચલાવો. મને એમાં હર્ષ છે.’ આ રીતે કહેવાથી બધાને આનંદ થયો.

દેવ દુંહુલિપૂર્વક દેવનૃત્ય થવા લાગ્યું, ત્યારે ગંગાદેવ ને સિંધુદેવના રથ ચાલવા લાગ્યા. આ રીતે વિદ્યાધરીઓનાં નૃત્ય વૈભવપૂર્વક નભિરાજ ને વિનભિરાજના રથ ચાલવા લાગ્યા. બધા લોક જ્યઝ્યકાર કરી રહ્યા છે. ગણબદ્ધ દેવોના રત્નરથ જવા લાગ્યા. આ રીતે મહાવૈભવથી વરતનુ, પ્રભાસેંદ્ર, વિજ્યાર્થદેવના રથ જવા લાગ્યા. હિંમવંત દેવનાં રથ પ્રત્યક્ષ હિમવાન પર્વતની સમાન જ દેખાતા હતા, ત્યારપછી કૃતમાલ, નાટ્યમાલ દેવના રથ ચાલ્યા. આ રીતે બાર ભિત્રોના રથોત્સવ થવાથી સમાટે તેમને બોલાવ્યા અને હર્ષથી આલિંગન કર્યું અને તેમને અનેક રત્નાદિક આપીને સંતુષ્ટ કર્યા.

ત્યારે તે માગધાદિ વંતરમુખીઓએ સમ્રાટના ચરણમાં નમસ્કાર કર્યો અને કહેવા લાગ્યા કે-રાજ ! આપના જ પ્રસાદથી અમારી મહત્ત્વા છે. મોટા હાથી આગળ વધતા તેની પાછળ બાકીના નાના નાના હાથી જાય છે, તેવી રીતે આપની સાથે અમે પણ આત્મસુખનો અનુભવ કરીએ છીએ. આ રીતે પ્રતિનિત્ય નવીન રથ, નવીન પૂજા, નવીન નૃત્ય અને નવીન રસરસાયનનું ભોજન. આ રીતે તે યાત્રાસાગરમાં નવીન નવીન આનંદ ! આ રીતે ચૌદ દિવસ વ્યતીત થયા.

અંતિમ દિવસનાં ગ્રીજા પ્રહરમાં ઉપસ્થિત સર્વપ્રજાઓના સત્કાર માટે સાર્વભૌમે સંઘપૂજાની વ્યવસ્થા કરી. તેનું શું વર્ણન કરું ? ચોર્યાશી ગણધરોને ભક્તિથી નમસ્કાર કરીને તેમની અનુમતિથી ચારે સંધનું ભરતજીએ સન્માન કર્યું. જપસર, પુસ્તક, પીંછી આદિ ઉપકરણો મુનિઓને, વસ્ત્રાદિ અર્જિકાઓને અને પ્રતીઓને આપીને તેમનું સન્માન કર્યું. આ રીતે બ્રાહ્મણોને સુવર્ણ, રત્ન ને દિવ્યવસ્ત્ર આપતા થકા કરોડો બ્રાહ્મણ દંપતીઓનું સન્માન કર્યું. આનંદ પામતા બ્રાહ્મણો ભરતજીની શુભકંશા રાખતા થકા આશીર્વાદ દઈ રહ્યા છે. પરદાર સહોદર અમારા રાજા પોતાના પુત્ર, કલત્રોની સાથે હજારો વર્ષ જીવે એ રીતે બ્રાહ્મણ સ્ત્રીઓ આશીર્વાદ આપી રહી છે. આ રીતે માગધાદિ વંતરોનું પણ ફરી સન્માન કર્યું. ચિતામણિ રત્ન હોવાથી કંઈ વાતની ખામી હોય ? એ રીતે ગંગાદેવ, સિંધુદેવ, નભિ, વિનભિ આદિનું પણ રત્નાભરણોથી સન્માન કર્યું. બાકીના રહેલા જમાઈ, રાજપુત્રાદિના સન્માન માટે પોતાના પુત્રને નિયત કર્યો. ભરતજીએ તેને કહ્યું કે દાન, પૂજા,

સ્વહસ્તે થવા જોઈએ તેથી તમો મારા પ્રતિનિધિ થાઓ. બધાનું યથાયોગ્ય સન્માન કરો. પુત્રોએ પણ આનંદથી આ કાર્યનો સ્વીકાર કર્યો. આકાશમાં કોઈ વિમાન લઈને ઊભા રહ્યા. અને ઉપરથી બધાને વસ્ત્રાર્ણવાદિ દેવા લાગ્યા. ‘દાતાનો હાથ ઉપર. પાત્રનો હાથ નીચે’ આ લોકોકિત તે વખતે ચરિતાર્થ થઈ ભૂમિપર ઊભા રહીને જે હાથ લાંબો કરતા હતા તે બધાને તેઓએ ઈચ્છિત પદાર્થ આપ્યા. સમુદ્રના જહાજની સમાન તેમનું વિમાન આકાશમાં સર્વત્ર જઈ રહ્યું છે, અને લોકોને કિમિચ્છક દાનથી તૃપ્ત કરી રહ્યા છે. અનેક પ્રકારના દિવ્ય વસ્ત્રોનો વરસાદ વરસી રહ્યો છે. કલ્યવૃક્ષ સ્વયં ઉપરથી ઊતરી રહ્યું હોય તેવી રીતે તે ઈચ્છિત પદાર્થોની વૃદ્ધિ કરી રહ્યા છે. આદિરાજના હાથમાં જે ચિંતામણિ રત્ન છે તે ચિંતિત પદાર્થને આપવાવાળું છે. ફરી કર્દ વાતની ચિંતા છે. તે વિશાળ પ્રજાને તેઓ વિનોદમાત્રથી સંતુષ્ટ કરી રહ્યા છે. સાર્વભૌમે નવનિધિઓને બે પુત્રોને સૌંપી હતી તે તો ઈચ્છિત પદાર્થને તત્કષ્ણ આપે છે. તેથી નિમિષમાત્રમાં બધાને સંતુષ્ટ કર્યા. વિવિધ આભરણોને પિંગલનિધિ, વસ્ત્રને પદ્મનિધિ, સુવર્ણરાશિને શાંખનિધિ, રત્નરાશિને રત્નનિધિ, બિન્દરસથી યુક્ત ધ્યાન્યને પાંડુક નિધિ જ્યારે આપે છે ત્યારે તે પુત્રોને અગણિત પ્રજાઓને તૃપ્ત કરવામાં મુશ્કેલી જ ક્યાં છે ?

ત્યારપછી સમાટે ગંગાદેવ, સિંધુદેવ, નમિ, વિનમિ આદિનું સન્માન કરતા થકા કહ્યું કે તમે અને અમે પૂજક હતા. તેથી પહેલાં તમારું સન્માન નથી કર્યું. હવે આપનું હું સન્માન કરું છું. લ્યો આ રત્નાદિક. ત્યારે તેઓએ તે આભૂષણો ન લીધા તો સમાટે કહ્યું કે તો તમે જ આપો. હું લઈશ. ત્યારે તેઓએ ભરતજ્ઞને ભેટમાં અનેક અનર્થ, વસ્ત્રાભરણાદિ આપ્યા, તો ભરતજ્ઞએ આનંદપૂર્વક લીધા, અને ભરતજ્ઞના આપવાથી તેઓએ પણ લીધા. આ રીતે નમિ, વિનમિ, ભાનુરાજ, વિમલરાજ વગેરેએ પણ પરસ્પર વિનોદપૂર્વક સન્માન કર્યું.

વિશેષ શું ? લોકમાં હવે દરિદ્રતા ન રહી. ચૌદ દિવસ મહાવૈભવથી પૂજા થઈ. કિમિચ્છક દાન થયું. સમ્રાટના પૂજાત્રતનું તે ઉદ્ઘાપન^૧ જ છે. તે ચૌદમીરાત્રિએ પણ રથોત્સવ થયો. ચૌદ દિવસ સુધી રાત દિવસ ધર્મનો અતુલ ઉદ્ઘોત થયો. કરોડો વાદ્યોની ધ્વનિથી સર્વત્ર આનંદ છવાઈ રહ્યો. સમુદ્રની સમાન જ ગંગાતટની હાલત થઈ ગઈ. એક દિવસ નહિ, બે દિવસ નહિ, ચૌદ દિવસ સુધી જે મહાવૈભવથી પર્વતપ્રાય સામગ્રીઓથી પૂજા થઈ રહી હતી. અર્પિત પદાર્થોને દેવોએ સમુદ્રમાં નાખી દીધા. ત્યાં તે ફ્લાક્ષતાદિકોને મગરમણ્ણ, તિમિંગિલ આદિ પણ પુરું ખાઈ ન શક્યા. બચેલા પર્વતપ્રાય પદાર્થો પાણીની ઉપર તરી રહ્યા. ગુલાબજલ ચંદન આદિના કારણથી બધી દિશા સુગંધિત થઈ રહી હતી. આ કારણથી વાયુ પણ સુગંધી થઈ રહ્યો હતો. ત્યારે વાયુનું ગંધવાહક નામ પડી ગયું.

સ્વર્ગના દેવ ભરતના વૈભવની પ્રશંસા કરવા લાગ્યા. રથોત્સવ થયા પછી તે અંતિમ રાત્રિએ દેવેંદ્ર ઐરાવત પર ચરીને સ્વર્ગથી નીચે ઊતર્યા. અનર્થ રત્નાભરણને ધારણ કરીને રત્નમય મુક્કુટની પ્રભાને દસે દિશાઓમાં ફેલાતી થકી અને રંભા મેનકાનું નૃત્ય જોતા થકા દેવેંદ્ર આવી રહ્યા છે.

૧ ઉદ્ઘાપન : પૂજાની સમાપ્તી

તीર्थशपूजा संघि

૪૮૧

દેવેંદ્રની સાથે સ્વર્ગની તે દેવીઓ આવી રહી છે. અને ગાઈ રહી છે, નૃત્ય કરી રહી છે. પૂર્વ સમુદ્રમાં પડેલી પૂજની વસ્તુઓ, પર્વતોની સમાન ઉપસ્થિત રથ અને વિશ્વમાં વાપ્ત જનતાને જોઈને દેવેંદ્ર આશ્ર્યચક્ષિત થઈ રહ્યા છે. ચક્વતીદ્વારા કરેલા પૂજનના ચિદન સર્વત્ર દૃષ્ટિગોચર થઈ રહ્યા છે, ભૂમિ અને પર્વત સર્વ સુગંધમય થઈ ગયા છે. ચક્વતીની અતુલભક્તિ તરફ દેવેંદ્ર પ્રસન્ન થઈ રહ્યા છે. શિર ઝુકાવી રહ્યા છે, ને વળી આશ્ર્ય કરી રહ્યા છે કેલાસની પાસે આવવાથી દેવેંદ્ર હાથીથી નીચે ઉત્તર્યા ને તેઓએ ભગવાન આદિપ્રભુ ને મુનિઓને શચીમહાદેવીની સાથે નમસ્કાર કર્યા. પછી શચીદેવીને અલગ રાખીને પોતે ભરતજીની પાસે ગયા ને પૂજા વૈભવથી પ્રસન્ન થઈને સાર્વભૌમને આલિંગન કર્યું. અને પ્રશંસા કરી કે ખરેખર આદિ પ્રભુએ લોકમાં અનર્થતા પ્રાપ્ત કરી, તેમજ સાથોસાથ તેઓએ ત્રણ લોકને ચક્ષિત કરનારા પુત્રરત્ન પ્રાપ્ત કર્યા. ધન્ય છે. આ રીતે ભગવાન આદિ દેવ આત્મયોગમાં મળ્ણ છે, ઉપસ્થિત સર્વભક્તિગણ આનંદથી પુણ્યસંચય કરી રહ્યા છે.

પાઠકે આ પ્રકરણમાં ભરતેશનો વૈભવ જોઈ લીધો છે. તે સુવિશુદ્ધ આત્મજ્ઞાની છે તોપણ તેઓએ વ્યહારધર્મની ઉપેક્ષા નથી કરી. વ્યવહારધર્મમાં પણ તે એટલા ચતુર છે કે તેમના પૂજા વૈભવને જોઈને વિશ્વની પ્રજાઓ ચક્ષિત થઈ જાય અને દેવેંદ્ર પણ આશ્ર્ય પામે. તેથી તેઓ સદા વ્યવહારને ન ભૂલતા થકા જ નિશ્ચયની આરાધના કરે છે. તેમને સદા આ ભાવના રહે છે કે :-

“હે ચિંદંબર પુરુષ ! વ્યવહારધર્મનું ઉદ્ઘાપન કરીને સુવિશુદ્ધ નિશ્ચયની પ્રાપ્તિ માટે હે અમૃતમાધવ ! મારા હદ્યમાં સદાય અવિચલનુપે વત્યા રહો.”

“હે સિદ્ધાત્મા ! આપ વિશ્વવિદ્યાધર છો, વિશ્વતોલોચન છો, વિશ્વતોમુખ છો, વિશ્વતોંડશુ છો, વિશેશ છો. તેથી હે દુર્જમતૃષાલોહિતાશ ! પ્રભુ નિરંજનસિદ્ધ ! મને સન્મતિ આપો.”

૧૨. જિનમુક્તિગમન સંધિ

ભગવાનના પૂજામહોત્સવમાં રાત વીતી ગઈ. પ્રાતઃકાલમાં સૂર્યોదર્ય થઈ ગયો. ઉપસ્થિત સર્વ જનતા જ્યઝ્યકાર કરતી થકી ભગવાનની વંદનાને માટે સત્રદ્વથઈ. સૂર્યનો ઉદ્ય થવા છતાં પણ કોટિસૂર્યચંદ્રનાં પ્રકાશને ધારણા કરવાવાળા ભગવાનની સામે સૂર્યનું તેજ ફિક્કનું દેખાય છે, એક નજીવા હિપકની સમાન લાગે છે. એક સુવર્ણની થાળી સમાન લાગે છે. ઘાતિક ચતુષ્યનો નાશ કરીને ભગવાન પહેલાં પરંજ્યોતિસ્વરૂપ બની ગયા છે. હવે ચાર અધાતિયા કર્માના નાશ કરવા માટે ભગવાન તૈયાર થયા. ઘાતિયા કર્માની ત્રેસઠ પ્રકૃતિ તો પહેલેથી દૂર થઈ ગઈ છે. હવે અધાતિયા કર્માની પંચાશી પ્રકૃતિઓને નાશ કરવા માટે ભગવાને તૈયારી કરી. આ પંચાસી પ્રકૃતિઓનો સમૂહ હવે બે ભેદથી વિભક્ત થઈને નાશ પામે છે. ભગવાન તેમને પોતાના આત્મપ્રદેશથી દૂર કરે છે.

અસાતા વેદનીય, દેવગતિ, ઔદારિક, વૈક્રિયિક, આહારક, તૈજસ, કાર્મણ શરીર, પાંચ બંધન, પાંચ સંઘાત, છ સંસ્થાન, ત્રણ આંગોપાંગ, છ સંહનન, પાંચ પ્રશસ્ત વર્ણ, (પાંચ અપ્રશસ્ત વર્ણ), ગંધદ્વય, પાંચ પ્રશસ્તરસ, (પાંચ અપ્રશસ્ત રસ) આઠ ર્ઘર્ષ, દેવગત્યાનુપૂર્વી, અગુરુલઘુ, ઉપધાત, પરધાત ઉચ્છવાસ, પ્રશસ્ત વિહાયોગતિ, અપ્રશસ્ત વિહાયોગતિ અપર્યાપ્તક, પ્રત્યેક શરીર, સ્થિર, અસ્થિર, શુભ અશુભ, દુર્ભગ, સુસ્વર, દુસ્વર, અનદેય, અયશ:કીર્તિ, નિર્મણ અને નીચ ગોત્ર, આ રીતે બહોતેર પ્રકૃતિ અયોગી કેવલી ગુણસ્થાનના દીચરમ સમયે આત્માથી દૂર થઈ જાય છે. આ રીતે સાતાવેદનીય, મનુષ્યાયુ, મનુષ્યગતિ, પંચેન્દ્રિય જાતિ, મનુષ્યગતિ, પ્રાયોગ્યાનુપૂર્વી, ત્રસ, બાદર, પર્યાપ્તક, સુભગ, આદેય, યશ:કીર્તિ, તીર્થકર અને ઉચ્ચ ગોત્ર આ પ્રકૃતિઓનો અયોગી ગુણસ્થાનના ચરમ સમયમાં નાશ થાય છે. આ રીતે અધાતિકર્માની અવશિષ્ટ પંચાશી પ્રકૃતિનો તીર્થકર યોગી નાશ કરે છે. આત્મા સિવાય બાકીના બધા પદાર્થ મારા નથી, તેની સાથે મારો કોઈ સંબંધ નથી. આ વાતનો નિશ્ચય પહેલેથી તીર્થકર યોગીને છે. જગતના અગ્ર ભાગમાં સ્થિત સિદ્ધગણ જ્યારે તેનાથી બિન છે તો જગતની વાત જ શી ? હવે ત્રણ શરીર રહિત થઈને મુક્તિ પ્રાપ્ત કરવી તે જ બાકી છે. તેથી તે કાર્યમાં ભગવાન તત્પર થયા.

હવે તો તેમની દશા એવી છે કે સ્ફટિકના પાત્રમાં દૂધ ભર્યું હોય તો જે નિર્મળતા દેખાય છે તેનાથી પણ ચદિયાતી નિર્મળતાને પ્રાપ્ત શરીરમાં આત્મા વિશુદ્ધ ભાવોમાં ડુબકી મારી રહ્યો છે. અત્યંત વિશાલ ક્ષીરસમુક્રને એક ઘડામાં ભર્યા સમાન વિશાલ આત્માને આ દેહમાં ભર્યો છે. તેનો સાક્ષાત્કાર ભગવાન કરી રહ્યા છે. આકાશના એક ગજના માપની સમાન ત્રિલોકને ગણીને અર્થાત્ ત્રિલોકને પણ કાંઈ ન સમજવા સમાન અને કરોડો સમુદ્રોને સરલતાથી પાર કરનારની સમાન અત્યંત નિરાકુલતા ત્યાં છવાઈ ગઈ છે. શરીરરૂપી ઘડામાં સ્થિત આત્મારૂપી ક્ષીરસમુક્રમાં સમ્યક્તા પર્વતરૂપી મંથનને ચિદ્ભાવની રસ્સી લગાવીને વલોવી રહ્યા હોય તેવી તે ધ્યાનની દશા છે, ત્યાં ઘડો, દૂધ, રવાઈ, રસ્સી વગેરે બધું બિન બિન છે. અહીંથી કેવલ ઘડો બિન છે, બાકી સર્વ એકરૂપ થઈને મંથનક્રિયા થઈ રહી છે. આઠ ક્ષાયિક ગુણોમાં ચાર ગુણોની પ્રાપ્તિ તો પહેલેથી જ ભગવાનને થઈ ચૂકી છે હવે બાકીના પહેલા ચાર ગુણોની પ્રાપ્તિ માટે ગુણગુણી બેદને ભૂલીને ભગવાન

જિનમુક્તિગમન સંધિ

૪૮૩

પોતાના આત્મસ્વરૂપી તરફ જોઈ રહ્યા છે, અને દુર્ગુણ કર્માને દૂર કરી રહ્યા છે. કર્મના સ્વરૂપમાં જ સ્થિત તૈજસ કાર્મણાને પરમાત્માએ હવે નિસ્તેજ બનાવી દીધા છે. હવે તો તેઓ પ્રકાશમાં જ દૂબકી લગાવી રહ્યા છે, પ્રકાશમાં જ જ્ઞાન કરી રહ્યા છે. પ્રકાશમાં જ જલકીડા કરી રહ્યા છે. આ રીતે પ્રકાશમય પરમાત્મામાં તેઓ મળ્ણ છે. એક વાર પ્રકાશ તેજ ને એકવાર મંદ, આ પ્રકારના પરિવર્તનથી યુક્ત ધર્મધ્યાન ત્યાં નથી. ત્યાં પરમશુક્લધ્યાન છે, તેથી શરીરમાં સર્વત્ર નિર્મલાત્માનું જ દર્શન થઈ રહ્યું છે. શરીરરૂપી ઘડો ફૂટીને આભારૂપી દૂધ લોકમાં સર્વત્ર વ્યાપ્ત થઈ રહ્યું છે. આ રીતે ત્યાં આત્મદર્શનમાં નિર્મલતા વધી રહી છે. તે ધ્યાનના મહિમાને ભગવાન જ જાણો.

આયુકર્મ તો વૃદ્ધ (ક્ષીણ) થઈ ચૂક્યું છે. વેદનીય, નામ અને ગોત્રકર્મ તો હજુ સુધી જુવાન છે. તેમને હવે પ્રયત્નથી વૃદ્ધ કરવા જોઈએ. તેથી હવે ભગવાને વેદનીય, નામ ને ગોત્રને વૃદ્ધ બનાવવાનો ઉદ્યોગ કર્યો. વિશેષ શું ? દંડના બળથી ત્રણ શત્રુઓને દમન કરીને ચોથા શત્રુને વશમાં લેતા થકા ચારોને એકદમ નષ્ટ કરવાના ઉદ્યોગમાં હવે વીતરાગ લાગ્યા છે. ત્યારપણી તે નિર્મલ આત્મા શરીરની બહાર દંડના આકારે ઉપસ્થિત થયો. પાતાલ લોકથી માંડીને સિદ્ધલોક સુધી તે આત્મા અત્યંત શાંત રૂપે ચૌદ રજ્જુ પ્રમાણમાં દંડાકારે ઉપસ્થિત છે. પોતાના શરીરથી ત્રણગણા આયત પ્રમાણમાં પરમાત્મા તે વખતે ત્રણ લોકના એક સ્ફટિકનાં સ્થાન સમાન ઊભા છે. તેને હવે હસ્તપાદાદિક નથી. ત્યાર પછી એકદમ દક્ષિણોત્તર ફેલાઈને ત્રણ લોકના એક કમાડની જેવા બની ગયા. હવે સાત રજ્જુ પહોળાઈમાં, ચૌદ રજ્જુ ઊંચાઈમાં અને સ્વશરીરના ત્રણગણા ધન પ્રમાણમાં હવે તે પરમાત્મા, વિદ્યમાન છે. તેમને બાદર પ્રતરનો પ્રયોગ થયો તો ત્રણલોકરૂપી વિશાલ કુંભમાં આત્મામૃત તત્કષણ ભરાઈ ગયો.

જેવી રીતે ઓસ ત્રણલોકમાં ભરાઈ જાય છે તેવી રીતે આત્મા ત્રણલોકમાં ભરાઈ ગયો છે. હવે લોકપૂરણાની તરફ વધ્યા, પહેલાં જે વાતવલયનાં પ્રદેશ ખાલી રહ્યાં છે તેને બાકી રાખ્યા સિવાય આત્મા સર્વત્ર ભરાઈ ગયો. ત્રણ લોકમાં હવે જરાય સ્થાન બાકી નથી રહ્યું. કેલાસની શિલાપર ઔદારિક હતું. પરંતુ તૈજસ કાર્મણ તો ત્રણ લોકમાં વ્યાપ્ત થઈ ગયું છે, અને તેમની સાથે જ પરમાત્મકલા પણ છે. ત્યારપણી લોકપૂરણ થયા પછી ફરી પ્રતર, કપાટ અને દંડાકારમાં આવીને પોતાના શરીરમાં તે પરમાત્મા પ્રવિષ્ટ થયા. જેવી જેવી રીતે ભીનું વસ્ત્ર સુકાય જાય છે. તેવી રીતે પરમાત્માના કર્મરૂપીદ્રવ્ય-પરમાણુ સુકાઈ જાય છે.

હવે ત્રણ કર્માની દશા આયુષ્ણની બરાબરી સ્થિતિમાં આવ્યા. હવે ત્રણ શરીર છોડીને ભગવાન સિદ્ધલોકમાં ચડવા તૈયાર થયા. તેરમા ગુણસ્થાનવર્તી પરમાત્મા જ ચૌદમાં ગુણસ્થાનમાં પહોંચાં છે તેનો અત્યંત સૂક્ષ્મકાળ છે. અ, ઈ, ઉ, એ, લૂ આ પાંચ હસ્તવાક્ષરોના ઉચ્ચારણાના અલ્ફાલ્ફાલમાં જ તેઓ બધી વિધિ પૂરી કરીને સિદ્ધલોકમાં જાય છે. પ્રથમ સમયમાં ત્યાં બહોતેર પ્રકૃતિઓનો નાશ થયો ને અંત્યસમયમાં તેર પ્રકૃતિઓનો અભાવ થયો. સાથે ત્રણ શરીર પણ અદૃશ્ય થયા. તે સકલ પરમાત્મા લોકાગ્ર પર પહોંચ્યા. તેમાં એક ત્રીજું શુક્લધ્યાન અને એક ચોથું શુક્લધ્યાન છે એમ કહે છે, પરંતુ આ બધું કથન કરવાની કુશલતા છે. તેનો સીધો અર્થ તો એ છે કે આત્મા આત્મામાં મળ્ણ થયો.

આદિપ્રભુના ગ્રણ શરીર જ્યારે વીજળીની જેમ અદૃશ્ય થયા ત્યારે પ્રભુ ગ્રણ લોકને અગ્રે એક સમયમાં પહોંચ્યા. તેમને સાત રજુસ્થાન ઓળંગવા માટે એક સમય પણ વધારે ન જોયો. કેલાસપર્વતપર પલ્યાંકાસનમાં બિરાજમાન હતા, તેથી મુક્તિસ્થાનમાં પણ આત્મમદેશ તે રૂપે પુરુષાકારે સિદ્ધોની વચ્ચે પ્રવેશ્યા. તનુવાતવલય નામના અંતિમ વાતવલયમાં ભગવાન સિદ્ધોની વચ્ચે બિરાજમાન થયા. અહીંથી સિદ્ધ નામે ઓળખાયા. આઠ કર્માનો નાશ થવાથી આઠ ગુણોનો અહીંયાં ઉદ્ય થયો. હવે તે પરમાત્મા સંસાર સમુદ્રનો પાર પામીને આઠમી પૃથ્વીમાં પહોંચ્યા.

હવે, ક્ષાયિકસમ્યકૃત્વ, અનંતજ્ઞાન, અનંતદર્શન, અનંતવીર્ય, સૂક્ષ્મ, અવગાહ, અગુરુલઘુ અને અવ્યાબાધ. આ રીતે ઉત્તમ અષ્ટગુણોને પરમાત્માએ પ્રાપ્ત કર્યા. હવે ત્યાથી આ સંસારમાં પાછા ફરતા નથી. અનંત સુખ છે. સામાન્ય નર, સુર અને ઉરગને તે અપ્રાપ્ય છે. એવા મુક્તિસામ્રાજ્યમાં તેઓ રહે છે.

ભગવાનની મુક્તિ થયા પછી તેમનો દેહ અદૃશ્ય થયો ત્યારે સમવસરણ પણ અદૃશ્ય થઈ ગયું- જેવી રીતે મેઘપટલ વ્યાપ્ત થઈને અદૃશ્ય થાય છે. સમવસરણ અદૃશ્ય થવાથી કેવલીઓની ગંધકુટીઓ પણ જ્યાં ત્યાં ચાલી ગઈ. આદિપ્રભુ ન રહેવાથી હવે ત્યાં કોણ રહે ? પિતાના યોગને એકીટશે ભરતજી જોઈ રહ્યા હતા. જ્યારે આદિપ્રભુ લોકાગ્રવાસી બન્યા અને આ તરફ તેમનું શરીર અદૃશ્ય થતું ત્યારે સામાન્યનું મુખ પડી ગયું. અંતરંગમાં દુઃખનો ઉદ્ભબ થયો. મૂર્ખ્ય આવવા લાગતી હતી, ધૈર્યથી સમાટે તેને રોકવાનો પ્રયત્ન કર્યો. પિતૃમોહની પરાકાશ્ય થઈ, સહન ન થયું, મૂર્ખ્ય આવી. ઊભા રહેવાથી મૂર્ખ્ય આવે છે એમ જાણીને તેઓ મૌન બેસી ગયા. તો પણ દુઃખનો ઉકેલ થતો હતો. પિતૃવિયોગનું દુઃખ કોઈ સામાન્ય નથી થતું. મિત્રોએ શીતોપચારથી ભરતજીને ઉઠાડ્યા. વળી આંસુ વહાવતા થકા તે શિલાની તરફ જોવા લાગ્યા. હા, હા ! સ્વામી ! મારા પિતા. મોહાસુરદર્પભથન ! મને બાધ સંસારમાં નાખીને આપ મુક્તિ ગયા, શું તે યોગ્ય છે ? મને પહુંચુપી પાશમાં બાંધીને મારા પર વધારામાં રાજ્યરૂપી ભાર લાધ્યો તેમ છતાં છેવટે મુક્તિમાં ન લઈ જતાં અહીં છોડી ચાલ્યા ગયા. મહાદેવ ! શું તે યોગ્ય છે ? મને ઈચ્છિત પદાર્થોને આપીને બહુ કાલ સુધી મારું રક્ષણ કર્યું. તો આ રીતે છોડી ગયા તો શું મારો અપરાધ થયો છે ? આપની સભા ક્યાં ગઈ ? આપનું શરીર ક્યાં છે ? આપની સાથેની ગંધુકુટી ક્યાં છે ? કેલાસપર્વતની શોભા પણ હવે ચાલી ગઈ, બાકીના જીવનની વાત જ શી ? આપને જોઈને હું પણ આજે જ સર્વસંગ પરિત્યાગી બનું ને દીક્ષા લઉં-એ મારું કર્તવ્ય છે. પરન્તુ આ પુણ્યકર્મે મને ધૈર્ય છે તે મને છોડતું નથી. શું કરું ? હવે દુઃખી થવાથી શું પ્રયોજન છે ? આપે બતાવેલા યોગમાર્ગમાં જ હું પણ જઈશ. ‘શ્રી ગુરુ હંસનાથાય નમોસ્તુ’ આમ કહેતા થકા હદ્યને સમજાવ્યું. દુઃખમાં શાંતિ ધારી.

વૃષભસેન ગણાધરે ચક્રવર્તીને સમજાવ્યા કે ભવ્ય ! વૃષભસેન ગયા તો શું થયું ? તેઓ ચર્મચક્ષુથી અગોચર બની ગયા. આત્મલોચનથી તેમનાં દર્શન થઈ શકે છે. તો તમે દુઃખી કેમ થાઓ છો ? સમજાતું નથી. તમારા પિતાએ તમને કહ્યું હતું કે ભરત ! તમને મુક્તિમાં જવા માટે મારા જેટલું દુઃખ નહિ પડે. તમે બહુ વિનોદપૂર્વક મુક્તિમાં પહોંચશો. તેથી જલદી તમે પિતાને જોઈ શકશો.

સિદ્ધ લોકમાં જ્યારે પિતાજી છે તો તમારે આનંદ માનવો જોઈએ, એમ ન કરતાં અજ્ઞાનીની જેમ દુઃખી થવું તે શું તમારો ધર્મ છે ? આ રીતે યોગીન્દ્રા ભરતજીને વિશુદ્ધમાર્ગનું પ્રદર્શન કર્યું કે યોગીરાજ ! આપનું કહેવું બિલકુલ સત્ય છે, પરંતુ મોહમાં જોડાવાથી દુઃખ ઉદ્ભવે છે, તેથી મોહ ઉપજવાના કારણે જરાક દુઃખ થયું. શું કરીએ, માતાએ દીક્ષા લીધી, મારા ભાઈનો મોક્ષ થયો. પરંતુ તે સમયનું દુઃખ સમવસરણો ન થવા દીધું. કારણ કે જિનેંદ્રની સામે દુઃખની ઉત્પત્તિ થતી નથી. પરંતુ હવે અહીં જિનેંદ્ર ન રહેવાથી શોકનો ઉદ્ભવ થયો, પરન્તુ સમજાવાથી ચાલ્યો ગયો.

દેવેંદ્ર પણ આશ્રયચક્રિત થયા. ત્રિલોકપતિ પિતાનો વિયોગ આવા પુત્ર કેમ સહી શકે ? દુઃખ ઉપજવા છતાં પણ આના હદ્યને સમજાવ્યું તે કોઈ સાધારણ વાત નથી. ધન્ય છે.

દેવેંદ્ર ચક્રવર્તીના કૃત્ય પર અધિક પ્રસન્ન થઈને કહેવા લાગ્યા કે સાર્વભૌમ ! લોકમાં લોકો મોટી મોટી વાતો કરે છે. પરન્તુ બોલ પ્રમાણો ચાલવું બહુ મુશ્કેલ છે. પરંતુ તમારી બોલ અને ચાલ બજે સરખી છે. તેમાં કોઈ આંતરો નથી. આ રીતે ધરણોંડ્ર બોલ્યા, કે સુખમાં આનંદમાં હોય ત્યારે બધા લોકો લાંબાચૌડા ગાળ્યા મારે છે મોટી મોટી વાતો કરે છે, પરન્તુ અસ્વચ્છ દુઃખનો પ્રસંગ જ્યારે આવે છે ત્યારે તે મુખથી કહેવું પણ અશક્ય થઈ જાય છે. વખત ઓળખીને નમિરાજ બોલ્યા કે ભગવાન અમૃતલોકમાં છે, અમને અહીંયાં મોહ કેમ ! ત્યાં આપણે પણ જવું જોઈએ. સાગ્રાટે દુઃખમાં સમતા રાખી તે મહા આશ્રય છે. આ રીતે બાકીના સાળા ને મિત્ર, રાજાગણ વગેરેએ મિષ્ટ ભાષણ કરતા થકા સમ્રાટને ગુલાબજલ છાંટીને શાંત કર્યા. ઉત્તરથી ભરતજીએ પણ બધાને સંતોષ્યા.

બધા મિત્રોએ કૈલાસનાથના પૂજામહોત્સવમાં સાથ આપ્યો તે બહુ સારું કર્યું. બહુ આનંદ થયો. ભગવાનનું સમવસરણ જ્યારે અદૃશ્ય થઈ ગયું તો મારી સંપત્તિ શા હિસાબમાં ! પરન્તુ તમે મારા પરમ બંધુ છો. આપે મને આ કાર્યમાં સાથ આપ્યો છે. આપ અને અમે ભગવાનની પૂજાથી પાવન થઈ ગયા. હવે તમે તમારા નગર તરફ જાઓ. આ રીતે બધા ઈષ્ટ મિત્ર, નમિ, વિનમિ, માગધામરાદિ વંતરોને ત્યાંથી વિદાય આપી. કૈલાસ પર્વતથી બધા વંતર, વિદ્યાધર આદિ ચાલ્યા ગયા. દેવેંદ્ર ધરણોંડ્રની સાથે વિનયથી બોલીને યોગીઓને વંદના કરીને ભરતજી પણ અયોધ્યા તરફ ગયા. યાત્રાનિમિત ઉપસ્થિત સર્વ મજાઓ ચાલી ગઈ. ભરતજી પુત્ર, મિત્ર ને પ્રધાન મંત્રી આદિ સાથે ગુરુ હંસનાથની ભાવના કરતા થકા અનવધ સાર્વભૌમ પોતાના નગરની તરફ આવી રહ્યા હતા. સુખદુઃખમાં પોતાને ન ભૂલનારા પરમાત્મ સુખને જ સૌથી ઉત્તમ સુખ સમજનારા અને આ ભવે જ મુક્તિ જનારા તે સુખી સાર્વભૌમ પોતાના નગરની તરફ જઈ રહ્યા હતા દર્પણમાં જોનારની અનેક પ્રકારની આકૃતિ વિકૃતિઓ દેખાય છે, તોપણ દર્પણ પોતાના સ્વભાવમાં જ છે. આ રીતે પોતાના કર્મો હોવા છતાં પણ પ્રસન્ન રહેનારા તે સુપ્રસન્ન સમ્રાટ જઈ રહ્યા હતા. જગતની દૃષ્ટિમાં રાજ્યનું પાલન કરવા છતાં પણ સુજ્ઞાન રાજ્યનું પાલન કરનાર તે વિચિત્ર રાજ જઈ રહ્યા હતા. આ રીતે મહાવૈભવપૂર્વક આકાશ માર્ગ આવીને ચક્રવર્તી સાકેતપુરમાં દાખલ થયા. અને બધાને હિતમિત વચ્ચનથી વિદાય આપી અને સ્વયં પોતાના મહેલની તરફ ચાલ્યા ગયા.

મહેલમાં વ્યાકુલતાપૂર્વક નમસ્કાર કરતી રાણીઓને સમાટે અનેક રીતે સાંત્વન આપ્યું. અહીં

કેલાસમાં દેવેંદ્રને એક લીલા કરવાનું સૂઝ્યું. ભગવાને જેવી રીતે કર્મને બાળ્યા છે એ વિષય હું દુનિયાને બતાવું આવા વિચારથી ત્રણ વિશાલ હોમકુંડની રચના કરી, અને શ્રીગંધનાં કાણ પણ એકઠા કર્યા. અનલકુમાર દેવના મુકુટની ઉત્પત્તિ અજિનથી દેવેંદ્ર અજિન સંઘર્ષણ કરીને (અજિન પ્રગટાવીને) બહુ વૈભવપૂર્વક હોમ કર્યા. ત્રણ કુંડ તો ત્રણ દેહની સૂચના છે. ને પ્રજ્વલિત અજિનધ્યાનની સૂચના છે. ભગવાને ત્રણ શરીરમાં સ્થિત કર્માને ધ્યાનના બળથી જેવી રીતે નાશ કર્યા તેવા પ્રકારનું સામર્થ્ય અમને પ્રાપ્ત થાઓ. આવી ભાવનાથી બધા દેવતાઓએ તે હોમ ભસ્મને કંઠ, લલાટ, હંદ્ય, બાહુ આદિ પ્રદેશોમાં ધારણ કરી. આ રીતે દેવેંદ્ર ભક્તિથી અંતિમ કલ્યાણક મહોત્સવ કર્યા. દેવોનો હર્ષ સમાતો નહોતો. અમે પંચકલ્યાણકમાં ભાગ લીધો છે.

હવે અમને મુક્તિની પ્રાપ્તિ થશે. તેમાં શંકા નથી. આ રીતે કહેતા થકા દેવગણ આનંદ સમુદ્રમાં દૂબકી મારી રહ્યા હતા.

દેવેંદ્ર તો નાચી ઊઠ્યા. આવો મેનકા ! આવો રંભા ! આવો તિલોત્તમા ઈત્યાદિ અપ્સરાઓને બોલાવીને સુરગાનને લયપૂર્વક દેવેંદ્ર હવે નાચવા લાગ્યા. એકવાર તે દેવાંગનાઓની સાથે, એકવાર પોતે એકલા બહુરૂપોને ધારણ કરીને નાચી રહ્યા હતા. પર્વતપર, આકાશપર, એકવાર માથું નીચું કરીને પગને ઉપર રાખીને નાચી રહ્યા હતા. લોકો આશ્રયચક્રિત થતા હતા. નૃત્યકલાનું અજ્ઞવ પ્રદર્શન જ ત્યાં થઈ રહ્યું હતું. “મારા સ્વામી મુક્તિ ગયા છે તેથી મને નૃત્ય કરવાનો અનુરોગ થયો અને તેમના ચરણોની ભક્તિ જ મને નૃત્ય કરવી રહી છે. આ વાતને વ્યક્ત કરાવતા થકા બહુ આસક્તિથી નાચી રહ્યા હતા. નૃત્યકિયાથી નિવૃત્ત થઈને દેવેંદ્ર ગણધરોને વંદન કરીને ધરણોદ્ર, જ્યોતિષ્ય, આદિ દેવોને વિદાય આપી અને સ્વયં શચીમહાદેવીની સાથે સ્વર્ગ લોક તરફ ચાલ્યા ગયા.

માધકૃષ્ણાચતુર્દશીને રોજ ભગવાન આદિપ્રભુએ મોક્ષધામ પ્રાપ્ત કર્યું. તે દિવસે રાતદિવસનો બેદ ન ગણાતાં લોકમાં બધે ય આનંદને આનંદ છવાઈ ગયો. ભગવાન આદિપ્રભુને જિન પણ કહે છે શિવ પણ કહે છે તેથી તે રાત્રિનું નામ જિનરાત્રિ અથવા શિવરાત્રિ પડી ગયું. અને લોકમાં માધકૃષ્ણાચતુર્દશીને શિવરાત્રિના નામથી લોકોએ પ્રચલિત કર્યું.

ભરતજી સાતિશય પુણ્યશાલી છે. તેઓએ તીર્થકર પ્રભુના મોક્ષસાધનને વખતે અપૂર્વ વૈભવથી પૂજા કરી. તેના પૂજાવૈભવ જોઈને દેવેંદ્ર પણ વિસ્મય પામ્યા, તો શું સાર્વભૌમના પુણ્યનું વર્ણન થઈ શકે ? આદિપ્રભુની મુક્તિ થયા પછી થોડુંક દુઃખ જરૂર થયું. પરંતુ વિવેકના બળથી તેને પાછું શાંત કરીને સ્વસ્થ થયા. આવા જ ટાણો વિવેક કામમાં આવે છે. અને તે જ મહાપુરુષોની વિશિષ્ટતા છે. તેથી ભરતજી પરમાત્માને નીચે પ્રમાણે આરાધના કરે છે.

“હે ચિદમ્બર પુરુષ ! ગુણાકર ! આપ કમે કમે ધીરે ધીરે આવીને મારા અંતરગંભીં સદાય વત્યા રહો.”

“હે સિદ્ધાત્મા ! અષ્ટકર્મરૂપી અરણ્યને બાળવામાં આપ અજિન સમાન છો નિર્મલ અષ્ટગુણોના ધારણ કરનાર છો, શિદ્ધારાધ્ય છો, નિત્ય સંતુષ્ટ છો તેથી હે નિરંજન સિદ્ધ ! મને સન્મતિ આપો.”

૧૩. રાજ્યપાલન સંધિ

મગવાન આદિપ્રભુ મુક્તિ ગયા પછી સમાટ ભરતે મહેલમાં પહોંચીને પોતાની પુત્રીઓનો સત્કાર કરીને તેને વિદાય આપી. અને રત્નાભરણાદિ આપીને સંતોષ્યા. કેટલાક દિવસ આનંદમાં ગયા. એક દિવસ ભરતજી પોતાના મહેલમાં સુખે બિરાજતા હતા, એવામાં સમાચાર મળ્યા કે નમિરાજ ને વિનમિરાજ દીક્ષા લઈને ચાલ્યા ગયા. તે વખતે મોઢાનું પાન થૂંકી નાખ્યું. હૈયું ભરાઈ આવ્યું. દુઃખનાં આવેગથી અશ્વધારા વહી, કેમકે નમિ વિનમિનો વિયોગ તેમને માટે અસહ્ય હતો, તેઓ પ્રિતીપાત્ર સાણા હતા તોપણ વિવેકના ઉપયોગથી સમતા રાખી. ત્યાર પછી અવધિજ્ઞાન મૂક્યું તો ખબર પડી કે પોતાની માધીઓએ^૧ પણ ભરતની બહેનોની સાથે દીક્ષા લીધી છે. નમિવિનમિએ કનકરાજ ને શાંતરાજને રાજ્ય આપીને દીક્ષા લીધી છે. એ જાણીને ભરતેશને દુઃખ પણ થયું, ને તેમનું ધૈર્ય જોઈને તેમને પ્રસંગતા પણ થઈ. તેમના મામાના પુત્ર છે. વિચાર કરવા લાગ્યા કે મારાથી ઘણા વધી ગયા. મારાથી પહેલાં જે વંદનીય બની ગયા. તેમને 'નમોસ્તુ'. એમ કહીને નમસ્કાર કર્યા. નમિ વિનમિએ કંચ્છ કેવલી પાસે દીક્ષા લીધી. અને માતાઓની અને સ્ત્રીઓની દીક્ષા ભગવાન બાહુભાલિ પાસે થઈ, ધન્ય છે. એમ વિચાર કરતા થકા અંદર ગયા તો મહેલમાં પટરાણી સુભદ્રાદેવી અત્યન્ત દુઃખમાં દૂધી ગઈ હતી. ઉત્તમને સંતોષદાયક વચનોથી ભરતજીએ તેને સાંત્વના આપી ભરતજીને માટે એ કોઈ નવી વાત નથી. નમિ વિનમિના બાળકોનું રક્ષણ કરનાર અમે છીએ. કોઈ ગભરાવાની જરૂર નથી. ઈત્યાદિ પ્રકારે પટરાણીને સાંત્વન આપીને વિજ્યાર્થને તે આશયનો પત્ર મોકલ્યો અને બધાને સંતુષ્ટ કર્યા, આ રીતે કેટલોક વખત બહુ આનંદપૂર્વક ગાળ્યો.

એક દિવસે બેઠા બેઠા ભરતજીએ વિચાર કર્યો કે હવે આગળ આવનારો કાળ ઘણા ખરાબ છે. કૈલાસપર્વતમાં રત્ન, સુવર્ણાદિકથી મંદિરોની રચના કરી છે. ત્યાં આગળ ઉપર મનુષ્યોનું આવવું થાય તે યોગ્ય નથી. તે મંદિર ઉપર કાંઈ આંચ ન આવે તે માટે વ્યવસ્થા કરવી જોઈએ. પર્વતની વચ્ચેથી નીચે સુધી દંડરતનથી કોરીને મનુષ્યો તેને ઓળંગી ન શકે એમ કરવું જોઈએ. એવા વિચારથી તે વખતે માગધામરને બોલાવ્યો. અને ભદ્રમુખને બોલાવીને યુવરાજ અર્કીતિની દેખરેખ નીચે આ કાર્ય તેમને સોંઘું. દંડરતનદ્વારા વિશ્વકર્મ પર્વતને ઉપર્યુક્ત પ્રકારે કોરી દીધો. હવે પર્વત એક કલશ જેવો બની ગયો. એવામાં યુવરાજે ભદ્રમુખને એમ કંધું કે પર્વતના આઠમાં ભાગમાં આઠ પાદો સમાન રચના કરો. ભદ્રમુખે તત્કાલ આઠ પાદોની રચના આઠ દિશાઓમાં કરી. તે આઠ સ્થંભ સમાન લાગતા હતા. યુવરાજની બુદ્ધિ ચતુરાઈ પર બધાને પ્રસંગતા થઈ. હવે મનુષ્ય તો વંદના માટે અત્રે આવી શકતા નથી. પરંતુ રજતાદ્રિ અષ્ટપાદનો પર્વત બની ગયો. તેથી તેમનું નામ અષ્ટપદ પડ્યું છે. તે વખતે તે કોતરેલા ભાગની બહાર બીજો ચાંદીનો એક પરકોટ બનાવી દીધો. બધું કામ પૂરું થયા પછી ચક્વતીને ખબર આપી. તેઓ પણ પ્રસંગ થયા. માગધામર, ભદ્રમુખ ને યુવરાજનું વસ્ત્રરત્નાભરણાદિ આપીને સન્માન કર્યું. અને કંધું કે તમોએ બહુ શૂરવીરતાનું કામ કર્યું છે. અમારા વખતમાં મનુષ્ય વિમાનમાં બેસીને જશે ને પૂજા કરશે. પછી આગળના કાળમાં વિદ્યાધર ને દેવ જઈને પૂજા કરી શકશે. જિનાલયોની રક્ષા યુવરાજ દ્વારા થઈ. પરંતુ આગળ પરકોટની ચાંદીને

૧ નમિ વિનમિની માતાઓને કંચ્છ મહાકંચ્છની સ્ત્રીઓ.

માટે લોકો આપસમાં કલહ કરશે એવા વિચારથી સગરપુત્ર ત્યાં ખાઈનું નિર્માણ કરશે. વંતરાગ્રણી માગધામરને વિદાય કરીને આ માંતરાગ્રણી ભરતજી અત્યંત આનંદપૂર્વક રાજ્યવૈભવને ભોગવતા થકા સૌષ્ઠ્વવિશ્રાંતિથી સમય વ્યતીત કરી રહ્યા છે. તેનું શું વર્ણન કરીએ ?

મંત્રીરત્ન ભૂભારની ચિંતાનું વહન કરી રહ્યા છે, પરિવાર અર્થાત્ સેનાની દેખરેખ અયોધ્યાંકની જવાબદારી પર છે, નગરની રક્ષા માકાલ કરી રહ્યા છે. ભરતજી આત્મયોગમાં છે. રાજપુત્રોનું આતિથ્ય વગેરે યુવરાજ કરી રહ્યા છે. અને વંતરોનો યોગક્ષેમ માગધામર ચલાવી રહ્યા છે. ભરતજી આત્મયોગમાં છે. હાથી, ઘોડા વગેરેની દેખરેખ, ઘર અને મહેલની દેખરેખ, વિશ્વકર્મા કરી રહ્યા છે. સ્નાનગૃહ, ભોજનગૃહની વ્યવસ્થા ગૃહપતિના હાથમાં છે. ભરતજી આત્મયોગમાં છે. ભરતના સેવક બહાર દરવાજા પર પહેરો ભરે છે. ત્યારે સમ્રાટ પોતાની રાણીઓની સાથે આનંદપૂર્વક સુવર્ણના મહેલમાં નિવાસ કરે છે. સૌનંદક ખર્દગ અને સુદર્શન શત્રુઓનો સમૂળગો નાશ કર્યો છે એમ, સૂચવી રહ્યા છે, ત્યારે દંડરત્ન પર્વતના પણ ચૂરેચૂરા કરવા તૈયાર છે. આ રીતે ભરતજી નિર્ભય થઈને રાજ્યવૈભવ ભોગવી રહ્યા છે.

સેના ઉપર આવનારી ઉપર અને નીચેની આપત્તિને છત્ર અને ચર્મરત્ન દૂર કરે છે. સમ્રાટ પોતાનાં નગરમાં અખંડ લીલામાં મળન છે. ચિંતામણિરત્ન ચિંતિત પદાર્થને આપનારું છે. આ રીતે મહત્વપૂર્ણ નવનિધિ છે. ગુફામાં પણ પ્રકાશ કરનારું કાંકણી રત્ન છે. વળી મહેલમાં ભરતજી સુખી હોય તેમાં આશ્રય શું હોય ? બારગાઉ સુધી કૂદનારો ઘોડો છે, ઉત્તમ હસ્તિરત્ન છે. પરિપૂર્ણ ઈન્દ્રિય સુખને આપનાર સ્ત્રીરત્ન છે. વળી ભરતજીના આનંદનું શું વર્ણન કરવું ? અસિ, દંડ, ચક, કાંકણી, છત્ર, ચર્મ અને ચિંતામણિ આ સાત અજીવરત્ન છે. વિશ્વકર્મ, મંત્રી, સેનાપતિ, ગૃહપતિ, સ્ત્રીરત્ન, અશ્વરત્ન અને ગજરત્ન એ સાત જીવરત્ન છે સમ્રાટના ભાગ્યનું શું વર્ણન કરીએ ? ચૌદ રત્ન છે. નવનિધિ છે, અપારસેના છે તેની સામે કોણ થઈ શકે ? અત્યંત આનંદમાં છે. ત્રણ સમુદ્ર અને હિમવાન પર્વતના પ્રદેશમાં સ્થિત પ્રજાઓ વારંવાર તેમની સેવામાં હાજર રહે છે. શૂરવીરગણ ભરતજીની સેવા કરે છે. પોતે ભરતજી વિલાસમાં મળન છે. રોજ જળકીડા, વિવાદ, મંગળાદિની પરંપરા ચાલી રહી છે. ક્ષીણતા, દુષ્કાળ, આગ, ઉત્પાત, પૂર વગેરેની કોઈ પીડા ભરતના દેશોમાં નથી. બલાત્કાર કરવાનું કાર્ય તો કામીપુરુષોનું હોય છે. સજજનોનું નથી હોતું. કોઈને મારવાની કિયા શેતરંજના ખેલમાં છે. મનુષ્યોમાં નથી, બોલવા ચાલવામાં ભૂલ કરનારા ત્યાં વિયોગી પુરુષો જ હતા, પરંતુ લોકો પોતાની વૃત્તિમાં કદીપણ વચનનો બંગ કરતા ન હતા. જેવું બોલતા તેવું આચરણ કરતા. વૃદ્ધ પુરુષો લાકડી રાખતા હતા. કોઈને મારવા પીટવા માટે લાકડીનો કદી ઉપયોગ ન હતો. ત્યાં આળસ કામસેવનને અંતે અથવા નિત્રામાં હતું, પરંતુ લોકોમાં બીજે પ્રસંગે જરાપણ આળસ ન હતું. દરેક નગરમાં પ્રજાઓ સુખથી પોતાનો વખત વીતાવે છે. સ્થળે સ્થળે શાસ્ત્રાભ્યાસના મઠો, બ્રાહ્મણોના આશ્રમો આવેલાં છે. કે જ્યાં મંત્રપાઠ વગેરે ચાલી રહેલા છે. ગંધકુટિનો વિહાર ત્યાં વારંવાર થાય છે, અને ચારણ મુનિઓનું પણ આગમન વારંવાર ત્યાં થાય છે. તે સુખમય રાજ્યમાં ઉત્તમજાતિના ઘોડા અને હાથી ઉત્પસ થાય છે. મનુષ્યોને જ્યાં ત્યાં રત્નોની

પ્રાપ્તિ થાય છે. અને ભૂમિમાં દાટેલી સંપત્તિ મળે છે. જંગલમાં સર્વત્ર શ્રીગંધ અને કર્પૂરલતાઓ છે. નગરમાં સર્વત્ર ત્યાગી અને ભોગીઓનો સંપ્રદાય જોવામાં આવે છે.

મોટામોટા ઘડા ભરીને દૂધ દેનારી ગાયો, વિશ્વને મોહિત કરનારી દેવીઓ, નીલકમલથી યુક્ત તળાવો, ગંધશાલિથી યુક્તખેતરો, સુંદર અને સુંગંધિત પવનથી યુક્ત ઉપવનાદિથી તે વિશિષ્ટ શોભી રહ્યું છે. નગરમાં અમલ્યેત્ર, ધર્મશાલા અને માર્ગમાં લીલાં નાળીએરનાં પાણી, સાકર અને પાણીનાં પરબોની વ્યવસ્થા કરવામાં આવી છે. જુદાજુદા વાર અને તિથિ આદિના દિવસે વ્રતઆરાધના વગેરેની વિધિપૂર્વક મુનિભુક્તિ, બ્રાહ્મણભોજન સંભાનાદિ થઈ રહ્યાં છે. આજ કલિયુગ હોવાથી દેવ અને વ્યંતર મનુષ્યોની દૃષ્ટિએ પડતા નથી, પરંતુ ભરતેશનો યુગ કૃતયુગ હતો. તે વખતે દેવગણમનુષ્યની સાથે હળીમળીને રહેતા હતા. કીડા કરતા હતા. શાનકલ્યાણકને માટે અને નિર્વાણ કલ્યાણકને માટે જ્યારે તે દેવગણો આ ધરા પર ઉત્તરતા ત્યારે મનુષ્યો તેમને જોતા હતા. અને તેમની સાથે મળીને ભગવાનની પૂજા કરતા હતા. તે વખતના ઉત્સવનું શું વર્ણન કરાય ? ભૂમિ અને સ્વર્ગનો પરસ્પર વ્યવહાર ચાલી રહ્યો હતો. સર્વત્ર સંપત્તિનું સામ્રાજ્ય જ હતું. ભરતેશને રાજ્યપાલનની ચિંતા બિલકુલ નથી.

જેવી રીતે મંદિરના ભારને ભીત, થાંભલા વગેરેની ઉપર નાખીને ભગવાન અલગ રહે છે. તેવી રીતે ભરતેશ ષટ્ટખંડભારને પોતાના આપ્ત મંત્રીમિત્રાદિ ઉપર નાખીને પોતે સુખે કાળ ગાળે છે. કોઈને ત્યાં નિમંત્રણ આવવાથી ભોજન કરવા જવાની પેઠે બહાર સેના અને પ્રજાઓને સુખી સ્થિતિમાં જોઈને અંતરંગમાં પોતાની દેવીઓની સાથે આનંદથી વર્તે છે. જેવી રીતે કોઈ મુનિ તપોવનને દેખે છે તેવી રીતે તેઓ પ્રજાઓને દેખે છે. પોતાના પુત્રો ઉપર એમનો એટલો મોહ છે કે જેટલો એક મુનિને પોતાના શિષ્ય ઉપર હોય. જે દૃષ્ટિથી કોઈ રાજ્યનો ખજાનથી ખજાનાને જુએ છે તે દૃષ્ટિથી તેઓ ખજાનો-તિજોરી વગેરેને જુએ છે. લોકો તે નિધિને સમાટનો નિધિ કહે છે, પરંતુ સ્વયં સભ્રાટ તેને પોતાનો સમજતા નથી. તેઓ ષટ્ટખંડપદને એક પુણ્યના સબંધથી ભેગા થયેલા મેળાની સમાન જુએ છે. તેને પોતાનાથી બિન માનીને ભોગવી રહ્યા છે.

ભરતેશ પોતે ધારણા કરેલા શરીરને પણ જ્યારે પોતાથી બિન માને છે તો અન્ય વૈભવની જાળમાં તેઓ કેમ ફસાય ? પરમાત્મરસિકના રહસ્યને કોણ જાણી શકે ? પુણ્ય ફળનો અનુભવ તેમ કરીને ખપાવી રહ્યા છે. અને આત્મ લાવણ્યનો સાક્ષાત્કાર કરી રહ્યા છે. તો તેમને મુક્તિ પ્રાપ્ત કરવી શી વિસાતમાં છે, તેમને તો સરલ જ છે. આ રીતે તેઓ પોતાનો સમય વ્યતીત કરી રહ્યા છે.

ક્યારેક ક્યારેક વખત ઓળખીને ભરતજી છનુહજાર સ્ત્રીઓની કીડામાં રત થઈને તેમને તૃપ્ત કરે છે અને પોતે તૃપ્ત થાય છે. ભરત ચક્રવર્તીનાં રાણી વાસમાં બગ્રીશ હજાર વિદ્યાધર સ્ત્રીઓ છે. બગ્રીશ હજાર ભૂમિગોચર સ્ત્રીઓ છે અને બગ્રીશ હજાર મ્લેચ્છ ભૂમિની સ્ત્રીઓ છે. આ રીતે છનુહજાર દેવીઓ છે. બધી સ્ત્રીને એકેક સંતાન છે; પરંતુ પટરાણીને કાંઈ સંતાન નથી; તેથી તેમના શરીરમાં પ્રસવક્ષિયાજન્ય હાનિ થતી નથી. તેમનું સૌન્દર્ય જેવુંને તેવું જ રહે છે. તેથી ભરતજીને પટરાણીમાં જ વિશેષ સુખનો અનુભવ માલમ પડે છે. યોનિયોના ભેદ જે કહેવામાં આવ્યા છે તે

ભરતેશ વૈભવ

બધામા સંતાનની ઉત્પત્તિ થાય છે, પરંતુ શંખયોનિમાં પ્રજ્ઞેત્પત્તિ થતી નથી. તે પટરાણીને શંખયોનિ હોય છે. તેથી તેને પ્રસવ વેદનાનું દુઃખ નથી આવતું. તેથી તે મહાન સુખી છે.

બધી સ્ત્રીઓની સાથે કીડા કરવા છતાં પણ પટરાણી સાથે કીડા કર્યા વગર તે સાર્વભૌમને તૃપ્તિ નથી થતી. એક તરફ લોકની બધી સંપત્તિ અને એક તરફ તે સુંદરી. આટલું અદ્ભુત સામર્થ્ય તે સુભદ્રા દેવીમાં છે. જેવી રીતે ષટ્ટખંડના સમસ્ત પુરુષોમાં ચક્કવર્તી અગ્રણી છે તેવી જ રીતે ષટ્ટખંડની સમસ્ત સ્ત્રીઓમાં તે પટરાણી અગ્રણી છે. જેવી રીતે દેવેન્દ્રને શાચી, ધરણોન્દ્રને પદ્માવતી છે તેવી જ રીતે ભરતજીને પટરાણી છે. પટરાણીથી માંડીને છસુ હજાર રાણીઓની સાથે અનુભવ કરતા થકા પોતાનો કાળ વિતાવે છે. સ્ત્રીઓનાં શરીરમાં કાંઈક શિથિલતા આવે છે, પરંતુ ભરતજીનાં શરીરમાં તો જુવાની જ દૃષ્ટિગોચર થાય છે. પવનાભ્યાસ, યોગાભ્યાસ, અને ધ્યાનમાર્ગને જાણીને જે સદાચરણાથી વર્તે છે તેમના શરીરનું તેજ ક્યારેક પણ મોળું પડતું નથી. રોગ પણ તેમને સ્પર્શ કરી શકતો નથી અને નવયૌવનની વૃદ્ધિ થાય છે. પ્રાણ અને અપાન વાયુને તે વશ કરે છે અને વીજાનાદની સમાન નિત્ય હંસનાથનાં દર્શન કરે છે. તેમને શું આ અશક્ય હોય ?

આ રીતે ધ્યાન, યોગ અને વાયુ ધારણના સામર્થ્યથી કાળી મૂછોથી શોભતા થકા સત્યાવીશ-અઠયાવીશ વર્ષનાં જુવાનની સમાન તેઓ સદાય દેખાય છે. જે સ્ત્રીઓને વૃદ્ધાવસ્થાની જરા અસર પહોંચે તેમને મંદિરમાં લઈ જોઈને અર્જિંકાઓ પાસે વ્રત અપાવે છે, અને તેમની પાસે જ તેમને રાખે છે. અને ભરતજી નવી અને યુવાન સ્ત્રીઓની સાથે આનંદ કરે છે. ઉત્તરેલા ઘોડાને કાઢી નાખીને જેમ સવારીમાં નવાનવા ઘોડાઓનો ઉપયોગ લેવામાં આવે છે તેવી રીતે વૃદ્ધસ્ત્રીઓને મંદિરમાં મોકલીને જુવાન સ્ત્રીઓની સાથે વિવાહ કરી લે છે. તે સ્ત્રીઓ સભ્રાટની જુવાની અને પોતાનું ઘડપણ જોઈને લજા પામે છે અને પોતે મંદિરમાં ચાલી જાય ત્યારે રાજાઓ સભ્રાટને યોગ્ય જુવાન કન્યાઓને લાવીને પરણાવે છે. જે સ્ત્રીઓ વ્રત લેવાની રજા માગે છે તેને હસીને રજા આપે છે, અને તેમને યોગ્ય જુવાન કન્યાઓને લાવી દે છે તેને હસીને તેનું પાણિગ્રહણ કરે છે. બુઢ્હી સ્ત્રીઓ ક્યારેક ક્યારેક કણ્ણ વગર એકદમ મંદિરમાં ચાલી જાય છે અને તે વખતે અક્સમાત્ નવી કન્યાઓ વિવાહને માટે આવે તો ગુરુ હંસનાથનો મહિમા સમજીને તેમનો સ્વીકાર કરી લે છે. સુંદર કન્યાઓને જોઈને આસપાસના રાજાઓ સાર્વભૌમને યોગ્ય વસ્તુ (કન્યા) લાવી દે છે. ત્યારે ભરતજી તેમની સાથે વિવાહ કરી લે છે. એમ દેશદેશાવરથી હંમેશાં કન્યાઓ આવે છે, અને ભરતજીનાં વિવાહ થઈ રહે છે. આ રીતે હંમેશાં તેઓ વરરાજા બન્યા જ કરે છે. આ રીતે તેમના વૈભવનું શું વર્ણન કરીએ ? જૂની સ્ત્રીઓ જાય છે નવી સ્ત્રીઓ આવે છે. સારાંશ એ છે કે હર વખતે એટલે જેતે વખતે તેમને છસુ હજાર સ્ત્રીઓ હોય છે જ ઓછી હોતી નથી. પોતાના પતિઓની સાથે દીક્ષા લેનારી પુત્રીઓ અને દીક્ષા લેનારા કુમારોને બાદ કરતાં ષટ્ટખંડ દિવિજ્ય કાર્ય પદી સભ્રાટને એક ન્યૂન (ઓછું) છસુહજાર સંતાનો હોવા જોઈએ. પટરાણી વિદ્યાધર લોકની છે, વંધ્ય છે, સ્ત્રી રત્ન છે. કોઈ પણ વખત પાતળી જાડી કે શિથિલ થતી નથી.

જેવી રીતે પાણીમાં પ્રવેશ કરીને મદોન્મત હાથી કીડા કરે છે તેવી રીતે મદોન્મત જુવાન સ્ત્રીઓની સાથે ભરતજી યથેચું કીડા કરી રહ્યા છે. શુંગાર અને સૌન્દર્યથી યુક્ત સ્ત્રીઓમાં તે

રાજમોહી એવા લીન થઈ ગયા છે કે જેવી રીતે પુષ્પવાટિકામાં ભ્રમર આનંદ અનુભવે છે. તેમનો સ્પર્શ કરવા માત્રથી સ્ત્રીઓને રોમાંચ થાય છે, તેમને પરવશ કરી દે છે. મૂર્ખિત કરે છે. અને ફરી આનંદથી જાગૃત કરે છે. જુદી જુદી સ્ત્રીઓની ઈચ્છાનુસાર રમણ કરીને ત્યાર પછી પોતાની ઈચ્છાનુસાર તેમને મોહ પમાડે છે. ભરતરાજેન્દ્રના ગુરુનું વર્ણન શું કરીએ ? હજારો સ્ત્રીઓને હજારો રૂપો ધારણા કરીને તેઓ એકી સાથે ભોગવતા થકા ઈન્દ્રજાળની સમાન દેખાય છે. તે અનુપમ સૌન્દર્યયુક્ત સ્ત્રીઓનાં શરીર સંપર્કથી ઉત્પસ થતા સુખનો અનુભવ કરતા થકા ભરતજી સાતિશય પુષ્પફળને ભોગવી રહ્યા છે. અને તેને આત્મ પ્રદેશથી ખેરવી રહ્યા છે. જેવી રીતે અનેક દેશના લોકો આવીને કોઈ મંદિરની પૂજા કરતા હોય તેવી રીતે હજારો સ્ત્રીઓ ભરતજીની સેવા કરે છે. તો તેઓ તેમનો આનંદથી સ્વીકાર કરી લે છે તે વખતે એક મેળા જેવો દેખાવ થતો લાગે છે. જેવી રીતે પાકેલા એક ફોલ્વાને દાબીને એકદમ પરું બહાર કાઢી નાખે છે તેવી રીતે તે સ્ત્રીઓના સાથે કીડા કરીને પુંવેદકર્મરૂપી ફોલ્વાનું પરું બહાર કાઢી નાખે છે. અર્થાત્ પુંવેદ કર્મની નિર્જરા કરે છે. જેવી રીતે કસરત દ્વારા પોતાના શરીરના આલસ્યને દૂર કરીને મનુષ્ય પ્રસંગતાથી રહે છે તેવી રીતે માધુર્ય વચનથી યુક્ત સ્ત્રીઓની સાથે કીડા કરીને હમેશાં હંસસમાધિમાં તેઓ વર્તે છે. બેદ વિજ્ઞાનીનું સુખ બધું કર્મનિર્જરાનું કારણ છે. તે બીજાને જાણી શકાય તેવી કલા નથી. કેવલ સ્વસંવેદનગમ્ય છે. સ્ત્રીઓનાં સ્તનપર પડેલો યોગી રહી શકે છે, પણ પર્વતની શિલા પર રહેલો યોગી મોહ પામે છે. આ બધું પરિણામનું વેચિઅય છે, લલિત આભ્યોગના રહસ્યને કોણ જાણી શકે ? પોતાની સ્ત્રીઓની સાથે આનંદ કરતાં પોતાના સાડાત્રણ કરોડ બન્ધુઓને સંતોષ આપતા ષટ્ટખંડમાં સત્કારીત પામતા સાર્વભૌમ ભરત અયોધ્યામાં આનંદપૂર્વક પોતાનો સમય વિતાવી રહ્યા છે. ચર્મચક્ષુદ્રારા પોતાના રાજ્યને જોતા અને જ્ઞાનચક્ષુથી નિર્મલ આત્માને જોતા થકા રાજી ભરત અપાર આનંદપૂર્વક રાજ્યનું પાલન કરી રહ્યા છે. આ તેમની રાજ્યપાલન વ્યવસ્થા છે.

ભરતજીનું પુષ્પ અસદૃશ્ય છે. અપ્રતિમ આનંદ, અતુલ ભોગ, અદ્વિતીય વૈભવ હોવા છતાં પણ ભરતજી તેને હેય બુદ્ધિથી અનુભવે છે. કેવલ કર્મનોનિયોગ છે. તેમને ભોગવી પૂરો કરવો જોઈએ. તે વિના તે કર્મનો નાશ કેવી રીતે થાય ? શરીર, ભોગ, વૈભવાદિ બધું કર્મજનિત સુખ સાધન છે. તેમની હાનિ ગૃહસ્થાશ્રમમાં તો દાનથી થાય છે અથવા ભોગથી થાય છે. પૂર્ણનાશ તો તપથી જ થાય છે. તેમને માટે યોગ્ય સમયની જરૂર છે, તેથી ભરતેશ સંસારી જીવનમાં વૈભવનો દાન અને ભોગદ્વારા નાશ કરી રહ્યા છે; પરંતુ વિશાળ ભોગોની વચ્ચે રહેવા છતાં પણ તેઓ આ ભાવના ભાવે છે કે :-

“હે ચિદમ્બરપુરુષ ! અનુપમ સુજ્ઞાન રાજ્યને દશે દિશાઓમાં વ્યાપ્ત કરીને પાલન કરતા થકા અને નવીન કાન્તિ અને રૂપને ધારણ કરીને મારા દૃદ્યમાં સદાય વર્ત્યા રહો.

હે સિદ્ધાત્મા ! આપ ગરીબોના આધાર છો. વિદ્વાનોનાં મનોહર છો, વિવેકીઓને માન્ય છો. તેથી હે પારસની સમાન ઈચ્છિત ફળ દેનારા નિરંજન સિદ્ધ ! મને સન્મતિ આપો.”

૧૪. ભરતેશનિર્વંગ સંધિ

ભરતની કીર્તિ ત્રિભુવનમાં વાપી ગઈ છે. ભરતના તેજની સામે સૂર્યપણ જાંખો પડતો હતો. આ પ્રકારની વૃત્તિથી સમ્રાટ રાજ્યનું પાલન કરતા હતા. ચતુરંગના ખેલ સિવાય લોકમાં યુદ્ધક્ષેત્રમાં તેની બરોબરી કરી શકે તેવો કોઈ યોદ્ધો ન હતો. સમુદ્ર પોતે પોતાના કિનારાને દ્વાવતો જાય છે, પરંતુ મદથી લોકમાં કોઈ તેને દ્વાવી શકે તેવું નથી. તેની વીરતાથી જુદાજુદા દેશના રાજાઓ પ્રથમથી જ તેમને વશ થઈ ગયા હતા. હવે તેઓ ભરતના શૃંગાર અને ઉદાર ગુણ ઉપર પણ મોહિત થયા હતા. અને સદા તેની સેવા કરવા મંડયા હતા. ભરતજીનું સૌન્દર્ય, શૃંગાર અને તેની ચતુરાઈ તથા ગાંભીર્ય ઉપર પાતાલ લોક, નરલોક અને સુરલોકમાં પ્રસર ન થનારા કોઈ નથી. અંતરંગમાં પંચ સંપત્તિ અને બહાર અતુલભાગ્યની સાથે સામ્રાજ્ય વૈભવ ભૌગવતા થકા એઓએ બહુ આનંદપૂર્વક ઘણો વખત વીતાવ્યો.

ભરતજીનું આયુષ્ય ચોરાશી લાખ પૂર્વ વરસનું હતું સિતેર ખર્વ અને છિપ્પન અર્બૂદ વર્ષનું એકપૂર્વ થાય છે. એવા ચોરાશીલાખ પૂર્વ વર્ષની સ્થિતિ ભરત ચક્કવર્તીની હતી. આવા લાંબા વખત સુધી તેઓએ સુખનો અનુભવ કર્યો હતો. યોગના સામર્થ્યથી શરીરનું તેજ જરાયે ઓછું નહોતું થતું. જુવાનીની જ કોમળ મૂછો, બાલ પણ સફેદ નહોતા થયા. સારાંશ કે ભરતજી સદા ભરજુવાનીમાં જ ભોગો ભોગવી રહ્યા હતા. ધન્ય છે. આ શું પ્રાણાયામનું સામર્થ્ય છે. અથવા બ્રાહ્મણોના આશીર્વાદનું ફળ છે અથવા જનનિના આશીર્વાદનું ફળ છે કે જિન સિદ્ધ અથવા હંસનાથ પરમાત્માનો મહિમા છે. કોણ જાણો છે શું હોય, પરંતુ તેની જુવાનીમાં કાંઈ પણ ફેર નહોતો પડતો. “ચિન્તા જ વૃદ્ધાવસ્થા છે અને સંતોષ જ યોવન છે” આ પ્રકારની લોકોક્રિત છે. ખરેખર ભરતજીને ક્યારેક કોઈ પણ પ્રકારની ચિંતા ન હતી. સદાએ આનંદ ને આનંદ જ વર્તતો હતો. તો વૃદ્ધાસ્ત્રીઓ સાથે ભોગ કરવાથી વૃદ્ધાવસ્થા જલદી આવે છે યુવાન સૌન્દર્યવાન સ્ત્રીઓ સાથે ભોગ કરવાથી ભરતજીને વૃદ્ધાવસ્થા કેમ આવે ? તેથી હંમેશાં જુવાની જ દેખાતી હતી.

રાજાઓ ઉત્તમોત્તમ કન્યાઓને લાવીને ભરતજીની સાથે વિવાહ કરાવે છે. તેમને ભરતજી ભોગવતા હતા. જ્યારે તે સ્ત્રીઓ વૃદ્ધ થતી હતી ત્યારે તેમને છોડીને નવી જુવાન સ્ત્રીઓની સાથે ભોગ ભોગવતા હતા. તે તરફાઓની સાથે સંભોગ કરતા થકા અને આનંદ અનુભવતા થકા બુદ્ધિમાન ભરતજી શરીરનો મદ ઉતારતા હતા. અને એ રીતે તે પરમાત્માના દર્શનથી કર્મની નિર્જરા કરતા હતા. અંતઃપુરની દેવીઓ જો માંણે માંણે આનંદથી રમવા ઈચ્છતી તો તેમને ભરતેશ રમત ગમતમાં જોડીને પોતે રાજ દરબારમાં પહોંચીને ત્યાં રાજાઓને પ્રસર કરતા હતા.

એક દિવસની વાત છે. ભરતેશ બત્રીશ હજાર મુગટબદ્ધ રાજાઓના દરબારમાં સિંહાસનપર બિરાજમાન હતા તે વખતે એક ઘટના બની. ત્યાં જે મુખચિત્રક હતો તેણે ભરતજીને દર્પણ દેખાડ્યું, તે એવા હેતુથી કે સમ્રાટ જુબે કે પોતાનું મુખ કેવું છે. ભરતેશો અરીસામાં બરાબર જોયું તો મુખ જરાક ઢીલું દેખાડ્યું. ભરતજીએ વિચાર કર્યો કે આ રાજ્ય પાલનની હવે જરૂર નથી. બારીકાઈથી જોયું તો ભરતજીને કપાળમાં કરચલી જોવામાં આવી જાણોકે તે મુક્તિ કાન્તાની દૂતિ જ ન હોય ! તેને મુક્તિલક્ષ્મીએ ભરતેશને શીંગ બોલાવવા માટે મોકલી ન હોય એમ લાગતું હતું.

ભરતેશનિર્વંગ સંધિ

૪૯૩

ભરતજીએ આ વખતે વિચાર કર્યો કે ધ્યાનયોગના ધારણ કરનારના શરીરમાં આવા પ્રકારનો ફેર ન પડે તો આમ શાથી થયું હશે ? આશર્ય પૂર્વક જ્યારે તેઓએ અવધિજ્ઞાનનો ઉપયોગ મૂક્યો તો ખબર પડી કે આયુષ્યકર્મ ઘણું ઓછું રહ્યું છે. હવે મારી મુક્તિ ઘણી નિકટ છે, કાલ જ મારે મોક્ષ સામ્રાજ્યના અધિપતિ થવાનું છે. આ પ્રકારનો યોગ છે. ઘાતિયાકર્માનો તો આજે જ નાશ થવાનો છે. આ રીતે તેમને નિશ્ચિતરૂપે જણાયું.

ભરતેશ અંદરથી હસતા હસતા જ વિચાર કરવા લાગ્યા કે અહો ! હું ભૂલી જ ગયો હતો, હવે આ કરચલીએ મને યાદ દેવરાયું. સારું થયું. ચાલો હવે આગળનું કર્તવ્ય કરીએ.

સંસાર સુખની આશા ટળી ગઈ. હવે સમ્રાટના હંદ્યમાં વૈરાગ્યનો ઉદ્ય થયો. તે વિચાર કરવા લાગ્યા કે, મુક્તિ હવે અત્યંત નિકટ છે. સંસાર અને ભોગમાં કાંઈ સાર નથી. જ્યારે શરીરમાં જીર્ણતા જોવામાં આવી ત્યારે આ કન્યાઓની સાથે કીડા કરવી તે શું વાજબી છે ? બસ રહેવા દો. મને ધિક્કાર હો ! તપશ્ચર્યારૂપી દુઃખનું સેવન ન કરતાં કેવળમુંઘોની જેમ વિષય વિષનું સેવન કરતો થકો હું આજસુધી દુંધ થયો. હાય ! કેટલી દુઃખની વાત છે !

“મારા વર્તનને માટે ધિક્કાર હો ! તપશ્ચર્યારૂપી ક્ષીર સમુદ્રમાં દૂબકીન મારતાં જડ દેહસુખરૂપી લવણ સમુદ્રને પીતાં છતાં પણ હું તરસ્યો જ રહ્યો ! હાય ! કેટલા દુઃખની વાત છે. ધ્યાનરૂપી અમૃતનું પાન કર્યા વગર આત્માનંદનો અનુભવ ન કર્યા. કેવળ શરીરના જ સુખમાં હું મળ્યા થયો. જુઓ ! મારા સહોદર તો મૂછ આવ્યા પહેલાં જ દીક્ષા લઈને ચાલ્યા ગયા, અને અમૃતપદને પામી ગયા. પરંતુ મેં જ ઢીલ કરી. સહોદરની વાત તો જવા દો. મારા શરીરથી ઉત્પત્ત થયેલા મારા પુત્રોએ દીક્ષા લઈને મુક્તિસ્થાન પ્રાપ્ત કર્યું. આનાથી અધિક મારી મૂર્ખતા બીજી કર્દી હોઈ શકે ? મારા પિતાજી, શસુર, મામા, સાળાદિ બધા આપ્ત પુરુષો આગળ વધી ગયા, હું એકલો જ પાછળ રહી ગયો. હાય ! અત્યંત બેદની વાત છે. સારું તેઓ આગળ ગયા, મારો પણ રસ્તો છે, હું પણ જઈશ. મને તપશ્ચર્યાનો યોગ છે, તપશ્ચર્યાને યોગ સ્વપર તત્ત્વનું જ્ઞાન છે, અને વિપુલ આત્મયોગ છે. તે દ્વારા કર્માનો નાશ કરીને હું મુક્તિ પામીશ.” આ રીતે સમાટે દૃઢ નિશ્ચય કર્યો.

મંત્રીએ હાથ જોડીને પ્રાર્થના કરી કે ‘સ્વામી ! આપ આવો કેમ વિચાર કરી રહ્યા છો. આ ષટ્ટખંડાધિપત્યથી અધિકસંપત્તિ ક્યાં છે ? તેથી આપ સુખનો અનુભવ કરો. તપ તપવાની હાલ શી જરૂર છે ? આપને અહીં કર્દી વાતની ખામી છે ? પૃથ્વીપરના બધા રાજ્યકર્તાઓ આપના ચરણોમાં મસ્તક નમાવે છે, મનુષ્યલોકના સર્વ શ્રેષ્ઠ શ્રીમંતોને છોડીને અન્ય વિચાર આપ કેમ કરી રહ્યા છો ? રાજ ! જવાદો એવા વિચારોને.”

સમાટે કહ્યું કે “જે દિવસે પિતાજી દીક્ષા લઈને ચાલ્યા ગયા તે દિવસે શું તેમની પાસે કાંઈ પણ સંપત્તિ નહોતી તેથી ચાલ્યા ગયા હતા ? આ શરીર નાશવાન છે તેથી બદ્ધિશાળી પુરુષોએ પોતાનું હિત વિચારી લેવું જોઈએ. એ તો તદ્દન સાચી વાત છે કે જેમના હંદ્યમાં વૈરાગ્ય નથી, કેવળ તપશ્ચર્યાને માટે જાય છે તેમને તો તે તપ ભારરૂપ છે. પરંતુ જ્ઞાની વિરક્તતને માટે તો તે તપશ્ચર્યા ગોળના જેવી ગળી છે. જ્ઞાન રહિત આત્માનું કર્મ પત્થરના સમાન કઠન છે, પરંતુ જ્ઞાન પ્રાપ્ત થયા

૪૬૪

ભરતેશ વૈભવ

પછી તે કઠન નથી પણ અત્યંત મૃદુ છે. ષટ્ટખંડ જીતવાથી શું થયું ? જ્યાં સુધી કર્મના ગ્રણ કાંડોને નથી જતી લેતાં ત્યાં સુધી ગ્રણ રત્નો (રત્નત્રય સમ્યગ્દર્શન-જ્ઞાન-ચારિત્ર્ય) આદરવાં જોઈએ. આ ચૌદ મણિઓ શા કામના છે ?” સમ્રાટ જ્યારે બોલતા હતા ત્યારે તે દરબારમાં એવું લાગતું હતું કે જાણો અમૃતની વર્ષા થઈ રહી ન હોય ! મંત્રીએ કહ્યું “સ્વામી ! અમે તો આપના વિવેક ઉપર મુંઘ થયા છીએ. અમૃતની આગળ ગોળની કિંમત જ શી છે ? ઉહાપણા, વીરતા આદિમાં આપની બરોબરી આ લોકમાં કોણા છે ? આપની વૃત્તિ જોઈને બુદ્ધિમાન લોકો, જ્ઞાની લોકો, વીર પુરુષો એ બધાં પ્રસન્ન થાય છે.”

“રાજેન્દ્ર ! આપના સોગન છે, મારા જેવો મૂર્ખ તેને શું જાણો ? મેં અજ્ઞાનથી એક વાત કહી નાખી આપ મને ક્ષમા કરો. આપે જ વિચાર કર્યો છે તે બરાબર છે મારા અપરાધને આપ ભૂલી જાઓ.” આ રીતે પ્રાર્થના કરીને મંત્રી પોતાને સ્થળે બેઠા.

સમ્રાટે પોતાના પુત્રોને બોલાવ્યા. “મોટા ભાઈ ! અહીં આવો આ રાજ્ય તમે લો, મને દીક્ષા માટે જવા દો.” આ રીતે અર્કીર્તિકુમારને આલિગન કરીને ભરતજીએ કહ્યું. તે વખતે આંસુ પાડતા અર્કીર્ત મૂર્ચિંદ્રિય થઈ ગયા. શીતલોપચારથી તેને જાગૃત કરી સમ્રાટે કહ્યું કે બેટા ! “ગભરાઓ છો શું ? ક્ષત્રિયપુત્રો ડરે ? દુઃખ શા માટે માનો છો ? મને ધીરજપૂર્વક જવા દો.”

અર્કીર્ત કુમારે હાથ જોડીને કહ્યું કે “પિતાજી, શું હાથીનો ભાર હાથીનું બચ્યું ઉપાડી શકે ? આપના સામર્થ્યથી મળેલી આ રાજ્યધૂરા કેવી રીતે ઉપાડી શકું ? તો આપ આવો વિચાર કેમ કરી રહ્યા છો ?”

સમ્રાટે કહ્યું “બેટા ! તમે આ રાજ્યધૂરા ધારણ કરવામાં સર્વ પ્રકારે સમર્થ છો. આ વાતનો વિચાર કરીને જ મેં તમને બધી વાત કરી છે, બેટા ! શું તમે ભૂલી ગયા ? જ્યારે હું તે દિવસે ઝષ્ણભરાજને મારા ખોળામાં લઈને બેઠો હતો. ત્યારે તમે મને ભાર લાગશે એમ માનીને તેને તમારા ખોળામાં લઈ લીધો હતો. તો આજે આ રાજ્યનો ભાર ઉપાડવા કેમ તૈયાર નથી થતા ?”

અર્કીર્ત કહેવા લાગ્યા કે “પિતાજી મોટી મોટી વાતો કરીને આપ મને ફુલાવી રહ્યા છો અચલિત શિવપદ તરફ આપનું ધ્યાન છે. અને મને આ મલિન રાજ્યપદમાં નાખી રહ્યા છો તે શું ન્યાય છે ? આજ સુધી આપને જે ઈષ્ટ હતાં એવાં અમ, વસ્ત્ર અને આભૂષણોથી આપે મારું પાલન પોષણ કરેલું છે પરંતુ આજ આપને જે રાજ્ય તરફ તિરસ્કાર વર્ત્ત છે એવું રાજ્ય મને શા માટે આપી રહ્યા છો ? આજ સુધી અમને ઈષ્ટ પદાર્થો વારંવાર આપીને અમારું પાલન પોષણ કર્યું છે. પરંતુ આજ આપ અમને અને આપને ઈષ્ટ નથી એવું રાજ્ય આપી રહ્યા છો તો અમે આપને શું કષ્ટ પહોંચાડ્યું છે ?”

“બેટા ! તમે બોલવામાં ચતુર છો એ વાત હું જાણું છું. આ રાજ્ય મૂર્ખને કષ્ટદાયક છે, બુદ્ધિમાન વિવેકીને કષ્ટદાયક નથી. ઈષ્ટ જ છે તેથી તમે રાજ્યને સંભાળો ઢીલ ન કરો.” એ રીતે સમ્રાટે કહ્યું.

ઉત્તરમાં કુમારે છાતી રાખીને કહ્યું કે સ્વામી ! આપ તો મોક્ષરાજ્યને ઈચ્છા છો અને અમને તો આ ભૌતિક રાજ્યમાં રહેવાની અનુમતિ આપી રહ્યા છો. તે અમને શી રીતે માન્ય થઈ શકે ! તેથી મને પણ દીક્ષાનું જ શરણ છે. હું પણ આપની સાથે જ આવું છું.

ફરી સમાટે કહ્યું કે બેટા ! મારા પિતાજીએ મને રાજ્ય આપીને દીક્ષા લીધી અને હું તમને રાજ્ય આપીને દીક્ષિત થાઉં એ જ ઉચ્ચિત છે. તેથી આ વાતનો સ્વીકાર કરો. થોડો સમય રાજ્યમાં રહ્યા પછી અમારી માફક તમે પણ તપશ્ચર્યા માટે આવજો.

બેટા ! સંસારમાં રાજ્યનું સુખ આનંદથી ભોગવ્યા પછી પોતાના પુત્રને રાજ્ય સોપીને દીક્ષા લેવી જોઈએ અને મુક્તિ રાજ્ય પ્રાપ્ત કરવું જોઈએ. અમારો આનુવંશિક કુલાચાર છે. શું તેનું તમે ઉલ્લંઘન કરશો ? માટે તમે મને આગળ જવા દો. પછી તમે આવો. આ જ તમારું કર્તવ્ય છે.

અર્કીર્તિકુમાર નિરૂપાય થઈને કહેવા લાગ્યા કે “પિતાજ ! સારું કપાળમાં એક કરચલી જોવાથી શું થયું ? તેમાં આટલી ધમાલ શાની ? થોડાક વખત રાજ્ય કરો પછી દીક્ષા લેજો. હાલ ઉતાવળ ન કરો.”

જવાબમાં સમાટે કહ્યું, સારું. પરંતુ આયુષ્યકર્મ તો નજીકમાં પુરું થવા આવ્યું છે. આજે જ ધાતીયા કર્મનો નાશ કરીશ. અને કાલે જ સૂર્યોદય થતાં જ મુક્તિ પ્રાપ્ત કરવાનો યોગ છે.

આ વાત સાંભળતાં જ અર્કીર્તિનાં હૃદયમાં મહાભારે આધાત લાગ્યો. એકદમ સ્તબ્ધ થઈ ગયા. કંઈ કહેવા જતા પહેલાં સમાટે તેને પોતાના સોગન આપી અને બોલતા બંધ કર્યો. અને કહ્યું આ રાજ્ય તમારા માટે. યુવરાજપદ આદિ રાજ્યને માટે છે. અને બાકીના કુમારોને નાનું નાનું રાજ્ય આપું છું. આમ કહીને રાજાએ પોતાના બીજા પુત્રો તરફ જોયું.

વૃષભરાજ ! તમને ક્યા રાજની ઈચ્છા છે ? બોલો જવાબમાં તે કુમારે મક્કમતાથી કહ્યું કે મને મોક્ષરૂપી રાજ્યની ઈચ્છા છે. હું તો પિતાજની સાથે જ આવીશ. આ રાજ્યમાં તો કોઈ વાતે નહીં જ.

હંસરાજને બોલાવીને પૂછવામાં આવ્યું તો બેધડક તેણે કહ્યું કે હું સિદ્ધ લોક સિવાય બીજા કોઈ રાજ્યથી પ્રસત્ત નહિ થાઉં. આ વાત હું હંસનાથની સાક્ષીપૂર્વક કહ્યું છું. બાકી કુમારોએ પણ સામે આવીને નિશ્ચલ ચિત્તે કહ્યું કે સ્વામી ! અમે તો આપની પાસે જ રહીશું. અહીયાં નહીં રહીએ.

સમાટભરતે વિચાર્યુ કે બધાને સમજાવીને સાંત્વન આપવાનો વખત મારી પાસે નથી, હવે જે થવાનું હશે તે થશે. આ રીતે સિંહાસનમાંથી ઊરીને ઊભા થયા. અર્કીર્તિકુમારનો હાથ પકડીને સિંહાસન પર બેસાડી દીધા અને પોતાના મુગટને ઉતારીને તેના મસ્તક પર મૂક્યો. ઉપસ્થિત સર્વ જનતાએ જયજયકાર કર્યો. કંઈહારને ધારણ કરાવીને દુપણો ધારણ કરાવ્યો. અને જાહેર કર્યું કે તમે જ હવે આ રાજ્યના અધિપતિ છો. એ રીતે રાજતિલક કરીને તેનાં પણાભિષેકનું કાર્ય પૂર્ણ કર્યું. પાસે જ આવેલા નાના સિંહાસન ઉપર આદિરાજને બેસાડ્યા અને તેને રત્નહાર પહેરાવીને તીલક કરતાં જાહેર કર્યું, કે આ યુવરાજ છે. છેવટે કહ્યું કે બેટા ! પ્રજા છે, પરિવાર છે, દેશ છે, રાજ્ય છે. બધાનાં

મન જાણીને તેમને પ્રસર કરીને રાજ્યનું પાલન કરવું તે તમારી ફરજ છે. હવે મને વધારે કહેવાનો સમય નથી. આ રીતે પુત્રને સંકેત કર્યો.

તે કુમારને આંસુ વહેતાં હતાં. આ બાજુ સમાટે રાજસમૂહને જોઈને કહ્યું કે, તમે હવે મારી ચિન્તા ન રાખો. હવે આ કુમારો તરફ ધ્યાન દઈને તેને અનુકૂળ રહીને વર્તજો. આ રીતે બધાને સૂચવ્યું.

દુનિયાની જંજાલ દૂર થઈ ગઈ. હવે ભરતેશને કોઈ વાતની ચિંતા રહી નથી. પોતાની સ્ત્રીઓ, મંત્રી, મિત્રો વગેરે કોઈનું ધ્યાન ન રહ્યું. પરમાત્માનું સ્મરણ કરતા થકા તે જ ક્ષણો આગળ વધ્યા. અર્ક્કીર્તિ આદિ રાજકુમારો મોઢા આગળ આવીને તેમના ચરણોમાં પડ્યા અને અશ્વપ્રવાહ ચલાવતા તેમને આગળ વધતા રોકવા લાગ્યા. પિતૃવિયોગને કેમ સહન કરી શકાય ? શું ભરતરાજેન્દ્ર તે રોતા પુત્રો તરફ નજર નાખી ? ના, હવે તો તેમના હદ્યમાં જરાએ મોહનો અંશ નહોતો રહ્યો. તે પુત્રોને રોતાં જ મૂકીને મદ્દોન્તત હાથીની પેઠે આનંદપૂર્વક તપોવન તરફ ચાલી નીકળ્યા. દરબારમાં રહેલા રાજાઓ, પ્રજા અને પરિવાર તો તેમની સાથે આગળ વધ્યા. અને સમાટની સામે પાલખી લાવીને મૂકવામાં આવી. ભરતેશ આત્મલીલાપૂર્વક તેના ઉપર આરૂઢ થયા.

સમાટ દીક્ષાવનમાં ચાલ્યા ગયા એમ બબર પડતાં જ અંત:પુરમાં એકદમ હાહાકાર મચ્યો ધૂપમાં પડેલા કોમળ પાંદડાની પેઠે રાણીવાસમાં રહેલી દેવીઓ મૂર્ખીત થઈને ઢળી પડી. તે વખતે તેમના પ્રાણ જ નીકળી જાત, પરંતુ હજુ સુધી સમાટ જીવતા છે તેથી અમે તેમને દેખી શકીશું એવી અભિલાષાથી તેઓ આકુલ બની રહી હતી. “હાય ! ખ્રદ્યંડાધિપતિ સમાટનું ભાગ્ય જોતજોતામાં જ અદૃશ્ય થઈ ગયું ? આ સંસારને ધિક્કાર હો. આ રીતે તે સ્ત્રીઓ દુઃખી થઈ રહી હતી. લોકો કહેતા હતા કે ખ્રદ્યંડાધિપતિની બરોબરી કરનાર આ લોકમાં કોઈ નથી, તેની સંપત્તિ અતુલ છે. તોપણ એક ક્ષણમાં તે સંપત્તિ અદૃશ્ય થઈ ગઈ. આશ્વર્યની વાત છે.” આ રીતે બોલીને દુઃખી થવા લાગ્યી. હંમેશાં પતિદેવ અમને કહેતા હતા કે આયુષ્યકમનો ક્ષય થયા પછી કોણ રહી શકે ? તે વાત તેઓએ આજે પ્રત્યક્ષ કરી બતાવી. જીવન બગાડીને તેઓ નથી ચાલ્યા ગયા પણ કાલે પ્રાતઃસમયે જ મુક્તિમાં જશે એમ કહીને ચાલ્યા ગયા છે. તેથી અમને પણ દીક્ષાની જ ગતિ છે. હવે બધાં ઊઠો એમ કહીને બધી દેવીઓ જવા તૈયાર થઈ. જો સમાટ મહેલમાં હોત તો આપણો પણ મહેલમાં રહીને સુખનો અનુભવ કરત. પરંતુ હવે તેઓ તપોવનમાં ચાલ્યા ગયા તેથી હવે આપણો અહીં રહેવું યોગ્ય નથી. તેઓ જે જંગલમાં ગયા તે અમારા માટે પરમ સુખનું સ્થાન છે.

અમારી આંખો અને મનની તૃપ્તિ જે રીતે થાય તેવી રીતે અમે સુખનો અનુભવ કર્યો. હવે તપશ્ચર્યા કરીને સ્ત્રીપર્યાયનો નાશ કરવો જોઈએ અને સ્વર્ગલોક મેળવવું જોઈએ. આ રીતે નિશ્ચયથી ઉદાસીન વૃદ્ધસ્ત્રીઓ, અંત:પુરની રાણીઓ વગેરે બધીએ દુઃખમાં ધૈર્ય ધારણ કરીને દીક્ષા લેવાનો નિર્ણય કર્યો. જીવિ વખતે પોતાના પુત્રોને આશીર્વાદ આપ્યો કે બેટા ! તમે તમારા પિતાની સમાન જ સુખથી રાજ્ય પાલન કર્યા પછી મોક્ષ સુખ પ્રાપ્ત કરો. અમે આજે સુખ માટે દીક્ષાવનમાં જઈએ છીએ. આ રીતે કહેતી આગળ ચાલી.

કુસુમાજી અને કુંતુલાવતી રાણી પણ પોતાના રડતા પુત્રોને આશીર્વાદ આપીને ધૈર્યપૂર્વક આગળ ચાલી. પુત્રોએ પણ વિચાર કર્યો કે, આવા વખતે તેમને રોકવા વાજબી નથી. પોતાના પતિના હાથે જ તેમને દીક્ષા લેવા દો. એવા વિચારથી તે માતાઓને પાલખી ઉપર બેસાડી વિદાય કર્યા. જે ભાઈઓ દીક્ષા લેવા ગયા હતા તેમની સ્ત્રીઓ પણ દીક્ષા લેવા માટે તૈયાર થઈ. તેમને પણ માતાઓની સાથે જ પાલખીઓમાં મોકલી.

નગરમાં સર્વત્ર સ્ત્રીવર્ગ પોતાના ઘરમાં ઉપરની મેડી પર ચઢીને રોતી હતી, પ્રજા પરિવારમાં શોક સમુદ્ર જ ઊછળી રહ્યો હતો. સ્ત્રીઓ પાછળ આવી રહી છે. સમાટ આગળ જઈ રહ્યા છે. લોકો આશ્વર્યચક્રિત થઈને આ દશ્ય જોઈ રહ્યા છે.

હાય ! અમારા સ્વામીની સંપત્તિ તો ઈન્દ્ર ધનુષ્ણની સમાન દેખાઈને અદૃશ્ય થઈ ગઈ. સંસારી પ્રાણીના સુખને વિકાર હો. આ રીતે નગરમાં ચર્ચા થઈ રહી હતી.

વૃદ્ધાવસ્થા ન પામતા તમે આજ સુધી જીવન વ્યતીત કર્યું, તમારી સ્ત્રીઓને જરા પણ દુઃખ ન આપ્યું પરંતુ આજ તો વગર બોલ્યે જંગલમાં જાઓ છો, કેટલી આશ્વર્યની વાત છે ! નગરમાં જતા થકા અમે ક્યારેક આપને જોતા હતા ત્યારે અમને સ્વર્ગ સુખનો જ આનંદ મળતો હતો, પરંતુ હાય હવે તો અમારી સંપત્તિ ચાલી જતી દેખાય છે. સ્ત્રીઓ, પુત્રો અને પુત્રવધુઓ આદિ તમે ષટ્ટખંડ વશ કરીને મેળવ્યા હતાં હવે તો તે બધાની સાથે લઈને આપ તપ કરવા ચાલી નીકળ્યા છો. હાય ! હાય ! આ રીતે ત્યાં સ્ત્રીઓ દુઃખી થઈ બોલતી હતી. શોક કરનારા નગરવાસીઓ તરફ નજર ન રાખતાં સમાટ પોતાના નિશ્ચયથી દૃઢપણે પોતાના પરિવાર સહિત ભયંકર વનમાં ચાલી નીકળ્યા. ત્યાં એક ચંદનનું વૃક્ષ હતું. તેના મૂળમાં એક શીલાપટ હતી. ત્યાં ભરતેશ પાલખીમાંથી ઊતર્યો, એટલે ત્યાં રહેતા લોકોએ જ્યયજ્યકાર કર્યો. તે શીલાપટ ઉપર ઊભા રહીને એકવાર બધા તરફ નજર નાખીને જોયું. એટલે ખ્લાન મુખે તે લોકોએ નમસ્કાર કર્યો. પાસે અર્ક્ઝકીર્તિ અને આદિરાજ પણ હતા. તેમનું મોહું પણ ફિક્કું પડી ગયું હતું. પણ બાકીના પુત્રો તો હસતા હતા. અર્થાત તેમનું ચિત્ત તો પ્રસત્ર જ હતું. તેમને જોઈને સમાટને પણ હસવું આવ્યું. મિત્રગણ પ્રસત્ર હતા. અનેક રાજાઓ પણ પ્રસત્ર હતા. ભરતેશ સમજ ગયા કે આ બધા દીક્ષા લેવાના છે. સ્ત્રીઓની પાલખીઓ પણ આવી પહોંચી. હવે શુંગાર યોગી ભરતેશ દીક્ષા લેવા માટે અંતરંગમાં તૈયારી કરી. સમસ્ત પરિવારને દૂર ઊભા રહેવાનો ઈશારો કરીને પોતાના પુત્ર, મિત્ર, મંત્રી આદિ જે નજીકમાં હતા. તેમને એક પડ્દો ધરી રાખવા કહ્યું અને પોતે દીક્ષા વિધિ માટે તૈયાર થયા.

ભરતેશનું આત્મબળ અચિન્ત્ય છે. તેમનું પુણ્ય અમાપ છે. તે લઘુ કર્મ છે. જીવનના અંતિમ વખત સુધી સાતિશય ભોગો ભોગવીને વખતસર પોતાનું આયુષ્ય જાણી લીધું અને પોતાના આત્મહિતની તરફ પ્રવૃત્ત થયા. આ અલોકિક મહા પુરુષોનું જ કાર્ય છે. આ દરેક મનુષ્ય માટે સાધ્ય હોતું નથી.

આજે પ્રાતઃકાળે દરબારમાં પહોંચાં ત્યાં સુધી સમાટને ખબર નહોતી કે માલું આયુષ્ય પૂરું થવા આવ્યું છે. મારા ધાતિયા કર્મ જર્જરિત થઈ ચૂક્યાં છે. આજે મારે ધાતિયા કર્મનો નાશ કરવો છે. કાલે પ્રાતઃકાળે સૂર્યોદય થતાં જ બાકીનાં બધાં કર્માનો નાશ કરીને મારે સિદ્ધ લોકમાં પહોંચવાનું

૪૮૮

ભરતેશ વૈભવ

ઇ. અંત:પુરથી દરબારમાં આવ્યા ત્યાં સુધી તેમને આ જતની ખબર નહોતી. પરંતુ અક્સમાત્તુ દરબારમાં આવતાં જ આ બધું જણાઈ આવ્યું. તેઓએ પોતાનું આત્મહિત સંભાળી લીધું અને વિચાર્યું કે હવે ઢીલ કરવામાં લાભ નથી. તે વખતે રાજ્ય લોભ નથી, રાણીઓની ચિન્તા નથી, પુત્રોનો મોહ નથી, હજાર વર્ષના અભ્યસ્ત યોગીની સમાન ચાલી નીકળવું તે ખરેખર આશ્ર્યની વાત છે. ભરતેશ હંમેશાં આવી ભાવના ભાવતા હતા કે :-

“હે પરમાત્મા ! તમે તો અદૃશ્ય પદાર્થોને પણ દશ્યમાન કરી દેનારા પરમ જ્યોતિ છો. તેથી સદા પ્રજલિત થઈને મારા હૃદયરૂપી કોટીમાં વર્તો. જો ચાલ્યા જશો તો તમને મારા સોગન છે.

હે સિદ્ધાત્મા ! આપ દાનીઓના દેવ છો, રક્ષકોના દેવ છો, ભવ્યોના દેવ છો. મારે માટે સર્વથી શ્રેષ્ઠ દેવ છો. વિશોષ શું ?

હે નિરંજન સિદ્ધ ! આપ દેવોના પણ દેવ છો તેથી સન્મતિ આપો. આ ભાવનાથી તેઓ લોક વિજયી થાય છે.’’

૧૫. ધ્યાનસામર્થી સંધિ

પડદાની અંદર સુંદર શિલાપટપર ભરતેશ સિદ્ધાસને બેસીને હવે દીક્ષા લેવા માટે તૈયાર થયા. તેમનો નિર્ણય હતો કે મારે માટે કોઈ ગુરુ ન હોય મારો તો હું જ ગુરુ છું. એવા વિચારથી પોતે સ્વયં દીક્ષિત થયા.

વસ્ત્રાભૂષણો ઉપરનો તેમજો બધો મોહ છોડી દીધો. વસ્ત્રાભૂષણાની શોભા આ શરીર માટે છે. આત્માને માટે શરીર પણ નથી. તો આભરણોની શી જરૂર છે ? આ રીતે તેમજો વસ્ત્રાભૂષણ ઉપરનો મોહ છોડી દઈને શરીર ઉપરથી તે ઉતારી નાખ્યાં.

કોટિ સૂર્યચંદ્રનો પ્રકાશ મારા આત્મામાં છે તો આ જરાક પ્રકાશયુક્ત શરીર શોભાની શી જરૂર છે ? એમ સમજતા થકા સર્વ પરિગ્રહોનો તેમજો ત્યાગ કર્યો. પછી કેશલોંચ કર્યો. ભગવાન આદિનાથને કેશ હોવા છતાં કર્મક્ષય થયો. તોપણ ઉપચારને માટે કેશલોંચની આવશ્યકતા છે. એવા વિચારથી તેમજો કેશલોંચ કર્યો. તેને કેશલોંચ કેમ કહેવો ? તેમજો મનના સંકલેશનો લોંચ કર્યો. તે શૂર ભરતયોગી આંખીંચીને પોતાના આત્માની તરફ જોવા લાગ્યા. એવામાં અત્યંત પ્રકાશયુક્ત મન:પર્યય જ્ઞાનની પ્રાપ્તિ થઈ.

હવે મુનિરાજ ભરત મહાસિદ્ધબિંબની સમાન નિશ્ચલ આસન લગાવીને આત્મનિરીક્ષણ કરી રહ્યા છે. બાધ્ય સામગ્રી પરિકર વગેરે અત્યંત સુંદર હતા. ધ્યાનમાં જરાપણ ચંચલતા ન હતી. તેઓ આત્મામાં સ્થિર થઈ ગયા. જેવી રીતે બાધ્ય સાધન શુદ્ધ છે તેવી રીતે અંગ બિન છે, આત્મા બિન છે. એ રીતે ભેદ પાડીને અનુભવ કરનારા અંતરંગ સાધન પણ પરિશુદ્ધરૂપે તેમને પ્રાપ્ત થયાં હતાં. તેથી ભંગુર કર્માંનો અષ્ટાંગ યોગમાં રત થઈને ભંગ કરી રહ્યા હતા.

યોગી પોતે પોતાને જોઈ રહ્યા હતા. પરંતુ તેથી ગભરાઈને કર્મ તો જ્યાં ત્યાં ભાગવા લાગ્યાં હતા. જેમ જેમ કર્મ નાસી જતાં હતાં તેમ તેમ આત્મામાં સુજ્ઞાન પ્રકાશનો ઉદ્ય થતો હતો. કર્મરેણુ અલગ થઈને જ્યારે આત્મર્દ્શન થતું તે વખતે જમીનમાં દાટેલી રતની પ્રતિમા માટીને ખોદવાથી મળી હોય એવું લાગતું હતું. કલ્યના કરો. મુશળધાર વૃષ્ટિના વરસવાથી માટીનો પર્વત જેમ મળીગળીને પડવા લાગે છે તેમ પરમાત્માના ધ્યાનથી કર્મપિંડ ગળતો જોવામાં આવતો હતો. બળતા અજ્ઞિમાં જો લાકડાં નાખવામાં આવે તો જેમ તે અજ્ઞિ વધતો જ જાય છે. તેવી રીતે કર્માના સમૂહને કારણો તે ધ્યાનરૂપી અજ્ઞિ પણ તેજસ્વી બનતો ગયો.

ઘોર કર્મો જ કાણ છે, શરીર જ હોમફુડ છે, ધ્યાન જ અજ્ઞિ છે. આ દીક્ષિત ધીર યોગીએ તે હોમદ્વારા સંસારલૂપી શત્રુનો નાશ કરવાનો નિશ્ચય કર્યો હતો. બત્રે આંખો મીચવા છતાં પણ તેમજો સુજ્ઞાનરૂપી મહાચ્યક્ષુને ખોલી હતી. તે નેત્ર અજ્ઞિસ્વરૂપ છે તે દ્વારા કર્મ વેરીના નિવાસસ્થાન ભૂત ત્રણ શરીરલૂપી ત્રણ નગરોને બાળવાનું કામ થઈ રહ્યું હતું. પ્રલયકાળના અજ્ઞિથી જેવી રીતે લોકના સમસ્ત પદાર્થ બળીને ખાખ થઈ જાય છે, તેવી રીતે આ તપોવનના ધ્યાનાનિદ્વારા કર્મ બળીને ખાખ થઈ રહ્યાં છે, અને પોતાનું ક્ષેત્ર છોડી રહ્યાં છે. તે પ્રતાપી દિવ્યિજ્યના વખતે વિજ્યાર્થમાં વજ

ભરતેશ વૈભવ

કપાટને તોડીને અંદરથી નિકળેલા બિષણ અજિને ઘોડા ઉપર ચઢીને જેવી રીતે જોતા હતા. તેવી રીતે કર્મ-કપાટને તોડીને પોતાના ભાવોમાં સ્થિર રહીને તે કર્મને બાળનારા અજિને જોઈ રહ્યા છે.

દિગ્વિજયને વખતે કાકિણી રત્ન દ્વારા ગુફાના અંધકારનો નાશ કર્યો હતો, એ વાતને ભરતેશ હજુ ભૂલી નથી ગયા એમ જણાય છે. તેથી તેનો પ્રયોગ અહીં પણ કરી રહ્યા છે. અહીં ધ્યાન રૂપી કાકિણી-રત્ન દેહરૂપી ગુફામાં મહાન પ્રકાશ પાડી રહેલ છે. ભરતેશે સંસારથી વિરક્ત થઈને ચક્રરત્ન છોડ્યું તો અહીં ધ્યાન ચકનો ઉદ્ય થયો. હવે આગળ શક (દેવેન્દ્ર) આવીને તેની સેવા કરશે, અને મુક્તિ સામ્રાજ્યના અધિપતિ બનશે, તેમને હંમેશાં વૈભવ ને વૈભવ વર્ત છે. આશ્ર્ય છે. મુનિ કુલોત્તમ ભરત ધ્યાન પરાક્રમથી હંસનાથ (પરમાત્મા) ને જોઈ રહ્યા છે. તે વખતે કર્મનો વિધ્વંસ થઈ રહ્યો છે અને આત્માંશુ (કાન્તિ) વધતી જાય છે. જેવી રીતે પાળ તૂટવાને રોકાયેલું પાણી એકદમ વહીને ચાલ્યું જાય છે. તેવી રીતે બંધ તૂટવાથી રોકાયેલું પાણી એકદમ વહીને ચાલ્યું જાય છે, તેવી રીતે બંધ તૂટવાથી રોકાયેલું કર્મજડ નીકળીને ચારે તરફ જવા લાગ્યું છે. માથા પર મૂકેલી ધાન્યની ગાંસડીમાંથી થોડું ધાન્ય કાઢી નાખવાથી જેમ જરા હળવી થઈ જાય છે, તેવી જ રીતે કર્મનો અંશ કાંઈક મોળો પડતાં યોગીને પોતાનો ભાર ઓછો થતો જણાય છે. કેટલાક પડદાની અંદર રાખેલો દીવો જેવી રીતે એકેક પડદો ખસેડતાં વધુ ને વધુ પ્રકાશિત થાય છે તેવી જ રીતે કર્માનું આવરણ હઠવાથી આત્મજ્યોતિ વધતી ગઈ અને બહાર પણ તેની કાન્તિ જણાવા લાગી. પહેલાં અક્ષરાત્મક ધ્યાનથી રત્નમાલાની સમાન આત્માનો અનુભવ કરતા હતા, હવે તે અનુભવ મરી ગયો છે. કેવળ આત્મનિરીક્ષણાનું જ કાર્ય થઈ રહ્યું છે. પહેલાં ધર્મ ધ્યાન હતું તેથી તેમાં વિશેષ પ્રકાશ નહોતો અને પદ્ધતિ પિંડસ્થ આદિ અક્ષરાત્મક રૂપે તેનો વિચાર થઈ રહ્યો હતો. પરંતુ હવે તે યોગીના હદ્યમાં પરમ શુક્લ ધ્યાન છે. તેમાં અક્ષરોનો વિકલ્પ નથી. કેવળ આત્મકલાનું જ દર્શન થઈ રહ્યું છે. સૂર્યની સમાન શુક્લ ધ્યાન છે. ચંદ્રમાની સમાન ધર્મ ધ્યાન છે. ચંદ્રમાની સામે નક્ષત્રો દેખાય છે, પરંતુ સૂર્યની સામે નક્ષત્રો દેખાતાં નથી તેવી રીતે શુક્લ ધ્યાનની સામે અક્ષરાત્મક વિચાર રહી શકતો નથી, કેવળ આત્મપ્રકાશની વૃદ્ધિ થઈને સુજ્ઞાનનો અનુભવ થઈ રહ્યો છે.

વિવિધ શબ્દબ્રહ્મ તે પરબ્રહ્મમાં અંતર્લીન થઈ ગયો હોય એ રીતે સૂચવતા થકા તે પરમાત્મયોગી આ વખતે વ્યવહાર છોડીને નિશ્ચય પર આરૂપ થયા છે. અને આત્માનુભવમાં મળન છે. ધ્યાનને વખતે ધ્યાન, ધ્યેય, ધ્યાતા અને ધ્યાનનું ફળ આ રીતે ચાર વિકલ્પ હોય છે; પરંતુ ત્યાં તે દિવ્યયોગી એકલા પોતે પોતામાં મળન થતા થકા પરમાત્માયોગનો અનુભવ કરી રહ્યા છે. બેદ દાસ્તિનો વિચાર બંધનું કારણ છે. અભેદાત્મક અધ્યવસાય મોક્ષ છે. આ મોક્ષ સમ્યગ્જ્ઞાન સિદ્ધાંતનાં દ્વારા જ સાધ્ય છે તેથી તે યોગી તે વખતે સ્વસંવેદનમાં મળન છે.

તે આત્મયોગનું વચનદ્વારા કેવી રીતે વર્ણન કરી શકીએ ? કેમકે વચન તો જડ છે. અને આત્મા જ્ઞાનરૂપ છે. તેથી જે આત્માથી જ આત્માને જાણો છે, અનુભવ કરે છે તે આત્માને આત્મસિદ્ધિ થાય છે. મસ્તકથી માંડીને પગસુધી નિર્મળ જ્ઞાન જ પુરુષાકાર રૂપે ભર્યું રહે છે. અને ઉજ્જવળ કાન્તિને વધારે છે. તે ધ્યાનની મહત્ત્વા ભરત-યોગીન્દ્ર જ જાણી શકે છે. મુખની છાયા

પ્રસંગતાથી યુક્ત છે. શરીર અત્યંત સ્થિર છે. ઉમત યોગીઓનાં શરીરમાં નવી કાન્તિ વધી રહી છે. કર્મ રેણું તો ખરતા જ જાય છે આત્મકાન્તિ તો વધતી જ જાય છે. બાલસૂર્યના પ્રકાશમાં થનાર ઔક્યની પેઠે તે યોગીરન પરમાત્મકલામાં મળ્યા છે.

બાધ્ય સર્વ જંજાળ છોડીને પોતાનાં ઘરમાં જઈને વિશ્રાન્તિ લેનાર બક્ઝિની માફક તે વખતે દુનિયાની ચિન્તાને છોડીને રાજી પોતાના આત્મામાં વિશ્રાન્તિ લઈ રહ્યા છે. સંસારના અસ્થિર ભવોમાં ભ્રમણ કરતા થકા અનેક પરસ્થાન પ્રાપ્ત કર્યા અને તેનો દુષ્ટથાન રૂપે અનુભવ કર્યો. તેથી તેમને છોડીને હવે સ્વસ્થાનમાં નિવાસ કર્યો છે.

ગ્રાણ લોકમાં સ્થાનલાભ ઘણા કાળ લગી અનેક વાર થયો, પરંતુ આત્મસ્થાનલાભ તો વારંવાર નથી થતો. તે તો કવચિત્ જ થાય છે. હવે તેની પ્રાપ્તિ થઈ છે. તેનાથી વિશેષ બીજું કયું ભાગ્ય હોય ? અનેક રાજ્યો ઉપર અમલ ચલાવ્યો પરંતુ તે બધો રાજ્યવૈભવ નશર જ જણાયો, તેથી તે રાજ્ય વૈભવમાં કોઈ મહત્વ નથી. તેથી આ અનુપમ રાજ્યવૈભવ ઉપર સમાચાર આરૂઢ થઈ રહ્યા છે.

આજે આ આત્મા પોતાના શરીરનાં પ્રમાણમાં છે પરંતુ કાલે તે ગ્રાણલોકમાં વ્યાપ્ત થાય છે. પરમાત્મ સાન્નાજ્યની મહત્ત્વા અનુપમ છે. તે સાન્નાજ્યનાં હવે તે રાજી છે. પહેલાં મંત્રી, સેનાપતિ આદિ દ્વારા પરતંત્રતાથી રાજ્યપાલન થતું હતું. તેનાથી ભરતેશને તૃપ્તિ થતી હતી. હવે આત્મરાજ્ય પામીને સ્વતંત્રતાથી તેનું પાલન કરી રહ્યા છે. પહેલાંના રાજ્યને નરેશો અસ્થિર ગણ્યું હતું અને આત્મરાજ્યને સ્થિર માન્યું હતું. અસ્થિર તો અસ્થિર જ દર્દ્યું અને સ્થિર તો સ્થિર જ રહ્યું. ભરતેશનું જ્ઞાન અન્યથા કેમ થઈ શકે ? ભરતેશ ગૃહસ્થાશ્રમમાં રહેતા થકા પણ માતૃપ્રેમ, પિતૃપ્રેમ, પુત્રમોહ અને સ્ત્રીઓના મોહને માયા જ માનતા હતા. અને હમેશાં પોતાના આત્મામાં રત રહેતા હતા, આ વિચાર સાચો ઠર્યો.

બાધ્યમાં લોક પ્રસંગ થાય તેવો વ્યવહાર રાખીને અને અંતરંગમાં આત્મસુખનો અનુભવ કરીને વિવેકથી કામ લેતા. આવો વિવેક આજે કામમાં આવ્યો. હવે તો ભરતેશના શરીરમાં અણુમાત્ર પણ પરસંગ અર્થાત્ પરિશ્રદ્ધ ન હતો. હવે શરીર બિન છે, આત્મા બિન છે, કર્મવર્ગણા પણ આત્માથી બિન છે. આ પ્રકારના અનુભવથી સ્વયં પોતાના આત્મામાં સ્થિર થઈ ગયા છે. કર્મ વર્ગણાઓ નીકળીને આમ તેમ નાસવા લાગી છે. ઈન્દ્રિય, શરીર, મન, વચન અને કર્મ સમૂહ વગેરે આત્માથી બિન છે. આત્મા તેનાથી બિન છે. હું તો દ્રવ્યભાવથી પરિશુદ્ધ છું. આ પ્રકારના વિચારોથી તે યોગીન્દ્ર પોતાને જ દેખી રહ્યા છે.

આત્માને શુદ્ધ વિકલ્પથી જોવામાં આવે તો તે શુદ્ધ છે અને બદ્ધ વિકલ્પથી જોવામાં આવે તો તે બદ્ધ છે. સિદ્ધાંતદ્વારા તે જોવામાં નથી આવતો. આત્મદ્વારા આત્મામાં દાખિ લગાડવાથી આત્મદર્શન થાય છે. શાસ્ત્રોમાં આત્મ ગુણોનું વર્ણન છે. અને આત્મામાં આત્માને સ્થિર કરવાનો પણ ઉપાય બતાવ્યો છે. પરંતુ આત્મા વચનગોચરાતીત છે તેથી વચનથી તેનો સાક્ષાત્કાર કેમ થઈ શકે ? મતલબ થઈ શકે નહિ. અનુભવથી જ તેનું દર્શન થઈ શકે છે.

ધ્યાનના પ્રારંભમાં તેમણે વિચાર કર્યો હતો કે કર્મ બિન છે અને આત્મા બિન છે. આત્મધ્યાનમાં મળન થયા પછી તે વિકલ્પ પણ મટી ગયો. કેવળ આત્મામાં લીન થયા. ત્યારપછી 'ગુરુ હંસનાથ જ હું દું' એવા પ્રકારનો વિકલ્પ રહ્યો. પરંતુ ધ્યાનની વિશુદ્ધિમાં તે વિકલ્પ પણ દૂર થઈ ગયો. હવે તો તે યોગી નિર્વિકલ્પ સમાધિમાં મળન છે.

કર્મ તો કર્મ કર્મ ઢીલાં થઈને ખરી જાય છે અને આત્મવિજ્ઞાન વધતું જાય છે, તે તપોધન જ્યારે એકાગ્ર ચિત્તથી ધ્યાનમાં અવિચલિત થઈને રહ્યા ત્યારે ત્રણ લોક કંપવા લાગ્યા. ચંચલ મનને અત્યંત નિશ્ચલ બનાવીને આત્મામાં વિલિન કરી દીધું. તે વીર આત્મધ્યાનમાં મળન થાય ત્યારે ત્રણ લોક કંપે તેમાં નવાઈ શી? તે વખતે સ્વર્ગમાં દેવેન્દ્રને શાચી મહાદેવી પુષ્પ આપી રહી હતી. તે વખતે બેઠેલા આસન સાથે તે પુષ્પ પણ એકદમ કંપવા લાગ્યું. ત્યારે દેવેન્દ્રે તેના કારણનો વિચાર કર્યો અને પોતાની દેવીને આશર્યપૂર્વક કહેવા લાગ્યા કે ભરતેશ મુનિ થયા છે. ધન્ય છે. અધોલોકમાં ધરણોન્દ્રનું આસન કંપવા લાગ્યું ત્યારે તેની દેવી ગભરાઈને પતિને આલિંગન કરીને ઊભી થઈ ગઈ ત્યારે ધરણોન્દ્ર અવધિના બણે વિચાર કર્યો અને ભરતેશ મુનિ થયા તેના સમાચાર પોતાની દેવીને સમજાયા-

એક જગ્યાએ એક પત્થરની ઉપર સિંહ હતો. તે પત્થર એકદમ ધૂજવા માંડયો તો તે પત્થરની સાથે સિંહ ઊંઘે મસ્તક ઊથલી પડુયો, અને ગભરાઈને એક જગ્યાએ ઊભો રહ્યો. જેવી રીતે ઝંઝાવાત થવાથી વૃક્ષ લતાદિક ઊખડી પડે છે તેવી જ રીતે આ ભૂલોક પણ એકદમ કંપવા લાગ્યું. ભરતેશના ધ્યાનના સામર્થ્યનું ક્યાં સુધી વર્ણન કરીએ? ભોગમાં રહીને જે વીર સમાટે વ્યંતર, વિદ્યાધર આદિના મસ્તકોને પોતાના ચરણોમાં ઝુકાવ્યા તે આજે યોગમાં રત થઈને ત્રણ લોકમાં જઈને પોતાનો પ્રભાવ પાડે એમાં નવાઈ શી?

આત્મ જ્યોતિ બરાબર વધતી હતી. આ બાજુ કર્મરેણું શિથિલ થઈને ખરવા લાગ્યા હતા અને આગમમાં શ્રેષ્ઠારોહણનાં નામથી કહે છે. તેનું પણ અહીં વર્ણન કરવું પ્રાસંગિક ગણાશે. સિદ્ધાંતમાં ચૌદ ગુણસ્થાનનું કથન છે, પરંતુ અધ્યાત્મ દૃષ્ટિથી તે ચૌદ ગુણસ્થાનોનાં ત્રણ જ વિભાગ થઈ શકે છે. બહિરાત્મા, અંતરાત્મા અને પરમાત્માના ભેદથી ત્રણ વિભાગ કરાય છે. તેથી ચૌદ ગુણસ્થાનોમાં વિભક્ત બધા જીવો અંતર્ભૂત થઈ શકે છે. પહેલા ત્રણ ગુણસ્થાન વાળા બહિરાત્માના નામે ઓળખાય છે. આગળનાં નવ ગુણસ્થાનવાલા અર્થાત્ બારમા ગુણસ્થાન સુધીના જીવો અંતરાત્મા કહેવાય છે અને છેલ્લા બે સયોગી અને અયોગી કેવળી પરમાત્મા કહેવાય છે. આ રીતે તે ચૌદ ગુણસ્થાન આ ત્રણ બેદોમાં અંતર્ભૂત થાય છે. ભરતેશ બહિરાત્મા ન હતા. અંતરાત્મા હતા. પરંતુ શિદ્ધ જ તે પરમાત્મા થઈ ગયા. અધ્યાત્મનો મહિમા વિચિત્ર છે.

રાજવૈભવ છોડીને યોગી બનવા છતાં પણ રાજવૈભવે, ક્ષાત્રધર્મ ભરતેશનો સાથ ન છોડ્યો. તે તેજસ્વી છે. ત્યાં તેમણે કર્માની સેનાની સાથે વીરતાથી યુદ્ધ કરવાનો પ્રારંભ કર્યો ત્યાં અશ્વરત્ન નથી પરંતુ મનરૂપી અશ્વપર આરૂઢ થઈને ધ્યાન ખડ્ગને પોતાના હાથમાં લીધું અને કર્મરૂપી પ્રબળ શત્રુ ઉપર તે વીરે ચઢાઈ કરી. યુદ્ધનો પ્રારંભ થતાં જ ત્રણ આયુષ્મલૂપી યોદ્ધાઓ ત્યાં જ થંભી ગયા

ધ્યાનસામર્થ સંધિ

૫૦૩

હવે તે વીરે પોતાનાં ઘોડાને આગળ ધપાવ્યો તો અભિજનાં પ્રભાવથી પીગળનાર લોગાની સમાન કુગતિઆદિ સોળ દુષ્ટ કર્માં પીગળી ગયા.

આગળ વધવાથી આઠ કખાય યોદ્ધાઓ હાર્યાં. નપુંસકવેદ અને સ્ત્રીવેદ તો જરાક ધમકાવાથી જ્યાં ત્યાં નાસી છૂટ્યા. વીરખડુગ સામે આવવાથી સ્ત્રી નપુંસક તેની સામે કેવી રીતે ટકી શકે ? એ રીતે તે વીર વિશેષ આગળ વધ્યા તો અરતિ શોકાદિક છ નોકખાય નીકળી છૂટ્યા અને વિશેષ આગળ વધવાથી પુંવેદ પણ સામે ટકી શક્યો નહિ, તે પરાકભીનો સામનો કોણા કરી શકે ?

ત્યારપછી સંજ્વલન, કોધ, માન અને માયાએ મોહું સંતારીને નાસવા માંડયું, ત્યારે કેવળ સંજ્વલન લોભ બાકી રહી ગયો હતો. ત્યાંથી આગળ વધતાં તે લઘુ લોભનો પણ આખરે નાશ થયો. તે વખતે મોહ રાક્ષસને લાત મારીને તે વીર યોગીએ વિજય પ્રાપ્ત કર્યા. જ્ઞાનાવરણીયની ચાર પ્રકૃતિઓનો નાશ તો ગ્રથમથી જ થઈ ચૂક્યો હતો. અવધિ જ્ઞાનાવરણીયનો પણ નાશ પહેલાં થઈ ચૂક્યો છે. હવે બાકી રહેલા ધૂર્ત કર્માને પણ હું મારીને નસાડી મૂકીશ, એવા સંકલ્પથી આગળ વધ્યા. ધ્યાન ખડુગના બલથી પ્રચલા અને નિદ્રાનો નાશ કર્યા. સાથે પાંચ અન્તરાય અને દર્શનાવરણની શેષ પ્રકૃતિઓનો પણ નાશ કર્યા. ત્યારે ત્રેસઠ કર્મ પ્રકૃતિરૂપ સામનો કરનારા યોદ્ધાઓ ખસી ગયા. હવે તે વીર અંતરાત્મા નથી રહ્યા. પરમાત્માનો વૈભવ તેઓ જોવા લાગ્યા છે. હવે તે ધીર મુનિ નથી જિન બની ગયા છે.

ચિત્ત વાહન હતું, ધ્યાન ખડુગ હતું અને તે મુનિએ માર્યા અને નસાડયા વગેરે જે વર્ણન કરવામાં આવ્યું છે તે બધી કલ્પના જાળ છે. વસ્તુતાએ તે મુનિરાજને સ્વયંપોતાના આત્માને જોતાં જ કર્મની નિર્જરા કરવામાં જ લંબાણ થયું પરંતુ તે કર્મ નિર્જરા કરવામાં અંતર્મુહૂર્ત જ સમય લાગ્યો છે. તે પરમાત્મ યોગીના સામર્થ્યનું શું વર્ણન કરીએ ?

ચાર ઘાતિયા કર્માનો નાશ થવાથી અનંત ચતુર્ષયની સાથે પાંચ બાબતો મેળવીને નવ કેવળી લબ્ધિના નામથી ઉલ્લેખ કરે છે. તે વિભૂતિ તે નિરંજનને પ્રાપ્ત થઈ ગઈ છે. કેવળજ્ઞાન, કેવળવીર્યને અનંત ચતુર્ષયના નામથી કહેવાય છે. તે અનુપમ સંપત્તિ તેને વશ થઈ ગઈ છે. મદ, નિદ્રા, ક્ષુધા, મરણ અને તૃપ્યાદિ અણાર દોષ તો હવે દૂર થઈ ગયા છે. દેવેન્દ્ર, ચક્રવર્તી ધરણોન્દર્થી પણ વધીને અગણિત સુખના તેઓ અધિપતિ બની ગયા છે. વિશેષ શું ? તેમને નિજ સુખની પ્રાપ્તિ થઈ ગઈ છે.

તે વખતે તે પરમાત્મા જ્ઞાનદ્વારા સમસ્ત લોક અને અલોકને એકી સાથે જાણો છે. અને દર્શન દ્વારા એકી સાથે દેખે છે. માટીની થાળીને ઉઠાવવાની સમાન આ સમસ્ત પૃથ્વીને ઉઠાવવાનું અતુલ સામર્થ્ય તેમને હવે પ્રાપ્ત થયું છે. કર્મનું આવરણ હવે તેને દૂર થયું છે. તેથી શુદ્ધ આત્મ વસ્તુની ચિત્તપ્રભા બહાર ઊછળી આવી છે. કોટિ સૂર્યચંદ્રનો પ્રકાશ તે વખતે પરમાત્માના શરીરમાંથી બહાર નીકળીને લોકમાં ભરાઈ ગયો છે. કર્મનો ભાર જેમ જેમ ખસતો ગયો તેમ તેમ શરીર પણ હલકું થતું ગયું. તેથી પરમાત્મજ્યોતિમય પરમાત્મા તે શિલાપટથી એકદમ ઉપર આકાશ પ્રદેશને ઓળંગીને ચાલ્યા ગયા. સુંદર સિદ્ધલોકમાં ગમન કરવાનો આ ઉપકમ છે તેથી તે શુદ્ધાત્મા તે વખતે આ પૃથ્વી તળીઆથી પાંચ હજાર ધનુષ્ય પ્રમાણ ઉપર આવીને આકાશ પ્રદેશમાં સ્થિર થયા. જેમણે પડદો ધરી

રાખ્યો હતો તેઓએ હવે તેને ખસોડી લીધો. આશ્ર્યચક્રિત થતાં જ્યજ્યકાર કરતા જોયું તો ભરતજિનેન્દ્ર આકાશ પ્રદેશ પર બિરાજે છે. બધાએ તેમને ભક્તિપૂર્વક વંદના કરી.

સ્વર્ગમાં દેવેન્દ્ર ભરતેશની ઉન્નતિપર આશ્ર્ય બતાવ્યું અને પોતાની દેવીની સાથે ઐરાવત હાથી ઉપર સવારી કરીને ભૂતલ ઉપર ઊતરવા લાગ્યા. દેવેન્દ્ર ઉપરથી નીચે આવે છે તે વખતે પાતાલ લોકથી ધરણોન્દ્ર પદ્માવતી અને પરિવાર સહિત અનેક ઠાઠમાઠથી-ઉપર આવી રહેલાં છે. એ પ્રમાણે અનેક દિશાએથી કિન્નર વા કિંપુરુષ દેવ ભરત જિનેન્દ્રની સ્તુતિ કરતા આનંદથી આવવા લાગ્યા છે. તેઓ કહી રહ્યા હતા કે હે ભરત જિનેશ્વર ! ભવરોગ વૈદ્ય ! સુંદરોનાં પણ સુંદર ! આપ જ્યવંત રહો.

આ વખતે કુલેરે એક ગંધકુટીની રચના કરી અને તેની વચ્ચે સુંદર સુવર્ણ કમળ બનાવ્યું તેને સ્પર્શ ન કરે એવી રીતે થોડે છેટે તેના ઉપર કમલાસનમાં ભરત જિનેન્દ્ર શોભાને પ્રાપ્ત થઈ રહ્યા છે.

ભગવાન આદિ પ્રભુના મોક્ષ જવા વખતે તેમની સાથે જે કેવલી ચારણ મુનિ વગોરે હતા તેઓ બધા જ્યાં ત્યાં ચાલ્યા ગયા હતા. ભરત જિનેન્દ્રની ગંધકુટીનું નિર્માણ થયા પછી સર્વ લોકો ત્યાં આગળ આવીને એકઠા થયા. જણાઈ આવતું હતું કે પિતાજીની સંપત્તિ પુત્રને મળવાની પદ્ધતિ જ અહીં પણ દેખાતી હતી. પિતાના મંત્રી પુત્રને પણ મળે એ સ્વાભાવિક જ છે અને એ જ શોભાસ્પદ છે, એટલા માટે તેજોરાશિ મુનિનાથ પણ ત્યાં આવ્યા અને ભરત જિનેન્દ્રને વંદના કરી ત્યાં બેસી ગયા.

દેવેન્દ્ર અને ધરણોન્દ્ર પણ પોતાની દેવીઓની સાથે ચરણમાં પગે પડીને તે દુર્ઘિતનિર્ધૂમધામ ભરત કેવલીની અનેક વિધ ભક્તિથી સ્તુતિ અને વંદના કરી પૂજા કરી. દેવગણ પણ ભક્તિ કરવા માટે ત્યાં આવ્યા. ભૂતલપર જે ભવ્ય હતા તેઓ પણ સોપાન માર્ગોથી ગંધકુટીમાં આવ્યા. એ રીતે જિનેશ્વરને સંતોષ અને ભક્તિની સાથે બધા લોકોએ નમસ્કાર કર્યા.

અર્ક્કીર્તિ અને આદિરાજ કુમારનાં મુખ અર્ક (સૂર્ય)નાં દર્શનથી ખીલી ઊઠતા કમળની સમાન હર્ષિત થયા. બાકીના મંત્રી ભિત્રોને પણ જિનેન્દ્રના દર્શનથી અત્યંત આનંદ થયો.

દેવેન્દ્ર હાથ જોડી પ્રાર્થના કરી કે સ્વામી ! પરમાત્મા સિદ્ધિ કેવી રીતે થાય છે ? કૃપા કરી ફરમાવો. એટલામાં ભરત સર્વજ્ઞ દિવ્યધ્વનિથી વિસ્તારપૂર્વક વર્ણન કર્યું. તેનું શું વર્ણન કરવું ?

“હે દેવેન્દ્ર ! સાંભળો ! આત્મસિદ્ધિને પ્રાપ્ત કરવી કોઈ કઠણ કામ નથી, આત્મા બિન છે, શરીર બિન છે. આ પ્રકારના વિવેકથી પોતે જ પોતાને જોવાથી આત્મસિદ્ધિ થાય છે. આ પ્રમાણે આત્માર્થી દેવેન્દ્રને સમજાવ્યું.

“પંચાસ્તિકાય, ષડ્ક્રબ્ય, સપ્તતત્ત્વ અને નવ પદાર્થોમાં આત્મા જ ઉપાદેય છે. બાકીના સર્વ પદાર્થો હેય છે. ચેતન હોવા અચેતન હો, ચેતનની સાથે અચેતન મિશ્ર થઈને જ્યારે રહે છે ત્યારે તે પદાર્થ છે કેવળ પવિત્ર આત્મા જ સ્વપદાર્થ છે.

પરવસ્તુમાં જે રત છે તેઓ પરસમયી છે અને આત્મામાં નિરત એટલે લીન રહે છે તેઓ સ્વસમયી છે પરવસ્તુઓનાં અવલંબનથી બંધ છે અને પોતાના આત્માના અવલંબનથી મોક્ષ છે. એ

તેનું રહેસ્ય છે.

આપ, આગળ અને ગુરુની ઉપાસના કરવાથી શરીર સુખની પ્રાપ્તિ થાય છે. કૈવલ્ય સુખને માટે પોતે પોતાને જોવો જોઈએ અન્ય ભાવોદ્વારા મોક્ષની સિદ્ધિ નથી થઈ શકતી. ધ્યાનના અભ્યાસ વખતે પરવસ્તુઓના અવલંબનથી કામ લેવું જોઈએ. પરંતુ આત્મા આત્મામાં સ્થિર થયા પછી અન્ય સંગનો પરિત્યાગ કરવો જોઈએ.

ભાવા, પીવા અને પહેરવાથી શું થાય ? સ્ત્રીઓની સાથે ભોગ કરવાથી પણ શું બગડે છે ? પરંતુ તે બધાંને પોતાના સમજુને ભોગવે તો બગડે છે. જો તેઓને પરવસ્તુ સમજુને ભોગવે તો કોઈ ચિન્તાની વાત નથી.

પરિણામમાં આત્માને જોતાં જોતાં આત્મસુખનો જે અનુભવ કરે છે. તેને પોતાનું સુખ સમજવું. એ રીતે આત્મવસ્તુને છોડીને બાકીના અન્ય સર્વ પર પદાર્થ છે. આ પ્રકારની ભાવનાથી તે આત્માની હાનિ થઈ શકતી નથી.

ભવ્યોમાં બે ભેદ હોય છે. એક તીવ્રકર્મી અને બીજો લઘુકર્મી, જેમનું કર્મ તીવ્ર છે, કઠણ છે તેઓ પહેલાં ભાવ પદાર્થને છોડીને પછી આત્મસુખનું સાધન કરે છે. અને જે લઘુકર્મી છે અર્થાત્ જેમનાં કર્મ મૂઢુ છે તેઓ ભાવ સંપત્તિ વૈભવમાં રહેતા છતાં આત્મનિરીક્ષણ કરી સરલતાથી મુક્તિને પામે છે. તેને માટે દૂર જવાની શી જરૂર છે ?

જુઓ ! આદિ પરમેશ, બાહુબલિ આદિએ કઠણ તપશ્ચર્યા દ્વારા આ ભવનો નાશ કર્યા; પરંતુ અમે તો બહુ જ સરલતાથી આ ભવબંધનને અલગ કર્યું એ જ તેના માટે સાક્ષી રૂપ છે.

ધ્યાનસામર્થને કોણ જાણો ? પોતે પોતાને જુએ તો જ તે જાણી શકે છે. હે ભવ ! અનેક વિચારોનો એ સાર છે. વિવિધ વિચારોનો ત્યાગ કરીને આત્મામાં મનને લગાડવું એ જ મુક્તિ માટે ખરું સાધન છે.

જેમ જેમ આત્માનુભવ વધતો જાય છે. તેમ તેમ જ શરીર સુખ આપોઆપ ઘટવા માંડે છે. આત્મા આત્મામાં મળ થઈ જાય છે. ભાવ પદાર્થનાં પરિત્યાગથી આત્મસુખની વૃદ્ધિ થાય છે.

આત્મામાં આત્માના ઠર્યાપછી કર્મની નિર્જરા થાય છે. શરીર આત્માથી ભિન્ન દેખાવા લાગે છે. આત્મસિદ્ધિને કોઈ બહારથી આવીને આપી જતું નથી. પોતે પોતાથી જ આ ભવ પ્રાપ્ત કરી લે છે. પરમાણુ માત્ર પણ પરવસ્તુ અથવા પુદ્ગલનો સંસર્ગ ન રહે એવી રીતે પોતે શુદ્ધ આત્મા રહે. તેને આત્મ સિદ્ધિ કહે છે.' આ પ્રકારે ભરત જિનેન્દ્રે દેવેન્દ્રને સમજાવ્યું.

એવામાં વચ્ચમાં જ આવીને પુત્ર, મિત્ર અને મંત્રીઓમાંથી કોઈએ કહ્યું કે હે દેવેન્દ્ર ! જરા ખમો અમોને પણ એક કામ છે. આગળ આવીને ભરત કેવળી પાસે એ લોકોએ પ્રાર્થના કરી કે સ્વામી ! અમોને દીક્ષા આપીને અમારો ઉદ્ધાર કરો. આ પ્રકારે વૃષભરાજ કુમારને આગળ કરીને બધાએ પ્રાર્થના કરી.

કેવળીએ પણ “ભલે તૈયાર થાઓ” આ પ્રકારે આદેશ કરીને દિવ્યધનિની વૃષ્ટિ કરી. વિશેષ શું કહીએ ? દેવેન્દ્ર ધરણોન્દ અને તેજોરાશિ આદિ મુનિઓની હાજરીમાં તેમનું દીક્ષા વિધાન થયું. સર્વ લોકો તે વખતે જ્ય જ્યકાર કરી રહ્યા હતા.

જે દિવસે રવિકીર્તિકુમાર આદિ લઈને ૧૦૦ કુમારોને આદિ શિવે જે પ્રકારે દીક્ષા આપી તે જ પ્રકારે આજ આ પુત્રોને આ સ્વામીએ દીક્ષા આપી. એટલું કહેવું બસ થશે. વધારે વર્ણનની શી જરૂર છે ?

અર્કીર્તિ અને આદિરાજે એમ કહેતાં કહેતાં સાધારણ નમસ્કાર કર્યા. અને કહ્યું કે, અહીંન ! અમારી માતાઓ અને ભાભીઓને દીક્ષા પ્રદાન કરો. તેને ભગવાને સંમતિ આપી. શચીદેવી પદ્માવતી આદિએ આગળ આવી પડદો હાથમાં લીધો. અને મુનિઓને પણ ત્યાં આવવા માટે ઈશારો કરી દીધો. તે પછી તે પુણ્યકાન્તાઓને તે પડદાની અંદર પ્રવેશ કરાવ્યો.

પુરુષ તો સમવસરણમાં અનેકવાર દીક્ષા લેતા હતા, પરંતુ આજ સ્ત્રીઓની દીક્ષા છે. તેમાં વળી સભ્રાટની સ્ત્રીઓ તો પુરુષ સમાજની વચ્ચે કોઈ દિવસ આવેલી ન હતી. આજે જ તે પુરુષ સમાજની વચ્ચે હાજર થયેલ છે.

દેવતાનાં વાદો વાગવા માંડ્યાં અને તેજોરાશિ આદિ મુનિઓની હાજરીમાં તે સતીઓની દીક્ષાવિધિ થઈ. તે દિવસે માતા યશસ્વતી અને સુનંદાને જે પ્રકારે દીક્ષાવિધાન થયું તે જ પ્રકારે આજ પણ આ સ્ત્રીઓને વૈભવથી દીક્ષા આપવામાં આવી. એટલું કહેવું પૂર્તું છે.

તે વખતે એ દેવીઓએ સમસ્ત આભૂષણોનો ત્યાગ કર્યો, હાર, પદક, બિલવર, કાંચીધામ અને વીરમુદ્રિકાદિ આભરણોને દૂર ફેંકી દીધાં એવી રીતે કે જાણો કે કામ વિકારને દૂર ફેંકી દેતી હોય. કંઠમાં ધારણ કરેલ એકસર, પંચસર, ત્રિસર, આદિને તોડીને છૂટા છૂટા મૂકી રહેલ છે. રખેને કદાચ કામ દેવ પોતાની પાસે ન આવે માટે દિશા બંધન કરી રહી હોયની ! જ્યારે સર્વ અંગનો પરિત્યાગ કરવા બેઠી છે, તો આ બોજારૂપ આભરણોની શી જરૂર છે ? એ રીતે કર્ણાભરણ, નાસિકાભરણ આદિને પણ કાઢીને ફેંકી રહી છે. હવે ફરીથી સ્ત્રી જન્મની અભિલાષા તે દેવીઓને નથી. મસ્તક ઉપર ધારણ કરેલા રત્નાભરણાદિકને જ્યાં ત્યાં ફેંકવા માંડ્યા છે. જાણો કે કદાચ વિરહાજિની ચીનગારીઓ જ નીકળીને ભાગવા માંડી ન હોય ! એવું દેખાતું હતું વિશેષ શું કહીએ ? સર્વ આભૂષણોને તણખલા સમાન સમજીને ફેંકી દીધા જે આભરણોની શોભા શરીરને માટે હતી તે શોભાને પતિના ગયા પછી શા માટે ધારણ કરે ? એટલે બહુ જ ધીરજ સાથે તેમણે મોહ ત્યાગી દીધો તેમના હંદ્યમાં અત્યંત વૈરાગ છે. ચિત્તમાં અનુપમ ધૈર્ય છે. કેમકે તે ક્ષત્રિય સ્ત્રીઓ છે. સાસુઓને જોઈને વહુ દેવીઓ અને વહુઓને જોઈને સાસુરાણીઓ પરસ્પરના ધૈર્યને જોઈને મનમાં જ પ્રસન થઈ રહી છે. ઘરેણાંઓને ત્યાગીને જ્યારે કેશપાશનું પણ મુંડન કર્યું ત્યારે પાસે રહેનારાંઓને કાંઈ હુઃખ ન થયું. કેમકે તે જિનસભા હતી. ત્યાં શોકનો ઉદ્ભબ થઈ શકે જ નહિ. માણિક્ય રત્ન હવે અલગ થઈ ગયા છે. હવે તેમના કરકમલમાં કમંડલ અર્થાત્ જપસર આવી ગયા છે. હવે તેમને

રાણીઓના નામથી કોઈ સંબોધન કરી શકતું નથી. હવે તો તેમને સહુ માજુ કહે છે. આર્જિકા અથવા કંતિકાના નામથી સંબોધનો કરવા માટે કેશલોંચ સ્વતઃ કરવાની જરૂર છે તે કઠણ છે. આથી આવી અવસ્થામાં રહીને તેનો અભ્યાસ કરો. આ પ્રકારનો આદેશ આપવામાં આવ્યો.

પડદો ખસી ગયો વાજના શબ્દો પણ બંધ થઈ ગયા, હવે અંદર સર્ફેદ સાડીઓ પહેરેલી સાધ્વીઓ બિરાજી રહી છે. જાણો કે કોમલ પુષ્પાચ્છાદિત વેલીએ જ દીક્ષા લીધી છે. એમ દેખાય છે.

ધરણોન્દ્રની દેવીઓ, દેવેન્દ્રની દેવીઓ આદિ આગળ આવી અને તેમના ચરણોમાં મસ્તક નમાયાં. એ પ્રમાણે સમસ્ત સભાએ તેમની વંદના કરી. વિશેષ શું કહીએ ? દેવતાઓએ હર્ષાતુર થઈ નૂત્ય કરી આકાશમાંથી પુષ્પવૃદ્ધિ કરી. એ વખતનું દૃશ્ય કોણ વર્ણવી શકે ! નવીન મુનિગણ મુનિઓના સમૂહમાં અને એ જ પ્રમાણે નવીન સાધ્વીગણ અર્જિકાઓનાં સમૂહમાં બેસી ગઈ. આ સમાચાર વાતની વાતમાં દિશાઓમાં ફેલાઈ ગયા.

ચક્વતીનું સ્ત્રીરત્ન અર્થાત્ પટરાણી નરકગામિની હોય છે આ પ્રમાણે કેટલાક અજ્ઞાન લોકો માને છે, પરંતુ તે બરાબર નથી. એના માટે એક સિદ્ધાંતનો નિયમ છે.

દુર્ગતિએ જવાવાળા ચક્વતીની પટરાણી દુર્ગતિને પામે છે. એ સત્ય છે પણ સ્વર્ગ અને મોક્ષમાં જનારા ચક્વતીનાં સ્ત્રીરત્નોને તો સ્વર્ગની જ પ્રાપ્તિ થાય છે. આ સિદ્ધાંતનો નિયમ છે. પુરુષોનાં પરિણામો અનુસારજ સ્ત્રીઓને પણ પરિણામ થાય છે, એટલા માટે પુરુષોનાં ગમનની પેઠે જ તે સ્ત્રીરત્નો કાંઈ આગળ વધે છે.

પુત્રમોક્ષગામી, ભાઈમોક્ષગામી, પોતાના પતિ ભરતેશ મોક્ષગામી. પછી તો સુભદ્રાદેવી દુર્ગતિ કેવી રીતે પામે ? અવશ્ય તે સ્વર્ગને જ પ્રાપ્ત થવાની. એટલા માટે સુભદ્રા દેવીએ પણ બહુ જ વૈભવની સાથે દીક્ષા ચ્રહણ કરી.

ભરત ચક્વતીની પાલખી ઊઠાવનારા જે સેવકો હતા તેઓ પણ સ્વર્ગ જનારા છે તો પછી પટરાણીની દુર્ગતિ શી રીતે હોઈ શકે ? તે તો નિર્મળ શરીરવાળી છે તેને આહાર છે. નિહાર નથી. એટલા માટે તેને કર્મંડલ નથી. હવે તે અર્જિકાઓની વચ્ચે શોભી રહી છે. દેવેન્દ્ર અર્ક્ઝીર્ત આદિરાજ આદિ ગંધકુટીમાં ભગવદ્બક્તોમાં લીન છે અને ભગવાન ભરત-કેવલી પોતાના કમલાસનમાં વિરાજ રહ્યા છે.

ભરતેશનું સામર્થ્ય અચિન્ત્ય છે, ષટ્ખંડ વૈભવના લીલામાત્રથી પરિત્યાગ કરવો, દીક્ષિતનું, દીક્ષિત થઈને અંતર્મુહૂર્તમાં મન:પર્યય જ્ઞાનની પ્રાપ્તિ અને પાછી કેવળજ્ઞાન પ્રાપ્તિ આ સર્વ તે આત્માની મહત્તમીની સાક્ષાત સૂચનાઓ જ છે. કર્મનાં પર્વતના અર્ધક્ષણમાં ચૂરો કરી દેવો એ સામાન્ય માણસને સાથ્ય નથી. ભરતેશના થોડા વખતના ધ્યાનથી જ તે કર્મ વેરી નીકળીને ભાગવા લાગ્યો છે. જ્યાં તેમણે દિવિજ્ય કરીને ષટ્ખંડને જીતી લઈ તાબે કર્યા ત્યાં કર્મ દિવિજ્ય કરીને નવખંડ (નવકેવલ લખ્ય) ને પ્રાપ્ત કર્યા. આ સામર્થ્ય તેમને અનેક ભવોના અભ્યાસથી પ્રાપ્ત હતું. ભરતેશ સદા ભાવના કરે છે કે :-

ભરતેશ વૈભવ

“હે પરમાત્મા ! ચિંદુરપુરુષ ! તણાખલાને બાળી નાખનાર અજિને સમાન એષ્કર્મને ક્ષણાભરમાં ભર્સુ કરવાનું સામર્થ્ય તમારી અંદર છે, તમે ગણાનાતીત છો. અમૃતના નિધિ છો, એટલા માટે મારા હદ્યમાં કાયમ રહો.”

“હે સિદ્ગ્ધાભન્ ! આપ ચિન્તામણિ છો ! ગુણરત્ન છો, દેવ શિરોરત્ન છો. ત્રિભૂવન રત્ન છો. અને રત્નત્રયરૂપ છો એટલા માટે હે સહજશૃંગાર નિરંજન સિદ્ગ ! મને સન્મતિ પ્રદાન કરો.”

એજ ભાવનાનું ફળ છે કે ભરતેશે કર્મપર્વતને અર્ધક્ષણમાં નષ્ટ કરવાનું ધ્યાનસામર્થ્ય પ્રાપ્ત કરી લીધું.

૧૬. ચક્રેશકૈવલ્ય સંધિ

પરમાત્મન ! મહાદેવ ! એ ભરતેશના મહિમાનું શું કહેવું ? હંસારાધ્ય તે સમ્રાટ્યોગીએ જ્યારે આ પ્રકારે ઉત્તમ પદને પ્રાપ્ત કર્યું તે જ વખતે દીક્ષા પ્રાપ્ત કરેલી છે એવા પુત્ર મિત્રાદિઓએ પણ ઉત્તમ પદને પ્રાપ્ત કરી લીધું. બપોરના વખતે ભરતેશે ઘાતિયા કર્માને દૂર કરીને સાથેના લોકોને દીક્ષા આપી. આશ્ર્ય છે કે એમાંથી વૃષભરાજ યોગીએ સાંજના વખતે ઘાતિયા કર્માને નાશ કર્યો. પિતાએ બહુ જલદી ઘાતિયા કર્માનો નાશ કર્યો, તો પછી હું આળસુ બની રહ્યું એ ઉચિત નથી. એવા વિચારથી કદાચ સ્વર્ધાની સાથે તેણે ઘાતિયા કર્માને દૂર કર્યા હોય. આ રીતે તે ધીરયોગી વૃષભરાજ પરમાત્મા બની ગયા છે. બચપણમાં જ્યારે પોતાના પિતા ભરતેશે તેમનો હાથ જોયો હતો ત્યારે તેણે પણ ભરતેશનો હાથ જોયો હતો. ત્યારે પિતાએ કહ્યું હતું કે બેટા ! તમે અને હું બતે એક સરખા જ છીએ તે વાત આજે સાચી હરી. ચંદ્રિકાદેવી આદિ અર્જિકાઓ તે વખતે આનંદ સમુદ્રમાં મળ્યા હતી અને ઈન્દ્રાર્થિત અન્ય અર્જિકાઓનો પણ આનંદ માતો નહોતો. વધારે શું ? ગંધકૂટીમાં સ્થિત બધા ભવ્ય પ્રશંસા કરવા લાગ્યા. અર્કિર્તિ અને આદિરાજ પિતા ને સહોદરો, દીક્ષિત થવાથી ચિત્તા કરવા લાગ્યા, પરંતુ જ્યારે વૃષભરાજ કેવળી થઈ ગયા ત્યારે તેમના આનંદનો પાર ન રહ્યો; હર્ષથી નાચવા લાગ્યા. પિતાજીએ તેમનું નામ વૃષભરાજ રાય્યું હતું. અર્થાત્ દાદાના નામથી બોલવતા એ આજે સાર્થક થયું. વાહ ! વૃષભરાજ સંસારનો તમે નાશ કર્યો શાબાશ તમે સાહસિક છો. એમ કહીને વૃષભરાજ યોગીના ચરણોમાં નમસ્કાર કર્યો. તે વખતે નાગરમુનિ, અનુકૂળયોગી, બુદ્ધિસાગરમતિ અને દક્ષિણાંક સ્વામીને પણ અવધિજ્ઞાન અને મનઃપર્યાય જ્ઞાનની પ્રાપ્તિ થઈ. ચક્રવર્તીનાં બંધુઓને કઈ વાતની ખામી હોય ? તે વખતે બીજા પણ કેટલાક પુત્રોને, રાજાઓને, અવધિજ્ઞાન આદિ ઉત્તમ સિદ્ધિઓની પ્રાપ્તિ થઈ. આત્મારામમાં વિહાર કરનારાઓને મોટી વાત છે ? તે વખતે દેવોદ્વારા ગંધકૂટીની રચના કરવામાં આવી અને નરસુર તથા ઉરગ લોકના વાસીઓએ ભક્તિથી પૂજા કરી. વિશેષ શું ? ભરત જિનેદ્રનો નજીકમાં જ વૃષભ જિનેશનો મહેલ તૈયાર થઈ ગયો છે.

તે રાત્રિ વીતી ગઈ સૂર્યોદય થવાથી તે આરાધ્ય ભરત સર્વજ્ઞ અધ્યાતિયા કર્મા દૂર કરવા તૈયાર થયા, તેનું શું વર્ણન કરીએ ? ગંધકૂટીનો ત્યાગ કર્યો. પહેલાના શ્રીગંધવૃક્ષના મૂળમાં જ ફરી પહોંચ્યા. ત્યાં સુંદર શીલાતલ પર પર્યક્ષ યોગાસનમાં બિરાજમાન થયા.

પરમાણુદારિક દિવ્ય શરીરમાં ભરેલા ક્ષીર સમુદ્રને આ ભૂમિથી સુરલોકના અગ્રભાગ સુધી ઉઠાવી જવાની ભાવના તે વખતે તે મહાત્માના હદ્યમાં હતી.

આયુકર્મની સ્થિતિ થોડી હતી, પરંતુ શેષ નામ ગોત્ર અને વેદનીયની સ્થિતિ અધિક હતી. તેથી કાપીકૂપીને તેમની સ્થિતિ આયુષ્યની બરાબર થાય એ રીતે તે વખતે ચાર સમુદ્ધાત થવાનું જ્ઞાન થયું. ઉત્તમ સોનાને જેવી રીતે ખાણથી અલગ કરવાથી જેમ અલગ થઈ શકે છે. તેવી રીતની તે આત્માની સ્થિતિ હતી. સુવર્ણ બિત્ર છે, તેનો કાઢનાર જુદો છે. આ ઉદાહરણ કેવળ ઉપચારરૂપ છે. અહીં આત્મા જ કાઢનારો અને નીકળનારો છે.

સૌથી પહેલા આત્માને દંડાકારરૂપે પરિવર્તન કર્યું. આ આત્મા શરીરમાંથી નીકળીને ત્રણ લોકસમી જહાજના થાંબલાની જેમ ત્રણ લોકમાં દંડની સમાનવ્યાપી ગયો. તે શીલા તટપર તેજસ કાર્મણાથી યુક્ત બહિરશરીર જરૂર હતું. પરંતુ નિર્મણ આત્મા ત્રણલોકમાં વાપ્ત થયો હતો. ઔદારિક શરીરથી ત્રિગુણ ધન થઈને તે વખતે આધન્ત હતો તોપણ ખરું કહીએ તો ચૌદ રજજુ પરિમિત લોકાકાશમાં નીચેથી ઉપર સુધી તે આત્મા વાપ્ત થઈ ગયો છે તેને કપાટરૂપે પરિણાત કર્યો. તે તે વખતે લોકના એક દરવાજા સમાન જણાતો હતો.

તે વખતે દક્ષિણોત્તર સાત રજજુ પહોળાઈમાં અને મોક્ષ થી પાતાલ સુધી ચૌદરજજુ લંબાઈમાં તે આત્મા વાપી રહ્યો હતો. ત્યાર પછી પ્રતર ક્રિયા કરવા આત્મા વળ્યો તો ત્રણ વાતવલયોની અંદર તે આત્મા ત્રણલોકમાં ઘડામાં ભરેલા દૂધની સમાન સર્વત્ર ભરાઈ ગયો. તેનું શું વર્ણન કરીએ ? સવારની ગરમી, શુભઆકાશ, પ્રાતઃકાળમાં વાપ્ત હીમપૂજ અથવા રાત્રિની ચાંદની આદિ જેવી રીતે સર્વત્ર વાપી રહે છે તેવી રીતે તે આત્મા ત્રણ લોકમાં વાપી ગયો. આગળ લોકપૂરણ માટે તે આત્માનું વળવું થયું તો ત્રણ વાતવલયોમાં પણ વાપી ગયો. લોક સર્વત્ર તે વખતે શુદ્ધ આત્મા પ્રદેશોથી વાપી ગયો. લોકો કહે છે કે ભગવાનના પેટમાં ત્રણ લોક હતા, કદાચ આ કથન ત્યારથી પ્રચલિત થયું હોય.

લોકાકાશને તે વખતે અનંતજ્ઞાન અને અનંતર્દર્શનથી વાપ્ત કર્યું. અને લોકના બાધ ત્રિવાતવલયને પણ તે અદ્વૈત પરમાત્માએ વાપ્ત કરી લીધો.

ગુરુહંસ નાથનો મહિમા, ભગવાન આદિપ્રભુ અને ભરતેશ જ જાણો છે, અન્ય મનુષ્યોને તેનું પરિજ્ઞાન શી રીતે થઈ શકે ?

જેવી રીતે ષટ્ટખંડ દિવિજય માટે સમ્રાટ નીકળ્યા હતા અને ષટ્ટખંડ વિજય પ્રાપ્ત થયા પછી પોતાના નગરની તરફ જવા નીકળ્યા તેવી રીતે અહીંયાં ત્રણલોક વિજયી થઈને પોતાના શહેર તરફ પાછા ફર્યો. ભૂવનપૂરણાથી-પ્રતર, પ્રતરથી કપાટ, અને કપાટથી દંડક્રિયાની તરફ વળીને પોતાના મૂળ શરીરમાં જ આત્મપ્રદેશો દાખલ થયા. સ્થૂલ વાહુગમનોદેહની ચંચલતાને કમશઃ દૂર કરીને તે પરમાત્મ યોગીએ નામ, ગોત્ર અને વેદનીયને આયુષ્યની બરાબર કર્યા. ઘાતિયા કર્માનો નાશ કરવાથી જિનનામ પ્રાપ્ત થયું. તેને જ અહીંત પદના નામથી જ સંબોધે છે. ત્યારપછી બાકીનાં કર્માનો પણ નાશ કરવાનો ઉદ્યોગ તે વીરાગ્યાની કર્યો.

તેરમા ગુણસ્થાનના અંતમાં બોંતેર પ્રકૃતિઓનો નાશ થયો અને પછી તેર પ્રકૃતિઓ પણ એકદમ નાશ પામી. તે વખતે વીજળીની સમાન શરીર અદૃશ્ય થયું. અને તે પરમાત્મા લોકગ્ર ભાગપર જઈને બિરાજમાન થયા.

આ વાતનું લંબાણ વર્ણન કરવામાં થયું. પરંતુ યોગબળથી તે કર્માનો નાશ કરવામાં તો પાંચ હસ્તાક્ષરોનો ઉચ્ચાર કરવા જેટલો વખત લાગ્યો. એટલા જ અલ્ય વખતમાં તે વીરે કર્મદાનવનું મર્દન કર્યું સમ્રાટ અત્યંત સૂક્ષ્મ છે. એ જ સમયમાં સાત રજજુ જેટલા લોકાકાશના માર્ગને કાપીને તે

પરમાત્મા લોકાચ્ર ભાગમાં પહોંચ્યા. તેના સામર્થ્યનું કેમ વર્ણન કરી શકાય ? બાંધેલા આઠ કર્માંનો નાશ થયો. હવે વિશુદ્ધ આઠ ગુણ ત્યાં ઉત્પત્ત થયા તે વખતે ઉદ્ઘત (ઉત્તમ) મુનિ, જીન આદિ સંજ્ઞા પણ નાશપામી હવે તો તે પરમાત્માને સિદ્ધ કહેવામાં આવે છે. દિવ્યસમ્યક્તવ, જ્ઞાન, દર્શન, વીર્ય, સૂક્ષ્મ, અવગાહ, અગુરુલઘૃતવ, અવ્યાબાદ, આ રીતે આઠ ગુણ તે સિદ્ધ યોગીને પ્રાપ્ત થયા. આને જ નવકેવલકલબ્ધિ કહેવામાં આવે છે. આ રીતે આઠગુણોથી તે પરમાત્મા શોભી રહ્યા હતા. જોકે દંડ, કપાટ આદિ અવસ્થામાં તે આત્મા વિશાળ આકૃતિરૂપે હતા તોપણ હવે તો તે અંતિમ શરીરથી કંઈક ઓછા આકારમાં મોક્ષમાં બિરાજે છે. ભરતેશ્વર એવું નામ તો શરીરની સાથે જ મટી ગયું. હવે તો તે પરમાત્મા સિદ્ધોના સમૂહમાં પરમાનંદમાં મળ્ય થઈને બિરાજે છે. ત્યાંથી હવે કોઈ પણ હાલતમાં પાછા ફરી શકતા નથી. તે પરમ સુખનો માર્ગ છે.

પરમાત્મા ભરત યોગીને જે વખતે કેવલ્યધામની પ્રાપ્તિ થઈ ત્યારે નવાઈની વાત છે કે ભરતેશ્વરના પાંચ પુત્રોએ પણ ધાતિયા કર્માંનો નાશ કરીને કેવળજ્ઞાનની પ્રાપ્તિ કરી. હંસયોગી, નિરંજન સિદ્ધમુનિ, મહાંશુયતિ, રત્નમુનિ અને સંસુખી મુનિને કેવળજ્ઞાન એક જ સાથે થયું. તે પાંચેનો જન્મ પણ એક સાથે જ થયો હતો. અને હવે કેવળજ્ઞાન પણ એક જ સાથે થયું. તેથી ભરતેશ્વર મુક્તિ ગયા. તેનું દુઃખ તેમને ન થયું. ભરતેશ્વરે પંચમગતિને પ્રાપ્ત કરી તો પાંચ પુત્રોએ ધાતિયા કર્માંને પંચત્વ (નાશ) પમાડ્યા. લોકમાં સમાટનો મહિમા અપાર છે.

શ્રીમાલા, મનમાલા, મણિદેવી, હેમાજી અને ગુણમાલા સાધ્વીઓએ પરમ આનંદ પ્રાપ્ત કર્યો એ તો તે પુત્રોની માતાઓ છે, તેમને હર્ષ થાય તે તો સ્વાભાવિક છે, પરંતુ બાકીની સાધ્વીઓને પણ આનંદ થયો. બધાએ તે પુત્રોની પ્રશંસા કરી તેમની કીર્તિ દશે દિશાઓમાં ફેલાઈ ગઈ. પિતાજી ભરતેશ્વર મુક્તિ ગયા એ વાતનું દુઃખ અર્કકીર્તિ અને આદિરાજને ન થયું. કારણકે પાંચ સહોદરોએ એકી સાથે કેવળજ્ઞાન પ્રાપ્ત કર્યું એના આનંદમાં તેઓ મળ્ય હતા. તે વખતે કેટલાક રાજાઓને, કેટલા કુમારોને, કેટલાક સમાટના મિત્રોને અવધિજ્ઞાનાદિ સંપત્તિઓની પ્રાપ્તિ થાય તેમાં આશ્ર્ય શું છે ? ભરત ચકવર્તીની સંગતિમાં રહેનારને માટે આવી પ્રાપ્તિ થાય તે કોઈ મોટી વાત નથી.

માગધામરને પરમ સંતોષ થયો. સંતોષભરમાં તેઓ કહેવા લાગ્યા કે મારા સ્વામીએ આલોકમાં રહેતા થકા બધાને સંતોષ્યા. અને અહીંયાં જતી વખતે પણ બધાને આનંદ કરાવ્યો. ધન્ય છે. આ રીતે વરતનુદેવ, વિજ્યાર્થ હિમવંત આદિ દેવે પણ સમાટની પ્રસંશા કરી રહ્યા હતા. ગંગાદેવ અને સિંધુદેવ પણ વારંવાર આનંદથી ભરતેશ્વરનું સ્મરણ કરી રહ્યા છે.

તે વખતે જે પાંચ પુત્રોને કેવળજ્ઞાનની પ્રાપ્તિ થઈ તેમની ગંધકુટીની રચના કરવામાં આવી. મનુજ, નાગ, અમરોએ તેમની પૂજા કરી. ત્યાં મોટી ભારે પ્રભાવના થઈ રહી છે. આ તરફ ભરતસર્વજ્ઞ જે શીલાપટથી મુક્તિ પાણ્યા તેની પાસે જઈને દેવન્દે હોમ વિધાન કર્યું અને આનંદથી નાચવા લાગ્યા. તે જોઈને અર્કકીર્તિ અને આદિરાજપણ આનંદ પામી રહ્યા છે. ધરણોન્દ્ર પ્રશંસા કરે છે કે ક્યાં આ બટ્ટંડનો ભાર અને ક્યાં છસ્તુ હજાર રાણીઓ સાથેનો આનંદપૂર્વક ખેલ અને ક્યાં ક્ષણમાત્રમાં કેવલ્યપ્રાપ્ત કરવાનું સામર્થ્ય. ધન્ય છે ! પોતે પોતાનો સ્વયં જ ગુરુ બનીને દીક્ષા લીધી

અને પોતાના આત્માને સ્વયંજ જોઈને શરીરનો નાશ કર્યો અને અમૃતતત્ત્વને પ્રાપ્ત કર્યું. શાબાશ ! શું ? શરીરને કંઈ કષ્ટ આપ્યું ? નહિ. તિક્ષા માટે કોઈ આગળ હાથ લંબાવ્યો ? નહિ. ચકવર્તીનાં વૈભવમાં જ મોક્ષ સામ્રાજ્યને પ્રાપ્ત કર્યું. વિશેષ શું ? હિંડોળે હિંચવાની માફક મુક્તિ સ્થાને જઈ બિરાજ્યા. ધન્ય છે. સિંહાસનથી ઉત્તરીને આવ્યા તો અહીં કમલાસનપર બિરાજમાન થયા. રત્નમયગંધ કુટી હતી તો તેનો પણ ત્યાગ કરીને અમૃત લોકમાં પહોંચ્યા. લોકવિજ્યી ભરતેશ્વરને નમસ્કાર.

બ્રમણ કરીને આહાર ન લીધો. તપોમુદ્રાને પ્રાપ્ત કરીને થોડો વખત પણ દેશમાં વિહાર ન કર્યો. વૈભવમાં જ પહોંચીને મુક્તિ સામ્રાજ્યના અધિપતિ બન્યા આશ્ર્ય છે.

આ રીતે ધરણોન્દ આનંદથી પ્રશંસા કરી રહ્યા હતા ત્યાં દેવેન્દ્ર વિનોદથી કહ્યું કે હવે બસ કરો. કલિયુગના રત્નાકર સિદ્ધને માટે પણ કાંઈક બાકી રહેવા દો. તે પણ ભરતેશ્વરની પ્રશંસા કરશે. ધરણોન્દ કહ્યું કે દેવેન્દ્ર ! ચકવર્તીની મહત્તમાનું વર્ણન કરવાનું સામર્થ્ય નથી મારામાં કે નથી રત્નાકરસિદ્ધમાં અને નથી તમારામાં. તે તો એક અલૌકિક વિભૂતિ છે.

દેવેન્દ્ર કહ્યું કે તમે સાચું કહો તો ગુણમાં મત્તસરની શી જરૂર છે ? સામ્રાટસમા બહુ વૈભવને ધારણ કરીને ક્ષણમાં મુક્તિ જવાવાળા કોણ છે ? તેની સમાન જ અમને પણ સામ્રાજ્ય પ્રાપ્ત થાવો. આવી ભાવનાથી દેવેન્દ્ર હોમ ભસ્મને મસ્તક પર લગાવી અને તે રીતે ધરણોન્દે પણ આનંદથી તે હોમ ભસ્મ માથે ચડાવી. ત્યાં હાજર રહેલાં અર્કીર્તિ આદિ બધાએ ભક્તિથી હોમભસ્મને માથે ચઢાવી. અહીં સુધી ભરતેશ્વરનો મોક્ષ કલ્યાણ થયો. બધાને આનંદ થયો.

શરીર અદૃશ્ય થતાં જ ગંધકુટી પણ અદૃશ્ય થઈ ગઈ. મુનિગણ અને અર્જિકાઓ આદિ સંયમી જન ત્યાંથી અન્ય સ્થાને ચાલ્યા ગયાં અને સુખથી વિહાર કરવા લાગ્યાં. આ રીતે દેવેન્દ્ર, ધરણોન્દ, ગંગાદેવ, સિંહુદેવાદિ બંતરો પણ કેવલી, જિન, મુનિગણાદિનાં ચરણોની વંદના કરીને અને અર્કીર્તિ આદિરાજ સાથે મિષ્ટ ભાષણ કરીને પોત પોતાને સ્થાને ગયા. આ રીતે અર્કીર્તિ અને આદિરાજ પણ તે કેવલીઓની વંદના કરીને પોત પોતાના નગરમાં ચાલ્યા અને ગંધકુટિઓનો પણ જ્યાં ત્યાં વિહાર થઈ ગયો.

માગધામર જ્યારે પોતાના મહેલમાં પહોંચ્યા ત્યારે વારંવાર તેમને પોતાના સ્વામીનું સ્મરણ થયા કરતું હતું. દુઃખનો ઉદ્ગોધ થવા લાગ્યા હતો. જિન સભામાં શોક ઉત્પન્ન નથી થતો, પરંતુ અહીંથાં સહન કરી શકાયું નથી. શોકોદ્રેકથી તે પ્રલાપ કરવા લાગ્યા કે, હે ભરતેશ્વર ! મારા સ્વામી ! દેવેન્દ્રનો પણ તિરસ્કાર કરવાવાળા ગંભીર ! વિશેષ શું. પુરુષરૂપી કલ્યવૃક્ષ ! આપ આ પ્રકારે ચાલ્યા ગયા ! અમે ભારે હતભાગી છીએ ! આપ વીરતા, વિનય, વિદ્યા, પરીક્ષા, ઉદારતા, શુંગાર, ધીરતા આદિને માટે લોકમાં અભેદ છો. અમે કમનસીબ છીએ કે આપની સાથે ન રહી શક્યા.

રાજસભામાં આવીને જ્યારે હું તમારાં દર્શન કરતો હતો, ત્યારે સ્વર્ગ લોકનો જ આનંદ મને આવતો હતો. પોતાના સેવકને આ પ્રમાણો છોડીને મોક્ષસ્થાનમાં ચાલ્યા જવું શું આપને ઉચિત છે ? સ્વામી ! કોઈવાર મારી પ્રાર્થના તરફ ઉપેક્ષા આપે નથી કરી. મને અન્ય ભાવનાથી કદી જોયા

નહોતો. આજ પર્યાન્ત મારો સત્કાર ઘણો કર્યો. એવી સ્થિતિમાં મુક્તિ જઈને મને આપે મારેલ જ છે. આ પ્રમાણે માગધામર એક તરફ દુઃખી થઈ રહ્યો છે. ત્યારે બીજી બાજુ ગંગા-દેવ અને સિંધુ-દેવ (ગંગા સિંધુ કાંઠાના અધિપતિ) પણ પોતાના દુઃખને સહન ન કરી શક્યા. તેઓ પણ શોકાતુર બન્યા.

“હાય ભાવાજી ! આપ અમને છોડીને ચાલ્યા ગયા તો હવે અમારું જીવવું શું સાર્થક છે ? અમને યમદેવ આવીને કેમ નથી લઈ જતો ? આપના સાળાના રૂપમાં જ્યારે અમને લોકો ઓળખતા હતા તે વખતના અમારા વૈભવનું શું વર્ણન કરવું. કોઈ ચુંકારો પણ કરી શકતા નહોતા, હવે અમારે કોનો આશ્રય છે ? કોના જોરથી અમે લોકો અમારા વૈભવને બતાવીએ ?” આ પ્રકારે રોઈ રહ્યા હતા. જેમ કોઈ કંજુસે પોતાના સોનાને ખોયું હોય તેવી સ્થિતિ અમારી થઈ. હે સ્વામી અમો તો આપના સેવક બનીને દૂર જ રહેવા ઈચ્છતા હતા, પરંતુ અમારી સેવાથી પ્રસન્ન થઈને આપે જ અમને પોતાના સાળા બનાવ્યા, પરંતુ આશ્રય છે કે હવે પોતાના સાળાને આ પ્રકારે કષ્ટ દીધું. આપના સ્નેહને અમે કેવી રીતે ભૂલીએ ? આ પ્રકારે બહુ જ દીલગીરી સાથે સર્વ વૃતાંત પોતાની પત્ની ગંગાદેવી અને સિંધુદેવી સાથે કહ્યું. ત્યારે તે જેવીઓનાં દુઃખનો પાર ન રહ્યો.

ભાઈ અમે તો બહુ દુઃખી થયાં. અમારા ઉદરમાં તો તમે અજ્ઞિ જ પ્રકટાવીને ચાલ્યા ગયા. આ રીતે જમીન પર આળોટતી રોતી હતી. સહોદરોનું દુઃખ શું કાંઈ ઓછું હોય છે ? ભરતેશની આ બે માનેલી બહેનો હતી. ભાઈ તમે તો અપૂર્વ હતા. વિદ્ધાનો માટે માન્ય હતા. આંખ અને મનને પ્રસન્ન કરનારા રાજા હતા. આવી સ્થિતિમાં તમે અમને આ રીતે દુઃખી કરીને એક રીતે અમારી હત્યા કરી છે.

ભાઈ અમારી સાથે તમારો પ્રેમ શું ઓછો હતો ? અમે રસ્તામાં રોકતાં તો તમે રોકતા હતા. પ્રેમથી તમારા દુપદ્ધાને જેંચતાં. અમારી વાતને તમે ક્યારેય ઉથાપી નથી. આમ હોવા છતાં છેવટે અમારી સાથે ન રહેતાં ચાલ્યા ગયા તે શું તમારે માટે યોગ્ય છે ? પટરાણીના પ્રેમને તમે ભૂલી ગયા, સહોદરીઓની ભક્તિ પણ તમે ભૂલી ગયા. આ રીતે માર્ગમાં અધવચ્ચે મૂકીને ચાલ્યા જવું તે શું યોગ્ય છે ભૂલોકની સંપત્તિ આજે નાશ પામી, પિયર જવાની અભિલાષા પણ અદૃશ્ય થઈ ગઈ અમે તો પાપી છીએ, અમારી સાથે તમે કેવી રીતે રહી શકો ? તમારી બધી વાત દર્પણના જેવી છે આ રીતે ગંગાદેવી અને સિન્ધુદેવીનું રૂદન ચાલી રહ્યું હતું. બીજી તરફ ભરતેશરની પુત્રીઓ પણ દુઃખથી મૂર્ખીત થઈ ગઈ હતી.

પિતાજી શું અમોને અહીં છોડીને તમે લોકાગ્રભાગમાં ચાલ્યા ગયા ? હાથે કરીને જેવી રીતે કોઈ બાળક ગરમા ગરમ ધી ભૂલથી પી ગયું હોય અને દુઃખ થતું હોય તેમ તે દુઃખથી વિલાપ કરી રહી હતી. પુત્ર, પુત્રવધુઓ અને પોતાની સ્ત્રીઓને લઈને તમે ચાલ્યા ગયા. એક રીતે અમારા પિયરને તમે વીંખી નાખ્યું. ખટ્ટખંડાધિપતિ શું આમ કરવું તમને ઘટે છે ? સ્વામી ! કોઈ પણ કાર્યમાં તમે આજદિન સુધી અમને ભૂલ્યા નથી. તો આજે આ કાર્યમાં અમને કેમ વિસરી ગયા ? હાય ! દૂર્દૈવ છે ! આ રીતે બત્રીશ હજાર પુત્રીઓએ વિલાપ કર્યો.

આ રીતે ભરતેશરના બત્રીશ હજાર જમાઈઓ અને હજાર સસરાઓ જ્યાં ત્યાં દુઃખી થઈ રહ્યા હતા. એટલું જ નહિ પણ બાહુભલિના ગ્રણ પુત્રો પણ દુઃખી મૂર્ચ્છિત થયા. ફરી ઊઠી ઊડીને વારંવાર શોક કરવા લાગ્યા. ચાલો દીક્ષાવનમાં સ્વામીને જોઈશું. આવા વિચારથી ચાલવા લાગ્યા તો સમાચાર મળ્યા કે તેઓ મોક્ષ ગયા છે, વળી ત્યાં તેઓ પાંખ તૂટી ગયેલા પક્ષીની પેઠે નીચે પડ્યા, અને વિલાપ કરવા લાગ્યા કે હાય ! પિતાજી અમે તો દુર્દેવી છીએ. આપ અમારી ચિંતા તજીને આ રીતે ચાલ્યા ગયા. થોડો વખત પછી ગયા હોત તો આપને શું ખોટું હતું ? આટલા જલદી જવાની શી જરૂર હતી. અમારા ખરાં માતાપિતાના પ્રેમને અમે નથી જાણતાં. કેમકે તેને ભૂલાવીને આપે અમારું પાલન પોખણા કર્યું છે. ઘણા ભારે વૈભવપદમાં અમને મૂક્યા, સંતોષપૂર્વક અમારો જીવનક્રમ ચલાયો. પિતાજી ! છેવટે એમ કેમ કર્યું ? આ સંપત્તિને વિકાર હો. આપના હાથથી જ દીક્ષા લેવાનું ભાગ્ય પણ અમને ન મળ્યું. અમારો તિરસ્કાર કરીને આપ ચાલ્યા ગયા તેથી અમને વિકાર હો. આ રીતે ગ્રણો કુમારો વિલાપ કરી રહ્યા હતા.

અહીં અર્કીર્તિ, આદિરાજ ગંધકુટીથી પાછા ફરીને પોતાની સેનાને મૂકી નગરમાં દાખલ થયા. નગરમાં સર્વત્ર શૂન્યકાર જણાતો હતો, પ્રજાને આંખોમાંથી આંસુધારા વહી રહી હતી. આ બધી સ્થિતિ જોઈને દીર્ઘશ્વાસ નાખતા તેઓ મહેલ તરફ આગળ ગયા. ત્યાં સામાન્યનું સિંહાસન જોઈને તેમનો શોક ભાગ્યો ન રહ્યો, એકદમ શોકપ્રદ થઈ આંસુ વહાવી જોરથી રડવા લાગ્યા. સ્વામી અમે દુર્દેવી છીએ એવા ઉદ્ગારો આપોઆપ નીકળી પડ્યા.

પિતાજના સુંદર રૂપની ઝાંખી ન થવાથી તેમનું ધૈર્ય ખૂટી ગયું. તેજ નષ્ટ પાયું. વચનનું ચાતુર્ય જતું રહ્યું. સૂર્ય હોવા છતાં પણ રાત્રિનો આભાસ થવા લાગ્યો. પિતાજી ! આપ કયાં છો ? ખટ્ટખંડના સમસ્ત રાજાઓ ભેટ ધરીને ઊભા છે. તેનો આપ સ્વીકાર કરો. તમારામાં કદી અમે આલસ્ય જોયું નથી. તમારો દરબાર કદી ખાલી ન રહેતો. લોકોનો અવર જવર સદાએ રહ્યા કરતો હતો. હવે તો આ બિલકુલ શુન્યાકાર લાગે છે તે અમે કેવી રીતે જોઈ શકીએ ? આપને અમે અહીં નથી જોતા અને અમારા ઘણા સહોદરો પણ અહીં નથી. રતના મહેલમાં પણ હવે કાન્તિ રહી નથી. હવે અમે કોને શરણો જઈએ ? આ રીતે અનેક પ્રકારે દુઃખી થઈને અને પરિસ્થિતિને સમજીને પોતાના આત્માને સાન્નવન આપ્યું. ભરત પુત્રોને આ સહજ સાધ્ય છે. સેવકોને અને આપત જનોને પોત પોતાના સ્થાનમાં મોકલીને બસે કુમારો મહેલમાં દાખલ થયા. ત્યાં તો રાણીઓ દુઃખનાં સાગરમાં દૂબેલી જણાઈ. “સ્વામી સ્ત્રીઓનો અપાર સમૂહ અહીંયાંથી ચાલ્યો ગયો, હવે તો અમે અહીં રહેવું યોગ્ય નથી થયું. અમારો અનુભવ તો એવો છે પરંતુ આપના મનનો વિચાર શું હશે તે કોણ જાણો. અહીં અમારી સાસુ દેવીઓ નથી, અમારી બહેનો અદૃશ્ય થઈ ગઈ છે, મામાજનો પતો નથી. આવી હાલતમાં આ બધી સંપત્તિ ક્ષણાભંગુર છે. એના પર મોહ કરવો તે યોગ્ય નથી. બસ વિકાર હો ! આ રીતે ભરતેશરની પુત્રવધૂઓ વિલાપ કરી રહી હતી.

ભરતેશ્વરની પુત્રવધૂઓને દુઃખ થાય એમાં આશ્ર્ય જેવું શું છે ! લોકોની સમસ્ત સ્ત્રીઓ જ્યારે તે વખતે દુઃખમાં દૂબતી હતી ત્યારે આમને તો અસર કેવી થાય ? કેમકે ભરતેશ્વર પરદાર સહોદર કહેવાતા. લોકનાં સમસ્ત બ્રાહ્મણ ગણોને પણ ભરતેશ્વરનાં વિયોગથી દુઃખ થઈ રહ્યું હતું, હે ગણ્ય ! ભરતેશ્વર ! આપનું આ રીતે ચાલ્યું જવું શું યોગ્ય છે ? વસ્ત્ર, રત્ન, હિરણ્ય, ભૂમિના આપનારનો આ રીતે વિયોગ ! શું કરીએ અમારા પુણ્ય નાશ પામ્યાં છે.

વિશેષ શું ? માર્ગમાં ચાલનારા પથિક, નગરમાં રહેનારા નાગરિક, પરિવાર જન વિદ્ધાન, કવિજન, રાજ મહારાજા, માંડલિક વગેરે બધાં કામ દેવના અગ્રજ ભરતેશ્વર મુક્તિ પામવાથી રાત દિવસ શોકાતુર રહ્યાં મનુષ્યને દુઃખ થાય એ તો આશ્ર્ય ન કહેવાય, પરંતુ હાથી, ઘોડા, ગાય આદિ પશુઓએ પણ ધાસ ખાવાનું મૂકી દઈને આંસુ વહેવરાવીને દુઃખ પ્રગટ કર્યું. વિજયપર્વત નામનો પહું હાથી અને પવનજય નામનો પહું ઘોડો એ પણ બહુ દુઃખી થયા, તે બસેએ પણ આહારનો ત્યાગ કર્યો અને શરીરનો ત્યાગ કરીને સ્વર્ગમાં ગયા. ભરતેશ્વરનો સંસર્ગ સર્વનું કલ્યાણ જ કરે છે.

ગૃહપતિએ દીક્ષા લીધી, વિશ્વકર્મા ધરમાં જ રહીને વૃત્ત સયંમી થયા. આગળ અયોધ્યાંક પણ પોતાના હિતનો વિચાર કરીને દીક્ષા લેશે.

ચંદ્રરત્ન વગેરે સાત રત્ન જે અજીવ રત્ન છે, તે શુકના અસ્તાની પેઠે અદૃશ્ય થયાં. ચક્વર્તીના અભાવમાં તે કેમ રહી શકે ? એ રત્નો તેમને કોણો લાવી આયાં હતાં ? તેને કોણો ઉત્પસ કર્યો હતાં ? સભ્રાટના પુણ્યથી તેની ઉત્પત્તિ થઈ હતી, અને સભ્રાટના જવાથી તેનો નાશ થયો. મતલબ કે જેવા આયા તેવા ગયા. તેમાં આશ્ર્ય જેવું કોઈ ન હતું. ચક્વર્તીનાં પુણ્ય ઉદ્યથી વિજયાર્ધમાં જે વજ કપાટ ઊઘડી ગયા હતાં, તે આજે આપોઆપ બંધ થઈ ગયાં. ચક્વર્તીનો વૈભવ લોકમાં એક નાટકના પ્રયોગની સમાન બન્યો.

આ રીતે મોહના કારણે લોકો ભરતેશ્વરની મુક્તિથી દુઃખી થઈ રહ્યાં પણ પોતે આનંદ ભોગમાં મળ્યા. તેમનું વર્ણન કરવું પણ આ પ્રસંગે અનુચ્છિત નહિ ગણાય.

પ્રતિદિન શૃંગાર પામીને પોતાના આત્માને જોતાં જોતાં તે ભરતેશ્વરે કર્મનો નાશ કર્યો તેથી તેમનું નામ શૃંગારસિદ્ધ પ્રસિદ્ધ થયું.

શૃંગારસિદ્ધ ભરતેશ્વર જ્યારે મોક્ષે પહોંચ્યા ત્યારે મુક્તિ લક્ષ્મીની દૂતિઓએ આવીને તેને ખબર આયા તે મુક્તિ લક્ષ્મી એકદમ પોતાના પલંગમાંથી ઊઠીને ઊભી થઈ ગઈ, અને આનંદથી તેનાં રૂંવાડાં ઊભા થયાં. મુક્તિ લક્ષ્મીને ખબર આપનાર ક્ષમા અને વિરક્તિ નામની દૂતિઓ હતી, પોતાના પતિના આવવાના સુંદર સમાચાર તે દૂતિઓએ આયા તેથી મુક્તિ કાન્તાએ તેમને આનંદથી આલિંગન કર્યું અને વિશેષરૂપે તેમનો સત્કાર કર્યો ત્યાર પછી પોતાના વીર પતિના સ્વાગતને માટે તે પોતાની સખીઓની સાથે આગળ વધી. ભરતેશ્વર જેવા શૃંગારસિદ્ધને વરવા માટે અને તેવા શિકારને પોતાના વશ કરવા માટે તે બહુ દિવસથી રાહ જોઈ રહી હતી. જ્યારે તે વીર જાતે જ પોતાની સાથે વરવા આવી રહ્યા છે તો આનંદ કેમ ન થાય ? તે હસતી હસતી આગળ વધી તે વખતે તેનો આનંદ માતો નહોતો.

ભરતેશ વૈભવ

સહિજ્ઞુતા, શાંતિ, કાંતિ, સન્મતિ, ઋક્ષિ અને બુદ્ધિમાનની પવિત્ર દેવીઓએ છત્ર, ચામર, દર્પણા, કલશ વગેરે મંગળ દ્રવ્યોને હાથમાં રાખીને તેમની સાથે તે મુક્તિ લક્ષ્મી ભરતેશરના સ્વાગત માટે આવી રહી છે. શૃંગાર પ્રાપ્ત વિદ્યા દેવીઓ આગળથી જ શૃંગારના પદો ગાઈ રહી છે. તેમની સાથે શૃંગાર રસની વર્ષા કરતી કરતી તે મુક્તિ દેવી આવી રહી છે. કલ્યાણ દેવીઓ વીણા વેણુને લઈને સ્વરમંડળની સાથે મંગળ પદો ગાઈ રહી છે. તેમને અનેક સન્માન પૂર્ણ વચનોને સાંભળતી થકી તે આગળ વધી રહી છે.

તે મુક્તિ લક્ષ્મીની સાથે અણિમા આદિ સિદ્ધિને પ્રાપ્ત થયેલી દેવીઓ પણ છે. તેમાંથી કોઈ મુક્તિ દેવીને વંદના કરી રહી છે, તો કોઈ ચરણ સ્પર્શ કરતી રહી છે, કોઈ આભૂષણોને સરખાં ગોઠવી રહી છે. આ રીતે બહુ આનંદપૂર્વક તેઓ શોભી રહી છે. તેની બોલ ચાલ વગેરે આનંદાયક છે. પરિવાર દેવીઓ કાનમાં કહી રહી છે કે તમારા પતિ બહુ બુદ્ધિમાન છે. કુશળ છે, આ બધી વાતો સાંભળીને તે પ્રસન્ન થઈ રહી છે. તેના ચરણ કમળની કાંતિ તો ત્રણ લોકમાં વ્યતીત થઈ છે. અને દિવ્ય શરીરની કાંતિથી શૃંગાર સિદ્ધિને પણ ઝાંખા પાડી દેશે એ વિચારથી તે સુંદરી આગળ વધી રહી છે.

ચંદ્ર સૂર્યની કાંતિ તો તે દાસીઓનાં શરીરમાં પણ છે. પરંતુ આ તો કોટિચંદ્ર સૂર્યની કાંતિથી યુક્ત છે.

કામિનીઓને વશ કરનાર કામદેવ તો તે દેવીના નિવાસ પ્રદેશમાં પ્રવેશ કરવા માટે અયોગ્ય છે. તે મુક્તિ કાન્તાની દાસીઓ પોતાની દૃષ્ટિથી હજારો કામદેવને વશ કરી શકે છે.

દિવ્યચરણાથી માંડીને મસ્તક સુધી સંજીવન અમૃત જ ભરેલું છે. તેને જન્મ, જરા અને મરણ નથી. આથી કરીને જ અમૃતકામિનીનાં નામથી તેને ઓળખાવામાં આવે છે. ૧૨ સુર અને નાગ લોકની ઉત્તમ સ્ત્રીઓ તો તેના ચરણની દાસીઓ છે. પગના અંગૂઠાને પૂજનારી સેવિકાઓ છે. ભગવાન પરમાત્મા જ જાણો તેની સૌભાગ્ય સામગ્રીને તેવી અમૃતકાન્તાના સૌન્દર્યને બીજું કોણ વર્ણવી શકે તેમ છે.

તે અમૃતકામિની વિલાસ સહીત વીર ભરતેશરના સ્વાગતને માટે આવી રહી છે. અને આ બાજુ પોતે શૃંગાર સિદ્ધ બહુ જ વૈભવની સાથે આવી રહ્યા છે.

ત્રણ લોકની ઉત્તમોત્તમ સ્ત્રીઓને ભોગવીને તિરસ્કાર ઉત્પન્ન થયા પછી ત્રણ શરીરનો જેણો નાશ કર્યો છે. કેવળ ચિત્તપ્રકાશને જ શરીર બનાવી લીધું છે તે શૃંગાર સિદ્ધ આવી રહ્યા છે.

ત્રણ લોકની ઉત્તમોત્તમ સ્ત્રીઓને ભોગવીને તિરસ્કાર ઉત્પન્ન થયા પછી ત્રણ શરીરનો જેણો નાશ કર્યો છે. કેવળ ચિત્તપ્રકાશને જ શરીર બનાવી લીધું છે તે શૃંગાર સિદ્ધ આવી રહ્યા છે.

અહીં તહીં ફરીને જોવાની દૃષ્ટિ હવે તેમની નથી. ચારે તરફની વાતોને જોવાને અને જાણવાને લાયક સામર્થ્ય રાખે તે પરમાત્માં આજે રહેલું છે. વળી ન્યૂનતાને ન પામે એવું યૌવન છે અને ત્રણ લોકમાં વ્યાપ્ત થાય તેવો પ્રકાશ છે.

કરોડો ઈન્જ્ર, કરોડો નાગોન્ડ્ર, કરોડો નરેન્દ્ર અને કરોડો કામદેવની સંપત્તિ તથા લાવણ્ય મારા પગના અંગૂઠામાં રહેલ છે. એ વાતને જણાવતા થકા તેઓ આવી રહ્યા છે. તે વીર બુદ્ધિમાન છે, સુંદર છે અને ગ્રાણ લોકને ઉઠાવવાનું સામર્થ્ય રાખે છે. મહાસુખી છે, મુક્તિસતીને તેના સન્મુખ હાર ખાવી પડશે. એવા પ્રકારના વૈભવથી તેઓ ત્યાં જઈ રહ્યા છે. તેમની સાથે કોઈ નથી તે શૃંગારસિદ્ધ એકલા છે. વીરતાપૂર્ણ ઠાઠમાંમાં આગળ વધતા તેઓએ મુક્તિ કાન્તાને જોઈ ત્યારે મુક્તિ કન્યાએ પણ શૃંગારસિદ્ધને જોઈ લીધા. બત્તેને એકદમ રોમાંચ થયાં આનંદપરવશ થઈને બત્તે મુશ્ચિત થયા હતા, એવામાં પરથિષ શક્તિએ તે મૂર્ખને દૂર કરી તત્કાળ સરસ્વતી દેવીએ તેમને જાગૃત કર્યા. અને કંદું કે, તમે પતિની આરતી ઉતારે ત્યારે તે દેવીએ શૃંગાર સિદ્ધનો ચરણ સ્પર્શ કર્યો અને પતિસામે ઊભી રહી. પરિવાર દેવીઓએ કલશ અને દર્પણને હાથમાં રાખ્યાં હતાં પરંતુ સિદ્ધની દાઢિ તે તરફ ન હતી. તેમની દાઢિ મુક્તિ કાન્તાના રત્નકુચ કલશ અને મુખદર્પણ મણિના તરફ હતી તે જોઈ રહી હતી તે જ ક્ષણો દેવીએ પતિની આરતી ઉતારીને કંઠમાં પુષ્પમાળા આરોપી અને સ્ત્રીઓની સાથે ધવલગીત સાથે શૃંગારસિદ્ધનાં ચરણ કમળોમાં નમસ્કાર કર્યા.

જ્યારે મુક્તિ અંગના શૃંગારસિદ્ધના ચરણોમાં પડી તો તેને હાથથી પકડીને ઉઠાડવાની ઈચ્છા તો એકવાર રહી પરંતુ ફરી વિચારીને સિદ્ધ એમને એમજ ઊભા રહ્યા. કોણ જાણો તેમનાં હદ્યમાં શું હશે ? વિવાહ તો કન્યાદાન પૂર્વક થાય છે. હવે તે કન્યાનું દાન દેવાવાણ માતા પિતા નથી. એમ જાણી સ્વયં પ્રસન્ન થઈને આવેલી કન્યાની સાથે હું પાણિગ્રહણ કેમ કરી શકું ? એવા વિચારથી તે શૃંગાર યોગી તેના તરફ જોઈ ઊભા રહ્યા.

મુક્તિ-કાન્તાની સખીઓએ સિદ્ધના હદ્યને જાણી લીધું અને કહેવા લાગી કે સ્વામી ! તમારા ઉપર મોહ પામીને આવેલી કન્યાનું પાણિગ્રહણ કરો. સુવિષ્યાત મુક્તિકાન્તાને દેનારું કોણ છે ? તેના પિતા કોણ છે ? માતા કોણ છે ? તે સ્વયં સિદ્ધ વનિતા છે. કેટલાએ વખતથી આપના આગમનની તે રાહ જોઈ રહી છે, હવે આપના આવવાથી આનંદથી ચરણોમાં પડેલી પ્રેમિલાનું પાણિગ્રહણ ન કરતાં આપ ઊભા ઊભા જોઈ રહ્યા છો. હે નિષ્જરણી ! આપના હદ્યમાં શું છે ?

કાનના શિકારરૂપે આપને સાંભળતી, આંખના શિકાર રૂપે આપને જોતી અને પ્રત્યક્ષ સંસર્ગ માટે ઈચ્છા રાખતી યુવતી-કામિનીને જ્યારે આપ ઉઠાવીને આલિંગન આપતા નથી તો આપ આત્માનુભવી કેવી રીતે હોય શકો ? હાય ! દુઃખની વાત છે. તે મુક્તિકામિની પ્રસન્ન થઈને આપના ચરણોમાં પડી છે. અમારા સ્વામીની મહા પતિભક્તા છે, તેથી તેને આપની સ્ત્રી બનાવો.

આ વાત સાંભળવા છતાં પણ તે શૃંગારસિદ્ધ હસ્તા થકા ઊભા જ રહ્યા. એવામાં હદ્યમાં બિરાજમાન ગુરુ હંસનાથે કંદું કે હે ચતુર ! આ કન્યા હું તમને આપું છું તેનું પાણિગ્રહણ કરો. તેજ ક્ષણો તેમણો તેમનો હાથ જાલ્યો. મસ્તક પર હાથ લગાડીને બેઠા કર્યા, વિશાળ બાહુઓથી ગાઢ આલિંગન કર્યું. પરિવાર દેવીઓએ આનંદથી જ્ય જ્યકાર કર્યો. હવે તે કુશલસિદ્ધ વધારે વાર ન લગાડતાં તેનો હાથ પકડીને શયાગૃહ તરફ લઈ ગયા. હવે બધી દાસીઓ બહાર જ રહી. તે શયાગૃહમાં બે જ દાખલ થયાં. ત્યાં તે બત્તે યોગી અથવા પરમયોગી નિર્વાણ રતિના આનંદમાં તૃપ્ત થતાં સુધી મળન થયાં.

ભરતેશ વૈભવ

પરમ સમ્યકૃત્વ ત્યાં શાયાગૃહ છે. અગુરુલઘુ જ ત્યાં ચંદરવો છે. અવ્યાબાધરૂપી પડદો ત્યાં મોજૂદ છે, તેની અંદર તેઓ ચાલ્યાં ગયાં. અનંત દર્શન રૂપી દિપક છે, અનંતવીર્યરૂપી પલંગ છે, સૂક્ષ્મગુણરૂપી સુંદર તકીઓ છે. અવગાહન ગુણરૂપી કોમળ ગાદી છે. ત્યાં સુજ્ઞાન સંયુક્ત બજે સુંદર ભોગી ભોગમાં મળન થયા. શરીર શરીરની અંદર દાખલ થઈ જાય એ રીતે એક બીજાને આલિંગન કરીને સાકરથી પણ વધારે મીઠા હોઠોથી ચુંબન કરી રહ્યાં હતાં. આ રીતે બહુ આનંદપૂર્વક તે બજેએ સંભોગ કર્યો. આનંદપૂર્વક આલિંગન કરતી વખતે પરસ્પર હોઠનો સ્પર્શ થતો હતો ત્યારે કરોડો કીર સમુદ્રો પીવા જેટલો આનંદ થતો હતો. જ્યારે મુક્તિ દેવીના સ્તનોને હાથથી પકડી રહ્યા હતા ત્યારે ત્રણ લોકનો વૈભવ હાથમાં આવી ગયો હોય એટલો આનંદ તે શૃંગારસિદ્ધને થઈ રહ્યો છે.

તેમનું મુખ જોતાં જ ત્રણ લોકના મોહન સ્વરૂપ જોયા જેવો આનંદ થઈ રહ્યો છે. તેમનાં સ્મિત નેત્રોને જોતાં તો અર્વખર્વ કામદેવના દરબારમાં બેઠા હોય તેવો આનંદ થઈ રહ્યો છે.

સુંદર કૃશકટિ, પ્રૌઢભૂજ, મૃદુજંધાઓને સ્પર્શ કરતાં જ્યારે તેઓ ભોગ ભોગવી રહ્યા છે, ત્યારે ત્રણ લોકમાં મોહન રસ છલોછલ્ય ભર્યા હોય તેટલો આનંદ થઈ રહ્યો છે. લાવણ્ય ભરેલા તેના રૂપને જોવાને માટે અને તેના મનોભાવને જાણવા માટે કેવળજ્ઞાન અને કેવળદર્શન જ સમર્થ છે. ઈદ્રિયોની શક્તિ ત્યાં સુધી પહોંચતી નથી.

સરસ સંલાપ, ચુંબન, યોગ્યહાસ્ય, નેત્રકટાક્ષક્ષેપ, પ્રેમ અને આલિંગનદ્વારા તે મુક્તિઅંગનાદ્વારા તે મુક્તિઅંગના તે સિદ્ધની સાથે એકી ભાવને પ્રાપ્ત થઈ રહી હતી. ઈદ્રનીશચી, નાગોન્દ્રની દેવી, ચક્વતીની પટરાણી સાથે જે ઈદ્રિય સુખ થાય છે તે આ સુખ આગળ કોઈ ગણતરીમાં નથી, આની બરોબરી કોણા કરી શકે ? સુખમાં તેઓ પરવશ થયા વિશેષ શું ? તે તેની સાથે અદેતરૂપ બની ગયા. મોહને વશીભૂત થઈને અનેક જન્મમાં અનેક સ્ત્રીઓની સાથે ભોગ ભોગવતા છતાં પણ ત્યાં તૃપ્તિ ન થઈ તે તૃપ્તિ મુક્તિ કાન્તાને ભોગવતાં થઈ. તેથી સુખપૂર્વક તેમની સાથે રહ્યા. તે પરમાનંદ સુખ આજે તેમને મળ્યું તેથી આજ તેની આદિ છે. પરંતુ તે ક્યારેય નાશ પામતું નથી તેથી અનંત છે. આ રીતે અવિનેશ્વર અમૃત કાન્તાનું સુખ તે શૃંગારસિદ્ધે મેળવ્યું.

હવે તેનાં રૂપો બે રહ્યા નથી. એક રૂપ થઈને રહ્યાં છે, તેમનો અદેત પ્રેમ જોઈને આસપાસ રહેલાં સિદ્ધ અને મુક્તિકાન્તાઓ પ્રસન્ન થઈ રહ્યા છે-તે શૃંગાર સિદ્ધે ત્રણ પ્રકારના રત્ન કખ્યાં છે તેમનો એક જ રૂપે અનુભવ કર્યો, તેને પણ ત્યાં અમૃતસ્ત્રી રત્નના રૂપે જોયું, આ પ્રકારના તે રત્નાકરસિદ્ધ હંસનાથના મનોરત્ન ઘરમાં પરમ આનંદમય સુખમાં બિરાજ રહ્યા છે.

આ તરફ અયોધ્યાના મહેલમાં સ્ત્રીઓની વચ્ચે જે દુઃખ સમુદ્ર ઉછળી રહ્યો હતો તેને અક્કિર્ત અને આદિરાજે શાન્ત કર્યો. તેને અનેક પ્રકારે સાન્ત્વન આપીને ઉપદેશ દીધો. સંસારસુખ કોને સ્થિર થયું છે ? કેવળ્ય સંસિદ્ધિનો નાશ ક્યારે પણ થતો નથી. હંસનાથની ભક્તિ શું ન આપે ? તેથી હંસનાથજ આપણું શરણ છે. આ રીતે તેઓએ તે સ્ત્રીઓને સમજાવી.

ચકેશકૈવલ્ય સંધિ

૪૧૮

હવે થોડા વખતમાં જ વિલંબ કર્યા વગર અર્કીર્તિ અને આદિરાજ પણ પરમ દીક્ષા લેશે. તેને કલાવંત સજજન અર્કીર્તિવિજ્યના નામથી વર્ણન કરશે.

આ તરફ પરાકમીઓના સ્વામી ભરતેશરની નિર્વાણ પૂજા શક વગેરે પ્રમુખોએ વિધિપૂર્વક કરી અને પોત પોતાના સ્થાને ગયા—

જીવનભરમાં જરા પણ ન્યૂનતાનો અનુભવ ન કરતાં દીર્ઘકાળ સુધી સુખોનો અનુભવ કરીને એકદમ ભરતેશર મોક્ષ સાંપ્રાજ્યના અધિપતિ બન્યા. અહીં મોક્ષવિજ્ય નામનો ચોથો કલ્યાણ પૂર્ણ થાય છે.

ભરતેશરનો મહિમા અપાર છે તે અલૌકિક વિભૂતિ છે. સંસારમાં રહ્યા ત્યાં સુધી સમાટના વૈભવથી રહ્યા, વનમાં ગયા તો ધ્યાન સાંપ્રાજ્યના અધિપતિ બન્યા. ત્યાંથી પણ કર્મ ઉપર વિજ્ય પામીને મોક્ષ સાંપ્રાજ્યના અધિપતિ બન્યા. તેમનું જીવન સાતિશય પુણ્યમય છે. તેથી મોક્ષ સાંપ્રાજ્યમાં તેમને સ્થિત થતાં વાર ન લાગે. તેમને સદા ભાવના રહેતી હતી કે :-

“હે પરમાત્મા ! અનેક ચિંતાઓ છોડીને હું એક જ યાચના કરું છું કે, તમે હર સમયે મારી રક્ષા કરજો.

હે સિદ્ધાત્મા ! આપ વિસ્મયસ્વરૂપ છો, વિચિત્ર સામર્થ્ય યુક્ત છો, આકસ્મિક મહિમાસંપત્ત છો, મહેશ, અસ્મદારાધ ! દશાદિશારાશ્મિ ! હે નિરંજન સિદ્ધ મને સન્મતિ આપો.”

આ ભાવનાનું ફળ છે કે તેઓએ અલૌકિક પરમાનન્દમય પદ પ્રાપ્ત કર્યું.

ચતુર્થ ખંડ સમાપ્ત

આ જંબુદ્ધીપના ભરતક્ષેત્રની વર્તમાન ચોવીસીમાં થયેલા દઉ શલાકા પુરુષો

દરેક ચોવીસીમાં ૨૪ તીર્થકરો, ૧૨ ચક્રવર્તીઓ, ૮ બળદેવ, ૮ વાસુદેવ તથા ૮ પ્રતિવાસુદેવ થાય છે; આ કુલ દઉ મહાપુરુષોને દઉ શલાકા પુરુષ કહેવાય છે. તેઓ બધાય જો કે મોક્ષગામી તો હોય છે. પણ તેમાંથી ૨૪ તીર્થકરો નિયમથી તે ૪ ભવમાં મોક્ષ પામે છે, ૧૨ ચક્રવર્તીઓમાંથી ઘણા તો તે ૪ ભવમાં મોક્ષ પામે છે. કોઈ સ્વર્ગમાં જાય છે તો કોઈ નરકમાં પણ જાય છે. બળદેવો કાં તો તેજ ભવે મોક્ષ પામે છે; અથવા સ્વર્ગ જાય છે, નરકમાં નથી જતા; નવ વાસુદેવ તથા પ્રતિવાસુદેવ (પૂર્વ કરેલા નિદાનને કારણે) નરકમાં જાય છે. તે પછી અલ્યુભવે મોક્ષને પામે છે. મહાપુરાણમાં આવા દઉ શલાકા પુરુષોના જીવન ચરિત્રનું તેમ જ તેમના પૂર્વભવોનું વર્ણન છે.

આ જંબુદ્ધીપના ભરતક્ષેત્રની વર્તમાન ચોવીસીમાં થયેલા ચક્રવર્તીઓ

આ ભરતક્ષેત્રના પ્રથમ તીર્થકર ભગવાન શ્રી ઋષભદેવ થયા. તેમના પુત્ર ભરત પ્રથમ ચક્રવર્તી થયા. ત્યારબાદ બીજા તીર્થકર શ્રી અઞ્ચિતનાથ થયા ને તેમના તીર્થમાં સગર નામના બીજા ચક્રવર્તી થયા. મિત્ર-દેવના પ્રતિબોધથી જિનદીક્ષા લઈ, કેવળજ્ઞાન પ્રગટ કરી મોક્ષ પામ્યા.

ભગવાન ધર્મનાથનાં તીર્થમાં મધવા નામના ત્રીજા ચક્રવર્તી અયોધ્યામાં થયા. તેઓ જિનદીક્ષા લઈ, કેવળજ્ઞાન પ્રગટ કરીને મોક્ષ પામ્યા. ત્યારપછી ચોથા સનતકુમાર ચક્રવર્તી હસ્તિનાપુરમાં ધર્મનાથ પ્રભુના તીર્થમાં થયા; ઈન્દ્ર જેના રૂપની પ્રશંસા કરી, છતાં તેનોય મોહ છોડીને તેમણે અશારીરી મોક્ષપદને જ સાથું. ત્યારપછી ૧૬-૧૭-૧૮ શ્રી શાંતિનાથ ભગવાન, શ્રી કુંથુનાથ ભગવાન, શ્રી અરનાથ ભગવાન એ ત્રણા તીર્થકરો પોતે જ પાંચમા-ઇછ્છા-સાતમા ચક્રવર્તી હસ્તિનાપુરમાં થયાં.

ત્યારપછી અરનાથપ્રભુના શાસનમાં સુભૌમ નામનો આઠમો ચક્રવર્તી થયો; ફળના સ્વાદની લોલુપતાથી, સમુદ્ર વચ્ચે ધર્મની વિરાધના કરીને તે નરકે ગયો.

ત્યારબાદ ભગવાન મહિનાથ તીર્થમાં ‘પદ્મ’ નામના નવમા ચક્રવર્તી થયા, તેઓ મોક્ષ પામ્યા. (વાત્સલ્યમાં પ્રસિદ્ધ વિષ્ણુકુમાર તેમના જ પુત્ર હતાં.)

પછી મુનિસુત્રતપ્રભુના તીર્થમાં, દશમાં ‘હરિષેણ’ ચક્રવર્તી થયા. તે સર્વાર્થસિદ્ધિમાં ગયા.

૨૧માં નમિનાથ તીર્થકરના શાસનમાં અગીયારમાં ચક્રવર્તી ‘જ્યસેન’ નામના થયા. વરદત્ત કેવળી પાસે જિનદીક્ષા લઈ સમાધિમરણ કરી જ્યંત નામના અનુત્તર વિમાનમાં અહમિન્દ થયા.

નમનાથ અને પાર્વનાથ ભગવંતોની વચ્ચેના કાળમાં બારમો અને છેલ્લો ચક્રવર્તી બ્રહ્મદત્ત કમ્બિલા નગરીમાં થયો. વિષયોના રસની લોલુપતાને ધર્મની વિરાધના કરીને બ્રહ્મદત્ત મરીને સાતમી નરકે ગયો.

અક્રકીતિવિજ્ય

પંચમ ખંડ

૧. સર્વનિર્વંગ સંધિ

**પરમપરંજ્યોતિ કોટિચંદ્રગાદિત્યકિરણસુજ્ઞાનપ્રકાશ ।
સુરરમવૃષ્ટમણિરંજિતચરણાબજ શરણ શ્રીપ્રથમજિનેશ ॥**

હું પરમાત્મા ! આ ભરતેશનો મહિમા શું કહું ! તેમણે જ્યારે મુક્તિ પ્રાપ્ત કરી ત્યારે લોકમાં બધા જીવ વૈરાગ્ય પામ્યા. લોકમાં અગ્રગણ્ય ભરતેશ્વરનું ભાગ્ય જ્યારે આ પ્રકારનું છે ત્યારે અમારી સંપત્તિ શા હિસાબમાં ? તે કદી સ્થિર રહી શકે છે ? ધિક્કાર છે, આવા વિચારથી લોકો પોતાની સંપત્તિ છોડીને દીક્ષિત થઈ રહ્યા છે.

બટ્ટખંડાધિપતિ સમ્રાટે જ્યારે ભોગનો ત્યાગ કર્યો ત્યારે અમે આ અલ્ય સુખમાં ફસાઈ રહીએ એ ગોવાળ વૃત્તિ જ છે. બુદ્ધિમાન એને પસંદ કરે નહિ. આવા વિચારથી બુદ્ધિમાન લોક પોતાના પરિગ્રહને છોડીને કોઈ તપસ્વી બની રહ્યા છે.

ભરતેશ્વર તો મહા વિવેકી હતા, બુદ્ધિમાન હતા, જ્યારે તેઓએ આ વિશાળ ભોગનો ત્યાગ કર્યો ત્યારે તેને જાણતા દેખતા છતાં પણ મોહમાં ફસાઈ રહીએ તો તે ગાડરીઆ પ્રવાહ જેવી સ્થિતિ ગણાય. તેનો ત્યાગ કરવો જોઈએ. એવા વિચારથી કોઈ કોઈ તપશ્ચર્યા કરવા જઈ રહ્યા છે.

ભરતેશ્વર રહ્યા હોત તો સંસારમાં ઉચિત હતું. પરંતુ તેઓ ચાલ્યા ગયા તેથી બિક્ષાતથી ભોજન કરવું ઉચિત છે, તેમ તેમાં જ ઉત્તમ સુખ છે આવા વિચાર થકા તપસ્વી બની રહ્યા છે.

સ્ત્રી પુરુષ બધા વૈરાગ્યવાન બની રહ્યાં છે કેટલાક લોક ભેગા થઈને ચિંતાથી વિચાર કરવા લાગ્યા કે આ રીતે બધા સ્ત્રી પુરુષ દીક્ષિત થઈ જાય તો અમને આહાર દેનારા કોણ રહેશે ? આવા પ્રકારની ચિંતા કરવાનો વખત આવ્યો.

જેનું કર્મ શિથિલ થયેલ છે તેઓ તો દીક્ષા લઈને ચાલ્યા ગયા. જેનું કર્મ આકરું હતું તેઓ તો પોતાના ધરમાં જ રહીને નિર્ભળ મુનિઓની સેવા શુશ્રૂષા કરવા લાગ્યા, ધર્મને માટે દરિક્રતા શાની ?

પોદનાપુરના અધિપતિ મહાબલરાજ વિરક્ત થઈને દીક્ષાને માટે તૈયાર થયા. તેઓએ પોતાના બને ભાઈઓને રાજ્યપાલન કરવા આગઢ કર્યો. તે બને ભાઈઓએ ચોક્ક્ખી ના પાડી. હવે ગ્રણોએ વિચાર કર્યો કે અર્કકીર્ત અને આદિરાજને બધી પરિસ્થિતિ સમજાવીને આપણો ગ્રણ દીક્ષિત થઈશું; ગ્રણો અયોધ્યા તરફ રવાના થયા. તેમની સાથે અગણિત સેના હતી. બેંડવાજ ન હતા. સુંદર અલંકારો પણ ન હતા. સર્વ શુંગારોથી રહિત થઈને તેઓ અયોધ્યા નગરીમાં દાખલ થયા.

પિતાની હાજરીમાં તો તે નગરની શોભા જ જુદી જાતની હતી હવે તો તે નગર તદ્દન શૂન્ય જેવું થઈ રહ્યું છે. તેથી પુત્રોને ઘણુંજ દુઃખ થયું. તેઓ કહેવા લાગ્યા કે આ નગરમાં રહેવા કરતાં અરણ્યમાં રહેવું વધારે સુખકર છે, હાય ! પિતાજી પોતાની સાથે જ નગરની સંપત્તિને પણ લઈ ગયા ! નહિ તો તેના અભાવમાં આ નગરની આવી હાલત કેમ હોય ! અયોધ્યા નગરની આવી હાલત થઈ એમાં આશ્રયની શી વાત છે ? આખો દેશ જ કલાહીન થઈ ગયો છે. આમ દુઃખિત દિલે ભરતેશ્વરના રાજ્યાશાસનની મહત્ત્વા પર પણ ગર્વ કરતા દેખાય. આગળ વધતાં સામે કાન્તિ વિહીન

રત્નગોપુર તેની નજરે પડ્યું. તે જોઈને વિશેષ આશ્ર્યચક્રિત થયા કે પિતાજીની સાથે જ તેનો પણ શૃંગાર ચાલ્યો ગયો. આવા તેજ વિહીન રાજ્યભવનમાં અને પ્રજાના આંસુદ્રવિત અયોધ્યામાં અમારા ભાઈ અર્ક્કીર્તિ; આદિરાજ હજુ સુધી પડ્યા રહ્યા છે તે આશ્ર્યની વાત છે.

દૂરથી જ જ્યારે ત્રણો કુમારો અર્ક્કીર્તિની પાસે ચાલતા હતા ત્યારે પાસે બેઠેલા લોકોને અર્ક્કીર્તિએ પૂછ્યું કે આ કોણ છે ? વળી જ્યારે છેક પાસે આવ્યા ત્યારે ખબર પડીકે તેઓ મારા ભાઈ છે. પિતાજીના ચાલ્યા જવાથી રાજવૈભવ પણ તેમની સાથે તેઓએ રવાના કર્યો હોય એમ લાગતું હતું. પિતાજી જ્યારે રાજમાં હતા ત્યારે જો આ કુમારો કદાચ આવ્યા હોત તો બહુ વૈભવ અને શૃંગારપૂર્વક આવત. એમના શૃંગારને જોવાનું ભાગ્ય પિતાજીને હોત. પરંતુ મારું ભાગ્યતો દાદિદ્રથી ભરેલા ભાઈઓ જોવાનું રહ્યું છે હાય ! કેવા દુઃખની વાત છે !

નજીક આવીને ભાઈના ચરણોમાં ત્રણોએ મસ્તક નમાવ્યા અને ત્રણો કુમાર મળીને દુઃખથી રોવા લાગ્યા. ભાઈ ! પિતાજીને ક્યાં મોકલ્યા ? અમને જો અગાઉથી કહ્યું હોત તો શું બગડી જાત ? અમે તમારો એવો શો અપરાધ કર્યો છે. આ રીતે પગે પડીને રોવા લાગ્યા.

અર્ક્કીર્તિની આંખોમાં પણ આંસુ ભરાઈ આવ્યા. ત્રણો કુમારોને ઉઠાડીને કહેવા લાગ્યા કે ભાઈ મારી ભૂલ થઈ, ક્ષમા કરો. ત્રણો કુમારોએ આદિરાજને નમસ્કાર કર્યા. દુઃખ સ્થિતિમાં આલિંગન કરીને ત્રણોને બેસવા કહ્યું અને તે ત્રણો પાસેના જ આસનપર બેસી ગયા. અર્ક્કીર્તિરાજે કહ્યું કે ભાઈ મહાબલ ! પિતાજીના મોક્ષ જવામાં કોઈવાર ન લાગી, નહિંતર હું તમોને શું ખબર ન આપું એમ કેમ જ બને ! ભાઈ ! આયુષ્ય એકદમ ખલાસ થયું તેથી પિતાજીએ આ ભૂલભારને જબરજસ્તીથી મારા ઉપર નાખીને વાયુ વેગે કર્માને બાધ્યાં અને કેવલ્યધામમાં પદ્ધાર્યા.

ઉત્તરમાં બુદ્ધિમાન મહાબલરાજાએ કહ્યું કે મોટાભાઈ આપનો એમાં શો દોષ છે ? અમને કાંઈ દુઃખ થયું તેથી એમ બોલાયું. અમે પુણ્યહીન છીએ તેથી અમને પિતાજીના અંતિમ દર્શન ન થયા.

મોટાભાઈ પિતાજી ગયા તો શું થયું ? હવે તો અમારે માટે પિતાજીના સ્થાને આપ જ છો તેથી અમારે આપને એક નિવેદન કરવાનું છે, એમ કહેતા થકા ત્રણો કુમારો એકદમ ઉઠયા અને મહાબલ રાજાએ મોટાભાઈને હાથ જોડીને કહ્યું કે મોટાભાઈ ! કૃપા કરીને અમારી પ્રાર્થના સ્વીકારવી જોઈએ. પિતાજી જ્યારે ગયા ત્યારે અમારા મનનું સુખ પણ તેમની સાથે જતાં મનમાં મહાન વ્યથા થઈ રહી છે. શરીર અમને ભારરૂપ લાગે છે. હવે તો આજીવન અમને સ્વખ જેવું લાગે છે.

હિમવાન પર્વત અને સાગરના અંત સુધીની પૃથ્વીને પાલન કરનાર પિતાજીનો અખંડખંડ વૈભવ જ્યારે અદૃશ્ય થયો તો પછી જીવન ઉપાયને માટે આપેલી અમારી થોડી સંપત્તિને સ્થિર કેમ માની શકાય ? મોટાભાઈ ! પિતાજીએ અવધિજ્ઞાનના બળથી પોતાના આયુષ્યના અંતને ઓળખી લીધો અને મોક્ષ ઉપાયવડે મુક્તિ પાણ્યા. અમને તો અમારા આયુષ્યને જાણવાનું સામર્થ્ય જ ક્યાં છે ?

મોટાભાઈ ! શરીર નાશવાન છે, આત્મા અવિનશ્શર છે. આ વાત વારંવાર પિતાજી અમને કહેતા હતા. આવી હાલતમાં નાશવાન શરીરનો જ વિશ્વાસ કરીને પોતાનું જીવન વેડફી નાખવું તે

સર્વનિર્વગ સંધિ

૫૨૫

શું બુદ્ધિમાનોનું કર્તવ્ય છે ! આપ જ કહોને ? આથી જ અમે દીક્ષાવનમાં જઈએ છીએ, અમને સંતોષપૂર્વક રજા આપો. આમ કહેતા થકા ત્રણો કુમારો અર્ક્કીર્તિનાં ચરણોમાં સાંઘાંગ નમસ્કાર કરવા લાગ્યા. રજા અર્ક્કીર્તિના હૃદયમાં ભારે આઘાત પહોંચ્યો. તેમણે ભાઈઓને કહ્યું. હે ભાઈ ઊઠો. આપણો વિચાર કરીશું ત્યારે ત્રણો કુમારે કહ્યું કે અમે એમ નહિ ઊઠીએ અમારી પ્રાર્થનાનો સ્વીકાર કરો તો ઊઠીશું, નહિતર નહિ ઊઠીએ.

ફરી અર્ક્કીર્તિએ કહ્યું કે ભાઈ એમાં વાદ કરવાની શી જરૂર છે. આદિરાજ તમે અને અમે મળીને યોગ્ય વિચાર કરીશું. ઊઠો ! ત્યારે તે કુમારો ઊઠીને ઊભા થયા. ફરીથી અર્ક્કીર્તિએ કહ્યું કે તમોએ જે વિચાર કર્યો છે તે ઉત્તમ છે. તેમ કરવામાં કોઈ જાતનો વાંધો નથી. પિતાજીના ચાલ્યા જવાથી રાજ્યવૈભવ ભોગવવો યોગ્ય નથી. દીક્ષા લેવી એ જ ઉચ્ચિત છે તો પણ એક વાત સાંભળો-પિતાજીના વિયોગથી બધી પ્રજા ફરીવાર દુઃખ સાગરમાં મળ્યા છે તેથી ઓછામાં ઓછા એક વરસ આપણો રહીને બધાનું દુઃખ શાન્ત કરી એ પછી તમે અને અમે બધા મળીને દીક્ષા લઈને તપક્ષર્યા કરીએ. આવી મારી ઈચ્છા છે, ત્યાંસુધી થોભવું જોઈએ સાથે સાથે અર્ક્કીર્તિએ આદિરાજના તરફ સંકેત કરતાં કહ્યું કે મોટાભાઈ, બરાબર કહે છે કેવલ એક જ વરસની વાર છે વધારે નહિ. તેથી તમારે માનવું જોઈએ.

મોટાભાઈનાં વચન સાંભળીને મહાબલ રજાએ કહ્યું કે મોટાભાઈ ! મનુષ્યને ક્ષણમાં એક પરિણામ ઉત્પન્ન થાય છે અને બીજી ક્ષણમાં બીજો વિચાર થાય છે. ચિત્ત ચંચલ છે. જીવને જો આજે વિરક્તિ જાગૃત થઈ અને જો તે વિલીન થઈ જાય તો ફરી લાવતાં પણ તે આવી શકતી નથી બધાને સંતોષ આપીને તમે યોગ્ય સમયે દીક્ષા માટે આવો. પણ અમારું નિવેદન સ્વીકારીને આજે જ અમને મોકલવા જોઈએ. આમ કહેતાં કહેતાં ફરીને ચરણોમાં મસ્તક નમાવ્યું આપને પિતાજીના સોગન છે આપ બતેના ચરણોના સોગન છે અમે તો અહીં નહિ રહીએ, અમને સંતોષપૂર્વક મોકલો.

અર્ક્કીર્ત રજાએ તરત સંમતિ આપી. ભાઈ તમો આગળ થાઓ. અમે પાછળ આવશું. ત્રણો ભાઈઓને આ વચન સાંભળી હર્ષ થયો. અને કહેવા લાગ્યા કે મોટાભાઈ અમે જઈએ છીએ. પોદનાપુરમાં અમારા કુમારો છે તેમનું તમારા પુત્રો સમાન રક્ષણ કરજો. હવે તેમના મનમાં કોઈ પણ જાતનો સંકલ્પ વિકલ્પ નથી રહ્યો.

અર્ક્કીર્તિએ કહ્યું કે આજે અમારા સાથે બેસીને ભોજન કરો, અને કાલે જજો, તેના ઉત્તરમાં મહાબલ રજાએ કહ્યું કે ભાઈ, પિતાજીના મહેલને જોઈને શોકનો વધારો થાય છે. તેથી અમે અહીં ભોજન માટે નહિ રોકાઈએ. એમ કહી બને ભાઈઓના ચરણોમાં મસ્તકો નમાવીને નમસ્કાર કરી તેઓ ત્રણો ત્યાંથી ચાલી નીકળ્યા. અર્ક્કીર્ત અને આદિરાજના નેત્રોમાં અશ્રુધારાઓ ચાલી નીકળી છે પરંતુ તે ત્રણો સહોદર રમતા હતા આનંદથી પ્રફુલ્લિત થતા જઈ રહ્યા છે. સંસાર વિચિત્ર છે.

તેમના ચાલ્યા જવાથી ભરતેશ્વરના બાકીના સહોદરના પુત્રો ત્યાં શાણગાર રહિત બનીને આવ્યા અને તેમની પેઢે શોકથી આફુળ વ્યાફુળ બન્યા. ઋષભસેનના પુત્ર અનંતસેનેન્દ્રથી માંડીને બધા ભાઈઓ ત્યાં આવ્યા અને પોતાના દુઃખને જાહેર કરવા લાગ્યા. કે તેમને તેમના પિતાઓએ

૫૨૬

ભરતેશ વેભવ

માત્ર જન્મ આખ્યો છે પરંતુ તેઓ બાલ્યકાળમાં જ તેમને મૂકીને ચાલ્યા ગયા છે. પાછળથી ભરતેશરે જ તેમનું પ્રેમપૂર્વક પાલન કર્યું હતું તેથી તેમને દુઃખ કેમ ન થાય ?

ભરતેશરે પોતાના પુત્રો અને આની વચ્ચે કોઈ બેદ જ રાખ્યો ન હતો અને પુત્રોની સમાન જ એમનું પણ પોષણ કર્યું હતું તો તેમને પિતાજીના મોક્ષ જવાથી શોક કેમ ન થાય ? તેઓ દુઃખપૂર્વક સ્ત્રીઓની સમાન વિલાપ કરવા લાગ્યા, કે અમોને પિતાજીના દર્શન ન થયાં. તેમના દર્શન થયાં હોત તો તેના આગળ દીક્ષા લીધા વિના ન રહેત. તેઓ તો અમને માર્ગમાં અધવચ્ચે મૂકીને ચાલ્યા ગયા.

પૂર્વે અમોએ કોના પ્રતાચરણનો તિરસ્કાર કર્યો હશે ! ક્યા સુખી માણસોની નિંદા કરી હશે ? કે જેથી અમને આવા ધીર યોગીના હાથથી દીક્ષા લેવાનું ભાગ્ય ન મળ્યું.

સંતોષકારક જ્ઞાન પ્રાપ્ત કરીને પિતાજીના હાથથી મનવાંછિત દીક્ષા લેવાને માટે અમે લોકોએ શું વૃષભરાજ, હંસરાજ આદિ પુત્રોનું અતુલ ભાગ્ય મેળવ્યું છે ? ના. અસ્તુ હવે કમભાગી અમે લોકો જો એ આશા કરીએ તો તે ગુરુ અમને કેમ કરી પ્રાપ્ત થાય ? અમારે હવે ભોગની જરૂરિયાત નથી. દીક્ષાને માટે અમે હવે જઈશું. એ પ્રકારે ઉદ્ગારો કાઢીને તેમણે મોટા ભાઈને પ્રાર્થના કરી.

અર્ક્કીર્તિએ થોડા દિવસ જાળવવા કહ્યું, પરંતુ તેઓએ તે કબૂલ ન રાખ્યું. ત્યારે અર્ક્કીર્તિએ કહ્યું કે ભલે ! જાઓ અમને પણ હવે વિશેષ આશા રહી નથી. અમે પણ તમારી પાછળ આવશું. જતી વખતે તે ભાઈઓએ પોતાના પુત્રોને પાળી પોણી યોગ્ય કરવા કહ્યું. અને બધા અલગ અલગ દિશાએ દીક્ષા માટે ચાલ્યા ગયા. જાણો પક્ષીઓ જુદી જુદી દિશાઓમાં ઊરી જતાં હોય નહિ !

આ ભાઈઓના ચાલ્યા ગયા પછી અર્ક્કીર્તિની બહેનો સાથે અર્ક્કીર્તિનાં બગીશ હજાર સાણાઓ આ દુઃખના વખતે સાન્તવના આપવા માટે આવ્યા. કનકરાજ, કાંતિરાજ આદિ સાણાઓ શાણગાર રહિત થઈને અર્ક્કીર્તિની પાસે આવ્યા. બીજી બાજુ બહેનો અંદર મહેલમાં ચાલી ગઈ. અર્ક્કીર્ત તેઓને જોઈને ઊભા થયા તે વખતે તે સાણાઓએ પણ દુઃખની સાથે અશ્વુપાત કરતાં કરતાં ભળ્યા. અને પછી બધા બેસી ગયા. અર્ક્કીર્ત આદિરાજ તરફ જોઈને તેને સાન્તવન દેતાં કહેવા લાગ્યા કે મામાની વૃત્તિ આશ્ર્યકારક છે કેટલી જલદી દીક્ષા લીધી. કર્મને કેટલું જલદી બાળી નાખ્યું અને મોક્ષ કેવા જલદીથી ચાલ્યા ગયા. એમના સમાન અતુલ મહીમાને ધારણ કરવાવાળું બીજું કોણ છે ? ધન્ય છે ?

ઘટખંડને જીતતાં મામાને થોડો સમય લાગ્યો. પરંતુ મોક્ષને પ્રાપ્ત કરવા માટે તો પોણી ચાર ઘરી જ લાગી. આશ્ર્ય છે !

તે દિવસે લીલાની સાથે જ રાજ્યને જીતી લીધું તો આજે લીલાની સાથે મુક્તિ સામ્રાજ્ય અધિપતિ બન્યા. મામા તો ખરેખરા કાળકર્મનાં પણ સ્વામી છે. સર્વલોકો જ્યજ્યકાર કરે એ પ્રકારની અતુલ કીર્તિને પામીને મુક્તિ પહોંચી ગયા. આ કાર્યથી બધાને સંતોષ થવો જોઈએ. આપ સર્વ શા માટે વર્થ દુઃખ માનો છો. સંસારમાં સ્થિર થઈને કોણ રહ્યું છે ? મામા જ્યાં રહે છે તેજ સ્થિર સ્થાન છે. થોડો વખત વિશ્રાંતિ લઈ આપણે બધા મુક્તિને માટે પ્રયાણ કરશું. મામા ગયા તો શું થયું ? આપણાને આત્મ સંવેદન જ્ઞાન આપીને ચાલ્યા ગયા છે. એટલાં માટે તેમના માર્ગનું

સર્વનિર્વગ સંધિ

૫૨૭

અનુકરણ કરીને આપણો પણ જઈશું. વર્થ દુઃખ શા માટે માનવું જોઈએ.

એ પ્રકારે અર્કીતિ અને આદિરાજને સાળાઓએ સાંત્વના આપી. અર્કીતિએ ઉત્તર દેતાં કહ્યું કે અમે દુઃખ માનતા નથી. થોડું એક દુઃખ હતું તે આપ સર્વેએ આવીને સાંત્વન આપવાથી ચાલ્યું ગયું. આપ ઘણો દૂરથી આવેલા હોવાથી થાક્યા હશો એટલું મને દુઃખ થાય છે. આપ સહુ પોતાના મામાના મહેલમાં વૈભવથી આવતા હતા અને વૈભવથી જતા હતા. પરંતુ આજ આપ ક્ષોલ સાથે આવી કષ્ટ પામી રહ્યા છો. મારું ભાગ્ય આવું જ છે.

જવાબમાં સાળાઓએ કહ્યું કે આપ બેઉ હાજર છો જેથી અમને તો મામાના સમાન આનંદ રહેશે. એટલા માટે આપ કોઈ અમારા માટે ચિન્તા કરો નહિ. આ પ્રમાણે કહીને બત્તીશ હજાર સાળાઓનું દુઃખ ઓછું કરવા લાગ્યા. આદિરાજને ત્યાં તેમની પાસે મૂકીને અર્કીતિ પાસે પોતાની બહેનોને મળવા માટે મહેલની અંદર ચાલ્યા ગયા. ત્યાં શોક સાગર ઊલટી રહ્યો હતો. કનકાવલી, રત્નાવલી આદિ બહેનોએ અશ્વપાત કરતાં કરતાં અર્કીતિનાં ચરણોમાં પડી અને પૂછવા લાગી કે ભાઈ ! પિતાજી ક્યાં છે ? આ મહેલ આ પ્રકારે તે વગરનો કેમ થઈ રહ્યો છે ? ભાઈ તમારા જેવા મનુમાર્દિઓની હાજરી છતાં આવું કેમ બન્યું ? આમ થવું શું ઉચિત છે ?

જતી વેળાએ તમારા માટે તેઓએ શું કહ્યું હતું ? અને તેઓ કેમ ચાલ્યા ગયા ? અમારું હતભાગ્ય છે ! અર્કીતિનું હદય પણ આ વખતે શોકાતુર થયું. તથાપિ ધીરજ ધારણ કરીને બહેનોને ઉઠાડી ધીરજ સાથે તેમને શાંતિ આપવાનો અનેક રીતે પ્રયત્ન કર્યો.

બહેનો ! હવે દિલગીરી કરવાથી શું વળવાનું છે ? જે મુક્તિએ ગયા છે તેઓ પાછા ફરીને આપણી સાથે પહેલાંની માફક હવે શું પ્રેમ કરવાનાં છે ? માટે શોકાતુર થઈ વર્થ દુઃખ પામવા કાંઈ પ્રયોજન નથી.

તેઓએ કલ્યાણ-શાશ્વત સુખ માટે પ્રયત્નો કર્યા છે. સંસાર સુખ માટે નહિ. એવી સ્થિતિમાં આપણો આનંદ માનવો જોઈએ. અવિવેકથી દુઃખી થવાનું કોઈ કારણ નથી.

બહેનો ! સંપત્તિને છોડીને. રાજ્ય કરવા યોગ્ય દેહને છોડીને તેઓ મોક્ષ સામ્રાજ્યમાં આનંદ મળ્ય છે. તો પછી આપણો દુઃખ શા માટે માનવું જોઈએ.

બુદ્ધિમતી બહેનો ! નાશ પામવા યોગ્ય રાજ્યનું પિતાએ પાલન કર્યું તો તે દિવસે તમે બહુ જ પ્રસન્ન રહેતી હતી હવે અવિનશ્વર મુક્તિ સામ્રાજ્યને પિતા સંભાળે છે તો કેમ સંતોષ માનતી નથી ? દુઃખ કેમ પામો છો ?

આપણા પિતાની શક્તિને તો જુઓ ! તપશ્ચર્યામાં પણ શક્તિની ન્યૂનતા નથી. અર્ધ ઘડીમાં કર્માનો નાશ કરી મુક્તિ ચાલ્યા ગયા. ગ્રાણ લોકમાં તેની સર્વત્ર પ્રશંસા થઈ છે.

આપણા પિતાજી સુખથી રહીને સુખથી મુક્તિ ગયા છે. આપણા બધા ભાઈઓ મુક્તિ જશે. એટલા માટે આપણો દુઃખ માનવાની જરૂર નથી. માટે સહન કરો અને આપણો પણ કાલે જઈને તેમને મળી શકીશું.

ભરતેશ વૈભવ

બહેનો શોક કરવાથી શરીર કૂશ થાય છે. આયુષ્ય ક્ષીણ થઈ જાય છે. તમને બધાને મારા સોગન છે કે દુઃખ માનશો નહિ. કલ્યાણમય વિચાર કરો. મંગલ કાર્ય કરો. આ પ્રમાણો સમજાવીને બહેનોનું દુઃખ દૂર કર્યું. ઉત્તરમાં બહેનોએ પણ કહ્યું કે ભાઈ ! પહેલાં કાંઈ થોડું દુઃખ જરૂર હતું હવે તમારાં વચનો સાંભળીને તમારા સોગન ખાઈને કહીએ છીએ કે તે દુઃખ હવે દૂર થઈ ગયું છે. આદિરાજ અને તમે હવે સુખથી જીવો એમ અમે ઈચ્છાએ છીએ. આ પ્રમાણો બધી બહેનોએ કહીને ભાઈને પ્રણામ કર્યા.

ત્યારપછી સર્વ બહેનોને સ્નાન દેવાર્થનાટિ કરાવવા માટે પોતાની સ્ત્રીઓને કહીને અર્કકીર્તિ પોતાની સભામાં આવ્યા. ત્યાં પોતાના બત્રીશ હજાર સાળાઓને મીઠાં વચનોથી સંતુષ્ટકરીને નોકરો સાથે સ્નાનગૃહમાં સ્નાન કરવા માટે મોકલ્યા, આદિરાજે તથા પોતે પણ સ્નાન દેવપૂજાટિ વિધિ કરી પછી બધા સાળાઓની સાથે બેસીને ભોજન કર્યું. આ પ્રકારે પિતૃવિયોગના દુઃખને બધાએ વિસારે પાડ્યું.

ત્યારપછી તે સાળાઓને અર્કકીર્તિએ કહ્યું કે અમારાં માતા પિતાઓએ આજે અમને છોડીને દીક્ષાવન તરફ પ્રયાણ કર્યું. તેથી હવે મહેલ સૂના જેવો ભાસે છે. તેથી થોડા દિવસ આપ લોકો અહીં રહો અને અમને આનંદ આપો. તે લોકો તેમની પરિસ્થિતિ જાણીને થોડા દિવસ ત્યાં નિવાસ કર્યો. ગુણી એવા અર્કકીર્તિએ પણ તેમને તથા તેની બહેનોને વખતો વખત અનેક ઉત્તમ ભોગવાળી વસ્તુઓ આપીને તેમનું સન્માન કર્યું અને આનંદથી પોતાનો સમય વીતાવ્યો.

એક દિવસ ભાનુરાજ, વિમલરાજ અને કમલરાજ પોતાના પુત્ર કલત્ર અને પરિવાર સાથે ત્યાં આવ્યા. તેઓ અર્કકીર્તિ, આદિરાજના મામા થતા હતા. તેથી અર્કકીર્તિ આદિરાજે સામે જઈને તેમનું સ્વાગત કર્યું.

વિશેષ શું કહીએ ? તેમનો પણ યથાવત્તુ સ્વાગત સત્કાર કર્યો. અને સ્ત્રીઓનો પણ સ્ત્રીઓ દ્વારા સત્કાર કરાવ્યો. આ રીતે થોડો સમય તેઓ આનંદથી રહ્યા.

એ પ્રકારે અર્કકીર્તિને મળવા આવનાર બાકીના સાડા ત્રણકરોડ બંધુ વર્ગનો પણ તેમણે પોતાના પિતાની પેઠે જ આદર, આતિથ્ય અને સત્કાર બધાનો કરાવ્યો.

સર્વને સરખા આદર સત્કારથી સંતુષ્ટ કરીને તથા પોતાની બહેનો અને સાળાઓને પણ સત્કાર કરીને રાજેન્દ્ર અર્કકીર્તિએ થોડા વખત પછી બધાની ઈચ્છાથી વિદાય આપી. ભરતજીનાં મુક્તિ જવા પદ્ધી લોકોમાં એકવાર દુઃખમય વાતાવરણ છવાઈ ગયું. પરંતુ ભરતેશ્વરનાં વિવેકી પુત્ર અર્કકીર્તિએ પોતાના વિવેકથી તેને વિખેરી નાખ્યું. સમાટ ભરત એવા સમયમાં હંમેશાં તે ગુરુ હંસનાથના શરણમાં પહોંચતા હતા. ત્યાં હંમેશાં સુખ જ સુખનો તેમને અનુભવ થતો હતો. તેમની હંમેશાં એ ભાવના રહેતી હતી કે-

“હે પરમાત્મન ! દુઃખ મહકાર અને વિસ્મૃતિ બધા જુદા જુદા ભાવે છે. આવા વિવેકને જાગૃત કરીને મારા હંદ્યમાં સદા બની રહો.

હે સિદ્ધાત્મન ! ચંદ્રને જીતવાની ઉજ્જવલ કીર્તિથી ચંદ્ર અને સૂર્યના સમાન વિશિષ્ટ તેજને ધારણ કરવાવાળા ચંદ્રાર્કકીર્તિવિજ્ય ! હે મોક્ષેન્દ્ર નિરંજન સિદ્ધ ! મારો ઉદ્ધાર કરો.”

૨. સર્વમોક્ષ સંધિ

હું મેશાં આવતા પોતાના બંધુઓને યોગ્ય સત્કાર કરીને રાજેન્દ્ર અર્ક્કીર્તિ તેમને વિદાય આપતા હતા. એક દિવસ રાજસભામાં સિંહાસન ઉપર બેઠા હતા. તે વખતે એક નવીન સમાચાર આવ્યા-

વિમલરાજ, ભાનુરાજ અને કમલરાજે પોતાના પુત્ર કલત્રની સાથે દીક્ષા લીધી છે, એવા સમાચાર મળ્યા. પોતાના ભાણોજોને સાન્ત્વન આપવા માટે જ્યારે તેઓ અયોધ્યામાં આવ્યા હતા તે જ વખતે મહેલમાં ચક્રવર્તીની સંપત્તિને જોઈને તેમને વૈરાગ્ય ઉત્પત્ત થયો હતો. એ જ પ્રકારે અર્ક્કીર્તિના બંધુઓમાંના ઘણાક લોકોએ દીક્ષા લીધાના સમાચાર તે જ વખતે મળ્યા. અર્ક્કીર્તિ અને આદિરાજના વદ્યમાં પણ વૈરાગ્ય જાગૃત થયો. ભાઈના મોં સામું જોઈને અર્ક્કીર્તિ હસ્યા અને આદિરાજ પણ તેમનાં મુખને જોઈને હસ્યા. જાણો કહેવા લાગ્યા કે આપણાં બધા ભાઈઓ આપણી પહેલા ચાલ્યા ગયા. હવે આપણો વિલંબ શા માટે કરવો જોઈએ ? અમને ધિક્કાર છે !

અર્ક્કીર્તિએ ભાઈને કહ્યું કે તમે બરાબર કહો છો, તમે કાંઈ સામાન્ય નથી કૈલાસ નાથના જ વંશના છો. હું પણ આજ સુધી ફસાઈ જ રહ્યો છું હવે હું પણ જુઓ ! નીકળી જાઉં છું.

પિતાજીની નવ નિધિ, ચૌદ રત્ન અને અપરિમિત સંપત્તિ જ્યારે એકદમ અદૃશ્ય થઈ તો આ સામાન્ય રાજ્યપદ પર વિશ્વાસ રાખવો એ અધમપણું છે. મારા પ્રભુની હૈયાતિમાં યુવરાજ પદમાં જે ગૌરવ હતું તે મને આજે રાજ્યપદમાં પણ નથી ભાસતું. એટલા માટે મારા આ ગૌરવહિન અધિરાજ પદને બાળી દો. એને ધિક્કાર છે !

પહેલાં ખટ્ટખંડના સમસ્ત રાજાઓ આમ જ અમારી સેવા કરતા અને હવે તો ફક્ત અયોધ્યાની આસપાસના રાજાઓ જ મારે તાબે છે. શું એને મહત્વનું એશ્વર્ય કહેવાય કે ? ધિક્કાર છે !

જે પિતાએ મને જન્મ દીધો છે, તેની આજ્ઞાનું ઉલ્લંઘન ન કરવું જોઈએ. આટલા જ માટે મેં ભૂભારને ધારણ કર્યા છે. આ રાજ્યપદ ઉત્તમ છે, એમાં સુખ છે. એવી ભાવનાથી મેં રાજ્યપદ ધારણ નથી કર્યું. હવે તેને કોઈને દાન કરી દઉં. ધાસની મોટી ગંજ જેટલું સોનું ઢગલે ઢગલા મોજૂદ છે. ધાસના મોટા દુંગરો સમાન ઘરેણાનો સમૂહ છે પરંતુ તે સર્વને અર્ક્કીર્તિ આજે તૃણ સમાન ગણી રહ્યા છે.

સોપારીના પર્વતની સમાન આભરણોનો સમૂહ છે. સમુદ્ર કાંઠાની રેતી સમાન ધાન્યના કોઠારો ભર્યા છે; પરંતુ તે સર્વની કિંમત અત્યારે અર્ક્કીર્તિના વદ્યમાં એક સૂકી સોપારીના અર્ધ ભાગની બરાબર પણ નથી.

સુવર્ણનિર્મિત મહેલ, રત્નનિર્મિત ગોપુર, નાટકશાલાદિ તો અત્યારે તેને સ્મશાન ભૂમિ અને કારાવાસ જેવાં લાગે છે.

સૌન્દર્યયુક્ત અનેક સ્ત્રીઓ તો હવે તેને કુરૂપી સ્ત્રી વેષ ધારણ કરવાવાળા પાત્રોની સમાન દેખાય છે. રાજ્યપદ તો હવે તેને એક બંદીખાનાના પહેરા સમાન દેખાવા લાગ્યું છે.

ભરતેશ વૈભવ

ભરતેશરના વખતે સર્વ કોઈ મહા ભાગ્યશાળી જેવા હતા; પરંતુ તેના મુક્તિ જવા પછી વિક્રિયાની પેઠે સર્વ વૈભવ અદૃશ્ય થયો હતો. હાથી, ઘોડા, રથ આદિ સર્વ તે વખતે તેને ઈંગ્રજાલની પેઠે ભાસવા લાગ્યા-વૈરાગ્યનો તીવ્ર ઉદ્દ્ય થયો.

અર્ક્કીર્તિનાં પુત્રો મોટી વયના હતા તેમને રાજપ્રદાન કરવાનો વિચાર કર્યો તો તેઓએ ચોકખી ના પાડીને પ્રતિક્ષા કરીકે અમે તો આ રાજ્યમાં નહિ રહીએ. આદિરાજના પ્રૌઢ પુત્રોને પહું બાંધવાનો વિચાર કર્યો તો તેઓએ પણ માન્ય ન રાખતાં બધા દીક્ષા લેવા તૈયાર થયા. જ્યારે પ્રૌઢ પુત્રોએ રાજ્યપદનો સ્વીકાર ન કર્યો ત્યારે છ વર્ષના બે બાળકોને અર્ધિરાજ અને યુવરાજપદમાં સ્થાપ્યા. મનુરાજ નામના પોતાના કુમારને અર્ધિરાજનો પહું અને ભોગરાજ નામના આદિરાજના પુત્રને યુવરાજપહું બાંધીને તેમના પાલન પોષણ માટે અન્ય આપ્તજનોને નીભ્યા.

આ બને કુમારોના મામા શુભરાજ, મતિરાજ નામના સરદારોને બહુ વિનયથી સમજાવીને તેમના હાથમાં બને પુત્રોને સૌંઘ્યા-બાકીના બધા બાંધવો અને મિત્રો દીક્ષાને માટે તૈયાર થયા. પરંતુ સન્મતિ નામના મંત્રીને આગ્રહથી રોક્યા કે તમે આ પુત્રો મોટા થાય ત્યાં સુધી અહીં જ રહો, પછી દીક્ષા લેજો. સાથો સાથ તેનો યથેષ્ટ સત્કાર પણ કરવામાં આવ્યો. દેશ, મહેલ, હાથી ઘોડા, પજા પરિવાર, ખજાના, નિધિ વગેરે જે કાંઈ પણ છે તેને આપ સંભાળતા રહેજો અને સુખથી રહેજો. એ રીતે નિરાશાથી તેઓએ તેને કહ્યું.

આદિરાજને તપોવનમાં ચાલવાનું કહ્યા પહેલાં જ તે ઊભા થયા અને બને દીક્ષા માટે નીકળ્યા. સેવકોએ ચામર ઢાળતાં ઢાળતાં બે સુંદર વિમાનો લાવીને સામે રાખી દીધા તો એક વિમાન ઉપર અર્ક્કીર્ત બેઠા અને બીજા વિમાન ઉપર આદિરાજને બેસવા કહ્યું. આદિરાજે તેનો નિષેધ કર્યો કે હું સાદાઈથી આવીશ. ત્યાં જ તેણે કહ્યું કે તે રાજનીતિ છોડવા નથી ઈચ્છિતા. ચામર, વિમાન વગેરે તો પહુંબિષેક થયેલા રાજાને માટે છે યુવરાજને માટે શી જરૂર છે. અવિવેકી આચરણ કોણ કરે ? તેથી હું નથી ઈચ્છિતો.

અર્ક્કીર્તએ આગ્રહ કર્યો કે ભાઈ, હવે તો આપણે મોક્ષપથિક છીએ. તેથી મોક્ષયાન સમજીને બેસવામાં વાંધો નથી. તોપણ તેઓ તૈયાર ન થયા અને કહેવા લાગ્યા કે દીક્ષા લેતા સુધી રાજ્યાંગના સંરક્ષણની આવશ્યકતા છે.

મોટાભાઈ તે વિમાનમાં ચામરયુક્ત ચાલવા લાગ્યા એટલે આદિરાજે પણ એક પાલખી પર બેસીને ચાલવા પ્રયાણ કર્યું. મહેલમાં તે નાનાં બાળકોને પાળનારી બે દાસીઓ રહી હતી. બાકી બધી સ્ત્રીઓ પોતાને યોગ્ય સુવર્ણ પાલખીપર બેસીને તેમની પાછળ ચાલી નીકળી. આખો દેશ જ નિર્વેગરસમાં મળ બન્યો છે. તેથી ત્યાં રોનારાં અને છાનાં રાખનારાં કોઈ જ નથી. તેથી વિશેષવાર ન થતાં રાજેન્દ્ર અર્ક્કીર્ત આગળ વધ્યા. નગરની બહાર પહોંચીને ભરતેશરે જે જંગલમાં દીક્ષા લીધી હતી. તે જંગલમાં દાખલ થયા ત્યાં એક ચંદન વૃક્ષની સમીપ પોતાના વિમાનમાંથી ઊતર્યા. બધા લોકો જ્યજ્યકાર કરી રહ્યા હતા. પાલખીમાંથી ઊતરેલા આદિરાજને બોલાવી પોતાની પાસે ઊભા રાખ્યા, બાકીના બધા જરા ફરી ખસીને ઊભા રહ્યા અને સ્ત્રીઓ પણ થોડેક દૂર અલગ ઊભી રહી.

સર્વમોક્ષ સંધિ

૫૩૧

ગુરુહંસનાથને જ પોતાના ગુરુ સમજીને બીજાની અપેક્ષા ન રાખતાં પોતાની મેળે જ દીક્ષિત થવા તૈયાર થયા તેઓ તો ભરતેશરના જ પુત્ર છે.

પિતાજીની દીક્ષા વખતે જેવી રીતે પડદો ધરવામાં આવ્યો હતો તેવી જ રીતે આમાં પણ પડદો રાખવામાં આવ્યો. પિતાએ જે દીક્ષા લીધી તેવી જ તમોએ પણ લીધી એટલું કહેવું બસ થશે- ભરતેશની પેઠે જ દીક્ષા લીધી પરંતુ ભરતેશની સમાન અંતર્મુહૂર્તમાં કર્મનો નાશ તેઓ જ કરી શક્યાં. જરા વખત વધારે લાગ્યો.

નિર્મિણ શીલાપટ પર બસે ભાઈ કમલાસનમાં બેસી ગયા. અને સમરજી દેહથી વિરાજમાન થઈને આંખો મીંચી અને ચંચલ મનને સ્થિર કર્યું. આંખ મીંચવા માત્રથી જ ભાઈ ભાઈનો સંબંધ ભૂલી ગયા. હવે અહીં કોઈ ભાતૃમોહ નથી. મનની સ્થિરતા આત્મામાં થતાં જ તેમને શરીર બિન છે, એવું અનુભવમાં આવવા લાગ્યું. પર પદાર્થનો મોહ તો પ્રથમથી જ નાચ થયો હતો. સહોદર સ્નેહ પણ હવે દૂર થઈ ગયો તેથી હવે તે યોગીઓને પરમાત્મકલાથી વૃદ્ધિપૂર્વક કર્મની નિર્જરા થઈ રહી છે. લોકમાં સ્નેહ (તેલ)નો સ્પર્શ થવાથી અગ્નિ અધિક પ્રજવલિત થાય છે પરંતુ ધ્યાનાંનિ તો સ્નેહ (મોહ)ના સંસર્ગથી બુજાય જાય છે. સ્નેહ જેટલો દૂર થઈ જાય તેટલું જ આ ધ્યાન વધે છે ખરેખર એમાં વિચિત્રતા જ છે.

બહારના લોકો સમજતા હતા કે આ મોટાભાઈ છે. મોટા તપસ્વી છે. આ નાનાભાઈ છે, નાના તપસ્વી છે. પરંતુ અંદરમાં કોઈ નાનું કોઈ મોટું નહોતું. બસેના હૃદયમાં ચિદાનંદમય પ્રકાશ બરાબર જ વધી રહ્યો જ છે લોકમાં વય, શરીર, વેશાદિ દ્વારા મનુષ્યોમાં ભેદ જોવામાં આવે છે. પરંતુ પારમાર્થિક દસ્તિએ આત્માને જોતા ત્યાં કોઈ પણ ભેદ નથી.

હાય ! તેમના ધ્યાન નિર્ઝરતાનું શું વર્ણન કરવું. કપાસના ઢગલાપર પડેલી ચીણગારીની સમાન કર્મરાશિને તે ધ્યાનાંનિ લાગી ગઈ-વર્ણન કરતાં વિલંબ શું કરીએ. તે બસે તપોધનોએ પોતાના વિશુદ્ધ ધ્યાનબળદ્વારા ઘાતિયા કર્મનો એકસાથે નાશ કર્યો. આશ્વર્ય છે, અઢી ઘડીમાં કર્માંનો નાશ કરવાનું મહત્ત્વ પિતાજીની પાસે રહેવા દો. કદાચ તેમને માટે થોડો વધારે સમય એટલે સાડીપાંચ ઘડીમાં તેઓએ ઘાતિયા કર્માંનો નાશ કર્યો.

પિતાએ દીક્ષા લેતાં જ શ્રેષ્ઠી આરોહણ કર્યું. પરંતુ પુત્રોએ દીક્ષા લઈને ચાર ઘડી સુધી આત્મારામમાં વિશ્રાંતિ લીધા પછી શ્રેષ્ઠીઆરોહણ કર્યું. શ્રેષ્ઠીમાં તો અંતર મુહૂર્ત જ લાગ્યું.

તેઓએ કર્માંનો જે કર્મે નાશ કર્યો તે કર્મે ભુજબલિ યોગીના શ્રેષ્ઠીઆરોહણના વખતે કલ્યા છે તેવો જ સમજી લેવો કર્માંનો નાશ થયા પછી ભરતે બાહુબલિની સમાન ગુણો પ્રાપ્ત કર્યા.

કર્કશ કર્મો દૂર થયા પછી અક્કિર્તિ અને આદિરાજે કોટિચંદ્રાર્કના પ્રકાશને પામીને આ ભૂતલથી ૫૦૦૦ ધનુષ્ય પ્રમાણ આકાશના પ્રદેશમાં જઈ બિરાજ્યા.

આ તરફથી સુર, નરોરગ, દેવ જ્યયજ્યકાર કરતા આવ્યા. વિશેષ શું ? બસે કેવલીઓની જુદીજુદી ગંધકુટિ રચવામાં આવી. કમલને ન સ્પર્શતા કમલાસનપર બસે પરમાત્મા બિરાજમાન છે.

૫૩૨

ભરતેશ વૈભવ

બધા ભવ્ય જનોએ આવીને પૂજા કરી, સ્તોત્ર કર્યું. ત્યાં મહોત્સવ થયો.

દેવેન્દ્રને પ્રશ્ન પૂછવાથી ભરત સર્વજો જેવી રીતે ઉપદેશ આપ્યો હતો તેવી રીતે તે કેવલીઓએ પણ ધર્મવર્ષા કરી. ભરતે જેવી રીતે સ્ત્રીઓને દીક્ષા દીધી હતી તેવી જ રીતે તેઓએ પણ સ્ત્રીઓને દીક્ષા આપી.

ઉદંમતિ, અષ્ટચંદ્ર રાજા, અયોધ્યાંક, અને કેટલાક બીજા રાજાઓએ પણ દીક્ષા લીધી. જ્ઞાનકલ્યાણકની પૂજા કરીને દેવેન્દ્ર સર્વ લોકમાં ચાલ્યા ગયા. પરંતુ હર હંમેશા અનેક ભવ્યગણ, તપોધન આનંદથી ત્યાં આવતા હતા, અને કેવલીઓનાં દર્શન કરતા હતા. શ્રી કુંતલાવતી અને કુસુમાજી સાધ્યીને બહુ જ હર્ષ થઈ રહ્યો છે. હજુ તેના હંદ્યમાં પુત્ર ભાવનાનો અંશ વિદ્યમાન છે. એ બજેના હંદ્યમાં માતૃ મોહ નથી. પરંતુ માતાઓના હંદ્યમાં હજુ સુધી પુત્ર ભાવના વિદ્યમાન છે. તે તો કર્મની વિચિત્રતા છે. તે શરીરના અસ્તિત્વમાં બરાબર રહે જ છે.

વાચકોને પહેલેથી જ જ્યાલ આપેલો છે કે બાહુબલિના ગ્રાણ પુત્રો અને અનંત સેનેંદ્રાદિ રાજા પહેલેથી જ દીક્ષા લઈને ચાલ્યા ગયા છે. અર્કીર્તિ અને આદિરાજ જાતે જ દીક્ષા લીધી પરંતુ તે બધાએ ગંધકુટિમાં પહોંચીને જિનગુરુની સાક્ષીપૂર્વક દીક્ષા લીધી. જ્યારે આમણો તો પિતાના તત્ત્વોપદેશને વારંવાર સાંભળીને પિતાની સમાન જ આત્માને જોતાં થકા જાતે જ દીક્ષા લીધી, બીજા લોકોને એવું સામર્થ્ય ક્યાંથી પ્રાપ્ત થાય ?

પોતાના અંતરંગને જોઈને જે આત્માનુભવ કરે છે તેનો ગુરુ આત્મા જ છે પરંતુ જેને આત્માનુભવ નથી, તેના દીક્ષિત થવાને માટે બીજા ગુરુની આવશ્યકતા રહે છે. આજ સિદ્ધાંત વ્યવહાર કલામાં પણ લાગુ પડે છે. સ્યાદ્વાદનું રહસ્ય છે.

કોઈ ખોવાએલી વસ્તુ પોતાની શોધથી ન મળી શકે તો બીજા પોતાના સ્નેહી બંધુઓનો સાથ મેળવીને ખોળવી ઉચિત ગણાય છે. જો તે ચીજ પોતાની શોધથી જ મળી જતી હોય તો બીજાની મદદની શી જરૂર છે ?

આ ભાઈઓના દીક્ષિત થયા બાદ કનકરાજ, કાંતરાજ આદિ સાળાઓએ પણ દીક્ષા લઈ લીધી. એ રીતે તેમના માતા પિતા ભાઈ વગેરે બધાં દીક્ષિત થયાં અને બધી બહેનોએ પણ દીક્ષા લીધી. ભાવાજી, રત્નાજી, કનકાવલી આદિ બહેનોએ પણ પોતાના પતિઓની સાથે વૈરાગ્યપૂર્ણ બનીને દીક્ષા લીધી.

ભરતેશરની હાજરીમાં તો આ ભરતભૂમિ સંપત્તિ અને વૈભવથી પૂર્ણ હતી, પરંતુ તેમના જવા પછીથી વૈરાગ્યનો સાગાર ઊલટયો હતો અર્થાત્ સર્વત્ર વૈરાગ્ય જ વ્યાપી રહ્યો હતો.

મોહમય કર્મનો જ્યારે સર્વથા અભાવ થયો, ત્યારે મમત્વનો પણ અભાવ થયો. હવે તો તેઓ કેવલી પરમ નિસ્ખૃત છે એટલા માટે બેઉ કેવલીઓની ગંધકુટિ બિન બિન દેશોના પ્રાણીઓના પુણ્યાનુસાર બિન બિન દિશામાં ચાલી ગઈ. સર્વલોકો જ્યજ્યકાર કરી રહ્યા હતા.

પિતાજીએ ઘાતીઆ કર્મનો નાશ કરી બીજે જ દિવસે મોક્ષને પ્રાપ્ત કર્યો હતો. પરંતુ એમને

સર્વમોક્ષ સંધિ

૫૩૩

ઘાતીઆ કર્માનો નાશ કર્યો પછી થોડા સમય વિહાર કરવો પડયો હતો. પિતાજીની પેઠે ઘાતીઆ કર્મનો તો તરત નાશ કર્યો. પરંતુ અઘાતીઆ કર્માને દૂર કરવા માટે થોડો વધુ વખત લાગ્યો.

પિતાજીએ પોતાના આયુષ્યનું અવસાન જાણીને દીક્ષા લીધી હતી. પરંતુ એમણો તો આયુષ્યનો ઘણો ભાગ બાકી હતો છતાં દીક્ષા લીધી હતી. એથી જ આયુષ્યને વ્યતીત કરવા માટે ગંધકૃતિમાં રહીને થોડો સમય વિહાર કરવો પડયો કે જેનાથી જગતને પરમાનંદ પ્રાપ્ત થયો.

અર્કીર્તિ અને આદિરાજે કેવલીનો વિહાર કલિંગ, કાશ્મીર, લાટ, કણ્ણાટક, પાંચાલ, સौરાષ્ટ્ર, નેપાલ, માલવા, હુરમુનિ, કાશી, હમીર, બર્બર, સિંધુ, મગધ અને તુર્કસ્થાન આદિ સર્વ દેશોમાં થયો. એ રીતે સર્વત્ર ઉપદેશામૃતનું પાન કરાવીને બધાને સંતુષ્ટ કર્યો.

જ્યાં ત્યાં ભવ્યોએ હાજર રહીને કેવલીઓની અર્ચા પૂજા કરી વંદના કરી હતી. અને આત્મહિતના પ્રશ્નો પૂછેલા તેમને દિવ્યધનિથી આત્મસિદ્ધિના માર્ગનું નિરૂપણ કરીને ઉદ્ધારના માર્ગો બતાવ્યા-

વિશેષ શું વર્ણન કરીએ ? ઘણો વખત ધર્મવર્ષા કરતાં કરતાં બેઉ કેવલીઓએ વિહાર કર્યો. અને લોકોમાં ધર્મ પદ્ધતિનો પ્રકાશ કર્યો. જ્યારે આયુષ્યની સીમા દેખાવા લાગી ત્યારે તેઓએ સમાધિ યોગને ધારણ કર્યો.

અર્કીર્તિ કેવલીએ રૌઘર્વર્ત પાસે અઘાતીઆ કર્માને નષ્ટ કરી મુક્તિ પ્રાપ્ત કરી. દેવેન્દ્ર આવ્યા અને નિર્વાણ પૂજા કરીને ચાલ્યા ગયા. એ રીતે થોડા દિવસો પછી આદિ કેવલીએ પણ અઘાતીઆ કર્માનો નાશ કર્યો. અને તે જ પર્વત પાસે મુક્તિ મેળવી અંતિમ મંગળવિધિ તો આગળ કલ્યા પ્રમાણોની વિધિથી જ કરવામાં આવી, વૃષભનાથ, હંસનાથ આદિ ભરત પુત્રો અને બાહુબલિના પુત્રોએ પણ જ્યાં ત્યાં ગિરિવનોમાં અને નદી કાંઠાપર તપશ્ચર્યા કરી ને મુક્તિ પ્રાપ્ત કરી.

અર્જિકાઓએ ઘોર તપશ્ચર્યા કરીને સ્ત્રી પર્યાયને નષ્ટ કરતાં પુરુષ થઈને સ્વર્ગમાં જન્મ લીધો.

આદિ પ્રભુના નિર્વાણ પછી ચક્કવર્તીની માતાઓને સ્વર્ગ લોકની પ્રાપ્તિ થઈ. ભરતેશના મોક્ષ ગયા પછી એની રાણીઓને પણ સ્વર્ગ લોકમાં પુરુષત્વની પ્રાપ્તિ થઈ. આદિનાથની પછી જ કષ્ટ, મહાકષ્ટ યોગીઓને મોક્ષની પ્રાપ્તિ થઈ. અને ભરતેશની પછી બાહુબલિ, નમી, વિનમી અને વૃષભસેનને મુક્તિની પ્રાપ્તિ થઈ પ્રણાવચંડ ગુણવસંતક મંત્રીએ આદિચૈકેશની સલાહથી આદિનાથ પાસેથી દીક્ષા લીધી અને તપશ્ચર્યા કરીને મોક્ષ ગયા. દક્ષિણ નાગાર આદિ ભરતેશના આઠ ભિત્રો મંત્રી અને સેનાપતિ પણ દીક્ષિત થઈને મુક્તિએ ચાલ્યા ગયા. કેમકે ભરતેશને છોડીને અન્ય સ્થાને કેમ રહી શકે ?

હવે કોનાં કોનાં નામ લેવાં ? મરીયિ ફુમારને બાદ કરતાં ભરતેશરનાં સર્વપુત્રો અને ભાઈઓએ સર્વ મોક્ષ ધામમાં પહોંચ્યો ગયા.

સમ્રાટના જમાઈઓમાંના કેટલાક સ્વર્ગમાં અને કેટલાક મોક્ષમાં ચાલ્યા ગયા. અને પુત્રીઓએ કઠિન તપશ્ચર્યા કરીને સ્વર્ગમાં પુરુષત્વને પ્રાપ્ત કર્યું.

વિમલરાજ, કમલરાજ અને ભાનુરાજે મુક્તિ પ્રાપ્ત કરી લીધી. બાકી રહેલા ભાઈઓમાંથી કોઈએ સ્વર્ગ અને કોઈએ મોક્ષને અનુકૂળે પ્રાપ્ત કરી લીધાં.

દેવકુલને દીક્ષા હોતી નથી. એટલા માટે ગંગાદેવ અને સિંહુદેવ પોતાની દેવીઓ સાથે ઘરમાં જ રહ્યાં. નહિ તો તેઓ પણ ઘરમાં ન જ રહી શકત. આ પ્રકારે માગધામરાદિ વંતરેન્દ્ર પણ વિવશ થઈને મહેલમાં જ રહ્યાં. તેઓ દીક્ષિત થઈ શકે નહિ, નહિ તો તે ઉત્તમ ગુણવાળાઓ ચકેશનો વિયોગ સહન કરી ન શકત તો પછી આ ભૂભાગમાં કોણ રહી શકત ?

તે ભરતેશર ગુરુ હંસનાથ ઉપર મુંઘ થઈને ચિત્તરંગમાં તેમને જોતા હતા તેથી સમુક્રના છેડા સુધીના પૃથ્વીના પ્રજાજન તેમની વૃત્તિ ઉપર પ્રસન્ન રહેતાં હતાં. આત્મારામ ઉપર કોણ પ્રસન્ન ન થાય ?

એ વાતને જવા દઈએ. વાયુના સામર્થ્યથી વૃદ્ધત્વને પ્રાપ્ત ન થતાં સદા જીવાનીમાં રહેવું શું આશ્ર્ય જેવું નથી ? છસુ હજાર રાણીઓમાં યક્ષિચિત્ત પણ મત્સર ઉત્પન્ન ન થવા દેનારા વિવેકી ઉપર કોણ મોહ નથી પામતું ? પરિગ્રહનો ત્યાગ કરીને બધાં મનઃ શુદ્ધિને પ્રાપ્ત કરે છે. પરંતુ પરિગ્રહને ગ્રહણ કરતાં છતાં પણ આત્મશુદ્ધિ કરનારા કેટલા છે ? કોણ છે ? સંપત્તિ હોવા છતાં હલકી વૃત્તિથી રહેનારા આ લોકમાં ઘણાં છે, પણ ભરતેશરના સમાન સકલ ઐશ્વર્ય સંપત્ત હોવા છતાં ગંભીરતાથી વિષયને જીણવાના પ્રકાર, બુદ્ધિપૂર્વક બોલાવાનો કમ, પ્રજાપરિવારના પાલન પોષણાની વ્યવસ્થા આજના સુખ અને આત્મસિદ્ધ તરફ નજર કરવી એ સર્વગુણ ભરતેશરમાં ભરેલા હતા. મિત્રોનો વિનય, મંત્રીઓને સલાહ, સેનાપતિ માગધામરાદિનો સોહ, સત્કવિ અને વિદ્ધાનોનો આદર સત્કાર એ લોકમાં ચકેશના સમાન બીજે ક્યાં પ્રાપ્ત થઈ શકે ?

માતાપિતાઓની ભક્તિ, બહેનોની ગ્રીતિ, સાળાઓની સરલતા, પુત્ર પુત્રીઓનો પ્રેમ અને સૌથી વધારે સ્ત્રીઓનો સ્નેહ-સંતોષ ભરતેશરના સમાન બીજો કોણ પ્રાપ્ત કરી શકે તેમ છે રાજ્યપાલની બાબતમાં નિશ્ચિતપણું તપશ્ચર્યા વખતે કાંઈ હુઃખ નહિ હતું સંતોષ જ હતો. અને એ રીતે સંતોષના સાથે જ મુક્તિ ગયા. ધન્ય છે !

મુક્તાત્મા બધા સરખા હોય છે, પરંતુ સંસારમાં અતુલ ભોગની વચ્ચે રહીને પણ આત્મશક્તિને જાણીને ક્ષણ માત્રમાં મુક્તિને પ્રાપ્ત કરવાની યુક્તિ તરફ મારું હંદ્ય ખેંચાયું. પિતાને બે રાણીઓ હોવા છતાં પણ હજાર વર્ષ સુધી તપશ્ચર્યા કરી મુક્તિ જવું પડ્યું. થોડા લાખમાં ઓછી રાણીઓ હોવા છતાં પણ ભરતેશરે ક્ષણ માત્રમાં મોક્ષ પ્રાપ્ત કરી લીધો એ આશ્ર્ય છે. પ્રથમાનુયોગમાં પ્રસિદ્ધ ત્રેસઠ શલાકા પુરુષોનું આ પુરુષોનું ભરતેશરને સર્વશ્રેષ્ઠ માનીને તેની પ્રશંસા સંતોષથી મેં કરી.

ભોગોની વચ્ચે રહેવા છતાં પણ હંસનાથના સમાગમમાં મળન થઈને ક્ષણ માત્રમાં મુક્તિનો પ્રાપ્ત કરનાર ભરત ભાસ્કરનું વર્ણિન જો ન કરવામાં આવે તો રત્નાકરસિદ્ધ આત્મસુખી કેવી રીતે થઈ શકત. તે તો ગમાર કહેવાને યોગ્ય છે.

શૃંગારને વશીભૂત થઈને, ભોગકથાઓને સાંભળીને ભવ્યગણો ન બગડે એ હેતુથી અંગસુખી

સર્વમોક્ષ સંધિ

૫૩૪

અને મોક્ષસુખી ભરતેશ્વરનું કથન શૃંગાર સાથે વર્ણવ્યું છે.

મેં કાવ્યમાં દુષ્ટ, દુરાચારી અને નીચ સતીઓનું વર્ણન નથી કર્યું. અતિશય પુષ્યશાળી ભરતેશ્વર અને તેની સ્ત્રીઓનું વર્ણન કર્યું જે એનું સ્મરણ કરશે તેના પુષ્યનો બંધ થશે.

આ કથાનું જ્યારે મેં વર્ણન કર્યું ત્યારે લોકોમાંથી ઘણાને હર્ષ થયો, પરંતુ આઠચાર ગુંડાઓને ઘણું જ દુઃખ થયું. મેં કોઈ લાભની આશાથી કે કીર્તિની લોહુપતાથી આ કૃતિની રચના કરી નથી. કીર્તિનો આપોઆપ આવી મળે છે. પરંતુ કેટલાક ધૂતારા કીર્તિની આશાએ તેની વાટ જોઈ બેસે છે. કીર્તિની ઈચ્છાથી કવિતા બનાવવા લાગી જાય છે, પરંતુ તેઓ આગળ વધી શકતા નથી. તેની કવિતા આગળ વધી શકતી નથી. તેની કવિતા આગળ જઈ શકતી નથી, તેમ નથી કાનને પણ શોભતી લાગતી. પછી કાંઈ પણ ન બની શકે તો થાકીને “જવા દો આ નવીન કવિતાને” એમ કહીને જૂનાં શાસ્ત્રોમાં ગરબડ કરે છે. તેવા લોકો એક મહિનામાં જે શાસ્ત્રનું અધ્યયન કરી લે છે તે તે હું એક જ દિવસમાં મેળવી શકું છું. તો પણ એ બાધ્ય વિષયોના પ્રતિપાદનથી શો લાભ છે. શો હેતુ છે ? એમ સમજને હું અંતરંગમાં મળ્ણ રહ્યો. બાધ્ય વાણી પ્રપંચને છોડીને હું રહું છું. પરંતુ ખાઈ, પી, મસ્ત ભડ્યારકોની પેઠે અનેક બોજાથી તેઓ મુક્ત હોવા છતાં પણ ભવસેન ગુરુની માઝુક બોલતા હતા.

શરીરમાં રહેલા આત્માને ઉધાડો કરી તેનું હું નિરીક્ષણ કરતો હતો. પરંતુ તેઓ શરીરને ઉધાડું પાડી આત્માને અંધકારમાં રાખતા દુનિયામાં ફરી રહ્યા હતા. ગમે તે પ્રયત્નોથી પણ તેઓ મારું કાઈ બગાડી શકતા નથી. ઊલટી તેમની જ નિંદા લોકોમાં થવા લાગી. તેનાથી નિરાશ થઈ તેઓ અજ્ઞાની મારા કાવ્યની નિંદા કરવા લાગ્યા. સૂર્યનો તિરસ્કાર કરનાર ધૂવડની પેઠે તર્ક, પુરાણ, આદિના બહાના નીચે મારી કૃતિની નિંદા કરવા લાગ્યા. હું તો તેની પરવા ન કરતાં મૌન રહું છું. પરંતુ વિદ્વાન અને રાજાઓએ પણ તેમને દબાવ્યા. ધ્યાનમાં જ્યારે ચિત્ત ન લાગતું ત્યારે મારા આત્મલીલાની વૃદ્ધિને માટે મેં કાવ્યની રચના કરી. કોઈની સાથે ઈર્ખા કે સ્પર્ધાને વશ થઈ ગ્રન્થ લખ્યો નથી. એટલા માટે મૌનથી રહું છું.

હંસનાથની શક્તિએ કરીને રચેલા કાવ્યને લોકોનો આદર મળવામાં શું શંકા હોય ? મારી સુચના પહેલાં જ વિદ્વાન મુનિગણ અને રાજાધિરાજ એની ચાહના કરીને ઉઠાવી લઈ ગયા.

કવિ-પરિચય

મને લોકમાં ક્ષત્રિય વંશ જ, કણ્ણાટક ક્ષેત્રના આધાર કહે છે પરંતુ એ બધાં મારાં વિશેષજ્ઞાનથી એને હું મારા શરીરનાં વિશેષજ્ઞાઓ સમજું છું. હું સિદ્ધપદ પ્રત્યે મુંઘ છું. એટલા માટે રત્નાકરસિદ્ધ કહેવામાં ક્યારેક ક્યારેક મને પ્રસંગતા થાય છે.

શુદ્ધ નિશ્ચય વિચારથી નિરંજન સિદ્ધ જ હું કહેવાઉં છું. જન્મ, મરણ, રોગ, શોકાદિકથી યુક્ત માતા પિતાના પરિચયથી પોતાનો પરિચય એટલે ઓળખ કરાવે છે. પરંતુ હું તો શ્રીમંધર સ્વામીને જ મારા પિતા કહેવામાં આનંદ માનું છું. મારા જીવનમાં એક રહસ્ય છે. સિદ્ધાંતના તત્ત્વને સમજું ને લોકોમાં વિશેષ વાત ન કરતાં તેનું હું આચરણ કરું છું. ચરિત્રમાં બતાવેલું રહસ્ય કોઈ બીજું વિશેષ નથી. આત્મરહસ્ય વળી વિશેષ અધિક છે તેની તો કોઈ હદ નથી.

મારા દીક્ષાગુરુ ચારુકીર્તિ યોગી છે, મોક્ષાગ ગુરુ હંસનાથ છે. આ અક્ષુણાભવ્ય રત્નાકરસિદ્ધ વ્યવહાર નિશ્ચયમાં બહુ દક્ષ છે. દેશના અગ્રગણ્ય ચારુકીર્તિ આચાર્યજીને જ્યારે દીક્ષા આપી ત્યારે શ્રી ગુરુ હંસનાથે તેમાં પ્રકાશ આપીને મારી. રક્ષા કરી ગુરુ હંસનાથની કૃપાથી સિદ્ધાંતના સારને સમજું ને આત્મલીલાને માટે “ભરતેશ-વૈભવ” કાવ્યની રચના કરી છે. આત્મસુખના અભિલાષીઓ તેનું અધ્યયન કરે.

જેની ઈચ્છા હોય તેઓ સાંભળો, જેની ઈચ્છા ન હોય તે ન સાંભળો. ઉપેક્ષા કરે. મને તેમાં કાંઈ વાકુળતા નથી. તેમ સંતોષ પણ નથી. હુંતો કોઈપણ જાતની ઈચ્છા રહિત છું.

ભોગવિજ્ય આદિ લઈને દિવિજ્ય, યોગવિજ્ય, મોક્ષવિજ્યનું વર્ણન કર્યું છે અને આ પાંચમું અર્કીર્તિ વિજ્ય છે. આ સ્થળે પંચકલ્યાણાકની સમાપ્તિ થાય છે. પાંચવિજ્યોનું ભક્તિથી અધ્યયન કરીને પ્રભાવના કરે છે નિયમથી પંચકલ્યાણાકને પામીને મુક્તિ જાય છે. આ નિશ્ચિત સિદ્ધાંત છે.

ભરતેશ વૈભવ અનુપમ છે. ભરતેશના સમાન જ ભરતેશના પુત્ર પણ રાજ્ય વૈભવનો ભોગ કરીને સામ્રાજ્યના અધિપતિ બન્યા. તે ભરતેશના સાતિશય પુણ્યનું ફળ છે.

આ જિન કથાને જે કોઈ સાંભળે છે તેના પાપ બીજનો નાશ થાય છે. આ લોકમાં તેનું તેજ વધે છે. પુણ્યની વૃદ્ધિ થાય છે. એટલું જ નહિ પણ આગળ વધીને તેઓ નિયમથી અપરાજિતેશરનું દર્શન કરશે.

પ્રેમથી જે કોઈ આ ગ્રન્થનું અધ્યયન કરશે-સ્વાધ્યાય કરશે, ગાશે, સાંભળશે અને સાંભળીને આનંદ પામશે તેઓ નિયમથી દેવલોકમાં જન્મ લઈને કાલ શ્રીમંધરસ્વામીનું દર્શન કરશે.

વૃષભ મહિનાથી આરંભીને હુંબ મહિનામાં આ કૃતિ પૂરી કરી છે. એટલા માટે હે વૃષભાંક હંસનાથ ! ચિંદબર પુરુષ પરમાત્મન્ ! તમારી જ્ય હો.

“હે સિદ્ધાત્મન્ ! આનંદ નાટ્યાવલોકનમાં દક્ષ હો. બ્રત્માનંદ સિદ્ધ હો ! સમૃદ્ધ હો ! ધ્યાનેક ગમ્ય હો ! હે મોક્ષ સંધાન ! નિરંજન સિદ્ધ ! મને સન્મતિ આપો એ જ મારી પ્રાર્થના છે.”

ભરતની પુણ્યભૂમિ ઉપર જે અનેકાનેક નરરતનો વિચાર્યા છે તેઓમાંના એક મહાન આત્મવિજ્ઞાની ભરતેશનું મંગલ-જીવન, આ ભવાટવીના ગાઢ અંધકારમાં ભટકતા આત્મજ્ઞાન વિહીન માનવીઓને યથાર્થ વસ્તુસ્થિતિનું સ્વરૂપ સમજાવી રહ્યું છે. ભરતની અપૂર્વ સંસ્કૃતિ દર્શાવતા વારતવિક ઈતિહાસમાંથી ભરતેશનું ઉદાત, ધીર અને ધાર્મિક જીવનપુષ્પ ચૂંટીને તેની મુક્તિપ્રેરક સુવાસ ત્રણ્યકારે માનવ સમુદાયમાં ફેલાવવાનો મહાન પ્રયાસ કર્યો છે.

ભરતેશના અનેકવિધ વૈભવ સર્જનના પાયારુપ બે તત્ત્વો છે. પુણ્ય અને ધર્મ. પુણ્યના નિમિત્તે વૈભવ અને સાનુકૂલ સંયોગો પ્રાપ્ત થયા અને ધર્મના નિમિત્તે શ્રદ્ધા, જ્ઞાન, ઉદાસીનતા ને વૈરાગ્ય પ્રગાટ્યાં. આ બે તત્ત્વોના કેન્દ્રમાં જ ભરતેશનું જીવન રચાયું છે.

ધરતીના એક છેડાથી બીજા છેડા સુધી પોતાના સૈનિકોને દોરતો ભરતેશ અપૂર્વ સમ્રાટ છે. અને તે જ ભરતેશ ભૂત્યા-ભટક્યા માનવીઓને આત્મજ્ઞાનના પંથે દોરતો સન્માર્ગદર્શી પણ છે. છ ખંડોનો મહાન સમ્રાટ પણ ભરતેશ છે. અને છતાં તે પ્રત્યે ઉદાસીનતાથી વર્તતા યોગી જેવો પણ તે જ છે. છ ખંડના ધન-દોલતનો સંયોગ હોવા છતાં તે તો આત્મસંપત્તિનો જ સ્વામી રહ્યો છે. સંપત્તિના ઝાળાં, વિભવનો પંક અને રણવાસની લપસણી ખીણમાં રહેવા છતાં પણ ભરતેશના આત્મજ્ઞાન ને આત્મધ્યાનની પુનિત આદર્શ આત્મજ્યોત અવિચલ અખંડ પ્રજવલિત રહી છે. એ આત્મવિજ્ઞાની સંસારની અનેક વિકલતાઓની મદ્દ્યમાં પણ પોતાના આત્માને ભૂત્યો નથી. ભરતેશનું જીવન એટલે સામાન્ય માણસને વિરોધાભાસી લાગે છતાં ધર્મ ને સજ્જનતામય નીતિપૂર્ણ મહાન ગુણોનો તે બંડાર છે. એમનું જીવન બતાવે છે કે વિલાસની મદ્દ્યમાં જલકમલવત્ રહીને દરેક પ્રસંગમાં તેમનું આત્મવિજ્ઞાન નીતરી રહ્યું છે. ભરતેશ એટલે આ અપૂર્વ સિદ્ધિનું મૂર્તિમંત્ર પ્રતિક, ભરતેશ એટલે બાહ્ય ભોગ હોવા છતાં આંતરિક ત્યાગ, સત્તા હોવા છતાં સંયમ, આસક્તિ દેખાવા છતાં યોગ, સંપત્તિ હોવા છતાં વૈરાગ્ય, સામ્રાજ્યનો સંબંધ હોવા છતાં સંત; આ બધાનું મેળબદ્ધ એકત્રિત પ્રસંગોનું ચર્ચિત ભરતેશ કે જે અનુકરણીય એક આદર્શ વ્યક્તિ છે.

ભરતેશ પુણ્યાત્મા પણ છે અને ધર્માત્મા પણ છે. પુણ્યના નિમિત્તે તેને અખૂટ અને અમાપ બાહ્ય સંપત્તિનો સંયોગ થયો, પણ ધર્માત્મા ભરતેશ એ બધામાં જ્ઞાનથી અધિક થઈને સદા નિર્મોહી અને આત્મશ્રદ્ધાળુ રહીને ધર્મબળે પુણ્યનો જ્ઞાતા રહી આત્મજ્ઞાનની મશાલ હાથમાં લઈ ધર્મના પંથે પ્રયાણ કરી ગયા. તેની પ્રતીતિ ભરતેશના જીવન ઈતિહાસનું પ્રત્યેક પૂર્ણ આપી રહ્યું છે.

ભરતેશ ચક્રવર્તી છે – છ ખંડના અધિરાજ છે. છ ખંડના અધિપતિની બાહ્ય સંપત્તિની કથાનું જ્યાન કરતાં ત્રણ્યકારે કર્તૃત્ર ભરતેશ નિશ્ચયની-શુદ્ધ આત્માની જ-શ્રદ્ધા અંતરંગમાં નિરંતર કેવી રીતે પરોવી રાખી છે, તેચોએ પોતાનું અંતરંગ હૃદય પરથી કેવી રીતે નિરાળું રાખ્યું છે, ઉદાસીન રહીને આત્મવિજ્ઞાનની જ ધારા કેવી રીતે બહારી રાખી છે, દરેક કાર્યને મસંગમાં આત્મઅનુભવણે કેવી રીતે સાચ્યું છે તે સચોટ ને સુગમપણે દર્શાવ્યું છે.

અદ્ભુત શક્તિશાળી, મહાન વિજેતા, અદ્યાત્મ સત્તાધીશ, અદ્ભુતીય નરેન્દ્ર ને વૈભવી સમ્રાટ ભરતેશના વૈભવોનું વણોન કરવાની સાથે થથકાંચિતા કર્ષિ ‘દ્વાલાકટે’ તેબું આત્મજ્ઞાન, વિનમ્રતા, વિવેકીતા, વૈરાગ્ય, ઉદાસીનતા ને નિરપેક્ષતાનાનું રૂપદ્ધ હશેન કરાત્યું છે. આવા ધાર્મિક અને આત્મજ્ઞા પાત્રની કથાને રજૂ કરવાનો અહીં એક નમ્ર પ્રયાસ કર્યો છે.

